
श्रीयुत श्रीगोपाल नेवटिया 


सचित्र हिन्दी-मासिक 'नवनीत' ( बम्बई ) 

के 
संस्थापक ओर संचालक 

तथा 

हिन्दी के लब्धप्रतिष्ठ साहित्यसेबी सुहृहर 

श्रीगोपाल नेवटिया 
को 
जिनका सोहाद हृदयाह्ाादक है 


“शशिव! 


वक्तव्य 


“रचनावली” _का यह चोथा खण्ड ही अन्तिम खण्ड है। हमारी सभी 
रचनाओं के संग्रहों को श्रकाशित करने के लिए बिहार-सरकार से परिषद्‌ को जो 
अतिरिक्त धनराशि मिली थी, वह इसी खण्ड के साथ समाप्त हो गई । ज्ञो रचनाएँ 
समय पर मिल सकीं, वे सभी प्रकाशित हो गईं। बहुत-सी रचनाएँ खोज करने 
पर भी न मिलीं ओर अनेक रचनाएँ, जो कल्पित नाम से तथा दूसरों के नाम से 
छपी थीं, वे संग्रह में सम्मिलित नहीं की गईं । 

पहले के खण्डों में हम लिख चुके हैं कि हमारी लम्बी बीमारी में बिहार- 
सरकार ने जो आर्थिक सहायता देने की कृपा की थी, उसके साथ ही हमारी 
रचनाओं का संग्रह प्रकाशित करके उसके लिए पेशगी पुरस्कार दे देने का भी आदेश 
दिया था | इसी कारण हमारी उपलब्ध रचनाएँ चार खणडों में प्रकाशित हो सकीं, 
नहीं तो इनमें कोई ऐसा तत्त्व-महृत्त्त नहीं था कि ये राजाश्रय पा सकें । किन्तु 
ईश्वर की असीम कृपा से इन अतिशय साधारण रचनाओं को भी अप्रत्याशित 
महत्ता प्राप्त हो गई । 

प्रस्तुत चतुर्थ खण्ड के पूर्वाद्ध में जीवनियाँ ओर संस्मरण हैं तथा उत्तराद्ध में 
१६४५८ ई० तक के प्रकाशित सम्पादकीय लेख हैं । जेसे तीसरे खण्ड के प्रकाशन- 
काल में बहुत-से लेखों का संग्रह ठीक समय पर न हो सका था वेसे ही इस 
खगड के पूर्वाद्धं के छपते समय कई जीवनियाँ ओर संस्मरण नहीं मिल सके । यात्रा 
ओर प्रवास के कितने ही संस्मरण अभी तक अधूरे छपे हैं, अतः उनका समावेश 
इसमें न हो सका। ईश्वर को इच्छा ओर कृपा होगी तो शेष रचनाएँ भी सं॑ग्रहीत 
होकर कहीं से निकल जायेंगी । किन्तु चार खणडों में जो रचनाएँ प्रकाशित हो गईं, 
उनके लिए हम बिहार-सरकार के चिर-कृतज्ञ रहेंगे। ओर, जिन महानुभावों की 
हितैषणा ओर प्रेरणा से इन सामान्य कोटि की रचनाओं को ऐसा स्पृहणीय गौरव 
प्राप्त हो गया कि हिन्दी-संसार के सामने उपस्थित होने का सुयोग मिला, उन 
सल्ननों की कृपा का उल्लेख हमारे ध्यागे लिखे जानेधाले साहितिक संस्मरयों में ही 
संभव होगा । 


|) 

हम पिहले खणडों में लिख चुके हैं. कि बिहार-राज्य में अनेक ऐसे 
साहित्यसेवी हैं ओर हो चुके हैं, जिनको रचनाओं का संग्रह प्रकाशित होना 
परमावश्यक है | यह तो केवल संयोग की ही बात है कि अनेक सुयोग्य अधिकारी 
विद्वानों की अमर रचनाओं से बहुत पहले ही हमारी खोखली रचनाओं को 
राज्य का आश्रय मिल गया, पर इससे इतना लाभ तो अवश्य हुआ कि वत्तमान 
शोध-युग में अध्ययन-अनुशीलन ओर अनुसन्धान की सुविधा के लिए प्रमुख 
साहिलकारों की ग्रन्थावली के प्रकाशन का महत्त्व ध्यान में आन लगा तथा उसकी 
अनिवाय आवश्यकता भी अनुभूत होने लगी । यदि हमारी रचनावली से इतनी भी 
प्रेरणा मिल्न सकी, तो इसका प्रकाशन सवंथा अनावश्यक न प्रतीत होगा। 

विहार-राष्ट्रभापा-परिषद्‌ से विहार के आधुनिक हिन्दी-गद्य-निर्माता पणिडत 
सदल्लमिश्र और खड़ी बोली की कविता के अन्यतम सेमर्थक श्रीअ्रयोध्याप्रसाद 
खत्रो को ग्रन्थावल्नो प्रकाशित होनेवाली है। ग्रन्थावलो-प्रकाशन का यह क्रम 
आशाजनक है | विश्वास है कि भविष्य में परिषद्‌ से और भी मन्थावलियाँ प्रकाशित 
होकर साहित्य-संसार के अन्वेषकों के गवेपणा-काय में सहायक होंगी। तथास्तु | 


श्रावणी पूर्णिमा, शकाब्द १८८१ । शिवपूजनसहाय 
सन १६५६ ६० (संचालक) 

(६६), प्रज्य मालवीयजी (६७), दीप-निर्वाण (६६), “बापू? 

का साहित्य-सम्मेलन (३७०), 'साहित्य” का प्रकाशन स्थगित 
हो गया (३७०), युक्कप्रांत की सरकार की उदार नीति 
(३७१), बाबू भगवानदाःस अग्नवाल को निर्वासन-दंड (३७१), 
हिन्दी का घोर दुर्भाग्य (१७२), विद्यार्थीजी की दूसरी तीथ- 
यात्रा (३७३), मलखानों की शुद्धि का आन्दोलन (३७४), 
जले पर नमक छिड़का गया है! (३७४), चूर की सवं- 
हितकारिणी सभा (३७५), दास-दल का दुष्परिणाम (३७०५), 
स्वण-पदक और १५००) का पुरस्कार (३७५), पांडेयजी की 
आरोग्य-कामना (३७७), “आदश!?” की श्र ण-हत्या (३७७), 
सहयोगी “समन्वय” की अपूबवता (३७०८), इिन्दा-साहित्य- 
सम्मेलन, कानपुर (३७६), भ्रमर उड़ गया ! (३८०), परोपकार 
सर्वोत्तम धर्म है ! (३८०) । 


२. मासिक “गन्ञा'--दो शब्द (३८१), मेरी रामकह्ानी (३८१), आवाहन 
(३८२), हिन्दी में आत्मकथाएँ (३८३), हिन्दी में भूगोल 
का अभाव (३८४), हिन्दी की व्यवसायी नाटक-कंपनियाँ 
(३८६), प्रतापी पुरुष का वलिदान (३८७), विद्यार्थीजी का 
स्मारक (३६१), दो गो-मकक्‍तों का गोलोक-वास (३६१), 
कराँची-कोंगरेस में हिन्दी (३६२), कलकत्ता में साहित्य- 
सम्मेलन (३६३), कवि-सम्मेलन (३६५), संपादक-सम्मेलन 
(३६६), हिन्दी-साहित्यसेवियों का स्वगंवास (३६६), दक्षिण- 
भारत में हिन्दी-प्रचार (३६८), आत्मकथाएँ और संस्मरण 
(४००), बिहार-प्रान्तीय हिन्दी-साहित्य-सम्मेलल (४०१), 


३, 


( घ॒ ) 


पत्रका र-परिषद्‌ (४०२), परिडत रामचन्द्र हिनेदी का स्वगंवास 
(४०२), हिन्दी-नाट्य-उपसमिति (४०३) । 


पाक्षिक 'जागरण?---भगवान का भरोसा (४०५), मालवीय-जयन्ती 


(४०६), आचार ट्विवेदीजी की सड़सठवीं जयन्ती (४०६), 
विद्यार्थी-स्मारक-कोष-समिति (४०८), हिन्दी-साहित्य-सम्मेलन 
का बीसवाँ वाधिक विवरण (४०६), होली का गुलाल (४११), 
नदी में होली-साहित्य (४१२), स्वर्गीय कवि-चक्रवर्तीजी 
(४१२), स्वर्गीय पं० पद्मसिंह शर्मा (४१३), नववषे-स्वागत 
(४१३), पूज्य हिंवेदीजी की जयन्ती (४१४), हिन्दी या 
हिन्दुस्तानी (४१४), साहित्यसेवी और जनता (४१६), 
आत्मकथा के संबंध में (४१७), काशी-नागरी-प्रचारिसी सभा में 
छ्लिंवेदी-जयन्ती (४१७), हििवेदी-अभिनन्दन-ग्रन्थ (४१८), 
कलाकार और चरित्र (४१८), कलाकार और चरित्र (४२०), 
स्वर्गीय) बाबू शिवनन्दन सदह्दाय (४२२), गोलोकवासी 
गोस्वामीजी (४२३), कविकिंकरजी का देहावसान (४२४), 
साहित्य-सम्मेलन का हिन्दी-संग्रहालय (४२५), व्रजभाषा- 
मद्दारथी का शरीरपात (४२६), हिन्दी-प्रचार का साधन 
(४२७), आधुनिक कविता और संगीत (४२८), परिवत्तेन 
(४२६) । 


४. मासिक “हिमालय”---आधुनिक हिन्दी में क्‍या है कि कोई पढ़े £ (४३०), 


दोनों कवियों की एक ही राय (४३१), हमारे नेता और हिन्दी 
(४ ३२), रेडियो की भाषा-नीति रहस्यपूरों है (४३३), हिन्दी- 
पत्रकार-सम्मेलन का मथुरा-अधिवेशन (४३४), आजकल की 
साहित्य-सष्टि (४३५), साहित्यिक दासता (४३७), पत्रकार- 
विद्यालय (४३६), अमर शहीद की स्म्ति (४४२), हमारे 
मासिक पत्र (४४३), हमारे होलिकांक, कुछ विशेषांक और 
नवागन्तुक सहयोगी-(४५२), भाषा-संस्कार (४५४५५), कविताओं 
ओर कहानियों की बाढ़ (४५६), पत्न-संपादन और प्रफ-संशोधन 
(४५.७), हिन्दी-सेवक-मरडल (४४८), संयुक्त पत्रकार-लेखक-संघ 
(४५६), हिन्दी-विश्वविद्यालय (४६०), इमारे प्रान्तीय साहित्य- 
सम्मेलन (४६१), हमारे दनिक और साप्ताहिक पन्न (४६३), 
कुछ भ्रेंभासिंक और द्वेमासिक पत्र (४६६), कुछ प्रमुख मासिक 
पत्र (४७१), पंजाब-विश्वविद्यालय में हिन्दी की उपेक्षा (४७८), 
त्रज-विद्यापीठ की योजना (४८०), हमारे कुछ जैमासिक और 


( डः ) 


छ मासिक (४८१), साहित्य के रंगमंच पर सर्वधर्मं-समन्वर्य 
(४६ ०), साहित्य की शिक्षा का प्रचार अत्यावश्यक (४६०), 
“लेखकों की स्वच्छुन्दताः (४६१), “निराला”-जयन्ती (४६२), 
'वोदह्दार?र-जयन्ती (४६३), पप्रेमी”-अभिनन्दन-प्रन्थ (४६३), 
बिहार के दो नये पत्र (४६७४), पंजाब में हिन्दी पर संकट 
(४६५), कहानियों की दो नई पत्रचिकाएँ (४६०५), “नर-नारी?'--- 
पत्रिका या पुस्तकमाला * (४६६), श्रीवियोगीहरिजी का 
भाषण (४६७), दो नये मासिकों का स्वागत (४६८), हमारी 
भाषा और लिपि---- दोनों अनाथा (४६2), रेलवे-विभाग में 
हिन्दी की उपेक्षा (५००), दो नई प्रकाशन-संस्थाएँ (५०१), 
नया साहित्य का 'निराला'-अंक (५०२), त्रजभारती” का पोदह्यार- 
अंक (५०४५), स्वर्गीय साहित्य-सेवियों के अ्रति हमारा मुख्य 
कत्तव्य (५०५), हमारे सुन्दर सामयिक साहित्य पर डाक-विभाग 
का डाका (५०६), कुछ नये सहयोगी (५०७), कृष्णायन 
(५०८), हिन्दी के देंनिक पत्र (५०६), दिन्दी : के साप्ताहिक 
पत्र (५११),हमारा मासिक साहित्य (५१४७), हिन्दी में शब्द-हुन 
(५.१६), चिरगॉाँव(म्लॉँसी) का श्रीगयोशशंकर-हदयलीथं (५२०), 
उद्धीसा-प्रान्‍्त का रराष्ट्रभाषा-पत्र”! (५२१), हिन्दुस्तान- 
पाकिस्तान की भाषा (५२२), वीर अज़ु न”! (दिल्ली) का 
“'भारत-विभाजन-योजना-अंक? (५२४), हिन्दुस्तानी प्रचार-सभा 
आर हिन्दुस्तानी तालीमी संघ (५२५), उदयपुर में हिन्दी- 
छितकर काये (५२६), वंगीय हिन्दी-परिषद्‌ कलकत्ता, (५२७), 
आजकल? का वार्षिकांक (५२०), छमासिक साहित्य-संकलन--- 
'प्रतीक' (५२६), नये सहयोगियों का सादर स्वागत (५३१), 
हिन्दी और हिन्दुस्तानी (५३४), भक्क ओर भगवान की लड़ाई ! 
(५३४), हिन्दी के हक पर हिन्दुस्तानी का कब्जा (५३५), 
काका साहब का विश्वास (५३६), भारतीय संस्क्तति (५३७), 
नया हिन्दुस्तान (५४०), मध्यप्रदेश का साहित्यिक मासिक 
युगारंभ (४५४०), साहित्यिक-सांस्कृतिक मासिक पुस्तिका 
समता? (५४१),' अखिलभारतीय साहित्य-सम्मेलन (५४२), 
त्रजसाहित्य-मरशडल (मथुरा)के-सत्प्रयत्न (५०३), हिन्दी में लिखा 
गया सबसे पद्दला फेसला (५४४), नवसंस्कृति-संघ (५४६), 
साद्धित्यिक संनन्‍्यासियों की आवश्यकता (५४७), काशी का 
'सारतीय ज्ञानपीठ? (५४८), पंडित रामदहिनमिश्वजी का भगीरथ- 
प्रयत्न (५५०), हिन्दी की एक दशंनीय वाषिक पत्रिका (४५०), 


( च ) 
प्रतीक” का पावस-अंक (४५५१), मासिक साहित्य में 
चार चाँद***! (५५२), कुछ नये देनिक और साप्ताहिक 
पत्र (५५४), 'लोकायन” एक संस्कृति-पीठ (५५५) । 

७. ज्ैमासिक “साहित्य” (पटना),--सादित्यिकों की चिटिंठयों का संग्रह 
(५.४६), हिन्दी में पत्र-पुस्तक-प्रकाशन (५५७), देनिक 'झाज' 
का नगर-विशेषांक (५५७), हिन्दी-पत्न-पत्रिकाओं का आलोचना- . 
त्मक परिचय (५५८), साहित्य” पर डाक-विभाग की कृपा 
(५५.८), बिहार के प्रकाशक और लेखक (५.५८), जमींदारियाँ 
ओर लाइब्रेरियाँ (५५६), हिन्दी के पन्नों की बाढ़ (५६०), 
हिन्दी में प्रक-रीडिंग की कला (५६१), हिन्दी के शब्दों की 
एकरूपता (५६२), हमारी साद्दित्यिक परीक्षाएँ (५६४), 
लेखक-सम्पादक-संबंध (५६५), हिन्दी और अँगरेजी के पत्रकार 
(५६८), हिन्दी में हस्तलिखित पत्न-पत्रिकाएँ (५६६), लेखक- 
प्रकाशक-सम्बन्ध (५७१), 'क्या साहित्य में गत्यवरोध है १? 
(५७३), समय बड़ा बलवान है (५७४), राष्ट्रभमाषा का 
विरोध (५७६), राष्ट्रभाषा की लदाई (५७८), राष्ट्रभाष। 
अनाथा क्‍यों १ (५७६), राष्ट्रभाषा का स्वरूप (५८०), 
राष्ट्रभाषा और उदू. (५८२), काशी-नागरी-प्रचारिणी सभा 
की हीरक-जयन्ती (५८५), महाकबि “निराला”? की अस्वस्थता 
(५८६), हिन्दी-शिष्ट-मण्डल दक्षिण-भारत की ओर (५८८); 
आयेभाषा-पुस्तकालय-की हीरक-जयन्ती (५८६), बिहार के दो 
साहित्यकारों को राष्ट्रीय सम्मान (५८६), बेनीपुरी-ग्रन्थावली 
(५६०), केनासवासी संपादकाचाय पराड़्करजी ! (५६१), 
बिहार के दो स्वर्गीय साहित्यसेवी (५६२) । 

मासिक “साहित्य” (पटना)-हिन्दी में पतन्र-साहित्य की कमी (५६३), 
जमींदारियाँ और लाइब्र रियाँ (५४६४), मातृभाषा के प्रेम की 
बाढ़ (५६५), काशी का सावंभौम संस्कृत-प्रचार-कार्यालय 
(५६७), हिन्दी में शोध-सम्बन्धी कटिनाइयाँ (५६८), अँगरेजी 
में हिन्दी-प्रन्थभाला की आवश्यकता (५६८), साहित्यिक 
भाषणों का संग्रह (५६८), साहित्य और गाय (५६६), 
साहित्य और चरिन्न (६०१), साहित्य और लोक-रुचि (६०२) 
डॉ० अमरनाथ मा का आकरिमक निधन (६०३), श्रीबेनी पुरी- 

ग्रन्थावली का दूसरा खराड (६०४), परिडत छुबिनाथ 
पाणडेय के अटपटे चित्र” (६०५), लेखक-पाठक-प्रकाशक 
(६०६), एक दक्षिणी हिन्दी-लेखक का शुभ प्रयास (६०७), 


( छू ) 


ओऔरामचन्द्र वर्मा की 'शब्द-साधना' (६०८), रजत-जयन्ती- 
समारोह के अध्यच्च कविवर दिनकर! (६०६), वार्षिक 
महाधिवेशन के सभापति श्रीमथुराप्रसाद दीक्षित (६१०), 
कवि-सम्मेलन के अध्यक्ष श्रीवियोगीजी (६१०), सम्मेलन 
के सत्सेवकों का स्मरण (६११) ॥। 

ग्रैमासिक साहित्य” (पटना)--संस्क्रति के चार अध्याय (६११), दो नई 
पत्रिकाएँ--“हिन्दी-रिव्यू! और “छपाई-कला” (६१२), बिंददार 
के कवियों की गद्य-रचनाएँ (६१४), 'हिन्दी-साहित्य-कोश? 
(६१७), संताली भाषा का एकमात्र पत्र “होड़-सोम्बादः 
(६१८), बिंहार के दो वयोइड्ध साहित्य-सेवियों का देहावसान 
(६१६), हिन्दी-साहित्य-सेवियों के साहित्यिक पत्रों का संग्रह 
(६२१), अमर शहीद गणेशशंकर विद्यार्थी का स्मारक (६२२), 
अमर कथाकार प्रेमचंदजी का स्मारक (६२३), स्वर्गीय महाराज 
कुँवर बाबू रामदीनसिंह का स्मारक (६२५), "श्रीवेझटेश्वर- 
समाचार, का द्वीरक-जयन्ती-अंक (६२६), हिन्दी में साहित्यिक 
शोध के साधनों की कमी (६२७), 'प्रसाद-अध्ययन-पग्रन्थ! 
(६२६ ), बिहार में प्राचीन हस्तलिखित ग्रन्थों का शोध (६४०), 
हिन्दी का विरोध (६३१), शोधोपयोगी ग्रन्थ-भाणर्डारों की 
रक्षा (६३३), आरा की नाणगरी-प्रचारिणी सभा (६३४), 
'श्रोवेक्ुटेश्वर-समाचार! का मानव-घमं-विशेषांक (६३४), 'प्रेम- 
संदेश” का मानस-संस्क्ृति-अंक (६३५), एक मुसलमान सज्जन 
का आदर्श हिन्दी-प्रेम (६३५), भारतीय हिन्दी-परिप* (६३६), 
आन्ध्र-प्रदेश हिन्दी-विद्रार्थी-सम्मेलन (६२७), पूर्वोत्तर रेलवे 
हिन्दी-समिति (गोरखपुर) (६३८), स्वर्गीय आचार्य चन्द्रबली 
पाणडेय (३३६), त्रेमासिक हिन्दुस्तानी का पुनः प्रकाशन 
(६४०), हरिओऔध' का प्रकाशन (६४१), “चम्पा---एक 
अनुकरणीय प्रयास (६४२), दो प्रतिष्ठित साद्दित्यसेवियों का 
स्वगंवास (६४३), केरल का सचित्र हिन्दी-पाक्षिक--'युग- 
प्रभात”! (६४७), भारतरत्न डॉ० भगवानदास की परमपद-प्राप्ति 
(६४८), बिहार-प्रवासी श्रीगोयलीयजी की साहित्य-सेवा 
(६४६ ), काशी-नागरी-प्रचारिणी सभा की विधि-पत्निका (६५०), 
स्वामी भवानीदयाल संन्यासी का अध्वितीय रुग्रहालय (६५०), 
बँंगला-भाषा में 'रामचरित-मानस' के दो पद्मानुवाद (६५१), 
प्रेमचन्द-स्मारक (६५३), समथ प्रकाशकों की कमी (६५४) । 

[चौथा खण्ड] 


जीवनियाँ ओर संस्मरण 


जिस साहित्य में अच्छी जीवनियाँ नहीं हैं, वह संसार की महान आत्माओं के 
संस्पर्श से वंचित है । 
--राजषि पुरुषोत्तमदास टण्डन 
०५ ०५ १५ 
आदर्श महापुरुषों को जीवनियाँ उनके साक्षात्कार का सुख और उनके सत्संग का 
लाभ देती हूं । 
--महामना मालवीयजी 
१ ५ १९ 
विभिन्न क्षेत्रों के यशास्वी मर-नारियों की जीवनियाँ मानव-समाज को अनेक 
दिशाओं में विकास और उन्नति के पथ पर अग्रभर करती हैं । 
- श्यामसुन्दर दास 
५ १९ ) 
जीवनियाँ इतिहास की कड़ियाँ होतो हें । उनसे पीढ़ी-दर-पीढ़ी प्रकाश और प्रेरणा 
तथा प्रोत्साहन मिलता रहता है । 
“गणेशशंकर विद्यार्थी 
५८ > ५ 
संस्मरण अपने यूग के दपंण होते हें । 
--प्रेमचन्द्‌ 
> ९ ९ 
संस्मरणों से साहित्य के इतिहास की नाड़ी परखी जा सकती हूँ । 
“-पद्मर्सिह शर्मा 


परमहंस श्रीरामकऋृष्ण 


भारतवर्ष जैसे कृषि-प्रधान देश कहा जाता है, वैसे ही यदि धर्म-प्रधान देश भी 
कहा जाय, तो कोई असद्भत बात न होगी; क्योंकि भारतीय सम्यता और भारतीय 
साहित्य में धर्म की ही प्रधानता हूँ; बल्कि इसी बात को यों कहना चाहिए कि भारतीय 
सभ्यता और साहित्य का निर्माण ही हुआ हूँ घमं की पुष्ट भित्ति पर । यहाँ तो बात-बात में 
धमं, पद-पद पर धर्म हे। खाने-पीने में, बोलने-बतराने में, चलने-फिरने में, 
सोने-जागने में, उठने-बेठने में, कपड़े-लत्ते में, जन्म-मरण में, सम्पद-विपद्‌ में, हर्ष-विषाद में, 
स्वंत्र ध्मं ही धरम तो हूँ । 

भारतीयों के दैनिक जीवन का एक क्षण भी ऐसा नहीं है, जिसपर धर्म-सम्राद की 
छत्रच्छाया न पड़ी हो। विवाह-मण्डप में जाइए, तो वहां भी धर्म की ही घ्वजा 
फहराती हैँ । श्मशान में देखिए, तो वहाँ भी धर्म ही धाक जमाये हुए है । युद्ध-क्षेत्र 
तक में घर का डंका पिट रहा हैं । राजनीति, समाज, साहित्य और लौकिक व्यवहार 
आदि सब पर यहाँ धर का रंग चढ़ा हुआ हैं । धन्य है धर्म-,्रण भारतवर्ष ! 

भारतवर्ष केवल जातियों और भाषाओं का ही अजायबघर नहीं है, धर्मों और 
सम्प्रदायों का भी चिड़ियाखाना हैँ । मोटी तरह से तो यहाँ तक अन्दाज लगाया जाता हे कि 
भारतवष में लगभग हजार प्रकार के धमं प्रचलित हूँ । जो हो, प्रान्तों और भाषाओं की 
भिन्नता से भारतवर्ष का जितना अपकार हुआ हे, उससे कई-गुना अधिक केवल साम्प्रदायिक 
भिन्नताओं से हुआ है । अनेक मतनमतान्तरों और पन्‍्थों ने साम्प्रदायिक संकीर्णता द्वारा 
ईर्ष्या-देष की विषाक्त अग्नि धधकाकर पारस्परिक श्रातृत्व और स्वदेशबन्धुत्व को सूखे 
चने की तरह घामिक करूह के भाड़ में भूज डाला है। व्यर्थ के धामिक विवादों में 
आजतक न जाने कितनी प्रतिभा, कितनी शक्ति और कितनी बड़ी द्रव्य-राशि नष्ट हो 
चुकी है, इसका कुछ ठिकाना नहीं; बल्कि अभीतक नष्ट होती जा रही है । बौद्धों और 
सनातनियों के झगड़े इतिहास में अमर हो चुके हें । साम्प्रदायिक संघर्ष के युग को 
धामिक महाभारत का भीष्म-पर्व कहा जाय, तो कया अत्युक्ति होगी ? 

अगर यह सत्य हैँ कि धर्म के नाम पर हमारे मुसलमान भाइयों ने अनेक बार 
रक्‍तपात किया हूँ, तो यह भी असत्य नहीं है कि भारतवषं में हिन्दुओं ने भी धर्म के नाम पर 

कितने ऐसे अनिष्टकर कर्म किये हें, जिनसे अपने ही देश-भाइयों में घोर बेमनस्थ और 
मनोमालिन्य उत्पन्न हो गया है । धर्म के नाम पर वेर-विरोध और फूट-कलह का प्रचार 
होना क्या रवतपात से कम भयद्धूर है ? 

खेर, जो कुछ भी हो, भारत को साम्प्रदायिक कलहों की नरकारिन में जलते हुए 
देखकर ही दयासागर परत्रात्मा ने अपनी दिव्य विभूतियों से संवलित कर परमहुंस 
श्री रामकृष्ण को यहाँ भेजा । ईश्वर की मर्जी के विना पेड़ का एक पत्ता तक नहीं हिलता । 
अतएव, यह भी मान लेना अनुचित नहीं हे कि सभी धर्म-प्रचारक उसी परमात्मा की 
प्रेरणा से आये और ईश्वरादेश के अनुसार ही अपना सन्देश सुनाकर चले गये । किन्तु 
अन्य धर्म-प्रचारकों के प्रेषित करने में परमपिता का जो उद्देश्य निहित था, उसी उद्देश्य से 
'परमहंस' की प्रेरणा नहीं हुई थी । 

परमहंस किसी ऐसे धर्म की पताका लेकर नहीं उतरे थे, जिसमें वितण्डावाद की 
विविध विडम्बनाएँ हों । उनका धर्म कोई खास विशेषतापुर्ण धर्म नहीं है, और न किसी 
प्रान्त या देश की सीमा में बद्ध ही हैं। वह किसी जाति अथवा सम्प्रदाय-विशेष की 
सम्पत्ति भी नहीं । उसपर किसी ऐसे स्वाथंपूर्ण सिद्धान्त की छाप भी नहीं लगी है, कि 
अपनी लकीर बड़ी करने के लिए किसी दूसरे की लकीर काट दी जाय । उनका धर्म तो 
सवंथा आडूम्बरशून्य है। उसमें प्रतिद्वंद्धिता या प्रतिस्पर्द्धा की गन्ध तक नहीं हैं। 
वह है केवल उस सच्चिदानन्द के चरणों में एकान्त विश्वास--परमात्मा के प्रति 
प्रकृत प्रेम--ईश्वर की अनन्य अविचल भक्ति । उसकी शान्तिपूर्ण गोद में समस्त 
ब्रह्माण्ड विश्राम कर सकता है । विश्व-संसार के लिए उसका द्वार उन्म॒कत हैं । 

भारत के अन्य अनेक धमं-प्रचारक अपनी-अपनी डेढ़ ईंट की मस्जिद अलूग-ही-अरूग 
बनाकर चले गये, पर श्रीरामकऋष्ण परमहंसदेव ने एक ऐसा सुविशाल धर्म-मन्दिर बनाया, 
जिसमें धामिक पार्थक्य के घात-प्रतिघातों से प्रपीडित तभी सम्प्रदायवाले नि:शंक भाव से 
एकत्र होकर सच्ची शान्ति का अनुभव करें। उस विश्व-धर्म-मन्दिर के गगनचुम्बी 
शिखर पर न त्रिशल है न चक्र हे, और न कलश ही है । है केवल प्रेम की फहराती-लहराती 
हुई सुन्दर पताका, जो हाथ हिला-हिलाकर भूमण्डल के निवासियों को विश्व-ध्म-मन्दिर में 
शान्ति प्राप्त करने के लिए बुला रही हैं । मन्दिर के अन्दर विश्वास के अरघे पर 
भक्ति की प्रतिमा प्रतिष्ठित ह और अविरल आनन्द का घण्टा घहरा रहा है । ऐसे 
विश्व-घमं-मन्दिर के संस्थापक परमहंसदेव को यदि “'राम' और “कृष्ण” की सम्मिलित 
विभूतियों का समष्टि-रूप कहा जाय, तो अतिरंजना कदापि न होगी । 

परमहंसदेव ने यदि “राम” से विश्वास-परायणता, सत्यप्रियता, तेजस्विता और 
संयमशीलता पाई थी, तो “कृष्ण” से भी उन्हें वाकूपटुता, मधुरता, कोमलता, -प्रसन्नत।, 
ज्ञान-गरिमा और प्रेम-रसज्ञता मिली थी । अगर “राम” की तरह उनके ललाट में मनस्विता 
और गंभीरता की रेखाएं थीं, तो 'कृष्ण” की तरह बात-बात में विशुद्ध विनोद और 
ओठों पर मुस्कान की झलक भी थी। उनका चारु चरितामृत पान करने से स्पष्ट मालम 
होता हैँ कि 'राम” और 'कृष्ण--ईदवर के दो मुख्य भवतारों--ने अपनी विशिष्ट 

विभूतियों से विभूषित कर उन्हें संवारा था । इसीलिए ईइ्वर के अन्यान्य सन्देश-वाहकों से 
परमहंसदेव की शोभा कहीं निराली थी। 

हम भारत के ध्मं-प्रचारकों से परमहंस की तुलना करना नहीं चाहते । सच पूछिए, 
तो परमहंस वास्तव में धमं-प्रचारक थे भो नहीं । वे दरअसल अगर कुछ थे, तो बस 
ईश्वर के एक अनन्य भक्‍त--परम-प्रेमानन्दमय परमात्मा के सच्चे पुजारी--छोटी-छोटी 
कुंजियों से ईश्वरीय रहस्य के बड़े-बड़े सन्दक खोलनेवाले कुशल कारीगर---अपने साधनामय 
जीवन के प्रत्येक श्वासोच्छवास से संसार के वायूमण्डल में उपदेशामृत-लहरी प्रवाहित 
करनेवाले सिद्ध महात्मा--और, अपनी एक-एक मधुर मुस्कान से उसी सर्वव्यापी की ज्योति 


झलकाने वाले अवतारी महापुरुष । 


उनकी इच्छा या उनका जीवनोहेश्य अपने शििद्धान्तों का प्रचार करना नहीं था । 
उन्होंने किसी खास सम्प्रदाय को प्रश्नय नहीं दिया, अपना कोई भिद्धान्त-ग्रन्थ नहीं लिखा, 
अपने विचारों का प्रचार करने को ओर कभी ध्यान ही नहीं दिया, अपनी बातों की पुष्टि के 
लिए किसी धर्म या सम्प्रदाय के सिद्धान्तों का खण्डन नहीं किया, अपने अनुयायियों की 
संख्या-वद्धि का कभी रवप्न भी नहीं देखा; बिल्कुल एकान्त निःस्पृह भाव से एकाग्रचित्त 
होकर ब्रह्म-समाधि में तललीन रहना ही अपना एकमात्र ध्येय समझा। शास्त्रार्थ या तके- 
वितक से कुछ मतलब नहीं; क्योंकि सच्चे ईश्वरानु राग के बल से वे उस स्थान तक पहुँच 
गये थे, जहाँ तकों की कभी पहुँच नहीं होती । ऐसे पहुँचे हुए महात्मा का चरित्र ही स्वयं 
एक बृहत्‌ उपदेद-पग्रन्थ हैँ । 

परमहंसदेव ने शैव, शाक्त, बंष्णव, इस्लाम और ईसाई आदि सभी धर्मों और 
सम्प्रदायों की उपासना-प्रणालियों से परमात्मा के पास पहुँचने की चेष्टा की; और तारीफ 
यह कि प्रत्येक उपासना-प्रणाली से, थोड़े ही दिनों में, उनका ईहवर से साक्षात्कार हुआ । 
ईश्वर उनके रोम-रोम में रम गये । वे प्राय: ब॑ठे-ही-बैठे, बोलते-ही-बोलते, चलते-ही-घधलते, 
समाधिस्थ हो जाया करते थे, ध्यानावस्थित नेत्रों से भक्ति-गद्गद अनग्रेंल अश्वुधारा बहने 
लगती थी और नितान्‍्त आत्मविस्मृतन्से हो जाते थे । 


भारतवषं-जंसे विविध 'धमे-संकुल देश में उनके समान सकल-धमं-समन्वयी महात्मा 
को आवश्यकता भी थी, जो अपनी अमोघ साधनाओं की सिद्धि से यह सिद्ध कर दिखाये कि 
परमात्मा-रूपी उस एक ही केन्द्र पर संसार के समस्त उपासना-मार्गों का अन्दर हुआ हैं, 
सारी उपासनाननदियाँ उसी ब्रह्मन्सागर में जाकर विलीन होती हँ--'सबवदेवनमस्कार: 
केशवं प्रति गच्छति ।' 

आज देश में धाभिक विद्वेष की बड़ी धूम है। इतनी धूम हूँ कि राजनीतिक आन्दोलन 
का प्रवाह भी शिथिल-प्राय हो गया है । धामिक झमेलों के कारण राष्ट्रीयता का मार्ग 
अवरुद्ध-सा हो रहा है । भारतीयता और सद्भाव का लोप-सा हो गया है । यदि भारतवर्ष की 
कुछ दिनों तक ऐसी ही दशा रही, तो उसकी पराधीवता अमर हो जायगी, इसमें 
सम्देह नहीं । किन्तु धाभिक विद्वेष की ज्वाला दिन-दिन घधकती हा जा रही है, उसके शास्त 

होने की कोई सूरत नजर नहीं आती । ऐसे संकट के समय में परमहंसदेव के विचारों का 
प्रचार ही अभीष्ट हे । 

बड़े खेद और लज्जा की बात हूँ कि हिन्दी में परमहंसदेव की न तो कोई अच्छी 
जीवनी ' अभी तक निकली है, और न उनके उज्ज्वल विचार-रत्नों से हिन्दी का भाण्डार ही 
भरा गया है । तुलसीदास की रामायण की तरह हिन्दी-संसार के घर-घर में उनके विचारों का 
प्रचार होता चाहिए। हिन्दी इस समय राष्ट्रभाषा के सर्वोच्च सिहासन पर आरूढ़ होने जा 
रही हूं, भारत के कोने-कोने में उसक। प्रचार बढ़ रहा हूँ, हिन्दी-भाषा-भाषियों की संख्या भी 
अधिक हूँ; ऐसी दशा में परमहंसदेव की एक बृहत्‌ जीवनी और उनके अमृतमय 
उपदेशों का सर्वाज् पूर्ण संग्रह हिन्दी में प्रकाशित होने की परम आवश्यकता हैँ । इनके सुलभ 
संस्करणों के प्रकाशित करने का पुण्य लूटना हिन्दी के बड़े-बड़े प्रकाशकों का कत्तंव्य है । 

मायावती (अल्मोड़ा) के अद्वेताश्रम से अंगरेजी में परमहंसदेव की एक बहत्‌ जीवनी 
हाल ही में प्रकाशित हुई है । उस ७६५ पृष्ठों की जीवनी के आरम्भ में वत्तमान संसार के 
सर्वश्रेष्ठ महापुरुष “महात्मा गांधी ने अपना एक बहुत ही छोटा-सा प्राक्कथन लिखा है । 
उस छोटे-से वक्‍तव्य में महात्मा जी लिखते हँं--- 

“रामकृष्ण परमहंस की जीवनी व्यावहारिक धर्म की गाथा है । उनकी जीवनी हमे 
ईश्वर के सम्मुत्त उपस्थित करती हूँ । निश्चित रूप से यह धारणा स्थिर किये विना कि 
केवल ईश्वर ही सत्य हे और उसके सिवा सब कुछ मिथ्या माया है, उनकी जीवन-गाथा 
कोई पढ़ नहीं सकता । उनमें प्रत्यक्ष देवत्व था । उनकी बातें साधारण विद्वानों की-सी 
नहीं हूँ, उनमें संजीवनी-शक्ति भरी हुई हैं; क्योंकि उनसे उनके व्यक्तिगत अनुभव का 
रहस्योद्घाटन होता है । इसी से पाठकों पर उनका अमिट प्रभाव पड़ता है । इस ताकिक 
युग में रामकृष्ण उज्ज्वल और सजीव ईइ्वर-भक्ति का -वह आदर्श उपस्थित करते हैं, जो 
उन सहस्न-सहरस्न नर-नारियों को शान्ति वितरित करनेवाला हे, जिनका हृदय अबत्तक 
आध्यात्मिक ज्ञान के प्रकाश से आलोकित नहीं हो सका है । रामकृष्ण की जीवनो अहिसा- 
धर्म का वस्तु-पाठ पढ़ाती है । उनका प्रेम अनन्त है । भगवान्‌ करें, उनका ईश्वर-प्रेम प्रत्येक 
जीवनी-वाचक के हृदय में प्रबुद्ध हो ।' 

इस मास में-श्रीरामकृष्ण की जयन्ती मनाई गई हं, इसलिए उनकी स्तुति करके 
कृतकृत्य होने के लिए, मेने एक अवतारी महापुरुष का किचित्‌ गृण-गान करके अपनी वाणी 
सफल की है । 
--मासिक समन्वय” (कलकत्ता); वर्ष ४, अछु ३, 
चेत्र, १६८२ वि०, सन्‌ १६२४ इ० 

१. अब हिन्दी में परमहंसदेव की कई छोटी-बड़ी जीव नि्याँ निकल गई हैं, उनके उपदेशों के संग्रई 
भी कई छुपे हैं। --ले० 


जीवनियाँ और संस्मरण ७ 


दीनबन्धु स्वामी तरिवेकानन्द 


केवल एक शब्द और कुछ नहीं, बस एक ही शब्द---प्रेम--कह देने से स्वामी 
विवेकानन्द का परिचय पूर्ण हो जाता है । प्रेम ही उनका आराध्य था और प्रेम ही उनका 
ध्येय था । उनका देश था प्रेम, उनका समाज था प्रेम और उनका भविष्य था प्रेम । 
उनके भावों की भागी रथी प्रेम-पर्व तेशवर से निकलती थो । उनके नयनों की गंगा प्रेम-सागर में 
लीन होती थी । उनका धमं था प्रेम, ईमान था प्रेम--वरेद था प्रेम--इष्ट था प्रेम--सन्देश था 
प्रेम और जीवन का मूलधन था प्रेम । उनकी वाणी में, दृष्टि में, चिन्ता में, स्मृति में, 
कल्पना में- प्रेम के सिवा और कुछ न था। महात्मा कबीरदास का यह दोहा भक्षरश: 
साथंक था+- 


“कबित प्याला प्रेम का, अन्तर लिया लगाय। 
रोम-रोम में रमि रहा, ओर अमल क्या खाथ |” 


रवामी जी का इतना ही परिचय यशथेष्ट है । उनके विचारों. की पवित्रता पर ध्यान 
देने से यह कहने के लिए विवश हो जाना पड़ता है कि वे गंगा से भी पवित्र थे। उनके 
सिद्धान्तों की महानता पर जब ध्यान जाता हैँ, तब्र नगराज हिमालय भी रजकण 
प्रतीत होता है । उनके विशद ग्रंथों का अवलोकन करने पर जान पड़ता है कि यदि 
अन्यान्य ग्रंथों को ताक पर रखकर केवल उन्हीं की उपदेशामृत-लहरी में अवगाहन किया 
जाय, तो मानव-जीवन अनायास सफल हो सकता है। उनकी भावकता का मर्म समझने 
पर सहृदय-हृदय की मृग्धता भी पुलकित हो उठती है, उनके उदार उहेश्यों को हृदयंगम 
करने पर हृदय की विशालता इतनी बढ़ जाती हैँ कि अनन्त आकाश के छोर भी उसे 
बाँध नहीं सकते । 

उनके उदगारों में जो करुणा है, उससे प्रत्येक मनृष्य का हृदय शीतरू और मन 
शान्त हो सकता हूँ । उनके ममंतलस्पर्शी वाक्‍्यों में यही ओजस्विनी प्रतिध्वनि भरो 
हुई है, जो रणभेरी-निनादित शंखध्वनि-मुखरित कुरुक्षेत्र में कमल-दलायत-छोचन 
पार्थ-सारथी कमंयोगी कृष्ण की दिव्यवाणी से प्रकट हुई थी । 

स्वामीजी के हृदय में शान्ति की सरिता बहती थी । उसके तीर पर करुणा की 
कुटी थी। उसमें विश्व-प्रेम तपस्या करता था--निष्काम सेवा उसकी चिरसहचरी थी । 
सात्त्वक साधना की दीपशिखा उप्त कुटी को आलोकित करती थी । भक्ति की प्रफुल्लित 
लतिका अपनी गोद में छेकर उस कुंटी को भव-ताप से बचाती थी। आनन्द-समीरण 
सरिता के स्फटिकोज्ज्वल वक्ष:स्थल पर खेलकर कुटी में विश्राम करता था । 

स्वामीजी के अखण्ड ब्रह्मचर्थ-प्रदीप्त तेजस्वी मुखमण्डल पर प्रसन्नता खेलती 
रहती थी । उनके नेत्रों में जो अम्लानता और जगमगाहट थी, उनके धारा-प्रवाह भाषण में 
जो वश्लीकरण शक्ति थी, उनक्री भाव-निप्ररणता में जो अतुल ग्रम्भीरता थी, वह 
भारत की एक ऐसी सम्पत्ति थी, जो अब कहीं देखने को भी नहीं मिल सकती | हाँ, 

स्वामी जी का भोतिक शरीर परम पद को प्राप्त हो चुका है--उनकी निलिप्त आत्मा 
ब्रह्म नन्दसाग र में निमग्न हो चुकी है--किन्तु, उनके जीवन का सार--हृदय की पूँजी--- 
साधना की पिटारी--तपस्या की सफलता--विचारों की विभूति--बृहत्‌ ग्रंथावली के 
रूप में, आज भी, लोक-लोचन के समक्ष हैँ । उनके हृदय में कितनी ज्वलन्त देशभक्त थी, 
अछ्तोद्धार की कितनी प्रबल उत्कंठा थी, भारतीय गौरव का कितना अखण्ड अभिमान 
था, दलित जातियों के प्रति कितनी गहरी सहानुभूति थी, और दरिंद्र-नारायण के वे कैसे 
अनन्य उपासक थे--यह यदि देखना हो, तो उनकी ग्रंथावली-गंगा के स्वर्गीय स्रोत में 
अवगाहन कीजिए,---मनोमल धृल जायगा। सांसारिक सनन्‍्ताप मिट जायगा, मानसिक 
विषमता दूर हो जायगी,--मस्तिष्क शान्‍्त, चित्त शीतल, इन्द्रियाँ कृतार्थ और आत्मा 
तृप्त हो जायगी । 

स्वामीजी ने अपने मद्रास के भाषण में एक जगह कहा हँ--ऐ भारतीय नवयूवको, 
अपनी शक्ति पर विश्वास करना सीखो। अपनी शारीरिक शक्ति की वृद्धि करो । 
अंग-प्रत्यंग को लोहे की तरह मजबूत बनाओ । इस समय भारत को तुम्हारे-जेसे क्षीणवीय्य॑ 
निस्तेज नवयुवकों की आवश्यकता नहीं है । दुर्बलता घोर पाप हैं| कापुरुषता को विष के 
समान त्याग दो । शक्ति ही जीवन है । शक्ति ही धर्म हैं । अतएवं, शक्तिशाली बनो, 
प्रचण्ड बनो, वीर बनो, साहसी बनो, विजयी बनो । भारत का उद्धार करो । मेरीं बातें 
मानो । मेने समस्त भारत में भ्रमण करके अनुभव किया है,--कायरता ही सारी 
दुदंशाओं की जड़ हैँ । में स्वदेश को प्यार करता हूँ । में तुम्हें दुर्देशाग्रस्त नहीं देख सकता । 
अब इससे अधिक तुम्हारा अध:पतन मुझसे देखा न जायगा । में गला फाड़कर कहता हूँ, 
सम्हलो । सहृदयतापूर्वंक अनुभव करो | तुम्हारे अन्दर उत्साह है, प्रेम हूँ। प्रेम ही 
संसार की सारी कठिनाइयों को हल कर देगा । ऐ मेरे प्यारे देश के भावी देशभकतो ! 
क्या तुमने कभी अनुभव किया हूँ कि तुम्हारे ही करोड़ों दलित भाई कुत्तों और कीड़ों की 
मौत मर रहे हूँ ? क्या तुमने कभी यह सोचा हूं कि अज्ञानता की काली घटा सारे देश 
पर क्‍यों छा रही है ? वया यह सोचकर तुम कभी अधीर हुए हो ? क्‍या इस चिन्ता से 
तुम्हारी नींद कभी हराम हुई हैँ ? क्या इस चिन्ता में डूबकर तुम कभी अपना परिवार-- 
अपना धन--अपना अस्तित्व--भूल सके हो ? क्या ऐसा एक बार भी कभी नहीं हुआ है ? 
तब फिर तुम कैसे देशभक्ति का दम भर सकते हो ? अपने दुःखी देश-भाइयों के लिए 
अपना अस्तित्व मिटा देना ही तो सच्ची देशभक्त हैं ! 

देखा आपने ? कितनी प्रगाढ़ देशभक्ति हैं ? कसी सच्ची सहानुभूति हैँ? फिर 
देखिए, कुम्भकोणम्‌ में वेदान्त का सन्देश सुनाते हुए स्वामीजी एक जगह वया कहते हे--- 
“मेने पारचात्य देशों में देखा है कि यूरोप और अमेरिका के लड़कों में प्रकाण्ड आत्मशक्ति 
और सुदृढ़ आत्मविश्वास भरा हुआ हैँ । आत्मगौरव उन्हें प्राणों से भी प्यारा है। वे कहा 
करते हैं कि हम जो चाहें सो कर सकते हें, हमारी दुधंष इच्छा-शक्ति में कोई बाधा नहीं डाल 
सकता । किन्तु हमारे देश के लड़के क्या ऐसा कह सकते हे ? लड़कों की तो बात ही कया, 
यहाँ के लड़कों के बाप भी ऐसा नहीं कह सकते ! अतएव, वेदान्त का यही सन्देश हे कि 

हृदय को बलवान्‌ बनाओ । उठो, जागो, जागृति फैंलाओ, मनुष्यता प्राप्त करो, भ्रातृत्व का 
प्रचार करो, एकता और सजीवता ग्रहण करो । मित्रो, जब में अखबारों में पढ़ता हूँ कि 
हम।रे एक गरीब भाई को एक किसी अँगरेज ने मार डाला अथवा उसके साथ 
दुष्यंबहार किया, तब में बहुत रोता हूँ और अपने-आप से ही प्रश्न करता हूँ कि इसके 
लिए जवाबदेह कौन है ? अन्तरात्मा प्रत्येक बार यही उत्तर देती हैँ कि इन सारे अपमानों 
ओर अनर्थों के मूल कारण हमीं हे--सारा दायित्व हमारे ही ऊपर हैँ । अँगरेजों का कोई 
दोष नहीं । अपनी ही करनी से हम अधःपतित और पीड़ित हो रहे है । हम वास्तव में 
शक्ति-सामथ्यं-शून्य होकर पशुत्व से भी नीचे गिर गये हें। हमारी असली शक्ति खो 
गई है । हमने अपने ही प्यारे भाइयों को कुचल डाला है । उन्हें हम एकदम भूल-ही 
गय है । उनके लिए हमारे हृदय में नाममात्र भी सहानुभति नहीं हू । हमारी रष्ट्रीय 
शक्ति का संहार हो गया हैं । अतएव, प्यारे मित्रो, अपने असहाय भाइयों की खबर लो । 
वे अविद्या के अंधकार में भटक रहे हैँ । वे अन्न और वस्त्र के अभाव से नरक के कष्ट 
भोग रहे हें । उन्हें शिक्षा दो, सहायता दो, गले छगाओ, उबारों, अपनाओ, वे तुम्हारे है, 
उन्हें मत भूलो--मत छोड़ो । बलिष्ठ बनकर खड़े हो जाओ, अमोघ इच्छाशक्ति के साथ 
कत्तंव्य-क्षेत्र में डट जाओ, आलस्य छोड़ दो, बहुत सो चुके, आँखें खोलो, कठिनाइयों का 
दमन करना सीखो, सफलता के लिए सह्ष मृत्यु का आलिगन करो | यही उन्नति का 
मूल मंत्र है । यही उत्थान का रहस्य है । यदि अपने तेंतोस करोड़ देवताओं (देशबन्धुओं ) में 
प्रंभ रखकर भी तुम अपनी शक्ति पर विश्वास नहीं करते, तो समझ लो कि तुम्हारे 
लिए मुक्ति बनी ही नहीं--तुम उसके पात्र ही नहीं, तुम्हारे लिए वह संथा दुर्लभ है ।” 

स्वामीजी प्रायः भारत के गरीबों के कष्टों का स्मरण करके रोया करते थे। कभी 
व्याख्यान देते-ही-देते भावुकता उमड़ जाती थी। कभी पर्वत की शिक्ला पर एकान्त 
स्थान में बंठकर ही अपने देश-अ्राताओं के लिए रोया करते थे। कभी जंगल भें ही 
ध्यानस्थ होकर स्वदेश की मुक्ति के लिए ईश्वर से प्राथंना किया करते थे । उनके 
दिल में देश के लिए जितना दर्द थ/, उसका अन्दाज लगाते हुए लोग यहाँ तक कहते हें कि 
स्वामीजी स्वदेश की स्वतंत्रता देखने की इच्छा से अभी मृकत नहीं हुए हैँ । इस 
किवदन्ती मे भछे ही कुछ तथ्य न हो, पर इससे उनकी अपूर्व देशभक्ति की पर्याप्त 


सूचना मिलती हूँ । 
भारतीय स्त्रियों की हीन दशा पर आँसू बहाते हुए स्वामीजी कहते है---''अमेरिका 


की महिलाओं की अवस्था का ध्यान रखते हुए जब में भारतीय महिलाओं की दशा पर 
विचार करता हूँ तब मुझे अवाक हो जाना पड़ता है । वहाँ की स्त्रियाँ वीर-माता और 
वीर-वधू हूं। उन्हें अपनी शक्ति पर पूर्ण विश्वास है । अपने हित की बातों में वे पूर्ण 
स्वतंत्र हें । सफाई और तन्‍्दुरुस्ती की वजह से वे प्रसन्नता और आनन्द की मूर्ति बती 
फिरती हैं। किन्तु हाय, हमारे देश की लड़कियाँ तो किशोरावस्था से पहले ही बच्चे की 
माँ बन जाती हूं ! उफ ! हम कितने भयंकर पापी हूँ! स्त्रियों को 'नरक्त कः द्वार! 
कहकर हमने अपने अध:पतन की हृद कर दी हूँ । हे भगवन्‌ ! हमें सुबुद्धि दो, हम अपनी 

देवियों का--देशमाताओं का--भगिनियों का--आदर करना सीखें, उतका वास्तविक 
मूल्य समझें, ताकि भारत की भावी संतान सुयोग्य और दीर्घायु हो ।” 

बया इस तरह किसी संनन्‍यासी के मूख से आपने स्त्रियों की प्रशंसा कभी सुनी थी ? 
बया इससे उस महात्मा के शुद्ध हृदय की सरलता और सत्यता का पता नहीं लगता ? 
कितना प्रशरत भाव है ! कैसा विशद विचार हैं ! घृणा का कहीं पता भी है ? निन्‍दा 
का कोई एक भी कलषित शब्द हैं ? नहीं, बिल्कुल नहीं, यहाँ तो सृष्टि ही निराली है, 
आयन्त अलौकिकता भरी हुई है, स्वर्ग के सिवा नरक की चर्चा ही नहीं है । धन्य ! ! ! 

वत्तमान भारत के हिन्दुओं की धार्मिक संकीगंता पर हादिक खेद प्रकट करते हुए 
स्वामीजी ने कहा है--“हिन्दुओं का धर्म न तो अब वेद में रहा, न पुराणों में रहा और 
न भक्ति तथा मुक्ति में ही रहा। तो फिर रहा कहाँ ? बस, चूल्हे-चोके में ! कियो 
तीन तेरह सबे, चौका-चौका लाय ।! आजकल सिर्फ छुआछत में ही धर्म समाया हुआ हे । 
उसीमें धर्म की परिभाषा और व्याख्या समाप्त हैं। आत्मवत्‌ स्वभूतेषु' का भाव 
केवल पोधियों के अन्दर पड़ा हुआ सड़ रहा हे । जो भूखे के मृख में ग्रास नहीं डाल 
सकते, वे 'धर्म-धमं?! चिहलाकर कैसे मृत हो सकते हे ? जो दूसरों के स्पर्श से स्वयं 
अशुद्ध हो जाते हें, वे भला दूसरों को क्या शुद्ध करेंगे; छुआछूत एक प्रकार का मानसिक 
रोग है। औदार्य ही जीवन है--संकीणंता ही मृत्यु है । प्रेम से हृदय-क्षेत्र का विस्तार 
होता हूँ और स्वार्थान्धता से संकोच तथा भोछेपन की वृद्धि होती हूं । दूसरों के दुख से 
दु।खी होने का सौभाग्य सबको नहीं प्राप्त होता । इसलिए, दीन-दुखियों से प्रेम करना 
सीखो । वे ही प्रेम और करुणा के उपयुक्त पात्र हें । जो अति अस्पृश्य हें, पद-दलित हैं 
बहिष्कृत हूँ, निन्‍्य हें अथवा हमारी नासमझी और बदकिस्मती से चाहे जो कुछ हें, पर हें 
वे वस्तुत: हमारे ही हृदय के दुकड़े--हमारे ही रक्त के बिन्दु--हमारे ही खोयें हुए रत्न ! 
अब तक अछूत रहे तो क्या, अब वे स्वदेश के सपूत हैँ । उन्हें अपूत या कपूत न समझो, 
दिल खोलकर गले लगाओ, प्रेम के आँसुओं से उनकी मलिनता धो डालो, उन्हें समानता 
का अधिकार दो, वे ही तुम्हारे उद्धार-पथ के कुसुमास्तरग हूँ ।* 

सर्वसाधारण जनता की ओर देशहितैषियों का ध्यान आकर्षित करते हुए स्वामीजी 
कहते हें--/आह ! भारत में भेद-बुद्धि की कैसी प्रबलता है । किसी में पारस्परिक 
सहानुभूति नहीं । स्वार्थ ने सबको पिशाच बना डाला हैँ । भाई की गरदन भाई काट 
रहा है ! 'अमीर' और “गरीब” दो जातियाँ बन गई हें! जो अमीर हैं, वे मदान्ध, 
विलासी, अपव्ययी, व्यसनी, कुटिल भौर क्र हेँ। उन्हें, किसी की तो क्या, अपनी भा 
खबर नहीं है । जो गरीब हूँ वे त्रस्त हैं, भूखे हैं, नंगे हें, असहाय हें ! वे ही बेचारे 
प्लेग और हँजे के शिकार होते हैं । वे ही अन्याय और अत्याचार के पात्र हो रहे हूँ ! 
उनकी कोई बात भी नहीं पूछता । भगवान्‌ के भरोसे वे किसी-किसी तरह जीते हें, यही 
उनके लिए काफी हैं । हा! जिनका रक्त चूसकर लोग 'बावब” और “मिस्टर” बने 
फिरते हैं, जिन्हें चक्की में पीसकर लोग लखपती और करोड़पति बने हुए हे, जिनके 
पसीने की कमाई से शिक्षा पाकर लोग मौज उड़ाते फिरते हैं, उन्हीं की ऐसी दयनीय 


जीवनियाँ और संस्मरणं॑ १ १ 


देशा ? शोक ! महाशोक ! ! हम कितने बड़े धोखेबाज हूँ ? दरिद्रता और मूखंता के 
गढ़े में गिरे हुए अपने सगे भाइयों की ओर से म्‌ हु मोड़ लेता हमारे लिए कितनी बड़ी 
लज्जा की बात हूँ ! उफ ! जोक की ज्वालाओं से शरीर जल रहा हैं! कैसा घोर 
अनर्थ है ! जो ईश्वर नजर नहीं आता, उसके लिए हम॑ पचासों तरह के ढकोसले करते हें, 
पर दिन-रात आँखों के सामने रहनेवाले प्रत्यक्ष भगवान की विराद मूत्ति देखकर भी 
हमें होश नहीं होता ! हम कैसे भीषण अज्ञान-सागर में गोते लगा रहे हैं! मित्रो, 
विवेक-बुद्धि से काम लो, घर-घर ज्ञान की रोशनी पहुँचाओ, प्रत्येक झोपड़ी के द्वार पर 
प्रेम और ज्ञान का सन्देश सुनाओ, पतितों को ऊँचा उठाने का उद्योग करो, उनकी 
भलाई के लिए ईइवर से प्रा्थंना करो, वह परम पिता तुम्हारा कल्याण करेगा । 

स्वामीजी की बातों पर टीका-टिप्पणी की आवश्यकता नहीं । अतएवं आधुनिक 
भारतवर्ष पर स्वामीजी के विचारों का सार-मात्र देकर उन्हीं की प्राथंनाओं के साथ में 
इस लेख को यहीं समाप्त करता हूँ । --“दऐ भारतवासियों ! दूसरों को नकरू करके, 
दूसरों पर आश्रित रहकर, नपुंसकता और निर्दयता को आश्रय देकर, वया तुम सभ्यता के 
शिखर पर चढ़ना चाहते हो ? क्‍या वीरमभोग्या वसुन्धरा को गीदड़ बनकर भोगना 
चाहते हो ? याद रखो, जिन देवाधिदेव महादेव की तुम पुजा करते हो, वे शंकर 
भी सर्वस्व-त्यागी यतीश्वर हे । अतएवं त्यागी बनो, वासनाओं को छोड़ो, धन और विवाह 
के प्रलोभन से बचे रहो, सांसारिक और व्यक्तिगत सुखों को सदा के लिए भूल जाओ । किन्तु 
यह हरगिज न भूलना कि हमें मातृवेदी पर बलि चढ़ना है, यह न भूलना कि भंगी और 
चमार तथा भंवार और गरीब हमारे ही भाई हें, यह न भूलना कि हम भारतीय हें और प्रत्येक 
भारतीय हमारा भाई है । बोलो, जोर से बोलो, गरजकर बोलो--मू्ख या दरिद्र, ब्राह्मण या 
शुद्र, प्रत्येक भारतीय हमारा प्यारा भाई हैं; अभिमान के साथ उच्च स्वर से बोलो-- 
प्रत्येक भारतीय हमारा प्रिय बन्ध्‌ हैँ-हमारा जीवन-धन हैं, भारत के नर-नारी हमारे 
नारायण है, भारतीय समाज हमारे शैशव का पलना है--युवावस्था का कीड़ोद्यान हैँ --- 
वाद्ध॑ंक्य की वाराणसी है, भारत की भूमि ही हमारा सर्वोच्च स्वर्ग हैँ,--भारत का मंगल 
ही हमारा सर्वश्रेष्ठ मंगल है । दिन-रात, बारम्बार, यही रटो, यही जपो, हे जगदम्ब ! है 
सर्वंशक्तिमयी देवि ! हमें मनृष्यत्व दो, पौर्ष और पराक्रम दो ।” 


--मासिक 'समन्बय” (कलकत्ता) ; वर्ष ३, अंक २, 
फाल्गुन, संवत्‌ १६८० वि०, सन्‌ १६२३ ३० 

युगप्रवत्तक स्वामी विवेकानन्द 


प्रत्येक जाति में ऐसे कुछ प्रतिभाशाली लोग पैदा हुआ करते हैं, जो मनुष्य-समाज 
और उसकी सभ्यता पर अपनी गहरी छाप छोड़ जाते हें--धर्म, समाज, राष्ट्र और 
साहित्य में ऐसी नवीन शक्ति का संचार कर देते हैं कि बहुत दिनों की जड़ता और 
शिथिलता दूर हो जाती है । ऐसे प्रतिभाशाली लोग प्रचण्ड तेज के साथ मानव-लोक 
में अवतीर्ण होकर अपनी असाधारण शक्ति से धर्म और समाज के अन्दर एक प्रकार के 
विप्लव की सृष्टि कर डालते हैँ । प्राचीन ध्वंसावशेष के मध्य से एक सुगम नवयूग-पथ 
निकालकर मागर्गेश्रष्ट जनों को पथ प्रदर्शित करते हू । किन्तु ऐसे महापुरुष शताब्दियों 
में एक-दो से अधिक अवतार्ण नहीं होते । 

वत्तमान भारत में, उन्नीसवीं शताब्दी के अन्त में, एक ऐसे ही महापुरुष का 
आविर्भाव हुआ था ! उनका शुभ जन्म ऐसे समय में हुआ था, जब कि भारतवासी 
घोर अन्धकार में भटक रहे थे, कोई सहायक नहीं सूझता था, कोई उद्धार का मार्ग 
देख नहीं पड़ता था । उन्होंने अज्ञान के उस गाढ़े अन्धकार में अपनी अमृतमयी दिव्य 
वाणी का ऐसा प्रखर प्रकाश फैलाया कि संसार की आँखें चकित हो उठीं। यह 
भारत के इतिहास की एक महत्त्वपूर्ण घटना हे । 

उन दिनों हमने भारतीय सम्यता का अमृत त्याग कर पाश्चात्य सम्यता का हलाहु 
पान करना आरम्भ कर दिया था; जिसके फलस्वरूप आत्मविस्मृत-से होकर हम स्वदेश की 
सत्ता और महत्ता को खोते चले जाते थे । पाश्चवात्य सभ्यता के चाकचिक्य ने हमारे 
नेत्रों में एंसा चकाचौोंध डाल दिया कि भारतीयता से हम कोसों दूर भागते हुए चले गये । 
किन्तु धन्य हैँ वह समय, जब कि रुद्र-तेज के साथ आविभूत होकर स्वामी विवेकानन्दजी ने 
उस पतन की बाढ़ के तीत्र प्रवाह को आध्यात्मिकता के मजबूत बाँध से एकाएक रोक 
दिया । उन्होंने हमारी आँखों पर बँधी हुई अज्ञानता की पट्टी खोल दी और सामने फैले 
हुए उज्ज्वल प्रकाश को ओर इंगित करके कहा--- 

“देखो, तुम हीन नहीं हो, असमर्थ नहीं हो, कायर-कपृत नहीं हो, दुर्बल और 
निस्तेज नहीं हो; अमृत-सनन्‍्तान हो, सुविशाल आर्य-सम्यता के गौरव के महान्‌ अधिकारी हो, 
आध्यात्मिक तेज के केन्द्र हो। अपने-आपको पहचानकर उठ खड़े हो, केवल 
आत्मत्रिस्मृति के करण तुम्हारी यह दुर्दशा हो रही हूँ । 

“उन्होंने भीम-भरव हुंकार से, वज्निर्षोष कण्ठ से, घोषणा कर दी---“उठो, जागो, 
संसार में अपने पूर्व गौरव की प्रतिष्ठा स्थापित करो। तुम्हारी सभ्यता अमर है, विश्व- 
संसार के मनृष्यों को आज भी---इस हीन दशा में भी--अध्यात्म का अमृत पिलाने के 
लिए भारत में पर्याप्त शक्ति मौजूद हैँ ।” 

अहा ! वह कैसा सौभाग्य-दिवस था, जिस दिन श्रद्धालु शिष्य-गोष्ठी को उन्होंने 

श्रौमद्भगवदगीता के इस बीजमंत्र से दीक्षित करके अपना जाज्वल्यमान रूप प्रदर्शित 
किया था--- 5 के 
बलैब्य॑ मास्म गमः पा नेतत्रय्युपपन्यते । 
चुद्र हृदयदोबेल्यं त्यकत्वोत्तिष्य परन्तप ॥” 

इसकी व्याख्या करते हुए उन्होंने ही कहा था-- तुम ब्रह्मा हो, अनन्त शक्तिशाली 
हो, समस्त पवित्रता और गुणों तथा शक्तियों के आधार हो---यही वेदन्त का सन्देश है । 
तुम मोह के आवेश में अपने-आपको भूलकर, अपने को दुबंह और पापी तथा हीन 
समझकर कातर एवं क्लीव हो गये हो । किन्तु यह तुम्हें शोभा नहीं देता । तुम अपने 
को क्षुद्र समझकर भयभीत हो गये हो; यह भय ही सब पापों का मूल है । अभय का 
मंत्र उच्चारण करो, हृदय की दुबंछता का त्याग करके सम्मूख उपस्थित हुए संकटों का 
सामना करो, युद्ध की धार पर जा डटो, यही आय॑-धर्म हे, यही मानव-धमम हैँ ।” 

इसी प्रकार, स्वाभीजी के किसी भी भाषण या लेख को उठाकर पढ़ जाइए । सबमें 
जगत्‌ के कल्याण-साधन के निर्ित्त वही उच्चतम आह्वान सुन पड़ेगा । अपने गृरु समनन्‍्वया- 
चाय भगवान्‌ श्रीरामकृष्ण परमहंसदेव की शान्ति-वाणी का प्रचार करके समस्त जगत को 
उद्बुद्ध करना ही उनके जीवन का ब्रत था । इसीलिए, जहाँ-कहीं, जिस-किसी विषय पर, 
बोलते या लिखते थे, सत्र, सवंद।, संसार के सभी धमों और जातियों में ऐक्य स्थापित 
करने पर ही विशेष जोर देते थे--इसीमें उन्हें विश्व का मंगल दृष्टिगोचर होता था+« 
इसी आवाज को बुलन्द कर वे संसार में भारतीय सम्यता की महत्ता का जझण्डा 
फहराना चाहते थे । े 

विश्व-हितेषणा के साथ-ही-साथ उनके हृदय में अपने स्वदेश के कल्याण की भी 
बड़ी सच्ची और पक्‍की छंगन थी--इसकी चिन्ता में वे कभी-कभी सजल नेत्र होकर 
आत्तंवाणी से ईह्वर से प्रार्थना करने लगते थे। ज॑से पारचात्य देशों में वेदान्त के सन्देशों 
का मम प्रचारित कर वे भोतिक सुख की लिप्सा में लिप्त जातियों की मनृष्यता का ऊँचे 
स्‍तर तक उठाना चाहते थे | चैसे ही मोह-मुग्धान्ध भारत में 'नर-नारायण-सेवाधमं' का 
प्रचार कर प्रधुप्त राष्ट्र को प्रबुद्ध करने की चेष्टा किया करते थे । 

भारत में जब-कभी, जहाँ-कहीं, भाषण देते थे, सब जगह, सर्देव, स्वदेश-बन्धुओं को 
हृदय के अन्तरतम प्रदेश से प्रेमपूर्वक सम्बोधित कर---अपने कण्ठ-स्वर को द्रवित हृदय के 
रस में घोलकर--अपने ममंसस्‍्पर्शी शब्दों को प्रेमाभु की अमृत-धारा से सींचकर---कहा 
करते थे कि 'देश के कोटि-कोटि दरिद्र-नारायणों को गले लगाओ--मन्दिरों और मूत्तियों 
में नहीं, देश के असंख्य दरिद्रदेवों के कंकालों में उस नारायण को ढूंढो; अनाथों और 
क्षुधितों के आश्रय-दान से ही वह जगदाधार परितृप्त होता है ।' 

स्वामीजी के इस उच्चतर आह्वान में ही उनके अगाध स्वदेश-प्रेम और स्वदेशाभिमान 

की विद्यु्छटा छिप्री हुई है । ऐसा गम्भीर स्वदेश-प्रेम-ज्वालामुखी-प्रस्फोट के विशाल उदर 
में घधकती हुई अग्नि-ज्वाला के समान प्रदीप्त ज्वालामय स्वदेश-प्रेम--किसी भारतवासी के 
द्वदय में देखने में नहीं आता । 

सबसे पहले उन्होंने ही अपने स्नेह-सहानुभूतिपुर्ग हृदय का कंचन-कपाट खोलकर 
दिखलाया कि उसमें देश के लाखों-करोड़ों अनाथ-दीन-दरिद्रों के लिए कसा ज्वलन्त प्रेम है । 
उन्होंने ही दरिद्र-तारायण और दलित अरपृश्य भारत-वासियों की सेवा के लिए आम्मोत्सगं 
करने का अमोध मंत्र देश के नवयूवकों के कानों में, करुणापूर्ण कण्ठ-ध्वनि के साथ, भर 
दिया---स्पष्ट घोषित कर दिया कि 'देश के लक्ष-लक्ष दरिद्र ही वास्तव में नारायण के असली 
रूप हें-उन्हीं की तृप्ति से भगवान्‌ की तृप्ति होगी, वे ही परमात्मा के सच्चे वर-पृत्र हें वे ही 
जगदम्बा की गोद के अनमोल लाल हें, उन्हीं की सेवा से आदिशक्ति सन्तुष्ट होगी ।' 

उनका यह त्याग और सेवा का महामंत्र जातीय जीवन के समस्त विभागों में प्रवेश 
करके आज भी देशानुरागियों को अनुप्राणित कर रहा हूँ । 

आज जो देश में हम नवजीवन का संचार देख रहे हे, समाज में नवीन शक्ति का 
उद्गम तथा वेग अनुभव कर रहे हूँ, सेवा और त्याग के मध्य से होकर देश और जाति को 
आत्म-प्रकाश के आदर्श की ओर अग्रसर होते देख रहे हें, सो सब स्वामीजी के युगान्तर 
कारी महान्‌ संदेश का परिणाम हूँ । 

अभी चौबीस ही वर्ष हुए कि सारे संसार में भारतीय सभ्यता की विजय-पैजयन्ती 
फहराकर, भूमण्डल में भारतीय दरहंन-शास्त्र की दिग्विजय-दुन्दुभि बजाकर, स्वामीजी 
लोचनान्तराल की ओट में अनन्त समाधि-निमग्न हुए हें; किन्तु आज भी भूमण्डलू के 
रंगमंच पर वही भव्य नाटक हो रहा है, जिसका सूत्रपात उनके ओजस्वी भाषणों ने 
किया था। आज जितने प्रकार के आन्दोलन देश में नजर आते हूँ, सबके मूल तत्त्वों की 
व्याख्या बहुत पहले से ही स्वामीजी कर चुके हें । देश, जाति, समाज, धमं, साहित्य-- 
सबके उद्धार और उत्थान के लिए उन्होंने मार्ग निर्दिष्ट कर दिये हे । 

आज जो सेवा-समितियाँ देश में लोकप्तेवा का कार्य कर रही हें, उनके उद्देश्य ओर 
रूप पर स्वामीजी ने बहुत पहले ही अपने विचार व्यक्त कर दिये थे, जिनके अनुसार 
आज भी कई लोक-सेवा-कारिणी संस्थाएं देश में शांत भाव से अपना काम करती जा 
रही हैें। पुनः अछुतोद्धार का जो आन्दोलन आज आरम्भ हुआ है, उसका सूत्रपात भी 
स्वामीजी ने बहुत पहले ही कर दिया था । अछतों और गरीबों के लिए उनके हृदय के 
अम्दर कितना प्रेम और सहानभूति का भाव भरा हुआ था, यदि इसका विस्तृत वर्णन 
किया जाय, तो एक खासा पोथा तैयार हो सकता हे । 

इसी प्रकार, आज करू का पल्‍ली-संस्कार, शिक्षा-विस्तर आदि गठनम्‌लक 
आन्दोलनों का मार्ग भो उन्होंने बहुत पहले से ही निदिष्ट कर दिया था | हिन्दृूजाति, 
हिन्दू-समाज, हिन्दू-धर्मं और हिन्दू-सभ्यता पर उन्होंने जैसे ऊँचे दर्जे के भाव व्यक्त 
किये हें, वैसे अब कहीं देखें-सुने भी नहीं जाते। उनके हिन्दुत्व की मर्यादा देखकर 
अनायास गवं हो आता हूँ । वास्तव में ऐसे अद्भुत दूरदर्शी महापुर्ष देश और जाति के 
चूडान्त सौभाग्य के चिह्न हे । 

आज भी हम देखते हे कि स्वामीजी के सन्देशों ने पाइ्चात्य जगत्‌ में कैसा अद्भुत 
यूगान्तर उपस्थित कर दिया है ।. हिन्दूधम॑ के अमृत-फल से निकले हुए शान्ति-शीतलू 

रस के प्यासे अधरों की तृषा शान्त करने के लिए स्वामीजी ने देश-देशान्तर की सी 
कसी खाक छानी हैँ, यह तभी समझ में आ जाता हूँ, जब हम प्रत्यक्ष 
देखते है कि भौतिक प्रपंच से व्याकुल पश्चिमी जातियों को दृष्टि अपार समुद्रों के पार 
बसे हुए भारत की ओर टक्टकी बाँध हुई हैँ। तब हमें और भी दृढ़ रूप से विश्वास 
होता है कि यह विचार-क्रान्ति--यह युगान्तर-प्रवाह--बस स्वामीजी के अवलान्त 
परिश्रम का ही फल हैं । फलत: उन्होंने अपने ही देश के अन्दर युगान्तर की लहर नहीं 
उमड़।ई; बल्कि उसका प्रवाह सारे संसार में फंलाकर मानव-जीवन के उद्देश्यों से 
विमुख जातियों के जीवन-मण्स्थल को उबर बना दिया । 

--मासिक 'समन्वय', वष ४, अंक १, माघ, 

१६८२ वि०, (सन्‌ १६२४ इ०) 





हजरत इमाम हुसेन साहब 


संसार इस सत्य से परिचित हूँ कि अरब के पैगम्बर हजरत मुहम्मद साहब के पहले 
अरब-निवासी मनुष्यत्व से बहुत ही नीचे गिरे हुए थे । हजरत मुहम्मद साहब ने प्राण-पण से 
प्रयत्त करके और अत्यन्त दुःख झेलकर उन अरबों को पतितावस्था से उठाया, तथा 
मनुष्यत्व के उस उच्च आदर्श तक पहुँचाने की चेष्टा की, जहाँ पहुँचकर वे दूसरे देशवालों 
को भी आध्यात्मिक उन्नति का संदेश दे सकें । यह आपकी अद्भुत दिव्य शक्ति का ही 
चमत्कार था कि आपने बीस वर्षों की अवधि में ही अरबों क। कायाकल्प कर दिया--उनके 
जीवन को धारा पलट दी, उनके जीवन का आदर्श ऊँचा कर दिया । इससे उनका बौद्धिक 
विकास हुआ, उनकी आध्यात्मिक शक्ति बढ़ी, उनमें नवजीवन का संचार हुआ । इस प्रकार 
समस्त अरब की काया पलूट गई । 

हजरत मुहम्मद साहब के पहले अरब के निवासी सदा पारस्परिक कलह में ही लोन 
रहते थे । वे इतने अशिक्षित गौर असम्य थे कि घर में कन्या की उत्पत्ति को घोर विपत्ति 
समझते थे, इसलिए वे कनन्‍्याओं को जीते-जी दफना देते थे । नारी-जाति की यह दुदंशा 
देखकर आपने स्त्रियों के अधिकारों की रक्षा के लिए ऐसे विधानों की सृष्टि की, जिनसे अबला- 
समाज पुरुषों के ऋर अत्याचार से मुक्त हो गया । जहाँ स्वच्छन्दतापू्वंक बलात्कार हुआ 
करता था, वहां स्त्रियों का महत्व समझा जाने लगा । जहाँ पूंजीपतियों का बोलबाला था, 
जहाँ समाज में कुलीनता का अहंकार छा रहा था, वहाँ आपने समता ओर बच्धुत्व की 
स्थापना कर दी । जहाँ ईश्वर का नाम भी नहीं सुन पड़ता था, वहाँ ईश्वरानुराग की धारा 
बहा दी । जहाँ लोगों में स्वार्थ की प्रबलता थी, वहाँ सबके हृदय में परोपकार और 
सहानुभूति की भावना भर दी। आपके उपदेशों के प्रभाव से अरबों का जीवन-क्रम ही 
बदल गया । अब उनके जीवन पर ईश्वरभक्ति और लोकसेवा, त्याग और सादगी, नम्नता 
और सचाई, दया ओर सहिष्णुता का रड्भ चढ़ गया । 


१. सन्‌ १६४२ ३० में २८ जनवरी को आपकी १३००वीं जयन्ती मनाई गई थी।--लै० 


१६ शिवपूजन-रचनावली 


किन्तु मनुष्य में जो पशुता है, वह अधिक दिनों तक शुभ प्रवृत्ति को टिकने नहीं देती । 
ज्यों ही मनृष्य सत्काये में प्रवृत्त होता हैं, मानव-स्वभाव की दुबेलताएँ सहसा उम्र रूप धारण 
कर उस पर आक्रमण कर बंठती हैँ । इसलिए सदाचार के नियमों और सिद्धान्तों के संरक्षण के 
लिए सतत सावधान रहने के प्रयत्न की आवश्यकता होती हूँ । पतन के पथ पर अग्रसर 
होने में मनुष्य के भीतर का पशुत्व बड़ा प्रचंड होता है । 
वही दशा अरबों की हुई । वे पतन की ओर जाने लगे । उनकी सदाचारिता को पशुता 
दबाने लगी । 


हजरत मुहम्मद साहब और पिछले चार खलीफों का युग बीत जाने के बाद जब 
उमेया-त्रंश का आधिपत्य हुआ, तब ऐसे-ऐसे राजाओं के हाथ में सत्ता आई, जो “दुनिया की 
दौलत को दाँत से पकड़नेवाले थे! । परिणाम यह हुआ कि इसलाम-धर्म का रूप विकृत 
होन लगा । खिलाफत की गद्टी पर बंठकर उमैया-वंशी बादशाह मदिरा और मदिराक्षी का 
सेवन करने लगे, छल-कपट और मान-मत्सर के शिकार हो गग्ने, दीन-दुखी जनों को सन्ताप 
देने लगे, पंजीपतियों और चाटुकारों के हाथ के खिलोने बन गये; उनके दरबार में 
सत्य की प्रतिष्ठा लेशमात्र न रही, अग्ृत्य का तांडव नृत्य होने ऊछगा । वे केवल नाम के 
मुसलमान थे, उन्होंने इसछ।म के वास्तविक तत्त्व को सबंथा विस्मृत कर दिया था । 


उस समय सबसे बड़ा संकट यह उपस्थित हुआ कि कहीं वह जनता, जो हजरत मुहम्मद 
साहब के पवित्र जीवन को आदर्श मानती थी, फिर उसी पतन के गत्ते में नगिर जाय, 
जिसमें से हजरत मृहम्भद ने बड़ी-बड़ी कठिनाइयों के बाद डन्हें निकाला था। यदि ऐसा 
होता, तो हजरत मुहम्मद साहब का सारा परिश्रम निष्फल हो जाता । 


किन्तु जब यजीद सिहासनारूढ़ हुआ तब परिस्थिति और भी भयावह हो गई । वह 
विषयी और मद्यप था। भोग-विलास में ही मत्त रहता था। दूसरे की पत्नी पर आसकक्‍त 
होकर, अपने पति से उसका सम्ब्नन्ध-विच्छेद कराकर, उससे अपनी दुर्वासना को तृप्त करना 
ही उसका ध्येय था | मदान्ध की तरह वह अपने प्रासाद-कक्ष से ईश्वर-भकतों और असहाय 
दीनों पर घृणा एवं क्रोध की दृष्टि डालता था | पृज्य ध्मं-ग्रन्थ पर मदिरा ढालकर उसे 
तलवार की नोक से छेदता था । नबी और पैगम्बर के उपदेशों तथा सिद्धान्तों का तिरस्कार 
और उपहास करना उसका स्वभाव हो गया था | वह्‌ कहा करता था--“मुहम्मद पर न तो 
कोई फरिश्ता (स्वर्गीय दुत) आया और न आसमानी पैगाम (स्वर्गीय सन्देश), यह तो 
उन्होंने प्रभाव जमाने का एक दम्भ रचा था ।! 

ऐसा मनृष्य अरब की सभ्यता और संस्कृति का संरक्षक अथवा खलीफा बना दिया 
गया था ! उसकी सत्ता की धाक सवंत्र जमती जा रही थी । मनुष्यत्व का गला घोंटा जा 
रहा था, सचाई का नाम मिटाया जा रहा था। पैगम्बर साहब के सारे शुभ प्रयत्नों पर 
पानी फिर रहा था । 

ऐसे कुसमय में कौन सत्य की रक्षा करने का साहस करता, कौन धर्माचरण का पक्ष 
लेकर दृढ़संकल्प हो सामने आता, कौन अपने प्राणों का उत्सगं कर मानवता की रक्षा करता ? 


जीवनियाँ और संस्मरण १७ 


उस भीषण काल में ऐसे सत्यव्रती वही हजरत मुहम्मद साहब के दौहित्र हजरत इमाम 
हुसेन साहब निकले, जो आत्मत्याग की ज्वलन्त प्रतिमा थे, जो सत्य पर बलिदान होनेवालों में 
सिरमौर थे, जिन्होंने सन्‌ ६१ हिजरी में करबला की जलती रेत पर आत्मोत्सर्ग करके 
मनुष्य की €स महत्ता को सजीव किया, जो पशुत्व की प्रतिक्रिया का शिकार हुआ चाहती थी । 

जब यजीद सिंहासन पर बैठा, उसने प्रत्येक नगर के अधिकारियों को यह आदेश 
भेजा कि वे लोगों से उसके नाम की शपथ लें--उसका आधिपत्य स्वीकृत करावें। 
मदीना के अधिकारी-वर्ग को भी ऐसा ही आदेश भेजा गया--विशेषतः हजरत इमाम 
साहब के प्रभावशाली संगी-साथियों को, यजीद की प्रभुता मानने के हेतु प्रतिज्ञाबद्ध 
होने को, विवश करने के लिए। साथ-साथ बलपूर्वक यह आदेश भी दिया गया था कि 
इमाम हुसेत साहब से अवश्य ही शपथ ली जाय---चाहे जिस तरह हो । और, यदि वे 
यजीद की सत्ता मानने को उद्यत न हों, तो उनका वध कर दिया जाय । 


किन्तु, इमाम साहब ने इस कठोर आदेश के सामने नतमस्तक होते में असमर्थता एवं 
अनिच्छा प्रकट की | व॑ अपने परिवार और पारवंवत्तियों के साथ मक्का चले गये। 
मवका में खान-ए-काबा हैं, जिसकी महिमा इस्लाम-धर्म में यह है कि उसके अन्दर कोई 
मनृष्य एक चींटी या जूं को भी मार नहीं सकता । 

इमाम साहब जब वहाँ पहुँचे, तीर्थयात्री (हाजी) और नागरिक दल-के-दल उनकी 
सेवा और आराधना के लिए आने लगे । किन्तु, इन्हीं हाजियों (तीथंयात्रियों) के वेश में ऐसे 
सिपाही भी यजीद की ओर से पठाये गये, जो घात पाकर इमाम साहब का वध कर डाले । 

इमाम साहब को यह बात मालम हो गई । उनकी यह इच्छा न हुई कि उनके 
हत्याकांड से काबा की पवित्र प्रतिष्ठा में बट्टा लगे । 


इसी के साथ-साथ हाजियों के हाथों कूफा नगर के मुसलमानों के कई सौ पत्र 
इमाम साहब के पास पहुँचे, जिनमें कूफा-निवासियों ने लिखा था कि यजीद के ऐसे 
अधर्मी के आधिपत्य को हमलोग नहीं मान सकते, हमलोग आपसे प्रार्थना करते हूँ कि 
हमलोगों की बाँह पकड़िए और हमें सबंनाश से बचाइए, और आप यदि ऐसा न करेंगे, तो 


हमलोग' अन्तकाल आपही का पल्‍ला पकड़ेंगे और कहेंगे कि ईश्वरभकतों ने आपसे 
प्राथंना की थी अधमं से बचाने के लिए, मगर आपने नहीं बचाया । 


ऐसा संवाद पाकर इमाम साहब ने कूफा की ओर प्रस्थान किया । किन्तु, आपके 
कफा पहुँचने से पहले ही यजीद का भेजा हुआ एक शासनाधिकारी कूफा पहुँच गया । 
उसने कफा-निवासियों को डरा-धमकाकर और लालच दिखाकर अपनी तरफ मोड़ लिया । 
उन विश्वासघातियों में कुछ ही सज्जन सम्मिलित न हुए--ग्रे अन्त तक इमाम साहब के 
विश्वासपात्र बने रहे और इसीलिए तलवार के घाट उतारे गये । 


संसार कितना विकट और विचित्र है ! सांसारिक धन-सम्पदा के लिए ही अभागों 
ने यहिया पैगम्बर का वध कराया, मसीह को शत्रुओं के हाथ सौंपा और इमाम साहब से 
विश्वासघात किया ! 


१८ शिवपूजन-रचनावली 


कुफा-निवासी, सब-कं-सब, यजीद के पक्ष में जा मिले और जिन लोगों ने इमाम 
साहब को उत्साहवद्धंक पत्र लिखे थे, वे भी आपपर संनन्‍्यसहित चढ़ाई करने आये । 
करबला के मैदान में इमाम साहब के छोटे-से दक को कई हजार फौजों ने घेर लिया । 

भापसे यजीद की शर्तें मानने के लिए आग्रह किया गया। आपने उन्हें न मानकर 
उत्तर दिया कि तुमजोगों ने मुझे बुलाया तो में आया, अब यदि तुम मुझे नहीं चाहते तो 
मुझे लौट जाने दो, यदि वापस जाने देना भी नहीं चाहते तो मुझे छोड़ दो कि में इस 
राज्य की सीमा से बाहर निकलकर भारतवष चला जाऊँ। 


आपने भारतव्े का स्मरण उस समय किया, जब आपके नाना हजरत मुहम्मद 
साहब की भूमि आपसे छीन ली गई थी । आपके उसी भारत-स्मरण का यह फल हैँ कि 
आज तेरह सौ साल बाद भी भारतीय आकाश के नीचे हिन्दू और मुसलमान आपका नाम 
बड़े सम्मान और प्रेम के साथ याद कर रहे हें । 


जब इमाम साहब ने यजीद की शर्ते न मानकर शहीद होने पर कमर बाँध ली 
तब शत्रु की सेना ने नहर पर पहरा बिठा दिया और मुहरंभ की सातवीं तारीख से हजरत 
इमाम साहब के खेमों में पानी का अकाल पड़ गया । वे अपने परिवार और दल-बल के 
साथ तीन दिन भूखे-प्यासे रहे । नवीं तारीख तक उनसे शर्तें मनवाने की अवधि निश्चित 
की गई; पर उन्होंने न मानी--न मानी । 


जब मूहरंम की नवीं तारीख भी बीत गई तब उन्होंने अपने साथियों को खेमे में 
एकत्र किया और कहा--“तुमलोगों की स्वामिभवित से में बहुत प्रसन्न हैँ । तुमलोगों ने 
यहाँ तक मेरा साथ दिया, इससे में अत्यन्त सन्तृष्ट है। अब कलर बलिदान-दिवस हूँ । इस 
समय में तुमलोगों को अपनी अधीनता से मुक्त करता हूँ । तुमर्मे से जिसकी इच्छा हो, 
रात के अंधेरे में चछा जाय, मुझे कोई आपत्ति नहीं, और वह बचकर निकल भीजा 
सकेगा; वयोंकि शत्रु केवल भेरे ही प्राणों के भूखे हें, दुसरे किसी से छेड़छाड़ न करेंगे । 
और, यदि तुम्हें मेरी आँखों के सामने से उठकर जाते लज्जा मालूम होती है, तो में दीपक 
बच्ाये देता हूँ, तुम अँधेरे में निकल जाओ । 

इमाम साहब की ऐसी उदारतापूर्ण वाणी सुनकर उनके संगियों ने कहा--' हमलोग 
आपके परम विश्वसनीय और आपके लिए प्राणोत्सर्ग करनेवाले सेवक हैँ । यदि हम 
सत्तर बार मारे जायें, और फिर जीवित किये जायें, तो भी आपके पूज्य चरणों को नहीं 
छोड़ सकते । 

दूसरे दिन, इमाम साहब, दसवीं मुहरंमभ को, सुबह की नमाज के बाद, अपने 
सत्री-बच्चों और साथियों के संग, जिनकी कुल संख्या ७२ थी, तीन दिन की भूख-प्यास 
को आशचयजनक शान्ति एवं दृढ़ता के साथ झेलकर, शहीद हुए । शहीदों में छह महीने का 
एक बच्चा भी था, जो तीर का शिकार हुआ ! जवानों में उनके घराने के ऐसे-ऐसे 
अनमोल लाल थे, जिनकी तुलना के नवयुवक इस लोक में दुलंभ थे; पर एक-एक करके 
उनकी आँखों के सामने ही सब मारे गये । 

ज॑से-जंसे उनके परम प्रिय स्वजन मारे जाते थे, उनका मुखड़ा दमकता जाता था । 
उनको प्रसन्नता इस बात की होती थी कि इस पवित्र और सवंश्रेष्ठ बलिदान की 
कठिन मंजिले तय होती जाती हें । प्यासे बच्चों का पानी के लिए तड़पना, स्त्रियों की 
अधीरता ओर व्याकुलता, यूरज की तीखी गरमी, बड़े छाड़-प्यार से पले हुओं का एक-एक 
बंद पानी के लिए तरसते हुए मरना, बहुत्तर छाशों का क्रमश: उठाना, स्वयं अपने तन 
पर नौ सौ निन्नानबे घाव सहना, और मरते-मरते निष्ठुर पाषियों के कल्याण के लिए 
ईश्वर से प्राथंना करते जाना--इतिहास में यह सब ऐसी घटनाएँ हें, जो मनृष्य की 
बुद्धि को कुंठित, चकित और रतब्ध कर देती हें । 

सूर्यास्त का समय था इमाम साहब ने भी अपने धमंनिष्ठ प्राणों का विसर्जन कर 
दिया । यह महान्‌ बलिदान इसलिए हुआ कि सत्य और धमं की रक्षा के निमित्त 
कत्तंव्यपरायणता और निर्भीकता सिखानेवाला एक ऐसा जाज्वल्यमान आदर्श दुृष्टान्त 
इतिहास के पृष्ठों पर सदा के लिए अंकित हो जाय, जिसकी अदम्य शक्ति आगे की 
पीढ़ियों को आत्मबल प्रदान करती रहे, और जब कभी प्रकाश पर अन्धकार का--सत्य 
पर असत्य का--प्रभाव जमने रूगे, तब प्रकाश के प्रेमी उसके लिए प्रत्येक प्रकार का 
बलिदान करने के निमित्त एक सजीव दृष्टान्त पा सकें । 

ज्यों ही हनरत इमाम साहब के बलिदान का समाचार चारों ओर फंला, त्यों ही, 
उन सभी स्थानों में, जहाँ-जहाँ यजीदी अत्याचार का विष फैल चुका था, एक ऐसी 
क्रान्तिकारिणी प्रतिक्रिया उत्पन्न हुई कि समस्त इसलाम-संसार यजीद और उसकी काली 
करतृतों से तटर्थ हो गया । आज तक इसलाम-जगत्‌ में किसी भी कुकमं को 'यजीदी फंल' 
कहले हें । 

यदि इमाम साहब यजीद की शर्त मानकर आत्म-बलिदान से विमुख हो जाते, तो 
यजीद और उसके उत्तराधिकारियों के मनुष्यता-ध्वंसक कार्य मुसलमानों पर संकट की 
काली घटा बनकर छा गये होते । और, तदुपरान्त मुसलमानों का प्रभाव जहाँ-जहाँ जमा, 
वहाँ भी वज्ञ घहराते । यजीदी दुर्गुग, राजक्रीय आचरण के रूप में, समय के प्रवाह के 
साथ-साथ, मनृष्य की पशु-प्रवृत्ति से मिलकर, मानबीय महत्ता और आध्यात्मिक सत्ता का 
संहार कर चुके होते। 

किन्तु, इमाम साहब के अतुलनीय बलिदान के कारण सदा के लिए सत्य की मर्यादा 
अक्षुण्ण हो गई । एक कया, संकड़ों यजीदों से भी कभी इसका बाल बाँका नहीं हो सकता । 
जबतक इमाम साहब की पुण्यस्मृति जीवित रहेगी, और अवश्य रहेगी, तबतक यजीदी 
दुर्गुणों पर कुठाराघात होते रहूंगे, और मनृष्यता अँगड़ाइयाँ लेकर उठती जायगी । 

इमाम साहब का बलिदान वास्तव में पाप और अत्याचार का अत्रसान हूँ । मनुष्य 
बलिदान से ही अमर होता हूँ । 

“-राजेन्द्र-कॉलेज-मैगजीन' (छपरा); सन्‌ १६४२ ह० 





२० शिवपृंजन-र चनावली 


बाबू कु वर सिंह 


में जिला शाहाबाद (आरा ) का निवासी हूँ। इसलिए बचपन से ही, बाबू 
कुवर सिंह के विषय में, अनेक प्रकार की बातें मेरे सुनने में आती रही हैं । जैसे श्रजमण्डल में 
'कुंबर कन्हैया' प्रसिद्ध हैं, वेसे ही शाहाबाद-मण्डल में 'बाब्‌ कुंवर सिंह! प्रसिद्ध हें | यों तो 
सारे संसार में बाबू साहब के नाम का डड्भू बज चुका है, पर मरे जिले के प्रत्येक गाँव के 
घर-घर में आबाल-बृद्ध-नर-नारी की जुबान से बाबू साहब की बहादुरी की कहानियाँ 
सुनी जाती हे । अधिकतर ये किबदन्तियाँ ही हें; पर तो भी इनमें सत्यता का अंश 
अधिक और भतिरंजना का अंश कम है । 


अभी तक' मेरे जिले में कितने ऐसे बूढ़े आदमी जीवित हैं, जिन्होंने अपनी आँखों 
बाबू साहब को देखा और प्रत्यक्षदर्शंकों से अपने कानों उनकी कीत्ति-कथा को सुना है । 
कितने बूढ़े आदमी तो ऐसे हें कि यदि वे बाब साहब के विशाल वेभव और प्रचण्ड 
प्रताप की कौतृहलपूर्ण कहानियाँ कहने लगें, तो सहृदय श्रोता निश्चय ही खानायीना 
भूल जायेंगे और आत्माभिमान से फूल उठेंगे ! किन्तु, बाबू साहब के जीवन पर, मन्द--- 
किन्तु--सुन्दर, प्रकाश डालनेवाले ऐसे-ऐसे 'टिमटिमाते हुए चिराग” अब सिर्फ 'काल की 
आँधी' की प्रतीक्षा कर रहे हे और जिले के भिन्न-भिन्न स्थानों में वे अपनी आँखों-देखी 
तथा कानों-सुनी बातों को, कहानियाँ सुनने के लिए उत्सुक बालकों एवं युवकों की 
मण्डली में बैठकर, बड़े मनोरंजक ढंग से, सुनाया करते हें । यदि उन 'टिमटिमाते हुए 
चिरागों' से, जो, यत्र-तत्र, जिला-भर में, जुगनू की ज्योति की तरह, जगमगा रहे हैं, 
कोई अनुभवी इतिहासानुरागी अपने विदार-पथ पर अनुसन्धान की किरणों का प्रकाश 
पहुँचाना चाहे, तो उसे पूरा सन्‍्तोष हो राकता है । किन्तु, इस देश से अब वीर-पूजा की 
पवित्र प्रथा लुप्त होती चली जाती है । 


बाबू कुंवर सिह-जँसा स्वतन्त्र प्रकृति का निर्भोक वीर-व्याप्र यदि किसी दूधरे देश में 
उत्पन्न हुआ होता, तो वहाँ के लोग उसकी पूजा एवं प्रतिष्ठा करने में फूले अंग नहीं 
* बाबू कुवर सिंह की राजधानी 'जगदीशपुर” से दो कोस दक्खिन-पर्छित 'बम्दवार? 
गाँव है, जहाँ में बचपन में अपने बड़े बहनोई के घर रहकर मदरसे में उदू -फारसी पढ़ता था । 
उन्हीं दिनों उस गाँव के एक ब्राह्मण ( जगपति चोबे ) लड़कों को बाबू साहब की कद्दानियाँ सुनाया 
करते थे। उस समय वे ६० वर्ष के अ्रन्यंत वृद्ध थे। वे बाबू साहब के दरबार में नौकरी कर 
चुके थे ओर अपनी आँखों देखी बातें कहा करते थे। उनके पुत्र देशपति चोबे भी, जो ७० 
व की आयु में मरे, बहुत-सी बातें सुनाया करते थे; क्योंकि दिलौपपुर दरबार में वे अनेक 
वर्ष रह चुके थे । दिलीपपुर-दरबार के सभापणिडत स्वर्गीय घनज्य पाठक से भी, जो भेरे बड़े 
बहनोई के गुरु थे, मैंने बाबू साहब के कविता-प्रेम की बहुत-सी बातें सुनी थीं। उन्हीं लोगों से 
सुनी बातों के आधार पर यह जीवन-परिचय लिखा गया था। भ्रधिकतर मैंने उन्हीं लोगों को 
बातों को दुद्दराया है। --ले० ह 


१, सन्‌ १६२१ ई०» तक 

समाते । पाव्चात्य सभ्यता के ऐतिहासिक वायुमण्डल में जिनके दिमाग उड़ते रहते हैं, वे तो 
महाराष्ट्र- केसरी शिवाजी को भी पहाड़ी चूहा' और 'डाकू' तथा बाबू कुँवर सिंह को भी 
'बागी! और “उपद्रवी' कहकर सन्तुष्ट हो जाया करते हें। क्‍या करें ? उन्हें अपना 
सच्चा जातीय इतिहास प्राप्त ही नहीं होता; इसलिए, उनके हृदय में रवदेश और स्वजाति का 
गौरव स्थान ही नहीं पाता । यही कारण है कि आज तक बाबू कुबर सिंह अन्धकार 
में पड़े रहे और अँगरेजी इतिहास-लेखकों ने उन्हें केवल /थ गरगीपलाएंताों 2लाओंपतेंया' 
० जशायीाबो90, जी०0 [णा८्त धा6८ प्रपतााए ( सन्‌ ५७ के गदर में शामिल 
होनेवाला शाहाबाद जिले का एक “जबरदस्त जमीन्दार' ) कहकर ही याद किया, 
जिसे पढ़कर अंँगरेजी-शिक्षा-प्राप्त नवयुवक्र यह भी न समझ सके कि, “बिहार में एक-से-एक 
प्रभावशाली जमीन्दारों के रहते हुए भी बाबू कुंवर सिंह ने ही क्‍यों अँगरेजों के विरुद्ध 
लोहा लिया और अंगरेजी ऐतिहासिकों के लेखानुसार क्‍या वे सचमूच राजद्रोही थे ? ” 
खेर, १८५७ के बलवे पर अँगरेजी में बहुत-सी पुस्तकें हें, जिन्हें ध्यानपुर्वंक 
पढ़ने से बाबू कुबर सिंह के सम्बन्ध में कुछ साधारण-सा ज्ञान प्राप्त हो सकता हूँ । किन्तु, 
उस ज्ञान का सारांश यही होता है कि “बाबू कुँवर सिंह ने अँगरेजी सत्ता के सामने सिर तो 
उठाया, पर बड़ी वीरता ओर सफलता के साथ दबा दिये गये !” पाठक स्वयं 
समझ लें कि इसमें बाबू साहब की क्‍या बड़ाई की गई और दमन की कैसी दुह्ाई दी 


गई है । 


इस वर्ष | हिन्दी में सन्‌ ५७ के गदर के कई इतिहास निकले हूँ, जिनमें हिन्दी- 
प्रेमियों को बाबू कुंवर सिंह की कुछ थोड़ी-सी चर्चा मिलेगी, जो केवल अंगरेजी इतिहासों के 
आधार पर ही लिखी गई हैँ । आरा-निवासी श्रीमान्‌ पण्डित ईश्वरोप्रसाद शर्म्मा द्वारा 
लिखित “सिपाही-विद्रोह' में बाबू साहब के सम्बन्ध की कुछ ऐसी बातें बतलाई गई हैं, 
जिन्हें विशेषतः शाहाबाद-निवासी ही जानते हूँ । खड्गविलास प्रेस (पटना) की 
“बिहार-दपंण” और भारत-जीवन प्रेस (काशी) की बिहारी वीर-नामक पुस्तकों में बाबू 
साहब की चर्चा मिलती है; पर उनकी रचना की भित्ति पक्‍की नहीं है । 

बड़ी प्रसन्नता की वात है कि हिन्दी में बाबू कुंवर सिंह की एक गवेषणापूर्ण 
सचित्र जीवनी प्रकाशित हो गई। छपरा-जिला-निवासी मेरे मित्र श्रीयुत मथुराप्रसाद 
दीक्षित इतिहास के बड़े प्रेमी है । उन्होंने स्वयं बड़े शौक से इस जीवनी की रचना का भार 
ग्रहण करके यथाशक्ति खूब परिश्रम किया है । इसमें विशेषता यही है कि केवल अँगरेजी 
इतिंहासों के आधार पर ही इसकी सृष्टि नहीं हुई है, बल्कि लेखक और प्रकाशक ने 
इसमें मौलिकता, प्ररमाणिकता और वास्तविकता लाने के विचार से अपने समय, श्रम 
और द्रव्य का यर्थेष्ट सदुययोग किया है ।* है 


१. सन्‌ १६२१ ई० में, जब मैं कलकत्ता-प्रवासी था। “ले 


२. इस अनुच्छेद के ऊपर और नौचे की दस-बारह पंकितयाँ अनावश्यक और असामयिक 
समझ निकाल दी गई हैं। --ले० 


१२ शिवपूजन-रच॑नावलो 


मेरे जिले में एक कहावत प्रसिद्ध हैँ कि -- 
“जग में जगदीशुपुर, शहर में ससराँब। 
चद्ठी में दाऊदनगर, गाँव में इमराँव ॥” 
यह कहावत बाबू साहब के जमाने से ही प्रसिद्ध हुई हैँ । इसका आशय यह है कि, 
जैसे शहरों में ससरावँ,' चट्टियों ( सरायों ) में दाऊदनगर' और गाँवों में डुमराँव” 
प्रसिद्ध है, वंसे ही जगदीशपुर ४ भी जग-जाहिर हूँ । 


१, जो रेलवे-लाइन गया से मुगलसराय जाती है, उसी पर 'ससराम?-नामक एक स्टेशन है। 
यह शहर शाहाबाद जिले का एक मशहूर सब-डिवीजन हैं। 'भ्राएड ट्र'क रोड! इसके पास दी से 
होकर गई है। यहाँ 'शेरशाह का रौजा' देखने ही लायक है। कोई बहता है कि, शेरशाह के जमाने 
से पदले यहाँ हजार बाग थे, अतः 'सहस्ताराम” शब्द का अपभ्र'श 'ससराम ? है ओर कोई कहता है 
कि शाह-सराय” से बिगड़कर “ससरावें? हुआ है; क्‍योंकि 'प्राएड ट्रंक रोड” के किनारे यहाँ 
सरायें थीं और शेरशाह के जमाने में डाक ढोनेवाले घुड्सवारों का यही अड्डा था। खेर, रुसरावें 
परमगने में ही 'रोहिताश्वगढ़'नामक सुविख्यात पहाड़ी किला है। इस शद्दर का पहाड़ी दृश्य बड़ा ही 
सुन्दर है । यहां की 'कामूर” पहाड़ी के जंगलों में भी बाबू कुबर सिंह शिकार खेलने जाया 
करते थे । --ले० 
यद चढ्टी ( सराय ) गया जिले में है । कहते हैं कि मुसलमानी राज्य के समय किसी 
दाऊद'-नामक सूबेदार या जागीरदार ने इसे बसाया था। यहां के नवाब किसी समय बड़े 
सम्पत्तिशाली और प्रभुताशाज्ञी थे। आज भी यह स्थान अपने जिले में काफी मशहूर है ओर यहां के 
खँडहर” आज भी अपना प्राचीन गौरव प्रकट कर रहें हैं । 'गिद्धोर! को बरात दाऊदनगर की सराय 
दी में ठदरी थी और देवमूँ गा-नरेश तथा दाऊदनगर के तत्कालीन नवाब साहब ने बाबू कु वर सिंह 
की बड़ी आवभगत की थी। इसीसे इस स्थान का नाम शाहाबाद जिले की भोजपुरी क्द्ावत में 
सम्मिलित हो गया । +-ले« 

३. यह भोजवंशी उज्जैन राजाओं की राजधानी है। शाद्वाबाद जिले में यही एक-मात्र 
अच्छी रियासत है। डुमराँव में ही वत्तमान रीवॉ-नरेश का नोनिहाल है। प्रायः लोग कहा 
करते हैं कि धाराधीश भोजराज के वंशवरों की एक सो उनतीसवीं गद्दी पर वत्तमान डुमराँव 
नरेश प्रतिष्ठित हुए हैं। जगदौशपुर से लगभग आठ-दस कोस ( पश्चिमोत्तर कोण ) पर 
डुमराँव है। यद्द ईं० थ्राई० आर० का एक मशहूर स्टेशन है, जो मुगतराराय और पटना के बीच में 
पढ़ता है। यहाँ का प्राकृतिक दृश्य बड़ा ही सुन्दर है और शहर भी खूब गुलजार है। बिहारोजी 
(श्रीराधाकृष्ण) का राजमन्दिर दर्शनीय है। यहाँ से दो कोस ( उत्तर-पश्चिम कौ ओर ) “भोजपुर” 
नाम का एक बड़ा सा गाँव है। शाहाबाद जिले में भोजपुर परगना विशेष प्रसिद्ध दै। यहाँ 
ऊचे-ऊ चे टीले बहुत-से हैं और एक सुदृढ़ राजप्रामाद का भग्नावशे ष भी है, जो स्तूपों के पास ही 
गंगा के प्राचीन प्रवाह- क्षेत्र के किनारे, बड़ी भव्यता से, खड़ा है। यद्द 'राजा भोज का नवरतन 
गढ़! नाम से प्रसिद्ध है और इमराँव-राज्य के अधिकार में है। --ले० 

४. डुमराँव से पूरव चौथां स्टेशन और आरा से पश्चिम तौसरा स्टेशन “बिद्दिया? 
(३० आईं० आर० ) है। 'बिहिया! से तौन कोस दक्तिण “जगदीशपुर” है। पक्की सड़क 
और मोटर-सविंस है। रास्ते में “दावा” का जंगल मिलता है, जिसका श्रब चिह-मात्र 
शेष दे । तो भी आज उसके पू4-छप का भलौी-भांति अनुमान किया जा सकता है । जगदीशपुर का 
प्राकृतिक दृश्य भी बड़ा सुन्दर 'है। चारों ओर दरे-भरे खेत, फूले-फले लहदद॒लहाते हुए बाग, 


जीवनियाँ और संस्मरण २३ 


भोजपुर-प्रान्त के देहातों में बावू साहब के विषय में कई तरह के गीत भी गाये 
जाते हैं | बिरहा, कजली, होली, कबीर, फाग और धमार आदि गीत प्राय; भोजपुरी 
भाषा में ही बने हें । उनकी भाषा ठेठ है तो क्या, उनमें ओज और प्रसाद की कमी 
नहीं है । उन्हें युनने से बाब साहब की स्वाभाविक वीरता का दृश्य आँखों के आगे आ 
जाता हैं । 

बाबू साहब, सचमुच, वीरत। की ज्वलन्त प्रतिमा ही थे। जिन लोगों ने उन्हें 
प्रत्यक्ष देखा है, उनके मौखिक वर्णनों से ज्ञात होता हैं कि उनकी कड़ी-कड़ी मँछें 
ऊपर की ओर तनी हुई थीं, दाढ़ी भी वैसी ही सजीली और रोबीली थी, प्रशस्तोननत 
ललाट तथा विशाल लाल लोचनों से तेजस्विता और मनस्विता चुई पड़ती थी । उनकी 
चौड़ी छाती और लम्बी भुजाएँ देखकर बड़े-बड़े पहलवान भी चकरा जाते थे । उनकी 
वाणी बड़ी गम्भीर ध्वनि से परिपूर्ण होती थी | कई बार उनकी गजंनापूर्ण ललकार 
सुनकर उनके साथ शिकार खेलनेवाले भी चकित और भय-कम्पित हो जाते थे। 

संक्डों बार ऐसा देखा गया हूँ कि जिसपर वे रंज होते थे, वह उनकी रंजगी का 
हाल सुनकर ही अथमरा हो जाता था, और उनके सामने जाने पर, उनकी त्यौरी 
देखते ही, उसकी धोती ढीली हो जाती थी ! इसका और कोई कारण नहीं था । एक तो 
उनका चेहरा ही बड़ा भड़कीला और खूब रोबदार था, दूसरे, उनका प्रभुत्वत और आतदडु 
इतना फैला हुआ था कि उनके अतिशय ककंश दण्ड के भय से अपराध भ बहुत 
कम होते थे । 

मेरे जिले में यह प्रसिद्ध हैं कि बाबू साहब १७८७ ( सत्रह तो सतासी ) मौज के 
मालिक थे और आजकल के जमीन्दारों की तरह ऐसे-वबंसे मालिक नहीं, १७८७ मौजे के 
असामियों ( रेयतों ) के भाग्य-विधाता और हृदय-सम्राट्‌ थे। किसी की मजाल 
नहीं थी कि बिना बाबू साहब की आज्ञा के कोई अदालत या फौजदारी का मुकहमा 
लड़ने जाय अथवा बाबू साहब की जमीन्दारी में आकर उनकी प्रजा पर कहीं इएुलिस 
मनमाना अत्याचार करे । बाबू साहब की प्रजा सिर्फ जगदीशपुर-दरबार को ही थाना, 
कचहरी या हाईकोर्ट समझती थी । 

र॑यतों पर उनकी बड़ी दया रहती थी । जो अपना कष्ट सुनाता था, वही त्राण 
पाता था। जो एक बार अपराध करके उनसे दण्डित हो जाता था, वह फिर कभी 
वेसा अपराध करने का साहस हो नहीं करता था । ज॑से वे पीड़ित के प्राण-रक्षक बसे ही 
पीड़क के प्राण-भक्षक भी थे । सुना जाता है कि कभी कोई ऐसा अपराधी उनके सामने 
सदासलिला नहरें, रमशीय सरोवर ओर खुले मैदान बड़ें ही सुहावने हैं। शहर में गुलजार 
बाजार, पक्के सड़क, धनिक वणिकों वी इमारतें, तरह-तरह को चीजों को दूकानें, शिवालय, 
ठाकुरबाड़ी, थाना, डाकखाना, रजिष्टी-ऑफिस, अस्पताल, म्युनिसिपैलिटी, जमौन्दारी कचहरी, 
कोठियाँ और बंगले हैं । यहाँ से दक्तिण की ओर, थोड़ी ही दूर पर, दिलीपपुर और मिठद्धाँ में 
(बाबू कुँधर सिंह के एक भाई) बाबू दयालु सिंह के वंशधर रहते हैं । श्रभी तक ये बड़े प्रतिष्टित 
सममे जाते हैं और इनमें ग्रमी तक आत्मगौरव का भाव जीवित है ।-ले० 

नहीं आया, जो एक बात भी झूठ बोलकर अपना कसूर छिपा सके ! जैसे प्रचण्ड 
तांत्रिक के सामने प्रेत-ग्रस्त मनृष्य सच्ची-सच्ची बातें बक जाते हें, वैसे ही बाबू साहब के 
न्याय की आँच के सामने आते ही अपराध-कातर मनृष्य थरथरा उठते थे ! यहाँ तक 
सुना जाता है कि वे अपराधियों को अपने सामने बुलाकर एक बार सिर्फ कड़ी 
चेतावनी-भर दे देते थे; बस, उन्हें जिन्दगी-भर के लिए होश हो जाता था और उसी 
दिन से वे अपने कान ऐंठकर कसम खा लेते थे कि 'अब हम कभी ऐसा कसूर नहीं करेंगे ।' 

वस्तुतः शाहाबाद जिले में बाबर कुंवर सिंह के समान आत्माभिमानी, स्वतंत्र, निर्भीक 
तेजस्वी, प्रतापी और प्रभुताशाली वीर “न भूतो न भविष्यति' । उनका आत्मगौरवाभिन 
अपनी चरम सीमा को भी पार कर गया था। वास्तव में उनकी अतिशय स्वातंत्र्यप्रियता 
और नितान्‍्त निर्मयता ने ही उन्हें “उद्ण्ड' और 'निरंकुश” आदि विशेषणों से विभूषित करा 
रखा है । परन्तु, वास्तव में उनका स्वभाव उद्धत नहीं था । 

जो हो, उन्हें स्वच्छन्द और निश्चिन्त जीवन अधिक पसन्द था | इसी लिए कुछ लोग 
उन्हें उच्छुड्रुल तक समझते थे; पर उनका प्रकृति-सिद्ध आत्माभिमान और अतुलनोय 
पराक्रम तो ईश्वरदत्त था। यह केवल समझनेवालों की भूल हैं | उनके आत्माभिमान की 
एक कथा सुनिए-- | 

बड़े-बूढ़ों का कहना हँ कि एक बार बाबू साहब का एक नौकर बाजार में खरबूजा 
खरीदने के लिए गया । सब्जी के बाजार में, संयोग-वश, एक खटिक की दृूकान पर, सिर्फ एक 
ही खरबूजा रह गया था; क्योंकि उसकी मौसम बीत गई थी । बाब साहब के नौकर से पहले ही 
पहुँचकर डुमराव-नरेश का नौकर उस खरबूजे का मोल-तोल कर रहा था । जब बाबू 
साहब का नौकर पहुँचा, तब दोनों में हुज्जत शुरू हो गई । दोनों नौकर खरबूजे पर डाक 
बोलने लगे । डुमराँव-नरेश का नौकर हजार रुपये तक की डाक बोल गया; पर बाबू 
साहब की आज्ञा के विना, उमका नौकर, भय-वश, आगे न बढ़ सका। जब वह लौटकर 
बाबू-बाजार की कोठी ' पर गया, तब बाबू साहब के कानों तक यह खबर पहुँची । 

बाब्‌ साहब ने उस नौकर को दण्ड दिया--इसलिए, कि वह डर कर खरबूजा 
खरीदने से क्यों ब्राज आया” । उन्होंने अपने सिपाहियों को हुक्म दिया कि 'ठस खटिक को 
पकड़ लाओ तथा इुमरॉव-नरेश के नौकर को जहाँ पाओ, वहीं पीटो ।' इतना ही नहीं, 
डुमराँव-नरेश के पास भी कड़ा उलाहना भेजा कि, 'धन के जोम में जो जबरदस्ती की गई है, 
उसका बदला चुकाये विना कुँवर को चेन कहाँ ? खबरदार रहिएगा ।* 

लोग कहते हैँ कि बाब्‌ साहब के खौफ से खटिक और वह नौकर आरा से भाग गये 
तथा डुमराव-नरेश ने दूर-दराज से मेगाकर कई गाड़ी खरबजा बाबू-बाजार की कोठी पर 
भेज दिया । 

उनके आत्माभिमान का यह एक बहुत छोटा-सा नमूना हैं। ऐसे-ऐसे उदाहरण 
अनेक हें । सचमृच अपने सामने वे धन और शक्ति के अभिमानियों को कुछ चीज ही नहीं 
समझते थे । 


. १. आरा-नगर के बाबू-बाजार महल्ले में यह कोठी अबतक दै। भब वह दूसरे के द्वाथ में है।--ले* 


जीकनियाँ और संस्मरण २५ 


बाबू साहब जिस प्रकार धन-बल-मदान्धों के कट्टर शत्रु थे, उसी प्रकार दीनों और 
अनाथों के बन्ध्‌ भी थे । जो कोई अपनी नम्नता और श्रद्धापूर्णं सेवा से उनको सन्तुष्ट कर 
देता था, वह जीवन-भर के लिए अयाचक्र भी हो जाता था। दया के भूखे कड्राल को 
निहाल कर देना और अहंकारी का दपं चूर्ण कर डालना उनके लिए बायें हाथ का खेल था 
ओर यही उनका सहज स्वभाव भी था। मनमौजी भारतेन्दु हरिश्चन्द्र की तरह, उन्हीं के 
शब्दों में, बाबू साहब का भी यही खयाल था कि--- 
“सीधेन से सीधे महा वो के हम बॉ केन सो, 
“हरीचन्द! नगद दमाद आभिमानी के |” 
“सुकति सिपाही हम उन रजपूतन के, दान-युद्ध-बीरता में नेकहू न मुर के । 
'छबुरः कहत हम बेरी बेबकुफन के जालिम दमाद हैं. अंदेनिया ससुर के १" 
बाबू साहब की अनुपम उदारता और गृणग्राहकता के विषय में सुना जाता हूँ कि एक 
कवि ने ' दरबार में आकर वीर-रस की फड़कती हुई कविता सुनाई । कड़खे सुनकर उनके 
भुृजदण्ड फड़क उठ । वीरता के रोष से भरकर अपने मुसाहबों से वे बोले---“कविजी को 
एक उमदा घोड़ा, बढ़िया दुशाला और इनके सारे परिवार के लिए साल-भर में जितना गल्ला 
खर्च हो सके, पूरे सामान के साथ, उतना दे दिया जाय ।”” बस, आज्ञा की देर थी, सामान 
काफी था ही, कविजी को सन्तुष्ट कर दिया गया ।* 
कहते हैं, एक बार एक “बारी बात्र्‌ साहब के पास “इमली के पत्रों का एक पत्तल' 
बनाकर लाया । देखकर वे बड़े खुश हुए और ८० बीघा जागीर देकर उसे विदा किया । 
१, कहते हैं कि 'कविवर लछिराम? ही बाबू साहब के दरबार में आये थे। यह ठीक भी मालूम 
होता है; क्‍योंकि “कविता-कौमुदी” (भाग १) में लिखा है कि--“लकछिराम के काव्यगुरु अवधेश 
मदाराज मानसिंह थे। उन्होंने इनको तीत्र प्रतिभा देखकर 'कविराज” की उपाधि दी थी। कत्रिता 
द्वारा इन्हें हाथी, घोड़ा, धन, वस्र, गाँव आदि प्राप्त होते रहते थे। इनमें कविता पढ़ने को विचित्र 
शक्ति थी। श्रोताओं के मन में ये शौघ्र ही प्रभाव जमा ठेते थे।” मेरे जिले में यह बात प्रसिद्ध दे जि 
डुमराँव-नरेश के दरबार में जाकर लछिराम ने बेघड़क कहा था कि--“दीजिये समस्या श्रति कठिन 
कठोर जानि कलम रुके तो कर कलम कराइए।” यह सुनकर महाराज बहादुर ने 'पर पर भर भर'- 
नामक समस्‍या दी और लछिराम ने कट उसकी पूत्ति करते हुए कहा-- 
“पियहिं मनावन तिय चली, पिय नहिं मानत बैन । 
पर पर पियहिं मनावती, भर भर आवत नेन।” 
इसपर महाराज ने प्रसन्न द्वोकर इनको खूब सम्मानित और पुरस्कृत किया। बहुत सम्भव दे कि 
डुमराँव से विदाई लेकर ये जगदीशपुर-दरबार में ञआ्राये हों। सुना जाता है कि कविवर भूषण की 
कविताएँ सुनाकर इन्द्रोंने बाबू साहब को प्रसन्न किया था। 

२. लदछिराम कवि का समय बाबू कुवर सिंह के समय से बाद का है। कवि का जन्म 
सन्‌ १८४१ ३० (विक्रमाब्द १८६८) में हुआ था। संभव है, वे १४-१५ की अवस्था में बावू साहब 
के दरबार में आये हों। वे बढ़े प्रतिभाशाली कवि थे, किशोरावस्था में प्रखर प्रतिभा संभव है। -- ले० 

३. एक जाति -विशेष--“जूठी पतरी भखत हैं, 'बारी? बायस स्वान।” --ले० 

लोगों का कहना हैं कि उनकी जमीन्दारी के जज्भुल-महाल में एक ऐसा असामी था, 
जो मालगजारी देने के समय नगद रुपये नहीं देता था । वह अपने खेतों की पैदावार से 
इफरात गलला ही दिया करता था । 

बाबू साहब ने एक बार उससे पूछा कि “तुम नगद रुपये क्‍यों नहीं देते ?” उसने 
कहा कि 'धर्मावतार ! हमसे जितनी जरूरत हो उतना गल्‍ला ही ले लिया जाय, हमसे 
रुपये देते न बनेगा । जो जिन्स देने का हुक्म हो, सो हम लादकर स्वयं भाण्डार में 
पहुँचा दें ।' 

बाबू साहब ने कहा कि “अच्छा, में अपने मृसाहबों से सलाह करके तुम्हें खबर 
दूंगा ।' उसके चले जाने पर बाब्‌ साहब ने दरबारियों से राय पूछी । सर्वेसम्मति से यही 
निश्चित हुआ कि 'कोई ऐसी जिन्स उससे माँगी जाय, जो वह दे ही न सके , तब उसे 
मजबूर होकर रुपये देने ही पड़ेंगे ।' 

निरचय होने के बाद उसे खबर दी गई कि “एक हजार बैलों पर 'खटाई' 
( अमचुर ) और एक हजार बेलों पर “महुआ' ( मधूक-फल )' लाद कर शीक्र 
रियासत के भाण्डार में पहुँचा जाओ, नहीं तो नगद मालगृजारी के साथ दण्ड भी 
देना पड़ेगा ।'' 

उस असामी ने, हुक्म पाते ही, वक्‍त-मुकरंर से पहले ही, काम तामील कर दिया ! 
बाबू साहब अत्यन्त प्रसन्न हुए और उसे सम्मान-पूर्वक बुलाकर कहा कि “सब सामान 
वापस ले जाओ, यह देखकर मुझे अजहद खुशी हुई है कि मेरी जमीन्दारी में तुम्हारे-जंसे 
असामी भी मौजूद हैं। मुझे इसका गवं हो रहा है। जाओ, अब तुम्हारे पास 
मालगुजारी का तकाजा कभी नहीं जायगा, तुम मुफ्त जोतकर खाते रहो ।”” 

लोग कहते है कि कभी-कभी मनोरंजन के लिए बाबू साहब के दरबार से उसके 
पास ऐसी ही ऐसी ऊटपटाँग माँगें जाती रहती थीं और वह अविलम्ब उनकी पृत्ति कर 
दिया करता था। कभी तिल, कभी सरसों, कभी ब्िनौला, कभी दाना और कभी जीरा 
आदि जिनसों की माँगे भेजी जाती थीं। वह भी बाबू साहब का कौतूहल शान्त करने में 
कमाल करता था । किन्तु, उसकी भेजी हुई चीजें उसके पास ही लौटा दी जाती थीं । 

अब के जमाने में न तो ऐसा मालिक ही हैं और न रियाया ही। अब तो मालिक 
ओर रियाये का रिश्ता अदालत लड़ते-लड़ते ही खतम हो जाता है ! 

लोग कहते हें कि बाबू साहब जिस समय अपने सजे हुए दरबार में बंठते थे, 
उस समय सभी दरबारी चुपचाप सिर्फ उनका रुख ताकते रहते थे। सबपर उनका रोब 
गालिब हुआ रहता था। दरबार में ही जमीन्दारी की शासन-सम्बन्धी बातों का फंसला 


१. कहते हैं कि उस समय जगदीशपुर के चारों ओर घने जज्न्‍नल थे। उन जज्नलों में ग्राम, 
महुआआ, बेर आदि के अगणित वृक्ष थे। जब वसन्त में आम ओर महुए के जन्नत नवपल्लव-पुष्षों 
से सुशोमित हो जाते थे, तब उन रसाल-काननों ओर 'मधु-वनों? में जाने पर भीनी-भीनी सुगन्ध से 
तबीयत मस्त हो जाती थी । आ्राज भी बिद्दिया से जगदौशपुर के रास्ते में 'महुए के जश्नल” के 
बचे हुए पेड़ नजर श्वाते हैं। --ले० 

हुआ करता था! फैसले का परिणाम होता था--माफी अधिक और वसूली कम ! 
जिसके जिम्मे बहुत रकम बाकी पड़ जाती थी और वह बंतरह गिड़गिड़ाने छूगता था, 
उसे बाबू साहब हँसते-हँसते कह देते थे कि अगर तू सब खा ही गया और पचा भी गया, 
तो अब जोर से डकार कर अपना मु"ह काला कर ।' जब वह डकार देता था, तब फिर वे 
उससे सवाल करते थे कि अब तो पेट भर गया न या और भी कुछ खायगा ?” इसके 
जवाब में उसे कहना पड़ता था कि 'पृथ्वीनाथ ! में अच्छी तरह अफर ( अघा ) गया । 

ऐसे-ऐसे अजीब तमाशे जगदीशपुर के दरबार में प्रायः हुआ ही करते थे । 

एक बार चार असामियों का मामला दरबार में पेश हुआ । निश्चित हुआ कि 
कल फैसला सुनाया जायगा । असामियों को एक रात जगदीशपुर में रहना पड़ा। रात को 
उनलोगों ने 'बाटी! बनाई और चार हिस्से लगाकर चारों एक साथ खाने बंठे । 
बराबर के चार हिस्सों में से एक “बाटी' अधिक निकली ! उसी एक के लिए चारों 
आपस में झगड़ने लगे ! वे यहाँ तक झगड़े कि मार-पीट की नौवत आ गई ! आखिर 
एक की खोपड़ी भी फूट गई ! 

सुबह होते ही, यह संवाद दरबार में पहुँच गया ! बाबू साहब ने उन्हें बुलाकर 
झुझलाते हुए कहा--“जब तुमलछोग एक “बाटी' के लिए खून करने पर तुरू जाते हो, 
तब भला तुमलोगों-जैसे दरिद्र पेटुओं से मेरी माकूगुजारी केसे चुक्रई जा सकती है ? 
जब तुम्हें स्वयं पेट के लाले पड़े हें, तब मूझे क्‍या दोगे ? 

ऐसा कहकर बाबू साहब ने अपने भण्डारी को हुवम दिया कि “उन्हें भरपेट 
खाने के लिए आठा, घी, चीनी आदि सामान काफी तौर से दे दिये जायें और साथ ही 
फारखती देकर 'बाकी-बेबाक' कर दिया जाय ।” 

यहाँ तक तो आप बाबू साहब के सम्बन्ध में बहुत-कुछ सुन चुके और दरबारी- 
दुनिया की दशा भी देख चुके। अब जरा उनके प्रखर प्रतापादित्य की एक 
देदीप्यमान किरण का प्रकाश भी देख लीजिए । यों तो उनका इकबाल इतना तपा हुआ था 
कि जिस वक्‍त वे बाहर निकलते थे, उस समय, उनके सामने, न तो कोई चारपाई, कुर्सी या 
फर्श पर बैठा रहता था, न किसी सवारी पर कोई चढ़ा रहता था, न छाता लगाता था 
भोर न बेखबर रहता था। उनके यात्रा-पथ के दोनों तरफ, सब लोग मुखातिब होकर, 
अदब से हाथ बाँधे, खड़े रहते थे और बा-कायदा सलामी दगती चली जाती थी। बाबू 
साहब भी अपनी राजभक्‍त प्रजा की स्वाभाविक एवं आन्तरिक भक्ति का परिचायक 
स्वागताभिवादन, बड़े प्रेम से, हाथ उठा-उठाकर, स्वीकार करते चले जाते थे । उनके 
समान राजसी ठाट-बाट और बाबुआना ढद्भ अब शायद किसी साधारण राजा-महाराजा या 
ताल्लुकदार को इस जमाने में नसीब नहीं हो सकता । 

एक समय की बात हैँ कि जगदीह्पुर के किसी' ब्राह्मण-सज्जन के यहाँ, 
१, कहते हैं, परिदत टी मिश्र राज-पुरोदित (शाकद्वीपीय ब्राह्मण) को कन्या का शुभ 
विवाह था। बाबू साहब के ये सभापण्डित भी थे | बाबू साहब की कोशिश-सिफारिश से द्वी 
यह शादी हुई थी। --ले० 


२८ शिवपूंजन*र चनांवली 


अयोध्या-नरेश की ' बरात आई थी । उसमें अयोध्या-नरेश की ओर से बरात के जूस में 
अनेक हाथियों पर से उछाह-भरी “उछाल'* फेंकी गई थी । बाबू साहब को पहले ही पता 
लग गया था कि बरात में रुपये छूटाये जायेंगे | उन्होंने तमाम मुनादी दिलवाकर 
मनाही करा दी कि “लुटाथे हुए रुपयों को जो कोई उठावेगा, वह बसा न रहेगा ।” 

भला, कानाफूसी से सुनी हुई आज्ञाओं के पालन में तो कोई त्रुटि कर ही नहीं 
सकता था, फिर बावू साहब की खास आज्ञा जब प्रकाश्य भाव से सुना दी गई, तब कौन 
ऐसा माई का छाल था, जो अपनी जिन्दगी से हाथ धोने के लिए उछाल का एक पैसा 
भी स्पश करता ? ,सच्षमच, जबतक बरात रही तबतक “उछाल” के रुपये ज्यों-के-त्यों 
सड़क पर पड़े ही रह गये ! जब अयोध्या-नरेश ने प्रार्थना की कि “यह खुशी का दान हैं, 
याचकों और भिक्षुकों को आज्ञा दीजिए कि हमारा हौसला पूरा करें”, तब बाबू साहब ने 
कहा कि “सब रुपये उठवाकर, जनवासे के पास ही, भिक्षुकों को बँटवा दीजिए ।” 

बाबू साहब की मर्जी के मृताबिक ही काम तामील हुआ । तारीफ तो यह कि 
उछाल के रुपय जब एकत्र करके गिने गये, तब बाबू साहब का प्रतापातद्भू देखकर 
खजांची और रोकड़िये के आइचर्य का ठिकाना न रहा ! वास्तव में ऐसा अविरल 
प्रतापी वीर--«जिसका जाज्वल्यम।न क्षात्रतेज देखकर शत्रु-दल श्रीहत हो जाता था, 
जिसकी बाहु-छता की छाया में निभंयत्ा भौर शान्ति विराजती थी, जिसकी तलवार के 
साये में मृत्यु धूमती-फिरती थी, जिसकी दया में मुक्ति और दृष्टि में शक्ति बसती थी, 
जिसकी अमोघ प्रसन्नता में 'मनोरथ की सफलता” रहती थी, जो कृपापृ्षंक दान करके 
ही प्रसन्न और स्वच्छन्दतापूर्वक खूब खचं करके ही शान्तचित्त होता था--किसी साधारण 
जमीन्दार-खानदान में आज तक नहीं पैदा हुआ । 


ऐसा कहा जा सकता हूं कि बिहार की भूमि, पिछले कई वर्षों तक, ऐसे दुद्ध॑षं 


वीर पुरुष के लिए, वन्ध्या रही और सम्भव है कि आगे कीं कई शताब्दियाँ बात साहब 
का 'जोड़' न देख सकेंगी । 


3. श्रीमनूमहाराज मानसिंह का विवाह जगदीशपुर में ही हुआ था। संवत्‌ १६३० में 
लगभग ५० व वी अवस्था में इनका देहान्त हुआ था । इन्हीं महाराजा मानसिंह ( कविवर 
दविजदेव ) की कन्या के पुत्र महाराजा प्रतापनारायण सिंह (ददुआजी) ने विक्रमीय संवत्‌ 
१६४६ में 'रसकुसुमाकर”नामक अपु्व काव्य-पन्थ बनवाकर, अ्रत्यन्त सुन्दरता से, प्रकाशित 
किया था। हिन्दी-साहित्य-रसिक्नों से 'रसकुसुमाकर! का परिचय देने की जहूरत नहीं है। 
उसी अनूठे ग्रन्थ के अन्त में लिखा है कि-- 

“जगमगात जग जाहिर जासु कृपान, दरसन धिंह महीपति सुअन सुजान । 

भूपति मानसिंह कहूँ सब जग जान, द्विंजवर तासु सुतासुत श्रति अ्रज्ञान ॥ 

अबध, प्रताप नरायन सिंह, नरेस, रसकुसुमाकर विरच्यो ग्रन्थ * सुबेस ॥” 


२- उछाल? एक प्रकार की सामाजिक प्रथा है। शादियों में द्रव्य लुटाने बी जोचाल 


है, उसी का नाम “उछाल? है। यह प्रथा निन्दनीय समझी गई है। 'कंगालः भारत में अब 
“द्धाल' केसा १ -- ले० 

मेने जिन लोक-विश्रुत बातों का ऊपर उल्लेख किया हैँ, वे केवल किवदन्तियाँ 
ही नहीं हैँ, उनमें ऐतिहासिक तथ्य की मात्रा बहुत अधिक है । सम्भव है, उनका रूप 
कुछ विक्ृत और कुछ परिष्कृत हो, पर अन॒त कदापि नहीं । उपयुक्त बातों से आप ऐसा कदापि 
न समझे कि बाबू साहब निष्ठर और स्वेच्छाचारी शासक थे। सच पूछिए तो थे सच्चे 
वीर थे। इसीलिए क्षमा ही उनके विशाल हृदय का अलद्भार थी, दीनों पर दया करना 
ही उनका सहज स्वभाव था और दशक्तिशालियों का दमन करना ही उनके मनोरंजन का 
सामान था। उनका सिद्धान्त था--- 
५ऊने भलो सुपथ, कुपथ पे न दूनो मलो, सूनो भले भोन, पे न खल संग करिये। 
अनल की लप्ट, दपट भली नाहर की, कपटी के कपट देखि दरहों ते डरिये। 
यहै जग-जीवन को परम पुरुणास्थ है, पर घर जाय फिर रस से निकरिये। 
हर मान लीजे, पेन कीजे रए नीचन सें, सरबस दीजे पे न पसवस परिये।” 
पाण्ड-पुत्र भीम” की तरह बाबू साहब भी संसार में किसी से डरना नहीं जानते थे । 
उनके हृदय में तो किसी प्रकार के “भय का लेश भी नहीं था। वे स्वयं कहा करते 
थे कि “हमें, काल की तो बात ही क्‍या, ईश्वर का भी डर नहीं हूँ; क्योंकि, ईश्वर डरने 
की चीज नहीं । वह डरावना नहीं है । वह तो दया-सागर और शोभा-सिन्धु हे । पापी 
और कायर उससे डरते हें। सत्य और न्याय का प्रेमी तो उसे प्यार करता हूँ। 
जिसको में प्यार करता हूँ, उससे डरना कैसा ? ईद्वर से उसको डरना चाहिए, जिसका 
दिल कमजोर, मन पापी और कपटी हो । न तो में कृतध्न हूँ, न कपटी हें, न किसी की बुराई 
करता हूँ, फिर डर किसका ? ” 
कुछ लोगों का कथन है कि यद्यपि बाब_ साहब को फारसी की शिक्षा भी दो गई थी 
और सभा-पण्डितों तथा कवियों के सहवास से इलोक तथा कवित्त आदि भी सहज ही समझ 
लिया करते थे, तथापि शिकार खेलने में ही उनकी विश्येष प्रवृत्ति थो। आखेट में उनका 
जैसा अनुराग था, वैसा और किसी भी विषय में नहीं । उनके यहाँ अच्छे-अच्छे मृगयानु रागी 
उनके साथ शिकार खेलने के लिए दूर-दूर से आया करते थे । शिकार के शौकीन बड़े-बड़े 
अंगरेज अफसर भी बाब, साहब के अतिथि हुआ करते थे और उनके परम मित्र तथा कृतज्ञ 
बन जाते थे । बाब, साहब अपनी प्रजा को तो सरकारी अदालतों तक नहीं जाने देते थे; 
पर स्त्रयं बड़े भारी मृकहमेबाज थे! किन्तु अदालती लड़ाई में भी उनका यही 
सिद्धान्त था-- 


“थ्रीति विरोध समान सन, करिय नीति अस आहि। 
जो मुगर्पति बध मेदकाहिं, मलो कहे को ताहि ॥” 


सचम्‌च दरिद्र एवं क्षुद्र मनुष्यों पर कभी वे जी से नहीं बिगड़ते थे। जबरदस्तों 
और घमण्डियों पर ही उनका वार हुआ करता था । किन्तु, जिसके साथ मुकदमा लड़ते थे, 

१, रामचरितमानस, लंकाकाएंड, रावण-प्रति अंगद-बचन। +ले० 


१७ शिवपूजन+२चन!वली 


उससे साक्षात्कार हो जाने पर बड़ी मिलनसारी दिखाते थे। यद्यपि डमराँव-नरेश से 
हमेशा मुकदमा लड़ते ही रहते थे, तथापि बिरादरी का नाता नहीं छोड़ते थे और कभी 
व्यावहारिक प्रीति तथा पारस्परिक घनिष्ठता में बट्टा नहीं छगने देते थे। प्रसज्भ वश 
कह दिया करते थे कि “हमारा-उनका झगड़ा अदालत की सीमा के अन्दर ही तक है । 
उससे और भाई-चारे से क्या सरोकार ? जमीन्दार की हेसियत से हमलोग अदालत में 
जाते हें और अपने घर में भाई-भाई की हँसियत से मिलते-जुलते हूँ ।” 
युधिष्ठिर ने, गन्ध के हाथ से दुर्वोधन को छुड़ाने के समय, जद्भूल में, 
अर्जुन से, जो बात कही थी, वह बाबू साहब को बहुत ही पसन्द थी। धमंराज का 
सिद्धान्त वे प्रायः स्मरण किया करते थे-- 
“व्य पञ्च शत ते च मिथो युद्धे ह्युपस्थिते। 
प्राप्त तु पर-संग्रामे वयं॑ पद्न शतोत्तरम ॥” 
केवल मुकहमें' लड़ने, मालगुजारी माफ" करने, मुक्तहस्त होकर खर्च करने 
और शिकार खेलने में व्यस्त रहकर जमीन्दारी की देख-भाल न कर सकने से ही, 
अन्त में, बाबू साहब ऋणग्रस्त हो गये थे । यद्यपि उन्होंने जिन्दगी-भर चिन्ता को पास नहीं 
फटकने दिया, तथापि अन्त में, लहनदारों से उद्धार पाने और ईमानदारी में बदट्ठा न लगने 
देने के खयाल से, उन्हें विशेष चिन्तित हो जाना पड़ा । परन्तु मकद्दमेबाजी की आदत से 
वे लाचार थे । बहुत-से लोग समझते हें कि बाबू साहब अहड्भारी थे और समझते थे कि- 


“डेश्वरोड्ह॑ अहं भोगी सिद्धोंड्ह॑ बलतान्‌ सुखी। 
आद्यो5स्मि जनवानो5स्मि कोउन्यो5स्ति सदशो मम! १ 
किन्तु बात ऐसी नहीं थी । उनके सिद्धान्त का मूलमन्त्र यह था--- 
“मलशन में स्रो, फोज में मिस्ले निशा रहे। 
हम जिस -सरजमी ५: थे वहाँ के आएमों रे ॥० 


इससे स्पष्ट विदित होता हैँ कि वे आत्मग्रौरवाभिमानी अवश्य थे; पर घमण्डी 
कदापि नहीं । 


बाबू साहब मौके-मौके शेर, दोहे, कवित्त और इलोक आदि भी झट कह दिया 
करते थे । इससे यह भी प्रकट होता है कि यद्यपि वे स्वभावतः साहित्यान्रागी नहीं थे, 


१. यह अफवाह दे कि बाबू साहब प्रायः कहा करते थे कि “मुकदमा लाइला लक्ष्मी के 
घर पैदा होता है, वक्ौलों के घर उसकी शादी होती है, हाईंकोट में उसकी मुक्ति होती है और 
पालमेरट में जाऊऋर वह परमपद को प्राप्त हो जाता है |”? --ले० 

२. कहते हैं कि जो भप्तामी अच्छे कपड़े पटूुनकर उनके सामने अपना दुखड़ा सुनाने 
ओर मालगुजारी को रकम माफ कराने के लिए जाता था, उसे बाबू साहब नादहन्द कहकर 
आनाकानी कर जाते थे; पर जो सम्पन्न होकर भो फटे-चिथड़े पहनकर सामने जाता था, वह 
माफी पा लेता था; इसलिए गरीबी भेष में ही प्राथीं आया करते थे । --ले० 

तथापि वे बिल्कुल कोरे भी नहीं थे । खास-खास मौके की शिक्षाप्रद कहानियाँ और 
अवसर-विशेष के योग्य उपदेशजननक कविताएँ! उन्हें बहुत याद थीं। इसका एकमात्र 
कारण था दरबारी विद्वानों और कवियों का सत्सद्भु । विद्याध्ययन और ज्ञानानुशीलन का 
स्वाभाविक प्रेम न होने पर भी नीतिशास्त्र की अनेक बातों से वे परिचित थे । 
किन्तु, सब कुछ होते हुए भी, वे क्षात्रधमं-ध्रन्धर के सिवा और कुछ नहीं थे । केवल 
'वीरता का अनन्य उपासक” कहकर भी उनको स्मरण किया जा सकता हैँ । 'वीरता' ही 
उनकी असली सत्ता थी । इस वीर-भोग्या वसुन्धरा को उन्होंने सचम्‌च “वीर कुंवर सिंह' 
बनकर सनाथ किया था । किन्तू, काल के प्रभाव से, अब उसी वीर सिंह का गढ़, अव्यक्त-- 
किन्तु--करुणाजनक भाषा में, अपने पुरातन गौरव की कथा सुना रहा हैं (--- 
“जेहि दर सकारे नगारे बजे, मतबारे मतड़ जहाँ अति कोरे-- 
भुकि भूमि रहें, सज चमि रहें, अरु घृमि रहें हय के असवारे | 
जहाँ वीर मुगेन्द्र गजेन्द्र के कुम्म बिदारि से गजमुक्त बगारे । 
हेँ बेड सियार विहार करें, विधि बाम के अड्ढ टरे नहिं ठरे ॥” 
अबतक के इतिहासज्ञों के कथनानुसार, बाब, साहब वास्तव में राजद्रोही नहीं थे, 
बल्कि वे राजद्रोही बनाये गये थे। बिहार-प्रान्त के अज्भरेजी शासकों की धूतंता और 
धोखेबाजी ने उन्हें राजद्रोही बनने के लिए विवश कर दिया और केवल निर्मूल भ्रान्ति तथा 
शद्भा में पड़कर अद्भ रेज शासकों ने व्यर्थ ही उनसे अदावत की । 
बाबू अमरसिह वस्तुतः पुरुष-सिंह थे। कहते हूँ कि उनके पास एक बड़ी तेज 
घोड़ी थी । वह उनके सवार होते ही हवा से बातें करने लगती थी। बाब, अमरसिंह 
तलवार चलाने में बड़े निपुण थे; जब-तब दोनों भाई बन्दूक और ग॒लेल लेकर मंदान में 
निकल जाते थे तथा आमने-सामने खड़े होकर बन्दृक और गुलेल की गोलियाँ लड़ाया 
करते थे ! दोनों ओर की गोलियाँ बीच में ही टकराकर गिर जाती थीं ! 


ऐसे रणधीर वीरों को, सब तरह की सहायता के अभाव में, जी भरकर लड़े विना 
ही, धर्म की रक्षा के लिए, स्वतन्त्रता के नाम पर, वलिदान हो जाना पड़ा । उन दोनों वीर- 
व्याप्नों का तो केवल यश-मात्र रह गया; पर उनके सगे भाई के वंशधर, आज तक, 


१. बड़े-बूढ़ों का कहना है कि एक बार बाबू साहब के दरबारी स्वयं बाबू साहब के ही 
ऋणाप्रशत और तंगदस्त हो जाने से अत्यन्त चिन्तित ओर उदास हो गये । बाबू साहब 
शिकार से थके-माँदे आये तो देखा कि भाज सबका चेहरा उतरा हुआ है। साप्रह पूछने पर 
कारण स्पष्ट ज्ञात हुआ । बाबू साहब सबको आश्वासित करके एकाएक बोल उठे-- 


दिया है छुदा ने खूब खुशी करो ग्वाल कबि खाव पियी देवलेव यही रह जाना है 
राजा राव उमराब केते बादशाह भये, कहाँ ते कहाँ को गयो लाग्यों न ठिकाना है 
ऐसी जिन्दगानी के भरोसे पै यरुमान ऐसे, देश देश घूमि घूमि मन बहलाना है। 
आये परवाना पर चले ना बहाना, इहाँ नेकी करि जाना फेरि आना दैन जाना है।-- ले० 

सर्वस्वापहरण के कारण, भारतीय स्वतन्त्रता से कार्यत: उदासीन होकर, एकान्त शान्‍्त 
जीवन व्यतीत कर रहे हें । श्रीमन्महाराजकुमार बाबू छत्रपति सिहजी के आयुष्मान्‌ पुत्र 
बाबू रणविजय बहादुर सिंहजी हिन्दी-साहित्य के बड़े प्रेमी और काव्य के विशेष 
अनुरागी हैं । 

--बाबू कुँवर सिंह” पुस्तक का परिशिष्ट, सन्‌ १६२१ में लिखित, प्रकाशित 





महाकवि अकबर' 


आज सचमृच बड़ी खुशी का दिन है । हमारे कॉलेज की उर्दू-लिटरेरी-सोसाइटी 
का सालाना जल्सा हैँ । यह आज पहले-पहल हो रढा है । ऐसे मौके पर दिल की खुशी 
जाहिर करना जरूरी हैँ । 

आपको बड़ा ताज्जूब होगा कि हिन्दी-लिटरेचर का एक बहुत ही मामूली आदमी 
आज एकाएक उर्दू-लिटरेचर के मंदान में टाँग अड़ाने के लिए--उर्दू के मशहूर शायर 
'सैयद अकवर हूसेन रिजवी साहब इलाहाबादी' पर कुछ कहने के लिए---#से तैयार हो 
गया । मगर लिटरेचर का शौक, आप जानते हूँ, एक ऐसी चीज है, जिसके छिए किसी 
तरह की कोई कीद नहीं । 
में स्कूल में उर्द-फारसी पढ़ता रहा । लेकिन उससे साथ छूटे तीस साल गुजर गये । 
अब आज आप मेरी हिम्मत या हिमकत पर हँसेंगे । यह तो में चाहता ही हूँ । आपको 
हँसाना ही आज की मेरी मंशा है । इसीलिए उर्द के एक ऐसे शायर को चुना हैँ जिसका 
हरएक शेर हँसी का फव्वारा हैं । 

एक बात और भी हं | कॉलेज की पढ़ाई में हिन्दी और उर्दू सगी बहनों की तरह हे । 
बेशक ये एक ही सिक्‍के के दो पहल हैं । इन दोनों का नाता बहुत पुराना और बहुत 
गाढ़ा है । लेकिन मिहरबानी करके एक वात कहने की छूट दीजिए । हिन्दी ने जिस तरह 
इज्जत और मुहब्बत के साथ उर्दू को गले लगाया हँ--अपनाया हैँ, उस तरह उर्दू ने हिन्दी 
को नहीं । इसके काफी सबूत हैं । 

आज हिन्दी में उर्दू की बहुत-सी अच्छी चींजे आ गई हे । हम हिन्दीवाले सिर्फ अपनी 
हिन्दी की बदोलत आपके लिटरेचर की खूबियों और बारीकियों को इतनी दूर तक परख चुके हें 
कि आपकी जानकारी से थोड़ी देर होड़ भी करें तो कोई ताज्जुब नहीं । सिर्फ हिन्दी के 
सहारे हम आपसे उद्ृ्‌ -लिटरेचर के बारे में काफी देर तक और काफी गहराई के साथ 
दिलचस्प बातचीत कर सकते हें । लेकिन, उद्द-लिटरेचर के शौकीन अभी तक हिन्दी को 
ओर जैसा चाहिए वैसा नहीं झुक हें । माफ कीजिए, में किसी बुरी नीयत से यह शिकायत 
नहीं कर रहा हूं, सिर्फ भाईचारे के खयाल से ही ऐसा कह रहा हूँ । 
१, राजेन्द्र-कॉलेज (छुपरा) की उदू.-लिटरेरी सोसाइटी के मालाना जल्से में हिन्दी-लिटरेरी- 
सोसाइटी की ओर से यद लेख पढ़ा गया था। -ले० 

किसी कौम की असली तसवीर उसके लिटरेचर में ही देखने में आती हैं । आपकी 
तसवीर को हिन्दी ने अपने गले में तावीज की तरह छटका लिया है । मगर आप उसकी 
तरफ कभी निगाह उठाकर भी नहीं देखते । हिन्दी के दिल में इसका मलाल हे | 

उर्दू के जितने अच्छे कवि या शायर हैँ, सबकी कविता या शायरी से हिन्दीवाले 
अपनी-अपनी लयाकत के माफिक, वाकिफ हू । उद्‌ -लिटरेचर का इतिहास ( तवारोख ) 
हिन्दी में बड़े अच्छे ढंग से लिखा गया है। मीर, दाग, गालिब, जौक, नजीर, हाली, 
अकबर, चकबस्त वगरह आपके बड़ नामी-गरामी शायर हैं । इन सब पर खास तौर से 
अलग-अलग बहुत ही अच्छी किताबें हिन्दी में निकल चुकी है । कई शायरों पर तीन-तीन 
उम्दा किताबें हूं । 

इतना ही नहीं, अगर आप हिन्दी के अखबारों को देखें, आपको उद्ृ के शायरों का 
जिक्र जरूर मिलेगा, उनकी शायरी भी मिलेगी। आप हमारे 'प्रसाद', 'पन्‍त', 'द्विज और 
“दिनकर' को नहीं जानते; मगर हम अपने अखबारों के सहारे यह खूब जानते हूँ कि 
“जिगर” मुरादाबादी, “हजरत अजीज” और “चकबस्त” लखनवी, “हजरत रियाज” 
खंराबादी, 'जोश” मलीहाबादी, 'सीमाब” अकबराबादी और “बिस्मिल' इलाहाबादी 
कौन हें---क्या हे और कैसे हं। 

ओर तो और, आज के जलल्‍्से को रौशन करनेवाले आपके सदर 'जमील मजहरी' 
साहब को हम हिन्दी ही के जरिये अच्छी तरह जानते हें । इनकी चमकती हुई शायरी में 
हिन्दू-मुस्लिम एकता और देशभक्ति की कैसी मीठी तान छेड़ी गई हैँ, यह हम हिन्दी की 
बदौलत खूब जानते हे । 

मेरे एक अजीज दोस्त अनीसुरंहमान साहब, जो अब इलाहाबाद से “नई जिन्दगी! 
नाम का माह॒वार पर्चा उद्‌ में निकालते हें, काँगरेसी मिनिस्टरी के जमाने में, हिन्दी के 
'होनहार' नाम के रिसाले के एडीटर थे । उसमें 'जमील मजहूरी साहब की शायरी का लृत्फ 
अक्सर हर महीने नसीब होता था। भाई बेनीपुरी जी के पटनावाले हफ्तावार अखबार 
जनता” में भी मजहरी साहब की जोशीली कविताओं के दर्शन अक्सर हुआ करते थे । 

इतना ही क्‍यों, आप इलाहाबाद का “चाँद और “कमंयोगी' देखें, आपको मालूम हो 
जायगा कि हिन्दीवालों में उदू की शायरी का मजा लेने का कैसा शौक पैदा हो गया हूँ । 
आज उद्‌ का कोई अच्छा शायर ऐसा नहीं है, जिसको हिंदीवाले न जानते हों । यहाँ 
जानने का मतलब्ब यह नहीं हैँ कि हिन्दीवाले खासे उर्दूदाँ होने का दावा रखते हूँ, मगर 
इतना जरूर हूँ कि हिन्दीवालों में हरएक लिटरेचर का रस लेने की दिलचस्पी पैदा होती जा 
रही है । हिन्दी में आज उद्‌ं-लिटरेचर का एक ऐसा खाका तैयार हो गया हैं, जिससे हरएक 
हिन्दी-प्रेमी अपना दिल बहला सकता है । 

इसकी वजह और कुछ नहीं, उद्दू की शायरी में सादगी के अन्दर जो खूबसूरती है, 
वही हिन्दीवालों के लिए चितचोर बन रही है। साफ-सुथरी भाषा में सुलझे हुए खयाल, 
गहरी पैठ की सूझ, कहने के निराले ढंग और दिल की तह तक गोत्े लगानेवाले भाव ऐसे 
अनूठे होते हें कि कोई भी दिल रखनेवाला ऐसा पुतला नहीं, जो सुनकर झूम न उठे । 

अगर आप बुरा न मानें, तो में यहाँ तक कहूगा कि उद्द के बहुतेरे शायरों पर 
हिन्दी का भी पूरा दावा है; क्योंकि उनकी बहुत-सी कविताएँ खुल्लमखुल्ला हिन्दी में हें । 
और इसलिए वे जितने प्यारे मनचाहे आपके हैँ, उतने ही हमारी हिन्दी के भी । भाषा की 
सफाई परखिए, गालिब साहब फरमाते हें--- 
(१) मेहरबाँ  होंके बुला लो मुझे आाहो जिस वक्त। 
में गया वक्त नहीं हैँ क्रि फिर आ भीन सकूँ ॥ 
(२) उनको देखे से जो आ जाती है मुंह पर रौनक । 
वे समझते हैं कि बीमार का हाल अच्छा हे॥ 
(३) बहुत दूँदढा उसे, फिर भी न पाया। 
अगर पाया, पता अपना न पाया॥ 
अब हजरत दाग की शोखी देखिए--- 
(५१ वो निहायत हमें मगरूर नजर आंते हैं। 
पास बेंठे हैं मगर दूर नजर आते हैं॥ 
(२) दुश्मन के आगे सर न भुक्रेग किसी तरह। 
यह आएसमाँ जमीं से मिलाया न जायगा॥ 
(३१ कहीं दुनिया में नहीं उसका 'छिक्काना ऐ दाग! 
छोड़कर मुझको कहाँ. जाय मुसीबत मेरी ॥ 
सौदा साहब की सौदाई (मस्ती) देखिए--- 
समुन्दर कर दिया नाम उसका नाहक सबने कह-कह कर | 
हुए थे जमा कुछ आँसू मेरी आँखों से बह-बह कर ॥ 
उस्ताद जोक की भी सुनिए--- 
(१) देख, छोटों को है अल्लाह बड़ाई देता। 
आएसमोँ आँख के तिल में है दिखाई देता॥ 
(२) खुलता नहीं, दिल बन्द ही रहता है हमेशा । 
व्या जाने कि आ जाता है तू इसमें किधर से ॥ 
(३) छूट जाये गम के हाथों से जो निकले दम कहीं । 
खाक ऐसी जिन्दगी पर हम कहीं ओर तुम कहीं। 
मोर तकी साहब तो कमाल कर गये हें--- 
तारे तो ये नहीं, मेरी आहों से रात की।॥ 
सूराख॒ पढ़ गए हैं तमाम आसमान में॥ 

मौलाना हाली तो सादगी के अवतार हें--- 


वह थक्कते हैं ओर चेन पाती है दुनिया। 
कमाते हैं वह और खाती है दुनिया॥ 
यों तो सादगी और सूझ के नमूने औरों के भी कुछ कम नहीं हैं, जैसे किसी का-- 
“कौन होता है ब्रे वक्‍त की हालत का शरीक, मरते दम आँख को देखा है कि फिर जाती 
है; मगर ज्यादा मिसाल देना आपके सामने गुस्ताखी होगी। आपके लिए यह 
कोई नया तोहफा नहीं; लेकिन दिखाना यह हूँ कि भाषा को इसी सादगी पर लट्टू होकर 
हिन्दीवालों ने आपके शायरों को अपना बना लिया हूँ । इसका यह मतलब नहीं कि 
हिन्दी के कवियों ने भाषा के माँजने और संवारने में कारीगरी नहीं दिखाई हैँ । हिन्दी के 
पुराने और नये कवियों ने भी सीधी-सादी भाषा में बहुत-कुछ अच्छा कहा हूँ; मगर यहाँ 
में 'हँसिया के ब्याह में खुरपी के गीत गाना” मुनासिब नहीं रुमझता । 
फिर भी, आपसे इतना तो कहना ही चाहता हूँ कि आपके लिटरेचर में जो अनमोल 
खजाना भरा पड़ा है, उसी को देखकर सब्र न कीजिए, बल्कि पड़ोसिन हिन्दी की ओर भो 
निगाह फेरिए । उससे फायदा ही होगा । हमारे और आपके बीच की खाई पट जायगी । 
लिटरेचर में आपस के लेन-देन का बड़ा असर होता हैँ । 


आप यह सुनकर हेरत में आ जायंगे कि हिन्दी के मुसलमान कवियों की कविताएँ 
अगर निकालन्बाहर कर दी जाये तो हिन्दी के भाण्डार का एक कोना ही सूना हो जायगा । 
अमीर खुसरो,- कबीर, मलिक मुहम्मद जायसी, रहीम खानखाना, उसमान, मुबारक, रसखान, 
आलम और शेख, सैयद अमीर अली 'मीर” वर्गरह हिन्दी को मालामाल और निहाल कर 
गये हैं । आप तो भाषा-रतन के बड़े पक्के पारखी जौहरी हैँ, कबीर और जायसी की ठेठढ 
भाषा का जौहर देखकर आप बाग-बाग हो उठेंगे । रहीम और रसखान की कविताएँ तो 
किसी भी लिटरेचर के शौकीन पर जादू डाल सकती हैं । 

रहीम ने तो संस्कृत में भी सुन्दर कविता की है । यह बहुत मशहूर तवारीखी 
बात है कि रहीम के दरबार में जब हिन्दी के नामी कवि “गंग” ने, दुश्मन पर उनकी 
चढ़ाई की तारीफ में एक जोशीली कविता सुनाई, रहीम ने उसी वक्‍त छत्तीस लाख रुपये 
की हुण्डी, जो खजाने में जमा करने के लिए उनके पास आई थी, उठाकर “गंग” के 
हाथों में रत दी । यह तो एक महज मामूली मिसाल है । मुसलमान बादशाहों, नतवाबों 
और अमीर-उमरों के दरबार में हिन्दी की कविता सदियों तक फूलती-फलती रही है । 
उनकी कद्रदानी के किस्से हिन्दी-लिटरेचर की तवारीखें मुस्कुरा-मुस्कुरा कर कह रही हें । 
लेकिन हिन्दू लेखकों और कवियों ने भी उर्दू-लिटरेचर की सेवा करके यह कर्ज खूब 
चुकाया है । 

भगर इस दास्तान का भी तहरौरी बयान शायद आपके पास नहीं है ! फिर भला 
आप क्योंकर हिन्दी की तरफ टुक नजर फेरे ! 


१६ शिवपुजन-रचचावछा 


अगर आपको यह डर है कि हिन्दी की खिल्लत-मिल्लत से उर्दू का बॉकपन बिगड़ 
आायगा, तो हम भी यह हरग्रिज नहीं कहते कि हमारे प्रेमचन्द की भाषा को आप अपने 
थहाँ खपाइए--ज॑से उर्दू के लिक्खाड़ मुस्शी रतननाथ सरशार की भाषा को हिन्दी ने हजम 
कर डाला है; बल्कि हम तो सिफे इतना ही कह सकते हें कि हमारे लिटरेचर में अगर 
आपको कुछ अच्छाई मिले, ओर जंँचे, तो सिर्फ उसे ही अपनाइए, जिससे हमारे-आपके 
दिल का सुर तो मिले । | 

इतिहास से तो पता चलता है कि इस मामले में उर्दू से फारसी कहीं आगे बढ़ी 
हुई है । उसमें रामायण, महाभारत, भागवत वगैरह संस्कृत की पोधियों का तर्जुमा 
बादशाह अकबर के जमाने में ही हो चुका था। बहुत-सी तिब (वंद्यम) और नजूमी 
(ज्यौतिष) की किताबें भी संस्क्ृत से फारसी में आई थीं। इसके लिए मुसलमान बादशाहों 
के जमाने में एक खास महकमा ही खुला हुआ था । आपकी फारसो से भी हमारी संस्कृत 
का बहुत पुराना सरोकार हैं । 

आप शायद जानते होंगे, हमारी हिन्दी ने तो फारसी के लिटरेचर से भी काफी 
फायदा उठाया हूं । गुलिस्ताँ, बोस्ता, आइन-ए-अकबरी वगरह का तर्जुमा हिन्दी में हो 
चुका हूं । शाहनामा की कहानी भी हिन्दीवालों से छिपी नहीं है । मौलाना रूम और 
शेख शादी हिन्दी की दुनिया में रम गये है । हिन्दी ने राष्ट्रभाषा की हैसियत से सबको 
अपने अन्दर समेटने की कोशिश की हूँ । अरबी तक उसने दौड़ लगाई हैँ । कुरानशरीफ का 
तर्जुमा भी हिन्दी में हो चुका है । आपके बड़े-बड़े पैगम्बरों, नबियों, फकीरों, इन्साफवर 
भौर बहादुर बादशाहों पर भी हिन्दी में किताबें निकल चुकी हूँ । उमर खयाम की रुबाइयाँ 
हिन्दी की दुनिया में इस कदर छा गई हूं कि हरएक हिन्दी-प्रेमी उनकी मस्ती में झमता 
नजर आयगा । हिन्दी के दो-तीन मश्हुर कवियों ने उनका तर्जुमा बड़ी कामयाबी के साथ 
किया हूं । 
के अगर आप यह कहें कि अँगरेजी के रास्ते से अरबी ओर फारसी की चीजें हिन्दी 
में आई हें, तो में यह कहना चाहेगा कि आपके यहाँ तो किसी रास्ते से संस्कृत और 
हिन्दी की चीजें नहीं आपाई हें । और, इस तरह का शक आप सिर्फ रुबाइयों पर ही 
लाद सकते हूँ, दूसरी चीजें तो सीधी राह तय करके हिन्दी के ठिकाने पहुंची हें । हिन्दी में 
कई फारसीदाँ लेखक हो चुके हे । आज भी हिन्दुन्‍युनिवर्सिटी के प्रोफेसर 'मुन्शी महेश 
प्रसाद मौलवी, आलिम-फाजिल' अरबी और फारसा की बहुत-सी चीजें हिन्दी को देते रहते हें । 
उर्ददाँ लेखक तो हिन्दी में बहुत-से हें । वे हमेशा उर्दू-लिटरेचर की बातें हिन्दीवालों 
को बतलाते रहते हे । क्‍ 

लेकिन मेरी बातें सुनकर कहीं आप यह न समझ लें कि में उर्दू-लिटरेचर का 
अधूरा साबित कर रहा हूँ । मेने आपको अपनी जानकारी की हृद बता दी है । अब आप 
धाहें, तो इसका दायरा बढ़ा सकते | । मुझे बड़ी खुशी होगी, अगर आप यह बतलाने की 
मेहरबानी करेंगे कि उर्द-लिटरेचर भी अपने पड़ोसी हिन्दी-लिटरेचर से गाफिल नहीं है । 
होना भी यही चाहिए । तभी हम-आप दूध-मिसरी की तरह घुल-मिलूकर हिन्दुस्तान की 

तांकत॑ बढ़ा सकते हूँ । मेरा अपन। खयाल है कि साहित्य ही--लिटरेचर ही--हमलोगों के 
दिलों को मिलाकर मुल्क की सच्ची भलाई कर सकता हैं । 

माफ कीजिएगा, मेंने बड़ी देर तक और बहुत दूर तक आपको बे-सिर-पैर को 
बातों में अटका रक्खा । आप मन-ही-मन हँसते होंगे जरूर; क्‍योंकि में उद्‌दाँ नहीं हे-+ 
हाँ, उर्द-लिटरेचर का कद्रदाँ जरूर हू । इसीलिए आपके समझने लायंक बोल-चाल की 
भाषा में---लेकिन आपकी समझ्ष में शायद बहुत ही लूचर भाषा में--आपसे अपने मन 
की बात कह रहा हू । अगर यह टूटी-फूटी गँवारू जबान आपके कानों-को खटके, तो यह 
कोई नई बात नहीं । आपकी जबानदानी के सामने जबान खोलना मेरा काम नहीं । 
मेने सिर्फ बिरादराना तरीके से आपकी दिलबस्तगी का सामान तैयार किया है, ताकि इस 
आलीशान जल्से में हिन्दी को भी अपनी प्यारी बहन उर्दू के सिर से सेहरा बाँधने के लिए 
चन्द मिनट नसीब हो जाये । 

जैसा में पहले आपसे अजं कर चुका हूँ, उदूं में नये तर्ज की शायरी करनेवाले 
अकबर इलाहाबादी पर हिन्दी में कई किताबें निकल चुकी हेँ, और हिन्दी के अखबारों 
में तो उनपर दर्जनों मजमून छप चुके हें । आपके सामने उनकी जिन्दगी या शायरी के 
बारे में कुछ कहना मेरी बड़ी भारी ढिठाई है; लेकिन इसके लिए कसूरवार में नहीं हूँ, 
बल्कि मेरे अजीज और बुजुर्ग दोस्त प्रोफेसर रिजवी साहब और प्रोफेसर जाफरी साहब हैं, 
जिन्होंने यह जानते हुए भी कि में टकसाली उदू में 'पेपर' नहीं पढ़ सकता--[असल में 
यह 'पेपर” कहलाने लायक है भो नहीं, यह तो 'पापर (/?9प.८) पेपर” है |--मुझे सिर्फ 
इसलिए उभाड़ा कि में उर्दू की शायरी का चुलबुलापन बहुत पसंद करता हूँ, इसलिए 
हिन्दी की ओर से में अपनी राय जाहिर करूँ । मेने भी इसे मोके के मुताबिक ठीक समझा 
और अपनी पसंद से अकबर को ही चुन लिया। जरा भाषा के बारे में उनके चुभते हुए 
कलाम सुनिए-- (मेरी अधकवरी भाषा की ओर से कान बंद किये रहिएगा, नहीं तो मजा 
किरकिरा हो जायगा)--- 

“४हम उद को अरबी क्यों न कर, उद कहो वह भाषा क्यों न करें । 
बहसें के लिए अखबारों में मजमुन ठशश क्योंन करें 0” 
भकबर की इन बातों में जो चुटीलापन है, उसका असर उनलोगों से पूछा 


चाहिए, जो भाषा का मसला लेकर बे-ब॒नियाद झगड़ा खड़ा करते हें। भाषा को कठिन 
बनानेवालों के लिए भी इसमें खासी चुटको हूँ । 


भाषा ओर भाव के बारे में वे खुद साफ कह गये हें--- 
/तुके हम शायरों में क्‍यों न अकबर मुन्तल॒ब' समझें 
बयाँ ऐसा कि दिल माने, जबों ऐसी कि सब समझे” 
यों तो ऐब ढूंढ़नेवालों के लिए भी उन्होंने कह छोड़ा है-- 
अग्र दँढ़ी तो अकबर में भी पाओंगे हुनर कोई 
अगर चाहों निकालो ऐज तुम अच्छे से अच्छे में” 


'+ अकक>७७.3 कक 3१०० कन2१ &0॥0-७॥वकानक-, 


१. चुनिन्दा 





३८ हिवपूजन-रंच नावली 


उनके हुनर का तो कहना ही कया है ! 'ह्यमर' (!एा70प77) का हुनर उन्हों 
के हिस्से का था । फबतियाँ इतनी करारी कि जिसपर कसी जायें, उसका दम घुटने लगे । 
देखिए, खुदा की इबादत से मे.ह मोड़े हुए नई रोशनी के फेशनदार बाबुओं पर एक चोंच-- 
“गुजर उनका हुआ कम आलमे-अल्लाह-अकबर ' में 
प्ले कालेज के उक्कर में, मेरे साहब के दफ्तर में” 
फिर योरप की तहजीब (सम्यता) के हिमायतियों पर एक धौल--- 
“हुए इस कदर महज्जब' कभी घर का मुंह न देखा 
कटी उम्र होटलों में, मेरे अस्पताल जछ्कर” 
अच्छा, तो पहले कालेज पर ही उनके कलाम के करदमे देखिए-... 
(१) चिपक दुनिया से किस तरह में । 
ओरत ने कहा कि गोंद में हूँ॥ 
कोमी चंदे किघर समायें। 
ऋलेज ने कहा कि तोंद में हूँ॥ 
(२१) हम ऐसी कुल किताबें काबिले-जुब्दी सममते हैं। 
कि जिनको पढुंके लड़के बाप को खब्ती सममझते हैं ॥ 
(५) हुक्काम प' बम के गोले हैं ओऔ ,मोौलबियों पर गाली है। 
कालेज ने यह केसे साँचें में लड़कों की तबीयत दाली है ॥ 
(७) जिंदगी ओर कयामत में रिलिशन समझो। 
इसे कालेज ओर उसे कानवोकेशन समझो ॥ 
(५.) क्या वह दुरुस्त हो मेरी नज्मों ' के फोसे से। 
फुसेत कहाँ है कम को कालिज के कोस से ॥ 
अंगरेजी के लपजों को अपने छोरों में खूब फिट किया हूँ । यह ढर्रा भब ऐसा चल 
पड़ा हूँ कि हिन्दी और उदूं की शायरी में अक्सर इसकी झलक मिल जाती हैं। हिन्दी 
के अकबर कहे जानेवाले “बढ्ब बनारसी को सेकड़ों कविताएँ ऐसी हें, जिनकी जमीन पर 
अँगरेजी बेल-बूटे उगे हुए हें । 
लेकिन अकबर की बंदिश कुछ ओर है । नकरूची हिन्दुस्तानियों पर एक छींटा 


देखिए--- 
'क्या कहूँ इसको में बदर्बख्तिए४ नेशन के सित्रा 
उसको आएठा नहीं अब बुछ इमीटेशन के सिवा” 


१. सवेशक्तिमान्‌ इश्वर के दरबार में। २. सभ्यतापूर्ण, सुसभ्य । ३. कविताओं । ४. हुर्माम्य। 

साथ ही, एक रद्दा आजकल की सभा-सोसाइटियों पर भी जमाया हँ-- 
“५रेज्योल्यशन की शोरिश ' है मगर उसका असर गायब! 
प्लेगों की सदा सुनता हैं, और खाना नहीं, आता” 


इसलिए कहते हँं-- 
“कमेटी में चंदा दिया कीजिए, तरक्की के हिज्जे किया कीजिए” 


अब जो चंदे की ओर लपके तो उसपर इस तरह बरस पड़े कि बेचारा पानी-पानी 
हो गया । देखिए न, आजकल के नामधारी देशभक्तों को आड़े हाथों लिया हँ-- 


(१) सर्विस में में दाखिल नहीं, हैं. बगीम का खाहिम! 
चंदों की फक्रत ४ आस है, तनखाह कहाँ है! 
(२) कोमी तरक्की की राधा प्यारी, बेठी हैं पहने जोड़ा भारी। 
नो मन तेल की फिक्र है तहरी " चंदे की तहसील है जएी ॥ 
इसमें कहावत को खूब फिट किया हूँ । 
जिघर साहब उधर दौलत, जिघर दोलत उधर चंदा) 
जिघर चंदा उचर आनर, जिधर आनर उधर बंदा॥ 
आरामतलब नेताओं (आमंचेयर पालिटिशियन) पर भी एक चोट-- 
(३) कीम के गम में डिनर खाते हैं हुक्काम के साथ) 
रंज लीडर को बहुत है, मगर आराम के साथ!) 
कौंसिल में उछल-कूद मचानेवालों पर भी एक शिगूफा छोड़ा हे-- 
(४) दर अस्ल न दीन हे न दुनिया। 
पिंजरे में फुदक रही है मुनिया।॥ 
(५) मेम्बरी से आप पर ते बएनिश हो जायगी। 
कोम की हालत में कुछ इससे जिला * हो यान हों ॥ 


अखबारनवीसों की चिल्लाहट नकक्‍्कारखाने में तृती की आवाज हो रही हू । उनको 
भी क्नेठी दी है-- 


“खींचने न कमानों को न तलवार नकालो 
जब तोप मुकाबिल है तो अखबार निकालो” 


अकबर साहब सरकारी नोकर थे । स्माल-कौज-कोर्ट (अदालत खफीफा) के जज 
ओर दोरा-जज भी रहे । सन्‌ १९०२ से १९२१ ई० तक पेंशन ली। मगर फिर भी 


१. शोर, हल्ला, धूम। २. आवाज, खनखनाहट। ३. खिदमत (सेवा) करनेवाला। 
४. सिर्फ । ५. लगी हुईं। ६. शान, पालिश, चमक। 


४० शिवपूजन-रचनावली 


उनके आजाद खयाल बड़े ठोस थे । उन्हें वे दबाकर न रख सके । डंके की चोट कह डाला 
जो कहना था। जजी की परवा जरा भी नहीं। गोरे हाकिम से मिलन में उनका 
हिचक देखिए--- 
“यों कहो, मिल आऊँ उनसे, लेकिन अकबर सच यह हे 
दिल नहीं मिलता तो मिलने का मजा मिलता नहीं” 
इसकी वजह भी बतलाते हें--- 
“मिहस्बानी से हमें गोदाम की कुदन्नी तो दी 
लेकिन अब गेहूँ नहीं बाकी, फक्रत घुन क्‍या करें ” 
फिर उनकी तसवीर के दोनों रुस भी दिखलाते हे । 
“तोप खिसकी, प्रोफेसर पहुँचे 
जब बसुला हय तो रन्दा है” 
रन्दे की पालिश का नतीजा इन सतरों में तलाश कीजिए--- 
“जिस रोशनी में लूट ही की आपको सूमे 
तहजीब' की में उसको तजल्ली' न #हूँगा 
लाखों को मिश्र जो हजारों को उमरे 
उसको तो में दुनिया की तरक्की न कहूँगा” 
इसी सिलसिले की एक दिल्‍्लगी भी लगे हाथों सुन लीजिए 
“अनार अंते जोककलक्तोबुनः ते पड़ते सबके हिस्से में 
अमीर ' आये तो हमको क्या, मजे हैं लाडे मिंटो के” 
सचम्‌च जज की जबान में ऐसी शोखी गजब हूँ । इसीलिए उन्होंने अपने बारे में 
साफ कह दिया हँ-- 
“तेरे बाद अकबर कहाँ ऐसी नउ्में* 
वह दिल ही न होंगे कि यह आह निकले” 
बेशक उनके दिल में अपने मुल्क के लिए आह थी, आग थी, लगन थी, कसक थी,सच्ची 
हमदर्दी थी । इसीलिए उनको अपने ओहदे में इजाफा होने की कोई उम्मीद नहीं थी--- 
दिल में खिताबों की खाहिश भी नहीं थी । तभी तो कहते हें--- 
“मेरी नाकामयाबी की कोई हद हो नहीं सकती 
सदाकत “ चल नहीं सकती, खुशामद हो! नहीं सक्कर्ती” 
भला दोन्टक बात कहनेवाले से चापलसी क्योंकर हो सकती है, और खासकर 
उससे, जो खुदा का सच्चा बन्दा है । अकबर सचमुच अकबर थे । उनके ऐसा खुदापरस्त 
१, सभ्यता। २. रोशनी। २, अफगानिस्तान के बादशाह। ४, कविताएँ । ५, सचाई । 

कभी जजी की फिक्र नहीं कर सकता । कैसी पते की बातें कह गये हें-- 
(९) अगर मिला नहीं, मिलने का आसरा तो है। 
हमें इसे में हे ठस्कीने-दिल', खुदा ते है ॥ 
(२) खुदा के बाब* में यह गोर' क्या है। 
खुदा क्या है? खुदा है, ओर क्‍या है! 
कितने सादा ढंग से मार्क की बात कही हँ-- 
“नहीं हे काम जबाँ का कुछ अब दुआ के सिवा 
नजर किसी पर नहीं है मेरी खुदा के सित्रा” 
ऐसा पक्‍क्रा दिल था, तभी निशाने पर अचूक तीर छोड़ते थे-- 
“हुकूमत उसकी, उसी की मर्जी, उसी के सब काम ओर धन्दे 
कहाँ के इंगलिश, कहाँ के नेटिव, खुदा की दुनिया, खुदा के बन्दे” 
उन्हें अपनी जजी की खुशी नहीं थी, वह भी खुदा के फजल से ही मिली थी । 
साफ कहते हँ--- 
(१) खुदा से माँग जो कुछ माँगना हो। ए अकबर। 
यही वह दर* है कि जिल्लत नहीं सवाल के बाद ॥ 
(२) न नमाज न रोजा न जकात" है न हजश हे। 
तो खुशी फिर इसकी क्या है, कोई जंट कोई जज हे ॥ 
एक शेर तो दिल की अंगूठी में नगीने की तरह जड़ने के लायक हँ-- 
“बन्दगी में है वह लुत्फ जो शाही में नहीं 
दिल से कोई मगर अल्लाह का बंदा मे ते हो” 
और कोई हो या न हो, वे तो थे जरूर | तभी उनके दिल में किसी का खोफ न 
था । जिधर खामी या खराबी देखते थे, बंघड़क हंटर फटकारते थे--सरकार पर, 
सोसाइटी पर, लीडर पर; चाहे जो कोई हो, कुछ परवा नहीं । यह तो वही कर सकता हैं, 
जो दिल का बादशाह हो या पहुँचा हुआ फकीर । और, फकीर तो वे थे ही । ये सतरें 
गवाह हँ--- 
(११) जी उठा मरने से वह जिसकी खुदा पर थी नजर। 
जिसने दुनिया ही को पाया था वह सबको खो के मश ॥ 


१. हार्दिक सन्‍्तोष । २. बात, विषय । ३. विचार, विवेचना । ४. द्वार, दरवाजा । ५४. खैरात, 
दानण्य । ६. तीथयात्रा । 

(२) हँस के दुनिया में मर कोई, कोई रो के मर। 
जिंदगी पा मगर उसने जो कुछ हो के मरा ॥ 
(३) कोई मेरे तो पूछ कि कया ले गया वह साथ। 
बिलकुल फजूल बहस हे, वह छोड़ क्या गया॥ 
(४) करेण कदर जो दुनिया में अपने आने की। 
उसी की जान को लज्ञत मिलेगी जाने की॥ 
इन सतरों से हम सबको सबक लेना चाहिए । दुनिया की हाय-हाय और चंदरोजा 
ऐश-आराम में फेसकर जो लोग परवरदिगार मालिक को भूल जाते हैं, वे इन लाइनों को 
चस्पाँ करें अपने दिल पर | यों तो ये खुद ही ऐसी हूँ कि दिलवाले के दिल में घर किये 
विना रह नहीं सकतीं । तुर्रा तो यह कि जितनी सचाई उतनी ही सादगी हूँ इनमें । 
भला ऐसे पाक-साफ खयालवाले को आप पर-कटा फरिदइता न कहेंगे तो क्या 
कहेंगे । फरिश्ता के सिवा और किसमें इतनी सूझ हो सकती हे-- 
“साइन्स से जियादा है मजहब की जड़ बड़ी 
तोपों को मार से भी खुदा की पकड़ बड़ी?” 
उसी पकड़ में शायद आज योरप गिरफ्त हूं । इसीलिए वे खुदा के भूलने को ही 
बदनसीबी और आफत की जड़ बतलाते हें-- 
“मुसीबत में भी ऋब यादे-खुदा आएी नहीं उनको 
दुआ मुँह से न निकली, पाकेटों से ऋजियाँ निकलीं” 
सिफारिशी चिट्टियाँ लिये फिरनेवाले इसकी हकीकत पर गोर करें । 
मजहब के बारे में वे अन्दरूनी सचाई को ही सबसे ऊंचा पीढ़ा देते नजर आते हूं । 
मजह॒ब को वे दिल की दौलत मानते हें, बाहरी दिखावट की चीज नहीं-- 
“मजहबी बहस मेंने की ही नहीं 
फालत्‌ अक्ल मुक्तमें थी ही नहीं” 
बाहरी दिखावेवा्ले मजहबी पर खूब हाथ रखा हँ-- 
“पेशु' आ जाय जो मर्साजद, तो नमाजी भी सही 
बुत* जो मोक्ते से मिले, दस्तदराजी' भी सही” 
इसमें मजहब के साथ नेकचलनी का गाढ़ा रिश्ता जोड़ दिया है । इस कसौटी पर 
खरा उतरना हँसी-खेल नहीं । 


१, सामने, आगे। २- मूरत (हसीन ओरत) | २३. बलात्कार। 

मजहब ही की तरह वे हिन्दू-मुसलिम-एका के भी बड़े हिमायती थे। इसपर तो 
बहुतों ने कहा है और अच्छा कहा हैँ, मगर थे भी दूर की कौड़ी छाथे हें--बड़ी सटीक 
बात कह गये हें-- 


“हिन्दू-मुर्सालम एक हैं. दोनों 

यानी ये दोनों एशियाई हें 
हमवतन, हमजुबाने, हर्मकिस्मत' 

क्यें न कह दूँ कि भाई-भाई हैं” 


यह खुदा के एक सच्चे बन्दे का संदेशा है। आज नहीं, तो कल सच 
होकर रहेगा । ' 


अच्छा अब धाप ऊब गये होंगे मेरी ऊटपर्टांग बातें सुनते-सुनते । इसलिए उनके 
दो-चार चुटकुले छोड़कर बस करूँगा । ऐसे हरदिल-अजीज नुस्खे उनके पास बहुत हैं । 
देखिए, स्वदेशी के वे कितने बड़े पुजारी थे--- 
“हस्तंद कि मिस का लवेंडर भी बहुत खूब 
बेगम का मगर इंत्रेहिना ओर ही कुछ है” 
'मिस” और 'मेम' को तो जहाँ पाया है, दबोचा है । कहते हें-- 
“मेम ने शेख को डॉट तो पुकार वह गरीब 
देखिए तोप ने लाठी को दबा रखा है” 
जरा इन विदेशी और स्वदेशी 'हथियारों' पर दिमाग दौड़ाइए । तह की मिट्टी छानी 
होगी । ऐसे-हो-ऐंसे दर्जनों रसीले शेर हें; मगर अब एक ही 'फिनिशिज्ध टच काफी होगा- 
“लिया सुब्हे-शवे-वस्ल* उनका बेस मैंने, यह सच हे 
इसी पर बोल उठी वह शोख मिस, यह “फाइनल टच है १” 
_राजेन्द्र-कॉलेज-मेैगजिन! (छपरा), सन्‌ १६४५ इ० 


१, दोनों का देश एक है, भाषा एक है, भाग्य भो जुड़ा हुआ है। (एशियाई! में बढ़ा 
उदार भाव है।) 

२. मिलन-रात्रि के प्रभातकाल में (विदा होते समय) । 

३- चुम्बन। 


डड शिवपुूजन-रचनावली 
सेण्डो' 
[ १ ] 


संसार के प्राचीन सम्य देशों के इतिहास में अनेक बड़े-बड़े शक्तिशाली पुरुषों की 
कथाएँ पाई जाती हें। इटली, मित्र, यूनान, अरब और फारस के इतिहास भी ऐसी 
कथाओं से खाली नहीं । हरक्यूलीज और रुस्तम का नाम कौन नहीं जानता ? हरक्यूलीज 
तो यूनान में 'शक्ति का देवता” माना जाता है; और रुस्तम का तो नाम ही मल्ल- 
अर्थ-बोधक हो गया, जैसे हिन्दी में सूरदास का नाम अंधों के लिए पेटेंट है ! रुस्तम ही की 
तरह “भीम' का नाम भी इस देश में मल्ल-अर्थ-बोधक प्रसिद्ध है । जैसे “रुस्तमे हिन्द, वैसे 
ही भारतीय भीम” पहलवानों की एक परम्परागत उपाधि बन गई है । 

भारत के प्राचीन मल्लों में रावण, हनूमान, बलराम, बाणासुर, भीम, जरासंघ, 
कंस, चाण्र और मुष्टिक आदि के नाम पाये जाते हें । आधुनिक भारत के राममृत्ति, 
कलल, गामा और भीम भवानी आदि भी विश्व-विख्यात मल्ल हें । 

प्रोफेसर राममूत्ति भारतीय भीम” अथवा कलियुगी भीम” के नाम से काफी 
प्रसिद्ध हें । इन्होंने अपनी अदभुत करामात दिखलाकर सारे संसार में प्राणायाम की 
शक्ति का सिक्‍का जमा दिया हैं । 

कल्ल भी बड़ा नामी पट्टा था । कक्‍कड़ सिंह के मर जाने के बाद तो उसकी टक्कर 
का कोई पहलवान ही न रह गया था। उसने अखिल भारतवर्षीय मल्ल-प्रतियोगिता में 
'रजब-नामक उद्भट पहलवान को पछाड़ कर बड़ी प्रसिद्धि पाई थी । 

गरामा ने तो सारे भूमंडल में भारत का डंका ही बजा दिया। इस पंजाबी 
पहलवान ने देश-विदेश में भ्रमण कर अनेक यशस्वी मलल्‍लों को जमीन दिखाई थी; 
सन्‌ १९०९-१० ई० में, अमेरिका के प्रसिद्ध पहलवान डॉक्टर रॉलर को पछाड़ा था । जब 
यह इंगलेंड गया, तो विश्वविजयी पहलवान हेकेन-स्मिथ बहुत अनुरोध करने पर भी इससे 
भिड़ने की हिम्मत नहीं कर सका । इसी ने आस्ट्रिया के जबरदस्त पहलवान विस्को को, 
दो घंटे पंतालीस मिनट की करारी कुहती के बाद, पछाड़ा था । इसके भाई इमामबसख्श 
ने भी स्विजरलेंड के नामी-गरामी पहलवान जॉन लेम को पछाड़ा था । इस (गामा) 
का गला अठारह इंच, छाती अड़तालीस इंच, भूजा अठारह इंच और जाँघ सत्ताइस इंच 
मोटी थी। कहते हैं, विलायत में यह रूस के सुप्रसिद्ध पहलवान हाकेन-स्मिट को भी 
नीचा दिखा चुका था । 

गामा की ही तरह बंगाल के दो पहलवान भी संसार में अपनी विजय-दु दुभी बजा 
आये । गोबर ओर भीम-भवानी ने संसार को यह दिखला दिया कि भारत के सबसे कम- 
जोर प्रान्त बंगाल में भी संसार को नीचा दिखलाने की यथेष्ट शारीरिक शक्ति हूँ । गोबर 

१. 'रचनावली? के दूसरे खण्ड के १६८ पृष्ठ में भी 'सैर्डो? शीषक बालोपयोगी लेख 
छुपा है। वइ इस लेख के बाद का लिखा हुआ अत्यन्त संक्षिप्त परिचय मात्र है। --ले० 

अमेरिका के सुविख्यात मलल 'गच” के साथ लड़ने के लिए वहाँ गया था; पर 'गच' 
राजी न हुआ । 


भीम-भवानी ने भी कितने ही विदेशी पहलवानों को जमीन दिखलाकर बंगाल की 
शारीरिक दुबंछता का कलूंक-मोचन किया था । पहले-पहल प्रोफेसर राममूत्ति' जिस समय 
कलकत्ता में आये थे, उस समय भवानी उन्नीस वर्ष का छोकरा था। पर इसकी देह की 
गठन देखकर राममृत्ति ऐसे मुग्ध हुए कि अपने साथ इसे रंगून (बर्मा) लेते गये । वहाँ से 
यह उन्हीं के साथ सिंगापुर और जावा-द्वीप चला गया । जावा में इसने एक महाबलिष्ठ 
डच पहलवान को पछाड़ा, और संघाई में एक अमेरिकन पहलवान को पछाड़कर एक सौ 
डॉलर की बाजी मारी । उसी पहलवान की चलती हुई मोटर रोककर इनाम में इसने वही 
मोटर प्राप्त कर ली । फिर जापान-सम्राट्‌ को अपने कौशल से प्रसन्न करके स्वर्णपदक और 
साढ़े सात सौ रुपये का पुरस्कार प्राप्त किया | इसी प्रकार एशिया के भिन्न-भिन्न देशों में 
हिप्पोंड्रोमो-सरकस के साथ भ्रमण करके, दोनों हाथों से दो मोटर-गाड़ियों को पकड़कर रोक 
देना, पाँच-छ: मन के लोहे के बंदों को उठाकर लड़कों के खिलौने की तरह अपने हाथों पर 
उछालना, अपनी छाती पर चालीस मन का पत्थर रखकर उसपर चुने हुए बीस आदमियों 
को बंठा लेना, छः मजबूत भादमियों से भरे हुए एक पात्र को दाँतों से पकड़कर उठा लेना 
आदि तमाशे दिखलाये । एक बार इसने स्वयं भरतपुर-नरेश द्वारा खूब जोर से चलाई गई 
तीन मोटरों को एक ही रस्सी में बांधकर रोक लिया था, ओर मुशिदाबाद के नवाब के एक 
मदोन्मत्त हाथी को भी अपनी छाती पर चढ़ाकर सबको चकित कर दिया था। लोहे की 
कड़ियों को धड़ाघड़ तोड़ देना, कंधे पर रखकर लोहे की मोटी छड़ को मोड़ देना और 
पचास जवानों से भरी हुई गाड़ी को अपने ऊपर से खिंचवाना आदि तो इसके बायें हाथ के 
खेल थे । यह राममूत्ति का पक्का चेला--सुयोग्य गुर का सुयोग्य चेला निकला | गत 
संवत्‌ १९७९ के कात्तिक-मास में, कलकता में, इसका देहान्त हुआ था । 

इसी प्रकार भारत में अनेक पहलवान हुए, और हूँ भी; पर व्यक्तिगत रूप से यश 
प्राप्त करने के सिवा संभवतः किसी ने स्वदेश का स्थायी उपकार नहीं किया। संस्था के रूप में 
शायद किसी का ऐसा कोई यश-स्तम्भ देश में विद्यमान नहीं, जिससे कुछ लोकोपका र हो सके । 


आज यहाँ हम एक ऐसे विलायती पहलवान का परिचय देंगे, जिसने व्यवितगत 
यश प्राप्त करने के साथ-ही-साथ अपने देश का भी बहुत कुछ उपकार किया है । मालम 
नहीं, प्रोफेसर राममूत्ति की कोई संस्था इस देश में कुछ काम करती हैँ या नहीं। पर 
सुनने में आता है कि बड़ौदा का '“जुम्मादादा-व्यायाम-मन्दिर' लगातार पचीस वर्षों से 
मल्ल-विद्या का प्रचार कर रहा हूँ । प्रो० राममृत्ति ने धन तो बहुत कमाया है; और वह 
चाहते, तो भारतीय नवयुवकों की शारीरिक उन्नति के लिए एक मल्ल-विश्वविद्यालय 
स्थापित कर सकते थे, पर उनका कोई ऐसा देश-हितकर स्थायी कार्य अभी तक सुनने में 
नहीं आया, यहाँ तक कि मल्ल-विद्या का साहित्य भी उनके द्वारा सम्पन्न नहीं हो सका । 


कब 


१. प्रो० राममृत्ति का परिचय 'रचनावली? के दूसरे खरड में पृष्ठ १६४ पर छुपा दे ।--लै० 


४६ शिवपूजन-र चनावली 


हमारे देश के गूणी लोगों में संगठन और संस्था-संचालन की क्षमता बहुत कम देखी 
जाती हूँ। किन्तु, यहाँ जिस विछायती पहलवान का परिचय दिया जा रहा है, उसने केवल 
सुसंचालित संस्था ही नहीं खोली, वरन्‌ साहित्य-भाण्डार में भी बहुत कुछ रत्न-संचय 
किया हैं । उसका नाम ६ यजेन संण्डो, जो अभी हाल में, गत ता० १५ अक्तूबर, १९२५ को 
६५ वर्ष की अवस्था में स्वगंवासी हुमा हैँ । 

'सैण्डो” जमंनी का निवासी था । कानिग्जबगं-नामक स्थान में उसका जन्म हुआ था; 
किन्तु युवावस्था से ही वह इंगलेड में रहा । लड़कपन में बहुत कमजोर था, इतना 
कमजोर कि कभी-कभी जीवन की आशा भी छोड़ देनी पड़ती थी । दस वर्ष की अवस्था में 
वह एक बार अपने पिता के साथ इटला गया। वहाँ उसने रोम और फ्लारस की 
गैलरियों में पत्थर और धातु की सुदृढ़ मूत्तियाँ देखीं। उनकी सुगठित आकृति देखकर 
उसने अपने पिता से पुछा कि अब आजकल ऐसे हृष्ट-पुष्ट मनृष्य हे या नहीं ? इसके उत्तर में 
उसके पिता ने बतलाया था कि गैलरी की ये मत्तियाँ उस समय की हें जब शक्ति ही सब 
कुछ थी--मनुष्य के अंग-प्रत्यंग ही उसके शस्त्र थे और शारीरिक शवित पर ही जीवन 
निभर था। | 

पिता के इस संकेत ने उसके कोमल हृदय पर जादू का-सा असर किया। वह उन्हीं 
मृत्तियों की तरह स्वस्थ एवं सुपुष्ट होने की चिन्ता करने लगा । कसरत करना भी छुरू 
कर दिया; पर अठारह व की भवस्था तक कुछ विशेष लाभ न हुआ । तब व्यवच्छेद- 
विद्या (/09(079) का अभ्यास आरंभ किया । इससे मांस-पेशियाँ विशेष बद्धिगत होने 
लगीं । इक्कीस वर्ष की अवस्था तक शरीर यशथेष्ट प्रौढ़ हो गया । 

सन्‌ १८८९ ई० में सेमसन-नामक पहलवान ने लंदन में एक घोषणा 
प्रकाशित की थी कि जो कोई उसे पछाड़ेगा, वह एक हजार पौंड, और उसके चेले 
साइक्लोप्स को जो पछाड़ेगा, वह एक सौ पौंड इनाम पावेगा । इस घोषणा को सुनकर 
सेण्डो वेनिस-नगर से लंदन पहुँचा । वहाँ पहुँचकर सैमसन का चैलेंज स्वीकार कर लिया । 
साइक्लोप्स ने २४० पौंड का लोहे का बंद दोनों हाथों से अपने सिर से ऊँचा उठाया, 
संण्डो ने एक ही हाथ से यह करामात कर दिखलाई । २१० पौंड के “डंब-बेल' की 
कसरत में भी संण्डो खूब सफल हुआ । साइक्लोप्स २४० पौंड का वजनी बोझ जिसपर दो 
आदमी भी लदे थे, अपनी पीठ पर लेकर खड़ा हो गया। संण्डो ने भी ऐसा ही कर 
दिखलाथा । इस प्रकार उसने सौ पौंड का पुरस्कार प्राप्त किया | फिर लोहे का मोटा 
छड़ और सीकड़ तोड़ने 6था २८० पौण्ड का 'डंब-बेल” भाँजने में सैमसन को भी परास्त 
कर दिया। किन्तु संमसन साफ बेईमानी कर गया--दृसरे दिन सुबह १००० पौण्ड 
इनाम की रकम देने का वायदा करके टाल दिया। आखिर वह रकम सैण्डो को 
नहीं मिली । 

इस विजय से संण्डो बहुत लोकप्रिय हो गया । जनता ने खूब बधाइयाँ दीं--खूब 
स्वागत किया | पत्रों के झुंड-के-झुंड संवाददाता आने लगे । लोगों के बहुत अनुरोध 
करने पर संण्डो ने १५० पौंड साप्ताहिक पारिश्रमिक लेकर अलहंबरा-नामक स्थान में 

तीन महीने तक खेल दिखलाये । इसके बाद सैर करने के लिए वह एक बार जमंनी गया । 
वहाँ गोलियथ-नामक एक प्रकाण्ड मनुष्य से भेंट हुई। वह पत्थर की खान में काम 
करता था; बड़े-बड़े पत्थर के टुकड़े बड़ी आसानी से उठाकर गाड़ियों पर लाद देता था । 
उसका आकार-प्रकार ऐसा विशाल एवं विकराल था कि सँण्डो का घोड़ा उसे देखकर 
भय से भड़क उठा । वह छः: फीट ढाई इंच ऊंचा था । उसकी छाती ८० इंच चोड़ी थी । 
उसके शरीर का वजन ४०० पौण्ड था। उसके बूट-जूते इतने बड़े थे कि एक ही में 
संण्डो के दोनों पैर आ जाते थे--सिर्फ आते ही न थे, भीतर-ही-भीतर भलीभाँति 
घुमाये जा सकते थे । उसका असली नाम कार्ल वेस्टफाल' था। खान में वह प्रतिदिन 
५ मार्क (जमंन-सिक्‍का) मजदूरी पाता था । सैण्डो नें प्रतिदिन २० मार्क देने का 
वायदा कर उसे अपने साथ रख लिया । 

किन्तु सात-भाठ सप्ताह लगातार शिक्षा देने के बाद सेण्डो ने देखा कि वह 
भारी-से-मारी बोझ उठाने के सिवा और किसी काम का नहीं है । उसे कुछ दिन अपने 
साथ रकखा ) एक बार वह संण्डो से कुइती भी लड़ा । लेकिन फिर उसका कुछ पता न 
लगा कि कहाँ गया । 

फ्रांस की राजधानी पेरिस में एक बार एक फ्रांसीसी ने संण्डो को लड़ने के लिए 
ललकारा । साथ ही, स॑ण्डो की नाक पर कसकर एक मुृकक्‍का भी जमा दिया। क्षश-भर के 
लिए सौण्डो विचलित तो अवश्य हो गया, पर धीरे से आगे बढ़ उसकी गर्देन और 
घुटने पकड़कर उठा लिया | फिर गर्दन और घुटने जुटाकर जोर से मेज पर दे पटका। 
मेज टूट गई। वह धप्‌-से जमीन पर जा गिरा । उसके साथी-संगी मुह बाकर स्तंभित 
रह गये । वह डेढ़ दिन तक अस्पताल में बेहोश पड़ा रहा । उसे देखने के लिए सेण्डों स्वयं 
अस्पताल में पहुँचा; पर उसने मुलाकात करने से इनकार कर दिया । लेकिन जब उसे 
मालूम हुआ कि संण्डो के साथ मुठभेड़ हो गई थी, तब लदंन जाकर सेण्डो से क्षमा माँगी । 

ग्रेट-व्िटेन में डंका पीटकर सैण्डो अमेरिका चला गया। वहाँ न्यूयार्क के एक 
होटल में, सोलहवें तलले पर, एक बलवान नवयुवक ने उम्का तिरस्कार किया, यहाँ 
तक कि लड़ने पर आमादा हो गया । संण्डो ने उसे चील की चंगुल में मांस की तरह 
उठाकर सोलहबें तल्‍ले के ऊपर से नीचे गिराना चाहा । उसकी चिल्लाहट सुनकर होठल के 
मैनेजर अदि यदि न आ जाते, तो उसकी हड्डियाँ जमीन पर बिखर जातीं । 

न्यूया्क॑ में सेण्डो के कई व्याख्यान भी हुए, जिनमें अपार भीड़ होती और 
अमेरिका के बड़े-बड़े आदमी बड़े शौक से आते थे । न्यूयार्क से बोस्टन होता हुआ वह 
शिकागो पहुंचा । वहाँ उन दिनों एक बहुत बड़ी प्रदर्शनी हो रही थी । सैण्डो ने उसमें 
अपने भव्य बल-प्रदर्शन द्वारा प्रचुर धन-उपाजंन किया । शिकागों की जिस रंगशाला में 
सेण्डो के खेल होते थे, उसमें छः हजार आदमियों के बैठने की जगह थी, और हर खेल में 
रंगशाला भरी ही रहती थी । 

शिकागो से चलकर सैण्डो सेंटलुई पहुँचा, और वहाँ अपने खेलों को दुहरानेवाले के 
लिए दस हजार डॉलर का पारितोषिक घोषित किया। एक नौजवान ने यह चैलेंज 

स्वीकार कर लिया; पर उसने सैण्डो के सभी खेलों को दुह्राकर दिखलाने में अपनी 
असमथंता प्रकट की । तब सँण्डो ने कहा कि कोई एक खेल भी दिखा देने से---केवल 
तीन सौ पौण्ड का डंब-बेल उठा लेने से--पारितोषिक दिया जा सकता हैं । किन्तु वह 
इसपर भी त॑यार नहीं हुआ । 

सेटलुई से सेण्डो सेन्‍्कांसिस्को पहुंचा, वहाँ शेर और भाल्‌ की लड़ाई का 
विज्ञापन निकाला । बीस हजार दक्षेकों के योग्य एक सुविस्तृत रंगशाला बनाई गई । किन्तु 
पुलिस ने तमाशा रोक दिया । तब सेण्डो ने भालू की जगह खुद ही शेर से लड़ने का 
इरादा किया । अपने मित्रों के मना करने पर भी वह किचित्‌ विचलित न हुआ । फलत: 
धूमधाम से विज्ञापन प्रकाशित किया गया। जिस शेर के साथ लड़ाई होनेवाली थी, वह 
बड़ा ही जबरदस्त और भयंकर था । संण्डो ने अपने जीवन में कहीं भी वैसा खूख्वार शेर 
नहीं देखा था । संण्डो उसके साथ अखाड़े में दंगल के लिए उतरा ही था कि वह गरजकर 
टूट पड़ा । सेडो ने पंततरे से उसका निशाना बचाकर बड़ी फूर्ती से उसे पकड़ लिया-- 
बाये हाथ से गर्दन और दाहिने से कमर ! सिर्फ पकड़ा ही नहीं, ५३० पौण्ड वजन के 
उस पशु-सम्राद को सिर तक ऊंचा उठा कर जोर से जमीन पर पटक दिया । शेर क्रोधांध 
होकर फिर उछला, तो संण्डो ने उसे अपनी पीठ पर ले लिया और पीछे हाथ करके बड़े 
जोर से उसका गला पकड़ कर अपने सामने फेंक दिया। शर चारों खाने चित हो गया ! 
इस प्रकार शेर पर अपने प्रचंड बल का आतंक जमाकर सँण्डो ने वहाँ बड़ी कीत्ति भर 
सम्पत्ति कमाई । 

दूसरे दिन फिर दंगल निश्चित हुआ, यद्यपि संण्डो के शरीर में शेर ने कई जगह 
घाव कर दिये थे। आज के दंगल में भीड़ का कुछ ठिकाना न था। सँकड़ों फोटोग्राफर 
चारों ओर केमरा लिये बंठ थे। सैण्डो ज्योंही अखाड़े में उतरा, आँखें बराबर होते ही 
शेर स्तब्ध हो गया । वह अपने विजेता को पहचान गया । किन्तु दर्ंकों की उत्कंठा शान्त 
करने के लिए संण्डो ने शेर को शान्त न रहने दिया, उसकी पूछ पकड़कर ऐंठने लगा। 
इसपर शेर बिगड़कर टूट पड़ा । किन्तु संण्डो के उहंड भुजदंडों के सामने उसकी एक न 
चली । पहले दिन की तरह वह आज भी पछाड़ा गया । फिर तो ऐसा ठंडा पड़ गया कि 
सेण्डो उसे अपने कंधे पर लेकर अखाड़े में टहलने लग गया। घनघोर करतल-ध्वनि से 
रंगशाल। गूंज उठी । 

इसी तरह अपनी अद्भुत शारीरिक शक्ति का परिचय देते हुए सैण्डो ने 
आस्ट्रेलिया और न्यूजीलेंड की भी सैर की । इन देशों में भी उसका बड़ा सम्मान हुआ । 
कई बड़े शहरों में उसने अपनी व्यायाम-प्रणाली के प्रचारार्थ संस्थाएँ भी स्थापित कीं । 
किन्तु भारत में उसकी प्रणाली की दाल न गली, यद्यपि वह आज से पचीस वर्ष पहले 
यहाँ भी आया था । 

अद्भूत शवितशाली होने के साथ ही संण्डो विद्वान भी था। उसकी लिखी हुई 
बीस सचित्र पुस्तकें प्रकाशित हो चुकी हैँ, जिनसे योरप में उसकी प्रणाली का खासा 
प्रचार हो गया हूँ । संण्डो-इंस्टीट्यूट द्वारा बहुत-सी अन्यान्य छोटी-मोटी पुस्तिकाएँ भी 

निकली हैं, जिन्हें पढ़कर सुदूर देशान्तर में रहनेवाला मनृष्य भी संण्डो-प्रणाली से छाभ उठा 
सकता है । स्त्री, पुरुष, बालक, युवा, बृद्ध, सभी उपकृत हो सकते हें। लंदन में सेण्डो- 
प्रणाली का इतना आदर हूँ कि सेना और पुलिस-विभाग के सिवा स्वयं सम्राट भी उसका 
अभ्यास करते हैं । इसीलिए उन्होंने संग्डो को अपना राजकीय व्यायाम-शिक्षक नियुक्त 
किया था। ऐसे सम्मान्य पद पर वत्त मान संसार का कोई पहलवान अभी तक नहीं पहुंचा । 
सेण्डो की मृत्य से पाश्चात्य संसार का एक सुप्रतिष्ठित यशस्वी पुरुष-सिंह उठ गया ! ' 
--मासिक “माधुरी! (लखनऊ); वर्ष ७, खण्ड २, संख्या १; माघ, 
तुलसीसंबत्‌ ३०२, सन १६२४ इ० 


भारत में सेंडो-प्रणाली की व्यायाम-शिक्षा 
[ २ ।] 


योरप के विश्वविस्यात मल्‍ल 'यूजेन संडो' का असल नाम 'फ्रंडरिक म्युलर' था; 
पर वह 'यूजेन सेंडो' के नाम से ही संसार में प्रसिद्ध था। वह केवल पहलवान ही नहीं, 
विद्वान, छेवक और वकक्‍ता भी था। व्यायाम-शिक्षा पर उसकी लिखी हुई कई पुस्तकें 
अँगरेजी में हैं । व्यायाम-प्रम्बन्धी उसके व्याख्यान बड़े ओजस्वी होते थे। अपने 
शारी रिक बल और भाषणों के प्रभाव से उसने अन्य देशों में भी अपनी व्यायाम-प्रणाला का 
प्रचार शिया था । कई देशों में संस्थाएँ भी स्थापित की थीं। लन्दन में “सेडो- 
इंस्टीच्यूट' से आज भी बहुतों को व्यायाम-शिक्षा मिल रही है। व्यायाम-सम्बन्धी 
साहित्य भी वहाँ से प्रकाशित होता है । उस संस्था द्वारा सुदूर देशों के लोगों को भी 
चिट्टी-पत्री और व्यायाम-संबंधिनी पुस्तिकाओं द्वारा व्यायाम-शिक्षा दी जाती हूँ । उस 
संस्था का पता है--३२, सेण्ट जेम्स स्ट्रीट, लंदन, एस्‌० डब्ल्यू० । 

मेंने अपने उपर्युक्त लेख में लिखा हूँ कि भारत में संभवत: किसी-किसी 
पहलवान का या किसी व्यायाम-विद्ञारद का, संस्था के रूप में, एंसा कोई यश-र्तम्भ 


१. इस लेख में सोलह चित्र छुपे थे--(१) मरने के साल (१६२५ ३० में) सैंडो की शारौरिक 
अवस्था, (२) सैंडो के शरीर की उभरी हुई पुष्ट नसे, (२) सैंडो (४० वर्ष की अवस्था में) कसरत कर 
रहे हैं, (८) सैंडो (४२ वर्ष की अवस्था) के १७-भाग की पुष्ट मांस-पेशियाँ, (५) सेंडो मोटर खींचने का 
अभ्यास कर रहे हैं, (६) श्रीमती सैंडो, (७) आफिस की पोशाक में सैंडो, (८) सैंडो प्रणाला से 
कसरत करनेवाली एक स्त्री का शारीरिक सौन्दर्य, (६) सेंडो-प्रणाली से श्रनभिज्ञ एक भ्रस्वस्थ छात्र, 
(१०) सैंडो-प्रणाली से श्रभ्यास करके स्वस्थ हुआ वही छात्र, (११) सैंडो-प्रणाली से स्वस्थ हुआ 
ज्षयरोग का एक रोगी, (१०) सैंडो-प्रणाली से स्वस्थ हुआ हृदोग का एक रोगी, (१३) सैंडो- 
इंस्टीच्यूट में स्त्रियों बी व्यायामशाला, (१४) सैंढो-इस्टीच्यूट (३२, सेंट जेम्स स्ट्रीट, लंदन, 
एश० डब्ल्यू०), (१५) सैंडो पुलिस के जवानों को कसरत सिखा रहे हैं, (१६) सेंडो शाही फोज को 
अपनी प्रणाली से 'डंब.बेल” सिखा रहे हैं । 

विद्यमान नहीं है, जिसके द्वारा सुदूर स्थानों के निवासियों को डाक के जरिये व्यायाम 
शिक्षा दी जाती हो। किन्तु, सौभाग्यवश, कुछ दिनों के बाद, ऐसी दो संस्थाओं का पता 
लग गया, जो दक्षिण-भारत में हे । इस लेख में उन्हीं दोनों संस्थाओं का (सचित्र ) 
परिचय दिया गया हैँ। पर में यह नहीं कह सकता कि उन संस्थाओं ने विदेशी 
व्यायाम-प्रणाली की नकरू की हूँ । यह भी नहीं कहा जा सकता कि उनमें सेडो-प्रणाली 
द्वारा ही व्यायाम-शिक्षा दी जाती हे, किन्तु इतना अवश्य कहा जा सकता है कि उन 
संस्थाओं द्वारा सुदूर देशों के लोग भी घर-बंठे व्यायाम-शिक्षा पा रहे हें और पा 
सकते है । 

यदि आप व्यायामान्‌ रागी हें तो आप उटकमंड ((202८०॥॥४ए॥०) के प्रोफेसर 
एम्‌० वी० कृष्णराव को 'हेल्थ' ऐंड फिजिकल कलचर सेनेटोरियम' के पते से पत्र लिखें, 
बंगलोर-सिटी (38४0८ (॥५) के प्रोफेसर के० वी० ऐयर को 'हरक्यूलीज' 
जिमनेसियम ऐंड फिजिकल कलूचर कॉरसपांडेंस स्कूल' के पते से पत्र लिखें; दो चार 
दिनों में ही आपके पास कुछ छपे फार्म, पर्च, नियमावली, सचित्र पुस्तिकाएँ आदि पहुँच 
जायेगी । फिर आप घर-बंठे चिट्टी-पत्री द्वारा व्यायाम-शिक्षा पाते रहें । 

किन्तु खेद हूँ कि अंगरेजी भाषा जाननेवाले लोग ही उक्त संस्थाओं से लाभ 
उठा सकते हूं; क्‍योंकि दोनों प्रोफसर महोदय अंगरेजी में ही पत्र-व्यवहार करते हें और 
पुस्तिका तथा नियमावली भी अँगरेजी में छपी हुई है । फार्म और पर्चे भी अँगरेजी में 
ही हैं । केवल हिन्दी जाननेवाले लोग उन संस्थाओं से पूरा-पुरा लाभ उठा सकते हे या 
नहीं, इस विषय में कोई निश्चित बात नहीं कही जा सकती । जान पढ़ता हैँ, उत्तर 
भारत में उन संस्थाओं की व्यायाम-पद्धति का विशेष १चार नहीं हू । यदि होता तो 
संस्थाएँ अवश्य ही हिन्दो की आवश्यकता का अनुभव करतीं। यह भी संभव है कि 
केवल हिन्दी जाननेवाले लोग व्यायाम-शिक्षा के लिए ऐसी विदेशी प्रणाली का अवलम्बन 
करना नहीं चाहते; वे अखाड़े के उस्ताद की शिक्षा-पद्धति को ही अधिक पसन्द करते हूं। 
फिर भी उन संस्थाओं से यह अनुरोध करना चाहिए कि अपने शिक्षाक्रम में वे राष्ट्रभाषा 
हिन्दी को भी स्थान दें । ऐसा अनुरोध तो दक्षिण-भारत-हिन्दी-प्रचार-कार्यलय ही कर 
सकता है, और उसी के अनुरोध का अभीष्ट प्रभाव भी पड़ सकता है । 

प्रोफसर कृष्णााव फिजिकल कलचर“-नामक पत्र के सम्पादक भी हें। उन्हें 
लगभग तीस-बत्तीस स्वर्णपदक प्राप्त हो चुके हें । रजत-पदकों की कोई ग्रिनती नहीं । वह 
ईडर-नरेश और मैसूर के युवराज के भी व्यायाम-शिक्षा के सलाहकार हैं । उनकी भी एक 
संस्था बंगलोर सिटी में है, जिसके संरक्षक मंसूर-नरेश रह चुके हें । 

लगभग पचीस वर्षों से प्रोफेसर कृष्णराव व्यायाम-क्षेत्र में काम कर रहे हे । 
उनकी संस्था द्वारा आज तक पचास हजार से भी अधिक मनुष्यों ने लाभ उठाया है । बर्मा 


१. छ€्थीएा बावे एाप्रभटथों एप्रॉफर $487)॥07रप्ा 
२. जिलटणोट४ 0फ्गाब्रशपाय थाते शप्ञ्नंट्बों. (एपॉप्रा४2 ए०76७9000९7०८ 
8९7००, 

सीलोन, चीन, जापान और अपफ्रिका के व्यायाम-प्रेमियों ने भी उनकी शिक्षाओं के सहारे 
शारीरिक उन्नति की है । उनके परामर्शों से जो लोग व्यायाम करके सबल बनते हैं, उनलोगों 
के फोटो मंगाकर वह परीक्षा करते हें, और देह की सबसे अच्छी गठन जिसकी होती है, 
उसको पुरस्कार देते हूँ । उनका शिष्य बनने के लिए केवल आठ रुपये की फीस देनी 
पड़ती हूँ । जिस शिष्य का शरीर सुडोल, स्वस्थ, सुदृढ़ और सबल होता हैँ, उसको वह 
रत्न-जटित स्वर्णपदक प्रदान करते हैँ । यही प्रथम पुरस्कार हे । इसके साथ एक प्रशंसा-पत्र 
(डिप्लोमा) भी देते हें । दूसरे और तीसरे पुरस्कार में केवल शूद्ध सोने का पदक । चौथे 
पुरस्कार में स्वर्ण-बिन्दुयुक्त रजत पदक । प्रत्येक पदक के साथ डिप्लोमा भी । 

उक्त चार प्रमुख पुरस्कारों के अतिरिक्त अन्य शिष्यों को केवल प्रशंसा-पत्र देते हें । 
ऐसे प्रशंसा-पत्र करीब एक हजार बंँटते हें । पुरस्कार-विजेताओं का सचित्र परिचय उनके 


फिजिकल कलचर' पत्र में प्रकाशित कर दिया जाता हूँ | मद्रास, कलकत्ता और बम्बई के 
दैनिक पत्रों में भी वही सचित्र परिचय भेज दिया जाता हैं । 

चिट्ठी-पत्री या लिखा-पढ़ी करके व्यायाम की शिक्षा देने में आजतक उनको आइचयें- 
जनक सफलता प्राप्त हुई हैं । भारत और विदेशों में उनके अनेक शिष्य वत्तमान हैं । उनके 
भारतीय शिष्यों में बम्बई के 'वीवियन देसाई” की शारीरिक गठन अत्यन्त प्रशंसनीय और 
दर्शनीय हैं । यह महाशय भारत के बलवान्‌ पुरुषों में गिने जाते हे। प्रोफेसर साहब के 
कुछ अन्य शिष्यों के नाम ये हें---मि० जोजफ दसप्पा, पेट्स एडगस जोजफ, मि० वी० एम्‌० 
मुनीस्वामी राव, मि० एस्‌-पी० डेनिस डेभीडो रा, मि० एस० के० टी० कुलंथियन चेट्टियर । 


स्वयं प्रोफेसर साहब के शरीर की गठन में व्यायाम की महिमा प्रत्यक्ष हूं । 


सन्‌ १९३३ ई० की पहली अगस्त को उनके सुघटित शरीर का माप और तौल इस 
प्रकार था--- 


अवस्था---६७ वर्ष जंघा---२६ इंच 

ऊँचाई--५ फोट ६ इंच मांसल भूजा--१ ६६ इंच 

तौल-- १७५ पौण्ड कंधा--१२६३ इंच 

गर्दन--१८ इंच छाती (साधारण अवस्था में )--४६ इंच 
कमर--३ ३ इंच »  (फुलान पर)--५२ इंच 


प्रोफेसर ऐयर की संस्था, जिसका उल्लेख हो चुका हैँ, सन्‌ १९०२ ईसवी में 
स्थापित हुई थी । सन्‌ १९२१ ईसवी में उनकी शारीरिक ,स्थिति अच्छी न थी। अपनी 
दुबंशता से खिन्न होकर उन्होंने व्यायाम की शरण ली। परिणाम सन्तोषजनक हुआ | 
मन की ग्लानि दूर होने छंगी। शक्ति-वुद्धि का क्रम बढ़ने लगा ' छः महीनों तक 
लगातार कसरत करने के बाद १५ जून (१९२१) को उन्होंने अपने शरीर के माप और 
तौल की जाँच की । नतीजा यह निकला--- 

अवस्था--२१ वर्ष मांसल भूजा--८ इंच 

ऊँचाई---५ फीट ३ इंच कन्धा--१० ७ इंच 

तौल--११८ पौण्ड कलाई--६७ ईंच 


५२ शिवपुजन-रचनावली 


ग्दंन--१ ३ इंच छाती (साधारण दशा में )--३२ इंच 
कमर--२६ इंच » ([फुलाने पर)--३ ३६ इंच 
जंघा--१९< इंच 


हस परिणाम से उनका उत्साह बढ़ा । वे नियमित व्यायाम करने लगे । शारीरिक 
सौन्दयं का विकास होने लगा । तब उन्होंने अपने देशन-्बन्धुओं को भी लाभ पहुँचाने के लिए 
एक संस्था खोल दी । पास-पड़ोस के लोगों के सिवा सुद्र देशों के लोगों को भी अपनी 
संस्था द्वारा व्यायाम-शिक्षा देने छंगे। विदेशों तक में उनकी शिक्षा-प्रणाली का 
प्रसार हुआ । डरबन (दक्षिण अफ्रिका)-निवासी उनके भारतीय शिष्य सी० अन्नामलाई का 
शारीरिक सौष्ठव अपूव हैं । 

पेनांग (मलाया)-निवासी एक शिष्य ने घर बेठे चिट्ठी-पत्री करके प्रोफेसर ऐयर की 
व्यायाम-दीक्षा से काफी लाभ उठाया है। प्रोफेसर ऐयर के शिष्यों में एरनाकुलम्‌ 
(मालावार-प्रांत) के श्रीयुत टी० सी० जी० मेनन्‌ और हुबली की कर्णाटक-व्यायाम- 
शाला के संस्थापक श्रीयत्‌ एन्‌० सी० पटेल तथा कुछ ही दिनों के अभ्यास से शारीरिक 
संघटन में आश्चयंजनक उन्नति दिखानेवाले श्रीयृत एच्‌० वी० शंकर विशेष उल्लेखनीय हूँ । 

प्रोफेसर ऐयर के उपयुक्त पाँच शिष्यों के अतिरिक्त और भी अनेक शिष्य हैं 
जिनके शरीर का विकास और मांस-पेशियों की दृढ़ता देखने ही योग्य है । रंगून के 
मिस्टर ई० राबटंसन्‌, बम्बई के मोहम्मद भली अबदुल्ला भाई और मलाया के चैम्पियन 
बॉक्सर (घूंसेबाज, मुष्टियुद्धऔ-विशारद) जुलियन विजय सिंह का डीलडौल और 
स्तायूओं का उभाड़ देखकर प्रोफेसर ऐयर की डाक द्वारा दी जाने वाली शिक्षा के महत्त्व का 
सहज ही अनुमान हो सकता हैँ । इससे यह भी प्रत्यक्ष है कि उनकी शिक्षा-प्रणाली से 
हिन्दू, मुसलमान, ईसाई, सभी समानरूपेण लाभान्वित हुए हें। सरकारी पुलिस और 
सेना-विभागों के बड़े-बड़े अफसरों ने भी उनकी शिक्षा-प्रणाली के अभ्यासी बनकर अपनी 
दारीरिक उन्नति की है । उन्हें मैसूर-राज्य के संन्य-विभाग में व्यायाम-शिक्षक होने का 
गौरव भी प्राप्त हें। उनकी संस्था भी मैसूर-राज्य के शिक्षा-विभाग द्वारा 
अनुमोदित हूँ । 

प्रसंगवश यहाँ यह भी बतलाना आवश्यक ह कि प्रोफेसर ऐयर की भाँति पूर्वोक्‍्त 
प्रोफेसर क्ृष्णराव के हिष्य-वर्ग में भो कई अंगरेज, मुसलमान, सिंहली, पारसी, 
बंगाली और राजस्थानी हूँ। माउंट आबू (राजपूताना) के फौजी अफसर मिस्टर 
डब्ल्यूण आर० ड्रम्स, दक्षिण भारत के मिस्टर ई० एन्‌० स्मिथ, कोलम्बों के 
मिस्टर एस्‌० पी० जॉन चेलिया, नसीराबाद के फौजी अफसर मिस्टर ए० हछॉग हर्स्ट, 
जयपुर सिटी के श्रीयुत डी० एस्‌० पाठक (स्वर्ण-पदक-विजेता), श्रीयत के० जी० बनर्जी 
(कलकत्ता), मुहम्मर सलीम खाँ (बनारस), मिस्टर फूसिर सिरिल डाल्टन 
(नजीराबाद, राजपूताना) भादि के नाम इसके प्रमाण हैं । कंपाटी के एक अँगरेज फौजी 
अफसर ने अपनी शारीरिक उन्नति पर संतोष प्रकट करते और प्रोफेसर कृष्णराव को 
बभाई देते हुए यहाँ तक लिखा है कि फौज के सिपाहियों को भी इसी प्रणाली से 

व्यायाम करने का आदेश दिया गया हूँ। हैदरबाद (सिंध) के एक पेंशनयाफ्ता चीफ 
इंजिनियर (दीवान तुलजाराम दौलतराम) ने तो अपने एक पत्र में प्रोफेसर कृष्णराव को 
बड़े मार्क की बात लिखी हूँ । वे लिखते हं-“-“में ६४ वर्ष की अवस्था में (१९२२ ई० में) 
आपकी व्यायाम-प्रणाली का अभ्यासी बना । उसी साल मोगा (पंजाब) के भारत-प्रसिद्ध 
नेत्र-चिकित्सक रायबहादुर मथुरादास ने मेरी आँखों का आपरेशन किया। सतसठ 
वर्ष की अवस्था में में विधुर हुआ। इस समय (सन्‌ १९३२ ई० में) मेरी अवस्था 


चौहत्तर वर्ष की हूँ | में बराबर आपके शिक्षाक्रम का अभ्यास कर रहा है। आपकी 
वैज्ञानिक पद्धति के प्रभाव से मेरा स्वास्थ्य बहुत ही अच्छा है ।”' 


इसी प्रकार प्रोफेसर ऐयर के एक अंगरेज शिष्य (सी० विलियम्स) ने 
सहारनपुर से लिखा हे--“यदि में आपकी प्रणाली का अभ्यास न करता, तो जीवन 
नष्ट हो जाता--में जी नहीं सकता । आपने मेरे जीवन को बचा लिया। मेरी बुरी आदतें 


हवा हो गईं। में मनृष्य बन गया--एक नया जीवन पा गया। आपका शिक्षाक्रम मेरे 
लिए ईश्वर का प्रसाद या वरदान बन गया । 

इसी प्रकार, कानपुर से एच्‌० जी० लेबटं-नामक एक अँगरेज सज्जन ने लिखा हूँ --- 
“मेरे प्यारे उस्ताद, एक पखवारे के अन्दर मेरी छाती दो इंच और गर्दन एक इंच 
बढ़ गई हूँ । , 
सिंगापुर से भी एक सज्जन (लिमनक सांग) ने भी लिखा हुँ कि एक महीने में 
तीन इंच छाती बढ़ गई । बंगलोर-सिटी से एक अंगरेज (जी० ग्रम्ब्रेल) ने स्पष्ट बब्दों में 
लिखा हँ--में इंगलेंड-निवासी हूँ और पादरचात्य-व्यायाम-पद्धति का जानकार भी; 
पर आपकी वैज्ञानिक प्रणाली के विषय में में ईमानदारी के साथ कह सकता हूँ कि वह 
संसार में स्वंश्रेष्ठ हैं ।'' 

खास इंगलेंड से केंट-निवासी मिस्टर डब्ल्यू० बी० पेक्टम नें लिखा है कि दो 
सप्ताह के अभ्यास से ही में आपके शिक्षा-क्रम की उत्तमता स्वीकार करता हूँ । इसी तरह 
पेनांग, बर्मा, सीलोन, पंजाब, राजपृताना, ट्रावनकोर, बम्बई, संयुक्तप्रदेश आदि के 
बहुतेरे देशी-विदेशी सज्जनों ने उस्ताद ऐयर के शिक्षाक्रम की प्रशंसा की है । इस इंग के 


ध्क् 


प्रशंसा-पत्रों को पूर्वोक्‍्त प्रोफेपर कृष्णराव ने भी प्राप्त किया है । इन दोनों प्रोफेसरों की 
सफलता भारत के लिए गौरव की वस्तु है । 


प्रोफेसर ऐयर के शारीरिक माप-तौल का उल्लेख पहले किया गया है। परन्तु वह 
बहुत दिनों पहले का है । उसके ठीक दस साल बाद, सन्‌ १९३१ ई० की १५ वीं जून को, 
उनकी शारीरिक स्थिति कसी थी, यह नीचे के विवरण में देखिए-- 


अवस्था-- ३१ वर्ष जंघा--२ ३ इंच 
-ऊंचाई--५ फीट ७ इंच. मांसल भुजा--१ ३६ इंच 
तौल---१६७ पौंड कन्धा---१ ६७ इंच 
गर्दत---१७ इंच कलाई---७ इंच 
कमर---३० इंच छाती--४४ इंच 


छाती (फुलान पर)--४८ इंच 


पलट शिवपुजन-रचनावली 


उनकी जंघा, छाती और भुजा की मांस-पेशियाँ अत्यंत दृढ़ और सुन्दर हें । पीठ और 
पैर की मांस-पेशियों में बड़ा आकर्षण है ! समस्त शरीर की मांस-पेशियों का उभाड़ 
वास्तव में दर्शनीय है । व्यायाम के बाद विश्राम करते समय का शारीरिक सौंदय तो बढ़ा ही 
चित्ताकर्षक हूं ! 

किन्तु कुछ व्यायाम-प्रेमियों का कथन हूँ कि उक्त दोनों प्रोफेसर महोदयों की वंज्ञानिक 
व्यायाम-पद्धति में भारतीयता का अंश बहुत ही कम हँ--वे बेदेशिक प्रणाली से काम लेते हूँ । 
पर उनके शिक्षाक्रम पर ध्यान देने से विदित होता हैँ कि अभ्यासी के लिए पथ्य, संयम 
आदि की व्यवस्था देने में वे भारतीय शैडी का ही पालन करते हें । तब यही कहना ठीक 
होगा कि प्राच्य और पाइचात्य प्रणालियों में जो कुछ सवंग्राह्म होने योग्य है, उसी को उन्होंने 
अपनाया हैं । शुद्ध भारतीय ढंग शायद विदेशियों के लिए उपयोगी अथवा सुविधाजनक न हो 
सकता । इसीलिए उन्हें देशी-विदेशी प्रणालियों का सम्मिश्रण करना पड़ा हूँ । विशुद्ध भारतीय 
प्रणाली के समर्थक और पोषक अभी तक उपय्‌ क्‍त ढंग की संस्थाएँ नहीं बना सके । 

बड़ोदा के जुम्मा-दादा-व्यायाम-मंदिर ओर अखिल महाराष्ट्रीय शारीरिक शिक्षण- 
परिषद्‌ में शुद्ध भारतीय रीति से ही व्यायाम-शिक्षा दी जाती हूँ; पर डाक द्वारा दूर देशस्थ 
व्यक्तियों में शिक्षा प्रचार करने का क्रम वहाँ नहीं हू । अखिल बंगाल-व्यायाम-शिक्ष-संघ 
द्वारा भी स्थानीय लोगों को ही शिक्षा दी जाती हूं। इस संघ को स्वनामघन्य स्वर्गीय 
सर सुरेन्द्रनाथ बनजीं के भाई कैप्टन जे० ए० बनर्जी ने अपनी सारी सम्पत्ति--जों लगभग 
सवा लाख रुपये की है--दान कर दी है । भारत में यह अपने ढंग का पहला दान है । 
बंगाल में इस समय शारीरिक व्यायाम का प्रचार और अनुराग दिन-दिन बढ़ रहा है । 

बिहार, संयुकतप्रान्त, मध्यप्रदेश, मध्यभारत, राजपृताना, पंजाब आदि प्रान्तों 
में व्यायाम-शिक्षा के लिए कोई संगठित अथवा सामूहिक प्रयत्न नहीं हो रहा हैं। इस 
विषय में मेरा अनुसंधान और ज्ञान अधूरा है । हाँ, कुछ दिन हुए, संयुक्त प्रांत के पत्रों 
में श्रीवासिष्ठजी के उद्योग से स्वयंसेवक-दल के नियमित व्यायाम-शिक्षण के लिए कुछ 
प्रमूल स्थानों में अस्थायी शिविरों के खुलने की चर्चा चली थी, जिसमें सम्भवत: 
अमरावती की हनुमान-व्यायामशाला का भी कुछ सहयोग था; पर कहीं कोई ठोस काम 
होने का मुझे अभी कुछ पता नहीं। उक्त हनुमान-व्यायामशाला बहुत प्रसिद्ध है; पर 
उसका शिक्षण-क्रम भी स्थानीय लोगों में ही चलता है । 

सन्‌ १९२३ ई० में किलियुगी भीम, आंध्र-वीर-कंठीरव, मल्लराज-तिलरूक, 
प्रोफेसर के० राममूत्ति ने “फिजिकल कछचर“-तामक एक पुस्तिका अँगरेजी में प्रकाशित 
की थी, जिसमें उन्होंने भारतीय विश्वविद्यालयों के छिए व्यायाम-शिक्षण की व्यावहारिक 
योजना उपस्थित की थी । वह पुस्तिका अहमदाबाद के गुजरात-विद्यापीठ के आचाय॑ की 
ओर से वितरित हुई थी और भारतीय युवकों को समपित थी । पर वह स्कीम कार्यान्वित 
न हो सकी । उस स्कीम की बातें इस लेख में प्रकरण-विरुद्ध सिद्ध होंगी। किन्तु 
पाठकों को यह जानकर हएं होगा कि उस योजना के जनक अब काशी-हिन्दू-विश्वविद्यालय 
में पहुँचकर स्थायी रूप से अपनी स्कीम को चाल करने का प्रयत्न कर रहे हें | तारीख १५ 

दिसम्बर (१९३५ ई०) के साप्ताहिक 'सनातनधर्म” (काशी) में जो एक प्रकार से हिन्दू- 
विश्वविद्यालय का मृखपत्र है, निम्नलिखित उत्साहवद्धिनी सूचना छपी थी--- 

“फिजिकल ट्रेनिड्भ कालेज के प्रधानाध्यापक के पद पर पुज्य मालवीयजी ने विश्व- 
विख्यात कलियूगी भौम प्रोफेसर राममूत्तिजी को नियत किया है। उनकी देखरेख में 
करीब १२५ छात्रों ने नियभित व्यायाम करना आरम्भ कर दिया है, और इस थोड़ें-से 
समय में ही उक्त व्यायाम का प्रभाव भी आइचयंजनक पड़ा हैं । आजकल के विद्यार्थियों में 
से निश्नानबे फी सदी के स्वास्थ्य को घन की तरह खानेवाली भयंकर बीमारियाँ--जैसे 
अपच, बदहजमी, बद्धकोष्ठता, अजीर्ण, रवप्नदोष आदि बीस या पच्रीस दिन में हवा हो 
गई हूँ । प्रोफेसर राममृत्तिजी का उद्देश्य काशी-विश्वविद्यालय तक ही सीमित नहीं है; 
उनका उद्देश्य बहुत विस्तृत और महत्त्वशाली है । वे काशी-विश्वविद्यालय को आदर 
बनाकर उसका आदर्श समस्त संसार के सामने रखना चाहते हैँ । वे चाहते हें कि सारे 
भारतवर्ष में, जगत्‌ के प्रत्येक विद्यालय और विश्वविद्यालय में, हमारे फिजिकल ट्रेनिज्ज- 
कॉलेज की शाखाएँ खोली जायेँ । हमें पूर्ण आशा है कि हमारी अमूल्य निधि--आसन, 
प्राणायाम, ध्यान की विद्य), अर्थात्‌ योग-विद्या---का, जिसे आजकल के भारतीय विद्यालयों 
और विश्वविद्यालयों ने अंगरेजी-शिक्षा के प्रभाव नें पड़कर भुला दिया है, जीर्णोद्धार कर 
हमारी गिरी हुई शारीरिक और मानसिक अवस्था का सुधार करेंगे और प्रोफंसर साहब 
हममें नवीन शक्ति, नवीन बल-वीय॑ व शौय॑ का संचार कर देंगे ।“--- (श्री शुभकरण 
कविराज (एम्‌० ए०), विद्यार्थी फिजिकल ट्रेनिड्र-तलात ) । 

उपरि-लिखित सूचना में आशा की ज्योति भरपूर हूँ । ईहवर करें, प्रोफेसर 
साहब की मन-कामना पूर्ण हो । गत १५ दिसम्बर (१९३५) को विश्वविद्यालय के कोर्ट 
के वाधिकोत्सव में वायस चांसूकर महामना मालवीयजी ने भी घोषित किया हूँ कि अनिवाय॑ 
व्यायाम की एक महत्त्वपूर्ण योजना विचाराधीन हूँ । हम सबको आशा करनी चाहिए कि 
हिन्दू-विश्वविद्यालय के प्रयत्न से विशुद्ध भारतीय व्यायाम-पद्धति विश्वव्यापिनी 
होकर रहेगी । 

गत वर्य के अक्तूबर महीने में काशी के सुप्रसिद्ध हिन्दी-देनिक आज' के 
संवाददाता ने प्रोफेसर राममूत्ति से भेंट करके प्राच्य और पादचात्य व्यायाम-प्रणाली के 
विषय में बातचीत की थी । प्रोफेसर साहब ने स्पष्ट कहा था--'हमारे देश के शिक्षित 
नवयूवक प्राचीन भारतीय व्यायाम-पद्धति को छोड़कर पाश्चात्य पद्धति का अनुसरण 
करने लगे हे, जिसका परिणाम यह हो रहा है कि वे न इधर के रहे, न उधर के । सन्‌ 
१९२७ ई० से ही भारतीय नवयुवकों के लिए सुव्यवस्थित व्यायाम-शिक्षा का प्रबन्ध 
करने के निमित्त हम प्रयत्न कर रहे हैं । १९२३ ई० और १९२८ ई० में हमने अपनी 
योजना सरकार के पास भेजी थी; परन्तु उसपर ध्यान नहीं दिया गया । १९२८ ई० में 
डाक्टर मूंजे ने बड़ी कौंसिल में एक प्रस्ताव इसी योजना के सम्बन्ध में रवखा था; पर 
उसमें भी सफलता नहीं मिली । १९१७ ई० में मद्रास-सरकार ने प्रभावशाली डायरेक्टरों 
के निरीक्षण में एक संस्था खोली थी; पर उसने कुछ भी काय नहीं किया । अब काश्ञी- 

हिन्दू-विश्वविद्यालय की कौंसिल ने व्यायाम-शिक्षा को अनिवायं बनाने के सम्बन्ध में हाल 
ही में प्रस्ताव पास किया है। उसे कार्यान्वित करने के लिए ही यहाँ मेरा आना हुआ है । में 
प्राचीन भारतीय पद्धति के अनुसार छात्रों को व्यायाम और योग की शिक्षा देना चाहता हूँ । 
व्यायाम-शिक्षा के सम्बन्ध में आजकल बड़ी चर्चा हो रही हूँ; पर व्यायाम कैसा होना 
चाहिए, इसे कोई समझता नहीं । व्यायाम-शिक्षा का अर्थ नवयूवकों को आत्मरक्षा, बल- 
कोशल आदि में पूर्णतः कुशल बनाना हैं। आसन,. वंदना आदि व्यायाम से संबद्ध हे ।”' 

आज ' के संवाददाता ने अपने इंटरव्यू में यह भी लिखा था कि प्रोफेसर साहब ने 
हिन्दू-विश्वविद्यालय में जो वलास खोला हैं; उसका नाम 'एंशेंट इंडियन साइंटिफिक 
यौगिक कलच र' (प्राचीन भारतीय वैज्ञानिक योग-शिक्षा) रक्‍्खा है । 

जहाँ तक मुझे मालम है, व्यायाम-शिक्षा के साथ योगाम्यास का संबंध जोड़ने वाली 


कोई सुसंघटित संस्था इस देश में नहीं है । यों तो योगाश्रम बहुत हें; पर जनता के 
शारीरिक और मानसिक उत्कर्ष का प्रयत्न नहीं करते । 

हाँ, पूना के पास किसी स्थान में 'कैवल्यधाम'-नामक एक आश्रम हूँ । वह सन्‌ 
१९२५ ई० में स्थापित हुआ था । उसके संस्थापक्र और संचालक स्वामी कुवलयानन्द हे । 
वे 'योगमीमांसा-नामक त्रेमासिक पश्मिका भी निकालते हें । अभी हाल ही में बम्बई- 
प्रांत की सरकार ने उस आश्रम को बारह रुपये वाधिक लगान पर एक सुन्दर भू-खंड 
प्रदान किया है, जो “चरनी रोड' रेलबे-स्टेशन के निकट समुद्र-तट पर है । उस आश्रम 
में भारत के विभिन्न भागों से रोग-पीड़ित लोग यौगिक चिकित्सा के लिए पहुँचते हें । 
संभवत: पत्र-व्यवहार द्वारा भी वहाँ से स्वास्थ्य-शिक्षा दी जाती हैँ। आशा हूँ, इस 
लेख से पाठकों का मनोरंजन और कुछ उपकार भी होगा । तथास्तु ।' 


--मासिक “माधुरी”? (लखनऊ); अग्रेल, सन्‌ १६३६ ई० 





१. इस लेख में तेईस चित्र छुपे थे-- (१) प्रो० एम्‌* वी० कृष्णराव (शरीर की सुन्दर 
गठन, (२) मिं० वीवियन देसाई (बम्बई); (३) मि० पेट्स एडगस जोजेफ (पांडिचेरी); (४) मि० 
डेनिस डेमोंडारा (सीलोन); (५) प्रि० वी० एप्० मुनीस्वामी राव (चिकमागालर); (६) मि० जोजेफ 
दसप्पा (पडिचेरो); (७) मि० एसू० के० टी० कुलंथियन चेट्टियर (जाहौर स्टेट); (०) प्रोफेसर 
साहब के सुघटित शरीर को सुपुष्ट मांस-पे शियाँ; (६) प्रो" राव का शरीर (अपने ढंग का व्यायाम 
करने से); (१०) प्रोफेसर एम्‌० वी० कृष्णराव; (११) प्रोफेसर ऐयर के शरौर की पूर्वावस्था; (१२) सी० 
अज्नामलाई, डरबन (दक्षिण-आफ्रिका)) आपका कहना है कि इतनी दूर रहने पर भी ऐयर- 
प्रणाली से व्यायाम करने में कोई असुविधा नहीं। (१३) वाई० वौ० के मूर्ति (प्रोफेसर साहब के 
एक शिष्य); (१५) ऐयर-प्रणाली के अभ्यासी एक (पेनांग-निवासी) सलायी; (१५) टी० सी० जी० 
मेनन्‌; (१६) एन» सी० पटेल (हुबली की करणाटक-व्यायामशाला के संस्थापक); (१७) एच० बी० 
शंकर (ऐयर-व्यायाम-पद्धति के अभ्यासी); (१८) प्रो० ऐयर के शरीर का माप-तील; (१६) ज॑घा, 
छाती, भुजा की मांसपेशियाँ; (२०) प्रोफेसर साहब की पीठ ओर पैर को मांस-पेशियाँ; (२५) समस्त 
शरीर की मांस-पेशियों का उभाड़; (२२) प्रोफेसर ऐयर का व्याय'म के बाद विश्राम; (२३) ऐयर- 
प्रणालो के अभ्यासी ओर चेंपियन खिलाड़ी ए० दी० कलन (पुना) एक सुन्दर पोज में (सुन्दर 
शारीरिक गठन का नमुना) । 


जीवनियाँ और संस्मरण ५७ 
पंडित नित्यानन्द मीमांसक 


मनीषिमण्डली-मण्डन मीमांसक-मौलि-मणि श्रीनित्यानन्दनी काशी की विहन्मणि- 
माला के नायक-मणि थे। गत मार्गंशीर्ष-कृष्ण १३, संवत्‌ १९८१ वि०, सोमवार 
(२४ नवम्बर, १९२४) को, अर्द्धंरात्रि के बाद, केदार-घाट पर, गौरीकुण्ड और 
गंगाजी में गोते लगाते हुए, ८७ वर्ष की अवस्था में, आपका शरीरपात हो गया। भन्‍्त 
समय में अतिसार से आपका दारीर निर्मल हो गया था | दस दिनों तक तो आप केवल 
गंगाजल पीकर ही व्रत करते रहे । आपका शव-संस्कार बड़े समारोह से हुआ | उसमें 
काशी के बड़े-बड़े प्रतिष्ठित विद्वान सम्मिलित हुए थे । 


संवत्‌ १८९६ वि० की पौष शुक्‍्लाष्टमी को आपका शुभ जन्म हुआ था। पंजाब- 
प्रान्त के काँगड़ा-जिले का हरिपुर-मुलेर नामक गाँव आपका जन्म-स्थान है । आपके 
पिता का नाम था पण्डित भीमसेनजी । आप काइमीर और मण्डी आदि देशी रियासतों के 
कुल-पुज्य पुरोहित वर्डू-सारस्वत ब्राह्मण थे। लड़कपन से ही आपकी आस्तिकता और 
प्रत्युपन्मतित्व देखकर लोग चकित रहते थे । केवल २२ वर्ष की अवस्था में घर से सिर्फ 
लोटा-धोती लेकर आप अमृतसर भागकर चले आये । वहाँ पण्डित मेला रामजी से व्याकरण 
और न्याय पढ़ा । अपनी विपन्नावस्था के कारण आप पेड़ की सुत्री पत्तियाँ जढाकर 
ओर एक पंसा रोज के चने चबाकर बड़ी मननशीलता और श्रद्धा के साथ विद्याध्ययन करते 
रहे । अपने पाण्डित्य के प्रताप से आपने लाखों रुपये कमाये । अन्त समय अपने सुयोग्य 
अधिकारियों के लिए आप प्रचुर सम्पत्ति छोड़ गये हें । 

संबत्‌ १९३२ वि० में आप काशी आये । यहाँ आकर न्याय, वेदान्त और मीम।सता- 
शास्त्रों का अध्ययन किया । श्रीराधामोहन भट्ठटाचार्य से नव्यन्याय और साम्ब शास्त्री के 
पिता स्वामी शास्त्री से मीमांसा, वेदान्त आदि पढ़ा । जगत्प्रसिद्ध व्यम्बक शाश्त्री के पिता 
अमृत शास्त्री से आपने आयुर्वेद भी पढ़ा। उप्तके आप बड़े ममंज्ञ थे । आज भी आपके 
कई शिष्य पीयूषपाणि वैद्य हें । अनेक प्रकार के उत्तमोत्तम रस आप स्वयं बना लिया 
करते थे । पाक-शास्त्र के तो आप अद्भुत पण्डित थे । बड़ा ही सुस्वादु भोजन बनतते थे । 
प्रायः कहा करते थे कि रसोई उसीके हाथ की मीठी होती है, जो सदाचारी, उदार, 
शान्तिप्रिय, धर्मनिष्ठ, विचारवान्‌ और शुद्ध प्रकृति का होता है । आप स्वयं भी 
बड़े आस्तिक, स्पष्टवादी, सरल-हृदय, साधु-प्रकृति, अत्माभिमानी और सत्यप्रिय थे । 
पठन॑-पाठन और भगवद्भजन के सिवा आपका कोई कत्तंव्य ही नहीं था । 


कलासवासी होने से दो-तीन महीने पहले तक आप प्रतिदिन तीन बार गंगा- 
स्तान करते थे | आजीवन बारहों महीने आपका यही नियम रहा। दो बजे रात से दस बजे 
दिन तक आप केवल धामिक कृत्यों में ही व्यस्त रहा करते थे । रोज ही कई हजार गायत्री- 
जप करते थे । सन्ध्याकाल के चार घण्टे जप-ध्यान में ही बीतते थे । शेष समय में आप 
विद्याथियों को पढ़ाया करते थे । कमंकाण्ड और धर्मशास्त्र में भी आपकी अमोध गति थी । 


५८ शिवपुजन-रचनावली 


न्याय-वेदान्त के सभी उच्च कोटि के कठिन और जटिल ग्रंथ, हजारों बार पढ़ाने के कारण, 
आपके कण्ठस्थ थे । देहावसान के एक वर्ष पूर्व तक आप काशी के कितने ही विद्वानों को 
मीमांसा-शास्त्र पढ़ाया करते थे। भारतवर्ष में पृव॑-मीमांसा-शास्त्र के आप एक ही 
विद्वान थे। आपके उठ जाने से इस श्ञास्त्र का एक प्रकार से लोप-सा हो गया । 


इसीलिए द्वारका-पीठ के जगद्गरु शंकराचार्य स्वर्गीय स्वामी श्री १००८ 
माधवतीर्थ जी महाराज, माननीय मालवीय जी और साहित्याचाय॑ प्रोफेसर रामावतार 
शर्मा, एमू० ए० आदि आपके परम भक्त थे । काशी की विद्वन्मण्डली आपको बड़ी 
श्रद्धा की दृष्टि से देखती थी। वास्तव में इस समय काशी में आप ही .एकमात्र वयोवृद्ध 
और ज्ञानवृद्ध विद्वान्‌ रह गये थे । आपके लोकान्तरित होने से काशी में अब एक भी कोई 
प्राचीन विद्वान न रह गया । बापकी अवस्था का कोई विद्वान्‌ वहाँ था भी नहीं और हूं भी 
नहीं। स्वामी विशुद्धाननस्द जी महाराज और साधुवेला-तीर्थ के उदासीन-प्रवर हिज 
हाइनेस श्रीस्वामी हरनाम दासजी महाराज आदि आपके घनिष्ठ मित्रों में थे । जगत्प्रसिद्ध 
नैयायिक गौतमावतार श्री सीताराम शास्त्री, सुब्रह्मण्य शास्त्री (जोधपुर) और 
महामहोपाध्याय केशवानन्द स्वामी आदि आपक्ने शिष्यों में थे । 


आप केवल शास्त्रानुशीलन के व्यसनी थे । और कोई भी व्यसन आपको छ तक न 
गया था। वासनाओं ओर आड्म्बरों का लेश भी आपमें न था। पुराने विचार के 
सीधे-सादे सात्त्विक पुरुष थे । प्रतिभा-शक्ति विलक्षण थी । लगातार आठ-आठ घण्टे तक 
सौ-सौ छात्रों को पढ़ाते रह जाते थे। आँखों की ज्योति कुछ मन्द हो जाने और 
घरवालों के लाख मना करने पर भी, मृत्यु के एक साल पहले तक, आप अनवरत दो-दो, 
तीन-तीन घण्टे तक कण्ठाग्र ही अनेक विद्वानों को पढ़ाते रह जाते थे । 


९३ 


शास्त्रा्थ करने में आप बड़ प्रचण्ड थ। कई बार मण्डौ-राज्य के दरवार में 
आपके साथ काशी के जगनन्‍्मान्य विद्वान महामहोपाध्याय बाल-सरस्वती बाल शास्त्री 
का शास्त्रार्थ हुआ था । अध्ययन-काल समाप्त होने के बाद लगभग बीस वर्ष तक मण्डी, 
सुखेत और विलासपुर आदि पंजाबी राज्यों में प्रधान राजपण्डित रहे । उस समय समूचे 
पंजाब में आपकी गणना अद्वितीय विद्वानों में थी। कई वर्ष तक आप काश्मीर-नरेश 
महाराज रणवीर सिंह के दरवार के प्रधान पण्डितों में थे। महाराज-बहादुर आपको 
बहुत मानते थे । वत्तमान काइमी र-नरेश महाराज प्रताप सिंह जी भी आपका बड़ा आदर 
करते थे । महाराज रणवीर सिंह जी के आग्रह से ही आप काशी की जम्बू-पाठशाला में 
अध्यापन करने रंगे । आपने जीवन-भर में लगभग चार सहस्र साधुओं और ब्राह्मणों को 
विद्याध्ययन कराया । आपके चेलों में कई प्रतिष्ठित महन्त आज भी विद्यमान हूँ । 


आपके कई सन्‍्तानों में चार पुत्र थे, जिनमें तीन तो २५-२५ वर्ष की अवस्था में 
ही चल बसे । आपके ज्येष्ठ पुत्र सर्व तन्त्र-स्वतंत्र पण्डित-रत्न पड़दर्शंन-भास्कर श्रीपद्सनाभ 
शास्त्री आज भी आपकी कीत्ति-पताका के दण्डस्वरूप विद्यमान हूँ । शास्त्रीजी को आपने 
स्वयं सन्‌ १९०३ ई० में अपने स्थान पर अध्यापक नियुक्त करा दिया था। पाठशाला के 

हिन्दू-कॉलेज में मिल जाने पर शास्त्रीजी उसी में पढ़ाते रहे; फिर हिन्दू-विश्वविद्यालय 
खुलने पर आप उसमें मीमांसा-शास्त्र के अध्यापक नियुक्त हुए । 

शास्त्रीजी की अवस्था इस समय ५२ वर्ष की हूँ । आप भी काशी के विद्वत्समाज 
के एक प्रधान स्तम्भ और उच्च कोटि के लरूब्बकीत्ति विद्वान है। आपके भी अनेक 
विद्वानू शिष्य काशी तथा अन्यान्य प्रान्तों में प्रसिद्ध हें। आप न्याय, सांख्य, योग और 
मीमांसा-शास्त्रों के धुरन्धर विद्वान हें । आपकी निर्मीकता और स्पष्टवादिता बहुत प्रसिद्ध 
हैं । आपका दाशं निक व्याख्यान बड़ा रोचक और ओजस्वी होता हूँ । बम्बई में एक बार 
महात्माजी (गांधीजी) के सभापतित्व में जेन-दर्शन और आतस्तिक-दर्शनों के साम्य पर 
आपका बड़ा ही प्रभावशाली और गम्भीर भाषण हुआ था । आपके आयुष्मान्‌ पुत्र पण्डित 
केदारनाथ शर्मा', काव्यतीर्थ, विद्यालंकार आजकल आपकी जगह पर विश्वविद्यालय 
में काम कर रहे हे--हिन्दी के उत्साही प्रेमी भी हें । 

वास्तव में मीमांसक-शिरोमणिजी बड़े भाग्यशाली थे । मरने से चार महीने पहले 
ही आपकी धम्मपत्नी का देहान्त हो भुका था । प्रपौत्र का भी म्‌ह देख चुके थे । 

यह सब कुछ आपके पुण्य का प्रताप-मात्र था। शुद्धाचार और विद्यानुराग तथा 
शास्त्र-चिन्तन से मनुष्य को इंहलोक-परलोक में कितना सुख, सौभाग्य और कितनी शान्ति- 
समद्धि प्राप्त होती हैँ, इसके आप ज्वलन्त आदश थे । 

--मासिक सरस्वती” (प्रयाग); भाग २६; संख्या ६; जून १६२४५ इ० 


मृदड़ावायय पंडित भोलानाथ पाठक 
प्रकथन 


गतवं * लन्दन-विश्वविद्यालय के प्रसिद्ध संस्कृतज्ञ डच-विद्वान्‌ आनंल्ड बंक ने 
बम्बई के गवनंमेण्ट हाउस में भाषण देते हुए भारतीय संगीत की बड़ी प्रशंसा की थी। 
उन्होंने कई साल तक सारे भारत में घृम-घूमकर भारतीय संगीत के सम्बन्ध में अनेक 
प्रकार के अनुसन्धान किये थे । वे महाकवि रवीन्द्रनाथ ठाकुर से शान्ति-निकेतन में जाकर 
मिले थे। उनकी इच्छा हूँ कि वे ग्राम-गीतों के संग्रह के लिए भारत के गाँवों में भी 
भ्रमण करें। वे चाहते हें कि भारत के प्रत्येक प्रान्त में, संगीत-सम्बन्धी संग्रहालय 
गौर पुस्तकालय खोले जायें । इसी उद्देश्य से वे फिर इस देश में आनेवाले थे । 

, प॑० केदारनाथ शमी सारस्वत आर्कल अखिलभारतीय संस्कृत-छाहित्य-सम्मेलन 

(दिल्ली) के प्रधानमंत्री ओर उसके मुखपत्र 'संस्कृतरत्नाकर” के प्रधान सम्पादक हैं। वे पहले 
काशी के संस्कृत-भासिक 'सुप्रभातम” के सम्पादक कई साल तक थे। उन्होंने मद्गाकविराजशेखर 
को 'काव्यमौमांसा? का हिन्दी-अनुवाद किया है, जो परिषद्‌ से निकला है।--ले० 

२. सन्‌ १६३४ ई० 

डॉक्टर बेक ने अपने भाषण में मृदद्भ का जिक्र करते हुए कहा था कि भारतींय 
बाजों का सिरताज मृदज्भ ही है । एक प्रसिद्ध भ्रुपद में 'बाजन या साजन पति मृदड्भ 
गाया भी जाता हूँ । गत वर्ष ही की बात हूँ कि कि बिहार के प्रसिद्ध बेरिस्टर ओर 
पत्रकार श्री सच्चिदानन्द सिंह के सम्पादकत्व में प्रकाशित होनेवाले अंगरेजी-मासिक 
(हिन्दुत्थान रिव्यू” में रेवरेंड एचु० ए० पोयसली महाशय ने भारतीय संगीत पर एक 
ऐतिहासिक लेखमाला लिखी थी, जिसमें उन्होंने प्राचीन काल से लेकर अर्वाचीन काल 
तक के गायकों और वाद्यों का परिचय दिया था | उसमें उन्होंने छिखा था कि मृदज्भ हो 
भारत का सर्वश्रेष्ठ बाजा है और शिवजी के ताण्डव-नृत्य के समय ब्रह्मा इसे बजाते हूँ । 


भारतीय साहित्य में भी मृदड्भ की श्रेष्ठता के प्रमाण मिलते हें । 


बिक 


गतवर्ष एक अँगरेज-कलाविद्‌ू मिस्टर फिलिप स्टीगमैन ने भी कलकत्ता के 
रोटरी-क्लब में भाषण देते हुए कहा था कि भारत में सितार की जगह हारमोनियम ने हे 
ली हूँ भौर मृदज्भ की तबले ने; इससे संगीत-विद्या का भाण्डार भारत अब संगीत-शून्य 
होता जा रहा है । उन्होंने जब भारत को ललित कलाओं से शून्य कहने का दुस्साहस किया, 
तब बहुत-से बंगाली-कलाविद बिगड़ उठे, और उनकी बातों का विरोध बड़े समारोह के 
साथ किया। किन्तु मुदद्भ के विषय में उनकी राय बहुत ठीक जंँचती है । सचमुच 
तबला और डुग्गी के रूप में मृदद्भ के टूक-टूक होने से भारत के एक ऐसे बाजे का छोप 
होता जा रहा हैँ, जिसके साथ भारत की प्राचीन संस्कृति का सम्बन्ध है--जो वास्तव में 
भारतीय बाजों का सिरमौर है । 


श 


परिचय 


आज में यहाँ एक एसे कलाविद्‌ का परिचय दे रहा हूँ, जो मृदज्भ-वादन-कला के 
आचायं हें। मृदज्भाचाय होने के साथ-साथ आप प्रूपदाचायं भी हें। काशी के 
संगीत-मर्ज्ञों का कहना हें कि आप अपनी-कला के अद्वितीय आचाय॑ हें । आपका शुभ 
नाम पंडित भोलानाथ पाठक है । इस समय आप बनारस के सेण्ट्रल हिन्दू-गल्सें-स्कूल की 
संगीत-कक्षा के प्रधान आचायें हें। सन्‌ १९२९ ई० में आप हिन्दू-विश्वविद्यालय के 
कन्या-संगीत-विभाग के आचाय॑ नियुक्त हुए थे । महामना मालवीयजी ने आपकी ख्याति 
सुनकर आपका उचित सम्मान किया । 


पाठकजी केवल ढोल पीटनेवाले ध्रुपदाचार्य नहीं, संगीतशास्त्रवेत्ता भी हें। 
मृदज़ के सिवा दूसरे बाजों के सुर और गति परखने में भी आप उस्ताद हैं। दूसरे-दूसरे 
साजों के बजानेवाले भी आपको उस्ताद मानते हूँ । काशी में रहते समय संगीत के 
दंगलों में आपकी प्रतिष्ठा में स्वयं देख चुका हूँ । काशी के पुराने संगीतज्ञों की जब आप 
घर्चा करने लगते हें, तब मालूम होता है कि आप केवल काशी ही नहीं, बल्कि समस्त 
भारत के यशस्वी संगीतज्ञों का इतिवृत्त जानते हें। जिस प्रकार काशी में वयोवद्ध 
पंडित केदारनाथ पाठक हिन्दी के प्राचीन साहित्य के जीते-जागते इतिहास हें, उसी प्रकार 


जीवनियाँ और संस्मरण ६१ 


आप संगीत*साहित्य के प्राचीन इतिहास के जानकार हें । इन दोनों वयोवृद्ध पुरुषों से 
यदि कोई गुणग्राही सज्जन साहित्य और संगीत के पुराने इतिहास की सामग्री संकलित 
कर लें, तो डूबता हुआ अमूल्य रेकडं हाथ लग जाय । 

पाठकजी के पूवंज झज्ञर (पंजाब) से ग्वालियर आये और वहाँ से काशी । 
विक्रम-संवत्‌ १९३८ की माघ कृष्णा प्रतिपदा को काशी में ही आपका शुभ जन्म हुआ । 
आपके पिता का नाम पंडित मनोहर पाठक था। बचपन ही से आपमें संगीतानुराग 
झलकता था। सूखे काठ पर उँगलियाँ नचाकर भी आप अति मधुर वादन की ध्वनि 
उत्पन्न करते थे । 


शिक्षा 


पाठकजी ने मुदज्भु-वादन-कला की शिक्षा काशी में ही पाई थी । सबसे पहले आपने 
श्रीबल्वन्तरायजी दक्षिणी से सीखा । इसके बाद श्रीबलदेवजी और श्रीमदनमोहनजी से भी 
मृदड़ु ही सीखा। बलवन्तरायजी और बलदेवजी काशी के आरम्भिक युग के मृदद्भ 
बजानेवालों में श्रेष्ठ थे । बलवन्तरायजी ६५ वर्ष की उम्र में काशी में ही मरे । 
बलदेवजी कत्थक थे और ७५ वर्ष की उम्र में वहीं मरे। मदनमोहनजी कोपामऊ 
(आजमगढ़) -निवासी सरयूपारीण ब्राह्मण थे और ८० वर्ष की उम्र में अपने घर 
पर ही मरे । 

सुप्रसिद्ध गोपाल-मन्दिर (काशी) के महन्त श्रीजीवनलालजी महाराज के 
मृदज़ू-गुरु मदनमोहनजी ही थे । उनके बाद भारत में आज तक कोई भी वसा मृदद्भ 
बजानेवाला न हुआ । इस कला को अपने साथ ही ले गये। उनके गृरु-भाई श्रीपवंत 
सिहजी दतिया-राज्य-निवासी कान्यकुब्ज ब्राह्मण थे। ये ७० वर्ष की अवस्था में 
दतिया में ही मरे थे । 

मदनमोहनजी और पर्वत सिंहजी के गृूरु का नाम था कोदऊ सिहजी। वे 
बाँदा के निवासी थे पहले रीवाँ के दरबार में मृदड़॒ बजाने के लिए मुलाजिम थे । 
पीछे ग्वालियर-दरबार में चले गये। अन्त में दतिया के दरबार में जा पहुंचे | वहीं 
१०० वर्ष की उम्र में मरे । उनके सेकड़ों शिष्य थे । 

पाठकजी १५ वर्ष की अवस्था से मुदज्भ बजाना सीखने लगे । आरम्भ में 
बलवन्तराय जी से सिर्फ छः महीने तक सीखा । बलदेवजी ने दो वर्ष सिखलाया । किन्तु 
मदनभोहनजी और पव॑त सिंहजी से लगातार १५ वर्षों तक सीखते रहे । दोनों में 
जब जो काशी में आ गये, आप उनकी सेवा में उपस्थित हो जाते थे। दो साल तो 
दतिया में ही रहकर सीखा । द 

कहते हें कि पवेत सिहजी भी मदनमोहनजी की ही कोटि के मृदज्भाचार्य थे। 
उस समय जोधसिह और शैयालाल भी इन्हीं की कोटि के गृणी समझे जाते थे। जोध- 
सिंह जी पछांह के रहनेवाले भाट थे; किन्तु बिहार-प्रान्त के मुजफ्फरपुर नगर में ही 

, 


उनका जीवन बीता । और, भैयालाल जी तो कोदऊ सिंहजी के दौहित्र थे। अबतक 
बाँदा में कोदकऊ सिंहजी के वंशधर हें--श्री शम्भू प्रसादजी मृदज्भु बजाने में बड़े 
कुशल हे । ' 
प्र पद 

पाठकजी जब ३४ वर्ष के हुए, तब आपकी ध्रुपद की शिक्षा का श्रीगणेश हुआ । 
आपकी इस शिक्षा का आरम्भ गायघाट (काशी )-निवासी श्रीसरयूप्रसाद सिंह (बड़े बाबू ) 
की प्रेरणा से हुआ, इन्होंने आपकी आाथिक सहायता की। यह सहायता ऐसी 
महत्त्वपर्ण थी कि इसके अभाव में शिक्षा-क्रम का स्थिर रहना सम्भव न था । 

विहार-प्रान्त के चम्पारन-जिले में 'बेतिया' एक बड़ी रियासत हूँ । वहीं के निवासी 
पंडित जयकरण मिश्र भ्रुपद के घ्रन्धर आचाये थे । उनके यहाँ चौदह पुश्तों से केवल 
ध्रुपद की ही विशेषता चली आती थी । वे जौनपुर जिले के ग्रोपालपुर-तामक स्थान के 
निवासी सरथपारीण ब्राह्मण थे; पर जीविका के आधार से उनके पूर्वज बेतिया में ही 
बस गये थे। उनके परदादा पंडित शिवदयाल मिश्र बेतिया के महाराज आनन्दकिशोर 
ओर महाराज नवलरकिशोर के समय में सभा-गायक नियृक्‍त हुए थे। बेतिया-दरबआर में 
शिवदयालजी की बड़ी प्रतिष्ठा थी । ये महाराज को श्रूपद गाने की शिक्षा देते थे। इन्हें 
अच्छी वृत्ति मिलती थी । इसी व्याज से ये बेतिया में ही बस गये । 

शिवदयालजी के प्रपौत्र जयकरणजी से पाठकजी ने चार वर्षों तक काशी में ही 
प्रूपर गाने की शिक्षा पाई। कबीर-चोरा (काशी) में जयकरणजी का निज का 
मकान था | बेतिया से आने पर वे बराबर उसी मकान में ठहरते थे। पाठकजी वहीं 
उनसे ध्रुपद गाना सीखते थे। वह मकान अब जयकरणजी के जामाता पंडित रामदास 
पांडेय के अधिकार में हे। यह पांडेयजी वत्तमान समय में काशी के सुविख्यात 
संगीताचायं हे । इनका नाम भारत के गृणियों में गिना जाता है । 

प्रुपदाचायं जयक रणजी के एकभात्र शिष्य पाठकजी ही हुए । जयकरणजी अस्सी 
वर्ष के होकर काशी में ही स्वर्ग सिधारे। उनके समय में बेतिया-निवासी गोपाल 
मल्लिक भो बहुत अच्छ ध्रुपद-ज्ञाता थे । मिश्रजी और मल्लिकजी समकालीन ही थे । 
यद्यपि श्रूपद जानते थे मल्लिकजी भी, तथापि मिश्रजी की तरह केवल ध्रूपद गाने के लिए 
उनका परम्परागत ब्रत नहीं था। मिश्रजी केवल श्रुषपद की शिक्षा देने के लिए प्राय: 
बंगाल में भी जाया करते थे । बंगाली राजा-रईसों में उनका बड़ा मान था, पर अपने 
वंश के वही अन्तिम पुरुष हुए। हाँ, मल्लिकजी के वंशज बेतिया में वत्तंमान हें 
श्री सरय्‌ प्रसाद और श्री अयोध्या प्रसादजों । 

शिष्य-वर्ग 
अड़तीस वर्ष की अवस्था तक तो पाठकजी शिक्षा ही पाते रहे । इसके बाद आपने 

उपाजित ओऔर संचित कोष का व्यय आरंभ किया । आपका सबसे पहला शिष्य 
वसन्तराज-नामक नेपाली युवक था। उसे आप ध्रुपद-धमार की शिक्षा देते थे । वह एक 

अनाथ बालक था। उसे आपने ही पाला-पोसा था। आप ही ने उसका ब्याह कराया । 
उसको साथ लेकर आपने मध्यभारत की कई रियासतों में भ्रमण किया । अन्त में आप 
कलकत्ता पहुंचे । 


कलकत्ता कलाकारों की खान है। यहाँ आपके समान कुशल कलाविद्‌ का यथोचित 
सम्मान हुआ । प्रोफेसर महेन्द्रनाथ चटर्जी, श्रीश्यामलाल खत्री, प्रो० विश्वनाथ राय भट्ट, 
प्रोफेसर ए० के० कौकब, श्रीनगेद्धनाथ मुखर्जी, प्रोफेतर दुर्लभचन्द्र भट्टाचायं, मंशी 
भूगुनाथलाल वर्मा आदि कलाविद्‌-रत्नों ने आपका सादर स्वागत किया । 


श्रीचवटर्जी और श्रीखत्री महोदय हारमोनियम के भारत-प्रमिद्ध उस्ताद थे। 
चटर्जी महाशय तो हारमोनियम के जन्मदाता तक माने जाते हेँ। श्रोभट्रनी दक्षिणी 
ब्राह्मण थे और ध्रूषद-धमार के बड़े प्रसिद्ध गायक माने जाते थे। कौकब महाशय 
बंजो'' बाजा बजाने में पक्के उस्ताद थे। श्रोभट्वाचार्यजो मृदद्भाचार्थ हें और अभी 
जीवित हैं । मुखर्जी महाशय और मंशीजी अब इस संसार में नहीं हें । मृंशीजी भी 
भारत-प्रसिद्ध मृदद्भाचार्य थे । वे गाजीपुर जिले के 'देटावर” गाँव के निवासी थे। उनके 
सगे छोटे भाई मुंशी धुरहू नारायण छाल वर्मा आज तक उनके नाम पर कलकत्ता में एक 
संगीतालय चला रहे हे । * 


कलकत्ता में पाठकजी सिनहा-कम्पनी में रहते थे । यह कम्पनी बिजली का कारोबार 
करती है । इसके मालिक उपयुक्त काशी-निवासी बाबू सरयू प्रसादजी ( बड़े बाबू ) हैं । 
हसी कम्पनी के मकान में दो साल तक आप वसन्‍्तराज के साथ रहे । वहां से काशी 
लोटने पर आपने वसन्तराज का ब्याह किया। ब्याह हो जाने के बाद वह स्वदेश 
(नंपाल) चला गया । वहाँ वह युद्धशमशेर जंगबहादुर राणा के दरबार में नौकर हो गया । 
२५-२६ वर्ष की अवस्था में वहों उसका देहान्त हुआ । वह बड़ा होनहार था। यदि 
जीवित रहता, तो भारत के गुणिजनों में उसकी गणना होने लगती । 


अपने प्रिय शिष्य की मृत्यु से पाठकजी अत्यन्त दुःखी हुए । चित्त की अशान्ति 
मिटाने के लिए आप पुनः कलकत्ता चले गये। इस बार वहाँ लगभग दस साल तक 
भाप रहे । बीच-बीच में काशी आते-जाते थे; पर वसन्तराज के बिछुड़ने से आपका चित्त 


१. 'बैजो? एक प्रकार का बाजा है, जो 'सरोद” के ऐसा होता है। गोल तार और सुन्दरौ; 
छोटी तुमढ़ी भी गोल ।--लेखक 


२- कलकत्ता के 'मतवाला-मंडल' में रहते समय मैं प्राय: 'भुगुनाथ-संगीतालय” में जाया 
करता था। वहाँ मुशी भगुनाथलाल जी का लिखा हुआ संगीत-विषयक एक अपूर्व प्रन्‍्थ है। 
. सौभाग्यवश वह हिन्दी में है और सचित्र भी है। उस समय उस अमूल्य ग्रंथ के प्रकाशन का 
. उद्योग किया गया था, किन्तु आज तक वह प्रथ हिन्दी के भारडार में नहीं श्राया। हमलोगों की 
लापरवाही से न जाने कितने ही ऐसे प्रथ लुप्त हो गये। जो बचे भी हैं, उनकी खोज खबर लेनेवाला 
भी कोई नहीं | जो धनी-मानी संगीतप्रेमी है, वे अब प्रामोफोन से मन बहला रहे हैं।!!-ले० 

विक्षिप्त ही रहता था । इन दस वर्षों में आपने बाबू सरयू प्रसादजी ( बड़े बाबू ) को 
ध्रुपद-धमार को पर्याप्त शिक्षा दी । इस प्रकार “बड़े बाबू” आपके द्वितीय सुयोग्य शिष्य हुए, 
जो अद्यापि वत्तंमान हैं । 


पाठकजी के एक तीसरे सुयोग्य शिष्य पंडित मन्‍नूजी हिन्दू-विश्वविद्यालय के 
संगीत-विभाग में मृदज्भाचाय हें । बाबू विटृठलूदासजी गुजराती (बनारस के बौलियावाले 
रईस) भी पाठकजी के ही शिष्य हूेँं। किन्तु ये दोनों मृदद्भ ही के शिष्य हैं। 
प्रपद-धमार के नहीं । उपर्युक्त 'बड़े बाबू” को पाठकजी के अतिरिक्त विश्वनाथरावजी 
भट्ट से भी ध्रुपद-धमार की शिक्षा मिली थी । किन्तु बड़े बाब्‌ एक प्रकार से प।ठकजी के 
सहपाठी भी हैं; क्योंकि पंडित जयकरणजी के यहाँ आप दोनों साथ-साथ जाकर शिक्षा 
ग्रहण करते थे । 


ममजता और सहृदयता 


म॒दंगाचाययं पाठकजी के प्रथम दर्शन का सौभाग्य मुझे सन्‌ १९२६ ई० में प्राप्त हुआ । 
उसो साल में कलकत्ता के 'मतवाला-मंडल, से काशी आया । दंडपाणि भरव की गली में में 
रहता था । मकान के सामने ही पंडित चुन्नीलालजी वंच्च' २हते थे | वे साहित्य और संगीत 
के सच्चे अनुरागी थे । गृजराती होते हुए भी हिन्दी-साहित्य के अच्छे जानकार थे । गुणियों 
का सत्कार करने में एक ही थे । किसी कला का जानकार उनके पास पहुँचकर निराश नहीं 
होता था । मंजीरा (जोड़ी ? ) बजाने में वे अद्वितीय थे | पाठकजी में उनकी बड़ी श्रद्धा थी । 
पाठकजी की कला के वे सच्चे पारखी थे। दोनों कलाविदू परस्पर पड़ोसी भी थे, 
इसलिए पाठक जी प्रा4: दिन-रात उन्हीं के यहाँ जमे रहते थे । कोई ऐसा गुणी काशी 
में न आता, जो इन दो अभिन्न मित्रों के स्वागत-सत्कार से वंचित रहता । एक बार गया- 
निवासी, ह।रमोनियम के प्रसिद्ध उस्ताद, स्वर्गीय सोनीजी पधारे । पाठकजी के घर पर 
जल्सा हुआ । पड़ोस में रहने के कारण उस सत्संग का आनन्द मुझे भी प्राप्त हुआ । 
मेने देखा, इन गुणियों की संगीतज्ञता तो चूडांत थी हीं, इनकी संगीत-साहित्य-मममं ज्ञता 
भी अपार थी। उपयुक्त वेद्यजी और पाठकजी जब संगीत-सम्बन्धी चर्चा में रस-लीन हो 
जाते, तब ऐसा जान पड़ता कि ये कोरे कलाविद्‌ नहीं, संगीत-शास्त्र के ममंज्ञ भी हें। 
पंडित चुन्नीलालजी अब इस संसार में नही हें, पर उनके साहित्य-संगीतानुराग से विशेष 
परिचित दो सुप्रतिष्ठत विद्वान अभी विद्यमान हें, जो उनके निकटवर्त्ती पड़ोसी थे-साहित्या- 
चाय पंडित बदुकनाथजी छार्मा, एम्‌० ए० और साहित्याचायें पंडित बलदेव उपाध्यायजी, 
एम्‌० ए० (हिन्दू-विश्वविद्यालय के प्रोफेसर )। खेद हँ कि बहुत-सी ऐसी चीजें पंडित 
चुन्नीलालजी के साथ ही चली गईं, जो साहित्य और संगीत के प्रेमियों के लिए सर्वंथा 

अमल्‍य थीं । 
१, इनसे पुदुधताछ कर मैंने काशी के दंगली लावनीवाजों और गयेयों तथा बजबेयों का 


विस्तृत परिचय लिखा था, पर खेद है कि वह लेख अब कहाँ मित्रता ही नहीं। जहाँ तक याद 
है, वह काशी के दैनिक 'तूय! में छुपा था ।--ले० 

जब मे काशी के महाशक्ति-साहित्य-मन्दिर के मकान में रहने रूगा, तब उसके 
अध्यक्ष पंडित हनूमान प्रसाद शर्मा वंद्यशास्त्री' के यहाँ भी पाठकजी और बड़े बाबू 
का अड्ठा देखा | सौभाग्य से यह वेद्यजी भी साहित्यिक ही मिले। यह तो हिन्दी के प्रसिद्ध 
लेखक भी हू और सुन्दर स्वास्थ्य-साहित्य के प्रकाशक भी । इनके यहाँ भी दिन-रात 
साहित्यिक बैठकबाजी होती रहती है । बाहर का शायद ही कोई ऐसा साहित्यसेवी 
आता, जो यहाँ तक न पहुंचता हो | यहीं मुझे पाउठकजी की सहृदयता का पता 
लगा । घंटों आपसे बातें होती थीं। आपके विनोद ठेठ बनारसी तर्ज के बड़े रसीले होते 
हैं । चाहे जिस रुचिका मनुष्य हो, आपके साथ बातें करने में अपूर्व आनन्द पायेगा । 
पाठकजी वृद्ध तो हो ही गये; पर उनका तगड़ा शरीर और खासा लम्बा डील-डौल 
देखकर साफ समझ में आ जाता हु कि मृदंगाचार्थ होने के लिए कितने सबल शरीर को 
आवश्यकता है । और क्या ध्रूपद-धमार गाने के लिए कुछ कम शारीरिक शक्ति चाहिए ? 
बड़े हर्ष का संवाद है कि काशी के प्रसिद्ध कलाकार और यशस्वी साहित्यसेवी 
श्रीरायकृष्णयासनी तथा भारतेन्दु हरिश्चन्द्रजी के भ्रातुष्पौत्र डॉक्टर मोतीचन्दजी पी- 
एच्‌० डी० विश्वनाथपुरी का एक प्रामाणिक इतिहास तेयःर करने के सदुद्योग में प्रवत्त 
हुए हें । उन्हें काशी के दोनों पाठकों" से, जिनका उल्लेख ऊपर हो चुका हूँ, जो कुछ 
लेने योग्य हो, शीघ्रातिशीघ्र ले लेना चाहिए । स्वनामधन्य साहित्य-शिल्पी बाबू जयशंकर 
प्रसाद” जी* इस बात की आवश्यकता का बहुत दिनों से अनुभव करते आ रहे थे । 
उनके पास भी काशी की बहुत-सी पुरानी निधियों की स्मृतियाँ हें। सबका विधिवत्‌ 
संकलन हो जाने से हिन्दी में एक अनूठी चीज तंयार हो जायगी । तथास्तु ।४ 
-मासिक माधुरी” (लखनऊ); व १४, खंड १; अह्ठु १, तुलसी-संवत्‌ ३१२, 
श्रावण, बि० सं० १६६२ 


१, श्रोहनूमानप्रसादत्नी काशी के स॒प्रसिद्ध वेयराज पं० छुन्न लालजी के दौदित्र थे। इन्होंने 
शआयुर्वेद.संबन्धी कई अ्रच्छी पुस्तकें स्वयं लिखी और प्रकाशित की थीं, जिनमें 'कामकु'ज” सबसे 
बड़ी थी ओर जिसकी बड़ी लम्बी भूमिका डाक्टर भगवानदासजी ने लिखी थी | इनके एक मकान में 
बहुत दिनों तक मैं किरायादार था। इन्हीं के अनुरोध से मैंने काशी के आचाय-कोटि के धुरन्धर 
विद्वानों की जीवनियाँ लिखी थीं | काशी के वेदाइ-मदहाविद्यालय में जिन महापरिडतों के चित्र लगे 
हुए हैं, उनकी जीवनियाँ लिखी जा चुकी थों, किन्तु पुस्तक-छूप में उनका प्रकाशन नहीं हो सका; 
क्योंकि वैद्यनी की असामयिक मृत्यु हो गई । बहुत दिनों तक ये रोग-शयूया पर रहे, इसलिए मैं उनसे 
पाणरडुलिपि भी न ले सका। फिर उनके निधन के बाद पाणहुलिपि किसी तरह न मिल सकी। 
दरेरिच्छा बलीयसी ! --ले० 

२, पंडित केदारनाथ पाठक ओर भोलानाथ पाठक |--ले*« 

३, हंस” के काशी-अंक के प्रकाशन के समय प्रसादजी ने काशी की उल्लेखनीय 
विशेषताओं की एक लम्बी सूची लिखवाई थी। खेद है कि वह भी अब नहीं मिलती। --ले० 

४, इस लेख में तीन चित्र छपे ये -(१) कीशी-निवासी मुदज्ञाचाय प॑० भोलानाथ पाठक, 
(२) प॑० मदनमोहनजी उपाध्याय ( पाठकजी के गुरु ), (३) बाबू सरथूप्रसाद सिंह (बढ़े बाबू) ।-ले० 

्ड 
कवीन्द्र रवीन्द्र की पहली भाँकी 

लगभग सोलह वर्ष पूर्व । 

कलकत्ता के 'कला-थियेटर में संभवत: 'भिखा-दान-नामक एककी बँगला-नाटक 
अभिनीत होनेवाला था । 

नगर के अन्य थिश्रेटरों के रंगमंच पर भी यही नाटक खेला जा चुका था । फिर भी 
उत्सुक दशकों की भीड़ अपार थी। 

नाट्यशाला में कहीं तिल रखने की जगह नहीं; टिकट-घर के सामने सौ-सौ के 
नोट दिखाकर लोग हताश लौट आये । 

रवि बाबू के परिवार की महिलाएँ रंगमंच पर उतरनेवाली थीं। विश्वभारती के 
लिए घन-संग्रह का एक आयोजन था । 

कलकतिया अखबारों ने विश्वभारती के सहायतार्थ एक-एक पृष्ठ विज्ञापन निःशुल्क 
छापकर चार-चार 'पास' पाये थे । 


परदा सादा। रंगमंच सादा । अभिनेतवर्ग का वेश-विन्यास सादा। कोई 
टीमटाम नहीं । कोई तड़क-भड़क नहीं । 
उस सादगी में भी कैसी शोभा थी ! इयमधिकमनोज्ञा वल्कलेनापि तन्‍वी ! 


वसा अलौकिक नृत्य-संगीत कभी देखा-सुना न गया । अप्सरा-छोक और इन्द्र का 
अखाड़ा सौ-सो धार निछावर । 


अभिनय का आरम्म होने के पूर्व । रंगमंच पर एक ऋषि की-सी दिव्य मत्ति दीख पड़ी। 
जोगिया रंग का आगुल्फ रेशमी झूछ। हरे मखमल का नुकीलछा जूता । सनन-ती 
सफंद दाढ़ी पर चमकीले चइमे का काला रेश्मी घागा । नयनाभिराम सौम्य रूप । 


ईश्वर ने अंगों में उनके कितना सौन्दर्य छछका दिया था। हृदय में उससे भी 
अधिक माधय । 


हृदय की माधुरी मानों नेत्रों में उमड़ आई थी। एक-एक दृष्टिपात में कितनी 
मनोज्ञता और सरलता थी ! 

कोमल कंठ से बोले--“'पेशेवर कम्पनी का खेल नहीं है। गह॒देवियाँ केवल विश्वभारती के 

लिए सावंजनिक रंगमंच पर आववेंगी। शागत चित्त से देखिए, सुनिए, करतल-ध्वनि न कीजिए ।” 


णी की मधुरिम। अनिवंचनीय । जैसे--कोई देवदत अमत छिड़क गया हो । सबलोग 
भित्ति-चित्र-से हो रहे । 


ललित कला की प्रभामयी प्रतिमाओं से भालोकित वह रंगशाला धरातल पर 
नंदन-कानन के वसंतोत्सव की चित्रशाला-सी जान पड़ी । 

सजल-सफल-लोचन सभी बाहर आये और मर्ध मन कहते चले-धन्य कवीन्द्र रवीन्द्र! ' 

“-मासिक “किशोर” (पटना); वर्ष ४७, अंक ७, रवीन्द्र-अछु; अक्तूबर, १६४१ ३० 

१ इस लेख में एक चित्र छुपा था--“वाल्मी कि-प्रतिभा'नामक नाठक में वाल्मीकि के रुप में 
द्र--सन्‌ १८८१ ई०--ले० 


जीवनियाँ और संस्मरण ६७ 


पूज्य मालवीयजी' 


कलकत्ता नगर में हिन्दू-महासभा का अधिवेशन हो रहा था । पंजाब-क्रेसरी लाला 
लाजपत राय अध्यक्ष थे । इसलिए, सनातनधर्मी हिन्दुओं में बड़ी सनसनी थी । हालोडे 
पार्क (चित्तरंजन एवन्यू) में विशाल पंडाल था। में “मतवाल्ा-मंडल की ओर से 
पत्र-प्रतिनिधि था। धर्मप्राण म/रवाड़ी भाई, सभापति के खयाल से, सनातन धर्म का 
पक्ष पुष्ट करने के लिए, काफी संख्या में उपस्थित थे। उनके शीश पर व्याख्यान- 
वाचस्पति पंडित दीनदयालु दर्मा के अभय वरद पाणि-पललव की छाया थी । महासभा का 
रुख देखकर वह छाया और भी सघन हो गई। श्रीविशुद्धानन्द-विद्यालय में 'सनातनधर्म- 
मंडल की नींव पड़ी । बूढ़ा 'भारत-मित्र' इसी मंडल का मुखपत्र बना। खेर, यह किस्सा 
लम्बा-चौड़ा हूँ । 

महासभा के खुले अधिवेशन में लाहोर के उद्द्‌ “दंनिक “वन्देन्मातरम्‌”' के सम्पादक 
लाला रामप्रसादजी, एम्‌० ए० ने अछतों और शुद्दों को वेद-पाठ का अधिकार देने का 
प्रस्ताव उठाया । स्वामी सत्यदेव परित्राजक ने समर्थन करते हुए कहा--'ईश्वर की दी 
हुई रोशनी, हवा और वर्षा से जब शूद्र वंचित नहीं हूं, तब ईश्वर की वाणी (वेद) से 
क्‍यों वंचित रहें ?” पंडाल में बड़ी हहचछर मच गई। सनातनी भाइयों में -विशेष 
खलबली थी। परिस्थिति समालने के लिए किसी नेता ने आगे बढ़ने का साहस न 
दिखाया । नाव मंझधार में आ पड़ी। सभापतिजी किसी पक्ष को तिरस्कृत करके 
सुधार के छकड़े को आगे ठलना पसन्द नहीं करते थे । सनातनी भाई शोर मचाने में पास 
कर गये । पंडाल मछआ-बाजार बन गया । 

मंच पर महामना मालवीय जी विराजमान थे । व्याख्यान-वाचस्पतिजी ने निवेदन 
किया---“तूफान में पड़ी इस डगमग नेया के खेवनहार आप ही हो सकते हूं ।” मंच पर 
बठे अनेक प्रमुख सज्जनों ने और स्वयं अध्यक्ष ने भी अनुरोध किया । दिव्य मुसकान के 
साथ पूज्य मालबीयजी उठे। तालियों की गड़गड़ाह्ट से आपका स्वागत हुआ। शान्‍्त, 
गम्भीर, मंजुल वाणी से 'सर्वोपनिषदों गावो दोग्धा गोपालनन्दन:' कहते हुए बोले-- 
“ईश्वर के दिये हुए प्रसाद प्राणिमात्र के लिए सुलभ हें । पर वेदों का अध्ययन करने के 
लिए कठोर तपस्या की आवश्यकता है, जो सबके लिए साध्य नहीं । इसीलिए स्वयं 
भगवान्‌ ने वेद-क्षास्त्रोपनिषदों का सार 'श्रीमद्भगवद्गीता' के रूप में प्रकट कर दिया। 
वह भी साक्षात्‌ ईव्वर ही की वाणी है। गीता भूमंडल का सर्वश्रेष्ठ ग्रंथ है । उसका 
अध्ययन और मनन सबके लिए सुलभ है । शूद्र और अन्त्यज भी उसका पाठ करके 
सफल-मनो रथ हो सकते हें । वेद-पाठ का अधिकार-मात्र लेने से कोई लाभ नहीं । उसके 
लिए कठिन साधना की आवश्यकता होगी। प्रस्ताव वही पास करना चाहिए, जो कायें- 
रूप में परिणत हो सके । भगवान्‌ ने यही समझकर “गीता” का उपदेश दिया है कि 
कलियुग में वेद-पाठ सब श्रेणी के मनृष्यों के लिए साध्य न होगा। “गीता प्रत्यक्ष 


१. इस लेख का पूरा शीर्षक था--'पूज्य मालवीय जी की कुछ विरस्मरणीय बातें,--लेन 

भगवद्वाणी है । वह वेद ही के समान पूज्य और फलप्रद है । मानव-जाति के कल्याण के 
लिए उसमें सब कुछ हैं। आपलोग प्रयत्व करें कि घर-घर में गीता का प्रचार हो। 
प्रत्येक हिन्दू के पास गीता की पोथी रहे । शूंद्र और अस्पृश्य भी उसका पाठ करें और 
अल्प प्रयास से ही वेदों का मुख्य तत्त्व प्राप्त करें। ईसाई लोग एक-एक आने में बाइबिंल 
बेचकर स्वधर्म का प्रचार करते हें । हिन्दू-धर्मं का हृदय गीता में है। आपलोग उसेंकें 
संस्ते संस्करणं निकालकर प्रत्येक हिन्दू के हाथ में वेदों का सार रख दें । उसे पाकर 
फिर किसी ग्रंथ की चाह न रहेगी ।” 


कोलाहल शान्त हों गया। दान-वीर बिडलाजी की और से गीता के सस्ते 
सस्करणं की एक लाख प्रतियाँ बाँदने की घोषणा हुई। मतभेद मिट गया । 


२९ »( कै *९ 


बिक 


काशी-नागरी-प्रचारिणी सभा में कोशोत्सव के अवसर पर भारत-कलाभवन 
का शिलान्यास-महोत्सव भी हुआ था। कला-भवन की नींव पुज्य मालवीय जी के यशस्वी 
हाथों से पड़नेवाली थी । मध्याह्न का समय निश्चित था। महोत्सव के अन्तिम दिन 
महामहोपाध्याथ रायबहादुर पं० गोरीशंकर हीराचन्दजी ओझा अध्यक्ष थे । सब कार्ये- 
वाही समाप्त हो गई, केवल पृज्य मालवीयजी की प्रतीक्षा थी । प्रतीक्षा में लगभग दो घंटे 
का समय व्यतीत हो गया । हताश होकर श्रद्धेय बाबू द्यामसुन्दर दासजी ने अध्यक्षजी 
से शिलारोपण के शुभ कृत्य को पुरा करने के लिए अनुरोध किया । अध्यक्षजी बार-बार 
यही कहते थे कि कुछ देर और बाट जोहना चाहिए । अन्त में वे भी निराश हो गये; बाबू 
साहब का अनु रोध-पालन करने उठे । ज्योंही अध्यक्ष जी ने मोजा निकालकर पैर धोने 
का उपक्रम किया, पूज्य मालवीय जी की मोटर दौड़ती हुई आ पहुँची । रेशमी घोती, ऊनी 
शाल, नंगे पाँव, ललाट पर रोली ओर दधि-अक्षत का तिरक । मोटर से हंसती हुई एक 
मूत्ति उतरी । घोर प्रतीक्षा के उपरान्त दिव्य दर्शन बड़ा आनन्दप्रद प्रतीत हुआ। खुले 
बदन में दधीचि की हड्डियों को देखकर एक सज्जन कहने लगे--'इस कृश शरीर के अस्थि- 
पंजर में न जाने कसी ज्योतिष्मती आत्मा बंद है ।' 

मालम हुआ, राजा मोतीचन्द के यहाँ किसी लड़के का उपनयन-संस्कार था । उस 
अवसर पर आशीर्वाद देने के लिए गये थे । वहीं के कृत्य सम्पन्न करने में विलम्ब हो गया । 
मोटर ही से मोगलसराय जायेगे । दिल्‍ली में काँगरेस-कार्यकारिणी की बैठक है । मोटर 
के आगे-पीछे बिस्तर आदि के बंडल बंधे हुए थे । 

भारत-कला-भवन की नींव डालने का यश उन्हीं हाथों को प्राप्त हुआ, जिन्हें हिन्दू- 
विश्वविद्यालय के अतिरिक्त अनेक महा-महिम संस्थाओं के संस्थापन का सुयकश्ष प्राप्त है। 
इसे भारत-कला-भवन का ही सोभाग्य कहना चाहिए । 

हिन्दू-विश्वविद्यालय से जिस समय साप्ताहिक 'सनातनघमं” निकला, उस समय में 
काशी में था। लगभग दो साल से बेकार बैठा था। मेरे मित्र पंडित रामानुग्रह शर्मा 

व्यास ने एक दिन आकर कहा कि पृज्य मालवीयजी ने तुम्हें बुलाया है । मुझे बड़ा 
आइचय॑ं हुआ । सहसा विश्वास न हुआ । परन्तु व्यासजी पर पृज्य मालवीयजी की बड़ी 
कृपा रहती थी । वे अखिलभारतीय सनातनधमं*महासभा (हिन्दू-विश्वविद्यालय ) के उपदेशक 
और कथा-वाचक थे। इसलिए उनकी बात को सत्य मानकर में गया। इसी व्याज 

से एक विश्ववन्य महापुरुष के दर्शन करने गया। मन में बहुत सकुचाया था; पर मित्र 
का आग्रह टालना भी कठिन था । 

पूज्य मालवीयजी ने पहला ही प्रश्न पूछा--“तुम्हारी योग्यता क्‍या है ? ” मेने 
€पष्ट निवेदन किया--“आपके समक्ष कहने योग्य कोई योग्यता मुझमें नहीं है ।” अब 
व्यासजी कहने लगे । बहुत-कुछ कह गये । आज्ञा हुई, दूसरे दिन फिर आओ । व्यासजी 
के साथ पुनः गया । इस बार स्वार्थ-त्याग का उपदेश मिला। पर उसके लिए मुझमम शक्ति 
नहीं थी । कभी स्वाथ्थं-संचय किया ही नहीं, स्वार्थ-त्याग की शक्ति आवे कहाँ से ? फिर भी 
व्यासजी, ने पीछा न छोड़ा | दो बार और साथ ले गये । इस तरह चार बार बहुत समीप 
पे पूज्य चरणों के दर्शन सुलभ हुए । बातें जो हुईं उनसे ज्ञात हुआ कि इस महान्‌ मस्तिष्क 
में कितनी बड़ी-बड़ी योजनाएँ भरी हुई हैं । यदि सब सफल हों तो देश की काया-पलट 
हो जाय । 

)९ )< )९ )< 

ऐसी ही अनेक बाते हूं; पर सबका उल्लेख करने से 'बाढ़े कथा पार नहिं लहऊँ। 
जो कुछ लिखा है, अपनी लेखनी को कृतकृत्य करने के लिए। बड़ों के गुण-कथन 
में मौन रहना ईश्वर की दी हुई वाणी को व्यर्थ करना हैं । 


“साप्ताहिक “अभ्युदय” (प्रयाग); ११ जनवरी, १६३७ इ० 


दीप-निर्वाण 


धाता द्वारा सुजित जग ही मेंदिनी बौच आंके । 
पांके खोया रतन कितने प्रारियों ने अनेकों ॥ 
जैसा प्यारा रतन हमने हाथ से आज खोया । 
पांके ऐसा रतन अबलों है न खोया किसी ने। 
“--प्रियप्रवास! 
क्‍ सत्य की दीवट पर, देशानुराग-रूपी स्नेह से परिपुर्ण और दृढ़ धैय्य॑-रूपी स्थूल 
बत्ती से युक्त एक दीपक देदीप्यमान होकर चतुद्दिक्‌ प्रखर प्रकाश प्रसारित कर रहा था--- 


अमर नह > 4. हम तक 


१ , व्यासजी बलिया जिले के निवासी थे । इन्होंने हिन्दी में 'कृत्त व्य-्शास्त्रनामक एक बड़ी 
सतक लिखी और प्रकाशित की थी। बड़े प्रभावशाली कथावाचक थे। जहाँ कथा बाँचते थे, वहाँ 
बढ़े समारोह से यज्ञ भी करते थे। इनकी कथा में कई जगह मालवीयजी भी पधारे थे ।--छे* 


७० शिवपूजन*र5नावलो 


उसकी जाज्वल्यमान अखण्ड शिखा पर असंख्य पतंग नित्यम्प्रति प्राण-विसर्जन करने को 
प्रस्तुत रहते थे, किन्तु हाय ! मृत्यु ने अपना अंचल डुलाकर उस दीपक को बुझा दिया । 
नीति के नूर का खजाना लुट गया ! नीति-तवनीत को एक सौ इक़कीस बार अश्रुजल से 
घोकर विषेला बना दिया । हा ! भारत की आश्ा-रृतिका लू के मारे ऐंठकर रह गई। 
देशभक्ति-प्लावित सरस सुधा का सोता सूख गया ! भारत-पुष्कर का एक ही सहख्नदल जो 
अपनी शोभा-श्री से सहस्र-सहस्न षट्‌पदों को मुग्ध किये रहता था--मान-मात्तंण्ड को 
देखकर विकसित होता था--प्तौरभ-समूद्धि से पुष्कर की तरंगों को रंजित करता था--- 
अकाल ही में कालहस्ती ने उसे उखाड़कर अपना मनोरंजन कर लिया ! भारत के 
सुयशवल्ल री-वितान का स्तम्भ-स्वरूप एक नवाशोक-पादप था--निष्टुर आँबी ने उसे 
समूल उत्पादन कर अपनी खुजली मिटा ली! सरस सुधारस से छलछलाते हुए 
कनक-कटोरे को काल-विडाल ने ओऔचक ही उड़ेल दिया ! भारत-माता के शुचिशस्य- 
इ्यामलांचल में बंधी हुई मणि गाँठ से गिर पड़ी ! भारत-भर को रौशन करने वाला--- 
हाय ! वंकुण्ठ को रोशन करने चला गया ! भारतोद्यान के संगममंरी गमले में फूले हुए 
गुल्लाला को बेंदर्द माली ने धीरे से तोड़ लिया ! बेरहम जल्लाद की तलवार भारतीय 
कलेजों का खून चूस-चूसकर उसमें स्नान कर शीतल हो चुकी ! 

हा! गोखले ! भारत-वसुन्धरा की गुल्गुल भ्रोद में पले । तुम्हारे पसीने की 
बूंद भारतमाता के अंचल पर खूब ढले ! तुम्हारा मस्तिष्क और द्रव्य इसी की सेवा में 
गले ! देशसेवा से तुम पग-भर भी पीछे न टले ! तुम्हारी नीतिज्ञता देख-देखकर 
संसार के विद्वानों ने हाथ मले ! तेरे काये सत्य थे भले-भले, इस कारण गये न कहीं छले । 
पर हाय ! इस असम में संग छोड़ चले ! आओ ! फिर एक बार रूग जाओ 
गले ! हा! ग्रोखढे ! भारत को छोड़कर गये गोखले ! हे कला-अगरत्य ! 
भारतीय जीवन-समूद्र को अब सोख ले ! दुःख-तरंगों की क्रमशः उत्थान-लीला संवरण 
कर ले । 

हा! हिमालय की अवरिष्ट-चोटी पर चढ़कर बोलनेवाली और अपनी 
पंचम स्वर-लहरी से आसमुद्र भारतभूमि को शब्दायमान करनेवाली कोकिला उचटकर 
चली गई । बस, अब वध्षन्‍्त बीत गया ! वह अखिल-नीति-शास्त्र-पारंगत, भारत की 
राजनीति-अटवी का स्वेच्छावारी 'मानमहतामग्रेसर: केसरी भारत-माता की बाँकी 
झाँकी देखने के लिए अपना तन-मत-धन-सर्वस्व न्योछावर कर देनेवाले सपृतों में अग्रगण्य-- 
वह संसार के वाचस्पति विद्वान्‌ व्याख्याताओं में अग्रसर--वह विदुर-चाणक्य के अखाड़े का 
राममृत्ति--वह रानाडे का मुखारविन्द समृज्ज्वल करनेवाला ज्योतिष्मान्‌ प्रतिमाशाली 
प्रभाकर---वह अपने गले में लिपटी ६ई चादर के छोर से भारतमाता का अश्रु पोंछने वाला-- 
वह स्वजाति-गौरव-निकेतन 'राजनतिक ऋषि --अहा ! अब इस संसार में न रहा ! वह 
भारत का छाल ! वह 'क्ृष्णगोपाल' ! वह राजनेतिक मण्डल का नृपाल ! वह 
हिन्दुजाति का इकबाल ! वह न्यायमन्दिर विशाल !--हाय ! इस अभागे भारत से 
एकाएक उठ गया ! वह भारत-सरकार के राज्य-शासन-रथ का प्रवीण सारथी--वह सहस्रों 


जीवनियाँ और संस्मरण ७ 


सेना व शस्त्रास्त्र की शक्ति अपनी अव्वण्डय वाग्धारावली में रखनेवाला घुरन्धर धामिक 
वीर--इम भारत-माता की गोदी से अकस्मात्‌ सरक कर काल-कवलित हो गया ' 

जबतक भारतवर्ष में नवीन सभ्यता का- सूर्य उगा रहेगा, जबतक देश-प्रेम के 
प्रवाह से भारत प्लावित होता रहेगा, तबतक माननीय महात्मा गोखले का शुभ श्‌भ्रनाम 
भारत की प्रत्यंक सन्‍्तान के चित्तपट पर अमिट अक्षरों में अंकित रहेगा । 

प्रिय पाठक ! आइए, हमलोग मिलकर उस जमगन्निर्माता विधाता से प्रार्थना 
करें कि हमलोगों के अनन्य देशभक्त विद्वददर-शिरोमणि, योगीश्वर गोपालक्ृष्ण की 
पृतात्मा को चिर-शान्ति सुलभ हो । 

भगवान्‌ ! गोखले-से स्वनामधन्य आदर्श कर्ंवीर भारत के घर-घर (में) हों, 
ऐसा अभिवचन देकर हमलोगों की व्याकुल आत्मा को शान्ति दो । 


“मासिक “मनोरंजन! (आरा); वर्ष ३, संख्या १; वैशाख, संवत्‌ १६७२ बि०; 
सन्‌ १६१४ ३० 


बापू” भवसागर के प्रकाश-स्तम्भ थे 


बापू भवसागर के टापू थे, उसपर अहिंसा का आकाशचुम्बी स्तम्भ था, जिसके ऊपर 
सत्य का सुदूरभ्यापी, प्रकाश-पूंज ! राष्ट्र की राजनीति का जहाज जब दिशा-श्रम होने से 
अन्धकार में अटकने लगता था तब वही प्रकाश-स्तम्भ उसका पथ-प्रदर्शन करता था। ज॑से 
असीम अगाध समुद्र में टापू ही जहाज का शरणरथल होता है बैसे ही संसार-पारावार में 
हमारे राष्ट्र के लिए वे विश्वाम-स्थल थे । 

जब-जब राष्ट्र के आगे राजनीतिक संकट आया, गांधी की आँधी ने उसे फूंक 
उड़ाया । गोस्वामी तुलसीदासजी ने तो केवल लिखा-भर हैँ कि 'चहत, उड़ावन फूंक पहारू 
और हमलोगों ने तो अपनी आँखों देखा भी है कि महात्माजी ने कई बार राष्ट्रीय विध्नों के 
पहाड़ को एक ही फूंक में उड़ा दिया । गाँव-गाँव में घर-घर में “गांधी की आँधी' कहावत 
बन गई है । उसके सामने राष्ट्र के भाग्याकाश की विपत्ति-घटाएँ कभी टिक न सकी । बह 
फूंक कर पहाड़ उड़ानेवाला हमारा जादूगर न जाने कहाँ छूमनन्‍्तर हो गया ! जिसने अहिसा 
की बीन बजाकर भयंकर विषधर को भी नचाया और हथियाया, वह हमारा बाजीगर 
बापू न जाने कंसे चला गया ! 

साम्प्रदायिकता-सपिणी को अपनी प्रेम-पिटारी में मन्त्रमुग्ध कर रखनेवाला वह हमारा 
मदारी महात्मा न जाने क्‍यों चला गया कुछ समझ में नहीं जाता, कुछ सूझ नहीं पड़ता । 
बद्धि स्तब्ध है, चित्त क्षुब्ध हैं । आज भी जान पड़ता हैँ कि बापू की वाणी कानों में गूंज 
रही है, उनकी खिलखिलाहट हवा में गज रही है, उनके स्नेह को सुगन्धि वापुमंडलमें 
छा रही है, उनके रोम-रोम में रमी हुई राग-धुन जैसे प्रकृति की पत्ती-पत्ती गा रही है । 


७२ शिवपूजन-रच नावली 


मानो मन यह अनुभव ही नहीं करता कि बापू अब नहीं रहे, हृदय को विश्वास ही 
नहीं होता कि बापू दुनिया से उठ गये | ऐसा कुछ भान-प्रा होता है कि जैसे यज्ञ के 
घुएँ से हविष्य का कण-कण चारों ओर के वातावरण में व्याप्त हो जाता है, वैसे ही बापू के 
पाथिव शरीर से प्रेम का कण-कण निकलकर आकाशमण्डल मे भर गया है। कस्तूरी- 
मृग अपनी नाभि की निधि निछावर करके चला गया, दिग्दिगन्त आज आमोदित है । 

अब महात्माजी की महिमा मूलबद्ध हो गई है । यही शायद दुनिया की रीति है। 
जबतक बूढ़ा बाप जीता हैँ, तबतक श्रद्धा के लिए तरसता है और जब चल बसता है, तब 
उसके श्राद्ध की तैयारियाँ होने लगती हैं । जो विश्ववन्द विभूति हमें भगवान बृद्धदेव के 
बाद दो-ढाई हजार वर्षों पर नसीब हुई थी, उसका महत्त्व हमने उसके जीते जी नहीं जाना, 
अब जलस और श्रद्धांजलि का आडम्बर रचकर सिर्फ मन बहला रहे हे । 

आजतक हिन्दू-जाति ने अपनी विश्वविख्यात विभूति का नाश अपने ही हाथों नहीं 
किया था । भगवान कृष्ण को भी व्याध ने धोखे में आकर तीर मारा था, भगवान को 
पहचान कर नहीं मारा था और फिर मारकर पछताया गिड़गिड़ाया भी था । मृसलमानों 
और यहूदियों ने अपने पैगम्बर या महापुरुष को भले ही मारा हो, पर हिन्दुजाति अभीतक 
इस कलंक से बची हुई थी । आज वह कलंक का टीका हिन्दूजाति के मस्तक पर तप्तांगार 
की तरह 'चमक' रहा हैँ । उसकी ओर आँखें देखना नहीं चाहतीं; मगर वह तो बन्द आँखों 
में भी, हिये की आँखों तक में रह-रहकर “चमक' उठता हूँ । वह तो ललाट से उत्तरकर 
कलेजे पर धधक रहा हूँ । जाति की, जी की जलन, हम आँसुओं की लगातार धार से भी 
बुझा सकेंगे ? 


हम तो खुली आँखों प्रत्यक्ष देख रहे हें कि जिन लोगों के कारण साम्प्रदायिकता 
के ज्वालामुखी का भीषण विस्फोट हुआ, और जिन लोगों ने उसकी लपटों को फैलाने 
के लिए सहस्रबाहु बनकर उसमें घृणाहुति की हजार धार छोड़ी, वे भी आज सहानुभूति 
ओर समवेदना दिखाते नहीं सकुचाते--वे आज लौकिक शिष्टाचार का दम्भ दिखाते नहीं 
लजाते । भला ऐसे पाखण्डी लोक में वह महान्‌ आत्मा कंसे टिकी रहती ? यह कृत्रिम 
संसार उसके योग्य है ही कहाँ ? वह आत्मा तो अपनी साँस-साँस से सन्देश देती रह गई; 
मगर 'खादी' और 'खुदा' की ओर खलक का खयाल गया ही नहीं ! उसके प्राणप्रिय आदर्शों 
को तो हमने अपनाया ही नहीं, अब छाती कूटकर उसकी छाती जुड़वाना चाहते हैँ । जिसे 
क्रोधावेश और अमानु षिकता को देश से विदा करने की धुन थी वह खुद ही दुनिया से विदा 
हो गया । उसी को हम उसके निधन-क्षण से ही जारी रख रहे हें। हमारे रक्‍्तरंजित 
हाथ की भ्रद्धांजलि वह अहिंसावृती कैसे स्वीकृत करेगा । 

अब भी अगर हम अपने को सेभाऊ और उसके सिद्धांतों को पालें तो हमारी 
सात्विक श्रद्धांजलि उसके लिए तृप्तिकर हो सकती है, जितने हमें गुलामी के गड़ढ़े से 
उबारकर आजादी के आसमान पर चढ़ाया और जिसने हमें सचाई की राह पर आखझरूढ़ 
करने के लिए आत्म-बलिदान कर डाला | उसकी आत्मा का, जो हमारे चारों ओर हर 
घड़ी मंडरा रही है, ठेस पहुँचानेवाले काम करके हम उसे तृप्त नहीं कर सकते । हमें उसका 

सच्चा उत्तराधिकारी बनना है । उसकी तपस्या ही अब हमारे जीवन की मृख्य तपस्था है । 
उसी की पूत्ति का संकल्प हमें धारण करना हूँ | तभी हम भारत के उस सांस्कृतिक संदेश 
की पवित्रता कायम रख सकेंगे, जो बापू ने विश्व को दिया हैँ । निश्वय ही इसमें 
विध्न-वधाएँ बहुत होंगी । हमारे समय को संकट के कंटकमय मार्ग से चलना होगा । हमारी 
विश्व-कल्याण-भावना को भड़कानेवाले पग-पग पर छेड़ेंगे; पर हमें अग्नि-परीक्षा में 
उत्तीर्ण होकर बापू के आत्मोत्सर्ग को इतिहास के उज्ज्वल पृष्ठों पर सुनहले अक्षरों में अंकित 
करना होगा ! यदि वे पृष्ठ कलंक-कालिमा से काल भी होंगे तो हमारे आदर्श-पालन के 
निष्कलंक हाथों से लिखे स्वर्णाक्षर विशेष दीप्ति के साथ युग-युगांतर तक दमकते रहेंगे । 
--दैनिक “आज? (काशी); १३फरवरी १६४८ ३० 





पूज्य राजेन्द्र बाबू 


पूज्य राजेन्द्र बाबू बिहारियों के गृहदेवता हे । किन्तु उनकी पूजा-प्रतिष्ठा बिहार के 
बाहर ही अधिक होती हूँ । बिहार में तो वे घरेल देवता ही माने जाते हे । उनके पास 
पहुँच जाने पर इसका अनुभव होता हूँ । मुझे उनके पास पहुँचने का सौभाग्य बहुत कम 
प्राप्त हुआ हैं । पर जब कभी प्राप्त हुआ है, यही देखा है कि घर के देवता के पास 
जैसे घरवाले निदवन्द्व आते-जाते हूँ वंसे ही उनके पास सब्र तरह के लोग पहुँचकर अपना 
काम बना लेते हूँ। उनके देवत्व से, उनके सौजन्य से, अनुवित लाभ उठानेवाले 
महानुभाव भी पहुँच जाते हें और अपनी आश्या-अभिलाषा पूरी करके ही छौटते हें। अन्य 
बड़े-बड़े नंताओं के दरबार भी देखे हूँ; पर वे शाही दरबार हैँ, जहाँ आतंक और 
अनुशासन का कड़ा पहरा हूँ । यहाँ तो औढरदानो का दरबार है, जहाँ शिष्टता और 
शालीनता का भी कोई अंकुश नहीं । 

भगवान्‌ विष्णु अथवा भगवान्‌ राम-कृष्ण के मंदिर में खास पुजारी के ध्षिवा 
कोई पहुँचा हुआ भक्त भी नहीं जा सकता; किन्तु भगवान्‌ आशुतोष के मंदिर का द्वार 
सर्वताधारण के लिए सदंव उन्मुक्त है। किन्तु भगवान्‌ आशुतोष भी काशी में जितने 
सुलभ हैं, उतने अन्यत्र कहीं नहीं । द्वादश-ज्योतिर्छिंगों में किसी के पास सबकी गति 
नहीं; पर काशीपति विश्वनाथ को चाहे जो कोई जाकर घंघोल ले ! वे सर्वंसुलभ और 
सदासुलभ हैं । इसीलिए उनकी पुरी में कीट-पतंग की भी मृकति निश्चित है। उनके 
मंदिर के द्वारपर लिखा हे--आय्येतराणां प्रवेशो निषिद्ध:---किन्तु दर्शकों की भीड़ से 
जाति-पाँति पूछनवाला कोई नहीं | 

फिर भी देवता की सुलभता से भक्तों का चाहे जितना उपकार होता हो, देवता की 
दुर्गति तो होती ही हैं । किसी शिवालय में जाकर शिवजी से हाल-चाल पूछिए । 

पूज्य राजेन्द्र बाबू में हमलोगों की श्रद्धा तो हें; पर उस श्रद्धा के लिए उनको 
भारी टैक्स भी चुकाना पड़ता है। उतके अविरल त्याग और उनकी बंदनीय तपस्या के 

कारण ही हमारी श्रद्धा उत्पन्न हुई है; किन्तु हमारी श्रद्धा के समक्ष उनकी अग्नि- 
परीक्षा भी होती है । हम पर-बंठे उनके पवित्र दर्शन चाहते है| शायद भकक्‍तों की यही 
परिपाटी रही है। और, इसी के कारण भगवान्‌ की कष्ट-परंपरा भी पुराण-प्रसिद्ध है । 

प्‌ज्य राजेन्द्र बाबू रोगाक्रांत रहें या शरीरतः असमर्थ, हम उन्हें असुविधा की 
कसौटी पर कसे विना नहीं छोड़ते । वे जेल के कष्ट झेलकर अस्वस्थ हों, बला से, हमें 
उनके दर्शन और भाषण की चाट हैं। मोटर पर चढ़ने और मोटर से उतरने में भी 
उन्हें कष्ट होता है, हमलोग जानते, सुनते और देखते है । उत्कट इवास-रोग के कारण 
बोलने या भाषण करने में भी उन्हें पीड़ा होती हूँ । किन्तु हम उन्हें दौरा कराये विना, 
देहात-देहात दौड़ाये विना, उनके आदेश-मात्र से कुछ करना-धरना नहीं चाहते । सदाकत 
आश्रम में बेठे-बंठे वे देशहित की आवाज उठावें और उनके चरणों पर भेंट चढ़ाने के 
लिए हम टूट पड़ें, यह दृश्य देश के उज्ज्वल भविष्य का सूचक होगा। लेकिन ऐसे 
दृश्य का दीख पड़ना अभी संभव नहीं । अभी तो हमलोग यही दृश्य देखना पसंद करते हूं 
कि पूज्य राजन्द्र बाबू किसी तरह--स्ट्रेंचर पर भी रूदकर--हमारे घर आवें और हम 
उनके आगे हजारों की भेंट धरें ! हमे तो उनके स्वास्थ्य और जीवन को लाखों से भी 
अधिक मल्यवान्‌ समझना चाहिए। हमारी श्रद्धा का महत्त्व उस दिन कहीं अधिक बढ़ 
जाता, जिस दिन हम उनकी तन्दुरुस्ती की नाजुक हाटत देखकर उन्हें आश्रम में ही 
रहने का आदइवासन देते और उनकी अपील भी वहीं प्री कर देते। हाँ, इससे एक 
घाटा जरूर होता, हमारे उमड़े हुए उत्साह का भव्य प्रदर्शन न हो पाता ! मगर उनके 
जीवन की रक्षा और उनकी जीवन-शक्ति की वृद्धि के लिए हमें प्रदर्शन का मोह वो 
छोड़ना हो चाहिए। वे राष्ट्र के मूलधन है, भारत-माता के नंत्रों के प्रकाश हें, बिद्दार के 
तो जीवन-सर्वस्व ही हैं । इसलिए, उनकी एकसठवीं वरसगाँठ मनाते समय, उनकी 
आगे की अनमोल जिन्दगी की हिफाजत की बहुत बड़ी जिम्मेवारी हमारे सिर रवभावत: आ 
पड़ती हूँ | हमें आज यह भी सोचना हूं कि अनावश्यक परिश्रम, थकावट और 
असुविध! से किस प्रकार उनकी जिन्दगी बचाई जा सकती हूँ। उनके दर्शनों से हमारे 
नेत्र काफी कृतार्थ हो चुके, उनके भाषणों से हमारे कान भी खूब तृप्त हो चुके, अब हम 
“उनपर दया करके उन्हें शान्तिपृ्वक विश्वाम करने दें, उनके जलसों का मोह छोड़ने की 
आदत डालें, उनके पास कोटि-कोटि कण्ठों से निकला हुआ यह संदेश भेज दें-- हमारे 
परम आराध्य देवता ! तुम मंदिर में ही भले विराजो, तुम्हारी फूल-डोल यात्रा हम नहीं 
निकालेंगे; अब कवर तुम्हारे आदेश और संदेश की हो प्रतीक्षा है; हम विदु-विदु देकर 
उनका अक्षरश: पालन करेंगे।' 

बस, इसी प्रकार हम उनकी जिन्दगी की लड़ी में एकसठ कड़ियाँ और भी 
जोड़ सकते हूं । 

--साप्ताहिक हुंकार! (पटना); ३ द्सिम्बर, १६४४ ३० 

भारत के गोरवालंकार नेहरूजी 


जिस दिन महात्मा गांधी ने पण्डित जवाहरलालजी नेहरू को अपना उत्तराधिकारी 
घोषित किया था उस दिन कुछ लोग बापू के चुनाव पर सन्देह कर रहूं थे, कुछ लोग 
चकित भी थे। किन्तु आज सबकी समझ में आ गया कि बापू के चुनाव में कितनी 
दूरदशिता थी । बापू के चुनाव पर जिनका विश्वास नहीं जमा था उनका हृदय भी आज 
स्वीकार कर रहा हूँ कि बापू सचमृच भविष्यदर्शी पुरुष थे--भले ही उनके कंठ से ऐसा 
स्वर न निकले । 

बापू के जीवन का जिन्होंने मननभीछता के साथ अध्ययन किया है, वे निश्चय ही 
उन्हें क्रान्तदर्शी या त्रिकालदर्शी पुरुष मानते हूं और आज नेह॒सजी की विश्वव्यापिनी महिमा 
देखकर इस बात का गव॑ अनुभव करते हूँ कि बापू को हमने युगद्रष्टा ठीक समझा था । 

बापू की दृष्टि जब अतीत की ओर से चक्‍कर काटकर लोटती थी, नेहरूजी पर 
ही टिकती थी--जब वह वत्तंमान पर अड़ती थी तब भी नेहरूजी पर ही ठिठकी रहती 
थी---और, जब वह भविष्य की ओर बढ़ती थी, नेहरूजी उसके संबल होते थे । युगों के 
गाढ़े पर्दे को भेदकर आरपार देखने वाली एक महात्मा की दृष्टि को हर तरफ से घेर 
लेना साधारण व्यक्तित्व का काम नहीं । इसी प्रकार, असाधारण व्यक्तित्व को परख लेना 
भी साधारण दृष्टि का काम नहीं । यह महात्माजी की -ही मर्मभेद्नी दृष्टि थी जो चारों 
ओर मंडरा कर नेहरूजी पर ही आ टिकी । भौंरा अनेक सुगंधित फलों पर मंडरा कर 
पुष्पराज कमल में जा बंधता हैँ । किसी महात्मा की नजर बाँध लेना हंँसी-खेल नहीं हैं । 

भारत की कसौटी तो बहुत ही कड़ी हे, मगर आज अमेरिका ने “महात्मा नेहरू 
कहकर महात्मा गांधी के चुनाव पर पक्‍की मृहर लगा दी हूं। कौन कह सकता है कि 
'पाताल-लोक' से जो आवाज उठी हे वह भूगोल-खगोल को न पार करेगी ? 

श्राप्‌ जबतक जीवित रहै, देश-विदेश सववंत्र उनकी तेजत्विता व्याप्त रही और 
निधन के बाद तो भलीभाँति उनके विश्वबंधृत्व का प्रमाण मिल गया । उनकी अन्तरराष्ट्रीय 
ख्याति से भारत की जो गौरववृद्धि होती रही, उसका अनुमान एवं ध्यान करने पर उनके 
निधन से देश बहुत हताश हो गया । किन्तु उस घोर निराशा में नहरूजी अचानक आशा 
की किरण बनकर चमक उठ । यद्यपि वे बापू के जीवन-काल में भी राजनीतिक कारण से 
विदेश जाकर अपने आकर्षक व्यक्तित्त का चमत्कार दिखा आये थे, तथापि उस समय की 
सारी सफलताओं का श्रेय बापू के विश्ववन्य चरणों पर ही अपित होता था । परन्तु, 
बापू के वलिदान के बाद अभी दो ही बार वे विदेश गये हूँ और इन दो यात्राओं में ही 
सिद्ध कर दिया है कि भारत की गोद कभी महात्माओं से खाली नहीं रहती । अनेक बार 
अमेरिकावालों ने महात्मा गांधी को बुलाया, पर वे न जा सके । आज जब नेहरूजी 
अमेरिका पहुँचे तब मानों महात्माजी की भात्मा ही वहाँ पहुंच गई हू । तभी वहाँ के 
वायुमंडल में “महात्मा नेहरू' की ध्वनि गूंजी हूँ । 


७६ शिवपुजन-रचनावली 


आज भारत में एकमात्र नेहरूजी हो ऐसे नेता हैँ, जो स्वदेश और विदेश में 
समान रूप से सम्मानित हो रहे हें, बल्कि कहना तो यह चाहिए कि स्वदेश से भी बढ़कर 
विदेश में आदर पा रहे हैं । महाकवि तुलसीदास की उक्ति--/उपजहि अनत अनत छवि 
लहहीं,--भक्ष रत: सार्थक हो रही है । पाश्चात्य जगत के सब तरह के तौर-तरीके उन्हें 
खूब मालम हे । विदेशों के समाज की गतिविधि से वे भलीभाँति परिचित हैं । 

वहाँ के शिष्टाचार, रहन-सहन, खान-पान, बोल-चाल और रंग-इंग का जितना 
ज्ञान एवं अनुभव उनको हे उतना और किसी भारतीय नेता को नहीं । उनकी शिक्षा- 
दीक्षा विदेश में ही हुई है । बचपन से वे विदेशी शिक्षकों की देख-रेख में रहे हैँ । उनके 
पिता स्वनामधन्य पण्डित मोतीलाल जी नेहरू पाश्चात्य सम्यता और संस्कृति के बड़े 
हिमायती थे। इस प्रकार, जवाहरलाल जी ऐसे परिष्कृत वायुमंडल में पले ही हें कि कोई 
विदेशी उनके साथ मिलकर किसी तरह की झिझक का अनुभव नहीं कर सकता । 


फिर भी, विदेशी रंग में सराबोर परिवार के प्रमुख सदस्य होकर भी, नेहरू जी 
भारतीय सभ्यता एवं संस्कृति के गर्वीले और श्रद्धालः समर्थक हें | यह बात उनके ग्रंथों 
और भाषणों से स्पष्ट विदित होती हैं। उनकी भारतीयता का स्वाभिमान उनके विचारों 
ओर लेखों में चरमोत्कर्ष तक पहुंचा हुभा मिलता है । 

बापू के सत्य, अहिंसा और विश्वप्रेम का सन्देश उन्होंने भूमंडल के कोने-कोमे 
में पहुँचा दिया हूं। यदि यह कहा जाय कि श्री रामकृष्ण परमहंस को जैसे स्वामी 
विवेकानन्द मिल गये थे, वैसे ही बापू को जवाहरलाल मिल गये तो भत्युक्ति न होगी । 
विवेकानन्द के बाद नेहरूज़ी ही विश्वम॑त्री का अमर सन्देश लेकर निकले हैं । किन्तु प्रेम 
और शान्ति के शुभ सन्देश के साथ ही साथ वे भारतीय शक्ति-सत्ता की महत्ता भी घोषित 
करते जाते हें---भारत की आध्यात्मिक शक्ति की महिमा बतलाते हुए उसकी संनिक 
शक्ति की अजेयता भी सुझाते जाते हैं । 

वे सचमुच उस प्राचीन भारत का सच्चा प्रतिनिधित्व करते हें जिसके प्रलूयंकर 
शंकर की दो आँखों में कल्याण और तीसरी में संहार बसता है । वे दुनिया की आँखों 
के सामने जिस भारत का रूप अंकित करते हैँ वह उनका भारत सहिष्णु और उदार, 
महत्त्वाकांक्षी और स्वाभिमानी है, अजातशत्रु और 'स्ववीयंगोप्ता' (आत्मबल-रक्षित) है । 
उनके उस भारत का एक हाथ अभयवरद हूं और दूसरा आत्मरक्षा में तत्पर हैँ । ईश्वर 
से प्राथंना हैं कि उनकी कल्पना का भारत मूत्तं होकर रह और वे उसके गोरवालंकार 
बनकर संसार को सन्‍्मार्ग दिखाते रहें । 


--दैनिक नवराष्ट्र' (पटना); जवाहर-हीरक-जयन्ती-अंक; १४ नवम्बर १६४६ इ० 

श्रीबाबू 


मेने राजनोति-क्षेत्र में कभी काम किया नहीं, इसलिए किसी नेता से कभी किसी 
प्रकार का सम्पर्क भी न हुआ । अगर कभी हुआ भी तो केवल साहित्यिक कारण से ही । 
श्रीबाब से भी पहले-पहल इसी कारण मिलने का सौभाग्य प्राप्त हुआ । वह भी राजनीतिक 
क्षेत्र के एक प्रसिद्ध व्यक्ति और साहित्यिक क्षेत्र के वशस्वी कलाकार श्रीबेनीपुरीजी के साथ । 

संभवतः १९४५ था 5६ ईसवी के शीतकाल का आरंभ था। रात के आठ 
बजे होंगे । पटना में, बोरिद्ध रोड पर अमावाँ-राज्य की कोठी में, आपके दर्शन हुए । 
श्री बेनीपुरीजी न॑ मेरा परिचय दिया। मेने श्री राजेन्द्र-अभिनन्दन-्ग्रंथ के लिए आपसे 
एक लेख की प्रार्थना की । आपने फिर एक बार याद दिलाने पर भेज देने का वादा 
किया + ग्रंथ के बारे में आप ओऔर-और बातें भी पुछने लगे । मेने सब विवरण बतलाया । 

बस, आपसे मिलने के उतने ही क्षण अबतक नसीब हुए हैं | किन्तु उतने ही 
क्षणों में आपके मधुर व्यक्तित्व ने बहुत प्रभावित किया । आपके उदार व्यवहार से बड़ा 
सन्‍्तोष भी हुआ । 

आपके प्रथम दर्शन का सुअवसर असहयोग-युग में प्राप्त हुआ था --पटना में ही । 
उस समय आपकी सेवा में उपस्थित होकर आपसे बातें करने का सुयोग तो न मिला, 
पर आपके ओजस्वी भाषण की छाप दिल पर गहरी पड़ी । 

सन्‌ १९२० ई० में आरा- (शाहाबाद) के एक हाई स्कूल से में असहयोगी बनकर 
निकला और वहीं के नवस्थापित राष्ट्रीय विद्यालय में हिन्दी का अध्यापक हुआ। 
प्रति रविवार को छात्रों के दल के साथ गाँवों में जाकर प्रचार-कार्य करता । 
विद्यालय में भी विद्याथियों को राष्ट्रीयता का ही सन्देश सुनाता पड़ता | सार्वजनिक 
सभाओं की सूचना पाते ही उनमें पहुंचकर जोशीले भाषण सुनने की चाट लगी रहती । 
यहाँ तक कि गरमागरम भाषण सुनने के लोभ से कभी-कभी पटना तक दौड़ लगाता । 

उन्हीं तूफानी दिनों में पटना में आपका भाषण सर्वप्रथम सुना । नशे खून में 
उबाल-सा आ गया । देखा कि आप बोलते समय स्वदेशाभिमान से उन्मत्त हो उठे हें । 
बोलते-बोलते आपके मुख से फंन निकलने लग जाता। यहाँ तक कि आप हाँफने लग 
जाते । गले की नर्स खूब तन जातीं । भुजाएँ फड़कती-उछलती रहतीं । बँधी म॒द्ठी से दृढ 
संकल्प का संक्रेत मिलता । पैरों की धमक पृथ्वी को सचेत करती । कभी-कभी पानी 
पीकर आप कुछ दम छेते, फिर पानी पी-पीकर निर्भाक स्वर में विदेशी सरकार को कोसते । 
तेजस्वी वाणी के उत्तेजक स्वर से सभा-स्थल गूँजता रहता । आपके चेहरे की तमतमाहट 
लोगों में जीवट भर देती | मेरे तो रोंगटे खड़े हो गये | आँखों में रह-रहकर आँसू 
उमड़ पड़ते । रगों में बिजली-सी दौड़ गई । दिल में नई उमंगें लहराने लग गई । जान 
पड़ा, मानों, एक नई चेतना और नई प्रेरणा पा गया होऊँ। भाषण के कई मामिक 
वाक्‍्यों को मन-ही-मन दुहराता-गुनगुनाता आरा लछौट गया । 

१. विद्ार.राज्य के मुख्यमंत्री बिहार-केसरी माननीय डाक्टर श्रीकृष्ण सिंहजी 


७८ शिवपूंजन-र॑चनांवली 


शायद उन दिनों आपकी जवानी पूरे ओज पर थी । “लछाउडस्पीकर' का वह युग 
नहीं था। बड़ी-से-बड़ी सभा में भी नेता या वक्‍ता को अपनी वाणी की शक्ति की ही 
भाजमाइश करनी पड़ती थी । आपकी वाणी निस्सन्देह बड़ी शक्तिशालिनी थी । अब भी हू 
वह वैसी ही, मगर उम्र का असर तो तन-मन-वचन पर पड़ता ही हूँ । राष्ट्रीय जोश का 
ज्वार-भाटा जितना उन दिनों हहास बाँधकर आता रहा, उतना अब संभव भी नहीं । 
फिर भी यह कहना ही पड़ेगा कि आपक्नी समर्थ वाणी ही आपके लिए 'बिहार-केसरो' की 
उपाधि लाने में समर्थ हुई । जिन्होंने गांधीजी के अहितात्मक आन्दोलन के आरम्भिक 
यूग में आपके सनसनोदार भाषण सुने हें, वे कभी यह कटने में न ह्विचकेंगे कि सचमुच 
आप बोलते नहीं, दहाड़ते थे । 

आपका शरीर पहले से अब अधिक भव्य हो गया हूँ । वाणी में भी पहले से 
अधिक निखार आ गया है। पुरानी स्मृति उसमें सिह-गर्जंन की झलक आज भी देख 
लेती हैं। उसने सोये को जगाया है, गिरे को उठाया हूँ; डरे को निडढर किया हूँ, 
हताश को उत्साह दिया हैं। उसने हनुमानी हाँक की तरह भय का भूत भगाने में 
सफलता पाई है । उसने म॒र्दों में नई जान फूंकी हैं । उप्तके जादू का असर वे ही परख 
सकते हूँ जो इस बीसवीं सदी की आरम्भिक दो दशाब्दियों में देश-दशा देख चुके हें। 
उस समय लोगों के दिल पर एक प्रकार का शासनातंक छा रहा था। आपके भाषणों ने 
आतंक-निग्नह ग्ोलियों-सा। असर किया । ईश्वर ने आपको जो वाणी की विम्रल् विभूति 
दी है उसका जैसा सदृपयोग हुआ वसा ही सुपरिणाम भी । बिहार का कोना-कोना गूँज 
गया । जन-जन के मन में जागृति की जोत जगी । 

एक बार बिहार-प्रादेशिक हिन्दी-साहित्य-सम्मेलन में आपका साहित्यिक भाषण 
सुना । आरा में चम्पारण के भाई मूनिश्जी के राभापतित्व में अधिवेशन' हुआ था। 
आप पहली बार बिहार के प्रधान मंत्री हुए थे । उस भाषण से यह स्पष्ट रक्षित हुआ कि 
आपके साहित्यिक विचार आपके अत्यन्त गंभीर अध्ययन के फल हैं। उसी दिन एक 
संगीत-सम्मेलन * में भी आप संग्रीत-साहित्य पर जो कुछ बोछे, उससे भी आपके सतत 
स्वाध्याय की महत्ता प्रकट हुई । 

आपकी अध्ययनशीलता विहार में बेजोड़ मानी जाती हूँ। उत्तमोत्तम ग्रंथ ही 
आपके चिरसंगी हें। आपके अहनिश स्वाध्याय-यज्ञ का प्रसाद यदि साहित्य को मिल 
पाता तो और भी लोकोपकार हो सकता । आपके पाइवंवत्तियों को आपके रत्नकोप से 
कुछ ग्रहण-वितरण करना चाहिए। यदि आपकी ज्ञानगरिमा साहित्य को एक 
मणि-पंजूषा दे जाती तो निश्चय ही वह राष्ट्र की अमूल्य सम्पत्ति होती । इसी कामना के 
साथ में ईश्वर से आपकी चिरायु-कामना करता हूँ । तथास्तु । 

--श्रीकृष्ण-अभिनन्दन-प्रंथ; कात्तिक-शुक्ल २००४५ वि० 


१, वह अधिवेशन उसी स्थान पर हुआ था, जहाँ आज बाल-हिन्दी-पुस्तकालय है >> जे 
२- वह सम्मेलन बाबू अमीरचन्द्ध श्रग्नवाल + लक्ष्मी भवन में हुआ था। --ले० 

माननीय अनुग्रह बाबू 


सन्‌ १९४० ई० में राजेन्द्र-कालेज (छपरा) के विद्यार्थियों न॑ देशपूज्य राजेन्द्रवाबू 
के नाम पर एक हिन्दी-पुस्तकालय और सार्वजनिक वाचनालय की स्थापना की थी। 
उसके सभापति की हैसियत से में एक बार माननीय अनुग्रह बाबू से मिला । मेने निवेदन 
किया कि पुस्तकालय का रतंत्र भवन बनवाने के लिए विहार सरकार से सहायता 
मिलनी चाहिए । उन्होंने बड़ी सहानुभूति दिखाई । 

जिस दिन में उनसे मिलने गया, मृलाकातियों की बडी भीड़ थी । सबने अपने- 
अपने कार्ड भेजे ।-मेने एक चिट पर सिर्फ अपना नाम लिख भेजा | ईश्वर की दया, सबसे 
पहले मेरी ही बुलाहट हुई । 

आध घंटा समय बातें करने में लगा | बड़े धैर्य से उन्होंने मरी प्राथंना सुनी । 
फिर सहर्ष दो हजार रुपये भवन-निर्माण के लिए देने का अभिवचन दिया । दरखारत 
म॑ पहले ही भेज चुका था, सिर्फ याद दिलाने के लिए एक पत्र फिर छपरा जाकर भेजा। 
रुपये उन्होंने शीघ्र भंज दियें। यह सहायता प्राप्त करने में कोई विशेष कठिनाई न 
हुई; व्योकि उन्होंने बड़ी सहृदयता से प्रार्थना पर ध्यान दिया । 

इतना ही नहीं, उनसे पुस्तकालय के नये भवन की नींत्र देने की भी प्रार्थना की 
गई थी । उसे भी उन्होंने उदारतापृवंक स्वीकृत किया । छपरा-यात्रा का अवसर मिलते ही 
उन्होंने पुस्तकालय को वह प्रार्थना सफल कर दी। पुस्तकालय की आर्थिक कठिनाई के 
कारण उनके स्वागत या अभिनन्दन का कोई उचित प्रबन्ध न हो सका । फिर भी उन्होंने 
बड़ी प्रसन्नता से शिलान्यास-कर्म सम्पन्न किया । 


उनसे मिलने का सुअवसर पहले कभी प्राप्त नहीं हुआ था, पर उनके दर्शन का 
सौभाग्य कई बार प्राप्त हुआ था । असहयोग-आंदोलन और सत्याग्रह-आन्दोलन के समय 
कई जगह सावंजनिक सभाओं में उनके भाषण सुने थे । भाषण करते समय देखा कि वे 
बड़ी सरलता से सिर्फ काम की बातें कहते हें । ओजस्वी व्याख्याता की तरह उछलते-कदते 
नहीं या अंगर्भंगी भी नहीं दिखाते । विना हाथ-पैर हिलाये स्वाभाविक गति से बोलते चले 
जाते हें । 


वे राजेन्द्र-कॉलेज में भी कई बार गये । देशरत्न राजेन्द्र बाबू के नाम पर वह 
संस्था हैं । उसके प्रति उन्होंने बड़ी ममता दिखाई। उसकी उन्नति के लिए सरकारी 
सहायता देने की भी पा की | वहाँ भी छात्रों और अध्यापकों के बीच वेसे ही सीधे-सादे 
ढंग से भाषण किया । यह उनकी विशेषता जान पड़ी । 

श्री राजेन्द्र-अभिननन्‍्दन -ग्रंथ के एक सम्पादक के रूप में भी उनसे मिलने का सुयोग 
पाया । ऐसे सुयोग दो-चार बार मिले होंगे । एक बार गंगा में स्टीमर पर ही भेंट हो गई । 
ग्रंथ के निमित्त लेख की प्रार्थना पर उन्होंने कार्य-व्यस्तता के कारण खेद प्रकट किया । फिर 
भी उन्होंने ग्रंथ में लेख देना अपना कत्तंव्य बतछाया। उन्होंने अपनी लिखी पुस्तक 

मेरे संस्मरण' की एक प्रति मुझे दी, जिसमें प्‌ज्य राजेन्द्र बाबू के संस्मरणों के कई 
स्थल हूँ । उनका समयाभाव देखकर उसी पुस्तक से सन्‍्तोष करना पड़ा । किंतु, उसमें जो 
संस्मरण मिले, वे भी संतोषप्रद ही सिद्ध हुए । 
एक बात मुझे बहुत अच्छी जंची । आप हमेशा हँस-हँस कर बातें करते हैं, कभी-कभी, 
बीच-बीच में, बड़े जोर के ठहाके से हृदय की उन्मुकता भी प्रकट करते चलते है । सादगी 
और मिलनसारी ऐसी हे कि उनके पास बठने पर उनकी महता का आतंक नहीं व्यापता । 
उन्होंने मरे पत्रों के उत्तर हिन्दी में देकर अपना राष्ट्रभापानु राय भी प्रदर्शित किया हूँ । 
उनके समान विशाल-हृदय नेता को भगवान चिरायुू करें । 
अनुप्रह-अभिनन्दन-प्रंथ; १८ जून, सन्‌ १६४६ इ० 

गांधी-युग में जितने सच्चे जननसेवक भारत में हुए हे, उनमें बिहार के माननीय 
अथंमंत्री डावटर अनुग्रहनारायण सिंहजी प्रथम कोटि में गिने-माने जाते हैं । उन्हें 
जनसमाज में 'बिहार-विभति की जो उपाधि मिली है वह अक्षरश: सार्थक हैँ। उनका 
व्यवितत्व, उनकी सहृदयता, उनकी सादगी और उनकी छोकप्रियता सचमुच बिहार की 
विभूति है । जो कोई एक बार भी उनसे मिल पाता है, वह उनके मधुर व्यक्तित्व से 
आक्ृष्ट और प्रभावित हुए बिना नहीं रहता । सहृदय वे एसे हूँ कि अपने सम्पर्क में 
आनेवाले प्रत्येक व्यवित को क्ृतज्ञ बना लेते हूं । सादगी उनकी ऐसी हूँ कि वे बिहार- 
सरकार के अधूमंत्री नहीं जान पड़ते । बिहार-राज्य की प्रजा के अन्नदाता के रूप में 
उनकी लोकप्रियता की महत्ता वही आँक़ सकता है, जो उन्हें बिहार की खाद्य-समस्या के 
हल करन में व्यस्त, तत्पर और बिन्तित देख सका हूँ । 

उनकी तकं-प्रणाली और युक्तिसंगत बातों से उनकी समझ की गहराई तथा 
सूझ की बारीकी प्रकट होती है । बहुत-से सवाल मन में सोचकर उनके पास जाइए, 
सबका माकल जवाब लेकर चले आइए । बहुत-सी शिकायतें झू झलाहट के साथ उनके 
सामने पेश कीजिए, बड़ी मिठास के साथ हँसते-हंसते सबका सन्‍्तोषप्रद समाधान कर 
देंगे। ऊबते-उकताते वे कभी नहीं। क्रोध को मानों पी गये हूँ वे । गंभीरता उनकी 
अगाघ है । धेयं उनका अटल हूं । आवेश में आने योग्य प्रसंग के उपस्थित होने पर भी 
वे कभी विचलित होते नहीं देखे गये । सावंजनिक सभाओं में उत्तेजित जनता को भो 
शानन्‍्त करने में उनकी संयत वाणी कमाल करती हूँ । देश और प्रान्त की जटिल आर्थिक 
समस्याओं के लिए हल निकालने में उनका मस्तिष्क ऐसा निर्मल और स्फृत्तिशाली हू कि 
उनके निष्कर्षों को देख-सुनकर चकित रह जाना पड़ता हूँ । अपने अधिकृत विषय के 
तथ्य-निरूपण में बड़ी मार्मिक दुष्टि पाई है उन्होंने । 

उनके पास प्रतिदिन नाना प्रकार के मनुष्य विविध भाँति के प्रश्न लेकर 
पहुँचते हे । सबके प्रश्नों और सबकी शंकाओं के चक्रव्यूहू को भेद कर साफ निकल 
जाने में उनका कौशल सहज ही मन में उनके प्रति श्रद्धा उत्पन्न करता हू । उनके 
समीप उपस्थित जनमंडली में बंठकर प्रश्नोत्तर सुनने में एक विचित्र आनन्द का अनुभव 
होता है । उस वार्तालाप में विशेषतः उनके विशुद्ध विनोद बड़े मनोरंजक होते हूँ । किन्तु 
गहन एवं महत्त्वपूर्ण विषयों को वे विनोद में नहीं उड़ाते, और न तर्क-युक्ति के जाल में 
किसीको भरमाते का प्रयत्न करते हें; बल्कि वे तो ऐसे उपयोगी सुझाव देते हें-- सहज- 
साध्य उपाय बतलाते हे--उलझनों को सुलझाने के सुगम मार्ग प्रदर्शित करते हैं कि 
बीहड़-से-बीहड़ विषयों के लिए भी ठोस निर्णय निकल आता है । यदि नुक्ताचीनी 
करनेवाले महाशय उनके हितकर परामशों और सुलझे विचारों पर ध्यान देने की कृपा 
करते, तथा देशदशा सुधारने के लिए डनके सुझाये हुए तरीकों पर गौर करते, तो उनकी 
परेशानियाँ बहुत कम हो जातीं और वे प्रान्त की आ्थिक उन्नति के लिए बहुत-कुछ 
सोच सकते तथा नये आयोजन भी कर पाते । 


उनकी उदारता का द्वार सबके लिए खुला हैँ, उसका प्रसाद सबके लिए सुलभ हे । 
कई बार एंसा देखने में आया हूँ कि अपराधी भी उनसे कत्तंव्य का आदेश पात्र और 
उनके यथोचित न्याय से सन्तुष्ट होकर ही लौटा है । निराशा तो शायद ही किसी अभाभथे को 
उनसे मिली होगी । न्यायोचित आशा की पूत्ति करने में वे कभी विमुख हुए भो नहीं । 
सहानुभूति-पात्र को प्रोत्साहनप्रदान करने में रंचमात्र भी कुण्ठित नहीं होते । उनके आस-पास 
का वातावरण सेवा और सद्भाव से सुरभित रहता है । अन्याय को उतके यहाँ आश्रय 
नहीं मिलता । अकमंण्यता को देशनिकाला देने के लिए वे निरन्तर प्रेरणा देते रहते हैं । 


पुरानी भारतीय कहावत 'जब साठा तब पाठा” को वे प्रत्यक्ष सिद्ध करते हैं । 
उनकी परिश्रमशोलता आज के युवकों को भी लज्जित भौर उत्साहित करती हूँ । उनके 
जीवन का प्रत्यक क्षण एवं उनके चिन्तन का प्रत्येक कण देश की गंभीर स्थिति को 
अनुकूल बनाने में ही व्यय होता है । यदि देश के सावंजनिक कार्यंकर्त्ताओों और जनता के 
प्रतिनिधियों तथा हितेषियों का अभीष्ट सहयोग उन्हें प्राप्त होता तो तिश्चय ही वे देश की 
दयनीय स्थिति को अनुकूल बनाने में समर्थ होते । किन्तु हम देखते हूँ कि उनके सुझावों 
और उनकी सलाहों को कार्यान्वित करनवाले सच्ची लगन और पक्‍की धुन के लोग 
बहुत ही कम हूं, बस बातें बघारनेवाले ही अधिक हें जो दिना हाथ-पैर डुलाये ही 
आसमान से सुख-सुविधा के टपक पड़ने की आशा रखते हूं। 


यह देश का दुभग्य हैं कि अकरमंप्य देशवासियों के बीच एक कमंठ नेता की 
शारीरिक और मानसिक शक्तियों का यथार्थ सदृपयोग नहीं हो पाता । गान्धीजी की 
वत्तंमान पहली पीढ़ी में हमें जो यह त्यागमूत्ति और सेवात्रती नेता मिला हैँ उसके दिव्य 
गुणों से यदि हम समय रहते पूरा-पूरा लाभ न उठा सके, तो हमारा यह सौभाग्य 


स्वभावत: पदचात्ताप के रूप में परिणत होकर रहेगा । 

हमारे अनुग्रह बाबू का अत्यन्त संक्षिप्त परिचय यह हूँ कि वे वास्तव में एक आदर्श 
मानव है । उनको आदर्श मानवता उनके सभी मानवोचित सद्‌गृणों की चूड़ामणि है। 
लोकिक व्यवहार-जगत्‌ में और सावंजनिक सेवा-क्षेत्र में वे एक पूर्ण मनुष्य के रूप में 
दृष्टिगोचर होते हें । उनकी इसी निरावरण मनुष्यता का हमने नामकरण किया है-- 
“बिहार की विमल विभूति”। परमात्मा से यही प्राथंना है कि इस विभूति से बिहार 
चिरकाल तक विभूषित रहे । 


--साप्ताहिक योगी?, वर्ष १८, अड्भु २४; १६ जून १६४१ इ० 


| 
“विभूति'-विहीन बिहार ! 


विहार-राज्य के वित्त-मंत्री माननीय डाक्टर अनुग्रह नारायण सिंह के आकरिमक 
निधन से बिहार का एक पर्ण मनष्य जाता रहा। सबक सहृदय सुहृद्‌ बनकर उन्होंने 
मनृष्यता को सनाथ किया था । आज उनके विना असंख्य जन अनाथ हो गये । 

वे भारतीय कांग्रेस-मण्डल के एक महान अथंशास्त्री थे | कोई तर्क॑ उनके सामने 
टिकता न था। अनेक प्रकार के आँकड़े वे मुखागर सुनाते थे। योजनाओं की रीढ़ दृढ़ 
करना उनका स्वाभाविक कौशल था। आशिक समस्याओं की जटिलछता उनके आगे 
नतमस्तक हो रहती थी । 

वे निविवाद रूप से एक आदर्श महापुरुष थे । महापुरुष के लक्षण उनमें निरा- 
वरण थे । उनके आदर्श में अनुकरण के लिए आकर्षण था। समाज उनके सौजन्य से 
कृतार्थ था । साहित्य, कला और संस्कृति के लिए उनकी उदारता वरदायिनी थी। पक्षी- 
विपक्षी समान भाव से उनकी छत्रछाया में आश्रय पाते थे । 

वे अजातशत्रु होने से सवंदा स्वजन सुलभ थे । समाज का कोई व्यकित उन्हें 
सादर आमंत्रित करके कभी निराश न हुआ । साहित्यिक सभा हो, सांस्कृतिक प्रदर्शन हो, 
पारिवारिक प्रीतिभोज हो, सामाजिक महोत्मव हो, जब कभी, जहाँ-कहीं, जो कोई श्रेम से 
याद करता, अवश्य पहुँच जाते। कविगोष्ठी में जैसा मनोयोग, गोरक्षिणी और सेवा- 
समिति में भी बसी ही दिलचस्पी | साथ मिल बैठने पर किसीको ऐसा अनुभव ही नहीं 
होने पाता था कि हम किसी महान प्रशासनाधिकारी के पास बैठे हें । भोलानाथ का 
दरबार था, कहीं कोई प्रतिबन्ध नहीं । 

वे लगातार पचास वर्षों तक लोकसेवा में तत्पर रहे और उस लम्बी अवधि में 
उन्होंने कितने लोगों को उपकृत किया, इसका अन्दाज करना कठिन हूँ । रुहिष्णु ऐसे थे 
कि अस्वस्थ और कारयंव्यस्त रहने पर भी घरेलू बातों में सलाह छेने के लिए आये हुए को 
हताथ नहीं होने देते थे । आग्रही और हुज्जती पर भी झुंझलाते न थे । क्रोध पर गजब 
काबू किया था 

वे ५ जुलाई, श॒क्रवार की आधी रात में इस छोक से विदा हुए और ६ जुलाई, 
दघतिवार को सैनिक सम्मान के साथ उनकी अन्त्येष्ठिक्रिया हुईैं। दिन भर चारों ओर 
यही चर्चा रही कि 'बाबू साहब” के साथ ही बिहार की एक विशिष्ट विभूति विलीन हो 
गई, राजनीतिक क्षेत्र से सज्जनता की परम्परा लुप्त हो गई, निकटतम्र जनसम्पर्कवाला 
सहानु भूतिशील नेता चला गया । हर तरफ छोग उनकी गुणगाथा बखानते देखे-सुने 
गये । उनकी लोकप्रियता निस्सीम थी । बालकों, युवकों, कवियों, कलाकारों, समाजसेवियों 
और धमंप्रचारकों को भो उनसे सर्दंव प्रोत्साहन प्राप्त होता रहता था । ऐसे सबवंप्रिय 
नेता के वियोग से बिहार विह्वल हैं तो भगवान ही उसे सान्त्वना दे सकते हूँ । 
--साप्ताहिक “योगी” (पटना) , वर्ष २४, अंक २६; १३ जुलाई १६५७ इ० 


जस्टिस सर ज्वाल।प्रपताद 


बिहार-प्रान्त के आरा! नगर पे उस दिन लोगों के आनन्द और आइचर्य का कोई 
ठिकाना न था जिस दिन आरा के सरकारी वकील श्रीज्वालाप्रसाद नंगे पैर पैदल ही 
सब वकीलों, मुख्तारों, अफसरों भौर रईसों के घर-घर घूमकर सलाम करते फिरते थे । 
उसी दिन उनको पटना-हाइकोर्ट की जजी मिलो थी । 

ऐसी उनकी नम्नता थी । हाइकोर्ट की जजी का संवाद मिलते ही वे अपनी कोठी 
से नंगे पाँव निकल पड़े और नगर-भर के बड़-बूढ़ों के चरणस्पश किये, टोपी उतार-उतार 
कर सबके सामने सिर झुकाया, नोच-ऊच का भेदभाव भूलाकर सबसे आशीर्वाद माँगा 
कि इतना बड़ा ओहदा संभालने की श्षक्तित प्राप्त हो। वे कहते थे कि पंचपरभेश्वर की कृपा 
से ही मझ तुच्छ व्यक्ति को इतना ऊंचा पइ मिला हैं । 

ऐसा आदर्श निरभिमान देखकर उस दिन सबकी आँखें छल-छला उठीं | सबके हृदय 
में उन्होंने अपनी नम्नता से इस भाव का सिक्का जमा दिया कि ईश्वर उसी को ऊँचा 
पद देता है जो अपने हृदय से अहंकार को निकाल देता है । 

श्रीज्वालाप्रसाद में यह गृण कैसे आया ? उनके हृदय में बचपन से ही भारतीय संस्कृति 

का बीज था । वे संस्कृत-भाषा के बड़े प्रेमी थे । हिन्दूधमंग्रन्थों पर उनकी दृढ़ आस्था 
थी। ड्मराँव-राज के मुकदमे में इज्भ लेण्ड के नामी बारिस्टर मिस्टर गार्थ को उन्होंने 
हिन्दूधमंशास्त्रों से दत्तक-विधान * दूंढ़-ढढ़कर दिखलाये थे । गार्थ साहब उनकी योग्यता से 

डुमराँव (शाहाबाद) की महारानी बेनीकु अरि ने जगदीशपुर (शाह्ाबाद) के बावू 
भागीरथीप्रसाद सिंह के पोते और बाबू गयाप्रसाद सिंह क॑ सुपुत्र श्रीनिवासप्रसाद सिंह को गोद 
लिया था। इसके लिए ड्ुमरॉव-राज्यवंश के बाबू केशवप्रसाद सिंह ने सुकदमा दायर करके 
डुमराँव की राजगह्दी पर अपना दावा पेश किया था। उन्होंने मद्दारानी के गोद लेने के अधिकार 
का विरोध करके मुकदमे में सफलता पाई थी। उसी मुकदमें में गाथ साहब ओर बिद्दार के नामी 
बारिस्टर सर अली इमाम तथा सर ज्वालाप्रसाद उनके पक्ष में थे। --ले० 

बड़े सन्तुष्ट और प्रभावान्वित हुए थे। हिन्दृधमंश्ञास्त्रों में उनकी अच्छी गति थी। 
इसोलिए उनके न्याय की प्रशंसा इज्भलैण्ड के प्रीवी कौंसिल तक में हुई थी। उनके 
कितने ही फंसले कानूनी सबूत बन गये हें । 

जिस समय पटना-हाईकोर्ट की स्थापना होने पर उन्हें जज का पद मिला, कहते 
हैं कि उनसे पहले कोई बिहारी कभी हाईकोर्ट का जज नहीं हुआ था । उस समय बहुत 
लोगों को सन्देह था कि वे उस पद का दायित्व नहीं निबाह सकेंगे । कहते तो हूँ कि ऐसा 
सन्देह स्वयं उनके हृदय में भी था । पर वे स्पष्ट कहते थे कि जिस परमात्मा ने इतने 
ऊंचे पद पर आरूढ़ किया है वही उसका निर्वाह भी करेगा । उनके मन में ईदवर का पूरा 
मरोपक्ता था । वे बचपन हो से अपने माता-पिता के च रण छकर नित्य उन्हें प्रणाम किया 
करते थे । प्रतिष्ठित वकील हो जाने पर भी अपने वृद्ध पिता की सेवा करने में संकोच 
नहीं करते थे । सरकारी वकील होन पर भी धार्मिक उत्सवों में जनता के साथ सम्मिलित 
होते थे । उनकी सरलता की छाप सबके दिल पर थी। मेने उन्हें अनेक सार्वजनिक 
सभाओं में देखा था | 

उनके पिता बाबू जगदम्ब सहाय डिप्टी कलक्टर थे । वे अपने सुशील पुत्र को अपनी 
वृद्धावस्था में कीति और प्रतिष्ठा से सम्पन्न देखकर अपने परिवार के अन्य बालकों से कहा 
करते थे कि ससस्‍्कृत-भाषा पढ़ने और माता-पिता की भक्त में चित्त देने ही से इनकी 
उन्नति हुई है, इसलिए तुम लोग भी देववाणी पढ़ो और बड़ों का आदर करना 
सीखो । उनके घर के सब लड़के स्कूल में संस्कृत ही पढ़ा करते थे । बहुत से लड़के सर 
ज्वालाप्रसाद के आश्रय में रहकर विद्योपाजंन करते थे । क्‍ 

उनका जन्म शाहाबाद-जिले के “भंड्सरा” गाँव में हुआ था। इस गाँव में 
कायस्थों की संख्या अधिक हे । जज साहब की कृपा से इस गाँव के बहुत-से लड़के पढ़ 
गये और बहुतों को नौकरो भी मिल गई। अपने तन से उन्होंने अपने गाँव के बहुत 
लोगों का उपकार किया । अपनी शक्ति भर परोपकार करने से उन्होंने कभी मृहन 
मोड़ा। इसके लिए उनकी हानि भी होती थी; पर वे जीवन-भर औढरदानी ही 
बने रहे । 

गत वर्ष ( सन्‌ १९३३ ई० में ) उनके मरने पर उनका गाँव ही नहीं उनका 
सारा जिला अनाथ हो गया। जात-पाँत का भेद भूलकर वे मुक्तहस्त हो सबकी 
भलाई किया करते थे । 

उनकी प्रतिभा बचपन ही से बड़ी अच्छी थी। तेरह वर्ष की अवस्था में ही 
उन्होंने इन्ट्र न्‍्स-पास किया और अठारह वर्ष की उमर में ही ग्रेजुएट हुए । उनकी 
विलक्षण मंधाशक्ति ने उन्हें इक्क्रीस वर्ष की अवस्था में ही वकील बना दिया । वकील भी 

१. सन्‌ १६१२ ई० में सम्राट पंचम जाजे का राज्याभिषेक दिल्ली में हुआ था । वे बिहार 
में भी यात्रा करने आये थे। उसी साल बंगाल से बिद्दार को अलग करने की घोषणा हुईं थी। उस 
घोषणा के बंद ही पटना-द्वाईकोर्ट का जन्म हुआ था। --ले० 

साधारण न थे, अदालत में प्रवेश करते ही चमक उठे। थोड़े ही दिनों में सरकारी 
वकील हो गये । 
जिस प्रकार कालेज में पढ़ते समय पदक-पुरस्कार आदि पाते रहे उसी प्रकार 
वकालत करते समय भी यश और सम्मान के भागी बने रहे । शिक्षा और कानून के 
क्षेत्र में उनके कई काम बड़े महत्त्वपृर्ग हे, जो सदा उनको अमर रखेंगे । वास्तव में .वे 
बिहार के रत्न थे । रे 
--साप्ताहिक राम! (आरा), १६३४ इ० ! 


सर राजीवरंजन 


... बिहार-प्रान्त के शाहाबाद जिले में सूथंपुरा एक पुरानी रियासत हूँ । उम्तके 
वर्तमान स्वामी राजा राधिकारमणप्रसाद सिंह, एम० ए० की साहित्यसेवा से सारा हिन्दी- 
संसार परिचित हूँ । राजा साहब के स्वर्गोय पिता राजा राजेश्वरीप्रसाद सिंह भी 
हिन्दी के बड़ नामी कवि थे--उनका उपनाम "प्यारे कवि/ था--उनतकी रचनाओं का 
संग्रह, सचित्र ग्रंथावली के रूप में, प्रकाशित हुआ हँ--भारतेन्दु हरिश्चन्द्र और महाकवि 
रवीन्द्रनाथ से उनकी बड़ी मंत्री थी; उन्हीं के छोटे राजकुमार थे--प्तर राजीवरंजन- 
प्रसाद सिंह, जिनका देहान्त गत वर्ष ८ जुलाई (सन्‌ १९४८ ई०) को पटना में हुआ। 
उनकी मृत्यू से बिहार का एक नररत्न खो गया । 

.. उनका जन्म सन्‌ १८९३ ई० में हुआ था। १९०४ में उनका नाम 
आरा-जिला-स्कूल में लिखाया गया। अपने क्लास में वे बराबर प्रथम होते रहे । उनके 
प्यार का घरेलू नाम 'मुनमुनजी था। सन्‌ १९०७ ई० में जब राजा साहब इन्ट्रेस 
पास कर सेण्टनजेवियसें-कालेज (कलकत्त।) में पढ़ने गये, तब वे भी वहीं के 
सेण्ट-जे वियसें-केम्ब्रिज स्कूल में पढ़ने लगे । पहले तो स्कूल का अँगरेज प्रिन्सिपल उनकी 
हिन्दुस्तानी पोशाक देखकर भड़का और नाम लिखने से हिचका; क्योंकि उस स्कूल में 
अधिकतर अँगरेज लड़के ही पढ़ते थे । जो हिन्दुस्तानी लड़के थे भी, वे सब-के-सब धनी 
घराने के ही थे और अंगरेजी लिवरास में आते थे। कुमार साहब अपना देशी लिबास 
बदलने को राजी या तैयार न हुए । उन्होंने बड़े जोरदार शब्दों में स्कूल को इस नीति 
का घोर प्रतिवाद किया। उनकी निहायत अच्छी अंँगरेजी सुनकर प्रिन्सिपल बहुत 
प्रभावित हुआ । ऊंच दर्जे से किताब मँगाकर उनकी योग्यता जाँचने लगा । पहले उसने 
समझा था कि मुफस्सिल का लड़का अँगरेजी में यहाँ नहीं चछ सकेगा; मगर उनकी 
जबान की तेजी और सफाई देखकर यह कहते हुए खुशी से उसने उनका नाम लिब्र 
लिया कि तुम कुर्ता-घोती में भी आते तो तुम्हारा नाम जरूर लिखा जाता और अब 
तुम्हारे लिए पोशाक की कैद नहीं रहेगी । 


८६ शिवपूज॑न-रचनावलो 


उन्हीं दिनों बंगाल में बंग-भंगवाले स्वदेशी आन्दोलन का बड़ा जोर था। उसमें 
उनकी बड़ी दिलचस्पी हो गई | वे नियमित रूप से बंगला का कान्तिकारी पत्र युगान्तर' 
पढ़ा करते थे । यहाँ तक कि उसे अपने साथ स्कूल भी ले जाते थे। एक दिन इसी बात 
पर प्रिन्सिपल से उलझ पड । इस खठपट के कारण थे नाम कटाकर हेयर-स्कूल में चले 
गये । वहाँ पढ़ते समय भी श्रीअरविन्द घोष के व्याख्यान सुनने जाया करते थे। एक 
दिन संयोगवश आरा (शाहाबाद) के कलक्टर ने, जो उनका गाजियन था, उन्हें देख 
लिया । वह उनके प्राइत्रेट मास्टर बात्ू नन्‍्दकुमार छाल पर बहुत बिगड़ा और तुरंत 
उन्हें कलकत्ता से आगरा के एक स्कूल में भेज दिया । वहाँ भी हेडमास्टर अंगरेज ही था, 
इसलिए अंगरेज कलक्टर की लिखापढ़ी से वहाँ पहले से ही नाम लिखा तैयार था । वहाँ 
का अंगरेज हेडमास्टर भी उनकी किशोरावस्था में ही अंगरेजी की असाधारण योग्यता और 
अंगरेजी की उच्चारण-प्रणाली तथा भाषण-शैली देखकर उनसे बहुत संतुष्ट रहता था । 

राजा साहब १९०९ ई० में एफ० ए० पास कर चके थे । वे भी आगरा-कालेज में 
चले गय । कुमार साहब वहाँ भी, कोर्स के बदलते रहने पर भी, फर्ट ही होते रहे । 
वहीं से इन्ट्रेन्स-पास करके वे इलाहाबाद के 'म्योर-सेण्ट्रल-कालेज” में आये | कालेज में 
पहले-पहल संस्कृत पढ़ना शुरू किया । फिर भी आशातीत सफलता प्राप्त की । फारसी 
पढ़ानेवाले मौलवी और संस्कृत के पण्डितजी कलकत्ता से आगरा तक वराबर साथ ही रहे । 
बचपन में घर पर उन्होंने उद्द ही पढ़ी थी और स्कूल में भी; मगर कालेज की शिक्षा 
के संबंध से वे संस्कृत के ऐसे अनु रागी हो गये कि वाल्मीकीय रामायण का पाठ नित्य 
किया करते थे अ'र अन्तिम साँस तक उसका पाठ सुनते रहे। उसके अनेक प्रसंगों की 
चर्चा वे श्रायः किया करते थे ओर स्मृतिशक्ति इतनी प्रखर थी कि अनेक स्थलों के सुन्दर 
इलोक सहसा सुना देते थे । 

बी० ए० उन्होंने पटना-कालेज से पास किया । अंगरेजी में वे ऑनर्स के छात्र थे । 
अचानक बीमार पड़ जाने से एक पेपर में इम्तहान ही न दे सके, फिर भी अच्छे नम्बर से 
पास हो गये । तब इलाहाबाद युनिवर्सिटी से फस्ट क्छास फर्स्ट एम० ए० हुए, जिससे 
उन्हें क्वीन-एम्प्रेस-जुबिली-मेडल' मिला, जो उस समय तक केवल श्रीतेजबहादुर सत्र 
ओर श्रीकलाशनाथ काटजू और श्री अमरनाथ झा को ही मिला था । यह देख पटना के 
कमिश्नर ने वहाँ के प्रिध्रिपल से उन्हें आइ० सी० एस० की परीक्षा के लिए विलायत 
भेजने के बारे में राय पूछी । उसने लिखा कि कुमार राजीवरंजन बड़ा स्वाधीन चेता 
यूवक हँ--वह सिविलियनों में नहीं खपेगा। इस पर कमिश्नर ने राजा साहब को 
बुलाकर स्पष्ट कह दिया--'आपके भाई को हम विलायत नहीं भेजेंगे | वह आइ० सी० 
एस० की परीक्षा में तो अवश्य सफल होगा, मगर वह ऐसे स्वतंत्र विचार का हैँ कि 
अफसरों का दिमाग बिगाड़ देगा ।' इस प्रकार वे विलायत न जा सके--यद्यपि बी० ए० में 
पढ़ते समय से ही विलायत जाने को उत्सुक थे, पर आरा-जिलाधीश ने उन्हें स्वाभिमानी 
समझ विदेश जाने ही न दिया । उस समय रियासत उनकी कोरट थी और अंगरेज 
अफसरों का बोलबाला था। 

बिहार में पहले-पहल उन्हीं को सन्‌ १९१७ ई० में फौजी शिक्षा के लिए 
'किस्स-कमीशन” मिला, पर वे फौज में जाने को राजी न हुए--यद्यपि वे बड़े निपुण 
शिकारी, अचूक निशानेवाज, साहसी तैराक और कसरती पहलवान और दक्ष 
घुड़सवार थे । तैराक ऐसे निडर थे कि बरसात की उमड़ी गंगा को भी पार कर जाते थे । 
मीलों घड़सवारी करके भी थकते न थे। जैसा कसरती बदन था, बसा ही खाने-पीने का 
शौक भी । पहलवानी के जोश में जितना ही खाते उतना ही पचाते भी थे । नाजुक- 
मिजाज अमीरों की तरह कभी उन्होंने दवा नहीं खाई । न कभी पेट की शिकायत, न 
कभी सिर दर्द की । लेकिन, ढलती उम्र में जब दिमागी कामों का जोर पड़ा, तब शरीर 
ढीला पड़ने लगा । जीवन के अन्तिम तीन-चार बरसों में जब बीमार रहे तब क्षण-क्षण 
अपनी जिन्दगी से ऊबते ही चले गये । राजा साहब ने उनके रुग्ण शरीर को अश्र्फियों से 
तौला; मगर पानी की तरह रुपया भी बहा और अपने सोते में उनका जीवन भी वहा 
ले गया । 

वे जैसे भारतीय सम्यता और संस्कृति तथा भारतीय वेश-भूपा और खान-पान 
के अनु रागी थे, वैसे ही हिन्दु-म्‌स्लिम एकता के पक्के हिमाथती भी । सन्‌ १९१७ ई० 
में शाहाबाद के 'पीरो' नामक स्थान में भीषण दंगा हुआ था। उन्होंने यूयंपुरा और 
आसपास के गाँवों के मुसलमानों को अपने पुराने गढ़ के महल में आश्रय दिया। 
हजारों औरत, मर्द, बच्चे और बूढ़े मृसठमान बहुत दिलों से अन्न-वस्त्रादि की सहायता 
पाकर निभंय, निश्चिन्त महल में सुरक्षित पड़े रहे । यहाँ तक कि उन्होंने दोनों सम्प्रदायों 
में मेल-मिलाप भी करा दिया; जिससे सूर्यपुरा के आसपास कहीं दंगा-फसाद न हो 
सका । इसलिए शाहाबाद के सभी जमीन्‍न्दारों पर सरकार ने टैक्स (दंगा-कर) लगाया, 
मगर सूर्य पुरा-रियासत उससे बिल्कुल बरी रही । 

सन्‌ १९२१ ई० में वे प्रान्तीय असेम्बली में आये । सन्‌ १९२३ और १९२६ ई० 
में भी, तीनों बार, निर्विरोध चुने गये । वहाँ सदा जनता के पक्ष में रहे। सरकार 
के विरोधी दल में शामिल रहने से एक बार जन-हित के एक प्रस्ताव पर विरोध-स्वरूप 
'वाकनआउट' भी किया था । कौंसिल-भवन से बाहर निकल आये थे । इसी कारण, उनका 
परम रवतंत्र विचार देख कर, सूरयपुरा-राज्य का 'सर्टिफिकेट-पावर” (असामियों पे कानुनन 
लगान वसूल करने का हक) सरकार ने छीन लिया । सन्‌ १९२६ ई० के चुनाव में तो 
जगदीशपुर (शाहाबाद) के सुप्रतिष्ठित जमीन्द।र बाबू हीराजी से घोर संघ हुआ था । 
सरकार की ओर से हीराजी को अवंधानिक सहायता मिल रही थी । फिर भी कुमार 
साहब को ही जनता ने चुना। उस संघर्ष के समय उनकी लोकप्रियता देख स्वामी 
भवानी दयाल संन्‍्यासी बहुत प्रभावित हुए थे। स्वामीजी ने अपनी पुस्तक 'प्रवासी की 
आत्मकथा” में इस पर काफी लिखा हूं | 

प्रान्‍्तीय कॉसिल से वे केन्द्रीय कौंसिल (पार्लामेण्ट) में भी बहुमत से हो यये । 
इम्पीरियल कौंसिल (दिल्ली) के वे १९३० तक मेम्बर रहे । रियासत पर सरकारी शनि- 
दृष्टि देखकर ही वे वहाँ भेजे गये थे। वहाँ भी वे माननीय बिट्ठलुभाई पटेल और 

ब्क्के 


पंडित मोतीलाल नेहरू को अपने मधुर व्यक्तित्व से प्रभावित करने में समर्थ हुए। इन 
दोनों नेताओं से उनकी बड़ी घनिष्ठता हो गई थी । 

इम्पीरियल कौंसिल की अवधि पूरी होने पर फिर वे कभी कौंसिल में नहीं गये । 
हाँ, सन्‌ १९३६ ई० के चुनाव में, सभी दलों न सर्वंसम्मति से, उन्हें बिहार कौंसिल 
का सभापति चुना । प्रान्तीय कौंसिल के अध्यक्ष के रूप में उन्होंने बड़ी योग्यता और 
शान से काम किया । अध्यक्ष के पद की मर्यादा और उसके उत्तरदायित्व का पालन 
इतनी तत्परता एवं कुशलता से किया कि सभी मत के लोगों ने और सरकार ने भी उनकी 
प्रशंसा की । सन्‌ १९४२ में उन्हें 'सर' की उपाधि मिली । अस्वस्थ रहने पर भी कौंसिल 
का काम वे बराबर करते रहे। चाहे जिस क्षेत्र में वे गये, अपनी प्रतिभा का 
चमत्कार सवंत्र दिखाया | कौंसिल के मेम्बर और प्रेसिडेण्ट रहने पर उनको जो कुछ 
आय हुई, भत्ते और वेतन के सब रुपये, वे अलग ही रखते थे। अपना सारा 
खर्च अपनी रियासत से ही लेते थे और भत्ता वेतनादि के रुपये परोपकार के कामों में ही 
लगाते थे | सन्‌ १९३४ के भकम्प में उन्होंने पचास हजार रुपया लछोकहितार्थ दान दिया 
था । अनेक गरीब विद्यार्थियों और विधवाओं को वे नियभित रूप से सहायता दिया करते 
थे । जब कभी सूयंपुरा जाते, अपने पुराने गढ़ के महल में, शाम को गाँव के बच्चे 
को मिठाई-नमकीन खिलाया करते । बच्चों को खिलाने का उन्हें व्यसन-सा था। यही 
रोज शाम का उनका मनोविनोद था । । 

गरीबों पर उनका बहुत खयाल रहा करता था । भूकम्प-कोप में उन्होंने पचास 
हजार रुपये दान दिये थे । दान में शर्त रूगा दी थी कि शहर या देहात के सिफ गरीबों 
को ही सहायता दी जाय--और ऐसे गरीबों को जो किसी से कर्ज छेने में असमर्थ हे-- 
उसमें जात-पाँत या मजहब की कोई कैद न रहे--गरीब किसान को ही, चाहे वह जिस 
सम्प्रदाय का हो । 

राजा साहब और कुमार साहब का आात-प्रेम भी आदर्श था। धनी घरानों में 
ऐसा अविरल श्रातृ-स्नेह प्रायः कम देखा जाता है । कुमार साहब की जेसी अनुपम 
भायप-मक्ति थी, वेसा ही राजा साहब का अतुलनीय बंधु-स्नेह भी था। दोनों भाइयों 
की प्रीति-रीति बड़ी अनूठी थी। 


कुमार साहब की सबसे बड़ी विशेषता थी अनन्य गोभक्ति । अच्छी-अच्छी गाये 
उन्होंने बड़े अनुराग और बड़ी श्रद्धा से पाल रखी थी । उनके लिए बहुत कीमती साँड़ 
और स्वच्छ गोशाला का भी प्रबन्ध किया था । गौओं को अपने ही हाथों गुड़-मलीदा 
आदि खिलाते थे । उन्हें देखते ही गायें चारों ओर से घेर कर सूंघने-चाटने लगती थीं । 
उनके कमरे में भी गायें स्वच्छन्द जा सकती थीं। उनके बंगले के उद्यान में या महल के 
आगन में गाय-बछड़ों के लिए कोई रोकटोक नहीं थी । पक्‍की गोशाला के फर्श पर गोबर 
देखते ही वे अपने हाथों से भी साफ करने में न हिचकते थे । गायों को सानी-पानी देते में 
वे प्राय: स्वयं लग जाते थे । गो-सेवा उनके जीवन की आनन्ददायिनी सहज प्रवृत्ति थी । 
आज वे गोलोकवाती हू । 

उनके मरने पर बिहार के भीष्मपितामह डाक्टर सच्चिदानन्द सिंह (सिनहा 
धाहब) ने लिखा था--“मुनमुनजी ने केवल विद्तत्ता के क्षेत्र में ही सफलता नहीं पाई, 
बल्कि जीवन के दूसरे क्षेत्रों में भी उन्हें काफी ख्याति मिली । यदि वे वकालत या दूसरे 
पेशे में होते तो मुझे दृढ़ विश्वास है कि वे उसमें बहुत आगे बढ़ गये होते। फिर भी 
बिहार-कौंसिल और केन्द्रीय असेम्बली के लोकप्रिय सदस्य के रूप में उन्होंने उल्लेखनीय 
सफलता पाई । बिहार-कौंसिल के सभापति के रूप में तो वे खूब सफल हुए। उनके 
अनु रोध करने पर में स्वयं उनके पास घंटों बैठकर बड़े ध्यान से कौंसिल की सारी कारंवाई 
देखता रहा । मेरा दावा हूँ कि बिहार में आज तक जितने लोगों ने प्रसिद्धि पाई, उन सबको 
में अच्छी तरह जानता हूँ और में यह कह सकता हूं कि मुनमुनजी बिहार के वत्तंमान 
पीढ़ी के अत्यन्त प्रतिभा-सम्पन्न महान्‌ व्यक्तियों में थे । 
जिहार-सरकार के गजट में प्रकाशित शोक-प्रस्ताव में उनकी संक्षिप्त जीवनी 
प्रशंसापूर्ण शब्दों में दी गई थी, जिसके कुछ वाक्य विशेष ध्यान देने योग्य हं-- प्रान्तीय 
कॉोंसिल और केन्द्रीय असेम्बली में वे बराबर जनता के पक्ष में रहे। बिहार-कौंसिल के 
सभापति-पद के लिए उनका जो विना विरोध चुनाव हुआ वह उनके बद्धि-बल, चरित्र- 
बल और वंधानिक अनुभव का परिचायक है । वे ही बिहार-कोंसिल के सबसे पहले अध्यक्ष 
हुए थे | इसलिए उनके रामने कॉंसिल के कार्य -संचालन की कोई विधि-परम्परा पहले से 
नहीं थी, उन्हें स्वयं ही अपना रास्ता आप बनाना पड़ा । अन्तिम समय तक उन्होंने उस 
पद की मर्यादा को भली-भाँति निबाहा और बड़ी सफलता तथा योग्यता के साथ निबाहा । 
अस्वस्थ रहने पर भी वे आखिरी दम तक कौंसिल के कामों में खासी दिलचस्पी लेते रहे । 
उनके मरने से बिहार का एक महान्‌ अनुभवी और मेधावी देदाभकत तथा अमूल्य गणों से 
भूषित पुरुष उठ गया ।/! 
--मासिक किशोर? (पटना); वर्ष १२, अछ्लू १; अप्रैल, १६४६ ३० 


श्री लतीफ हुसेन 


बिहार-प्रांत में दो हिन्दी-साहित्यसेवी मुसलमान सज्जन प्रसिद्ध हें । एक बेतिया 
(चंपारन) के श्रीयुत पीर मुहम्मद मूनिस, और दूसरे मृजफ्फरपुर के श्रीयत्त छतीफ हुसेन । 
किन्तु मूनिसजी केवल राष्ट्रीय विचार के गद्य-छेखक हैं, और लतीफ हुसेन गद्य-लेखक के 
साथ कवि भी हँं--अलावा इसके, जिहार के अनेक सार्वजनिक कार्यों में दिलूचस्पी लेनेवाले 
एक उत्साही और कमंठ नवयुवक भी ।'* 
१. यही लेख पटना के प्रतिद्ध हिन्दी-साप्ताहिक "योगी? (< फरवरी, १६४६-३०) में भी 
छुपा था। उसमें अन्तिम दो श्रनुन्छेद नहीं छुपे थे ।--हो ० 
२. इसके बाद का थोड़ा अंश निकाल दिया गया है; क्योंकि शअ्रबः वह नितान्त 
अनष्प्रयोअन था। --न्ले* 


९० शिवपूजन-रचनावलो 


शुद्धि के बाद आपमें केवल 'चुटिया' भौर 'जनेऊ' की ही वृद्धि हुई है, और 
आपका हिन्दू-नाम पड़ा ह--ठाकुर ललितकुमार सिंह 'नटवर'। उनकी वेषभूषा और 
आचार-विचार-पद्धति पहले भी आज ही ज॑ंसी थी और इसीलिए यच्पि प्रांत में या 
हिन्दी-संसार में आप मुस्लिम नाम से परिचित थे तथापि अपने हमजोलियों और हम 
साहित्यिक मित्रों की पंगत में वे बहुत पहले से ही शुद्ध माने जा चुके थे । अस्तु । 

आपके पिता बाबू महादेव सिंह उज्जन-वंशीय क्षेत्रिय थे। वे शाहाबाद 
(आरा) जिले के 'महुआर' ग्राम (थाना ब्रह्मपुर) के निवासी थे और मृजफ्फरपुर की 
म्प्निसिपलिटी में पहले तहसीलदार और फिर बाद को सब-ओवरसियर रहे। उन्होंने 
आपके जन्म (ज्येष्ठ कृष्ण १५, गृरुवार, वि० सं० १९५५) के दो साल बाद अपनी 
दूसरी शादी--अपने ही क्षत्रिय-समाज-में की थी, जिससे उत्पन्न हुए पुत्र बाब जगन्नाथ 
सिंह अभो वत्तम्रान हें। वे (जगन्नाथजी) इस बार आपकी शुद्धि और सहयोग में 
स्वत: सम्मिलित हुए थे । 

बाब्‌ महादेव सिंहजी की वह दूसरी विवाहिता पत्नी भी अभी जीवित हें, और 
उनके सगे छोटे भाई बाबू मथुरा सिहजी भी। इनलोगों की सामाजिक परिस्थिति 
आज तक बड़ी पवित्र, प्रतिष्ठित एवं संतोषजनक हूँ | पीरपंती (भागलपुर) में इनकी 
अच्छी गृहस्थी और खेती-बारी है । 

ब्राब्‌ जगन्नाथ सिंह की आरंभिक शिक्षा आपही के साथ मुजफ्फरपुर में 
हुई थी । उनमें तो अभी तक भ्रातृत्व का इतना माद्दा हैं कि वे बड़े आग्रह से आपको 
घर ले जाना चाहते हें । किन्तु मुजफ्फरपुर से आपके जीवन की घनिष्ठता इतनी बढ़ी 
हुई हैं और वहाँ का आपका नागरिक जीवन इतना सम्मान्य तथा सावंजनिक बन 
गया हूँ कि अभी आप वहाँ से अन्यत्र जाना नहीं चाहते। वहाँ की आपकी 
सखा-दिष्यमंडली ही आपका अपना परिवार हो रही है । 

आपकी माता का नाम पानकुअरि था। वे मृजफ्फरपुर-जिले के ससोला"“ग्राम 
(थाना शिवहर) की रहनेवाली थीं। उनके नाना पहले शाकद्वीपीय-बआ्राह्मण थे, जो 
ब।द को मुसलमान हो गये थे; किन्तु उनके पिता छोंख मदारू मिरयाँ खानदानी 
मुसलमान थे । बाबू मद्गादेव सिहजी उनको बहुत छोटी उम्र में ही मुजफ्फरपुर लाये थे । 
उसी समय से अपने घर के अन्दर, विवाहिता पत्नी के समान, बड़ी प्रतिष्ठा और 
पवित्रता के साथ, उन्हें पर्दे में रखते थे । वह भी जब से बाद साहब के आश्रय में आई', 
हिन्दू-गृहिणी की तरह, नित्य बड़ी स्वच्छता से नहाती-धोती और खाती-पीती थीं+- 
कभी किसी मुसलमान के घर खाया-पिया नहीं । सन्‌ १९११९ के सितंबर में उनका देहान्त 
हुआ, और वे मुसलमानी रिवाज के अनुसार दफनाई गईं। आपके पिता तो सन्‌ 
१९१५ ई० में ही स्वर्गंवासी हो चुके थे और उनका दाह-कर्म हिन्दू-रीति के अनुसार 
ही उक्त बाब्‌ जगन्नाथ सिंह ने किया था । 

माता के सदाचार का प्रभाव आपपर खूब पड़ा। आपने भी कभी अभक्ष्य भोजन 
नहीं किया--१९१ ३ ई० से तो बिलकुल निरामिष भोजी हो गये--ल्ञान-पान और भाचार- 

विचार में बड़ संयत रहे--रहन-सहन और संग-पतोहबत पर केवल हिन्दुत्व की ही छाप 
रही | बचपन से ही हिन्दू-धर्म पर श्रद्धा और विश्वास रहा। अपने पिता और छंगोटिया 
यारों के साथ बराबर हिन्दू-मंदिरों और उत्सत्रों में बेरोक-टोक आते-जाते रहे । फलत: 
लड़कपन से ही श्रीकृष्ण की भक्त के रंग में रंग गये। वृन्दावन के कवि-प्तम्मेलन* में 
आपकी क्ृष्णभक्तिमयी कविता सुनकर पं० किशोरीलालजी गोस्वामी ने जब आपको 
'रहोम' कहकर वाहवाही दी, तो पं० जगन्नाथप्रसादजी चतुर्वेदी न छूटते ही कहा था 
कि में तो इन्हें पहले हो 'रसखान' की पदवी दे चुका हूँ । वास्तव में आप आधुनिक 
'रसखान हें भी । 

छटपन में आपकी शिक्षा-दीक्षा साधारण-सी हुई थी । कुछ दिनों तक मिडिल में 
पढ़ने के बाद मामूली तोर से थोड़ी-बहुत अँगरेजी, उदृ और संस्कृत की प्रारंभिक शिक्षा 
पाई । यों तो अब बेंगला और गृजराती भी टटोछ लेते हें। आरंभिक शिक्षा के 
समय ही से आप बड़े खेलवाड़ी, नटखट, विनोदी और साहसी रहे । अभी तक इस २९ 
वर्ष की अवस्था में भी, आपकी जवानी ने आपके बचपन को खराब नहीं किया हूं । 
लड़कों के साथ--चाहे वे जहाँ-कहीं के हों, या जिस किसी के हों--चुटकियों में 
मिलनसारी बढ़ा लेना और उनके रंग में रंगकर अपने बाल-स्वमाव का जौहर दिखा देना 
आपके बायें हाथ का खेल हैं । यह इतनी लड़कपन की मस्ती और चुलबुलाहट होते 
हुए भी आपकी दशा ठीक महावीर हनुमान्‌-जंसी हूँ, जो दूसरों द्वारा अपनी शक्ति की याद 
दिलाये बिना गोबर-गणेश बने रहते थे | आप भी वंसे ही बड़े आलसी स्वभाव के, पर 
कायंकाल में अत्यन्त स्फृत्तिशाली हूँ | आपके स्वभाव में अजगर-जैसा आलत््य और खंजन- 
जैसी स्फत्ति देखकर इस घोर वपरीत्य पर वस्तुतः आइचयं होता है । 

हिन्दू-समाज से घनिष्ठ संपर्क होने के कारण आपके हृदय में हिन्दी-प्रेम का जो 
बीज-वपन हो चुका था, वह सन्‌ १९१३ ई० से अंकुरित होने लगा । आप १९५१३ से 
१९१८ ई० तक मुजफ्फरपुर की प्रसिद्ध हिन्दी-भाषा-प्रचारिणी सभा के पुस्तकालयाध्यक्ष 
रहे और इसी काल में हिन्दी पत्र-पत्रिकाओं तथा पुस्तकों के निरंतर पाठ से लेख आदि 
लिखने की ओर आपकी प्रवृत्ति हुईै। उसी समय से हिन्दी-सभ।ओं और अन्य सार्वजनिक 
उत्सवों में सम्मिलित होकर व्याख्यान आदि सुनने और उनकी रिपोर्ट तत्कालीन पत्रों में 
भेजन लगे । इससे आपकी रचना-शक्ति की विशेष स्फ्त्ति हुई । थों तो आप बहुत छोटी 
अवस्था--११-१२ वर्ष की उम्न--से ही टूटी-फू्टी रचनाएँ करने लग थे। पहले दोहा, 
चौपाई, गीतों और नौटंकी क॑ तर्ज पर ईशभक्ति, देशभक्ति तथा अधिकांश व्यंग्य-विनोद 
:: से पूर्ण स्वाभाविक रचनाएँ करते चले गये। आपकी उस समय की रचनाएँ प्रायः आपके 
५ बाल-सहचरों द्वारा सभा-सोसाइटियों में गाई-सुनाई भी जात॑, थीं। उनमें से अधिकांश रचनाएँ 
:* आपट्दी के द्वारा १६१३ ई० में 'ललितरागसंग्रह” नाम की पुस्तिका में प्रकाशित हुई थीं। 
ः फिर तो सन्‌ १९१५ ई०---आ्रायः १५-१६ वर्ष की अवस्था--से आपकी रचनाएँ सामयिक 

रे १, प॑० श्रमृतलाल चक्रवत्तों के सभापतित्व में हुए अखिल भारतीय-हिन्दी-साहित्य- 


| सम्मेलन के अवसर पर । 


९२ शिवपुजन*र चनांवेली 


पत्र-पत्रिकाओं में घड़लले से छपने लगीं । पहले 'प्रताप', 'पाटलिपुत्र', 'प्रभा', 'संसार' 
आदि में छपी, और अब 'माघुरी',, “मतवाला', “मनोरमा', “हिन्दूपंच' तथा “विश्वमित्र 
आदि में बराबर छपा करती हूं । 

किन्तु पद्य-रचना में विशेष दत्तचित्त रहने पर भी आप गद्य-रचना से बिलकुल 
उदासीन न रहे । आपके गद्य-लेखन का श्रीगणेश भी--जैसा में ऊपर कह चका हँ--सन 
१९१३ ई० से ही हो चुका था । दैनिक 'भारतमित्र' और 'कानपुर-गजट' के आप नियमित 
संवाददाता थे--सभा-समितियों के विवरण इनमें सोत्साह भेजते रहे। फिर बाद को 
'पाटलिपृत्र', श्रीशारदा,, सेनापति', “अम्यूदय, “आज, 'विश्वमित्र', 'प्रताप' आदि में भी 
आपके कितने ही गद्येलेख निकले । 

यद्यपि आप सन्‌ १९१६-१७ ई० में मुजफ्फरपुर के रत्नाकर प्रेंस (जहाँ से 'सत्ययुग «- 
नामक सचित्र मासिक पत्र और स्वामी सत्यदेव जी की 'सत्य-ग्रंथभाला' निकलती थी) के 
असिस्‍टेंट मैनेजर रहे, तथापि सन्‌ १९१९ ई० में आपकी उल्लेखनीय साहित्य-सेवा का 
सृत्रपात हुआ । उसों साल आप बमंन कम्पनी (मुजफ्फरपुर) की 'रमणी-रत्नमाला' के 
सहायक सम्पादक और प्रबन्धक नियुक्त हुए और तदुपरान्त १९२३-२४ ई० में 'किसान- 
समाचार” (मुजफ्फरपुर) के संयुक्त संपादक एवं बिहारबन्धु-प्रेस के मंनेजर तथा १९२५- 
२६ ई० में साप्ताहिक आशा' (मृजफ्फरपुर) के प्रधान संपादक रहकर अपनी साहित्यिक 
लगन की आंशिक पृत्ति की । आपकी रचित पुस्तकों में (वबाल-रचना--'ललित-संग्रह' को 
छोड़कर )'गूलाल' (होली के सुधार-संबंधी गीतों का संग्रह) और 'चतुर चर' (ब्रालचर-संबंधी 
नाटक) केवल दो ही प्रकाशित हे । अभी कई अप्रकाशित हैं, जिनमें 'प्रजाशवित' (नाटक) 
'तिरछी चितवन' (उदृ्‌ के चुनिन्दा शेरों का सटीक संग्रह) और “बाँसुरी', (आपकी चुनी हुई 
कविताओं का नवीन संग्रह) मुख्य हें । 'नटवर' की “बाँसुरी' अब शञ्ञौघ्र ही बजनेवाली है | 

अपनी सावंजनिक सेवाओं के कारण बिहार में आप बहुत लोकप्रिय हो गये हें । 
नेताओं से लेकर जनता तक--सब आपको प्यार और बादर ही को दृष्टि से देखते हे । 
बिहार-प्रांत की सबसे पहली सेवान्समिति (भारतीय नवयुवक-न्समिति) को आप ही ने 
१९१६ ई० में स्थापित किया था, जिसके आप १९२६ ई० तक प्रधान मंत्री रहे, और 
अब तक भी उसके प्रधान कार्यकर्ता तथा नाट्यकलाध्यक्ष हें। यह समिति मजफ्फरपुर की 
एक जीवित संस्था है । आप ही के उद्योग से मई १९२० ई० में, मजफ्फरपुर में, सेवा- 
शिक्षण-कलास खुला था, जिसमें ट्रेनिड्र देने के लिए प्रयाग की सेवा-समिति की ओर से 
पं० बेंकटंशनारायण तिवारी एमू० ए० आदि सज्जन आये थे और जिसमें शिक्षा पाने के 
लिए मृजफ्फरपुर के अतिरिक्त, प्रांत के अन्य स्थानों से भी विद्यार्थी आये थे। फिर उसी 
१९२० के सितम्बर में, उक्त समिति के वाधिकोत्सव के अवसर पर, भूतपूर्व 'सेवा -मम्पादक 
ठाकुर छेदालाल एम्‌० ए० बार-ऐट-लॉ (ऑकसन) के सभापतित्व में, समस्त बिहार-प्रान्त 
की लगभग ५० सेवा-समितियों का सम्मेलन हुआ था। उसी सम्मेलन में सेवा-समितियों 
की एक निश्चित कार्य-प्रणाली स्थिर हुई और “बिहार-प्रांतीय सेवा-समिति' का सघटन 
हुआ, जिसके आप अभी कुछ दिन पहले तक प्रचार-मंत्री थे। 

सन्‌ १९१९ ई० के मई मे प्रयाग जाकर आपने स्काउटिज्ज की शिक्षा प्राप्त की, 
और वहाँ से आकर बिहार में पहले-पहल उसी नवथुवक-समिति के अधीन स्क्राउटिज्भ-शाखा 
खोलकर उप्की ट्रेनिड्र का प्रचार किया । फिर प्रयाग के बालचर-मंडल की ओर से आप 
बिहार-प्रान्तीय-प्रचारक नियुक्त हुए। इस समथ आप मृजफ्फरपुर-बालचर-मंडल के 
स्काउट-कमिश्नर हैं। यह बालचर-मंडल--जो बालोपकारिणी समिति के नाम से 
प्रसिद्ध हँ--केवल मृजफ्फरपुर की ही इस समय की जीवित सेवा-संस्था नहीं हे, बल्कि 
बिहार-प्रांत भर में एक ही सुदक्ष बालचर-मंडल है । 
इसी तरह कांग्रेस के भी आप अनन्य भक्त और कायेकर्ता हें। १९१६ ई० से ही -- 
दो-तीन अधिवेशनों को छोड़कर---आप बराबर कांग्रेस में जाते और अपने नगर तथा 
प्रांत में उसका कार्य करते हें । सन १९१६-१७ ई० के होमरूल-आंदोलन के समय अपने 
नगर में आपने अच्छा काम किया था। असहयोग-काल में आप कांग्रेस-सेवक-दल के 
जिलाकप्तान, गया-कांग्रेस के स्वथैंसेवक-दल के सहकारी प्रधान नायक तथा उसके 
आफिस-इंचाज॑ और 'स्वराज्यपुरी' के रक्षक थे | उसी युग में, जब कि सरकार द्वारा 
स्वयंसेवक-दल को गेरकानूनी मजमा करार दिया गया था, मुजफ्फरपुर में आपके अधीनस्थ 
लगभग पाँच सौ सेवक सत्याग्रह-पुवंक जेल गये थे। और, इसी प्रकार, अखिल 
भारतवर्षोय हिन्दी-साहित्य सम्मेलन में भी, आप सन्‌ १९१५ ई० से ही--दो-तीन 
अधिवेशनों को छोड़कर---बराबर भाग ले रहे हें । छ; वर्षों से आप उसकी स्थायी 
समित्ति के सदस्य और उसकी नाट्य-उपसमिति के नियोजक हे । 
इतना ही नहीं, बिहार-प्रांतीय हिन्दी-साहित्य-सम्मेलन के जन्मदाताओं और 
कार्यकर्ताओं में से एक आप भी हे । आप ही के उद्योग से मुजफ्फरपुर में, कवि-समाज की 
तरह, 'हिन्दी-साहित्य-परिषद्‌” की स्थापना हुई है, जिसमें समय-समय पर नियमित रूप से 
कविता-लेख-पाठ, कवि-सम्मेलन और पदक-वितरण अदि हुआ करते हूँ । इसी 'परिषद्‌! ने 
इस बार अखिल भारतवर्षीय हिन्दी-साहित्य-सम्मेलन को बिहार में निमंत्रित किया हैं । 
इस परिषद्‌ के मंत्री भी आप ही हैं । इसके अतिरिक्त आप मृजफ्फरपुर की टाउन-काँग्रेस- 
कमिटी के संयुक्‍त-मंत्री और हिन्दू-सभा के सहायक मंत्री भी हें । 
अंत में आपकी सबसे बड़ी विशेषता है आपका नाटय कौशल । ऐसे तो सब रसों के 
पार्ट आप खूबी से कर लेते हें; पर वीर रस और हास्य रस में आप बड़े हो पट हैं । 
बिहार-प्रांत के तो आप अब प्रसिद्ध और सफल अभिनेता गिने जाते हें । नःट्यामिरुचि आप 
में बाल्यावस्था ही से पनपर्न ऊंगी थी। दस-ग्यारह वर्ष की अवस्था से ही रामलीलाओं और 
नौटंकी के स्वांगों की आप नकल किया करते थे । बाद को १९१३ ई० से जब आपने हम- 
जोलियों के सहयोग से एक नाठक-मंडली स्थापित की, तो रंगमंच पर अवनीर्ण होकर लगभग 
प्रति वर्ष अपने अभिनव अभिनय से जनता को म्र्ध करने छगे । सन्‌ १९२२ के लाहौरवाले 
अभखिल-भारतीय हिन्दी-साहित्य-सम्मेलन में “अभिनय के योग्य उच्च नाट्य-ग्रंथ और 
अभिनय के नियमों के निर्माण: के लिए उपसभिति नियत करने का प्रस्ताव आप ही ने 
उपस्थित किया था, जो सर्वंसम्मति से स्वीकृत हुआ था। बाद को उस उपसमिति के 

नियोजक भी आप ही चुने गये। आपने अबतक अपने रस सिद्ध अभिनय-कौशल, 
भावुकतापूर्ण कविता-पाठ तथा तत्परतापूर्ण सेवा-कार्यों के लिए कई स्थानों से अनेक पदक 
एवं प्रशंसापत्र प्राप्त किये हें । हाँ, आपकी एक विशेषता अभी और हे--आप अभी तक 
अविवाहित हूँ | किन्तु फिर भी इतने सरस-हृदय कि परखना मुश्किल । 
अहा ! एक मजेदार बात छूटी जा रही है। शूद्धि के बाद आपके मित्रों ने एक 
पंसे का दंड उन लोगों के लिए नियत किया था, जो 'ललित' के बदले--पुराने अभ्यास के 
वशीभूत होने से--अकस्मात्‌ 'लतीफ' कह उठते थे । शुद्धि के चार दिनों बाद जब में 
मुजफ्फरपुर पहुंचा, तो मुझे भी नव पैसे दंड स्वरूप देने पड़े थे। विदा के समय, 
स्टेशन पर, जब गाड़ी खुली, तो मेने जान-बूझकर आपको पुकार कर कहा--'भाई 
लतीफ ! एक पैसा औौर लेते जाओ ।” इस पर बड़ी ढँसी हुई। वह मेरा दसवाँ पैसा 
आपके पास एक आखिरी यादगार-सा रहेगा ।* 
--मासिक 'सुधा” (लखनऊ); वर्ष १, खंड २, संख्या १, माघ, ३०४ 
तुलसी-संवत्‌ , फरवरी १६२८ इई० 


श्री द्विज' जी की विदाई 


उस दिन अक्तूबर (१९४४ ई०) की दसवीं तारीख थी । मंगलवार का अपरात्त | 
छपरा जंक्शन-स्टशन पर सेकंड क्लास का रिजवं डब्बा पहले ही से खड़ा था । परमादरणीय 
भाई द्विजजी का परिवार सवार हो चुका था। डझगभग तीन बज एक डाकिनी गाड़ी 
आई और उस डब्बे को खींचकर ले भागी । में प्लेटफार्म पर विवश खड़ा था । खड़ा ही 
रह गया, ताकता ही रह गया, भाई द्विजजी की मंजुल मूत्ति आँखों से ओझल हो गई । में 
कवि नहीं हूँ कि “हिरदं से जब जाहुगे मरद बदोंगों तोहि' कहकर संतोष कर लू । न में 
कल्पनालोक का विधाता हूँ और न हृदय के भावों को छाब्दों में अंटानेवाला 
कुशल शिल्पी । हृदय तो बार-बार अपनें-आपमें टटोलता हूँ और बिछुखकर कहता हूँ कि 
प्रेम के पिजड़े का वह प्यारा पंछी किधर फुर से उड़ गया ! 
उधर प्लेटफार्म से गाड़ी सरकने लगी, इधर पेरों के नीचे की धरती खिसकती-सी 
जान पड़ी । मालूम हुआ, गाड़ी के साथ प्लेटफा्म भी चला । किन्तु प्लेटफार्म ऐसा 
सौभाग्यशाली न था । उसने अपनी थर्रहट को मेरे पैरों की राह सारे अंग में बिखेर 
दिया । लालसा थी; पर हाथ हिलाने की सुध ही न रही । मानों देखते-देखते हाथ 
१. इस लेख में दो चित्र छुपे थे-(१) ठाकुर ललितकुमार तिंद .(शुद्धि से पहले), (२) ठाकुर 


ललितकुमार सिंद (शुद्धि के समय) इसका पूरा शीषक था--'श्रीलतीफ हुसेन की शुद्धि! 
प्रोफेसर जनादनप्रसाद मा 'द्विअ!ः एम० ए० (अब पूरशिया के डिप्री-कालेज के 


प्रिंसिपल) । 

साथ छोड़ गये । एकाएक हृदय भर आया। चेतना चम्पत हो गई। हाथ का छाता 
अनायास देककर चकराता हुआ शरीर संभालने का प्रयास करने लगा । ऐसा कातर 
कमी न हुआ था। शायद ढलती उम्र की अशक्तता भावावेश के आकस्मिक आवेग से 
सहसा दहल गई । प्रेम की विह्वलता कहना तो इस युग में दम्भ ही होगा । 

धीरे-धीरे फाटक की ओर दबे पाँव बढ़ा । बाहर निकलकर घर भी लोट आया । 
'फिरेउ बनिक जिमि मूर गेंबाई' सोचता ही रहा, बस सोचता ही रह गया । टोपी 
उतारने से पहले ही विना बटन खोले, कुरता उतारने लगा । जब ध्यान आया, अनिच्छा की 
हंसी आ गई और उसके साथ ही आया आँखों में उफान | मन कदरा गया, आरामकुर्सी 
पर लेटे-लेटे पिछली स्मृतियों को कुरेदन लूगा। केसे थे वे दिन ! आह काहें को 
बहुरेंगे वे दिन ! बसे सुनहले सलोने सुहावने दिन क्या फिर नसीब होंगे ? मानव-हृदय 
मिथ्या आइवासन को भछी भांति परखता हूँ, फिर भी धोखे में आ ही जाता हूँ । विश्व 
स्रष्टा ने झूठी आशा के सौन्दर्य में कितना आकपंण भर दिया हं । मायानटनी को 
मायापति ने कसी मोहकता दी हैं । 

उस दिन भाई द्विजजी सदा के लिए छपरा छोड़ गये । जब तक उनका परिवार 
यहाँ था, वे आते-जाते रहे, छपरा ही औरंगाबाद था । इस बार आशा-तन्तु भग्न हो गया । 
मकान या सामान, कुछ भी उनका यहाँ न रहा । उनके स्नेह से सिक्‍त भूमि रह गई । 
उनके प्रेम से परिप्लावित कुछ हृदय रह गये । उनकी मृसकान से मुग्ध कुछ आँखें रह 
गईं । उनकी वाणी की गूंज से भरे कुछ कान रह गये । पर न रहा वह आँख-कान को 
तृप्त करनेवाला साकार साहित्य ! ! 


सचमच द्विजजी मूत्तिमान्‌ साहित्य हें । उनके व्यक्तित्व में जो असामान्य माधुय हें, 
उनके रहन-सहन में जो कलापूर्ण सौन्दर्य है, उनके स्वभाव में जो स्वयंप्रभ स्वाभिमान हैं, 
उनकी वाणी में जो अतुल ओजस्विता है उनके आचरण में जो संयत अनुशासन-प्रियता हैं, 
वह बिहार की बड़ी अमूल्य सम्पत्ति है । हिन्दी-संसार में भी दृष्टि दौड़ाकर हम ऐसे 
आदर्श गृणों की समष्टि अत्यल्प ही एकत्र पाते हैँ । उनका कुन्दन-सा दमकता हुआ 
चरित्र अभी उन्हें कितना ऊँचा उठा ले जायगा, सहसा कहा नहीं जा सकता । अनतिदूर 
भविष्य इसका द्र॒ष्टा होगा । 

जब तक वे राजेनद्र-कॉलेज में यहाँ हिन्दी-विभाग के अध्यक्ष थे, उनकी छत्रच्छाया में 
कभी मेंने किसी प्रकार की कठिनाई का अनुभव नहीं किया | उनके विमल बन्धुत्व की 
सुखद गोद में मेरी छोटी-से-छोटी भावनाओं का भी सविधि छालन होता रहा। 
उनके अमन्द अनुशासन में सौहाद की सुरभि थी, उनके स्पष्ट व्यवहार में सहृदयता की 
सोंधी मिठास । छात्रवन्द उनकी शास्ति में वात्सल्य का बाहुल्य देख मंत्रमग्ध रहता, 
सहाध्यापकगण उनके सख्य से सन्तुष्ट । नगर के सावंजनिक महोत्सव उनकी वाग्विभूति से 
गौरवान्वित हो उठते, कालेज के विद्यार्थी उनके अध्यापन से आप्यायित । यहाँ उनका 
अभाव पग-पग पर खल रहा है, परन्तु परिवत्ततशील जगत की यही महत्ता है कि उसका 
सत्ता के सामने सबको सिर झुकाना पड़ता है । 

आज वे औरंगाबाद (गया) में सच्चिदानन्द सिंह कॉडेज के प्रिन्सिपल हैं। 

वहाँ उनके गुणों का जादू जौहर दिखा रहा हं। नियमितता और सुव्यवस्था द्वारा 

जीवन में कहाँ तक सौन्दयं लाया जा सकता हूँ, इस कला के वे ममंज्ञ हें । जीवत भी 

एक संस्था ही है । अतएवं उनकी सफलता और कीत्ति के सम्बन्ध में भविष्यवाणी करना 
जगन्नियंता की सत्ता में हस्तक्षप करना होगा । “नहि कस्तूरिकामोद: शयथेन विभावग्यते । 

--साप्राहिक प्रभाकर? (मु गेर); ता० २६ अबक्तूबर, १६४४ इ० 


एक साहित्यसेवी की प्रयोगशाला में 


विहार-प्रान्त के हिन्दी-लेखकों में 'छपरा'-नगर-निवासी श्रीकात्तिकेयचरण 
मुखोपाध्याय बहुत प्रसिद्ध हें । उनकी साहित्य सेवा' से हिन्दी के पाठक भली-भाँति 
परिचित हूँ । उनके पूव॑ंज सन्‌ सत्तावन के गदर से भी पहले--बदंवान जिले (बंगाल) 
के 'कालना' कस्बे से---विहार के छपरा नगर में आ बसे थे । उनकी लिखी हुई और उनके 
द्वारा अनुवादित हिन्दी-पुस्तकों की संख्या लगभग दस-बारह दजन हूं । 

में कात्तिक वाबू को, साहित्य-सेवी के रूप में, लगभग बीस बरसों से जानता 
ह--उन्हें केवल जानता ही नहीं, उनसे पूर्ण परिचित भी हूँ । किन्तु आज तक मुझे यह 
पता न था कि वे कृषि और कुटी र-शिल्प के सम्बन्ध में बहुत-से अनुसन्धान और अनुभत 
प्रयोग भी सिद्ध कर चके हें । 

एक दिन उनके घर गया तो देखा । मकान के पिछवाड़ें एक छोटी सी फलवारी 
हैं । उसमें उन्होंने कुछ पौधे दिखलाये, जिनका विवरण आगे लिखू गा। कुछ पौधों 
की छाल से निकाले हुए रेशे भी दिखलाये, जिनकी बटी हुई रस्सी की मजबूती सराहनीय 
हैँ । केले के रेशे से रस्सी बनाकर उन्होंने पलने में लगा दी है । लताकस्त्री के रेश से 
रस्सी बनाकर दरवाजे पर परदा लटका दिया है। उन्होंने अनेक पौधों के रेशों का 
उपयोग भी बतलाया । प्रयोग करके उन्होंने देखा हूँ कि इन पौधों के सदुपयोग से किसान 
काफी लाभ उठा सकते हैं । 

कागज और कट (दफ्ती) बनाने के प्रयोग में भी उन्होंने सन्तोषवद्धंक सफलता 
प्राप्त की हं । केले के रेशे का बना सुन्दर कागज बड़ा उपयोगी हँ--स्याही नहीं फूटती 

१, कात्तिक बाबू की आ्राकृति बड़ी सुन्दर थी । उनका मौह्सी मकान सरयू नदी के तट पर 
-घधारा से थोड़ी दूर पर --है। उनके घर में कालीजी का मन्दिर है। वे पान बहुत अधिक 
खाते थे । उनके पूवज उन्नीसवीं सदी में ही छुपरा आरा बसे थे। उसी सदी के श्रन्तिम चरण में छुपरा 
से जब हिन्दी का 'साहित्यसरोज” नामक मासिक पत्र निकला था, तब उनके एक पूबंज भी उसके 
व्यवस्थापक-सम्पादक थे। स्व॒य॑ कातिक बाबू ने भी कलकत्ता के प्रसिद्ध पुस्तक-प्रकाशक श्री 
रामलाल बमंन के यहाँ बरसों रहकर एकान्त भाव से साहित्य-साधना की थी। उनकी लिखी हुई 
अनेक हिन्दी पुस्तकें प्रकाशित द्वो चुको हैं। मातिक दारोगा दफ्तर” और साप्ताहिक “हिन्दूप॑च 
तथा “विजय” के कई साल सम्पादक रहें थे। -- ले० 

या फंलती, चिकना और चिमड़ा भी है । रद्दी बोरे और खाट की पुरानी रस्सी से भो 
कागज बना डाला हैँ। पुरानी रई और पटुए से स्पाही-सोख बनाया है । धान और 
कोदो का पुआल, जौ-गेहँँ का भूसा मकई का सूखा तना, --इन चीजों से कूट (दफ्ती ) 
बनाकर कमाल किया है । यदि उपयुक्त साधन मिले, तो वे बहुत-से बकारों को रोदी 
देनेवाला रोजगार खड़ा कर सकते हैं । 

उन्होंने प्रयोगों द्वारा जो अनुभव प्राप्त किया है, उससे किसान विशेष लाभ उठा 
सकते हें । भिडी की खेती हर साल होती हैँ । उसे लोग “रामतरोई' भी कहते हैं । उसका 
तना जब सुख जाता है, चल्हे में झोंक दिया जाता हैँ । यदि उसे पानी में सड़ाकर रेशा 
निकाला जाय तो रस्सी, पायपोश, नकली बाल, कागज, तिरपाल, नेवार, ब्रश आदि चीजें 
बनाई जा सकती हें । उन्होंने अपने प्रयोग में ऐसा अनुभव किया हूँ । यदि फूलने के बाद 
और फलने के पहले ही उसका रेशा निकाला जाय तो उस रेशें से बहुत ही कोमल और 


बडे 


चिकना कपड़ा बन सकता हैँ । अज्ञानवश किसान यह सारी सम्पति नष्ट कर देत हूं । 

भिडी के रेशे के साथ मेने “अलसी” (तीसी) का रेशा भी देखां। इससे रेशम 
के समान कपड़ा बन सकता है--उज्ज्वल, कोमल, चिकना, चमकीला। रेश को चिकनाहट 
और सुन्दरता के विवार से भिडी और अलसी के समान ही “आक' (मन्दार,अकवन) भी 
श्रेष्ठ हैँ । ये तीनों प्रथम कोटि में हैं । इनके रेशों को देखकर मेने यही सोचा कि हमारे 
किसान भाई यदि इन रेशों का उपयोग सीख लेते, तो प्रति वर्ष प्रचुर मात्रा में नष्ट 
हो जानवाला कितना कच्चा माल काम आ जाता ! 

लता-कस्तू री, सदा-सुहागिन और मलंगः---इन तीन पौधों को भी उनकी फुलवारी 
में देखा । इन पौधों की खेती से खेतिहर खूब फायदा उठा सकते है । उन्होंने 'छता- 
कस्त्री' और 'मलंगा' के बीज भी दिखलाये । लता-कस्तूरी के बीज में बड़ी मृदुल सुगंध है । 
इससे अत्यन्त सुगन्धित तेल तैयार हो सकता है । आयुर्वेद के मत से इसका गुण शीतल, 
कफनाशक और नंत्र-रोग-विनाशक हूँ । इसके कच्चे फल के रस से गृड़ स।फ किया जा 
सकता है । मलंगा का बीज (तुख्म-मलंगा) तो बहुत महँगा बिकता है । यह फोड़े पर 
पट्टी बाँधने के काम में आता है । इसको लोग शरबत में भी डालकर गर्मियों में पीते हूं । 
यह लसदार, शीतल, धातुपुष्टिकर और शवितवद्धंक होता है। इन पौधों को उपजाकर 
किसान अपनी आधथिक आय बढ़ा सकते हें । 

“'लता-कस्त्री' का पेड़ भिडी के समान होता हूँ । पत्ते और फल भी उसी के समान 
होते हैं । एक बार बोने के बाद इसका बीज ऐसा पेड़ पंदा करता हूँ जो कई साल रह 
सकता हूँ, भिडी की तरह एक ही फसल तक नहीं । इसके रेशे की बटी रस्सी भी मेने 
देखी । कात्तिक बाबू ने अपने श्रयोगों में अनुभव किया है कि इसके रेशों से कागज के 
सिवा और भी कई चीजें बन सकती हें । जैसे--सुतली, कनवास, बोरा, म्‌रछल, ट्वाइन 
(तागा) । ट्वाइन भी मेंने देखा-- बाजारू 'टून' से कहीं मजबूत और टिकाऊ । 

'सदा-सुहागिन' का बंगला नाम उन्होंने 'सुयंभणि” बतलाया । इसका पेड़ 
झाड़दार हँं--पाँच-छ: हाथ हरुम्बा (ऊँचा) । पत्ता पान की तरह, जिसमें तीन कोने 

होते हे,किनारे-किनारे पाँत भा । पक जाने पर पत्ते में कुछ लाली की झलक आ जाती है । 
पत्ता प्रायः खरखूरा होता हैँ । फूल दो रंग के होते हे--लाल और उजला। दोनों 
तरह के अलग-अलग पौधे मेने देखे । बवेत पुष्प के पौधे का रेशा उज्ज्वल है, छाल फूल के 
पौधे का रेशा भरे रंग का । इन रेशों से कपड़े बनाने के सूत बटे जा सकते हूँ । छोटे-छोटे 
लाल और उजले इसके फूल बड़े सुहावने लगे । प्रकृति की गोद में कितनी सम्पत्ति भरी 
पड़ी है ! केवल उपयोग न जानने से हमारे देश के लोग बेकारी और गरीबी झेलते है ? 

'ममलंगा! का पौधा देखते ही 'तुलसी' का भ्रम हुआ | पेड़ हरी तुलसी के समान, 
मंजरियाँ ठीक श्यामतुलसी के सदृश । 'दौना-मरुआ' के पत्ते की तरह गन्ध, और गाछ भी 
उसी के ऐसा । इसका पल्‍लव भी मंगल-सूचक बन्दनवार में आम्रपल्लव के राथ बाँधा 
जाता है । इसकी खेती साधारण भूमि में भी हो सकती हूँ । न सींचने की जरूरत, न 
रखवाली की । गधा भी इसे चर नहीं सकता | इसके बीजों से घाव के लिए “टिंक्चर 
आइडिन' की तरह दवा बनाई जा सकती हूँ । ये बीज बाजार में दायद चार रुपये सेर 
बिकते हूं । किसान इसकी खेती से थोड़े परिश्रम में अधिक पंसे पा सकते हूँ । 

इसी तरह कई प्रकार के पौधों की छाल से रेश निकालकर कात्तिक बाब ने 
देखा हैँ कि बहुत-सा कच्चा माल हमारे देश में व्यर्थ हो नष्ट हो जाता हैँ । उसपर कोई 
ध्यान नहीं देता । जिन पौधों को छोग बिलकुल निकम्प्ा समझते हैँ, उनसे भी पैसे पैदा 
हो सकते हूं । पुआल, भूसा भादि से जो दफ्ती बनी हे, वहीं यदि बड़े पैमाने पर तंयार 
कराई जाय, तो किसान काफ़ी कमा सकते हैं । 

किन्तु सब प्रयोगों और अनूसन्धानों को सफल करनेवाला द्रव्य ही हूँ । द्रव्य के 
अभाव से कात्तिक बाब के अनुसन्धान ओर प्रयोग जंगली फूल की तरह अपनी सुगन्ध 
निजंन में बिखेर रहे हे । वे स्वयं एक सिद्धहर्त लेखक हूं, अतएवं अपने अनुसन्धानों 
और प्रयोगों पर पुस्तक भी लिख सकते हँ---कई पुस्तक लिख भी चुके हूँ । गृह-शिल्प के 
परिपोषक् और पुस्तक-प्रकाशक, दोनों, उनके सहयोग से, देशोपकार के साथ-साथ 
अर्थपार्जन कर सकते हूं । 

इस देश में ऐसे कितने प्रतिभाशाली कलाविद पड़ें हें, कौन जानता हूं ! जो 
समर्थ सज्जन अपना द्रव्य कुटीर-शिल्प के धन्धे में लगाना चाहते हों, उन्हें ऐसे गणी 
विद्वान्‌ का सदुपयोग करना चाहिए । 

मन बिहार-चर्खा-संघ के प्रधान मंत्री और रामगढ़-काँगरेस-प्र द्श नी के व्यवत्थापक 
श्रीलक्ष्मीनारायणजी के पास एक पत्र लिखकर निवेदन किया था कि कात्तिक बाबू को 
रामगढ़-कांगरेस की प्रदर्शनी में अपने प्रयोग दिखाने का सुअवसर दीजिए । उन्होंने कात्तिक 
बाबू को मार्ग-व्यय आदि देकर रामगढ़ बुलाया था । कात्तिक बाबू अपने साथ कई पौधे, 
तरह-तरह के पेड़-पौधों के रेशे, बीज और कागज तथा कूट के नमूने कॉगरस-प्रदशंनी में ले 
गये थे। कॉगरेस-प्रदर्शनी स छौटकर कात्तिक बाबू ने, मेरे बहुत आग्रह करने पर, 
अपना एक छोटा-सा वक्तव्य दिया, जिसको यहाँ नीचे प्रकाशित करके यह लेख इस 
आशा के साथ समाप्त करता हूं कि कुटीर-शिल्प के अनुरागी अवदय ही इधर ध्यान देंगे-- 

८५ माचे (१६४०) को में छपरे से रवाना हुआ । ६ को रामगढ़ पहुँचा । 
श्रीलक््मी बाबू को नतो मैं पहचानता था ओर न बे मुके। फिर भी मुलाकात 
होते ही उन्होंने ऐसा व्यवहार किया, मानों में उनका बहुत दिनों का 
परिचित हूँ । सेकड़ों कामों में व्यस्त रहते हुए भी उन्होंने प्रत्येक अबसर पर, जब 
कभी में अपने प्रयोगों ओर खोजों के विषय में बातें करन गया, बड़े ध्यान से 
मेरी बातें सुनीं | मेरे निकाले हुए तरह-तरह के रेशों, पुआल-भूसा आदि के 
बने कूटों, तथा केले एवं अन्य रेशों से बने कागजों को बड़े आग्रह से उन्होंने 
देखा और कांग्रेस की प्रदर्शनी में उन्हें उचित स्थान पर रखने का प्रबन्ध कर 
दिया । 


१७ माच तक में कांग्रेस-प्रद्शनी में रहा । इतने दिनों में शायद पाँच- 
सात बार ही मैंने उनसे मुलाकात की । पर उनके सद्व्यत्रह्दार, उनको कमण्यता, 
उनकी सरलता और उनके सहज सोजन्य ने मुझे मोह-सा लिया | 

“बातों-ही-बातों में एक दिन उन्होंन मुकसे कहा--'आप श्रीसान्‌ राजेन्द्र 
बाबू से मिलिए ।! उन्होंने एक पुजा भी राजेन्द्र बाबू के नाम लिख दिया। दूसरे 
दिन में (राष्ट्रपति) राजेन्द्र बाबू के दशनों को गया | उस समय थे सारे भारत से 
आइ हुई विराट स्वयंसेवक-सेना की कवायद देख रहे थे। कवायद खतम होने 
पर उन्होंन स्वयंसेवकों के कत्तेठ्य एवं महान उत्तरदायित्व पर एक भाषण दिया। 
इसके बाद, तेज धूप में से हटकर, वें निकटस्थ बंगले के बरामदे में जरा विश्राम ले 
रहे थे ओर अन्य राष्ट्रकर्मियों से बातें भी कर रहे थे। इसी समय में धीरे-धीरे 
उनकी ओर अग्रसर हुआ | पास जाकर श्रीलक्ष्मो बाबू का पत्र उनके हाथ में 
दिया । पत्र पढ़कर उन्होंन एक बार मेरी ओर देखा ओर पूछा-'किन पौधों के 
रेंशे हैं!” मेने दो-चार के नाम बताये। मन-ही-मन कितनी ही बाते कहने का 
विचार लेकर में उस महान त्यागी ओर तपस्त्री के पास गया था। पर उनकी 
थकी हुई मुद्रा और पसीने को बूंदों से ढकी हुई मुखाक्ृति ने मुझे उस 
समय :;कुछ भी :कहने न दिया। में उन्हें दिखाने के लिए कुछ रेशों के 
नमूने भी साथ लेता गया था; पर मेरे मुँह से निकल पड़ा-आप अत्यन्त 
थके हुए जान पड़ते हैं; पुनः जब ओर जहाँ कहें, में सेवा में उपस्थित 
होऊँ।! उन्होंने कहा--में तो नित्य ही प्रदशनी में दो-एक बार जाता हूँ। 
बहीं देख लूँगा ।? 

“मैं लौट आया । दुभाग्यवश, नित्य बहुत पानी बरसने के कारण मुझे १४ 
माच तक यह पता न चला कि वे कब प्रदर्शनी में आये, ओर न निर्दिष्ट 
स्थान पर १३ मार्च के पहले चीजें ही प्रद्शन के लिए रक्खी जा सकीं । 

“इसी बीच अखिलभारतीय ग्राम-उद्योग-संघ के प्रधान श्रीकुमारप्पा को 
अवाई की सूचना मिली । सौभाग्यवश वे प्रदर्शनी के कार्यकर्ताओं के केम्प में ही 
ठद्दराये गये थे | में अपनी चीजें लेकर उनके पास पहुँचा। उन चीजों को वे 
देखकर अत्यन्त प्रसन्न हुए। प्रायः आध घंटे तक उनसे बातें होती रहीं। उन्होंने 
'सगनबाड़ी” में चलकर रहने और अपने अधूरे प्रयोगों को पूर्ण करने के लिए 
मुमसे आग्रह किया, पर मेरी आथिक और पारिवारिक स्थिति ने मुझे उनके 
स्‍्नेहपूर्ण आग्रह को रत्रीकार करने नहों दिया | फिर भी उन्होंने मुझे प्रोत्साहित 
किया ओर रेशों को कतवाने के द्ेतु श्रीमान्‌ भाई मथुरादासजी और बंगाल के 
श्रीप्रफुल्ञचन्द्र घोष से मिलने के लिए कहा | 

“अखिलभारतीय कांग्रेस-काय-समिति के बंगाली सदस्य श्रीप्रफुल्चचन्द्र 
घोष तबतक रामगढ़ नहीं आये थे | हाँ, श्री भाई मथुरादासजी के दर्शन प्रायः 

नित्य दोनों जून प्रदर्शनी के भोजनागार में होते थे | वे रहते भी कायकत्ता- 
निवास में थे। में यह नहीं जानता था कि बे चर्खे पर सूत-ऋताई के विशेषज्ञ हैं। 
मेंने उनसे मुलाकात की--उनसे रेशों की बात कही--शअपने प्रयोग में जो 
रुकावट थी, उसकी भी चर्चा की। उन्होंने रेशे देख। कुछ मिनट समय भी मुमे 
दिया। उन्होंने एक-दो किस्म के रेशों को लेकर हाथ से यों ही कातन की भी 
चेष्टा की। मेने मन-ही-मन सोचा, कपास की रूइ ओर इन रेशों में बहुत 
अन्तर है। हाँ, उन्होंने भी श्रीप्रफुल्लचन्द्र घोष का नाम लिया; पर चूँकि वे आये 
नहीं थे, ओर जब आते तब शायद में मुलाकात न कर सकता, इसलिये उनका 
स्थायी पता मेंने पूछा ओर उन्होंने मुझे नोट करा दिया। खेद है कि 
श्रीप्रफुल्ल बाबू से मेरी मुलाकात न हो सकी ओर रेशों के सम्बन्ध के मेरे 
प्रयोग जहाँ के तहाँ रुके हुए हैं। देखें, परमात्मा कबतक इस ओर आगे 
बढ़न का अवसर देते हैं ।” --श्री कात्तिकेयचरण मुखोपाध्याय | 


-मासिक 'बालक' (लहेरियासराय, द्रभंगा); वर्ष १४, 
अछू ७; जुलाई, सन्‌ १६४० ड्० 

मेरी सबसे पहली--अस्वीकृत रचना 


सन्‌ १९१० ई० में सबसे पहले मैट्रिक चालू हुआ था । उसी साल में पहले-पहल 
हिन्दी पढ़ते लगा । उसके पहले बराबर स्कूल में उर्दू-फारसी पढ़ता रहा । उस समय तो 
ऊँचे दर्ज में अरबी भी पढ़ाई जाती थी । 

हिन्दी पढ़ना शुहू करने पर छेख लिखने की लालसा हुई । इसके लिए दो तरफ से 
प्रेरणा मिली । आरा नगर की नागरी-प्रचारिणी सभा में नित्य नियमित रूप से में जाया 
करता था | वहाँ पत्र-पत्रिकाएँ पढ़ा करता । इससे इच्छा जगी कि मेरा भी लेख छपता तो 
अच्छा होता। इस इच्छा को उकसाया बाबू शिबनन्दन सहाय ने, जो तुलसीदासजी की 
बूहत्‌ जीवनी के यशत्वी लेखक थे। दूसरे थे मेरे स्कूल के हेडपंडित पंडित चन्द्रहास 
दिवेदी ' । उन्होंने 'हिन्दी-बोब-नामक एक पुस्तक हम मेट्रिक-छात्रों के लिए लिखी थी । 
उसके छपने पर उन्होंने उसकी एक प्रति मुझे दी और ध्यान से उसे पढ़ने की सलाह भी । 
उसमे लेख लिखने के कुछ नियम भी थे । 

लेख मेने बड़े शौक से लिखा | वह होली के सम्बन्ध में था । हास्यरस का था । 
सरत भी था, किन्तु अश्लील नहीं । सोच-समझकर लिखा गया था । भाषा अलुकृत थी । 
अनुप्रास की बहार भी थी। शुरू से मेरी आदत नोट लेने की है । जो कुछ पढ़तः था, 
रुचिकर बातें छांटकर या चुनकर लिख रखता था | नोट-बुक से भी सहायता ली थी लेख 
तैयार करने में । मुझे वह बहुत ही सुन्दर जंचा । 

मेने उस लेख की कई प्रतिलिपियाँ स्वयं लिखकर तैयार कीं। उपर्युक्त सभा के 
वाचनालय से अनेक सुन्दर पत्र-पत्रिकाओं के पते लिख लाया। सभी के सपादकों के पास 
एक-एक रजिस्ट्री भेज दी। उसी में जवाबी पोस्टकार्ड भी अपने पते के साथ भेजा। 
गाजियन की ओर से जो पंसे जलपान के लिए मिलते थे, उन्हीं का उपयोग डाकखर्च 
में किया । 

ईइवर की इच्छा । लेख कहीं भी न छपा । सभी पत्रों के होलिकांक उलट डाले, 
दिल की धड़कन न मिटी--वह क्रमश: सघन होती गई । तब ? तब मेने सभी के पास फिर 
रजिस्ट्री-खर्च भेजा कि मेरा लेख लौटा दें । उस समय इतना भी ज्ञान न था कि एक ही 
जगह से लेख छोट आने पर काम चल जायगा, और मेरे पास तो एक नकल थी ही । 
फिर भी अपने लेख का मोह ! 

रजिस्ट्री-खर्च भी सम्पादकों के गोलक में गुम हो गया ! लेख न लौटा !* 


--साप्ताहिक यात्री? (छपरा); श्रस्वीकृत-रचना-अड्भ; सितम्बर, १६४६ इ० 

१, भाप देकुली (त्रह्मपुर, शाद्ाबाद) के निवासी हैं | --ले० 
२. उस लेख का शीर्ष था-- “होली में सभ्यता का नाश?। उसे नागरी-प्रचारिणी सभा के 
ठ सदस्य परणिडत हरनाथ द्विवेदीजी ने देखकर पसन्द किया ओर 'शिक्षा'सम्पादक परिंडत 
सकलनारायण शमो से उसके प्रकाशन के लिए सिफारिश कर दी। वद्द साप्ताहिक 'शिक्षा? (पटना) के 


१०२ शिवपुजन-रचनावली 


दरभंगा में खरड-प्रलय 
[ १ ] 


जगदाध।र परमात्मा की सत्ता को अनायात्त स्थापित कर देनेवाले भूकम्प ने 
सन १९३४ ई० की १५ वीं जनवरी को भारत के इतिहास में अमर कर दिया। उस 
दिन में लहेरियासराय में था, जो दरभंगा नगर का एक हिस्सा है। लगभग सवा दो 
बजे दिन में अचानक भूकम्प आया । में बालक' के सहकारी सम्पादक श्री अच्यू तानन्द 
दत्त” के साथ फूस की एक झोपड़ी में बंठकर 'टाइम्स ऑफ इंडिया का वार्षिक विशेषांक 
देख रहा था। उक्त रमणोय झोपड़ी पुस्तक-भंडार' के विस्तृत आहाते के एक 
कोने में थी । जब एकाएक मेज हिलने लगी, में अपनी चौकी से झट नीचे कद पड़ा । 
दत्तजी भी अपनी कुर्सी छोड़कर मेरे साथ ही बाहर मैदान में भगे । 

इतने में भूकम्प का वेग बहुत बढ़ गया । 'पुस्तक-भंडार' के अह्ाते में चारों ओर 
भगदड़ मच गई। “मंडार' की विशाल इमारत से सब कमंचारी हड़बड़ाकर निकल आये । 
प्रेस के मकान से, दफ्तरीखाने से, टिड्वीदल की तरह, आदमी निकल भागे । किन्तु कोई 
अहाते के फाटक से बाहर न निकला । सब-के-सब अहाते के सहन में त्रस्त और चकित 
खड़े होकर “भंडार' के भव्य भवन का थिरकना देखने लगे । 

जैसे कोई बालक अपनी हथेली पर गेंद को उछालता हूँ, वेंसे ही वह भड़कीली 
इमारत पृथ्वी पर उछलने लगी। दो-चार ईटों का खिसककर गिरना तो स्पष्ट देख 
पड़ा, पर उसकी बाद सारी इमारत धूल के अन्धकार में छिपने लऊगी। देबते-ही-देखते, 
निमिष-मात्र में, दीवारं अरराकर धमाधम गिर पड़ीं। धूल के अन्धकार से आगे का 
सहन भर गया | इसी बीच में प्रेस का दोमंजिला मकान भी बिखरी हुई ईटों का ढेर 
बन गधा । अहाते की चहारदीवारी भी जड़ से कटे रुख की तरह जमीन पर आ रही । 

आदमी जितने थे, सब उसी सहन में तितर-बवितर काँपते हुए खड़े थे । मगर जब 
पृथ्वी तूफानी तरंगों पर नाचती हुई किश्ती की तरह डोलने लगी--चढ़े मत्त गज 
होलिकांक में छुपा । सम्पादकजी ने बढ़े स्नेह से मुके; उत्साहित करके 'शिक्षा? के लिए कई लेख 
लिखवाये--ज्षमा, दया, सन्‍्तोष परोपकार, सत्संगति, विद्या ग्रादि लेख भी (शिक्षा! में छुपे । किन्तु 
उनकी कतरनें नष्ट हो गई' । 'शिक्षा” के पुराने अंक भी न मिल सके । उन आरंभिक रचनाओं 
का मोह आज भी है। उक्त द्विवेदीजी बलिया-जिले के निवासी हें। आगे चलकर हम दोनों सहकमी 
हो गये। आरा के टाउन-हाइंस्कूल में वे हेंडपंडित थे ओर में हिन्दी-शिक्षक था। --ले० 

१. दत्तजी मेंथिल कायस्थ थे। संस्कृत, बदला, मेथिली, जजभाषा और श्रवधी के अच्छे 

ज्ञाता थे। आयुर्वेद और ज्योतिष में उनकी अच्डी गतिथी। अनेक प्रसंगों के अनूठे श्लोक 
उन्हें याद थे। शास्त्रचची और काव्यचचो में उनकी प्रखर प्रतिभा का परिचय मिलता था। 
साहित्य-शास्त्र के रस-छन्द-अलंकार का ज्ञान कई अवसरों पर प्रदर्शित करके विस्मित कर दिया था 


संस्कृत के मद्दाकाव्यों पर वे अधिकरारपूवक बात किया करत थे। उनकी लिखी कई पुस्तक छप 
चुकी हैं । सम्पादन-कला में भी बढ़े दक्त थे। सन्‌ १६४४ ई० के लगभग उनका देहान्त हुआ था ।--ले० 

जिमि लघु तरणी--तब किसी आदमी के लिए खड़ा रहना असम्भव हो गया । परेों के 
डगमगान॑ से देह में कंपकपी रूथ गई। व्याकुलता के मारे सब लोग बंठ गये | लेकिन 
जमीन में हाथ टेके बिना बंठना भी असम्भव था । 

बेठने पर एक दूसरी आफत नजर आई । धरती फटने रूगी । अबतक लोगों की जबान 
पर कंवल 'राम'-नाम था, पर जमीन का दरकना देखकर सब लोग जोर-जोर से 'त्राहि 
भगवन ! त्राहि भगवन !' पुकारने लगे | मालूम होने लगा, पृथ्वी नीचे धँंस रही है । 
अचानक पाताल-प्रवेश का प्रसंग उपस्थित देखकर सब लोग करुणाद्र नेत्रों से आकाश 
की ओर ताकने लगे । 

'सीताराम', 'सीताराम' की रट लग रही थी । 'जय-जय सियाराम' की व्वनि गूंज 
रही थी । भय-कातर आंखों क॑ अंचल पसारकर लोग परमात्मा से प्राणों की भीख माँग 
रहे थे | वसा दिल दहलानेवाला दृश्य इन आँखों ने कभी देखा न था। बेसा भयंकर 
आत्त नाद भी इन कानों ने कभी सुना न था । दिल के अन्दर धड़कनों का ताँता बंधा था । 

जीभ की सुब॒द्धि ऐसी जगो कि क्षण-भर भी “राम-नाम के सुमिरन से बिलूग न 
हुई । कानों में लोगों ऊ॑ करुण कठ से निकछा हुआ “त्राहि-त्राहि' क। ऊँचा स्वर तो 
भर ही रहा था। एक प्रकार का और गम्भीर नाद भी सुन पड़ता था । मालूम होता था, 
सेकड़ों हवाई जहाज एक साथ ही उड़ने आ रहे हूं, या तेजी से दौड़ने के लिए हजारों 
फौजी मोटरों क॑ इंजिन एक साथ ही खोल दिये गये हें । रह-रहकर यह भी मालम 
होता था कि पंरों के नीचे से पृथ्वी बड़ी तेजी से सरकती जा रही है । ज॑से दोड़ती 
हुई डाकगाड़ी पर चढ़े हुए मुसाफिरों को बाहर की दुनिया भागती नजर आती हें, 
बसे ही हमलोगों को भी चारों ओर की चीजें दनादन सरकती नजर आती थीं । सूये भी 
चक्कर खाता हुआ दीख पड़ता था | ठीक प्रलूय का दृश्य था । 

अच्छी तरह याद हूँ कि उस समय आँखों के आगे उड़ती हुई चिनगारियाँ 
चमक रही थीं। कंठ सूख गया था, पर पानी की प्यास न थो--प्राणों की प्यास 
अवश्य थी । नाक भी सूख गई थी, इसलिए साँस की चाल का पता न मिलता था। 
माथा सूना हो गया था। इसलिए बार-बार ठनकता था। जीभ सूखे तालाब की 
मछली की तरह तड़प रही थी। भआाखिर प्राणाधार 'राम-नाम का उच्चारण भी 
असंभव हो गया। किसी भाषा की शब्दावली उस भीषण दृश्य और लोगों की दयनीय 
दशा का यथार्थ चित्र नहीं अंकित कर सकती । 

उस समय भविष्य का ध्यान न था, जीवन का भरोसा न था, लोक-परलोक की 
बिन्‍्ता न थी, अगर कुछ था तो केवल ईश्वर का सहारा ही था | उस समय ऐसे लोगों के 
मु ह से भी राम-नाम सुन पड़ा, जो कभी सपने में भी राम का नाम नहीं लेते थे । उसी 
समय जान पड़ा कि ईश्वर अगर सबसे बड़ा मारनेवाला हूँ, तो बचानेवाला भी हें। 
ईश्वर ने क्षण ही भर में अपनी विचित्र लीला की खूबी दिखला दी। घोर नास्तिक भी 
उस समय कट्टर आस्तिक नजर आया ! जीभ और ताल के असमर्थ एवं शुष्क हो जाने 
पर भी हृदय में केवल ईश्वर ही के सुमिरन का तार लगा हुआ था । 

धरतो फटने से जो हड़कम्प छा गया था, वह जल के सोते फूट निकलने से और भी 
बढ़ गया । चहारदीवारो के गिर जाने से बाहर के मंदान में फूट हुए सोते भी दीख पड़ने 
लगे । चारों ओर जगह-जगह फब्बारे फूट पड़े । उनके अन्दर से बड़े वेग के साथ बाल्‌ 
और मिट्टी मिला हुआ जल निकलने लगा। 
फाटक के सामनेवाली सड़क से लोग बेसुध दौड़े जा रहे थे । गिरते-पड़ते, 
डगमगाते-डोलते, फिसलते-चिल्लाते लोग अन्धाधुन्ध भाग रहे थे | कचहरी से भागे हुए 
एक वकील के एक ही प॑र में जूता था । 
ईश्वर के सिनेमा का वह फिल्‍म में कैसे दिखाऊँ ? भकतभोगी होने के कारण 
मेरे हाथ भी लिखते समय थर-थरा रहे हें । शायद इन्हों पंक्तियों के लिए ईश्वर ने 
मझे बचाया । 
ईइवर की दया से कुछ ही मिनट के बाद भूकम्प का प्रचंड प्रकोप शान्‍्त हुआ । 
किन्तु जल के सोते ज्ञाम तक मटमैला पानी उगलते रहें । “'भंडार' के दफ्तरीखाने में ऐसा 
जबरदस्त सोता फूटा कि सेकड़ों रीम छपे हुए कागज और भं्ज हुए फॉर्म कीच में लथ-पथ 
सन गये । 
मास्टर साहब * का चित्त इस आकस्मिक सवंनाश से ऐसा विक्षिप्त हुआ कि वे तो 
पागल-से हो गये । उनका पन्द्रह-बीस बरसों का उद्योग क्षण-भर में इस दशा को पहुँच 
गया । तीस-पेंतीस रुपये की पूजी से रूखपती बननंवाल पुरुषार्थी को ईश्वर ने चुटकियों 
में अधीर बना दिया । जब उनसे कहा गया--- “आपके 'भंडार' से संकड़ों आदमियों को 
रोजी मिलती है, अगर आप इतने अधीर होंगें तो कंसे काम चलेगा”---तब वे इसी 
वाक्य को बार-बार दुहराने लगे-- 'संकड़ों आदनियों को रोजी मिलती ईँ--हाँ, सेकड़ों 
आदमियों को रोजी मिलती हूँ ।' 
उसी उन्मत्तता की दशा में उनके मुंह से आप-ही-आप अन्त में यह भी 
निकल पड़ा--“ईइश्वर ही ने भंडार को बनाया था और ईश्वर ने ही उसे अचानक 
बिगाड़ दिया, तो फिर वही बनावेंगे भी ।' 
उस समय वे “भंडार' के सब कमंचारियों की ओर देखकर अत्यन्त विह्धुलता से 
आंसू ढाल रहे थे; पर उनके मुख से 'राम“-नाम के सिवा कोई शब्द नहीं निकलता था । 
कुछ देर तक वे बार-बार “भंडार' के गिरे हुए आलीशान मकान की ओर देखते रह । 
इसके बाद उनका शरीर इतना शिथिल हो गया कि अशक्त की तरह बंठ गये । सब 
लोगों के चेहरे पर ब्याकुलता की गहरी छाप थी । 
अब बाहर से भी बड़ी-बड़ी डरावनी खबरें आन लगीं। कोई आकर कहता» 
अदालत-दीवानी की दो-मंजिला इमारत चकनाचूर हो गई, बहुत-से लोग दब मरे 
और घायल हो गये । किसी ने आकर कहा--अस्पताल के गिर पड़ने से पचासों रोगी 
१, पुस्तक-भण्डार (लहेरियासराय, दर॒भगा) के संस्थापक स्वामी श्रौरामलोचनशरणजी 


अपने आरम्भिक जौवन में बहुत दिनों तक शिक्षक थे, इसलिए सब लोग उनको 'मास्टर साहब', ही 
कहते हैं, उनके अनेक धथिष्यों में कड़े ब्रच्छे शोहदे पर हैं / --.3 ० 

घायल हो गये और चँप गये । एक ने सुनाया--बाजार की सड़क फट जाने से एक्के का 
घोड़ा धेस गया है, लोग निकाल रह हें । इसी तरह के भयावन समाचारों का ताँता 
बंध गया । शाम तक खबरों का तार न टूटा । 

आतंक छा गया। “धीरज हू कर धीरज भागा ।' हर घड़ी यही आशंका 
होती थी कि घरती डोल रही हूँ ।जो कोई आता था, यही पूछता था-बाल-बच्चे' 
बच गये ? कोई आदमी तो नहीं मरा ?” उस समय सिर्फ जिन्दगी की भूख थी। 
धन की कोई चिन्ता या चर्चा नहीं करता था। प्रायः धन की ओर से सब विरक्‍्त देख 
पड़ते थे। सब आकर यही कहते थे कि जान बच गई तो धन फिर हो जायगा । 

मास्टर साहब के उद्विग्न मस्तिष्क पर लोगों की इस मनोवृत्ति का बड़ा प्रभाव 
पड़ा । जब उन्होंने सबपर एक ही तरह की विपत्ति देखी, तब उनका चित्त कुछ शांत 
हुआ । वे अपने कमंचारियों की खोज-पुछ करन लगे । सबका पता लग गया, पर 
बालक“कार्यालय के एक असिस्टेंट क्‍लक॑ का पता न मिला । वह विद्यापति-पुस्तकालय का 
लाइअरियन भी था। इसलिए लाइब्ररी की ओर झाँककर देखा गया। वहाँ भी न था । 
बड़ी चिन्ता छा गई । आशंका होने लगी कि हो-न-हो, वह मलवे के नीचे दब गया । 
बिखरी हुई ईटों का ऊंचा हर देखकर यही अनुमान होता था कि इस टीले के अन्दर 
दवा हुआ आदमी क्षण-भर भी नहीं जी सकता । 

आखिर अनुमान सत्य निकला | दूसरे दिन सबरे जब मलवा हटाया जाने 
लगा, क्लक बंचारे की लाश मिली । देखने से पता लगा कि भागते समय वह सबसे 
पीछ निकला और बाहरी द्वार की अन्तिम सीढ़ी तक पहुँचते-पहुंचते उसके ऊपर दीवार 
गिर पड़ी। उसकी मृत्यु से सबको बड़ा भारी अफसोस हुआ। “भंडार' में सैकड़ों 
आदमियों की जान बच गई, पर वह बेचारा न बच सका ! 

भंडार' में प्रति रविवार को नियमित रूप से हरिकीत्तंवत हुआ करता है । मन 
देखा था कि भूकंप (सोमवार) से एक दिन पहले मकर-संक्रान्ति (रविवार) की 
रात में वह ग्यारह बर्जं तक हारमोनियम बजाकर संकीत्तंन करता रहा। वह बड़ा ही 
निरीह व्यक्ति था । गाने-बजान में तो पटु था ही, बड़ा अच्छा मोटर-ड्राइवर भी था। 
उसकी जेब से एक नोटबुक मिलो, जिसमें उसका एक फोटो और लाइसेन्स भी था। 
अंटी में आठ रुपय भी निकले। उसका नाम था रामनारायण लाल दास' | उम्र 
पचीस-छब्बीस साल की रही होगी । ईश्वर की दया से अविवाहित था। घर में अकेली 
बृढ़िया माँ और एक छोटा भाई । कमासुत यही एक था। लहम्बा-तगड़ा बदन और 
दसमूख चेहरा भुलाय नहीं भूलता । 

लाश की दुर्दशा 'बालक-कार्यातव के हुड-फलक॑ श्रीअशर्फीलाल वर्मा ने 
बतलाई--एक आँख फूटकर धंस गई है, दूसरी बाहर निकल आई हूँ, खोपड़ी भी फट 
गई हूँ, जीम बाहर निकल आई है । ईश्वर की विचित्र लीला ! 

. १, मिथिला के प्रसिद्ध हिन्दी-लेखक श्रीभमोलालाल दास के गाँव का निवासी और बड़ा 

मिलनत्तार तथा विनयी व्यक्ति था +-लेर 

एक की ऐसी दशा देखकर भी हमलोग अपनी जान के लिए तरस रहें थे । चारों 
ओर से संकड़ों-हजारों आदमियों के मरने की खबरें धड़ाधड़ आ रही थीं, तब भी 
हमलोग जीने की इच्छा और आशा में व्यस्त थे । इतने बड़े आश्चयें की सृष्टि केवल 
ईश्वर हो कर सकता हूँ । 

[ २ | 

दो-तीन दिनों..तक में कहीं बाहर घूमने न गया । प्रायः सब लोग एक जगह उदास 
बेठकर ईश्वर की अद्भुत शक्ति पर आइचयं और भय प्रकट करते थे । रातें आँखों में 
कटती थीं, दिन घबराहट में बोतते थे । उस समय तुलसीदासजी के ये पद बार-बार 
याद आते थे---“भृकुटि-विलास जासु लय-होई” और “जंहि राखे रघुबीर, ते उबरें तेहि 
काल महूँ । ऐसा जान पड़ता था कि क्षण ही भर में ईश्वर ने धन-जन का विध्वंस ही कर 
डाला और बचे हुए को वेदांत और वेराग्य का पाठ भी पढ़ा दिया । फिर भी उस समय 
प्राणों की भूख बड़ी तीखी थी, अन्न की भूख काफूर हो गई थी। जब लोग आकर 
कहते थे कि लहेरियासराय और दरभंगा मिलाकर चार हजार से ऊपर आदमी मर हूँ तब 
रूह काँप उठती थी । प्रत्यक्षर्शी लोग जब रोमांचकारी वर्णन सुनाने रूगते थे तब देह 
सुन्न हो जाती थी । 

दो-चार दिन तक रात-रात-भर -स्तत्री-पुरुषों का रोना-चिल्लाना सुन पड़ता रहा। 
पहली और दूसरी रात (रविवार और सोमवार) अत्यन्त भयावह मालूम हुई । ठीक यही 
भासता था कि महादमशान में रह रहे है । मुसलमान भाई रातभर सम्मिलित प्रार्थना में 
बड़े जोर-जोर से अल्ला हो अकबर' पुकारते थे । हिन्दू भी जहाँ-तहाँ हरिकीत्तंन के सहारे 
जागरण करते थे । इतने पर भी नर-नारियों के शोकोद्गारपूर्ण चीत्कार से रात बड़ी ही 
भयावनी मालम होती थी। भूकम्प के समय का गगनभेदी आत्तंताद भी उतना 
भयावना न था। 

लोग कहते हैँ कि अफवाहें प्राय: झूठी हूं; होती हें; पर दुदिन में ऐसा नहीं 
होता--इसका तो प्रत्यक्ष अनुभव हुआ । जो लोग जाकर लहेरियासराय और दरभंगा के 
मुहल्लों और बाजारों की दुर्दशा अपनी आँखों देख आये, वे कहने लगे कि निन्नानबे फी 
सदी मकान चौपट हो गये हैं और आदमियों का कहीं पता नहीं है । दो-चार दिन के वाद 
देहाती लोग भी आने-जाने और अजीब खबर सुनाने लगे । कहीं धरती फटकर धुूओआँ 
निकला, कहीं सेकड़ों बीघा खेत रेत बन गये । एक ने सुनाया कि खूंटे में बंधे हुए दो बेल 
धरती फटने से वहीं-के-वहीं घेंसकर लापता हो गये । एक आदमी जल निकलते हुए फटे 
स्थान में पाँव डालकर मन बहला रहा था। उसके तलब में पाताल-जल के. बेगवान्‌ 
प्रवाह की ठोकरें लगती थीं | वह घुटने तक पांव दबाता चला गया। इतने में सड़-से नीचे 
खिंच गया ओर ऊपर बहुत-सी कीच मिली हुई बालू निकल आई। तमाशा देखनेबालें 
भाग खड़े हुए । 

मूकम्प के बाद का यह पाताल-प्रवेश लोगों के हृदय पर गहरा आतंक छोड़ गया । 
इसी प्रकार एक धनी परिवार के तीन मृत व्यक्तियों को मलबे के नीचे से निकालने के 

लिए दो कुली फी मुर्दा पचीस रुपये के करार पर तैयार हुए | दो मुर्दे तो निकरू आये, 
जो पुरुषों के थे । एक स्त्री को निकालने के लिए कुली गये, और उसके शरीर के गहने 
छेने का भी करार करा लिया | छंकिन बे नतो करार के पचदृत्तर रुपये ही पा सके 
और न गहने ही, वहीं गहनेंवाली के पास दीवार गिरने से दब गये । फिर उस मलवे के 
नीचे तीन के तीन ही मुर्द रह गये ! 

दरभंगा से आनंवाले कहते थे कि वहाँ के सदर बाजार की गली पुराने जमाने की 
बहुत तंग थी, इसलिए वहाँ के दुकानदार और खरीदार कहीं भागने का अवकाश ही न पा 
सके, दोनों तरफ के मकानों ने उन्हें जहाँ-के-तहाँ और ज्यों-क्रे-त्यों चाँप दिया। 
दरभंगा-महाराज की बहुत-सी बड़ी-बड़ी इमारतों के गिरने की भी खबर मिली । सुना 
गया कि उनके सब महल टूट फट गये और उनकी बहन घायल हुई हे तथा उनका एक 
अतीव सुन्दर भानजा दबकर मर गया है । द 


दरभंगा के एक प्रतिष्ठित रईस राय साहब के यहाँ की बड़ी दर्दनाक खबरें मिलीं । 
उनके विस्तृत एवं विशाल भवन में क्लर्क और मूनीम जो जहाँ जैसे थे, वे वहाँ वंसे हो 
दबे रह गये । इनकम-टैक्स अफसर के स्त्री-बच्चे दब मरे । बेचारे अकेले बच गये । श्री 
हरिनन्दन दास वकील के घर का सफाया ही हो गया, परिवार के आठो आदमी दब मरे, 
सिर्फ वकील साहब बच रहे, जो काँगरेस के एक अच्छे कार्यकर्ता हें ! 

इसी तरह की असंख्य दुर्घटनाएँ हुई, पर कितनों का तो संवाद ही न मिला । 
उसे समय दुर्घटनाओं को लिख रखने का साहस ही न था, सुध भी न थी । तरह-तरह के 
द्ृदयद्रावक संवाद सुन पड़ते थे, -पर उन्हें नोट करने का धैयं किसमें था ? कोई बाहरी 
रिपोर्टर अगर पहुँच पाता तो लिखते-लिखते थक जाता । 


दो दिन के बाद हवाई जहाज मेंडराता नजर आया । सुना कि 'स्टेट्समैन' का 
रिपोर्टर हूें। लेकिन आकाश में उड़ते फिरने से जमीन पर बोतनेवाली मुसीबत 
का ठीक पता नहीं लग सकता । एक दिन लहेरियासराय में हवाई जहाज से 'स्टेट्समैन' की 
एक प्रति नीचे मंदान में गिराई गई थी । झुंड-के-झुंड लोग दौड़ पड़े थे । एक दिन और 
इसी तरह '“स्टट्समेन' का एक अंक गिरा था । उप्त समय वह देवताओं की पुष्प-वृष्टि 
अथवा आकाशवाणी के समान प्रतीत हुआ; क्योंकि तार, रेल और डाक के बन्द होने से 
सब लोग यह जानने को बहुत उत्सुक थे कि दरभंग। के सिवा अन्य नगरों और जिलों की 
प्या दशा है । अपने-आप पर जो बीत चुकी थी, उसके लिए तो लोग दुःखी थे ही, पर 
अन्य स्थानों के अपने सगे सम्बन्धियों और इष्ट-मित्रों के लिए भी बड़े चिन्तित थे । 

मेरा एरिवार काशी में था| में न तार दे सका और न कोई उपाय ध्यान में आया । 
विश्ववाथजी के भरोसे पर मन मारकर रह गया । 'भंडार' का एक कमंचारी पटना की 
प्रधान शाखा का हाल-चाल लेने के लिए साइकिल से भेजा गया। उसी को मेने पटना से 
डाक में छोड़ने के छिए बनारस की चिट्टी दी । बनारस से जो तार और पत्र मेरे पास भेजे 
गये, वे मिले ही नहीं । 

डाक तो बंद थी ही, रेल की लाइन भी दरभंगा से समस्तीपुर तक खराब हो 
गई थी। भूकम्प के समय एक ट्रेन लहेरियासर।य स्टेशन पर दरभंगा से आई थी, सो 
स्टंशन पर ही खड़ी थी । उसके मृसाफिरों का कष्ट देखकर बड़ी पीड़ा और करुणा उतलन्न 
होती थी । बहुत-से-मुसाफिर अपने ही सिर पर सामान लाद कर रेलवे लाइन पकड़ हुए 
पैदल ही समस्तीपुर चले गये । 

इसी तरह लोग पैदल आने-जाने लगे । जो इबके-घोड़े लहेरियासराय में बच गये थे, 
वे भी बहुत महँगे मिलते थे | हम लोग आठवें दिन सोलह रुपये भाड़ा देकर तीस मील 
इक्के पर समस्तीपुर आये । पक्‍की सड़क से चौबीस ही मील का रास्ता है, मगर एक 
पुल के खराब होने से छः मील का फेर पड़ा । छोटी 'कोसी” नदी में डेढ़ रुपया खेवा देकर 
इक्का-सहित पार हुए । नदी के तीर पर देखा कि भूकम्प-पीड़ित भगोड़ों के इक्के, मोटरे 
और बंलगाड़ियाँ कतार बाँध सुबह से खड़ी हैं। दो बड़ी नावें थीं, और सवारियां 
दो सौथीं । ह 

रास्ते में उधर से आते हुए लोगों के झूंड भी मिलते थे, जो पंदल या किसी 
सवारी पर अपने घर दौड़ जा रहे थे । कोई कलकत्ता से आता था, कोई, बनारस से, कोई 
इलाहाबाद से, कोई और कहीं से । रास्ते में तमाम सड़क फटी हुई मिलीं। कहीं-कहीं तो 
इतनी चौड़ी दरारें थीं कि उनमें आदमी कमर और छाती तक समा जा सकता हूं । 
सड़क के दोनों ओर जितने गाँव मिले, सबमें टूट-फूट मकान देख पड़ । चारों ओर जल 
और बालू की बाढ़ का दृश्य नजर आता था । जहाँ-जहाँ पुल पड़ता था, इक्के से उतर जाना 
पड़ता था । लोहे के बड़-बड़े पुल बीच-बीच में कमान की तरह झुक गये थे । एक नदी के 
पुल के बिचल खम्भे एकदम जल के पास तक धेंस गये थे । जगह-जगह सड़क के बीच मे 
जमीन फटकर बाल और पानी निकला था । एसे स्थानों में भी इक्के से उतरना पड़ता 
था । कितने ही कुएं एसे मिले, जो सशरीर पाताल में समा गये और उनके स्थान पर 
सिर्फ बाल से भरे हुए गड्ढ़े रह गये है । 

सुबह के चले शाम को समस्तीपुर पहुंचे । वहाँ “गंडक' नदी में पीपों पर बना हुआ 
जो काठ भौर लोह का पुल हूँ, वह भी एकदम टढ़ा-मेढ़ा होकर धंस गया हूँ । बीच में 
गहरा, दोनों ओर ऊँची चढ़ाई । बाजार बड़ा गुलजार है, मगर मकान टूट-फूटकर बरबाद हो 
गये हूँ । एक बहुत ही विशाल घमंशाला फटकर खराब हो गई है । गलले की आढ़तों में एक- 
पर-एक धरे बोरों की सीवन खुल गई थी और अन्न बिखरकर पानी-बालू के साथ पनाले की 
की तरह बह चला था । फिर भी लद्देरियासराय और दरभंगा के मुकाबिले में समस्तीपुर 
की आबादी का अच्छा ही हाल हूँ । वहाँ तो दो-चार रोज के बाद जब में हिम्मत करके 
बाजार की ओर गया तब भूकम्प की ध्वंसलीला देखकर हृदय काँप उठा । सारा (लहेरिया- 
सराय ) शहर एकदम खेंड़॒हर नजर आया । सड़क खण्ड-खण्ड हो गई है; कहीं बाल के ढेर 
से ऊंची हो गई है, कहीं कई फुट नीचे धेंस गई है, कहीं फटकर चूर-चूर हो गई है। 
कितनी ही गलियों का पता ही नहीं लगता । रास्ता चलते हुए कलेजा काँपता था । जहाँ 
पक नजर जाती थी, वीरान ही सूझता था। मुश्किल से इक्के-दुक्के आदमी रास्ते में 

मिलते थे । सूर्यास्त के बाद हर तरफ अँधेरा छा जाता था। शाम के बाद बहुत कम लोग 
बाहर निकलते थे । चिराग-बत्ती होते ही एक पंसे को कोई चीज नहीं मिलती थी । कई 
दिन तक लगातार किसी तरह प्राण धारण करने योग्य रूखा-सूखा अन्न जबरदस्ती हरूक 
से नीचे उतारा जाता था । 


समस्तीपुर पहुँचने पर तलाश करने पर एक अच्छी दूकान मिली । वहीं सुअन्न से 
भेंट हुई । वहाँ एक मिल की चिमनी डिनामाइट रूगाकर गिराई जा रही थी, जिससे 
बार-बार बड़े जोर का धड़ाका होता था। चिमनी का शिखर तो भूकम्प ने तोड़ डाला 
था, मगर उसका धड़ गिराने में कई दिन बारूद की शक्ति काम करती रही । डर लगता था 
कि धड़ाके की धमक से फटे हुए ऊँचे मकान न गिर पड़े । सड़क से निकलते वक्‍त दिल 
दहलता था। स्टेशन के मुसाफिरखाने में भगोड़ों की भीड़ छूगी हुई थी । मालम हुआ 
कि आज ही पहले-पहल मुकामा घाट की गाड़ी रात में नौ बजे जानेवाली हूँ । उसी 
समय वहीं के एक सज्जन सुनाने छूगे कि समस्तीपुर के वकील श्री गोरीशंकर प्रसाद कचहरी 
से दौड़कर घर आये तो देखा कि परिवार के नवों व्यक्ति मकान में दब गये हैं । उनका 
संसार उजाड़ और अन्धकारमय हो गया । यही दशा एक मुसलमान-परिवार की हुई । 
ऐसे-एसे हृन्कम्पकारी समाचारों के सुनते-सुनते दिछ पक्र गया था। किन्तु, कुछ दूर तक 
रास्ते में भी इस प्रकार के भीषण संवाद मिलते रहे । 


समस्तीपुर से हमलोगों को बछवारा-जंकशन का टिकट मिला, वहाँ से छपरा 
जंकशन का मिला, फिर छपरा से भटनी जंकशन का मिला और भटनी से सीधे 
बनारस का टिकट नसीब हुआ । इस चक्‍करदार सफर में एक रुपया सात आने अधिक 
भाड़ा लगा । चित्त व्यग्र था, इसलिए रुपया नहीं सूझता था । दिल की घबराहट का पता 
इतन से ही रूग सकता था कि भटनी में हड़बड़ी के मारे एक टिकट बेशी खरीद लिया गया, 
जिसके पीछे मुफ्त ही सचा रुपया पानी में गया । लेकिन उस समय हर तरफ से बरबादी 
ही बदी थी । मरे साथ “भंडार' के विद्यापति प्रेस के मैनेजर श्रीहनुमानप्रसाद गृप्त भी 
बनारस आ रहे थे। वे काशी के सीताराम प्रेस के संचालक श्रीबजरंगबली गुप्त 
“(विशारद' के सगे बड़े भाई हैं । उनकी वजह से रास्तेमर बडा आराम रहा | वे अगर 
साथ न होते तो में दो दिन तक उसी कोसी नदी के किनारे पडा रहता । वहाँ मोटरों 
और इक्के-घोड़ों का ठट्ट देखकर ही में चकरा गया । भागते हुए स्त्री-पुरुषों के चेहरे सें 
आह टपकती थी। छोटे-छोट बच्चे सूखा चूडा चबा रहे थे और गृड माँगकर अपनी माता 
को रुलाते थे । कितनी ही स्त्रियों की आँखें रोते-रोते सुज गई थीं । 


भूकम्प से बचे हुए लोगों की भी कुछ कम दुदंशा नहीं हुई । जान नहीं गई, 
सगर ओर कोई नतीजा बाकी न रहा । लहेरियासराय में देखा था कि जो लोग कोठियों 
ओर बंगलों के अन्दर अंग्रीठी से कमरे को गरम करके पलंग पर सोया करते थे, वे खर- 
छप्पर के नीचे पुआल पर लेठे-लेटे रात काटते हें। खुके मेदान में डण्डों के सहारे 
दरी या कम्बल तानकर लोग कठोर शीत हेलते थे । 

कहाँ तक दुखड़े की कहानी सुनाऊँ, लिखते जाने से शायद एक सप्ताह में भी 
पूरी न होगी । ईश्वर की प्ररुय-लीका का वर्णन कौन कर सकता हैँ । काशी आने पर 
जब विश्वनाथजी के दर्शन करने गया तो सन्ध्या की मंगलारती हो रही थी। उसके 
अन्त में जब घंटे और डमरू का घनघोर शब्द होने लगा तब याद आया कि लहेरिया- 
सराय में भूकम्प के दिन कुछ इसी ढंग का शब्द कानों के परदे पर घहरा रहा था । 
धन्य हे शंकर का प्रऊुय ताण्डव ! 

काशी में अखबारों को देखने से मालूम हुआ कि दरभंगा की ठीक रिपोर्ट नहीं 
मिली हूं । रेल, तार और डाक के बन्द होने से ही शायद ऐसा हुआ है । किन्तु वास्तव में 
दरभंगा की अवस्था भी अत्यन्त शोचनीय है | भूकम्प के बाद आठ रोज तक वहाँ किसी 
प्रकार की सहायता बाहर से नहीं पहुँची थी। समस्तीपुर स्टेशन के अहाते में मने 
कानपुर की यू० पी० किराना-सेवा-समिति का कंम्प देखा था । वहाँ पुछने से मालूम 
हुआ कि रुपये और कपड़े तथा स्वयं-सेवक एक-दो दिन में आनेवाले हैं । दरभंगा तक की 
रेलवे लाइन और उसके पुल इतने अधिक क्षतिग्रस्त हैँ कि शायद ही फरवरी में गाड़ी का 
चलना शुरू हो । मेने वहाँ स्वयं देखा था कि जगह-जगह लाइन धघँंसकर नीची हो 
गई है । कहीं-कहीं बीच में धरती फटकर बाल के साथ पानी निकला है, जिससे लाइन 
ढक गई हैं । 

पेदल समस्तीपुर जानेवाले लोग कहते थे कि कई जगह रेलवे लाइन टेढ़ी-मेढ़ी हा 
हो गई हू और अगल-बगल गहरी दरारें भी फटी हैं । ऐसी दशा में दरभंगा तक बाहेरो 
सहायता पहुँचना आसान नहीं हूँ । किन्तु वहाँ के कलक्टर और पुलिस सुपरिटेडेंट 
जरू से ही बड़ी तत्परता के साथ लोगों को यथाशक्ति सहायता दे रहे हें। सबडिवीजनल 
अफसर रोज ही दरभंगा राज प्रेस में छपवाकर एक बुलेटिन बेटवाते थे । बुलेटिनों में 
अन्य स्थानों के भी संक्षिप्त समाचार रहते थे | साधारण जनता के सनन्‍्तोष के लिए उस 
समय उतना ही काफो था । सरकारी अधिकारियों को कुलियों और मज्रों के अभाव से 
जनता की सहायता में और भी कठिनाई पड़ रही हूं । गाँवों में भी काफी बरबादी हुई हूँ, 
इसीलिए मजूर और बाँस-फूस की महँगी बहुत बढ़ गई हैँ । फिर भी सुनने में आया हैं 
कि कलक्टर साहब मजूरों को रुपया रोज तक मजूरी देकर मलवा हटवा रहे हैं । 

एक दिन हल्ला हुआ कि बिहार के लाट साहब हवाई जहाज से दरभंगा की 
दुर्दंशा देख गये हें । दूसरे दित पता लगा कि दरभंगा-नरेश भी कलकत्ता से हवाई जहाज से 
आये थे और अपने मनेजर को सख्त ताकीद कर गये हें कि हमारी प्रजा को अन्न-वस्त्र 
और द्रव्य की पर्याप्त सहायता की जाय । 

दरभंगा में सब लोग महाराज के प्रजावात्सल्य की बड़ी प्रशंसा कर रहे थे । 
यद्यपि उनकी करोड़ों की हानि हुई हैं, तथापि उन्होंने अपनी मिथिला की प्रजा के लिए 
आदर्श सहानुभूति और उदारता दिखाई हैँ । उनका राजनगर का महल, जो दरभंगा से 
कई कोस दूर हूँ, भारत के अत्यन्त प्रसिद्ध और सुन्दर महलों में गिना जाता था । हर साल 
छत्तीस हजार रुपये उसकी मरम्मत में खर्च होते थे । अकेले वही कई करोड़ का माल था । 

उसके टूटने-फूटने का हाऊू सुनकर सब लोग अफसोस करने रंगे। दरभंगा का लक्ष्मोर्वर- 
विलास राजमहल जिसने देखा हैँ, वह उसके क्षतिग्रस्त होने का समाचार सुनकर अवश्य 
दुःखी होगा। दरभंगा और लहेरियासराय में रियासत के जितने कोठी-बेंगले थे, सब 
निकम्मे हो गये हैँ । सुना कि पटनावाला गंगातटस्थ दरभंगा-महरू भी खराब हो गया हूँ । 
इधर इतनी भयंकर हानि, उधर राज्य की प्रजा भी दुर्दशाग्रस्त, फिर भी महाराज ने 
अपनी दरियादिली दिखाकर समयोचित कत्तंव्य का पालन किया है । किन्तु इतने पर भी 
'में यह नहीं कह सकता कि दरभंगा में बाहरी सहायता की आवश्यकता नहीं है । 

हाँ, वहाँ बहुत-से मध्यवित्त लोग ऐसे देखने में आये, जिनका सब कुछ नष्ट 
हो गया है, पर वे चन्दे की मदद लेना पसन्द नहीं करते, अछूबता सुविधाजनक ऋण ले 
सकते हे । आशा की जाती हैँ कि ऐसे स्वाभिमानी लोगों के लिए भी ईश्वर कोई प्रबन्ध 
करा देगा । कुछ घनीमानी लोग तो कर्ज लेकर भी अपना घाटा पूरा नहीं कर सकते । 

लहेरियासराय के अशर्फी महासेठ एक सम्पन्न व्यापारी हैं । उनके कई किता 
मकान चापड़ हो गये । जिस मकान में उनकी सजीली दृकान थी, उसकी कमर-बराबर 
ऊंची कुर्सी घसकर जमीन से मिल गई है। नाथमल मारवाड़ी की आलीशान कोटी 
भी फटकर झुकी हुई नजर आती हैं। अब ये लोग कहाँ तक सहायता कहेंगे ? इनकी 
जरूरत के माफिक कर्ज कौन देगा ? 'पुस्तक-भण्डार' को भी पचास-साठ हजार का 
धक्का लगा हैँ। वह कहाँ इतना कर्ज लेने जायगा ? जो पूंजी बेंक में है, उसे 
निकालकर इस समय मकान बनवाना खतरे से खाली नहीं हैँ; क्योंकि बरसात सकुशलू 
बीत जाने पर ही वहाँ नये मकान बन सकेंगे । कारण, धरती इतनी अधिक पोली हो 
गई हूं कि भयंकर दरारों में बरसात का पानी पैठने पर कुछ-न-कुछ नीचे धंसेगी। 
इसलिए “भंडार' तो केवल हिन्दी-संसार की सहायता और सहानभूति से ही अपनी 
क्षतिपूत्ति कर सकता है ।'! 

जिस ईश्वर ने बिहार को उजाड़ा है, वही ईश्वर उसे बसावेगा । 


--देनिक आज' (काशी); ८ ओर ६ फरवरी, १६१४ इृ० 





'मतवाला' केसे निकला ?'* 


सन्‌ १९२०-२१ ई० में महात्मा गाँधी के अहिंसात्मक असहयोग की आँधी 
उठी । में जंगल के सूखे पत्ते की तरह उड़ चला । पहले “आरा' नगर (बिहार) के 

१. इसके आगे की दो-चार पंक्तियाँ अनावश्यक होने से निकाल दी गई हैं। --ले० 

२, इस लेख की कुछ आआरम्भिक पंक्तियाँ काटकर निकाल दी गई हैं, जो अब अनावश्यक 
प्रतीत हुई । उनमें ये पंक्तियाँ प्रमुख थीं--“मेरी श्रात्मकथा, आरंभ से आज तक, इतनी भयावनी 
है कि सच्मुच यदि मैं टीक-ठीक लिख द्‌*, तो बहुत-से. लोग विष खाकर सो रहें, या नहीं तो मेरे 
ऊपर इतने शअ्रधिक मान-द्वानि के दावे दायर हो जायें, कि मुके देश छोड़कर भाग जाना पड़े (”-ले० 


११२ शिवपुूजन-रचनावली 


टाउन स्कूल में हिन्दी-शिक्षक था। अब वहीं के नये राष्ट्रीय विद्यालय में हिन्दी-शिक्षक 
हंआ | कुछ महीनों तक छोटी-मोटी लीडरी ही रही । बाद में आरा के दो मारवाड़ी 
यूवकों--नवरंगलाल तुलस्यान और हरद्वारप्रसाद जालान'--के उत्साह से 
मारवाडी-सुधार-नतामक सचित्र मासिक-पत्र, मेरे ही सम्पादकत्व में निकला। उसको 
छपवाने के लिए पूज्य पं० ईव्वरीप्रसाद शर्मा (स्वर्गीय) ने कलकत्ता में बालकृष्ण-प्रेस 
को ठीक किया। प्रथमांक छपवाने के लिए में पहले-पहल कलकत्ता गया। इसके 
बाद धनी मारवाड़ियों से सहायता लेने के लिए हाथरस, दिल्‍ली, इन्दौर, जयपुर, बम्बई 
आदि अनेक बड़े नगरों में महीनों घूमता फिरा । किसी तरह दो साल “मारवाड़ी-सुधार' 
निकला । इसकी बड़ी लम्बी कहानी हूँ । 

'मारवाड़ी-सुधार! का अन्तिम अंक जब छप रहा था, तब में कलकत्ता में था। 
उस समय '“बालकृष्ण प्रेस' शंकर घोष लेन के मकान नं० २३ में था। वहीं में 
रहता था। श्रेस के मालिक महादेव प्रसाद सेठ और मुन्शी नवजादिकलालजी श्रीवास्तव 
प्रेस में ही रहते थे। ऊपरवाले खंड में रामकृष्ण-मिशन के संन्‍्यासी लोग थे, जिनके 
साथ पण्डित सूर्यकान्त त्रिपाठी 'निराला' भी थे। निरालाजी रामकृष्ण-कथामृत का 
अनुवाद ओर “समन्वय” का सम्पादन करते थे। 'समनन्‍्वय' के संचालक स्व्रामी 
माधवानन्द आचाय॑ हिवेदीजी से माँगकर 'निराला' जी को वहाँ ले गये थे। और, 
मुन्शी नवजादिकलाल श्रीवास्‍्तव उस्त समय “भूतनाथ तैल' वाले प्रसिद्ध व्यापारी 
किशोरीलाल चौधरी की कोठी में मैनेजर थे। इसलिए अधिकतर चौधरीजी का ही 
कम प्रेस में होता था । 


एक दिन मुंशीजी बाजार प्रे बँगला-साप्ताहिक अवतार”! खरीद छाये। वह 
हास्यरस का पत्र था। शायद एक ही पेसा दाम था और शायद पहला ही अद्भू भी था; 
किन्तु उसी पर छपा था-(7प्४/97(९८० (॥0४०४४००, 000000000000] । मस्ताला 
भी बड़ा मजेदार था। खूब पढ़ा गया। सोचावट होने लगी--इसी ढंग का एक पत्र 
हिन्दी में निकाला जाय । रोज हर घड़ी चर्चा छिड़ी ही रहती थी | कितने ही हवाई 
किले बने और कितने ही उड़ गये । बहुत मन्‍्थन के बाद विचारों में स्तम्भन आया । 
उसी दम बात तय हो गई । बीजारोपण हो गया । 

ता० २० अगस्त, १९२३ ई० रविवार को सिर्फ बात पक्‍की हुई। ता० २१ 
सोमवार को मुन्शीजी ने ही पत्र का नामकरण किया--'मतवाला'। मुन्शीजी को 
दिन-रात इसीकी धुन थी। नाम को सबने पसंद दिया । अब कमिटी बैठी। विचार 
होने लगा--कौन क्या लिखेगा--पत्र में क्या रहेगा, इत्यादि । 'निराला” जी ने कविता 
ओर समालोचना का भार लिया। मुन्शीजी ने व्यंग्यविनोद लिखना स्वीकार किया। 

१ युवावस्था में हो इनका शरीरपात हो गया। मेरे साहित्यिक शिष्य थे। कई उपन्यास 
शोर नाटक लिखे थे, जिनमें कई छुपे भी थे। हास्यरस के लेख लिखने का बड़ा शौक था। 
बड़े होनहार और शौकीन थे। साहित्यानुराग देखकर आशा होती थी कि आगे बड़े होनदहवार 
ओर यशस्वी होंगे |-...ले० 


जीवनियाँ और संस्मरण ११३ 


में चुप था। मुझमें आत्मविश्वास नहीं था । बैठा-बंठा सब सुन रहा था । सेठजी 
भंग का गोला जमाये सटक गुड़गूड़ा रहे थे । मुझसे बार-बार पूछा गया। डरते-डरते 
मेंने कहा--में भी यथाशक्ति चेष्टा करूँगा । सेठजी ने कहा--आप लीडर (अग्रलेख) 
लिखिएगा, प्रूफ देखिएगा, जो कुछ घटेगा सो भरिएगा ।' 

में दहल गया ! दिल धड़कता था। मेरी अल्पज्ञता थरथराती थी। ईद्वर का 
भरोसा भी डगमगा रहा था। हड़कम्प समा गया । अथाह मँझधार में पड़ गया । 

मुन्शीजी और सेठजी तैयारी में लग गये । स्तम्भों के शोष॑क चुने गये | डिजाईन 
ब्लाक, कागज, धड़ाधड़ प्रेस में आने लगे । चारु बाबू चित्रकार ने मुखपृष्ठ के लिए 
'नटराज' का चित्र बनाया । देखकर सब की तबीयत फड़क उठी । 'निराला' जी ने कविता 
तैयार कर ली--समालोचना भी लिख डाली । मन्शीजी भी रोज कुछ लिखते जाते थे । में 
हतबृद्धि-सा हो गया । कुछ सूझता ही न था । श्रावण की पूर्णिमा ता० २६ शनिवार को 
पड़ती थी । उस दिन “मतवालहा' का निकलना सवंथा निश्चित था । युवती दुलहिन के 
बालक पति की तरह मेरा कलेजा धृकधुका रहा था । 

ता० २३ बृधवार की रात को में लिखने बंठा | कई बार कई तरह से लिखा 
और फाड़ डाला । बहुत रात बीत गई । नींद भी नहीं आती थी । दिमाग चक्‍कर काट 
रहा था । मन, जहाज का पंछी हो रहा था। एकाएक एक शली सूझ पड़ी । लिखने 
लगा | भाव टपकने लगे । घारा चली । मन तृप्त हो गया । अग्रलेख पूरा करके सो 
रहा । सुबह उठते ही सैठजी ने माँगा । तब डरते-ही-डरते दिया; किन्तु ईश्वर ने लाज 
रख ली, सबने पसन्द किया । शीर्षक था--आत्मपरिचय' । 

कुछ मटर प्रेस में जा चुका था । उसका प्रूफ भी में देख चुका था। अब उत्साह 
बढ़ने पर मेने भी कुछ 'बहक' और “चलती चक्‍की' लिखी । श्रावणी संवत्‌ १९८०, शनिवार 
(२३ अगस्त १९२३ ई०) को 'मतवाला' का पहला अद्भु निकल गया । था तो साप्ताहिक, 
मगर मासिक-पत्र की तरह शुद्ध और स्वच्छ निकला । बाजार में जाते ही, पहले ही दिन 
धूम मच गई । 

वहाँ सब लोग यू० पी०* के निवासी थे, केवल में ही बिहारी था; इसलिए 
मेरी भाषा का संशोधन “निराला” जी कर दिया करते थे । 'मतवाला“-मभण्डल में वही 
भाषा के आचार थे; किन्तु मुन्शीजी अपनी लिखी चीज में किसी को कलम नहीं लगाने 
दंते थे । मुन्शोजी पुराने अनुभवी थे, कई अखबारों में रह चुके थे, उर्दु-फारसी के अच्छे 
जानकार थे, हाथ मेंजा हुआ था । सिर्फ में ही बुद्ध या अनाड़ी या नौ-सिखुआ था । 

“निराला जी बड़े स्नेह के साथ मेरी लिखी चीजें देखते, संशोधन करते और 
परामशं देते थे । उनसे मेने बहुत-कुछ सीखा हूँ । उनकी योग्यता का में कायल हूँ। 
फिर मुन्शीजी का तो कहना ही क्‍या ! वे तो “मतवाला "मण्डल के प्राण ही थे । 
उनकी 'बहक' का मजा में प्रूफ में लेता था। उनकी मुहावरेदार चुलबुलो भाषा ने 

१, श्रव उत्तरप्रदेश 


११४ शिवपृजन-रचनावली 


'मतवाला' का रंग जमा दिया । 'निराला' जी की कविताओं और समालोचनाओं ने भो 
हिन्दी-संसार में हलचल मचा दो । 
वह भी एक अद्भूत यूग था । यदि उस युग की कथा विस्तार से कहूँ, तो “बाढ़ 
कथा पार नहिं लहऊं ! 
-मासिक हंस” (काशी), “आत्मकथांक', वर्ष २, अड्भु ७-८, जनवरी-फरवरा, 
१६३२ इ०, पौष-माघ १६८८ वि० 


द्िवेदी -अभिनन्दन-ग्रन 


काशी-नागरी-प्रचारिणी सभा के अनेक महत्त्वपूर्ण एवं कीत्तिशाली कार्यों में 
एक यह भी हूँ कि उसने हजारों रुपये व्यय करके एक सर्वाज्भसुन्दर अभिनन्दनग्रन्यथ तैयार 
कराया ओर श्रीमन्त ओरछा नरेश-जंसे साहित्यानूरागी भूपेन्द्र के करकमलों से पज्य 
आचाय॑ द्विवेदीजी को अपित किया । कलाविद्रत्न श्री रायकृष्णदासजी ने उसकी तैयारी में 
लगातार डेढ़-दो साल घोर परिश्रम किया । उनके उत्साह और उनकी लगन को मेने 
अत्यन्त निकट से देखने का सुअवसर पाया था। उन्हीं के उद्योग से भारत के श्रेष्ठ 
कलाकारों को सुन्दर-से-सुन्दर कृतियाँ प्राप्त हुई । उनका खास.चित्रकार 'रामप्रसाद' उनके 
आदेशानुसार महीनों तक ग्रन्थ की सजावट के लिए अलरूद्धार-चित्र बनाता रहा। उन 
अलड्भार-चित्रों में भारत के अनेक कला-यूगों की शेली अभिव्यक्त हे । चित्रों और 
अलद्धूरणों के संग्रह में ही रायसाहब का अधिकांश समय बीतता था। कला की दृष्टि से 
हिन्दी में वह अद्वितीय अभिनन्दन-पग्रन्थ हैँ, यह रायसाहब के श्रम का फल हूँ । 


हिन्दी-नगत्‌ की अनुदारता 
सभा ने भी उस ग्रन्थ को अनुपम बनाने में मुक्तहस्त हो द्रव्य लगाया । सभा की 
श्रद्धा थी कि आचार द्विवेदीजी तुप्त हों | व्यापारिक लाभ की दृष्टि से सभा ने वह ग्रन्थ 
नहीं छपाया। हिन्दी-संसार की गृणग्राहकता के प्रताप से सभा को विवश होकर आधे 
दाम में भी ग्रन्थ बेचना पड़ा । जिस ग्रन्थ के लिए साहित्य और कला की उत्तमोत्तम 
सामग्री सद्भुलित करने में सभा ने पर्याप्त घन व्यय किया, उक्षके प्रति हिन्दी-जगत्‌ ने कहाँ 
तक उदा रता दिखाई, यह सभा ही जानती हैँ । सभा ने खास उसी ग्रन्थ के लिए इज्भु लेण्ड 
से विशेष प्रकार का टिकाऊ कागज मंँगाया जिसमें कीड़े न लग सर्क । आचार द्विवेदीजी 
से सम्बन्ध रखनवाली सभी वस्तुओं का सद्भुलन और प्रकाशन सभा की श्रद्धा से ही हो 
सका । और, सभा की इस श्रद्धा के मूल में थे उसके तात्कालिक प्रधान -मंत्री रायसाहब 
तथा उसके निस्पृह प्राणपोषक पण्डित रामनारायणमिश्रजी । 
श्रद्धेंम आचाय॑ श्यामसुन्दरदासजी ने ग्रन्थ के साहित्यिक रूप के संवारने में 


च्8 


उतना ही मनोयोग दिया जितना उसके कलात्मक रूप के सिंगारने में रायसाहब ने। 

दयामसुन्दरदासजी के ही प्रभाव से प्रयाग के इण्डियन प्रेस ने ग्रन्थ की छपाई में बड़ा 
तत्परता दिखाई । में महीनों प्रेस की अतिथिशाला में पड़ा रहा । प्राय: प्रति सप्ताह काशी 
जाकर बाबू साहब को यह दिखलाना पड़ता था कि काम कहाँ तक आगे बढ़ा । राय- 
साहब ने बीच-बोच में दो-तीन प्रगति-पत्रिका भी बड़ी सुन्दरता से प्रकाशित की, जिनमें 
कार्य को प्रगति का विवरण रहा करता | बाब्‌ साहब के आदेश से ग्रन्थ में छपी 
रचनाओं कौ पाण्डुलिपि, चित्रावली आदि सारी सामग्री सभा के संग्रहालय में सुरक्षित 
रखने की व्यवस्था हुई। जैसी श्रद्धा के साथ सभा ने वह ग्रन्थ तैयार कराया और अर्पित 
किया वेसी श्रद्धा के साथ हिन्दी-संसार ने उसे नहीं अपनाया, यह एक चिन्त्य विषय हैँ । 
तब भी, सभा ने द्विवेदीजी के समान लोकमान्य-महारथी का यथोचित सम्मान करके 
हिन्दी-जगत्‌ के समक्ष श्रद्धा-प्रद्शंन का एक ऊँचा आदर्श रखा । 


सहयोग की आवश्यकता 


उस ग्रन्थ की कहानी तो बहुत लम्बी हे; पर उसे सुनाने का यहाँ स्थान नहीं । 
कहना यहाँ इतना ही हूँ कि काशी-तागरी-प्रचारिणी सभा साहित्यिक दृष्टि से बड़े-बड़े 
महत्त्व के काम उठाती हें; पर जंसा चाहिए, वसा हिन्दी-संसार का सहयोग उसे प्राप्त 
नहीं होता । इतने पर भी वह व्यापारिक अथवा आथिक लाभ की आशा छोड़कर 
साहित्य की समृद्धि-वृद्धि का प्रयत्न बराबर किये जा रही हैँ । ऐसी संस्था की सहायता में 
सभी हिन्दी-प्रमियों को यथाशक्ति संलग्न होना चाहिए । यदि समस्त देश के हिन्दी-प्रेमी 
मात्र सभा को महत्ता समझकर केवल एक बार संगठित रूप से उसकी सहायता में प्रवत्त 
एवं दत्तचित्त हो जायें तो बू द-बूद से तालाब भर सकता हैं । इधर उसकी अपील जितने 
लाख की निकली हूँ उतने लाख सच्चे हिन्दी-प्रेमी तो केवल एक ही प्रान्त में निकल 
आयेंगे। पर हम हिन्दी-प्रेमियों में अपनी भाषा और अपने साहित्य के लिए वह धुन 
नहीं है जो अन्य पड़ोसी भाइयों में हू । हमें तो इस अवसर पर चाहिए कि चारों ओर से 
एक-एक रुपये की वर्षा करके भी सभा का कोष भरपूर कर दें । उसकी इस स्वण्- 
जयन्ती के समय प्रत्येक हिन्दी-प्रेमी को सभा के चरणों पर श्रद्धापूवंक “पत्र॑ं-पुष्पं” चढ़ाना 
चाहिए। हम लोगों को तो साहित्य-संसार में ऐसा नियम बना लेना चाहिए कि 
पुत्र-जन्म में, उपनयन और विवाह में, बृद्ध-शाद्ध और लाभ-वृद्धि में, 'सभा” और 
सम्मेलन को श्रद्धानुकूल दान दिया करेंगे । इस तरह के सद्धूल्प से हिन्दी का बहुत बड़ा 
उपकार होगा और हमारे मस्तक को गर्वोन्नत करनेवाली सर्ंश्रेष्ठ संस्था (सभा ) हिन्दी की 
अनेक आवश्यकताओं की पूत्ति करने में समर्थ हो सकेगी । 


“साप्ताहिक “आज? (काशी), सन्‌ १६४३ ई० 


११६ शिवंपूजन-रचनावली 
'सभा' का सफल महोत्सव 


जिस साल” आपषाढ़ में काशी-नागरी-प्रचारणी सभा का शुभजन्म हुआ था 
उसी साल के सावन में मेरा भी, अतएवं सभा के महोत्सव में सम्मिलित होने और उसका 
आजीवन सदस्य बनने का विचार कई महीने पहले से मन में उठ रहा था। काशीश्वर 
भगवान्‌ विश्वनाथ की दया से दोनों कामनाएँ पूरी हुईं । 

सभा का अद्धंशताब्दी (स्त्रणंजयन्ती )।महोत्सव देखकर हिन्दी और नागरी के उज्ज्वल 
भविष्य की आशा बद्धमूल हुई । सोचा, दस वर्ष बाद, सभा की हीरकजयन्ती के समय, 
हमारी भाषा और हमारे साहित्य की समृद्धि का इससे भी अधिक भव्य तथा आकर्षक 
रूप दृष्टिगोचर होगा । इस मधुर कल्पना से क्षण-क्षण पुलकित होता रहा । अब इधर 
सुनने में आया हूँ कि समा ने कोई दशवर्षोय योजना बनाई हैँ । अभी वह देखने में नहीं 
आई, पर उसकी सफलता निस्सन्देह निश्चित हूँ । हिन्दी के पत्रकारों को विशेष रूप से 
उसकी ओर ध्यान देना चाहिए । 

जो लोग उत्सव में सान्राग सम्मिलित थे और जो लोग समाचारपत्रों में 
उत्सव का विवरण सोल्लास पढ़ चुके हें तथा जो छोग अपनी भाषा एवं अपने साहित्य की 
समुन्नति चाहनेवाले हैं, उनका यह कत्तंथ्य हैं कि सभा की हीरक-जयन्ती के समय तक 
उसे अपनी संवा और सहायता से उत्साहित करते रहें । कम-से-कम एक लाख हिन्दीप्रेमी 
उसके साधारण सदस्य, कम-से-कम एक हजार भी उसके आजीवन सदस्य, कम-से-क्म एक 
लाख उसकी मासिक पत्रिका 'हिन्दी”* के स्थायी ग्राहतह्त और कम-से-कम दस हजार 
उसकी ग्रन्थमालाओं के भी स्थायी ग्राहक हो जायें, तब कहीं हम राष्ट्रभापा हिन्दी के 
सच्चे भक्त कहे जा सकते हूँ । जिस भाषा के बोलने वालों और समझनेवालों तथा हितैषियों 
की संख्या करोड़ों है, उस भाषा की उन्नति करने में लगी हुई सर्वश्रेष्ठ संस्था की यदि 
इतनी भी सेवा हमसे न बन पड़ी, तो हमारा संख्याबल और हमारा स्वाभिमान सचम्‌च 
पोला हँ--प्रदर्शनमात्र हूँ । 

सभा की अपील पहले छ: लाख की निकली थी । उत्सव में उसकी आवश्यकताएँ 
भी बताथी गई । सभी आवश्यकताएं एंसी भहत्त्वपूर्ण हें कि उनकी यथार्थ प्रति होने से 
&मारे साहित्य की सम्पन्नता बहुत बढ़ जायगी । यदि हम उनकी महत्ता समझ लें तो छः: की 
जगह दस छाख भी हमारे लिए विशेष अधिक नहीं है । समस्त हिन्दी-संसार में निश्चित 
समय पर सभा-सप्ताह मना कर केवल एक-एक रुपये के सहर्ष दान से हम कोष भर 
सकते ईं । सोलह आने के समर्थ दानी हिन्दी-संसार में लाखों हें; पर उनमें यदि दस 
लाख ही सच्चे निकल आवें तो सभा निश्चिन्तता के साथ साहित्य-समाराधन में एकाग्रचित्त 
हो सकती है । इस ढंग का कोई-न-कोई आयोजन होना चाहिए । पता नहीं कि सभा की 
दशवर्षीय योजना में कौन-कौन-से कार्यक्रम हूँ, पर मेरी राय में इस तरह का भो 

१- सन्‌ १८६३ इंसवी, विक्रमान्द१६४५०। ३. यह पत्रिका 'सभा! से प्रकाशित हुई थी । 

कोई कार्यक्रम रहना चहिए और इसके लिए सभी प्रमुख पत्रों को एक फंड कायम करके 
अपने ग्राहकों तथा पाठकों सं लगातार अनू रोध करना चाहिए कि वे सभा के छिए अपने- 
अपने स्थान में धन-संग्रह का उद्योग करें और विवाहादि विशेष अवसरों पर उसके निमित्त 
दान दे--दिला दें । | 

सभा के उत्सव में दूर-दूर से आये हुए अतिथियों के आतिथ्य का प्रबन्ध बड़ा 
सन्‍्तोषजनक था । सभा की ओर से आतिथेय थे श्रीबेजनाथजी केडिया, जो अपनी सुप्रसिद्ध 
प्रकाशन-संस्था “हिन्दी-पुस्तक-ऐजेन्सी ' के द्वारा हिन्दी-साहित्य की स्तुत्य सवा अनेक वर्षों 
से करते आ रहे हे। उन्होंने जैसी तत्परता और नम्रता से सब अतिथियों का सत्कार किया, 
वैसी लगन और विनय बहुत ही कम देखने में आती है । दोनों जून ठीक समय पर उत्तम 
पवित्र भोजन मिलने से सभी अतिथि अत्यन्त त॒प्त हुए और सब लोग एक स्वर से उनकी 
सुव्थवस्था की प्रशंसा कर रहे थे । हाँ, अतिथिशाला (दयानन्द-बंदिक कालेज) से सभा 
में आते-जाते, असामयिक वर्षा के कारण, जो पंकिल पथ मिलता था, वह रुचिकर भोजन 
को और भी सुस्वादु बना देता था। कानपुर के कविवर हित्तषीजी को कभी “बेनी' कवि की 
पाँती (मीच हैं कबूल पै न कीच लखनऊ की ) याद आती थी, कभी वे जूतों को रबड़ी- 
बसौंधी चटाने लगते थे । 

अतिथिशाला से जब अतिथियों का दल सभा की ओर चलता था, तब स्वामी 
केशवानन्दजी के तत्त्वावधान में पंजाबी प्रतिनिधिओं का जत्था विशेष रूप से दर्शनीय 
प्रतीत होता था । बालकों और युवकों का केसरिया साफा एक कतार में जिधर निकल 
जाता, उधर ही उस वसनन्‍्ती छटा पर टकटकी बाँध जाती । ओर, कहीं के एक विचक्षण 
जज साहब भी आ पहुंचे थे | जान पड़ता था कि यहीं “बना-रस' हूँ, और 'सब बिगड़ा रस । 
वर्षा के कारण दूसरे दिन प्रात:ःकाल जो उत्सव हरिइ्चन्द्र कालेज के भवन में हुआ उसमें 
उन्होंने खूब रंग बरसाया । खेद है कि श्रद्धेय आचारय॑ केशवप्रसाद मिश्रजी उनके अलौकिक 
भाषण के भीषण प्रभाव से वंचित रह गये । भीषण इस अर्थ में कि शब्दों की विचित्र 
व्युत्पत्ति ओर उनके अर्थों के विलक्षण विडलेषण सुनकर उन्होंने श्रोताओं को चकित कर 
दिया । बाहर से तो बंचारे पानी की बौछार झेलते ही आये थे, भीतर भी जज साहब ने 
उन्हें पानी-पानी कर दिया । उनके रंग से शराबोर हो श्रोता लदफदा गये; फिर भी डटठे 
रहे; क्‍योंकि 'गंवार-|नर”' और 'कमाननै-डर' ने आतंक स्थापित कर दिया था । 

इस अधिवेशन में सिनेमा और रेडियो की भाषा के सम्बन्ध में प्रोफेसर गुरु प्रसाद- 
जी टंडन, एम० ए० और कविवर हितेषीजी के भाषण अच्छे हुए; पर कोई निर्णय न हो 
सका--यद्यपि पूज्य पं० रामनरायणजीमिश्र ने कुछ अधिकारी विशेषज्ञों की एक समिति 
संगठित करने का सुझाव पेश किया था | बविन्तु मेरी राय में कोई प्रभावशालिनी समिति 
भी कुछ न कर सकेगी । बस, एक ही दवा है कि हम दोनों ही से किनारा कर जायें । 
ऐसा उत्कट हिन्दीप्रेम हममें हैँ ? 

अस्तु, उसी दिन वर्षा के ही कारण, अपराह्न का उत्सव टाउन-हाल में हुआ, 
जिसमें पूज्य मालवीयजी के अपूर्व दर्शन हुए । उस दिव्य दर्शन का आनन्द अवर्णनीय हू । 

जरा-जर्ज र शरीर का मन्द-मन्द कम्पन देख शरीर रोमांचित और नेत्र सजल हो उठ । उनकी 
अमृतमयी वाणी बरसों बाद कर्णपुट में पड़ी थी, अन्तस्तलू तल हो गया | फिर कला- 
भवन का संग्रहालय देखकर स्वनामधन्य कलाविद रायक्ृष्णदासजी की सुरुचि और निष्ठा 
का बखान करते लोग नहीं अघाते थे । एक सज्जन कह रहे थे---'इस कला-मन्दिर के 
पुजारी रायसाहब ने साहित्य की वास्तविक आत्मा को पहचान लिया 'हेँ, इसलिए इस 
सरस्वती-सदन (सभा) में साहित्य की प्रतिमा की प्राण-प्रतिष्ठा करनेवाले रायसाहब ही 
वास्तव में इसके जीवनदाता कहलाने योग्य है ।' 

रात में जो नाटक हुआ, अभाग्यवश में उसे न देख सका । फाटक तक पहुँच- 
कर भी 'राजद्वारे' '” रटता हुआ रिकशारूढ़ हो भाग निकला। प्रतिनिधियों से 
सुना कि अभिनय बहुत ही सफल हुआ--श्री केशवरामटंडनजी का “चाणक्य” का अभिनय 
अत्यन्त प्रभावशाली रहा । 

तीसरे दिन का उत्सव सभा के प्रशस्त प्रादड्भरण के पंडाल में हुआ | विह्ृद्वर 
प्रोफेसर अमरनाथ झा की अध्यक्षता में वयोवद्ध साहित्यसेबियों का अभिनन्दन बड़ा 
हृदयग्राही दृश्य था। सभा के तीनों संस्थापकों का समादर हिन्दी-प्रेमी युवक-वबुन्द के 
एक नवीन प्रेरणा-शक्ति से अनुप्राणित करनेवाले था। इधर आचाय॑ श्यामसुन्दरदासजी का 
कृम्पित कलेवर करुणा उत्पन्न कर रहा था, उधर पृज्य पंडित रामनारायणमिश्रजी के 
बुढ़ापे में जवानी का जोश उमड़ा देख ईर्ष्या हो रही थी । पंडितजी के समान अनुभवी 
एवं स्फूरतिशाली नौजवान बूढ़ा किसी भी संस्था को उन्नति के शिखर पर पहुँचा 
सकता हूं । 

रात में, कवि-दरबार से पहले, 'अयोध्या' पर जो “लेटनं-लेक्चर' हुआ, खासा 
विनोद-व्यंजक था । उससे कितनी ही अनोखी बातों की जानकारी हासिल हुई । वक्ता" 
की खोज में रामभक्ति का ओज था। फिर कविनदरबार के.चोज का क्‍या कहना ! 

जिस समय महाकवि केशवदास श्वृद्भारासव के उन्‍्माद में आकर कवयित्रियों के 
दल के पास ही भहरा पड़े, उस समय कलेजा दहल गया । किन्तु मीरा ने प्राणों में 
पुलक भर दी । सूर, तुलसी औ९ रसखान ने भक्ति का उद्रक किया। देव, पद्माकर 
और भारतेन्दु ने अपने बाने की लाली रख ली। घनानन्दजी तो 'सुजान' के वियोग से 
ऐसे कातर हो रहे थे कि उनकी विरह-विद्धलू वाणी से उपस्थित कवयित्रियों और 
विदुषियों में भी कानाफूसी होने छगी । 'सुजान-प्रिया के विरही 'घनानन्द' ने सचमुच 
अपनी ममंव्यथा को बड़े करुण स्वर में व्यक्त किया । रत्नाकरजी की तो भात्मा ही 
स्वयं से उतर आई थी । वही धुन, वही फबन, वही अकड़, वही ओज, वही हुंकार, 
वही झपटास । प्रसादजी तो अपने पड़ोसी ही की प्रतिभा में प्रकट हुए--श्री 'बेढब' जी 
उनके अन्‍्तरंग मित्रों में थे, इसलिए उनकी ध्वनि ठीक उतार सके | वही मन्द-मन्द 
गजन्द्र-गति उनके स्वर में थी । 

१, स्वर्गीय लाला सीताराम अवधवारी के ज्येष्ट सुपुत्र! 

सब मिलाकर कवि-दरबार के अधिकांश स्वांगों में बड़ी स्वाभाविकता रही। 
फिर प्रतिनिधि कवियों के कविता-पाठ में रायबहादुर पंडित श्रीनारायण चतुर्वेदी ने 
जमालूगोटे की गोलियों से सबका अन्तरज्भजु निखार-पखार कर उबंर कर दिया। श्री 
बच्चनजी की मधुर स्वर-लहरी में लोग झूमने रूग गये । पंडित श्यामनारायण पाण्डेय के 
'जौहर' ने तो कमाल का जौहर दिखाया। उनकी ओजस्विनी कविता के चरणों में 
मगेन्द्रता थी । श्रीमती सुभद्वाकुमारी चौहान ने 'वीरों का कंसा हो वसन्‍्त” में बस 
अन्त कर दिया। उनकी वाणी में बड़ी तेजस्विता थी । उनके कंठस्वर में पौरष और 
पराक्रम की प्रगल्भता थी। अपनी झाँसी की रानी, के आवेग में वे अन्तर्भूत जान 
पड़तो थीं । 

कवि-सम्मेलन से उठकर में सीधे स्टेशन भागा, दूसरे ही दिन कालेज में 
पहुंचना था; इसलिए रात का “कालिदास” नाटक भी न देख सका । पर उत्सव में जो 
कुछ देखा, उससे बहुलांश में सन्‍्तोष ही हुआ । उत्सव के आरम्भ में, प्रथम ही दिन 
प्रमुख सभापति स्वामी भवानीदयालजी संन्यासी का भाषण बड़े मार्क का रहा । स्वामीजी 
सचमृच संन्‍्यासी के स्वर में बोले । उस समय स्वामी आत्माराम* संन्‍्यासी की याद आ 
गई । अस्वस्थ होने पर भी आद्यन्त भाषण एक स्वर से पढ़ सुनाया। बीच-बीच में 
'सात्विक जीवन“सम्पादक श्री गृप्तताथ सिहजी" उष्ण जल द्वारा उनमें संजीवनी 
शक्ति का संचार करते जाते थे । 

स्वामीजी के सुन्दर गौर मृखमण्डल पर दाढ़ी की झाँकी अपूर्वे थी। 
कितनी ही परिचित आँखों को वह अपरिचित-सी प्रतीत होती थी, इसलिए उसमें एक 


प्रकार की विचित्रता दीख पड़ी । 
स्वामीजी के भाषण में भी वहत्तर भारत के अन्दर हिन्दी की व्यापकता का 


सन्देश सुन पड़।। स्वदेशी भारतवासियों में हिन्दी-प्रचार की कई योजनाएँ यत्र-तत्र 
न्यूनाधिक मात्रा में कार्यान्वित हो रही हूँ; किन्तु प्रवासा भारतवासी धीरे-धीरे हिन्दी 
भाषा ओर नागरो-लिपि भूलते जा रहे हें। आयंसमाज के कुछ मिशनरियों ने इस 
दिशा में जो प्रयत्न किय हूँ, वे हो पर्याप्त नहीं हें । संगठित रूप से निरन्तर प्रयत्न करते 
रहने की आवश्यकता है। 'सभा' और 'सम्मेलन' ही यह काम कर सकते हें । किन्तु वे 
तबतक संगठित प्रयत्न नहीं कर सकते जबतक हिन्दी-संसार इस कार्य की गुरुता और 
उपयोगिता नहीं समझेगा । जिस दिन प्रवासी भारतवासियों के प्रत्येक केन्द्र में 'सभा' 
और 'सम्मेलन' की शाखाएँ खूल जायेगी, उसी दिन हिन्दी-पुस्तकों और हिन्दी-पत्र-पत्रिकाओं 
की खपत दसगुनी बढ़ जा सकती है । इसके सिवा और भी अनेक लाभ होंगे । 

सभा के उत्सव का साहित्यिक गौरव बढ़ानेवाले कुछ ग्रन्थ भी उस अवसर पर 
दिखाई पड़े । पहले ही दिन, जब आचाय॑ शवक्‍लजी के वासस्थान पर साहित्यिक-समारोह 
..._ ५, बीसर्वी सदो के आरम्भ में स्वामी आत्माराम संन्‍्यासी के भाषणों की बड़ी घूम थी 


अत्यन्त वृद्ध देने पर भो वेउ द्धद ओजस्वी, निर्भाफ आर स्पष्टवादी वक्ता थे। ले 


भभुआ-सबड़िवीजल (शाहाबाद) के निवासी दै। बिहार-विधान-सभा के सदस्य भी थे। 
“--लुं ० 


१२० शिवपूजन-रच नावली 


हुआ, प्रोफेसर विश्वनाथप्रसादजी मिश्र ने आचाये केशवप्रसादजी मिश्र के करकमलों में 
शक्‍लजी की लिखी 'सूरदास'-तामक नई पुस्तक लाकर अपित की, जो उसी दिन 
प्रकाशित हुई थी। उपयुक्त अवसर की वह भेंट साहित्यिक दृष्टि से बड़े महत्त्व की 
सिद्ध हुईै। आचार्य शुक्लजी के देहान्त के तीन साल बाद यह पुस्तक प्रोफेसर 
विश्वनाथप्रसाद मिश्र की देखरेख में प्रकाशित हुई और ठीक उसी अवसर पर आचाये 
केशवप्रसाद मिश्र की सेवा में सबसे पहली प्रति भेंट की गई, जब वे शुक्लजी के सच्चे 
साहित्यिक उत्तराधिकारी के रूप में उन्हीं की स्मृतिरक्षा के लिए, 'सभा” की ओर से 
शिलारोपण-संस्कार सम्पन्न करने जा रहे थे । 


फिर दूसरी पुस्तक थी “आवचाय॑ रामचन्द्र शक्ल” जिसमे उसके सुयोग्य लेखक 
श्री शिवनाथजी एम० ए०» ने प्रशंसनीय सहृदयता के साथ शुक्लजी के आदर्श जीवन 
और विराट साहित्यिक महत्त्व पर अभिनव प्रकाश डाला हूँ । सभा के महोत्सव के 
शुभ अवसर पर ऐसी सर्वाज्जसुन्दर पुस्तक का प्रकाशन स्वंथा उपयुक्त कार्य हुआ ओर 
इस श्रद्धापुर्ण प्रयत्न से शक्‍लजी की वह साहित्यरसमग्न आत्मा अवश्य ही तृप्त हुई 
होगी, जो उस अवसर पर सभा के महत्त्वप्रदर्शन में हर तरफ मेडराती जान 
पड़ती थी । 


और, तीसरी प्रुस्तक भी ऐसी ही थी--'प्रसाद के नाटकों का शास्त्रीय अध्ययन', 
जिसमें उसके विद्वान लेखक डाक्टर जगन्नाथप्रसाद शर्मा एम० ए० ने “प्रसाद! जी के 
नाटकीय कौशल का अत्यन्त विशद विवेचन किया हैँ | यह गवेषणापूर्ण ग्रन्थ भी सभा के 
महोत्सव की शोभावृद्धि में सहायक सिद्ध हुआ । 

एक चौथी पुस्तक भी उस अवसर की स्मृति को चिरन्तन करनेवाली दीख पड़ी । 
वह थी प्रोफंसर विश्वनाथप्रसादजी मिश्र एम० ए० द्वारा सम्पादित 'घनानन्द कवित्त' 
जिसमें काव्य-मर्मज्ञ मिश्रजी ने “'घनानन्द” के सरस पदों पर विस्तृत टिप्पणियाँ दी हे । 
महोत्सव-दशंक प्रतिनिधियों को इस पुस्तक के दर्शन से सचमुच घना आनन्द प्राप्त 
हुआ । 

इन चारों ग्रन्थों को प्रकाशित करके काशी के सुप्रसिद्ध प्रकाशक श्री नन्‍्दकिशोर 
ऐंड ब्रद्स ने उत्सव के साहित्यिक वायूमण्डल को सौरभपृर्ण कर दिया, जिसके लिए वे 
हादिक बधाई के पात्र हे । 

अन्त में सभा के “अद्धंशताब्दी-इतिहास' का उल्लेख भी अत्यावश्यक हूँ, जिसमें 
सभा का प्रामाणिक इतिवृत्त बड़े रोचक ढंग से प्रस्तुत किया गया हैं। यह पुस्तक 
हिन्दी के पिछले पचास बरसों के विकासक्रम का मामिक दिग्द्शंन करानेवाली हूँ । 
और, इसके साथ ही '“नागरी-प्रचारिणी पत्रिका का विशेषांक भी महोत्सव-यात्रियों के 
लिए बड़ा आनन्दवद्धंक सिद्ध हुआ। 

हाँ, “सरस्वती” के विशेषांक का अभाव बहुतों को खलता रहा; क्योंकि सभा ही 
उसकी जननी हैँ । कुछ लोग यह भी कहते सुने गये कि “सम्मेलनपत्रिका! का भी एक 
विशेषांक इस अवसर पर निकलना भाहिए था, जिसमें 'सम्मेलन' का ही आश्योपान्त 

इतिहास होता; क्योंकि सम्मेलन” की जननी भी सभा ही है, और इस नाते वह 
सम्मेलन” की श्रद्धाजलि की अधिकारिणी भी हे । 

जो हो, जब काशी के द॑निक पत्रों के सिवा देश के अन्य हिन्दी-देनिकों और 
साप्ताहिकों में महोत्सव का पूरा विवरण भी देखने को न मिला, तब उस अवसर पर 
कुछ पत्रों के 'सभा-अंक' प्रकाशित देखने की आशा दुराशा मात्र हैँ। हिन्दी-संसार में 
अभी वेसो उमंग नहीं दीख पड़ती । ऐसे महत्त्वशाली उत्सव में प्रमुख पत्रों के प्रतिनिधियों 
अथवा संवाददाताओं का दल उपस्थित रहना चाहिए था । 

अन्त में एक बात । महोत्सव के अवसर पर सभा की ओर से एक 'लेखक-कोष!' 
भी प्रकाशित होनेवाला था, जिसमें जीवित साहित्यसेवियों का संक्षिप्त परिचय प्रकाशित 
करने की योजना थी । किन्तु उसके सम्पादक पं० लल्लीप्रसादजी पांडंय से पता लगा कि 
वह पुस्तक अभीतक अधूरी ही पड़ी हे; क्‍योंकि हिन्दी-प्रेमियों ने समा की इस योजना 
के साथ यथोचित सहानुभूति नहीं दिखाई । मेने बिहारप्रान्त की सामग्री संकलित 
करके पहले ही भेज दी थी और इस आशा में था कि उत्सव के समय पुस्तक प्रकाशित 
दीख पड़ेगी; किन्तु यह सुनकर बड़ा आइश्चयं और खेद हुआ कि अन्य प्रान्तों के 
हिन्दी-प्रेमियों का सहयोग तो अलूग रहे, काशी-प्रयाग के हिन्दी-प्रेमियों ने भी इस 
थोजना का महत्त्व नहीं समझा । इस योजना की सफलता के लिए हिन्दी-पत्र-पत्रिकाओं 
को विशेष यलशील होना चाहिए था । किन्तु हिन्दीनसंसार में शायद ऐसे कामों का 
कोई महत्त्व नहीं, यह चिन्ता का विषय हूँ । 

“मासिक 'सास्विक जीवन! (काशी); सन्‌ १६४३ ३० 


भारतैन्दु हरिश्चन्द्र 


ईश्वर का नाम जगन्‍नाटक-सूत्रधर हें। उसने अपने मनोरंजन के लिए यह 
संसार-रूपी नाटयशाला बनाई हूं । रूपक में कहा जाता हु कि पृथ्वी रंगमंच है; आसमान 
पर्दा हैँ; सूरज-चाँद रोशनी हें; जंगल, पहाड़, नदी, समुद्र, घटा, बिजली, इन्द्रधनूष भादि 
पदें के विचित्र चित्र हे और प्राणिन्मात्र अभिनेता हें । 

यदि ऐसी बात हैँ तो विश्व-रंगमंच पर आज से पचास वर्ष पूर्व एक अपू्व 
अभिनेता अवतीर्ण हुआ था--भारतेन्दु हरिश्चन्द्र । बसा अभिनेता पिछली शताब्दियों के 
इतिहास में भी बिरला ही कोई मिलता है । यह कोई अतिशयोकित नहीं, भाप स्वयं परख 
कर देखिए | 

साहित्य के नवरसों के अभिनय में भारतेन्दु की स्वाभाविकता की समीक्षा कीजिए, 
आप स्पष्ट देखेंगे कि श्रृंगार, हास्य, करुण, वीर, अद्भुत, शान्त भादि रसों के अभिनय में 
वे कितने सफल प्रतीत होते हैें। उनकी सवंतोमुखी प्रतिभा वस्तुतः विस्मयकारिणी हूं । 
जिस रंग में आप उन्हें देखेंगे उसी रग में शराबोर पायेंगे । कविता, नाटक, इतिहास, 

आख्यायिका, व्यंग्य-विनोद, जीवनचरित, धर्मग्रन्थ, जो कुछ लिखना चाहा, आश्चयंजनक 
सफलता के साथ लिखा । इतना ही नहीं, उनको आप विश्व-रंगमंच पर अनेक खूपों में 
देखेंगे---कवि, नाट्यका र, साहित्य-निर्माता, अभिनेता, समाज-सुधारक, देशभक्त, व्याब्याता, 
दानी, धर्मंनिष्ठ, भक्ति-परायण, विलासी, विनोदी, लोक-सेवक,. शिक्षा-प्रवारक, पत्र- 
सम्पादक, देशपयंटक, संगीत-म्ंज्ञ, चित्रकलानुरागी, सभा-चतुर, अन्वेषक, समालोचक, 
स्वाध्यायशील, पुरातत्त्वप्रेमी, मित्रवल्लभ ,--चाहे जिस रूप में, चाहे जिस कला में-- 
जे तो निहारिए नेरे हल नेननि तेतो खरी निकरै सी निकाई ।' 

भारतेन्दुजी का रूप जितना सुन्दर था, उनका हृदय उससे कहीं अधिक 
आकर्षक था । विश्व-रंगमंच पर उनका प्रत्येक स्वांग अभिनव-छटा दिखाता है। उनमें 
असीम गण थे। वे सर्वंगृण-सम्पन्न थे। उनका यश दिगन्तव्यापी हुआ। इसीलिए 
उस समय के सभी प्रसिद्ध पुरुषों की मेंत्री उन्हें सुलभ हुई । स्वनामधन्य ईर्वरचन्द्र 
विद्यासागर, वंग-साहित्य-सम्राट वं किमचन्द्र, विद्वद्वर राजा राजेद्धलाल मित्र, श्री क्ृष्टो- 
दास पाल, श्री केशवचन्द्र सेन आदि वंगीय महापुरुष उनके मित्रवर्ग में थे। उदयपुर, 
छतरपुर, किशनगढ़, काशी, ओरछा, रीवाँ, दरभंगा, डुमराँव, सुयंपुरा और मझोली के 
राजा-महाराजा उनके गृण-ग्राहत्त और चाहक थे। राजा-प्रजा दोनों में उनका समान 
आदर था । राजभक्ति और देशभक्ति का अभूतपूव॑ संगम उन्हीं में दीख पड़ता हूँ । 
विलक्षण ब्यक्तित्व था । 

लगभग सोलह-अठारह वर्ष की अवस्था से उन्होंने साहित्यसेवा का श्रीगणेश किया । 
यों तो बचपन ही से कविता करने लग गये थे; पर युवक होने पर जो लेखनी उठाई तो 
साहित्य में बृगान्तर उपस्थित करके ही छोड़ा । सन्‌ १८८५ ई० में, केवल पेंतीस वर्ष की 
उम्र में, गोलोकवासी हुए। किन्तु सत्रह-अठारह वर्ष के अन्दर ही जो कुछ कर गये वह 
बड़े-बड़े दीघंजीवी भी न कर पाये | 

उनकी ग्रंथावली छ: बड़ें-बड़े खण्डों में विभक्‍त हूँ । उसमें छोटे-बड़े लगभग 
पौने दो सौ ग्रंथ हैं । पत्र-पत्रिकाओं, कवि-समाजों और सभा-सोसाइटियों के छिए लिखी 
गई स्फूट रचनाओं को कोई गणना नहीं । हिसाब लगाकर देखा जाय तो जान पड़ेगा कि 
सत्रह-अठा रह वर्ष का समय अहनिश लिखते ही बीता । हजारों पेज लिखा भी और 
संसार के अन्यान्य सुखों का उपयोग भी किया। सम्भवत: प्रत्येक क्षण आनन्द में ही 
बिताया । 

साहित्य-निर्माण से छूटी मिली, तो चित्र-संग्रह में लग गये । उससे अवकाश 
मिला, तो संगीत-सरिता में बह चले। कभी नाटक खेल रहे हैँ, कभी ताश-शतरंज- 
चोपड़ । कहीं सभा में व्याख्यान दे रहे हें, कहीं कवि-समाज में समस्या-पृत्तियाँ सुना 
रहे हैं । मित्रों में बेठ गय तो हँसी के फव्वारे छूटने लगे । बालकों में मिल गये, तो पूरे 
कुंवर-कन्हँया बन रहे । ठीक अपने प्यारे इष्टदेव श्रीकृष्ण की भाँति हर रंग में चोखे ! 

हिन्दी-साहित्य के इतिहास में ऐसा अनूठा पुरुष कहीं कठिनता से मिलेगा। गद्य 
ओर पद्म पर समान अधिकार । ब्रज॒भाषा और खड़ी बोली प्र भी वैसा ही प्रमुत्व । 


जीवनियाँ और संस्मरण॑ १२३ 


बात-बात में विनोद और पग-पग पर परिहास । धुन सवार हो गई तो एक ही दिन में 
“अन्धे र नगरी” प्रहलन लिख डाला । कलम उठाते ही हिन्दी-गद्य का परिष्कार होने लगा । 
नवीन परिमाजित शैली के प्रवत्तंक बनते देर ही न रूगी । कविता की तो धारा ही 
पलट दी । हिन्दीवालों को रागरंग छोड़कर देश-दशा पर ध्यान देने का मार्ग सुझाया । 
साहित्य का कायाकल्प कर डाला । 


नाट्यकार ऐसे सच्चे कि अन्तिम समय में जब दासी समाचार पूछने आई तो कहा 
कि 'हमारे जीवन के नाटक का प्रोग्र!म नित्य नया छप रहा हैं ? जिसके पहले दिन ज्वर 
की, दूसरे दिन शूल की और तीसरे दिन खाँसी की सीन तो हो चुकी; अब देखें, लास्ट 


नाईट कब होती हैं ! 


साहित्यिक मित्र भी उनके समतूल ही मिले थे । कहते हें कि भारतेन्दु-सखा 'प्रेम- 
घनजी” भी नाटक खेलने के बड़े शौकीन थे । पहले-पहल 'सत्य हरिश्चन्द्र' का अभिनय होने 
लगा तो ८वर्य भारतेन्दु ही सत्यप्रतिज्ञ हरिश्चन्द्र की भूमिका धारण करनें को उद्यत हुए; 
पर दात॑ यह लगा दी कि मेरे योग्य 'शेव्या' मिलेगी तो पार्ट करूंगा । इसपर प्रेमधनजी 
तैयार हो गये । भारतेन्दुजी ने कहा--(ुम्हारे तो पिता जीवित हूँ , मूंछों का सफाया कंसे 
होगा ? प्रेमघनजी छूटते ही बोल उठे-हिन्दी के लिए गर्दन तक कटा सकता हूँ, मूंछ 
निगोड़ी क्या चीज हूँ ! इसी प्रकार पण्डित प्रतापनारायण मिश्र भी खासकर नाटक में स्त्री- 
पात्र बनने के लिए ही सदा केशपाश रखते थे । ये बातें भारतेन्दुजी की जीवनी के लेखक 
स्वर्गीय बाबू शिवनन्दनसहायजी कहा करते थे । 


भा रतेन्दुजी बहुभाषाभिज्ञ भी थे। एक बार युवावस्था में आरा नगर की एक 
बरात में काशी से आये थे । उस समय लोगों के आग्रह से उन्होंने छब्बीस पंक्तियों में 
तेरह भाषाओं की लिपियाँ लिखी थीं। उनकी वह अमल्य हस्तलिपि आरा की नागरी- 
प्रचारिणी सभा को स्वर्गीय बाबू रामकृष्ण दास अग्रवाल ने दी थी | में सभा का सहायक 
मंत्री था और उत्त हस्तलिपि को, शीश में मढ़ाकर अखिल-भारतवर्षीय हिन्दी-साहित्य- 
सम्मेलन के पटनावाले दशम अधिवेशन की प्रदशंनी में ले गया था । प्रदर्शनी के प्रबन्धक थे 
बाबू जगतनारायण लाल, एम्‌० ए०, एल-एल० बी, (वत्तमान प्रवान मंत्री,हिन्दू महासभा) । 
उनको उस हस्तलिपि के खो जाने का बड़ा दुख हुआ । पता नहीं, उसे प्रदर्शनी से किसने 
गायब कर दिया । आज वह चीज होती तो भारतेन्दु-अर््ध-शताब्दी के अवसर पर उसकी 
शोभा निराली ही दीख पड़ती । उसी के साथ एक हस्तलिखित ग्रंथ भी खो गया था जो 
उक्त सभा से ही प्रदर्शनी में आया था। वह परमानन्द कवि-कृत बिहारी सतसई की 
संस्कृत-टीका थी । उसी टीका पर भारतेन्दुजी ने परमानन्द कवि को पाँच सौ रुपया 
पुरस्कार दिया था | इन दोनों अमूल्य वस्तुओं की स्मृति आज खल रही हैँ । 


१ आप आरा-निवासी स्व हिन्दी-प्रेमी थे। आप ने आरा की ना० प्र० सभा की अपना 
एक भवन दान-स्वरूप दे दिया था, जो अभी तक सभा के अधिकार में दे ।--ले० 

भारतेन्दुजी के समान चिरस्मरणीय महापुरुष का जितना भी गुणगान किया जाय॑, 
थोड़ा होगा । बड़े आनन्द का विषय है कि हिन्दी-संसार उनकी पचासवीं स्मृति-तिथि 
मना रहा हैँ । यह पूरा साल उनकी याद में बीतना चाहिए। काशी-नागरी-प्राचारिणी 
सभा में माघ, कृष्ण ६ (२५ जनवरी) को भारतेन्द्र का निधन > अद्धं शताब्दी धूमधाम से 
मनाई जायगी । उस अवसर पर भारतेन्दु-ग्रंथावली भी सभा द्वारा प्रकाशित होगी । 
भारतेन्दु जी के दौहित्र और हिन्दी के ख्यातनामा विद्वान्‌ लेखक बाशू ब्रजरत्नदासजी, 
बी० ए०, एल० एल०, बी० ने भारतेन्दुजी की नई प्रामाणिक जीवनी लिखी है । जो उक्त 
अवसर पर प्रयाग की हिन्दुस्तानी एकाडमी द्वारा प्रकाशित' होगी । उक्त बाबूसाहब ने ही 
भा रतेन्दु-प्राथावली का भी सम्पादन-भार ग्रहण किया हैं । जो हिन्दी-प्रेमी समर्थ और संपन्न 
हैं, उन्हें सम्पूर्ग भारतेन्दु- ग्रंथावली* खरीदकर सभा की सहायता द्वारा भारतेन्दुजी को 
श्रद्धाग्जलि अपित करनी चाहिए। देश-भर से भारतेन्दु-अद्धं शताब्दी-महोत्सव मनाने के 
शभ-संवाद सुनाई दे रहे हूँ । यह हिन्दी की वृद्धि के शुभ लक्षण हें । 
सन्‌ १९५० ई० में भारतन्दुजी की जयन्ती-शताब्दी पड़ेगी और सन्‌ १९८५ ई०७ 
में निघन-शताब्दी । इस अद्धंशताब्दी पर हिन्दी-साहित्य-संसार को कुछ एंसा काम कर 
दिखाना चाहिए कि भावी जयन्ती-शताब्दी और निधन-शताब्दी के अवसरों पर उसका सगर्वं 
उल्लेख हो सके । कहीं एंसा न हो कि अगली पीढ़ी को ग्लानि की हंसी हँसने का 
अवसर मिले । आज हम सब हिन्दी-भाषा-भाषी इस वीर-पूजा के अवसर पर अपने एक 
महान्‌ साहित्य-महारथी का सादर स्मरण कर रहे हें और जबतक हिन्दी-भाषा तथा 
भागरी-अक्षर का अस्तित्व रहेगा, तबतक यह पुण्य-स्मृति भावी पीढ़ियों को गौरवान्वित 
करती रहेगी । 


--मासिक “विश्वमित्र! (कलकत्ता); वषे ३, माघ, संवत्‌ १६६१ वि० 





भारतेन्दुजी के सहपाठी कमलेश' जी 


गया*जिले के जहानाबाद-सब-डिवीजन में, अरवल' थाने के अन्तगंत, 'बेलखरा” 
एक गाँव है । विक्रम-संवत्‌ १९०१ में, चंत्र शुक्ल प्रतिपदा को, उसी गाँव में 'कमलेश जी का 
हधभ जन्म हुआ था । 

आपका मुख्य नाम' पंडित बालगोविन्द मिश्र था। ज्योतिष-गणना के अनुसार 
कमलेश” नाम पड़ा था। पहले आप “कमलापति” नाम से रचना करते थे । आपके 
पितामह पंडित बखुरीराम' मिश्र, पिता पंडित रामबकक्‍्स मिश्र और बड़े चाचा पंडित 
शिवबवस मिश्र नक्षत्र-विद्या और गणित-ज्योतिष के उ:द्भूट विद्वान थे । वे लोग रात में 
तारों को बेधकर पंचांग-निर्माण करते थे, जिसे देहात के ब्राह्मण लिखकर ले जाते थे | उन 

१, यह जीवनी प्रकाशित हो चुकी दे ।--ले« 
२, अब काशी को ना० प्र० सभा से प्रन्थावली के कई खण्ड निकल चुके हैं।--ले० 

लोगों के बनाये हुए पंचांग आज तक उनके वत्तमान वंशधरों के पास हें । वे पंचांग 
हस्तलिखित हूँ । स्याही की अच्छाई के कारण वे कुछ ही दिनों के लिखे जान पड़ते हें । 
उन्हें देखकर इन विद्वानों की श्रमशीलता और लगन का परिचय मिल सकता हूं । 
कमलेशजी शाकद्टी पीय ब्राह्मण थे । आपका कुल विद्वत्ता और सदाचार के लिए 
प्रसिद्ध हें । आपके पितामह, “निर्णयसिन्धु'-प्रणेता श्रीकमलाकर भट्ट के शिष्य थे। आपके 
बड़े चाचा ने काशी के स्वनामधन्य विद्वान्‌ श्रीरामनिरंजनस्वामी से शिक्षा पाई थी। ये 
( श्रीशिववक्स मिश्र) टिकारी-राज्य (जिला «या) के प्रधान राजपंडित थे--वेद, 
धमंशास्त्र और ज्योतिष के पारंगत विद्वान्‌ थे-- हिन्दी, संस्कृत और फारसी में इनकी 
रची हुई कविताएं श्राप्त हुई हे--बेद, शास्त्र, पुराण, स्मृति आदि की पन्द्रह हजार 
पोथियाँ इन्होंने लिख-लिखाकर एकत्रित की थीं--अपने समय के ये बड़े धुरन्धर पंडित थे । 


कमलेशजी के पितामह ने एक श्रैंगरेज "को संस्कृत पढ़ाया था। उसने इनकी 
जीविका का उत्तम प्रबन्ध गया-जिले के 'टेहटा' गाँव में कर दिया था, जहाँ भाजकल 
रेलवे-स्टेशन है । ये उसी गाँव में रहा करते थे । अन्त में अपने घर आकर अपने गाँव की 
संस्कृत-पाठशाला चलाने -लग । घर की खेती और पाठशाला का अधिकतर काम 
कमलेशजी के पिता के जिम्मे था । 

आपके पितामह और पिता, दोनों, मुनिवत्ति-धारी थे। संस्कृत- विद्या का अध्ययन- 
अध्यापन ओर यथालाभ-संतोष के साथ जीवन-यापन--यही उनका सुख-साधन था। 
आदर्श सद्गृहस्थ बनकर संस्कृत-विद्या के मनन में लीन रहना ही उनका एकमात्र 
ब्रत था | 


कमलेशजी संस्कृत, पाली, हिन्दी, अरबी, फारस), बंगला, मराठी, गजराती भादि 
कई प्रमुख भाषाओं के पंडित थे । आरम्भ में आपने अपने पिता (श्रीरामबक्स मिश्र) से 
विद्या पढ़ी थी । लगातार ग्यारह वर्षों तक उनसे आप वेद, व्याकरण, ज्योतिष और 
काव्य-साहित्य पढ़ते रहे। फिर काशी जाकर वहाँ के प्रसिद्ध पंडित श्रीसखाराम भट्ट से 
व्याकरण और धर्मंशास्त्र पढ़ा । इसके बाद सुविख्यात विद्वान श्रीगंगाधर श्ञास्त्री के पिता 
श्रीनुसिहदत्त शास्त्री से साहित्य पढ़ा । इन्हीं दिनों आप भारतेन्दुजी के सहाध्यायी रहे । 


भारतेन्दुजी के लिखे हुए पच्चीस पत्र आपके वंशधरों के पास आज भी हैं। 
उनमें भारतेन्दुजी के रचे हुए कुछ संस्कृत के गीत भी मिले हें। उन्हें देखने से पता 


लगता हैँ कि भारतेन्दुजी संस्कृत के गेय पद भी बनाते थे । आपके वंशधर अब उन 
पत्रों की मूल प्रतियाँ किसीको देना नहीं चाहते । उनकी प्रतिलिपियाँ प्राप्त हो सकती हैं । 

हाँ, कमलेशजी ने अपने जीवन के बाईसवों वर्ष में पढाई छोड़ी । उसके बाद 
आप काशिराज के यहाँ, रामनगर-दरबार में, पाँच वर्षों तक रहे। उसके बाद लगभग 
तीन वर्षों तक विजयानगरम्‌ के महाराज के संस्कृत-विद्यालय ( काशी) में साहित्य के 
अध्यापक थे । वि० संवत्‌ १९३१ से १९५० तक तीर्थाटन और देशी रजवाड़ों की 
राजधानियों में भ्रमण करते रहे। वि० संवत्‌ १९५१ से १९५४ तक मिथिलेश्ञ 

(दरभंगा) के दरबार में थे । श्रीमान्‌ महाराज लक्ष्मीशवर सिंह आपकी कविता से बड़े 
प्रभावित हुए थे । 

कविताएँ आपकी संस्कृत और हिन्दी में हे। गजल, विहाग, दादरा, कजली 
आदि गीतों को संस्कृत में बड़े ललित ढंग से रचा हैं । विद्वद्दर पंडित अमरनाथश्ा 
(वाइस चांसलर, प्रयाग-विश्वविद्यालय) ने इन्हें पढ़कर बड़ी प्रसन्नता प्रकट की है । 
उनकी राय में “रचना बहुत सुन्दर है, सरस हूँ, मधुर है । फारसी के छंदों में 
संस्कृत के पद्य मेने कभी और नहीं देखे हें । प्रचलित देशीय रागों का प्रयोग भी नया है।” 

आपके वशबरों ने निश्चय किया हे कि युद्ध-यूग के बाद आपकी कृतियाँ प्रकाशित 
करा दी जायें । अपने रचे हुए संत््कृत-गीतों की पुस्तक का नाम आपने 'कमलेश-विलास' 
रवखा था । आपकी हिन्दी-रचनाएँ (कवित्त आदि) पुराने हिन्दी-कवियों की रचना के 
समान सुहावनी हूँ । जब कभी वे प्रकाशित होंगी, काव्यान रागियों का विशेष मनोरंजन 
होगा । 

दरभंगा-दरबार से लौटने के बाद कमलेशजी अपने जिले में ही रहने लगे | कुछ 
दिनों तक टिकारी के राज-हाईसकल में हिन्दी के अध्यापक थे । उस समय भी विद्या- 
व्यसन छूटा नहीं था । बंगाल की संस्कृत-परीक्षा में उत्तीणं होकर आपने “काव्य-निधि' 
की उपाधि प्राप्त की । इसके बाद ही आपके जीवन में कई दुःखद घटनाएँ हुई । 

विक्रम-संवत्‌ १९५९ में आपके प्रथम पुत्र श्रीप्रभाकर मिश्र का देहान्त हो गया | 
उनकी अवस्था अभी बीस ही वर्ष को थी। वे काशी के व्याकरणाचार्य के पाँच खंड, 
न्याय के चार खंड और बंगाल की साहित्योपाधि-परीक्षा पास कर चुके थे। काशी के 
क्वींस-कालेज से उन्होंने प्रवेशिका परीक्षा भी पास की थी। उनकी मृत्यु के एक पखवारे 
बाद ही उनके छोटे भाई श्रीरामदृतमिश्र, आपके कनिष्ठ पुत्र, इस संसार से उठ गये । 
इन दो होनहार पुत्रों के वियोग से आपका साहित्यिक हृदय बहुत व्यथित हो उठा । 


अब आपके दो पुत्र और रह गये--श्रीनित्यानंदमिश्र और श्रीरघुनाथ 
मिश्र, काव्य-ब्याकरण-पुराणतीर्थ । बीच के इन दो पुत्रों में बड़े से आपका कुछ 
मतभेद हो गया, जिससे विरवत होकर आप पड़ोस ही के “बासटाँड' गाँव में जा 
बसे । आपके सबसे छोटे पुत्र आपके साथ वहीं चले गये । किन्तु, वे भी संवत्‌ १९७५ 
वि० में वित्त होकर न जाने कहाँ-किधर निकल गये | उनकी विरक्ति का कारण भी 
विचित्र ही है । अपनी परम प्यारी पुस्तकों के वियोग से दुखी हो, वे वेरागी हो गये । 
विरक्ति से पूर्व वे देवकुंड (व्यवनाश्रम, गया), चित्रकूट और मुड़वारा (मध्यप्रदेश) की 
संस्कृत-पाठशालाओं तथा कटनी (मध्यप्रदेश) के हाईरकल में हेडपंडित थे। वहाँ एक 
महाशय ने उनके अठारह सौ रुपये मल्य के संस्कृत-ग्रंथों को, छुट्टी में जाली चिट्ठी बनाकर, 
हथिया लिया । बस, इसी बात से मर्माहृत होकर वे चुपचाप कहीं गूम हो गये । 

उसी वर्ष, संवत्‌ १९७५ वि० में ही, पूज्य महामना मालवीयजी ने, कमलेशंजी की 
कविता से प्रसन्‍न होकर, उन्हें श्रीमद्वाल्मीकीय रामायण की एक पोथी पुरस्कार-स्वरूप 
दी थी। 

आपके पुत्र श्रीनित्यानन्दमिश्र अभी जीवित हेँ। आपके पौनच्र ( तृतीय सुपुत्र 
श्रीरघुनाथमिश्र॒ के पुत्र ) श्रीमोहनशरणमिश्र ', विशारद, साहित्य-व्याकरणाचार्य , 
अरबल (गया ) के हाई-स्कल में हेड-पंडित हें। इन्हीं की कृपा से इस ( सचित्र ) 
लेख की सारी सामग्री प्राप्त हुई है, जिसके लिए में इनका बहुत कृतज्ञ हूँ । 

कमलेशजी के साहित्यिक मित्रों की संख्या तो अगणित हें; पर मुख्य मित्रों में 
भारतेन्दुजी संप्रधान हें; क्योंकि वे तो आपके सहपाठी ही थे, जिसके प्रमाणश्वरूप 
उनकी पचीस चिठिठयाँ विद्यमान हैं, उनके सिवा डॉक्टर ग्रियर्सन, महाराजकुमार बाबू 
रामदीन सिंहू, पंडित विजयानन्द त्रिपाठी, प्रोफेसर अक्षयवट मिश्र, बाबू शिवनन्दन 


सहाय, पंडित केशवराम भट्ट आदि साहित्यसेवी भी आपके स्नेही मित्र थे। 

ग्रियसंन साहब संवत्‌ १९४४ ( सन्‌ १८८७ ई० ) में गया-जिले के कलक्टर थे । 
पाँच साल वहाँ रहे । उसी समय आपसे उनका परिचय हुआ । वे दो साल के लिए 
गया से बदलकर हवड़ा चले गये और फिर संवत्‌ १९५३ ( सन्‌ १८९६ ई० ) में 
बिहार के अफीम-विभाग के अफसर होकर लौट । इस पद पर दो वर्ष रहे । इस समय 
तक उनका भाषा-संबंधी शोध चल रहा था। पाली-भाषा पर जो कुछ उन्होंने लिखा, 
उसमें कमलेशजी ने उन्हें काफी सहायता दी थी; क्योंकि आप पाली भाषा के पूर्ण 
ममंज्ञ थे । 

आपकी संस्कृत-हिन्दी-रचनाएँ “विहार-बन्धु', “पाटलिपुत्र', 'साहित्यत्तरोवर', 
'प्रियंबदा' आदि पत्र-पत्रिकाओं में छप॒ चुकी हैं । “बालगोविन्द! और "गोविन्द, दोनों 
नामों से आप अपनी रचनाएं छपवाते थे । 'साहित्यसरोवर” और "प्रियंवदा' का तो 
सम्पादन भी किया था। इस सम्पादन-कार्य के व्याज से आप केवल अपनी साहित्यिक 
अभिरुचि की पूत्ति करते रहे । उन दिनों आप गया-नगर के दोनापुर मुहल्ले में अधिकतर 
रहते थे । 

आज से आठ वर्ष पूववे, संवत्‌ १९९२ में, अगहन सुदी एकादशी को, आपका 
शरीरांत हुआ । 'हरदी-छपरा' में श्मशान घाट पर आपके शव का फोटो खींचा गया। 
खेद हूं कि प्रकाशनार्थ वह प्राप्त नही सका। संवत्‌ १९९३ में अखिल-भारतवर्षीय 
हिन्दी-साहित्य-सम्मेलन का महाधिवेशन नागपुर में हुआ था, जिसके सभापति थे 
देशपूज्य डाक्टर राजन्द्र प्रसाद । उसी अवसर पर आपके लिए शोकपूर्ण प्रस्ताव स्वीकृत 
हुआ था । 

आप ९२ वर्ष को आथू भोगकर परलोकगामी हुए। यह केवल आपके संयमी 
जीवन की महिमा थी। आप भारतेन्दुजी से छ-सात साल बड़ थे; क्योंकि उनका जन्म 


१, श्रीमोहनशरणजी ने “'कमलेशविलास:” नामक एक पुस्तक प्रकाशित की है। वह 
विकमाब्द २०११ (सन्‌ १६५५ ३०) में छपी थी। लगभग ८० पृष्ठों की उस पुस्तक में 'कमलेश”जी 
का. चित्र, जोवन-चरित, संस्कृत और हिन्दी-काव्य, भारतेन्दु जी को दृस्तलिखित एक 
चिठओ का चित्र आदि प्रकाशित हैं। प्रद्भातक दैं-श्रीचन्द्रकान्त मिश्र, कमलेशकुटौर, बासा- 
ढाँढ़ (गया) ।--ले० 

संवत्‌ १९०७ में हुआ था; फिर भी सहपाठी के नाते दोनों में बड़ा गाढ़ा स्मेंह था। 
भारतेन्दुजी के पत्र, छपने पर, इसका प्रमाण देंगे । 


--मासिक “किशोर! (पटना); वर्ष ६, अंक १०, जनवरी, १६४४ इ० 





परिडत किशोरीलाल गोस्वामी 


गोस्वामीजी बड़े भारी धक्‍काड़ लिक्खाड़ थे । इतना अधिक लिखा - इतने अधिक 
परिमाण में छिखा कि रचना की बहुलता में अपने समय के बहुत-से लेखकों से बाजी 
मार ले गये । पंसठ तो केवऊ उपन्यास ही लिख डाले ! फूटकर लेखों और कविताओं की 
गिनती कई सौ तक हुँ । अनेक विषयों की छोटी-बड़ी पुस्तक भी सो से अधिक ही लिखीं । 
इतना सब तो उनके प्रकाशित साहित्य का ब्योरा हूं, अप्रकाशित भी बहुत-कुछ था। 
“बिहारी-सतसई” की तरह सात सौ दोहों की 'किशोरी सतसई” उन्होंने काश्ञी में 
दिखाई थी, जहाँ दूसरी बार उनके दर्शन एबं सत्संग का सुअवसर मिला--क्नन्‌ू १९२६ में; 
प्रथम दर्शन तो 'मतवाला-मण्डल' (कलकत्ता) में हुआ था--सन्‌ १९२३ ई० में, जिस साल 
(पमतवाला' निकला था, और गोस्वामीजी संभवत: अपने किसी शिष्य के यहाँ (कलकत्ता) 
पधारे थे, सो अचानक पहुँच गये सम्पादक को बधाई देने--““भाई ! क्या खूब निकला 
मतवाला' ! वाह ! शाबास ! जीते रहो, दूध-बताशा पीते रहो |” यही बनारसी 
बानी कहकर सम्पादक सेठजी की पीठ ठोकी और मुन्शी नवजादिकलालजी को भी। में 
अछग बंठा प्रूफ पढ़ रहा था, सेठजी ने परिचय दे दिया--मेरी पीठ का भी भाग्य जग 
गया ! “निराला” जी से मिलने के लिए उन्होंने बहुत उत्सुकता प्रकट की, पर संयोगबश 
वह कहीं बाहर निकल गय थ; और उन्हें उसी दिन काशी छौट जाना था । 

भतवाला' को शाबासी देने बड़े-बड़ साहित्यसेवी पहुँचते थे--श्रीपुरुषोत्तमदासजी 
टंडन, पंडित पद्मसिहजी शर्मा, विद्यार्थी गणेशशंकरजी इत्यादि, और सबका यथोचित 
आदर-तत्कार भी किया जाता था; किन्तु गोस्वामीजी तो “निम्व्रार्क-कुल के आचाय॑ 
गोसाई जी” थ--कहीं पान-पत्ता तक नहीं छते थे, कसे स्वागत-सत्कार की श्रद्धा पूरी की 
जाती ? उन्होंने स्वयं हो अपने गिलौरीदान से निकालकर हम तीनों को दो-दो बीड़े 
पान दिवे---साथ हो इत्र ओर इलायची भी । ये चीजें उन्हें बहुत प्यारी थीं । 

काशी में देखा था कि तकिया में भी इत्र लगाते थे, जहाँ खिंडकी के सामने 
छोटे गह पर बठते थे वहाँ की दीवार और खिड़की के किवाड़ तक में इत्र--लिहाफ की तो 
बात न पूछिए, मशहरी में भी इत्र ! आखिरी बुढ़ापे में यह हाल था, जवानी में राम 
जाने कंसे सौरभ-विलासी रहे होंग । 

सच तो यह हू कि वे कभी इढ़े हुए द्वी नहीं। शरीर पर बुढ़ापे के लक्षण व्यक्त हो 
गयें थे; पर मन में नौजवानों-जंसी उम्रज्भ भरी थी““मरी ही नहीं थी, उबलती-. 

उफनाती रहती थी । देह जितनी ही फर्तीली, वाणी उतनी ही रस्तीली। आवाज पत्की 
ओर बुूलन्द, ठहाका सचमुच गगनभंदी । न बातें करने से थकते, न हँसने से । किसी 
हिन्दीप्रेमी कामकाजू आदमी को भी, मिल जाने पर, जल्दी छोड़ते न थे । उनसे पिण्ड 
छुड़ा लेना आसान काम न था। यद्यपि उनकी बातें बड़े मजे की और बड़ पते की 
होती थीं--किसी-न-किसी प्रकार का साहित्यिक अथवा बनारसी चमत्कार उनमें अवश्य 
होता था, तथापि उनके समान सबके पास फालतू समय नहीं था । सच कहा जाय तो 
फालतू समय उनके पास भी नहीं था, मगर किसी साहित्यानुरागी अथवा साहित्यसेवी के 
मिल जाने पर कमलन्कोष का मधुप बन जाते थे । 


काशी में, नन्दन साहू की गली में, उनका अपना खास मकान था--छोटा-सा, 
सुन्दर, सजीला, आरामदेह---एक शिष्य का दिया हुआ । ऊपरवाले कमरे की खिड़की पर 
सुमिरनी लिये बंठे रहते थे। मजाल नहीं कि कोई साहित्यिक व्यक्ति उनकी आँखें 
बचाकर निकल जाय ! “राम झरोखे बंठकर सबका मुजरा छेय---गली से गजरनेवाले 
हरएक व्यक्ति पर उनकी पैनी निगाह पड़ती थी और किसी परिचित साहित्यिक को कक्नी 
दबाकर निकलते देख दूर ही से ललकारते थे--'का हो! एसे भों बचा के सरके 
जात हो ? फिर तो इस तरह उलझ जाते कि लाख जरूरी काम से कोई जाता हो, 
एकाध घंटा ठिठका ही लेते । 


मेरे मित्र--संस्कृत मासिक 'सुप्रभातम” के सम्पादक पंडित केदारनाथ शर्मा 
सारस्वत--का मकान उनके पड़ोस में (भिखारीदास की गली में) है, जिसमें नागरी- 
नाटक-मंडली के प्रसिद्ध अभिनेता पंडित मंगलीप्रसाद अवस्थी (अब स्वर्गीय ! ) भी 
रहते थे, और बगल के मकान में रहते हू सेण्ट्रल-हिन्दू-स्कल के अध्यापक साहित्य 
रसिक श्रौसावलजी नागर । में प्रायः इन लोगों के पास जाया करता और जब्र कभी 
हमलोग एक साथ उनकी ओर होकर निकलते, दूर ही से बनारसी बोली में आवाज देते--« 
“क्यों राजा ! इस तरह आँख चूराकर बुढ़वा को झाँसा दोगे ? ” 


उनके आवाज कसने के कई निराले ढंग और लटके थे ! उनकी छेड़खानियों में 
विशुद्ध स्‍्नेहपरायणता और सहृदयता होती थी । पुकारकर झट नीचे उतर आते और 
दरवाजा खोलकर ऊपर के बैठकखाने में ले जातिे--अपने हाथों पान बनाकर खिलाते, 
कभी-कभी अपने ही हाथों इत्र भी लगा देते, फिर साहित्यिक पँवारा शुरू हो जाता ! 
भारतेन्दुजी के दरबार की बातें सुनाते, जहाँ वह दस-बारह वर्ष के बालक के रूप में 
अपने नाना के साथ जाया करते थे; 'सरस्वती” पत्रिका के जन्म की कहानी सुनाते, 
जिसके आदि-सम्पादकों में वे भी एक थे; कभी मौज आ जाती तो अपना बस्ता खोलकर 
पोथा निकालते, जिसमें से अपनी सतसई के दोहों की चाशनी चखाते--प्रमस्यापूत्तियाँ 
सुनाते---कवित्त-सववैयों को रसानुकूल स्वर में पढ़कर चित्र खड़ा कर देते। नई-नई 
चीजें भी तैयार करते रहते थे। जब जैसी तरंग आ गई, तुरन्त लिखकर रख छोड़ा । 
कभी संस्कृत के इलोकों में, कभी ब्रजभाषा के विविध छन्‍्दों में, कभी खड़ीबोली के 

पद्यों में, कभी-क्रभी ललित गद्य में भी, अपने सरस उदगारों और हृदयोच्छवासों को 
संचित करके रखते जाते । 

हमलोग नीचे उतरकर आपस की बातचीत में कहते--'यह बढ़ा न जाने 
केशवदास का अवतार हूँ या पंडितराज जगन्नाथ का ! रसिकता इसकी नस-तस में समाई 
हुई है--बोटी-बोटी इसकी फड़कती रहती हू । 

में तो उनकी जिन्दादिली और उमज्र-तरड्भ देखकर हँरान रहता । हर घड़ी 
बृढ़ापा के पीछ लट्ठु लिये पड़े रहते । हम जवान भी उनके हौसले देख दंग रह जाते। 
उनके स्फत्तिशाली अज्»ों की भावभंगिमा भी देखते ही बनती थी। बोलते समय के 
अज्भूसंचालन से भी थकते न थे। हमलोग उन्हें जरा-सा छेड़ देते, बस वे सजीव 
ग्रामोफोन बन जाते। न जाने ईश्वर ने उन्हें लगातार बोलते रहने और लिखते जाने की 
कितनी शक्ति दी थी। फागून और सावन में तो साहित्यिक होली और कजली भी 
गाकर सुनाने लगते थे--“यह भारतेन्दु की बनाई हुई है, अब एक 'प्रमघन' की भी 
सुन लो, अरे अम्बिक।दत्त व्यास और प्रतापनारायण मिश्र की भी एकाधघ सुनते जाओ ।” 

इस तरह, ऐसा लासा लगाकर कम्पा भिड़ाते कि लाख पंख फड़फड़ाने पर भी 
सहसा बच. निकलना कठिन हो जुता । कभी-कभी हमलोग समयाभाव-त्रश उनके शिकंजे 
से बचने के लिए उधर का रास्ता ही छोड़ देते । पर जब कभी दो-चार घंटे का निश्चिन्त 
अवकाश मिलता, हमलोग मन्सूबा बाँधकर उनसे मिलने जाते। मगर गली के नृक्कड़ पर 
पहुंचते ही जानबूझकर छिप निकलने का नाट्य करते; क्योंकि उनका आवाज कसना 
सुनने का यही तरीका था । 

प्रायः अपराह्न में ही वह अपनी खिड़की पर बठते थे--सन्ध्यावन्दन के पहले 
तक; पूर्वाह्न में कभी-कभी एकाध घंटे के लिए मेले-तमाशे की मौज लने बंठ जाते थे । 
इसलिए प्राय: पूर्वाह्न में उधर का रास्ता खतरे से खाली रहता; क्‍योंकि उस समय अगर 
देख भी लेते तो ऊपर से ही दो-चार बातें करके छट्टी दे देते । कारण, प्रात:काल से 
मध्याह्लकाल तक स्नान-ध्यान और खान-पान का क्रम चलता रहता । श्रीमद्धागवत और 
भगवदगीता का पाठ रोज करते थे। स्वयंपाकी थे, रेशमी कपड़ा पहनकर एक ही जून 
चौका चेतते और रात में सिर्फ दूध लेते । निम्वाके-सम्प्रदाय में भोजन की स्वच्छता और 
विविधता का क्‍या कहना ! स्वयं चावकू अमनिया करते, साग-भाजी सुधारते और मगही 
पान को बड़े प्रेम से पोसते थे। उनसे नाना प्रकार के भोज्य पदार्थों की नामावली 
सुनने में बड़ा आनन्द आता था । | घटरस भोजन के उतने प्रकार निम्वार्क संम्प्रदाय में 
भी कम लोग जानते होंगे, और जानते भी हों तो असंरुयष नाम याद रखना 
सबका काम नहीं । 

गोस्वामीजी तो मीठा-तमकीन के अनगिनत भेद बतलाने लगते थे। उनके 
गोपालालजी को अन्नकूट के दिन क्या-क्या भोग लगता हैँ, यह गिनाने लगते थे तो जान 
पड़ता था कि भोजन-विषयक कोई “अमरकोष' घोख गये हें । इतना ही नहीं, 
गोपाललालजी कितने प्रकार के विठोत खेछो हें, फितने प्रकार के फूलों की माला 

पहनते हैं, अपनी गायों और उनके बछड़ों को कैसे-कैसे सुघर-सलोने नामों से पुकारते 
हं--इत्यादि बातें भी पूरे विवरण के साथ कह जाते थे। उस वृद्धावश्था में उनकी 
स्मृतिशक्ति देखकर आश्चयं होता था । उन्हें वस्तुओं के नाम गिनाते देख 'जायसी” की 
याद आ जाती थी । मिठाइयों, गहनों, खिलौनों और फूलों के नामों की असंख्यता तो 
आइचयेजनक थी ही, एक बार किसी नवाब साहब के साथ मुलाकात की चर्चा करते हुए 
घोड़ों की किसमें लक्षण-सहित गिनाने लगे तो दंग रह जाना पड़ा ! 

मेने देखा कि उनके पास 'हिन्दीशब्दसागर” का एक छपा हुआ फार्म था, जिसपर 
आदि से अन्त तक बहुत ही घनो लिखाबट में अनेक प्रकार के संशोधन और परिवद्धंन 
अंकित थे--म्द्वित शब्दों के अर्थों में भी बद्धि की गई थी और बहुत-से नये शब्द भी 
अर्थसहित जोड़े गये थे । वे शायद मंगलाप्रसाद पारितोषिक अथवा देवपुरस्कार के निर्णायक 
भी थे-->ठोक याद नहीं, किसके । मगर देखा कि बहुत-से ग्रंथों में जगह-जगह निशान 
लगाकर रखे हुए थे, जिन्हें देखते ही सहसा ध्यान में आ जाता था कि इन स्थलों में 
अमक अशुद्धि अथवा भ्रान्ति है । आज मुझे बहुत ग्लानि हो रही हैं कि उस समय 
अज्ञतावश् मेने कुछ नोट नहीं लिये, अन्यथा आज वे कितने अनमोल एवं उपयोगी होते ! 
उनके लिखाये हुए कछ इलोक और शेर मरे पास हैं; पर वे भी सम्प्रति यहाँ प्रस्तुत 
नहीं हें, पुस्तकस्था विद्या' का क्या भरोसा ! इस समय बस एक ही इलोक याद हैं-- 

“गंध लमधिकथन्या हरिरिपि चन्‍ये मभवतएको5पि 
मज्जति मदनसमुद्रे तव कुच्कलशावलस्बनं कुरुते” 

मुझ पर उनकी अकारण कृपा थी। एक दफा जब छत से गिरने के कारण 
बनारस में ही मेरा दाहिना पैर टूट गया था, तब मुझे देखने के लिए शहर से दूर 
बरुना नदी के पास, तेलियाबाग की एक फुलबाड़ी में, पहुँच गये थे--यद्यपि कहीं भी 
आते-जाते न थे, यहाँ तक कि साल-भर में शायद ही कभी अपने धर से बाहर निकलते 
हों । फिर जब बनारस में रहते हुए ही मेरी तीसरी शादी हुई, खास तौर से बुलाकर 
दम्यत्यजीवन-सम्बन्धी अनेक सरस एवं हितकर उपदेश दिये, जो मेरे बंवाहिक जीवन में 
सचम्‌च बड़े भानन्ददायक और फलप्रद सिद्ध हुए । 

वे ज्योतिष के भी अच्छे ज्ञाता थे। मेरे प्रथम पुत्र के जन्म के समय मेरी पत्नी की 
भ्रवस्था अत्यन्त संकटापन्न हो गई तो में दौड़ा हुआ उन्हीं के पास गया; क्‍योंकि एक 
मास पृव॑ से हो उनके बतलाये हुए उपचार लाभ पहुँचा रहे थे । मुझे उदास देखकर भी 
बहुत प्रसन्‍न हुए और फूल की थाली में एक यंत्र लिखकर दिया कि तुरत ले जाकर उसे 
दिखा दो । ज्योंही में थाली लेकर नीचे गली में उतरा, पुकारकर कहा--यह बधाई 
लेते जाओ, और गूलाब का एक फूल मेरं हाथ की थाछी में गिरा दिया। झटपट घर 
पहुँचकर मेने बसा ही किया जैसा उन्होंने कहा था। रामवाण-सा असर हुआ; दस- 
पन्द्रह मिनट से ज्यादा देर न लगी । में फिर उनकी सेवा में पहुँचा । देखते ही ठठाकर 
हँसे । एक लह्ू मेरे हाथ पर रखते हुए बोले--इसे प्रसूती को खिला देना और यह यंत्र 

सूतिकागृह के द्वार पर लटका देना | इसके बाद एक दिन बच्चे को आशीर्बाद देने भी 
आये और जन्म का मृहृत्त आदि पूछकर तत्काल ही भविष्य-कथन किया, जो अभीतक 
तो सच ही साबित हुआ है । 

मेरे जिले (शाहाबाद) के सदर शहर “आरा” में वे अनेक वर्षों तक रह चुके थे । 
जेलखाने के तालाब के पास नारायणदासजी अग्रवाल के गोपालमन्दिर में वें 
पुजारी थे । उनसे पहले उनके पिता भी उप्ती पद पर थे । संयोग की बात, उसी मन्दिर 
के उत्तराधिकारी बालक का शिक्षक बनकर मुझे भी डेढ़-दो साल उस मन्दिर में ही 
रहना पड़ा था--प्रम्भवत: १९०९--१० में, जब में हाइस्कूल का छात्र था। उसी समय 
सुना था कि इसी मन्दिर में रहकर गोस्वामीजी ने संस्कृत पढ़ो थी और साहित्यसेवा भी 
शुरू की थी। उनके एममात्र पुत्र पण्डित छबीलेलालजी गोस्वामी का जन्म यहीं हुआ 
था । आरा में उन्होंने, सन्‌ १८८१ ई० में, भाय॑-पुस्तकालय की स्थापना की थी, जो इस 
देश में हिन्दी का सबसे पहला सावंजनिक पुस्तकालय था; क्योंकि बाबू गदाधरसिहजी का 
आयंभाषा-पुस्तकाऊय १८८४ ई० में स्थापित हुआ था, पर उसका रूप सावंजनिक 
नहीं था--एक प्रकार से वह घरेल पुस्तकालय थ), जो १८९३ ई० में काशी-नागरी- 
प्रचारिणी सभा के स्थापित होने पर १८९६ में उत्तम मिलकर ही सावंजनिक हो सका । 
इस प्रकार, गोस्वामीजी का स्थापित किया हुआ आययं-पुस्तकालय ही हिन्दी का सर्वप्रथम 
सावंजनिक पुस्तकालय जान पड़ता है । यदि और ठौर नहीं तो कम-से-कम बिहार में 
बह पहला ही सावंजनिक हिन्दी-पुस्तकालय था । 

जो हो, बिहार में बहुत दिनों तक रहने के कारण--विशेषत: भोजपुरीक्षेत्र के 
केन्द्र में--वे भोजपुरी बोली से खूब परिचित थे, कभी-कभी मेरे साथ उसी बोली में 
धड़लले से बातें करने लग जाते थे, और कभी-कभी विनोद-वश चिढ़ाने के लिए भी 
बोल जाते थे । भोजपुर की ठगी, कुवरसिंह, जगदीशपुर की गृप्त कथा, रोहतासगढ़ की 
रानी, बिहार-रहस्य आदि उनके उपन्यासों के पढ़ने से इस बात की क्षकक मिल 
जाती है कि यहाँ के सामाजिक जीवन का उन्होंने कितनी गहराई से अध्ययन और 
निरीक्षण किया था । 

आधुनिक समालोचकों की दृष्टि में उनकी रचनाओं का साहित्यिक मूल्य नहीं- 
ऐतिहासिक मूल्य है, और समीक्षकों के विचारानुसार ही उनमें मौलिक प्रतिभा भी 
नहीं थी; किन्तु जो लोग पुराने जमाने की चीजों को भी नई कसौटी पर कसते हें, 
उन्हें अपने सामने के यूग से इतना अधिक प्रभावित न होना चाहिए कि पुरानी चीजें 
किसो भी दृष्टि से जंचे ही नहीं ! 

गोस्वामीजी की रचनाओं के विषय में एक बार पण्डित छबीलेलालजी गोस्वामी ने 
काशी में कहा था कि प्रयाग के एक समर्थ प्रकाशक ग्रन्थावली के रूप में प्रकाशित 
करनेवाले हें; किन्तु हिन्दी-संसार के प्रकाशक और पुस्तकप्रेमी पाठक अभीतक 
ग्रन्थावलियों का महत्त्व नहीं समझ सके हें । आजकल तो सभी चीजें केवल कला की 
कसौटी पर ही परखी जाती हूं, इसलिए गोस्वामीजी की विराट ग्रन्थावली के प्रकाशित 

होने की कोई आशा नजर नहीं आती--यद्यपि उनकी क्ृतियों में भाषा और साहित्य से 
सम्बन्ध रखनेवाली बहुत-सी बातें खोज करने लायक हूं । 

पृज्य हरिऔधजी की तरह उन्होंने भी गद्य में दो तरह की शैलियाँ अपनाई हे । 
उनकी शेही में उनकी असीम रसिकता और उनकी चहकती हुई प्रकृति बोल रही है । 
बृढ़ापे को उनका रसीलापन खदेड़ें फिरता था। पक्रे बाल संँबारे, रोली का टीका 
दिये, जब खिड़की एर छेला बन बंठते थे तब साज्नात्‌ रसराज-से जान पड़ते थे । नाटा 
कद, गोरा बदन, मन्द मुसकान, इठछाती चाल और छटते ही मजाक करने की प्रवृत्ति 
देखकर कुछ लोग उन्हें ठीक समझ नहीं पाते थे । अपनी रचनाओं में भले ही वे बहुत 
बड़े रसिया दीख पड़ते हों, पर उनक्री विद्वता हरएक मिलनेवाले व्यवित पर धाक 
जमानेवाली थी । जिन्हें उनके सत्सड्र का कभी सौभाग्य प्राप्त हुआ होगा, वे ही उनके 
प्रकर्ष पाण्डित्य का अनु मान कर सकते हूं । 

अपनी गंभीर मुद्रा से किसी पर अपने व्यक्तित्व की छाप छोड़ने का दम्भ 
उनमें नहीं था। उनकी मस्तानी तबीयत उन्हें गंभीर बनने ही नहीं देती थी । चाहे कोई 
बुरा माने या नुक्ताचीनी करे, इसको चिन्ता उन्हें नहीं थी, उनकी मस्ती हमेशा अपने 
रंग में रहती थी । भला अब कोई क्‍या खाकर उतनी मस्ती पालेगा ! 

अपनी रचनाओं के विषय में बहुत-से साहित्यिकों और समीक्षकों की राय वे सुन 
चुके थे; पर उप्तका कोई असर उनके दिल पर नथा। जब कभी लहर उठती, मन के 
भावों को कलमबन्द करके रख छोड़ते । जब जो में आता, एकान्त में उत्ती से दिल बहा 
लेते या कोई तबीयतदार समझदार म्लि जाता तो उसे सुनाने लग जाते। इसी में उन्हें 
अपनी क्ृतियों की सा्थंकता जान पड़ती थी गौर इतन ही में उन्हें सन्‍्तोष भी था। वे 
तो स्पष्ट कहा करते थे--'मेंने जब कभी जो कुछ लिखा है, अपने दिल की छगी बुझाने के 
लिए. न किसी को रिझ्ान के लिए और न राह सुझाने के लिए ।” ये शब्द ठीक 
उन्हों के हैं, जो अपनी वास्तविकता के साक्षी आप ही हैं । 

मेरा खयाल हूँ कि आज हम उन्हें केवल औपन्याप्तिक के रूप में ही आधुनिक 
कला की तुला पर तौलते और मूल्य आँकते हें; परन्तु कल जब हम उनकी विविधविषयक 
विपुल रचनाओं को एकत्र करके प्रकाण्ड साहित्यराशि के बल पर मूल्य आँकने बेठेंगे, 
तब आज से कहीं अधिक उनका मूल्याड्भरुन कर सकेंगे। यों तो हिन्दीसंसार में 
मूल्याद्ून का जो औसत हं, उसके हिसाब से तो हम उनका काफी सम्मान कर चूके हें ! 
उनके जीते-जी हमने उन्हें भारतीय हिन्दीसाहित्यसम्मेलछन का सभापति बना दिया और 
उनके गोलोकवास पर "माया ( प्रयाग ) का! स्मृति-अंक निकाल दिया ! बस, इससे 
भ्रधिक हम करते ही क्‍या हैं ! कितनों के लिए तो हम इतना भी न कर सके ! 


-मासिक 'हिमालय” (पटना) वर्ष १, अंक २, फाल्गुन २००२ वि०, 
सन्‌ १६४५ इ०। 

बाबू शिवनंदन सहाय 


चालीस वर्ष बीत गये ! भें स्कूल में पढ़ा था। आरा की नागरीप्रचारिणी सभा 
के सावंजनिक वाचनालथ में प्रायः नित्य संध्या समय जाया करता था । चौदह-पंद्रह 
वर्ष की उम्र थी। मेटिक में पहुंच चुका था। रोज देखता था कि एक बहुत बूढ़ा 
नाटा-सा आदमी नाक पर चश्मा सरकाये बड़े गौर से अखबार पढ़ा करता हैं । कभी-कभी 
परिचित लोग बड़े जोर-जोर से उससे बोलते थे, जेपे लोग बहरे आदमी से बोलते हूं । 
सभा के संस्थापक पंडित सकलनारायणजी (अब महामहोपाध्याय) को भी उस बूढ़े का 
बड़ा आदर करते देख यह जानने का कौतूहल हुआ कि यह कौन हूँ । 

सकल में हिंदी पढ़ानेवाले गुरु पंडित ईश्वरीप्रसादजी शर्मा भी रोज सभा में 
जाते थे । एक दिन उनसे पूछा । उन्होंने परिचय देते हुए चरण छूने का आदेश दिया । 
पाँव छूृते ही छोटी दाढ़ीवाला पोपला में.ह सरल हँसी से खिल उठा । दार्माजी ने कान 
के पास म्‌ ह ले जाकर कहा--मे रा विद्यार्थी हूं, शुरू से उर्दू-फारसी पढ़ता था, अब मंट्रिक 
में आकर हिंदी पढ़ने लगा है, कुछ पूछिए ।! 

बाबू शिवनंदन सहाय कुर्सो पर बंठे ही बंठ हंँसते-हेसते हिलने लगे । पूछा, 
गोसाईंजी की रामायण तुमने पढ़ी हूँ ? 

शर्माजी--“जो पूछते हूँ सो जोर से बतलाओ । 

मे- “बचपन में मेरे पिताजी रामायण पढ़ाते थे ।” 

बाबू शिवनंदन सहाय--“अब पढ़ते हो कि नहीं ? ” 

में--“-/'रोज पाठ करता हूं ।” 

“अथं भी समझते हो कि पाठ ही भर करते हो ? ” 

'पाठ ही करता हूं, अर्थ सब जगह नहीं समझता ।”' 

“कुछ जगह भी समझ लेते हो ? ” 

“कहीं-कहीं, थोड़ा-थोड़ा । 

“फुलवारी में से पूछूं तो अर्थ कहोगे ? ” 

“चौपाई या दोहा ? ? 

“यह तो मेरी इच्छा पर हूँ । अच्छा, कहो, चौपई पूछ" या दोहा ? ” 

“चौपाई ही पूछिए ।” 

““चहुँ दिसि चिते पूछि माली-गन, लगे लेन दल फूल मुदित मन”--हसमें 'दरू' 
का अर्थ क्‍या हैं ? 

“तुलसीन्दल है।' 

'पीठ ठोककर हंसतें-हँसते हिलने छगे। शर्माजी से बोले--“चेला-घाटी को 
रामायण खूब पढ़ाओ, उसीसे मर्ज में हिंदी आ जायगी ।” 

शर्माजी---“पाठय्‌ पुस्तक में रामायण का बहुत ही थोड़ा अंश है ।/' 

“इससे क्‍या ? धर पर सब को रामायण पढ़ने के लिए सीख दो ।' 

मुझसे--“तुम यहाँ कहाँ रहते हो ? ” 

में--आपके मकःन के बिछकुल पास ही ।” 

शर्माजी---“आपका पोता भवेज्ञनंदन' इसके साथ पढ़ता हूँ ।” 

“बह तो उर्द-फारसी पढ़ता है ।” 

धर्माजी--मगर दोनों में बड़ी दोस्ती हैं । 

मुझसे--“अच्छा, जहाँ न समझो, वहाँ मुझसे इसी जगह पूछ लिया करो ।” 

मेरे पिताजी बहुत अच्छे रामायणी थे । बचपन से ही रामायण के इलोक, चौपाई, 
दोहा, छंद घोखवाते थे । नहा-धोकर रामायण बाँचने की बान पड़ गई थी । पिताजी के 
मुख से निकला हुआ अर्थ बड़े ध्यान से सुना करता था। उनकी कही हुई प्रसंगानुकूछ 
कथाएँ आज तक याद हें । 

उस समय बाबू शिवनंदन सहाय की सलाह मानकर समझ-बूझकर रामायण पढ़ने 
लगा। उसमें एसा मन रम गया कि अभिभावक से लका-छिपाकर स्कूली किताबों के बदले 
रामायण ही पढ़ने छगा। सकल में भी जेब में गूटका रामायण ले जाता था । स्कूली पढ़ाई में 
बाधा पड़ने लगी । कभी-कभी कुछ टॉककर सभा में ले जाता और उनसे अर्थ पूछता । 

उन्हीं दिनों आरा में एक 'कड़ाचूर बाबा' रामायणी आकर २हने लगे | उनका 
अर्थ कहन का ढंग बड़ा आकर्षक था। उनकी कथा-मण्डली में भी जाकर सुनने का चसका 
लग गया । उनकं अथे में विचित्रता भी होती थी । 

जब मेने बाबू शिवनंदन सहाय से “कड़ाचूर बाबा' के अर्थ की विलक्षणता का जिक्र 
किया तब वे कहने लगे कि रामायणी लोग जनता को तुलसीदांसजी का असली अभिष्राय 
न बतलाकर अपनी बुद्धि की बारीकी और सूझ्ष की गहराई दिखाया करते हें! उन्होंने 
एक उदाहरण देकर बतलाया । 

अरण्य-कांड में रामजी से शूपंणगखा कहती हँ---“तुम सम पुरुष न मो सम नारी, 
अस सेंजोग विधि रचा विचारी “इसकी पहली पाँती को रामायणी लोग अपना मनगढंत 
रूप दे देत हें--“तुम सम? पुरुष नमो सम” नारी”--अर्थात्‌ “तुम सम” (समदर्शी) 
पुरुष हो और में 'सम” (सामान्य) नारो हँ--कितु यह आअर्थ करने पर अगली 
पाँती का भाव मंू नहीं खाता; तुल्सीदासजी चौपाई के पहले टुकड़े मे दूसरा 
अर्थ कंसे लिख सकते हें ? रामजी को समदर्शी और शूपंणखा को सामान्य नारी 
मानना बहुत ठीक हैँ, मगर इसमें 'सँजोग' (संयोग) क्या है ? वेकार खींचतान करना 
गोसाई जी की स्वाभाविक उक्ति को जबरदस्ती तोड़नमरोड़कर रस निकालना हैं। 
गोसाईंजी को वेदव्यास जी की तरह महाभारत लिखवात समय गणेशजी को उलझाने के 
लिए बीच-बीच में दृष्टक्ट घुप्तेड़ते जाने की फुसंत कहाँ थी ? वे तो रामभक्ित के रस में 
मगन होकर सहज रीति से लिखते चले जाते थे । 

उनकी बात मेरे मन में बंठ गई। उन्होंने निज जननी के एक कुमारा' आदि कई 
उदाहरण देकर समझ।या । देहाती लोग कितनी ही चौपाइयपों की जो दु्दंशा करते हैं, उसके 


“7; किए रवनावली' के तीसरे खण्ड में पृष्ठ १०६ की पाददिप्पणी। लेन 


१३६ शिवपूजन-रचनावली 


कई नमूने देकर कभी-कभी बहुत हँसाते भी थे । जंसे---'*राम नाम सुन्दर तरकारी, पूरी संग 
उड़ावनहा री “--“आवत जानि भानुकूल केतुआ, सरितन्ह जनक घोराये सतुआ “-इत्यादि । 

कहते थे कि गोसाई जी की कविता-जनता को ब॑ंसे ही प्यारी लगती हूं ज॑से लोगों को 
दृधमु हा बच्चा प्यारा लगता हे-- कोई उसे गोद में लेकर दुलराता-हलराता है, कोई उसे 
उछालता हूँ, कोई उसे गींजता-गुदगुदाता है, कोई रुससे बोलता-बतराता हैँ, कोई उससे दुलहिन 
तक लाने की मसखरी करता है; भला नन्‍्हा-सा बच्चा क्या जाने कि दुलहिया किस 
चिड़िया का नाम है ? इसी तरह लोग गोसाईजी की कविता से मोक्ष भी 
कमाते हें और मन भी बहलाते हे। जो चीज बहुत ही सुन्दर और बहुत ही प्यारी 
रूगती है, उसकी लोग बड़ी दुगंति भी करते हूं । 

उनकी बातों से बड़ा मनोरंजन होता था । उनकी सरल हँसी आज भी आँखों में 
नाच रही है । मेने देखा कि वे बातचीत में एकाघ ही बार 'तुलसीदासजी' कहते थे, 
नहीं तो बराबर “गुसाईंजी' दह्वी उतके मुत्र से निकलता था। उनके कथन की मनोहर 
शैली आज तक मस्तिष्क में अंकित हूँ | उनसे में इतना परच गया कि सभा-भवन में 
प्राय: उनसे कथा-वार्त्ता ओर रामचर्चा सुना करता था । 

उनकी लिखी हुई गोस्वामी तुलसीदासजी की जीवनी हिंदी में सबसे पहली और सबसे 
भच्छी जीवनी मानी जाती हूं । भारतेंदुजी की भी जीवनी उन्होंने लिखी है । आचार्य रामचन्द्र 
शुक्ल ने भी 'हिंदी-साहित्य का इतिहास” नामक अपने प्रसिद्ध ग्रंथ में इत वृहत्‌ जीवनियों का 
उल्लेख किया हूँ और बाबू शिवनंदन सहाय को सबसे पहला सफल जीवनी-लेखक माना हूँ । 

उन्होंने चार जीवनियाँ और भी लिखों हें, जिनमें 'सिक्ख-गुरुओं की जीवती' और 
सीतारामशरण डिप्टी भगवान प्रसाद 'रूपफला' जी की जीवनी बड़ी खोज से लिखी गई है । 
बाबा सुमेर सिंह साहबजादा की जीवनी में साहित्यिक रंग बहुत चटक है । 

पूर्वोक्त दोनों जीवनियों में भारतेदु की जीवनी के लिए उन्होंने घोर परिश्रम 
किया था। भारतेंदु के फूफेरे भाई बावू राधाकृष्ण दास उनके मित्रों में थ--उन्होंने ही 
उस जीवनी का मसाला जुटाने में विशेष सहायता की थी । 

बाबू शिवनंदन सहाय पटना की कचहरी में ट्रांसलेटर ( अनुवादक ) थे; मगर 
जीवनी की सामग्री संकलित करन के लिए बराबर काशी जाया करत थे। वे खुद 
कहते थे कि जितना सामान इकट्ठा किया था, उतना अगर छप जाता तो जीवनी दूनी- 
तिगननी मोटी होती; लेकिन प्रकाशक ' उतना मोटा पोथा छाप ही नहीं सकते थे। 
फिर भी एकत्र की हुई सामग्री का शेषांश उन्होंने संचित कर रखा था ।* 


१, पटना के खज्नविलास प्रेस के स्वामों भारतेन्दु-सखा महाराज कुमार बाबू रामदीन 


सिंहजी ।-ले० 
व्रजनन्दन सहाय अजवल्ल भ? जब रोगशय्या पर भरणासन्न थे तब मैं उनते मिलने के 


लिए आरा गया था ओर उनसे पूछा था कि भारतेरदु-जीवनी की वह शेषांश सामग्री ओर 
बेठन में बँधा वह कागजपन्न का बस्ता कहाँ है? उन्होंने उत्तर दिया कि 'परिडत अ्रयोध्यातिंह 
उपाध्याय दरिऔध, सब समेटकर उठा ले गये--जीते,जी उसको लोदाया ही नहीं, मरने पर तो 
वद दुलंभ द्वी हो गया ।?--ले० 

उनके पास एक बस्ता था, जिसका बेठन हर साल चित्रगुप्त-पूजा के दिन नया 
बदलता था। उसमें कागज के छोट-बड़े अनेक पुर्जे थे जिनपर नाना प्रकार के साहित्यिक 
शोध की बातें लिखी हुई थीं। उनमें से एक भी कोई पुर्जा उठाकर उसके बारे में कुछ 
पूछताछ करने पर झट साहित्यिक पँवारा शुरू कर देते थे। उस समय वे हिंदी-जगत्‌ के 
सजीव विश्वकोष हा जान पड़ते थे। हिंदी के सेवकों और पोषकों की कहानियाँ कहने 
लगते थे तो ठीक महाभारतकार व्यास से समान प्रतीत होते थे। वैसा विवरणात्मक 
वर्णन मंने कभी किसी से सना नहीं । 

हाँ, काथी-नागरी-प्रचारिणी सभा के वयोवृद्ध सेवक पं० केदारनाथ पाठक अलबत 
बैसे वर्गन सुनाया करते थे। शायद पुराने लोगों के साथ ही यह विशेषता चली गई । 

बाद जयशंकर प्रसाद जब काशी के फक्‍्कड़ों, गवयों, गृण्डों, गहरेबाजों, पहलवानों, 
कलावंतों, पंडितों, शौकीनों, भोजनभट्टों और मंगलामुखियों के किस्से सुनाने लगते थे, तब 
घंटों अध्याय ही नहीं लगता था। उनके यहाँ जब कभी लाला भगवानदीनजी और 
रत्नाकरजी आ जुटते थे तब बन्देलखंड और प्रजमंडल की साहित्यिक प्रदर्शनी खुल 
जाती थी। धन्य थी उनलोगों की स्मरण शक्ति ! कवित्त, सर्वेया, छप्पय, दोहा, 
चाहे जो सुन लीजिए । 

बाब्‌ शिवनंदन सहाय की स्मृति-शक्ति उस् बृढ़ापे में भी ठीक थी। कवियों की 
बंशावली, काव्य-ग्रंथों की छंद-संख्या, साहित्यकारों की लिखी पुस्तकों की नामावढी, 
देश-भरके पत्रों और संपादकों का इतिवृत्त, साहित्यिक संस्थाओं का विवरण-सहित 
परिचय-- सब -कंठस्थ । तुलसीकृत रामायण के हरएक काण्ड में कौन छंद कितने हं--सब 
जबान की नोक पर । 

सिर्फ अपनी याददाइत के बल पर उन्होंने इस सदी की दूसरी दशाब्दी में एक पुस्तक 
लिखी थी, जिसमें पिछले पचास वर्षों में ब्रिहार में हिंदी की अवस्था” का दिग्दर्शन 
कराया था। उसके विषग्र में कहते थे--“अपने पास के कागज-पत्रों का सहारा लेता तो 
पोथा बन जाता, इसलिए संक्षि-त सिह्वलोकन करके जबानी ही एक झलक-झाँकी 
दिखा दी है ।/' आजकरू तो आकर-प्रंयों का सहारा छिपे विना इतिवृत्तात्मक पुस्तक 
लिखना कठिन कर्म हो गया हूँ ! 

साहित्य के सभी अ्रंगों से उनको बड़ा प्रेम था। इतिहास की घटनाएं कहानी की 
तरह सुनाते थे। 'बंगाल का इतिहास“-नामक पुस्तक भी लिखी थी। सिक्‍ख गृरुओं की 
बहादुरी की बातें बड़े अनुराग से कहते थे। धाभिक विचारों में नानकनपंथी थे। पहले- 
पहल कविवर “हरिऔध' जी के दहशंन उन्हीं के घर पर हुए थे। 'हरिऔध' जी भो 
नानक-पंथी ही थे; क्योंकि उस समय उनके आने पर कड़ाह का जो प्रसाद बँटा था, 
उममें से मेने भी मुदुल-मधुर हलवा पाया था । 

बाबू शिवनन्दन सहाय फारसी और उर्दू के भी बहुत अच्छे पंडित थे। उर्दू में 
शायरी भी करते थे । हिंदी की समस्या-पृत्तियाँ उस समय के पत्रों में छपाया करते थे । 
कानपुर से कविवर पूर्ण! जी का जो मात्रिक 'रसिकृमित्र' निकलता था, उसमें ज़नकी 

समस्या-पूर्तियाँ मेने देखी थीं । “विचित्र संग्रह”ः और “कृष्ण-सुदामा' तथा “कविता-कुसुम' 
उनकी तीन कविता-पुस्तक प्रकाशित हो चुकी हें । एक गद्यन्पद्यात्मक 'सुदामा' नाटक भी 
लिखकर छपवाया था । 

बातचीत के प्रसंग में शंख-सादी की “गुलिस्ताँ-बोस्ताँ' के शोर प्रायः कहा 
करते थे । 'करीमा' और 'खालकबारो' तो मानो कंठाग्र ही कर डाला था। उनके लेखों, 
समालोचनाओं और ग्रंथों में कहीं-कहीं उदु-फारसी के शेर प्रकरणानूसार मिलते भी हें । 


एक बार भारतेंदु-जयंती के अवसर पर एक भाषण बहुत लम्बा लिख डाला था, 


जो काशी के दैनिक आज' में क्रमशः प्रकाशित हुआ था। उसमे भारतेन्दु की जीवनी से 
अतिरिक्त नई बातें भी लिख दी थीं । 


भारतेन्दु के सम्बन्ध में कितनी ही मनोरंजक बातें प्राय: सुनाया करते थे । 
उन्हीं से सुनी हुई बहुतेरी बातें मेने भारतेन्दु की शतवाषिक जयंती के अवसर पर हंस, 
बालक' आदि के जयंती-अंकों में लिखी थीं। महाराज कुमार बाबू रामदीन सिंह, बाबा 
सुमेरसिह साहबजादा, बाबू साहब प्रसाद सिंह आदि पुराने साहित्य-सेवियों के विषय में 
तरह-तरह की बातें हमेशा नई-नई ही बतलाते थे । 


बिहार-प्रादेशिक हिंदी-साहित्य-सम्मेडन के जब सभापति हुए ( सीतामढ़ी, 
मजफ्फरपुर में ) तब बिहार के हिंदी-साहित्य का सारा इतिहास ही अपने सुदीर्ष भाषण में 
लिख डाला । आज भी उसी के जगमग प्रकाश में अतीत के अ्रंधकार-युग को टटोलना 
पड़ता हैं। बाबू रामदीन सिंह की उदाराशयता, बाबा सुमेरसिंह की शौकीनी और 
रसिकता की अनोखी कहानियाँ उनसे जो सुनी थीं; उनपर जब ध्यान जाता है तब 
आज का साहित्य-संसार छुछा-सा लगता हूँ । 


में बहुत दिनों से बिहार के हिंदी-साहित्य के इतिहास की सामग्री एकत्र कर 
रहा हूँ । उनसे एक बार प्रार्थना की कि साहित्य-सम्मेलन के ( उपर्युक्त ) भाषण में 
उल्लिखित बातों के अतिरिक्त जो कुछ भी अपपको जानकारी हूँ सो सब लिखकर मुझे दे 
दीजिए, में उसका उपयोग यथास्थान करूँगा । उन्होंने कुछ दिनों बाद भारी पुलिदा भेज 
दिया । दुर्भाग्य” की बात, मुजफ्फरपुर-निवासी श्री भुवनेश्वर सिंहजी 'भुवन” उसे अपनी 
वैशाली” पत्रिका में प्रकाशित करने के लिए आग्रहपृवंक ले गये । आखिर उन्होंने उसका 
कोई उपयोग भी नहीं किया और कई बार उसे छौटाने का अनुरोध करने पर भी यही 
कहकर समय माँगते रहे कि कुछ बातें नोट करके शीघ्र भेज दूंगा । हरेरिच्छा बलीयसी ! 
'भुवन जो मृत्यु-भुवन छोड़कर चले भी गये, मगर वह अमूल्य सामग्री नसीब न हुई । 


१, नोटबुक, डायरी, बहुमल्य पुस्तक, महत्त्वपूण बिट्टी, सुन्दर पत्र-पत्रिका, खोज करके 
लिखे गये नोट आदि अमलय एवं अलभ्य वस्तुओं को आँखों से ओम होने पर पुनः प्राप्त करना 
असंभव द्वोता है। इन्हें दूसरों की देना या सुरक्षित स्थान से निकालकर कहां बाहर भेजना 
दुर्भाग्य तो है दी, मखता भी है। यह स्वानुभूति है ।--ले* 

बाबू शिवनन्दन सहाय का बुढ़ापा बड़े सुख से कटा । उनके एकमात्र सुपुत्र बाबू 
ब्रजनन्दन सहाय 'त्रजवल्लभ उनके जीवन-काल में ही साहित्य-क्षेत्र में अपनी कीत्तिकता का 
विस्तार कर चुके थ । 'सौंदर्योपासक” और “लालचीन नामक उपन्यास तथा 'मंथिक कोकिल 
विद्यापति' नामक ग्रंथ लिखकर अपने पिता के समान ही यश्ञस्वी बन गये थे। पृत्र-पौत्र से 
सम्पन्न-सुखी परिवार में उन्हें वृद्धावस्था तक निश्चिन्तता से स्वाध्याय करते रहने का 
अवसर मिला । इनकी पैतृक संपत्ति में घरेल पुस्तकालय दर्शनीय वस्तु हूँ । 

बाबू शिवनन्दन सहाय की सादगी बेजोड़ थी | घिसा स्‍लीपर, घुटनों तक धोती, 
गाढ़े का कुर्ता और मामूली दुपलिया टोपी, उलझी हुई दाढ़ी, कभी-कभी पेत्रंद लगा हुआ 
कुर्ता और उसके भी बटन खुले हुए ! वेश-भूषा, भाषा, स्वभाव, बोलचाल, सबमें 
सादगी । सरलता और साधूता की साक्षात्‌ मूत्ति ही समझिए । 

हम सकल के लड़के घेरकर बेठ जाय॑ंगे, वे अमंद हंसी के साथ कबोर-कथनी शुरू 
कर देंगे। प्रवचन के बीच-बीच में अँगरेजी के नामी कवियों की भी कविताएँ कहते 
चलते थे । लड़कों से खेब खुश रहते थे । बसी निश्छल हँसी किसी परमहंस में ही मिल 
सकती हूँ । 

अंत में एक दुर्घटना का उल्लेख आवश्यक हैँ । बाबू शिवनन्दन सहाय का जिस 
समय देहांत हुभा, उस समय में काशी में रहता था। प्रयाग की हिन्दुस्तानी एकेडमी की 
त्रेमासिक पत्रिका “हिन्दुस्तानी” में उनकी मृत्यू का जो समवेदनात्मक संवाद छपा, उसमें 
उनके नाम की जगह मेरा नाम छप गया ! अनेक मित्रों के पत्र धड़ाधड़ मेरे पते पर 
आने लगे । 

उस समय कई दिनों तक “प्रसाद! जी यही चर्चा छेड़कर हंसते-हँसते लोट-पोट 
होते रहे । उनकी दृकान पर प्रेमचंदजी पहुँच जात तो दोनों का अखंड अट्टहास वहाँ के 
दिल मंडल को गृ्‌ जा देता था । 

आखिर 'हिन्दुस्तानी' के अगले अंक में संशोधन के साथ खेद-प्रकाश छप गया; 
मगर कुछ दिनों के लिए यह दुर्घटना हास-विलछास का साधन बनी हो रही ! 


--मासिक 'पारिजात? (पटना), जनवरी, १६४८ ३० 


पंडित अमृतलाल चक्रवर्त्ती 


[ ३ ] 


हिन्दी की सेवा के लिए अनेक बंगाली सज्जनों के नाम स्मरण किये जा 
सकते हैं । “सरस्वती” और 'हिन्दी-वंगवासी' के मालिक बंगाली ही हें । इनकी स्तुत्य 
सेवा चिरस्मरणीय हूँ । स्वर्गीय शारदाचरण मित्र एम० ए०, बी० एल० को “एक 

लिपि-विस्तार-परिषद्‌” और 'देवनागर”' मासिक पत्र को हम हिन्दीवाले कभी नहीं 
भूल सकते । 

सबसे पुराने हिन्दी-प्रेमी बंगाली स्वर्गीय बाबू नवीनचन्द्र राय और संभवतः उन्हीं की 
विदुषी पुत्री श्रीमती हेमन्तकुमारी चौधरी को हिन्दी-संसार अच्छी तरह जानता है । 
हां, एक और हिन्दी-प्रेमी वद्भ महिला हें, जिनका शुभ नाम हूँ श्रीमती हेमन्तकुमारी 
देवी (भट्टाचायं) । आप हिन्दी में कई पुस्तकें लिख चुकी हें और कई हिन्दी-लेख 
लिखकर बड़े-बड़े पुरस्कार भी पा चुको हें। इनके सिवा, और भी कई बंगाली 
सज्जन हें, जिनका हिन्दी-अनु राग अभिनन्दनीय हे । 

स्वर्गीय बाबू गिरजाकुमा।र घोष का नाम हिन्दी-साहित्य में अमर हो चुका है । इस 
समय भी “उद्श्नान्त प्रेम” के प्रथम हिन्दी-अनुवादक बाबू द्वारका नाथ मंत्र और 
कई हिन्दी-पुस्तकों के लेखक बाब्‌ कात्तिकेयचरण मृखोपाध्याय आदि हिन्दी-भक्‍त बंगाली 
वत्तमान हें । 'सरस्वती” के पाठक वाबू नलिनीमोहन सान्‍्याल से खूब परिचित हूं। 
आप भाषा-विज्ञान के पण्डित और हिन्दी के प्रथम एम०ए० बंगाली हें । 

इसी प्रकार और भी कितने ही हिन्दी-प्रेमी बंगाली हें, जो अवसर और 
प्रोत्साहन न मिलने के कारण ही नहीं उभड़ते । सुनते हें, कवीन्द्र रवीन्द्र भी हिन्दी के 
महाकवि कबीरदास की रचनाओं के बड़े प्रेमी हे । नाटकाचार्य स्वर्गीय द्विजन्द्रछाल 
राय के सुपुत्र संगीताचाय्यं दिलीपकुमार राय मीराबाई के पद गाते-गाते प्रेम से झूमने 
लग जाते हैं, यह बात कलकत्ता की गत हिन्दू-महासभा' में असंख्य हिन्दी-प्रेमी 
देख चुके है । 

कलकत्ता में गत तुलसी-जयन्ती के अवसर पर श्रीगोविन्द लाल वन्द्योपाध्याय नाम 
के एक बंगाली सज्जन ने तुसलीदास पर हिन्दी में भाषण करते हुए अपूर्व भक्ति-रस 
बरसाया था । उन्होंने उक्त अवसर पर अपनी एक “उक्तिकुसुमांजलि-नामक पुस्तक 
भी बाँटी थी | उसमें हिन्दी के भक्त-कवियों के चुने हुए ३०० दोहे सटीक संगृहीत हैं । 

तात्पय्य यह कि बंगाली भाइयों को यदि हिन्दी के अमूल्य रत्नों से परिचित 
कराया जाय, तो वे इतने भावुक साहित्यिक हें कि और-ओर प्रान्तवालों की अपेक्षा 
शीघ्र हिन्दी की ओर आक्ृष्ट हो सकते हूँ । 

पूर्वोक्त हिन्दी-लेखक और हिन्दी-प्रेमी बंगाली सज्जनों में हम एक एसे व्यक्ति 
का नाम छोड़ आये हूं, जिन्होंने हिन्दी की सेवा में अपना सारा जीवन व्यतीत किया हूँ 
ओर आज भी सुदूर बंगाल की देहात में निवास करते हुए बड़ी लूंगन से हिन्दी की सेवा 
कर रहे हें। भाप ही हूँ पण्डित अमृतलाल चत्रवत्तोी, जो इस साल के सोलहवें 
अखिल-भा रतवर्षीय हिन्दो-साहित्य-सम्मेलन (वृन्दावन) के भध्यक्ष मनोनीत हुए हें। 
निस्सन्देह यह भाषकी सुदी्घ-कालव्यापी हिन्दी-सेवा का अतीव उपयुक्त पुरस्कार है । 
१ पंजाबकेसरी लाला लाजपत राय के सभापतित्व में इसका अधिवेशन हुआ था-- 
सन्‌ १६२४ ई० में । --ले० 

आपने ब्रजभाषा की मधुरता पर मुग्ध होकर ही हिन्दी सीखना आरम्भकिया 
था और आज भी हिन्दी-लेख लिखते समय आप अपनी सारी चिन्‍्ताएँ भूल जाते हें । 
आप स्पष्ट कहा करते हैं कि अपनी शोचनीय आध्थिक अवस्था में भी हम हिन्दी 
लिख-पढ़कर ही संतुष्ट रहा करते हें । कई बार हिन्दी लिखने-पढ़ने का लोभ-संवरण न 
कर सकने के कारण ही आपने अच्छी-से-अच्छी नौकरीं छोड़ दी है । जिस समय, 
सन्‌ १९१३ में, ब्यावर (राजपूताना ) के सेठ दामोदर दास राठी की मिल में आप 
१५०) मासिक प! रहे थे, उस समय सेठजी आपको ८००) मासिक पर मिल का मैनेजर 
बनाना चाहते थे; पर आप हिन्दी लिखने के लिए इतने व्याकुल हो उठ कि वेसी अच्छी 
नौकरी छोड़कर 'श्रीवंकटेश्वर-समाचार' का सम्पादन करने के लिए बम्बई चले गये । 
सेठजी ने वहाँ तक पीछा किया । पर आपने यही कहकर पिण्ड छड़ाया कि हिन्दी से 
अलग रहा नहीं जाता । 

पहले-पहल सन्‌ १८८४ ई० में आपने हिन्दी के क्षेत्र में प्रवेश किया था। 
उस समय इलाहाबाद-हाईकोर्ट में ४०) मासिक वेतन पर आप पबलिक-प्रॉसिक्यूटर का 
ब्रीफ तेयार करते थे । वहीं 'प्रयाग-समाचार” के सम्पादक पण्डित देवकीनन्दन त्रिपाठी ने 
आपको हिन्दी लिखने के लिए उत्साहित किया । जेसी हिन्दी आप बोलते थे वंसी ही 
लिखने लगे । अभ्यास बढ़ता गया । चसका लग गया, खूब लिखने रूग गये, घड़ल्ले से 
बोलने भी लगे । 

उन्हीं दिनों प्रयाग में एक हिन्दू-सभा थी, जिसके सभापति थे म्योस्-सेण्ट्रल-कॉलेज 
के संस्कृत-प्रोफिसर पण्डित आदित्यराम भट्टाचाय्यं एम० ए०, और सदस्य थे माननीय 
मालवीयजी आदि । उसी सभा के वार्षिकोत्सव में कालाकाँकर के स्वर्गीय राजा रामपाल 
सिहजी आपका ओजस्वी हिन्दी भाषण सुनकर अत्यन्त प्रसन्न हुए। सन्‌ १८८५ ई० 
में १००) पर आप राजा साहब के यहाँ नियुक्त हुए। पर हिन्दी का वियोग फिर 
अखरने लगा । 

सन्‌ १८८६ में आप अपने घर आये और वहाँ से कई बार बुलाये जाने पर भी 
लौटकर फिर नहीं गये । “इण्ट्रेन्स” की परीक्षा की तैयारी करने लगे । परिवार के भरण- 
पोषण के लिए 'टयूशन' करके पढ़ते थे । ईश्वर की कृपा से उसी साल (सन्‌ १८८६ ई० 
में) पास हो गये | पास होते ही 'भारत-मित्र' में नंकरी मिल गई । सुबह-शाम नौकरी 
करते थे और दिन में विद्यासागर-कॉलेज में एफ० ए०» श्रेणी में पढ़ते थे । सन्‌ १८८८ ई० 
में एफ० ए० पास हुए और सन्‌ १८९० में अँगरेजी के बी० ए० (ऑनसं) हुए । इसी 
साल आपके सम्पादकत्व म॑ साप्ताहिक 'हिन्दी-वंगवासी' का जन्म हुआ; पर पढ़ाई 
न छूटी । सन्‌ १८९४ ई० में बी० एल० भी पास कर लिया | किन्तु उत्कट हिन्दी-प्रेम 
के कारण अदालत की कुर्सी तोड़ने का सौभाग्य प्राप्त न हुआ । 

सन्‌ १९०० ई० तक “हिन्दी-वंगवासी' में रहकर आप बाब्‌ बालमुकुन्द गुप्त के 
बुलाने से 'भारत-मित्र” में चले गये। उसमें आप छोटी-छोटी मौलिक कहानियाँ लिखने 
रूगे । 'शिवशम्भू का चिट्ठा' भी आपने ही शुरू किया था । पर आपका लिखा प्रंश न तो 

'चिट्टा' ही पुस्तकाकार छपा और न कहानियों का ही संग्रह प्रकाशित हुआ हाँ, आपका 
लिखा 'सती सुखदेईनामक मौलिक उपन्यास 'भारत-मित्र' कार्याठल्य से निकला है। 
हिन्दी-वंगवासी-कार्याछलय से भी आपकी कई पुस्तक निकल चुकी हें--बेंगला-महाभारत के 
आदि-सभा और वन-पर्वों का तथा विलायत की चिट्ठी, भगवद्गीता और संस्कृत के एक 
ज्योतिष-ग्रंथ का हिन्दी-अनुवाद । इसके सिवा वहीं से आपका लिखा 'सिक्ख-युद्धा नामक 
स्वतन्त्र ग्रंथ निकला है । एक 'शिवाजी की जीवनी” भी आपने वहीं लिखी थो, जो 
“हिन्दी-वंगवासी” के उपहार में बाँटी गई थी । 

“'ारत-मित्र' में लगभग डेढ़-दो वर्ष रहकर आप “वेंकटेश्वर' में (बम्बई) चले 
गये । पर वहाँ लार्ड कर्जन के दिल्‍ली-दरबार (१९०४ ई०) तक ही रहे। फिर प्रयाग में 
पण्डित द्वारका प्रसाद चतुर्बदी की सहयोगिता से आपके ही सम्पादकत्व में “उपन्यास- 
कुसुम” नामक मासिकपत्र निकला; पर एक ही अद्भू निकलकर बन्द हो गया; क्‍योंकि 
आप उसी समय भारत-धर्म-महामण्डल के मेनेजर नियुक्त होकर मथुरा चले गये । 
'मण्डल' में सवा दो वर्ष रहे--'निगमागमचन्द्रिका' का सम्पादन और यत्र-तत्र धामिक 
भाषण करके “मण्डल का संगठन करना आपका काम था । जब “मण्डल” मथ्‌रा से काशी 
आया, दब आप फिर सन्‌ १९०५ ई० में १५०) पर सकुट्म्ब बम्बई के “बेंकटेश्वर' में 
चले गये । किन्तु बंगाल में स्वदेशी-आन्दोलन आरम्भ होते ही फिर स्वदेश आये और सन्‌ 
१९०६ से १९०९ तक अपने थाने के इलाके में अकेले ही इतना स्वदेशी-प्रचार किया कि 
एक पंसे का भी विदेशी वस्त्र न बिकने पाया | ' 

उस आन्दोलन के अन्त (१९१० ई०) में आप फिर 'भारत-मित्र' में आये । पर 
रासायनिक अनुसन्धान का ऐसा शौक चर्राया कि सन्‌ १९१२ में 'भारत-मित्र' से अलूग हो 
गये । फलत: पूजी के अभाव से रसायनशाला भी आपको ऋणग्रस्त बनाकर कालग्रस्त हो 
गई । तब आप ब्यावर के उक्त सेठजी के यहाँ चले गये और वहाँ से हिन्दी के लिए 
बिलबिलाते हुए बम्बई को भागे, जिसकी चर्चा ऊपर हो चुकी है । 

सन्‌ १९१४ ई० में योरोप का महाभारत आरम्म हुआ। उसी सार आपने 
बेकेटेश्वर' को देनिक कराया । किन्तु अनबन हो जाने के कारण एक ही वर्ष के बाद 
२००) की नौकरी छोड़कर 'कलकत्ता समाचार' में चले भाये | पर 'समाचार' में भी 
एक ही वर्ष टिके और सन्‌ १९१६ ई० में फिर बम्बई के 'समाचार' में पहुँचे । इस बार 
वहाँ बेंकटेश्वर-सम्पादक के अतिरिक्त १००) पर बम्बई के प्रसिद्ध धनेश्वर गोस्वामी 
गोकुलनाथजी के अश्रँगरेजी-हिन्दी-शिक्षक भी रहे । फिर दो वर्ष के बाद गोस्वामीजी ने 
२५०) पर अपना सलाहकार नियुक्त कर लिया। इसलिए सम्पादन-कार्य छोड़ 
देना पड़ा । 

गोस्वामीजी की अनुमति से आपने वंगभाषा में 'शुद्धाहतदर्शन' नामक ग्रंथ लिखा । 
आपसे गोस्वामीजी इतन संतुष्ट रहते थे कि सन्‌ १९२३ ई० में बीमार होकर घर 
आने पर भी महीनों तक आपको १००) मासिक देते रह गये । किन्तु स्वस्थ होने पर 
आपने गंगा-तट १२ ही बृद्धावस्था बिताने का निवचय किया; अतएव कहीं बाहर न 

जाकर स्वर्गीय देशबन्ध्दास के यहाँ ३००) पर आन्दोलक निथुकत हुए; पर हिन्दू- 
मुस्लिम-पेक्ट के सम्बन्ध में मतभेद होने के कारण वह काम भी छोड़ बंठे । तब दानवीर 
बिडलाजी की ओर से १५०) पाने रंगे--कलकत्ता के 'वणिक्‌ प्रेस से निकलनेवाले 
साप्ताहिक श्रीसनातनधमं” का सम्पादन करना और महाभारत की कथाएँ लिखना, 
यहो काम था | 

आजतक भाषका परिचय फ्रभी हिन्दी में प्रकाशित नहीं हुआ । 

बंगाल के 'नादरा' ग्राम (पोस्ट बोगरा, जिला चौवीस परगना) में, सन्‌ १८६३ ० के 
आश्विन मास में, आपका शुभ जन्म हुआ था। आपके पिता पण्डित आनन्दचन्द्र चक्वर्ती 
पुराने ढरे के आस्तिक एवं निष्ठाबान्‌ ब्राह्मण थे। आपकी माता श्रीमती इच्छामयी देवों 
बंगला पढ़ी-लिखी और बड़ी दयावती थीं। आपके छोटे भाई प्रबोधचन्द्र चक्रवर्त्ती 
कझकत्ता में “ईस्ट-बंगाल-रेलवे” के “बुकिद्ध-सुपरवाइजर' हें। आपकी एकमात्र 
बहन भक्तिमती देवी 'यथा नाम तथा गृण: के अनुसार बड़ी श्रद्धा हें। भापके चार 
पुत्र और चार विवाहित कन्याएँ हें । आपकी पत्नी श्रीमती हेमन्त कुमारी देवी अभी 
जीवित हें--बेंगला और कुछ अंगरेजी जानती हैं । आपके पिता ने सन्‌ १८७९ ई० में 
एक साधारण गृहस्थ की सुशीला बालिका से ही आपका विवाह किया था। उसी साल 
गाजीपुर के विक्टोरिया-स्कूल से आपने शअ्रगरेजी मिड्छ पास किया था । वहाँ आपके 
मामा अफीम के महकमे में नौकर थे और उन्होंने ही बोगरा के छात्रवत्ति-विद्यालय से 
हटाकर गाजीपुर के उक्त स्कूल में भर्त्ती कराया था । बोगरा के विद्यालय मे पाँच से 
ग्यारह वर्ष की उम्र तक आपने बंगला पढ़ी और एक वर्ष घर पर मुग्धवोध व्याकरण 
तथा रघुवंश । अर्थात्‌ १२ वर्ष की अवस्था में मामा के यहाँ पढ़ने गयं; पर पढ़ाई में 
वाधा पड़ने के कारण उसी नगर में अपने एक विद्वान्‌ मोौसेरे भाई के यहाँ चले गये । 


किन्तु भंगरेजी-मिडल पास करने और विवाहित होने के बाद ही पिता का 
देहान्त हो जाने से एकाएक आपके असमर्थ कन्धों पर कुटुम्ब-प!लन का दुस्‍्सह भार आ 
पड़ा; पर अल्हड़ नवयुवक और असहाय होने पर भी आप तनिक विचलित न हुए। 
लड़के पढ़ाकर परिवार के पालन-पोषण का काम चलाने लगे । दस बजे रात से पहले 
कभी आपको अपनी पाठ्य-पुस्तकी देखने का अवकाश नहीं मिलता था । 


उसी समय के पढ़ाये हुए विद्याथियों में से एक इलाहाबाद-हाईकोर्ट के वत्तंमान 
जज जस्टिस लाल गोपाल मुकुर्जी हें, जिन्हें आपने दो वर्ष तक गाजीपुर में पढ़ाया था। 
पर जब पिता की मृत्यु के बाद गाजीपुर से घर आये तब जीविका के लिए कलकत्ता में 
बहुत खाक छानी; लेकिन आखिर लाचार होकर स्त्री के सुनहरे हार की शरण लेनी पड़ी । 
उसे बेचकर आपने साग-भाजी का रोजगार शुरू किया। देहात से कलकत्ता के बाजार में 
नाव पर साग-भाजी छाते थे। कुछ ही दिनों में ७०) नफा हुआ। मगर गाँववाले 
सांग बेचने के कारण जब जातिच्युत करने की धमकी देने लगे, तब ७०) लेकर प्रपरिवार 
फिर गाजीपुर चड़े गये और वहाँ 'से २०) माध्तिक वेतन तथा कुटम्ब-भरण का व्यय 

पाकर एक धनी व्यापारी की दृकान पर प्रथाग चले गये, जहाँ पाँच वर्ष का गड़बड़ हिसाब 
दुरुस्त कर मालिक को अत्यन्त सन्तुष्ट कर दिया । 

किन्तु #िचित्‌ दुव्यंवद्वार के कारण वह नौकरी छोड़ देनी पड़ी और उसी दिन 
इलाहाबाद के लोकोमोटिव डिपार्टमेग्ट में २०) मासिक पर नियुक्ति हो गई । पर वहाँ भी 
दुर्भाग्य ने पीछा न छोड़ा ! बड़े साहब से बिगड़कर नौकरी छोड़ बंठे और उसी समय 
पहले-पहल 'प्रयागन्‍समाचार' द्वारा हिन्दी-संसार में प्रविष्ट हुए । केवल प्रचण्ड स्वाभिमान के 
कारण ही आपने यावज्जीवन बार-बार दरिद्रता का आलिगन किया हे । लक्ष्मी-सरस्वती के 
सापत्य के आप साक्षात्‌ उदाहरण हैं ।" 


“मासिक सरस्वती! (प्रयाग); भाग २६, खंड २, संख्या ४ ; 
नवम्बर, सन्‌ १६२४ ३० 


[ २ ] 


हिन्दी-पत्रों में पं० अमृतलाल चत्रवर्ती को ऋण-मुक्त करने के लिए दो हजार 
रुपये .की अपील छपी देखकर दुःख तो बहुत हुआ; पर आश्चयें कुछ भी नहीं । वह 
हिन्दी-लेखक ही कसा जो ऋणग्रस्त न हो ? आज हिन्दी की उन्नति देखकर छाती फूल 
उठी है, पर उस उन्नति की ज्वाला को अपनी हड्डियाँ जला-जलाकर धधकानंवाले 
लेखकों की दयनीय दशा पर कोई दो बूंद आँसू भी नहीं गिराता। अधिकांश हिन्दी- 
लेखकों की आथिक दशा तो शोचनीय ही देखी-सुनी जाती हे । कम-से-कम दो-चार 
दर्जन अच्छे-से-अच्छे हिन्दी-लेखकों की आथिक रिथरति तो अकेला में ही जानता हँ--जो 
बेचारे पंसे के अभाव से ठीक समय पर चिट्टियों का जवःब देने के लिए टिकट तक नहीं 
पाते । अब और इससे अधिक दयनीय दशा क्या होगी ? 

अगर आज चत्रवर्तीजी ऋणी और दरिद्र हूँ तो यह कोई नई बात नहीं हूं । 
हिन्दी-लेखक होने के कारण उन्हें ऐसा होना ही चाहिए था। हिन्दी की सेवा में उन्होंने 
अपना जीवन खपा दिया, उन्नति के अनेक अन्य मार्गों को सहर्ष त्यागकर एकमात्र हिन्दी की 
सेवा में ही लगन लगाये रहे; पर सदंव आ्थिक संकट ही झेलते रहे । उनके अभाव- 
जनित कष्टों को मेने प्रत्यक्ष देखा और उन्हीं के म्‌ह से स्पष्ट सुना भी है । जिस समय वे 
अखिल-भा रतवर्षीय हिन्दी-साहित्यन्सम्मेलन ( वृन्दावन ) के सभापति हुए थे, उस समय 
उनके पास वहाँ जाने का रेलभाड़ा तक नहीं था--कुछ साहित्यिकों के चंदे से उनका 
राह-खर्च जुटाया गया था। वे अपने दुखड़े सुनाते-सुनाते रो पड़ते थे । उनकी उस 
करुणाजनक असहायावस्था को बन्धुवर पं० रमेशचन्द्र त्रिपाठी भली-भाँति देख चुके हैं, जो 


१. इस लेख के आरम्भ ओऔर मध्य को दो-वचार अतावश्वक ओर अदासंगिक पंकितयों 
निकाल दी गई हैं ।--ले० 


जीवनियाँ और संस्मरण १४५ 


उन दिनों मेरे साथ “उपन्यास-तरंग” ( कलकत्ता ) के सम्पादक थे, और आजकल 
“श्रीकृष्ण-सन्देश” के सम्पादकीय विभाग में है, जहाँ चक्रवर्तीजी के लिए चन्दे की रकम 
जमा की जा रही हैं । 

'श्रीकृष्ण-सन्देश/ से पहले तो इस विषय में 'हिन्दी-वंगवासी ', “श्रीवेंकटेश्वर- 
समाचार! और “भारतमित्र' को आगे बढ़कर काम करना चाहिए; क्योंकि चक्रवत्तोजी इन 
तीनों के सम्पादक रह चूके हें । ये तीनों मिलकर चाहते तो सुबह-शाम में चतक्रवर्त्तीजी को 
ऋणमुक्त कर देते; पर वे नई चाल चलना नहीं चाहते । 'वेंकटेशवर' और “भारतमित्र' के 
मालिकों में इतनी शक्ति अवश्य है कि वे चाहें तो सहज ही चत्रवर्तोजी को उऋण कर दें । 
किन्तु उन्हें तो यह यश और पुण्य पाने की कोई अभिलाषा ही नहीं हैं । तब फिर केवल 
हिन्दी-प्रे मियों को ही अपने कत्तंव्य का पालन करना चाहिए--जहाँ तक मेरा अनुमान हैं, 
दो-तीन हजार रुपयों का एकत्र हो जाना हिन्दी-संसार के लिए कोई बड़ी बात नहीं हैं । 


चक्रवर्तीजी की जीवनी तो कहीं आज तक छपी ही नहीं । मेने वृन्दावन के 
साहित्य-सम्मेलन के समय ( नवम्बर, १९२५ ई० में ) आपकी सचित्र विशतृत जीवनी 
सरस्वती! ' में पहले-पहल लिखी थी । 

सिद्धान्त-सम्बन्धी मतभेद से लाचार हो, स्वाभिमान में धक्का लगते ही, आप 
तुरत नौकरी छोड़ बैठते थे। कई साल आपने बेकारी में काटे । अब तो काफी बूढ़े भी 
हुए--बढ़ापा, गरीबी, चिन्ता, तीनों के शिकार ! फिर भी हिन्दी की स्मृति-मात्र से 
पुलकित हो उठते हें। आज भी हिन्दी लिखते-पढ़ते हुए आनन्द-गद्गद हो जाते हें । 
केवल आत्म-सम्मान और विचार-स्वातन्त्रय की रक्षा के लिए ही जीवन-भर डावॉडोल 
स्थिति में पड़े रह गये। दरिद्रता को बार-बार गले लगाया, पर स्वाभिमान न 
छोड़ा । तेजस्विता से अपने ब्राह्मणत्व और सिद्धान्त पर डटे रहे, एक इंच भी कभी किसी 
दशा में डियगे नहीं, ऐसे प्रचण्ड स्वाभिमानी हिन्दी-सेवक को अन्तिम समय में चाहे जंसे 
शान्ति मिले वेसा ही उद्योग हम हिन्दीवालों को करना चाहिए | ऐसे विद्वान्‌ ब्राह्मण का 
जो दारिद्रय दूर करें--दुःखमोचन करें--तत्काल उपकार करें, वे धन्य हैं । 


-मासिक 'सरोज” (कलकत्ता); पुष्प १, दल ८, पौष, सं० १६८५ वि०, १६२८ इ० 

चक्रवर्त्तीजी के प्रथम दर्शन का सौभाग्य लखनऊ में प्राप्त हुआ था । वहाँ अखिल- 
भारतीय हिन्दी-साहित्य-प्म्मेलन का पाँचवाँ अधिवेशन था। कविवर पंडित श्रीधर पाठक 
सभापति थे । जहाँ तक स्मरण है, चत्रवरत्तीजी ने एक किसी प्रस्ताव पर भाषण करते 
हुए स्त्री-शिक्षा की वत्त मान पद्धति का विरोध किया था । जब स्त्रियों में सम्मेलन-परीक्षा के 


कर--+-+«-म--न ७ #लकन>-न»»+ 


१, 'सरस्वती” में छुपी जीवनी ही यहाँ भी उद्घृत थीं। अतः उद्धरण निकालकर थोड़ासा 
अंतिम अंश आवश्यक सम मकर रहने दिया है।--ले० 

२, इस लेख का जओ अंश काटकर निकाला गया है, वह इसीके प्रथम भाग में 
विद्यमान है ->लें० 


१४६ शिवपृजन-रचनावली 


प्रचार के लिए, उत्तीर्ण महिलाओं को परदक-पुरस्कार आदि देकर उत्साहित करने का 
प्रसंग आधा, तब परम विनोदी पंडित बदरीनाथ भट्ट ने एक पूर्जो पर यह लिखकर 
चुपके से मंच की ओर बढ़ा दिया कि प्रथम श्रेणी में उत्तीणं होनेवाली देवी को चकवर्त्तीजी 
एक रजत-पदक देंगे । टंडनजी ने मुस्कुराते हुए पुर्जा पढ़कर ज्योंही घोषणा की, चन्रवर्त्ती जी 
तमतमाकर उठ पड़े और बड़े ओजस्वी शब्दों में बोले--“सचम्‌च जो देवी अपने ही 
धर में अपने ही भाई या पति से साहित्य की शिक्षा पाकर परीक्षाोत्ती्ण होगी, उसे में 
रजत-पदक ही नहीं, दरिद्र ब्राह्मण होते हुए भी, रत्न-खबित स्वर्णपदक दूँगा ।”” इस 
पर खूब हँसी हुई, सारा पंडाल गूँज गया। यह बात संभवत: सन्‌ १९१४-१५ ई० की होगी । 

चक्रवर्तीजी का वह वाक्य आजतक स्मृति-कुष्ज में गज रहा हे--“दरिद्वता मेरी 
चिरसंगिनी है, जिसका बड़ा लाड़ला है स्वाभिमान और छोटी लाड़िली है भावकता । 
सचमृच उनका लाड़ला प्रचंड उहूंड था, पर लाड़िली तो बस करुणा की सहेली ही थी । 
दरिद्रता की गोद में पले हुए स्वाभिमान को अंग लगाना सबका काम नहीं है । ऐसा ही 
स्वाभिमान उनके भंग लग गया था। कभी-कभी वे एकान्त में उसे फूसल/ति-बहलाते, 
पुचकारते और थपकियाँ देते कि कुछ देर भी तो सो जाय; पर वह तो सहलाते ही और भी 
सिर उठाकर तन जाता--जैसे स्पश॑-मात्र से भुजंग झट फ़न फैला देता है ! 

एक बार देशबन्धु चित्तरंजत दास ने उनके अभावों की करुण कहानी सुनी । 
उन्हें सादर बुलाकर अपने स्व॒राज-दल का प्रचार-कायं करने के लिए दो सौ रुपये मासिक 
वेतन पर व्याख्याता नियुक्त किय्रा । किन्तु संयोगवश एक बार उनके आत्माभिमान को 
जरा-सी ठेस लगी, तुरत दुकरा दिया निगोड़ी नौकरी को--वह भी कब ? जब दुदिन के 
घने जंगल में अभाव का बाघ दांत काढ़े सामने खड़ा था ! 

'हिन्दोस्तान,/* “हिन्दी-वज्भवासी'* और 'वबेंकटेशवर-समाचार'* का सम्पादकत्व भी 
आत्माभिमान की बलिवेदी पर हो उत्सर्गकत हुआ था । उन दिनों अखबार के मालिक की 
इच्छा अत्यन्त निरंकुश थी। सम्पादक को विना दिखाये ही मालिक ने अपने एक 
कुट्म्बी के विवाह की सूचना अपने अखबार में छपवाने के लिए प्रेस में कम्पोज करा दी । 
जब श्रूक्त आया सम्पादक के सामने, ब्रह्म जाग उठा | उधर हठीले मालिक अड़ गये, 
इधर सम्पादक । इस खींचतान में प्‌'जीपति की विजय हुई। श्रमजीवी सम्पादक ने 
तत्क्षण बिस्तर समेठा। मालिक ने पगड़ी नक पाँव पर रख दी; पर सम्पादक का 
स्वाभिमान तो समुद्र-शासक राम का अमोध बाण-सन्धान था ! अभावों की आँच में, तपे 
हुए स्वाभिमान-स्वर्ण की दामिनी-दमक से मालिक के स्वर्ण-मदान्ध नत्रों में चकाचौंध छा 
गई ! बेचारे सजलनयन भावुक सम्पादक चूपचाप निकल पड़े खुदा की राह पर ! 

वे बहुत अच्छे वक्‍ता थे। उनकी वाणी में बहुत ओज और प्रवाह था। बोलते 
समय जोश से भरकर हाथ-पैर भी खूब हिलाते-पटकते थे । जैसी संस्कृत-बहुल भाषा 


सा ००३ कब 


१, हिन्दी-दैनिक पत्र, जिसे कालाआकर-नरेश राजा रामपाल सिंह ने निकाला था । 
२, हिन्दी-साप्ताहिक, कलकत्ता । 
३- दिन्दी-साप्ताहिक, बम्बई । 


जीवनियां और संस्मरण १४७ 


लिखते थे वेसी ही बोलते भी थे। बंगाली होने के कारण बीच-बीच में लच्छेदार 
सामासिक शब्द भी स्वभावतः बोल जाते थे । जेसा भव्य डीलडौल था वैसा ही ऊँचा 
और घन-गंभीर कंठस्वर भी । प्रायः बोलते-बोलते इतना अधिक उत्तेजित हो उठते कि 
मुह से झाग आने लगता । 

पढ़ने के समय गाजीपुर ( युकतप्रान्त ) में रह चुके थे, इसलिए भोजपुरी भी 
बोल लेते थे---ठेठ देहाती भी । बंगाली होते हुए भी उन्होंने अपना सारा जीवन केवल 
हिन्दी की ही सेवा में बिताया। वे हिन्दी के ज॑से उद्धुूट लेखक थे व॑से ही इेंगला के भी; 
पर अपने योगक्षेम के लिए राष्ट्रभाषा को छोड़ अपनी मातृभाषा की शरण कभी न ली। 
जीवन के श्रंतिम दिनों में, जब उनकी कार्यक्षमता क्षीण हो गई और आशिक स्थिति भी 
शोचनीय ही नहीं--दयनीथ हो गई, बँगछा में पुस्तकें लिखने के लिए कलकत्ता के कई 
प्रकाशकों ने उन्हें प्रेरित किया और प्रलोभन भी दिये; किन्तु उन्होंने स्पष्ट कह दिया कि 
हिन्दी के सिवा किसी दूसरी भाषा में नहीं लिखेंगे; क्योंकि जीवन-भर यही लिखा है और 
भाखिरी दम तक यही लिखते रहेंगे । बंगला के कई अखबार उन्हें साग्रह अपनाने को सहषं 
तेयार थे; यदि वे चाहते तो उन्हें सम्पादक की कुर्सी पर बिठाकर वे निहाल हो जाते; 
किन्तु उनका हिन्दी-सेव।-ब्रत स्दंव अटल रहा । अपनी टेक के वे ऐसे पक्के थे, और इस 
टेक के निबाहनें में अदभुत त्याग भी दिखायथा। उपवास तक किया; पर किसी के आगे 
हाथ न पसारा । 

जब में 'मतवाला -मंडल ( कलकत्ता ) में था, वे हिन्दी-पुस्तक-एजेन्सी के स्वामी 
श्रीबजनाथजी केंडिया के वणिक्‌ प्रेस में रहते और वहीं से प्रकाशित साप्ताहिक 
'सनातनधर का सम्पादन करते थे। उसी प्रेस में काम करनेवाले मेरे एक मित्र 
श्रीरमेशचन्द्र त्रिपाठी थे, जो कुछ दिनों बाद मेरे साथ “उपन्यास-तरंग” के सम्पादक हुए 
ओर यह सचित्र मासिक पत्र भी वहीं से निकला था। इन्हीं त्रिपाठीजी के द्वारा उनसे 
, परिचय हुआ । फिर तो वे ऐसे सरल और सहृदय निकले कि आत्मीयता का आलोक 
फंलाकर शीघ्र ही मेरे मन से संकोच का अंधकार दूर कर दिया । उनके सत्संग से लाभ 
उठाने का अच्छा अवसर मिला । 

वे कितनी सादगी से रहते थे ! देखकर श्रद्धा तो होती थी; पर करुण पीड़ा भी 
कुछ कम नहीं । वृन्दावन के सोलहवें साहित्य-सम्मेलन के सभापति तो चुन छिये गये; पर 
पास पैसे नहीं कि वहाँ जाने योग्य कपड़े बनवावें ! जमीन में बिछी हुई एक पुरानी दरी 
पर फटी सीतलपाटी सोने-बेठने के लिए, न जाने कब का पुराना एक कम्बल ओढ़ने के 
लिए ! ओढ़न-डासन का यह हाल; छाता-जूते का इससे भी गया-बीता ! सिर्फ दो ही कुर्ते 
और दो धोतियाँ, जिन्होंने साबुन के सिवा धोबी का म्‌'ह कभी न देखा ! मेंने 'मतवाला'- 
सम्पादक श्रीमहदेवप्रसादजी सेठ से सारा हाल कहा, मुन्शी नवजादिक लालजी 
श्रीवास्तव से भी । दोनों सज्जन स्वयं उनके पास पहुँचे; बहुत आग्रह किया कि वृन्दावन 
जाते के योग्य कपड़े सिलवाये और खरीदे जायें। पर वे तो रोने लग गये । वे तो 
ईएवर से भी अपनी गरीबी पर दया की भीख मॉँगनेवाले जीव नहीं थे, फिर मनुष्य की 

सहानुभूति उन्हें क्‍यों न विकल करती । रोते-ही-रोते कहने लगे--“में विना कोई काम 
किये किसी प्रकार की आर्थिक सहायता किसीसे भी नहीं ले सकता । बस इसी दशा में किसी 
तरह वृन्दावन चला जाऊंँगा ।” 

आखिर वृन्दावन से लौटने के बाद कोई साहित्यिक काम करा लेने का आद्वासन 
देने पर मागंव्यय और वस्त्रादि का मूल्य लेने को तैयार हो गये । मेने एक प्रइनावली 
तैयार कर उनकी जीवनी लिखने के लिए उनसे सामग्री भी प्राप्त कर ली। वह जावनी 
सरस्वती” में छपी, जब श्रीबर्शीजी उसके सम्पादक थे । 

बंगाल के 'नावरा' गाँव ( जिला चौबीस-परगना ) में, संवत्‌ १९२० में, उनका 
जन्म हुआ था । 'श्रीमद्भगवद्गीता' और 'गीतगोविन्द” उनके सबसे प्रिय ग्रंथ थे । दोनों ही 
करीब-करीब कंठस्थ थे । हिन्दी-गद्य में दोनों ही की टीका भी लिखी हैँ-। प्रायः बातचीत के 
के प्रत्यक प्रसंग पर बड़ी ओजस्विता से गीता के इलोक कहा करते । गीतगोविन्द के 
ललित पदों का पारायग भी बड़े प्रेम से किया करते । बड़े विनोद-रसिक भी थें। मेरे 
मित्र रमेशचन्द्र जी शआड्भार-रस से विरक्‍त रहा करते थे, अतः एक दिन उनसे कहने 
लगे--“देखो त्रिपाठी, जयदेव की इन पंक्तियों में कैसा मनोरम चित्र अंकित हुँ-- 
चन्दन वचितनीलकलेव रपीतवसतवनमा ली, केलिचलन्मणिकुण्डलमण्डितगण्डयू गस्मितशाली --- 
अथं समझते हो ? 

रमेशजी को सकुचाते देख हंसकर बोले---'तुम कैसे यूवक हो जी” ?” रमेशजी ने 
बात का रुख पलटत हुए पूछा--““अच्छा, यह तो कहिए, अपनी लिखी पुस्तकों में आपको 
सबसे ज्यादा कौन पसन्द है ? ” कहने लगे*“मुझे तो 'सती सुखदेई” उपन्यास और 'देश की 
बात' के सिवा अपनी कोई पुस्तक पसन्द नहीं है, पसन्द अगर सचमृच पूछते हो तो अपने 
लिखे कुछ सम्पादकोय अग्रलेख ही हूं, मगर अब उन्हें पुस्तक-हूप में छापेगा कौन ? ” 

ठीक ही तो कहा । मासिक “विश्वमित्र' में उन्होंने कुछ आत्मसंस्मरण लिखे थे, 
थे भी तो आजतक पुस्तकाकार धारण न कर सके, फिर लेख-संग्रह या उनकी ग्रंथधावली की 
चिन्ता किसे होगी ! उनका “चन्दा' उपन्यास आजकल सम्मेलन की उत्तमा-परीक्षा में 
स्वीकृत पाठय है, यही पर्याप्त है ! हिन्दी-संसार उनको बिलकुल भूल चुका हूँ ! पर 
उनकी सेवा, त्याग-तपस्या और लगन की क॒द्र करानंवाला समय कभी तो आवेगा हा । 

--मासिक “हिमालय” (पटना); वर्ष १, अंक १; माघ २००२ वि० | 


'इंश' कवि 


सन्‌ १८५७ ई० के गदर के समय से उज्जैन-वंशावतंस बाबू कुंवर सिंह की 
वीरता और रणघीरता इतिहास-प्रसिद्ध है । शाहाबाद-जिले (बिहार) के जगदीदपुर 
नामक कस्बे में बाबूसाहब की राजधानी थी । जगदीशपुर से एक-डेढ़ कोस दक्खिन-पच्छिम 
की और, हरी-भरी अमराइयों से घिरा हुआ, दिलीपपुर नाम का एक बड़ा-सा गाँव है । 
बाबू साहब के कुछ वंशवर दिलीपपुर के सुप्रतिष्ठित रईस हें । 

“ईशा” कवि वहीं (दिलीपपुर) के निवासी थे । उनका छ्युभ जन्म संवत्‌ १८९६ वि० 
आहिवन-पूणिमा को, जगदीशपुर के गढ़ में, हुआ था। उनके पिताजी का नाम 
बाबू तुलसोप्रपाद सिंह था । वे संस्क्ृत, हिन्दी, उर्दू और फारसी के प्रकाण्ड पंडित थे । 
उनके तीन पुत्र और दो कन्याएँ थीं । कन्याओं का विवाह प्रतापगढ़ जिले (युक्तप्रांत) 
की “भदरी सम्सपुर' रियासतों में हुआ हूँ । उनके पुत्रों में ज्येष्ठ पुत्र महाराज कुमार 
बाबू विश्वनाथ प्रसाद सिंह ही वत्तंमान हें, जिनके बा० गौरोह्ंंकरप्रसाद सिंह, 
बा० दुर्गाशंकरप्रसाद सिंह' और बा० उमाशंकरप्रसाद सिंह नाम के तीन पुत्र हें । 


“ईश” कवि का पूरा नाम था--महाराजकुमारबाबू नमंदेश्वरप्रसाद सिंह । उनके 
हृदय में युवावस्था से ही काव्यानुराग उत्पन्न हुआ । किन्तु वे छत्तीस वर्ष की अवस्था से 
ग्रंथ-रचना करने लगे । उनकी सबसे पहली रचना का नाम हैं 'शिवा-शिवशतक', जिसको 
सुप्रसिद्ध संग्रहकार डुमराव-राज्य-निवासी पंडित नकछेदी तिवारी “अजान” कवि ने सन्‌ 
१८९२ ई० में काशी के भारत-जीवन प्रेस से प्रकाशित कराया था। यह 'शतक' पहले 
'शैवशाक्त-मनरंजिनी नाम से 'कविवचनसुधा, * में छप चुका था | उक्त 'अजान' कवि की 
सहकारिता से ही उन्होंने डुमराँव में मिले हुए मदनमंजरी “नामक काव्य-ग्रंथ का संशोधन 
और संपादन कर भारत-जीवन प्रेस द्वारा प्रकाशित कराया था । 

आपकी दूसरी रचना का नाम हँ--छ्ंगार-दपपंण', जिसको दिलीपपुर-निवासी 
काव्य-ममंज्ञ श्रीमान्‌ पंडित धर्मंजय पाठक ने सन्‌ १८८९ ई० में स्वयं प्रकाशित किया था । 
पाठकजी महाराज अभी तक जीवित हें--आपके पास प्राचीन हिन्दी-काब्य-ग्रंथों की 
हस्तलिपियों का दर्शनीय संग्रह हँं---आपके पास 'सरस रस नामक प्रसिद्ध काव्य-प्रंथ की 
बड़ी प्रामाणिक हस्तलिखित कापी मौजूद हे--क्विजी के अंतरंग दरबारियों में इस 
समय आप ही जीवित हूँ । 

“ईशा” कवि की तीसरी प्रकाशित गद्यगरचना हँ--धमंप्रदर्शिनी', जिसको उन्होंने * 
सन्‌ १९०६ ई० में स्वयं प्रकाशित कर विद्वानों और राजों-महाराजों में वितरित किया था । 
यह तीन सौ पृष्ठों का एक आदर्श नीति-ग्रंथ है और इसके प्रत्येक पृष्ठ से उनका 
पाण्डित्य प्रकट होता है । इसके अन्त के १९ पृष्ठों में उनकी भक्ति-वं राग्यपूर्ण 
कविताएं है । एक-दो उदाहरण देखिए--- 

इश लसो तुम मम हिये, जो हिय तब कर माँह । 
ज्यों कर में दपण लसत, दर्पण में मुख छाँद ॥ ९२१ 
१, श्रीदुगौशंकरअ्साद सिंह हिन्दी के सुपरिचित साहित्यरेवी हैं। उन्होंने हिन्दी में अ्रनेक 
पुस्तकें लिखी हैं, जो प्रकाशित हो चुकी हैं। उनकी एक बड़ी पुस्तक (भोजपुरी के कवि और काव्य) 
बिहार-राष्ट्रभाषा-परिषद्‌ से प्रकाशित हुई है, जो उनके अनेक वर्षों के शोध का परिणाम है ।--ले० 
२, भारतेनदु हरिश्चन्द्र द्वारा प्रकाशित प्रसिद्ध पश्रिका । 


३. इस लेख में 'इश” जी के लिए कहीं श्राप” और कहीं 'उन? (सबनाम) का प्रयोग हुआ था; 
परन्तु “उन? का ही प्रयोग अधिक था, अत: “आप! की जगह भी 'उन! ही कर दिया गया है।--ले« 

हम जानत नहें आपको, तुम जानत हो मोहि। 
जब तुम मोहि जनाइ हो, जाएनि भूल्तिहों तोहि ॥२१ 
सब नेनन में नेन तुब, प्रतिबिम्बित दिन रेन। 
तेरे ह नेनान में, बिलसत सबके नेन॥३॥ 
लगे हाथों 'शिवा-शिवशतक” और '“'्रंगार-दपंण” के भी कुछ उदाहरण देख 
लीजिए । बड़ी मध्र रचनाएँ हूं । 


कवित्त 


सरद घटा के संग चपला छठ है कॉंचों घनसार मॉँह कैंगो केसर लकीर है। 
कैतों सत्यजुग माँह द्वापर को सीव सोहें ऋधों हास्य संग ही किरन रस वीर है। 
मले सो मिली हे क्यों चग्पक की लतिका यें इेश्वरप्रसाद शिवा-शिव की नजीर है। 
देवगुर दिप्ति कला मप्तिपे परी है केतों रजत अठा से लगी कंचन जेजीर है ॥९॥ 
2९ रे ९ 
अगुन शुनाक्र ज़िसुलथर सूलहर हो साकार निराकर बहु नाम हो अनाम । 
अंजना के पति ही निरजंन कृपाल काल ग्यानातीत ग्यानगस्य. घोर रूप हो ललाम। 
गाच्र अगेचर अरूप हो अनंत रूप व्यक्त हो अग्यक्त तमगुनी हो प्रकासधाम ! 
कामद हो काम दहो सबंधरों सबेद हो सबे सर ते परे हो तुमको करों प्रनाम ॥ २॥ 
( शिवा-शिवशुतक) 
बरवे छंद 
देखि पीठ पर बेनी हिए. विचार । 
भेर सिखर ते निकरी जमुना चार ॥ ९ ॥ (वेणी-वर्णन) 
जि बरनी पल परदा गृह सित नेन 
मर्कत आसन सोहत पुतरी मेन ॥ २॥ ( नेत्रपुतली-वर्णुन) 
स्थाम रूप पीवत ये नेन सर्दाहिं। 
पलक अधर सोइ स्याही कजरा नाहिं ॥ ३२ ॥ (काजल-वर्णुन) 
नासा दीफसिखा है संसे नहहिं। 
लखे घुम अ छायो ऊपर ताहि॥ ४॥ (नाक्तरणुन) 


रच्यो काम करिंगरवा या जर्बहं कपोल | ५ 
बसि गइ तासु पुर्तरिया मनहूँ अलोल ॥ ५. ॥ (कपोल-तिल-वणुन") 


जीवनियाँ और संस्मरण १५१ 


ज॑टित नीलर्मनि पग में पायल जाग। 


मनहूँ जगत की अँखियाँ पग रहिं लाग ॥६॥ ( पाय्जेब-वणुन) 
जेंहि हरि उदर माँ बहु लोक रहंत। 
बड़े सोठ गुनि नेनन में निबसंत ॥७॥ ( नेत्रदीघंता-वणुन) 

उनकी रचनाओं में प्राचीन कवियों के भावों की छाया भी कहीं-कहीं मिलती हूँ । 


जैसे उपर्यक्त दो (६,७) अ्रंतिम छंदों में क्रमशः द्विजदेव और भिखारोदास'* की 
निम्नलिखित रचनाओं की छाया--- 


तह हे की ।........गयंदन की मठकी ।....लोगन की अं खियाँ अट्की 0१) (द्विजेंदव ) 
.ते हरि 'दास' बसे इन नेनन, एते बड़े दग राधिका तेरे ॥९॥ ( मिखरीदास) 
उनकी एक अप्रकाशित रचना है 'पंचरत्न' । इसे उन्होंने अपने श्रंतिम जीवनकाल में 
रचा था। वि० संवत्‌ १९७१ की फागन सुदी अष्टमी को प्रातःकार अपने निवास-प्थान 
पर उनका स्वगंवास हो गया, इसलिए 'पंचरत्न' प्रकाशित न हो सका । इस अप्रकाशित 
ग्रंथ में पाँच 'तरंग' हें । प्रथम तरंग में देवस्तुति, द्वितीय में रास-विलास-वर्णन, तृतीय में 
समस्या-पृत्तियाँ, चतुर्थ में ऋतुवर्ण न और पंचम में भक्तिवैराग्यपूर्ण भजन । 'देवस्तुति' में 
श्रीविहारी नवरत्न' शीर्षक के अंदर जो नव कवित्त हें, वे सुखसागर कवि की 'चित्त- 
विनोदिनी' में संगृही। होकर छप चुके हैं । 'चित्तविनोदिनी'-नामक पुस्तक संवत्‌ १९५७ मे 
भारत-जीवन प्रेस से निकली थी। उसके रचयिता बाबू रामशरण सिंह ( उपनाम 
सुखसागर कवि ) आजमगढ़ जिले के 'रोआँ"-ग्रामनिवासी थे और पूर्वोक्त जगदीशपुर के 
निवासी महाराज कुमार बाबू रघुनाथप्रसाद सिंहजी रईस के दरबार में कारिदा थे । 


(१) पंचरत्न की प्रथम तरंग के एक-दो बिन्दु का स्वाद लीजिए-- 
छोटी-छोदी रेख भुक्ुटी की अति नीकी लजें, अथखुली पलकों में आँखें मनो भरी लाज । 
उन्नत सो भाल र॑चि उन्नत से नांसिका है, गोल-गोल अरुन कपोल सुख सोभा साज। 


अधघर सो पर्णन लाल आँग्री छद्दीली छोटी, तामे छोटे-छोटे नख हीर के कनी से राज । 
सौँबरे सलोने अंग-अंग यूति की तरंगे, सोई जसुदा के गोद प्रगट बिहएी आज ॥९॥ 


बाहन तो निज बूढ़ो ही बल पे दासन को गज बाएजि सुचाल जू। 
आपु बाघस्वर घरों सदा जि अम्बर ओरन हेत रसाल जू। 
सौंप को हुए गेरे निज राजत दीनन देत मनान को माल जू। 
नेकु -निहारे निहाल करो सित्र साई' तिहएी नह यह चाल जू ॥२॥ 

.._. द्विजदेव और भिखारौदास की रचनाओं का संकेत-मात्र ही यहाँ दिया गया है; क्योंकि 
संकेतित रचनाएँ बहुत प्रसिद्ध और हिन्दी-पाठक़ों में सुपरिचित हैं ।--ले* 

(२) द्वितीय तरंग से 
बन ऊजरी फूली अग्स्त कली सर ऊजरी सोही कुमोर्दिनियाँ। 
नभ ऊजरी तारे कतोरे लसी जनु ऊजरी हीरन की कनियाँ। 
भद्दे ऊजरी चंद दुच्तंद प्रभा अति ऊजरो पुनो की चॉदनियाँ। 
रितु पाई के ऊजरी सर्द की भईे ऊजरी रंग सभी दुनियोँ ॥९॥ 


(३) तृतीय तरंग में डुमराँव-नरेश स्व० महाराजा राधाप्रसाद सिंह बहादुर, सौ० 


आई० ई०; काशीनरेश स्वर्गीय महाराजा ईश्वरीप्रसाद-नारायण सिंह बहादुर जी० सौ० 
एस्‌० आई०; स्वनामघन्य स्व० भारतेन्दु हरिश्चन्द्र और सूस्यंपुराधीश स्व० राजा 
राजराजेश्वरी प्रसाद सिंहजी (प्यारे कवि) तथा काशीस्थ भारत-जीवन प्रेस की दी हुई 
समस्याओं की पृत्तियाँ संगहीत हे। यहाँ केवल भारतेन्दुजी की एक समस्या की पूत्ति 
देखिए-..- 


छिति छाई बिआई सुचोंदनी-सी यह चॉर्दनियाँ चित चोरे लगी। 
कछु सोतल हीौतल को करती सुखदाइनी नेन-चकोरे लगी। 
जनु कीर्रत 'इस' दिगीसन लों तन ताप तिनुर्कान तारे लगी। 
सरदीय सुधाकर की किरनें दिन हो ते पियष्न निचार लगी॥१॥ 
(४) चतुर्थ तरंग से 'ऋतु-दशेन! 
दृग कंज अली अलकार्वलि है क्रिसलय पद पानि लसे बिलसे। 
संसि आनन अंबर जोन्ह जरी कुसुमावली भूषन से सस्‍से। 
कविकोकिल इस! कलाण करे बिकसी कली मंददाहि मंद हँसे। 
कहि कौन जसी जुन होत बसी सुरभी रितु पातर के दस्से॥९॥ 
(४) पंचम तरंग का एक भजन 

सिव आजु बने सुख सावन हैं । 

गंसल कंठ छबि श्याम घटा की बृषभ बायु चढ़े आन है। 

लुन छुन छटठा न यह अपला की तीनो नेन डशवन है। 

घरहरात घनघोर घटा ज्यों डमरू सबद सुनावन हे। 

सेत बासुकी हार बिराजत बकुल पौँति मनभावन है। 

बरसत धारा घराकास लौं लट्कों जठ सुभावन है। 

“इस” कृषणा जेंहि के उर अंतर ऐसे ध्यान सुहावन है। 

तंके भीतर बाहर हैँ यह सावन मोद बढ़ावन है ॥९॥ 
--मासिक 'माघुरी? (लखनऊ); वर्ष ५, खंड २, संख्या ६; आषाद, ३०३ 

तुलसी-सखंबत्‌ 

बिहार के सबसे बूढ़े दो कलाकार 
| १ ॥) 

बिहार के सबसे बूढ़े दो कलाकार हें---(१) पंडित चन्द्रशेखरधर मिश्र; 
(२) प्रोफतर ईइवरीप्रसाद वर्मा। मिश्रजी भारते न्दुयूग के साहित्यसेवी हैँ । वर्माजी 
भारत-प्रसिद्ध चित्रकार हूँ । 

साहित्य और कला में बड़ा गाढ़ा नाता है । साहित्य की सृष्टि करना भी 
एक कला हूँ । चित्र बनाना तो प्रसिद्ध कला है ही । दोनों कलाकारों में पहले की 
अवस्था इस समय चौरासी (८४) वर्ष को ह॑ और दूसरे की पचहत्तर (७५) वर्ष की । 
परमात्मा से प्रार्थना है कि दोनों ही कम-से-कम सौ साल जरूर जीवें। दोनों ही 
बिहार के गौरव हें---दोनों ही पर बिहार को गव॑ हैँ । पहले का जन्म-स्थान चम्पारन-जिछे 
का रत्नमाला गाँव हूँ, दूसरे का है पटना-सिटी का लोदीकटरा महल्ला । 

मिश्रजी की! ८४वीं जयन्ती आगामी पौप-कृष्ण-द्वितीया, गृरुवार ( २४ दिसम्बर, 
(९४२ ई० ) को पड़ेगी । उस दिन आपके दीघंजीवी होने के लिए कम-से-कम बिहार की 
हिन्दी-संस्थाओं में अवश्य, विधिवत्‌ ईइबर-प्राथंना होनी चाहिए | ईश्वर की दया से 
आप अभी पूर्ग स्वस्थ हूं । 

पूर्ण स्वस्थ तो वर्माजी भो हँं। वे तो अभी नौजवानों के भी कान 
काटते हैं। बड़े फुर्तीलिी और जोशीले हें, बल्कि रंगीले भी हे। स्वयं तो 
सदा श्रसन्न रहते ही हूँ , दूसरों को भी प्रसन्नता की प्रसादी बाँटते फिरते हें । जब देखिए 
तब हँसमुख ही दीख पड़ेंगे । जान पड़ता है, हर घड़ी उनके हृदय में उमंग की तरंग लहराती 
रहती है--बुढ़ापा कभी पास फटकने नहीं पाता । कोई बड़ढा कह दे तो लड़ने को कमर 
कस लें । दो कमासुत जवान लड़के छाती छलनी कर गये, एकमात्र कन्या विधवा हो गई, 
होनहार पोता भी जाता रहा, तब भी तबीयत में वही रंगीनी है । 

मिश्रजी का हाल देख भौर भी अचम्भा होता है । चौरासी की उम्र में मोती की 
लड़ी-सी बतीसी देख अचरज न होगा तो क्‍या होगा ? अभी इतने-टाँठ हूँ कि मोटिया 
टाँघन की तरह खड़ाऊँ पहने खटाखट सीढ़ी पर चढ़ जाते हें । सो भी काशी की सीढ़ी । 
खड़ाऊ ही बराबर पहनते हें, जूता नहीं । तेल की मालिश रोज-रोज कराते हूँ । खाते हैं 
खूब बढ़िया चावल , चकक्‍की का पीसा आठा, देहात का घी। उनकी रसोई की सफाई 
और पवित्रता देखने ही योग्य हूँ । 

वर्माजी तो कलाकार ही ठहरे । बड़े कलापूर्ण ढंग से रहते हे । दाढ़ी में कभी कोई 
बाल की खूंटी झाँकती नजर न आवबेगी । नहा-धोकर कंघी करेंगे, कभी सुरमा लगा लेंगे, 
कभी लाल बिन्दी दे लेंगे, और अगरबत्ती जलाकर एक ठिकाने रख देंगे । यह घपबत्ती 
उनकी खास प्यारी चीज हैँ । दियासलाई की पेटी और मंसूरी कस्त्री बत्ती हमेशा साथ 
रखते हैं । जब बन-ठनकर बंठ जायेंगे, तब सुनिए किस्से-कहानियाँ, लटके-लतीफे--बस, 
अपनी ही सुनायेंगे, आपकी एक न सुनेंगे । इस उम्र में भी बोलने से थकते नहीं | आवाज 

मृदंग की तरह पक्‍की और ठोस । ठहाका ऐसा लगाते हैँ कि जवानी भी क्ेंप जाती है । 
ने जाने कितनी स्फ्त्ति हूँ उनके तन-मन में । 

मिश्रजी तो वंद्यराज ही हे । बहुत ही प्रश्तिद्ध और यशर्वी व॑द्य हें | बड़े विद्वान 
और १रोपकारी वंद्य हें । अस्सी पार करके भी उनका स्वस्थ रहना उचित ही है । 
किन्तु वे दवा के सहारे स्वस्थ नहीं हें; केवल संयम के बल पर। अपने गाँव में 
सावंजनिक औषधालय और संस्कृत-विद्यालय खोल रक्‍खा हैँ । अपनी सारी सम्पत्ति 
उसी के लिए दे डाली हूँ । स्वयं अब काशी-वास करते हें । बरसों- से काशी छोड़ कहीं 
आते-जाते नहीं । भद॑नी मुहल्ले में लोलाकं-कुंड पर अपने ही मकान में रहते हे । पहले 
जब कलकत्ता जाते थे, भारत-प्रसिद्ध चिकित्सक कविराज गणनाथ सेन के अतिथि 
होते थे । वहाँ अपने साथ शुद्ध चिकनी मिट्टी तक ले जाते थे; चावल दाल और 
घी-आटा तो हर जगह साथ चलता ही था। नीम की छेंटी-फटी दाँतून और नीम का 
खरका भी दाँत खोदने के लिए साथ रखते थे--यद्धपि दाँत इतने सघन हें कि खरका 
करने की जरूरत ही नहीं । 

नियमित जीवन, नियमित आहार, यही उनके स्वास्थ्य का रहर्१ हैँ । प्रात:-सन्ध्या 
पूजा-पाठ और रोगियों की सेवा-सहायता तथा बच हुए समय में सर्वाध्याय ओर भगवद्‌- 
भजन । इतनी ही दिनचर्या हँ--बंघी रूटीन । अगर बातचीत करने लगेंगे तो पग्र-पग के 
प्रसंग पर संस्कृत और हिन्दी की सूक्तियाँ सुनायेंगे । पुरानें-संस्मरणों के तो कुवेर ही हैँ । 
स्मतिशक्ति अद्भुत है ! आँखों की जोत भोर आँतों की क्रिया में रत्ती-भरबल 
नहीं पड़ा हैं । इसका कारण भी और कुछ नहीं, दृढ़ संयम हूं । 

वर्माजी की तन्दुरुस्‍्ती का भेद भी यही हैँ । खुद कहा करते हें- जवानी में भी में 
खूब तड़के उठकर निबट-नहा लेता था। खान-पान के सम्य ओर रहन-सहन के ढंग में 
कभी कोई हेरफेर नहीं होने पाता था । आज भी वही क्रम चल रहा है । जरा कभी 
उनका फल खाना देखिए, खूद बड़ी नफासत से छीलेंगे, तराशेंगे । कभी समूचा चीनिया 
केला म्‌ ह में डाल लंगे और कभी सींक से उसके कतरे गोदकर खायेंगे । कभी सन्‍्तरे की 
फलियाँ चूसते-चूसते चुपके से आपके पास आकर आपकी आँखों में उसके छिलके का रस 
निचोड़ देंगे---'देखोजी, इसमें कितनी तरावट है । आँख की रोशनी निखर जाती हूँ ! ! 


उनकी मोज-मरती बस देखने और अनुभव करने की चीज हूं । बालकों को तो 
उनके ऐसा तरंगी संगी मिल ही नहीं सकता । जहाँ-कहीं बालकों को देख लेंगे, उनके 
साथ ऐसी गुटबन्दी कर छेंगे कि मौँ-बाप भी देखकर चकित हो जायेंगे | बाल-गोपाल 
की मंडली में पूरे कुंवर-कन्हेंया बन जाते हें--वही नटखटपन, वही चुलबुलापन, उसी 
तरह मटकेंग, हा-हा-हु-हू करेंगे और अनंक देक्षों के निराुक नाच दिखाकर बालकों 
को मुग्ध कर देंगे । कभी कागज-पेंसिल हेकर किसी बालक का विचित्र चित्र खींच 
देंगे---बे डोल, बेढंगा, भयानक । लड़के हँसते-हँसते लोटनकबृतर बन जायेंगे । कभी दो 
बालकों को तस्वीर खींचकर कुश्ती में एक को कलाबाजी खिला झद ललकार देंगे कि 

दूंसरे से मिड़कर तुरत फैसला कर ले, और खुद पंच भी बन जायेगे । उनके तमाशों का 
ब्योरा देना कठिन हूँ । 

मिश्रजी ने भारतेन्दु हरिश्चन्द्र के समय में युक्तश्रान्‍्त के पूरवी और बिहार के 
पच्छिमी जिलों में हिन्दी का बहुत प्रचार किया था। अनेक नगरों और ग्रामों में अ।पने 
हिन्दी की सभाएँ स्थापित की थीं। भारतेन्दुजी से मिलकर प्रायः इस विषय में सलाह 
किया करते थे । “विद्याधमं-दीपिका-नामक एक हिन्दी-मासिक पत्रिका अपने खर्च से 
छपवाकर सब हिन्दी-प्रेमियों को भुफ्त बाँटती थे। उस समय हिन्दी-प्रेमियों की संख्या 
बहुत कम थी । आजकल ऐसा कोई करे तो दिवाला निकल जाय । उस समय के पत्रों में 
आपके अनेक लेख और कविताएँ छप चुकी हे । खड़ी बोली में कविता करने के लिए उस 
समय जब कवियों से प्रेरणा की गई तब आप ही की कविता सबसे सुन्दर समझकर चुनी 
गई । आपके लेख अधिकतर दिन्दी के प्रचार के सम्बन्ध में होते थे। आपके साहित्यिक 
लेखों में अधिकतर संस्कृत-साहित्य की बातें रहती थीं। आप संस्कृत में बहुत अच्छी 
कविता करते हूँ । संस्कृत के महाकाव्यों के सुन्दर इलोक आपके लेखों में जगह-जगह 
मिलते हूं । शब्दों की ब्यूत्तत्ति आपसे सुनिए तो अध्ययन की कुछ थाह छगे । 

इस बुढ़ापे में भी आप आविष्कार नामक एक मातिक पत्र काशी से निकालते हें । 
आपका लिखी आरोग्य-प्रकाश' नामक पुस्तक के कई संस्करण हो चुके हें और हजारों 
प्रतियाँ खप चुकी दूं । उसमें आपके आयुर्वेदिक आविष्कार का वर्णन हूँ । 

आपने गूलर की पत्ता और छाल तथा फल से अनेक भयंकर रोगों के दूर 
करने की नई चिकित्सा-प्रणाली निकाली हूँ । आपकी बनाई हुई “उदुम्बर-सार” नामक 
दवा अनेक असाध्य रोगों पर अचूक राम-बाण सिद्ध हुई हैँ । महामना मालवीयजी और 
डाक्टर राजन्द्र प्रसादजों ने भी आपके उत्त आविष्कार की बड़ी प्रशंसा की हूँ। गूलर 
सब जगह मिलनेवाली चीज हूं। उसके फल ओर पत्ते से अनेक हताश रोगियों और 
गरीबों का आपने उपकार किया हूँ । निर्धन रोगियों के लिए आपने गूलर ( उदुम्बर ) को 
कल्पवृक्ष सिद्ध कर दिया हूँ । इधर आपने आत्मकथा” भी लिखी हैँ, जो अगर छप 


गई तो पिछले साठ वर्षों की बहुत-सी पुरानी साहित्यिक बातें प्रकट हो जायेगी । 
वर्माजी की आत्मकथा भी बड़े काम की चीज होतों । मगर वे खुद लिख नहीं 


सकते, लिखा सकते हूं । मगर इस देश मे ऐँत गृणग्राही हूँ ही नहीं, जो एक बूढ़े 
कलाकार के अनुभवों को लिखकर अपने साहित्य को सौंप द । चित्रकला-सम्बन्धी बहुत-सी 
पुरानी बातें वर्माजा के साथ ही छुप्त हो जायंगा, यह सोचकर दु:ख हाता हैँ । वे भारतीय 
चित्रकला के विषय में बहुत-सी ऐसी बातें जानते है, जिनके जानकार अब शायद ही कहीं 
मिलें । वे दस बरसों से पेन्शन पाकर पटना में विश्राम कर रहे द्वें, जहाँ उनके सबसे छो् 


पुत्र श्रीमहावी रप्रसाद चित्रकार अपना ध्यवसाय करते हूँ । 


..._,, मैंने अनेक बार उनसे आत्मकथा लिखने का साग्रह अनुरोध किया था ओऔर उन्होंने 
लिखना शुरू भी कर दिया था, पर उते पूरा न कर सके और जो कुछ लिख चुके थे वह भी उनके 


देहान्त के बाद नहीं मिला ।--ले० 


१५६ शिवपूजन-रचनावली 


वर्माजोी कलकत्ता के गवनंमेंट आटटं-हकूल में प्रोफेसर थे । अन्त में वाइस श्रिन्सिपल 
होकर पेन्शन ली । बंगाल के प्रतिद्ध चित्रकारों में बहुतेरे उनके शिष्प हे और आज अच्छे 
भोहदे पर हैं। बंगाल के गवनंरों और एक बड़े लछाट ने भी उनसे हाथी-दाँत पर चित्र 
बनवाकर प्रशंसा-पत्र दिया हं। कई गवनंरों और अंँगरेज अफसरों की मेमों और 
लड़कियों ने उनसे चित्रकला की शिक्षा पाई है। उन्होंने हिन्दी में चित्रकला पर एक 
पुस्तक * भी लिखी है, जो लगभग छप चुकी हूं । वे संगीत-मर्मज्ञ भी हें। सितार बहुत 
अच्छा बजाते हें और गाते भी हेँ। उनकी बांसुरी बजाने के समय की भावभंगी कभी 
देखिए तो आँख ओर कान साथ ही तृप्त हो जायें । 


-बालक? (मासिक) (पटना); वर्ष १६, अड्ठु ८; जुलाई-अगस्त, १६७४२ इ० 
[| २ | 
“उदुम्बर-सार' के आविष्कत्ता पंडित चंद्रशेखर धर मिश्र 


गुरोरथीताखिलवेद्विद्य:. पीयषपाणि: कुशलः क्रियासु । 
गतसपद्दी 'बेयचरः कृपालु: शुद्धोर्णघकारी मिषगीद्श: स्थात्‌ 


महात्मा गांधी के विश्वतिरयात अमोच अस्त्र सत्याग्रह) की जन्मभूमि होने के 
कारण बिहार-प्रान्त का चम्गारत' जिला बहुत प्रसिद्ध ही गया हू । उसी जिले में 
'रत्नमाला' नाम का एक गाँव हैं, जो 'बगहा' डाकखाने के हलके में पड़ता हैं । गाँव का 
नाम (र्त्नमाला) जिले वे नाम (चम्पारण्य) से कम सुन्दर नहीं है; किन्तु इन दोनों को 
अलंकृत ओर गोौरवान्वित करनेवाले पण्डित चन्द्रशंखरधर मिश्र का नाम तो और भी 
सुन्दर हैं । इसका एक कारण हूँ, आपमें नामानुकूछ गुण भी है । आपके नाम का लोग अर्थ 
करते हे 'कलास' | कंछ/[स ही के समान शुभश्र और शिवाधार आपका नाम भी है, वह 
यश की घवलता से धवलित लोक-कल्याण का आधार-भूत हैँ । 

आप अपने जिले के एक प्रतिष्ठित जमींदार हें और प्रसिद्ध वैद्वराज भी; पर आपकी 
जमींदारी और चिकित्सा की आय का अधिकांश केवल जनता के उपकार में ही व्यय 
होता है । इसीलिए आप सर्देव आथिक संकटों से घिरे रहते हें । फिर भी लछोकोपकार के 
शुभ-कार्य से आप कमी विमुख नहीं होते । आपके इष्ट-मित्र और कुटुम्बी आपकी 
उदारता और परोपकारिता को आपका अवगुण समझते हें; पर भाप इन्हीं गुणों को 
अपना जीवनाघार मानते हूं । 


आप सेँकड़ों हताश रोगियों को जीवन-दान दे चुके हें। जलोदर, मधत्तिष्क-बृद्धि, 
शोथ, हृद्रोग, जीर्णज्वर, श्वास आदि रोगों की चिकित्सा में आशातीत सफलता दिखाकर, 


'अयार-8०७० ह-कामाक्यातमकमकाशकन- का पा जन... ५ अक मय 2. 


१, यह पुस्तक प्रकाशित ह्वो चुकी दे। इसमें चित्र अंकित करने के लिए विविध प्रकार के 
पक्क भारतीय रंगों को तैयार करने की विधियाँ बताई गई हैं ।--ले० 

आप काफी कीत्ति कमा चुके हें। इन रोगों के आप सिद्ध हस्त चिकित्सक हूँ । अन्य कई 
भयंकर रोगों के रोगी भी आपकी चिकित्सा से चंगे होकर, आज तक आजके कीत्ति-स्तम्भ 
बने हुए हें । 

अपने गाँव 'रत्नमाढ।' में आपने एक आयुर्वेद-विद्यालय खोल रखा है । उसमें 
कई विद्वान अध्यापक हूँ । विद्यालय के संचालन का व्यय-मार आप ही वहन करते हें। 
विद्यार्थियों को वहाँ भोजन-बस्त्र भी दिवा जाता है | आपके दातव्य औषबालय से गरीब 
देहातियों को बड़ा लाभ पहुँचता हूँ । अप्मर्थ और असहाय रोगियों को मुफ्त दवा के 
सिवा भोजन, विश्राम-गृह और मार्ग-व्यय तक मिलता है । आपके पास प्रायः ऐसे रोगी 
देखें जाते हैं, जो स्वजन की तरह आपके यहां निईंन्द्र रहकर खाते-पीते, दवा कराने और 
चंगे होकर घर चले जाते हैं । आपके श्रीचंद्रोदय औषधालय का नाम सार्थक-सा हैं । 

निखिल भारतवर्षोय वेच्च-महासम्मेलन की ओर से आपको “चिकित्सक-चूड़ामणि/” की 
उपाधि मिली हूँ। बिहार-पण्डित-सभा (पटना) ने आपको वेद्यरत्न' की उपाधि से 
विभूषित किया हैँ । इसी प्रकार विद्यालंकार, आयरवेदाचायं, कवीन्द्र आदि उपाधियाँ भी 
आपको मिली हें। कलकत्ता की आयुर्वेद-सभा के अध्यक्ष महामहोपाप्याय कविराज 
गणनाथ सेन सरस्वती ने उवत सभा की ओर से आपको एक मान-पत्र दिया था। वह 
अभिननन्‍्दनोत्सव महामना मालवीयजी की अध्यक्षता में सम्वन्न हुआ था। आप बिहा 
प्रान्तीय हिन्दी-साहित्य-सम्मेलन के समभापति-पद को भी सृशोभित कर चुके हूँ । बिहार- 
प्रान्‍्त के आप पुराने साहित्य-सेवी हें। आज से पंतालीस वर्ष पहले आप 'विद्या-धर्म- 
दीपिका' नाम की मासिक पत्रिका निकालते.थे | वह विना मूल्य ही बाँटी जाती थी। 
उसे आप बरतों ग्राहकों को मुफ्त देते रहे । 'हिन्दी-कोविद-रत्नमाला'* में आपकी साहित्यिक 
जीवनी प्रकाशित हो चुकी हूँ । इस समय आपकी अवस्था पचहत्तर वर्ष को हूं । 

आपने गूलर के पत्तों से 'उदुम्बर-सार' नाम की एक एंसी दवा तयार की हूँ, जो 
अनेक रोगों पर असर करतो हूं। कान, आँख, नाक, दाँत, जीभ ओर चमड़े के अनेक 
असाध्य रोगों पर उसका अ्रभीष्ट प्रभाव देखा गया हूं । साँप, बिच्छू आदि के इंक पर भी 
बह यर्थष्ट गुणद सिद्ध हुई है । बहुत-से अनुभवी डॉक्टरों और कविराजों ने उसकी बड़ी 
प्रशंसा को हूं। उसकी व्यवहार-विधि आपके पास छपी हुई मिलती हैँ, जिसमें सेकड़ों 
रोगों पर उसके प्रयोग की विधि बताई गई हूं । 


यदि आप किसी स्वतंत्र देश मे उत्पन्न हुए होते, तो अबतक सारे संसार में 
आपकी प्रसिद्धि हो गई होती; किन्तु भारतवर्ष में तो आत्म-विज्ञापन 'दम्भ' कहलाता हूं । 
जहाँ आत्म-प्रशंसा- की गणना पाप में है, वहाँ पुराने ढंग का संस्कृतज्ञ मनुष्य 
किस प्रकार अपने गुणों को प्रकट कर सकता हूं ? और सच तो यह है कि विरशी 
.. 4५. यह पुस्तक दो भागों में सचित्र छुपी थी । इसके लेखक बाबू श्यामसुन्दर दासजी थे। 


इसके बाद उन्होंने 'हिन्दी के निर्माता? नामक पुस्तक दो भागों में तेयार की, जो इंडियन श्रंस 
(प्रयाग) की सरस्वती-सीरीज में छपी है ।--ले० 


१५८ शिवंपूजन-रचनोवंली 
दवाओं ने, राजाश्रय के प्रताप से, देशी दवाओं का गला दबा रखा हँ--यद्यपि देशी 
दवाएँ शुद्धता और गुणकारिता में उनसे कहीं बढ़ी-चढ़ी हे । 

आपके द्वारा आविष्कृत 'उदुम्बर-सार' पर अनेक माननीय पुरुषों की महत्त्वपूर्ण 
सम्मतियाँ प्राप्त हें, जिनमें से एक-दो यहाँ देना पर्याप्त हँ-- 

(१) महामना मालवीयजी--आयु्वेद के अक्षामान्य और उत्कृष्ट विद्वान्‌ उपकार- 
परायण पण्डित चन्द्रशखररधर मिश्रजी ने गूलर के पत्तों के अद्भुत गुणों का विकास कर 
लोक का बड़ा उपकार किया है । और इस उपकार के लिए वे मनृष्य-जाति की कृतज्ञता 
के अधिकारी हैं। पण्डितजी का “यज्ञाजुप्रकाश/ वा 'गूलरगणविकाश” नामक लेख 
उनके आशुर्वेद की योग्यता के साथ-साथ उनके संस्कृत और हिन्दी के पाण्डित्य का भी 


उदाहरण हे ।' 

(२ ) महामहोपाधष्याय. कविराज गणनाथ सेन सरस्वती, एमृ०ए० और 
डॉक्टर यामिनीभूषण राय, एम्‌ू० ए० ( कलकत्ता )---इस समय आपने सम्पूर्ण 
जनता के द्वितार्थ गूलर-पत्र उद्म्बर-सार के नाम से अमृत को आविष्कृत किया है, जो 
शस्त्र-चिकित्सा (सजंरी ) और शरीर-चिकित्सा में महोपयोगी हो रहा हैं । यह अपना 
गुण सब आपयों से अधिक प्रकाशित करता हूँ और इसकी दी हुई आरोग्यता चिस्थायिनी 
होती हैं । हमने बीमारी की कठिन अवस्था में इस्तेमाल किया और कहीं फेल नहीं किया !' 

आपके आयुर्वेदर्नविद्यालय के सम्बन्ध में भी बहुत-सी ऐसी हो सम्मतियाँ प्राप्त हैं । 
उनमें से एक-दो यहाँ उद्धुत करना अप्रासंगिक न होगा-- 

( १ ) राजा पढंश्वरी प्रतापनारायणर््तिह ( बस्ती )--'आप अपने आयुर्वद-विद्यालय 
के लिए दूसरों से सहायता नहीं लेते--द्वान देने पर भी स्वीकार नहीं करते, यह भाषकी 
प्रोपकारनपरायणता का प्रमाण हूं ।' 

(२) स्कूलों के निरीक्षकों की सम्मतियों का सारांश--चन्द्रोदय-आयुवेद-विद्यालय 
में निरीक्षण करने के लिए अकस्मात्‌ पहुंचने पर देखने में आया कि पढ़ाई का काम बड़े 
ठिकाने से चल रहा हूं । विद्यालय के प्रबन्धन पण्डित चन्द्रशेरवर मिश्र ने संस्था के 
लिए एक प्रकार से अपने को बरबाद कर डाला हूँ । इतके स्थायित्व और अभ्युदव के 
लिए आप पर करीब बावन हजार रुपये का कर्ज रद गया हुं। विद्यालय के साथ 
एक आयुर्वेदिक-चिकित्साछय ( अस्पताल ) भी सम्बद्ध है, जहां रोगियों को नियमित 
रूप से औषब और भोजन दिया जाता हूं । विद्याथियों को भी सत्र तरह को सुविधाएँ दी 
जाती हैं । हमारा अनुरोध हूं कि भिश्रजी सरकारी सहायता के लिए प्रार्थना-पत्र दें।' 

आपने संस्कृत में 'यज्ञाज़ूप्रकाश' और हिन्दी में 'गूलरगुणविकाश' नामक पुस्तक 
लिखी हैं । 'चिकित्साचनद्रोदथ' और 'स्वास्थ्य-विधान! नामक पुस्तक बरसों पहले की लिखा 
हुई हैं । पशुओं की चिक्रित्स। में भी आप बड़े दक्ष हें। पायल स्थार-कुत्ते के काटे हुए कई 
आदमी आपकी दवा से अच्छे हो चुके हें । अब आप स्थायी रूप से काशी-वास कर रहे हे । 


“साप्ताहिक 'जागरण” (काशी); वष १, अंक ४६; १० जुलाई, १६३३ ६० 

[ ३ ] 
प्रोफेसर ईश्वरीप्रसाद वर्मा' 


प्रोफेतर  ईरैवरीप्रसाद वर्मा कितने बड़े कलाकार हँ--यह बहुत कम लोग 


जानते हें। इसका एक कारण हें। आप पुराने ढंग के आदमी हें। आजकल की नई 
दुनिया में आप नहीं खप सकते; क्‍योंकि अपने गुणों का विज्ञापन करना नहीं जानते । 
चित्रकला में आप अत्यन्त निपुण हूेँ। परन्तु अपनी कला का ढिंढोरा पीटने की कला में 
निपुण नहीं है । आजकल कीत्ति कमाने के जो उपाय हूँ, उन्हें आप पसन्द नहीं करते । इस 


थे 
ह्‌ 


लेख का मसाला दहना पड़ा है । 
8 


इस समय आप पचहत्तर वर्ष के जवान हें । बुढ़ापे का कोई लक्षण आपमें नहीं है । 
सिर्फ कुछ सफंद बाल और कुछ झुर्टियाँ पचहत्तर की पताकाएँ हूँ । बन-ठन में, तवीयत की 
मौज में, बोलचाल की मिठास में, रहन-सहन के बाँकपन में, स्वभाव की हरएक तह में 
जवानी की लहर है । पता नहीं, कंसा गेहूँ खाया हैं । 

इन दिनों आप बिहार-प्रान्त के 'आरा-नगर में रहते हैँ । वहाँ के धनी-मानी रईस 
बाबू निमंलकुमार जैन आपकी कला का बड़ा आदर करते हैं । मुगेर के स्वर्गीय राजा 
देवकीनन्दन भी आपकी कला के सच्चे पारखी थे । आपकी कला के चाहक विहार में 
इने-गिने ही हूँ । बाहर कौन हें, इसका आपको भी पता नहीं । 


आपका शुभजन्म पटना-सिटी के लोदीकटरा महल्ले में हुआ था । आपके पितामह 
रायसाहब प्यारेलाल अंगरेजी पलटन में सूबंदार-बहादुर--स रवेयर (5पए८५०07)--थे । 
आपके पिता मूंगी फक्रीरचंदलाल भी पलटन ही में ड्राइंग के महकमे के सुपरवाइजर 
(5प्फुलरांडणा) थे । पटना के पास ही दानापुर में अँंगरेजी फौज की छावनी हें । 
वहीं से पेंशन लेकर मंशीजी मध्यभारत की 'जावरा' रियासत में नौकर हो गये । उनका 
जन्म इलाहाबाद में हुआ था। कभी-कभी आप कहते भी हें--हमारे बाप-दादा फौजी 
जीव थे, बाप का तो जन्म ही हुआ था फौजी छात्रनी में । इसीलिए लश्करी जोश 
बुढ़ापे की नसों में भी है । 

कला का संस्कार आया माता के कुल से । आपकी माता भी चित्रकला की 
पंडिता थीं। उनका नाम था स्वर्भकुमारी । मगर प्यार का घरेलू नाम था 'सोनादेई'। 
यह उपनाम ही अधिक प्रसिद्ध था । उन्हीं से बचपन में आप चित्रकला सीखा करते थे। 
उनके पिता, आपके नाना, राय शिवलाल भी पटना नगर के ही निवासी थे। उनका जन्म 
पटना शहर में ही हुआ था। ऐसा विचित्र संयोग कि उनके पिता--आपके परनाना--का 
नाम भी राय फकीरचन्द ही था, जिनका जन्म मुशिंदाबाद (बंगाल) में हुआ था । 
मुशिंदाबाद के साथ एक पुरानी कहानी भी है । 


, १. बालक! के गत धष के रजत-जयंती अइ में वयोव द् श्रीवमोजी की कुछ विशेषताओं का 
वणुन, संक्तित संस्मरणा के रुप में, छप चुका है। इस लेख में उनकी जीवनी है।--ले« 


१६० शिवपूजन-रचनावली 


आपके नाना राय शिवलाल के पुरखे नौहरछारलू और मनोहरलाल “देवल-प्रताप 
गढ़' (राजपूताना) से दिल्‍ली जाकर शाही दरबार में चित्रकार हुए । जहाँगीर के समय में 
मनोहरलाल को “राय की उपाधि मिली । शाहजहाँ के समय 'तक वे दिल्‍ली में रहे । 
औरंगजेब के समय में कला का कल्‍ला दबा दिया ग्यां। बेचारे मनोहरलाल 
मुशिंदाबाद के नवाबी दरबार में चले आये। ये ही मनोहरलाल मृगलर-काल के 
इतिहास में मनोहर॒दास के नाम से प्रम्िद्ध चित्रकार हू । 

शाह मीरन के अत्याचारों से ऊबकर मनोहरलाल के वंशधर राय घनीराम 
मृथिदाबाद छोड़ पटना चले आये । पटना के नवाब्र (मृहम्मद) के दरबार में रहने लगे। 
चित्रकला में जो 'पटना-कलम' प्रसिद्ध हँँ, उसका श्रीगणेश इन्हीं धनीराम ने किया था। 
वर्माजी के परनाना--उपर्थक्त राय फकोरचन्द---इन्हीं धनीराम के पुत्र थे । 

आपके नाना राय शिवलाल अच्छे चित्रकार थे। उनकी कला ने अ्रँगरेज-अधि- 
कारियों का ध्यान खींचा । उस समय पटना में 'मिस्टर टेलर” कमिइनर थे । वे कला के 
शौकीन थे । उन्होंने राय शिवलाल का आदर किया। राय शिवलाल ने उनके द्वारा 
उत्साह पाकर अ्रगरेजी चित्रकला भी सीख ली। उनके अंकित किये हुए चित्र थाज भी 
कई जगह देखे जाते हें। पटना शहर के पच्छिम दरवाजा मुहल्ले में एक नानकशाही 
संगत (गुरुद्वारा) हैं । उसमें राय शिवलाल के बनाये कई चित्र अब भी देखने योग्य हें । 
राय शिवछाल भी नानकपंथी ही थे । उनके कई चित्र पटना-निवासी पुराने खानदानी 
रईसों के यहाँ भी पाये जाते हैँ । उनका घर एक प्रकार का चित्रकला-विद्यालय था । 

राय शिवलाल के भाई मुंशी जयरामदास भी सिद्धहस्त चित्रकार थे। भारतीय 
शंली की चित्रकला में तो कुशल थे ही, बिहार के चीफ कमिइनर मिस्टर ड्वाली के 
उत्माहित करने से अँगरेजी-चित्रकला भी सीख लो । इन्हीं दोनों भाइगों के कारण 
पटना-कलम में हिन्दुस्तानी और अंगरेजी शैलियों की मिलावट झलकती हे, ऐसा कहा 
जाता हूँ । 

वर्माजी के पिता परदेसी थे, इसलिए नाना की देखरेख में ही आप पले । आपकी 
माता भी हमेशा मायके में ही रहती थीं। उनके सिवा आपने उन्नीस-बीस वर्ष की उम्र 
तक नाना से भी चित्रकला सीखी । नानिहाल में रहते हुए ही आपका ब्याह चौदह साल 
की उम्र में हुआ था। आरा” नगर के महादेवा मृहल्ले में मुंशी जगरूपलालजी एक 
जमींदार थे, जिनके पृत्र मुंशी मनोहरछाल “रतलाम” (मध्यभारत) में रेलवे के 
कमंचारी थे । इन्हीं की कन्या से आपका विवाह हुआ । आपके प्रथम पुत्र श्रीनारायण 
प्रसाद वर्मा का जन्म आरा में ही हुआ था | वे अब इस संसार में नहीं हें । वे भी बहुत 
अच्छे चित्रकार थे । अन्तिम समय में वे सुलतानग्ंज (भागलपुर) से निकलनेवाली “गंगा' 
पत्रिका के खास चित्रकार रहे | वहीं उनकी बूढ़ी माता, आपकी पत्नी, का देहान्त हुआ 
था--सन्‌ १९३१ ई० में २६ दिसम्बर को ! | 

१. इस बृद्धा देवी को मैंने देखा था । सिर क बाल सन हो गये थे। माँग के बाल झड़ 
गये थे। बीच में सिन्दूर को चोड़ी रेखा दमकती थी ।--लै ० 

आपके दूसरे पुत्र रामेश्वर प्रसाद वर्मा का जन्म पटना में हुआ था। वे भी अब 
इस लोक में नहीं हैँ । वे तो भारत-प्रसिद्ध चित्रकार थे | इंगलेड जाकर उन्होंने चित्रकला 
की उच्चतम शिक्षा प्राप्त की थी । किन्तु, स्वदेश में आने के कुछ ही दिनों बाद, वे अचानक 
चल बसे ! 'सरस्वती', “माधुरी, “बालक” आदि पत्न-पत्रिकाओं में उनके अनेक आकर्षक 
चित्र प्रकाशित हो चुके हैँ । बदंवान (बंगाल) के स्वर्गीय महाराजा उनको पृत्र-तुल्य 
मानते थे । राजघराने के बालक-बालिकाओं के कला-शिक्षक वे ही थ। बिहार में 
सूयंपुरा के राजा साहब और “बालक"-सम्पादक श्री रामलोचन शरणजी से उनका अत्यन्त 
गाढ़ा स्नेह था । उनके मरने से हिन्दी-संसार का एक अपूर्व कलाकार जाता रहा ! 

आपके तीसरे पुत्र श्रीमहावी रप्रसाद वर्मा का जन्म मथुरा में हुआ था। वे लखनऊ 
और कलकत्ता के गवनंमेंट स्कूल ऑफ आट स' में अध्यापक रह चुके हें । अब पटना में 
सिनेमा-सम्बन्धी चित्रकला का व्यवसाय करते हें। लेकर पेंटिंग (.2८तृपला 
एधपएाटर5* ) उनका खास विषय है । उनके बनाये हुए इस ढंग के कई चित्र आज भी 
लदंन के इंडिया-हाउस में शोभा पा रहे हू । 

आपकी चौथी सन्तान--पुत्री इ्यामा देवी--का जन्म जावरा' ( मध्यभारत) में 
हुआ था | आपके प्रथम दो पत्र तो बिछुड़ ही गये, यह पुत्री भी विधवा हँ--आररा- 
नगर के “जैन बाला विश्राम” में बोडिग सुपरिटेंडेंट हैं। एक कलाकार के कोमल 
हृदय पर ऐसी-ऐसी गहरी और करारी चोरटें पड़ीं ! प्रभु की अनोखी इच्छा ! 

आपकी इन चार सन्‍्तानों के जन्म भिन्न-भिन्न स्थानों में हुए; क्योंकि अपने 
नाना के मरते ही आप देशाटन को निकले ओर हमेशा यहाँ से वहाँ रमते रहे । बीस साल 
की उम्र से आज तक 'रमता योगी” बने हुए हें । शुरू में नानिहाल से निकले तो पिता 
के पास 'जावरा' गये । वहाँ चार साल रहकर पिता के साथ ही मथुरा आये। पिता 
संन्‍्यासी होकर मथूरा से कुछ दूर, बरसाने के पास, 'डोमन वन' में रम रहे । अब सारे 
परिवार का भार आपपर अचानक आ पड़ा | लगभग पचीस सार का अनाड़ी जवान, 
सिर पर चिन्ताओं का भारी बोझ; फिर भी मस्ती में कसर न आई, सितार और 
शतरंज पर हाथ मँजते रहे । 

किसी भी कला में सिद्धहस्त होना चाहिए, दोस्तों की कमी नहीं रहने पाती । 
सितार से ऐसा तार बंधा कि ठिकाना लग ही गया | वन्दावन-निवासी एक पंडित 
काशीनाथजी थे, जो साँवलियाजी के मन्दिर के पास “पुरानी शहर” म्‌हल्ल में रहते थे। 

उन्हीं के घर में आप बरसों रहे । यह धेत्री आपकी चित्रकला और संगीत-कला के प्रभाव 

से उत्पन्न हुई थं. । 

मथुरा में सेठ लक्ष्मीचन्द बड़े धनादूय, पुण्यात्मा और देश-भर में प्रसिद्ध नछत्री 
पुरुष हो गये हें । उन्हीं के भाई थे सेठ रघुनाथ दास, जिनके पुत्र सेठ लक्ष्मणदास को 
सरकार ने 'राजा' की उपाधि दी थी । राजा साहब के पास लगभग डेढ़-दो सो सिपाही थे। 

१. लाख (चपढ़ा) भोर स्पिरिट (५८००॥०) मिलाकर तैयार किये हुए वारनिश से 
बनाये गये चित्र । 

उन सिपाहियों के रहने का जो 'वाड़ा' था, उसके प्रबन्धकर्त्ता हुए वर्माजी। सिपाहियों 
के साथ कलाकार नहीं खप सकता, मगर आप सिर्फ कलाकार हो नहीं हैँ । इस दुनिया में 
शायद ही कोई ऐसा समाज हो जहाँ आप न खप सकें ! 

आप सेठजी के (अथवा, राजा साहब के) सिपाहियों के रारदार नाममात्र के थे, 
आपका मुख्य काम था सेठजी को सितार सुनाना । आपको संभीत-कला पर ही मुग्ध 
होकर सेठजी ने आपको अपने दरबार में रक्खा । धीरे-धीरे जब वे आपकी दूसरी 
कल!ओं से भी परिचित हुए, तब आपका इतना अधिक आदर-मान करने छगे कि लाड्ड 
किचनर (जंगी लाट) जब उनके अतिथि होऋर पधारे तब उन्होंने लाट साहब से भापकी 
भी पलाकात कराई | आगे चलकर तो वहुतेरे ठाट आपकी कहा के गुन-गाहक बने । 

चित्रकला की तरह संगीत-कला भी आपने अपने नाना से ही सीखी थी । आपके 
नाना के कोई सन्तान नहीं थी । उन्होंने आपको होनहार देख अपनी कुल-परम्परा सौंप दी । 


मथ्रा में अपनी कलाओं का सम्मान देखकर भी आपने कलकत्ता जाने का विचार 
किया; क्योंकि भारत की राजधानी उस समय वहीं थी । हसलिए का के विकास का 
विस्तृत क्षेत्र भी वहीं मिल सकता था। वहाँ जाकर विदेशी कम्पनियों के लिए साड़ियों के 
पाढ़ और छींटों की जमीन के नयेननये 'डिजाइन' (ढाँचे या चित्र) बनाने लगे । इसके 
बाद वहाँ के गवनंमेंट स्कूल ऑफ आदस” में प्रोफेसर नियवत हुए। आठ वर्ष बाद 
स्थानापन्न 'वाइस-प्रिसिपलठ' होने का सुअवसर आया । उसके बाद 'हेड असिस्टेंट टीचर' 
हुए | अन्त में स्थायी रूप से 'वाइस-प्रिसिपल” होकर सन्‌ १९३२ ई० में पेंशन पाई । 

उपयुक्त सरकारी कला-विद्यालय में प्रोफेसर होने का सुयोग सहसा प्राप्त 
हुआ था। महाकाव रवीन्द्रनाथ ठाकुर के भाई श्री अवनीन्द्रनाथ ठाकुर जगत्प्रसिद्ध 
कलाकार हूँ। उनसे आपकी बड़ी घनिष्ठता हो गई थी। आपकी कला में शुद्ध 
भारतीयता की छाप देखकर वे बड़ सन्तुष्ट और अनुकूल थे । उनकी दौहित्री (नातिन) को 
आपने ही चित्रकका सिखलाई थी। उन्होंने कछा-विद्यालय के प्रधान अध्यापक 'हॉबेल 
(+4000])' साहब" से आपका परिचय करादा। होवेल राहव बड़ कलाप्रेमी और 
गृणग्राही थे। कलाकार भी ऊंचे दर्जे के थे! आपको अपनी संस्था में ही नहीं रक्‍्खा, 
सदा आपको उत्साहित भी करते रहे । जापान के एक नामी चित्रकार (कोष्टु-शोडा) 
जब कलकत्ता आये थे, तब आपको जावानी चित्रकला भी सीख लेने का सुअवसर दिया । 
हॉवेल साहब के उत्साह-दान से ही आप जापानी चित्रकला में भी प्रवीणता प्राप्त कर 
सके। रेशम पर आपके बनाये हुए एक वाटर-कलर' चित्र" की प्रशंसा जापान के 

१, हॉवेल साहब का सचित्र परिचय “बालक! (जन, १६३४ ३०; वृष ६, अड्ट ६) में छप 
चुका है। --ले० 

२. 'काकोमोनो” नामक एक जापानी चित्रपट द्ोता है। रेशम पर बना हुआ चित्र उसी पर 
भाउंद (7०प्रत/)? किये जाता हँ-पमढ़ा जाता है। उसके मढने में भी झ्रापने बढ़ी कल्ा-कुशलता 
दिखाई थी। --ले० 

कोका' नामक अखबार ने भी की थी । इतना ही नहीं, हॉवेल साहब की गुणग्राहकता 
में आपको अनेक प्रकार के लाभ पहुँचाये । 

भारत के वायसराय लाडे हाडिज ने आपसे हाथी-दाँत पर अपना चित्र बनवाया था । 
हाथी-दाँत पर बहुर्गा चित्र अंकित करने की कछा आपकी सबसे बड़ी विशेषता हैं । 
इस कला पर आपका एकाधिपत्य-सा हैं | आपसे अपना चित्र बनवाकर वायसराय बहुत 
प्रसन्न हुए । कलकत्ता जाने पर आपको बराबर मुलाकात का मौका देते रहे । लेडी हाड्डिज ने 
आपसे भारतीय संगीत-शास्त्र के अनुसार समस्त राग-रागिनियों के चित्र बनवाये थे । एक 
श्रंगरेज अफसर की मेम ने हिन्दुओं की सन्ध्या-गायत्री के आसनों ओर मुद्राओं के बहुरंगे 
चित्र अंकित कराये थे | दिल्ली में सम्राट पंचम जार्ज को जो अभिननन्‍्दन-पत्र दिया गया 
था--राजतिलक के समय, उसे विलम' (४८।|७७)) पर आपने ही बनाया था, जिसके 
लिए आपको साढ़े तीन हजार रुपये मिले थे | आपकी उत्कृष्ट कछा का वह एक नमूना आज 
भी लंदन के इंडिया-हाउस की शोभा बढ़ा रहा हूँ । 

बंगाल के गवनंर लाई कारमाइकल की लेडी न आप ही से उस 'सटिफिकेट 
(प्रमाणपत्र) का अलंकृत ढाँचा (डिजाइन) बनवाया था, जो कला-विद्यालय में 
चित्रकला सीखनेवाली बालिकाओं को पर्रक्षोत्तीणं होने पर दिया जाता था । बंगाल ही के 
गवर्नर लाई लिटन की लेडी ने आपसे आलंकारिक चित्रकला सीखी थी। ये दोनों 
लेडियाँ आपको बहुत मानती थीं। विश्टोरिया-मेमोरियल (कलकत्ता) की चित्रशाला की 
अध्यक्षा श्रीमती 'पर्सी ब्राउन” (20८ए ॥90एा)* को भी आपने ही चित्रकला की 
शिक्षा दी थी। इन महाशया का मूल नाम था "मिस मूरियल टैलब्ं। काश्मीर के 
पोलिटिकल एजेंट 'टैलबर्ट' साहब की ये पुत्री थीं। ये तो आपका आंदर करने में 
भारतीय परम्परा की गृरुभक्ति दरसाती थीं। इनके पति पर्सी ब्राउन साहब भी आपको 
बड़ी प्रतिष्ठा करते थे । 

आधुनिक चित्रकार विदेशी रंगों का व्यवहार करते हें । आप भारतीय पद्धति से 
देशी रंग स्वयं तंयार कर लेना जानते हैं । भारतीय रंगों के मसाले आपको कंठस्थ हे । 
भारतधमं-महा।मंडल (काशी) के संरक्षक देशी नरेशों ने आपको “चित्रकला-विज्ञारद' को 
उपाधि दी हूं । शिकागों (अमेरिका) की विश्व-प्रदर्शनी से अपको अष्ट धातु का एक सुन्दर 
पदक मिला हूँ । बदंवान (बंगाल) के रवर्गोय नरेश आपको बड़े प्रेम से सुनहले पिजड़े में 
बर्दवान में ही रखना चाहते थे; पर आप तो एसे सेलानी जीव हूँ कि कभी कहीं एक अं 
पर टिकते ही नहीं । हाँ, इस समय तो आरा में अड्डा बँधा हँ---शायद ससुरष्ल के नाते । 


--मासिक 'बालक', (लहेरियासराय, द्रभंगा); वर्ष १७, अछु ४; अप्रेल, १६४३ इ० 

१. दुम्बे क चमड़े पर रासायनिक मसाले से पालिश कर+ अमिट सुनहले अक्षरों म॑ वह 
शोड़ेस? लिखा गया था। उसी बनाये हुए चमड़े को 'वेलम? कहते हैं। --ले० । रे 

२, श्रीमती पर्सी ब्राउन भारतीय चित्रकला में एकान्त अनुराग रखती थीं। अ्रापकी लिखी 
'टुडिया पेंटिंग” पुस्तक प्रसिद्ध है। -ले० 

एक नवीन आयुर्वेदिक आविष्कार 


उपथृक्‍त उत्तेजन एवं प्रयोजनीय प्रोत्साहन के अभाव से हमारे देश के अनेक 
आविष्कारों की कीत्ति लुप्त हो चुकी और अभी तक लुप्त होती जा रही हे । पाश्चात्य 
जगत्‌ में छोटे-मोटे आविष्कारों की भी धूम मच जाता हूँ; पर हमारे देश में विज्ञानाचाय॑ 
प्रफल्लचन्द्र राय भौर स्वनामधन्य अध्यापक जगदीशचन्द्र वसु-जंसे जगव्भ्नतिद्ध वेज्ञानिकों की 
कीत्तिकथा भी कुछ विशेष श्रेणी के शिक्षितों तक ही परिमित रह जाती हूँ । फिर भी 
बंगाली लोग “राय” और “वसु” महाशयों की काफी कद्र करते हें। किन्तु हिन्दी-संसार 
अभी ऐसे मामलों में बहुत कम दिलचस्पी लेता हूं, हिन्दी पत्र-पत्रिकाओं में इस तरह की 
चर्चा बहुत कम देखने में आती है । सौभाग्य से आज एक हिन्दी-साहित्यसेवी द्वारा किये 
गये नवाविष्कार की सूचना मिली हूँ । उसे में हिन्दी-प्रेमियों के सामने पेश करता हूँ । 
आशा है, इस विषय के जानकार सज्जन इस आविष्कार-चर्चा पर गंभीरतापूर्वक 
विचार करंगे । 

रत्नमाला (बगहा, चम्पारन, बिहार)-निवासी पंडित चन्द्रशेखरधर मिश्र से 
हिन्दी-संसार अवश्य परिचित होगा। आप प्राचीन साहित्यसेवियों में से हें। आप 
बिहार-प्रादेशिक हिन्दी-साहित्य-सम्मेलन के पाँचवें अधिवेशन (पटना) के भी सभापति हो 
चुके है । “हिन्दी-कोविद-रत्नमाला' में आपको सचित्र जींवनी प्रकाशित हैँ । हिन्दी के 
आरंभिक युग में आप ही 'विद्याधमं-दीपिका-नामक मासिक पत्रिका का निःशुल्क वितरण 
करते थे । आप हिन्दी और संस्कृत को कविता एवं समस्या-पूत्ति करने में बड़ सिद्धहस्त हे । 
आपकी प्रतिभा सवंतोमृखी हैं । आपकी कितनी ही रचनाओं में प्रशंसनीय चमत्कार 
देखन को मिलता हूँ । 

इसके अतिरिक्त आप एक पीयूषपाणि वंद्य भी हें; पर स्वार्थ या लोभ तो आपको छू 
नहीं गया । केवल परोपकार की प्रेरणा से ही आप रोगियों की दवा करते हूँ । अब तक 
हजारों असाध्य रोगियों को प्राणदान दे चुके हें। आपकी चिकित्सा-प्रणाली को बड़े-बड़े 
ओहदे के अफसरों, हाकिमों, ब॑रिस्टरों और हाईकोर्ट के जजों ने सर्वान्त:करण से सराहा है, 
जिसके प्रमाणपत्र देखने से ही आपके ग्णों का पता लगता हे । 

आप एक अच्छे प्रतिष्ठित जमींदार भी दूँ और आपका अधिकांश धन केवल 
परोपकार में ही खर्च होता है। आपके घर पर एक आयुर्वेद महाविद्यालय और एक 
संस्कृत-पाठशाला हैँ । उनके संस्थापक, संचालक, संपोषक आप ही हें। आपकी 
परोपकार-वत्ति देखकर ही माननीय मालवीयजी आपका बड़ा सम्मान करते हूं । 

अनेक सावंजनिक संस्थाओं ओर सरकार की अंर से आपको आयुवदाचायं, 
चिकित्सक-चूड़ामणि, विद्यालंकार, वेद्यरत्न एवं कवीन्द्र आदि, उपाधियाँ मिली हूँ । किन्तु 
आपको इन उपाधियों का कुछ भी गव॑ नहीं । 

आपकी सबसे बड़ी विशेषता यह हुं कि आप रोगियों से फीस नहीं लेते, बल्कि 
अपनी ओर से उन्हें भोजन और वस्त्र भी देते हे । कुत्ता, सपं आदि जहरीले जंतुओों के 

विष की तो आप अद्भूत चिकित्सा करते हें । 'कसौली” आदि में सरकार की ओर से जो 
पागल सियारों और कुत्तों के काट हुए आदमियों की चिकित्सा होती है, उससे फी सदी 
सिर्फ ९५ रोगी ही प्राय: आराम होते हें; पर आपकी चिकित्सा से हजारों में शायद ही 
एक-दो रोगी--सो भी नियमानुसार चिकित्सा न कराने के कारण--आराम न होते हों । 

'कसौली” की चिकित्सा-प्रणाली मे रुधिर में विष-प्रवेश हो जाने पर प्राय: 
विकित्सा व्यर्थ होती हैँ; किन्तु आपकी चिकित्सा उस दशा में भी फलवती ही होती हूं । 
इधर आपने विस्फोटक (मसूरिका या शीतलछा) को चिकित्सा-प्रणाली पर भी बड़ी 
खोज की हूँ | संभव हूँ, आपकी इस खोज से संसार का बहुत-कुछ कल्याण हो; क्योंकि 
शीतला के कितने ही असाध्य रोगी भी--जिसको बंद्यन्डावटरों ने कोरा जवाब दे 
दिया था--आपकी नई खोजवाली पद्धति से बिल्कुल आराम हो गये हैँ | जलोदर, 
मस्तिष्क-वुद्धि, जीणंज्वर, शोथ, हृद्रोग, श्वास आदि असाध्य रोगों के तो आप बहुत ही 
अच्छे और यशस्वी चिकित्सक हें। किन्तु, इतना सब कुछ होते हुए भी, आपका 
संतोष और सारल्य सर्वंथा सराहनीय हैँ । वास्तव में आपने रोग-पीड़ितों के लिए अपना 
जोवन ही अपित कर दिया हूं । । 

अस्तु, आपके नवाविष्कृत आयुरवंदिक औपध का नाम हैँ 'उदुंवर-सार' । यह 
गूलर के पत्तों का सत ६ । यह एक ऐसा अभूतपूर्व आविष्कार हैँ, जिससे थोड़े खर्च और 
कम परिश्रम में ही असंख्य प्रणियों का कल्याण सःथ्य हो सकता हूं । यह सौ में कम-से- 
कम अस्सी रोगों के लिए तो परम सिद्ध महोौपत्र हू । बड़े-बड़े डाक्टरों और कविराजों ने 
इसकी अमोघता और उपयोगिता को म॒क्तकंठ से स्वीकार किया हूँ । कान, आँख, दाँत 
भौर जीभ की सब प्रकार की बीमारियों के लिए यह अचूक रामबाण सिद्ध हुआ है। 
दाँत का 'पायरिया' और जीभ का 'कंसर'-सरीखा भयानक रोग भी इसके सामने टिक 
नहीं सकते । इसके सिवा आग से जला हुआ फोड़ा, प्रमेह, सुजाक आदि (यहाँ तक क़्रि 
डाइबेटिज भौर स्टिफिचर भी) अनेक भयंकर रोगों पर भी यह सदा सफल ही होता देखा 
गया हूं । 

कलकत्ता के एक बिद्वान्‌ू डाक्टर तिताया फिल्दाद्यों २९टणत के सुयोग्य 
संपादक ने इस नवाविष्कृत महौषष के विषय में आविष्कर्ता महाशब--उक्त मिश्रजी-- 
को लिखा था-- 'कालाज्वर के एक रोगी को कलकत्ता के तीन प्रसिद्ध डाक्टरों न एकदम 
जवाब दे दिया था और यहां तक बतलाया था कि एक सप्ताह के अ्रंदर तुम नहीं बचोगे; 
किन्तु आपकी इस दवा ने तीन ही सप्ताह मे उसे आश्वातीत लाभ पहुँचाया और दो 
महीने के भ्ंदर वह बिल्कुल भला-चंगा हो गया । शरीर के कितने ही बाहरी और भीतरी 
रोगों पर मेने इसको तीर की तरह असर करते पाया हैं ।'' 

कलकत्ता के सुप्रसिद्ध विद्वानू, कविराज, महामहोपाध्याय श्रीगणनाथ सेन सररवती, 
एम्‌० ए०, एल० एम्‌० एस्‌० तथा स्वर्गीय कविराज श्रीयामिनीभूषण राय, एम्‌० ए०, एम्‌० 
बी० ने भी मिश्रजी को स्पष्ट लिखा था--“आश्ा है, अनतिदूर भविष्य में संसार-भर के 
वैद्यों के लिए आपका यह महौषध एक अद्भूत अस्त्र सिद्ध होगा और मनुष्य-मात्र के लिए 

इससे सस्ता तथा हितकर कोई दूसरा औषध न रह जायगा। निस्सन्देह भापका 
आविष्कार स्तुत्य है ।” 

बस, धन्य होगा वह दिन, जब मिश्रजी के-इस स्वदेशी आविष्कार--..'उद्‌वर- 
सार --को लोग लछोककल्याण की कामना से अपनायेंगे और आयुर्वेद-मर्मन्न सज्जन 
इसकी वास्तविकता की जाँच-पड़ताल करने में सदभाव के साथ प्रवृत्त होंगे । में तो 
यह भी नहीं जानता कि आयुर्वेद किस चिड़िया का नाम है। केवल आधूवेंद के प्रेमियों 
का ध्यान आक्ृष्ट रहने के लिए ही, संस्कृत और अंगरेजी तथा हिन्दी के कुछ पैम्फलेटों से 
मसाला इकट्ठा करके मेने यह लेख लिखा है । 

--सुधा” (लखनऊ); वर्ष १, खण्ड २, सं० ६; आषाढ़, तुलसी-खंवत्‌ ३०५ 


आचाये द्विवेदीजी 
. [१]' 


इलाहाबाद के सचित्र साप्ताहिक भारत! में, आज से पाँच वर्ष पूबे, उसके 
सुयोग्य सम्पादक परिडत वेंकटेशनारायण त्रिपाठी, एम्‌- ए० ने आचाय ह्िवेदीजी 
का चारु चरित लिखा था| वह २८ अक्टूबर, १६२८ और ११ नवम्बर, १६२८ के 
अह्ड में प्रकाशित हुआ था । यहाँ उसका आवश्यक अंश संकलित किया जाता है | 
कहते हैं कि ट्विवेदीजी का ऐसा संस्मरण आजतक कहीं नहीं निकला । 
[क | 
प्रथम परिचय 


आज से लगभग २१ साल पहले की बात है । सस॒ समय यह लेखक कानपुर के 
एक कललिज में पढ़ता था । पृज्यपाद प० देवीप्रसाद शक भी लेखक * के अध्यापक थे । 
उन्हीं की जिद्ठा से हमलोगों ने पहली बार द्विवेदीजी की प्रशंसा सुनी और उन्हीं के द्वारा 
उनके दर्शन का सौभाग्य भी हमछोगों को प्राप्त हुआ । जबतक में कानपुर में रहा, 
तबतक, इतवार के दिन, जूही * की यात्रा, हमलोगों के जीवन का एक अनिवाय प्रंग 


१. यह लेख मेरा लिखा हुआ नहीं 8, संकलित किया हुआ है। प्रेमचन्दजी द्वारा सम्पादित 
साप्ताहिक 'जागरगा? # 'संकलन? स्तंभ के लिए मैं प्रायः पत्र-पत्रिकाओं से महस्वपूर्ण लेखों का 
मुख्यांश संकलित किया करता था। --ले० 

३. वेइ्टेशनारायण तिवारी 

३- जूही (कानपुर) में ह्विवेदीजीःका कमशल प्रेस था, जहाँ वे अपने गाँव (दौलतपुर, 
रायबरेली) से आकर करम-कभी ठहरा करते थे । कई बार सरस्वती” के सम्पादकीय पते में भी 'जही! 
स्थान का उल्लेख रहता था। --े० के 

बनी हुई थी। जेठ की तपती हुई दोपहरी हो या भादों का कीचड़, सब इतवार 
हमलोगों के लिए समान थे | भोजन करने के उपरान्त, हम चार-पाँच मित्र, कभी 
पैदल और कभी इबकों पर, रवाना हो जाते थे; और जूही पहुँच तथा घंटे, दो घंटे के 
लिए मूक श्रोता बनकर द्विवेदीजी की साहित्य-चर्चा को सुनते रहते थे । उनकी बालोचित 
विनम्रता, उनकी सादगी, उनका समय का सदुपयोग आदि गृणों ने हमलोगों के 
घीरोपासक ह॒दयों में उनके प्रति वह भाव पंदा कर दिया, जो उसी रामय मिलेगा, जब 
चिता के ऊपर हमारा भीतिक शरीर पंचत्व को प्राप्त हो जायगा । 


द्विवेंदीजी का चित्र 

द्विवंदीजी के चित्र को देखिए | उसमें आपका ध्णन उनके उन्नत लछलाट और 
घर्न, भौहों की ओर विशेष रूप से जायगा। यदि उन्नत रलूलाट उनकी मनस्विता का 
सूचक हैँ, तो भ्रकुटी-विशेष उनके संकल्प की दृढ़ता और उदहृश्य में 'तल्लीनता' की 
दयोतक हैं । उनमें क्‍या वात्सल्य-भाव हूँ ! मित्र या भक्त के जिए यदि द्िवेदीजी के हाड़ 
या चाम की भी जरूरत पड़े, तो हँसते हुए वह दधीचि की तरह उन्हें देने में तनिक भी 
सकोय न करेंगे। 'संकोच' दब्द का इस सम्बन्ध में प्रयोग ह्विविदीजी के साथ अन्याय 
करना हैँ । नहीं, संकोच वो ऐसे मामलों में उनके पास भी फटकने की धृप्टता न करेगा । 
एंसे अवसरों पर द्विविदीजी अपने मित्र या भक्‍त को मुसीबत से बचाने के लिए अपने 
सर्वंस्व को न्‍्योछावर करने में मित्र के ऊपर एट्सान करने का अनुभव भी नहीं करते । 
मित्र का एहसान उलटा उनके ऊपर होता हें कि उसकी बदोलत द्विवेदीजी को आत्मसमपंण 
का अवसर मिला । एक बार नहीं, अनेक बार, मित्र या भक्‍त मे द्विवेदीजी की तल्‍लीनता 
कार्य-रूप में देखी गई हैँ । 


एकचछन्र राज्ञ की तेयारी 

हिन्दी-संसार म॑ उनका एकच्छत्र राज रहा हैँ । उसके लिए उन्होंने कभी चेष्टा 
नहीं की । हाँ, हिन्दी की सेवा करने के लिए अपनेको योग्य बनाने में, द्विवेदीजी ने जिस 
लगन के साथ प्रारम्भ ही से कोशिश की, उसकी कहानी प्रत्येक नवयुवक के लाभ के 
लिए सोने के अक्षरों में अंकित करना आवश्यक है | किसी राजा या ताल्लकेदार के घर में 
इनका जन्म नहीं हुआ । सुव्यवस्थित ढंग से पढ़ने का अवसर उन्हें कभी प्राप्त न हो 
सका । रायबरेली, उन्नाव, फतेहपुर फिर उन्नाव और उसके बाद बम्वई के चक्कर थोड़े ही 
वर्षों के अन्दर ट्ववेदीजी ने लगाये; लेकिन सरस्वती को आपके ऊपर कृपा थी । हजार 
कठिनाइयों के होते हुए भी किसी विध्न-बधा की परवान कर, यदि दिन में अवसर 
मिला, तो दिन में और अगर न मिला, तो रात ही में सही, उन्होंने सरस्वती की 
पूजा की । हजारों आदमी सब तरह की सुविधा होने पर भी नहीं पढ़ पाते और लाखों 
अनुकूल साधना के न होने के कारण बे-पढ़े ही रह जाते हूँ; ठेकिन डिवेदीजी संसार के 
उन इने-गिने आदमियों में है, जो खूद अपने भाग्य के निर्माता होते हें। इंगलंण्ड के 
साहित्यिक इतिहास मे इस तरह के कई उदाहरण मौजूद हें। हिन्दुस्तान में भी ऐसी 
मिसा्छ कहीं-कहीं और कभी-कभी मिल जाती हूँ । 


१६८ शिवपुजन*रच नावली 


विद्योपाजन में त्याग 
हमारे एक मित्र ने द्विवेदीजी की सरस्वती की पूजा में तलल्‍लीनता की एक बड़ी ही 
फड़कती हुई घटना बताई है । आप जब रेलवे की नोकरी करते थे, तब एक पंडित 
आपको संस्कृत पढ़ाने के लिए आया करते थे। पण्डितजी को आप कुछ माहवारी 
रुपया भी दिया करते थें। आपका संस्कृत पढ़ना और उसके लिए खर्च करना उस 
समय भी न छूटा, जब आप अपनी नौकरी से इस्तोफा देकर कुछ दिन तक बेरोजगार 
घर पर बेठे रहे । आपने घर के आवश्यक खर्च में कमी कर दी; परन्तु संस्कृत पढ़ने के 
इस खर्च में कोई कमी नहीं की । 
द्विवेदीजी की विनम्रता 
अँगरेजी, संस्कृत, उर्द, बंगला, गृजराती ओर मराठी भाषाओं पर आपको 
अद्भूत अधिकार है; लेकिन साथ ही उनमें अद्भुत विनम्रता भी हैँ । एक दफा इस 
लेखक न विनीत भाव से ट्विदीजी के अंँगरेजी भाषा के ऊपर अधिकार पर अपने 
आइचय॑ को प्रकट करने की धृष्टता की । उत्तर में आपने कहा--“मुझे अँंगरेजी का 
ज्ञान भला कहाँ ?” जिन्होंने द्विवेदीजी के अँगरेजी में लिखे हुए पत्रों को पढ़ा हैं, वे ही 
यह वता सकते हैं कि उनकी भाषा में कितना ओज और चमत्कार होता हूँ । 
हिन्दी-गद्य के सफल विधायक 
उन्होंने हिन्दी-गद्य को जो नया रूप और गौरव दिया है, वह जबतक हिन्दी- 
भाषा जीवित है, तबतक चिरस्थायी रहेगा। इस लेखक ने हरिश्चन्द्र, प्रताप," भट्ट, 
और व्यास* के गद्य-लेखों को एक बार नहीं, अनेक बार, श्रद्धा और सम्मान के साथ 
पढ़ा है, उनकी कृतियाँ हिन्दी के साहित्य-रत्नों में बहुमूल्य हें; लेकिन उनके समय के 
हिन्दी-गद्य को लीजिए और आजकल के गद्य से उसकी तुलना कीजिए। आपको 
सहज ही में इस बात का पता लग जायगा कि तब और अब के गद्य में जमीन और 
आसमान का फक हूँ । उस समय उप्तका शैशवकाल था। उसमें अब प्रौढ़ावस्था की 
परिपक्वता आ गई हैं । इस समथ हर प्रकार के भावों और विचारों को सरलता के 
साथ व्यक्त करने की उसमें जो शक्ति हूँ, वह पिछले समय के गद्य में नथी। तब 
हिन्दी-गद्य ठीक जेठ की गंगाजी के समान था । उसके उथले जल पर हलके विचारों की 
छोटी-छोटी नौकाओं को कुशल साहित्यिक मललाह बहुत सम्हाल कर खेते थे। 
द्विविदोंजी की बदौलत, अब उसी गद्य-धारा में गहराई आ गई हैँ और उत्तका विस्तार भी 
अब बहुत बढ़ गया है, जिसपर गम्भीर भावों और गहन विषयों के बड़े-बड़े जलपोत 
सुगमता के साथ पारहो जाते हें। बथक परिश्रम से उन्होंने हिन्दी-गद्य के घुघले 
हीरे को लेकर अपनी प्रतिभा की खराद पर बार-बार चढ़ाया और तबतक उसे 
चढ़ाते ही चले गये, जबतक उसके अनन्त पहलों से अभूतपूर्व आभा न जगमगाने लगी । 
उन्होंने हिन्दी-गद्य को प्रिष्कृत, परिमाजित और संस्कृत बना दिया । उप्की शैली में 

१, प्रतापनारायणु मिश्र । २, बालकृष्णु भट्ट। ३, अ्रम्बिकादत्त व्यास । 


जीवनियाँ और संस्मरण १९९ 


अराजकता के स्थान में एक नियमित सत्ता उन्हीं के प्रयत्न से स्थापित हो गई। 
सुब्यवस्थित गद्य की चिरस्थायी दैली का सबसे बड़ा और प्रतिष्ठित नायक भावी इतिहास- 
लेखक द्विवेदीजी ही को स्वीकार करेगा । 


ह्िवेदीजी ओर डॉक्टर जान्सन 

द्िविदोजी की टक्कर का साहित्यिक संसार में अगर कोई महारथी हुआ हैं, तो 
वह डॉक्टर जान्सन ही है । जिन लोगों ने अंगरेजी-स!हित्य के इतिहास का पारायण 
किया हैं, उन्हें इसके बताने की आवश्यकता नहीं कि बहुत-सी बातों में डॉक्टर जान्सत 
और १० महावीरप्रसाद द्विवेदी में समानता है। डॉक्टर जान्सन ने अपनी क्ृतियों से 
उतना नहीं, जितना अपने प्रतिभाशाली व्यक्तितत्व के द्वारा भ्रगरेजी-साहित्य के विकास की 
गति और क्रम को प्रभावित किया है । इस समय भी अंगरेजी-साहिएय के गद्य और 
पद्य के संग्रहों में विद्यार्थी को डॉ० जान्सन के फूटकर लेख या पद्य पढ़ने को मिल 
जाते हें; लेकिन डॉक्टर जान्सन का नाम यदि अमर हूँ, तो केवल इत्ती कारण कि 
उनकी प्रतिभा की छाप अँगरेजी-साहित्य पर इस तरह से लगी हैँ कि यदि सदियों तक 
क्र काल उसको मिटाने की चेष्टा करेगा, तो भी उसे कामयाबी न होगी। इसी 
तरह से, लेखक को इसमें सन्देह नहीं है कि द्विविदीजी की सम्पूर्ण ग्रन्यावली को आज से 
१०० वर्ष बाद लोग पढ़ेंग । उस समय के गद्य-पद्य के संग्रह में बीसवीं सदी के 
हिन्दी-साहित्य की शैली के नमूनों के रूप में, उसके लेख सम्मिलित जरूर होंगे । डॉःटर 
जान्सन की तरह उन्होंने हिन्दी-गद्य के व्यवस्थित विकास में अन्यतम भाग लिया हे । 
इस दृष्टि से ह्विवेदीजी हिन्दी-गद्य के यदि ख्रष्टा या निर्माता नहों हैँ, तो उसके सबसे बड़े 
विधायक तो अवश्य हें । दोनों ही अपने-अपने समय के अद्वितीय समालोचक हुए हैं । 
डॉक्टर जान्सन ही की तरह द्विवेदोजी के साहित्यिक कोड़ों की चोट से बहुतन्से अनधिकार 
चेष्टा करनेवाले लेखकों को समय-समय पर तिलमिलाना पड़ा हैं। दोनों ही असाधारग 
पाण्डित्य के कारण विद्वन्मंडली के पुजास्पद हुए हूं । डॉक्टर जान्सन ही की तरह 
द्विवेदीजी में भी मंत्री का अपूर्व गुण हूँ । 


मातृभाषा का अपूव प्रेम 

इस गुण में द्विवेदीजी और स्व० बंकिमचन्द्र चटर्जी में बहुत बड़ी समानता है । 
एक बार लेखक द्विवेदीजी के दर्शनों के लिए जूही गया था। हििवेदीजी ने उससे 
हिन्दी में छिखने के लिए कहा । उसने खेद प्रकट किया कि में हिन्दी नहीं लिख सकता । 
उन्होंने उत्तर दिया--'तुम हिन्दी क्‍यों नहीं लिख सकते ? पढ़े-लिखे हो, उच्च शिक्षा 
पाई है । क्‍या यह तुम्हारा धर्म नहीं है कि तुमने पश्चिम से ज्ञान की जो उपलब्धि की है, 
उसको उन तक पहुँचाओ, जिनके लिए भाषा-भेद के कारण वहाँ के साहित्य-निधि के 
अनेक दरवाजे सदा के लिए बंद हैं ? 

इसपर उन्होंने उस बातचीत का जिक्र किया, जो बंकिम बाबू और रव० 
रमेशचन्द्र दत्त में इसी संबंध में हुई थी | बंकिम ने दत्त से कहा-आप अंगरेजी में तो 


१७० शिवपूजन-रचनावलो 


लिखते हें; यह खुशी की बात है; लेकिन साथ ही इसका दुःख भी हे कि बंगाली होते 
हुए आप बंगला-साहित्य के प्रति बिल्कुल उदासीन हैँ । बंगला में पुस्तकें आप क्यों 
नहीं लिखते ?' 

इसपर दत्त बोले--'क्या करूँ, बँगला में लिख नहीं सकता ।” यह सुनकर बंकिम 
बाबू बिगड़ उठे । उन्होंने कहा--'आप बेंगला में लिख नहीं सकते ? बंगाली होकर 
बेंगला में लिख नहीं सकते, कितने अचरज की बात हूं !” दत्त ने कहा--कैसे लिखों ! 
बंकिम बाबू ने उत्तर दिया--'उसी भाषा में लिखिए, जिसमें आप घर में बातचोत 
करते हे ।' 

यह सुनकर दत्त हंस पड़। उन्होंने कहा--लेकिन वह भाषा तो साहित्यिक 
भाषा न होगी। बंकिम बाबू ने कहा--आप जो भाषा लिखेंगे वही साहित्यिक 
भाषा होगी ।' 

बाद द्विविदीजी ने कहा--'साहित्य की भाषा मामूली बोलचाल की भाषा से भिन्न 
नहीं है । इसलिए, तुमको चाहिए कि तुम हिन्दी में लिखो। हिन्दी से अनभिज्ञ होना 
तुम्हारे लिए कलंक की बात हैं । जिस मातृभाषा के कारण तुम्हें घर और समाज में 
अनेक तरह की सुविधाएँ हें, उसके ऋण से तुम आंशिक रूप में भी तबतक उऋण 
नहीं हो सकते, जबतक तुम हिन्दी की सेवा का प्रयत्न न करोगे । उसको उन्हीं का 
भरोसा है, जो इस स्रमय विश्वविद्यालयों में शिक्षा पा रहे हैं । क्या तुम विश्वासघात 
कर कृतघ्न बनना चाहते हो ? ! 

इस लेखक को मालूम हूँ कि ऊपर जिस बातचीत का जिक्र है, उसी तरह की 
बातचीत वह उन सब नवयूवकों से किया करते थे, जो उनके पास यदा-कदा, दर्शनों के 
लिए, पहुँच जाते थे। न जाने कितने लोगों को द्विवेदीजी ने हिन्दी लिखने के लिए 
उत्साहित किया । लेखक को यह अच्छी तरह से मालूम हैँ कि आजकल के बहुत-से 
लब्धप्रतिष्ठ लेखकों को ट्विवेदीजी ने कलम पकड़कर हिन्दी लिखना सिखाया; और जब 
उनकी अबोघ उंगलियाँ अनम्यास के कारण ऊटपटाँग लिख जाती थीं, तब £वेदीजी 
गुरुवत्‌ स्नेह ओर सहानुभूति के साथ घंटों बैठकर उनकी बालोंचित भूलों को सुधारने 
में अपना अनमोल समय खच करते थे । बहुत-से लेखकों के लेख ऐसे आते थे, जिनमें 
द्वविदीजी की काट-छाँट के बाद लेखक के नाम के अतिरिन्‍्त और कुछ न रह जाता था । 
उसमें सारी करामात ट्विवेदीजी ही को थी, नाम केवल लेखक का होता था ! ' 


१. यह बात अक्ञरशः सत्य है। द्विवेदी-अभिनन्दन-प्रग्थ का काम करते समय, ढ्ाशौ-नागरी. 
प्रचारिणी सभा में संचित, सरस्वती? में प्रकाशित रचनाओं की पाणडुलिपियाँ मैंने आद्यम्त 
देखी थीं। उनमें बढ़े-बढ़े साहित्यकारों की रचनाओं पर द्विवेदीमी का घोर परिश्रम देखकर उनके 
प्रति अनायास श्रद्धा होती थी, द्विवेदी-युग की 'सरस्व॒ती' के ससी अंकों कौ प्रेस-बॉपी हों 


सरद्धित है। उसका उपयोग छब यारित्यक गवेबणा के काम में दोना चाहिए। --ले० 

हिवेदीनी ओर “सरस्वती' 

द्विवेदीजी और 'सरस्वती' इन दोनों में इतना अभिन्न सम्बन्ध हो गया है कि 
इनमें से एक का नाम लेते ही दूसरे का नाम आप-से-आप होंठ पर आ जाता हूँ । जिस 
दिन द्विवेदीजी 'सरस्वती” के सम्पादक के आसन पर आकर बंठे, वह दिन हिन्दी-साहित्य 
के इतिहास में स्वणक्षिरों में भ्रंकित होगा । किस शान से उन्होंने 'सरस्वती' का सम्पादन 
किया ! जबतक वह उसके सम्पादक रहे, तबतक 'सरस्वती' हिन्दी की चीज थी। लोग 
उत्सुकता और कुतूहल के साथ उसके प्रत्येक अंक के प्रकाशन की प्रतीक्षा करते थे । हर 
भ्ंक में द्विवेदीजी की सतवंतोमृखी प्रतिभा की एक नई छटा लोगों को दिखाई देती थी । 
द्विविेदीजी के समय की 'सरस्वती में जान थी । जीवन की चहल-पहल थी । सत्य की 
पिपासा से व्याकुल, वह दुर्गंम पव॑तों और दुरूह गृफाओं में अमृत-सलिल के ढूंढने के लिए 
सदेव तत्पर थी । वह जीवन-संग्राम में शत्रुओं से मुकाबिला करने के लिए सदंव खड॒गहस्त 
रहती थी । बड़े-बड़े महारथियों ने उससे मोर्चा लिया, अपने तरह-तरह के दाँव-पेंच 
दिखाये, हर तरह से पंतरे बदले और तलवार चलाने के अपने जौहर से देखनेवालों को 
चकित भी कर दिया; लेकिन सरस्वती” की महावीरी गदा के सामने उनकी एक भी न 
चली । द्विवेदीजी सम्पादत के मूल-मंत्र को अच्छी तरह से जानते थे । पत्र या पत्रिका की 
जान विवादग्रस्त विषयों को छड़ना हूँ । उन्होंने अपने समय में 'सरस्वती' में न जाने 
कितनी बार ऐसे मसलों को जनता के सामने रक्‍्खा । पुराने और गम्भीर विषयों को 
तत्समालोचक को तीन्र और तीक्ष्ण सहानुभूति के सहारे आधुनिक पाठकों के लिए 
नवीनता के साथ मनोरंजक बनाने में द्विवेदीजी ने साहित्य में वही काम किया, जो मेथ्यू 
आरनालड ने अपनी समालोचनाओं के द्वार। अंगरेजी-साहित्य के लिए किया । 

आजतक हिन्दी-जगत्‌ में द्विवेदीजी के पाये का कोई दूसरा सम्पादक नहीं हुआ । 
द्विवेदीजी के जन्म लेने के थोड़ी ही देर बाद एक पंडित ने उनकी जिह्ना पर सरस्वती का' 
एक बीज-मंत्र छिखा था, उस समय किसको यह मालूम था कि आगे चलकर यही नबजात 
शिशु संसार में 'सरस्वती“सम्पादक के नाम से प्रश्षिद्ध होगा । 


2 रू %९ 
[ख] | 
इंडियन प्रेस के संस्थापक और स्वामी बाबू चिन्तामणि घोष के स्वगोरोहण 
के बाद 'सरस्वती” का एक श्रद्धांक सन्‌ ६६२८ ३० में प्रकाशित हुआ था । उसमें 
स्वयं आचाय॑ ट्विबेदीजी ने स्वर्गीय चिन्तामणि! बाबू की जो स्थृतियाँ अंकित की 
थीं, उनमें कुछ पंक्तियाँ ऐसी भी हैं, जिनसे द्विवेदीजी के जीवन पर यथेष्ट्ट प्रकांश 
पढ़ता है। अतएवं उक्त लेख से ये पंक्षियाँ अविकल उद्धुत की गई हैं-- 


“चिन्तामणि बाबू ने हिन्दी की कुछ ऐसी रीडरें प्रकाशित कीं, जो स्कूलों में 
जारी हो गई । बस, फिर तो जनन्साधारण और दिक्षा-विभाग के अधिकारियों का ध्यान 

इंडियन प्रेस -की ओर इतना आक्ृष्ट हो गया कि उसकी वराबर उन्नति ही होती गई। 
बात कोई ३५ वर्ष पहले की है । मुझे कारणवश उन रीडरों की समालोचना प्रकाशित 
करनी पड़ी, जिनका उल्लेख ऊपर किया गया हे। उस समालोचना से उन रीडरों के 
लेखकों की आत्मा को कष्ट पहुंचा । चाहिए तो था कि उन रीडरों की प्रतिकूल आलोचना 
करनेवाले मुझसे घोष बाबू भी नाराज हो जाते; पर वे थे बड़े उदार ओर बड़े 
कारय्यं-कुशल । उन्होंने उलटा मुझे बधाई दी | अपने मैनेजर बात्र्‌ गिरिजाकुमार घोष को 
बुंदेलखंड की पहाड़ियाँ पार करके मेरे पास झाँसी भेजा । में उस समय परतन्त्र था; 
अवकाश बहुत कम मिलता था । मेने बहुत कहा-सुना, पर चिन्तामणि बाबू के सज्जनोचित 
व्यवहार ने मुझपर विजय पाई। मेने “शिक्षा-सरोज' नाम की एक पुस्तकमाला, कई 
भागों में लिख दी | वह छपी भी, परन्तु मेरी कृतपू्व आलोचना से कुछ लोग ऐसे 
विचलित हो गये थे कि उन्होंने रीडरों की भाषा ही बदल दी । मेरी पुस्तकें यथापूर्व॑ 
प्रचलित भाषा में लिखी गई थीं । अस्तु, रीडरों की मेरी उस समालोचना की कृपा से 
मेरा परिचय चिन्तामणि बाब्‌ से हो गया । 

“शिक्षा-सरोज” लिखे जाने के बाद सरस्वती -सम्पादन के काम के लिए में 
सुना गया । सरस्वती” का सम्पादन-कार््य मुझे मिलने पर कुछ लोगों ने बड़ा कोलाहुुू 
मचाया । उन्होंने घोष बाबू से कहा--'यह मनुष्य बड़ा धमण्डी, बड़ा कलहृश्रिय, बड़ा 
तुनुकमिजाज हूँ । इससे तुम्हारी कभी न पटेंगी । तुमने बड़ी भूल की । साल के भीतर ही 
यह महाभारत मचा देगा । परन्तु यह सारा भय निर्मल साबित हुआ। १८ वर्ष के दीघी 
काल में कभी एक बार भी ऐसा मौका न आया, जिसमें इस तरह की कोई बात हुई हो । 
घोष बाबू ने अपना फर्ज अदा किया, मेने अपना । किसी ने भी इसमें त्रुटि न होने दी । 
विवाद, वितण्डा और कलह हो कैसे ? यह कुछ तो हुआ ही नहीं, घोष बाबू ने मुझे 
यह सार्टिफिकेट अवश्य दिया--हिन्दुस्तानी सम्पादकों में मेने ववत के पाबन्द और 
कर्तंव्यपपालन के विषय में दृढ़प्रतिज्ञ दो ही आदमी देखे हें, एक तो रामानन्द' बाबू, 
दूसरे आप ।' उनकी इस सम्मति से मंने अपने को कृतार्थ समझा । 


“उप्त समय हिन्दी में अच्छो पत्रिकाएँ कम थीं | जो थीं भी, उनका प्रचार कम था, 
इससे अनेक ग्रंथकारों और प्रकाशकों की इच्छा रहती थी कि यदि 'सरस्वती' की 
समालोचनाओं में उनकी पुस्तकों की प्रशंसा निकल जाय तो कुछ कापियाँ जरूर बिक 
जाय । इस कारण लोग बहुधा चिन्तामणि बाबू से सिफारिश कराने आते थे । परन्तु 
जहाँ तक मझे याद हूं, उन्होंने कभी इस तरह की कोई सिफारिश मझसे नहीं की । अपने 
मित्रों और परिचित जनों तक से उन्होंने सदा यही कहा कि सम्पादक की स्वतंत्रता-हरण 
करन का हक हमें नहीं । मेरी समालोचनाओं से कितने ही सज्जन उद्विग्गन हो उठते थे । 
वे उनका खण्डन करते थे। कटक्तियों से काम लेते थे । मझपर तरह-तरह के इलूजाम 
लगाते थे। उन्हें सुनकर चिन्तामण बाबू कभी-क्रमी खूब हँसते, मजाक करते और 


'इकया कक. .६५++>-कयकभत- "का ९..२३५. >>. «०. न 


१. श्रंगरेजी-मातिक 'मॉडन रीभीयू! के सम्पादक थे ।--ले० 

कहते--आपकी उम्र बढ़ जायगी । इन्हें आप आशीर्वाद समझिये, इन खण्डनात्मक 
लेखों से इंडियन प्रेस और 'सरस्वती” का अच्छा विज्ञापन हो रहा हूँ ।! 

“इस तरह की प्रत्यालोचनाओं पर उन्होंने कभी अप्रसश्नता नहीं प्रकट की; परन्तु 
जिस तरह मे इंडियन प्रंस और 'सरस्वती' को अपनी ही मिलकियत समझकर उनकी 
सेवा में दत्तचित्त रहता था, उसी तरह उन दोनों ने भी कभी मुझे अपने से भिन्न नहीं 
समझा । एक दर्फ में एकाएक बीमार पड़ गया । जिगर बहुत बढ़ गया। हलके से भी 
हलका भोजन न पचने लगा । डाक्टरों ने डरा दिया । उनकी बातचीत से सूचित हुआ कि 
शायद मेरी परमायु समाप्ति की सीमा के निकट हैं। इसपर मेंने तीन-चार दिन में 
धीरे-धीरे सामग्री एकत्र करके 'सरस्वती' की अगली तीन संख्याओं का मसाला एक ही 
साथ प्रेंस को भेज दिया। मेने लिखा कि 'यदि डाक्टरों का अनुमान सही निकले, तो 
मेरे बाद भी तीन महीने तक 'सरस्वती' समय पर निकलती रहे--यह सूचना न देनी 
पड़े कि सम्पादक के मर जाने से वह देर से निकल सकी या बन्द रही । तीन महीने में 
कोई दूसरा सम्पादक मिल ही जायगा। 


“इस चिट्ठी को पाते ही चिन्तामणि बाबू ने अपने मैनेजर गिरिजा बाब को 
दूसरी ही गाड़ी से कानपुर रवाना किया | वहाँ उतरते ही उन्होंने दूसरे दर्जे की गाड़ी का एक 
कमरा '“रिजवं' कराने के लिए स्टेशन-मास्टर को दरखास्त दे दी । मेरे स्थिति-स्थान पर 
आकर उन्होंने मुझे इलाहाबाद छे जाना चाहा । कहा--बड़े बाबू आपका इलाज वहाँ 
एक नामी डाक्टर (शायद अविनाश बावू) से कर।वेंगे । गाड़ी “रिजवं” करा आया हूँ। 
सबको साथ लेते चलिए ।” यह सुनकर मेरे नेत्रों से आनन्दाश्रु टपक पड़े, जिन्हें गिरिजा 
बाबू ने अपने रूमाल से पोंछा । कुट्म्बियों ने मुझे इलाहाबाद न जाने दिया। भन्न का 
सबंथा त्याग और केवल बकरी के दूध के थोड़े-घोड़ें ग्रहण से में अच्छा हो गया । 


“चिन्तामणि बाबू से मिलने गया तो मुझसे लिपटकर उन्होंने अलौकिक प्रेम का 
प्रदर्शन किया । बोले---सरध्वती' और इंडियन प्रेस के हितचिन्तकों के आप शिरोरत हैं ।! 
उनके ऐसे विचार केवल उनकी उदारता के सूचक्र थे। मेने उनकी इतनी कृपा का 
मुस्तहक अपने को तो कभी समझा नहीं। मेने जो कुछ किया, सिर्फ इतना ही कि 
'परस्वती' की कापी सदा समय पर भेजी; कभी एक दफफे भी इसमें त्रुटि नहीं होने दी । 
बेस । चिन्त मणि बाबू की कृपाओं का कहाँ तक उल्लेख करूँ। मुझ ृअस्वस्थ देख, 
विना दरखास्त ही के, उन्होंने मुझे दो दफ एक-एक साल की रियायती छुट्टी दे दी। 
इस सम्बन्ध में में पण्डित देवीप्रसाद शुक्ल का भी अत्यन्त कइृतज्ञ हूँ; क्योंकि मेरा काम 
उन्होंने बड़ी लगन के साथ निबाहा, और विश्वास कीजिये, बदले में उन्होंने हम लोगों की 
केवल कृतज्ञता ही ग्रहण की। 'सरस्वती' का काम छोड़ने पर भी इंडियन प्रेस की कृपा 
मुझपर जो प्ृवंवत्‌ बनी हुई है, इसका कारण चिन्तामणि बाबू और उनके उत्तरा- 
घिकारियों की उदारता के सिवा और कुछ नहीं ।” 

[ ग॒] 

जिस समय आचाय॑ हिवेदीजी कानपुरवाले अखिलभारतीय हिन्दी* 
साहित्य-सम्मेलन के स्वागताध्यक्ष हुए थे, उस समय महात्मा गांधी के “हिन्दी- 
नवजीवन' ओर 'त्यागभूमि? के सम्पादक परिडत हरिभाऊ उपाध्याय ने मद्रास के 
“(हिन्दी-प्रचारक” में “सम्पादक-श्रेष्! शीषक एक लेख लिखा था। उसमें भी 
आचाय  हिवेदीजी के ही संस्मरण थे | परिडत हरिभाऊजी आचाय ट्विवेदीजी .के 
समय में 'सरस्वती” के सहकारी सम्पादक रह चुके हैं। अतएव उनके लिखे 
संस्मरण का विशेष महत्त्व है। उसकी कुछ चुनी हुई पंक्तियाँ नीचे दी जाती हैं-- 

“कमरे के अन्दर जाते ही मेने एक बूढ़े पुरुष को खड़ा देखा। विशाल” और 
उठी हुई भौहों के बीच से तीक्षण आँखों ने मेरी ओर देखा। मेंगे चरणों में प्रणाम 
किया । खासा लम्बा डीरू, भव्य; परन्तु बुढ़ापे की चुगली (7 ४]००८४॥॥॥४) खानेवाला 
मुख-मण्डल, विशाल और प्रतिभा की रेखाओं से अंकित छलाट, लम्बी रोबदार 
(प्रतापी) म्‌ छे--ये उस बूढ़े के आसाधारण पुरुष होने की साक्षी दे रहे थे। सिर पर 
चार छः: आनेवाली छोटी-सी टोपी, बदन में एक मामूली कुरता। कमर में छोटी-सी 
पतली धोती, पेर में देहाती जूता--यें सादगी के चिह्न उसकी महत्ता को और भी 
मेरी नजरों में बढ़ा रहे थे। जब उप्तने अपने खाने के लिए सिर्फ भुने हुए आलू 
मेंगवाये तब तो में मृग्ध हो गया | मेंने मन में कहा--'में जंसे जीवित आदर्श को 
चाहता था, वैसा ही ईश्वर मुझे देना चाहता है । ये ही बूढ़ा साहित्य-सेवी 'सरस्वती'- 
भक्‍त, सम्पादक-श्रेष्ठ, पुज्यवर प० महावीर प्रसादजी द्विवेदी हैँ, जिनको अपनी 
स्वागत-समिति के सभापति बनाने का दुल्लेभ सौभाग्य कानपुर-निवासियों को तथा 
कानपुर के हिन्दी-साहित्य-सम्मेलन को प्राप्त हुआ हूँ ।' 

“द्विवेदीजी के समय में 'सरस्वती' बंगला को छोड़कर तमाम देशी भाषाओं में 
सर्वश्रेष्ठ मासिक पत्रिका समझी जाती थी। द्विवेदीजी महाराज की सरल, सुबोध, 
अनूठी लेखन-शेली, उनकी निर्भीक सत्य-प्रीति और तेजस्विता, उनकी बहुदशिता और 
मर्मज्ता, उनकी नियम-निष्ठा, श्रमशोलता, साधन-बहुलता और कारय॑-दक्षता को ही 
सरस्वती” को इस उच्च कोटि में चढ़ाने का श्रेय प्राप्त है। स्वावलम्बन और 
कार्य कुशलता--ये श्रीद्धिविदीजी के रग-रग में भरे हुए हे । 

“गरीब ब्राह्मण-कुल में उत्पन्न होकर ३) रु० मासिक सरकारी वजीफ पर डुखी 
दाल-रोटी से पेट भरकर, साधारण हिन्दी-अंगरेजी पढ़कर, कुछ वर्षों तक रेलवे में 
मुलाजिमत करके इन्हीं तीन गुणों के बदोलत आपने हिन्दी-साहित्य के इतिहास में एक 
नया ही अध्याय लिख डाला है । सरल लेखन-शैली, खड़ी बोली की कविता, समाज में 
प्रतिष्ठित और आदरणीय माने जानेवाले भूत और वत्तंमानकालीन लेखकों और 
कवियों की कृतियों की तीब्र समालोचना का आदर जबतक हिन्दी-साहित्य-संसार में 

रहेगा, तबतक द्विवेदीजी हिन्दी-साहित्य के एक यूग-निर्माता की दृष्टि से माने जायेंगे । 
द्विवेदीजी की 'सरस्वती' ने कितने ही नये हिन्दी-लेखक और कवि निर्मित कर दिये और 
कितने ही अन्य भाषा-भाषियों को हिन्दी का प्रेमी और हिन्दी-साहित्य का आदर-कर्त्ता 
बना दिया । 

“द्विवेदीजी हिन्दी के तो आचाय॑ हुए हें-- संस्कृत, श्रगरेजी, उर्द, बंगला, मराठी 
भौर गुजराती के भी अच्छे ज्ञाता हैँं। संस्कृत-साहित्य का तो आपने विशेष रूप से 
अध्ययन किया हैँ । मराठी के प्रसिद्ध कवि मोरोपन्त की “'केकावली' पर मेने उनके 
पेन्सिक के नोट जगह-जगह देखें हें। काध्यानुरागी और काथ्य-मर्मज्ञ उनके मुकाबले 
आज शायद ही कोई हिन्दी-सम्पदक हो । एक ओर महाकवि कालिदास के सर्वश्रेष्ठ 
काव्य 'रघुवंश' का, भारवि के क्लिष्ट और गृढा्ं-गर्भ 'किरातार्जनीय” का सरल हिन्दी- 
अनुवाद, कालिदास के 'कुमारसंभव, का स्वतंत्र पद्यानुवाद, श्रीह॑ के 'नंषध-चरित' की 
चर्चा आदि, और दूसरी ओर 'मिल' की “,॥02८४४५' का, 'स्पेन्सर' के “]7070८9(४07” का 
स्वतंत्र सरल हिन्दी-अनुवाद, उनके संस्कृत और अंगरेजी-भाषा के गंभीर ज्ञान का 
नमूना है। “सम्पत्ति-शास्त्र', 'हिन्दी-भाषा की उत्पत्ति” उनके शास्त्रीय विषयों को 
विद्ोत्ता और “महाभारत” बंगला में उनकी अप्रतिहत गति का प्रमाण हूँ । द्विवेदीजी 
अपने समय के एक ही सम्पादक, गहन विषयों के ग्रन्थ-लेखक और ऊँचे दरजे के 
समालोचक हैं ।”! 

[घ] 


गत माच की माधुरी” में हिन्दी के सुप्रसिद्ध लेखक ओर समालोचक 
श्री कालिदास कपूर, एमू० ए०, एल्‌० टी० ने 'द्विवेदीजी के खंस्मरण' लिखे हैं । 
उस लेख की कुछ पंक्षियाँ विशेष ध्यान देने योग्य हैं। उनसे आचाय ट्विवेदीजी के 
जीवन का अद्भुत महत्व प्रकट होता है-- 


“दिसम्बर, १९१७ ई० की सरस्वती में मेने द्विवेदीजी का 'धमालोचना-सत्कार'- 
शीर्षक एक लेख देखा । प्रतिवाद-स्वरूप कुछ लिखने की धृष्टता सूझी । 'समालोचना'- 
शीषंक एक लेख लिखा । लेख के साथ एक पत्र--बिल्कुल शुष्क--सम्पादक-सरस्वती ' जुही, 
कानपुर के पते से--लिख मारा कि दो पैसे का टिकट लेख के साथ भेजाजा रहा हैं; 
यदि लेख नापसन्द हो, तो वापस कर दिया जाय । द्विवेदीजी का लोटती डाक से पोस्टका्ड 
मिला । पहला वाबय था--भाप तो पड़ोस ही में छिपे रुस्तम निकले ।” लेख स्वीकृत कर 
लिया और आज्ञा की कि 'समालोचना का आदर्श सामने रखते हो, तो पथ-प्रदर्शक भी 
बनो । लिखो कोई समालोचना, देखें कसी लिखते हो ।' द्विवेदीजी मुझ-जैसे कच्चे 
लेखकों को साहित्य-सेवा के लिए किस प्रकार प्रोत्साहित किया करते थे, यह इस अपनी 
बीती कथा से प्रकट है | में लेख लिखकर द्विवेदीजी की सेवा में भेजा करता । ्विवेदीजी 
प्रोत्साहन देते रहते | लेखों का संशोधन कर उनका प्रकाशन करते रहते । यों क्रमशः उन्होंने 
मेरे छिए साहित्य-सेवा का मार्ग निदिष्ट कर दिया । हिन्दी लिखना सिखा दिया । 


१७६ शिवपूजन-रचनावली 


“एक बार हमने दौलतपुर की यात्रा की । कानपुर से बिन्दकी-रोड पहुंच गये। 
थर्ड क्लास वे-साइड स्टेशन का अनुभव बहुत समय पदचात्‌ हुआ था । प्लेटफॉर्म पर 
अन्धकार, मुसाफिरखाने में भी अन्धकार। उषःकाल के लिए थोड़ी ही देर प्रतीक्षा 
करनी पड़ी । एक बैलगाड़ी ठीक की और गंगा की ओर चल दिये । दोलतपुर गंगा के 
बायें किनारे पर राय-बरेली जिले में है। और बिन्दकी-रोड फतेहपुर जिले मे गंगा के 
दाहिने किनारे लगभग ८ मील हैँ । प्रेंड-ट्रंक-रोड कानपुर से प्रयाग की ओर जाती हूँ । 
यह बिन्दकी से गंगाघाट के मार्ग पर मिलती हूँ, परन्तु बिन्दकी से गंगा के किनारे तक 
पक्की सड़क नहीं हूँ, कच्चा रास्ता है, और वह भी इतना ऊबड़-खाबड़ कि बैलगाड़ी भी 
मुश्किल से चल सकती हैं । नौ बज के लगभग गंगातट पर पहुँचे । नाव के ठतेदार की 
प्रतीक्षा में लगभग दो घंटे छग गये; पार पहुंचकर एक मजदूर मिल गया। उसने सिर 
पर सामान लादा और तीन मीरू चलकर दौलतपुर पहुँच गये । 


“दौलतपुर के कितने ही भव्य चित्र कल्पना-जगत्‌ में बना रक्खे थे। आज 
उस ग्राम के दर्शन हुए । शेक्‍्सपियर के स्ट्रेटफोडंवाले मकान में कोई विशेष बात 
नहीं है, न चित्रकूट में तुलसीदास की कुटी में ही कुछ विशेषता है, जिसमें बंठकर 
उन्होंने रामचरितमानस की रचना की। विशज्ञेषता केवल उन भावों में हैँ जो हमारे 
हृदय में किसी महान्‌ आत्मा के उस स्थान से सहयोग करने पर उत्पन्न होते हें । वही 
विशेषता दौलतपुर की हैँ । चारों ओर खेत, बीच में मिट्टी के कच्चे मकान, उन्हीं में 
एक पवका घर--जिसमें हमारे साहित्यिक देवता का अभी अस्तित्व हुँ--और जिसमें 
किसी समय उसकी स्मृति ही शेष होगी ! लगभग एक बज ट्िवेदीजी के घर के सामने 
पहुँचे । दुमंजिला मकान, मर्दाना द्वार एक ओर और जनाना दूसरी ओर । मकान के 
आगे नीम के वृक्ष से आच्छादित एक ऊँचा कच्चा चबूतरा, सामने पतली गली को 
छोड़कर एक ओर मन्दिर, बीच में बगीचे का दरवाजा और दूसरी ओर गोशाला । सफाई 
और किफायत की शिक्षा लेना चाहते हो, तो द्विविदीजी की बंठक का निरीक्षण करो। 
पुस्तक और पत्रिकाओं की फाइल चारों ओर सफाई से चुनी हुई. कुर्सी, मेज, तखत 
और द्विवेदीजी का चमरोधा जूता--किसी पर गर्द का निशान नहीं, फश पर कहीं 
स्याही का दाग नहीं । सुना है, नौकर झाड़ देता हूँ; परन्तु आप सन्तुष्ट नहीं होते । जरूरी 
सफाई आपही के हाथों होती हूँ । किफायत का हिसाब यह कि आये हुए पत्र एवं 
पत्रिकाओं के कवरों को भी बेकार नहीं जाने देते, कायदे से, काटकर उनपर लिखते हूँ । 
एक भोर यह किफायत देखिए भर दूसरी ओर द्विवेदीजी के त्याग पर ध्यान दीजिए । 


“बातचीत के सिलसिले में मालूम हुआ कि द्विवेदीजी ने अंगरेजी-शिक्षा 
रायबरेली में पायी । घर का पिसा भाटा लादकर प्रति रविवार दोलतपुर पे रायबरेली 
तक पैदल जाते । रोटो बनाना आता न था। इसलिए दाल में आटे के पेड़ बनाकर डाल 
देते और उबले हुए आठ के फलों तथा दाल से पेट-पुजा करते । इस निर्घधन बालक ने 
यौवनावस्था में सरकारी नौकरी को तिलांजलि देकर साहित्य-सेवा का मार्ग ग्रहण किया 

और वृद्धावस्था में अपने लेखों की कमाई--सात हजार रुपये के लगभग--हिन्दू-विश्व- 
विद्यालय को अपित कर दी । 

“तीसरे पहर द्विवेदीजी के साथ खेतों की सर करने गये । लगभग बीस-पचीस 
बीघे जमीन है । कुछ आम के बाग भी हैं । द्विवेदीजी को जो कुछ फल मिलते हें, वे 
वही हें जो दौलतपुर में पैदा होते हे । मालूम हुआ, उनका स्वास्थ्य आम की फसल में 
अच्छा रहता है। आम खाकर दृध पीने से अच्छी निद्रा आती है । फिर थोड़ा-बहुत 
साहित्यिक कार्य भी कर लेते हे । 

“संध्या होने पर हम दोनों चबूतरे के तखत पर बंठे-बेठे वार्तालाप का आनन्द 
लेते रहे। द्विवेदीजी अपने साहित्यिक अनुभवों की कथा सुनाते रहे। उस समय 
उन्होंने रामचरितमानस के वह अंश भी सुनाये, जो उन्हें बहुत प्रिय थे । कहते-कहते वह 
आनन्द से विह्वल हो गये और मेरी भी वही दशा हो गई ।”” 


--साप्ताहिक जागरण (काशी) ट्िवेदी-अभिनन्दन-अछु; वष १, अह्क ३६; 
१ मई, सन्‌ १६३३ ३० 
[ २ |] 
द्रोणाचाय का एकलव्य 


में केवल एक बार आचाय॑ द्विवेदीजी के आराध्य चरणों का स्पर्श कर कृत्य-कृत्य 
हुआ था--काशी की नागरो-प्रचारिणी सभा में, आज से लगभग दस वर्ष पूर्व । अचानक, 
कुछ घंटों के लिए वे काशी आ गये थे । काशी के सहृदय कलाविद राय कृष्णदासजी के 
आदेश से बड़ी क्षी्रता में एक अभिनन्दन-पत्र लिखा गया। श्रीप्रवासीलालजी वर्मा के 
सहयोग से, प्रेमचन्दजी के 'सरस्वती प्रेस” में, दो घंटे के अन्दर ही, उसे छपवा लाया। 
तुरत वह पढ़ा गया । द्विवेदीजी ताँगे पर सवार हुए। मेने साहित्यिक ऋषि के चरण-रेणु का 
अमृतांजन आँखों में लगाया । फिर कभी वसा सौभाग्य प्राप्त न हुआ। पहले तो कभी 
हुआ ही न था । 

एक ध्‌ घली स्मृति और हूं । अखिलभारतवर्षीय हिन्दी-साहित्य-सम्मेलन का छठा 
अधिवेशन प्रयाग में हुआ था । बाबू ्यामसुन्दर दासजी सभापति थे। भारतेन्दु-सखा 
'प्रेमघन” जो भी पघारे थे। दूर ही से एक सज्जन ने बताया, वहीं द्विवेदीजी भी 
बेठे हुं---बगलबन्दी और पंडिताऊ टोपी तथा चमरौघा पहने, साहित्यिकों के पुरोधा की 
तरह ! वही प्रथम दर्शन एकलव्य की साधना बन गया । 

आरा की नागरी-प्रचारिणी सभा में 'सरस्वती' की पुरानी और नई प्रतियाँ 
बराबर पढ़ा करता था; मेरे साहित्यिक गुरु पंडित ईव्वरीप्रसाद छर्मा का यही 
आदेश था। इसलिए मन में 'सरस्वती -सम्पादक के दर्शन की बड़ी उत्कट छालसा थी । 
तीथराज प्रयाग में दर्शन तो हुए; पर चरण-स्परश का साहस न हुआ । बार-बार दूर से ही 
मन-ही-मन प्रणाम किया । 


१७८ शिवपृजन-२ चनावली 


. इस प्रथम दर्शन से भी पहले स्वप्नन्दर्शन ! प्रयाग ही में । उस समय इंडियन प्रेस 
विश्वविद्यालय के अति निकट था--आज के स्थान पर नहीं । मित्रवर कुमार देवेन्द्र प्रसाद 
जैन की 'प्रेमकली', 'प्रम-पुष्पांजलि” आदि प्रसिद्ध पुस्तक इंडियन प्रेस में ही छप रही थीं । 
में उनके साथ वहाँ महीनों रहा । प्रायः नित्य प्रेस में जाना पड़ता । एक दिन देखा-- 
बरसाती में बग्धी खड़ी हे; प्रेस के मालिक चिन्तामणि बाबू साफ कपड़े की एक गठरो 
हाथ में लिये एक देहाती ब्राह्मण को घोड़ागाड़ी में चढ़ाने जा रहे हे । में कविवर 
सत्यना रायणजी की 'प्रेमकली” कविता का प्रूफ देखने में लीन था। गाड़ी चली गई। 
चिन्तामणि बाबू को ओर संकेत कर कुमार साहब मुझसे बोले--.'देखा आपने, कैसे 
गुणग्राही हें, पीछे-पीछे चपरासी खाली हाथ गया, द्विवेदीजी की गठरी ज््वयं अपने हाथों ले 
गये ।”” कलम छोड़कर मेने सिर थामा--“ अरे, यह द्विवेदीजी थे? म॑ अच्छी तरह 
दर्शन भी न कर सका ! ” कुमार साहब ने आश्वासन दिया-- पुस्तकें निकल जायें तो 
उनके घर चलकर मिलेंगे भी।” पर गाँठ की छटी मणि फिर कहाँ मिलती हैँ । वह 


झलक-सझाँकी सपने की सम्पत्ति हो रही । 


हाँ, उपर्थक्त अभिनन्दन-पत्र लेकर जब द्विवेदीजी चले गये तब रायसाहब से 
मेने निवेदन किया कि 'सभा' की ओर से द्विवेदीजी को एक सर्वाज्भसुन्दर अभिनन्दन-्रंथ 
दिया जाना चाहिए। रायसाहब के मन की बात सामने आई। उन्होंने भगीरथ प्रयत्न 
किया । उनके उद्योग-रथ में मेरे दुबंठ कंधे भी भिड़े । वह कई महीनों के लगातार 
परिश्रम की बड़ी लरूम्बी कहानी हँ-यहाँ छोड़िए उसे। में महीनों इंडियन प्रेस में 
बेठकर अभिनन्दन-ग्रंथ तेयार कराता रहा; पर जब उसके समर्पण का समय आया तब 
मेरे पाँच वर्ष के पुत्र (अद्धेन्दुशंबर आनन्दमृत्ति) पर शीतला भवानी का भयंकर आक्रमण 
हुआ । काशो से तार पाते ही मेन प्रेस से प्रस्थान किया । उस दिन से एक-डेंढ़ महीने 
तक दरवाजे के बाहर न निकला । काशी में अभिनन्‍्दन-समारोह हो रहा था, में व्यग्र 
बच्चे की शुश्रूषा में व्याकुल था। वत्तंमान 'सरस्व्रती -सम्पादक शुक्लजी मेरा बकस-बिस्तर 
प्रंस से लाकर दे गये; पर में उन्हें प्रणाम करने के सिवा धन्यवाद भी न दे सका। 
उत्सव का केन्द्र सभा-भवन मेरे मकान से सौ गज से अधिक दूर न था | पर में तो 
दूसरी ही दुनिया में था। महीनों से पूजा के फूल संजोता रहा, पर प्रजा के समय 
देवता? के दर्शन से भी वंचित रहा। “प्रसाद” जी से सुना कि ओरछा-नरेश मौटर-वोट से 
रायसाहब के गंगा-तटस्थ भवन में द्विविदीजी के द्शंन करन आते थे । पर उस समय का 
कोई भी आनन्द मेरे भाग्य के बाँटे का नहीं था। श्रीमैथिलीशरणजी और रायसाहब, 
द्विवेदीनी का लिखा हुआ एक इलोक मुझे दे गये और कह गये कि आचाये का हृदय 
सहानूभूति स विद्धुल हें; पर अस्वस्थ हो जाने से यहाँ तक आने में असमर्थ हें-- 
बच्चे को यह आशीर्वाद दिया है। उस इलोक़ में बच्चे के आरोग्य-लाभ के लिए 
जगदम्त्रा की प्रार्थना थी | 'रंक की निधि” की तरह उसे इस तरह तह में छिपाकर रख 
लिया हैं कि इस समय बह यहाँ उपस्थित नहीं; पर कभी-न-कभी वह प्रकाश में आ ही 
जायगा । हु 


जीवनियां और संस्मरणँँ १७९ 


द्विविदीजी जब काशी से घर चले गये तब एक पत्र लिखकर बच्चे का समाचार 
पुछा । में अभाग्यवश प्रधाग के 'दिवेदी-मेल।' में भी न पहुँच सका। क्‍योंकि शीतला के 
कोप से बच जानें पर भी बच्चा साल भर शब्याग्रत्त रहा | तब भी दिविरीजी ने 
दौलतपुर जाकर कुपापत्र भजा कि प्रयाग क्‍यों नहीं आये--सुना हैं कि आधिक कष्ट में हो, 
क्या बात है, निस्संकोच लिखो । उनकी ममता जब याद आती हूँ, हिन्दी-संसार सूना 
नजर आता है । 

_ अभिननन्‍्दन-ग्रंथ की छताई जब समाप्त हो चली तत्र द्विवेदीजी के कुछ खास 
चित्रों के सम्बन्ध में उनस पत्र-व्यवहार करना पड़ा । उन्होंने बड़ी उदासीनता से उत्तर 
दिया कि शुक्‍लजी (वत्तंमान 'सरस्वती'-सम्पादक) से सबका परिचय मिल जायगा-- 
मुझसे बार-बार पुछकर मेरे भगवदरभजन में वाधां देना ठीक नहीं। अभिनन्दनग्रंथ के 
ब्रिषय में उनको एकदम विरकक्‍त देखा । बहुत आग्रह और अनुनय-विनय करने पर उन्होंने 
प्रश्नावल्ली माँग भेजी और प्रश्नों के सामने 'हाँ' या 'नहों! लिखकर भेज दिया। जान 
पड़ता था कि अभिनन्दन-ग्रंथ उन पर छादा जा रहा हैँ। उन्होंने एक बार स्पष्ट ही 
लिख दिया कि आत्मविज्ञापन और आत्मरलाघा के काम में मुझे घोर मानसिक ग्लानि हो 
रही हँ--इस तिषय में मुझे अब और न छड़ो । क्‍ 

जिस समय में अभिनन्दन-ग्रंथ का काम कर रहा था उसी समय रायसाहब ने 

श्रीमान्‌ बाबू श्यामसुन्दर दासजी से अनुमति दिला दी कि 'सभा' में द्विविदीजी का जो 

निजी संग्रहालय हैँ उसमें से कुछ खास चीजें में देख सक्‌ । में केवल पाण्ड्लिपियों के 

बंडलों को देखने लगा । जितने दिनों तक ट्विवेदोजी 'सरस्वतो' के सम्पादक रहे, उसने 

दिनों की 'सरस्वती' की प्रंस-कापी उन्होंने 'सभा' में दे दी हूँ। प्रति वर्ष का बंडल 

अलग-अलग हैं । एक बंडल में हर महीने की नत्थी अलूग-अलग हुँ। उसमें आजकल के 

बड़े-बड़े साहित्य-सेवियों की रचनाओं की दयनोय दशा देखकर मेरी ती आँख खुल गई है । 

अब कौन सम्पादक उतना परिश्रम करेगा। ट्िवेदीजी की प्रकाशित पुस्तकों कीं 
पाण्डुलिपियाँ भी (सभा को मिली हें। 'हिन्दी-महाभारत' की हस्तलिखित कापी का 

विशाल बंडल देखकर हिवेदीजी की लगन ओर सुव्यवस्था पर बड़ा विस्मय हुआ । 

पांडुलिपियों के अतिरिक्त चिट्टियों और अखबार की कतरनों के भी कई बंडल है । खंद है, 

मुश एक पखबारे से अधिक अवकाश न मिल सका । वहाँ महीनों “रिसर्च” (अनुसम्धान) 
करने की जरूरत हूँ । हरएक बंडल से एक-एक लेख तैयार हो सकता हैँ । में थोड़े 

समय के अन्दर जो कुछ नोट कर सका, उससे एक बड़ा लम्बा-सा लेख तैयार हो गया, 

जो प्रेमचन्दजी के 'हूंस' में दो-तीन महींने तक छपता रहा । उसे पढ़कर द्विवेदीजी ने 

बड़े खेद के साथ मुझे एक पत्र लिखा कि हमारे जीते-जी वह लेखमाल। न छपती तो हम 

बड़ी शान्ति से अपने जीवन का अन्तिम भाग बिता पाते | मेने अपने नोटों को जहरी 
'कांग्ज़ों के बंडल में डाल दिया--लेखमाला यहीं समाप्त हो गई । इस तरह मेने 
देखा कि द्विवेदीजी अपनी बड़ाई सुनना तनिक भी पसंद नहीं करते । में उन नोटों के 
आधार पर 'अभिनन्दन-ग्रंथ/ के लिए लेख लिखनेवाला था। रायसाहब की आज्ञा भिल 


१८० दिंवपूजन- रचनावलीं 


चुकी थी। पर ईदवर की कुछ एसी इच्छा हुई कि अपने पुत्र की बीमारी के कारेंण में 
लिख न सका । अगर कहीं मेरा वह लेख छप जाता तो द्विवेदीजी 'अभिनन्दनन्ग्रंथ/ को 
देख-देखकर अन्तकाल तक मानसिक क्लेश पाते रहते | परमात्मा ने एक बड़ भारी 
दुखदायक कर्म से मुझ बचाया । ईश्वर जो करता है, अच्छा ही करता हूँ । 


“मासिक बालक”, लद्देरियासराय (द्रभंगा); वर्ष १३, अक्ू ५, मई, 
१६३६ ३० 


[३ |] 


श्रद्धेय आचायं द्विवेदीजी ने काशी-नागरी-प्रचारिणी सभा को जो अपना प्रन्थभाण्डार 
दान दिया है, उप्में सरस्वती” की पुरानी प्रेस-कॉपी, उस समय की बहुत-सी चिट्टियों और 
अंखबारों की कतरनों के बंडल भी हू । जिस समय द्विवेदी अभिननन्‍्दन-ग्रन्थ छपवाने का 
काम मुझे सौंपा गया उस समय सभा के प्रधान मन्त्री श्रीरायकृष्णासजी के आदेश से में उन 
प्रैस-कॉपियों, चिट्टियों और कतरनों के बंडलों के टटोलने में इस उद्देश्य से प्रवृत्त हुआ 
कि अभिनन्दन-प्रन्थ के लिए 'द्विवेदीजी के जीवन पर एक व्यापक दृष्टि” नामक लेख तैयार 
किया जाय । 


द्विवेदीजी के दान दिये हुए ग्रन्थ-संग्रह से समा की आठ अलमारियाँ भरी हूँ और 
बंडलों से दो । शायद आचायं द्विवेदोीजी की आज्ञा प्राप्त किये विना उन बंडलों को कोई 
खोल नहीं सकता | इसलिए सभा के जीवन सवंस्व बाबू दव्यामसुन्दरदासजी ने द्विवेदीजी 
को पत्र लिखकर अनुमति मेगा दी | इतनी सुविधा होने पर भी, समथाभाव के कारण, 
में सिर्फ एक ही दर्जन बंडलों की छानबीन कर सका । इस छानबीन में करीब एक डेढ़ 
हफ्ते का समय छूगा होगा । लेकिन यह काम कम-से-कम एक-डेढ़ महीने का था। सब 
बंडलों की छानबीन करने के लिए नियमित रूप से छः महीने का समय लगाने की 
आवश्यकता है । में तो सरसरी निगाह से कुछ ही बंडलों को देख सका । किन्तु अभाग्यवश् 
उपर्यृकत लेख लिखने का सुअवसर न मिला । इसलिए जितने नोट मेरे पास हें, सब “हंस 
के पाठकों की भेंट कर देने का विचार है । आशा हूँ, इससे उनका मनोरंजन भी होगा, 
और, गत द्विवेदी-सप्ताह में आचार्य द्विवेदीजी के सम्बन्ध की जिन बातों की चर्चा कहीं 
नहीं हो सकी है, उनकी जानकारी भी हो जायगी । इस समय यहाँ एक ही नोट दे रहा हूँ--- 


मानहानि का अभियोग 


अजमेर के आय॑भास्कर प्रेस से संवत्‌ १९६४ (सन्‌ १९०७ ई० ) में एक पुस्तक 
प्रकाशित हुई थी । उसका नाम है “भारतवर्ष का प्राचीन इतिहास और उसकी सम्यता' । 
उसके लेखक हें पण्डित बाबूराम शर्मा । 

यह शर्माजी पहले आगरा के साप्ताहिक “आयंमित्र' के सम्पादक थे, किन्तु अभियोग के 
समय में उसके भ्रिण्टर थे । इनकी उक्त पुस्तक के पृष्ठ ३४ पर “आय” छाब्द की व्युत्पत्ति 
लिखी गई है । यह पुस्तक भी बंडल में है । 


सितम्बर १९०८ की 'सरस्वती' के पृष्ठ ४१५ पर “आय॑ शब्द की व्युत्पत्ति' शीष॑ंक 
एक लेख छपा था । वह बंगला “थ्रवासी में प्रकाशित श्रीमहेशचन्द्र घोष के एक लेख के 
आधार पर लिखा गया था। उसी लेख के सम्बन्ध में १६ नवम्बर, १९०८ ई० के “'भाय॑मित्र” 
में पण्डित नरदेव शास्त्री वेदतीर्थ ने एक आलोचनात्मक लेख लिखा था; किन्तु इसके 
पहले ही २४ सितम्बर और १ अक्तूबर, १९०८ ई०.के 'आयंमित्र' में क्रश: एक लेख छपा 
था । उस लेख का शीर्षक था 'सरस्वती में आये! । उसके ऊेखक थे कोई मथरानिवासी 
डि० एन्‌० शर्मा । वह लेख व्यवितगत आशक्षेपों से भरा हुआ था। उसी पर द्विवेदीजो ने 
बीस हजार का मानहानि का दावा करने का नोटिस दिया था| वह नोटिस २४ अक्तूबर, 
१९०८ ई० के आयंमित्र' में सम्पादकी4 मन्तव्यों के साथ छपरा था । हिन्दी के यशस्वी कवि 
और कानपुर के प्रतिष्ठित वकील राय देवीप्रसाद 'पूर्ण' ने द्विविरीजी की ओर से नोटिस 
दिया था | फलस्वरूप उक्त वि०एन० दार्मा ने २४ सितम्बर १९०९ के आयेमित्र' में अपना 
'क्षमापत्र' प्रकाशित किया । उस क्षमाप्रार्थना के नीचे आयंमित्र' के भ्रिण्टर (बाबूराम शर्मा, 
भूतपूर्व सम्पादक) और पब्लिशर ( कपूरचन्द ) का दुःखप्रकाश्ष बड़े-बड़े अक्षरों में छपा 
था | इस क्षमा-प्रार्थना के सम्बन्ध में २७ फरवरी, १९०९ ई० के “बिहा रबन्धु” (पटना) में 
निम्नलिखित सम्पादकीय टिप्पणी निकली थी--“. . . . जिसमें द्विवेदीजी की विद्या, 
बृद्धि और चरित्र पर भी निष्ठुरता से प्रहार किया था । द्विवेदीजी ने उस लेख को 
अपमानसूचक समझकर अपने मान की मरम्मत के लिए अदालती कारवाई करने का नोटिस 
दिया था । द्विवेदीजी को 'एऐंग्लो वर्नेक्यूछर पण्डित” बतलानेवाले वि० एन्‌० शर्मा ने मुआफी 
माँग ली है । 


स्वयं वि० एन्‌० दार्मा ने भी २७ सितम्बर, १९०९ ई० को 'काला-महल' (मथुरा) से 
एक प्राइवेट पत्र लिखकर दिवेदीजी से क्षमा माँगी थी । उत्त पत्र में शर्माजी ने घोर 
पश्चात्ताप प्रकट किया है । पत्र के अन्त में नीचे 'वशंवद' आदि लिखकर बड़ी नम्नता 
दिखाई है । यहाँ तक लिखा है कि 'देखें यह परिताप कब तक दूर होता हूं ! 


इस मुकदमे के सब कागज-पत्र एक ही बंडल में हूँ । उन्हें अच्छो तरह पढ़कर 
उस समय के इस आन्दोलन का खासा इतिहास लिखा जा सकता हैँ । बंडलों के अन्दर 
कागजों का सिलसिला देखकर आच।ये द्विवेदीजी के अपूर्व संग्रहानुराग पर बड़ा आश्चर्य 
होता है । चिट्टियों के लिफाफे, रजिस्ट्री और तार की रसीदें, अखबारों के रेपर और 
कटिज्धू , सब सुरक्षित और सुम्यवस्थित रक्‍्खे हैें। मुकदमे का ब्रीफ ( खुलासा ) स्वयं 
ढ्िवेदीजी ने अंगरेजी में छिखा है । वास्तव में द्विवेदीजी के समान संग्रही हिन्दी-जगत्‌ में 
कोई नजर नहीं आता | 


4 शिवपुंजन-रचनावंली 
 दिवेदीजी की लिखी पुस्तक - 


द्विवेदी-अभिनन्दन-प्रन्थ के निमित्त मुझे द्विवेदीजी के सम्बन्ध में जो लेख 
लिखना था उसके लिए मे शुरू से ही द्विवेदीजी की लिली हुई सब पुस्तकों की नामावली 
तेयार कर रहा था। दिन-दिन वह नामावली बढ़ती गई । उप्तके संशोधन में वत्तंमान 
सरस्वती सम्पादक शुक्लजी ने बड़ी सहायता दी । हि ि 

पंडित यज्ञदत्त शुक्र बी० ए० ने भी द्विवेदीजी को पुस्तकों की एक सूची 
बनाई थी । आचाये द्विवेदीजी पर उनका एक हूम्बा लेख अभिनन्दन-ग्रन्थ के अंत में 
छपा है । शायद उसी लेख के लिए उन्होंने पुस्तक-सूची तैयार की थी । वह द्विवेरीजी के 
सम्बन्धी हैं । इसलिए उनको बनाई हुई सूची विशेष प्रामाणिक हो सकती हूँ । 'सरस्वती' 
सम्पादक शुक्लजी के अनुरोध से उन्होंने अपनी सूची मुझे दे देने की कृपा की । मेने 
अपनी और उनकी सूची एकत्र करके द्विवेदीजी की सेवा में भेज दी । उसमें द्विवेदीजी ने 
यत्र-तत्र संग्ोधन मात्र कर दिया। गत द्विवेदी-सप्ताह में द्विवेदीजी की आदरणीय 
साहित्य-्तेवा की चर्चा तो बहुत हुई हूं; पर अभी -तक कहीं उनकी लिखी पुस्तकों की 
पूरो सूची नहीं छपी हूँ । अतएवं “हंस” के प्राठकों की सेवा में वह पुस्तक-पूची उपस्थित 
की जाती हँ--- 


प्च 


( १ ) देवीस्तुति, ( २) विनयव्रिनोद, (३ ) महिम्तस्तोत्र, (४ ) गज़ालह री, 
(५ ) स्नेहमाला, ( ६ ) विहार-वाटिका, ( ७ ) कात्यमंजूषा, ( ८ ) कुमारसम्मवसार, 
( ९ ) कविताकलाप ( सम्पादित संग्रह ), ( १० ) सुमन ( काव्यमंजूषा का संशोधित 
संस्करण ), ( ११ ) अमृतलहरी ( यमुनालहरी का अनुवाद ) । 

गय 

( १ ) भामिनीबिकास, ( २) बंकनविवाररत्नावली, ( ३ ) हिन्दी-कालिदास की 
समालोचना, ( ४ ) हिन्दी-शिक्षावली के तुतीय भाग की समालोचनता, (५) अतीत 
स्मृति, (६) स्वाधीनता, (७) शिक्षा, (८) सम्पत्तिशास्त्र, (९) नादयब्या८तर, 
( १० ) हिन्दी-भाषा की उत्पति, ( 9१ ) हिन्दी-महाभारत, .(१२ ) रधुवंश, ( १३ ) 
मेघदूत, ( १४ ) कुमारसम्भव, (१५) किरातार्जुनीय, (१३) नंषबचरित-चर्चा, 
( १७ ) विक्रमांकदेवचरितचर्चा, ( १८ ) कालिदास की निरंकुशता, ( १९ ) आलोचनांजलि, 
(२० ) आखइ्यायिका-सप्तकक, (२१) कोविद-कौत्तत, (२२) विदेशी “विद्वान, 
( २३ ) जलचिकित्सा, ( २४ ) प्राचीन चिह्न, (२५) चरितचर्या, (२६ ) पुराबृत्त, 
( २७ ) छोअर प्राइमरी रीडर, ( २८) अपर प्रांइमती रीडर, (२९) शिक्षासरीज 
( रीडर, पाँच भाग ), (३० ) बालबोध या वर्णवोब ( प्राइमर ), (३१ ) 'बिले 
कानपुर का भूगोल, ( ३२ ) आध्यात्मिकी. (३३) ओौद्योगिकी, ( ३४ ) रसशरंजन, 
६ २५ ) कालिदास, (३६ ) वंचित््यचित्रण, ( २७ ) विज्ञानवार्ता, (३८ ) चरितचित्रण, 

(३९ ) विज्ञविनोद, ( ४० ) समालोचना-समृच्चय, ( ४१ ) वाग्विलास, ( ४२ ) साहित्य- 
संदर्भ, (४३) वनिताविलास, (४४) महिलामोद, (४५) अद्भुत आलहाप, 
(४६ ) सुकविसंकीत्त न, ( ४७) प्राचीन पंडित और कवि, ( ४८ ) संकलन, (४९ ) विचारविमर्श 
(५० ) पुरातत्त्व-प्रसड्भ, ( ५१ ) साहित्यालाप, ( ५२ ) लेखांजलि, ( ५३ ) साहित्यसीकर, 
(५४ ) दृश्यदशंन, (५५) अवध के किसानों वी बरबादी, (५६) कानपुर के 
साहित्य-सम्मेलन का रवागत-भाषण, ( ५७ ) आत्मनिवेदन ( काशी के अभिनन्दनोत्सव में 
दिया भाषण ) इत्यादि । 


पद्म की पुस्तकों में नं० १सेनं० ६ तक बहुत पुरानी हैं । न॑ं० १ सन्‌ १८९२ ई० में 
ओर नं० २ सन्‌ १८८९ ई० में छपी थी । गद्य की पुस्तकों में भी नं० १ से नं० ५ तक 
बहुत पुरानी हैं । नं० ६ और ७ अंगरेजी से अनुवादित प्रसिद्ध ग्रंथ हें। नं० ११ और 
१२ अनुवादित होने पर भी मौलिक के समान आनन्दप्रद हुँ । यही बात नं० १३ से १७ 
तक की पुस्तकों के विषय में कही जा सकती हैँ । 8िवेदीजी की अनुवादित पुस्तकें भी 
शूद्ध मौलिक प्रतीत होती हें । 


नें० ७ से ३२ तक की पुस्सक सम्भवतः इण्डियन प्रेस ( प्रयाग ) से निकली हैं। 
नें० ६ का प्रकाशक हिन्दी-ग्रन्थ-रत्नाकर-कार्यालूय (अम्बई ) है । नं० ३३, ३४ और ३५ 
जबलपुर के राष्ट्रीय मंदिर से, नं० ३६ और ३७ नवलकिशोर प्रेस ( लखनऊ ) से तथा 
नं० ३२८ और ३९ हिन्दी प्रेत ( प्रयाग ) से प्रकाशित हैं । नं० ४० के प्रकाशक हैं 
रामनारायण छाल ( इलाहाबाद ) और नं० ४१ के है वंदेहीशरण, हिन्दी-पुस्तक-भडार, 
लहेरियासराय ( बिहार ) | नं० ४२ से ४७ तक का प्रकाशन लखनऊ के गंगा-पुस्तवमाला- 
कार्यलिय द्वारा हुआ है। नें० ४८ और ४९ को काशी के भारती-भण्डार नें प्रकाशित 
किया है। नं० ५० चिरगाँव (झाँसी ) के साहित्यसदन से, नं० ५१ पटना के 
खड्विलास प्रेस से, नं० ५२ कलकत्ता की हिन्दीपुस्तक-एजन्सी से, नं० ५३ प्रयाग के 
तरुण-भा रत-प्रन्थावली-कार्य लेय से, नं ० ५४ मतवाला-मण्डल ( कलकत्ता ) से और नं ० ५५ 
काशी के ज्ञानमण्डलू-कार्यालय॑ से प्रकाशित हें । 


नं० १४ से २६ ओर नं० ३२ से ५४ तक की पुस्तकों में अधिकतर 'सरस्वती' में 
प्रकाशित लेखों और सम्पादकीय नोटों का ही संग्रह हैं। कुछ लेख अन्य 
पत्रिकाओं के भी हैं । फिर भी मेरा खयाल ;॥ कि द्विवेदीजी क बहुत-से छोटे-बड़े लेख 
भभी तक पुस्तकाकार में संगहीत नहीं हुए हें । मेने मोटे तौर पर हिसाब ल कर 
देसा है कि पचीस-त्तीस ब्षों के अन्दर आचाय॑ महोदय ने बीस हजार पृष्णों से भी 
अधिक लिखा हें ! द 


--मासिक हंस” (काशी); ब्ष ३, संख्या ८, मई, १६३३ इ० 

[४] 
सम्मेलन का सभापतित्व 

साहित्य-सम्मेलन-सम्बन्धो एक अलग ही बंडल है । उसमें अखवारों की कतरन, 
चिट्टियाँ और तार हैं । यह तो प्रसिद्ध ही है कि आचाय॑ द्विवेदीजीं सदा सम्मेलन का 
सभापतित्व अस्वीकृत करते रहे । कारण चाहे जो रहा हो, पर बंडल की सामग्री से 
बहुत-सी एसीं बातों का आभास मिलता है, जिनपर ध्यान देकर विचार करने से 
रहस्य के क्षितिज तक पहुँचने की संभावना प्रतीत होती है । किन्तु उन बातों की 
चर्चा का समय अभी नहीं आया हे । विवादास्पद बातों को छोड़कर यहाँ केवल कुछ 
मनोरंजक बातें ही दी जाती हूँ । 

प्रथम सम्मेलन ( काशी ) के समापति महामना मालवीयजीं हुए थे। द्वितीय 
सम्मेलन ( प्रयाग ) के लिए आचाय॑ द्विवदीजी न “हिन्दीं की वत्तमान अवस्था' शीर्षक 
एक लेख लिखा था । उसकी छपी ( रिप्रिण्ट ) कॉपी जब उनके पास पहुँची तब उसमें 
अशुद्धियाँ नजर आई | द्विवेदीजी ने छपी कापी में ही शीषंक के पास कोने में लिख 
दिया--'५४८॥ 007८ ( श्ञाबास ) ! फिर उन्होंने सारा छेख पढ़कर संशोधन भी कर 
डाछा । यहाँ एक नमूना काफी होगा । छठे पेज के पहले कॉलम में एक वाक्य छपा है-- 
'कोश और व्याकरण रटकर कोई अन्धा लेखक नहीं हो सकता ।” इसमें द्विवेदीजी ने 
'अन्धा' को “अच्छा” बनाया है ! 

तृतीय सम्मेलन ( कलकत्ता ) सन्‌ १९१२ ई० में हुआ था। दविहार-प्रान्त के 
वत्त मान प्रमुख नेता राजेन्द्र बाबू उसके मंत्रीं थे। उन्होंने मार्गशीर्ष कृष्ण १२, संवत्‌ 
१९६९ को निमंत्रण के साथ एक पत्र भेजा | द्विवेदीजी ने ११-१२-१२ को उत्तर दिया-- 
“शरीर स्वस्थ नहीं, जाड़ों में इतनीं दूर सफर नहीं कर सकता ।' इसके पूर्व कात्तिक 
शक्‍रहू ९, संवत्‌ १९६९ को राजनद्र बाबू लेख के लिए एक पत्र लिख चुके थे, जिसका 
उत्तर द्विवंदीजों ने २०-११-१२ को दिया था--'मेरा शरीरारोग्य बिगड़ा हुआ है । ऐसी 
दशा में कोई अच्छा लेख नहीं लिख सकता । क्षमा कीजिए ।' 

आचायं द्विवेदीजी आरम्म ही से सम्मेलन के प्रति इतने उदासींन क्‍यों हो गये, 
इसका रहस्य बतलान के अधिकारी आचायं हिवेदीजी ही हे । हाल के “आत्मनिवेदन' में 
भी उन्होंने इस पर कुछ प्रकाश नहीं डाला हैं। इसलिए उसकी चर्चा असामयिक और 
अप्रीतिकर है । 

चतुर्थ सम्मेलन (मागलपुर) के समय, प्रयाग की स्थायी समिति के अधिवेशन में 
उपस्थित होने के लिए, प्रधान मंत्री श्रीपुर्षोत्तमदासजी टंडन ने ट्िविदींजी को एक पत्र 
(श्रावण कृष्ण ३, संवत्‌ १९ ०) लिखा--“', ,. ,अवध्य पधारने की कृपा करें। 
ढिवेदीजी ने २७-७-१३ के पत्र में वही पे८ण्ट वाक्य लिख भेजा। साथ ही, भागलपुरी- 
सम्मेलन के समापति-निर्वाचन के लिए दो नाम भी भेजें--बाबू श्यामसुन्दर दास और 
पंडित रामावतार श्षर्मा । 

इसी प्रकार, जब भागलपुर के, स्वागत-समिति के, मंत्री ने ४-९-१९१३ को 
द्विवेिदीजी के पास तार दिया (जो चक्कर खाता हुआ कानपुर से दौलतपुर गया और 
फिर कानपुर आकर मिला), तब भी द्विवेदीजी ने वही पेटेण्ट उत्तर दिया । वहाँ के तार का 
मजमून यह था-- एाध्ांग्रठप्कोए ललटाटत फाट्शंतेला। ण #0पग नाक 
छाए गाारटआ, छ/& 38८८९१०7८८, ५” इसके उत्तर में दिवेदीजी ने 
८-९-१३ को तार दिया--/]]-॥6207 [॥एएशा५5 ३०८८८ए०शभा८९८ ! ”* 

ठीक यही हाल षष्ठ सम्मेलन (लाहोर) का हुआ । डी० ए ० वी० कॉलेज के 
राजाराम शास्त्री ने १-११-१५ के पत्र में ह्विवेदीजी से सभापतित्व के लिए विशेष 
अनुरोध किया । फिर ३-११-१५ को तार भी दिया--९२८८९८ए४०ा (,णआञ7076८ 
लललाल्त प्रण्प एार्तिला। (0-03ए, जा 3८८0०7०॥7८९ ४८ ०7०८१ ” ट्विवेदीजी ने 
तार द्वारा उत्तर दिया--'7]]-॥५ढ४ 0 [॥९ए९१5 23०ए९ए०7०८ ! ” 


शास्त्रोजी के तार से पहले भी एक तार आया था। हिन्दृ-सभा ( लाहोर ) के 
प्ेत्री श्रीगवालचन्द्र ने ता० २-११-१९१५ को तार दिया था--/077!6 दछ्तां 
(.गागतिपा रिकागद्ाता 4295 गाते जोील छक्‍वाए स्राव धाराएपड (0 
ए९टा एणप एाच्डातिला। रण [0760०राएए. रात एजाशिया०ट, शा 
2४८८९[१४४८९४” इसका उत्तर भी द्विवेदीजी ने वही दिया, उसी दिन--7२८टाल 
6 काटएटाआाहड ३०टट८एपाट8 |? 

ता० २ को ही एक तार और आया था। पंडित दीनदयारू शर्मा और 
भगवानदास प्लीडर ने उसे भजा था---“/॥))] ।८४१ा)ष्ट सागतप्र5 वाठांड णा ए#०प्रा 
३०८८९८एपाए.. छाट्यवैशाधाए एण मिगता (र्माश्शालट८, ग्राती५ शा 
३८८९[४४॥८८४७”, इसके उत्तर में भी उसी दिन द्विवेदीजी ने वह पेटेण्ट वाक्य रवाना 
किया--' ध]]-॥6४॥07 97९एशऑ5 2८८९[/०7८८ ! 

इस अमर वाक्य में अनेक प्रकार के भाव भरे हे । यदि उन सबका अच्छी 
तरह विश्लेषण किया जाय तो हिन्दी-संसार में बृढ़िया आँधी आ जायगो ! 


इस बण्डल के कागज-पत्र देखने से दो बीहड़ प्रइन मन में उठते हें--(१) आबचायें 
द्विवीदीजी सम्मेलन के लिए क्‍या हमेशा अस्वस्थ ही रहते थे ?--(२) तो फिर वे 
'सरस्वती” को कैसे सदा समय पर सर्वाज्रसुन्दर निकालते रहे ? 


१, आप स्वसम्मति से चतुथ हिन्दी-साहित्य-सम्मेलन के सभापति चुने गये हैं। तार 
द्वारा स्वीकृति भेजिए । 

*. 'श्वीकृति में अस्वस्थता बाधक! । 

३. स्वागत-समिति ने आज श्रापको सभापति चुना है, तुरत तार से स्वीकृति भेजिए । 

४- माननीय रायबहादुर रामसरनदास ओर शअ्रन्य प्रमुख हिन्दू श्रापको आगामी हिन्दी 
(साहित्य)-सम्मेलन का सभापति चुनना चाहते हैं, तार द्वारा स्वीकृति भेजिए । 

४, हिन्दी-कानफरेन्स के समापतित्व के लिए सभी प्रमुख हिन्दू, आप्रदपुवक आपकी 
स्वीकृति चाहते हैं, कृपया तार ते स्वीकृति भेजिए । 

विभक्कि-विचार-वितंडा 

हिन्दी में विभकक्‍ति को सटाकर लिखना चाहिए या हटाकर, इसका झगड़ा सन्‌ 
१९०९ में उठा था। सटाऊ और हटाऊ सिद्धान्त की लड़ाई में कई अखबारों ने भाग 
लिया था। वेंकटेश्वर-समाचार (बम्बई), अम्यूदय (प्रयाग), भारतजीवन (काशी), 
भारतमित्र और हितवार्ता (कलकत्ता) के उन सब श्रंकों का संग्रह द्विवेदीजी के एक 
बंडल में हैं। जिनमें पक्ष-विपक्ष के लेख छपे थे । दडिवेदीर्ज, विभकति को अलग लिखने के 
पक्ष में थे । पण्डित रामचन्द्र शुक्ल, लाला भगवानदीन, बाबू भगवानदास हालना आदि 
अलगाऊ सिद्धान्त के समर्थक थे। पण्डित गोविन्दनारायण मिश्र, पण्डित अमतलाल 
चकवर्त्ती, पण्डित अम्बिकाप्रसाद वाजपेयी, पण्डित जगन्नाथप्रसाद चतुर्वेदी आदि सटाऊ 
सिद्धान्त का पक्ष लिये हुए थे । 

द्विवेदीजी के संग्रह में उपर्यक्त साप्ताहिकों के जितने अ्रंक सुरक्षित हैं, उनकी 
तालिका यहाँ दी जाती हैं । जब कभी इस साहित्यिक विवाद के सम्बन्ध में कोई सिद्धान्त 
स्थिर किया जायगा, तब इनकी खोज जरूर होगी-- 

[ १ ] 'बेंकटेश्वर-समाचार' ४, १८, २५ जून; २३, ३० जुलाई; ६, ११, २०, २७ 
अगस्त; और ३ सितम्बर (१९०९)। [२] 'अम्युदय' ( सम्पादकक पण्डित 
सत्यानन्दजोशी बी० ए० )--२३, ३० जूलाई; ६ अगस्त; १०, १७, २४ सितम्बर 
(१९०९ ) । [२] भारतजीवन---३१ मई; ७, १४ जून ( १९०९ )। [४] 
भारतमित्र' ( सम्पादक पण्डित अमृतलाल चत्रवत्तों )--३१ जुलाई; ७, २१ अगस्त; 
४ सितम्बर (१९०९ )। [५ | 'हितवार्त्ता--३, २४ जून; १, ८, १५, २२, २९ 
जुलाई; ५, १२, १९, २६ अगस्त; २, १६, २३, ३० सितम्बर; ७, १४, २१ अक्तूबर 
( १९०९ )। 

“हितवार्त्ता' में निन्नानबं फी सदी लेख वाजपेयीजी के हैँ । उन्होंने छालछाजी, 
शुक्लजी और हालनाजी के लेखों का खण्डन किया है । विभकति मिलाकर लिखने के 
पक्ष में सम्पादकीय लेख भी लिखें हेँ। कई अछ्छों में विभक्‍्ति-विचार-विषयक स्वतंत्र 
लेखमाला हं । उसमें वाजपेयीजी की गम्भीर विचारशंली और विद्वत्ता दर्शनीय हूँ । 


भारतमित्र' में चक्रवत्तोजी ने भी इस विषय पर सम्पादकीय लेख लिखे हूँ । 
उन्होंने विभक्ति-सम्मेलन करने का प्रस्ताव किया हूँ । ता० ७ अगस्त के अद्भु में स्वर्गीय 
अम्बिकादत्त व्यास के लिखे हुए एक पोस्टकार्ड का ब्लॉक छपा है, जिसमें विभकति सटी 
हुई हूं । ता० ३१ अगस्त के अड्ू में मिरजापुर-निवासी साहित्योपाध्याय बदरीनाथ 
शर्मा वैद्य ने व्यासजी के पोस्टकार्ड का खंडन किया हैं । 

अम्पुदय' के २३ और ३० जुलाई तथा ६ अगस्त के अंकों में पण्डित रामचन्द्र 
शुक्ल का लेख छपा हैं। वह बड़ा युक्‍क्तिपूर्ण और संग्रहणीय है । सितम्बर के तीन 
भद्धों में हालनाजी का लेख छपा हैं । पण्डित गोविन्दनारायण मिश्र को खूब उत्तर 
मिला हे । युक्तियाँ हृदयग्राहिणी हें । 

इसी प्रकार “बेंकटेश्वर-समाचार' में भी पक्ष-विपक्ष के कई लेख हें । इन सब 
पत्रों के लेखों में कटुता की मात्रा भी काफी हँँ । आक्षपों की विशेष कमी नहीं है । 
लेखकों की मनोवृत्ति कहीं छिपने नहीं पाई है। उस यूग के साहित्यिक वायूमण्डल का 
आभास मिल ही जाता है । 

कहने की आवश्यकता नहीं कि कलकत्ता और बम्बई के सिवा सब जगह के 
अखबारों और किताबों में आज तक विभक्ति अलग ही देखने में आती हैं । इस प्रकार 
गह स्पष्ट हैँ कि आचाय॑ द्िवेदीजी की विजय सर्वोपरि है । संस्कृत के प्रखर विद्वान्‌ 
और अनन्य अनु रागी होते हुए भी द्विवेदीजी हिन्दी के पवके हिमायती रहे | उन्होंने 
हिन्दी को स्वतंत्र भाषा बनाया और उसके परिष्कृत रूप को स्थिरता एवं सजीवता 
प्रदान कर वह अलम्य यश लूटा, जिसके लिए देवता भी ईर्ष्या करते होंगे । 


--मासिक हंस” (काशी); वे ३; संख्या ६, जून, १६२३ इ० 


साहित्याचाय पांडेय रामावतार शर्मा एम्‌० ए० 


चमड़े की आँखे असली आँखें नहीं हें, असल आँख तो विद्या हैं, जो विद्या-रूपी 
आँख से हीन है, वह चमड़े करी आँखों के रहते हुए भी अन्धा हूँ । चमड़े की आँखों से 
अपने भासपास की ही चीजें देखी जा सकती हें; पर विद्या-रपी आँख से इस लोक 
की ही नहीं--तीनों लोक की सब चीज देख पड़ती हे । इतना ही नहीं, चमड़े की आँखों 
से हम आज के इसी क्षण की बार देख पाते हूँ, मगर विद्यानूवपी आँख से हम हजारों 
वर्ष को बीती बातों के सिवा संकड़ों वष॑ आगे की बातें भी देख लेते हैँ । इसीलिए 
विद्या एक अनमोल धन हूँ । वह जिसके पास हूँ, असल में वही धनी है । दुनिया में जितने 
घनी हैं, समय पाकर गरीब हो सकते हें, मगर विद्या का धनी तो समय पाकर और 
भी अगड़धघत्त धनवान बन जाता हूं । 

ईदवर को कुपा से बिहार को भी एक एसे ही अगड़धत्त धनवान मिले हे, 
उनके पास राज-रियासत नहीं हूँ, फिर भी वे विना तिलक के राजा हैँ । उन्होंने विद्या की 
गहरी-से-गहरी खान में बरसों मेहनत करके ऐसे-ऐसे अनमोल रत्न पाये हें कि बड़े-बड़े 
महाराजाधिराजों के ताज में जड़ हुए जवाहर भी उनकी बराबरी नहीं कर सकते । इसका 
कारण जानते हो ? विद्या की देवी सरस्वती म!ता ने अपने चरणों में उनकी अगाघ प्रोति 
देखकर उनके सिर पर हाथ फेर दिया । बस वे विद्या के कुबेर बन गये । उन्हींका नाम है 
पणष्डित रामावतार शर्मा ! 

शर्माजी छपरा के निवासी सरयूपारीण ब्राह्मण हें । आपका शुभ जन्म विक्रम-संवत्‌ 
१९३४ में हुआ था। आपके पिता पण्डित देवनारायण शर्मा संस्कृत के विद्वान और 

धर्मात्मा थे । वे बहुत पैसेवाले तो न थे, मगर विद्या के प्रेमी तो थे ही; पाँच ही वर्ष 
की अवस्था से आपको पढ़ाने लगे । उप्ती समय से आप बड़े होनहार मालम होने लगे । 
गृढ़-से-गूढ़ बात को भी झट समझ लेते थे । पढ़ने में एंसी लगन लगी कि बारह वर्ष 
की अवस्था में ही संस्कृत की प्रथम परीक्षा पास कर गये । और, परीक्षा भी प्रथम श्रेणी 
में पास हुए । उसी समय से छात्रवृत्ति पाने लगे । यहाँ तक कि हर एक परीक्षा में 
छात्रवृत्ति पाते चले गये । 

लगभग बीस वर्ष के हुए, तो पिताजी स्वगंवासी हो गये । उस समय आप 
इण्ट्रेस पात कर चुके थे। तब आपकी विधवा माता ने अपने गहने बेचकर आपको 
पढ़ाना शुरू किया । उसी अवस्था में आप काशी की सस्कृत की साहित्याचायं परीक्षा 
में सर्वोत्तम हुए । काशो के यशस्वी विद्वान पण्डित गंगाधर शास्त्री आपके गुरु थे । 
आपकी ग्रुभक्ति से वे बहुत प्रसन्न रहते थे, और आपकी चोखी बुद्धि की बड़ी प्रशंसा 
भी किया करते थे । 

एफ्‌० ए० और बी० ए० पास करके चौबीप्त वर्ष की अवस्था में आप एम्‌० ए० 
पास हुए । एम्‌० ए० होने के बाद काशी के हिन्दू-कालेज में अध्यापक नियुत्रत हो 
गये । वहाँ लगभग चार-पाँच वर्ष काम करके उद्नीस वर्ष की अवस्था में पटना- 
कॉलेज के प्रोफनतर होकर पटना चले आय । तब से आज तक आप उसी जगह पर काम 
कर रहे हूं । बीच में दो-तीन साल काशी के हिन्दू-विश्वविद्यालय में संस्कृत-विभाग के 
प्रधान होकर गये थे । 

संस्कृत के आप बहुत हो बड़ विद्वान हें । भारतवर्ष के प्रसिद्ध विद्वानों में आपकी 
गिनती की जाती हैँ । विदेश के संस्कृत-प्रेमी विद्वान भी आपकी योग्यता के कायल हूँ । 
किन्तु संस्कृत के बड़े-बड़े पण्डित हिन्दी को तुच्छ समझते हें । सो बात आपमें नहीं हूँ । 
आप हिन्दी के सच्चे प्रेमी हे । संस्कृत की तरह हिन्दी में भी आपने अनेक लेख और 
कई ग्रन्थ लिखे हें । अखिल-भारतवर्षीय (सप्तम) हिन्दी-साहित्य-सम्मेलन (जबलपुर) के 
सभापति भी हो चुके हैं । आजकल आप संस्कृत का एक बड़ा भारी कोप तैयार कर 
रहे हैं । वह छपने पर संसार में अपने ढंग का अकेला ही कोष होगा | 

इतने बड़े विद्वान होकर भी आप बड़े मिलनसार हूं। आजकल के समयानु कूल 
नवीन सुधार को आप बहुत पसंद करते हूें। समाज-सुधार के विषय में आपकी 
युक्तियाँ बड़ी जबरदस्त होती हूँ । उन्हें काई काट ही नहीं सकता । क्योंकि अपनी 
एक-एक यूक्ति के लिए सँकड़ों पुष्ट प्रमाण तैयार रखते हे । साधारण बातचीत में भी 
आप ऐसी अच्छी-अच्छी बातें कह जाते हैँ कि चित्त मुग्ध हो जाता है । अपने परिश्रम 
और विद्या के बल से ही आप इतने बड़े प्रतिष्ठित हुए हे । 

--मासिक बालक” (लहेरियासराय, द्रभंगा); वष १, अंक २, फाल्गुन, 

संवत्‌ १६८२ बि* 

आदचारये श्यामसुन्दरदासजी 


आचाय॑ व्यामसुन्दरदासजी के प्रथम दर्शन का सौभाग्य लखनऊ में मुझे प्राप्त 
हुंआ था। अखिल-भारतवर्षीय हिन्दी-साहित्य-सम्मेलन का पंचम अधिवेशन कविवर 
पंडित श्रीधर पाठकजी के सभापतित्व में वहीं हुआ था । कालीचरण हाई स्कूल के आँगन में 
सुन्दर पंडाल बना था । उस समय वे ही उस्त स्कूल के हेडमास्टर थे । यह सन्‌ १९१४ ई० 
की बात हूँ । 

उस सम्मेलन में पंडित अमृतलाल चत्रवरत्ती, पंडित विनावक राय साठ, राय 
देवीप्रसाद 'पूर्ण , स्वामी सत्यदेव परिब्राजक, पंडित सुखराम चौबे 'गृणाकर', श्रीहरिश्चन्द्र 
वेदालंकार आदि के भाषण बड़े मनोरंजक हुए थे । 

चक्रवत्तोजी ने स्त्री-शिक्षा पर बोलते हुए खूब हंसाया था। वयोवुद्ध साठंजी ने 
भी अपने लिए 'सद्दठा तब पढट्टा' कहकर बहुत हसाया था । कविवर पूर्ण” जी ने उर्दू के 
गढ़ में रहनेवाले हिन्दी के विरोधियों को अथनी तत्काल रची हुई मनोहर कविताएँ 
सुनाकर म्‌ हतोड़ जवाब दिया था । उनका आशुकवित्व देखकर लोग चकित रह गये थे । 
स्वामी सत्यदेवजी का भाषण अत्यन्त ओजस्वी था । गुणाकर”' जी ने अपने भाषण के 
के एक प्रसंग में कहा था-- में 'सागर” का निवासी हूँ; पर वह सागर नहीं, जिसमें 
सीपी होती हे, बल्कि वह 'सागर', जो 'सी० पी०” (मध्यप्रदेश) में हें । श्रीहरिश्चन्द्रजी 
बंदालंकार ने सम्मेलन को पंजाब की ओर से निमंत्रण दिया था । किन्तु सुनने में आया 
कि उसी साल वे स्वनामधन्य राजा महेन्द्रप्रताप के प्राइवेट सेक्रेटरी होकर विदेश चले 
गये; इसीलिए सम्मेलन का छठा अधिवंशन लाहौर में न हो सका, सम्मेलन के ही नगर 
(प्रयाग) में हुआ । 

वे (हरिश्चन्द्रजी ) महात्मा मुन्शीरामजी (स्वामी भ्रद्धानन्द) के सुपुत्र थे । महात्मा 
मृन्शीरामजी भी सम्मेलन के चतुर्थ महाधिवेशन (भागलपुर, बिहार) के सभापति हुए 
थे । उसमे दुर्भाग्यवश में न गया था । किन्तु मेरे साहित्य-गुरु पूज्य पंडित ईश्वरीप्रसादजी 
दर्मा कहते थे कि बाबू व्यामसुन्दरदासजी ने महामहोपाध्याय सुधाकर द्विवेदी की 
'रामकहानी' पर, जो युक्तप्रान्त के शिक्षा-विभाग में स्वीकृत पाठय-पुस्तक थी, अत्यन्त 
ओजस्वी भाषण किया था । संभवत: बिहार में उनका वही प्रथम पदापंण ओर प्रथम 
भाषण था । शर्माजी उनकी वक्‍तृत्व-शक्ति की भूरि-भूरि प्रशंसा किया करते थे । 

लखनऊनसम्मेलन में भी गुरुवर शर्माजी मेरे साथ ही थे | हिन्दी के सर्वप्रथम 
भावात्मक मौलिक उपन्यास ( सौन्दर्योपासक ) के यशस्वी सुलेखक बावू ब्रजनन्दन 
सहाय “'ब्रजवल्लभ' भी गये थे। इन्हींकी प्रेरणा से लौटती बार हमलोग अयोध्या में 
भी उतरे, और वहाँ हनुमन्निवास में सुप्रसिद्ध संत श्रीसीतारामशरण भगवानप्रसादजी 
'रूपकला' के दर्शनों का सौभाग्य प्राप्त किया । द 

वे महात्मा भी हिन्दी के परमभक्‍त थे । उन्होंने “भक्तमाल” की बहुत विशद 


टीकः रची है। वे पहुंचे हुए रामोपासक संत थे। वे छपरा ( सारन ) जिले के 

निवासी थे । जब लखनऊ-सम्मेलन की स्वागत-समिति की सुव्यवस्था की चर्चा चली, तो 
उन्होंने श्रीमुख से स्पष्ट कहा कि जहाँ बाबू व्यामसुन्दरदासजी ही स्वयं कर्त्ा-पघर्तता हूँ, 
वहाँ तो सुव्यवस्था का होना अनिवायं ही है । 
महात्मा अधिक नहीं बोला करते, केवल सूत्र-रूप में मितभाषण किया करते हें । 
उन महात्माजी की यह बात बाबू रुणमसुन्दरदासजों के सम्बन्ध में अक्षरश: चरितार्थ 
होती हैं । बाबू साहब की संघटनात्मक शक्ति ओर सुव्यवर्थआ का ज्वलन्त उदाहरण 
काशी-नागरी-प्रचारिणी सभा हैं । सभा और वे तो परस्पर पर्याय थे । 
जँसा पहले कह आया हूँ, छठा सम्मेलन लाहोर में न हो सका । वहाँ हुआ 
बारहवाँ अधिवेशन, जिसके सभापति थे हास्यरसावतार पंडित जगन्नाथप्रसादजी चतुर्वेदी । 
'सभा' के अनुमोदन से प्रकाशित “सरस्वती' के सम्पादन का भार संभालते ही पृज्य 
आचाय॑ द्विवेदीजी ने अपने सम्पादित भ्रंक के आरम्भ में ही बाब साहब का चित्र 
प्रकाशित करके उसके नोचे यह प्रशस्ति दी थी-- 
मातृभाषा के प्रचारक्क विमल बी० ए० पास । 
सोम्य शीलनिधान बात श्यामसुन्दरदास ॥ 
हास्य रसावतार चतुर्वेदीजी ने इसीके वजन पर अपनी प्रशस्ति (! ) आप ही 
लिखी थो-- 
पितुमाषा के बिगाड़क समल एफ० ०० फिस्स । 
जगन्नाथप्रसाद॒वेदी बीस कम चअब्स्स॥ 
पंडित ईश्वरीप्रसादजी बड़े विनोदी थे, लखनऊ में जब श्यामसुन्ददासजी और 
चतुर्वेदीजी विशिष्ट साहित्यिकों के दल के साथ प्रतिनिधियों के निवास-स्थानों में घूम 
रहे थे, शर्माजी ने चतुर्वेदीज| को उकसाकर यह पद्म कहवाकर ही छोड़ा । यद्यपि यह 
पद्म श्यामसुन्दरदासजी पहले पढ़ चुके थ, तथापि चतुर्बदीजी के मुख से साक्षात्‌ सुनकर 
बहुत हंसे और दो-तीन बार कहवाकर सुन लेने के बाद कहने लग कि ट्विवेदीजी की 
कविता को यह “परोडी” ( 4?8700५ ) बहुत अच्छी बन पड़ो हैं । पहले-पहल वहीं 
'पेरोडी' ( विडम्बना-काव्य ) शब्द कानों में पड़ा था । 
लखनऊ से लोटन पर ईइ्वरोप्रसाद्जों को इसका चसका छगा। पत्र-पत्रिकाओं 
में श्रकाशित कोई कविता देख छेते थ ता क्षट उसको 'पेरोडा” लिख डालते थे । किन्तु 
विवाद-भय से उस समय मूल कविता का संकेत नहीं देते थे । उनके कुछ विडम्बना- 
काव्य 'चना-चबंना' नामक हास्यरसात्मक पद्मबद्ध पुस्तक में प्रकाशित हूं । यह पुस्तक 
कलकत्ता-पवास के समय स्वयं उन्होंने ही प्रकाशित की थी--विक्रमाब्द संवत्‌ १९८१ 
( १९२४ ई० ) में, जिन दिनों 'मतवाला” निकल रहा था। सौभाग्यवश उन्हीं दिनों 
बाबू इयामसुन्दरदासजी अपने पुत्र के विवाह के निर्मित्त कलकत्ता पधारे थ। चोरबगान के 
एक मकान में बरात ठहरी थो । 

'मतवाला -सम्पादक बाबू महादेवप्रसाद सेठ भी श्यामसुन्दरदासजी के सजातीय 
(खत्री ) थे। इसलिए 'मतवाला'-मंडल के सभी सदस्य बाब साहब के स्वागतार्थ 
बरात के जनवासे में गये थे । पंडित ईश्वरीप्रसाददी भी थे। मुन्शी नवजादिकलालू 
श्रीवास्तव ने यह बात छेड़ दी क्रि लखनऊ-सम्मेलन में आपही के म्‌ख से पेरोडी' 
शब्द सुनकर ईश्वरीप्रसादजी 'मतवाला' में प्रायः उस तर्ज की कविता दिया करते हें । 
इसपर बाबू साहब बहुत हँसे ओर शर्माजी की पीठ ठोककर कहने लगे--'एकाध चटपटी 
बीज सुनाओ भाई । यही उनके शब्द ढेँ। शर्माजी ने तुलसीदास के वर्षा-वर्शन की 
विडम्बना सुनाई । फिर तो बाव्‌ साहब ने उनसे और भी कई अन्य हास्य-रसात्मक पद् 
सुने--लेखक-प्रकाशक-संवाद, सम्पादकजी, लेख की माँग आदि रचनाएं सुनकर खूब 
खुलकर हंस और “मतवाला' की भी बहुत तारीफ की । 

बाबू साहब बहुत गंभीर प्रकृति के पुरुष थे, तब भी साहित्यिक मनोविनोद 
से उन्हें कोई घणा न थी । एक बार में, जब काशी में साहित्यिक पाक्षिक जागरण” का 
सम्पादक था, लेख और सम्मति के लिए बाब साहब की सेवा में पहुँचा । आचार 
रामचन्द्र शक्ल जी और पंडित केदारनाथ पाठक वहाँ बंठ थे। शुक्‍लजी वंसे गंभीर 
विचार के होते हुए भी बड़े विनोदप्रिय व्यक्ति थे। पाठक जी को लोग “चलता-फिरता 
पुस्तकालय” और साहित्यिक संस्मरणों के भंडारी” कहा करते थे। वे काशी-नागरी- 
प्रचारिणी सभा के पुस्तकालय के अध्यक्ष थे । मेंने देखा कि आचार्य द्विवेदीजी के 
विषय में पाठकजी विनोद-भरी बातें सुना रहे हैँ और दोनों आचाये हँस-हेसकर आनन्द 
छे रहे हें । 

हाँ, तो छठा सम्मेलन प्रयाग में, राय रामप्रसाद साहब के बाग में, हुमा था। 
श्यामसुन्दरदासजो ही सभापति थे । एकदम काला कोट-पैण्ट, गोल काली फेल्टकंप, 
तितलीनुमा बूटेंदार नेकटाई, तगड़ा शरीर, भव्य डीलडौल के कारण प्रभावशाली व्यक्तित्व, 
सब तरह से बाबू साहब का रूप आकर्षक था। भारतेन्दु-सखा पण्डित बदरीनारायण 
चौधरी “प्रमघन' उस सम्मेलन में पधारे थे भौर भाचाये द्विवेदीजो भी । प्रेमघनजी को 
भाँहों के बीच में पंचरंगी बिन्दी सबका ध्यान बरबस खींच रही थी। उनका हरिश्चन्द्री 
ठाट देखकर अनुमान होता था कि स्वयं भारतेन्दुजी ही सम्मेलन में आ गये हें । उनकी 
आक्ृति-प्रकृति से वस्तुत: भारतेन्दु का ही आभास मिलता था । 

आचाय॑े द्विवेदीजी क्री घनी मंछों और घनी भौंहों के ऊपर प्रशस्त ललाट 
तेजस्विता से चमक रहा था। चमरोधा जूते और बगलबन्दीं पर पण्डिताऊ गोल टोपी में 
भारतीय संस्कृति की झलक थी । दूसरे दिन बन्द गले के कोट और ऊनी लंसवाली 
किद्तीनूमा टोपी में आधुनिकता के भी दर्शन हुए । 

उसी सम्मेलन में मंजूलमूत्ति पण्डित जगन्नाथप्रसादजी चतुर्वेदी ने बंगला के लेख 
अनुप्रासेर अट्टहास! के जवाब में “अनुप्रास का अन्वेषण” नामक हास्यरसपूर्ण निबन्ध 
पढ़ सुनाया था । चौबेजी का बसन्‍्ती साफा बाँधें मन्द-मन्द मुस्कान के साथ झूम-झ्ूमकर 
निबन्ध पढ़ना आज भी मानों आँखों के सामने नाच रहा है । 

इयामसुन्दरदासजी ने जेसी ओजस्विता के साथ भाषण किया, सम्मेलन के मंच 
पर बैसी छटा बहुत कम देखने में आई। उनका अन्तिम मौखिक भाषण तो और भी 
आकषंक रहा । उनकी शानदार 'स्पीच' पर टकटकी बंध गई । अपने समय कं वें 
सर्वश्रेष्ठ हिन्दी-वक्‍ता थे । हिन्दुस्तानी एकंडमी (प्रयाग) में, हिन्दुस्तानी के विरोध 
और हिन्दी के पक्ष-समर्थन में, उनका जो जोशीला भाषण हुआ था, उसके सुननवालों का 
कहना हूँ कि बाबू साहब उतने आवेश में भाषण करते कभी नहीं देखे गये | सर 
सुलतान अहमद के तर्कों की उन्होंने चिन्दी उड़ा डाली ! वे हिन्दी के अनन्य भक्त थे, 
इसमें तो कोई सन्देह ही नहीं। उन्हींके सदुद्योग से भारतीय विश्व-विद्यालयों में 
हिन्दी की पैठ और पूछ हुई । उन्हीं क परिश्रम से एम्‌ु० ए० कक्षा तक के पाठ्य-प्रंथ 
तेयार हुए । उन्हीं के प्रयत्न से हिन्दी का विराट शब्दकोष बना और हिन्दी-भाषा के 
विकास का नवयूग छलानेवाली सरस्वती” पत्रिका निकली, जिसके द्वारा आचाय॑े हिवेदीजी 
की प्रकृष्ट प्रतिभा का प्रसाद प्राप्त हुआ तथा उनकी चिरस्मरणीय साहित्य-सेवा से हिन्दी 
का अभूतपूर्व उपकार हो सका । 

आज जिस साहित्य-सम्मेलन क॑ कारण हिन्दी का व्यापक प्रभाव सवंत्र दीख 
पड़ता है, उसका बीज-वपन करके उसकी जड़ जमानेवाले भी बाबू साहब ही थे । 
हिन्दी के प्राचीन हस्तलिखित ग्रंथों की खोज का लग्गा लगाकर उन्होंने ही हिन्दी-साहित्य 
के इतिहास की नींव मजबूत की। भारत-सरकार से लिखापढ़ी कर और बहुत 
लड़-झगड़कर हिन्दी की सभी जब्त पुस्तकों की एक-एक प्रति 'सभा' के आये-भाषा 
पुस्तकालय में गृप्त रूप से सुरक्षित रखवाने में उन्होंने अविश्रान्त श्रम किया था। 
उनकी इस दूरदशिता का मूल्य तब मालूम हो सकंगा, जब हिन्दी स्वतंत्र राष्ट्र की 
भाषा बनकर अपने लुप्त साहित्य के उद्धार में प्रवृत्त होगी । 

श्रीद्विवेदी-अभिनन्दन-ग्रंथ के प्रकाशन के समय लगभग डेढ़-दो साल तक मुझे 
पुराकृत पुण्यवश उनके निकट सम्पर्क का सौभाग्य प्राप्त हुआ था। काशी के यशोधन 
कलाविद श्रीमान्‌ राय साहब (राय कृष्णासजी ) और बाबू साहब के सतत संलग्न 
रहने से ही वह अद्वितीय ग्रन्थ तंयार हो सका था । 

में ग्रन्थ की पूरी प्रेस-कापी लेकर बाबू साहब की चिट्टी के साथ जब इण्डियन 
प्रेस में गया, तब कहीं जान पड़ा कि इण्डियन प्रेसवाले उनकी बात की कितनो क॒द्र 
करते हूँ । में वहाँ प्रेस के ही अन्दर अतिथिश्ाला में महीनों रहा थोर यह देखकर बहुत 
प्रभावित हुआ कि बाबू साहब की एक-एक बात पर ध्यान देने में श्रेत के सभी छोग 
आशद्यातीत तत्परता दिखा रहें हें । एकबार थोड़ी देर और मामूली भूल हो जाने पर 
उन्होंने ऐसी कड़ी चेतावनी दीं कि फिर कभी वंसा प्रसंग ही न आया । 

उनका अनुशासन बहुत ही कठोर था । काम में साधारण-सी चूक या अनावश्यक 
विलम्ब होनेपर बिल्कुल बेलौस होकर ऐसी डाँट बताये थे कि उनका रुख देखकर मन में 
भय-विस्मय होने लगता था। ग्रन्थ-सम्पादन के सम्बन्ध में दिये हुए उनके आरंभिक 
आदेश और सुझाव बड़े महत्त्व के थे । प्रयाग से मुझे प्रति सप्ताह काशी आकर उन्हें 

दिखाना पड़ता था कि सप्ताह-भर में कितना काम हुआ है । उनकीं आज्ञा से ही मेरे लिए 
साप्ताहिक रेलवे 'पास' लिया गया था । वे लेखों और संस्मरणों को बड़ीं कड़ाई से जाँचते 
और खरी सलाह देते थे ।इस विषय में म्रौवत--मुलाहजा छूकर भी नहीं । 
समय के इतने पाबन्द थे कि एक बार संयोगवश सात के बदले साढ़े सात बजे मेर पहुँचने 
१२ वे दूसरे काम में लग गये, निराश लौटना पड़ा । 

ईश्वर की दपा से उनकी दुष्टि में मेरी सेवाएँ सन्‍्तोषजनक प्रतीत हुईं, इसलिए 
उनका स्नेटभाजन बनकर मेने उनकी कृपा भी प्राप्त की। उनके कृपा-प्रदर्शन के 
प्रसंगों का उल्लेख अनावश्यक विस्तार होगा । 

सभा” की स्वर्ण-जयन्ती के समय उनके अंतिम दहांन का सौमाग्य प्राप्त 
हुआ था। उस समय उनका जरा-जर्जर शरीर देखकर बहुत दुःख हुआ । 
सिर कॉँप रहा था। चेहरे पर झरियाँ पड़ गई थीं। में हाथ जोड़े सामने 
खड़ा था, उन्होंने घरकर पहचाना--कंघे पर स्‍्नह-वरद हाथ रखकर कहा--“अच्छी 
तरह हो न ? में तो बुढ़ापे से लाचार हो गया, अब चन्द रोज का मेहमान हूं । उनके ये 
करुण-कातर शब्द सुनकर बड़ी पीड़ा हुई । दो आदम्िियों ने बाजू में हाथ लगाकर उन्हें 
कुर्सी पर बिठाया | उस पुरुषसिह की यह दशा देखकर बहुत दुःख हुआ। उन्होंने 
हिन्दों की सेवा में अपने-आपको खपा डाला। पारिवारिक विपत्तियों से भी उनका 
स्वास्थ्य बहुत लच गया। बड़े लड़के ( कन्हँयानी ? ) की असामयिक मृत्यु से उनके 
कोमक हुदय को गहरा धक्का लगा था । फिर दुबारा पुत्रशोक ने उनके दिल को छलनी 
कर डाला । 

उनकी आथिक अवस्था भी कुछ बहुत अच्छी न थी। एक बार उन्होंने स्पष्ट 
कहा था कि रायबहादुरी गले में ढोल आ पड़ी हे--ढलती उम्र में यह बला आ गई / उस 
समय इण्डियन प्रेस ने उनके लिए एक मोटर भेज दी थी । उन्हीं दिनों द्विवेदी-अभिनन्‍दन- 
ग्रंथ की तैयारी हो रही थी। एक दफा उस “कार” में बंठते-बेठते कहने लंगे---“न 
जाने यह 'कोढ़ में खाज' कहाँ से आ गई, हमारे लिए यह मोटर आफत ही है, जब इसे 
आना चाहिए था, तबतो आई ही नहीं ।” किन्तु यह विरक्ति केवल बाह्माडम्बर के 
प्रति थी। उनके मन में कभी धन की हाय ने समा सकी । 

उन्हें सन्‍्तोष यदि न हुआ तो केवल हिन्दी-सेवा से ही । हिन्दी के अम्युदय-सम्बन्धी 
उनके स्वप्न शायद अजर-अमर दारीर पाने पर भी पूरे न हो पाते । हिन्दी की उन्नति के 
लिए उनकी कल्पनाएँ गगनचुम्बिनी थीं। अपने जीवन-काल में उन्होंने हिन्दी की जितनी 
बृद्धि देख ली, उतने से उन्हें कभी तृप्ति न हुई। वे कहते थे कि मार्कण्डेय की आयु 
पाने पर हीं हिन्दी की सेवा से जी भर पाता। हिन्दी के लिए उनमें अथाह 
ममता थी। 

निएचय ही कहीं-न-कहीं हिन्दी-संसार में उनकी आत्मा अवतीण्ण हो चुकी होगी; 
क्योंकि उनके अन्त:करण में एकमात्र हिन्दी-सेवा की हीं कामना थीं, मृक्तित की नहीं । 
इसलिए जो लोग उनकी अनन्य हिन्दी-भकति का सहज स्वरूप देख चुके हैं, उन्हें 

विश्वास है कि अपनी वह संघटनात्मक शक्ति और प्रबन्धकुशलता लेकर वे फिर 
हिन्दी की गोद भरने आ गये होंगे । तथास्तु । 
--साप्ताहिक विश्वबन्धु! (कलकत्ता); दीपावली-विशेषांक, १६४४५ इ० 


रायबहादुर हीरालालजी 


रायबहादुर ह्वीरालालजी का जीवन शुद्ध स्वावलम्बन काः वस्तुपाठ हैं । साधारण 
स्थिति से उठकर उच्च पद को पहुँचनेवाले महापुर॒ष की जभात्मशवित परमात्मा ने 
उन्हें दी थी, किन्तु सामान्य शिक्षक से अत्युच्च शासनाधिकारी होने पर भी वे आदर 
विनय की विभूति थे । उनकी नम्नता में ही उनकी महत्ता थी । 

काशी-नागरी-प्रचारिणी सभा का वाधिकोत्सव था। लगभग सात-आठ सार 
पहले की बात है । उसो महोत्सव में महामना मालवीयजी द्वारा भारत-कला-भवन की 
आधार-शिला रक्‍्सी गई यी । शिलान्यास-महोत्सव के दिन महामहोपाध्याय रायबहादुर 
पंडित गौरीधंकर हीराचन्दज्नी ओझा सभापति थे। किन्तु वाधषिकोत्सव के सभापति 

रायबहादुर हौरालालजी थे। उस अवसर पर प्रयाग-विश्वविद्यालय के यहशसस्‍्वी 
इतिहासाचाय डॉक्टर रामप्रसादजी त्रिपाठी ने 'सम्राट्‌ अकबर पर बड़ा महत्त्वपूर्ण भाषण 
दिया था। हिन्दू-विश्वविद्यालय के पुरातत्त्वाचायं ( अब स्वर्गीय ) श्रीराखालदास 
बंच्योपाष्याय ने 'मोहनजोदड़ो' की अद्भुत कहानियाँ सुनाकर चकित कर दिया था। 
विदद्वर श्री जयचंद विद्यालंकारजी का भी भाषण हुआ था । 

मेने उस वाधिकोत्सव का विस्तृत विवरण 'मतवाला' (कलकत्ता) में लिख 
भेजा था, जो मतवला' के दो-तीन अंकों में छप्ा था । पर रहता था में काशी में ही | 
वापिकोत्सव बड़े समारोह से चार-पाँच दिनों तक होता रहा । में उसकी सब बैठकों में 
शामिल हुआ और देखता रहा कि प्रधान सभापति श्री हीरालालजी कितनी शांति और 
गंभी रता से सभा-संचालन कर रहे हैं । 

उसी अवसर पर श्रद्धय बाब्‌ व्यामसुन्दरदासजी को 'कोशोत्सव-स्मारक-वग्रंथ' 
अत किया गया था। कोश ( टिन्दी-शब्द-सागर ) के अन्य सम्पादकों को भी सुनहली 
घड़ी, फाउण्टनपेन, दुशाला आदि दिया गया था। प्रधान कोश-सम्पादक बाबू साहब को 
जब ग्रंथ अपित हो चुका, तब होरालालजी और .वाबू साहव में कुछ विनोद भी हुआ, 
पर उस विनोद का रस दोनों अभिन्न मित्रों में ही रह गया। में केवल दोनों वयोवद्ध 
साहित्य-सेवियों की मुसकान का ही आनन्द ले सका। जान पड़ा कि हीराछलालजी की 
गंभीरता में विनोद-प्रियता का भी पुट हैँ । उनकी शीतल हँसी में साहित्य की भुदु 
सुगंध थी । उनकी वाणी की मंथर गति इस बात को श्रिद्ध करती थी कि वे सच्चे 
“रिसर्च स्कॉलर' हें---अपनी ही रूगन में छीन रहनेवाले पुरातत्त्वास्वेषी हे । 

वे अपने साथ "फोनोग्राफ' के बहुत-से 'रेकार्ड ' लाये थे, जिन्हें सुनाकर उन्होंने 
उपस्थित सज्जनों का बड़ा मनोरंजन किया था । प्रत्येक रेकार्ड सुनाने से पहले वे उसका 

पूरा विवरण कह देते थे । मध्यप्रदेश की. जंगली जातियों की बोलियों का अनुसंधान, 
संग्रह और विश्लेषण करने में उन्होंने कितना परिश्रम किया हँ--यह उस सभा में 
उपस्थित सज्जनों की विस्मय-बृद्धि का कारग बन गया। जब वे “गोंड“जाति की 
स्त्रियों के गीतों का भाव समझाने लगते थे, तब मंडप में अट्टृहास गूंज उठता था| पर 
स्वयं वे केवल मु(कुराकर ही रह जाते थे । 

काशी-नाग री-प्रचारिणो सभा के वे कई साल तक सभापति थे और उसकी प्राचीन 
शोध-संबं घिनी त्रेमासिक पत्रिका के सम्पादक भी । उसमें उनके गवेषणा-पूर्ण लेखों को 
जिसने पढ़ा है, उतके हृदय में आज भी उनका अभाव खल रहा हूँ। “मध्यप्रदेश में 
रावण की रुका, नामक उनकी प्रसिद्ध लेखमाला के अनेक अंश विविध पत्र-पत्रिकाओं में 
छपकर हिन्दी पाठकों के कौतू हल की वृद्धि करते रहे । कई पत्रों में उनके लेखों का कुछ 
विरोध भी देखने में आया; पर वे अपने विरोधियों को भी बड़ी ही संयत भाषा में 
उत्तर देते थ और अपनी खोज को सप्रमाण सिद्ध करने में हृदयग्राही एवं युक्रितसंगत 
तकोँ को उपस्थित करते थे । 


, 


जब में 'माधुरी' के सम्पादकीय विभाग में काम करता था तब श्रीदुलारेलालजी 
भार्गव के पास आये हुए उनके पत्रों को पढ़कर आइचवं होता था। जिस अध्ययनशील 
विद्वान को अन्तर्राष्ट्रीय ख्याति प्राप्त थी, जो पुरातत्त्वेतिहास का ममंज्ञ माना जाता था, 
वह इतना नम्र था कि हम आधूनिक लेखकों को उससे सबक लेना चाहिए । मुझे आज 
तक उनके एक पत्र का यह वाक्य याद हँ--मेरे ऐसे एकांत-प्रिय ग्रंथकीट से अच्छी 
लिखावट की आशा न कीजिएगा ।' अब ऐसा कोन लिखंगा ? 

जिस समय में इंडियन प्रेस में रहकर ट्विवेदी-अभिनन्दन-ग्रंथ का काम करता था, 
उस समय उस ग्रंथ में छपने के लिए आये हुए उनके एक लेख के विषय में उनसे पत्र- 
व्यवहार करने का सौभाग्य प्राप्त हुआ था | वह लेख शायद उनके क्लर्क या नकलनवीस 
का लिखा हुआ था । उसे पढ़न पर मुझे कुछ भ्रम हुआ; किन्तु पत्र लिखने पर उस 
भ्रम का उन्होंबे संशोधन कर दिया । फिर एक पत्र लिखकर पूछा कि और कोई भ्रम हो तो 
सूचित कीजिए अथवा बाबू ध्यामसुन्दर दासजी से शंका-समाधान कर लोजिए, उनका 
वह लेख ('ठाकुर जगन्मोहन सिंह) अभिनन्दन-प्रंथ में छपा है। उसमें उन्होंने अपने 
बालपन की एक बात लिखी हुँ । प्रसंगवश उतना ही अंश यहाँ उद्धृत करता हूँ-- 

“जब आप (“ठाकुर ज॑गन्मोहन सिंह!) काशी से हौटकर अपने घर॑ जाते समय 
कटनी (मुड़वारा) में ठहरे, तब वहाँ के मिडिल स्कूल के शिक्षकों ने आपको अपनी 
शाला के अवलोकन के लिए निम॑ंत्रितं किया । निमंत्रण स्वीकार कर आपने केवल 
निरीक्षण ही न किया, वरन्‌ प्रत्येक कक्षा की परीक्षा भी री। जँब आपे 
: हिन्दी की तीसरी कक्षा में पहुँचे और उसकी परीक्षा ली, तब इन पंक्तियों के लेखक को 
| 3 कह प्रदान कर बड़ी प्रसन्‍नता प्रकट की । उस कक्षा के शिक्षक संल्कृतज्ञ थे । वे 
ठाकुर साहब की रुचि से अनभिज्ञ न थे | अकस्मात्‌ बोले--“"“होनहार बिरवान के होत 
चचीकेने पात'--यह लड़का संस्कृत अच्छी पढ़ेगा ।” मेने तबतक संस्क्ृत का नाम भी 

सुना था। मेंने समझा, कदाचित्‌ भूगोल आदि के समान ही संस्कृत भी कोई विषय होगां । 
इसलिए छट्टी पाते ही एक पंसे का कागज खरीद छाया । शिक्षक के पास जाकर निवेदन 
किया--आप इसपर संस्कृत लिख दीजिए, मे उसे दो-एक दिन में पढ़ डाल ।' शिक्षक बड़े 
कृपाल थे, उत्साह भंग न किया । बड़ी चतुराई के साथ समझा-बुझाकर अपना पिंड 
छड़ाया । तात्पयं यह कि ठाकुर जगन्मोहन सिंह के प्रथम तथा अन्तिम दर्शन उसी समय॑ 
हुए थे । ठीक स्मरण है, वे बड़े तेजस्वी पुरुष थे | उस समय वे बीस वर्ष के रहे होंगे । 
ऊपर के उद्धरण से रायबहादुर हीरालालजी के जीवन परकसा प्रकाश पड़ता हूँ, यह 
सहृदय-हृदय-सं वेच है । वे अपनी जाति और अपने प्रान्त की विभूति तो थे ही, भारत 
और उसकी राष्ट्रभाषा हिन्दी के भी गौरव थे । 
“मासिक 'हेहय-क्षत्रियः ( कटनी, मध्यप्रदेश ); हीरालाल-स्मृति-अंक; 
भाग ३२, संख्या १, जनवरी-फरवरी, १६३६ ६० 

अपनी पहली साहित्यिक यात्रा में ही मुझे भट्टजी के दर्शन हुए थे। अखिलभारतीय 
हिन्दी-साहित्य-सम्मेलन का पंचम अधिवेशन ऊरूखनऊ में होने जा रहा था। आरा-नागरी- 
प्रचारिणी सभा का प्रतिनिधि दल बड़े उत्साह से प्रस्थित हुआ। दल का संघटन, बड़ा 
सुन्दर था--बाबू जयवहादुर बंकर--सभा के जन्मदाताओं में एक प्रमुख व्यकित, सभा के 
तात्कालिक सभापति; बात ब्रजनन्दन सहाय--सौन्दर्योपासक' -और “लालचौन' नामक 
उपन्यास के लेखक, महाकवि मंथिल-कोकिल विद्यापति को बंगला-साहित्य से हिन्दी- 
साहित्य में छानेवाले प्रथम व्यवित, सभा के मंत्री; प्रोफेसर बदरीनाथ वर्मा, एम्‌० ए० 
काव्यतो थं--तब बी० एन्‌० कॉलेज (पटना) के अध्यापक, अब बिद्धार-विद्यापीठ के श्राण 
ओऔर बिहार में राष्ट्रीय आन्दोलन के निःप्पृह सेवक; मनोरंजन-मूत्ति पं० ईद्वरीप्रसाद 
शर्मा--मेरे पूज्य साहित्य-गुरू और भट्टजी के घनिष्ठ मित्र; बाबू अवधविहारी शरण, 
एम्‌ू० ए० बी० एल ०--'मेगास्थनीज का भारत-विवरण' नामक पुस्तक के लेखक; बाबू 
शुकदेव सिह--सभा के पेटेण्ट पुस्तकालयाध्यक्ष और मंडली के संघटनकर्त्ता। बाब 
कृष्णणी सहाय; बाबू शिवशंकरप्रसाद गृप्त; बाबू नित्यानन्द गुप्त--सभा के अन्यतम 
पदाधिकारी; और में--उस समय आरा के एक हाई-स्कल में हिन्दी-शिक्षक । 

'मंडली “चली सुभग कविता-सरिता सो” और मार्ग में, काशी में, मिलेड महानद 
सोन सुहावन” बाबू जयरामदास गृप्त--'उपन्यास-बहार” के सम्पादक और क्षुद्ध 
बना रसी रंग के पक्के रंगसाज । बड़ा आनन्द रहा । लगभग बीस वर्ष हो गयं, आज तक 
बसी आनन्ददायिनी साहित्यिक यात्रा नसीब न हुई। रास्ते के स्टेषननों पर 
साहित्यानुरागियों के दक मिलते गये। “यथा नदीनां बहवोडम्बुवेगा: समृद्रमेवासिमुखा 

द्रवन्ति “सभी ओर की नदियाँ उमड़कर आनन्द-सागर की ओर चली जा रही थीं । 
वास्तव में वह साहित्य-सम्मेलन आनन्द-सागर ही था । 

उसके बाद और भी कई अधिवेशन देखने में आये; पर वह छटा न रही । उसके 
दूसरे ही साल सम्मेलन-केन्द्र प्रयाग में छठा अधिवेशन हुआ, जिसके सभापति वही बाबू 
श्यामसुन्दरदासजी थे, जो लखनऊवाले अधिवेशन के सफल कर्णधार थे; पर वह बात न 
रही--यद्यपि इस (छठे) में भी पूज्य आचाय॑ द्विवेदीजी पधारे थे; भारतेन्दु-सखा कविवर 
'प्रेमघन जी भी उपस्थित थे, जिनकी त्रिकुटी (भ्रूमध्य) पर लाल-हरे-पीले-नीले बिन्दुओं की 
अपुर्व शोभा थी; हास्यरसावतार १० जगन्नाथप्रसाद चतुर्बेदी ने “अनुप्रासेर अट्टहास' 
के उत्तर में अनुप्रास का अन्वेषण” शीषंक सरस निबन्ध सुनाकर सबको लोटन-कबूतर 
बना दिया था । 

लखनऊ के पंचम सम्मेलन का आतिथ्य आज तक बहुतों को याद होगा। स्वनाम- 
धन्य बाब्‌ व्यामसुन्दरदासजी का प्रबन्ध-कौशल देखने ही योग्य था। कालीचरण हाई 
स्कूल के प्रशध्त आँगन में सुसज्जित पंडाल बना था। बाबू साहब ही उन दिनों उसके 
हेडमास्टर थे, जिस पद पर आज श्रीकालीदासजी कपूर, एम्‌० ए० विराजमान हें--- 
हिन्दी के सुयोग्य समालोचक और सहृदय साहित्यसेवी । पंडाल के मंच पर रुब्धकीत्ति 
साहित्यसेवीगण शोभायमान थे--कविवर पं० श्रीधर पाठक (सभापति), 'पू्ण जी, 
टंडनजी, 'हरिओओष जी, पं० अमृतलाल चक्रवर्ती, स्वामी सत्यदेव, पं० जग्रन्नाथप्रसाद 
चतुर्वेदी, श्रीहरिव्चन्द्र वेदालंकार--प्रोफंसर इन्द्र विद्यावाचस्पति के श्रतिभाशारी 
भाई, जो राजा महेन्द्र प्रताप के साथ विदेश चले गये और जिनकी स्मृति ही अवशिष्ट हू । 

मंच के नीचे, सामने ही, अखबारों के रिपोर्टरों की जगहें थीं। श्रीगणशशंकर 
विद्यार्थी और पं० ईइ्वरोप्रसाद शर्मा एक साथ ही बंठे थे। उनके बीच में थे 
पं० बदरीनाथ भट्ट । पानी पिलाने वाले जब आते तब भट्टजी कहते--'गोमती का पानी तो 
नहीं हूँ ?' विद्यार्थीजी और शर्माजी कहते--'नाक दबाकर पीना, लखनऊ का पानी हे-- 
निहायत पुर-असर, कहीं लग न जाय ।. . . . . . के 

पंडाल में पंसा-फंड की झोली घुमाई जा रही थी। जब वह फरी लगाती हुई 
भट्टजी के सामने आई, उन्होंने अपनी मुद्ठ्री से एक चिट उसमें गिरा दिया--पहले ही से 
उस पर लिखकर रखे हुए थे--- 

“एक पसा, तीन चेले ( ऋंगरेजी पद) 
दो खुदा की रह पर! 

ठीक यही वावय था, ओर इसी तरह लिखा हुआ ! झोलीधर स्वयंसेकक नें 
कहा-- कुछ दीजिए भी ।' 

भट्टजी ने छूटते ही कहा--“आपको सम्ान्सस्मेलनों का नियम मालम है? 
अपोल करनेवाला व्यवित कभी कुछ नहीं देता ! में अपीलाँट हूं । चिट पढ़िए । 

पत्र-प्रतिनिधि-मंडल अट्टह्वास कर उठा । 


१९८ शिवपूर्जन-रचंनावली 


उप्त अधिवेशन में पं० सत्यनारायणजी कविरत्न भी पधारे थे, उनका देहाती बाना 
और कविता-पाठ की सुरीली शैली अबतक भूली नहीं हँ। भट्टजी ने उनसे एकान्त 
मित्रमंडलो में बिरहा गवाया था--अहीरों का अलूग, धोवियों का अलग; धोबी और 
धोबिन का सवाल-जवाब अत्यन्त सरल साहित्यिक ! 


भट्टनी विनोद का कोई अवसर चूकते न थे । 
सम्मेलन-परीक्षा में उत्तीर्ण होनेवाले विद्यार्थियों को पुरस्कार दिया जा रहा था। 


परीक्षा में सम्मिलित होने के निमित्त महिलाओं को प्रोत्साहन देने के लिए कुछ अच्छे 
पुरस्कारों की घोषणा भी हो रही थी। महिलाओं की साहित्य-शिक्षा के विषय में 
पं० अमृतलालजी चत्रवत्तों का अत्यन्त ओजस्वी भाषण हो रहा था । महिला-परीक्षार्थियों को 
तरह-तरह के पुरस्कार देने की सूचनाएँ पंडाल के कोने-कोने से आ रही थीं। भट्टजी ने भी 
पेन्सिल से एक चिट पर सूचना लिखी और मंच की ओर बढ़ा दिया। उसमें लिखा था-- 
“जो महिला सम्मेलन-परीक्षा के साहित्य-विषय में सबसे अधिक अंक पावेगी, उसे 
चक्रवरत्तीजी स्वयं स्वर्णपदक देंगे ।' 

ध्यान रहे, चिट के साथ एक पैसा भी था--प्रुरस्करारार्थ सहायता-स्वरूप ! 

अब तो चक्रवर्ती दहाड़ने लगे--'अवश्य ही में साहित्य-विषय में सबसे अधिक 
अंक पानेवाली महिला को स्वणंपदक दूंगा, बशरतें वह साहित्य की पाठ्य-पुस्तकों को किसी 
दूसरे से न पड़कर अपने ही पतिदेव से पढ़ेंगी। अपने ही पति द्वारा साहित्य की शिक्षा 
पाकर जो महिला साहित्य-परीक्षा में सर्वोच्च अड्भू प्राप्त करेगी, उसे में रत्नखचित 
स्वर्णपदक दे सकता हूँ। किसी दूसरे से साहित्य पढ़नेवाली को में ताम्रपदक भी 
नहीं दे सकता । * 

भट्टजी ने बड़ी गम्भीर मुद्रा धारण कर पृछा--“अगर परीक्षाथिनी के पतिदेव 
देवानां प्रियः हुए तो क्‍या होगा ? और क्वाँरी परीक्षाथिनी का साहित्यिक पततिदेव 
कृहाँ मिलेंगे ? तब तो यह नियम बना देना ही अच्छा हूँ कि साहित्यिक पतियों की 
पत्नियाँ ही परीक्षा दे सकती हूं ।” 


इसपर खूब कहकहा लगा । 

लखनऊ-सम्मेलन में "पूर्ण जी की चमत्कारपूर्ण कविताओं ने खूब रसरंग 
बरताया । उस अवसर पर भट्टजी के प्रासंगिक विनोदों ने हँसाते-हँसाते लोटपोट कर 
दिया | मंच के नीचे एक दूसरी ही दुनिया थी । 

लखनऊनसम्मेलन में प्रयाग के कविवर पृं० माधव शक्‍लू की नाटक-मंडली 
भाई थीं। उसमें स्वर्गीय पं० बालकृष्ण भट्ट के ज्येष्ठ सुपत्र पं० महादेव भट्ट ने सत्य 
हरिश्चन्द्र' नाटक में 'पाप' का अद्भुत अभिनय दिखाया था। उस समय भी भट्टजी ने 
अपने समयानुकूछ विनोदों से दर्शकों को खूब हँसाया था । 

लखभऊ से हमारी मंडली अयोध्या होती हुई आरा आई। अयोध्या में सखी- 
सम्प्रदाय के आचार श्रीभगवानप्रसादजी के दर्शन और सत्संग का सौभाग्य प्राप्त हुआ । 


जीवनियाँ और संस्मरण १९९ 


हनुमप्रिवास में रूपकला-कंज उनका निवास-स्थान था। भकक्‍तप्रवर की वह प्रेम-मधुर 
झाँकी बड़ी प्रभावशालिनी थी । 

भट्दजी से गुरुवर ईश्वरीप्रसादजी की बड़ी घनी मंत्री थी, इसीलिए मुझपर भी 
भट्टजी का बड़ा स्नेह था। शर्माजी ने आरा से मासिक 'मनोरंजन' निकाला था, जिसमें 
भट्टजी प्रायः लिखा करते थे। 'मनोरंजन” के ग्राहकों को वाषिक उपहार देने के लिए 
भट्टजी ने अपनी लिखी “मनोरंजन' नामक पुरतक की संकड़ों प्रतियाँ मुफ्त ही भेज दी थी । 
पंडित मन्नन द्विवेदी गजपुरी भी 'मनोरंजन' में बराबर लिखते थे। यह गुट्ट गोलमाल- 
कारिणी सभा का समर्थक था । 

शर्माजी जब आगरा में मासिक “धर्माम्युदय' के सम्पादक थे, में भी वहाँ 
एक-डेढ़ महीने तक रहा था। भट्टजी प्रायः प्रतिदिन गोकुलपुरा से बेलनगंज आते थे | 
प्रेस में घंटों बैठकवाजी होती थी । वत्त मान 'आगरा-पंच'-सम्पादक और आगरा-तागरी- 
प्रचारिणी सभा के मंत्री श्रीमहेन्द्रजी भी उस साहित्यिक बैठक में रहा करते थे । एक 
बार कविवर बाबू मंथिलीशारण गृप्त भी आगरा आये थे। ताजमहल के आँगन में 
शर्माजी, भट्टजी और गृप्तती का एक साथ फोटो लिया गया था । शर्माजी के मरने के 
बाद जब कभी भट्टजी से भेंट हुई, उस फोटो का हाल मुझसे पूछा करते थे । 

उसी साल दिल्‍ली. में इकतीसवीं या तेंतीसवीं काँगरेस हुईं थी, जिसमें पहले-पहल 
किसान-प्रतिनिधियों का नि:शुल्क प्रवेश हुआ था, और जिसके सभापति थे महामना 
मालवीयजी महाराज, उन दिनों बिक्री के टिक्रट पर ही प्रतिनिधियों का प्रवेश होता था; 
चुनाव का झमेला न था। आगरा-दल के साथ में भी यू० पी० के ब्लॉक में बठा था, 
भौर महेन्द्रजी भी । भट्टजी का विनोद वहाँ भी अपना रंग बरसा रहा था । वयोवद्ध 
पंडित अम्बिकाप्रसाद वाजपेथी, जो उक्त समय 'भारतमित्र' के सम्पादक थे , एक प्रस्ताव 
पर बोलने के लिए मंच पर आये । दुबले-पतले बढ़े आदमी, अनायास महू से निकल 
गया--जो मास्टर हमें डढ़ सौ बरसों में भी योग्य न बना सका. ,.. ।” कहकर 
ज्योंही पीछे लौट, त्योंही सभापति ने रोका; फिर आगे की ओर मुड़ना पड़ा--दुबारा 
अन्तिम वाक्य की स्पष्ट व्याख्या करनी पड़ी । जब वे कठोर को कोमल बनाकर लौटने 
लगे, तब भट्टजी बोले--“यहाँ भी मंटर का सम्पादन और प्रफ-संशोधन करना पड़ा । 
सम्पादक की प्रवृत्ति कहीं पिण्ड नहीं छोड़ती ।” इसपर विद्यार्थोजी बहुत हंसे । 


इसो प्रकार महामना मालवीयजी गो-वध और हिन्दू-मुस्लिम एकता के प्रइन की 
चर्चा करते हुए अपने अन्तिम भाषण में स्वयं रो पड़े । भट्टजी बोल उठे--"हमारे 
मालवीयजी महाराज ने अपने आँसुओं पर गजब का कब्जा कर रव्ा है; यदि इनका 
कण्ठ गदगद और रवर भरा न होता, तो छोग यही समझते कि इनके हाथ में जो 
रूमाल है, उसमें पिपर्रामट लगा हूँ ।” 
. सब लोग हंसने छगे । ब्लॉक गूंज उठा । 

१, श्रंगरेज शासक । 


२०० शिवपूजन-रचनावली 


में गया था आगरा-दलक के साथ; पर ठहरा था 'पाटलिपुत्र-सम्पादक बाबू 
सोनासिंह चौधरी के साथ 'हिन्दी-प्रचारक -कार्यालय में, जिसके सम्पादक थे पंडित 
शिवनारायण द्विवेदी । 'हिन्दी-प्रचारक' साप्ताहिक था; पर उस अवसर पर उसके 
दैनिक संस्करण भी निकल रहे थे। बाबू सोनासिह चौधरी भी बड़ विनोदी थे। पंडित 
ईहवरीप्रसादजी के साथ भट्टजी और विद्यार्थीजी दो बार चौधरीजी के यहाँ आये; 
फ्योंकि चौधरीजी को अपने रुग्ण शरीर के कारण कहीं आने-जाने में बड़ी कठिनाई 
होती थी । भट्टजी उनको 'स्थावर देवता' कहते थे | 

संयोगवश झालरापाटन के राजकवि पं० गिरिघर शर्मा 'नवरत्न' एक बार 
चोधरीजी से मिलने आये। जाड़े के दिन थे । रूईदार पाजामा, रूईदार अंगरखा, सिर 
पर बड़ा-सा साफा, लम्बा-तगड़ा शरीर । कवि का असली भारतीय रूप, जैसा अब केवल 
मुंशी अजमेरीजी का देखने में आता हूं । भट्टजी ने उस रूप की साहित्यिक स्तुति तेयार 
कर डाली, जिसे विद्यार्थीजी ने जुमा-मस्जिद की सीढ़ियों पर बंठकर भट्टजी से बार-बार 
सुना ओर ठहाका लगाया । कवि के रूप का वह प्रशंसात्मक वर्णन बड़ा ही अनूठा था। 
वह कविता पं० ईश्वरीप्रसादजी की नोटबुक में थी, जिसे वे कभी-कभी गाकर सुनाते थे; 
पर वह नोट-बुक उनकी आकस्मिक मृत्यु के मुख में साथ ही चली गई ! 

दिल्‍ली से में अकेला चौधरीजों के साथ मधथुरा-व॒न्दावन चला गया, और जब 
आगरा लौटा, तब भट्टजी शायद बम्बई या कहीं बाहर चले गये थे | फिर उनसे 
लखनऊ में ही भेंट हुई, जहाँ वे विश्वविद्यालय में हिन्दी के प्रोफेसर थे, और में 
“माधुरी” के सम्पादकीय विभाग में काम करता था। वे विश्वविद्यालय से लौठकर 
प्रतिदिन सन्ध्या समय "माधुरी कार्यालय में पहुंच जाते थे। श्रीदुलारेलाल भागंव के 
साथ बड़े मजे की चुहलबाजी होती थी, जिसका रस लेकर पं० कृष्णविहारी मिश्र रईसी 
हँसी हँसा करते थे। भागंवजी और भट्टजी में अन्तरंग मित्र की भाँति बातें होती थीं, 
और उनकी सरसता तब और भी बढ़ जाती थी, जब प्रोफ़ेसर दयाशंकर दुब्र पहुँच 
जाते थे । दुश्जेजी भी प्राय: नित्य ही आते थे । कभी-कभी प्रोफेसर आद्यादत्त ठाकुर भी 
उस विनोद-गोष्डी को सजीव बना जाते थे। किसी-किसी दिन पांडेयजी (पंडित 
रूपनारायणजी) के उपस्थित रहने पर अट्टहास का समा बंध जाता था। उस समय की 
बातें लिखने से लेख बहुत बढ़ जायगा; किन्तु एक बात तो लिखनी ही पड़ेगी । 

जिस दिन हिन्दू-मुसलिम-दंगा शुरू हुआ, उस दिन अमीनाबाद पार्क में शाम को 
भट्टजी भी हमलोगों के साथ ही बंठ थे । चिराग-बत्ती के बाद हीं दंगे का हुल्लड़ मचा 
और उसके कुछ ही देर पहले पांडेयजी हमलोगों से विदा होकर घर की ओर बढ़े थे। 
शायद पार्क में प्रोफेसर दुबंजी बंठ ही थ। ५० थान्तित्रिय द्विवेदी के साथ भट्टजी 
विनोद-भरी बातें कर ही रहे थे कि होहल्ला शुरू हुआ। अपनी साइकिल लेकर भट्टजी 
हँसते हुए ही भागे और शन्तिप्रियजी के साथ में जूते छोड़ भागा । दंगे के बाद भेंट 
होने पर खब हूंसी हुई, भौर बराबर ही यह चर्चा हँसाती रही। दंगे के सम्बन्ध में 
'मतवाला' में मेरा लेख पढ़कर भट्टजी लादृूश रोड के अपने मकान में इतना 

अधिक हुसे कि आँखों में आँसू आ गये । उनकी वह हेंसीं आज भी आँखों में आँसू छा 
रहो हूं । 

भतवाला' के आरम्भिक यूग में भट्टजी यदा-क॒दा व्यंग-विनोद लिखा करते थे। 
होलिकांक कभी उनकी चटपटी रचना से खाली न रहता था । लखनऊ के बाद काशी में 
जब कभी उनसे भेंट हुई, 'मतवाला' को उन्होंने बराबर स्मरण किया और उसके लिए 
अफसोस भी जाहिर किया । 

मेरे सम्पादकत्व में जब काशी से साहित्यिक पाक्षिक 'जागरण” निकला, तब उसके 
क्षण भर-वाले विनोदात्मक स्तम्भ के सम्बन्ध में उन्होंने एक पत्र में लिखा था-- 
“प्रतवाला' के मजार पर चिराग जलाने के लिए बधाई । पाक्षिक जागरण को शुद्ध 
साहित्यिक रूप में प्रकाशित करने के विषय में उन्होंने उसके प्रकाशक पं० विनोदशंकर 
व्यास को कई उत्साहवरद्धक पत्र लिखकर उत्तेजन दिया था और प्रथमांक के लिए बहुत 
पहले ही से लेख लिखकर भेज दिया था । पं० विनोदशंकर व्यास के पितामह भा रतेन्दु- 
सखा पं० रामशंकर व्यास का विवाह भरट्टजी की सगी फूफी (बुआ) से हुआ था, जो 
आज तक जीवित हूँ । भट्टजी ने अपने स्वर्गीय पिता पं० रामेश्वर भट्ट (रामचरितमानस' 
और 'विनयपत्रिका' के प्रसिद्ध टीकाकार) के थ्राद्ध में जो थालियाँ अपनी बुआ को दी थीं, 
उनपर भट्टजी का नाम अ्रंकित देखकर अब्र आह उठती हूँ । इस प्रकार ध्यासजी द्वारा 
प्रकाशित पाक्षिक 'जागरण' पर भट्टजी का स्नेह स्वाभाविक था। उसमें 'डुकृज्‌ करणे' 
आदि विचित्र नामों से उन्होंने कुछ विनोदात्मक पद्य भी लिखे थे, जिनमें कवित्व के 
चमत्कार के साथ शुद्ध और सरस विनोद की मात्रा भी पर्याप्त थी | 

गत वर्ष काशी में जज भट्टजी वंद्यराज व्यम्वक शास्त्री से दवा कराने आये थे, 
तब बहुत ही दुबंठ हो गये थे; किन्तु उनकी विनोदप्रियता कृश नहीं हुईं थी। 
उस चिन्ता के अवसर पर भी उनके म्‌ ह से यह सुनकर हँसी ही आती थी कि 'मृत्युंजय की 
नगरी में एक पंथ दो काज सिद्ध करने आये हें--मौत भी लोहे का चना चबा रहो है, 
आराम से नहीं निगलन पावेगी ।' 

वे तो निश्चित रूप से जानते थे कि मृत्यु के साथ लड़ाई ठनी हुई हैं; पर कभी 
कदराते न थे, अम्लान मुख से ऋर भावी का तिरस्कार करते थे । प्रसन्नता ने बड़े प्रेम से 
उन्हें वरण किया था। विनोद उनका चिर-सहचर था । वँसी प्रफुल्ल आत्मा हिन्दी-संसार में 
अब नजर नहीं आतो । 


_-मासिक “विशाल भारत” (कलकत्ता); वर्ष १४, भ्रद्वु ५, पूण भ्रद्ढ ८३, 
अगहन, १६६१ वि०; नवम्बर, १६३४ ६० 


२०२ शिवपूजन-रचनावली 


कविवर माधव शुक्ल 


कविवर पंडित माधव शुक्‍ल से मेरा सर्वप्रथम परिचय लखनऊ में हुआ था । 
अखिल भारतवर्षीय हिन्दी-साहित्य-सम्मेलन का पंचम अधिवेशन प० श्रीधर पाठक के 
सभापतित्व में वहाँ के कालीचरण हाईस्कल में हुआ था, जिसके हेडमास्टर बाब्‌ 
दयामसुन्दरदास उस समय थे । यह संवत्‌ १९७१ वि० (सन्‌ १९१४ ई० ) की घटना हूँ । 

उस अवसर पर यहाँ प्रयाग की हिन्दी-नाटय-परिषद्‌ ने 'सत्य हरिश्चन्द्र' नाटक 
का अभिनय किया था। उसमें शक्‍लजी ही राजा हरिश्चन्द्र थे। स्रनामधन्य 
पं० बालकृष्ण भट्ट के ज्येष्ठ सुपुत्र पं० महादेव भट्ट ने 'पाप' का स्वांग धारण किया था । यह 
प्रसंग उस नाटक में नया जोड़ा गया था । भट्टजी का अभिनय बड़ा ही स्वाभाविक, 
प्रभावशालों और विनोदपूर्ण हुआ था । डोम का स्वांग धारण किया था श्री मद्विकाप्रसाद ने, 
जो मेर जिले (शाहाबाद) के निवासी थे; पर इलाहाबाद में बंक की नौकरी करते थे । 

नाटक बड़ी सफलता के साथ खेला गया । शुक्लजी ने अपन नाटय-कौशल से 
दर्शकव॒न्द को मुर्ध कर दिया | उस समय मेरे साहित्य-गुरु पंडित ईश्वरींप्रसाद शर्मा 
भी वहाँ गये हुए थे । उन्होंने शुक्लजी के अभिनय से उत्साहित होकर अपने नगर 
(आरा) में लौटते ही 'मनोरंजन-नाटक-मण्डली' संगठित कर 'सत्यहरिश्चन्द्र' का अभिनय 
उसी शैली पर किया । 

शकक्‍लजी ने वहाँ हमलोगों से कहा था कि हिन्दी-प्रचार तथा साहित्यानुराग-वबुद्धि 
के लिए नाटक ही अमोघ' साधन हूँ । वास्तव में जिसने वहाँ नाटक देखा, वह हिन्दी 
का लोहा मान गया । शुक्लजी का अभिनय इतना जिक्ताकर्षक होता था कि दर्शक अपने 
हृदय पर अमिट छाप लेकर घर लोटते थे । 


फिर उसके बाद दूसरे ही साल छठ साहित्य-सम्मेलन * में, जो प्रयाग में बाबू 
श्यामसुन्दरदास के सभापतित्व में हुआ था, शुक्‍लजी के लिखे हुए महाभारत” ( पूर्वाद्ध ) 
नाटक का अभिनय हुआ । उसके दक्षकों में भारतेन्दु-सखा पं० बदरीनारायण चौधरी 
“प्रेमघन' और आवचाय॑ द्विवेदीजी भी थे । शुक्लजी ने भीम की भूमिका में अपना ओजस्बी 
अभिनय दिखाया । दुर्योधन थे पं> रासबिहारी शुक्ल त्रौर कर्ण प॑ं० वेणीप्रसाद शुक्ल 
ओर घतराष्ट्र थ पं० महादेव भट्ट । इन तीनों का अभिनय ऐसा हुआ किन भूतोन 
भविष्यति । 

मंने माधुरी में वंगीय रंगमंच” पर एक लम्बा लेख लिखा था। उसमें इस 
महाभारत के अभिनय का विवरण दिया था, जिसे पढ़कर शुक्‍लजी ने बड़ा उत्साह 
प्रकट किया था । 


१, यह छठा अधिवेशन लाला राम प्रसाद के बाग में हुआ था ।--ले० 
२, यह लेख (वंगीय रंगमंच) 'रचनावली” के तीसरे खणह में छूपा है ।--ले० 

भीम के रूप में शुक्लजी को जिसने देखा है, वही उनके विशाल व्यक्तित्व और 
तैजस्वी स्वरूप की कल्पना आज भी कर सकता हूँ | आज तक मेने वसा मर्म स्पर्शो दृश्य 
नहीं देखा था । हिन्दीं-संसार में वसा 'हरिश्चन्द्र' और वसा 'भीम' आजतक कहीं भी 
किसी रंगमंच पर दृष्टिगत न हुआ । शुकलूजी का तगड़ा शरीर, प्रकाण्ड डीलडील, 
प्रेघगम्भीर वाणी और उद्भट वीरत्व हिन्दी-संसार में आज भी दुलंभ हूं । 

उस अभूतपूर्व अभिनय को देखकर प्रयाग में उपस्थित अनेक प्रतिनिधियों ने 
उनसे अनुरोध किया था कि इस 'महाभारत'-नाटक का उत्तराद्ध भी लिख डालिए। पर 
आज तक उत्तरार्ड के दर्शन नहीं हुए और अब तो उसके रचने में समर्थ शुक्‍लजी के भी 
दर्शन दुलंभ हो गये ! कलकत्ता नगर में रहते समय मेने अनेक बार उनसे निवेदन 
किया था कि उत्तराद्ध पुरा करके 'रामायण?-ताटक भी 'उसी ढंग का लिख डालिए; किन्तु 
पारिवारिक प्रपंचों में फेंसकर वे अपनी उत्कट इच्छाओं को भी साथ ही लेते गये । 

हक्‍लजी से में इतना प्रभावित हुआ कि लखनऊ ओर प्रयाग के परिचय के बाद 
उनसे प्रायः पत्र-व्यवह/र करने लगा। असहयोग-आदोलन के आरम्मिक युग में आरा 
( बिहार ) से 'मारगड़ी-सुधार' नामक सचित्र मासिक पत्र निकला, जिसक। में ही 
सम्पादक था । उसमें शक्‍लजी की मचित्र जीवर्ना प्रक/शित हुई थी, जिसके लिए मुझे 
बहुत दोड़-धूप करनी पड़ी थी; क्योंकि शक्‍लजी अपनी सचित्र जीवनी छप्वाना पसंद 
नहीं करते थे । 

उक्त पत्र कलकत्ता के बालकृष्ण प्रेस में छपता था, जहाँ से सन्‌ १९२३ ई० में 
'मतवाला निकला था। वह प्रेस बालक्ृष्ण भट्ट के नाम पर या उनकी स्मृति-रक्षा के 
विचार से स्थापित हुआ था। इसलिए शक्‍लजी कभी-कभी उस प्रेस में जाते थे; 
क्योंकि भट्टज़ी में उनको बड़ी श्रद्धा-भवित थो | इसके सिवा श्रेस के मालिक बाबू 
महादेवप्रसाद सेठ और उनके अभिन्न मित्र मुन्शी नवजादिकलाल श्रीवास्तव से शुक्लजी की 
बड़ी घनिष्ठता थी। में भी उसी प्रेस में रहता था। हमलोग भी प्रायः शुकक्‍लजी के 
पास मिलने-जुलने जाया करते थे। वे कॉटन-स्ट्रीट में रहते थे--शायद मकान 
नं० ९३ में, अब ठोक याद नहीं । 

बड़ी-बड़ी कठिनाइयों के बाद उन्होंने अपनी जीवनी की सामग्री दी भौर 
बित्र भी बड़े संकोच से ही दिया । भीवनी छपने एर जब उन्हें बह अद्भू मेने दिया, तो 
वे बहुत सकुृचाये ओर नज्जता के साथ रलानि प्रकट करने लगे | ऐसे वे निरमिमान 
और विमयो थे । भरहंकार ती उनमें छेशमात्र भी मथा। बातन्यात में मुस्कान की 
माधुरी । जैसी मीठी मुस्काम, बसा ही प्रचंड अद्ृहप्त । उनके चेहरे पर विंषाद की रेखा 
कभी देखन में न भाई; जब देखिए चिरप्रसन्न ! ह 

कलकत्ता में उनके द्वारा स्थापित हिन्दी-नादय-परिषद्‌ के कई अंभिन॑यों और 
उत्सवीं तथा प्रीतिभोजों में सम्मिलित होने का सौभाग्य मुझे प्राप्त हुआ था; 
क्योंकि वे तो इतनी कृपा रखते थे कि कभी-कभी 'रिहसंल' देखने के लिए भी सप्रेम 
बुला लेते थे । जब किसी नाटक का अभ्यास-क्रम चलने लगता था तो कह देते थे कि 

अम्‌ृक दिन अवश्य देख जाइए । कलकत्ता के रंगमंचों पर उनके अनेक अभिनय देखने के 

सुअवसर मिले थे; पर आज वे दृश्य दूसरा ही प्रभाव उत्पन्न कर रहे हें । 

असहयोग-युग में उन्होंने पं० लक्ष्मीकांत भट्ट आदि के सहयोग से अनेक राष्ट्रीय 
चित्र प्रकाशित किये थे। चित्रों की रचना में शुक्‍क्लजी की कल्पना और अनोखी सूझ 
देखने ही योग्य थी। बड़े आकार के उन चित्रों की एक-एक प्रति उन्होंने बड़े स्नेह से 
मुझे दी थी। और आज भी जिन सज्जनों के पास वे चित्र होंगे, उस यूग की महिमा का 
स्मरण कराते होंगे । उन चित्रों में शुक्लजी का हृदय, आदर्श, मस्तिष्क और चरित्र 
स्पष्ट अंकित हूँ । कई चित्रों में उनकी नाटकीय प्रतिभा की झलक है । 

कलकत्ता से जब में काशी चला आया, तब एक बार शुक्लजी वहाँ आये और 
उन्होंने पहले ही सूचना दे दी कि मिलकर जो पूछना हो सो पूछिए, लिखकर भेजना 
पार नहीं लगेगा । 

.. बात यह थी कि में 'माधुरी' में हिन्दी की नाटक-मण्डलियों पर एक लेखमाछा' 
लिख रहा था, जिसके लिए प्रयाग और कलकत्ता की नाटय-परिषदों का विवरणात्मक 
इतिहास शुक्‍्लजी से माँगा था । 

काशी में मिलने पर उन्होंने लेखमाला को बहुत पसंद किया और दोनों परिषदों 
का इतिहास लिखने के लिए आवश्यक बातें भी नोट करा दीं। “माधरी” में वह लेख 
उसी समय छपा भी था । हिन्दी की साहित्यिक नाटक-मण्डलियों पर वह लेखमाला पढ़कर 
उन्होंने मुझे बहुत उत्साहित किया था | पत्र-व्यवहार द्वारा एक योजना भी बनी थी; 
पर अब उसकी चर्चा निष्प्रयोजन ही नहीं, दुःखप्रद भी प्रतीत होती है । 

संबत्‌ १९७७ वि० (सन्‌ १९२० ई०) में अखिल-भारतींय हिन्दी-साहित्य-सम्मेलन का 
एकादश अधिवेशन (कलकत्ता) डॉक्टर भगवान दास के सभापतित्व में हुआ था । में उन दिनों 
बहीं था । शुक्लजी ने सम्मेलन में हिन्दी की महिमा का गान करते हुए जो मंगलाचरण 
किया था, उसकी स्मृति आज भी दरीर को रोमांचित कर देती हढूँ। जिस सम्मेलन में 
वे उपस्थित रहते थे, उसमें मंगलाचरण उतके सिवा दूसरा नहीं कर सकता था । सारे 
पंडाल को गुजानेवाला वज्-गम्भीरनाद किसके कण्ठ में था कि उनका स्थान ग्रहण 
करता ? 

कलकत्ता में जब पंजाब-केसरी लाला लाजपत राय की अध्यक्षता में हिन्दू- 
महासभा का अधिवेशन: हुआ था, तब शुक्लूजी का मंगरलन्गान सुनकर वध्याख्यानवाचस्पति 
पं० दीनदयालु शर्मा ने उनको पीठ सहलाते हुए उसी समय मंच पर कहा था--सचमुच 
तुम राष्ट्रभाषा-कानन-केसरी हो ! ” शुवकूजी जिस सभा के मंच से दह्ाड़ते थे, बड़ें-से-बड़े 
पंडाल में सन्नाटा छा जाता था । 

१, इस लेखमाला के जो लेख मिल सके, वे 'रचनश्व॒ली! के तीसरे खरड़ में 
छुपे हैं ।-- ले० 
. २. सन्‌ १६२४ ईं० में। 

अखिल भारतीय हिन्दी-साहित्य सम्मेलन का बीसवाँ अधिवेशन भी कलकत्ता में ही 
हुआ था। रत्नाकरजी उसके समापति थे । यह विक्रम-संवत्‌ १९८७ (सन्‌ १९३० ई०) की 
बात हूँ । उस समय में सुलतानगंज (भागलपुर) से निकलनेवाली “गंगा मासिक-पत्रिका का 
सम्पादकक था और वहीं से कलकत्ता गया था। उसी अवसर पर हिन्दी-रंगमंच की 
स्थापना के लिए एक योजना बनी थी। उसमें शुक्लजी, नतटवरजी' आदि का सहयोग 
प्राप्त हुआ था । किन्तु योजना कार्यान्वित न हो सकी ! डेढ़-दो साल बाद जब काशी में 
शक्‍लजी के दर्शन हुए, तो उक्त योजना के सम्बन्ध में उन्होंने हंसकर कहा--ऐसी 
योजना केवल कागजी घोड़े दौडाने से सफल नहीं हो सकती, इसके लिए पर्याप्त कोष 
चाहिए और व्यापारिक दृष्टि से हिन्दी-रंगमंच को संचालित करनेवाला कोई उदार 
धनी भी चाहिए, जो श॒द्ध साहित्य के प्रचार का महत्त्व समझता हो ।' 

शक्‍लजी वीर-रसात्मक अभिनय की कला में अद्वितीय थे। वे केवल स्वांग 
भरनेवाले अभिनेता न थे । उनका सिद्धांत भी वेसा ही आदशंपूर्ण था, जैसा उनका 
अभिनय । जिस समय उनका एकमात्र जामाता छत से गिरकर मर गया था, वे राष्ट्रीय 
आन्दोलन के कारण जेल में थे । उनके शोक-संतप्त परिवार की कारंणिक दशा देखकर 
जब उनसे यह प्रस्ताव किया गया कि क्षमा-याचना करके शोक-विह्लल परिवार को सान्त्वना 
देने चलिए, तब उन्होंने स्पष्ट स्वर में कहा था--“में हरिश्चन्द्र और महाराणा प्रताप का 
अभिनय करनेवाला व्यक्ति है, ऐसे भीषण आघात से विचलित होकर क्षमा-प्रार्थना 
करना असम्भव हें ।' 

बस, इसी एक वाक्य में शुक्लजी का उज्ज्वल चरित्र और आदर्श जीवन चमक 
रहा हूं। वे सच्चे वीर पुरुष थे । उनके अंग-प्रत्यंग से, उनके प्रत्येक शब्द परे, 'पुरुषत्व 
प्रकट होता था । मेने पौरष को साकार और सजीव उसी पुरुषसिंह में दे।। हिन्दी- 
संसार में अब वंसी मूत्ति नहीं दीख पड़ेगी। उनकी सहृदयता, भद्रता और भव्यता 
भूलती ही नहीं। उनके गुणों का कहाँ तक बखान करूँ। अनेक प्रसंग हैं। उनका 
उल्लेख करके टुक सोई व्यथा को जगाना नहीं रुचता । 


“मासिक “विशाल भारत” (कलकत्ता); भाग ३३, अद्कु ४५; मई, १६४४ ३० 


ह्‌ 
कमेवीर श्रीमूल चन्द्रजी 
मेने सबसे पहले कलकत्ता महानगर में ही, सन्‌ १९२० ई० में, श्रीमूलचम्द्रजी के 
देशन का सौभाग्य प्राप्त किया था । में आरा ( बिहार ) की 'मारवाड़ी-सुधार-समित्ति” के 
मासिक मुखपत्र “मारवाड़ी-सुधार' का सम्पादक था। वह कलकत्ता के बालक्ृष्ण प्रेस में 
छपता था--जहाँ से सन्‌ १९२३ ई० में 'मतवाला' निकला था। इसलिए में बराबर 
वहीं रहता था, मेरे साहित्य-गुरु पूज्य पण्डित ईश्वरीप्रसादजी शर्मा उन दिनों श्री रामलालजी 

१. श्रीललितकुमार सिंह 'नटबरः (मुजफ्फरपुर) । 

बमंन के यहाँ साहित्य-विभाग के प्रधान थे। वे ही आपसे मिलने गये। में भी 
दर्शनोत्कण्ठावश उनके साथ चला गया, ११५ हरिपन रोड के मकान में । देखा, एक 
प्रभावशाली व्यवितत्ववाला, खासे-तगड़े डीलडोल का, प्रशान्त गम्भीर पुरुष एकाग्रचित्त 
कुछ लिख रहा हूँ । 

मोटे खहर का कुर्त्ता, जिसमें खादी केही बटन टके थे; सिर पर गांधी-टोपी 
और पुज्य माल्वीयजी की तरह ललाट पर शुभ्र चन्दन का गोल टीका । पैरों में मोटे 
दल का पंजाबी जूता । ओरठों में डूबी हुई मधुर मुस्कान। मन्द-मन्द स्वर में केवल 
काम की ही बातें, फालतू एक शब्द नहीं ! में पण्डितजी के साथ वहाँ के अनेक 
हिन्दी-लेखकों से मिल आया; पर ऐसा धीरोदात्त पुरुष कहों नहीं दीख पड़ता था। में 
बहुत प्रभावित हुआ । 

दो साल तक लगातार निकलकर “मारवाड़ी-सुधार' ने चिरविश्राम ग्रहण किया; 
क्योंकि अखिल-भारतीय-मारवाड़ी-अग्रवाल-महासभा का मासिक मुखपत्र “मारवाड़ी- 
अग्रवाल, के निकछ जाने पर इसकी आवश्यकता न समझी गई । फिर भी में कई साल 
तक वहीं रह गया । 'मतवाला-मण्डल ही प्रधान अड्डा था। इपलिए अनेक बार आपसे 
मिलने का सुअवसर प्राप्त हो सका । कभी मुन्शी नवजादिक लालजी श्रीवास्तव के साथ, 
कभी पण्डित चन्द्रशवर पाठक' के साथ, कभी पण्डित नरोत्तम व्यास" के साथ, आपके 
पास जाने और पत्र-प्रकाशन तथा पत्र-संचालन के सम्बन्ध में आपके दृढ़ संकल्प की 
चर्चा सुनने का सुयोग मिलता रहा । 


कभी-कभी पण्डित ईश्वरीप्रसाददी दल बाँधकर आपके यहाँ पहुँच जाते थे; 
क्योंकि आपका स्थान साहित्य-सेवियों का एक अ्डा-सा था। बाबू महादेवप्रसाद 
झनझुनवाला' ( बड़तलल्‍ला में जिनकी पुस्तक की दूकान थी ), पण्डित देवनारायण 

१, पाठकजी बिहारशरीफ (बिहार) के निवासी थे। कलकत्ता में 'पाठक-कम्पनी! उनको 
प्रकाशन-संस्था थी। उन्होंने अँगरेजी के प्रसिद्ध उपन्यास 'वेंनिदीफेयर” का हिन्दी-अनुवाद 
मायापुरी? नाम से किया था। उनकी सचित्र जीदनी मैंने 'मारवाड़ी-सुधार! में छापी थी। ये 
प्रतवाला'मरणडल के सदस्यों में थे ।--ले० 

२, व्यासजी श्रीरामलाल बर्मन के प्रकाशन-विभाग में काम करते थे। हिन्दी में 3उनकौ 
कई पुस्तकें निकली थीं। नाव्यकला-विषयक एक मासिक पन्र भी निकाला था। अब बम्बई की 
किसी चलचित्र-संस्था में हैं ।--ले० 


३. उनका भारत-पुस्तक-भरणडार साहित्यसेवियों का स्वागत-सत्कार करने के लिए बड़ा 
प्रसिद्ध था। उनके मस्तिष्क को पण्डित इश्वरीप्रतादजी “प्रकाशन-योजनाओं का विशाल 
कारखाना? कहा करते थे। कलकत्ता के धनाव्य मारवाड़ी-समाज में उनकी अच्छी साख ओर 
घाक थी। यदि उनकी असामयिक झत्यु नद्दोती, तो हिन्दी में कई आकर-अ्न्‍न्थ निकल गये 
दोते। संतार-भर के पुस्तकालयों और हिन्दी-पत्र-पत्रिकाओं का बृहदाकार इतिहास तेयार करने कौ 
योजना के लिए उन्होंने बहुत-से साधनों का संग्रह किया था ।--ले ० 

द्विवेदी' ( अफीम चौरस्ता में श्रीनिहालचन्दजी/ की पुस्तक की दूकान के सामने ही 
जिनकी पुस्तक की एक दृकान थी ), पण्डित रामगोविन्द तरिवेदीजी* वेदान्तशास्त्री 
(जो सरकार लेन म॑ भारती प्रेस खोलकर पुस्तक-प्रकाशन कर रहे थे), बाब्‌ बलदेवप्रसादर्: 
खरे ( जो खन्ना प्रेस में रहकर नाटक लिखते-छपाते थे )। इस चतुरंग चौकड़ी के साथ 
जब कभी हमलोग जाते थे, आपसे बातें करन का अवसर खो देना पड़ता था। तब 
केवल पण्डित उमादत्त शर्मा" ही आतिथय बनते थे । उन दिनों छार्माजी भी आपके 
सहयोगियों में थें। आप तो एकान्त भाव से अपने काम में दत्तचित्त रहते थे । जान 
पड़ता था, आपका एक-एक क्षण बहुमृल्य है । समय के उसी सदृपयोग का फल हूं कि 
आज आप हिन्दी-संसार के गौरवालंकार बने हुए हें । वस्तुत: आप हिन्दी-संसार के 
'छाड्ड नाथ क्लिफ! हें । 

जिन दिनों अफोम-चौरत्ता के नुक्कड़ पर एक मकान में आपका कम्पोजिज्ज प्रेस था, 
जहाँ से आपने 'लिबर्टी! नामक एक अ्रँगरेजी-संवादपत्र भी निकाला था, उन दिनों 
आपका . अनवरत परिश्रम देखते ही बनता था। आपकी वह कायें-संलग्नता आज 
फूली-फली हैँ, जिसे देख प्रत्येक हिन्दी-प्रेमी गव॑ का अनुभव कर रहा हैँ । अहोरात्र 
परिश्रम करने की वैसी सच्ची लगन हिन्दी-पत्रकार-जगत्‌ में केवल श्रद्धेय गणेशशंकरजी 
विद्यार्थी में ही देखी-सुनी गई, और तो किसी में नहीं | उस समय आपके पास प्रेस की 
कोई मशीन नहीं थी, कुछ टाइपमात्र थे | खयाल कीजिए, बड़ाबाजार में अखबार 
कम्पोज होता और छपता अपर-चितपुर रोड के बमेन-प्रेस में । व्यवस्था, सम्पादन, 
दोड़धूप---सारा काम अधिकतर आप ही रवयं करते। श्रीरामछालजी बर्मंन आपकी 


१. दआाप मिर्जापुर (उत्तरप्रदेश) जिले के निवासी हैं। बढ़ सहृदय साद्ित्यसेवी और 
सफल उपन्यासकार हैं। अरब ज्ञानमश्डल (काशी ) में ग्रन्थप्रकाशन-विभाग के प्रमुख 
' संचालक हैं। साहित्यिक रसिकता और संस्मरणों के श्राप धनी हैं ।--ले० 

२, इन्होंने ही श्रीनिरालाजी का 'रवीन्द्र-कविता-कानन” पहले-पहल प्रकाशित किया था। 
कलकत्ता के अच्छे प्रकाशकों में थे। अब काशी में बढ़ा सुन्दर प्रकाशन-काय कर रहे हैं, मामिक 
'हिन्दीप्रचारक” भी निकालते हैं ।--ले ० 

३, शास्त्रीजी के प्रेस में, मेरी कद्दानियों का संग्रह 'मदहिला-महत्त्तर नाम से, पहले-पहल 
छुपा था, जो आगे “विभूति! नाम से निकला। मेरा 'देह्दती दुनिया? उपन्यास भी पहले-पहल वह्ढीं 
छुपा; परन्तु प्रकाशित हुआ बरसों बाद पुस्तक-भण्ढार ( लद्देरियासराय ) से। शास्त्रीजी वृसी' 
( दिलदारनगर, गाजीपुर ) के निवासी हैं। “वैदिक साहित्य” आपकी प्रसिद्ध पुस्तक है। 
ऋणग्वेदसंद्विता का और विष्णुपुराण का हिन्दी-अनुबाद तथा 'दशन-परिचय” भी आपकी उत्तम 
पुस्तक हैं। 'गंगाः ( सुलतानगंज, भागलपुर ) के सम्पादकीय विभाग में आपके साथ मैं भी 
एक वर्ष तक था। संपादन-कला के अच्छे ममंज्ञ हैं ।--ले० 

४. खरे जी हास्यरस के श्रच्छे अभिनेता थे। उनके कई नाटक उसी समय प्रकाशित 
हुए थे ।--ले० 

४, शमीजी ने “निराला? जी की कई पुस्तकें प्रकाशित की थीं। उनका श्रपना स्वतंत्र 
प्र दाशन-व्यवसाय था। पश्रकार अच्छे थे।--ले० 

पक्‍को धन देखकर कहा करते “इनकी सफलता आले पर रखी हुई हूँ ।' यद्यपि बमंनजी 
कोई भविष्यद्रष्टा नहीं थे, तथापि दूरदर्शी तो अवश्य ही थे। उनकी बात आज प्रत्यक्ष 
ही सत्य दीख पड़ती हैँ । शायद उनके कण्ठ में बसा जगन्नियन्ता ही बोल रहा था | 
सचमृच अपने भाग्य के विधाता आप स्वयं हो हें । 

कुछ ही दिनों बाद मेने देखा, गेंडा-तालाब पर एक विशाल भवन में आपका 
कारबार बड़े पैमाने पर बड़ ठाट से चल रहा है । मुन्शी नवजादिकलालजी श्रीवास्तव के 
साथ में आपसे मिलने गया । उसी मकान के ऊपरवाले तल्ले में आप सपरिवार रहते 
भी थे | उस समय तक पण्डित उमादत्त जी शर्मा भी आपके सहकारियों में थे । जहाँ 
तक स्मरण हूं, मासिक 'विश्वमित्र' भी निकल चुका था और धड़ल्ले से चल भी चुका था । 
आपने प्रस्न॑ंगवश श्रीमुन्शीजी से कहा था--“स्टेट्समैन” की तरह हिन्दी का भी एक ही 
दैनिक भिन्न-भिन्न नगरों से निकाला जा सकता हैँ ।” मुन्शीजी ने छूटते ही कहा--क्यों 
नहीं, मगर यह काम आपके सिवा दूसरा नही कर सक्रता ।' आप आकाश की ओर आँख 
उठाकर मुस्कुरा पड़े । कया वह कोई ईश्वरीय संकेत था ? 

मुन्शीजी लौट तो रास्ते में आपके ही सुदृढ़ अध्यवसाय की शतधा प्रशंत्ता करते 
हुंए कहने लगे--श्री मूलचन्द्रजी की कमंनिष्ठा बड़ी प्रबल है । ये निकट भविष्य में ही 
हिन्दी-जगत्‌ को वह सुदिन दिखाकर छोड़ेंगे जब इनका 'विश्वमित्र' भारत के अन्य प्रमुख 
नगरों से भी शान के साथ निकलने लगेगा।' 

निश्चय ही मुन्शीजी भी कोई भविष्यवकक्‍्ता नहीं थे; पर जो कोई आपके कमंठ- 
जीवन की झाँकी पा लेता था, वही अनायास कह उठता था कि आपकी ध्रुव निष्ठा किसी 
दिन खूब रंग लाथेगी । आखिर 'पंचमृखे परमेश्वर---कहावत चरिताथ्थं होकर ही रही । 

आज जिसे देखना हो, देख ले कि कार्यतत्परता का कैसा विलक्षण परिणाम 
होता है। आप इसके मूत्तिमान प्रमाण हें। आपका धैर्थ और साहस अगली पीढ़ियों के 
लिए महान आदशं हूं । 

हिन्दी-संसार में स्वनामधन्य श्रीमूलचन्द्रजी के ही भगोरथ-प्रयत्न से देनिक, 
साप्ताहिक और मासिक “विश्वमित्र' के रूप में साहित्यिक त्रिपधगा' का अवतरण हुआ, 
जो त्रिलोकपावनी गंगा की तरह कलकत्ता, बम्बई और दिल्‍ली में अखण्ड गति से 
प्रवाहित होती हुई--साहित्यक्षेत्र को सिक्‍त करके शस्यह्यामल बनाती हुई--य्रश के 
महासागर की ओर सवेग अग्रसर हो रही है । ईश्वर से यही प्रार्थना है कि थुगान्तरकारी 
प्रलय' उपस्थित होने पर भी, हमारे हिन्दी-जगत्‌ का 'यह तपोधन साहित्यिक भगीरथ' 
“त्रिवेणी-तट के अक्षयवट' की तरह अक्षुण्ण बना रहे । तथास्तु । 


--साप्ताहिक विश्वमित्र' (कलकत्ता); रजत-जयंती-विशेषांक, 
सन्‌ १६४२ इ० 

२ 
प्रमचन्दजी 
[१ ] 

बीसवीं सदी की दूसरी बीसी का श्रीगणेश असहयोग-आन्दोलन के साथ हुआ था। 
में उस आन्दोलन के वेग में बहकर कलकत्ता पहुंचा । वहाँ हिन्दी-पुस्तक-एजेन्सी की 
दूकान में, जो उस समय हरिसन रोड और चिक्तरंजन-पथ के संगम के पास थी, 
प्रेमचन्दजी के सवंप्रथम दर्शन का सौभाग्य प्राप्त हुआ था । मेरे साहित्यिक गुरु पण्डित 
ईश्वरीप्रसाद शर्मा ने उनके सामने मुझे 'मारवाड़ी-सुधार'-सम्पादक के रूप में पेश 
किया था। उन्होंने अपने प्रथम कहानी-संग्रह 'सप्तसरोज” की एक प्रति मुझ 
आशीर्वाद-स्वरूप देने की कृपा की । 

पहली भेंट एक आकस्मिक घटना थी। दूसरी बार उनके साथ घनिष्ठता बढ़ाने का 
सुयोग मिला, लखनऊ में । में (माधुरी और गंगा-पुस्तक-माला के सम्पादन-विभाग में 
काम करता था। कुछ दिनों बाद वे भी “माधू री' के सम्पादक होकर आये । उसी समय 
उनका 'रंगभूमि-नामक बड़ा उतन्‍्यास वहाँ छपन के लिए आया था। उसको पूरी 
पाण्डुलिपि उन्होंने पहले-पहल देवनागरी-लिपि में अपनी ही लेखनी से तैयार की थी। 
श्रीदुलारेलालजी भागंव ने गंगा-पुसतक-माला के नियमानुसार उसकी प्रेस-कापी तैयार 
करने के लिए मुझ सौंपी । प्रेमचन्दजी ने उतना बड़ा पोथा पहले-पहल नागराक्षर में 
लिखा था, उसका ऐतिह।प्रिक महत्त्व था । वह पाण्डुलिफि (प्रेस-क्रापी) यदि आज कहीं 
सुरक्षित होती ! ! 

उस समय “माधुरी -सम्पादन-विभाग अमीनाबाद-पार्क से उठकर लादूस-रोड में 
आ गया था। पण्डित क्ृष्णबिहारी मिश्र जी भी सम्पादकीय विभाग में थे। वे बड़ी 
शान्त प्रकृति के गंभीर साहित्यसेवी हें। उनके विनोद बड़े सरस और हास्योत्तेजक 
होते थे । वायुमण्डल को ग्‌ जानवाला प्रेमचन्दती का ठहाका और बात-बात में मिठास 
भरतनेवाली मिश्रजी की मुस्कान--दोनों अतुलनीय । 

वह ॒नागरी-लिपि में लिखा पहला उपन्यास दर्शनीय था। शायद ही कहाँ 
लिखावट की भूल हो, तो हो । भाषा तो उनसे कोई बरसों सीखे । लेखनी का वेग ऐसा कि 
संयोगवश ही कहीं कट-कुट मिले। कथावस्तु की रोचकता लिपि-सुधार म॑ बाधा देती थी । 
घटनाचक्र में पड़ जाने पर सम्पादन-श ली के निर्द्धारित नियम भूल जाते थे। ध्यान से 
भाषा पढ़ने के कारण कितने ही सुन्दर प्रयोग सीखने का सुअवसर मिला । 

उर्दू के बहुत-से लखनवी लेखक और बाहरी उर्द-लेखक भी उनसे मिलने और सलाह 
लेने के लिए प्राय: कार्यालय में आते रहते थे। उर्दू के साहित्य-संसार में उनकी बड़ी 
घाक और प्रतिष्ठा थी । उर्द के साप्ताहिक 'प्रताप' (लाहौर) में वे प्रायः कहानी भेजा 
करते थे। कई कहानियों की फारसी-लिपि मेने देखी थी। वह बहुत साफ-सुथरी 
लिखावट भी । उनके अक्षर छोट होते थे । वे शिकस्त हरूफ लिखने के आदी नहीं थे। 
भाषा तो उनकी चेरी थी । 

उस समय पण्डित दालन्तिप्रिय द्विवेदी भी उसी कार्यालय में थे। हम दोनों साथ ही 
रहते थे । शान्तिप्रियनी उन दिनों खूब हँसा-हँसाया करते थे । पंडित क्ृष्णबिहारीजी की 
चुहले और प्रेमचन्दजी के चुटकुले दोनों का रंग निराला होता। मिश्रजी कभी-कभी 
हिन्दी के अनूठ दोहे सुनाते और प्रमचन्दजी उर्दू के छा-सानी रतीफे । उनका अद्ठहास 
सुनकर कार्यालय के कमंचारी उन्हें एक-टक देखने लग जाते । श्ान्तिप्रियजी को दोनों ही 
_महारथी बहुत प्यार करते थे और उनसे दिल भी बहलाते थे । छट्टी के दिन प्रेमचन्दजी से 
मिलने जाने पर 'शिरनो' जरूर मिलती थी। कार्यालय में भी पान उन्हींका चलता था। 
घर पर बराबर गृड़गृड़ी पीते रहते थे । चिलम शायद ही कभी ठण्ढी होती थी। तम्बाक 
खूशबूदार खूद खरीद लाते थे । उनका 'सखुन-तकिया' सुनकर मिश्रजी के भी अट्टहास का 
फव्वारा फूट पड़ता था । उसी तरह काशी म॑ प्रसाद”! जी का भी। राय क्ृष्णदासजी के 
शब्दों में--“हिन्दी-संसार के दो अनोखे ठहाकेबाज--प्रस्ाद” और प्रेमचन्द ! ” 

काशी में जब प्रसाद और प्रेमचन्द एकत्र होते, तब मानों ठहाकेबाजी की होड़-छो रूग 
जाती । दोनों दिल खोलकर हंसते | बनारस-कोतवाली के पिछवाड़े नारियल-बाजार में 
प्रसाददजी की लगभग सवा सौ वर्ष पुरानी दुकान हँ--जर्दा-सुरती-सुघनी की । उसके 
सामने के तख्ते पर प्रसादजी की साहित्यगोष्ठी जमती थी । उस समय हिन्दी-संसार का 
कौन एसा साहित्य-महारथो था, जो उस तख्तपोश पर कुछ देर न बैठा हो । प्रेमचन्दजी ने 
प्रसाददी के एक एंतिहासिक नाटक पर अपने “हंस” में लिख दिया था--भड़े मुर्दे 
उखाड़ना' इत्यादि । पर उसके बाद ही जब दोनों मिले, तब पहले को तरह खुले 
दिल से ही हेँसे-बोले। किसी के दिल में कोई मैल नहीं । बात-बात में खिलखिलाते और 
उनके जोरदार ठहाके सुनकर बगल की अटठारियों से अप्सराओों की मुृदु-मन्द-मधुर 
खिलखिलाहट भी गंज उठती । 

जब काशी में प्रमचन्दजी ने पहले-पहल सरस्वती प्रेस खोला, तब में भी काशी में ही 
रहता था। काशी-नागरो-प्रचारिणी सभा के पासवाले मैदागिन-पाक॑ के पश्चिमोत्तर 
कोने पर एक छोटे-से मकान में प्रेस खुला। छोटे-से खुले ओसारे में आफिस था। 
लखनऊ के बाद वहीं उनके दर्शन होते रहे । में बराबर उनकी सेवा में पहुँचा करता। 
शाम को प्रेस में दिन-भर की आमदनी का हिसाब जोड़ा जाता । कमंचारियों को रोज 
कुछ-न-कुछ देना ही पड़ता । सबकी माँग रोज नहीं पूरी होती थी। किन्तु प्रेमचन्दजी 
सबके सामने आमदनी का हिसाब रख देते और कहते, इतने पंसे में तुम्हीं लोग अपने और 
मेरे लिए ब्योंत कर दो, मुझे पान-तम्बाक्‌ और एक्का-भाड़ा-भर देकर बाकी आपस में 
बाँट लो । उनको हँसते-हँंसते ऐसा कहते सुनकर सब कमंचारी भी हँसने छगते। फिर 
रुपया चाहनवाले अठन्नी पर और अठल्नी माँगनेवाले चवन्नी पर ही प्रसन्नता से सन्‍्तोष 
करते । जिस दिन मजदूरों की माँग पूरी हो जाती, उस दिन प्रेमचन्दजी बहुत प्रसन्न हो 
जाते थं। अपने कमंचारियों से उनकी हादिक सहानुभूति थी। श्रमिक-वगे के लिए 
अपनी रचनाओं में उन्होंने जो सद्भाव प्रदर्शित किये हें, वे उनकी बोलचाल और व्यवहारों में 
म्री प्रत्यक्ष दीख पड़ते थे । ज़रूरतमन्द के सामने वे अपनी जरूरतों को भूल जाते थे । 

संब कमंचारियों को यथायोग्य पैसे दे चुकने के बाद वे बचे-खुचे पेसे लेकर 
मैदागिन से चौक चले जाते । कई बार में भी उनके साथ उधर गया। लखोचौतरा 
पहुँचकर एक ढोली पान खरीदते । एक तमोली उनका मोदी था। उसीसे रोज ढोली 
लेते। वह भी अच्छी चुनकर देता। छाते को कन्धे पर सीधा रखकर उसके पिछले 
छोर में रूमाल में बंधी ढोली लटका लेते और पिछले छोर में मुइकी तम्बाकू की पोटली । 
कभी-कभी पैसे कम पड़ जाते तो अपने गाँव का एक्का खोजते हुए कुछ दूर पंदल ही चल 
पड़ते, या पिसनहरिया तक ही किसी एक्क्रे पर जाकर, आगे फिर गाँव तक पैदल चलते थे । 
इस कठिनाई का वर्णन प्रेस में वेठे-बैठ हँस-हँसकर किया करते थे। किसी दिन 
कहते कि अरदली-बाजार या बरुता-पुल तक पैदल जाने के बाद गाँव का एक्क्रा मिला था। 
एक बार कपड़े का फीतेदार जूता खरीदा तो उसकी एँडी दबाकर चप्पलनूमा बना ली। 
और कहने रंगे कि एँडीदार जूते से पंदल चलने में कष्ट होता था, इसलिए उसे चप्पल 
कर दिया । प्रेस की आथिक दशा से वे चिन्तित तो रहते थे, पर उनके स्वाभाविक 
अट्टहास में कोई अन्तर नहीं पड़ता था | 

कुछ दिनों बाद सरस्वती प्रेस जब मत्पम्ज-महादेव के पास एक बड़े फाटक के 
अन्दर प्रशस्त भवन में चका गया, तब आर्थिक स्थिति में कुछ सुधार हुआ । मुद्रण-कला- 
विशेषज्ञ श्रीप्रवासी लाल वर्मा उस समय प्रेस के प्रबन्धक थे । उन्हीं दिनों मासिक 'हंस' 
और साप्ताहिक 'जागरण' का प्रकाशन प्रेमचन्दजी के सम्पादकत्व में चल रहा था। दोनों 
पत्रों में प्रायः मेरी रचताएँ छपती थीं । मेरे लिखे 'क्षण-भर” (व्यंग्य-विनोद) पर खूब 
हेसा करते थे। में कालभरव के पास रहता था और बहुधा प्रेस में जाया करता था । 
मेने देखा कि प्रमचन्दजी अपने आश्वितों पर सर्दंव कृपालू रहे ।. इसीलिए प्रेस-मजदूर भी 
उनका बड़ा लिहाज करते थे । किसी के अपराध पर भी वे क्रोध करने के बदले हंसते ही थे । 
बहुत दिनों तक उनके सम्वर्क का सौभाग्य रहा, अनेक प्रसंगों पर उनकी उदारता 
और सहृदयता देखने के सुयोग मिले, पर कभी उन्हें क्रोध करते देखा ही नहीं । साधारण 
बोलचाल में भी वे सूक्तियाँ कह जाते थे। एक दफा कहा था--गुस्सा पी जाने पर 
आबे-हयात (अमृत) बन जाता हूँ'। उनके लेखों की तो बात ही क्‍या, उनकी 
चिट्रियों में भी सूक्तियाँ मिल जाती हे । 

उनकी धममंपत्नी श्रीमती शिवरानी देवीजी का एक गल्प-संग्रह सरस्वती प्रेस से 
निकला था। उसकी भूमिका उन्होंने मुझसे लिखवाई। उनका सहज स्नेह उत्साह- 
बद्धंक था। वे रदय दूसरों को लिखी कहानियों का संग्रह तैयार करने लगे, तो उसमें 
मेरी भी एक कहानी रख दी । वे छेख लिखने के लिए विषय भी बतलाते थे । 

कभी-कभी प्रेस में बंठ-ही-बंठ लेखादि का संशोधन करते, सम्पादकीय टिप्पणियाँ 
लिखते और पत्रोत्तर देते । किन्तु अधिकतर ये काम घर से ही करके लाते थे। प्रेस में 
लिखते समय देखा कि बड़ी तेजी से लेखनी चलती, मगर कहीं काटने या बदलने की 
नोबत नहीं आती । जान पड़ता था हि लेखनी सजग होकर विचारधारा के साथ बेधड़क 
चल रही है। साप्ताहिक के लिए अग्रलेख भी एक ही साँस में लिख डालते । देश और 

समाज की सभी समस्याओं पर वे बड़े ठोस और निर्भीक विचार प्रकट करते थें। कोई 
क्षेत्र ञकी लेखनी से अछूता न बच. सका। राजनीति और साहित्य की क्‍या चर्चा, 
धर्म का क्षेत्र भी अछता न रहा। उनके सम्पादकीय लेखों का संग्रह यदि प्रकाशित 
होता तो देशोन्नति का कोई पहलू उनसे छूटा नजर नहीं आता । 

प्रेमचन्दजी की लेखनी ने हिन्दी को एक लोकप्रिय शैली दी और जनता के जीवन का 
कोना-कोना छान डाला । राष्ट्र के हृदय की धड़कन का वे अनुभव करते थे। यूग की 
वाणी को उन्होंने स्वर दिया। उनकी रचनाओं ने हिन्दी और उर्द की अभिन्नता 
सिद्ध की। किन्तु उनके जीवनकाल में हिन्दीवालों से अधिक उर्दुवालों ने ही उनका 
सम्मान किया । प्रसिद्ध मूसलमान नेता मौलाना मुहम्मद अली एक उर्दु-साप्ताहिक 
“हमदर्द” दिल्ली से निकलते थे। उसमें प्रेमचन्द्रजी की कहानियाँ प्रायः छपा करती थीं । 
उनको पुरस्कार के रूप में प्रति कहानी एक गिनी मिझती थी। वह गिनी मखमली 
'केस” में पासंछल से आती थी । उन दिनों गिनी का क्या दाम था, मूझे याद नहीं, पर 
कई बार मेने गिनी देखी थी। हिन्दी-पत्नों से मिले पुरस्कार पर वे हँसकर चुप रह 
जाते थे। हाँ, उन्होंने हिन्दी-साहित्य की चिरस्मरणीय सेवा करके जो प्रचूर पुण्य 
कमाया, उसका सुफल आज उनके उत्तराधिकारी भोग रहे हे । हिन्दी के प्रकाशकों से 
ऊबकर वे एक बार सिनेमा की दुनिया में भी गये थे । परन्तु बम्बई से लौटकर वे 
विचित्र कहानियाँ सुनाकर हँसा-हँसाया करते थे । उस दुनिया के उनके अनुभव सुनकर 
मनोरंजन तो होता ही था, पर घृणा भी होती थी । वहाँ के रहस्यों और अनुभवों को 
सुनाकर उन्होंने प्रसाददी को भी खूब हँस।या था। विनोद का सुअवधक्षर वे कभी चुकते 
नहीं थे । एक बार हन॒मानजी की पूजा में अध्यापक रामदास गौड़ के घर गये थे तो 
गौड़जी से कहने लगे--आपका घर सचमृच अजायबधघर हे--जिसमें हनुमानजी तो 
रहते ही हें--भूतप्रेत भी रहते हे ।' 

अन्तिम दिनों में तो प्रसाददी का और उनका लगभग रोज का साथ रहा। वे 
काशी में बेनिया-बाग के पास रहते थे । प्रतिदिन प्रात:-सन्ध्या दोनों महारथी साथ-साथ 
बेनिया-पाक में टहला करते थ। चहलक्दमी के साथ साहित्यिक चर्चा भी होती 
चलती थी । वे प्रसादजी के सामने ही उनकी भाषा पर अपने विचार स्पष्ट व्यक्त कर 
देते थे और प्रसादजी हँसते-मुस्कुराते सुन भी लेते थे। दोनों साहित्य-सम्नाटों के 
मतभंद कभो आपस में टकराये ही नहीं । दोनों जहाँ मिल बंठते, उनकी बातें सुनने से 
जी न भरता । 


प्रेमचन्दती की खबियाँ कोई कहाँ तक बखानेगा ! उनकी स्मृतियाँ जैसी 
सुखदायिनी हैं, वंसो ही दिलददं को कुरेदनेवाली भी । उनका जीवन उनकी रचनाओं में 
प्रतिबिम्बित हैं। वे जेसा लिखते थे, वैसा आचरते भी थे। उनके हृदयोदगार में 
मानवता के सन्देश भरे-पड़े हें । उनके यश के विस्तार से उनके जीवन की महत्ता मापी 
जा सकती है । उनके गढ़े हुए कितने ही पात्र साहित्य के इतिहास में अमर रहेंगे । 

भाषा, भाव,-विचार, चरित्र-चित्रण आदि क्षेत्रों में क्रान्ति करनेवाले ऐसे प्ृण्यडछोक 

कलाकार के प्रति आज प्रत्येक सहृदय साहित्यिक की श्रद्धा निवेदित और वन्दना- 
उन्मूख है । 

| १ का 

“मासिक 'पाटल” (पटना) ; अगस्त, १६४५४ इ० 


[ २ ]' 

विराट हिन्द -सरार के घर-घर में प्रेमचन्द का प्रवेश हो चला था । यह सोभाग्य 
किसी आधुनिक लेखक को प्राप्त नहीं हूँ । पद्च-जगत्‌ में मंथिलीशरण और गद्य-जगत्‌ में 
प्रेमचन्द, दोनों पर हिन्दी-जगत्‌ में तुलसीदास की छोकप्रियता की सघन छाया पड़ी है । 

प्रमचन्दजी से में गत बारह वरसों से परिचित था। बीच के दो-तीन साल तो 
ऐसे सोभाग्यशाल्ो रहे कि प्रतिदिन उनके दर्शन और सत्संग का लाभ मिलता रहा। 
नित्य एक-दो घण्टा समय उनके 'सररवती प्रंस” में बीतता था। साहित्यिक संलाप के 
अतिरिक्त सामाजिक और राजनीतिक चर्चा भी छिड़ती थी। एक कोई बात छड़ देना 
काफी था, फिर सुनिए उनके धु्भाधार विचार । ज॑से धारा-प्रवाह लिखते थे, वंसे ही 
बोलते भी थे--सभा-सासाइटी में विशप न सही, साहित्य-गोंप्ठी में खूब । वार्त्ताछाप की 
वाक्यावली को अटद्टहास के थिराम-चिह्नों से ओजस्विनी बना देते थें। आज भी वह 
उन्मुक्त हँसी कानों में गूँज रही है । काहे को अब वसा कोई मस्तमौला पैदा होगा ! ना: ! 

जब में 'मतवाला-मण्डकु से "माधुरी के सम्पादकीय विमाग में गया, श्रीदुलारे- 
लालजी भागंव ने क्ृृपापुवंक पत्रिका के अतिरिःतत कुछ पुस्तकों के संशोधन का काम भी 
दिया । पहले "एशिया म॑ प्रभात ओर “भवभूति' की कापियाँ मिलीं। सौभाग्यवश 
भागंवजी मेरी सेवा से संतुष्ट हुए, ओर मुझ प्रेमचन्दजी के सुप्रसिद्ध उपन्यास 'रदड्धमूमि' 
की पाण्ड्लिपि प्राप्त हुई, जो पहले से भागंवजी के पास आचुकी थी। 

में सहम गया । सप्तसरोज, सेवा-सदन और प्रेमाश्रम कलकत्ता में पढ़ चुका 
था---साहित्य-जगत्‌ में उनकी जो स्तुति-चर्चा होती रहती थी, उसकी भी धाक मेरे दिल 
पर काफी थी । में उनकी कृतियों और कीत्ति-कथाओं से तो परिचित था; पर उनके नित्य 
दर्शनों से वंचित ! मेने यह भी सुना था कि वे पहले उर्दू में कहानी या उपन्यास लिख 
जाते हैं, फिर किसी हिन्दी के जानकार से नागराक्षरों में लिखवाते हैं । पर जब 'रंगभूमि” 
की कॉपी मिली, मेरे आश्चर्य और आनन्द का ठिकाना न रहा । सारी कॉपी प्रेमचन्द जो 
की ही लिखी हुई थी । दो मोटी जिलल्‍्दों में खासा एक बड़ा पोथा, छोट-छोटे अक्षर, घनी 
लिखावट; कहीं काट-छाँट नद्मों; मा्रों प्री पुस्तक एक साँस में लिखी गई हो ! 

भार्गवजी को गंगा-पुस्तक-मालला की पुस्तकों का सम्पादन जिन नियमों के अनुसार 
होता है, उन नियमों को में जान चुका था; क्‍योंकि भागंवजी के सम्पादकत्व के कारण 
माधुरी में भी उन्हीं नियमों का पालन करना पड़ता था जब में “रज्भुभूमि' की कापी 
पढ़ने लगा, नियमों का ध्यान छूट गया, मन रीझकर भाषा की वहार लूटने लगा । पचासों 


न 


१, इस लेख का शीषेक "'प्रेमचन्दजी की श्रनन्त स्मृतियां के कुछ कण! छपा था ।-- ले» 

पन्‍ने उलट जाने के बाद अचानक उत्तरदायित्व का ज्ञान होता, फिर पीछे लौटकर नियमों 
की पाबंदी करनी पड़ती । कुछ हिन्दी-शब्दों को लिखावट में भूल मिलती थी भोर 
कुछ के उपयकत प्रयोग में भी | वाक्यावली और वर्णन-शंली तो गंगा की धारा-्सी 
स्वच्छ और सवेग थी । बँधे नियमों के अनुसार कुछ अक्षर बदलने पड़े । कुछ मात्राएँ 
इधर-उधर हुई, कुछ प्रसंगानुकल ण्थोचित शब्द चरपाँ किये गये । प्रेस-कॉपी तैयार 
हो गई | भागंवजी ने देखकर पास किया । छपाई के काम में हाथ लगा। 

उस्ती समय प्रेमचन्दजी का शुभागमन हुआ | प्रथम दर्शन में ही मेरे चित्त पर 
उनके हृदय की महत्ता की सत्ता स्थापित हो गई । खास तौर से उनकी सुविधा के लिए 
लाट्श रोड' में एक नया मकान लिया गया था। उसीमें श्रीमंथिलोशरणजी गुप्त भी 
लगभग एक-डेढ़ मास ठहरे थे--किसों वयोवुद्ध कुटुम्बी की चिकित्सा करा रहे थे। 
माधुरी' का सम्पादन-विभाग भी, अमीनाबाद-पार्क के गंगा-पुस्तक-माला-कार्यालय से 
उठकर, उसी मकान में चला गया । वह अमीनाबाद से थोड़ी ही दूर था। रास्ते में 
भागंवजी का मकान पड़ता था और पण्डित बदरीनाथ भट्ट का भो । उन दिनों पण्डित 
कृष्णबिहारी मिश्रजी भी माधुरी के सम्यादकीय विभाग में थे । प्रेमचन्दजी, मिश्रजी और 
भट्टजी का जब समागम होता था, हँती के फब्वारे आकाश चूमने लगते थे । 

मिश्रजी की रईसी हँसी सामने की मेज पर ही उछलछती थी और प्रेमचन्दजी का 
ठहाका ऊँची छत से टकराकर खिड़कियों की राह सड़क पुर निकल जाता था--भट्टजी 
की हँसी उसे पकड़ न पाती थी। दिल खोलकर तीनों हँसते थे। आज वह हंसी 
कितने ही दिमागों में गूंज रही हँ--बेचन किये डालती हू । उनकी स्मितपूर्वाभिभाषिणी 
मुख-मुद्रा और उनका अक्लांत अट्वह्ास--यही दोनों, जो कभी आंखों भीर कानों में 


च्छ च्छ 


ओत्सुक्य और उल्लास भर देते थे, अब उद्धंगजनक हो रहे हैं । 


कितनी ही सन्ध्याएँ अमीनाबाद-पार्क में ही घास पर बेठ बीतीं--पाक॑ के 
एक कोने में उस कचाल-रसोलेवाले की दूकान पर, जहाँ ताललकेदारों और रईसों की 
मोटरें भी खड़ी होती हैं, दही-बड़े और मटर की कितनी ही दावतें हुई--रज़ू भूमि! में 
सुरदास” का स्वांग रचनेवाले प्रक्ृत व्यक्ति कौ सच्ची कहानियों पर कितने ही कहकहे 
उड़े--जितने दिन लखनऊ में रहे, बड़े सुखावह दिन बीते । 


जब कभी “माधुरी -सम्पादक पाण्डेयजी (पण्डित रूपनारायणजी) और प्रोफेसर 
दयाशंकर दुबे---जो उन दिनों लखनऊ-विश्वविद्यालय में थं--पहुँच जाते, प्रेमचन्दजी की 
हँसी से खासी टवकर लेते; और एक बार तो कविवर गुप्तजी के सम्पर्ण से मन्शी 
अजमेरी जी भी पहुँच गये, जिन्होंने तरह-तरह की हँसी हँसकर प्रेमचन्दजी के अट्टहास 
का दम तोड़ दिया । पण्डित क्ृष्णबिहारीजी यह पूछे विना न रह सके---आज दोनों 
मुन्शी हसो के दंगल में भिड़े। आखिर कौन चित हुआ ?? प्र मचन्दजी नुमाइशी 
हँसी हँसते हुए पहले ही बोल उठे--“में पीठ के बल नहीं, (मूं) मह के बल गिरा ।! 
इसपर खब कहकहा मचा । 

'रंगभूमि' के विषय में और भी कई बातें कहने की हें; पर इस प्रकरण में 
उनके उल्लेख की कोई आवश्यकता नहीं । 

लखनऊ के दंगे के बाद में पुनः 'मतवाला-मण्डल (कलकत्ता) में आ गया। 
कभी-कभी चिद्री-पत्री होती रही--विशेषतः उस समय, जब वणिक प्रेस और हिन्दी- 
पुस्तक-एजेंसी के मासिक 'उपन्यास-तरंग” का में सम्पादन करने रूगा । 

चिट्टियों का ताँता उस समय खूब बँधा, जब वे 'माधरी” के सम्पादक थे और 
बनारस मे॑ उनके 'सरस्वती-प्रेस' का प्रबन्ध-भार ग्रहण करने के लिए शथरीप्रवासीलाल 
वर्मा मालवीय के निमित्त में पत्र-व्यवहार कर रहा था। उस समय में भी काशी में ही 
रहकर लहेरियासराय (विहार) के पृस्तक-भण्डार का साहित्यिक कार्य-सम्पादन कर 
रहा था; और कई पुस्तक सरस्वती-प्रेस में भी छप्ती थीं। उन दिनों श्रौगुरुराम 
विश्वकर्मा “विशारद'--जो प्रेमचन्दजी के गाँव के पड़ोसी हैँ और उनको 'भैया' कहा 
करते थे-. प्रेस के प्रबन्धक थे और जो उक्त वर्माजी के हट जाने के बाद पुनः उसी 
स्थान पर वत्तमान हूँ । 

लखनऊ चले जाने के पहले प्रमचन्दजी जबतक घर पर रहे, नित्य इवके से प्रेस 
आया करते थे। में भी भण्डार की पुस्तकों की देखरेख के लिए प्राय: नित्य ही प्रेस में 
जाता था। कम्पनीबाग (मैदागिन पार्क) के पूरबी छोर पर काशी-नागरी-प्रचारिणी 
सभा हैं और पच्छिमी छोर पर सड़क के किनारे सरस्वती-प्रेस था । पुराना मकान, 
अंधेरा, गन्दा, बड़ी रही हालत थी प्रेत की। रोज ही वे प्रेस की फिक्र में परेशान 
रहते थे । मेरे हाथ में 'भण्ड।र' का जो काम था, उसमें से जितना उनका प्रेस सह लियत से 
कर सकता था, उतना तो में दे ही देता था, और भी परिचितों से काम दिलवाता था। 
किन्तु प्रेस और हाथी का पेट--शेनों बराबर । पोसाता न था । चिन्ता-चक्र चल ही रहा था 
कि वे लखनऊ चले गये । तत्र प्रवासीलाल जी की बात छिड़ी । में भी बीच में पड़ा । 
लिखा-पढ़ी होते-होते बात तय हो गई। 

वर्माजी प्रेत को मध्यमेश्वर से उठाकर मृत्युब्जय-महादेव रोड पर छे गये । 
स्वनामधन्य कलाविद्‌ श्रीरायकृष्णासजी का एक नया मकान था। वह प्रेस के लिए 
बड़ा शुभ एवं लाभप्रद सिद्ध हुआ। कम-से-कम प्रेस की ओर से प्रेमचन्दजी निरिचिन्त 
हो गये । वर्माजी के काम से संतुष्ट भी रहे । एक सुयोग्य मनृष्य के साथ सम्बन्ध 
स्थापित कराने में सहायक होने के कारण मुझपर भी अत्यधिक स्नेह रखते थे । यदि 
लखनऊ से कभी एक दिन के लिए भी आते, तो तुरत प्रेस का आदमी मुझे बुलाने पहुँच 
जाता । एक बार तो वर्माजी की नियुक्ति के समय लखनऊ से सीधे मेरे मकान पर आ 
धमके । उस समय में काल-भंरव की चौमूहानी पर रहता था और वर्माजी भी मेरे 
पड़ोसी ही थे । प्रेमचन्दजी ने किप्ती प्रकार का सन्देह या असमंजस नहीं प्रकट किया; 
खुले दिल से वर्माजी को अपनाया । जाते समय बनारसी पान का चौघधड़ा म्‌'ह में छेते 
हुए कहने लगे--आज सुख की नींद सोऊंगा, बड़ा भारी बोझ उतर गया, प्रेस बला हो 
गया था ।! 

जब वे लखनऊ में ही थे, तब 'हंस' निकालने का आयोजन होने रूगा । 'हंस' की 
जन्म-कथा यहाँ अप्रासंगिक होगी, अतएवं इतना ही कहना पर्याप्त होगा कि साहित्य- 
जगत्‌ के यशोधन कछाकार श्रीजयशंकर प्रसादजी ने 'हंस' का नामकरण किया और 
प्रेमचन्दजी की स्वीकृति लेकर वर्माजी ने उसके प्रकाशन का श्रीगणंश कर दिया। 
प्रेमचन्दजी लखनऊ से ही कहानियां और टिप्पणियाँ भेजा करते थे । किन्तु 'प्रशाद' जी की 
योजना के अनुसार 'हंस' में केवल दो ही स्तम्भ रह सके--'मुक्ता-मंजूषा' और “नीर- 
क्षीर-विवेक' । 'प्रसाद'जी की स्क्रीम में कहानियों की प्रधानता नहीं थी । पर प्रेमचन्दजी के 
सम्पादकत्व में तो कहानियों की ही प्रधानता हो सकती थी; अतएव “हंस” बहुत दिनों 
तक कथा-्साहित्य का ही मुखपत्र रहा। 'हंस' के साथ एक इतिहास लगा हूँ । 

बीच में एक-डेढ़ साल में काशी से बाहर रहा, यद्यपि आने-जाने का सम्बन्ध बना 
रहा। उस अवधि म॑ 'गद्ा' माधप्तिक पत्रिका का सम्भादक रहा । जब कहानी के लिए 
प्रेमचन्दजी को पत्र लिखा, स्पष्ट उत्तर मिला कि “आप मेरे हंस! के लिए मुफ्त लिखा 
करते हें, इसलिए में राजा! की पत्रिका के निम्मित्त मफ्त नहीं लिखूंगा, काफी पुरस्कार 
दिलवाइए । म॑ परिस्थिति देखकर चुप रह गया; क्योंकि जब में 'माधुरी' के सम्पादकीय 
विभाग में था, तब प्रेमचन्दग्री को फी पेज चार रुपये के हिसाब से पुरस्कार दिया 
जाता था। उतना पुरस्कार देकर उनकी कहानी लेना “गंगा ने पसंद नहीं किया, यद्यपि 
भारत-भारता' की समाछोचना लिखने पर प्रोफेसर रामदस गौड़ को फी पेज पाँच 
रुपये के हिसाब से पुरस्कार दिया गया था ! 


जा 


गद्धा' का सम्पादन-कार्य छोडकर में फिर काशी चढका आया। तबतक 
प्रेमचन्द्रती भी माधुरी को छोड़कर काशी आ गये थे। इस बार उन्होंने 
'मुक्‍्ता-मंजूपा' क। भार मुझे सौंपा और यथासाध्य पुरस्कार देना भी स्व्रोकत किया; 
क्योंकि में बंकार था ! बेकारी में उनके प्रेस से बड़ी सहायता मिलो--पारिश्रमिक के 
रूप में ही सहो । कभी-कभी हंसी में कह भी देते थे---'आप वकार हैं, मे निराकार हूँ ! 

सरस्वती-प्रेस में घण्टों बंठकबाजी होती थी । पान की गिलौरियों का दौर चलता 
रहता था । लखनऊ के विचित्र पान को चर्चा करते हुए खूब हँसा करते थे--अपने 
मशहूर सखुन-तकिया' की बौछारों से लखनवी पान का खूब रम्मान करते थे! खुद 
कहते भी थे--“मेरा यह 'तक्रिया-कल!म' तो उदूं-साहित्य-गोष्ठी का प्रसाद हे। 
गनीमत हूँ कि बोलने की तरह लिखने मं यह नहीं टपक पड़ता। कहीं किसी के खत में 
लिख जाय, तो दोनों की मिट्टी खराब हो ।' 

अपने प्रेस की पुस्तकों के विज्ञापन के लिए वे बहुत दिनों से एक साप्ताहिक पत्र 


निकालने का इराद। कर रहे थे। पुस्तक-मन्दिर (काशी) द्वारा प्रकाशित शुद्ध साहित्यिक 
जागरण” जब मंरे सम्पादकत्व में छः महीने तक पाक्षिक निकलकर बन्द हो गया, तब 


१. भागलपुर जिले के गंगातट॒स्‍्थ रृष्णुगद (सुलतानगंज) से बनेली-राज्य के कुमार 
कृष्णानन्दन सिंह 'गंगा” के संचालक थे १-ले० 

उन्होंने अपने सम्पादकत्त्र में उसे साप्ताहिक रूप में निकालना शरू किया। तब मेरे माथ 
और अधिक घनिष्ठता बढ़ी ॥ प्रेत में काफी देर तक वे भी बेठते थे और में भी वहीं बैठकर 
अखबार पढ़ता या प्रूफ-करेक्शन करता। प्रेस में मेरी कोई नौकरी न थी; पर कुछ-न-क्रुछ 
साहित्यिक काम करते रहने का व्यसन तो था ही । सबसे बड़ा लाभ था उनका सत्संग । 

उनकी बातचीत से कोई-न-कोई नई बात रोज सोखने को मिल जाती थी--नया 
महा।वरा, नई शेली, कोई नया शब्द कोई नई यूत्रित वा उक्ति। बोलने लगते थे तो 
जबान लड़खड़ाती न थी और चकती भी न थी। उदू के पण्डित थे, हिन्दी के गढ़ में 
बचपन से रहते आये । अध्ययन और अनुभव भी कम नहीं, कलम उठाते ही मेंजी 
भाषा की धारा चल पड़ती । 

उनकी चिट्ठी भी कहानी का मजा देती थी । कभी-कभी पोस्टकार्ड को दस-बीस 
लाइनों में ही बड़े-बड़े विद्धान्त और तत्त्व-महत्त्त की बातें कह जाते थे, बीच में कहीं 
मधुर विनोद का पुट भी धर देते थं। कमाल की लेखन-शैल्ली थी। पढ़ने रंगने पर 
मालम होता था कि लेखक की लखनी कहीं सास न लंकर सरपट दौड़ी जा रही हूँ 
और मन अनायास उसके पीछे लगा चला जाता है । 


जागरण' के लिए प्रति सप्ताह अग्रलंख और सम्पादकोय नोट, 'हंस”' के लिए भी 
प्रतिमास वही कभी-कभी एक कहानी भी, अन्य पत्रों की माँग पूरी करने के लिए कम-से-कम' 
महीने में एक-दो कह।नी जरूर, उपन्यास लिखने का सिलसिला अलरूग। इतना अधिक 
लिखने १२ भी अवीत्तिकर कुछ भी न लिखा । जिस विषय को लेखनो छ देती, वही मानों 
सजीव हो उठता था। लेखनी अथ से इति तक एक-सी शान से चलती थी । मस्तिष्क में 
सोचने की शक्ति जैसी तोन्र, वंसी ही उंगलियों में लिखते रहने की। तो भी पंसे का 
अभाव दूर न हुआ। 'हस ओर जागरण” में बराबर घाटा ही रहा, पुस्तक काफी बिकती 
न थीं। हिन्दी के प्रकाशकों से कुछ मिलता न था ! 'भारत-भारती' के बराबर उनकी किसी 
पुस्तक के संस्करण न हुए ! बल्कि हिन्दीवालों से उद्ृ वाले कहीं अधिक गृणग्राहक निकले, 
क्योंकि उनकी उद्द-पुरतकों का बाजार पंजाब में बहुत अच्छा था, ऐसा बे स्वयं प्रायः कहा 
करते थे । यह भी कहा करते थे कि मौलाना मुहम्मद अली अपने 'हमदरद्द' के लेखों 
पर मझे जितना पुरस्कार देते थे, उतना हिन्दी-पत्रों के सम्पादक नहीं दे सकते--- 
कभी-कभी मौलाना मनीआड्डर न भेजकर गिनी ही पासंल में भेजते थे । 
कहाँ तक लिखू  । बातें बहुत हें । लिखते समय बातों की फौज नजर आती हैं, 
उन्हें कतारों में सजाना कठिन है । जो लिखते-लिखते अपना हाड़-मांस गलाकर जीवन 
निछावर कर गया, उसके बारे में जितना भी लिखा जाय, थोड़ा ही होगा' । 
““मासिक 'विश्वमित्र' (कलकत्ता); वर्ष ४, श्रंक २, कात्तिक, विक्रम-संवत्‌ 
१६६३; नवम्बर १६३६ ३० 


१. इसमें तीन पित छुपे णे-(१) मुन्शी प्रेणचन्द्‌ जी; (२) मुन्शी प्रेमचन्दजी ब ठे कुछ लिख 
रहें हैं ; (३) रुत्यु से कुछ दिन पूर्व रोग-शय्या पर लिया गया चित्न ।-लेन ह 


२१८ शिवपूजन-रचनावली 


महाकवि प्रसाद' का व्यक्तित् 


निगंंण ब्रद्दा जब सगृण रूप में व्यवत होता हूँ तब “ध्यक्ति' का अस्तित्व दीख 
पड़ता हैँ | वास्तव में व्यक्ति तो अव्यक्त की हो अभिव्यत्रित है । 

अतल जल-तल को भंदकर जब कमल निकलता हूँ तब सरोवर की निराकार 
शोभा साकार और सजीव हो उठती हं । कमल की कोमलता, प्रफूललता, सुगन्ध, कांति, 
रंगीनी, चिकनाई-लुनाई आदि गुण-समष्टि से ही उसके दिव्य रूप की मनोहरता प्रभाव- 
शालिनी होती हूँ । 

मनुष्य के भी गृूण ही पु जी भूत होकर उसके व्यक्तित्व को आकपंक बनाते हैं। 
शील, शक्ति, सौन्दयं ने मिलकर मर्यादापुरुषोत्तम का तेजस्वी रूप खड़ा कर दिया था । 

स्मितपूर्वाभिभाषी प्रसाद जी का व्यक्तित्व, विशिउट मानवोचित गणों के कारण, 
बड़ा हृदयग्राही था। उनकी सरल वाणी की मधुरिमा, उनके मुक्त हास्य की विमलता, 
उनके स्वस्थ शरीर की गठन, उनके सुखद शील की आयंता, उनके रवाजित पांडित्य की 
प्रोढ़ता, उनके सहिष्णू स्वभाव की कुलीनता, उनकी सद्य:फला स्मृति-शक्ति की प्रखरता, 
उनके सामाजिक जीवन की उच्चता, उनके निष्कपट व्यवहार की शालीनता, उनकी 
निस्पृह साहित्य-सेवा की महत्ता सबने मिलकर उनके व्यक्तित्व को विशद बनाया था। 
बसा मोहक ओर उत्प्रेरक व्यक्तित्व आज हिन्दी-जगत्‌ में सावधानता से टटोलना पड़ेगा । 

व्यक्तित्व के निर्माण में जिन सदृगुणों के पारस्परिक सहयोग की अपेक्षा होती है, 
उनसे वे विभूषित थे, इसका प्रत्यक्ष अनुभव उन्हीं लोगों को होगा, जो कुछ दिनों तक 
उनके साथ रहकर उनके जीवन को बहुत तिकट से देख चके होंगे । 

उनकी रचनाओं में उनका विचार-वंभव और भाव-सौष्ठव देखिए, उनकी 
चिन्तन-धारा और कल्पना-शक्ति देखिए, उनका अभिव्यंजन-क्रौशछल और पाण्डित्य-प्रकर्ष 
देखिए, सवंत्र उनके व्यक्तित्व का ओज-तेज ही दृष्टिगोंचर दहोगा। मनीषियों के 
मतानुसार साहित्यकार का व्यक्तित्व उसके रचे हुए साहित्य में भी प्रतिफलित होता हूँ । 

जिन छोगों को उनके व्यक्तित्व का साक्षात्कार नहीं हुआ, जिन्हें उनके समीप 
सम्पक का सौभाग्य सुलभ नहीं हुआ, वे तो अब उनकी रचनाओं में ही उनके व्यक्तित्व की 
विभूतियाँ देख सकते हे । 

किन्तु, जो बरसों उनसे बराबर मिलते-जुलत रहे, उनके संसगं के सुख का अनु भव 
करते रहे, उनके वाग्विलास का आनन्द छेते रहे, उनके राग-हेष-रहित हृदय के उद्गार 
सुनते रहे, उनके अलौकिक व्यवहारों में स्निग्धता देखते रहे, उनके सदाचार और 
सौहादई का सौरभ पाते रहे, वे तो अब उनके व्यक्तिव के समीक्षक न होकर 
समुपासक ही हो सकते हूँ । विश्वनाथजी की कृपा से में भी उनमें एक हूँ । 

व्यक्तित्व का सच्चा मूल्यांकन है कीत्ति का विस्तार। आधुनिक भारतीय 
साहित्य में, हिन्दी को ओर से “प्रसाद” का व्यक्तित्व ही प्रतिनिधित्व कर रहा है । अनु दिन 
उनके साहित्य की प्रतिष्ठा बढ़ रही है, यह उनके आदर व्यक्तित्व का ही पुण्यबल है । 


जीवनियाँ और संस्मरण २१९ 


आज व्यक्तित्व की परिभाषा शतरूपा हो गई है। पर सच तो यह हूँ कि 
वैयक्तित्त की परख में विद्या-बुद्धि से पहले आचार-विचार का ही स्थान है । वस्तुतः 
चरित्र का ही दूसरा नाम व्यक्तित्व हूँ । चरित्र जिसमें नहीं, उसमें व्यक्तित्व भी नहीं । 
चरित्र जिसमें नहीं, उसका कवित्व भी कागज का फूल हूँ । 
भगवान श्रीकृष्णचन्द्र ने श्रीमद्भगवद्गीता के तरहवें भध्याय में ज्ञान के 
स्वरूपों का वर्णन किया हूं (इलोक ७ से ११ तक) और सोलहवें अध्याय के आरभ्भ में ही 
देवी सम्पदा का भी । उन्हें देखने से पता लगता हैँ कि व्यक्तित्व के निर्माण के लिए किन 
गुणों की आवश्यकता होती है और व्यक्ति क॑ किन लक्षणों से उसका व्यक्तित्व तेजोमय 
अथवा चित्ताकर्षक प्रतीत होता हूँ । 
प्रसादजी क व्यक्तित्व में उनके लक्षण, स्वभाव, आचार-विचार चरित्र, ज्ञान, 
साहित्य आदि, सबकी सत्ता मिश्रित थी। इसलिए उसमें एक मोहिनी शक्ति थी, जो 
सुहृदगनों को अपनी ओर आक्ृष्ट करती थी और परोत्कर्षासहिष्णू व्यक्तियों को 
भरमाती भी थी । 
--माप्तिक प्रसाद! (काशी); 'प्रसाद!-विशेषांक, वर्ष २, अछ्ू १-२, 
अप्रेल १६४४ इ० 


श्रद्ध य विद्यार्थीजी' 
! 


सन्‌ १९१८ ई० में दिल्ली की तंतीसवीं काँगरेस हुई थी। लोकमान्य तिरुक 
सभापति चुने गये थे । किम्तु उनके वलायत चले जाने से महामना मालवोयजी सभापति 
हुंए। स्वागताध्यक्ष थे हकीम अजमल खाँ (अब रवर्गीय) । में उन दिनों आरा” (बिहार) 
के टाउन-स्कूल में हिन्दी-शिक्षक था। पृथ्य पं० ईइवरीप्रसादजी शर्मा (अब स्वर्गीय) 
आगरा से ,निकलनेवाले सचित्र मासिक पत्र “धर्माम्युदय” के सम्पादक थे । उन्हीं की 
सलाह से में आरा -नागरी-प्रचारिणी सभा के पुस्तकालय को दुरुत्त कर रहा था। 
उनका बड़ा आग्रह था कि एक बार इधर आकर “ताजमहल” जरूर देख जाओ | में 
सुअवसर की ताक में था । दशहरे की छुट्टी से पहले ही उनका क्रपा-पत्र आया कि 
जल्दी-से-जल्दी आगरा आओ, 'र्मान्युदग्र ' के मालिक सेठ लक्ष्मी चन्दनी को सरस्वती-लाइब्रेरी 
को ठीक करना हूँ, आने-जाने का कुल खर्च मिलेगा । 

में तो ऐसे सुयोग की ताक में था ही, पत्र पाने के कुछ ही दिनों बाद आगरा 
चला गया । वहाँ लाइब्रेरी की सुव्यवस्था में करीब एक महीना लग गया । ग्रन्थ-सूची तैयार 
हुई । बहुत-से हस्त-लिखित ग्रन्थ भी थे । परिश्रम य्थेष्ट हुआ | पारिश्रमिक भी मिला, 
किन्तु एक पैसा भी घर लौटकर न आया । कभी ताजमहल की सैर, कभी शिवपुरी-पहाड़ी 
की सर, कभी किले की सैर, कभी सिकन्दरा की संर; कभी कचालू और दालमोट पर 


१, प्रतापो सम्पादक भ्रीगणेशशह्डर विद्यार्थी । 


२२० दिवपुंजन-रच नावलौ 

हाथ साफ हो, कभी मलाई की कुल्फी पर, कभी दही-बड़े पर । चौतरफी सैर होती रही । 
भौज के दिन कटते रहे | पंडित बदरीनाथ भट्ट, श्रीयृत महेन्द्रजी, बाबू हजारीलार जैन 
श्रेमी' आदि प्रायः शर्माजी से मिलने आते। डटकर बैठक्बाजी होती । साहित्य-चर्चा 
भी खूब होती । चुहल भी उड़ती । समय बड़े आनन्द से वट जाता । कंसे थे वे दिन ! 


२ 


एक रोज विद्यार्थीजी का पत्र शर्माजी के पास आया कि दिल्‍ली की काँगरेस में जरूर 
चलिए, भेंट होने पर बातें होंगी । विद्यार्थीजी से शर्माजी का बहुत पहले का परिचय 
था। सन १९१३ ई० में जब प्रताप शुरू-शुरू निकला, तब शर्माजी उसके प्रथमांक से 
ही उसके नियमित पाठक बन गये । आरा में अपने घर पर चार-पाँच आदमियों को 
अथ से इति तक 'प्रताप” पढ़ सुनाना उनका नित्य का काम था । बड़े जोशीले और निराले 
ढंग से पढ़ते थे। विद्यार्थोजी के भअग्रलेखों को सिर्फ पढ़कर सजीव बना देते थे। 
कविताएँ भी बहुत अच्छे ढंग से पढ़ते थे । उनसे लालाजी (स्वर्गीय कविवर 'दोन' जी ) 
कहा करते थे कि कविता कोई करे, पढ़ते आपही हैं । सचप्रच उनके मुख से “प्रताप” की 
प्रत्येक पंवित सबलोग बड़ चाव और ध्यान से सुना करते थे । बीच-बीच में समझाते भी 
चलते थे | उन दिनों उनका घर प्रताप की पाठशाला बन रहा था । 

खैर, -विद्यार्थीजी का पत्र पाते ही शर्माजी ने मुझे वहीं रोक रखा। में भी 
काँगरेस में (दिल्ली) गया । आगरा के बेलनगंज मृहल्ले के नवयवकों की एक खासी 
टोली थी । सेठजीं के एक लड़के फूलचन्दजी भी थे । किन्तु हमलोग बाबू सोना विंह 
चौधरी (अस्तज्भत 'पाटलिपुत्र' के स्वर्गीय सम्पादक) के यहां जाकर ठहरे। चोधराीजी 
के साथ उनके सहकारी प० रामानन्द द्विवेदी (अब रवर्गीय) भी थे। वहाँ साहित्यिक 
मण्डली भी जूटती थी । 


पंडित शिवनारायण द्विवेदी (अब रवर्गीयथ) उन दिनों दिल्ली से निकलनेंवाले 
साप्ताहिक 'हिन्दी-समाचार” के सम्पादक थे। काले कश्मीरे का कोट-पैण्ट डाट प्रायः 
पहुँचा करते; क्योंकि चौवरीजी उन्हीं के अतिथि थे। 'समाचार"-कार्यलय के पास ही 
एक मकान में डेरा-डण्डा था । द्विवेदीजी बड़े सहदय ओर एक अच्छे कहानी-लेखक होने 
के कारण बड़े भावक भी थे। चौधरीजी एक नम्बर के मसखरा थे। दार्माजी भी 
लटके-लती फे छोड़ने म॑ बड़ उस्ताद थे । 


जिस समय झालरा-पाटन के पण्डित गिरिधर हार्मा “नवरत्न' रईदार पाजामा और 
लम्बा रईदार अचकन पहने हुए चौधरीजी के पास पहुँचे, खासा साहित्य-सम्मेलन हो गया । 
'नवरत्न' जी का डीलडौल और भड़कीला पदनावा थोड़ी देर के लिए मनोरंजन का साधन 
बन गया । उन्होंने हीं कहा कि विद्यार्थो जी भी मिले थे। बस हर्माजी निकल पड़े 
विद्यार्थी जी की तलाश में । 'जिन ढूंढ़ा तिन पाइयाँ ।” किले के मेंदान में काँगरेस का 
पण्डाल था । हमलोग लपके चले जा रहे थे । पीछ से दर्माजी के कन्धे पर किसी ने हाथ 
रखा-- कहाँ दौड़े ज। रहे हो जी ?' 


जीवनियाँ और संस्मरणें २२१ 


हे 


शर्माजी ने पीछे मृड़कर देखा | दोनों गले मिले। मेने देखा, मोटे दल के 
शीक्षवाले चश्मे में से दो तेजरिवनी आँखें झ्लाँक रही हैँ । पतले-पतले होंठ, चमकीले दाँत, 
गोल सफेद फेल्टकेप, लम्बा ओवरकोट । बात-बात में मस्ती-भरी 'ठहाके की हँसी । तेज 
जबान, चुस्त भाषा, शब्द-शब्द पर जोर ! कभी ललाट में सोचावट की सिकुड़न, कभी 
जोश से तमतमाया हुआ चेहरा । मुंह से निकले हुए प्रत्येक शब्द पर हृदय के बल की 
गहरी छाप । राजनीतिक चर्चा का सिलसिला चलने पर कभी झुझलाहट, कभी ती वक्ता, 
कभी गंभीरता, कभी दाँतों से ओठ चाँपकर मुष्टिबद्ध भूजा को हथेली पर पटक-पटक 
कर अपनी निशचयात्मिका बुद्धि का प्रदर्शन ! में मृग्ध हो-हो कर देखता जाता था। 
कैसा प्रभावशाली था वह प्रथम दर्द ! 


रे 


दूसरी बार । शायद १९२१ या २२६० की वात है । में आरा” से निक्लने- 
वाले सचित्र मासिक पत्र 'मारवाड़ी-सुधार' का सम्पददक था। उसकी सहायता के निमित्त 
में कानपुर के धनी-धोरी मारवाड़ियों से मिलने गया। “प्रताय-कार्याल्य में उतरा। 
फीलखाना मुहल्ले में फीलखाने के समान ही मकान ! अन्दर जाने पर नये रंगरूट 
सम्पादक को किसी ने पहचाना नहीं; पर थोड़ी देर बदद भिषग्रमत्त पण्डित शिवनारायण 
मिश्रजी पहुँचे, तो मेने अपनी पूर्व-सूचना का हवाला देकर परिचय दिया । बड़े तपाक से 
मिले । सुहृद की तरह पेश आये । सुबह का ववत था । नहाने-घोने के लिए सम्पादकीय 
कमरे से बाहर पिछवाड़े की छत पर आया, तो यह देखकर बड़ा आदइचयथ॑ हुआ कि 
ऐसे खड़हर में से 'प्रताप-ज॑सा प्रभावशाली पत्र किस तरह निकलता हैँ! एक 


टूट-फूटे मकान के अन्दर रहकर देश की इतनी बड़ी सेवा करना महापुरुष का ही काम 
हो सकता हूं । 


में काशी, प्रयाग, बम्बई और कलकत्ता में अखबारों के सजीले आफिसों को देख 
चुका था, जहाँ बिजलीं की रोशनी, पंखे और टंलीफोन की माया फंली हुई थी । किन्तु 
'प्रताप-कार्यालय किसी गरीब किसान की झोपड़ीन्सा प्रतीत हुआ। न कहीं कोई 
सजावट, न कहीं कुछ भड़कीलापन । जानपड़ा--जनता कीं सेवा करने की धुन में किसी 
को बाहरो आडम्बर की चिन्ता ही नहीं है । पत्र को सर्वाज्भसुन्दर और सर्वोपयोगी बनाने 
की इतनी सच्ची लगन; और जिस मकान से पत्र निकलता है उसकी भग्नावस्था पर कुछ 
ध्यान ही नहीं ! इस परमहसी ठाट में कितनी ऊँची महापुरुषता झ्लकती थी, में समझ 
ही न सका । 


थोड़ी ही देर बाद खहर की गांधी-टोपी और खटहर का कोट पहने तथा कन्धे से 

खटर का थंला लटकाये एक सज्जन न कमरे में प्रवेश किया । मिश्रजी बोले, आपही ' 
पालीवालजी हें--प्रताप' के वत्तंमान सम्पादक । मेने उठकर अभिवादन किया। बड़ी 
सहृदयता से मिले। किसी नौसिखिया सम्पादक के साथ एक प्रभावशाली पत्र के प्रतिष्ठित 


९, प॑० भ्रीकृष्णादत्त पालीवाल । 


२२२ शिवपूजन-रंचनांवली 


सम्पादक का इस तरह दिल खोलकर मिलना मेंने आज तक अपने जीवन में कहीं नहीं 


देखा है । 'प्रताप-कार्याक्य के अन्दर शायद कोई जादूभरा वायूमंडल है या वया हें, 
सो में नहीं कह सकता। पर पहले-पहल पण्डित शिवनारायण मिश्रजी की मिलनसारी 
देखकर ही मेरे चित्त पर अपूर्व प्रभाव पड़ा । 
कई नामी-गरामी सम्पाद्षकों के पास पहुँचकर में ठोकर खा चुका था ; सुना हैँ, 'मारत- 
धमं-महामण्डल' के स्वामी ज्ञानानन्दजी महाराज प्राय: छोकमान्य तिलक को भी 'ज्ञान-राज्य 
का बालक' कहा करते है । उसी तरह में भी उस समय जहाँ-कहीं जाता, पत्र-सम्पादकों की 
नजरों में 'साहित्य-राज्य का बालक” ही जंचता था। कितने ही सम्पादक तो जरा 
बोलते भी न थे; स्वागत-सत्कार की क्या कथा ! किन्तु पालीवालजी का बन्धुत्व, उनकी 
उदारता और सरलता देखकर मेने बहुत बड़ा सबक सीखा | 'प्रताप-कार्याल्य जन्मभूमि की 
भाँति सुखकर प्रतीत हुआ | बिलकुल घर का-सा बर्त्ताव, जरा भी तकत्लफ नहीं | 
पालीवाछजी ने बड़ स्नेह के साथ मुझे अपने पास बिठाकर उन मारवाड़ी नवयुवकों 
ओर हिन्दी-प्रमी सेठों के नाम लिखवाये, जिनसे मिडकर में सफलता पा सकता था। मुझे 
ठीक याद हैँ, पहला नाम था बाबू न्रछकिशोर भरतिया वी० ए० का; जिनसे मिलकर 
सचवभुच में बड़ा संतुष्ट हुआ । 
कुछ देर बाद 'नवींन” जी और 'कौशिक' जी एक साथ ही कार्यालय में दाखिल 
हुए। परिचय हुआ। कहकहा मच गया । 'नवीन' जी कुर्सी पर झूम-झूम कर गाने छगे । 
कविता बड़ी हृदयग्राहिणी थो। स्वर में बड़ा ओज था । भाव-भंगी उसे सजीव बना 
रही थी । और, वह दिन कौन-सा था ? ठीक उसी दिन श्रद्ध॑थ विद्यार्थीजी लखनऊ-जेल से 
शायद नेनी-जेल में जाने के लिए करीब ३-४ बज शाम की गाड़ी से कानपुर होकर 
गूजरनेवाले थे। हंसते-खेलते सब लोग स्टेशन पहुँचे । थोड़ी देर में गाड़ी आई । एक 
डब्ब की खिड़की से दिव्य झाँकी मिल्ली ! चहमा वही था; लेकिन फंल्ट-केप की जगह 
गांधी-टोपी और ओवर कोट की जगह खट्र के कुत्ते ने ले ली थी। दाढ़ी एक नई 
विशेषता थी । चेहरे पर बसी ही हँसी, बोल-चाल में वही बेफिक्री, मिलने-जुलने में वही 
बन्धुत्व । सबसे हँस-हँसकर मिले; कुशल-मंगल पूछा; किन्तु यहाँ तो करुणा-मिश्रित 
आनन्द से गला एसा रुँधा हुआ था कि हृदय की श्रद्धा सवंथा रतब्ध ही रह गई। इस 
दुबारे दर्शन का स्मारक-चिह्न वह प्लेटफार्म-टिकट आज भी मेरे पास सुरक्षित हे । 


छे 


तीसरी बार लखनऊ में दर्शन हुए । में माधुरी के सम्पादकीय विभाग में काम 
करता था। उस समय श्रीदुलारेलालजी भागंव के गंगा-पुस्तकमाला-कार्यालय 
(अमीनाबाद-पाक ) में ही उसका ऑफिस था । उस आफिस के पास ही कॉँगरेस-कमिटी का 
भी दफ्तर था। में पण्डित शान्तिप्रिय द्विवेदी के साथ ऑफिस से निकलकर पाक के ईद॑ं-गिर्द 
सड़कों पर टहल रहा था। इतने में ताँग पर जाते हुए विद्यार्थीजी के दर्शन का अचानक 
सौभाग्य प्राप्त हुआ हमलोगों के अभिवादन करते ही वे हँसते हुए ताँगे से उतर पढ़े । 

हम दोनों के कंधों पर अपनी भूजाएँ रखकर बीच में हो लिये और हाल-चाल 
पूछते हुए आगे बढ़े । जब आगे-पीछे से कोई गाड़ी या मोटर की आवाज आती, तब 
हमलोगों को बाहु-पाश में समेटकर किनारे कर लेते । चहल-कदमी करते हुए शरबत की 
एक दूकान पर पहुँचे । पूछनं लगे, किस चीज का शरबत पीजिएगा । हमलोगों का 
हृदय तो कृतज्ञता के भार से दबा जा रहा था, किस मृ ह से नीश या अनार का कहते ! 

आखिर शरबत पीने के बाद जब में जेब से पैसे निकालकर अपनी वेवकूफी ओर 
तंगदिली का इजहार करने लगा, तत्र बड़े जोर का ठहाका लगाकर बोले--“वाह 
शिवपृजनजी ! आप झूठमूठ अपने को ईश्वरीजी का शिष्य बताते हँं--उनमें तो इतना 
तकल्लफ नहीं हैं । आपको 'माधुरी” वाले कितना देते हुँ ? आप कितना बचाकर घर 
भेजते हैं ? '--यह कहते हुए उन्होंने अपनी जेब से रुपया निकालकर शरबतवाले की 
ओर फेंक दिया । इसके बाद बोठे --“में अ!।ज रहूंगा कल फिर मुलाकात और बात-चीत 
होगी; एक जरूरी काम से जा रहा हूँ ।” 

हमलोगों ने नतमस्तक होकर करबद्ध प्रणाम किया । उन्होंने हमलोगों की पीठ 
थपथपाते हुए कहा--'खूब जी लगाकर साहित्य-सेवा करते जाइए, पुरस्कार या प्रशंसा को 
आशा कभी न कीजिएगा । हाँ, कभी आवेगा समय. .. ., . . ।--करहते हुए ही ताँगे पर 
सवार हुए और चल दिये । 

शान्तिश्रियजी बड़े भावुक नवयुवक है । खुलकर विद्यार्थीजी की बड़ाई का बखान 
करने लगे। में तो मग्ध था । जिद्दा लज्जित थी। हृदय संकोच में घेसा जा रहा था। 
मनकी सुमिरनी पर यही जप रहा था--'कितना विशाल हृदय हैं. .! 

दूसरे दिन में अकेला ही जा मिला। ताँगे पर साथ-साथ स्टेशन ले गये । बातों के 
सिलसिले में कहने लगं--'आप 'टॉड--राजस्थान” की घटनाओं के आधार पर बालकों 
और नवयुवकों के . लिए रोचक कहानियाँ लिखिए | प्रकाश-पुस्तकालय (कानपुर) से में 
प्रकाशित करा दूगा । आपकी भाषा मुझे पसन्द हैं ।” 

मे हें-हं-हें-ह करके रह गया ! वे बोलते ही गय--“जन्म|ष्टमी करीब है । "प्रताप! 
का एक सुन्दर अंक निकालने का इरादा हूं । एक सप्ताह में कुछ लिख भेजिए ।/ में 
कृतज्ञ होकर बोला--'मेरा लेख “प्रताप” में छपने योग्य न होगा ।”” उठाकर हंस पड़, 
पीठ ठोंकी और समझा कर कहने लगे--“आत्म-विश्वास कभी न छोड़ना चाहिए। 
मनमें एंसी दृढ़ धारणा बंधी होनी चाहिए कि में जो कुछ लिखूंगा, वह निश्चय ही 
काम की चीज होगीं; निकम्मी चीज कभी कोई लिखंगा ही नहीं । 
क्‍ मेने नम्नतापृवंक आदेश को शिरोधायं किया। ताँगा स्टेशन पहुँचा। गाड़ी 
आई । वे मेरा कंधा पकड़कर झकझोरते हुए बोले--'में ईश्वरीजी को उलाहना भेजूंगा कि 
शिवपूजनजी को ऐसा संकोची और निरीह क्‍यों बना रखा हैँ ।” 

मेरी कृतज्ञता मौन होकर उस उज्ज्वल मृत्ति की ओर देखती रह गई। गाड़ी 
खुली । सादर सबिनय प्रणाम कर में विदा हुआ । हृदय पर आभार का असह्य भार 
लेकर में इकके पर सवार हुआ । 

मेने 'प्रताप' के जन्माष्टमी-भंक के लिए लेख मेंजा। वह लेट-लतींफ होने के 
कारण छौट आया ! वही छेश्व पण्डित राममरेश त्रिपाठी द्वारा सम्पादित 'कवि-कौमदी* 
नामक मासिक पत्रिका में छपा । 
धे 


चौथीं बार कलकत्ता में दर्शन हुए। में मतवाका--मण्डल में दूसरी बार 
लखनऊ से लौटकर आया था। ६-३ बलराम-ड-स्ट्रीट में पूज्य पं० ईश्वरीप्रसादजी शर्मा के 
साथ सपरिवार रहता था। शर्माजं। के यहाँ उन दिनों “देनिक प्रताप! बराबर आता था। 
एक दिन कलकत्ता के पत्रों में श्रद्धास्पद विद्यार्थीजी के शुभागमन की सूचना देखने में 
आई । द्ार्माजी ने शाम को उनसे मिलने का प्रोग्राम बनाया। मगर बीच ही में घर- 
बैठे विद्यार्थीजी आ मिले ! शर्माजी से कहने छूगे--“श्रताप की सहायता के लिए अर्थ॑- 
संग्रह करने आया हूँ भाई । देनिक में बड़ा खर्च हैं । इतन दिनों से कलकत्ता में ग्रोटी 
जमाये बेठे हो, कुछ दिलवाओ। लेकित देने-लेने की बात तो पीछे होगी, पहले 
रसगुल्ले खिलाओ । देखता हूँ, 'दैनिक प्रताप' की पूरी फाइल तुम्हारे पास है । सब 
जुगाकर रखते जा रहे हो क्या ? 

शर्माजी ने झट रुपया निकाल कर मुझे दिया कि ट्राम से जाकर बागबाजार के 
रसगुल्ले ले आओ । विद्यार्थीजी ने मेरी हथेढी पर से रुपया उठाकर अपनी जेब में 
डालते हुए कहा--इनकों क्‍यों हैरान करोगे, में रास्ते में उधर खा लूंगा।” अट्ठहास से 
कमरा गूंज उठा । 

फिर मेरे -विषय में पूछने लगे--''माधुरी” को क्‍यों छोड़ आये भाई ? 
भमतवाला' में कौन-कौन हूँ ? उसे हिन्दी का वलायती पंच” बनाओ। कभी-कभी वह 
बेतरह ढाल लेता हुँ। गन्दे और टुच्चे मजाक से जनता की रुचि भ्रष्ट होती हैँ, शुद्ध 
विनोद से साहित्य परिपुष्ट होता हैँ । निर्दोष व्यंग्य-विनोद से भी तो मतवालापन निबह 
सकता हूँ ? कभी-कभी वह सनककर कीचड़ उछाल देता हूँ । हँसी तो जरूर आती है; 
मगर साथ ही घृणा भी पंदा होती हूँ ।” 

मन हाथ जोड़कर कहा--'एकबार पधारकर मतवाछा-मण्डड को भी कतार 
कीजिए । आज या कल, किसों समय, जब अवकाश हो ।' 

खेद प्रकट करते हुए बोले--“माफ करो भाई, फिर कभी आना पड़ा, तो कोशिश 
करूँगा; इस बार तो बिलकुल समय नहीं है । और, मुझ वहाँ ले जाकर क्‍या करोगे ? 
में कोई साहित्यिक थोड़े हें, में तो एक मामूली किसान हूँ बस। किसान को दिल्लगी से 
बया निरबत, वह तो रोटी के लिए परेशान रहता हैँ । मर-भुक्खों को दिल्लगीं नहीं सूझती, 
वह तो बाबुओं के दिल-बहलाव की चींज हूँ । में बाबू नहीं हें, खेतिहर हँ--खेतिहर--- 
ठेठ किसान ! क्‍यों शर्माजी ? ”” 

शर्माजी-- आप जो हें सो हमलोग जानते हें, दुनिया जानती हैं। आप नहीं 
जान सकते ।' | 


५. यह लेख रचनावली के तीसरे खण्ड में १३२ पृष्ठ पर छप, है ।-ते० 

विद्यार्थी जी -ऐसा ? 

शर्माजी--हाँ, और क्या ! 

वि०--अच्छा, तो तुम्हीं बताओ, में क्या हं---सच कहना ईमान से । 

श०--आप किसान नहीं, कितानों के अन्नदाता हें, पीड़ितों और त्रस्तों के 
भयत्राता हैं, और हें ध्रन्धर सम्पादकाचायं ! 

वि०--धु रन्धर ? हाः-हा;-हा:-हा: ! लेकिन भाई, में “अन्नदाता” नहीं हूँ । 
अन्नदाता' लोग तो राजपुताने के राजमहलों में--जनानखानों में--चहेतियों के 
बीच में-रहत हे ! 

कमरे में हँसी का फव्वारा फूट पड़ा ! 


“मासिक हंस” (काशी), वर्ष ३, अंक १-२ (विशेषाक्ु); जुलाई, १६३३ ६० 





'पनोरू्जन-सम्पादक परिडत ईश्वरीप्रसाद शर्मा 
[१] 


मिश्रटोला (आरा) ९ के श्ाकद्वीपीय ब्राह्मण कभी दिग्विजयी विद्वान हो गये हें । 
हिन्दी के सर्वप्रथम गद्यलेखक पंडित सदल मिश्र भी इसी वंश के थे । इसी प्रसिद्ध कुल 
के स्वनामधन्य पण्डित शाज्भंधर मिश्र तंत्र-शास्त्र के पारदर्शी विद्वान्‌ू समझ जाते थे। 
पण्डित ईश्वरीप्रसाद शर्म्मा उन्हीं के इकलौते सुपुत्र हें । 

आपका जन्म १९५० संवत्‌ की आपाड़ी पूर्णिमा को हुआ था । 

“होनहार बिरवान के होत चीकने पात---यह कहावत आपके बचपन के आचरणों 
से हो आप पर सत्य संघटित होती हैँ । बचपन में आप अपने पिता के पास बंठ हुए 
कलम लेकर कागज पर यों हीं टेढ़-मेढ़े निशान बनाया करते थे । पूछने पर कहते, “अपनी 
दुलहिन को चिट्ठी लिख रहा हूं ।/ भापकी यह मधुर प्रकृति आपके साहित्यिक जीवन के 
साथन्साथ आपके सदा प्रसन्न स्वभाव का भी परिचय देती है । 


अस्तु, आपकी सात ही साल कीं उम्र में आपके पिताजी का देहान्त हो गया । 
उस्ती समय आप एक अंगरेजी-सकूल में भर्ती किये गये जब थर्ड क्लास के विद्यार्थी थे, 
तभी से आपके हृदय में हिन्दी का अनुराग उत्पन्न हुआ, और आप स्थानीय नागरी 
प्रचारिणी समा (आरा) के पुस्तकालय में आने-जाने लगे । सबसे पहले सन्‌ १९०६ ई० में 
काशी के 'भारत-जीवन” पत्र में आपने लेख लिखना आरंभ किया । तब्र से आप बराबर 
पुस्तकें, लेख, कविताएँ लिखते रहते हें । 


३), दक्तिण बिहार का एक प्रमुख नगर । 

हिन्दी में आपकी लिखी हुई, अनुवादित, संगृहीत तथा सम्पादित पचासों पुस्तकें हैं । 
अभी-अभी आपने “'प्तिपाही-विद्रोहँ का एक बड़ा ही अच्छा इतिहास लिखा हे । 
वह इस विषय की सर्वोत्तम पुस्तक समझी जातीं है । आपकी सीता, “शकुन्तला , 
सती पावंती” आदि पुस्तक स्त्रियों के लिए बड़े महत्त्व की तो हैँ ही, किन्तु उनकी 
लेखन-शैली भी कुछ ऐसी निराली हूँ कि हिन्दी में वे अपन ढंग को एक ही मानी जाती 
है । वद्टी' से आपकी सवंश्रेष्ठ रचवा 'श्रीरामचरित्र' भी प्रकाशित हुआ हूँ। प्रोफेसर 
सकलना रायण शर्मा के शब्दों मे वाल्म।कि-रामायण का ऐसा सुन्दर सार-संकलून हिन्दी 
में दूसरा नहीं हू । यह आपकी कीत्ति को स्थायी रखने के लिए यथेष्ट हूँ । 

सन्‌ १९११ ई० में हिन्दु-ऋआलेज (बनारस) छोड़ने के वाद आप आरा के के० जे० 
एकाडमी हाईस्कूल में माह्टरी करने लगे । फिर सन्‌१९१४ ई० में 'पाटलिपुत्र' के सहकारी 
सम्पादक होकर पटना गये; परन्तु दो ही सप्ताह में उम्कके प्रधान सम्पादक हो गये । 
प्रधान सम्पादक'* के लौट आने पर आप फिर सहकारी के पद पर काम करते रहे । 
परन्तु उनसे कुछ मनमुटाव हो जाने के कारण वह पद छोड़कर आप वहाँ से चले आय । 

सन्‌ १९१२ ई० में बिहार का रावंश्षेष्ठ मासिक पत्र मनोरंजन प्रकाशित हुआ । 

उसका आपने ऐसी योग्यता से सम्पादन किया कि हिन्दी-संसार आज भी उसकी याद 
करता हैँ । उसके साथ आपका नाम हिन्दी में प्रसिद्ध हो गया। पण्डित सकलना रायण शर्मा के 
कलकत्ता चले आने पर साल-भर आपही ने 'शिक्षा' का भी सम्पादन किया। कुछ दिन 
आपने गया की “लक्ष्मी! का भी सम्पादन किया। वहाँ से आप, “धर्माम्युदय” नामक 
श्रेमासिक पत्र का सम्पादन करने के लिए आगरा चले गये । फिर आप वहाँ से कलकत्ता 
चले आये । तब से आप स्थानीय बमंन प्रेस में साहित्य-विभाग के अध्यक्ष हूँ। 

आप हिन्दी-गद्य के सुलेखक हें। कविता भी आप लिख लेते हें। आपको 
हास्य-ररस की कविताओं में अच्छी सफलता मिलती हूँ। हिन्दी के अतिरिक्त संस्कृत, 
अंगरेजी, बंगला, गुजराती और मराठी का भी आपको अच्छा ज्ञान है। बंगला तो 
आप इतनी अच्छी जानते हें कि उस भाषा में आप एक ग्रन्थ ही लिख रहे हे । 


आप कड़े, ही सरल, मृदुमापी, हंसमुख और मिलनसार हें। आपने आरा में 
एक नाटक-मण्डली स्थापित कर रखी हूँ, जो हिन्दो के अच्छे-अच्छे नाटकों का अभिनय 
किया करती है । अभी-अभी आपका लिखा 'सू्यंदिव/ नामक नाटक उसी मण्डली द्वारा 
सफलतापूवंक खेला गया है । इसमें शर्माजी भी रंगमंच पर उतरे थे और अपने पार्ट में 
आर्ट की अच्छी योग्यता दिखाई थी। इस तीस साल की उम्र में ही आप हिन्दी-संसार में 
प्रसिद्ध हो गये हैं और हिन्दी के सुलेखकों में अपने लिए एक विशेष स्थान 
प्राप्त के लिया है । गत दो वर्षों तक आरा की नागरी-प्रचारिणी सभा के प्रधान मंत्री 
आप ही थे । 


की चननयीनन>-+-म००>- ०किअ-म--लपिनननमननन-म भाप. 2>पन+बन-मकजी १. जिम गिननग>म ग-. 


१. रामलाल बमन कम्पनी, चितपुर रोड, वलकत्ता | 
२. डॉक्टर काशी प्रसाद जायसवाल । 
२३० आपने “पंजाब हृत्याकाण्डर नामक हिन्दी-पुस्तक का बं गला में अनुवाद किया था ।«लें« 

आपके कोई पुत्र-सन्तान नहीं, केवल चार कन्याएँ हे । उनमें से बड़ी कन्या का 
विवाह गत फाल्गून में हो गया है । ईश्वर आपको दीघ॑जीवी करें । आपके उत्साह को देखते 
हुए हमें यही आशा हैं कि आप सर्देव इसी तरह मातृभाषा को श्री-साधना में लगे रहेंगे । 

-साप्ताहिक 'मतवाला, (कलकत्ता); वर्ष १, संख्या ३३, चेतन्र-शुक्ल ८, 

संवत्‌ १६८१ वि०, शनिवार, १९ अप्रैल, १६२४ ई० 
[२]' 

हिन्दी का अभाग्य कहें या अपना--पण्डित ईइ्वरीप्रसादगी इस संसार में अब न 
रहे ! हिन्दी के कितने ही सेवक मिलंगे, भले हो अब आगे जल्दी बंसे न मिल जैसे कि 
पण्डित जी थे, किन्तु हमें तो अब वसा स्नेहपरायण पथ-प्रदर्शक नहीं मिलेगा, यह 
निश्चित हैँ। साहित्य-क्षेत्र में हमारा पदापंण उन्हीं की कृपा से हुआ था और सदैव 
उन्हीं के सत्पराम्शों के बल पर हम अबतक उन्नति-प्रथ पर अग्रसर होते आये हें । उनकी 
स्‍्नेहशीलता और ममता पर जितना हमारा दावा था, उतना ज्ञायद ही संसार में 
किसी को-- उनके आत्मीयों को भी--नसोब हो । उनकी असली जीवनी यदि हम 
लिखने बंठें, तो पार लगना मुश्किल है--डायरी के पन्ने की तरह हृदय के पर्दे-पर्दे में 
उनकी वास्तविक जीवनी अ्रंकित पड़ी हूं । 

पण्डितजी बिहार प्रान्त के आरा नगर के निवासी थे । हिन्दी के आदि गद्य- 
लेखक पण्डित सदल मिश्र के बंशधरों में यदि वह न हुए होते, तो एक प्रकार से उनका 
बंशवृक्ष निष्फल ही कहा जाता । इनके पिता पंडित शाज्भंधर मिश्र बड़े सिद्ध तांत्रिक थे--- 
बड़-बड़े अफसर अपनी ओहदा बढ़वाने के छिए उनकी सेवा में तत्पर रहा करते थे। 
उनके छोट भाई पण्डित श्रीधर मिश्र भी अच्छे तांत्रिक थे । इन्होंने पितुहीन पण्डितजी को 
पाला-्पोसा और पढ़ाया-लिखाया । इनके भी दो पुत्र हे--पण्डित गुरुदेवप्रसाद 
मिश्र बो० ए० बी० टी० (हेडमास्टर, गया जिला-स्कूल) और पण्डित आनन्देश्वरी- 
प्रसाद मिश्र, जो पटना हाईकोर्ट में नौकर हूँ और फटबॉल के सुप्रसिद्ध खेलाड़ी हूँ । 
पण्डित गुरुदेवजी तो ईश्वरीजी को पुत्रवत्‌ मानते थे ओर वे भी इन्हें पितृतुल्य पूज्य । 

पण्डित गृरुदेवजी आदर्श सदाचारी और एकान्तप्रिय विद्याव्यसनी थे, उन्हीं के 
प्रभाव से ईश्वरीजी स्कूल-कॉलेज के कुसंगों से बचकर घोर विद्याव्यसनी बन सके । 
यहाँ तक कि लिखने-पढ़ते के व्यसन में उन्होंने खेल-तमाश और मेलेन्महोत्सव को 
भी भुला दिया । फिर तो ऐसे सिद्धहस्त लेखक हो निकले कि कलम उठाने पर एक ही 
बेठक में सकड़ों पेज रगड़ डालते थे--कलम भी डाकगाड़ी की तरह दौड़ती थी 
(मगर पिरोते थे मोती, बड़े ही खुशखत थे) और दनादन आगे बढ़ती हुई लक्ष्य पर 
पहुँचकर ही दम लेती थी । तारीफ यह कि एक बार लिखकर दुहराना या काट-छाँट 
करना या गोद-गाद करना तो वे जानते ही न थे--जैसे ब्रह्मा की टाँकी लिखते हों, जो 
एक बार लिखी जाकर फिर मिटाई नहीं जाती। देखते-ही-देखते बड़े-बड़े लेख लिख 
डालना मानों उनके बायें हाथ का खेल था । कभी-करमी ताश भी खेलते जाते, बतियाते भी 


१, इस लेख का शीर्षक था 'स्वर्गाय इेश्वरी प्रसाद शमी” ।--ले० 

रहते और दर्जनों चिट्टियाँ भी लिखते चले जाते। कमाल का लेखन-कौशलू था ॥ 
गजब की प्रतिभा थी। मजा यह कि बंगला, श्रंगरेजी, हिन्दी, संस्कृत--सब मे 
एक ही रंग--वही हस्तछाघव, वही रचनापटु्ता, वही सिड्धहस्तता, वही मेँजी शली । 
क्या कहें, हिन्दी का एक अनमोल लाल लूट गया, भौर हमारा जो लुटा सो तो हमारा 
दिल ही जानता हे । 

पण्डितजी अनुवादक भी बड़े पक्के थे। मराठी, गृजराती, बंगला, भ्रेंगरेजी, 
संसक्ृत--सबके अनुवाद में उनकी एक्र-सी गति थी। मराठी से अनुवादित उनका 
'रत्न-दीप' उपन्यास, गुजराती से अनुवादित उनकी जैन धर्म-सम्बन्धी पुस्तक, बेंगला से 
अनुवादित उनकी अनेक प्रसिद्ध (गल्पों और उपन्यासों की) प्रुस्तके, अँगरेजी से 
अनुवादित, उनकी 'प्रेम-गंगा' (गंगा-पुस्तकमाला, लखनऊ से प्रकाशित) और “प्रेमिका' 
(हिन्दी-पुस्तक-भण्डार, लहेरियासराय से प्रकाशित) हें, तथा संस्कृत से हिन्दी-अनु वाद करने के 
लिए प्रसिद्ध नवलकिशोर प्रेस से वाल्मीकीय रामायण के विषय में बहुत दिनों से 
पत्र-व्यवहार भी हो रहा था। अनुवाद करते समय भी वे कभी अपनी लिखावट में 
काट-छाँट नहीं करते थे। एक हाथ में मौलिक पुस्तक और दूसरे में लेखनी---बस 
एक-एक बार में परिच्छेद-के-परिच्छेद खतम कर डालते थे। कभी-कभी तो एसा 
देखा है कि एक-एक पेज पढ़कर मूल पुस्तक रख देते और दनादन उसका अनुवादित 
भादरय लिखते चले जाते थे । 

स्मृति-श॥क्ति गजब की थी। बातचीत में प्रायः ऐसी-ऐसी समयोपयुक्त--- 
अवसरानुक्‌्ल--माकदार सूक्तियाँ कह जाते थे कि सुननेवाले का दिल फड़क उठता था । 
अच्छ-अच्छे इलोक, हिन्दी के दोहे और कवित्त, उदूं की गजल और शोर ऐसे मौके पर 
सुनात॑ कि मजा आ जाता था। तारीफ यह कि 'अलिफ-बे? की पहचान भी नहीं और 
उद्‌-मिश्रित भाषा लिख दें, तो बड़े-बड़े उद्‌ दाँ बाग-बाग हो उठें--उद्द-शब्दों या 
शेरों के उच्चारण में भी जबान की वही तेजी, वही सफाई, वही फिजाहत कहाँ तक 
कहें, उनके ये सब गृण हिन्दी-प्रेमियों से छिपे नहीं हे । 

किन्तु साथ ही उनमें एक-दो अवगुण भी थे । वे बड़े खर्राच और स्पष्टवादी थे । 
मुक्तहस्तता भी ऐसे परले सिरे की थी कि उसे फिजूलखर्ची भी कहें, तो कोई हानि 
नहीं ओर स्पष्टवादिता भी ऐसी कि उसे निरद्भुशता भी कह सकते हँ---किसी के रंज की 
जरा भी परवा नहीं, कह डालेंगे उसी दम जो कहना होगा । और, सुबह अगर कुबेर की 
सम्पत्ति भी मिल जाय, तो शाम तक फूंक-तापकर छुट्टी ! कमाते खूब थे, मगर अभाव 
कभी दूर न हुआ । फिर भी मौके पर अन्धाघृन्ध खर्च करने के लिए न जाने कहाँ से 
उनके हाथ पर रुपया चला आता था । दो लड़कियों की शादी की; आनन-फानन दो-तीन 
हजार बरस गया--शादी का खर्च देखकर दुनिया दंग । 

दो लड़कियों की शादी तो कर चुके थे, जिसमें एक बड़ी गत वर्ष मर गई, 
मगर अभी दो ओर हैं। पुत्र हुआ ही नहीं, पुत्रियों को ही पुत्रवत्‌ मानते थे, बल्कि 
जहाँ तक कहने में हम तनिक अतिशयोवित नहीं समझते कि बड़े-बड़े धनियों के 

लड़कों को भी उतना लाड़-प्यार नसीब होना दुर्लभ है, जितना वे अपनी कन्याओं का 
करते थे । कहते थे, वही हमारी देवियाँ हूँ, इन्हीं की पूजा और तृप्ति में हमारी आन्तरिक 
शान्ति बसती है | उनके समान कन्याओं का आदर हमने बहुत ही कम परिवारों में देखा हूँ । 

अह ! पण्डितजी कंसे मस्त जीव थे । उस दिन कलकत्ता से भैया उम्र और 
पण्डित चन्द्रशंखर पाठक का पत्र मिला कि वे मरने पर भी मुस्कुराते थे। वे अक्सर कहा 
करते थे कि “मियाँ चिरकीं की तरह मरने पर भी हम तुम लोगों को हंसाये विना न 
मानेंगे । और, वस्तुतः विनोदी भी अव्वल नम्बर के थे। तरह-तरह के चुटकुले, लतीफं, 
हँसी के नुस्खे हर वक्‍त जबान के छोर पर तेयार, चाहे जब जंसी सुन लीजिये । 
हँसाते-हँसाते पेट फूला देते थे । 

नाटक में अक्सर मजाक का पार्ड करते थे, फिर तो दर्शकों को बुलबुल कर 
छोड़ते थे। (उनके लिखें कई मौलिक नाटक भी छप चुके हें |) खासे मनोर॑ंजन- 
मत्ति थे और अपनी विनोद-विलासिनी प्रकृति की रस-सिद्धता को चरितार्थं करने के 
लिए ही उन्होंने सन्‌ १९१२ ई० में हिन्दी मासिक 'मनोरंजन' निकाला था, जिसकी उन 
दिनों बड़ी धूम थी । किन्तु एक टुटपु जिया फक्‍कड़ गृहस्थ होकर भी दो साल तक वे 
किस तरह “मनोरंजन' की झाँझरी नैया खेते रहे, यह हमीं जानते हूं । 

पण्डितजी की पुस्तक हिन्दीकी सभी प्रसिद्ध ग्रन्थमालाओं में निकली हें; उनके 
लेख भो प्राय: 'सरस्वती', “माधुरी” आदि में निकलते थे, उनके द्वारा सम्पादित “मनोरंजन! 
('शिक्षा' और 'पाटलिपुत्र' में भी सहकारी रह चुके थे), 'लक्ष्मी,' “श्रीविद्या,” “धर्माम्युदय' 
भादि से भी हिन्दी-प्रेमी अपरिचित नहीं हैं, उनकी दर्जनों मोलिक, बीसियों अनुवादित 
पुस्त्ें भी काफी प्रचार पा चुकी हें, फिर 'हिन्दूपंच' ने इस शूद्धि-संगठन-यूग में उनकी 
लोकप्रियता को बहुत बढ़ा दिया हूँ । 'मतवाला' में प्रकाशित उनकी विनोद-व्यंग्य-भरी 
कविताएँ जिसने पढ़ी हैं, वह उनके सिद्धान्तों के साथ-साथ उनकी जिन्दादिली का भी 
अनुमान कर सकता हूँ; फिर 'हिन्दूपंच भी तो इसके लिए 'हाथका कंगन हूं । 


उस दिन 'हिन्दू-पंच' के मामले से छुटकारा पाकर सबकी बधाइयाँ लेकर, सबके 
अभिनन्दनों का नम्न उत्तर देकर आपने हमारे पास सपरिवार विश्वनाथ-दर्शन के लिए 
काशी आने की सूचना दी थी, पर कौन जानता था कि राजकीय कारागार से मुक्त 
होते ही ईद्वरीय कारागार से म्‌क्‍त हो जायेंगे । लेकिन थे बड़े बुलन्द इकबालवाले--- 
कहीं हाईकोर्ट का फैसला सुनने से पहले ही इस तरह दो घंटे की चटपटी बीमारी से 
मर जातें तो सारा संसार उनकी आकस्मिक मृत्यु को संदिग्ध दृष्टि से देखता, और 
बधाइयों की जगह निन्‍्दाओं की बौछारें भी होतों। वे ज॑ंसे धर्मनिष्ठ, आस्तिक, सह्ृदय, 
उदार और साहित्यान्‌रागी थे, ठीक वंसी ही उनकी मृत्यु हुई---चुटकियों में शान्ति और 
कोत्ति ले उड़े ! अफसोस ! ! 


-दैनिक “आज! (काशी); आवण, बविक्रम-संवत्‌ १६८४ 

[३॥ 
“चाता द्वार सुजित जग ही मेदिनी बीच पा के । 
पा के खा रतन कितने प्राणियों ने अनेकों ॥ 
चर ्‌ मल 
बसा प्यार रतन 'हम' ने हथ से आज खोया। 
पा के ऐसा रतन अब लो है न खोया किसी ने ॥”* 


'कविता-कौमुदी ' के द्वितीय भाग में स्वर्गीय पण्डित सत्यनारायण कविरत्न का 
परिचय लिखते हुए लखनऊ-विश्वविद्यालय के हिन्दी-प्रोफेसर पण्डित बदरीनाथ भट्ट 
बी० ए० ने अन्त में लिखा हँ--- 

“कुछ लोगों की राय हूँ कि इनके उठ जाने से हिन्दी-संसार का एक रत्न खो 
गया, सच है, हमारा क्‍या खो गया, यह हमीं जानते हूं ।'” 

शोकविद्ध लता के कारण चित्त इतना अधीर हो रहा हूँ कि श्रद्धय भट्टजी की 
इस उक्ति से बढ़कर कोई बात इस समय मुझ नहीं सूझती । पण्डितजी के अचानक चल 
बसने से कुछ लोग सोचते होंगे कि हिन्दू जाति का एक कट्टर भ त उठ गया । कुछ लोग 
समझेंगे-- हिन्दी-साहित्य-भाण्डार का एक अनमोल लाल लूट गया | कुछ लोग कहेंगे, 
हिन्दी-भाषा के चमन की एक चहकती हुई बृुलबुरू उड़ गई ! कलकत्ता में तो बहुत-से 
लोग यह गुनते होंगे कि साहित्यिक मण्डडी का हँसी का फव्वारा ही सूख गया । किन्तु 
लाख सोचने पर भी मर ध्यान में नहीं आता कि मेरा क्या लूट गया ? जिन भाग्यवानों 
के लिए पण्डितजी 'दिलवस्तगी का यामान' थे, जिन मौजिथों के लिए वे “मस्ती के 
झरने थे, वे कहीं और अपना ठिकाना दूंढ छे सकते हूं--जिन सहूृदयों के दिल की 
मीठी गृदगुदी थे, जिन साहित्य-विछासियों के लिए वे रस का छलकता हुआ लबालब 
प्याला थे, वे भी कहीं-न-कहीं कोई जरिया इूढ ही निकाछेंगे ! किन्तु में अभागा .अब 
अपना वह पण्डितजों कहाँ पाऊगा--कहाँ ढूढ़ गा ? 

वह मंजूल मूत्ति--वह मनोरंजन मूत्ति--बह विनोद-विकसित मधू र मुखश्री--- 
वह चंतन्य-संचारक स्मित-पूर्वाभिभाषित्व---हा हन्त ! कंसे बताऊं ! अगर कहें, कि मेरे 
जीवन की एक सफत्तिशालिनी शवित जाती रही, तो भी हृदय का प्रकृत भाव सर्वथा 
अव्यक्त ही रह जायगा । इस समय बस इतना ही कहने भर की छ्क्ति हँ--हाँ ! 
पण्डित जी ! आपसे घुझे ऐसी आशा न थी ! ! ! / 

सुप्रसिद्ध यशस्वी विद्वान्‌ श्रीयुत काशीप्रसाद जायसवाल बार-एट-लॉ जिस 
समय शुरू-शुरू पटना के अस्तंगत साप्ताहिक 'पाटलिपुत्र” का सम्पादन कर रहे थे । 
उस समय “'पण्डितजी” उनके सहकारी थे । उन्हीं दिनों तत्कालीन बढ़े छाट की पत्नी की 


१, इस लेख का शीषक “हा | परिडत जौ ||! था| 
२. 'प्रिय प्रवास” (हरिओध) । 

असामयिक मृत्यु पर “पण्डितजी”' ने एक बड़ा ही सुन्दर कारुणिक शोकोद्गार 
पाटलिपुत्र' में लिखा था । उसका इतना अंश मेरी डायरी में नोट है-- 

“कौन कह सकता है, कत्र क्या होगा ? अभीनअभी जो प्रखर किरणों का 
जाल फेताये, अपनी उज्ज्जल प्रभा से जगत्‌ की आँखों में चकाचोंध पेदा कर 
रहे हैं, उनको कब्र एक सेव का टुकड़ा आकर ढेँक लेगा-यह कभी किसी ने 
जाना है ? यह जो मनोहर लतिका कुझुम के भार से कुक रही है, उसके कुसुम- 
निचय को कब कोई निष्ठर माली आकर तोड़ लेगा, यह कोई बतला 
सकता है ? यह जो हमारे बड़े प्रेम के, बड़े आदर के, बडी पूजा और श्रद्धा के 
पात्र मनुष्यगण नजर आते हैं, कुटिल काल कब उनका अपन जाल भें बाँध ले 
जायगा--यह जानना हम क्षद्र मानों की वुद्धि के परे हैँ। नित्य कितनी 
माताओं की गोद सूनी होती है, कितनी संसारशानभिश्ञ बालक-ब्रालिकाओं के 
माथे पर से उनके प्यारे माता-पिता की प्रेममयी छाया हट जाती है, कितनी 
कुसुम-कोमलांगी कामिनियों का अपने हृदयेश्बर से चिरवियोग हो जाता है, 
कितने ही पुरुष अपनी एकमात्र जोवनसंगिनी प्रेममूत्ति प्रियतमाओं को चिर- 
काल के लिए अनन्त निद्रा में सो जाते हुए देखते हैं, पर क्या मृत्यु के वशबरत्तीं 
होने के दो दण्ड भी पूब किसी को मालूम रहता है कि अभी-अभी केसा विषम 
वजपात होनेवाला है ? नहीं ।” 

हाय ! मुझे क्‍या पता था कि 'पण्डितजी के थे वाक्य” किसी दिन उन्हीं पर 
चरिता्थ होंगे (--हा ! ! आज से बारह वर्ष पहले ही आप चुपके-चुपके अपने विषय में 
ऐसी भविष्यवाणी कर गये थे ? जिस समय आप निज-सम्पादित “धर्माभ्युदय' के दिसम्बर 


९७ थे जे थी और 


(१९१८) अड्भु के लिए आगरा के सरस्वती-प्रेस के ऑफिस में बे5-बेठे 'वया मर चले ? ' 
शीषंक पद्म लिख रहे थे । उस समय यदि में जानता कि उस पद्य की ये पंक्तियाँ आप 
अपनी ही भावी छलना का संकेत करके लिख रहे है, तो उसी दम आपको प्रवष्चनामथी 
लेखनी को छीनकर कहीं यमुना में डाल देता--- 


५हमएी कोई याद कयें कर करेगा१ 

सभी के दिलों को दुखा के -च्ले ! 

कोई जग से हँसकर हँसाकर चले! 

हम आँस का दरिया बहाऋर चले!” 
अभी उस दिन, आज से शायद दो ही एक सप्ताह पहले, मेंने पण्डितजी की 
ज़ीवनी 'हिन्दूपंच' में पढ़ी थी, तो सोचा था कि आप लोगों को पण्डितजी की वास्तविक 

जीवनी उंनके कारागार-वासी होने पंर सुंनाऊँगा। किन्तु 'मेरे मन कछू और थॉ- 
बिधना के कछ और”! इसलछिए और का ओऔरं हीं हो गया--वे एकाएक संसार- 
कारागार से ही मक्‍त हो गये । अब उस वास्तविक जीवनी का रुख ही परूंढ गया। जो 
“हौसला” था, वह 'द्द' में बदल गय। ! 'चुहूल' की जगह “चोट ने छीन ली ! 
ऐसा सिद्धहस्त सम्पादक हिन्दृ-हित की लदो-लदाई नैया को मंझधार छोड़कर 

कहाँ चछा गया! इस समय मुझ शोकाकुछ पर दया करके एक स्वर से यही 
प्रार्थना कीजिए-«- 

“सल्चे स्नेही सुहृद-जन के देश्वरी मिश्र-जेसे । 

हिन्दी-माषा अथच हिन्दूजाति के प्रेमडूवे ॥ 

है विश्वात्म । भरत-भुवि के अड़ में और आंबे। 

ऐसी व्यापी विरह-चटना किन्तु कोई न होते ७!" 


--साप्ताहिक “हिन्दूपबख्! (कलकत्ता); वर्ष २, श्रक्कु ७, ४ अगस्त, 
१६२७ इ०; श्रावण शुक्ल ७, संत्रत्‌ १६८४ वि० 


[| ४ ] 


६० ईश्वरीप्रसादजी की श्रीकृष्ण-भक्ति 
( पण्डितजी का ब्रजयात्रा-प्रसड़्ः ) 


स्वर्गीय पं» ईह्वरीप्रसादजी वंश-परम्परा के अनुसार दावत थे, किन्तु अन्य शैव 
शाक्‍्तों की तरह ऐसे अनुदार अथवा संकरीर्ण विचारवाले नहीं थे कि शवित की उपासना में 
अन्ध होकर अन्य देवताओं के प्रति अश्रद्धा रख | वे सदा अपने गाढ़े समय में भगवती 
आदिशक्ति की विधिवत्‌ पुजा किया करते थ और वस्तुतः उनका संकट टल भो 
जाता था; किन्तु अवसर पड़े वे भगवान्‌ राम और कृष्ण का यश बखानने से भी 
अधाते न थे। उनके लिखें हुए “श्रीरामचरित्र' और 'सीता' नामक मौलिक ग्रन्थों को 
पढ़कर सहज ही अनुमान किया जा सकता हूँ कि भगवान्‌ रामचन्द्र और जगदम्बा 
जानकी के प्रति उनकी कसी इलाध्य श्रद्धा-भक्ति थी । 

मेने स्वयं देखा है, कई बार स्वरचित “श्रीरामचरित्र' और 'सीता' के विशिष्ट 
अंशों को स्वयं पढ़कर सुनाते समय वे अश्रु-गदगद-कंठ होकर भाव-विभोर हो जाते थे । 
उनकी यह भावुकता आज भी आँखों के सामने से हटाये नहीं हटती । 

मुझे अच्छी तरह याद है, जिन दिनों शुरूशुरू कविवर 'हरिऔधजी” का 
महाकाव्य “प्रियप्रवास' प्रकाशित हुआ था, उन दिनों पण्डितजी आरा में अपने घर पर ही 


१ (प्रियप्रवास” के अन्तिम पद्म का परिवर्तित रूप ।--ले० 

रहते थे; प्रतिदिन वे अपने पृज्य पितृव्य भजनानन्दी स्व० पं० श्रीधर मिश्रजी को 
'प्रियप्रवास' बड़े सुरीले ढंग से सुनाया करते थे। पड़ोस के कई क्ृष्णभक्त प्रतिदिन 
उनका सस्वर पढ़ना सुनने आते थे । इसका एक कारण था । वे इतने ललित स्वर में 
पढ़ते थे कि उस तरह मधुर कंठ से किसी को 'प्रियप्रवास” पढ़ते मेने आज तक कहीं 
नहीं सुना । यदि 'हरिऔधजी” उनकी वह सुस्वर-लहरी एक बार भी सुन लेते, तो 
प्रोफेसर लाला भगवान दीन की तरह अनायास कह उठते, कि 'भाई ईश्वरी ! कविता की 
रचना तो में करता हूं; किन्तु मधुर स्वर से पढ़कर तुम्हीं उसमें प्राण-प्रतिष्ठा 
करते हो ।' 
बास्तव में लालाजी (दीनजी) की “वीर-पंचरत्न' नामक पुस्तक की वीर-रसात्मक 

कविताएँ पढ़ते समय पंडितजी उसमें जान डाल देते थे--सुननेवाले फड़क उठते थे । 
मुस्कुरा-मस्कुराकर वंशी-मधुर-क्ंठ से जब कोई कविता पढ़ने लगते थे, तो रूप खड़ा कर 
देते थे। “प्रियप्रवास” के शुरू जमाने में वे आरा में जिधर चलते थे, गली-गली 
गुनगुनाते फिरते थे-- 

प्रिय पति, वह मेरा प्रार॒प्यार कहाँ है १ 

दुख-जलनिधि-डूबी का सहारा कहाँ है १ 

लख मुख जिसका में आज लों जी सकी हैँ। 

वह हृदय हमार नेनताश कहाँ है?” 

कभी-कभी आरा की नागरी-प्रचारिणी सभा में बै5-बेठे, जब कि सब लोग 

वाचनालय की मंज पर अखबारों के पढ़ने में लीन रहते थे, अचानक दर्द-भरे गले से 
पिहक उठते थे-- 

“मुक्त विजित-जरश का एक आधए जो है। 

वह परम अनूठा रतन सबस्व मेरा ॥ 

धन मुझ निधनी का लोचनों का उजाला। 


सजल जलद की-सी कान्तिवाल! कहाँ हे १” 

बस, सब लोग एक साथ ही चौकन्‍्ने होकर उनकी तरफ देखने लग जाते थे 
भोर बे मुस्कुराकर चुप हो जाते थे। उनके विनोद और उनकी चुहलबाजियाँ जो 
दिन-रात हमलोगों की मित्र-गोष्ठी में हुआ ही करती थीं, जब याद पड़ती है, तो कलेजा 
टूक-टूक हो जाता है । 

आज से लगभग नौ-दस साल पहले की घटना हैँ। पंडितजी आगरा में 
'धर्माम्युदय' के सम्पादक थे और में आरा के एक ह्कल में हिन्दी-शिक्षक था। मेरे मन 
में आगरा का 'ताजमहुल' देखने की उत्कट छालसा थी। मगर प्ंटी में दाम नहीं था कि 
लालसा पूरी हो । मेने पंडितजी को पत्र लिखा। उन्होंने स्नेहपूर्ण आश्वासन देते हुए 
वचन दिया कि तुम्हे बुलाने का प्रयत्न कर रहा हूं । ईइवर की कृपा से 'धर्माम्युदय' के 

अध्यक्ष सेठ लक्ष्मी चन्दजी की 'जैन-लाइब्रेरी” सुधारने के लिए उन्होंने राह-खर्च भेजकर 
मुझे साग्रह बुलाया । मेंने वहाँ जाकर लगभग एक महीने में उस अस्त-व्यस्त दशा में 
पड़ी हुई सर्बाजुसुन्दर लाइब्रेरी को भली भाँति. सुधार दिया--अक्षरानुक्रम और 
विषयानक्रम से खूब बढ़िया संख्याबद्ध ग्रन्थ-सूची तेयार करके पुस्तक सजा दीं। तब- 
तक दिल्‍्ली-काँगरेस का समय आ पहुँचा। उस तेतीसवीं बेठक के सभापति माननोय 
मालवीयजो थे । फिर में, पंडितजी और उक्त सेठजी के सहृदय सुपुत्रों के साथ दिल्ली 
गया । वहाँ 'हिन्दी-समाचार” के कार्यालय में स्वर्गीय पंडित शिवनारायण द्विवेदी 
(सम्पादक) के यहाँ हमलोग ठहरे। वहीं “'पाटलिपुत्र” के प्रधान सम्पादक विनोद-मृत्ति 
(स्वर्गीय) सोना सिह चौधुरी और उसके सहकारी सम्पादक (स्वर्गीय) १० रामाननन्‍्द 
द्विवेदी भी उतरे थे । दिल्‍ली से हमलोग उक्त चौधुरीजी और द्विवेदीजी के साथ 
ब्रजभूमि के दर्शन को चले । 
पंडितनवी और चौधुरीजी का मेल ढोल-मेजीरे का मेल था। रास्ते भर वह 
बिनोद-विलास रहा कि जिसका नाम ! दिल्‍ली से मथुरा तक 'रसखान” के 'सर्वेयों' की 
खूब छूट रही । मथुरा में पण्डे के घर पहुंचने पर कपड़ उतारते-उतारते पण्डितजी वहाँ भी 
(प्रियप्रवास' का पारायण करने छूग गये-- 
“फचुकर | सुन तेरी श्यामता है न वेसी। 
अति अनुपम जेसी श्याम के गात की है ॥ 
पर जब नयनों से देख लेती तमे हूँ। 
छत्रि उर खिच जाती श्यामली मत्ति की हे ॥" 
चोधुरीजी को बात आज तक नहीं भूलती । पंडितजी के यह पद्च कहते ही वे 
कह उठ--“यार ईश्वरी ! तुम्हारे मुह से एसे मीठ सुर में कोई कविता सुनकर जी 
करता है, कि तुम्हारा गला काट लू । अगर म्‌छ मड़ाकर रास-मंडल में शामिर्र हो 
जाओ, तो कितने ही कृष्णोपासक कंठी-माला तोड़कर तुम्हारे पीछ पड़ जायें ।" 
मगर पंडितजी कब चूकनेवाले थं--एक नम्बर के हाजिरजवाब ! छूटते ही 
बोल उठ,--“अगर आप 'ुब्जा' बनने को राजी हों, तो में “कृष्ण' बन सकता हूँ; 
नयोंकि आपका शरीर स्वभावतः वक्र है और मेरा गला स्वभावतः मूरली-मधुर ! ” 
इस पर बड़ी हँसी हुई । आह ! कंसे थे वे दिन ! 
दूसरे दिन विश्राम-घाट पर जब पंडितजी अपने रसीले गले से 'साटी लिये 
उपिलावत माटी” वाला सवेया छेड़ा, तो यमुना के तीर पर खड़े-खड़े चोधुरीजी झृमने 
रूग गये । उनकी वह मृर्छा दृष्टि--उनको वह रसानुमूतिमयी तन्‍्मयता अचिन्त्य 
तृप्ति से भरी जान पड़ी । उस समय का एक-एक दृश्य अनूठा था ! 
फिर उसी दिन जब एक्के पर वृन्दावन की यात्रा हुई, तो रास्ते भर यही चर्चा 
हीतीो गई, कि 'मासनचोरजी' भी अव्यछ द॑जें के दिलल्‍लगीबाज थे--उनकी निष्कलंक 

छैड़खानियों में जो माधुयं है, वह आजकल के भुस-भरे सूखे दिमागों में तबतक नहीं 
आ सकता, जबतक उतना ही काफी दृूध-माखन खाने को न मिले। रास्ते में जो 
वन्दावन के कुंज-झाड़ आदि मिलते जाते थे, उनपर भी तरह-तरह की एक-से-एक सरस 
उक्तियाँ जड़ी जाती थीं और सबमें भगवान्‌ श्रीकृष्ण के उस आनन्दामृतमय बाल्यकालछू की 
सुखद स्मृतियों की छाप लगी होती थी । पहले-पहल वहीं, पंडितजी के ही मुख से, मैंने 
यह इलोक सुना था-- 

“अनेकजन्माजितपापचोर ओराग्रगणयं पुरुष नमामि ॥! 

यमुना की दिव्य रेत पर--'प्रेम-महाविद्यालय' के सामनें--कुछ देर साहित्यिक 

बेठक हुई। उक्त चोधुरीजी की इच्छा के अनुसार “श्रीकृष्ण की वंशी” पर कवित्त-सवेया- 
दोहे कहे जाने लगे । चौधु रीजी भी एक नम्बर के कथक्कड़ ही थे--मौके-मौके की चीज 
उन्हें खूब याद थी । पर यहाँ केवल पंडितजी के ही कह हुए कुछ दोद छडिखूगा, जो 
मेरी नोट-बुक में पंडितजी की कलम से ही लिखे मौजूद हें-- 

“सुर-कुल-हिय कुल-कानि-तरु काटी बंसी-तान। 

सिथिल अंग चंचल खसे, बेघित मन्मथ बान॥ 

यातें सुरपति कोष करे तनिक न लायो बार। 

ब्रज-मदि ऊपर सात दिन, बरसत मूसलघार ॥ 

जब-जब तरनि-सुताप से, ब्यातुल ब्रज कहूँ ओर। 

तब-तब बंसी-तान से, घिरि अज़त घनचोर ॥ 

बदन सुधाकर सर बिमल, लोचन कंज नवौन। 

हरि मुख बंसी लसत जनु, हरित रंग के मीन ॥ 

सुथा पान किय अमर-गन, ठबहँ असुर दुख दीन । 

जब बंसी-थुनि पान किय, सुर-दुलेंभ पद लीन।॥ 

जेंसे राखठ जतन करि, घर सम्पति धन सुम। 

तेसे बंसी को हरी, जुगवत हैं मुख चूम॥ 

तनु तमाल तरु फूल पर, बिस्बाफल गहि कीर। 

ठापर बंसी विहग॒वर, बोलत अमृत बोर 0” 

पंडितजीं के ही लेखानुसारें ये दोहे 'दाउदनगर” (गया)-निवासी बआाबूलारू 

वैश्य-रचित “वंशी-प्रताप-शतक' के हे । इनके भावों को परखकर पाठक देखें कि इनमें 
-कवित्व और माधुयं कितना है ? इम दोहों का सस्वर पाठ करते समय पंडितजी को 
मुखश्री की जो छटठा थी, वह अबतक मेरी स्मृति की आँखों में झलक रंही हूँ । 

न जानें, अवसर-अवसर पर कहने के लिए कितनी चीजें वे बाद किये रहते थे । 
वृन्दावन के तट से दूर हटी हुई यमुना को देखकर कहने रूंगे--“आखिर यमुना ठहरी 
निदुर, यमराज की ही बहन तो; किस करता से वृन्दावन की शोभा की हत्या कर 
डाली है ! इस काले हृदयवाली को अपनी श्रीहीनता की भी नहीं सुझी--दुर हटकर 
श्रजयात्रियों से बीचवाली रेत को खाक छनवाती हैँ। अहा ! काछिन्दी-कूछ पर 
वृन्दावन की वह कसी छवि रही होगी ।”” 
यह कहकर “"प्रियप्रवास' के छन्‍्द की सधी छूय से यह इछोक कहने छगे । 
इसको ऐसे लयदार ढंग से गाया कि चौध्रीजी ने तो वहीं इसे छिख लिया; पर मेरी 
नोटबुक में आगरा लौटने पर खुद उन्होंने ही लिख दिया--- 
“बुन्दारए ये... तपनतनया-तीर-वार्नर-कुज्जे 
गुज्जन्मज्जु-अमर-पटली-काकली-केलिमाजि । 
आमीराणां.. मधुस्मुरली-नाद-संमेहितानां 
मध्ये क्रीड़च्मतु नियतं नन्‍्दगोषालबालः ॥” 
इसी प्रकार वृन्दावन में लखनऊ के शाहजी का संगमर्म र-मनदर, रंगजी का 
किलानुमा विशाल मन्दिर, वशीवट, केलिकुज्ज आदि के दर्शन करते समय पंडितजी 
जिस सहृदयता और भावुकता से भगवान्‌ कृष्ण-सम्बन्धी श्लोक और छन्द-कवितादि 
कहते जाते थे, वह उनकी पुलकावली-पूर्ण भावभंगी और श्रीक्षृष्णानराग की मस्ती में 
झमने की प्रकृति आज एकाएक याद आकर हृदय में उथलरू-पुथल मचा रही हूँ । 
इसलिए अब अधिक कुछ न लिख सकते के कारण, अन्त में, निम्नलिखित इलोक लिखकर 
बस करता हूं, जिसे पण्डितजी ने वृन्दावन से श्रस्थान करते समय चौधुरीजी को मधुर 
स्वर में सुनाया था और आगरा लौटकर मेरी नोट-बुक में खुद लिख दिया था। इसी 
इलोक को एक वार पंडितजी ने कलकत्ता में 'सेनापति-सम्पादक पं० रामगोविन्द 
तिवेदी वेदान्तशास्त्री को, उनके समाधिस्थ भारती “प्रेस में सुनाया था, तो वे प्रशंसात्मक 
स्वर में कहने लगे कि 'भारतधर्म-महामण्डल” (काशी) के रवामी दयानन्द बी० ए० के 
सिवा किसी के कण्ठ से आज तक ऐसे ललित स्वर में कोई इलोक सुनने में नहीं आया । 
पंडितजी का जो कल-कण्ठ-स्वर किसी दिन कानों में मोहन की मुरली-बुन की 
तरह गू'जता था, वह समय के फर से आज हृदय में तीर की तरह वंधता है । 
“दोश्यी दोभ्यी ब्रजन्तं त्रजलदनजनाानतः प्रोक्नसन्त 
मन्दं-मन्द॑ हसन्तं मुदुमघुखचो मेति मेति ब्रुवन्तम्‌। 
गोपलीर्पाणितालीतर्रलितवलयध्वानमुग्घान्तरालं 
वन्दे ठ॑ देवमिन्दीवरविमलदलश्यामल॑ नन्दबालम॥” 
“हिन्दूपंच! (श्रीकृष्णाहु); वर्ष २, अछु ८, भाद्रकृष्ण जन्माष्टमी, संवत्त्‌ 
१६८४ विक्रमीय 

बिहार-प्रान्त के “आरा” नगर में शाकद्वीपीय ब्राह्मणों का एक मशहूर मुहल्ला है-- 
“मिश्रटोला' । उसमें पहले बड़े-बड़े धुरन्धर दिग्विजयी पंडित हो चुके हैं । हिन्दी के 
आदि-गद्य-लेखक पंडित सदल मिश्र वहीं के थे। उनके प्रपौत्र वयोवृद्ध पं« रघुनन्दन 
मिश्र * आजतक जीवित हूँ। हमारे पंडितजी भी इसी वंश-वबृक्ष के एक विकसित 
सुमन थे। मिश्रठोले में पंडितजी का परिवार बड़ा शिक्षित ओर प्रतिष्ठित तथा 
गण्यमान्य हैं । पंडितजी के पितामह का नाम पं० पिनाकधर मिश्र और पिता का नाम 
पं० शारंगधर मिश्र तथा चाचा का नाम प॑० श्रीधर मिश्र था । इस समय तीनों में कोई 
जीवित नहीं हैं । 

पंडितजी के धर्मनिष्ठ पिता सन्‌ १९०० ई० में मरे थे, जब पंडितजी की 
अवस्था सात वर्ष की थी। माता का देहान्त सन्‌ १६०९ ई० में हुआ था। किन्तु माता-पिता की 
जगह चाचा-चाची ने ले ली। पंडितजी के चाचा स्व० पं० श्रीधर भिश्रजी बड़ 
आत्माभिमानी, स्वावलम्बी, संतोधी और भजनानन्दी थे । 

उन्होंने ही बचपन से पंडितजी को पाला-पोसा, पढ़ाया-लिखाया, व्याहा और 
बढ़ाया । वे पंडितजी को 'बच्चनर्जा' कहकर पुकारते थे | घर पर पंडितजी के प्यार का 
नाम यही था। पंडितजी के लंगोटिया साथी उनको 'दीना' या 'दीनानाथ” कहा 
करते थे । 


उनके दो चचचेरे भाई हँ--पं० गुरुदेवप्रसाद मिश्र बी० ए०, बी० टी०, जो 
गया! के जिला स्कूल के असिस्‍टेंट-हेडमास्टर हैँ और पं० आनन्देश्वरीप्रसाद मिश्र 
पटना के हाईकोर्ट में अच्छी तनख्वाह्‌ पर नौकर हूँ तथा फुटबॉल के अच्छे खिलाड़ी भी हैं । 

पं० गृरुदेवजी को तो पंडितजी पिता-तुल्य मानते थे; पर पं० आनन्देश्वरीजी से 
भाईचारा चलता था। इन दोनों छोटे भाइयों की शिक्षा-दीक्षा और सारी उन्नति का 
श्रेय उक्त १० गुरुदेवजी को है, जो एक अविरल आदर्श पुरुष हँ--बड़ ही शांतचित्त, 
एकान्तप्रिय,  विद्याव्ययननी, मननशील, सुचरित्र, गम्भीर, मनस्वी और आस्तिक। 
बे अपनी हाथ की अच्छी लिखावट के लिए बहुत प्रसिद्ध हैं। अगर वे जी रूगाकर 
लिख दें तो छापे से मुकाबला कर देखिए--हू-ब-हू प्रेस-प्रिण्ट । उनकी अध्ययन-शीलता 
ओर उनका सदग्रंथानुशीलन अनुकरणीय हूँ। पंडितजी स्वयं उनको अपनी सारी 


१ इस लेख का शौषक 'स्वर्गाय पंडित इश्वरी प्रसादजी शर्मा? था । 
इनको मेने स्वर्ग देखा था। इनके पोन्न श्रौभगवतोप्रसाद मिश्र आरा-टाउन-स्वूल में 
मेरे विद्यार्था थे। इन्होंने मिश्रटोले की गलौ में अपना वह पुराना कच्चा मकान भुमे दिखाया था 
और टसका वह कमरा भी दिखलाया था, जिसमें उनके प्रपितामह ५० सदल मिश्र का जन्म 
हुआ था ।--लेखक 


२३८ शिवपूजन-र चनोवली 


उन्नति का श्रेय देते थे और प्राय: कहा करते थे कि उनके अभाव में हमारा विद्यार्थी 
जीवन भ्रष्ट हो गया होता । 

वास्तव में बात एंसी ही थी । बचपन से ही प० गुरुदेवजी ने अपने दोनों छोटे 
भाइयों को पढ़ाई और सास तोर से चाल-चलन पर ऐसी कड़ी निगाह रखी, +ि दोनों ही 
अपने आगे के जीवन में सब तरह से सुखी हुए । ईश्वर की कृपा से तीनों भाइयों में 
ऐसा सद्भाव ओर आतृ-स्नेह था कि कोई सगे-चच्चेरे की परख नहीं कर सकता था । 

पंडितजी के चाचा तो अपन दोनों पुत्रों से भी अधिक पंडितजी को ही मानते थे । 
और, चाची का तो फिर कहना ही क्‍या ? वे तो खास देवी हूँ । उन्होंने तो पंडितजी की 
माता का मोह मिटा दिया था । वे अपने को तीन पुत्रों--सुयोग्य पुत्रों--की माता मानकर 
गय करती थी । आज उत्त स्नेहमथी बृद्धा जननी के हृदय में जो असह्य वेदना हैं, उसकी 
कल्पना भी नहीं की जा सकती । पंडितजी के मरने के बाद उन्होंने स्पष्ट शब्दों में कह 
कर यह ग्रत ग्रहण किया है कि चाहे कोई कहीं रहे, में बच्चनजी की स्त्री को जिन्दगी 
भर अपनी भ्राँखों के सामने रख गी। धन्य हैं मातृ-हृदय का वात्सल्य-भाव ! 

सन्‌ १९११ ई० में पंडितजी का विवाह “गया-जिले के 'सिकरिया“गाँव में 
हुआ था। पंडितजी का दाम्पत्य जीवन बड़ा ही सुखमय था। घर मे रत्रो का आदर 
जैसा होना चाहिए और उनकी आवश्यकताओं की पृत्ति का कहाँ तक ध्यान रखा जा 
सकता हूँ, यह पंडितजी ने व्यावहारिक रूप से आचरण करके प्रत्यक्ष दिखा दिया था। वे 
बड़े गवं से अपने को पत्नी-भक्त कहा करते थे+-यहाँ तक कि अपने को 'स्त्रण” तक 
कहने में भी तनिक हिचकते न थे। पत्नी की सुविधाओं का जितना खयाल वे रखते थे, 
बहुत कम लोग रखते होंगे । पत्नी को भी उस अभिन्न प्रेम पर अत्यन्त गय॑ था। किन्तु 
ईदइवर ने वह गव॑ इस तरह खत्म कर दिया कि कुछ कहते नहों बनता । उनको सब 
सुख हँ--सास का हृदय माता के हृदय को परास्त करनेवाला हूं, जंठ का हृदय पिता के 
स्थान की पूत्ति करनेवाला हँं--किसी वरतु का अभाव नहीं है, किन्तु वह सौभाग्य-गर्व -- 
बह पति-सुख--वह दाम्पत्य जीवन का सन्तोष अब कोन दे सकता हूं ? 

पंडितजी अपनी पत्नी को तो अथाह मंझधार में छोड़ ही गये । अपने प्यारे 
भाइयों के दिलों पर भी शोक का बड़ा ही जबरदस्त धक्का दे गये । वे अपने परिवार के 
श्रृंगार थ--गृहस्थी की शोभा थे---सबके हाथों के खिलौने थे ।' 
--साप्ताहिक 'हिन्दूपंच” (कलकत्ता); वर्ष २, अकछू ११, १५ सितम्बर १६२७ इ०; 

आश्विन कृष्ण ४, संवत्‌ १६८४ बि० 


[६ क्‍ 
“अचघटितर्घटित॑ घट्यति सुर्घाटितर्घटितानि दुचटीकुरुते 
विंघिरेव तानि घटर्यत यानि पुमान्नेव चिन्तर्यति ॥” 


१. यहाँ से आगे की कई पंक्तियाँ असाम यिक और शअ्रनावश्यक सम भकर निकाल दी गई हैं।-ले० 
२. इस लेख का शीषक था 'स्वर्गाय-पंडित इंश्वरी प्रसाद शर्मा” । 


जीवनियाँ और संस्मरण २३९ 


हिन्दी के जितने साहित्य-सेवी इधर मरे हूँ, उनमें “हिन्दूपंच” के सम्पादक 
पं० ईश्वरीप्रसाद मिश्र की मृत्यु कुछ विचित्र-सी हुई हूँ । दो बजे रात तक अखबार का 
मटर लिखते रहे; तोन बजे बीमार पड़े; छः बजते-बजते छुट्टी ! ऐसी मृत्यु सबको 
नहीं नसींब होती। वे ज॑से सहृदय थे, मृत्यू ने भी उनके साथ बसी ही सहृदयता 
दिखलाई ।' 

काशी के हिन्दू-कॉलेज में आपके अंतरंग सहपाठियों मे स्वर्गोय कुमार देवेन्द्रप्रसाद 
जैन (प्रसिद्ध 'प्रेम-मंदिर-पुजारी) थे, और वत्तमान सरस्वती-सम्पादक पं० देवीदत्त 
शुक्लजी भी | कितु अचानक बहुत बीमार पड़ जानें से आपको पढ़ाई छोड़नी पड़ी । 
तब आरा के 'कायस्थ जुबिली एकाडमी” हाई-सकूछ में हिन्दी-शिक्षक नियुक्‍त हुए। 
इसी स्कूल में पढ़े भी थे। सन्‌ १९०५ ई० के स्वदेशी-आंदोलन-युग में, इसो स्कूल की 
एक मीटिजड्भ में, हिन्दी में आपका पहला व्याख्यान हुआ, और इतना सुन्दर हुआ कि 
आप की होनहारी पर बड़ी-बड़ी आश्याएँ बाँधी जाने लगीं । 

जिस समय पंडितजी एण्ट्रेंस क्लास में थे। उसी समय खूब धड़ल्ले से हिन्दी में 
लेख लिखने लगे थे। जिन दिनों स्वर्गोयः पंडित विजयानन्द त्रिपाठी (श्रीकषि) 
काशी के “भारतजीवन” के सम्पादक थे, उन्हीं दिनों सन्‌ १९०९ ई० में--पंडितजी का 
पहला लेख (गद्य-काव्य)» “भारतजीवन” में छपा था। उस समय पंडितजी सेकेंड- 
क्लास के छात्र थे। इनकी लिखी सबसे पहली पुस्तक “चंद्रकुमार'--उपन्यास है, जिसका 
प्लाट घर की मजूरिन के मु ह से सुनी हुई एक कहानी के आधार पर रचा गया था। 
उसके बाद 'हिरण्यमयी” का नंबर हूं। फिर तो आपने अनेक पुस्तक लिखीं और 
अनुवादित कीं । इस समय पंडितजी की अनुवादित और मौलिक पुस्तकों की संख्या 
लूगभग ८०-६० तक पहुँच चुकी हे । 

जैसे मौलिक लिखने में आप हातिम थे, बसे ही अनुवाद करने में भी । बँगला, 
मराठी, गुजराती, संस्कृत, थेंगरेजी-- सब भाषाओं के अनुवाद में एक समान सिद्धहस्त थे । 
सबसे बड़ीं सिफत यह थी कि एक बारजों लिख जाते थ-चाहे अनूवाद होया 
मौलिक--कभी उसमें कहीं काट-छाँट नहीं करत थे। लेखनी बड़े सर्राटे से चलती थी; 
पर कितना भी तेज लिखते, अक्षर सुडौल हो होते थे । साथ ही, भाषा भी मेजी हुई | 
मुहावरेदार---उसमें लोच, फड़क और रघानीं होतीं थी। जिस किसी विषय को 
उठाते थे, उसपर बड़ा ही दिलचस्प मजम्‌न बाँधते थे । जैसा कमाल का हस्त-लाघव था, 
बसा ही रचना-कोशल थी, भौर स्मृति-शक्तित भी गजब की ! जंसे ही प्रतिभाशाली, 
बेसे ही विनोदी । भजीब तबीयत पाई थी । 

सन्‌ १९१२ ई० में पंडितजी में आरा से सचित्र हिन्दी-मासिक “मनोरंजन' 
निकाला, जो पूरे दो साल तक यथ्रष्ट प्रसिद्धि प्राप्त कर बंद हो गया । फिर कुछ दिन 


१. यहाँ से आगे का थोड़ा अंश काटकर निकाल दिया गया है; क्योंकि उसदा भाव इस 
लेखमाला के कई स्थलों में थ्रा चुका है ।--ले० 


२४० लिवपूजननरचनावलो 


पटना के अस्तंगत 'पाटलिपुत्र” पत्र कै सहकारी सम्पादक रहे, जब कि शुरू-शुरू उसके 
प्रधान सम्पादक थे सुप्रसिद्ध विद्वान्‌ बाबू काशीप्रसाद जायसवाल बार-एट-लॉ। उसके 
बाद गया की मामशेष मासिक पत्रिका 'हक्ष्मी' का सम्पादन-भार ग्रहण करके गया में 
एक-डेढ़ साल तक रहे । साथ-ही-साथ वहाँ की “श्रीविद्या' नामक मासिक-पत्रिका का भी 
सम्पादन करते थे। वहाँ से पुनः आरा में आकर घर बंठे पटना की साप्ताहिक 
'शिक्षा' का सम्पादन करने लगे । 


आगरा के मासिक “धर्माम्युदय' के प्रथम अद्भू: से ही पंडितजी ने सम्पादन आरंभ 
किया । उसमें आधा अंश गुजराती का भी रहता था। कुछ दिनों के बाद पंडितजी 
ने उसे सर्वाज्भ हिन्दीमय कर डाला। लगभग दो-ढाई सार उसका सम्पादन करके 
कलकत्ता की हरिदास-कम्पनी में चले गये । वहाँ भी दो-ढाई साल से ज्यादा न रहे । 
मंत में कलकत्ता के ही बर्मन प्रेस में जा पहुँचे । उस प्रेस के अध्यक्ष बाबू रामलाल 
वर्मा के साथ ऐसी घनिष्ठता हो गई कि गंत तक वहीं रहे, और उक्त वर्माजी ने इधर 
जब साप्ताहिक 'हिन्दूपंद' निकाला, तो एक वर्ष तक उसका झंडा ऊंचा करके उसी की 
सेवा में लगे रहकर--गत २२ जुलाई को कलकत्ता में ही अचानक चल बसे । 


हाँ, वर्माजी के यहाँ काम करते हुए भी--उन्हीं की सलाह से- लगभग एक-डंढ़ 
साल तक कलकत्ता की 'माहेश्वरी-पंचायत' में २००) मासिक पर कुछ घंट काम कर 
आया करते थे । अंधाधुंध कमाते थे और शाहखर्च भी परले सिरे के थे ! आज अगर 
हाथ में सो रुपये आ गये तो कल शायद ही टेट में घेला भी बचे । खाने-पीने में 
बतरह खर्च करते थे । चार-पाँच तरह की तरकारियाँ और तिलौड़ी-पापड़ के बिना 
चोका नहीं चतते थे। सुबह से रात तक, मामूल भोजन के भलावा चार-पाँच बार 
डबल नाइता भी करते थे, सो भी तरह-तरह की चीजें--कभी रसगुल्ला, कभी सोहन- 
पापड़ी, कभी घासीराम के चने, कभी कचालू रसीला। बाजार में निकलते थे, तो जब 
खालीं करके ही घर लौटते थे । फल के बाजार से गुजरे तो श्रंगूर की पेटियाँ औौर 
संतरे-केले लिये विना कहाँ चेन ! रास्ते में सड़क पर चढते-चलते एकाएक खड़े हो 
गये--गुलाबी रेवड़ी खाने लगे, मूंगफलियाँ छील-छीलकर उड़ाने लगे, गंडरी चूसने 
लगे, लेमनेड सोड[-वाटर की बोतलें ढालने लगे ! विचित्र बाल-स्वमाव था । 


कोई हित-मित्र खाने-पीने का निमंत्रण दे जाय, तो निश्चित समय से आघ 
घंटा पहले ही उसके यहाँ जा धमक । पाँत के इधर पत्तल में पूरियाँ पड़ी, उधर आँखें 
बचाकर छकमा उठा--अचार-मिठाई आते-आते तक यहाँ जय लक्ष्मी-नारायण ! जेसी 
रसना तेज, वंसी ही छेखनी तेज, ओर स्मरण-शक्ति तो सबसे बढ़कर तेज-“हर-एक 
मौके पर एसी-ऐसी फबती हुई सूक्तियाँ, चुभते चुटकुले ओर लटके-लतीफे सुनाते कि 
बस, तबीयत फड़क उठती भी । द्वंत्ाने के लिए एक-से-एक नुस्खे निकाझते थे--न जाने 
कब की और कहाँ की सुनी याद रखते थे । 

आरा में उन्होंने स्वयं एक मनोरंजन-नाटक-मंडली खोली थी, जिसमें अक्सर 
वे ही मजाक का पार्ट करते थे । उन दिनों उनके अभिनय का ऐसा गहरा रंग जमा कि 
लोग टूड पड़ते थे। एक बार आरा की 'नागरी-प्रचारिणी सभा” के वाधिकोत्सव पर 
आपने स्वर्गीय पंडित शिवनाथ शर्मा (“आनन्द'-सम्पादक)-रचित 'नागरी-निरादर' 
नामक प्रहसन खेलवाया, और खुद उसमें मौलवी बने--हू-ब-हू ख़ासे लखनवी उस्ताद ! 
फिर तो मुशायरे में ऐसा लुत्फ दिखाया कि लोग लटटू हो गये । 

इधर कुछ दिनों से व्यंग्य-विनोद-भरे पद्य भी लिखने छूंग गये थे। कलकत्ता के 
'मतवाला' में पहले बराबर हास्यरसात्मक गद्य-पद्यमयी रचनाएं लिखा करते थे । फिर 


तो “हिन्दूपंच' द्वारा खूब ही खजाना खाली किया, और खजाना खाली होते ही 
संसार को भी खाली कर गये । 


उनकी लिखी मौलिक पुस्तकों में श्रीरामचरित्र, सीता, सूर्योदय (नाटक), रेंगीली 
दुनिया (नाटक), सिपाही-विद्रोह, पंचशर (गद्य-काव्य) आदि और अनुवादित पुस्तकों में 
अन्तपूर्णा का मन्दिर (बंगला से), इंदुमती (मराठी से), प्रेम-गंगा और प्रेमिका 
(अंगरेजी से), जल-चिकित्सा (बंगला से) आदि विशेष उल्लेखनीय हैँ | उनका बंगला- 
हिन्दीकोष और पंजाब-हत्याकाण्ड का बेंगला-अनुवाद उनके बेँगला-ज्ञान के अच्छे 
नमूने हें। गुजराती से अनुवादित पुस्तक उनके नाम से नहीं, बल्कि दूसरे एक ज॑नी 
प्रकाशक के नाम से निकली हूँ । अनुवादित पुस्तकों में अधिकतर बेँगला के उपन्यास 
और गलपें हें । 'किन्नरी' आदि एक-आध नाटक भी हूं । 

वे पद्य-रचना में भी एक प्रकार से सिद्धहस्त ही थे । उनके लिखे नीति-दिक्षापूर्ण 
सरस पद्यों का संग्रह 'सौरभ” नाम से छपा तो था; पर अप्रकाशित ही रह गया ! 
पंजाब-हत्याकाण्ड का बंगला-अनुवाद भी छपकर अप्रकाशित ही रह गया। उनका नया 
लिखा हुआ "मान-मर्दन” नाटक भी अभी तक अप्रकाशित ही हैँ । हाँ, विनोद-व्यंग्यमयी 
पद्म-रचनाएँ 'चना-चबना” के नाम से स्वयं उन्होंने ही प्रकाशित की थीं । 

इधर पण्डितजी ने अपने एक पत्र में मुझे लिखा था--- 

“सुना है, 'सुधा' में एक स्तम्म “व्यंग्य-विनोद” का भी खूऊ रहा है । उसमें 
अब छटकर लिखूंगा | पद्यदद्ध व्यंग्य-विनोद में खूब रसरंग बरसाऊंगा । पहला वार 
भारतीय यूवकों के मार्ग-कंटक नेताओं पर, जो भारत की भोली-भाली जनता के 
भाग्य के ठेकेदार हे ! दूसरा वार धर्मग्रंथ-भारवाही शारित्रियों पर, जिनके हाथ में समाज की 
नकेल है। तीसरा वार मोटरों पर मटरगइती करनेवाले--जनता के ईव्वर-प्रेरित 
प्रतिनिधि--लेकचरार देशभकतों पर । इसी प्रकार समझ छो--छगातार लिखने का इरादा 
कर लिया हैं । अगर जेल में गया, तो सारी सोचावट वहीं लिपिबद्ध कर लूगा। हाँ, 
'देशबन्धु'' और “अलीबन्धु* के प्रति हिन्दुओं की ओर से एक “अभिननन्‍्दन-पत्र ' भी 

१, सुप्रसिद्ध नेता देशबन्धु चित्तरंजन दास। 

२. खिलाफत-आन्दोलन में महात्मा गांधी के साथी मौलाना शौकत अली और 
मौलाना मुहम्मद झली। 

लिखूंगा । वह तो निहायत दिलचस्प और पुर-मजाक होगा । 'सुधा' नई-नई निकलेगी, 
तो एक और जहाँ उसकी अन्य विशेषताओं की धूम मचंगी, वहाँ दूसरी ओर इससे भी 
खासी खलबली मचंगी। देखो, यह प्रोग्राम कहाँ पुरा होता है--''जेल में या मुकदमे के 
अनुकूल फंसले के बाद घर पर विश्वाम-काल में ।” 

कृपया विश्राम” और 'काल' शब्द पर ध्यान दीजिए ! हा हन्त [! 


--मासिक “सुधा? (लखनऊ); वर्ष १, खंड १, संख्या ३, आश्विन, 
३०४ तलसी-संवत्‌ (१६८४ वि०), अक्टूबर १६२७ ३० 


[ ७ | * 

आरा-निवासी पंडित ईइ्वरीप्रसादजी विलक्षण प्रतिभा लेकर संसार में आये थे । 
उनको लोग मनो रंजन-मृत्ति' कहा करते थे । यदि वे मनोरंजन-मूत्ति न होते तो अपनी ईश्वरदत्त 
प्रतिभा-शवित से हिंदी की बहुत अधिक सेवा कर सकते । कितु उनका मन बड़ा तरंगी था, 
कहीं किसी काम पर ज्यादा देर तक टिकता ही व था । जितनी योग्यता और शक्ति 
ईश्वर ने उन्हें दी थी, यदि वे उनका ठीक उपयोग कर पाते, तो वे बहुत-कुछ कर जाते । 
पर अपनी संलानी तबीयत ओर दोरत-परस्ती की लत से छाचार थे। विना हँसे-हँसाये 
उनका खाना नहीं हजम होता था। उनके साहित्यिक संगी-साथी यही देखकर चकित 
रहते थे कि दिन-रात इष्टमित्रों के यहाँ घृमते-फिरते रहने पर भी वे किस तरह लिखमने- 
पढ़ने का समय निकाल पाते हें । पर बात यह थी कि वे दो-चार घंटे में ही उतना लिख- 
पढ़ लेते थे, जितना हमलोग दिन-रात-भर में । 

जब वे आरा में रहते, बेठकबाजी में ही दिन निकल जाता, हर घड़ी मित्र-गीष्ठी 
जमी रहती । शहर में निकल पड़ते, तो खास-खास दोस्तों के यहाँ चतकर जरूर लगा 
आते । कहीं गपशप, कहीं हँसी-दिल्लगी, कहीं गाना-बजाना, कहीं कविता-पाठ | विशेषता 
यह कि गपशप और हंसी-दिल्लगी में भी साहित्यिक पुट खूब ! कहीं तो रसगुल्ले के साथ 
गुलछरं उड़ रहें हें, कहीं ताश ही जम गया हैं। जिसके यहाँ पहुँच जाते, वह समझ 
जाता कि अब हँसी-मजाक के सिवा कोई जरूरी-से-जहूरी काम भी न हो सकेगा । अगर 
कोई कुछ लिख रहा हो और वे अचानक आ पहुंचे, तो कलम-दावात-कागज छीनकर 
अलग रख देंगे--'क्या जो है सो दिन-रात कलम-घिसघधिस किया करते हो !” यदि वहाँ 
पोस्टकार्ड पड़े होंगे, देखते-देखते पाँच-छ: चिट्टियाँ लिख डालेंगे । कमीज-कुत्ते की जेब 
टटोलने लगेंगे, नौकर को पान और शरबत लाने के लिए बाजार भेज देंगे । आतिथेय 
मु ह ताकता रहेगा, अतिथि स्वयं अपने आतिथ्य का प्रबन्ध कर लेगा ! तकल्लुफ से कोई 
तअल्लुक नहीं। फिर थोड़ी देर में कहुेंगे--'सड़क पर अभी आ रहा था, तो हलवाई 

१, यद्द लेख 'शाकद्वीपीय ब्राह्मण-बन्धु” (बम्बई) के “इश्वरी-अंक' (वर्ष ३, अ्रंक्र ५ 
कात्तिक, संवत्‌ १६८४ बि०) में भी उद्ध त हुआ था । 
२० इस लेख का शीषक था “पंडित ईश्वरीप्रसाद शर्मा” 


जीवनिरयाँ और संस्मर्रण २४३ 
मिहीदाने के लड़ बना रहा था, खूब सोंधी सुगन्ध उड़ रही थी !” मित्र का लड़का 
बगल में बंठा पढ़ रहा है, फट उसके आगे पड़ी किताब ले लेगे---'जाओ, दृूकानदार से 
कहना कि बाबूजी आध सेर ताजा लड्डू, माँग रहें हें ।' बाब॒जी बेचारे मूह ताक रहे हूँ 
और शर्माजी सिर हिला-हिलाकर हँस रहे हें---/बहुत दिनों पर भाज हाथ छगे हो यार ! 

आरा तो शर्माजी का घर ही था, कलकत्ता और आगरा के प्रवास में भी मेने 
उनका यही रवेया देखा । कलकत्ता में उनके साथ एक ही मकान में रहता था। आगरा 
ओर गया में भी उनके साथ दो-दो महीने रहने का अवसर मिला था । सवंत्र के मित्रों से 
उनका एक ही तरह का व्यवहार था । 

बमंन प्रेस ( कलकत्ता ) में काम करते-करते फुर-से बाहर निकल गये। पहुँचे 
पंडित चन्द्रशेखवर पाठक के घर । पाठकजी के घर की बनी पान की ग्रिलौरियाँ और सुगंधित 
सुरती उन्हें बहुत पसंद थी । लेकित उनके पहुँचते ही पाठकजी समझ जायेंगे कि बाग- 
बाजार के रसगुल्लों के विना इन्हें गिलौरियाँ फीकी लगेंगी । वहाँ से उठकर पंडित 
रामगोविन्द त्रिवेदी वेदान्तशास्त्री के भारतो-प्रेस में पहुँच जायेंगे और तुरत गुलाबी 
कुल्फी का प्रस्ताव पेश कर देंगे । इसी प्रकार, किसी दिन 'मतवाला'मंडल पर धावा 
बोलेंगे, किसी दिन श्रीमहादेव प्रसाद झुनशुनृवाला के 'भारत-पुस्तक-भंडार” पर, जो 
बड़तलला-मुहल्ले में उन दिनों साहित्यिकों का अड्डा-सा था। शझुनझुनृवालाजी को शर्माजी 
अपना सिनेमा-थिएटर-एजेण्ट कहा करते थे । जिस दिन भारत-पुस्तक-भंडार में भीमचदरद्र 
नाग की दूकान के मीठे 'संदेस' उड़ते, उस दिन सिनेमा-थिएटर का प्रोग्राम जरूर ही 
बनता--यह निश्चित-सा थ। । 

ऑफिस-टाइम के बीच में ही प्रतिदिन एक-दो घंटे के लिए बाहर निकल पड़ते थे । 
नौकरी के वंधन की परवा कभी की ही नहीं । कहा करते, “रोज जेब में त्यागपत्र लेकर 
ऑफिस जाता हूँ !” ऑफिस जाने पर झटपट अपना काम कर लेते और जाकर श्रीरामलछाल 
वर्मा के पास गपशप करने लगते । उनके यहाँ थोड़ी देर हँस-बोलकर पंडित नरोत्तम॑ 
व्यास के पास जा बंठते, फिर श्रीकात्तिकेवचरण मुखोपाध्याय से छेड़-छाड़ करने 
पहुँच जाते । उनके आ जाने पर अगर आगे पड़ा काम न छोड़ा जाय, तो कम छीनकर 
आलमारी के ऊपर रख देंगे और दावात मेज के नीचे ! वर्माजी प्राय; कहते रहते--« 
(तुम न खुद काम करते हो, न दूसरों को करने देते हो--पर वे वर्माजी कीं बात सुन* 
सुनकर केवल मुस्कुराया करते। वर्माजी भी विवश थे--समझ न पाते कि हर घड़ी 
हँसने-हँसाने में लगे रहने पर भी किस प्रकार ये अपना सारा काम निबटा लेते हैं । 

काम तो कैसा भी हो, वे उसे उंगलियों पर नचा डालते थे । जब लिखने लगते, 
लेखनी में बिजली की तेजी रहती, शब्द और भाव मानों हाथ जोड़े खड़े रहते, एक शब्द 
भी काटते नहीं, अक्षर भी खूब सुडोल, मोती पिरोन में बसा हस्तछाघव कभी देखा नहीं । 


दिल्‍ली को काँगरेस में अमर शहीद श्रीगणेशशंकरजी विद्यार्थी ने कहा--तुम्हे 
आगरा से दिल्लीं आने के लिए इसी कारण पत्र लिखा था कि पूरी-पूरी रिपोर्ट “प्रताप को 

मिल जायगी ।” वही हुआ भी । शर्माजी ने सभी नेताओं के भाषण लिख डाले । तारौफ 
यह कि बंठे थे हमलोगों के साथ प्रतिनिधियों के “ब्लॉक में और अँगरेजी के भाषणों का 
भी सारांश लिखते चले जाते थे । 


“हिन्दुपंच” ( कलकत्ता ) का सम्पादन करते समय जब जेल जाना पड़ा, जेलखाने 
से ही अपने मुकदमे का 'ब्रोफ' अँगरेजी में लिख भेजा, जिसे देखकर प्रभात बाब 
बारिस्टर में सहसा प्रश्न किया--“यह किस बारिस्टर का लिखा हुआ हूँ ?” पर जब कहा 
गया कि स्वयं सम्पादक ने ही लिखकर भेजा है, तब प्रभात बाब्‌ विस्म१4-विस्फारित 
नत्रों से 'ब्रीफ' देखकर दंग रह गये । 

सन्‌ १९२६ ई० में श्रीबनीपुरीजी ने कलकत्ता पहुँचकर उनसे अनुरोध किया कि 
'भेरी कॉरेली/! के लिखे “थेल्मा' उपन्यास का अनुवाद कर दें । अंगरेजी की किताब भी 
खरीदकर उन्हें दे आये । मगर टाल-टूल करते-करते शर्माजी ने हफ्तों बिता दिया। एक 
दिन मेने तकाजा किया तो कहने लगे*“अभी मौज नहीं आती, देखा जायगा ।” जब में कई' 
दिन बार-बार याद दिलाने लगा, तब अनायास झक में आकर बोल उठ--एक पखबारे में 
पूरी प्रेस-कॉपी जरूर दे दूगा । सचमृच वसा ही किया । पूरी पुस्तक का अनुवाद रातों- 
रात रगड़कर रख दिया' । 

'पंजाब-हत्याकांड-जंसी मोटी पुस्तक का बेंगला-अनुवाद एक ही महीने में करके 
श्रीनिहालचन्द्र वर्मा ( कलकत्ता ) को दे डाला । “बँगला-हिन्दी-कोष'* उनके तीन ही 
महीने के परिश्रम का फल हूँ । यह परिश्रम भी कभी लगातार नहीं होता था--रोज 
एक-दो घंटे के हिसाब से चलता था; क्‍योंकि बीच-बीच में उन्हें चुहलबाजियों के अवसर 
चाहिए ही थ । 

आगरा-प्रवास में भी मासिक 'धर्माम्युदय/ का सम्पादन और प्रकाशन हुँसी- 
खेल में ही करते थे। कभी पण्डित बदरीनाथ भट्ट आ गये, तो सारा दिन साहित्यिक 
हास्य-विनोद में हो बीत गया । कभी श्रीमहेन्द्रजी (वत्तंमान “साहित्य-सन्देश-संचालक) 
आदि मित्रों के साथ ताजमहल, आगरा-दुर्गं, स्िकन्दरा, शिवपुरी, इस्तमादुहीला का 
मकबरा आदि की ओर निकल गये । से र-सपाट्टे में, तरह-तरह की अच्छी चीजें खाने में, 
मेले-तमाशे में, मित्रों को अदबदाकर छेड़ते फिरने में उन्हें बड़ा सुख मिलता था । जब 
प्रेस के गुजराती मंनेजर श्रीप्राणशंकरजी “धर्माम्युदय' के मेंटर के लिए तकाजा करने 
लगते थे, तब बस एक-दो दिन में ही अथ से इति तक सारा मंटर तंयार कर दे देते थे । 
रचनाओं का संशोधन इतनी दक्षता से करते थे कि साधारण रचना भी रोचक बन 
जाती थी । प्रूफ के संशोधन में भी उतने ही पटु थे । मेज पर गडु-के-गह्डु प्रूफ पड़े रहेंगे, 
जहाँ लेखनी हाथ में ली कि मेज साफ ! 


वक्त, 





१. यद अनुवादित पुस्तक 'प्रेमिका? नाम से पुस्तक-भंडार , पटना द्वारा प्रकाशित है । 
२, यह कोष हरिदास एरड कम्पनी ( ब्लकत्ता ) से प्रकाशित हुआ था। 

कई काम एक साथ ही करते थे, तब भी फुर्ती और हाथ की सफाई वैसी ही रहती 
थी । कम्पोजिटर और मशीनमन उनकी विचित्र शक्ति देख चकित-स्तम्भित रहते थे। 
किसी का:हाथ रुकने नहीं पाता था । कॉपी और प्रूफ के संशोधन के साथ-साथ -भँगरेजी या 
बंगला से अनुवाद भी करते जाते थे, अखबार के लिए अग्रलेख और टिप्पणी लिखकर भी 
देते जाते थे, और यह सब काम करते हुए ही कविता-गान भी करते रहते थे ! 


कविताएँ असंख्य कंठस्थ थीं। जी चाहे ब्रजभाषा की सुन लीजिए, खड़ीबोली की, 
उद्द की, बंगला की, संस्कृत की, चाहे जो फरमाइश कीजिए । 'प्रियप्रवास' और “भारत- 
भारती, 'वीर-पंचरत्न' और “त्रिशूल-तरंग , “जयद्रथ-वध', और “रंग में भंग--पे काव्य- 
ग्रंथ जिन दिनों प्रकाशित हुए थे, शर्माजी इनके भने क पद्म उठते-बेठते और चलते-फिरते 
भी गूनगुनाया करते थे । छाला भगवान दीनजी ने उनकी पीठ ठोंकते हुए कहा था--- 
'वीर-पंचरत्न” की रचना करते समय मुझे उतना आहलाद नहीं हुआ था, जितना तुम्हारे 
मुख से उसे सुनकर हो रहा हूँ । तुम अपनी ओजरिविनी पाठ-शैली से पद्यों में जान डाल 
देते हो |! 

“प्रिय-प्रवास' और भारत-भारती' के भी कई सर्ग कण्ठाग्र थ। जिस रस की 
कविता सुनात थे, अपनीं भाव-भंगी और स्वर-लहरी से उस रस का रूप खड़ा कर 
देते थे । लोकिक व्यवहार का कोई ऐसा प्रसंग नहीं, जिसके अनुकूल संस्कृत के इलोक 
और उद्‌ के शर उन्हें याद न हों । हर मौके पर फिट होनेवाली सुवितयाँ सुन लीजिए, 
किस्से और लटके-लतीफ सुन लीजिए; वेसा हर-फन-मौला अब कोई नजर नहीं आता ! 

उद का अलिफ-बे' भी नहीं जानते थे, मगर उद्‌ -शब्दों का उच्चारण इतना 
चुस्त-दुरुस्त होता कि पूरे मौलाना जान पड़ते । आरा में उन्होंने 'मनोरंजन-नाटक-मंडली 
स्थापित की थी । उसके द्वारा 'सत्यहरिश्चन्द्र,, 'मयूरध्वज” आदि कई नाटक अभिनीत 
हुए थे। 'सत्य हरिव्चन्द्र' में उन्होंने डोम का स्वांग धारण किया था और “मयूरध्वज' में 
भगवान श्रीकृष्ण का। उनका अभिनय-कौशल जिसने देखा है, वही कह सकता है कि वे 
कंसे स्वाभाविक अभिनेता थे। एक बार 'नागरी-निरादर“-तामक प्रहसन खेला गया, 
जिसमें वे मौलाना के वेश में रंगमंच पर उतरे थे। उनकी जबानदानी ने बड़े-बड़े 
मौलवियों को भी हेरत में डाल दिया । 'पारिजात” के संचालक पण्डित रामदहिन मिश्रजी 
उनको मौलाना की भूमिका में देखकर हँसते-हँसते छोट गये थे | तारीफ यह कि 
नाटक के रिहर्सल (अभ्यास) में वे प्रायः अपना पार्ट अदा नहीं करते थे; किन्तु 
रंगशाला में जब उनका जौहर खुलता था, दर्शक मुग्ध और स्तब्ध हो जाते थे । अभिनय का 
अभ्यास कराते समय वे स्त्री-पात्रियों को भी बड़े ठिकाने से भाव-भंगिमा सिखाते थे, 
गानों का तर्ज भी वही ठीक करते थे, वेशभूषा की सजावट खुद ही करके अभिनेताओं को 
रंगमंच पर भजते थे । 

नाटक खेलने और देखने के वे बड़े शौकीन थे। कलकत्ता में रोज नाटक 
देखते थे । स्टार-थिएटर में “कृष्णा्जुन” और मनमोहन थिएटर में सीता” लगातार सालभर 


२४६ शिवपूजन-रचंनावली 


देखते रहे, कभी नागा न किया । ऑफिस से आने के बाद का वही बंधा प्रोग्राम थां। 
निबट-नहाकर नाटक देखने चले, जेंबों में म्‌ गफली ओर सूखे मेवे भर लिये। रास्ते में 
कहीं मीठे बिस्कुट पर मन चल गया, कही कचाल्‌ रसीछला चखने लगे, कही ईख की 
गड़ेरियाँ चूसने लग गये, कही छिले कसेरू और सिंघाड़े जेब में भर लिये । जब 
नाटकाभिनय के बीच में अवकाश हुआ, नमकीन तिकोने समोसे की तलाश करने छगे, 
और ऊपर से पानी की जगह संतरे का शरबत तो चाहिए ही ! पैसे को ठीकरा कर देने 
में तनिक भी हिचक नही ! 

कलकत्ता-प्रवास में मेने देखा, किसी-किसी महीने में पाँच-सात सौ रुपये कमा 
लेते थे । कविराजों के सूची-पत्नों के हिन्दी-अनुवांद से काफी रकम आती थीं। मगर 
अंटी में छदाम का नाम नहीं । न अभाव कभी दूर हुआ ओर न उन्हें कभी खला। भला 
अभाव अखरता ही क्‍यों, जब मित्रों और परिचितों के पैसे भी उनके अपन ही पंसे थे । 
मित्रों के साथ अपने-पराये पैसे का भेद नही रखते थे । ट्राम-टैक्सी के भाड़े में, सिने मा- 
थिएटर के टिकट में, कभी मित्रों के आधथिक सहयोग की प्रतीक्षा नहीं करते थे। घर 
से जेब भरकर निकलेंगे और लोटेंगे खाली हाथ ! आपस में लेन-देन का हिसाब-फिताब 
रखते ही न थे । रुपये-पंसे, चाहे मित्र के हों या उनके अपने, खचं में कुछ भी शील-संकोच 
नहीं । न अपना जुगाना जानते थे, न मित्र का झूँसना । जबतक पाकेट गरम हू, गंगा की 
अखंड धारा बहती रहेगी । बाजार में निकलने पर पंस त्राहि-त्राहि पुकारने ऊंगते थे । 
चीजें खरीदने से उनका जी न भरता था। खाने-पीने और पहनने की महंगी-से-महंँगी 
चीज भी खरीदे विना न मानते । अपनी चार कन्याओं के लिए प्रतिदिन कुछ-त-क्रुछ 
खरीद लाते । 

धनी घरानों में लड़कों का भी वसा छलाड़-प्यार न होता होगा, ज॑ँसा वे 
लड़कियों का करते थे । 

कभी हाथ रोकने पर झट कह बंठत, “वत्तं मान हमारा है, भविष्य भगवान का ।! 


आद्याशक्ति के वे उपासक थे । दुर्गासप्तशती के अनेक प्रकरण जिद्धाग्र | मुस्कुरा- 
मूस्कुराकर ललित कंठ से स्तोत्रों का पाठ सुनाने लगते तो तन्मय हो जाते । उनके पिता 
बहुत अच्छे तांत्रिक थे और उनके चाचा भी । बचपन में ही वे मातृ-पितृ-विहीन हो गये । 
पर उनके चाचा तो पिता के भी कान काटते थे । उनके मरने पर उनके शोकाकुल चाचा 
अधिक दिन जी न सके । उनके बड़े चचरे भाई पंडित गुरुदेवप्रसाद मिश्र भी उन्हें 
पुत्रवत्‌ मानते रहे। आज भी इन्हीं के साथ उनकी पत्नी रहती हैं । ये बड़े अनुशासन- 
प्रिय व्यक्ति हें और कई सरकारी स्कूलों के हेडमास्टर रह चुके हैं । इनके अनुशासन का 
आतंक उनपर इतना अधिक था कि इनके सामने न कभी बैठते थे और न बोलते- 
बतियाते थे । इन्हें देखते ही उनकी जबान बंद हो जाती थी। राम-लक्ष्मण का-सा 
भाई-चारा था । वेसा अदब-लिहाज, वेसी श्रद्धामक्ति और वेसा वात्सल्य स्नेह अब 
क्वचित्‌ू-कदाचित्‌ ही देख पड़ता है। वे हमेशा भायप निबाहने का खयाल रखते थे । 

इसीलिए उनका पारिवारिक जीवन बहुत सुखभय था, सामाजिक जीवन तो उनकी 
मिलनसारी से सुखमय था ही । 

उनके चाचा प्रायः कहा करते थे--हमारे 'दोनानाथ'* के पिता एक सिद्ध 
पुरुष थे। उन्हींके पुण्य-प्रताप से 'दीना' ने ऐसी शक्ति और कीत्ति पाई है । भलहीपुर 
(आरा) के डिप्टी संतप्रसाद उनके अनन्य भक्त भौर शिष्य थे। डिप्टी साहब की 
सन्तति-वृद्धि के लिए उन्होंने कठोर अनष्ठान किया था।* उन्हींके आशीर्वाद से 'दीना' 
पर जगदम्बा की इतनी कृपा हैँ ।” 

जगदम्बा की कृपा में शर्माजी का दृढ़ विश्वास था। जब कहीं से नई आमदनी 
होती थी, जगदम्बा के दर्शनार्थ कालीघाट (कलकत्ता) अवश्य जाते थे। “रामचरित्र'- 
नामक बहत्‌ ग्रंथ के प्रकाशित होने पर बनेली-नरेश राजा कीर्त्यनिन्द सिंह बहादुर ने 
उन्हें एक हजार रुपये सम्मान-पुरस्कार दिये थे; क्रत्रोंकि वह ग्रंथ राजाबहादुर को ही 
समपित हुआ था । उस समय शर्माजी ने विशेष रूप से जगदम्बा की आराधना की थी । 
इससे आजेकल के लोग समझेंगे, वे पुराने खयाल के आदमी थे । मगर खयाल तो 
उनके बावन तोले पाव रत्ती नये यूग के ही अनुकल थे। पिर्फ आस्तिकता और 
श्रद्धा-निष्ठा ही पुरानी थी; क्योंकि वह बंश-परम्परागत संस्कृति थीं । 

उनके नये विचार उनकी सभी रचनाओं में स्पष्ट झलकते हें । उनकी लिखी 
और सम्पादित तथा अनुवादित पुस्तकों की संख्या लगभग डेढ़ सौ है । इनके अतिरिक्त 
लगभग डेढ़-दो दर्शन पुस्तक उन्होंने दूसरों के नाम से या दूसरों के लिए लिखी हैं । 
अखबारों और साहित्यिक पत्र-पत्रिकाओं में जो अनेक रचनाएँ छप चक्की हें, वे अलग हें । 
उनके समय के किसी ब्रिहारी लेखक ने उनकी बराबरी में लेख, कविता या पुस्तक 
नहीं लिखी। गद्य के तोवे हरूब्धकीत्ति लेखक थे ही, पद्म भी उतनी ही फुर्ती से 
रचते थे । उनके पद्य अधिकतर व्यंग्य-विनोदपूर्ण होते थे, यों तो कितने ही स्वागत- 
गान, नाटकीय गीत, पद्यबद्ध अभिनन्दनपत्रादि उनके लिखे हुए हैं; पर 'मतवाला' और 
'हिन्दूपंच” के सिवा उनके पद्म अन्य पत्र-पत्रिकाओं में कभी प्रकाशित न हुए। उनके 
हास्यरसात्मक पद्यों का संग्रह मेने कलकत्ता-प्रवास के समय प्रकाशित किया था--“चना- 
चबेना, जिसमें फिर दूसरे संग्रह (कचालू रसीला) के प्रकाशन की भी सूचना दी गई थी; 
पर उनके असामयिक निधन से अनंक पद्म पड़े रह गये । उनकी अनेक रफूट रचनाएँ 
बहुत ही सुन्दर हें--गद्य और पद्म दोनों; किन्तु अब इस यूग में उन पुरानी चीजों का 
मूल्य आँकनेवाले गृणग्राही बहुत कम हैं । नहीं तो उनकी केवल मौलिक रचनाएं ही 
एक बृहत्‌ ग्रंथावली के लिए पर्याप्त हे । 

उनका चिट्टियाँ भी बहुत मजेदार होती थीं। यदि उनका संग्रह प्रकाशित हो तो 
साहित्य की एक अनूठी चीज होगी । प्रतिदिन दस-बीस चिट्टियाँ लिखा करते थे । 


१. यही उनका प्यारा घरेलू नाम था। घर ओर पड़ोस के लोग “दीना? हो कहते थे। 
२. जरिटिस सुखदेवप्रसाद वर्मा (पटना द्वाईकोट) उन्हीं डिप्टौ साहब के सुपुत्र थे। --ले« 

कभी किसी छुट्टी के दिन एक-एक पैकेट पोस्टकार्ड और छिफाफे लिख भेजते थे। 
उस समथ हिन्दी-संसार के सभी प्रसिद्ध लेखकों और सम्पादकों से उनका परिचय और 
पत्राचार था। उनके पास साहित्यिकों की चिट्टियों का जो मूल्यवान्‌ संग्रह था, उसकी 
रक्षा न हो सकी । 

उनके पास पुस्तकों और पत्र-पत्रिकाओं का भी बहुत अच्छा संग्रह था; पर उस 
दर्शनीय संग्रह की भी रक्षा न हो सकी, जिसके कई अनिवाय कारण हूँ । जिस पुस्तक की 
ख्याति सुन पाते थे, शीघ्र खरीद छाते थे। मुफ्तखोर पाठक वे नहीं थे । कलकत्ता में 
सभी बंगला-पत्नों के विजयांक हर साल खरीदते थे और भ्रगरेजी-पत्रों के भी । छुट्टियों के 
दिन पुरानी पुस्तकों की दुकान पर जाकर दो-दो घंटे चुनाव करतें थे। एक बार 
(पियसंन्स मैगजिन' के पुराने अड्थू उठा छाये । उनमें कुछ कहानियाँ पसंद आ गई । दस- 
पन्द्रह दिनों में ही उनका अनुवाद कर प्रिम-गंगा-नामक पुस्तक तैयार कर ली, जो 
लखनऊ की गंगा-पुस्तकमाला में प्रकाशित और बनेली-राज्य के कुमार रमानन्द सिंह को 
समपित हुई, जिसके लिए कुमार साहब ने आदरपुरवंक बलाकर पाँच सो रुपये दिये । 

उन्हें जहाँ कोई चीज जेच गई; झट उसे हिन्दी में छे लेते थे । अनुवाद करने में 
तो अगिया-बंताल थे। निरुषमा देवी का 'अन्नपूर्णा-मन्दिर' (उपन्यास) और क्षीरोद- 
प्रसाद विद्याविनोद का 'किन्नरी' (नाटक) एक साथ खरीद लाये । दोनों को दो रात 
जगकर पढ़ डाला और एक-एक सप्ताह में हो दोनों का अनुवाद निबटा डाला | एक बार 
लिख जाने पर फिर कभी दुहराते न थे । कभी-कभी मुझे पढ़ने के लिए देते थे । जो कुछ 
लिखते थे, पहली ही बार, नकल करने-कराने की जरूरत नहीं पड़ती थी, फिर भी 
लिखावट की सफाई देखकर दंग रह जाना पड़ता था । वैसा मश्क कलम का धनी बिहार में 
पेदा हो गया, नहीं तो उसकी कीत्ति लुप्त न हो पोती । 


--त्र मासिक 'पारिजातः (पटना); फरवरी १६४६ ह्र्० 


प्रणवीर-सम्पादक श्रीराधामोहन गोकुलजी 


विक्रम-संवत्‌ १९२२ के पौष-मास को त्रयोदशी को, अवध-प्रान्त के गोपालगंज 
(प्रतापगढ़) में, सिहल-गोत्री अग्रवाल-वंश के श्रीछाछा गोकुलचंदजी के घर में, आपने 
ज़न्म-ग्रहण किया । द 

बारह वर्ष की अवस्था तक आपने कानपुर में रहकर साधारण भाषा-्ज्ञान के 
साथ-साथ महाजनी बहो-खाता एवं हिसाब-किताब की शिक्षा प्राप्त की, पश्चात्‌ अंगरेजी की 
शिक्षा-प्राप्ति के लिए आप आगरा गये । वहाँ बाल्यावरथा में ही विवाह के बन्धन में 
ज़कड़ जाने के कारण ग्रद्यपि भाप अधिक समय तक अध्ययन न कर सके, तथापि आप 
हताश नहीं हुए । 


जीवनियाँ और संस्मरण २४९ 


आगरा छोड़कर गहस्थ-जीवन व्यतीत करते हुए भी आपने प्रवेशिका (एप्ट्रेन्स)- 
परीक्षा पास ही कर ली । यद्यपि अँगरेजी में आपके प्रवेशिका-परोक्षा ही पास की हैं, 
तथापि योग्यता में ग्रेजुएट भी आपका लोहा मानत हैं। भंगरेजी के अलावा उदू का भी 
आपको अच्छा ज्ञान हूँ । छात्रावस्था में आप उदू कीं कविताएँ बनाने के भी क्षौकीन थे। 
हिन्दी के तो आप पूर्ण विद्वान हें । 

सन्‌ १८८९ ई० में श्री पं० प्रतापनारायण मिश्र कीं सुसंगति से आपको हिन्दी- 
कविता करने का भी शौक हो गया। कविता-सम्बन्धी कई अच्छी पुस्तकें लिखकर आप 
प्रकाशित करा चुके हे । आपने हिन्दी में अभी तक लगभग पन्द्रह पुस्तक लिखी हें और 
पाँच या छः: पत्रों का सम्पादन किया हैं । 

अग्गरा में एक बार स्वामी दयानन्द सरस्वती से आपकी भेंट हुई थी । आप पक्के 
आय्यंसमाजी हैं । समाज-सुधा र-सम्बन्धी अपने विचारों की पुष्टि के लिए आपने 'सत्य- 
सनातन धर्म नाम का एक पत्र भी निकाला था। विचार आपके प्रीढ़ हें। पहली हो 
मुलाजमत के समय स्मिथ नामक एक भ्रंगरेज से आपकी खटपट हो गई । भापके हृदय में 
आत्माभिमान जाग्रत हुआ और आपने न केवलछ सरकारी मूलाजमत को ही अन्तिम 
ममस्कार कर लिया, प्रत्युत बड़े-बड़ अफसरों द्वारा प्राप्त प्रमाणपत्रों को भी फाइकर 
दुकड़े-टुकड़ कर दिया । उस समय आपकी आयु केवल बीस वर्ध के करीब थी। उसी 
समय से नौकरशाही के प्रति आपके हृदय में घृणा उत्पन्न हुई, जो उत्तरोत्तर बढ़ती ही जा 
रही हूं । उसी समय से आप राष्ट्रीय-काँगरेस-आन्दोलन में भाग लेगे छगे । राजनीति में 
आप लोकमान्य तिलक को अपना गुरु मानते हैं; किन्तु साथ ही महात्मा गांधी पर भी 
आपको पूरी श्रद्धा हैँ । 

आप प्रारम्भ से ही बड़े कायंशील हैं । जिस काम में आप लगते हूं, पूरे उत्साह के 
साथ लगते हैं। 'नीतिदर्शन” और 'देश का धन” नाम की पुस्तकें एवं “विज्ञान! आदि पत्र 
क्षाज भी आपके गौरव को बढ़ा रहे हे । 

सन्‌ १९०६ ई० में आप आगरा में स्वदेशी-भान्दोलन का कार्य करते थ। उसी 
समय आप पर सरकार की कड़ी नजर पड़ी। विद्यार्थियों को मुफ्त आर्थिक सहायता 
देने के रूप में अबतक आप कुछ-न-कुछ करते ही रहते हे । 

कलकत्ता ओर नागपुर में काँगरेस-द्वारा महात्माजी का असहयोग-कार्थ क्रम स्वीकृत हो 
जाने पर नागपुर में 'असहयोग आश्रम” की स्थापना हुई। महात्मा भगवानदीनजों 
और श्रीसुन्दरूलछजी जब गोरी सरकार के मेहमान बन गये, तब अन्त में आपसे 
आश्रम का काय-भार संभालने की प्राथंना की गई। आपने कहा--यद्यपि में शरीर से 
बहुत अशक्त हो गया हूँ, तथापि राष्ट्राज्ञा का पालन करने के हेतु में चलता हूँ ।' उसी 
समय से आप “समाजसेवक' का सम्यादन भी करने लगे। “प्माजसेवक' बन्द हो जाने 
पर “प्रणवीर' प्रकाशित किया गया, तो उसके सम्पादक भी आप ही हुए । 

आपको नागपुर में कार्य करते पूरे चार मास भी न होने पाये थे कि सरकार ने 
आपको गिरफ्तार कर लिया । उस समय आपने जो बयान दिया था, उस बयान के अक्षर- 
अक्षर में देशभक्ति एवं जोश की झलक पाई जाती हूँ । मुक्त होने पर आपने अपने 
स्वभावानूसार पुनः पहले से भी अधिक जोश के साथ कार्यारम्भ कर दिया | फिर आगरा के 
मिल-मजदूरों के संगठन की ओर आपका ध्यात गया | मजदूरों और मिल के संचालकों ने 
सरकारी अफसरों का कहना न मानकर आपका कहना माना । तब तो सरकारी कमंचारी 
बड़े क्रद् हुए । फलत: आप गिरफ्तार कर लिये गये। आपको पुनः एक वर्ष की सख्त 
सजा दे दी गई । उस समय भी आपने जो बयान दिया, वह बड़ा महत्त्वपूर्ण हे । बयान में 
वत्तं मान भारत-सरकार को ईश्वरीय नियमों के विरुद्ध चलनेवाली बताते हुए उसके विरुद्ध 
अप्रीति का प्रचार करना आपने अपना कत्तंव्य बताया । 
आपका अबतक का जीवन-चरित्र स्वदेश-प्रेम, स्वदेश-सेवा एवं कष्ट-सहन का 
एक ऐसा उत्कृष्ट एवं सजीव उदाहरण है, जो स्वदेश-सेवा की भावना रखनेवाले किसी भी 
देश-भकक्‍त नवयुवक के कत्तंव्य-पथ में सहायक हो सकता हूँ । 
--साप्ताहिक 'मतवाला? (कलकत्ता); व्ष १, संख्या २८, फाल्गुन कृष्ण ११, 
१६८० वि०, शनिवार, १ माचे, १६२४ ३० 


6 कक 
मतवाला“-पम्पादक महादेवप्रसाद सेठ 
सन्‌ १९२० ई० में महात्मा गात्धी के असहयोग-आन्दोलन की आधी उठी । 
उस समय में आरा ( बिहार ) के टाउन-स्कल में हिन्दी-शिक्षक था। में भी असहयोगी 
खहरधारी होकर हाइस्कल से निकला और नये स्थापित राष्ट्रीय. विद्यालय में 
हिन्दी-शिक्षक हो गया | उसमें भी असहयोगी विद्यार्थी ही अधिक थे । 

१, जब भें 'मतवाला-मणढल? (कलकत्ता) के सम्पादकीय विभाग में काम करता था, तब 
श्रीराधामोहन गोकुलजी 'मतवाला-मण्डल? ।में प्रायः नित्य श्ाते थे। मुन्शी नवजादिक लाल 
श्रीवास्तव से आपकी बहुत पुरानी जान-पहचान थी। जब मुन्शीजी साप्ताहिक वीर भारत? 
(कलकत्ता) के सम्पादक थे, तब आप उसमें बड़े जोशीले लेख लिखा करते थे। विधवा-विवाह के 
आप बड़े पक्तपाती थे | कई विधवाश्रपों और अनाथालयों की सेवा-सदायता में आप बराबर 
तत्पर रहते थे। शुद्धि ओर अछूतोद्धार के शआरान्दोलनों में ग्रापका निरंतर सक्रिय सहयोग रहा । 
बहुत-वृद्ध होने पर भी आप सभा-रुम्मेलनों में अत्यन्त निर्भाकता से उत्तजनापूणं भाषण करते थे। 
अपने जीवन के अन्तिम क्षणों में अपनी लेखनी और वाणी से आपने हिन्दू-संगठन का काम बढ़े 
उत्साह से किया था। गोरी नोकरशाही के प्रति आपके उद्धत विचारों को सुनकर बार-बार यह 
झाशंक्रा होती थी कि आप कब कहाँ गिरफ्तार हो जायेंगे, कुछ ठीक नहीं। पुलिस और जेलखाने के 
अधिकारी ऋापको बहुत खतरनाक! सम मते थे। जेल से छुडते समय आप स्पष्ट कद्द दिया 
करते थे कि हमारा स्थान सुरक्षित रखना, हम फिर शीघ्र द्वी आयेंगे। वैसे निडर लेखक, वक़ता 
ओर सम्पादक उस समय दिन्दौ-संसार में कम ही लोग थे ।--लेखक 

उक्त टाउन स्कूल में एक मारवाड़ी नवयुवक हरद्वारप्रसाद जालान मैट्रिक 
क्लास में पढ़ते थे । उनको में स्कूल के ध्िवा घर पर भी पढ़ाता था। वे बड़े धनी 
घराने के थे। उन्होंने 'मारवाड़ी-सुधार-समिति” नामक एक संस्था कायम की थी। 
उसकी ओर से एक सचित्र मासिक पत्र ( मारवाड़ी-सुधार ) उन्होंने निकालना चाहा। 
मेने छः महोने तक राष्ट्रीय विद्यालय में पढ़ाकर उत्रत पत्र का सम्पादन-भार ग्रहण 
कर लिया । 

उन दिनों आरानिवासी सुप्रसिद्ध साहित्यसेवी पण्डित ईश्वरीप्रसाद शर्मा 
कलकत्ता के नामी प्रकाशक श्रीरामलाल वर्मा के यहाँ काम करते थे । उन्होंने पत्र की 
छपाई के लिए बालक्ृष्ण प्रेस से बातचीत की । सब बातें तय होने पर में कलकत्ता 
चला गया और वहीं रहकर पत्र छपवाने लगा । 

बालकृष्ण प्रेस के मालिक महादेवप्रसाद सेठ ही थे । उनके साथ मुन्शी नवजादिक 
लालजी श्रीवास्तव भी रहते थे ।;पर मुन्शीजी पटना-सिटी-निवासी किशोरोलाल चौधरी के 
“भूतनाथ कार्यालय के मेनेजर थे। यह कार्यालय मछवाबाजार में था, जहाँ सुगन्धित 
तेल और साबुन का रोजगार होता था । वहाँ मुन्शीजी की बड़ी प्रतिष्ठा थी ! 

बालक्ृष्ण प्रेस उस समय विद्यासागर-कॉलेज के पिछवाड़े शंकरघोष लेन 
(नं० २३) में था। प्रेस के मकान के एक अंश में विवेकानन्द-सोसाइटी के कुछ संन्‍्यासी 
रहते थे । उन लोगों के साथ “निराला” जी भी रहा करते थे। वे समन्वय” नामक 
मासिक पत्र का सम्पादन करने के लिए पृज्य आचाय॑ महावीरप्रसादजी द्विवेदी की 
प्रेरणा से आये थे । 

'मारवाड़ी-सुधार' लगातार दो साल तक निकलता रहा। में उसके सम्पादन 
और प्रकाशन के कार्य से अवकाश पाकर मारवाड़ी-समाज के केन्द्र-स्थलों में भी 
जाता था। इस प्रकार दो वर्ष की अवधि में राजस्थान, इन्दौर, बम्बई, कलकत्ता, 
दिल्‍ली, कानपुर, भागलपुर, मुजफ्फरपुर, झरिया, रानीगंज आदि अनेक स्थानों की यात्रा 
करनी पड़ी । संरक्षकों भौर ग्राहकों की संख्या काफी बढ़ी । 


जब अखिलभारतीय मारवाड़ी-अग्रवाल-महासभा का मासिक मुखपत्र “मारवाड़ी 
अग्रवाल कलकत्ता से निकलने लगा, तब निश्चय किया गया कि भारवाड़ी-सुधार' बन्द 
कर दिया जाय; क्योंकि एक ही उहेश्य के दो अलग-अलग पत्रों की आवश्यकता 
नहीं हूँ । पत्र बन्द होने पर महादेवप्रसादजी सेठ ने मझसे अपने प्रेस में रहने के लिए 
साम्रह अनुरोध किया । दो वर्ष मेरा परिश्रम देखकर उन्हें सन्‍्तोष हुआ था । मेरे मन में भी 
साहित्य-सेवा की लगन थी । 

उन दिनों 'अवतार' नामक हास्य“रसात्मक बंगला-साप्ताहिक निकला था। 
मुन्शीजी उसके नियमित पाठक थे। उसीको देखकर सेठजी ने हिन्दी में एक ब्यंग्यविनोद- 
पूर्ण साप्ताहिक पत्र निकालते का विचार किया। मुन्शीजी और निराछाजी से भी 
उन्होंने सलाह की । दोनों की राय से बात पकक्‍की हो गई। पत्र का माम चुना गया 

'मतवाला' और उसका अधिकांश भार मुझे सौंपा गया । इस तरह सेठजी ने मेरे लिए 
साधन जूटाया । 

सेठजी मिर्जापुर ( उत्तरप्रदेश ) के एक धनाहय खन्नी-परिवार के सदस्य थे । 
उनके घराने में पत्थर का रोजगार बहुत दिनों से होता था । कलकत्ता-नगर में उस समय: 
केवल उन्हीं का घराता पत्थर का एकमात्र व्यापारी था । नीबूतल्ले में गही या आाढ़त थी । 
संभवत: अब भी है । परिवार उनका बहुत बड़ा और सम्मिलित था । सब लोग वंशानुगत 
व्यवसाय में ही व्यस्त रहते थे । किन्तु सेठजी का मन उप घन्धे में नहीं लगता था । 

सेठजी जब नवयृवक थे, उनका एक लेख द्विवेदी-युग की 'सरस्वती' में 
छपा था। छात्रावस्था से ही वे हिन्दी के अनन्य प्रेमी थे। अपने अभिभावकों की 
इच्छा के विरुद्ध वे घर से निकल पड़े । सबसे पहले वे प्रयाग गये । वहाँ हिन्दी-साहित्य- 
सम्मेलन में श्रीपुरुषोत्तरदासजी टण्डन से मिले और साहित्य-सेवा का कोई काम देने के 
लिए निवेदन किया । टण्डनजी ने उनकी हिन्दी-सेवा की श्रद्धा और उमंग देखकर 
पन्द्रह रुपये मासिक वेतन का एक काम उन्हें सौँपा । उत्त समय वही सुलभ था । 

जब सेठजी के परिवार में यह संवाद पहुँचा कि वे पनद्रह रुपये पर नोकरी कर 
रहे हैं, तब उन्हें घर बुलाकर गृरुजनों ने समझाया कि अपना चमका हुआ व्यापार 
छोड़कर यदि हिन्दी का ही काम करना हूँ; तो कुल-परम्परागत प्रतिष्ठा के अन॒कूल कुछ 
करो । उसके बाद वे कलकत्ता चले आये और अपने घराने की गद्दी से कई हजार को 
पृ जी लेकर पुस्तक-प्रकाशन का श्रीगणेश किया । मुन्शी नवजादिकलाल श्रीवास्तव से 
उनकी मंत्री हो गई। दोनों साथ ही रहने लगे। खान-पान सम्मिलित था, किन्तु 
प्रकाशन-व्यवस्था पर सेठजी का ही एकाधिपत्य था । 

सेठजी ने जो पुस्तक सबसे पहले प्रकाशित की थी, उसका नाम 'स्वराज्य' था। 
मुन्शीजी की एक पुस्तक 'गृहिणी-कत्तंव्य/ नाम से निकली थी । तीसरी पुस्तक थी--- 
(मिस्र. की स्वाधीनता --जिसके लेखक थ श्रीसम्पूर्णाननदजो (उत्तरप्रदेश के वत्तं मान मुख्य 
मंत्री)। और भी कई पुस्तक छपी थीं | किन्तु छपाई आदि में ही पूंजी समाप्त हो गई; 
क्योंकि पुरतकों की बिक्री से जो पैसे आते थे, वे भोजन-वस्त्र में लग जाते थे। अतः उन्होंने 
एक प्रेस खोलने के लिए आढ़त से काफी बड़ी रकम माँगी । यद्यपि सम्मिलित परिवार से 
मनचाही रकम नहीं मिली, तथापि कामचलाऊ प्रेस तो खूल ही गया | स्वनामघन्य 
साहित्य-महार॒थी पण्डित बालकृष्ण भट्ट के शुभ नाम पर प्रेस का नामकरण हुआ। 
भट्टजी को ही वे त्यागी तपस्वी साहित्यसेवी मानते थे । मुन्शीजी के सहयोग से प्रेस चूक 
निकला । भूतनाथ-कार्यालय के अतिरिक्त अन्यान्य कारखानों से भी मृन्शीजों प्रेस के लिए 
काम लाते थे । परन्तु इस सहयोग भौर सहायता के लिए मन्शीजी कभी कुछ लेते न थे। 
हाँ, संठजी उनको अपना बड़ा भाई समझते थे । 

जब 'मतवाला' निकलने छुगा, तब संठजी ने मुन्शीजी से नौकरी छोड़ देने का 
साग्रह अनुरोध किया । मुन्शीजी कुछ दिन बात टालते रहे । उन्हें हिचकते ओर सकुचाते 

देख एक दिन सेठजी ने कुंजियों का गृच्छा उनके आगे रखकर कहा--“आज से सारा 
कारबार आप संमालिए, में केवल अध्ययन में ही समय लगाऊंगा । ' 

मुन्शीजी ने स्पष्ट कहा--'हमलोगों की मँत्री के लिए यह बात घातक होगी । 
कदाबित मुन्शीजी के भीतर का ब्रह्म यह भविष्यत्राणी कर रहा था ! 

सेठजी बड़े अध्ययनशील व्यक्ति थे | विशेषतः इतिहात की पुस्तकों के स्वाध्याय का 
उन्हें अनुराग था। अंगरेजी ओर हिन्दी की कोई महत्त्वपूर्ण ऐतिहासिक पुस्तक हाट-बाट में 
कहीं देख लेते थे तो उस खरीदे विना चेन नहीं पाते थे। श्रगरेजी की शिक्षा में उन्होंने 
कोई डिगरी नहीं पाई थी, पर योग्यता बड़ी अच्छी थीं । अंगरेजी समझने और समझाने में 
बड़े दक्ष थे। अंगरेजोी का हिन्दी-अनुवाद करने में भी बड़े सिद्धहस्त थे । अ्रेगरेजी के 
इतिहास-प्रन्थों से उन्होंने बहुत-से भारत-गृग-गान-सम्बन्धी उद्धरण चुनकर हिन्दी में उनका 
अनुवाद किया था । मूल और अनुवाद साथ ही छपवाना चाहते थे। किन्तु वह काम 
पूरा न हो सका। कारण, पढ़ने में जितना उनका मन लगता था उतना लिखने में नहीं । 

उनके विचार सुनने में बड़े ओजरस्वी होते थे । यदि वे अपने विचारों को लिख' 
पाते, तो निस्‍्सन्देह प्रभावशाली लेखक होते। मनन और चिन्तन में ही अधिक लीन 
रहते थे । प्रेस और पत्र का काम बढ़ने पर जब रवाध्याय में बाधा पड़ने लगी, तब प्राय: 
झू्‌ झलाने लग गये । 

सेठजी बड़ मौजी जीव थे। प्रतिदिन संध्या समय बूटी छानकर चुप बँठ हुबका 
पीते रहते और एक एसी बात कह कर मुन्शीजी को छेड़ देत कि वे कुछ देर बोलते रह 
जाते । इसी तरह निरालाजी को भी छेड़कर उनकी अटूट वाग्घारा में गोते ऊूगाया करते । 
मुन्शीजी को राजनीतिक ओर सामाजिक प्रश्नों पर छेड़ते थे तथा निरालाजीं को दाशंनिक 
एवं साहित्यिक प्रश्नों पर। दोनों को छेड़कर चुपचाप मजा लेने का अभ्यास उनके लिए 
बड़ा सुखद था | मुन्शीजी की जबान बहुत चुस्त-दुरुतत थी। बीच-बीच में वे उद्ू के 
धर भी कहा करते थे। निरालाजी के प्रवचनों में अंगरेजी, संस्क्ृत और बंगला के 
उद्धरणों की बहार होती थी । 


.._निरालाजी का आदर-सत्कार ज॑सा सेठजी करते थे, वेसा किसी ने नहीं किया। 
उनको हमेशा इस बात का खयाल रहता था कि निरालाजी को कभी कोई अभाव न खले । 
निरालाजी की सेवा में तत्पर रहना उनके लिए बड़ा आनन्ददायक था। उन्होंने 
निरालाजी को हथेली का फल बना लिया था । कलाकार को कला-कुशलता पर रीझ्षना 
वे जानते थे । कवि के गणों पर वे लट॒ूद थे । कहना तो यह चाहिए कि वे निरालाजी के 
सच्चे उपासक बन गये थे । 


जब वे किसी कलाविद को भली-भांति परख लेते थे, तब उसके भाराधक बन 
जाते थें। विलक्षण प्रतिमा के धनी पाण्डेय बेचन दर्मा 'उग्र' का सम्मान भी उन्होंने 
अपूर्व ही किया । उग्रजी के आराम का इत्तजाम करने में ही वे चन पाते थे। उमग्रजी की 


७ 

लेखनी का जादू उन पर ऐसा छा गया कि वे उस पर निछावर हो गये। कहूत्मेक 
चमत्कार के पारखी का कलाकार के हाथ बिक जाना सवंथा स्वाभाविक हूं । 

सेठजी के स्वभाव में मिर्जापुरी अक्खड़पन था । बोलते समय उनके एक-एक शब्द में 
काफी ओज होता था । तक या विवाद में वे कभी झुकते नहीं थे। अपनी पुक्तिययों को वे 
बड़ी शक्तिशालिनी वाणी में उपस्थित करते थे । आवेश और उल्लास के समय उनके 
चेहरे पर लाली छा जाती थी । उनके गोरे मुखड़ की वह लाली शोतला के दागों पर भी 
हावी हो जाती थी । घोर पढ़कक होने के कारण वे लिक्खाड़ तो नहीं थे, मगर भाषा कौ 
शुद्धता परखने में बड़े प्रवीण यें। निरालाजी और मुन्शीजी के साथ, व्याकरण-संगत भाषा 
पर, प्रायः विचार-विनिमय किया करते थे । उग्रजी की भाषा उन्हें सबसे ज्यादा पसन्द थीं । 


निर्भीक सम्पादक के रूप में सेठनी सचमुच आदर्श थे। 'मतवाला' के लिए उनका 
फरमान था कि चाहे कोई कितना भी बडा हो, जरा भी लचे तो धरकर रगड़ डालो । 
जेल जाने के लिए वे हमेशा तंयार रहते थे । बराबर उत्तेजना देते रहते थे कि निद्ठ रू 
होकर खूब मस्ती से लिखो, जो आ पड़ेगा, सो झला जायगा | आखिर उनको जेल जाना ही 
पडा । तब भी 'मतवाला' के स्वर की बलन्दीं उन्होंने बराबर कायम रखी । उनकी ज्वलन्त 
देशभक्ति किसी स्थिति में किसी क्षण मन्द नहीं पड़ी । कभी-कभी “मतवाला”' पढ़कर कह 
देते थे कि अमुक स्थल अथवा प्रसंग में 'टोन” कुछ नरम हो गया हैँ । उनकी सर्व यही 
इच्छा रहती थी कि “मतवाला' की कसौटी हरदम खरी रहे और सच्ची बात कहने में 
कभी किसी का मुलाहजा न किया जाय । 

सेठजी सुरुचिसम्पन्न सौन्दर्योपासक थे । जड़ पदार्थ का भी सोन्द्य उनके लिए 
आकष्षंक था । किसी व्यक्ति के किसी एक अज्भ का सोन्दर्य भी उनकोीं प्रशंसा का पात्र 
बन जाता था। वे कभी-कभी निरालाजी की मृस्कुराती हुई आँखों और उग्रजी की 
सुनहली जूल्फों की तारीफ किया करते थे। देखे हुए सौन्दर्य की समीक्षा वे बढ़ी 
बारीकी से करते थे। एक बार चिड़ियाखाने में एक रंगीन चितकबरा पहाड़ी साँप 
देखकर लगभग आध घंटे तक उसकी शोभा निरखते रहे । 'बोटानिकल गाड्न' में एक 
वृक्ष से लिपटी हुई छूता देखकर झूमने लग गये । एक पुष्प-प्रदर्श नी में, मुन्शीजी के 
विरोध करने पर भी, उन्होंने एक रुपये में एक छाल गुलाब खरीद लिया और उसके 
लिए एक नफीस गृलदान खरीदकर अपने सिरहाने सजाया । 

जब सावन की घटा घुमड़ती और बिजली कौंधती, तब सब काम छोड़ छत पर 
अपनी एकान्त कोठरी में जाकर छविनछटा देखने में तनन्‍्मय हो जाते । झमाझम वर्षा में 
वे भिर्जापुर की कजली के दृश्यों का वर्णन सुनाने लगते थे । उनका कथन था कि 
सौन्दय में स्रष्टा का ऐद्वर्य देखना चाहिए । 

... सौन्दय॑ं-दर्शन में उनकी दृष्टि इतनों पैनी थी कि रास्ता चलते कहीं थोड़े कीं 

सुर्दर कनोती देख लेते, तो क्षणन्भर ठिठक जाते । किन्तु उनकी सौन्दर्योपासना में कोई 
बासना नहीं थी । । 


जीवनियाँ भौर संस्मरण २५५ 


सेटजी पत्नीत्रत पुरुष थे। मुग्ध चित्त से दाम्पत्य प्रेम की चर्चा करते कभी 
हिचकते न थे। बसन्‍्त और बरतात में घर जाने की इच्छा प्रकट करने के बहाने से 
ऋतु की मादकता का वर्णन करने लगते । मुन्शीजी संकेत समझकर मीठी चुटकियाँ 
लेते हुए सब तैयारियाँ कर देते ! मुन्शीजी ने मंत्री खूब निबाही । 

भंग की तरंग में सेठजी प्राय: मौत रहना पसन्द करते थे । उस समय उनकी 
गम्भीरता और म॒स्क्रान तथा उनके लेगोटिया साथी पण्डित रामानन्दजी ' की चहलबाजियाँ 
बड़ा रंग लाती थीं। पण्डितजी उर्द-फारसी के जानकार और मजाक-पसन्द आदमी थे । 
वे ऐसे हँसोड़ थे कि मिर्जापुरी बोली में अश्लीरू हास्यविनोद सुनाते भी नहीं सकुचात थे । 
सेठजी को 'मतवाला-मण्डलाधीश” कहकर तरह-तरह की स्तुतियाँ और सुक्तियाँ सुनाया 
करते थे । अब वंसे जिन्दादिल लोग कहीं नजर नहीं आते । 


--मासिक 'सुप्रभातः (कलकत्ता); प्रथमाहु, सन्‌ १६४५४ ३० 


मुन्शों नवजादिकलाल भीवास्तव 


मन्शी नवजादिकलाल श्रीवास्तव ही हिन्दी-संसार में ऐसे व्यक्ति थे, जो केवल 
मुन्शीजी' के नाम से प्रसिद्ध और परिचित थे। इनके पहले प्रेमचन्दजी, अजमेरीजी 
ओर संयद अमीर अलीजी के नाम के साथ भी “मुन्शी” शब्द का प्रयोग यदा-कदा 
देखा गया; पर वे केवल 'मन्शी”' नाम से कदाचित्‌ कभी इतने प्रसिद्ध न हुए । किन्तु 
इनके लिए 'मुन्शीजी' पेटण्ट हो गया था । वास्तव में ये 'मुन्शीजी” थे भी। इनकी यह 
उपाधि सवंधा सार्थक थी। इनकी भाषा, बोल-चाल, रहन-सहन, पोशाक-पहनाव, सबमें 
मुन्शीपन की गहरी छाप थी । गुण भी तदनकल ही थे । 

'मतवाला-म्ण्डल' में एक बार इनकम-टैक्स के लिए हिसाब की बहियाँ तेयार 
हो गईं । जब से श्रीमहादेवप्रसाद सेठ ( 'मतवाला'-सम्पादक ) कलकत्ता में कारबार 
करने लगे, कोई सिलसिलेवार बही-खाता न था। अस्त-व्यस्त कागजों और रजिस्टरों 
को एकत्रित कर मुन्शीजी ने दिन-रात लगातार परिश्रम किया । आखिर तंयार ही 
कर डाला कई साल का चिट्ठा । उनका धैर्य, अध्यवसाय, लगन और श्रमशीलता देखकर 
पण्डित चन्द्रशर पाठक ( मालिक, पाठक-कम्पनी, कलकत्ता ) ने कहा था--'सचम्‌च 
आप पकके मुन्शी हें, इस काम में बड़े-बड़े मुनीम भी ऊब जाते ! ! 

जिन दिनों मुन्शीजी यह खरीता तंयार कर रहे थे, उन दिनों 'मतवाला' की दस 
हजार प्रतियाँ छपती थीं। प्रेस की सारी व्यवस्था मुन्शीजी के हाथ में थी । कागज 


७ ाणणणणाणाणण० शा णणाााााााा 


१. परिडत रामानन्दजी के विषय में सुना है कि वे अब संन्यास प्रहणएो करके मथरा- 
वृन्दावन में निवास करते हैं। --लेख# 

स्थाही, ब्लॉक, सब का ब्योंत वही करते थे | प्रेस के कमंचारियों को रोजाना मजूरी देना, 
समय पर वेतन बाँटना, चौके का भी इन्तजाम करना, एजेंटों और हॉकरों का हिसाब 
रखना, अखबार के लिए मेटर लिखना, कार्टूनों के लिए भाव ( “आइडिया' ) सोचना, 
साथ-साथ हाट-बाजार भी करना, सारा काम अपने सिर उठा लिया था। यह कुर काम 
मुन्शीजी चुटकियों में उड़ा देते--कभी क्लान्त न होते | 

मुन्शीजी बही-खाता लिखने में लगे हें, 'मतवाला? के मंटर के लिए कम्पोजिटर 
सामने खड़ा हूँ । मंटर लिख रहे हें। रसोइया केदार महराज आ घमके--आटा-दारु 
नहीं है ! तरकारियाँ रोज मृन्शीजी की पसन्द से ही बनती थी। साग-भाजी के लिए 
दोनों जून पुर्जा लिख देना भी उन्हीं का काम था । प्रतिदिन भंग-बूटी के मसाले में परिबत्तन 
क्रना उन्हीं की सुरुचि पर निर्भर था--आज कसेरू की भंग छने, कभी बेल, कभी 
फालसा, कभी सन्‍्तरा, कभी अंगूर, कभी केसरिया रंग गाढ़ा, कभी आम का पन्ना ! 

सेठजी जब हाथ में शोश का गिलास लेते, ख़शरंग भंग की तारीफ में पाँच 
मिनट खर्च कर लेने के बाद हो चुस्कियाँ शुरू करते । उनके लिए खमीरा-मृश्की तम्बाक्‌ 
का इन्तजाम कर रखना मुन्शीजी कभी न मूछते | भंग का बम-गोला चढ़ाकर जब वे 
( सेठजी ) सबसे ऊपर के कमरे में चले जाते, मुन्शीजी उससे पहले ही वहाँ बागबाजार 
के रसगुल्लों का पुरवा रखवा देते । 

सेठजी को मुन्शीजी अपने सगे छोटे भाई की तरह प्यार करते थे । और, सेठजी 
भी उनको अपना बड़ा भाई मानते थे । केवल मानते ही न थे, बेसा ही अदव भी करते थे । 
भंग की तरंग में जब किसी राजनीतिक या सामाजिक विषय पर बातें करते-करते 
सेठजी उत्तेजित हो बहकने लगते, मुन्शीजी झिड़क देते, बस सटक सीताराम ! 

सेठनी ने कभी मुन्शीजी के किसी काम में हस्तक्षेप न किया, स्थाह-सफद जो 
कुछ कर--मुन्शीजी । सेठजी उनको अपना सच्चा अभिभावक समझते थे--उनके 
संरक्षण में निश्चिन्त मौज करते थ । मुन्शीजी चाहे जली-कटी जो भी सुना द, सेठजी 
कभी चू तक न करते । ऐसा सद्भाव मेने बहुत कम देखा हूं । 

सेठजी की एक बात से मुन्शीजी तबाह रहते । उन्हें ( सेठनी को ) इतिहास का 
बड़ा शौक था । जब भंगरेजी का कोई नया इतिहास-प्रन्थ बाजार में देखते, आर्डर देकर 
चुपचाप चले आते। मुन्शीजी झुझला उठते--आपको मालूम नहीं था कि आजकल 
रुपये-पंसे की क॑ंसी टान है, इस तरह के ब्योंत से तो प्रेस का खर्च नहीं पोसायेगर | ! 
सेठजी सटक थामे तम्बाक्‌ की कश लेते हुए मुरकुराया करते ! 

मुन्शीजी रविवार या छूट्टी के दिन केवल सफाई का काम करते थे। झाड़ देने 
की कला में उनके समान कुशल शायद ही कोई साहित्यसेवी हो ! झाड़ उठाते, तो कोने- 
अँतरे तक झाड़-बुहार कर फिट कर देते। फिर झ्ाड़ को भी धोकर धूप में रखते । 
ऑफिस की सभी चीजों को सरिया-सहेज कर यथा-स्थान लैस कर देते । किसी के जूते हों, 
झाड़-पोंछकर एक कतार म सजा देते। दावात की स्याही बदछते, करूम की निब-। 

कभी-कभी कलम-दावात को भी साबुन से नहलाते । चहमे में साबुन, घड़ी में साबुन, कंघी में 
साबुन, चाक तक में | रूम्प-लालटेन की भी जान न बचती ! किसी चीज की सफाई में 
उनकी निगाह न चकती । बिछावन को धूप में डालने की चिन्ता उन्हें थी, फिर कुर्सी के 
खटमल निकालने की चिन्ता कौन करता ? 'स्टोव' को पॉलिश से साफ करने के बाद, 
जूतों पर भी खद पॉलिश कर लेते । कपड़ों में साफा लगाने बेठते, तो अपने को रईस 
घोबी कहते । सेवा की मूत्ति थे मुन्शीजी ! 


जब कोई बीमार पड़ जाता, भले ही वह रसोइया या दरबान क्‍यों न हो, दवा- 
दारू की कौन बात, मलन्मृत्र की सफाई करने में भी उन्हें हिचक या घिन न थी । सारा 
काम करते हुए ठीक समय पर पथ्य पहुंचा देते | आलस्य तो छू भी न गया था, दरबान 
रहते हुए भी स्वयं डॉक्टर के यहाँ दौड़ जाते। रोगी को अपने विनोदों से सदा प्रसन्न 
रखते । उनकी हरएक हरकत में बजुर्गी थी । 

प्रति सप्ताह 'मतवाला की बहक” लिखना उन्हीं के जिम्मे था, “अग्रलेख' और 
'चलती चत्रकी” मेरे जिम्मे । संयोगवश इसमें कभी-कभी हेर-फर भी हो जाता था । पर 
नियमित क्रम यही था । जब में 'माधुरी” में चला गया, मुन्शीजी अकेले ही सब कर लेते थे । 
पीछे भाई उमगम्रजी ने आकर उनका भार हल्का कर दिया। किन्तु जबतक 'मतवाला' 
कलकत्ता में रहा मुन्शीजी की लेखनी ही उसे चमकाये रही । मिर्जापुर चले जाने पर 
मुन्शीजी की लेखनी का प्रसाद उसके लिए दुलंभ हो गया । परिणाम किसी से छिपा नहों । 
मुन्शीजी जीवन-भर इसके लिए पछताते रहे । 

'मतवाला' के लिए मुन्शीजी ने जो महान्‌ त्याग किया था, उससे उनकी महत्ता 
का प्रत्यक्ष परिचय मिलता है । मछुआबाजार में पटना-सिटीं-निवासी श्रीकिशोरीलालजी 
चौधुरी का तलल्‍ू-साबुन-इत्र का मशहूर कारखाना था--'भूव्नाथ“-कार्यकूब । उसी में 
मुन्शीजी काम करत ( मंनेजर ) थे; पर रहते थे सेठजी के साथ । सेठजी के घराने की 
एक पत्थर की गद्टीं नीबृतल्ला में थी--शायद अब भी हे; पर मुन्शीजी से बन्धृत्व स्थापित 
हो जाने के बाद सेठजीं उन्हीं के साथ बराबर रहते थे । मुन्शीजी की प्रेरणा से ही सेठजी ने 
'सुलभ-प्रन्थ-प्रचा रक-मण्डल खोला था, जिससे कई पुस्तक प्रकाशित हुई थी, जिनमें मुन्शीजी की 
लिखों एक 'गृहिणी-करत्तंव्य' भी थी। मुन्शीजी के ही उद्योग से युकतप्रान्त के वत्तंमान 
शिक्षा-मंत्री सम्पूर्णानन्दजी की मिस्र को स्वाधीनता' नामक पुरतक भी प्रकाशित हुई थी । 


भूतनाथ' कार्यालय में तीन-चार हजार रुपये सालाना का छपाई का काम होता था । 
यह काम मुन्शीजी के हाथ में था। इसी के भरोसे, मुन्शीजी के अश्वासन पर, सेठजी ने 
प्रेस खोला। हिन्दी के आदर्श साहित्य प्रेमीपण्डित बालक्ृष्ण भट्ट के नाम पर प्रेस का 
तामकरण हुआ--बालक्ृष्ण प्रेस, जो पहले कानंवॉलिस स्ट्रीटवाले आये-समाज-मन्दिर के 
पिछबाई नं० २३ हांकरघोष लेन में था। पीछे विद्यासागर-कॉलेज के पास उसी लेन के 
मकान नं० ६ में चला आया । 

माधुरी” से लौटने पर में दुबारा इसी दूसरे मकान में पुन: “मतवाला “मण्डल का 
सदस्य हुआ । इस मकान में बिजली भी लग गई थी । 'भूतनाथ -कार्यालय के काम के लिए 
न्शीजी को अन्य प्रेसों से कुछ कमीशन भी मिल जाता था, जिसे चौधुरीजी भी 
जानते थे। पर मन्शीजी ने सेठजीं के लिए उस लाभ को तिलांजलि देकर सारा काम 
बालकृष्ण प्रेस को दिलवा दिया । इतना ही नहीं, 'मतवाला' निकलने पर जब मुन्शीजी को 
अहनिंश सेवा की आवश्यकता आ पड़ी, मृन्शीजी ने बिना किसी मीन-मेष के नोकरी 
छोड़ दी । उस समय उनको एक सौ रुपये मासिक वेतन मिलता था। चौधुरीजी उनका 
बड़ा आदर करते थे, कारखाने के सब लोगों पर उनकी धाक थी, चोधु रीजी के परिवार में 
उनकी अच्छी प्रतिष्ठा थी । बड़े आराम का काम था । रवतंत्रता इतनी थी कि टाइम का 
कोई बन्धन न था । 

मुन्शी जी तेल-साबुन-इत्र के राजा थे--सौगात गौर खरात बाँटा करते थे । 
किन्तु इन सारी सुविधाओं को लात मारकर मृन्शीजी ने “मतवाला' को अपनाया | 
मुन्शीजी के हट जाने से चौत्रुरीजीं की अपार क्षति हुई, पर दोनों के सद्व्यवहार में 
कोई बट्टा न पड़ा । चौधुरीजी के भतीजे कनका बाबू पूवंवत्‌ नित्य 'मतवाला “मण्डल में 
आकर उन्हें सिनेमा-थिएटर दिखाने ले जाते थे । तेल-साबुन की छूट भव भी जारी थी । 
पर मुन्शीजी को अब आथिक कठिनाइयाँ चपेटने छगीं। फिर भी मुन्शीजी ने कभी 
पदचात्ताप नहीं किया ! 

हाँ, 'मतवाला' जब मिर्जापुर चला गया, मुन्शीजी की आँखों के सामने स्वार्थ मय 
संसार का असली रूप खुल गया । सेठजी ने मुन्शीजी के घोर विरोध की कुछ भी परवा 
न की । इसकी कसक मुन्शीजी के दिल से कभी न गई। उस समय की उनकी 
चिट्टियाँ करुणा की अजस््र निझ्॑रिणी हें। क्‍या साहित्यसेवियों को ऐसी चिट्टियों के 
प्रकाशन का भी कोई युग आयेगा ! 

आखिर कनका बाब्‌ ने मुन्शीजी को फिर आश्रय दिया । चौभुरीजी के मकान में हीं 
रहने लगे । 'मस्त मतवाला” साप्ताहिक और 'सरोज” मास्तिक का जन्म हुआ। किन्तु 
अर्थामाव ने यहाँ भी टाँग अड़ाकर मन्शीजी की अग्नि-परीक्षा लछली। पर मुन्शीजी 
प्रारब्ध को कोसनेवाले न थे। भाग्यचक्र का प्रताड़न सहते-पहत॑ उनका कलेज। पोढ़ हो 
गया था । साफ कहा करते थे--मेने जीवन-भर के लिए दरिद्वता-देवीं को आलिड्वित 
किया हें; यह मेरे ही साथ चिता पर सती होगी ।' 

अन्त में वही हुआ ! आज उनके अबोध बच्चों को सनाथ करनेवाले अनाथ- 
नाथ ही हें! हिन्दी की सेवा में अपना रक्‍त-मांस और हृड्डी-प्सली भगलानेवाले 
साहित्यसेवियों की असहाय सन्‍्तानों के लिए हिन्दी-संसार ने आज तक कोई स्थायी 
आर्थिक व्यवस्था नहीं की हूँ ! यह प्रश्न अनेक बार हिन्दी-संसार के सामने आया; पर 
इसका महत्त्व किसीने न समझा । हिन्दी-पत्रकारों को भी इसकी चिन्ता नहीं, और 
साहित्य-सम्मेलन आदि संस्थाओं को गरीबों की सुधि लेने का अवकाश कहाँ ! 

अस्तु ! मन्शीजी कलकत्ता से हताश होकर प्रयाग पहुँचे । 'चाँद' के संचालक 
श्रीरामरख सिंहजी सहगल ने उनका सारा दुःख हर लिया । उस समथ मुन्शीजी ने स्पष्ट 
लिखा था--“'साहित्यिक व्यसन की पूत्ति के लिए ही मेने 'भूतनाथ-कार्याल्त्र का परित्याग 
किया था | मझमें त्याग की ओर कोई ऊंची भावना न थी । किन्तु मेरी दृष्टि में जो 
तुच्छ त्याग था, वह जगदाधार की दृष्टि में महान्‌ प्रतीत हुआ, जिसका फल भी 
उसने दे दिया। में शान्तिपूर्ण स्थान पर पहुंच गया । यदि नियति की नीयत ठीक रही, तो 
आशा हैँ कि यहाँ भी उतने ही आराम से जिन्दगी कट जायगी, जितने सुख से चौधरीजी के 
यहाँ कटती रही । 

परन्तु कहना पड़ेगा कि नियति की नोयत ठीक न थी, सहगलजी जब “चाँद' से 
अलग हो गये, मुन्शीजी का सन्‍्तोष अत्यन्त कृश हो गया | सहगलजी ने उन्हें बड़े 
सम्मान से रखा था | फिर सहगलूजी के अनुज ने भी यथाशकक्‍य निबाहा । किन्तु अन्त में 
चाँद” के नये संचालकों के साथ मुन्शीजी न निभ सके । इसका कारण मुन्शीजी का 
अखण्ड स्वाभिमान है । उसमें ठस लगते ही मुन्शीजी की आत्मा रलानि में गड़ जाती थी । 
केवल अ.त्माभिमान में ठोकर लगने पर ही उनकी आँखें सजल होती थीं, ओर कभी नहीं । 

“ाँद' का वियोग उनके लिए असह्य हुआ, कारण चाहे जो रहा हो, उक्तकी 
चर्चा यहाँ अप्राप्तद्धिक भी है; पर मुन्शीनी की तात्कालिक स्थिति से सारा हिन्दी-(/सार 
परिचित हूँ । हिन्दी-जगत्‌ ने खुली आँखों उनकी दबनीय दशा देखी; पर कोई सहारा न दे 
सका । कसी करुणाजनक स्थिति है “बेचारे' साहित्यसेवियों की ! 


अन्ततोगत्वा मुन्शीजी फिर कलकत्ता पहुंचे। इस बार समाधि-गत साप्ताहिक 
“हिन्दूपंच' को नवजीवन-प्रदान किया । मेरे पूज्य साहित्य-गुरु स्वर्गोय पण्डित ईश्वरीप्रसाद 
शर्मा मुन्शीजी के अनन्य मित्रों और 'मतवाला'-मण्डल के सदस्यों में थे। 'हिन्दूपंच' का 
पुनरुद्धार करके मुन्शीजी बड़ संतुष्ट हुए । मुझे लिखा--'किसी तरह ईश्वरीजी की स्मृति 
जगा रहा हूँ; पर आशा नहीं कि अधिक दिनों तक कलम की खुजली मिट सकेगी ।' उनके 
अवलान्त मस्तिष्क के बल पर 'हिन्दूपंच' कुछ दिन चलता रहा; पर किसान के परिश्रम 
पर छुछ बादलों ने पानी फेर दिया ! 


“हिन्दूपंच' से हताश होकर मुन्शीजी अपन सिर पर मेड़छाते हुए बुढ़ापे की ओर 
घ्रने लग | छोट-छोटे बच्चों की चिन्ता उनके मस्तिष्क में रह-रहकर ठोकरें मारने लगी । 
विवाह के योग्य सयानी लड़को उनके धोर-गम्भीर हृदय में अशान्ति की पनड॒ब्बी बनकर 
साहस-पोत का पीछा करते लगी। अब भवसागर के केवट का सहारा सूस्म पड़ा। इससे 
पहले कभी उनके मन पर कातरता की छाया न पड़ी थी । किन्तु उनके चित्त में उत्पन्न 
हुई स्वाभाविक करुणा उनकी स्वावलम्बन-भावना कीं सोत न बन सकी । उन्होंने आत्म- 
सम्मान और आत्मविश्वास की बागडोर ढीली न की । परमात्मा ने उनके जींबन-संकट को 
सुमार्ग पर लगा दिया। साप्ताहिक “जागृति! (कलकत्ता) के उदारमना संचालक 
श्री मिहिरचन्द धीमान्‌ ने मुन्शीजी को बड़ी सहृदयता से अपना लिया । 

मुन्शीजी सदंव अपना सुख-दुख मेरे पास दिल खोलकर लिखा करते थे। मेरा 
दिल भो उनके सामने जितना खलता था, उतना और किसी साहित्यतेवी के सामने नहीं । 
एक-दूसरे को अपना दुखड़ा सुनाकर मन को तोष-बोध दे लेता था। मुन्शीजी ने 
“जागति! का सम्पादन-भार ग्रहण करते ही मझे लिखा--“धीमानजी ने मेरे सम्बन्ध में 
अपना 'हिन्दी-भमषण' पद साथ्थंक कर दिया। मेरे आसन्न बुढ़ापे पर दया करके परमेश्वर ने 
कलकत्ता में दूसरे महादेवप्रसाद सेठ को पैदा कर दिया। आशा हूँ कि सेठजी के 
बिछुड़ने से दिल पर जो नासूर था, वह अब भर जायगा ।”_ 

उनकी यह अन्तिम आशा दीनबन्धु को दया से बहुलांश में पुरी हुई। धोमान्‌जी कौ 
सहायता के रुप में प्रभुवर ने उन्हें बुढ़ापे की लकुटी दे दी। आज हिन्दी-संसार भी 
घीमानजी के सौजन्य पर स्तुति-सुमनाण्जलि छोड़ रहा हें । 

मुन्शीजी ने अपनी आकस्मिक मृत्यु से कुछ ही सप्ताह पूर्व अपनी छाती का पत्थर 
उतार दिया था--बड़ी लड़की का ब्याह करके शान्ति की साँस ले ही रहे थे कि अनन्त 
शान्ति ने अपनी भुजाओं में समेट लिया । इसमें सन्देह नहीं कि वे जीवन-संग्राम में 
वीरतापूवंक जूझ गये; पर महाप्रस्थान की अन्तिम घड़ियों में उनका हृदय कितना 
उद्विग्न रहा होगा, इसकी कल्पना बड़ी रोमांचक्रारिणी हूँ । जिस स्नेह से उन्होंने अपने 
बच्चों का छालन-पालन किया था, उसको स्मृति आज वृ र्चिक-दंशन-सी पीडा दे रही है ! 

प्रयाग में जब वे “चाँद-प्रम्पादकक थे, में इंडियन प्रेस में रहकर 'द्विवेदी- 
अभिनन्दन-ग्रंथ” छपवा रहा था । प्रेस से थोड़ी ही दूर पर 'कटरा' महल्ले में वे रहते थे । 
में प्राय; दूसरे-तीसरे दिन उनके यहाँ जाया करता । “मतवाला' को पुरानी स्मृतियों को 
उधेडते हुए मुन्शीजी कहा करते--'इस जीवन में अब वेसे दिन न बहुरेंगे।” उन्होंने 
'मतवाला' पर अपने भविष्य को निछावर कर दिया था । कभी-कभी आवेश में यहाँ तक 
कह उठते--“यदि 'निराला' जी और आप फिर “'मतवाला-मण्डल' के सदस्य बनने को 
तैयार हो जायें, तो में उसकी कब्र कुरेदने के लिए कमर कस सकता हें |” किन्तु यह 
मनोरथ तो तास का महल था ! साहित्यिकों के हवाई महल को पृथ्वी अपनी छाती पर 
टिकने नहीं देती । 

निरालाजी “मतवाला-मण्डल” के स्वंप्रिय एवं सर्वाधिक सम्मान्य सदस्य थे। 
नं० २३ शंकरघोष लेनवाले मकान के ऊपर के तलल्‍्ले में रामकृष्ण मिशन और विवेकानन्द- 
सोसाइटी का एक शाखा-कार्यालय था । उसके लिए सेठजी ने दो कमरे भाड़ पर उठा 
दिये थे । वहाँ से हिन्दी में मासिक 'समन्वय' निकलता था । वेदान्त-विषयक अति उत्तम 
पत्र था। उसके विद्वान्‌ संचालक स्वामी माधवानन्द एम्‌० ए:--जो कुछ साल बाद 
कंलिफोनिया (अमेरिका) की विवेकानन्द-सोसाइटी के संचालक होकर विदेश चले गये--- 
स्वयं अचाय॑ं द्विवेदीजी के पास जाकर 'निराला'जी को माँग लाये । पूज्य द्विवेदीजी ने हो 
समन्वय के लिए उपयुक्त सम्पादक का चुनाव कर दिया । आचाय॑ के इस चुनाव से 
स्वामीजी बड़े संतुष्ट थे । सतंत्र-स्वतंत्र निरालाजी को वे बड़े आदर से अपने ही साथ 

रखते थे | इस तरह निरालाजी सौभाग्यवश ही 'मतवाला' को मिल गये थे। मुन्शीजी 
उनसे हँसी-मजाक में कह देते थे-«' महाराज ! आपको पाकर हम लोगों ने “आकाश- 
कुसुम' तोड़ लिया है । हमलोगों के सिवा इस संसार में गूलर का फूल किसी ने न 
देखा होगा ।” निरालाजी आँखों में मुस्कुराकर मन्शीजी के विनोद का रस लेते । 

निरालाजी भी सेठजी की तरह मुन्शीजी का उचित सम्मान करते थे। यहाँ 
तक कि उपयेक्‍त मिशन के सभी कारयंकर्त्ता, जो बड़े विद्वान और सच्चे त्यागी 
लोकसेवक थे, मुन्शीजी को आदरणीय मानते थे । मृन्शीजी उन विरक्‍त संनन्‍्यासियों को भी 
निरालाजी के सम्बन्ध में विनोद-भरी चुटकियाँ सुनाकर हूँंसा देते थे। निरालाजी पर 
सेठजी और मृन्शीजी की समान ममता थी। निरालाजी 'समन्वय' के प्राण थे और 
मतवाला'-मण्डल के अलंकार । उनपर मण्डल” को बड़ा गवं था | 

मुन्शीजी ने एक बार एक नवागन्तुक साहित्यसेवी को निरालाजी का परिचय 
विचित्र ढंग से दिया--“हमारे यहाँ एक क्रान्तिकारी कवि हूँ । उनको आपने देखा है ? 
पद्म-पछाशलोचन, आजानुबाहु, काकपक्षघारी, वृषभस्कन्ध और कोकिलकण्ठ हेँ। 
उनकी उंगलियाँ भ्रजन्ता-गृहा के चित्रों की छवि छीनती हैँं। उनकी मांस-पेशियाँ 
ग्रीस-रोम की मूत्तियों की याद दिलाती हैं । सुए की टोंट-ली उनकी नासिका और 
अनारदाने-से उनके दाँत देखकर आप घपले में पड़ जायेंगे । जब वे भूजदण्ड ठोंककर 
अपने प्रशस्त वक्ष:स्थल का विस्तार दिखाते हूँ, बुद्धि पगुरी करने लगती है । डीलडौल 
पंजाबी, बोलचाल बंसवाड़ी, खानपान बंगाली, रहन-सहन वेदान्ती । जनेऊ को साबुन 
लगाकर धूप में रख देते हैं, तो जबतक कोई उसकी याद न दिलावे, तबतक उसका 
ध्यान छोड़ अपनी धुन में मस्त रहते हैं । 'सजीव रसगुल्ले” के बड़े प्रेमी हें । 'केंचुआ- 
छन्द' के आदि-कवि हे । उनको शंख-ध्वनि से हिन्दी-जगत्‌ में हड़कम्प छा गया है ।' 

इसी ,तरह की बहुत-सी विनोद-भरी बातें निरालाजी के पम्बन्ध में कहकर 
अन्त में नाम बतलाया। नवागन्तुक साहित्यसेवी महोदय खूब हंँसे;--वे थे पण्डित 
रामगोविन्द त्रिवेदी वेदान्तशास्त्री, जो 'मतवाला' निकलने के बाद उस दिन पहले-पहल 
प्रेस में आये थे। इस परिचय में कहे गये सब शब्द मुन्शीजी के हैं, मेरे नहीं । 

उनमें एक बात बड़ी विलक्षण यह थी कि संस्कृत-से अनभिनज्न होते हुए भी 
बेंगला के संसर्ग से संस्कृत-बहुल भाषा भी लिख लेते थे और उर्दू-फारसी के तो 
उस्ताद हो थे । 

मुन्शीजी उर्द-मिडिल पास करके ही कलकत्ता चले आये थे। ट्राम में काम न 
मिला, डाक-विभाग में भी बड़ी कठिनाई से पेठ हुई; क्योंकि अँथरेजी नाम-मसात्र 
जानते थे । हिन्दी से भी यथोचित परिचित न थे। किन्तु ठेठ देहात से सीधे कलकत्ता- 
जैसे महानगर में नये-नथे आये थे, महत्त्वाकांक्षाओं से हृदय भरा हुआ था। स्वाध्याय 
और स्वावलम्बन ने उनकी उच्चाकांक्षाओं को सनाथ किया। सबसे पहले पण्डित 
सदानन्द शुकक्क और श्रीयशोदानन्दन अखौरी से परिचय हुआ | इसके. बाद फिर 

श्री रामानन्द द्विवेदी से मैत्री हुई, जो साप्ताहिक “वीर भारत” में काम करते थे । क्रमशः 
श्रीहरिकृष्ण जौहर, पण्डित अमृतलाल चत्रवर्ती आदि लब्धप्रतिष्ठ पत्र-सम्पाकों से परिचय 
बढ़ा । अन्त में साहित्यानुराग को सफल करके ही छोड़ा । 


डाकिया का थबैला उतार फेंकने के बाद जब वीर-भारत“कार्यालय की कुर्सी 
पर बैठे, तब अर्थ-संकट ने उस प्रवेश-हढवर पर ही यह विज्ञप्ति दिखला दी कि इस 
पथ के पथिक को मेरी ही छत्रच्छाया में रहना होगा। मुन्शीजी कहा करते थे--- 
“डाकिया रहने पर भी हाथ कभी खाली नहीं रहता था; मगर अखबार की कुर्सी पर 
आसन जमाते ही 'पास-बुक' दिन-दिन छीजने छगी। वेतन 'अकथनीय” था, से हित्य- 
प्रेमो मित्रों की संख्या बढ़ चुकी थी, इसलिए 'पास-बरुक' भी अधिक दिन संभाल न 
सकी ? दो-चार कारखानों में सुबह-शाम जाकर चिट्टरी-पत्री करनी पड़ती थी, 
ठेलठालकर ही दिन काटते थे ।” 

यहाँ तक कि बालक्ृष्ण प्रेस खुल जाने पर भी, जब वे चौवुरीजी के यहाँ काम 
करते थे | दो प्रसिद्ध कविराजों के यहाँ हिन्दी-उर्दू की चिटठय | पढ़ सुनाने और उनका 
उत्तर लिख देने के लिए नित्य सन्ध्या समय जाया करते थे। मैं ८मतवाला' निकलने के 
दो साल पहले से ही बालकृप्ण प्रेस में रहता था; क्योंकि मेरे सम्वादकत्व में 
निकलनेवाला मासिक 'मारवाड़ी-सुधार” उसी प्रेष्त में छपतः था। मुन्शीजी बाहर से 
काम करके थके-माँदे आते थे और प्रेस में भी सुबह ओर रात का समय प्रूफ देखते, 
दिन-भर का खर्च साफ बही १र उतारते और बंगला से अनुवाद करके 'सुलभ ग्रन्थ- 
प्रचारक-मण्डल' के लिए प्रेस की खुराक जूटाने में ही लगा देते थे। परिश्रम करने की 
स्फूत्ति उनके शरीर में बराबर बनी रही, यही उनकी सफलता का रहस्य है । 

मुन्शीजी ने कलकत्ता का खोलाबाड़ी-युग * देखा था, इसलिए बहुत-सी पुरानी 
बातें सुनाया करते थे। उनके साथ कलकत्ता का एक संग्रहणीय संस्मरण चला गया। 
बाबू बालमुकुन्द गुप्त और पण्डित गोविन्दनारायण मिश्र के समय की साहित्यिक बातें 
उनके मुख से सुनने में बड़ा आनन्द आता था । द 

साहित्य-सेवियों से पुराने संस्मरण छिखाने की प्रथा हिन्दी-संसार में नहीं हैँ । 
जिसका परिणाम यह हो रहा हैँ कि अनेक महत्त्वपूर्ण पुरानी बातें विस्मृति के गर्भ में 
विलीन होती जा रहीं हैँ । मुन्शीजी के साथ इस तरह की बहुत-सी चीजें चली गईं । 

मुन्शीजी पुराने साहित्यसेवियों और पत्रों तथा पुस्तकों का बड़ा आदर करते | 
पुरानी पुस्तकों की दुकान पर एकाध घण्टा अड़कर निश्चय ही कोई पुरानी चीज ढूंढ 
निकालते थे। श्रीराधामोहन गोकुलजी में उनकी बड़ी श्रद्धा थी। गोकुलजी प्रायः 
मुन्शीजी के पास आया करते थे। एक बार मेंने मुन्शीजी से कहा कि पण्डित अमृतराक 
चक्रवर्ती अखिल-भारतीय हिन्दी-साहित्य-सम्मेलन के समापति चुने गये हें; पर उनके 

१. बाँध के बने मकान, जो कलकत्ता नगर के अन्दर जगह-जगह पाये जाते थे। --ले० 

पास पैसे नहों हें कि वृन्दावन जाने के लिए कपड़े बनवायें या अपना लिखित भाषण 
छपवायें या रेलभाड़ का जुगाड़ करें, और स्वाभिमानवश किसी से कहते भी नहीं ! 
मुन्शीजी उसी दिन चत्रवत्तीजी से मिले, इधर-उधर से चन्दा करके उनकी 
आवश्यकता पूरी कर दी, भाषण भी छपवा दिया, जिसके लिए भावुक-शिरोमणि चत्रवर्त्तीजी 
अश्रुरुद्ध कण्ठ से आशीर्वाद देते न अघाये । 
मन्शीजी का रनेह मुझपर सर्देव एक-रस बना रहा। मेरे तीसरे विवाह की 
बरात में पहुँचने के लिए अपनी पत्नी को रोग-शय्या पर छोड़कर चले आये । बरात 
में अपने साथ उस बड़ी लड़की को भी लेते आये, जिसका ब्याह इस साल हुआ हैं; 
बयोंकि सात-आठ वर्ष की हो जाने पर भी वह लड़की हमेशा मन्शीजी के साथ ही 
रहती थी । मेरी बरात में केवल साहित्यसेवी ही बराती थे; पर म॒न्शीजी के विवाह की 
कहानी किसी को मालूम न थी; इसलिए सबको आश्वर्य हुआ कि रुग्णा माता को यह 
लड़की किस तरह छोड़ आई। किन्तु पीछे सबको यह सुनकर और भी आदइचर्य 
हुआ कि मुन्शीजी की तीनों पत्नियाँ सगी बहने थीं। अट्टृहास से दिशाएँ गूंज उठीं । 
पष्डित चन्द्रशेर पाठकजी प्राय: मुन्शीजी को छेड़ते थे--'एक ही घर में तीन सेंध ! 
अच्छा नम्बर लगाया ! * 
मुन्शीजी के सम्बन्ध में इतनी अधिक बातें कहने की हें कि इस लेख में सबका 
समावेश होना असम्भव है । इस समय इतना ही लिखना दुखी हृदय का दुस्साहस हैं ।' 
“मासिक “विश्वमित्र' (कलकत्ता); वर्ष ७, खण्ड १४, अंक ६, भाद्र १६६६ बि०, 
सितम्बर, १६३६ ३० 


जन-गण-मन के प(रखी पराड़करजी 

पूज्य (बाबूराव विष्ण) पराड़करजी के प्रथम दर्शन का सौभाग्य प्राप्त 
हुमा था सन्‌ १९२४ या २५ ई: में । जहाँ तक स्मरण है, लखनऊ के साम्प्रदायिक दंगे से 
बचकर में काशी आया था। मेरे साथ पंडित शान्तिप्रिय द्विवेदी भी थे । हम दोनों ही 
माधुरी” के सम्पादकीय विभाग में साथ ही काम करते थे । 

काशी पहुंच पर भाई उम्रजी ने मुझे पराड़करजी कौ सेवा में उपस्थित किया | 
उन दिनों मुन्शी कालिकाप्रसाद भी “आज' के सम्पादन-विभाग में काम करते थे। उनसे 
प्राड़करजी ने मेरा बयान लिखने को कहा, मेरे प्राण-संकट का वृत्तान्त सुनकर बड़ी 
सहानुभूति भी दिखाई। कुछ ऐसा स्मरण होता हू कि मुक्षसे कुछ अँखों-देखा वर्णन 
लिखवाकर छापा भी । 

१, इस लेख में दो चित्र छुपे थे--( १) स्वर्गाय मुन्श'जी, मृत्यु के दो महीने पहने का 
चित्र । (२) मुन्शीजी के अन्तिम दशन। श्ररथी के पास बाबू मूलचन्दजी श्रप्नवाल, 
भ्रीमिहिरचन्द धीमानू्‌ ,दिमकरजी तथा मुन्शीजी का उ्येष्ठ पुत्र प्रकाशचन्द्र आदि। 

विहार के 'पुस्तक-भंडार' की साहित्यिक पुस्तकमाछाओं को सम्पादित करके 
छपवाने के लिए सन्‌ १९२६ या २७ में में काशी में रहने छंगा । अधिकतर पुस्तक 
ज्ञानमण्डल प्रेस में ही छपती थीं । पराड़करजी के छोटे भाई पंडित माधवरावजी प्रेस के 
मेनेजर थे । में बराबर प्रेस में जाया करता था। प्राय: पराड़करजी के घर पर भी 
जाना पड़ता था । उन्हीं दिनों उनके निकट सम्पर्क का सुअवसर मिला । 

किन्तु वे बहुत कम बोलते थे । बात-चीत भी बहुत कम करते थे । काम की बात 
कहकर मौन हो जाते थे । उनका सारा समय स्वाध्याय में ही लगता था। दो-चार बातें 
कहकर अध्ययन-मनन में लीन हो जाते थे । फिर उन्हें छेड़ने की हिम्मत नहीं होती थी । 
उनके पास कभी फालतू समय था ही नहीं | 


प्रथम दर्शन के समय जब भाई उम्रजी ने उनको मेरा परिचय दिया, तब उन्होंने 
हंसकर पूछा था--तुम तो शान्त स्वभाव के मालूम होते हो, 'मतवाला' के योग्य लेख 
कंसे लिख लेते थे ?' 


जैसे पहाड़ के सामने जाते ही ऊंट अपनी ऊँचाई भूल जाता है, व॑से ही में 
सकुचाकर रह गया--क्रुछ उत्तर देते न बना । तब भी उन्होंने सलाह दी कि पंडित 
बालकृष्ण भट्ट, पण्डित प्रतापनारायण मिश्र, बाबू बालमुकुन्द गुप्त आदि की रचनाएँ 
पढ़ जाओ । 

में दण्डपाणि भरव की गली में रहता था। मेरी दूसरी पत्नी मृत्यु-शय्या पर थी | 
में पीयूषपपाणि बंद्यराज पं० श्यम्बक शास्त्रीसे दवा कराना चाहता था। छोटे पराइकरजी 
कभी-कभी प्रेस जाते समय मेरे घर पर आ जाते थे--प्रूफ लेने के लिए। उन्होंने मुझे दुःखी 
और व्यग्र देखकर बड़े पराइकरजी से कह दिया कि संकोच के मारे शिवजी आपसे 
नहीं कहते--उनको शास्त्रीजी के नाम एक सिफारिशी चिट्ठी चाहिए । 


दूसरे दिन में प्रेस में गया तो पराडकर जी ने मुझे पास बुलाकर हाल पूछा ओर 
सिड़का भी कि तुम संकोचवश बेचारी की जान से खिलवाड़ कर रहे हो । झठ एक पत्र 
लिखकर दे दिया । शास्त्रीजी के पास गया तो पत्र देखकर उन्होंने कहा कि पराडकरजी 
की चिट्ठी लाये हो तो तुमसे फीस या दवा का दाम नहीं लगा । 


पर/ड़करजी ने आधी फीस और दवा की आधी कीमत लेने के लिए लिखा था। 
शास्त्रीजो जब रोगियों को देखने निकलत थे, तब मेरे घर भी आ जाते थे । 'आाज' 
कार्यालय जाते-आते समय दो-तीन बार स्वयं पराड़करजी भी हाल-चाल पूछने आये थे । 
उस समय चमरगलिया में उनका मकान था । 


शास्त्रीजी की दवा से पत्नी अच्छी हो चली । तब उसके पिता उसे बक्सर 
(बिहार) में गंगातट पर रखने के लिए ले गये । वहाँ चरित्र-वन के एक मठ में उसका 
देहान्त हो गया। में ज्ञानमण्डल में बठा प्रूफ शोध रद्दा था कितार आ गया.। 

छोटे पराड़करजीं मुझे अबीर देख उनके पात्त ले गये । उन्होंने अपना दृष्टान्त देकर तोष-बोध 


दिया । फिर “आज' में समवेदना भी प्रकट की। साधारणजन से इतनी सहानुभूति, 
छटभैयों पर इतना स्नेह, आज कौन रखता हूँ ? 


शोकोद्वेग से मेरा स्वास्थ्य कुछ रूच गया । में क्वीन्स कॉलेज के पास तेलियाबाग 
के एक बगीचे म स्वास्थ्य सुधारने गया । गृह-प्रवेश करते ही छत से अचानक गिर गया । 
दाहिने पैर की हड्डी टूट गई। पराड़करजी दोनों भाई मुझे देखने पधारे | महीनों बाद 
चंगा होने पर जब उनका चरण-स्पशं करने गया, तब सिर पर हाथ फरते हुए बोले-- 
"दुर्घटना से बचा हुआ मनुष्य दीर्घावु होता है, तुमसे ईश्वर को अभी कुछ काम लेना हैँ । 


में हाथ जोड़े आशीर्वाद सुनता रहा । 


में फिर शहर में आकर काल-भैरव के पास, भुतही इमली की गली में, 
रहने लगा । मेरे मकान के सामने से रोज पराड़करजी प्रेस जाते-आते ग्ृजरते थे। 
संयोगवश एक दिन दरवाज पर मुझे देखा मेरे दोनों पैरों में, घटने से पावपीठ तक 
उकवथ (सरस दाद) हो गया था । कुछ क्षण ठिठककर घाव का हाल पूछा और शाम को 
अपने घर बुलाया। उनके किसी कुटुम्बी या सम्बन्धी को कभी यह रोग हुमा था | में 
गया तो उस व्यवित के अनुभव सुनाने छगे । उस व्यक्ति का रोग जिस दवा से छटा था, 
वह उनको याद थी (पर मुझे आज याद नहीं ! ) । उन्होंने नुस्खा लिखवा दिया । यह भी 
बतलाया कि प्रतिदिन शुद्धता से सूययं-नमस्कार करना होगा और रविवार को नमक 
छोड़ना पड़ेगा। तबसे वह रोग मुझे नहीं हुआ। आज भी रविवार को अलोना 
खाता हूं । | 


श्रद्धेय श्रीलकक्ष्मणनारायण गर्दजी जब कलकत्ता से काशी आये, तब लक्ष्मीनारायण 
प्रेस से 'श्रीकृष्ण-सन्देश' फिर निकाला । उस समय श्रीगणपति कृष्ण गुजरजी प्रेस के 
मंनेजर थ। उन्होंने 'मतवाला'-शंली के व्यंग्य-विनोद लिखने के लिए बड़ा आग्रह किया । 
गर्देजी ने भी अदिश दिया । में प्रायः. लिखने लूगा । कुछ दिनों बाद जब वह पत्र बन्द हो गया, 
तब एक दिन पराड़करजी के घर पर गुजर जी अकस्मात्‌ मिल गये । उन्होंने हंसते-हँंसते 
वह भेद खोल दिया। पराड़करजी ने छटते ही उनसे कहा--ुम पत्रकार नहीं हो, 
इसलिए यह रहस्य पचा नहीं सके, सम्पादक अपने गुमनाम लेखक का पता कभी नहीं 
देता; कुशल है कि पत्र बन्द हो चुका है ।' 


काशी के प्रसिद्ध साहित्य-सेवी पंडित विनोदशंकर व्यास ने मेरे सम्पादकत्व में 
पाहित्यिक पाक्षिक जागरण” निकाला था। में आशीर्वाद के लिए पराड़करजी के पास 
गया । प्रोत्साहन के हेतु 'आज' में टिप्पणी लिखने के लिए भी निवेदन किया। उन्होंने 
बड़ी मिठास के साथ समझाया--“आज' में पत्र-परिचय छप संकता हूँ, पर टिप्पणी 
लिखने की बात दो वर्ष की गति-विधि देख लेने के बाद ही सोच गा ।”” 

में सहम गया । मुझे कदराया देख उन्होंने ढाढस बंधाया--“दूसरों के प्रोत्साहन 
का आसरा छोड़कर अपने परिश्रम का भरोसा करो । जो सम्पादक अपने पत्र के लिए 
सम्मति माँगता फिरता हैँ, उसको लेख की भीख भी नहीं मिलती और जो अपने बल-बूते 
पर लगन से पत्र को उपयोगी बनाता है, उसके पास अनायास लेख पहुँचते रहते है । 


मेरी तीसरी शादीं की बात चलन लगी। छोटे पराड़करजी से उनको 
भनक मिली । मेरी आनाकानी का भी उन्हें पता लगा । संयोगवश एक दिन प्रेत से 
लौटती बार भेंट हो गई । बातचीत करते अपने घर ले गय । कहने लगे---“अगर तुम्हारे 
मन में विवाह की वासना हूँ, तो दम्भ मत करो; कोई सन्‍्तान नहीं है और चालीसा नहीं 
लगा हैँ, तो सयानी लड़की से ब्याह करो, ब्याह की उम्र रहते जबरदस्ती अपनी वासना को 
दबाना और कमजोरी छिपाना खतरनाक हें, वराग्य हादिक होना चाहिए । 

ब्याह के बाद जब उन्हें भोज का निमंत्रण देने गया तब उन्होंने हँसकर कहा-- 
“प्रौढ़ के विवाह का भोज तृप्तिकर नहीं होता, पुत्र-जन्म का जेवनार ही रुचिकर 
होता हूँ । 

में लज्जित तो हुआ, पर उनके विनोद को आशीर्वाद ही माना । सचमच साल के 
भीतर ही उनका आशीर्वाद सफल हुआ । तब उन्हें सादर पधराकर म्‌ हू मीठा कराया । 


ग़त वर्ष (१९५४ ई० में) जब उसी लड़के का ब्याह काशी में हुआ, तो मेरा 
निमंत्रण पाकर वे बरात में भी आय । उनका शरीर सर्वंथा शिथिल था, भाँखों की ज्योति 
बहुत मन्द हो गई थी, सहारा देने पर ही चल सकते थे । फिर भी उन्होंने हिन्दी के 
नाते मुझ बड़ाई दी । जब दुल्हे ने उनका चरण-स्पर्श किया और मेंने याद दिलाया कि यह 
वही लड़का है, जिसके जन्म में आपने मिठाई खाई थी, तब हँसकर बोले कि ऐसे ही 
नव-विवाह की मिठाई स्वादिष्ठ होती है । 

वास्तव मे उन्होंने मिठाइयों से भरी तश्तरी पर भरपूर कृपा की। जनवासे से 
कन्यागृह तक मेरे साथ रिक्शा पर गये । कुछ दूर पतली गली में पैदल भी चलना पड़ा । 
दूसरों के कन्धों पर हाथ रखकर चले। मेंने जब कहा कि आपको बहुत बलेश पहुँचा 
रहा हूँ, तो बोले कि मुझे तो सुख का ही अनुभव हो रहा हूं । भला उनकी सहृदयता की 
महिमा कौन बखानेगा ? 


जनवासे में एक बात उन्होंने मामिक वेदना के साथ कही थी। वही उनकी 
अन्तिम वाणी इन कानों में गूंज रही है । बोले--“देखो जी, काशी के महाराष्ट्र- 
समाज में एक ही व्यक्ति मुश्नसे उम्र में बड़ा है। ज्योतिषी ने मुझसे कहा था कि 
आप दीघधंजीवी होंगे । यह दीधं जीवन मेरे लिए अभिशाप बन गया। मझसे सब छोटे तो 
आगे चले गये और में स्थाणु बन गया हूँ | प्रियजनों का वियोग सहने के लिए ही मैं 
दीर्घायू पंदा हुआ ! 


अन्तरात्मा की वह करण भाषा ! मानों भीतर का ब्रह्म बोल गया । 


जीवैनियाँ और सैंस्मरणे २६७ 


पराड़करजी की सचित्र जीवनी हिन्दी-संसार में सबसे पहले 'बालक' में छपी थी । 
श्रीनारायण राजाराम सोमण” ने उनको बहुत घेरा । उपयुक्त गुजेरजी भी उनके 
पीछे पड़ गये । जब उन्होंने देखा कि इन दोनों से किसी तरह पिण्ड न छूटेगा; तब 
जीवनी छापने की अनुमति दी। सामग्री तो सोमणजी और गृर्जरजी ने इधर-उधर से 
जुटाई, फोटो भी ओचक ही लिया गया । 

उनको आत्मविज्ञापन बिलकुरू पसन्द नहीं था। वे कभी किसी सभा-सम्मेलन में 
भी जाना नहीं चाहते थे। घर से ज्ञानमण्डल तक ही उनकी अपनी दुनिया थी। 
नाक की सीध पर चुपचाप आते-जाते थे, दायें-बाय)ं ताकते भी नहीं थे। राजनीतिक 
हवा का रुख और देश की नाड़ी पहचानने में ही सदेव तललीन रहते थे । उनकी 
प्रत्येक सांस में राष्ट्र की हितंषणा थी। राष्ट्र के गौरव की रक्षा और उसकी सेवा के 
लिए ही उन्हें 'आज' का उत्कषं अभीष्ट था । 

जनता के दिल की धड़कन का वे अपने भीतर अनुभव करते थे । इसीलिए 
उनकी दूरदशिता का लोहा नेता भी मानते थे । वे जीवन का प्रत्येक क्षण स्वाध्याय 
द्वारा ज्ञानाजन में हीं बिताते । पत्रोत्तर देना भी उनके लिए झंझट का काम था। एक 
दफा उन्होंने 'आज' में टिप्पणी लिखी कि स्वंथा अनिवायय आवश्यकता होने पर ही पत्र 
लिखना चाहिए और पत्र न मिले तो समझो कि कुशल-मंगल हूँ । 

राष्ट्रभाषा का बड़ा उपकार हो, यदि 'आज' में प्रकाशित पराड़करजी को प्रत्येक 
पंक्ति संगृहीत होकर प्रकाशित हो जाय | सुसम्पादित ग्रंथावली ही वास्तविक स्मारक 
होगी । साहित्य की भी श्रीवृद्धि होगी । विश्वनाथजी की ऐसी प्रेरणा हो । 

- साप्ताहिक “आज'-विशेषांक (काशी); २३ जनवरी, १६४४५ इ० 


[ ९ ] 
सम्पादक-स्रष्टा पराड़करजी 

पुज्य पराड़करजी ने “आज के माध्यम से कई सुयोग्य सम्पादकों का निर्माण 
किया । यहीं काम आचाय॑ द्विवेदीजी ने भी किया था। हिन्दी में सम्पादन-कला का 
विकास-इतिहास जो जानते हैं, वे इसके साक्षी हैं । 

दैनिक पत्र को लोकोपयोगी और लोकप्रिय बनाने की कला उन्होंने बड़ी 
सफलता से प्रदर्शित की | दंनिक पत्र को स्थायी साहित्य की वस्तु बनाकर उन्होंने 
प्रत्यक्ष दिखा दिया । इसीलिए उनके देहान्त के उपरान्त भी “आज!' में वही भोज हैं, 
आज' के ही सिर पर ताज हैं । 


१. श्रीसोमणनी महाराष्ट्रआहाण हैं, अतः परावकरजी के सजातीय होने के कारण उनके 
परिवार से बहुत हिले-मिले थे। उस समय आप पुस्तक-भर्डार के विद्यापति प्रेस में मैनेजर थे। 
शाप भी बड़े हिन्दी-प्रेमी ओर साहित्यानुरागी व्यक्ति हैं तथा मुद्रणा-कला के भ्रच्छे जानकार हैं । 


काशी के प्रसिद्ध लक्ष्मोनारायण प्रेस में बहुत दिनों तक बड़ी सफलता के साथ काम कर डरे हैं । 
--लेखक 


२६८ शिवर्पूजने-रचनावेली 


द्विविदीजी से उनकी समता इस अर्थ में भी है कि वे गहन-से-गहन विषय को भी 
सरल-से-सरलरू बनाकर जनता को हृदयज्भुम करा देते थे। अन्तरराष्ट्रीय कूटनीति, 
मुद्रास्फीति, राष्ट्रीय आर्थशास्त्र, साम्प्रदायिक एकता आदि गूढ़तम विषयों के स्पष्ट 
समझाने में वे सिद्धहस्त थे । 

उनको भाषा संस्कृतनिष्ठ होती थी, परन्तु सुबोध | “हिन्दुस्तानी को वे 
'खिचड़ी” के बदले 'खचड़ी”' भाषा कहते थे। उनका कहना था कि वह कभी भारतीय 
सभ्यता और संस्कृति की वाहिनी नहीं हो सकती । उन्होंने अखबारी दुनिया में अपने 
गढ़ें हुए अनेक नये शब्दों के सिक्‍के चला दिये । पत्रकारिता के क्षेत्र में उनकी लेखनी 
एक टकसाल-सी थी । 


वे जनता की रुचि और प्रवृत्ति खूब पहचानते थे । लोकमत का दिशा-संकेत 
करके वे जन-नायकों को भी प्रभावित करते रहे । इसीलिए राष्ट्रीय आन्दोलन के तूफान में 
आज!' ने अविचल प्रकाश-स्तम्भ का काम' किया । 


बिहार मे जो प्रछयकारी भूकम्प सन्‌ १९३४ ई० में हुआ था, उसमें काशी भी 
डोली थी । में उस समय लहेरियासराय (दरभंगा) में था। किन्तु मेरा परिवार 
काशी में था। विश्वनाथजी की कृपा से मेरी पत्नी भौर मेरे छोट बच्चे सकुशल रहे । 
पर में उनके लिए बहुत चिन्तित था। बिहार की बरबादी सुनकर मेरी पत्नी ने भेरे 
नौकर को पराड़करजी के पास भेजा । उन्होंने नारी-हृदय की व्यग्रता का अनुमान करके 
अपने छोटे भाई माधवरावजी को मेरे घर पर सान्त्वना देने के लिए भेजा । इतना ही 
नहीं, पचींस रुपये भी मेज दिये और मेरी कुशलता का संवाद भी भेज दिया । 


ह जब एक सप्ताह बाद में किसी तरह काशी पहुँचा तब देखा कि पराइकरजी का 
एक पुर्जा आया था, जिसमें मेरे सुरक्षित होने का आश्वासन दिया गया था । उस समय 
रेल-तार के नष्ट हो जाने से उत्तर-बिहार का कोई निश्चित समाचार नहीं मिलता था । 
फिर भी उन्होंने अनजाने ही अन्दाज से वैसा लिख दिया था। उस पूर्जे ने मेरी अधीर 
पत्नी की प्राण-रक्षा की । नहीं तो घबराहट के मारे कोई दुघंटना हो जाती । 


जब मेने उनके पास जाकर चरण-स्परश विया, तब हसकर कहने लगे कि हमने 
जान-बूझकर तुम्हारी सुरक्षा की सूचना दे दी थी, हमें आशा थी कि हमारा अनुमान 
ठीक निकलेगा, हम धय॑ छोड़कर तुम्हारे परिवार को हताश कर देते, तो अनर्थ हो 
जा सकता था ।' 


उनका धैय॑ तो अटल था ही, उनकी सूक्ष भी बड़ी अनोखी रही । मेरे विषय भें 
कुछ न जानते हुए भी उन्होंने एक अनाथ परिवार को ढाढ़स देने के लिए अनिश्चित 
बात को निद्िचत रूप में लिख दिया । उसका मनोव॑ज्ञानिक प्रभाव हुआ मेरे लोटने में 
देर होने पर भी उन्होंने मेरे घर में कोई आशंका न पैदा होने दी । कितना दृढ़ उनका 
आत्मबिश्बास था ! 


जीवनियां और सैंस्‍्मरणं २६९ 


सचम्‌च शुभचिस्तक की अन्तरात्मा का आशीर्वाद भगवान्‌ अवश्य सफर 
करते हूँ। मेरी पत्नी कहा करतो थीं कि 'हमलोगों के लिए विश्वनाथजी ही 
पराड़करजी बन गये, वे खोज-खबर न लेते, तो भें हाय-हाय करके मर जाती ।' 

मेरा उनसे कोई विशेष सम्बन्ध न था। मेरी देख-रेख में छपाई का कुछ काम 
शानमण्डल में होता था। उनके प्रिय अनुज माधवरावजी से ही मेरा अधिक लगाव था । 
में 'आज' में शायद ही कभी कुछ लिखता था। फिर भी उनका स्नेह और उनकी 
सहानुभूति का पात्र में बना रहा | अत्यन्त साधारण परिचय होने पर भी कौन किसकी 
इतनी सुध लेता है । किन्तु यह तो उनकी मनुष्यता की महिमा थी कि वे सामान्य 
साहित्यिक व्यक्ति के भी सुहृद्‌ ही प्रमाणित होते थे । 

में जब पचीस रुपये लौटाने गया; तब उन्होंने भूकम्प की प्रलयकारी लीला का 
आँखों-देखा वर्णन लिखने का आदेश दिया । मेने “आज' के कई अंकों में विस्तृत विवरण 
लिखा । किन्तु उनकी छदारता की कहानी बीस वर्ष बाद आज लिख रहा हूं । 

काशी के धन्वन्तरि पंडित व्यम्बक शास्त्री उनकी अपनी बिरादरी के थे और 
मित्र भी । किन्तु श्ास्त्रीजी जब वृुद्धावस्था में एक कुमारी कन्या से नई शादी करने 
लगे, तब पराड़करजी ने आज द्वारा खुल्लमखुल्ला उसका लगातार विरोध किया । 
प्रौढ़ावस्था में उन्होंने स्वयं विधवा-विवाह किया था। समाज-सुधार के मामले भें वे 
किसीसे पीछे नहीं थे । शास्त्रोजी कट्टर सनातनी थे | छोट पराड़करजी (माघवरावजी) 
भी सनातनधमं के श्रद्धालु अनुयायी थे। फिर भी दोनों भाई राम-लक्ष्मण थें। 
सिद्धान्त-सम्बन्धी मतभेद का कुछ भी प्रभाव आतृस्नेह पर नहीं पड़ा था । शास्त्रीजी की 
मेत्री भी विचार-विभेद से दृषित नहीं हुई । किन्तु पराड़करजी निर्भश्र होकर उचित 
बात कहने से कभी न चूके। महान्‌ व्यक्तियों में मतभेद के कारण मनोमालिन्य 
नहीं होता । 


जहाँ तक मुझ याद हैं, रवतंत्रता-संग्राम के दिनों में, राष्ट्र की विभिन्न समस्याओं 
पर, पराष्ककरजी न॑ 'सदाशिव' नाम से “आज, के अंकों में, एक लेखमाला लिखी थी । 
उनके सम्पादकीय लेखों के साथ उनके गुमनाम लेखों का भी संग्रह छपना चाहिए । 
उन्होंने सत्याग्रह के यूग में जो “रणभरी” बजाई थी, उसके भी क्रान्तिकारी 
लेखों का प्रकाशन अत्यावश्यक हूँ । वह पत्रिका कब, कहाँ, किधर से निकलकर लोगों के 
हाथ में पहुँच जाती थी, यह अंगरेजी-राज्य की पुलिस लाख चेष्टा करके भी न जान 
सकी । वह पराड़करजी की लेखनी का जादू नौकरशाही के सिर पर चढ़कर बोलता 
रहा । पर उस पत्रिका के स्रोत यासूत्र का पता किसी तरह न लग सका। वह 
पराड़करजी के ही अमोघ अस्त्र की भाया थी । काशी की गलियों में पुलिस के सिर पर 
'रणभेरी' की प्रतियाँ अचानक बरसती थीं और पुलिस आसमान ताकती रह जाती थी । 
 पराड़करजी ने आज के द्वारा देश, समाज, धरम, साहित्य और संस्कृति की जो 
सेवा की है, वह जिरस्मरणीय रहेगी ओर ईमानदार इतिहासकार ही उसका यथार्थ 


२७७ शिवपुंज॑न-रचैनावेंली 


मुल्यांकन कर सकेगा । वह सधी हुई सेवा-प्रणाली “आज की जीवन-पद्धति बन गई है । 
हो सकता हे कि यूगानूसार उसका क्रमशः विकास भी हो, पर वास्तव में वह पराड़करजी को 


ही देन है । 
गरासिक पाटल” (पटना); वे ३, अरू ४; जनवरी-फरवरी, १६४४ ३० 


श्रीपारसनाथ सिंह 


श्रीपारसनाथ सिंहजी द्विवेदी-यूग के साहित्य-सेवी थे । हिन्दी-जगत्‌ में वे कवि, 
आलोचक, निबन्धकार, पत्रकार ओर इतिहासकार के रूप में सुपरिचित थे । उनके समान 
बहुज्ञ और बहुश्रुत विद्वान के असामयिक निधन से हिन्दी की बड़ी हानि हुई हूँ । उनके 
गम्भीर स्वाध्याय और ज्ञास्त्रानुशीलन का जो फल हिन्दी को मिलनेवाला था, वह नहीं 
मिल सका । उनकी मेधाश क्षित के प्रसाद से साहित्य वंचित रह गया ! 

उनसे पहले-पहल कलकत्ता में भेंट हुई थी | सन्‌ १९२० में ई० असहयोगी होने के 
बाद ही में मासिक 'मारवाड़ी-सुधार' का सम्पादक होकर कलकत्ता गया । उस समय वे 
स्वतंत्र" के संपादकीय विभाग में सहायक थे । ऑफिस-टाइम के बाद वे प्राय: पं० जगन्नाथ 
प्रसाद चतुर्वेदी के पास जाया करते थे । पं० ईइवरीप्रसाद शर्मा और पं० सकलनारायण 
धर्मा' से उनकी बड़ी घनिष्ठता थी। ये दोनों भी चतुर्वेदीजी के यहां बराबर आाते- 
जाते थे । चतुर्वेदीजी के घर पर सुबह-शाम साहित्यिक जमघट में केवल भाषा-संबंधी विचार- 
विमशं होता था । उसमें चतुर्वेदीजी और दोनों शर्माजी के साथ उनकी (पारस बाबू की) 
जो तकं-यू क्ति-सहित बातचीत होती थी, उससे उनकी मननशीलता का पता लगता था । 

एक बार उन्होंने चतुर्वेदीजी के यहाँ साहित्यिकों की चिट्टियों की भाषा पर विचार 
होते समय आचाय॑ महावीरप्रसादजी द्विवेदी का एक पत्र दिखलाया था। उनमें 
द्विवेदीजी ने उन्हें बधाई दी थी । उन्होंने (पारस बाबू ने) महाकवि रवीन्द्रनाथ ठाकुर की 
एक बँगला-कविता का हिन्दी-पद्मानुवाद किया था । वह कविता 'तरस्वती' में छपी थी । 
उसका शौष॑क संभवत: संध्या का दीप' था। द्विवेदीजी को उनका अनुवाद बढ़िया जेंचा था, 


के 


इसलिए प्रोत्साहन का पत्र लिखा था कि अनुवाद में मौलिक कविता का आनन्द 
मिलता हें । 

उनके पास पंडित पद्म सिंह शर्मा के भी बहुत-से पत्र थे । यदि उनके पास आये हुए 
साहित्यिक पत्र कहीं सुरक्षित हों, तो उनका संग्रह करके छपवाना चाहिए । उनकी 
अप्रकाशित रचनाओं का भी प्रकाशन शीघ्र होना आवश्यक है । 


#. ने िनननप-3>>++० ४८-+ 


१, पं० सकलनारायण शर्मा उस समय कलकत्ता-पिश्वविद्यालय में संस्कृत के व्याख्याता थे । 
वे आरा-नगर के निवासी श्र “आरा-नागरी-प्रगरिणी सभा के संस्थापकों में थे। पठना कौ 
साप्ताहिक पश्मचिका ' शिक्षा? का उन्होंने अनेक वर्षों' तक सम्पादन किया था । वे संस्कृत, हिन्दी 
ओर बंगला के उद्भट बकताथे ।-- ले० क्‍ 

. जब में सुरतानगंज (भागलपुर) से प्रकाशित “गंगा” मासिक पत्रिका का संपादक था, 
तब उन्होंने 'वेशाली'-सम्बन्धिनी एक लेखमाला लिखी थी | गणग्राही साहित्यकारों ने 
उस लेखमाला की बड़ी प्रशंसा की थी। उससे उनकी गवेषणात्मक श्रवृत्ति का पता 
लगता था । 

नालन्दा और विकमशिला नामक प्राचीन विश्वविद्यालयों पर उन्होंने अनुसंधान- 
पूर्ण लेख लिखना शुरू किया था; पर उस लेखमाला को पूरा नहीं कर सके । फिर भी 
अत्यन्त कार्य-व्यस्त रहते हुए वे जो साहित्य-सेवा करते थे, वह उनकी ज्ञान-गरिमा और 
प्रतिष्ठा के अनुकूल थी । 

पटना से जब 'हिमालय' निकला, तब फिर मेने और भाई बेनीपुरीजी ने उनका 
स्मरण किया । उन्होंने बड़ी कठिनाई से समय निकालकर 'खाँ साहब' का रेखा-चित्र इतनी 
स्वाभाविकता से अंकित किया था कि हिमालय” के सुधी पाठकों ने उनसे और भी 
लिखवाने का आग्रह किया । 


उनकी लेखमालाओं से पता चलता है कि वे एक सिद्धहस्त शैलीकार भी थे । 
स्कूल में उन्होंने उर्दून्‍फारती पढ़ी थी और संस्कृत तथा बंगला का अध्ययन स्वतंत्र रूप से 
किया था । उनकी संस्कृत-बहुल शैली भी परिमारजिंत और ललित होती थी । 'खलॉ-साहब' 
में वे उर्दृदां दील पड़ते हें; पर वह भी मुहावरेदार हिन्दी की हास्यरसात्मक शैली हूँ । 

आचाय॑ शुकक्‍लजी ने शैली के विचार-प्रसंग' में लिखा भी हे कि हास्यरस अथवा 
व्यंग्य-विनोद की रचनाओं में उ्द-मिश्रित शंली खूब फबती है । किन्तु उनकी उर्दू-मिश्चित 
दली भी बोलचाल की भाषा का निखरा हुआ रूप प्रदर्शित करती हूँ । वे लिखते समय 
सदेव भाषा के शुद्ध एवं सरल रूप पर ध्यान रखते थे | उनकी कविताएँ भी प्रांजल भाषा 
का रूप दरसाती हैं । 

भारतीय पक्षियों पर उन्होंने जो पुस्तक लिखी है, उससे उनके ज्ञान-क्षेत्र के 
विस्तार का पता चलता हैँ । एक बार में पटना के 'सचंलाइट-प्रेस' में उनसे मिलने 
गया, तो देखा कि उनका ज्योतिष-शास्त्र-संबंधी अध्ययन चल रहा हैँ । अँगरेजी के बड़े-बड़े 
ग्रन्थ उनके चारों ओर पड़े थे । उप्ती विषय के संबंध में वे कुछ चर्चा करने लगे । उस 
समय उनके पाण्डित्य के प्रति मेरे मन में अनायास श्रद्धा उत्पन्न हो आई । 

मेरे चिरपरिचित साहित्यिक मित्र पं० विश्वम्भरनाथ जिज्जा' एक बार उनके 
साथ पटना आये, तो मिलने पर मुझसे कहने लगे कि जब वे बोलकर कुछ लिखवाने 
लगते हैं, तब उनकी विलक्षण स्मृति-शक्ति देख बड़ा आरचयं होता हुँ। सचमच वे 
सरस्वती के वरद पुत्र थे । हु 


साहित्य में उनकी प्रतिभा ज॑सी प्रखर थी, वाणिज्य-व्यवसाय और उद्योग-धंधे में 
भी उनको बृद्धि वसी ही तीव्र थी । अपनी बुद्धि के चमत्कार और मस्तिष्क की उवंरता 


. १, पं» विश्वम्भरनाथ 'जिजा? हिन्दी के प्रसिद्ध कधाकार और पत्रकार हैं। बहुत दिनों ते 
वे प्रयाग के लौडर प्रेस में दैनिक भारत” के सम्पादकीय विभाग में सहकारी हैं ।--ले० 

के प्रभाव से ही वे कई बड़े-बड़े कारखानों के सफल संचालक हो संके थे। उनकी 
नहुमूखी प्रतिभा ने लक्ष्मी और सरस्वती का परम्परागत सोतिया-डाह मिटा दिया था । 
उन्होंने पंडित पद्मसिह छर्मा के निबन्धों का संग्रह प्रकाशित कराया था। वे 
साहित्यिकों की कीत्ति-रक्षा के बड़े हिमायती थे। अवसर पाकर साहित्यिकों की 
सहायता भी किया करते थे । बहुत-सते गरीब विद्याथियों को अज्ञात रूप से आर्थिक 
सहायता देते थे। मैंने एक बार एक छात्र को उनके पास भेजा था। वह बंचारा 
सफल-मनोरथ होकर लौटा और उतकी उदारता और सहृदयता की भूरि-भूरि प्रशंसा 
करने लगा । किन्तु उनके परोपकार के काम कभी प्रकाश में नहीं आये । वे कीत्ति और 
प्रतिष्ठा की कामना से सदा दूर ही रहे । 
बिड्ा र-राष्ट्रभाषा-परिषद्‌ से जब उनकी “जगत्‌-सेठ” नामक पुस्तक पर एक हजार 
रुपये का पुरस्कार मिला था, तब मेने परिषद्‌ के कार्य-विवरण में छापने के लिए उनका 
सचित्र परिचय माँगा था। उन्होंने बहुत अनुनय-विनय करने पर भी अपना परिचय 
छपवाना स्वीकार नहीं किया । तब मेने बहुत आग्रह करके उन्हें इस बात पर राजी 
किया कि दूसरे किसी सूत्र से प्राप्त करके में काम चलाऊं। ऐसे वे निःस्पृह, संकोची 
ओर विनयी थे । 
परिषद्‌ के वा्षिंकोत्सव में पुरस्कार लेने के लिए वे स्वयं आने में बहुत 
सकुचाते रहे। उस दिन वे पटना के अस्पताल में थे । प्रयत्न करके वे लाये जा सकते थे; 
पर आत्म-विज्ञापन उन्हें अभीष्ट न था। आखिर में ही पुरस्कार-द्वव्य और ताम्रपत्र लेकर 
उनके पास अस्पताल में गया। उस समय की उनकी कारुणिक मुखमुद्रा और सजरू 
दृष्टि अ|ज भी नहीं भूछती । उनके गद्गद कंठ से कोई वाणी नहीं निकली । ऐसे निष्काम 
साहित्यसेवी बहुत कम देखने में आते हैं । 
उनके दिवंगत होने से बिह्वार का तो एक अनमोलर लाल असमभ्रय लुट ही गया, 
हिन्दी-संसार का भी एक समर्थ इतिहासज्ञ जाता रहा ।" 
--दैनिक “भारत” (प्रयाग) और देनिक “प्रदीप” (पटना), स्ृति-अक्ू, 
नवम्बर १६४५४ इ० 


आवनाये गुलाबरायजो 


'साहित्य-सन्देश” के लब्धकीत्ति सम्पादक डॉक्टर गुलाबरायजी को में सन्‌ 
१९१४ ई० से ही जानता हूँ । आरा (बिहार) के प्रम-मरन्दिर से कुमार देवेन्द्रप्रताद जैन 
(अब स्वर्गीय) ने उनकी दो पुस्तकें पहले-पहल प्रकाशित की थीं--“'फिर निराशा क्‍यों ? ! 


१. पटना के सचलाइट प्रेस में, १५ अक्तूबर (१६५४ ६०) को आठ बजे प्रातःकाल, 
उनका आकरिमिक निधन हुआ। मैंने और श्रीअनुपलाल मण्डल ने साथ जाकर उनके शव पर 
पुष्पाग्जलि समर्पित की थी। --लेन 

और "“मैत्री-धर्म' । इन दोनों पुस्तकों क्री छपाई मेरी ही देख-रेख में हुई थी। फिर 
मृत्री-धमं” का नवीन संस्करण भो मेरी ही देख-रेख में पुस्तक-भण्डार (लहेरिया- 
सराय ) से प्रकाशित हुआ था । इनके छपने से पहले भी में श्रीगुलाबरायजी का शुभ नाम 
सुन चुका था। वे छतरपुर-नरेश के साहित्य-मंत्री थे। मिश्रबन्धु भी छतरपुर- 
दरबार में ही थे। उन लोगों की प्रेरणा से महाराज ने बिहार के सुप्रसिद्ध साहित्य-सेवी 
बाब्‌ ब्रजनन्दन सहाय 'ब्रजवल्लभ' को आमंत्रित करके सम्मानित किया था। ब्रजवल्लभजी 
वहाँ से लौटने पर कहने लगे कि श्रीगुलाबरायजी की प्रतिष्ठा वहाँ दर्शन-शास्त्र के 
प्रकाण्ड विद्वान्‌ के रूप में है और उन्हीं के कारण वहाँ साहित्यकारों का आदर-मान 
होता हूँ । आज "“बत्रजवल्लभ' जी होते, तो उस समय के संस्मरण लिख सकते । कुमार 
देवेन्द्रसाद जन श्रीगुलाबरायजी की विद्वत्ता और दाशंनिकता से बहुत प्रभावित थे। 
वे भी आज होते, तो आरम्भिक यग के संस्मरण सुनाते । 

जब में कलकत्ता के 'मतवाला-मण्डल' में था (सन्‌ १९२२-२७ ई० में), 
तब श्रीगुलाबरायजी की 'नवरस” नामक प्रसिद्ध पुस्तक का प्रथम संस्करण आरा 
(बिहार) की नागरी-प्रचारिणी सभा की ओर से मेने ही छप्वाया था। फिर उसका 
परिवद्धित संस्करण भी बृहदाकर में प्रकाशित हुआ । इस तरह उनकी कई पुस्तकों का 
प्रफरीडर होने के कारण मुझे उनकी विवेचनात्मक और विचारोत्तेजक शैली के 
अनुशीलन का आनन्द उपलब्ध हो च॒का है । 


श्रीगुलाबरायजी के अन्तिम दर्शन का सौभाग्य जयपुर में सम्भवतः सन्‌ 
१९४४ ई० में हुआ था। उसके बाद फिर उनके साक्षात्कार का सुयोग सुलभ नहीं 
हुआ हैं । जयपुर में अखिलभारतीय हिन्दी-साहित्य-सम्मेलन का महाधिवेशन गोस्वामी- 
गणेशदत्तजी के सभापतित्व में हुआ था । उस समय सर मिर्जा इस्माइल साहब रियासत के 
प्रधान मंत्री थे। सभी प्रतिनिधियों के पारस्परिक परिचय का समारोह विशेष आयोजन के 
साथ हो रहा था। मिर्जा साहब के साथ प्रमुख साहित्यसेवियों का फोटो लिया जा 
रहा था। राजधिं टण्डनजी, पं० माखनलाल चतुर्वेदी, पं० बनारसीदासजी चतुर्वेदी 
आदि मिर्जा साहब के साथ अगली पंतित में खड़े थे | में श्रीगुलाबरायजी के साथ सभा से 
निकला तो पंक्तिबद्ध होने के बदले हम लोग आँखें बचाकर बाहर निकल गये | 
श्रीगुलाबरायजी हूसते हुए कहने लगे कि बहुत-से सज्जन बड़ शौक से कतार में 
शामिल हो गये हूं और कितने ही लोग पंक्ति के पीछे खड़े उचक-उचक कर फोटो 
खिचवा रहे हैं । 

श्रीगुलाबरायजी के साहित्यिक विनोद बड़े सरस होते हूँ। शिष्ट हास्य-व्यंग्य 
लिखने में उनका कौशल बड़ा हृदयग्राही हे। निबन्ध और आलोचना लिखने में तो 
सिद्धहस्त हे ही, पत्र-सम्पादन-कला में भी उनकी निपुणता जगजाहिर है । 'साहित्य-सन्देश* 
द्वारा उन्होंने निबन्ध-साहित्य और आलोचना-साहित्य का प्रतिमान बहुत ऊंचा किया हूँ । 
सत्तर वर्ष के वृद्ध होकर भी वे आधुनिकतम साहित्यिक प्रगति और नवयुगीन विचार- 


जाए 


धारा के साथ हैं। साहित्य-पाधना में सतत संलग्न रहने से उनका शरीर अब 

जरा-जजं र हो चला है, पर उनकी शैली और चिन्तन-धारा पुरानी नहीं पड़ी है। जेसे 
पृज्य आचाय॑ द्विवेदीजी ने सुदीर्ध काल तक 'सरस्वती' द्वारा भाषा और साहित्य का 
निर्माण एवं परिष्कार किया था, वसे हो श्रीगलाबरायजी भी बरसों से 'साहित्य-सन्देश” 
द्वारा वर्तमान साहित्यिक आलोचना-पद्धति का उन्नयन कर रहे हें। उनकी सेवाएँ 
साहित्य के इतिहास में चिरस्मरणीय रहेंगी । उनकी ७०वीं जयन्ती के शुभ अवसर पर 
परमात्मा से यही प्रार्थना है कि साहित्य-क्षेत्र में उनका नेतृत्व सदेव हमारा पथ-प्रदर्शन 
करता रहे । 
--साहित्य-सन्देश” (आगरा); प्रगति-अड्ढु, जनवरी-फरवरी, १६४८ इ० 

साहित्य के नव रसों में हास्य एक प्रधान रस हूं । पढ़ने और सुननेवालों के लिए 
वह जितना ही मनोरंजक है, लिखनेवालों के लिए उतना हीं कठिन हुँ । हिन्दी के 
प्राचीन साहित्य में हास्य-रस की रचनाओं का अभाव तो नहीं है; पर प्रचुरता भी नहीं 
पाई जातो । किसी-किसी पुस्तक में हास्यरस की कुछ फ्टकर कविताएँ इधर-उधर 
देखने को मिलती हे । इसके बाद जब से आधुनिक हिन्दी का अवतार हुआ, तब से 
भारतेन्दु, पंडित प्रतापनारायण मिश्र, बाब्‌ बालमुकुन्द गृप्त, पंडित शिवनाथ शर्म्मा 
आदि कुछ प्रतिभाशाली लेखकों ने हास्यरस की रचना की ओर ध्यान दिया और उसमें 
सफलता भी पाई; परन्तु ऐसा कोई लेखक अबतक पैदा नहीं हुआ, जो केवल हारस्व- 
रस में ही डूबा रहता हो, और जो इस क्षेत्र में सबसे श्रेष्ठ आसन पर बंठने का 
अधिकारी हो सके । केवल शुद्ध हास्य-रस का ही स्रोत प्रवाहित करने के लिए जिसकी 
लेखनी नित्य संचालित होती रहती हो, एंसे लेखक का हिन्दी में अबतक अभाव-सा ही था। 
इस अभाव की पृत्ति 'गोण्डा' के वकील बाबू जी० पी० श्रीवास्तव के द्वारा बहुत-कुछ 
हुई हैं । आपका पूरा नाम बाब्‌ गंगाप्रसाद हूँ । पर साहित्य-संतार में आपका 'जी० पी०” 
नाम ही सर्व जनप्रिय हे । 

आपका जन्म बिहार-प्रान्त के छपरा-नगर में, एक प्रतिष्ठित कायस्थ-कुल में, 
रशेवी अभरप्रे.. (सन्‌ १८९१ ई०) को हुआ था। इनके पिता का नाम 
बाबू रघुनन्दनप्रसाद था । पहले ये लोग पटना के रहनेवाले थे; परन्तु पीछे कुटुम्ब- 
कलह के कारण छपरा में आकर रहने लगे । यहाँ श्रीवास्तवजी के नाना का घर था । 
इसी समय इनके पिता नौकरी के सिलसिले में गोरखपुर चले गये । वहीं चार-पाँच 
वर्ष की अवस्था में श्रीवास्तवजी की शिक्षा आरंभ हुई | पहले आपको उर्दू पढ़ाने के लिए 
एक मोलवी साहब रखे गये । उनसे ओर चंचल-स्वभाव श्रीवास्तवजी से कैसी गहरी 
छनती थी, इसका कुछ खाका आपकी “लम्बी दाढ़ी! नामक पुस्तक के 'मौलवी साहब 
नामक प्रबन्ध में खिंचा हुआ हूँ । 

गोरखपुर के स्कूलों में मास्टरों की मार-पीट के डर से आपने बहुत दिन तक 
पढ़ने का नाम नहीं लिया, इसलिए इनके नाना इन्हें हथूआ ले गये और वहीं के 
राज-हाई-स्कल में भर्ती करा दिया। क्रमशः रेल की नौकरी में बदलते-बदलते इनके 
पिता गोंडा” चले आये और यहीं घर बनाकर रहने लगे । तब इन्होंने श्रीवास्तवजी को 
नाना के यहाँ से बुलवा लिया और यहीं के जिला-स्कूछ में भर्तो करा दिया । सदा से 
बिहार में रहने के कारण यहाँ की उर्दू इन्हें बड़ी कठिन प्रतीत हुई, इसलिए ये संस्कृत 
पढ़ने लगे । थोड़े ही दिन बाद इनके पिता की बदलो समस्तीपुर ( दरभंगा ) को हो 
गई; १२ इनके नाना गोंडा चले आये थे, इसलिए इन्हें समस्तीपुर नहीं जाना पड़ा । 

सन्‌ ११०७ ई० में एण्ट्रे-परीक्षा पास कर ये लखनऊ-केनिज्ध कॉलेज में 
पढ़ने के लिए गये । प्तनू १९१० ई० में आपने एफ्‌० ए० की परीक्षा पास की । इसी सार 
आपके क्लास में गंगाप्रसाद नाम का एक और विद्यार्थी आया था, इसीलिए आपने 
अपने को संक्षिप्त नाम से ही परिचित करना आरंभ किया। लखनऊ में ही 
श्रीवास्तवजी ने लिखने का श्रीगणेश किया । कॉलेज और होस्टल के जीवन की मधूरता 
और विचित्रता ने आपको हास्य-रस के लेख लिखने की ओर आपसे-आप प्रवृत्त कर 
दिया। उसी समय से आप काशी के 'इन्दु” नामक पत्र में हास्य-रस से भरी हुई 
कहानियाँ लिखने लगे । 


सन्‌ १९१२ ई० में जब आरा से पण्डित ईश्वरीप्रसाद शर्म्मा ने अपना 'मनोरंजन' 
नाम का मनोरंजक माप्तिक पत्र निकाछा, तब श्रीवास्तवजी उसके नियमित लेखक हुए । 
आपकी सबसे अच्छी कहानी 'मौलवी साहब” इसी पत्र में छपी थी । सन्‌ १९१३ ई० में 
बी० ए० पास कर ये वकालत पढ़ने के लिए प्रयाग चले गये । दो वर्ष बाद, १९१५ ई० में, 
वकालत पास कर गोंडा चले आये और वकारूत करने लगे । यहाँ आकर जम जाने पर 
आप अपनी रचनाएँ पुस्तकाकार प्रकाशित करने लगे । अबतक दर्जनों पुस्तक छप 
चुकी है ओर कितनी ही छपने को हैं । सभी पुस्तक एक-से-एक बढ़कर हैं । 

सारे हिन्दी-संसार ने आपको हास्य-रस का श्रेष्ठ लेखक मान लिया है । 
गृजराती में भी आपकी पुस्तकों के अनुवाद हुए हें और उसी भाषा के सर्वश्रेष्ठ मासिक 
पत्र 'बीसवीं सदी' ने पहले-पहल आपके गुणों पर रीक्षर आपको सचित्र जीवनी 
छापी थी । आपके 'उलट-फेर' नामक नाटक की भूमिका गोंडा के बहुभ।षाभिज्ञ सेशन-जज 
मिस्टर आर० पीं० डिउहस्टं ने लिखो थी और आपकी शत-मुख से प्रशंसा की थी। इस 
नाटक की प्रशंसा में प्रयाग के 'पायोनियर” ने कई कॉलम खर्च किये थे । हिन्दी के 
भिन्न-भिन्न पत्रों ने आपको समय-समय पर हिन्दी का 'मौलियर', 'डिकेंस', 'माकंटवेन' 
आदि कहकर आपका सम्मान किया हूँ । यृक्‍तप्रदेश की सरकारी रिपोर्ट ने भी आपको 
रचनाओं की खूब दिल खोलकर प्रशंसा की हूँ । 

आप नाटक, विशेषतया प्रहसन, लिखने में बड़े सिद्॒हस्त हें। आजकल के 
'नाटककार कहलानेवले” बहुत-से लोगों को आपकी पुस्तकें पढ़कर कुछ सीखना चाहिए । 
आपके प्रहसन बायस्कोप-फिल्मों के द्वारा प्रदर्शित किये जाने योग्य हूँ। कलकत्ता की 

एक कभ्पनी ने पहले आपसे इसके लिए लिखा-पढ़ी की थी; पर पीछे शायद वह 
कम्पनी ही टूट गई, इसलिए फिल्‍म नहीं तेयार हुए । यदि और कोई कम्पनी यह काम 
करे, तो लोग .चार्ली-चेपलिन” के चलचित्रों से चौगूने चाव के साथ इनके नाटकों के 
फिल्‍म देखेंगे, इसमें सन्देह नहीं । नाटक लिखने के अतिरिक्त आप स्वयं एक कुशरू 
अभिनेता भी हैं । आपने गोंडा के नवयूवक वकीलों को लेकर एक नाटक-मण्डली बना 
रखी है, जिसमें आप रवयं भी हास्यरस का अंश ग्रहण करते और सबंधा सफल होते हूँ । 

श्रीवास्तवजी से हिन्दी का श्रृंगार हुआ हैँ, इसमें सन्देह नहीं । ईश्वर करें आप 
दीघंजीवी हों भोर इसी तरह माता हिन्दी का सिर ऊँचा करते रहें । 

इन पंक्तियों के लेखक को श्रीवास्तवजी से मिलने का सौभाग्य प्राप्त हो चुका हैं 
ओर उसने देखा हूँ कि केवल इनकी लेखनी ही इतनी चूलबुली नहीं है; किन्तु ये 
अपने जीवन में भी बड़े ही हँंसमुख, हाजिर-जवाब, दूर की सोचनेवाले और मिलनप्ार हें । 
एक बार इन्होंने जिससे दोस्ती की, उससे सदा निभाते चले आते है । समाज-सुधार के 
आप बड़ भारी पक्षपाती हूँ और केवल बातें ही नहीं बधारा करते, बल्कि जैसा कहते हूं, 
बसा ही आचरण भी करते हें । इसलिए समाज से आपका सदैव युद्ध छिड़ा रहता हैं; 
परन्तु उसकी कुछ भी परवा न कर, ये अपना काम करते जाते हें । इस विषय में ये बड़े 
वीर हें और इसीलिए इनकी सदा विजय होती हैं । 'पर उपदेश कुशल बहुतेरे, 
जे आचरहिं ते नर न घनेरे ।” श्रीवास्तवजी ऐसे ही बिरल मनुष्यों में हे । 

“साप्ताहिक “मतवाला? (कलकत्ता); वर्ष १, संख्या ३४, चैत्र शुक्ल १४, 

संवत्‌ १६८१; शनिवार, १६ अग्रेल, १६२४ ३० 


महाकवि निराला 
[ १] 


विवेकानन्द-सोसाइटी (कलकत्ता) से जब हिन्दी-मासिक “समन्वय” निकालने का 
निश्चय हुआ तब उसके योग्य एक सम्पादक की खोज में, सोसाइटी के विद्वान संनन्‍्यासरी 
स्वामी माधवानन्द एम्‌० ए० सीधे आचाय॑ द्विवेदीजी के पास पहुँचे । द्विवेदीजी ने ही 
निरालाजी को चुनकर सोसाइटी में भेजा । 

कहते हूँ, महात्मा गांधी ने नेहरू-सा नगीना चुना था। महापुरुष सचमुच सच्चे 
पारली होते हैँ । द्विवेदीजी ने निराला-सा नगोना परखा । प्रतिभा की जो परख उन्होंने की, 
उसका लोहा अब कौन न मानेगा ? 

निराछाजी को पाकर सोसाइटी धन्य हुई। स्वामी माधवानन्दजी के सामने 
ज्यों-ज्यों निरालाजी का जौहर खुलता गया, त्यों-त्यों वे द्विवेदीजी की सौंपी हुई थाती को 
अनमोल रतन की तरह जगाने छगे । 

'मतवाला -म्रण्डल के मकान में ही उक्त सोसाइटी भी थी। मेने स्वयं देखा था, 
स्वामीजी बराबर निरालाजी की सेवा और सुख-सुविधा का ध्यान रखते थे | यहाँ 
तक कि वे सदा निरालाजी का म्‌ ह जोहते रहते । 


निरालाजी का शील-सौजन्य ही ऐसा है कि एकबार जो पारस परसेगा, वह सोना 
होकर रहेगा । 'मतवाला“-सम्पादक श्रीमहादेवप्रसाद सेठ का जब सम्पर्क हुआ, तब वे 
निरालाजी के हाथों बिक-से गये । उनके समान निराला-भवत आजतक कोई 'हुआ ही 
नहीं । यदि आज -े होते, तो निरालाजी को कभी कोई विक्षिप्त नहीं कहने पाता । 


सोसाइटी के अन्य संन्यासी लोग भी निरालाजी का बड़ा सम्मान करते थे । वे 
सभी बंगाली थे और बँगला-भाषा तो निराकाजी के लिए मातृभाषा के समान ही हूँ । 
उन विद्वान्‌ संन्यासियों से दार्शनिक बातचीत में निरालाजी ही बीस पड़ते थे। 
बंग-साहित्य-सम्बन्धी संलाप में भी निरालाजी ही वजनदार निकलते थे। स्वामी 
वीरेश्वरानन्दजी ने एक बार उनकी विलक्षण तकंशक्ति पर विस्मित होकर कहा था--- 


'एमन की भानृषेर मेघा ?! ! ” 


मतवाला -सम्पादक सेठजी कभी-कभी कोई बात छेड़कर बहस का मजा लेने के 
लिए मुन्शी नवजादिक लाल श्रीवास्तव और निरालाजी को भिड़ा देते थे । मुन्शीजी 
तो सचमृच मुन्शी थे, मगर निरालाजी की सरस्वती जब मुखर होती थीं, तब उस विवाद 
का दृव्य देखने योग्य होता था । निरालाजी को मुन्शीजी भी इसीलिए उत्तेजित करते 
जाते थे कि अधिक-से-अधिक उनकी वाग्विदग्धता का आनन्द लिया जा सके । निरालाजी की 
ताकिकता की तारीफ यह थी कि उसमें कहीं से असंयम नहीं आ पाता था। उनकी 
स्मृति-शवित ओर यृक्तितयक्त बात का कायल होना ही पड़ता था । 

“मतवाल।' में निरालाजी की कविता तो बराबर छपती ही थी, समालोचना भी 
वही लिखते थे, पर उसमें अपना कल्पित नाम देते थे--गरगजसिंह वर्मा । उन्होंने 
सरस्वती पत्रिका में प्रकाशित रचनाओं पर कुछ अंकों में लगातार लिखा। उस 
समय भी आदरणीय बस्दीजी ही सम्पादक थे । आवाय॑ द्विवेदीजी की इतनी अधिक 
ममता 'सरस्वती” पर थी कि उन्होंने रोषवश “मतवाला” के एक अंक का विधिवत्‌ 
सम्पादन करके डाक से भेज दिया । द्विवेदीजी ने उस अंक को आद्यन्त रंग डाला था। 
उसे पाकर निरालाजी इतना अधिक हँसे कि उतनी देर तक उन्हें अविराम हँसते मेने 
कभी नहीं देखा । उस समय उनकी बंसवाड़ी बोली में द्विवेदीजी की स्तुति सुनने 
योग्य थी । 


निरालाजी कुक दिन काशी में रहे थे । में भी उन दिनों वहीं था। प्रसादजी के 
साय खूब बेठक होती थी। मध्य गंगा में बजड़े पर कविता-पाठ भी हुआ था। 
निराछाजी ने हारमोनियम बजाकर “श्रीरामचन्द्र कृपालु भजू मन! पद गाया था। 
प्रसादजी ने परोक्ष में उनकी बड़ी प्रशंसा की थी । साहित्य और संगीत दोनों शास्त्रों में 
उनकी असाधारण गति देखकर प्रसादजी बहुत प्रभावित हुए थे । प्रसादजी राग-देष-रहित 


२७८ शिवपू्जनं-रचनावली 


व्यक्ति थे । उन्होंने उवी समय निरालाजी को कई बार तौलकर कहा था कि हिन्दी कौ 
ईश्वर की देन हे निराला । वह भविष्यवाणी आज प्रत्यक्ष है । 


'पंचवटी/ कविता का पाठ करते समय निरालाजी की भाव-भज्जी देखकर 
मुन्शीजी को वंगीय रंगमंच के कुशल अभिनेताओं की भंगिमा याद हो आती थी । 
निराला की नाट्यकला भी जिसने कभी देखी है, उसकी आँखों में आज भी उनका कौशल 
कौंधता होगा । 

अखिलभारतीय हिन्दी-साहित्य-सम्मेलन का महाधिवेशन कलकत्ता-विश्वविद्या लय के 
सिनेट-हॉल में हुआ था। कविवर रत्नाकरजी अध्यक्ष थे । हॉल से बाहर निकलकर 
निरालाजी सामने के पाक (वेलिज्भुडन स्ववायर) में खड़े हो गये । कुर्त्ता उतार दिया । 
छाती तानकर भुजाओं की मांस-पेशियों को उभाड़ने ओर तौलने लगे । सिर पर जुल्फें 
झूम गईं । चारों ओर से तमाशा देखनेवाले आ जूटे । शक्ति और सौन्दययं का पृंज वह 
निराला बस निराला ही था । 

राजस्थानी चित्रकार पं० मोतीलाल शर्मा की चित्रावली कलकत्ता में प्रकाशित 
हुई । उसके चित्रों के नीचे निरालाजी ने ब्रजभाषा में परिचयात्मक कविताएँ लिखीं । 
उन्हें पढ़कर कालपी-निवासी श्रीकृष्णबलदेव वर्मा चकित होकर मुन्शीजी से काफी देर 
तक तारीफ करते रहे । वर्माजी महाकवि केशवदास के विशेषज्ञ माने जाते थे । 'विशारू 
भारत” वाले ब्रजमोहन वर्मा के वे चचा थे । 

साहित्य-सहकार की सभी शाखाओं पर कलक्‌जन करनेवाला “निराला“-कोकिल 
हिन्दी-संसार का वसन्त-बसीठी है ! सरस्वती-पूजा के दिन जन्म लेनेवाल। सरस्वतो का 
वर-पुत्र वाणी की वीणा को झंकृत करते रहने के लिए शतायु हो--वीणावादिनि वर दे ।" 


--गणतंत्र-दिवस, पटना; सन्‌ १६४४ इ० 


[ २ ] 
निरालाजी के संस्मरण 


| सन्‌ १९२१-२२ में, कलकत्ता में, पहले-पहल श्री निरालाजी से मेरा परिचय हुआ । 
में वहाँ बालकृष्ण प्रेस में रहता था, जो विद्यासागर-कॉलेज के पास था | प्रंस के मकान के 
ऊपरवाले खंड में “विवेकानन्द सोसाइटी” के कुछ संनन्‍्यासी रहते थे । उनमें से स्वामी 
माधवानन्दजी, एम्‌० ए० “समन्वय” नामक हिन्दी मासिकपत्र निकालते थे । उसके लिए वे 
एक सुयोग्य सम्पदक की तलाश में पूज्य आचाय॑ द्विवेदीजीं के यहाँ गये थे। आवचाय॑ 
हद्विवेदीजी ने ही उन्हें बड़ आग्रह और आदर से निरालाजी का नाम बतलाया । स्वामीजी 
बड़े आग्रह और आदर से निरालाजी को कलकत्ता छाये । आचाय॑ द्विवेदीजी के स्नेहपूर्ण 
आदेश से निरालाजी भी संन्यासियों की मंडली में चले आये। उस समय तक 





१. श्रीवसन्त-पंचमी के अवसर पर प्रयाग में मनाई जानेबाली निराला-जयन्ती के लिए 
लिखित। --लेखक 

निरालाजी का लेख 'सरस्वती' में निकल चुका था। उनकी विशुद्ध भाषा-शंली से आचाय॑ 
द्विवेदीजी बहुत प्रभावित और आकृष्ट हुए थे । विवेकानन्द-पलोसाइटी में आ जाने पर भी 
निरालाजी ने विद्वान संन्यासियों पर अपनी योग्यता और सुशीलता की छाप बिठा दी । 
मेने देखा था कि वहाँ विवेकानन्द सोसाइटी के बड़े-बड़े विद्वान संनन्‍्यासियों पर भी 
निरालाजी की दाशं निक ज्ञान-गरिमा का सिक्का जम गया था और वे लोग निरालाजी को 
बड़े आदर-मान से रखते थे | निरालाजी के भोजन-वरत्र और उनकी आवश्यकताओं पर 
स्वामी माधवानन्दजी और स्व्रामी वीरेश्वरानन्दजी का विशेष ध्यान रहता था । 

सन्‌ १९२३ ई० में उक्त बालकृष्ण प्रेस से प्रसिद्ध हिन्दी साप्ताहिक मतवाला' 
निकला था। “'मतवालरा-मंडल में 'मतवाला'-सम्पादक श्रीमहादेवप्रसाद सेठ, मुंशी 
नवजादिकलाल श्रीवास्तव, श्रीनिरालाजी, पं० ईश्वरीप्रधाद शर्मा, पं० रामगोविन्द 
श्रिवेदी वेदान्तशास्त्री, पं» चन्द्रशलर पाठक आदि साहित्यिक सज्जन सम्मिलित थ । 
में भी उसका एक सदस्य था । सेठजीं और म॒ंशीजो के साथ ही में भी रहता था। जब 
निरालाजी 'मतवाला'-काययालय में आकर बंठते और साहित्यिक विषयों पर बातचीत के 
सिलसिले में अपने विचार प्रकट करने लगते थे, तब उनकी ज्ञान-गरिमा का विस्तार 
देखकर आदचय के साथ-साथ गौरव का भी अनुभव होता था ! 


मतवाला” में कविता और समालोचना निराछाजी के स्वीकृत करने पर ही 
छपती थी । सेठजी और मृंशीजी उनका जितना आदर करते थे, उतना अब शायद ही 
किसी साहित्यिक को किसी प्रकाशक से मिल सके । पृज्य आचाय॑ '्विवेदीजी' को जो 
सम्मान 'इंडियन प्रेस' के स्वामी श्रीचिन्तामणि घोष से मिला था, वही सम्मान सेठजी से 
निरालाजी को मिला। निरालाजी अहनिश इतने चिन्तनशील रहते थे कि उन्हें अपने 
शरीर और वस्त्र की भी सुधि नहीं रहती थी। वे निरन्तर अपनी चिन्तन-धार। में इस 
प्रकार निमग्न रहते थे कि सामने ही होनेवाली बातचीत भी नहीं सुन पाते थे । कभी-कभी 
उनसे सेठजी और मुंशीजी बातें करने लगते थे तो बात-चीत के अन्त में उन लोगों को 
यह जानकर हंसी आती थी कि निरालाजी ने कुछ भी नहीं सुना या समझा । वास्तव में वे 
अन्यमनस्क होकर किसी की बात का तिरस्कार नहीं करते थे, बल्कि वे स्वभावतः बाह्य 
ज्ञान-शून्य रहते थे । 

कभी-कभी चिन्तन में तल्‍लीन बेठे-बेठे वे एकाएक इस तरह चौककर सजग हो 
उठते थे, मानों अतल जल में गहरी डुबकी लगाकर अभी-अभी बाहर निकले हों। वे सदा 
प्रसन्न मुद्रा में रहा करते थे। कभी-कभी नंग-धडंग कानंवासिल स्ट्रीट तक निकल जाते 
और यहाँ तक कि ठनठनिया बाज।र तक उसी वेश में चले जाते। रास्ते में चलते 
समय भी वे ऐसे गम्भीर चिन्तन में मग्न रहते थे कि किसी पथिक से टकरा जाने तक की 
आशंका रहती थी। इसलिए जब सेठजी या मुृंशीजी उनके साथ चलते थ, तब उनका 
नेतृत्व करते थे और उनकी बाँह पकड़कर अगल-बगल किया करते थे । कभी तो मौज में 
आकर निरालाजी खूब बन-ठनकर और शरीर तथा वस्त्र को भली-भमाँति सौरभ-सम्पन्न करके 
बाहर निकलते थे। उन्हें उमंग में देखकर सेठजी उनकी जेब में प्रायः दस-पाँच का नोट 

डाल दिया करते । परन्तु यह नोट लौटकर कभी नहीं अ'त। था और न साथ कोई सामान 
लाता था। कारण यह था कि रास्ते में अगर कोई भिखारी निरालाजी के सामने हाथ 
फैलाता था तो अनायास जेब में हाथ डालकर जो कुछ अपने पास होता था, वह हंसते- 
हँसते दे डालते थे । द्रव्य अथवा किसी प्रिय से प्रिय पदार्थ के सहर्प त्याग में निरालाजी को 
कभी रंचमात्र भी संकोच नहीं होता था । अर्थ का लोभ या मोह उनमें कभी देखा ही नहीं 
गया । अपने इष्ट मित्रों के लिए तो उनके पास कुछ भी अदेय नहीं है। आतिथ्य-्सत्कार 
करने में भी वे अपनी पूंजी का कुछ भी ध्यान नहीं रखते । जरूरतमन्दों और गरीबों की 
मदद में उनकी कितनी कमाई खपी होगी, इसका अन्दाज लगाना भ्रत्यंत कठिन हूँ । 
उनका मस्तिष्क एक अघट खजाना-सा जान पड़ता था--जब वे अपनी कोई 
रचना तैयार करने लगते थे; क्योंकि कभी किसी ग्रंथ की सहायता लेकर कोई निबन्ध या 
समालोचना लिखते वे नहीं देखें गये । अपनी रचनाओं की तो बात ही क्या, दूसरे 
कवियों की रचनाएं भी उन्हें बहुत अधिक कंठस्थ हें। वे खड़ीबोली के शिवा 
गब्रजभाषा में भी बहुत अच्छी कविता करते हें। कलकत्ता के मारवाड़ी चित्रकार 
श्रीमोतीलाल शमके चित्र-संग्रह में सभी चित्रों का परिचय उन्होंने ब्रजभाषा की कविता में 
लिखा था । उनकी सबसे पहली कविता-पुस्तक 'अनामिका' उपर्यक्त बालक्ृष्ण प्रेस से 
निकली थी । वह समग्र उन्हें कंठस्थ थी । जब वे स्वाभाविक अभिनय की भाव-मंगिमा से 
उसे सुनाते थे, तब उनकी शिराएँ तन जाती थीं। म्‌ ह से फेन निकलने लगता था और 
आँखें तक लाल हो जाती थीं । पूर्ण युवावस्था के सुडौल शरीर से ओजस्विनी वाणी के 
साथ किया हुआ वह अभिनय देखकर 'मतवाला-प्रम्पादक सेठजी पुलकित होकर 
निरालाजी को अँकवार में भर छेते थे। श्ूृंगार, वीर और करुण रस के अभिनय में 
भिरालाजी अत्यन्त कुशल हें । मुंशी नवजादिक छाल भी उनको प्रायः 'योगश्रष्ट योगी” 
कहा करते थे और पं० चन्द्रशेखर पाठक का कहना था कि निरालाजी का डीलडौल 
ठीक-टीक प्राचीन आर्यों की आकृति के समान है । तथा उनकी हाथ की उंगलियाँ एवं 
उनके नेत्र अजन्ता के चित्रों का स्मरण कराते हे । निरालाजी सचमुच एक सहृदय और 
भादर्श मानव हैं । 
प्ह्दाकवि निराला-अभिनन्द्न-प्रंथ (कलकत्ता); १४ सितम्बर, १६४३ इ० 


प्रेम-मन्दिर के प्रेमी पुजारी का परलोक-अस्थान 


अर्घाटितर्घटित॑ घर्टर्यत सु्घटितर्घारितानि दुध्टीकुर्ते । 
विधिरिव ठानि घटय॑ति यानि पुमान्नेव 'िन्तर्यति ॥ 


कौन जानता था कि प्रेममन्दिर का गगनच्‌म्बी कलश एकाएक अनश्न वज़पात से 
अर्ण हो जायगा ? कौन कह सकता था कि प्रेम-मन्दिर का अखण्ड दीप बुझाने के छिए 

अकप्मात्‌ आँधी आ जायगी ? किसको मालूम था कि हिन्दी-संसार की नई प्रेम-फुलवारी 
का यहीं अन्तिम वप्तन्त्र हैं ? किसको आशा थी कि प्रेम-प्रासाद अचानक भयानक 
भूकम्प से भूमिसात्‌ हो जायगा ? कोई सोचता भी न था कि प्रेम-प्रशान्त-सागर में 
प्रलयंकरी वाडव्राग्ति की ज्वाला प्रकट होगी। किन्तु, हा! हनत !! अनन्तगति 
भगवान्‌ की ज्वडन्त लीला देखकर कहना पड़ता है कि “योडर्थोडमंभावनीयस्तमपि 
घटयते क््रकर्मा वित्राता ! 


हाय ! लिखते हुए लेखनी लड़खड़ाती हे, आँखें उमड़ी आती हें, प्राण पोड़ा से 
व्याकुल हो उठते हैं, कड़ेजा काँप-काँपकर वृश्चिक-दंशन की वेदना बर्दाश्त कर रहा हूँ 
और हृदय में हाहाकार मचा हुआ हूँ; किन्तु 'वज्ादपि कठोराणि” हृदय को कुलिश- 
ककंश समझकर कहना ही पड़ता हूँ कि हिन्दी-संसार का एक जगमगाता हुआ नक्षत्र 
टूट पड़ा ! पाठकों को सुनकर आश्चर्य होगा; किन्तु असंभव को भी संभव कर 
दिखलाने वाली उस महती ईर्वरीय शक्ति की महिमा जाननेवाले के लिए इस असार 
संसार में कुछ भी आश्चर्यजनक नहीं हैं । 


आधुनिक हिन्दी-संसार में ऐसा कोई प्रेमी मनुष्य नहीं हैँ, जो आरा-निवासी 
कुमार देवेन्द्रप्रसाद ज॑न की हिन्दी-सेवा से सुपरिचित न हो। कुमार देवेन्द्रप्रसाद इस 
पाप-परितापपूर्ण संसार का परित्याग कर एक एसे लोक में चले गये, जहाँ केव> सात्तविक 
प्रेम का राज्य हुं। इस संत्तार-पाराबार को वे प्रेमपोत द्वारा पार कर गये, उन्हें माया की 
छाया नहीं छू सकी। उन्हें द्वंपघ का दावानल दरध नहीं कर सका । जबतक वे इस 
संसार मे रहे, तबतक उनके लिएन तो यहाँ कहीं पराभव रहा, न पीड़ा रही, न 
पश्चात्ताप रहा और न प्रतारणा ही रही । वे अलौकिक पवित्र प्रेम की प्रतिमा थे । 
शायद वे शापस्खलित होकर धराधाम को धन्य बनाने भाये थे । 


सभी हिन्दी-प्रेमियों के लिए देबेन्द्रप्रसाद का देहावसान भ्षत्यन्त उद्बंगजनक 
हुआ हूं। भला देवेन्द्रप्रसाद के समान लोकोत्तर प्रेमी का लोक-लीला-संवरण किस 
हिन्दी-हितंषी के हृदय में उथल-पुथल न मचा देगा । उनकी सराहनीय साहित्य-सेवा का 
पथावरोध हिन्दी-संतार ओऔर जेन-समाज दोनों के लिए घोर निराशाजनक और 
दुःखबद्धंक हुआ हैं ! कम-पे-कम आधुनिक उन्नतिशील हिन्दी-संसार को तो कृतज्ञतापूर्वक 
स्वीकार करना पड़ेगा कि देवेन्द्रप्रसाद का स्थान अभी कुछ अधिक समय तक शून्य 
रहेगा । संभव हैँ, भारत में उनकी तुलना के अनेक प्रेमी पुरुष हों, किन्तु विहार के 
वक्षस्थल पर तो वे एक ही होरक-हार थे ! उनकी मुदु-मंजु-मधुर वाणी, उनका उत्कट 
विद्या-व्यतनन, उनकी स्वाभाविक सरलता, उनकी जबिकत्ताकषिंणी विनयशीलता और अद्भुत 
काय्य-क्षमता बड़ी अपूर्व थी। जो उनसे मिलता था, बस, उन्हीं का हो रहताथा। 
उनकी मिलनसारो और उनका सद्व्यवहार कोई भूल नहीं सकता था। जिन हिन्दी- 
प्रेमियों ने उनकी चिकनी-चमकीली और रंगीली-रसीली पुस्तकें देखी या पढ़ी होंगी, 
वे उतकी सौन्दबवासकृता, सुरुचिपृ्णता और स्वच्छता-प्रियता कभी भूल नहीं सकते । 


२८२ शिवपूजन-रचनावली 


उनकी अवस्था जब तीन मास की थी, तभी उनके प्रखर प्रतिभाशाली पिता 
गंगा-गर्भ में जल-समाधि-मग्न हो गये । जिस दिन वे संयोगवश पटना में डूब गये, उसी 
दिन बो० एल० परीक्षा का फल प्रकाशित हुआ, जिसमें वे प्रथम श्रेणी में उत्तीर्ण 
हुए थे । पितृहीन शिश्‌ कुमार देवेन्द्र को लेकर उनकी दुःखिनी माता अपने मायके 
चली आईं । उनक्के मामा बाबू नन्दूलाल आरा के बड़े भारी जमीन्दार और रईस है। 
उनके पिता और पितामह भी आरा-नगर के प्रतिष्ठित धनाढ्य -महाजन थे। उनके 
पिता के मरते ही उनकी सारी पैतृक सम्पत्ति गोतिया-दायादों ने तहत-नहस कर दी । 
किन्तु कुमार देवेन्द्र के हृदय में जो पूव॑जन्माजिंत प्रचुर सौभाग्य-सम्पत्ति संचित थी, 
उसे अजस््र मातृस्‍्नेह ने बड़ी सावधानी से सुरक्षित रक्‍्खा । 


््+ 


आरा-जिला-स्कूल से इण्ट्रेस्स पास करके वे १९१० ई० में संण्ट्रल-हिन्दू-कॉलेज 
(बनारस) में दाखिल हुए। कुमार के बाल्य-सहचर तथा मेरे श्रद्धास्पद ग्रुवर 
पंडित ईश्वरीप्रसादजी शर्मा ('मनोरंजन'-सम्पादक) भी काशी में कुमार के कॉलेज- 
सहपाठी रहे । किन्तु उत्तर समय यह कोई कल्पना भी नहीं करता था कि ये दोनों 
बाल्य-बन्ध्‌ अपने भावी जीवन को पाहित्य-सेवा द्वारा स्मरणीय और धन्य बनावेंगे। 
उसी समय देवेन्द्रप्रसाद ने विश्वप्रेम-संघ स्थापित करके अनेक कॉलेज-छात्रों को उनका 
सदस्य बनाया था । कॉलेज के प्रसिद्ध प्रिसिपल जौ्ज सिडनी अरण्डेल साहब कुमार को 
बहुत मानते और प्यार करते थे । उनकी लिखी हुई “॥6 एबए ्छि 5ठएं०2? 
नामक पुस्तिका का 'सेवाधमं/' नामक हिन्दी-अनुवाद प्रकाशित करके कुमार ने उन्हीं के 
चरणों में समर्पित कर अपनी अगाध गृरुभक्ति का परिचय दिया है । 


कुमार देवेन्द्रप्रसाद ने 'सेण्ट्रल.जेन-पबलिशिज्भ-हाउस' स्थापित किया था। इस 
संस्था की ओर से उन्होंने “जन-धर्ं-ग्रंथमभाला” (श्रेंगरेजी में) प्रकाशित करनी 
शुरू की थी। उक्त ग्रंथमाला में बहुत बड़े-बड़े ग्रंथ निकल चुके हें, जो भपने सिद्धहस्त 
लेखकों की चित्तचमत्कारिणी एवं विस्मयानन्ददायिनी अप्रतिम प्रतिभा के जीते-जागते 
चित्र हें। उन ग्रंथों की अनुपम छपाई और सुधराई देखने ही योग्य है । जरममनी, 
इड्भुलेण्ड और अमेरिका तक के उदार विद्वानों ने उन ग्रंथों की भूरि-भूरि प्रशंसा की हूँ । 
उन ग्रंथों में दस रुपये तक मूल्य के बृहदाकार ग्रंथ” हें, जिनकी सजावट देखकर 
विलायत के प्रकाशकों के ललाट में भी सिकुड़न पड़ गई थी । उन सर्वाज्ज सुन्दर पुस्तकों के 
एजेण्ट न्वूयार्क, शिकागो, लन्दन, पेरिस, बलिंन आदि विश्व-विश्रुत नगरों में भी 
मौजूद हूँ। किन्तु ये सारी बातें याद पड़ने पर भी अब भूली हुई-सी मालूम पड़ती हैं । 


१. इस पुरुतक का मेरे द्वारा किया हुआ हिन्दी-अनुवाद 'रचनावली” के दूसरे खण्ड में 
प्रकाशित है।--ले*० 

२- कुमार देवेन्द्र के प्रकाशित किये हुए जैनधर्म-सम्बन्धी प्र'थों में हरदोई (उत्तर-प्रदेश) के 
बारिस्टर श्रीचम्पतराय जैन का लिखा हुआ। 'द की मॉफ्‌ नॉलेज? नामक ग्रन्थ सबसे बड़ा और दस 
रुपये मूल्य का था ।--लै० 

देवेन्द््रसाद ने सन १९१०-११ ई० में ही हिन्दी की तीन पुरुतकें 
प्रकाशित की थीं--स्वरचित 'ऐतिहासिक स्त्रियाँ और “अध्यापिका जानकीबाई की 
जीवनी” तथा अग्रवाल-कुल-कमलिनी साध्वी श्री पण्डिता चन्दाबाई (ज॑न-महिलारत्न) 
द्वारा लिखित 'उपदेशरत्नम|ला' | थे तीनों पुस्तक उन्होंने हिन्दी-माता के चरणों में 
पहले-पहल बड़ो श्रद्धा के साथ अपित की थीं। फिर सन्‌ १९१५ ई० में 'प्रेममन्दिर' की 
स्थापना हुई, जिसके द्वारा प्रेमकली, प्रेमपुष्पांजलि, तिवेणी आदि अनूठी पुस्तकें प्रकाशित 
हुई; जिन्हें देखकर हिन्दी-संसार में एक बार खलबली-मी मच गई। प्रेमोपहार- 
पुस्तकमाला, त्रिलोक-मोहिनी-माला और कन्या-विद्यावलम्बिनी-पुरतकमाला आदि 
प्रकाशित करके प्रेममन्दिर ने थोड़ ही दिनों में मंदान म।र लिया। “शान्तिधमं', “म॑त्री- 
धर्म ', सौभाग्य-रत्नमाला', 'उपदेशरत्नमाला' और 'रप्ताल-वन” आदि कई अच्छी-से-अच्छी 
और परम नेत्ररंजक पुस्तकें प्रेममन्दिर (आरा) से निकडीं और उनको बाह्याम्यन्तरीण 
मनोहरता और नवीनता तथा विलक्षणता देखकर सभी हिन्दी के विद्वानों और सम्पादकों ने 
मृक्‍्तकंठ से प्रशंसा करते हुए कुमार देवेन्द्र को साधुवाद से प्रोत्साहन-प्रदान किया । 
कहते हुए हृदय विदीर्ण हुआ जाता है कि अब उस प्रेममन्दिर में भीमान्धकार का 
राज्य हूं, न उसके उत्तंग शिखर पर यश की ध्वजा फहरा रही हैं और न उसके अन्दर 
शान्ति का घण्टा बज रहा हूं। केवल निराशा, केवल अशान्ति, केवल किकत्तंव्यविमृढ़ता 
ओर केवल अस्तव्यस्तता चारों ओर भीषण रूप धारण किये विचरण कर रही हूँ । वह 
प्रेममन्दिर आज यममन्दिर से भी अधिक भयप्रद प्रतीत हो रहा हैँ ! 

में तो ईश्वर से आन्तरिक प्रार्थना करता हूँ कि कुमार का प्राणाधार प्रेममन्दिर 
संसार में स्थायी रहे, दाकि प्रेमपुष्पोद्यान के वे शोभावद्धक सुमन सदा विकसित रहें, 
जिनके शुचि सौरभ से हिन्दी-जगत्‌ का दिगूदिगन्त आमोदित हो चुका दे । 

कुमार देवेन्द्र को भारत, इंगलेण्ड, जमंनी और अमेरिका के स्वनामधन्य 
विद्वानों से पत्र-व्यवहार करने का सदा सुअवसर मिला करता था। कई देशी और 
विदेशी विद्वानों से उनकी बड़ी घनिष्ठता थी । फ्रांस, जम॑नी, अमेरिका और इजड्डलंण्ड की 
कई विद्वत्तमितियों ने उन्हें पदक, प्रशंप्तापत्र और पदवियाँ देकर सम्मानित किया था। 
किन्तु इन सब बातों को वे बिलकुल गुप्त रखते थे । अब उस अमानी की इन संचित 
सम्पत्तियों का उपयोग कौन करे ? हाँ, उनका यश इन्दँ पाकर पुष्ट हो सकता है । 

कुमार देवेन्द्रप्ताद में सवमुच प्रेम की विचित्र बिजली भरी हुई थी। उनका 
रूप जितना रमणीय था, उनके वचन उतने ही मनोमोहक थे । उनकी प्रकृति में मधुरता 
और शान्ति की पुट लगाकर ब्रह्मा ने अपनी सुब्टि में एक अनोखी वस्तु बना डाली थी। 
किन्तु न जाने, वया समझकर उसने असमय ही उसे तोड़ दिया । 

कुमार देवेन्द्र सुन्दर-पुन्दर चित्रों, पुस्तकों, प्राचीन पदार्थों और महात्मा-वाक्षयों का 
संग्रह करने में बड़े शौकीन और सुजान थे। प्रेममन्दिर की सुसज्जित शोभा देखकर 
मूग्ध रह जाता पड़ता था। उन्हें बड़ी-बड़ी अच्छी लाइब्नेरियों, हरी-भरी फुलवारियों 
और खुले मैदानों में जाने पर द्वार्दिक प्रसन्नता प्राप्त होती थी। इण्डियन प्रेस (प्रयाग) में 

पहुंचते ही वे प्रफुल्लित हो जाते थे । नदी-तट पर पहुंचकर वे परितुष्ट होकर आन्तरिक 
आनन्द व्यक्त करने लगते थे । प्रकृति की सहज सुषमा निरीक्षण करने में उनको बड़ी 
तृप्ति मालूम होती थी। कभी-कभी वे बाल-सूर्य को ओर स्थिर दृष्टि करके, श्वास 
रोककर, जोर से दौड़ते थे और इसी प्रकार प्रातःकाल का व्यायाम सम्पन्न करते थे। 
सन्ध्या समय एकान्त में बंठकर साहित्यिक चर्चा करके वे सनन्‍्तोष अनुभव करते थे । उन्हें 
फलाहार से बड़ा प्रेम था। देहरादून से सेव और प्रयाग से अमरूद का पासंल प्रति 
सप्ताह उनके पास पहुँचता ही रहता था। अन्न तो बहुत कम खाते थे, किन्तु खा चुकने के 
बाद ताज फल की टोकरी की खूब खबर लेते थे। एक बार एक साल तक उन्होंने 
मिष्टान्न खाना बिलकुल त्याज्य कर दिया था। पूछने पर उन्होंने कहा था कि एक अभीष्ट 
कायं की सिद्धि के लिए ऐसा ब्रत कर लिया हे। सचमुच संकल्प पूर्ण होने पर ही 
उन्होंने मधुर पदार्थ का रसास्वादन किया और उसी समय निट्ठी के बहुत-से कागज 
(लेटर-पेपर ) छपवाये, जिनपर उठे हुए अक्षरों में लिखवाया कि 'सकल्पमात्रेण 
मदीयसिद्धि: | 
चिट्ठी लिखने का उन्हें असाध्य रोग हो गया था। संकड़ों तरह के सुन्दर-युन्दर 
लेटर-पेपर और लिफाफ अपने पास रखते थे। स्वस्तिका आदि चिह्न बनवाकर विलायत से 
लेटरपेपर-लिफाफ मंगवाते थे । सोने और चाँदी के एक-से-एक सुन्दर 'सेफ्टी पिन! . उनके 
पास सदा मौजूद रहते थे । उन्हें वाटरमेन' वा 'स्वान' के सिवा कछम-दावात से लिखना 
कभी रुचता ही न था। में तो उनके आरा रहने पर बराबर प्रेममन्दिर में जाया 
करता था। किन्तु जब कभी जाता था, तब उन्हें पुस्तकों ओर पत्रों से घिरा हुआ और 
कुछ लिखने या पढ़ने में नितान्त निमर्न पाता था । 
वे कभी शहर में घूमने नहीं निकलते थे। निकलते भी थे तो 'मनोरंजन'- 
कार्यालय में, ज॑न-सिद्धान्त-भवन में, डाकखाने में, या भेरे गरीबखाने तक जाते थे । 
उन्हें जब्रतक डाक नहीं मिलती थी, तबतक अधीर रहते थे। जब चिट्टीरसाँ को 
देखते थे, तब प्रफुल्लित हो उठते थे। चिट्टियों का उत्तर देने में कभी विलम्ब नहीं 
करते थे | रात को दो-तीन बज तक जाग-जागकर चिट्टियों का जवाब लिखते रहते थे। 
उनकी चिट्ठी की भाषा बड़ी ओजस्विनी, संक्षिप्त, किन्तु भावपूर्ण भौर सरस होती थी। 
वे धारा बाँधकर अँगरेजी लिखते और बोलते थे । उनकी प्रकाशित हिन्दी और अ्गरेजी की 
कुल पुस्तकों की संख्या पचास के लगभग हूं । उनकी पुस्तकों के प्रचार का प्रमाण यही हूँ 
कि उनके तीन-तीन, चार-चार संस्करण हो चुके ८ । इसलिए रोज उन्हें पचासों पा्सू 
तैयार करने पड़ते थे । वे स्वयं पा्संछ बाँधते थे, छेविल लिखते थे और साठते थे, 
बी० पी० का फामम भरते और रजिस्टर पर चढ़ाते थे । किन्तु उनके ये सारे काम इतने 


साफ-सुथरे होते थे कि देखनेवाले को आइचग्य॑ होता था कि इतनी शीघ्रता से किस 
प्रकार वे इतना काम तमाम कर डालते हें । 


काम पूरा करने की धुन में वे खना-पीना तक भूल जाते थे। वे अपनी सभी 
वस्तुएँ अच्छी तरह सजाकर रखते थे । यहाँ तक कि प्रोध्व रे में भी वे जिस वस्तु को लेना 

बाहते थे, उसी पर उनका हाथ पड़ता था। जब में उनके साथ प्रयाग के क्रिर्चियन- 
कॉलेज के फिलाड ल्फिया-होस्टेल में रहता था, तब उन्होंने एक अजीब काम कर दिखाया । 
में तो चकित हो गया । रात को दो बजे वे उठ और दियासलाई दूँढने लछंगे। मैंने याद 
दिलाई कि सलाई वोके से लौट कर नहीं आई । पर वे अँधरे में ही उठ बंठ और टेबुल- 
कुर्सी से जा लगे । बीस-पचीस चिट्टियाँ अंधेरे में ही रगड़कर रख दीं, कार्ड-लिफाफों पर 
पता भी लिख मारा | फिर कुछ किताबों का पंकेट भी बाँधा। सबपर टिकट लगाकर 
एक ओर सज दिया । में कहता जाता था कि अंबरे में सब परिश्रम निष्फल जायगा। 
किन्तु प्रात:काल होते हं। म दुरुस्तगी देखकर दंग रह गया । 

कहाँ तक कह ? कहा नहीं जाता । उनके न रहने से हिन्दी का एक आधार 
भंग हो गया । ज॑न-गमाज-छहपी जहाज का एक विद्याल पतवार छिन्न-भिन्न हो गया । 
प्रेम-चमन की चहक्रती हुई बुलबुल उड़ गई ! न जाने कितनी और कंसी उच्च 
अभिलापाएँ और आक्रांक्षाएँ उनके साथ ही विलीन हो गईं । वे आरा में एक बड़ा-सा 
प्रेम प्रेस' खोलना चाहते थे। उनकी इच्छा थी कि स्त्री-शिक्षा की एक अद्वितीय 
मासिक पत्रिका निकाली जाय । उन्होंने स्थत्री-शिक्ष'-प्रचार और नारी-जाति की रोवा 
तथा उन्नति करने में अपने जीवनोहश्य की सफलता समझ रखी थी । 

भारत के समस्त ज॑ैनतीरथों के दुष्प्राप्य चित्र उन्दोंने संग्रह किये थे और उनपर 
पुरातत्ववेत्ता विद्वानों से गवेषणापूर्ण ऐतिहासिक विवरण और टिप्पणी लिखवाई थीं। 
उस ग्रंथ में २० सहस्र मुद्रा व्यय करने का प्रबन्ध कर रहे थे। उत्त ग्रंथ को वे 
हिन्दी में प्रकाशित करते; यह और भी महत्त्वपूर्ण बात होती । हिन्दी के भाण्डार में वह 
अमूल्य ग्रंथरत्न नहीं आ सका, इसका भी कम दुःख नहीं हैँ । ऊडिन्तु दुःख करने से 
क्या होगा, उनकी छालसा उनके साथ हूं सती हो गई, उनके भावी काय्यं अब भूत के 
अतल गर्भ में धँस गये ! 

उनकी प्रथम पत्नी का देहान्त चार वर्य पते ही हो चका था । इस वर्ष दिल्‍ली में 
उनकी दूसरी दादी हुई थी । द्वितीय पत्नी 'प्रेमलता' देवी के नाम से ही प्रेममन्दिर का 
प्रकाशन-कार्य करना उनको अभीष्ट था, जेसा कि नये “रसाल-वन' से प्रकट हूँ । किन्तु 
वह “रसाल-वन' अब 'विकराल वन' हो गया। उसके प्रकाशित होते ही वसंत के बदले 
उसमें पतझड़ आ गया ! सूघ्े पत्तों के ढेर में बंचारी प्रेमछता का सर्वस्व भूल गया ! 
मेरा क्‍या भूल गया, सो ईश्वर ही जानता हूँ । शोक के अथाह समुद्र में अपनी वृद्धा 
जननी और नव-विववा को निराधार छोड़कर और जेत-सम,जोद्धार का जहाज मँझधार में 
बिना पतवार के छोड़कर, गत होडी से एक सप्ताह पूवं, वे कलकत्ता में शीतला-रोग से 
पीडित होकर काल-कवलित हो गये । 

... मित्रता का संस्कार कुछ एसा था कि में भी कलकत्ता आ गया था । वे कलकत्ता 
जाने के समय मुझसे स्वयं मिले थे । किन्तु मुझ गरीब को क्‍या मालूम कि यही अंतिम 
भेंट हैं । में पूज्यपाद पं० ईश्वरीप्रसाददी के साथ उनसे मिलने गया, तो देखा कि वे 
शीतलान्रोग की वेदना से मूच्छित हुए जाते हैं । मेरे तो होश उड़ गये, पसीने निकल आये; 

क्योंकि जीवन में वैसा रोमांचकारी, हृदयद्रावक और भयंकर दृश्य मेंने कभी नहीं देखा था ! 
उफ ! मृत्युशय्या पर वे तड़प रहे थे, उद्विग्तता उनके रोम-रोम में सुई चुभाती थी, वे 
त्राण चाहते थे, पर प्राण पलायमान होने को प्रस्तुत थे। मेरी इन जड़ीमृत अभागिनी 
आंखों ने वह जीवन और मरण का भीषण संग्राम देखा था । हाय ! कुमार के कमनीय 
कलेवर को मृत्य-राक्षती बड़ी भयंकरता और निर्देयता से लीलती जातो थी। अंग-अ्रं ग 
पर यम-यंत्रणा का आतंक जमता जाता था ! 

उधर कलकत्ता के बड़तल्ला मृहल्ले में हजारों बिजली-बत्तियों का दीपक बल 
उठा और इधर हिन्दी-संसार तथा जेन-समाज का एक देदीप्पयमान दीपक बझ गया । 
भगवान्‌ भास्कर के अस्त होते ही देवेन्द्रप्रमाद की ज्योतिरात्मा अस्तंगत हो गई । दूसरे ही 
दिन कलकत्ता के दैनिक पत्रों ने आँसू बहाये और दूसरे ही सप्ताह में सम्मेलन ने 
शोक मनाकर हिन्दी-माता के आँश्वू पोंछ । किन्तु तीया वर्ष के होनहार इकलौते प्यारे 
पुत्र और प्रेमश्रवीण पति के विछोद से व्यथित वुद्धा माता और हत-श्री पत्नी के हृदय का 
जबरदरत तूफान अब कोई ईइ्वरीय शवित भी शान्‍्त नहों कर सकती ।' 


--मासिक *चेतन्यचन्द्रिका! (पटनासिटी); वर्ष १, खंड २, संख्या २; 
चैत्र-पूरणिमा, सं० १६७८ वि०, सन्‌ १६२१ इ० 


श्रीदामोदरसहाय सिंह 'कविकिकर' 


श्रीदामोदरसहाय सिंह 'कविर्किर' आजकल उत्तर-बिहार के एक जिले में 
'डिरिट्रक्ट-इंसपेक्टर-ऑफ-स्कूल्स” हें । आप हिन्दी के बहुत पुराने लेखक और कवि हें । 
सरस्वती” और “मर्यादा” आदि प्रसिद्ध पत्रिकाओं में आपकी रचनाएँ प्राय: देखने में 
आती थीं। आज भी आपकी कविताएं 'सरस्वती”! और 'माधुरी' आदि साहित्यिक 
पत्रिकाओं में देखने को मिलती हैं । गय्य ओर पद्य--दोनों की रचना में आप समान 
रूप से कुशल हें । पहले तो आप केवल ब्रजभाषा में ही कविता किया करते थे, और इस 
क्षेत्र में आपने यथेष्ट सफलता और कीत्ति भी पाई हैं, पर कुछ दिनों से अब खड़ी 
बोले में भी उसी शान-बान से बड़ी सरस-सुन्दर कविता करने लगे हें । आपकी स्वतोमुखीं 
प्रतिभा ने चतुरसत्त सफहूता पाई हूँ, यह बड़ी प्रशंसा की बात है । 

आपका शुभ जन्म १४ दिसम्बर (१८७५ ई०) को बिहार प्रान्त -के “छपरा! 
शहर में हुआ था, जहाँ आपके पिता मुंशी शिवशंकरसहाय सिंह जी--मुख्तार थे। 


छिककनलन-+कननलन नानीणए चना: 


5. स्वर्गाय कु कुमार देवेन्द्र की स्मृति में लखनऊ के एडवोकेट श्रीभ्रजितप्रसाद जेन ने 
एक वृष तक हिन्दो-साप्तादिक देवेन्द्र” प्रकाशित क्या था। कुमार देवेन्द्र द्वारा प्रकाशित 
अन्तिम हिन्दी-पुस्तक का नाम महिलाओं का चक्रवत्तित्व! था ।--ले० 

वे नगर के बड़े यशस्वी और प्रतिष्ठित पुरुष थे । आपकी माता तो आपके बहुत बचपन में ही 
स्वर्ग सिधार चुकी थीं; पर आपके पिताजी भी आपको ग्यारह सार की उम्र में ही 
अनाथ कर गये । उस समय आपकी शिक्षा-दीक्षा आपके पृज्य चचेरे भाई मुन्शी हीरालाल 
सहाय की देख-रेख में होने लगी। आप वचपन से ही बड़े होनहार और प्रतिभाशाली थे--- 
चौदह वर्ष की ही उम्र में आपने छात्रवृत्ति के साथ मिडिल वर्नाकुलर पास किया 
और छपरा-जिला-ह्यूल से सन्‌ १८९४ ई० मे इण्ट्रन्स, तथा १८९७ ई० में ही बी० एन्‌० 
कॉलेज (पटना) से एफ्‌० ए० पास किया। किन्तु इसके बाद घरेलू झंझटों के 
कारण बो० ए० की परीक्षा में पास न हो सके । अन्त को सन्‌ १९०० ई० में रिविलगंज 
(छपरा) के मिडिल-इंगल्शि-रकूल में आप प्रधानाध्यापक नियुक्त हुए; फिर कुछ दिनों 
तक छपरा-जिल-स्कूल में भी शिक्षक रहे, बाद को सन्‌ १६०३ ई० में मू गर जिले में 
स्कूलों के सबइन्सपेक्टर हो गथे। तत्र से बिहार के भिन्न भिन्न जिलों गया, आरा, 
दरभंगा, छपरा आदि--म उवत पद पर आपन बड़ी योग्यता से अपना उत्तरदायित्वपूर्ण 
कार्य सम्पन्न करके प्रचुर प्रतिष्ठा और कीत्ति अजंन की हूं। हाँ, उसी दरम्यान सन्‌ १९२६ 
ई० में आपने एल ० टी० परीक्षा भी पास कर ली । 

इतने महत्त्वपूर्ण पद पर रहकर भी आप हिन्दी को सेवा बड़ी लगन से किये जा 
रहे हैं, और आपका हिन्दी-साहित्य-विपयक्र ज्ञान बड़ा ही उन्नत एवं भरपूर हुं, 
साहित्यानुराग तो आपके हृदय में बालपन से ही झलकने लगा था--प्रायः इतिहास- 
भूगोल आदि पाठ्य विषयों को स्वयं पद्यबद्ध बनाऊर आप याद किया करते थे, और 
अपने सहपाठियों के मनोविनोद के लिए भी प्रायः वविताएं बना दिया करते थे । आपकी 
कुशाग्र बुद्धि भोर तीक्षण प्रतिभा को देखकर केवल आपके शिक्षक हो सन्तुष्ट न रहते थे, 
बल्कि उस सयय के डिपुटी-इन्स्पेक्टर-ऑफ्‌-स्कल्स पं० शिवनारायण त्रिवेदी तो इतने प्रसन्न 
एवं आक्ृष्ट हुए कि उन्होंने आपको सह॒पं पुरस्क!र भी दिया था । 

आपका निवास-स्थान सारन (छपरा)-जिले का 'शीतलपुर' नामक ग्राम हैँ, जो 
बड़े ही प्रतिष्ठित कायस्थों की एक अच्छीं बस्ती हूँ । आप भी दूसरे श्रीवास्तव कायस्थ--- 
पांडय-वंश के हैं । आपके शुद्ध आचार-विचार और आपकी सच्ची आस्तिकता को देखते 
हुए यह कहना पडता हुँ कि आप वास्तव में शिक्षित कायस्थ-वर्ग के लिए एक आदर्श 
व्यक्ति हैं । आपके पूव॑ज मुगल-बादशाह “शाहजहाँ' के समय में राजकीय प्रतिष्ठा पाकर 
'चिरैयाकोट' से आकर उक्त 'शीतलल्‍पुर” में बसे थे। आपने अपने गाँव से 'हिन्दी-मन्दिर 
नाम से एक प्रकाशन-भवन तथा पुस्तकारलूय भी खोल रक्‍्खा हें, जिसके द्वारा 'मोदक', 
'मोहनभोग', 'रसाल”, 'घरौंद/' आदि कई बालो१योगी रोचक पुस्तकें प्रकाशित हो चुकी हें । 

बड़े सौभाग्य और सन्‍्तोष को बात हूं कि आपके सुयोग्य पुत्र श्री जगन्नाथप्रसाद 
सिंह भी हिन्दी की सेवा में ऐसे तत्पर होते जा रहे हे कि अब उन्होंने हिन्दु-विश्वविद्यालय से 
कॉलेज-शिक्षा छोड़कर सबंतोभावेन हिन्दी-सेवा को ही अपना लिया हें-- फलस्वरूप 
उनकी अनेक बालोपयोगी रचनाएँ “माधुरी”, 'मनोरमा', 'बारलूक' आदि पत्रों में अक्सर 
छपती रहती हूँ । 

आपके वास्तविक साहित्यिक जीवन का सूत्रपात उस समय हुआ था, जब आप 
छपरा के जिला-स्कूल में शिक्षक थे, जहाँ स्वनामधन्य स्व० साहित्याचायं पं० अम्बिकादत्त 
व्यास 'सुकवि' भी शिक्षक थे, और उन्हीं के चिर-संसर्ग से आपमे हिन्दी-सेवा की 
विशेष प्रवृत्ति हुई। व्यासजी का आअःपपर अविरल सरनेह था और वे प्राय: आपकी 
प्रतिभा की बड़ी प्रशंसा किया करते थे, जिससे उत्साहित होकर आप पवके साहित्य- 
व्यसनी हो गये । फिर तो अपनी साहित्यिक अनु रक्ति के कारण आप व्यासजी के एंसे 
वात्सत्यभाजन हुए कि उन्होंने अपने 'साहित्य-नवनीत” नामक संग्रह में आपकी 
'लंकादहन के पश्चात्‌ हनुमान का पश्चात्ताप--श्यीषंक भिन्नतुकान्त कविता को भी 
साग्रह प्रदान किया । ओर, जब आप “पटना ' में थ, तब वहाँ वयोवृद्ध साहित्यसेवी आरा- 
निवासी बाबू शिवनन्दनम्हाय के सहवास एवं प्रोत्साहन से आप काश! तथा पटना के 
तत्कालीन कवि-समाजों में समस्याओं की पुूत्तियाँ भेजने लगे, जो उनके संग्रहों में क्रमश: 
प्रकाशित होती रहती थीं । यों तो आपकी रचनाएँ “अभ्युदय, “शिक्षा, श्रीकमला, 
शारदा, 'कमला', “क्षत्रियमित्र', “नागरी-प्रच/रक”, 'निगमागम-चन्द्रिका', 'मनोरंजन*, 
'महिला-दर्प ण', 'साहित्य-पत्रिका', 'नागरी-प्रचारिणी पत्रिका' (काशी ओर आरा) आदि 
पत्र-पत्रिकाओं में बराबर छपती रही हूं ओर आज भी वत्तंमान-काल की कितनी ही प्रसिद्ध 
पत्रिकाओं में छपा करती हूँ । 

पर केवल स्फूट रचनाओं तक ही आपकी साहित्य-सेवा सीमित नहीं; आपने 
कई छोट-बड़ ग्रन्थ भी लिखे हैं, जिनमें कुछ प्रकाशित और कुछ अद्यापि अप्रकानित हैं । 
आपको पुरतकों में भअ्रातुभाव” (गद्य) और “भक्ति! (गद्य), 'रगारू' ओर “नृपसूर्यास्त' 
नामक पुस्तक प्रकाशित हो चुकी हैं। निगमन और आगमन नामक एक गद्य-पुस्तक 
काशी की नागरी-प्रचारिणी सभा द्वारा भी प्रकाशित हुई है । वनिता-विनोद-समालोचना,' 
'पार्चात्य नेतिक दर्शन! आदि आपकी कई गद्य-पुस्तक अप्रकाशित भी हे । आपकी 
खड़ी-बोली की कविताओं का एक अच्छा-सा संग्रह शीघ्र ही प्रकाशित होनवाला हैं । 
इस समय आप “कविता की भाषा” नामक विचारपूर्ण समालोचनात्मक ग्रंथ लिख रहे हूँ । 
अभीतक आपकी कविताओं का कोई अच्छा संग्रह नहीं निकला था, यद्यपि 'कविता- 
कुसुम' नाम से एक छोटा-सा खड़ी-बोली का पदच्च-संग्रह पहले प्रकाशित हो चुका हूँ । 
अब इधर लहेरियासराय के सुप्रसिद्ध 'हिन्दी-पुस्तक-भंडार' से आपकी ब्रजभाषा की 
कविताओं का एक सर्वाज्ूसुन्दर संग्रह 'सुध/-सरोवर' प्रकाशित हुआ हूँ, जिसकी भूमिका में 
कविवर प० रामनरेश त्रिपाठीजी लिखते हें-- 

“मुझे त्रजभाषा की कविता बहुत हँ। प्रिय है। मेरे मित्र श्रीयुत दामोद्र- 
सद्दाय सिंद्द ने तीस-पेंतीस वष पहले से ब्रजभाषा में कविता प्रारम्भ की थी। 
उनकी कुछ कविताओं का संग्रह 'सुधा-सरोवर” नाम से प्रकाशित हुआ है । 
सुधा-सरोवर” को पार करके में यह लिखता हूँ कि श्रीदामोदरसद्दाय सिंह ने 
अपना हृदय निचोड़कर यह सुधा-सरोवर भरा है। कितने द्वी भाव तो ऐसे हैं, 

जो ब्रजभाषा के अच्छे-से-अच्छे कवि के भावों के जोड़ के हैं। भाषा भी मुमे 
बड़ी सरस जान पड़ी है । 

“ब्रजभाषा के आधुनिक कवि-शिरोमणि मेरे प्रिय मित्र श्रीयुत जगन्नाथदासजी 
“एत्नाकर! बी० ए० “सुधा-सरोवर' के विषय में काशी से अपने १३ अक्टूबर, 
१६२८ इ० के पत्र में लिखते हैं--'सुधा-सरोवर' के आदि से अन्त तक 
अवलोकन का सौभाग्य तो इस समय में नहीं प्राप्त कर सकता; क्योंकि कल ही 
परसों में में फिर बाहर जा रहा हूँ । पर जहाँ-तहाँ से मेने उसको देखा। इस 
बात से बड़ी प्रसन्नता हुई कि इस समय भी कोई-कोई महाशय ब्रजभाषा 
बेचारी के गुशमाहक और सहायक विद्यमान हैं। रचना प्रतिभापूर्ण और 
सुकवियों की-सी है। कोई-कोई कवित्त तो बहुत वी सुन्दर :है और पुराने 
कवियों का स्मरण कराती है ।” 


जो ब्रजभाषा की कविता के प्रेमी हों, उन्हें इस 'सरोवर' में एक बार अवश्य 
स्‍तान करता चाहिए । 

'कविकिकरजी' का स्वभाव बड़ा ही कोमल है, जैसा कि एक आदर्श साहित्यिक का 
होना चाहिए। आप बड़े सहृदय, सुरसिक, मधुरभाषी, सदाशय, कत्तंव्यनिष्ठ, धर्मपरायण 
और श्रद्धाल्‌ व्यक्ति हैं। आप लगभग समस्त भारत के मुख्य-मुख्य तोर्थों का पर्यटन 
कर चुके हें । आपकी धार्मिक सहिष्णुता, उदारता और समाज-सुधार-सम्बन्धी विचार 
बहुलांश में अभिनन्दनोय हें । यहाँ तक कि सरकूलों में भी धामिक शिक्षा का भ्बार 
करने के आप बड़े पक्षपाती हैं, बल्कि इसी उद्देश्य से आपने बालकों के लिए दो 
पुस्तक भी लिखी हें--'बाछू-संकीत्तंत” और 'घाभिक वार्तलाप', जो बिहार के स्कूलों में 
प्रचलित हे। आपकी भक्ति-पक्ष की कविताओं से ही आपकी धर्मनिष्ठा और 
भगवद्धक्तिपरायणता का अनुमान किया जा सकता है | एक उदाहरण देखिए -- 

खायो कर अन्न दान देइ कछु जाचक कं, 
नहाये करे गंग-घार मांहिं प्रातकाल को। 
'दामोदरः दायो करें दोन दारिद्रीपजन पे, 
नायो करे सोस साधु-सन्‍्त महिपाल को। 
जायो करें दर्सन निमित्त नित मन्दिर में 
चन्द्रभाल-सामुहे बजायो करे गाल को। 
गायो करे बिसद गोविन्द के शुनानुवाद, 
ध्यायो करे सुभग सरुप नन्दलाल को॥ 

अब आपकी एक श्यृंगारमयी रचना का रसास्वादन कीजिए । एक नायिका 
शिशिर-समी र को लक्ष्य कर कहती हे--- 
छिन पें छिन कम्प करें तन में, पठ छोरि सरोर उधार कर। 
कत फेरे बिखेर 'दमोदर त्यों, सत्र ही असिंगार सिंगए करे ॥ 
हिय लाजे कबें गते लगि के, मुख-चुम्बन बाएहिं-बए करे । 
यह 'सीत की बात! अगाठ-बसी, बर सो सुबह! व्यवहए कर 0 
यद्यपि आपकी यह कविता महाकवि भत्‌ हरि के “श्यृंगार-शतक' के एक इलोक का 
अनवाद है, तथापि मूल के भावों का बहुत सुन्दर निर्वाह हुआ हूँ । 
लगे हाथों आपकी खड़ीबोली की रचना भी देख लीजिए । प्रेम के विषय में कसी 
अनठी उतवितयाँ हं+-- 
(१) जन्म-भर गेते लगाने जो पढ़ हज क्या १ नेरश्य के कासर में ) 
पर अनोखे प्रेमथन को नित्य ही पाइएगा प्रेम के दरबर में ॥ 
(२) है अलोकिक काम तेरा लोक में, दोड़ना है धार पर तलवएर को। 
थाह पा सकता पपीहा ! कोन है १ छोड़ तुमको प्रेम-पारावार की ' 
(३) एक ही आशा-मरोसा है तुके, एक ही बल एक ही विश्वास है । 
जब वियोगी प्रेम से विहल हुआ, दूर होने पर भी प्रियतम पास है ॥ 
आधुनिक शिक्षा का कुपरिणाम दर्शाते हुए आप कहते है -- 
एम० ए०, बी० एल० हैं जाप, मुंह से कढ़े न बोल | 
अबा कबा समला दिये फिरते डामाडोल 0 
आपकी रचनाओं में स्वाभाविकता एवं माघुयं काफी हैं। कई कविताओं में 
आपकी सुरुचि ओर भावुकता तथा रसज्ञता स्पष्ट झलकती है । कविता-प्रेमी सज्जन 
आपके नवीन सुधा-सरोवर' में अवगाहन करके तृप्त होंगे, ऐसी आशा है । 
--मासिक 'सरोज'” (कलकत्ता); पुष्प १, दल १९; वेशाख, १६८४ वि०, 
श्ध्य्प इ० 


प्रोफेतर अक्षयवट मिश्र विप्रचंद्र 
प्रोफेसर अक्षयवट मिश्र 'डमराँव' (शाहाबाद, बिहार) के निवासी थे । वे संस्कृत 
भोर प्राकृत के ममंश विद्वान थे । संस्कृत और ब्रजभाषा में बड़ी मधुर कविता करते थे। 
द्विवेदी-युग के यशस्वी गद्य-लेखकों में उनका प्रतिष्ठित स्थान था। 'सरस्वती” भें उनकी 
अनेक रचनाएं और लेखमालाएं प्रकाशित हुई थीं। बंगला तो वे मातृभाषा की तरह 
जानते ओर बोलते थे । ब्रजभाषा में आशुकवि के समान समस्यापृत्तियाँ करते थे । उन्होंने 

सैंस्कृत में दोहा छंद चलाकर बड़ा नाम कमाया था । पंडित विजयानन्द त्रिपाठी के समान 
धुरंधर विद्वान भी इस युग में संस्कृत के दोहा-छंद को उनका आविष्कार कहा करते थे । 

उन्होंने दोहा-छंद में 'राधा-माधव-विलास” नामक एक महाकाव्य ही लिख 
डाला था, जो कलकत्ता से प्रकाशित होकर संस्कृत के पंडितों में खूब सम्मानित हुआ था । 
संस्कृत में उनकी पाँच-छ: कविता-पुस्तक छपी थीं। हिन्दी की गद्य-पद्य-रचनाएँ भी आधे 
दर्जन से कम नहीं निकली थीं। संस्कृत और बेंगेला से उन्होंने लबभग एक दर्बन 
पुस्तकों का हिन्दी-गद्य-पद्य में अनुवाद किया था। यदि उनके सभी लेखों और 
पुस्तकों की खोज करके ग्रंथावली प्रकाशित की जाय, तो उसके कई बड़े खंड होंगे । उनकी 
समस्त रचनाओं को देखकर ऐसा अनुमान होता हूँ कि जब से उन्होंने होश सेंभाला, 
तब से अंतकाल तक अपन जीवन के क्षणों को केवल साहित्य-सृष्टि में ही लगाया । 

उनके प्रथम दर्शन का सोभाग्य वत्तं मान शताब्दी की पहली दशाब्दी में हुआ था । 


वह एक विलक्षण संयोग था। वह रोचक प्रसंग आज भी याद हूं । 


आरा' नगर के मिश्रटोला मुहल्ले में पंडित चक्रपाणि मिश्र एक पुराने ढंग के 
विद्वान थे । में जिस हाइस्फूल में पढ़ता था, उसीमें वे हेड पंडित थे। गोरा छरहरा 
शरीर, कलीदार अंगरखा, बंधाई पगड़ी, रेशमी दुपट्टा, आँखों में सुरमा, दाँतों पर सुनहलली 
बिंदी, त्रिकुटी पर पंचरंगा ति॒क, लकाट पर अद्ध॑चंद्राकार त्रिपु ड, गले में रुद्राक्ष की 
माला, मुह में पान की गिलोरी, हाथ में गोमृख्ी छड़ी, रुंबा डीलडोल, स्वर बड़ा 
गंभीर ! छात्रों को जितना ही प्यार करते, उतना ही लच्चा-पाजी-बदमाश भी कहते थे । 
एक छात्र को उन्होंने कक्षा से निकाल दिया; क्‍योंकि वह बेंच पर तबले का ताल देकर 
'दधि' शब्द का रूप गा रहा था--दघधि दधिनी-दधी नि-- दध्ना-दध्ना-दघ्ना . . .। 

वह छात्र मेरा सहपाठी था । उस समय में फारसी-उदद पढ़ता था । किन्तु अपने 
एक साथी का अपराध क्षमा कराने के लिए में भी उसके साथ पंडितजी के घर गया | 
वहाँ अक्षयवटजी विराजमान थे | अक्षयवटजी की ससुराल का मकान पंडितजी के मकान के 
सामने ही बगल में था। उन्होंने मेरे गाँव-धर का पता पूछा था। मेरे बतलाने पर यह 
जानकर प्रसन्न हुए कि उनके एक परिचित कथावावक (पंडित रामयत्न पांडेय) मेरे 
पुरोहित हूँ । पांडेयजी मेरे गाँव के निवासी नामी व्यास थे। अपने बचपन में उनके 
मुख से वाल्मीकीय रामायण और भागवत की ललित कथा मैंने भी सुनी थी । उनकी भी 
एक अलग कहानी हूं । 

उसी समय अक्षयवटजी ने मुझे हिन्दी पढ़ने का उपदेश दिया । उनकी प्रेरणा से 
उत्थाहित होकर मेरा सहपाठी भी आग्रह करने लगा। उन दिनों स्वदेशी आंदोलन का 
बड़ा जोर था । स्कूलों में बंगाली शिक्षकों की ही अधिकता थी । हेड पंडित और हेड 
मौलवी के सिवा एक-दो बिहारी शिक्षक थे, बाकी सब बंगाली । स्कूल में वंगभंग-दिवस 
मनाया जाता था। विशेषतः बंगाली छात्र ही उसमें सम्मिलित होते थे। सरस्वती- 


पूजा की भी यही दशा थी। बिहारी लड़के चंदा देते थे, पर पूजा-अर्चा ओर सारी व्यवस्था 
बंगाली लड़के ही करते थे | 

उस समय मिश्रजी मेरठ (उत्तर-प्रदेश) में रहते थे । वहाँ के एक कॉलेज में उनके 
मित्र पंडित उमापतिदत्त शर्मा संस्कृताध्यापक थे। शर्माजी ड्मराँव के पास चिलहरी 
गाँव के थे। आपने मिश्रजी से ही संसक्ृत पढ़ी थी। आपने ही सबसे पहले, अखिल- 
भारतीय हिन्दी-साहित्य-सम्मेलन की स्थापना का प्रस्ताव अखबारों में छपवाया था। 
आरा कीं नागरी-प्रचारिणी सभा के संस्थापक पंडित सकलनारायण शार्मा आपके 
समर्थक थे। किन्तु, आपके आकस्मिक निधन से प्रस्ताव अन्यत्र कार्यान्वित हुआ । 

)९ )९ >९ 

में सन्‌ १९०९ ई०७ में इंट्रेस क्लास का छात्र था। उस समय वह “फरस्टे-क्लास 
कहलाता था । जब में सेकेंड वलास से तरवकी पाकर उसमें आया, तब एकाएक हिंदी 
पढ़ने लगा । 

पहले तो में स्कूल में शुरू से बराबर उर्द-फारसी पढ़ता रहा, भौर एक अच्छा 
विद्यार्थी होने के कारण मौलवी साहब का क्ृपापात्र भी था; मगर इंट्रेस में आते ही 
अचानक मेरा मन हिंदी की ओर बरबस झूक गया । 

इसकी भी एक अलग कहानी हूँ । उस कहानी के एक पात्र प्रोफेसर मिश्रजी भी हैं । 
आज उनका आशीर्वाद प्रत्यक्ष प्रकट हूँ । 

उस समय यह नियम था कि सोलह साल से कम उम्र का छात्र विश्वविद्यालय- 
परीक्षा के लिए 'सेंट-अप? नहीं होता था । स्कूल में नाम लिखाते समय उम्र घटाकर 
लिखाने की परिपाटी थी | प्रंत में वही मेरे सिर पर बजरी । 

में बहुत उदास होकर सोचने लगा कि पढ़ाई छोड़ ही दू । पर उस निराशा में 
प्रोफेसर मिश्रजी के उपदेशों से बड़ा धीरज बंधा । वेन उपदेशते, तो में म्लता कर 
ही बठता । 

यद्यपि सन्‌ १९१० ई० में इंट्रेंस की जगह मेट्रिकुलेशन हो गया, तथापि मिश्रजी के 
उत्साहित करने से में उदासी छोड़ मन लगाकर पढ़ने में जुट गया। इस प्रकार 
मिश्रजी के दुबारा दर्शनका सौभाग्य सन्‌ १९०९ ई० में प्राप्त हुआ, जब उन्होंने 
फारसी-उर्दू के बदले संस्कृत-हिन्दी पढ़ने को उत्तजित किया और हतोत्साह होने पर 
प्रोत्साहन भी दिया । 

उन दिनों मिश्रजी डमराँव के नाबालिग महाराज ( श्रीनिवासप्रसाद सिह ) के 
शिक्षक थे । महाराज के साथ रांची में रहा करते थे । डमराँव-राज्य के राजमन्दिर में 
उनके पिता प्रधान पुजारी थे । 

मेरे साहित्यिक गुरु पं० ईश्वरीप्रसाद शर्मा का मकान भी आरा नगर के मिश्र-टोले 
में ही था। उनका बेंठकऊखाना मिश्रजी का एक अड्डा था। जब कभी वे आरा में रहते, 
शर्माजी के घर पर गोष्ठी जम जाती । कभी-कभी उस गोष्ठी में पं० रामदहिन मिश्र, 
' पं७० पारसनाथ त्रिपाठी आदि साहित्यसेवी भी जुट जाते । ज॑ंसे शर्माजी मनोरंजन-मत्ति और 
' अक्षयवटजी लीलाधारी विनोदी, वंसे ही रामदहिनजी काव्यालंकारी और त्रिपाठीजी 
ठहाकेबाज ! 

पंडित ईश्वरीप्रसादजी मेरे स्कूल में हिदी-शिक्षक थे । आरा की नागरी-प्रचारिणी 
सभा में श्रतिदित वे जाया करते थे । वहाँ में भी नियमित रूप से जाकर वाचनालय 
में पत्र-पत्रिकादि पढ़ता था । उनके घर पर भी प्राय: जाता रहता था। उन्हीं के घर 
पर उर्द-फारसी छोड़कर हिंदी पढ़ने के कारण, अक्षयवटजी ने मेरी पीठ ठोंककर 
आशीर्वाद दिया था । उनकी बड़े मार्क की एक बात आज भी याद हे--- 

“नागर में स्वरों और व्यंजनों का क्रम वंज्ञानिक है । स्वरों में चढ़ाव-उतार 
स्पष्ट हैं । व्यंजनों में भी लघु-गृरु का क्रम है । पाँचों वर्ग अनुस्वार से कीलित हूँ। 
अनुस्वार में ओंकार (3) की सत्ता है। लघु है जीव और गुरु हैँ ब्रह्म । उदाहरण 
अंगरेजी और उद्‌ में भी देख लो--के--एच्‌ णख, काफ+-हे>ख; जी (ग)--एच्‌ 
-घ, गाफ-+-हे 5 घ; इसी तरह पांचों वर्ग हिंदी में देख जाओ । प्रत्येक वर्ग का पंचम 
वर्ण ही प्राण है । पाँच ही वर्ग, पाँच ही प्राण, पाँच ही तत्त्व | कितु उदूं का पहला 
अक्षर 'अल्लिफ' हूँ । अ' तो ठीक हूँ । अँगरेजी में भी 'ए! (४) ही है । भला रू 
(लाम) और 'फ' (फं) अक्षर तो उर्द-वर्णमाला में बहुत आगे हूँ, फिर आरंभ के स्वर- 
अक्षर म दो व्यंजन किप्त तरह आ चिपके | नागरी में अक्षर से मात्रा अलग हें । 
अगरेजी में बोलते है 'पी' और उससे काम लेते है 'प”' का और उर्द में 'हे' से 'ह' का । 
यह गड़बड़ हिंदी के अक्षरों में नहीं है . . . . . . । 

उनका यह लेक्चर बड़ा लंबा और दाशंनिक था। सब बातें याद भी नहीं । 
सारांश मात्र लिख रहा हूँ । विज्ञजन पलल्‍लवित कर ले सकते हूँ । वे अँगरेजी बहुत कम 
जानते थे ओर उ्दं तो उससे भी कम | किंतु ब्रजभाषां के अच्छे कवि होने से 
- फारसी के प्रचलित शब्दों से खूब परिचित थे । विद्वद्वर पंडित रामावतार शर्मा के 
संसगग से वे भी अंगरेजी-फारसी के शब्दों को संस्कृत के साँचे में ढाला करते थे । 

५ १९ )९ 

मेरठ और राँची के बाद मिश्रजी बराबर पटना में रहने लगे; कितु उसके 
पहले उन्होंने काशी और अयोध्या में रहकर संस्कृत पढ़ी थी तथा मालवा के जैन विद्वान्‌ 
विजय राजेन्द्र सूरि के साथ कई साल रहकर 'अभिधान-राज॑न्द्र” कोष का निर्माण किया था । 
मालवा से लौटने पर वे कई साल कलकत्ता में भी रहे थे । वहाँ विशुद्धानंद सरस्वती- 
विद्यालय में अध्यापक रहकर मारवाड़ी-समाज में बड़ी प्रतिष्ठा पाई। कुछ दिन 
'भारतमित्र-संपादक स्वनामधन्य पत्रकार बाबू बालमृकुंद गुप्त के सहकारी भी रहें । 
उन्हीं दिनों बंगला और राजस्थानी भाषा सीखी । 

वे कई प्रांतों की भाषा रवाभाविक रीति से बोलते थे। मालवी भाषा बोलते 
समय कोई नहीं कह सकता था कि वे मालवीय नहीं है । मारवाड़ी-भाषा में उनके 
अनेक हास्य-कौतुक मेने गोष्ठियों में देखे-सुने हें । बँगला में उनके हास्य-विनोद सुनकर 
हँसते-हंपते लोट जाना पड़ता था । वे और पंडित ईश्वरीप्रयादती जब कभी एकत्र हो 
जाते, लठके-लतीफों की बाढ़ आ जाती थी। पंडित विजयानंदजी त्रिपाठी (श्रीकवि ) 


उनको महामहोपाध्याय पंडित रामावतार शर्मा के दरबार का विदूषक कहा करते थे। 

सन्‌ १९१४-१५ ई० की बात॑ है । उन दिनों पटना से साप्ताहिक 'पार्टलिपुत्र 
निकलता था। आरंभ में उसके संपादक थे डॉक्टर काशीप्रसाद जायसवाल और उनके 
सहकारियों में थे पंडित ईश्वरीप्रसाद शर्मा तथा बाब्‌ महावीरप्रसाद गहमरी ( सुप्रसिद्ध 
“जासूस -संपादक बाबू गोपालराम गहमरी के अनुज )। उस समय के 'पाटलिपुत्र” में 
विद्वच्चक्रचूड।मणि पंडित रामावतार शर्मा भी प्रायः लेख-क्वितादि लिखा करते थे | 
उनकी एक व्यंग्यविनोदमथी कविता छपी थी 'काना-वर्करीयम्‌” (खण्डकाव्य) ! उसकी 
एक पंकित थी-'कौन हो आप स्वामीजी घास खाते हरे-हरे ! 

एक दिन, संयोग की बात, शर्माजी पंडित-मंडली में विराजमान थे। उनका 
दरबार देवताओं की सुधर्मा-समा के समान सुशोभित था । अक्षयवटजी की रसमयी 
सूक्तियाँ अट्वहास से वायुमंडल को गृजा रही थीं । 

एक स्कूली पंडित ने अकस्मात्‌ पहुंचकर देहाती भोलापन के साथ अपनी शंका 
प्रकट कर दी--'घास खाते हरे-हरे” कंसे शुद्ध हैँ ? 'घास' तो हिंदी में स्त्रीलिग हें, 
'हरी-हरी' होना चाहिए ।' 

छूटते ही अक्षयवटजी बोल उठे--'महाराज ! स्वामी वकक रानंदजी पु ल्लिग ही घ/स 
चरा करते हूँ । 


सारी सभा का हास्योल्लास चारों ओर व्याप्त हो गया । 


मिश्रजी श्रृंगार-रस के बड़े प्रेमी थे । साहित्य में नग्न अश्लीलता कोतो वे 
कोसते थे, पर कहा करते थ कि शब्द, वाक्य, अर्थ, भाव, कल्पना, छंद, अलंकार 
आदि का चमत्कारोत्कष तथा आकर्षण जहाँ नहीं हूं, वहाँ अलबत अरलीछता हो 
सकती हूँ; किंतु जिसको वास्तविक साहित्य कहते हूँ, उसमें अश्लीलता होती ही नहीं, यों 
तो मनृष्य के पैदा होने का तरीका भी अइलील ही है । 


वे पान बहुत खाते थे । कहते थे कि जो पान नहीं खाता उसका मुह 'अपान' 
रहा करता हूँ । पान के संबंध में उनके दो दोहे मृभ्ने आज भी याद हें-- 
लोंग. कपूर इलायची पुगीफल तांबूल। 
जो नर कबहूँ न खात है सो खल खलु चंडूल ॥९॥ 
रति, क्रीड़ा, नाटक, सभा; यात्रा, पथ, संग्राम । 
मोजनांत में पान बिनु; नर न लंहे विश्राम ॥२॥ 
डुमराँव-महाराज के गढ़ में श्रीविहारीजी का दर्शनीय मंदिर हूँ। उसमें 
जन्माष्टमी का महोत्सव हो रहा था । काशी की मशहूर मंगलामुखियों और लखनऊ के 
भांडों का दल आया था । उस समय राजधानी की रौनक देखते ही बनती थी। कई 
बार मेने भी वह उत्सव देखा हैँ । सुदूर देहात से हजारों लोग रोज आते थे। 
डुमराँव में चिड़ियाँ पालने के शौकीन बहुत थे । वे सुदर पिजड़े को बढ़िया कपड़े से 
ढककर हाथ में लिये तमाशा देखा करते थे | कोई-कोई पिजड़ा भीतर खाली रहता था । 

उसमें चुने हुए जोड़े चुराकर रख लिये जाते थे । एक दफा मिश्रजी का नया जूता वहाँ 
चोरी चला गया । उन्हें बड़ा अफसोस हुआ । खीजकर यह दोहा कहा--- 
दुम्माँग के दोल में, अच्रण हो भरपर । 
पेट पीजरा पेंठि के, जुता जात जरूर ॥ 

पटना में उन्होंने कई अंगरेजों को संस्कृत और हिंदी पढ़ाकर कीत्ति 
ओर प्रतिष्ठा पाई थी। लगभग एक *'दर्जन अंगरेज-अफसर उनके चेले थे। 
वे तरह-तरह के साहित्यिक हास्य-विनोदों से विद्वान अँगरेजों का मनोरंजन 
किया करते थे । उनसे रसीले चटकुले सुनने के लिए उन्हें वे छेड़ा भी करते थे । 
पटना ट्रेनिग-कॉलेज के प्रिसिपल थिकेट साहब को वे 'बिहारी-सतसई' पढ़ा रहे थे । एक 
दिन प्रसंगवश “नथुनी उतारना” मृहावरा सुनकर थिकेट साहब उनसे पूछ बेठे कि इस 
मुहावरे की उत्पत्ति बतलाइए; क्योंकि इसक शब्दों से आपका अथ नहीं खलता। 

मिश्रजी का प्रत्यत्पन्नमतित्व देखिए । झट बोल उठ कि बहा हा ! आप इसमें 
पैठे नहीं, मेरे अर्थ की संगति ६..में चौकोर बेठती है; क्योंकि नथुनी उतारने का 
मतलब हैँ किसी सुन्दरीं थुवती को अपनी प्रेयसी के रूप में अंगीकृत करना और प्रेम की 
स्वीकृति पर सबसे पहले रफीत चुंबन की मुहर पड़ती हूँ; किंतु नथुनी से चुंबन में 
झंझट होती हैं । इसलिए नथुनी उतारकर चुंबन द्वारा प्रेम की मुहर लगाई जाती है-- 
यही इस घृहावरे को ध्वनि हें । 

मिश्रजी के इस मध्र साहित्यिक उत्तर से थिकेट साहब बड़े प्रसन्न हुए। वे 
मिश्रजी की सूझ-इझ पर बहुत रीझ्े रहते थे। उन्हीं के प्रयत्न से मिश्रजी को सन्‌ 
१९१५ ई० में पटना-कॉलेज की प्रोफेसरी मिली । संस्कृत और हिन्दी के प्रोफेसर के रूप में 
छात्र-समाज से उनको यथेष्ट प्रतिष्ठा मिली । उनकी वाकपटुता विलक्षण थी। वे बात 
बनाते नहीं, बात संवारते थे । बात-बात में करामात पैदा करने की कला में पारंगत थे । 

पटना-डिवी जन के कमिश्नर ओल्डहम्‌ साहब हिन्दी-प्रेमी अ्गरेज थे । उनके पास 
तक मिश्रजी की पहुँच थी । कहीं सफर में सुना हुआ एक शब्द साहब के ध्यान में था, 
मिश्रजी से पूछ बैठ कि 'मनसायन” का अर्थ और उसकी व्युत्पत्ति बतलाइए । मिश्रजी की 
हाजिरजवाबी कभी चकतो न थी, तुरत बोल उठे कि भोजपुरी में यह शब्द खूब 
चलता है और इसका अथ॑ हूं गुलजार” या 'मनोरंजक', परन्तु इसकी व्युत्पत्ति ढूँढ़ने की 
जरूरत नहीं, यह शुद्ध संस्कृत शब्द हूँ, इसमें दो शब्दों की संधि हें--मनस्‌ू--अयन 
(मोर्चा, केंद्र आदि), मन जहाँ मोर्चा बाँध दे, मन जहां केंद्रित हो जाय, मन जहाँ रम 
जाय, मन जहाँ बसना चाहे, वही जगह 'मनसायन' कहलाती हूँ । 

इसी तरह मिश्रजी सभी शब्दों की हीर निकाला करते थे। उनसे किसी भाषा का 
कोई शब्द कह दीजिए, उसे वे संस्कृत के धातु-प्रत्यय से सिद्ध कर छोड़ते थे । महामहो- 
पाष्याय पंडित रामावतार शर्मा के दरबार में यहीं काम हरदम होता रहता था। मिश्रजो 
उस दरबार के हर-फत-मौला थे । 


(री 
«जे 
बकरी) 

उस समय के संस्क्ृतज्ञ पंडितों का ज्ञान बड़ा ठोस था । अब भी जो पुराने बच 
गये हें, वे पोथी का मुह नहीं जोहते । मिश्रजी कभी-कभी कथावाचक का नाट्य करते थे । 
उस समय सचमुच व्यास बन जाते थे । मेरठ और कलकत्ता के मारवाड़ी-समाज में कथा 
बाँचकर उन्होंने काफी पंसा कमाया था। वाल्मीकीय रामायण, श्रीमदभागवत और 
भगवदगीता के अनेक स्थल उन्हें कंठस्थ थे | जब वे गोज्ठी में व्यास का अभिनय करने 
लगते थे, तब उनकी वाग्विभूति और विनोदलीछा देखकर आइचर्य और आनन्द का अपूव॑ 


दृश्य उपस्थित हो जाता था। 


पंडित ईश्वरीप्रसादजी बहुत अच्छे अभिनेता थे। उनकी अपनी मनोरंजन- 
नाटक-मंडऊछी थी। उन्होंने मिश्रजी को रंगमंच पर उतारने की बड़ी चेष्टा की। परन्तु 
मिथ्रजी सार्वजनिक अभिनयों में कभी सम्मिलित न हुए । वे केवल एकांत मित्रगोष्ठी में ही 
अपने साहित्यिक अभिनयों का प्रदर्शन करते थे। उनका 'कृपण” का रूपक बड़ा 
अनूठा था । पर बहुत आग्रह करन पर ही यदा-कदा दिखाते थे। 'क्ृपणता” की असंख्य 
कहानियाँ कहते और हंसाते-हेसाते भू-लोटन कबृतर का हाल कर देते थे । अभावों के इस 
यूग में बसे मरताने साहित्यिक नहीं दीख पड़ते । 

बिहार में स्कलों के इंस्पेवटर प्रेष्न साहब थे। वे मिश्रजी के शिष्य थे । 
मिश्रजी ने उनको संस्कृत-हिन्दी पढ़ाकर प्रसन्न किया था । अँगरेज अफसरों को उन्होंने 
अपने प्रखर पाण्डित्य से वश में कर लिया था। उनके मनोहर विनोदोों से अंगरेज-विद्वान 
खूब आनन्द उठाते थे। एक बार प्रेष्टन साहब ने पढ़ते समय पछा कि स्त्री को 
वामांगी क्‍यों कहते हूं । मिश्रजी ने छूटते ही कहा कि स्त्री प्यार करने की चीज हूँ और 
बाई ओभोर गलबहियाँ डालकर दाहिनी भोर से प्यार करने में सुविधा होती हूँ । यक्तियक्त 
उत्तर से प्रेष्न साहब खिल उठ5 । 

पुस्तक-मंडार (पटना) के रवामी श्रीरामलोचनशरण्जी से मिश्रजी का बड़ा 
स्‍ने ह-सम्बन्ध था । 'साहित्यविनोद' नामक एक बालोपयोगी पादय पुस्तक कई भागों में 
'मंडार' से निकली थी। उसके संएादकों में मिश्रजीं के साथ मेरा नाम भी प्रकाशित था| 
मिश्रजी की आत्मकथा और निवंधावली भी भंडार” से प्रकाशित हो चुकी हैं। अपने 
जीवन के अ्रंतिम दिनों में, अस्वस्थ रहते हुए भी, मेरे बार-बार आग्रह करते रहने पर, 

उन्होंने आत्मकथा लिखी थो। उसका प्रकाशन उसी साल हुआ था जिस साल्‍ू 

(१९३९ई०) मैं पुस्तक-भंडार से छपरा के राजन्द्र-कॉलेज में गया था । उस+ थोड़े ही दिनों 
बाद वे लगभग पंसठ वर्ष की आयू में गोलोकवासी हुए थे । 

मिश्रजी की एकमात्र सन्‍्तान उनकी कन्या है, जो भागलपुर में ब्याही है । वे अपनी 
पत्नी का बहुत आदर करते थे | पंडित ईब्वरीप्रसाददों उनको स्त्रेण तक कहते थे। 
किसी कारण पत्नी के अप्रसन्न होने पर वे बहुत खिन्न हो जाते थे और अनेक प्रकार से 
शुश्रुषा करके सन्तुष्ट करते थे। कभी-कभी आगत मित्रों को सुना-सुनाकर साहित्यिक 
स्तुति करने लगते थे--नहों मानोगी तो पपनियों से गुदगुदाऊंँगा, तलवों को ओोदों से 

सहलाकर मेंहदी लगा दू गा, पदांगुलियों को चूमकर महावर छगा दूगा--तांबूछरंजित 
अधरेण इत्यर्थ:., . . .। 

इस तरह की उक्तियों के साथ हँसते भी जाते थे । मित्र-मंडली में प्रणय- 
कलह और अपनी उद्विग्तता का वर्णन निस्‍्संकोच भाव से करते थे। सरल सुभाउ 
छुआ छल नाहीं । 

आरा-नगर के मिश्रटोला मुहल्ले में मिश्रजी की ससुराल का मकान जिस गली के 
पूर्वी छोर पर था, उसी गली के बीच में हिन्दी के आदिगद्यकार पंडित सदलमिश्र का 
मकान भी था | मिश्रजी ने ही मुझे पहले-पहल वह घर दिखलाया था। उस समय 
सदलमिश्रजी के अति बढ़ प्रपोत्र रघुनंदन मिश्र जीवित थे। बाद जब में आरा-टाउन 
स्कूल में हिन्दी-शिक्षक था, तब रघुनन्दनजी के सुपुत्र भगवती प्रसाद मिश्र मेरे विद्यार्थी थे । 
भगवती प्रसाद उसी समय हिन्दी के एक होनहार लेखक बन ग्रये थ। यदि आज वे जीते 
रहते तो सदलमिश्र की परंपरा कायम रहती । यदा-कदा वे मुझे अपने घर ले जाते तो 
उनके वृद्ध पिता दिखाने छूगते थे कि इस कमरे में दादाजी पूजापाठ और 
उसमें बंठ लिखा-पढ़ा करते थे। खद हूं कि सदलमिश्र का कोई स्मारक वहाँ न 
बन सका । 

अपने अँगरेज-शिष्यों की सिफारिश से मिश्रजी १९१५ ई० में पटना-कॉलेज के 
प्रोफेसर हुए थ। उस समय वे कोट और अंँगरेजी ढंग का जूता पहनने हूगे । नहीं तो 
बराबर बंददार या घृडीदार मिरजई और बगलबंदी पहनते थे । सिर पर मलमल का 
साफा अपने हाथों बाँघते थे । कभी गोल पंडिताऊ टोपी लगाकर निकलते । जूता दिल्ली- 
वाल या सलीमशाही होता था, पीछे प्रोफेसरी में पंप भी आ गया। पहले तो घुटनों के 
नीचे से समेटकर कच्छा-धोती भी पहनते थे, पर आगे चलकर पंडिताऊ घोती रह गई। 
जते-कपड़े के शौक से बढ़कर पान और इत्र का शौक था| इत्रों के वे अच्छे पारखी थे । 
यह गुण उन्होंने अपने पिताजी से सीखा था । 

हिन्दी के बंगाली कहानी-लेखक बाबू गिरिजाकुमार घोष पटना में खड्गविलास 
प्रेस के कुछ दिन मेनेजर थें । बाद इंडियन प्रेस में इलाहाबाद चले गये । द्विवेदी-युग को 
सरस्वती में वे ही लाला पावं तीनंदन के नाम से लिखते थे । अक्षयवटजी से बंगला के 
हिन्दी-अनुवाद पर घोष बाबू टीक़ा-टिप्पणी करने लगे। पंडित रामदहिन मिश्र भी 
उपस्थित थे । दोनों ही बंगला के अभिज्ञ अनुवादक थे । घोष बाबू ठेठ बँगला के शब्द 
ओर वाक्य पूछने रूंगे। दोनों ने सबका सटीक उत्तर दे दिया । तब अक्षयवटजी ढेठ 
हिन्दी ओर भोजपुरी के कई हाब्द पूछ बैठे--जैसे 'गुमसाँइन' '--जिनमें से एक का 
अर्थ भी घोषबात्र्‌ न टटोल सके। मिश्रजी प्राय: कहते भी थे कि पुराने रईस लड्डू-पेड़े 
छीोल-छीलकर खाते थे और हमलोग दिन-रात शब्दों को ही सुधारकर खाते हें । बात भी 
ठीक थी। वे लोग मानों शब्द-विचार के व्यसनी थे । 


हे के हल “नमन ननिनी पिन विनफलसकपक सकतक> व्यननमाओ- 


१. बरसात में भींगा कपड़ा नहीं सूखता, तो उससे दर तरद्द की गंध निकलती है। उसी 
अधसूखे ओोदा कपड़े की गंध को “गुमसाँइन” कहते हैं । 


२९८ शिवपूजन-रचनावली 


मिश्रजी भगवान कृष्णचंद्र के अनन्य भक्‍त थे ) रासलीला का नाट्य करते समय 
उनकी भावभंगी मनोमुग्धकर होती थी। खड़े होकर अंगरभंगी द्वारा त्रिभंगी बाना का 
स्‍्वांग भी दिखाते थे । 

मालप्‌अ!, मोहनभोग (हलुआ), लड्डू और खीर (तस्मई) खाना बहुत पसन्द 
करते थे। यहाँ तक कि प्रीति-भोज का निमंत्रण देने पर पूछ बेठते थे कि उसमें इन 
चीजों की तंयारी हूँ या नहीं । नमकीन चीजों में खिचड़ी और फुलौरियों के शौकीन थे । 
बनाते भी बहुत अच्छे थे । खिचड़ी के बराबर ही घी होने पर उनकी तृप्ति होती थी । 
खावलों में बासमती को 'वसुमतीनन्दन” कहा करते थे । 

मिश्रजी की स्नेह॒सिक्त कृपा मुझपर बराबर बनी रही । रुण्णावस्था में उनसे मैं 
प्राय: मिलता रहा । उन्होंने ड्मराव-महाराज के राजगुरु श्रीदुर्गादत्त १रमहंत की जीवनी 
लिखी थी, जो एकलिपि-विस्तार-परिषद्‌ (कलकत्ता) के मृखपत्र 'देवनागर' में पूरो छप 
चू्‌की थी और फिर पुस्तक-मंडार (पटना) से प्रुस्तक-रूप में प्रकाशित हुई । उन्होंने 
मुझसे बड़ा आग्रह किया कि तुम्हीं इसकी भूमिका लिखों । मेने भी आदेश-पालन किया। 
उन्हें परमहंसजी के कितने ही शास्त्रार्थ-प्रसंग कंठस्थ थे । जब उनकी वाग्धारा खुलती थी, 
तब सुनकर दंग रह जाना पड़ता था । महाराज के दरबार की असंख्य समस्या-पृत्तियाँ वे 
विभिन्न कवियों के स्वर में ही दुहराते थे । स्मरण-शवित बड़ी तीक्ष्ण थी । 


--मासिक “अवन्तिका? (पटना); मई, १६४४ इ० 


स्वामी भवानीदयाल संन्यासी 
[ १ |] 


स्वामी भवानीदयारल संन्‍्यासी का नाम देश-देशांतर में भलीभाँति प्रसिद्ध है । 
स्वदेश से बढ़कर विदेशों में उनके यश का विस्तार हूँ | देश और विदेश में जितनी 
ख्याति उनकी हैँ, उतनी बहुत कम नेताओं की है। इसका एकमात्र कारण यह है कि 
उनके जीवन का प्रत्येक क्षण लोक-सेवा में ही व्यतीत होता हैँ । उन्होंनें अपनी मृक्ति के 
लिए संन्यास नहीं ग्रहण किया, स्वदेश-बंघुओं की मुक्ति के लिए ही सांसारिक सुखों का 
त्याग किया--चाहे वे देश-बंधु स्वदेश में बसते हों, या विदेश में; भारत में हों, या 
भू-मंडल के विभिन्न भागों में । 

स्वामी विवेकानंद और स्वामी रामतीर्थ के बाद स्वामी भवानीदयाल संनन्‍्यासी ही 
एक एंसे भारतभवत संनन्‍्यासी हुए हूँ, जिन्होंने भारत की सीमा से बाहर---समुद्र-पार के 
देशों में-'हिंदी, हिंदु और हिंदुस्तान के मंत्र का शंख फूंका हैँ । विवेकानंद और 
रामतीब॑ ने विदेशों में केवल 'हिंद और हिंदुस्थान का इंका बजाया था, आपने 

“हिंदी' की भी दु दुभी बजाई--आरयं-संस्कृति की भी ध्वजा फहराई । अतः उन दोनों 
प्रातःस्मरणीय आत्माओं की तरह आप भी विशाल भारत के निर्माताओं में हैं । 

आपकी सेवाएँ केवल राजनीतिक क्षेत्र तक ही सीमित नहीं, सामाजिक, धामिक 
ओर साहित्यिक क्षेत्र में भी आपकी सेवाएँ स्तुत्य हुं। आपके आदर्श जीवन की यह 
चौम्‌खी प्रगति वास्तव में अतुलनीय है । 

आजकल आप भारत में हूं। दक्षिणअफ्रिका के प्रवासी भारतवासियों की 
अधिकार-रक्षा का आंदोलन करने के लिए गत मां ( १९३९ ई० ) में आप भारत 
आये, और इसी अगस्त के मध्य में आप दक्षिण-अफ्रिका लछौट जानेवाले हँ। इस साल 
आप ही नेटाल-इंडियन-काँगरेस के अध्यक्ष हूं । नेटाल के इतिहास में यह पहला हीं 
प्रसंग हैं कि काँगरेस का प्रधान एक हिंदू चुना गया । सन्‌ १८९४ ई० में महात्मा गांधी ने 
नेटाल-इंडियन-काँगरेस की स्थापना की थी। तब से अबतक कोई हिंदू इस पद पर 
प्रतिष्ठित नहीं हुआ था। कितु आप समी वर्ग के प्रवासी भारतीयों के हादिक 
अनू रोध से काँगरेस के सभापति चूने गये । दक्षिण-अफ्रिका में भारत-सरकार के एजेंट 
जेनरल सर सैयद रजाअली के विवाह के कारण नेटाल के हिंदू-मसलमानों में कुछ 
दुर्भाव उत्पन्न हो गया था, उसे आपके चुनाव ने बहुत-कुछ दूर कर दिया है । आपका 
निविं रोध निर्वाचन आपकी लोकप्रियता का स्पष्ट प्रमाण है । 

२्‌ 

बिहार-प्रांत के शाहाबाद-जिले में ससराम-सबडिवीजन के अंदर बहुआरा एक 
गाँव है । मुगलसराय से गया जानंवाली ग्रेंड-कॉर्डलाइन ( ई० आई० आर० ) के उत्तर 
करगहर ( थाना ) से यह गाँव लगमग पाँच-छह मील उत्तर हैं । सन्‌ १९२७ ई० में 
२२ जून को में आपके दर्शन के लिए बहुआरा गया था। उस यात्रा का सचित्र विवरण 
मेने संवत्‌ १९८४ के श्रावण के “बालक” में लिखा था ।* कितु इप्त दर्शन के पृव॑ ही से, 


जब सन्‌ १९२२ ई० में आपने जकब्स ( नेटाल ) से “हिंदी” साप्ताहिक निकाला था, में 
आपसे परिचित था । 


उपर्यक्त बहुआरा-ग्राम से ही आपके पिता बाबू जयरामसिंह कुली-प्रथा के शिकार 
होकर दक्षिण-अफ्रिका चले गये थे। वहाँ उन्होंने अपनी श्रमशीलता ओर सदाचारिता से 
प्रचुर द्रव्योपाजंन किया, साथ ही अपने सदृगुणों के प्रभाव से स्वदेशवासियों में ऐसे 
सवंप्रिय हो गये कि ट्रांसवाल-इंडियन-एसोसिएशन के सभापति निर्वाचित हुए, तथा 
करमंवीर गांधी के विश्वसनीय बंधू प्रमाणित होकर इतिहास के पृष्ठों में अमर बन गये । 
उनके विषय में महात्मा गांधी दे आत्मकथा' में लिखा हैं-- 

“मेरे पास आनेवाले मुवक्किलों में बिहार और दक्षिण-मारत के लोग अधिक थे, 
जिन्होंने अपनी माँगों की पृत्ति कराने के लिए अपनी एक सभा खोल रक्‍्खी थी । उसमें 
कुछ तो बड़े उदार, सहृदय और आद्श-चरित्र व्यक्ति थे। उनके नेता श्रीयूत 
जयरामसिह से मुझ्े बहुत अधिक सहायता मिली । उत्तर एवं दक्षिण-भारत के अनेक 

प्रवासी भाइयों से मेरी घनिष्ठता उन्हीं के द्वारा बढ़ी । में उनका वकील ही न रहा, 
उनका भाई बनकर उनके सुख-दु:ख में भी सम्मिलित होता रहा । 

आपकी माता श्रीमती मोहिनीदेवी, जिनका मातगह युक्तप्रांत' में अयोध्या के 
निकट था, तथा जो परम सुन्दरी और पति-भक्ति-परायणा थीं, अपने पततिदेव के साथ ही 
दक्षिण-अफ्रिका चली गई थीं । इसलिए आपका शुभ जन्म दक्षिण-अफ्रिका के सुप्रसिद्ध 
और सर्वश्रेष्ठ नगर जोहांसब्ग में, सन १८९२ ई० की १० वीं सितंबर को, हुआ । 
जोहांसबर्ग की जन-संख्या इस समय पाँच लाख हूँ | संसार में सबसे अधिक सोना 
यहीं की खानों से निकलता है। यही नगर महात्मा गांधी के सत्याग्रह का भी 
जन्म-स्थान है । 

आपकी शिक्षा भी जोहांसब्ग में ही हुई । वहाँ के सेंट सिप्रियन और वेस्लन 
मेथोडिस्ट स्कूल मे आपने अंँंगरेजी की तथा पंडित आत्मारामजी गृजराती की 
पाठशाला में हिंदी की शिक्षा प्राप्त की । किन्तु सकल की पढ़ाई से आपने कोई प्रमाण-पत्र 
नहीं प्राप्त किया; केवल स्वाध्याय के बल से आपने अपनी योग्यता इतनी बढ़ा ली कि 
आज तक आपका जीवन निरंतर प्रगति के पथ पर अग्रसर होता जा रहा हूँ । 


[ ३ ] 

सन्‌ १९०४ ई० में अपने पिताजी के साथ आप भारत में पहले-पहल आये । 
आपकी माताजी का देहांत सन्‌ १८९९ ई० में ही हो चुका था। आपके पिताजी ने अपने 
जन्म-स्थान--बहुआरा गाँव--क्रो खरीद लिया। पड़ोस के गाँवों--इस्माइलपुर और 
तेंदुनी--का भी कुछ भाग खरीदा । इस तरह उन्होंने एक छोटी-सी अच्छी जमींदारी का 
स्वामित्व प्राप्त करके आस-पास के गाँवों में अपनी प्रतिष्ठा स्थापित कर ली । आपने 
यहाँ आने पर गाँव में हो हिन्दी का अभ्यास किया । विदेश में जन्म होने पर भी 
भारत की राष्ट्रभाषा हिन्दी का बीज आपके हृदय में वत्तंमान था; क्योंकि अफ्रिका में 
भी घर पर माता-पिता से हिन्दीं में बातें करने का थोड़ा अभ्यास हो चुका था। 
हिन्दी का वह बीज भारत का अनुकूल वायुमंडल पाकर पललवित होने लगा । 


९० 


सन्‌ १९०५ ई० में वंग-भंग के प्रवल आंदोलन का सूत्रपात हुआ। उसी समय 
आपके हृदय में देश-सेवा की लगन पैदा हुई । गाँव में एक राष्ट्रीय पाठशाला खोलकर 
आप देहाती बच्चों को विना फीस पढ़ाने लग । आंदोलन-संब्ंधी पुस्तक और पत्र-पत्रिकाएँ 
आप सदा पढ़ा करते थे । परिणाम यह हुआ कि गाँवों में, बाजारों में, मेलों में आप 
स्वदेशी-प्रचार पर व्याख्यान देते फिरने लगे । उसी दौरे में आपको देहात की पुरानी 
रूढ़ियों से बड़ी घृणा हुई । 

सन्‌ १९०९ ई० में आप आयंसमाजी बन गये। आपने बहुआरा गाँव में भी 
आये-समाज खोला ; गाँववालों ने आपको ही सभा का प्रधान बनाया । फिर आपने 
वहाँ एक वंदिक पाठशाला भी खोली । इसके बाद आपके ही उद्योग से ससराम शहर में 


न न पके ॑नमननन ने फेनन “ जनम 3 


१, अब “ उत्तर-प्रदेश” । 

भी आये-समाज की स्थापना हुई । समाज की इन सेवाओं के फल-स्वरूप आप सन्‌१९११ ई० 
में बिहार की आयं-प्रतिनिधि-सभा के अवंतनिक उपदेशक बनाये गये । उसी समय 
पटना से निकलनेवाले “आर्यावत्त -वामक मासिक पत्र के सहकारी संपादक भी 
नियक्‍त हुए । 

आपका विवाह सन्‌ १९०८ ई० में हो, शाहाबाद-जिले के सखरा गाँव में, हो 
चुका था । आपकी पत्नी श्रीमती जगरानीदेवी अपढ़ थीं, पर आपने स्वयं उन्हें शिक्षा 
देकर अपने काम के योग्य बना लिया । देबवीजी आगे चलकर आपके सार्वजनिक जीवन में 
बहुत बड़ी सहायिका सिद्ध हुई । 

सन्‌ १९११ के जून में, आपके पिताजी का देहांत होने पर, ऐसा गृह-कलह उठ खड़ा 
हुआ कि आपके चित्त में घोर विरक्ति उत्पन्न हो गई ।-आपके पिता ने दूसरा विवाह कर 
लिय था, जिससे एक पुत्री थी, और एक पुत्र । आपकी विधवा विमाता ने संपत्ति के 
बंटवारे का झगड़ा उठाया । आपके पिताजी वसीयतनाम। लिख गथ थे, जिससे झगड़े की 
कोई आशंका न थी । फिर भी आपने विमाता से विवाद नहीं किया, केवल अपने निर्वाह के 
लिए थोड़ी संपत्ति लेकर शंष सारी संपत्ति विमाता को सौंप दी । इसके बाद अपनी पत्नी 
और अनुज श्रीदेवीदयालजी के साथ दक्षिण-अफ्रिका चले गये । यह दिसम्बर, १९१२ ई० 
की बात हूँ । 

दिसम्बर के अन्तिम सप्ताह में आप सपरिवार 'डरबन” पहुँचे। चार दिन आप-« 
लोग जहाज पर ही कंदियों की तरह बंदी रहे । अंत में भारत लौट जाने का नादिरशाही 
हुक्म मिला । तब महात्मा गांधी की प्रेरणा से पोलक साहब ने सुप्रीम कोर्ट का दरवाजा 
खटखटाया । वहाँ से आदेश मिलने पर इमिग्रेशन-अफसर ने, एक पारसी सज्जन 
रुस्तमजी से १०० पौंड की जमानत लेकर, आपलोगों को जहाज से उतरने दिया। 
सुप्रीम कोर्ट ने चोदह दिनों के अन्दर प्रवासाधिकार सिद्ध करने का अवसर दिया था । 
पर इस अत्यल्प अवधि के अन्दर कुछ भी न हो सका। अतएवं आपलोग नेटालर-प्रांत के 
प्रधान नगर डरबन से ट्रांसवाल की ओर चल पड़े । वहाँ की सीमा पर वालकरस्ट में आप 
छोग पकड़े गये, मंजिस्ट्रेट के सामने मामला चला; आखिर प्रवासी भारतवासियों के 
हितंषी पोलक साहब की जमानत पर छटकर आपलोग ट्रांसवाल में प्रवेश कर सके । इसके 
बाद फिर श्रिटोरिया की अदालत में भी मामला चला, किन्तु सरकार ने म्‌ृकदमा उठा 
लिया, और आपको प्रवासाधिकार प्राप्त हो गया । 

“ ट्रांसवाल में आपके पहुँचते ही जागृति के यूग का सुप्रभात हुआ | जर्मिस्टन 
नगर के नवयूवकों ने 'इंडियन यंगमेंस एसोसिएशन' स्थापित कर आपको ही उसका अध्यक्ष 
बनाया । यह १६१३ ई० की घटना है । और, इसी साल महात्मा गांधी ने सत्याग्रह- 
संग्राम की घोषणा की--विशेषतः: भारतीय श्रमजीवियों पर लगे हुए तीन पौंड सालाना 
टैक्स को रह कराने के लिए। आपकी वीर पत्नी सत्याग्रह की लड़ाई में शामिल हो गईं । 
जब “ओऑरेंज-फ्री-स्टेट' की सीमा पर देवीजी गिरफ्तार न हुईं, तब नेटाल की ओर बढ़ीं । 
इधर आपने जमिंस्टन में सत्याग्रह छेड़ा था; पर केवल छह घंट जेल में रखकर आप छोड़ 

दिये गये । छूटते ही आप अपनी पत्नी के साथ युद्ध-पथ के पथिक हुए। दस सत्याग्रही 
महिलाओं और श्रीथंबी नायडू आदि कई सत्याग्रही पुरुषों के साथ आपने नेटाल की सीमा 
पार की । अपनी पत्नी और अन्य सत्याग्रही स्त्री-पुरुषों के साथ आप पकड़े तो गए, पर 
केवल रात-भर जेल में रखकर मुक्त कर दिये गये । 

इसके बाद आपने न्यूकारलू पहुँचकर उस देशव्यापी हड़ताल का श्रीगणेश किया, जो 
दक्षिण-अफ्रिका के इतिहास में एक अमर अध्याय है । उस हड़ताल में लगभग पचीस 
हजार हिंदुस्तानी मजदूरों ने भाग लिया था, जिनमें से दस हजार जेल भी गये थे। 
आपको और आपकी पत्नी को तीन-तीन महीने का कठोर कारा-दंड मिला । उस समय 
देवीजी की गोद में सवा साल का बच्चा भी था । पति-पत्नी ने न्‍्युकासू, पिटरमेरीत्सबर्गं 
और डरबन की जेलों में कद की अवधि बिताई । इसी बीच कुछ शिकायतें दूर कराने के 
लिए आपलोगों को भूख-हड़ताल भी करनी पड़ी थी । 

कारा-मृकक्‍्त होने पर, सन्‌ १६१४ में, आप महात्मा गांधी के अखबार 'इंडियन 
ओपिनियन” के हिन्दी-विभाग के सम्पादक हुए। उस समय इस पत्र के सम्परादकीय 
विभाग में स्वयं महात्मा गांधी और प्रसिद्ध बरिस्टर पोलक साहब भी थे। पर जब 
महात्माजी ने दक्षिण-अफ्रिका से स्वदेश की ओर प्रस्थान किया, तब आपका इस पत्र से 
सम्बन्ध-विच्छे द हो गया । 

महात्माजी के भारत चले आने पर, सन्‌ १९१४ ई० में, आपने जमिस्टन में 
'टट्रांसााल-हिन्दी-प्रचारिणी सभा” स्थापित की। साथ ही एक हिन्दी-रात्रि-पाठशाला और 
एक हिन्दी-फूटबॉल-क्लब भी खोला । इस तरह आपने प्रवासी भारतवासी भाधदयों में 
“(हिन्दी-हिन्दू-हिन्दुस्थान' का भाव जगाकर मभारतीयता को पुष्ट किया | फिर अगले ही 
साल, सन्‌ १९१५ ई० में, आपने नेटाल-प्रांत में भी हिन्दी-प्रचार का कार्यारंभ किया--- 
न्यूकास्ल, डेनहोसर, ग्लंको, हार्टिगस्प्रुट, बनेंसाइड, लेडीस्मिथ, विनेन, जेकब्स आदि 
स्थानों में हिन्दी-प्रचारिणी सभाएं और हिन्दी-पाठशालाएं स्थापित कीं--डरबन के निकट 
बलेर-इस्टेट में एक हिन्दी-आश्रम बनाया, जिसमें पाठशाला, पुस्तकालय और छापाखाने की 
व्यवस्था की गई । पाठशाला में आपकी देवीजी भारतीय बच्चों को नि:शुल्क हिन्दी-शिक्षा 
देती थीं । आपने अपना समस्त पुस्तक-संग्रह पुस्तकालय को दे डाला। यहाँ तक कि 
आपने 'दक्षिण-अफ्रिका-हिन्दी-साहित्य-सम्मेलन ' भी स्थापित किया, जिसका प्रथमाधिवेशन 
लेडी स्मिथ-तगर में और द्वितीयाधिवेशन पिटरमेरीत्सबगं-नगर में हुआ था | 

इस प्रकार आपके सतत सदुद्योग से प्रवासी भाइयों में हिन्दी-प्रेम की अनुदिन 
अभिवद्धि होने लगी । डरबन से “'धमंवीर-नामक हिन्दी-साप्ताहिक निकलने छगा । सन्‌ 
१९१७ और १९१८ ई० में आपने ही बड़ी योग्यता से उसका संपादन किया था। 
संपादन-कार्य करते हुए-आप प्रवासी भाइयों में बैदिक धर का प्रचार भी करते जाते थे। 
किन्तु पत्र के स्वामी से मतभेद होने के. कारण संपादकत्व छोड़ देना पड़ा । 

इस समय तक प्रवासी भारतवासियों में आप बहुत लोकप्रिय हो चुके थे। 
आपकी सच्ची सेवा और लगन में सबकी बड़ी आस्था थी । इसलिए सन्‌ १९१९ ई० में 

आप दक्षिण-अफ्रिका के प्रवासी भारतवासियों का प्रतिनिधित्व करने के लिए अमृतसर को 
काँगरेस में भेजे गये । भारत आकर काँगरेस के खुले अधिवेशन में आपने प्रवासी भाइयों के 
दुखड़े सुनाये । उन्हीं दिनों बिजौलिया (मेवाड़) के किसानों का सत्याग्रह चल रहा था; 
उदयपुर-राज्य के अधिकारियों की ओर से उनपर घोर अत्याचार हो रहे थे। उसीके 
लिए एक जाँच-कमीशन बना । राजपृताना-मध्यभारत-सभा ने आपको भी कमीशन का 
सदस्य चुना । किन्तु कमीशन का कार्यारंभ होने से पहले ही प्रजावत्सल महाराणा ने 
अपना खास कमीशन बंठा दिया | इसलिए, १९२० ई० में, आप नेटाल लौट गये। 
फिर भी इस यात्रा में आपने मेवाड़, मध्यभारत, युक्‍तप्रांत और विहार का दौरा करके 
संकड़ों भापण दिये, तथा अनंक महत्त्वपूर्ण सभाओं में योग देकर प्रवासी भाइयों के प्रति 


भारतीय जनता की सहानुभूति प्राप्त की ।। इसी यात्रा में अपने पुत्र ब्रह्मदत्त और भतीजे 
कृष्णदत्त को वुन्दावन के ग्रुकुल में प्रविष्ट कराया । 


ईशबर की दया से आज आपके सुपुत्र ने प्रशंसनीय साहित्यिक योग्यता प्राप्त 
कर ली हूँ । हिन्दी म॑ं उनकी कई कहानियाँ छप चुकी हें । 'प्रवासी-प्रपंच'* नामक 
उपन्यास उन्होंने लिखा हं, जो भारत में ही प्रकाशित हो रहा हूँ । वहाँ के अंगरेजी- 
पत्रों में भी उनकी कहानियाँ छप। करती हूँ । हिन्दी और आअँगरेजी, दोनों में वह बहुत 
अच्छी कहानियाँ लिखते हें । 


सन्‌ १९२० ई० में नेटाल पहुँचने पर आप प्रवासी भाइयों के विशेष श्रद्धा-भाजन बन 
गये । सन्‌ १९२१ ई० में आपने नेटाल-इंडियन-काँगरेस को नव-जीवन प्रद.न किया । यह 
संस्थामृतप्राय हो चुकी थी; पर आपने नूतन संगठन-शवित से इसे प्रबुद्ध किया । प्रवासी 
भाइयों ने आपको ही इसका उप-सभापति बनाया, और उसी समय से अबतक आप 
बराबर इस पद पर बार-बार चुने जाते रहे है । इस साल तो आप उसके सभापति ही है । 


प्रवासी भाइयों की सेवा का क्षेत्र दिन-दिन विस्तृत होने लगा। आपने एक 
सुसंचालित एवं सुसंपादित पत्र के अभाव का अनुभव करके डरबन के निकट जंकब्स नामक 
स्थान में अपनी पत्नी के नाम पर “जगरानी-प्रेस' खोल दिया, भर उसी प्रेस से, सन्‌ 
१९२२ ई० में, “हिन्दी” नामक साप्ताहिक पत्र निकाला, जो अंगरेजी और हिन्दी में 
बहुत ही सुन्दर निकलता था । “हिन्दी” के प्रकाशन से एक मास पूर्व ही आपकी पत्नी का 
का देहांत हो गया । फिर भी आपने आगे बढ़े हुए पग को पीछे न हटाया । हाँ, देवीजी के 
आग्रह, अनुरोध एवं उत्साह से ही 'हिन्दी' का जन्म हुआ था, इसलिए उनकी स्मृति-रक्षा के 
निमित्त आपने प्रेस का नामकरण तदनसार ही किया। देवीजी के निधन पर पोलक 
साहब ने लिखा था--“वे वीरांगगा और देश-सेविका थीं तथा भारत की सच्ची पुत्री । 
इसी प्रकार दोनबन्धु्‌ एंडरूज ने भी लिखा था--“गरीबों के लिए ही उनका जीवन था, 


और उन्हीं की सेवा करते-करते वे चल बसीं।” सचमुच जगरानीजी आदर्श पति की 
आदक्ष पत्नी थीं। 


१. यह उपन्यास पुस्तक-भंढार, पटना-४ से प्रकाशित हुआ दै ।-- ले" 

“हिन्दी” के सम्पादक, व्यवस्थापक, अध्यक्ष, सब-करुछ आपही थे। उसकी 
सम्पादन-शैली में आपकी साहित्यिक प्रवृत्ति एवं मनोवत्ति की स्पष्ट छाप हैँ । उसके 
अनेक विशेषांक बड़े महत्त्व के निकले थे। वैसे सवोंग-सुन्दर विशेषांक भारत में भी 
बहुत ही कम साप्ताहिकों के निकले हूँ । मेरे पास हिन्दी” पत्रिका बराबर आती थी। 
उसके विशेषांकों को देखकर आज भी चिंता होती हे कि स्वामीजी साहित्य-क्षेत्र छोड़कर 
किधर भटक गये । उस पत्रिका का प्रचार दक्षिण-अफ्रिका और भारतवर्ष के अतिरिक्‍त 
केनिया, यूुगांडा, टंगानिका, मॉरिशस, फिजी, ट्रिनिडाड, डेमरारा, सुरीनाम आदि 
स्थानों के प्रवासी भारतीयों में भी था | अपने समय में वह समग्र प्रवासी भारतीयों की 
मुखपत्रिका बन गई थी। उसके प्रकाशन में बराबर आपने घाटा ही उठाया, फिर भी 
चार साल तक आपने बड़े सुन्दर ढंग से उसे निकाला। उसके अंक जहाँ-कहीं होंगे, 
आज भी आकपंण के ही साधन प्रतीत होंगे । 

जिस साल (१९२२ ई० ) 'हिन्दी' निकछो, उसी साल आपको वहाँ की इंडियन- 
काँगरेस का प्रतितिधि बनकर गया की कॉँगरेस में सम्मिलित होने के लिए भारत आना 
पड़ा । आपके ही प्रयत्न से गया-काँगरेस में वह प्रस्ताव स्वीकृत हुआ था, जिप्तके अनुसार 
नेटाल-इंडियन-काँगरेस, ट्रांसवाल-ब्रिटिश इंडियन एसोसिएशन और केप-ब्रिटिश इंडियन 
कौंसिल-नामक संस्थाएं भारतीय काँगरेस से सम्बद्ध कर ली गईं तथा दक्षिश-अफ्रिका के प्रवासी 
भारतवासियों को अतिवष्ष भारत की काँगरेस में दस प्रतिनिधि भेजने का अधिकार मिला। 

पुनः, सन्‌ १९२५ ई० में भी, एक शिष्टमंडल के सदरय बनकर आप भारत आये । 
इसी साल दक्षिण-अफ्रिका में ऋषि दयानन्द की जन्म-शताब्दी मनाने के लिए एक कमेटी 
बनी थी, जिसके प्रधान आप ही चूने गये थे । लगातार सात दिनों तक बड़ी धूमधाम से 
शताब्दी-जयन्ती-महोत्सव होता रहा। इसी अवसर पर नेटाल-आयं-प्रतिनिधि-सभा की 
स्थापना हुई, और इसके अध्यक्ष भी आप ही निर्वाचित हुए। लेडीस्मिथ-नगर में वेदिक 
परिषद्‌ भी आपके ही सभापतित्व में हुई। इन शुभ कार्यों को सम्पन्न करके शीघ्र ही 
आपको भारत की यात्रा करनी पड़ी; क्योंकि सन्‌ १६२५ ई० में ही यूनियन पालियामेंट में 
प्रवासी भारतवासियों के विरुद्ध 'एशियाटिक बिल' पेश किया गया, जिसका उहेश्य यह था 
कि गोरों से भारतीयों की बस्ती बिलकुल अलग बसाई जाय । आपने भारतीयों को अछूत 
बनाने वाले इस अपमान-जनक कानून के विरुद्ध घोर आंदोलन खड़ा किया । नेटाल-इंडियन- 
काँग्रेस की ओर से सम्पूर्ण नेटाल में सभाएँ हुई, और सबमें आपके ओजस्वी 
व्याख्यान हुए । 

साउथ-अफ्रिकन-इंडियन-काँग रेस की ओर से केप-टाउन में एक सभा हुई, जिसमें 
भारत भेजने के लिए एक डंपुटेशन (शिष्ट-मंडल) बनाया गया। उसमें केप, ट्रांसाल 
और नेटाल की ओर से सात सदस्य चुने गये, जिनमें एक आप भी थे । सन्‌ १६२५ ई० के 
दिसम्बर में कलकत्ता पहुंचकर, आपलोगों ने लॉरडड रीडिंग से भेंट करके अपना वक्‍तव्य 
पेश किया । उस समय में 'मतवाला-मंडल' में था; आपका शिष्टमंडल ग्रंड होटल में 
ठहरा था, इसलिए बराबर भेंट होती रही। उसी समय मेंने आपकी वह ऐतिहासिक 

पुस्तक देखीं थी, जो सन्‌ सत्तावन के गदर पर हिंदी में लिखी गई थी, और जिसमें 
अंगरेज-इतिहासकारों के प्रमाण-वाक्य उदध्त कर यह बतलाया गया था कि भारतीय 
स्त्रतंत्रता के उस प्रथम संग्राम का अन्त करने में कसी करता दिखाई गई थी। किंतु वह 
पुस्तक आज तक प्रकाशित नहीं हु 


उसी यात्रा में आप कानपुर की कॉँगरेस में शामिल हुए थे । वहां आपने प्रवासी 
भाइयों के प्रइव को राष्ट्रीय महासभा के सामने रखा, जिससे भारत-भर में यह चर्चा 
फैल गई, और इस भारतव्यापी आंदोलन का परिणाम यह हुआ कि उक्त बिल किसी 
प्रकार कानून का रूप न ग्रहण कर सका । अंततः केप-टाउन में राउण्ड टेबल-कॉन्फ्रेंस हुईं- 
दक्षिण अफ्रिका की सरकार के साथ भारत-सरकार का समझौता हुआ । माननौंय 
ध्रीनिवास शास्त्री भारत के प्रथम राजदूत बनकर दक्षिण-अफ्रिका गये । 


इस बार की भारत-यात्रा की स्मृति में आपने सन्‌ १९२६ ई० में, अये गाँव 
बहुआरा में, प्रवासी-भवन बनवाया | इस भवन के बनवाने में जनता से कोई सहायता 
नहीं ली थी, अपने पंसे से बनवाया था; पर इसमें जो पाठशाला थी, वह नेटाल के 
श्री ए० दुखन के खचे से चलती थी। इसमें जो पुस्तकालय था, उसमें प्रवासी-साहित्य का 
दर्शनीय संग्रह था । मैंने जून, १९२७ ई० में प्रवासी-भवन जाकर वह अपूर्व संग्रहालय 
देखा था; पर अब उसका सारा सामान दक्षिण-अफ्रिका चला गया, और वहाँ डरबन-नगर की 
जेकब्स पहाड़ी पर आपके पुत्र और भतीजे ने पन्द्रह हजार रुपये लगाकर जो “भवानी-भ वन 
बनवाया हैँ, उसी मे सुरक्षित हूँ ।* प्रवासी भारतीयों के सम्बन्ध का कोई ऐसा रेकर्ड 
नहीं, जो उसमें न हो । प्रवासी-भवन में अखबारों की कतरनों की सुव्यवस्थित फाइलें 
देखकर में दंग रह गया। किंतु अब वह प्रवासी-भवन भी नहीं है; व्योकि स्वामीजी 
जमींदारी के साथ-राथ भवन भी बंचकर सदा के लिए आफ़्िका में जा बसे हूँ। प्रवासी- 
भवन का संग्रहालय वहाँ ले जाने में आपके संकड़ों रुपये खर्च हुए थे। 'भवानी-भवन' 
आपके नाम पर तो बना ही है, उसमें उन सब अभिनन्दन-पत्रों का भी संग्रह है, जो देश- 
विदेश में आपको प्राप्त हुए हूँ । 

१, भारत के स्व्र॒तन्त्रता-संग्राम में स्वामीजी के जेल चले जाने पर उनके बहुत-से 
राजनीतिक कागज-पत्रों के साथ इस पुरुतक की पांडुलिपि भी श्रेंगरेजी-राज्य की पुलिस के हाथ 
लग गई ।--ले ० 

२. उस प्रवासी-भदन को सदा के लिए छोड़कर स्वामीजी स्वदेश चले श्राये थे। आपने 
अजमेर नगर के बादर नवनिर्मित आदश नगर में 'प्रवासी-भवन? बनवाया। उसीमें अपना 
संप्रहालय भी सुरक्षित रखा। सन्‌ १६४४ ई> में पहाँ जाकर भेंने प्रवासी-भवन के विशाल भवन को 
देखा था। उसमें प्रवासी भारतवाधियों से सम्बन्धित प्रचुर सामग्री थी। अजमेर के प्रवासी-भवन 
से आपने “प्रवासी! नामक मासिक पत्र भी निक्राता था। आपके संग्रहालय में जितनी सामभ्री मैंने 
देखी थी, उतनी सामग्री प्रवासी भारतवासियों के सम्बन्ध में वत्तमान भारत-सरकार के पास भी 
शायद ही हो। देशी-विदेशी दोनों प्रधासी-भवन आपके पुत्र और पुन्नरवधू के अधिकार में है 
: झजमेर के प्रवासी-भवन की व्यवस्था आपके श्रायेसमाजी मिन्र पर निभर है। अआपके पुश्र 
शब भी दक्तियन्यमफ्रिका में ही रहते हैं ।--ले० 

हाँ, सन्‌ १९२७ ई० भें ही, श्रीरामनवमी के दिन, आपने संन्यास ग्रहण किया, पर 
अपना नाम नहीं बदला; क्‍योंकि पीड़ित देशबन्धुओं के मोक्ष के लिए ही गेरुआ बाना 
धारण किया था । अब आप सावंदेशिक आयं-प्रतिनिधि-सभा (दिल्ली) की ओर से बैदिक 
धरं का प्रचार करने के लिए दक्षिण-अफ्रिका लौट गये, और दो बरसों तक वहाँ प्रचार- 
कार्य करते रहे--साथ-साथ काँगरेस का काम भी होता रहा । 

सन्‌ १९२९ ई० के अंत में आप पुनः भारत पहुँचे । उपनिवेशों से लछोट हुए 
प्रवासी भारतीयों की दशा की जाँच की । युकतप्रांत, बिहार, बंगाल, मदरास, बम्बई 
आदि प्रांतों में दोरा करके प्रवाप्ती भाइयों की दशा अपनी आँखों देखी, और उनके 
संबंध में आवश्यक सामग्री भी एकत्र की। इस प्रयत्न में सफछ होने के लिए आपको 
दस हजार मील की यात्रा करनी पड़ी थी। आपने एक तात्कालिक ([707॥ ) रिपोर्ट 
निकालकर भारत-सरकार से प्राथंना की कि वह एक कमीशन नियुक्त कर इस 
मामले की जाँच कराये । सरकार ने आपकी प्रार्थना के अनुसार माननीय श्रीनटसेन 
और श्री ग्रे का एक कमीशन बिठा दिया। इसी यात्रा में आपने मद्रास में (सन्‌ १९२९ ई० के 
अन्त में ही) नेटाल-हाउस का उद्घाटन किया था | यह भवन भारत-सरकार की ओर से 
बना है, जिसमें छूछे, लंगड़े और अपाहिज प्रवासियों को आश्रय मिलता है । 

सन्‌ १९३० ई० में जब वेस्ट-इंडीज-द्वीप से भारतीयों को लेकर 'सतलूज' जहाज 
कलकत्ता पहुँचा, तो बड़ी सनसनी फल गई। अड्तालीस दिनों की यात्रा में चौवालोस 
भारतीय मर चुके थे । आपने पंडित बनारसीदासजी चतुर्वेदी के साथ मिलकर देश-भर 
में घोर आंदोलन किया । 'सतरूज” के चले जाते पर बंगाल-सरकार ने एक कमीशन 
चुना, जिसमें चौबीस-परगना के म॑जिस्ट्रेट तथा प्रोटेक्टर ऑफ इमिग्रांद्स के साथ एक 
सदस्य आप भी चुने गये; किन्तु, आपने उश्च कमीशन में बैठना अस्वीकृत कर दिया। 
आपकी इस नीति का समर्थन महात्मा गांधी ने भी किया था । 


उसी समय लाहौर की काँगरेस में स्वाधीनता का प्रस्ताव स्वीकृत हुआ । 
आसेतु-हिमाचल विद्युत्थ्राह दौड़ गया। स्वदेशोद्धार-युद्ध में आप भी सम्मिलित हो 
गये । बिहार को अपना कार्य-क्षेत्र बनाया। अपनी मातृभूमि ( जिला शाहाबाद ) के 
गाँव-गाँव में दोरा करके काँगरेस का उत्साहवद्धंक संदेश सुनाया । जिला-काँगरेस-कमेटी ने 
आपको ही अपना सभापति चुना। जिला-भर में जागृति की लहर उमड़ पड़ी । 
१२ मार्च को जब महात्मा गांधी 'डांडी' की ऐतिहासिक यात्रा पर कूच करने छगे, 
आपको एक आशीर्वादात्मक तार देकर आपकी सफलता की कामना प्रकट की | किन्तु 
मार्च (सन्‌ १९३० ई०) के अंत में आप आरा-स्टेशन पर गिरफ्तार कर लिये गये । उस 
दिन जिला-भर में हड़ताल मनाई गई। मामछा चलछा। बक्सर, ड्मरॉव और 
जगदीशपुर के जोशीले व्याख्यानों पर राजद्रोह का आरोप हुआ। 

ढाई वर्ष का कारावास-दंड मिला । हजारीबाग की सेंट्रल जेल में 'ए“-श्रेणी में 
रक्‍्खे गये । वहाँ साल-मर रहना पड़ा। वहाँ ब्रिहार के सभी प्रमुख नेताओं और 
प्रसिद्ध कागरेस-कर्मियों का जत्थया जुटा था। “कारागार'-तामक हस्तलिखित मासिक 

पत्र आपके संपादकत्व में निकलने लगा। उसके व्यवस्थापक थे पृजफ्फरपुर-निवासी 
श्रीमथ्राप्रतादर्सिर और चित्रकार थे गिद्धार के कुमार कालिकाप्रसादर्सिह। उसके 
सत्याग्रह-विशेषांक' में बिहार के प्रत्येक जिले के सत्याग्रह का इतिहास दिया गया था। 
उसके केवल छह अंक निकले थे, जिनकी पृष्ठ-संख्या १२५० थी । गांधी-इरविन-समझौते के 
बाद जब आपलोग मुक्त हुए, तंत्र 'कारागार” के छह अंक बिहार-विद्यापीठ (पटना ) को 
सौंप दिये गये । संभव हूँ, पुलिस की तलाशी में वहाँ से वह अमूल्य वस्तु लप्त हो 
गई हो | 

सन्‌ १९३० ई० में ही वृन्दावन के गुरुकुल में प्रथम प्रवासी-परिषद्‌ हुई थी, 
जिसके प्रधान अध्यक्ष आप ही चुने गये थे । आपने भाषण लिखकर छपा भी डाला; 
पर ठीक उसी समय आरा में गिरफ्तार हो गयं। अत: जेल जाते समय अपने परम मित्र 
पंडित बनारसीदासजी चतुर्वेदी ( विशाल भारत'-संपादक ) को कार्य-भार सौंप दिया, 
जिन्होंने वहाँ जाकर आपका मुद्रित भाषण पढ़ा, और बड़ी योग्यता से परिषद्‌ का 
संचालन किया । 


उपनिवेशों से लौट -हुए प्रवासी भारतीयों के निमित्त आपके अनुरोध से 
रारकार ने जो कमीशन बिठाया था, उसकी रिपोर्ट असंतोषजनक निकली । इसलिए 
जेल से छूटते ही आपने अपनी विस्तृत रिपोर्ट मई, १९३१ ई७ में प्रकाशित कर दी । देश- 
देशांतर में इस रिपोर्ट की चर्चा हुई। महात्मा गांधी.और टाइम्स ऑफ इंडिया तक ने इसपर 
अग्रलेख लिखा । तब आपने देश-विदेश के प्रभावशाली पत्रों के अग्रलेखों का संग्रह पुस्तकाकार 
प्रकाशित किया--200॥ 0०गञञाणा णा एल शैष्छं20त फ्यांशाणशांणा 50॥07० 
पाते व00-50फ॥7 श76णा शैड्टाश्श)शां, केप-टाउन की दूस री गोलमेज-प रिषद्‌ में 
इस रिपोर्ट की बड़ी चर्चा हुई, और अंत में केप-टाउन-समझौते ( (४७९ 70एशा 
4 श८९गशथा। ) से प्रत्यागमन ( रिट्यूशअ720णा ) की घारा ( (.]४पए८5८ ) निकाल 
दी गई | 


सन्‌ १९३१ ई० में अखिलभारतीय हिंदी-साहित्य-सम्मेलन का अधिवेशन 
श्रीरत्नाकरजी के सभापतित्व में कलकत्ता-विश्वविद्यालय के सिनेट-हॉल में, हुआ था । 
सौभाग्ववश में भी उसमें उपस्थित था। उसी अवसर पर आओपकी बध्यक्षता में 
अखिलभारतीय हिंदी-संपादक-सम्मेलन हुआ था, जिसके र्वागताध्यक्ष थे 'विश्वमित्र'- 
संचालक श्रीमलचन्द्रजी अग्रवाल बी० ए०। उसमें रवनामधन्य बाबू राजेंद्रप्रसादजी, 
पंडित अबिका प्रधादजी वाजपेयी, पंडित कृष्णकांतजी मालवीय, पंडित लक्ष्मणनारायणजी' 
गदें आदि प्रतिष्ठित विद्वानों और पत्रकारों के भाषण हुए थे | आपके ही अनुरोध से 
मुझे पत्रकार-सम्मेलन का मंत्रिपद ग्रहण करना पड़ा । किन्तु एक अनिवायं कारण से 
मुझे 'गंगा' का संपादकत्व छोड़कर सुलतानगंज ( भागलपुर ) से काशी चला जाना पड़ा, 
इसलिए कोई ठोस काम न हो सका--यद्यपि पंडित बनारसीदासजी चतुर्वेदी ने एक 
कार्यक्रम बनाकर उसके साथ आरंभिक व्यय के लिए दस रुपये भी भेज दिये थे ! 

सन्‌ १९३१ ई० में ही देवघर ( वैद्यनाथधाम ) में बिहार-प्रदेशिक हिन्दी- 
साहित्य-सम्मेलन का दशम अधिवेशन हुआ था। उसके अध्यक्ष आप ही चुने गये थे । 
किन्तु उस समय बीमार रहने पर भी बिहार-रत्न राजेन्द्र बाबू के अनुरोध से आपको 
सभापतित्व अंगीकृत करना पड़ा । आपका भाषण बड़े महत्त्व का हुआ । उस समय आप 
आर्यावत्त' नामक हिन्दी-साप्ताहिक का संपादन कर रहे थे । यह पत्र बिहार की आयें- 
प्रतिनिधि-नभा ने पटना से निकाला था। किन्तु सन्‌ १९३२ ई० में भारत-सरकार के 
प्रवासी-विभाग के सदस्य सर मुहम्मद शफ़ी और महात्मा गांधी से मिलकर, प्रवासी 
भारतवासियों के विषय में बातचीत करके आपको दक्षिण-अफ्रिका चला जाना पड़ा; 
इसलिए 'आर्यावत्त अपने प्रधान संपादक के बिछड़ते ही बंद हो गया । 

उधर आप फिरज-द्वीप जाने की तैयारी करके जब दक्षिण-अफ्रिका पहुँचे, तब फिजी के 
गवर्नर ने दक्षिण-अफ्रिका के गवनं र जनरल को तार देकर आपका फिजीवाला पासपोर्ट रह करा 
दिया । फिजी और भारत की कौंसिलों तथा देश-विदेश के पत्रों में इस प१्रवेश-निषेध की बड़ी 
गरम चर्चा रही,पर फिजी की सरकार टस-से-मस न हुई । इसमें सबसे बड़ा विस्मथजनक कारण 
यह हुआ कि शाहाबाद के मजिस्ट्रेट के स।मने आपने राजद्रोह के अभियोग में जो बयान 
दिया था, जिसकी चर्चा पृहले हो चुकी है, उसे फिजी के 'पैसफिक प्रेस' नामक अखबार मे 
अविकल छाप डाला था । फिजी की कौंसिल में भी उस बयान की चर्चा हुई, और उसी के 
कारण वहाँ प्रेस-ऐक्ट भी पास हुआ । 

सत्‌ १९३३ ई० में, जब दूसरी बार आप नेटाल की आयं-प्रतिनिधि-प्मभा के प्रधान 
चने गये, आपने पूर्वंवत्‌ आयं-धर्मं की सोत्साह सेवा की । उसी समय, आपकी हो अध्यक्षता में, 
वहाँ 'दयानंद-निर्वाण-अद्धं शताब्दी! मनाई गई। नेंटाल-भर में यह महोत्सव बड़े 
समारोह से संपन्न हुआ। संयोगवश उसी साल दक्षिण-अफ्रिका में 'कलोनाइजेशन 
स्कीम' का झगड़ा उठ खड़ा हुआ। दूसरी गोलमेज-परिषद्‌ ( केप-टाउन ) में 
भारत-सरकार और दक्षिण-अफ्रिका की सरकार ने मिलकर तय किया था कि भूमंडल में 
कोई ऐसा उपनिवेश ढूंढ़ा जाय, जिसमें भारत की बढ़ती हुई प्रवासी प्रजा को बसाने की 
ब्यवस्था हो सके--संाथ ही यहाँ के अवासी भारतवासी भी देखें कि प्राप्त उपनिवेश में 
उनके बसने की सुविधा हैँ या नहीं । यही स्कीम थी। दक्षिण-अफ्रिका की भारतीय 
कॉगरेस ने इस योजना में योग देने का वचन भी दिया; किन्तु जब कमीशन बैठा, काँगरेस 
के तीन-चार सदस्यों ने विरोधियों के साथ मिलकर अपना एक अछरूग दर खड़ा किया । 
फिर भी काँगरेस अपने वचन पर दृढ़ रही, और आप उसी दुढ़-संकल्प दल में थे। 
आपने नेटाल-भर में दोरा करके काँगरेस-पक्ष का समर्थन किया। मेरीत्सबर्ग-तगर के 
सिटी-हॉल में जब आप भाषण दे रहे थे, विरोधियों ने अवांछित रूप से हुल्लड़बाजी की । 
पर अँत में कॉगरेस की ही विजय हुई--योजना का अंत हो गया, कमीशन ने कॉँगरेस के 
मत का ही समर्थन किया । 

सन्‌ १९३४ ई० में जब सम्राद पंचम जॉज्ज के सुपुत्र दक्षिण-अफ्रिका पधारे, 
भारतन्सरकार के एजेंट कुंबर सर महाराजसिह ने आपको उनसे मिलाया | उस भेंट में 


जीव॑नियाँ और संस्मरण ३०९, 


युवराज ने आपसे बातें भी कीं। यह भेंट डरबन के 'ड्रिल-हॉल' में हुई थी, जहाँ भारतीय 
काँगरेस की ओर से प्रिस को भोज दिया गया था । फिर डरबन न्‍तगर के मेयर ने जिन नौ 
भारतीय नागरिकों को भ्रित के स्वागत ((ए८ रि०टशु/आंणा) में आमंत्रित किया था, 
उनमें एक आप भी थे। मेयर ने ही प्रिस से आपका प्रथम परिचय कराया। इससे 
स्पष्ट है कि राजा और प्रजा दोनों पक्ष के लोगों में समान भाव से आपकी प्रतिष्ठा है । 

सन्‌ १९३४ ई० में ही नेटाल-इंडियन-काँगरेस ने दक्षिण-अफ्रिका के गवने र-जनरलू 
लॉर्ड क्लॉरंडन को एक चाय-पार्टी दी थी, जिसमें बड़ौदा के भायं-कन्या-महाविद्यालय की 
कन्याओं ने बाण द्वारा आपके गले में पुष्प-हार पहनाकर अद्भुत हस्त-कौशल दिखाया था । 
सन्‌ १९१५ ई० में जब सम्राट्‌ पंचम जॉर्ज के शासन की रजत-जयंती मनाई गई, तब 
ड रबन-कॉरपोरेशन ने उसकी व्यवस्था के लिए भारतीयों की भी एक कमेटी बनाई थी, 
जिसके एक रादस्य आप भी थे। उसी सारलू की जनवरी में आप डरबन-नगर के 
कमिश्नर ऑफ ओश्स बनाये गये । डरबन-कॉरपोरेशन ने आपके सम्मान में एक सड़क का 
नाम 'दयाल-रोड' रख दिया हूं । 

सन्‌ ११३५ ई० के अंत में साउथ अफ्रिकन इंडियन काँगरेस” के प्रतिनिधि 
बनकर आप पुनः भारत आये । इसी यात्रा में आपने बिहार के गया-नगर में 
“राजेन्द्र-आश्रम”' का उद्घाटन कियां, और लखनऊ की कॉँगरेस के खुले अधिवेशन में 
प्रवासी भारतीयों की दुःख-गाथा सुनाई--भारत-सरकार के प्रतिनिधि सर जगदीशप्रत्ाद 
और सर गिरिजाशंकर वाजपेयी से मिलकर प्रवासी भारतीयों की समस्या पर दो दिन 
बातें की--पहात्मा गांधी और अन्य प्रमुख भारतीय नेताओं से भी प्रवासी-समस्या पर 
विचार-विनिमय किया, साथ-साथ समाचार-पत्रों में आांदोलन भी । इस प्रकार अपनो 
यात्रा सफल करके आप सन्‌ १९३६ ई० में दक्षिण-अफ्रिका लौट गये, और वहाँ उक्त 
काँगरेस ने एक प्रस्ताव द्वारा भापकी सफलता का अभिनंदन किया । 

इधर पाँच-छह साल से आप पोर्तृगीज ईस्ट अफ्रिका में वैदिक धर्म का प्रचार 
कर रहे हैं। सन्‌ १९३७ ई० में पृव॑-अफ्रिका के प्रधान नगर लॉरेंसो माक्विस में 
आपके ही कर-कमलों से वेद-मंदिर की आधार-शिला रखी गई थी । उस शिलान्यास- 
महोत्सव का सचित्र विवरण भारतीय हिन्दी-पत्र-पत्रिकाओं में भी छपा था। वह 
वेद-मंदिर वहाँ के भारत-स्म।ज की संपत्ति है, और उसमें पचास हजार से भी अधिक 
रुपये ख्ं हुए हे । उसमें भारतीय बालक-बालिकाओं को हिन्दी-माध्यम द्वारा धामिक और 
सांस्कृतिक शिक्षा भी दी जाती है । 

आपकी लिखी हुई हिन्दी-पुस्तकों के नाम ये हँ--( १) दक्षिण-अफ्रिका के 
सत्याग्रह का इतिहास, (२) दक्षिण-अफ्रिका के मेरे अनुभव, (३ ) सत्याग्रही 
महात्मा गांधी, (४) हमारी कारावास-कहानी, (५) ट्रांसवाल में भारतवासी, 
(६ ) नेटाली हिन्दू, ( ७) ,शिक्षित और किसान, ( ८ ) वैदिक धर्म और आय॑ं-सम्यता, 
€ ९ ) वैदिक प्रार्थना । इनके धिवा बहुत-सी छोटी-छोटी पुस्तिकाएँ ( ट्रैक्ट ) भी हैं । कई 
हिन्दी-पुस्तकों की भूमिकाएँ भी बड़े महत्त्व की हें। देश-विदेश के पत्रों भें जो आपने 

लेख लिखे हें, और अनेक सभासमितियों में जो भाषण दिये हें, उन सबका यदि संग्रह 
किया जाय, तो एक बड़ा भारी प्रोथा तेयार हो सकता हैँ। पर हिन्दी-संसार में 
संग्रह-प्रंथों का ज॑सा अभाव है, उसे देखते हुए यह आशा करना व्यर्थ है कि आपके 
लेखों और भाषणों का कोई सर्वांगपूर्ण सुसंपादित संग्रह निकट भविष्य में प्रकाशित हो 
सकेगा । हिन्दी में आपकी और आपकी सहधर्भिणी की एक छोटी-सी जीवनी बहुत दिन 
पहले निकली थी, जो अब अप्राप्य है; पर इधर “अजीतमल” ( इटावा ) के “इंडियन 
कलोनियल एसोसिएशन' से अँगरेजी में आपकी एक बृहत्‌ जीवनी प्रकाशित हुई हैं, 
जिसके सुयोग्य लेखक हें श्रीप्रेमना रायणजी अग्रवाल एम्‌ू० ए०। इस पुस्तक का मूल्य 
पौने दो रुपया है, और संभवत: इसका हिन्दी-संस्करण भी निकलनेवाला है। यह 
पुस्तक मुझे इस लेख के समाप्ति-काल में प्राप्त हुई; अत; में इसमें से पाठकों के लिए 
संतोषप्रद सामग्री-संकलन न कर सका। फिर भी अंगरेजी जाननेवाले पाठकों से मेरा 
सविनय अनुरोध हूँ कि इस पुस्तक को अवश्य पढ़ें । 
अंत में यह बतला देना अप्रसंगिक न होगा कि में भी शाहाबाद-जिले का ही 
रहनेवाला हूँ, जो स्वामीजी को पैत्रिक भूमि हूँ; इसलिए मुझपर आपका अविरलू 
स्नेह भी है । मेरे संग्रहालय में आपकी सैकड़ों चिट्टियाँ और आपके सावंजनिक कार्यों के 
अनेक मुद्रित विवरण संगृहीत हैँ, जिनमें अखबारों की कतरनें भी काफी हैं । उन 
सबके आधार पर स्वामीजी का एक संस्मरण कभी लिखा जायगा; पर इस समय तो 
आपके भारतागमन के अवसर पर यह संक्षिप्त जीवन-परिचय ही पर्याप्त समझता हूँ । 
मेरा अनुभव हूं, सार्वजनिक नेताओं की सच्ची जीवनी अखबारों की कतरनों से ही 
तैयार हो सकती हूँ । 
“मासिक “झुधा! (लखनऊ); वर्ष १३, खण्ड १, संख्या १; श्रावण 
३१७ तुलसी-संवत्‌ , सन्‌ १६३६ इ०, 


श्रीमर्ता जगरानी देवी 


दक्षिण-अफ्रिका से साप्ताहिक 'हिन्दी! निकलता है, उसके सुयोग्य सम्पादक 
पं० भवानीदयालूजी संन्यासी हिन्दी-संस!र में काफी प्रसिद्ध हें । प्रवासी भारतवासियों की 
सेवा का उन्हें बड़ा व्यसन है, हिन्दी द्वारा वे कितना महत्त्वपूर्ण काम कर रहे हें, यह 
वही जानता है, जो नियमित रूप से 'हिन्दी” पढ़ता है | हम भारतवासी अपने प्रवासी 
मादहयों को भूले बंठे हें। पर भवानीदयालजी उन्हींकी सेवा के लिए स्वदेश छोड़कर 
विदेश में टिके हुए हैं। वहाँ टिककर वे धनोपाजंन नहीं करते, राष्ट्रभाषा हिन्दी का 
झण्डा फहरा रहे हें । इतना ही नहीं, आये-धर्म, भारतीय सम्यता आर हिन्दी-संस्कृत का 
प्रचार भी कर रहे हे । 


जीवनियाँ और संस्मरण ३१९१ 


वे बिहारी हूँ । में भी बिहारी हू । मेरा गाँव शाहाबाद (आरा) जिले में है । 
वहाँ से पंडितजी का गाँव आठ कोस के फासले पर पच्छिम-दक्तिखिन की ओर है । 
पंडितजी की धमंपत्नी का नाम था जगरानी देवी” । वेभी मेरे ही जिले की थीं। मेरे जिले में 
सहसराम एक तहसील हू, जहाँ शेरशाह क। मशहूर रोजा हैँ । उसी तहसील में शोणम द्र- 
नद के तट पर नासरीगंज एक अच्छी बस्ती हे, जहाँ चीनी का मशहूर कारखाना है। 
नासरीगंज में थाना भी है, जिसके इलाके में 'सखरा' गाँव पड़ता हैँ । वहीं जगरानीजी का 
जन्म हुआ था । 

शोणभद्र-तद से तीन कोस पश्चिम 'सखरा' हे । बस्ती अच्छी हूँ। दृश्य वहाँ के 
बड़े अच्छे हें । वहीं के थे बाबू रामनारायण राय जमींदार, जो जगरानीजी के पिता थे । 
आसपास के गाँवों में उनकी प्रतिष्ठा थी । उनकी पत्नी का नाम था श्रीमती बचन कुँवरि। 
इन्हें ही जगरानीजी की माता होने का सौभाग्य प्राप्त हुआ थ' । ये अभी जीवित हैं, पर 
बाबू साहब इस लोक में अब नही हैँ । ये पुराने ढरें की स्त्री हैं। इन्हें स्त्री-शिक्षा से 
सख्त नफरत हैँ। पर वीर-माता हैं। इन्हीं के गर्भ से ४ जनवरी (१८९७ ई०) को 
जगरानीजी जन्मी थीं । जगरानीजी के दो भाई भी थे---नन्दकिशोर राय और यमुनाप्रसाद 
राय । यमृनाप्रसाद हाल ही मरे हें। दो बहनें भी थीं। बड़ी बहन जाती रहीं, एक बहन 
और एक भाई वत्तंमान हैं । 

जिस देहात में में रहता हूं, अथवा जिस देहात में जगरानीजी की जन्मभूमि हे, 
वह एसी जगह हूँ, जहाँ नई रौशनी या बीसवीं सदी की सभ्यता का बहुत ही घुधला 
प्रकाश पहुंचा हैँ | कुछ इने-गिने पढ़ें-लिखे लोग, स्त्री-शिक्षा का मतलूब (सिर्फ मतलब ही) 
भले ही समझते हों, पर जन-साधारण की दृष्टि में स्त्री-शिक्षा का कोई महत्त्व नहीं । 
स्‍त्री-शिक्षा का अस्तित्व वही तक हूँ कि कहीं-कहीं दो-चार सुशिक्षित कायस्थों की स्त्रियाँ 
सिर्फ मामूली चिट्ठी-पत्री करना जानती हैं, वह भी कंथी अक्षरों में, देवनागरी की 
लिखावट का कहीं पता नहीं । ऐसे स्थान में जगरानीजी पैदा हुई थीं--'जिमि मरु- 
धरनि देवधूनि धारा ! 

देवीजी को बचपन में तो किसी प्रकार की शिक्षा-दीक्षा मिली नहीं; क्‍योंकि 
माता-पिता तो ऐसे कपमंड्कों के देश में रहते थे, जिनके यहाँ स्त्री-शिक्षा अशुभ मानी 
जाती है; परन्तु विवाह हो जाने पर पति के घर में उनकी शिक्षा आरम्भ हुई। शिक्षा का 
माध्यम बनी हिन्दी। देवींजी अच्छी हिन्दी जानती थीं। लिखती भी थीं ओर 
बोलती भी थीं बारह वर्ष की अवस्था में शादी हुई और सोलह वर्ष की अवस्था तक 
देवीजी पूर्ण शिक्षिता हो गई' । 

पंडित कौशल्या देवी के साथ जगरानींजी को चार महीनों तक रहना पड़ा था। 
इससे उनका बड़ा उपकार हुआ । उतने ही दिनों में उन्होंने पंचमहायज्ञ-विधि सीख ली । 
फिर भवानीदयालजी के सहवास से जो उन्हें लाभ पहुँचा, उसका तो कहना ही क्‍या ! 
क्योंकि भवानीदयालजी आयंसामाजिक सिद्धास्तों के भक्त थे और नवयुग के सुधार- 
सिद्धान्त के कट्टर पक्षपाती भी । उनके पिता श्रीयुत जयराम सिंद्द भी ट्रांसवाल-इंडियन- 

एसोसिएशन के सभापति रह चुके थे, इसलिए अपनी पुत्रवध्‌ की शिक्षा और स्वतंत्रता पर 
उनका भी विशेष ध्यान था । 


एक तो उपयकक्‍त रीति से शिक्षा मिली, दूसरे पवित्र वायुमंडल में रहना पड़ा, 
तीसरे पतिदेव के आदर्श भावों और विचारों का प्रतिबिम्ब पड़ा, चौथे शिक्षा-दान का 
उहेश्य बड़ा ऊंचा और महान्‌ था, फिर क्‍यों न वे आदर्श विदुषी हों ? 

आजकल के अधिकांश लोगों की एसी धारणा है कि पूर्ण शिक्षिता हो जाने पर स्त्री 
अपने पति की यथ्थेष्ट सेवा नहीं करती । किन्तु उस श्रद्धालु महिला ने अपने आचरण से 
इस (भ्रमपूर्ण) धारणा को प्रत्यक्ष भाव से मिथ्या सिद्ध कर दिया था | 

सन्‌ १९१२ ई० के नवम्बर में भवानीदयालजी के साथ वे बम्बई गई। वहाँ 
एक महीना ठहरीं। पहली दिसम्बर को दक्षिण-अफ्रिक्ा के लिए पति के साथ प्रस्थान 
किया । २२ दिसम्बर को जहाज नेटाल पहुँचा । देवीजी क्रो यही सबसे पहली समुद्र- 
यात्रा या विदेश-यात्रा थी । उस समय चार महीने का एक बच्चा भी गोद में था । 

नेटाल पहुँचने पर अझंगरेजी न जानने के कारण उन्हें जहाज से उतरने की आज्ञा 
नहीं मिली ! चार रोज जहाज पर ही रहना पड़ा ! आदिर, भवानीदयालजी के दौड़-धृप 
करने और ६००) जमानत जमा करने पर नेंटाल की तट-भूमि में पैर रखने की आज्ञा 
मिली ! उतरकर वे अपनी ननद श्रीमती राजदेवीजी के यहाँ चली गई । दो सप्णाह के 
लिए उन्हें घूमने-फिरने का जो आज्ञापत्र मिला, उसकी अवधि पूरी हो जाने के बाद वे 
फिर परतत्रता अनुभव करने लगीं । 

अधिकारी-वर्ग की चुप्पी या लापरवाही उनसे न सही गई। झट ट्रांसवाल के 
लिए चल पड़ीं । साथ में पति और देवर (देवीदबालजी) भी चले। भारत-भक्‍त मिस्टर 
हेनरी एस० एल० पोलक भी साथ ही थे। ट्रांसवाल की सीमा पर वे पकड़ी गई और 
उनके ऊपर विना आज्ञा ट्रांसवाल में प्रवेश करने का मुकदमा चछाया गया। इसके पहले 
जगरानीजी ने कभी अदालत के दर्शन न किये थे। मजिस्ट्रेट ने इस मामले को 
प्रिटोरिया भेज दिया । पर वहाँ सरकार की ओर से यह मुकदमा उठा लिया गया गौर 
जगरानीदेवी को अपने पति के साथ ट्रांसाल और नेटाल में रहने की स्वतंत्रता 
मिल गई 

अगस्त, १९१३ ई० में सत्याग्रह का युद्ध छिड़ गया। इस युद्ध में भारतीय 
महिलाओं ने भी भाग लेना अपना धर्म समझा । सत्याग्रही वीरों की जो पहली टोली 
जेल में गई, उसमें भी श्रीमती गांधी आदि चार भारतीय महिलाएं शामिल हुई । इसका 
स्त्रियों पर बड़ा प्रभाव पड़ा । स्थान-प्थान पर सरकारी कायदों का प्रतिवाद करने के 
लिए स्त्री-सभाएँ होने लगीं । सत्याग्रही स्त्रियों के सानने तीन बातें -थीं--- 

(१) सन्‌ १८९५ ई० के बाद आये भारतीय मजदूरों से ४५) सालाना “कर' 
लेन की प्रथा बन्द इर दी जाय । 

(२) भारतीय धमनि्िद्धर वेवाहिक सम्बन्ध रवीकार कर लें । 

(३) इस देश में जन्मे बालकों को केप-कॉलोनी जाने का अधिकार मिले | 

सरकार ने इन बातों पर ध्यान न दिया । परिणाम यह हुआ कि भारतीय स्त्रियाँ 
जान पर खेलने तक को तैयार हो गई । जगरानी देवी ने अपने पति से इस सत्याग्रह में 
शामिल होने की आज्ञा माँगी । पतिदेव स्त्री की इस प्राथंना से बड़े प्रसन्न हुए, साथ ही 
उन्होंने महात्मा गांधीजी से भी राय ले लेने का अन रोध किया । 

जगरानी देवी मह।त्मा गांधी से मिलीं । महात्माजी ने जेल के कष्टों का वर्णन 
करते हुए पहले तो देवी को समझाया, एर जब उन्हें मालम हो गया कि यह देवी जो 
कुछ भी सिर पर आ पड़े--सब सहन करने को तैयार हूँ, तो उन्होंने बड़ी प्रसन्नता के 
साथ अनुमति दे दी और आशीर्वाद भी दिया । 

सत्याग्रह बड़े जोरों से आरंभ हुआ । प्रायः सभी कोयले की खानों में काम 
करन वालों ने हड़ताल कर दी । भंगियों तक ने काम बन्द कर दिया। घर-पकड़ शुरू हो 
गई। लोगों पर चाबुकों की वर्षा हुई। गोलियाँ चलीं। पर सत्याग्रह बढ़ता ही गया । 
जब श्रीभवानीदयालजी पकड़ गये और उन्हें तीन मास की सख्त कंद की सजा हुई, तो 
जगरानी देवी का उत्साह चौगूना बढ़ गया। उन्होंने बड़े आनन्द के साथ पति को 
विदाई दी । इसके बाद जगरानी देवी दस मद्रासी महिलाओं के साथ पकड़ी गई और 
इन्हें भी तींन महीने की सख्त कैद हुई । जेल में इन्हें श्रीमती गांधी आदि की सेवा करने 
का भी अपूर्ब अवसर मिला । 

जेल से छूटने पर जगरानी देवी का चारों तरफ बड़ी धूमधाम से स्वागत किया 
गया । उनके छूटने के पहले ही से सेठ रुश्तमजी के घर पर ३०० के लगभग भारतीय 
भौर यूरोपीय महिलाएँ स्वागत के लिए उपस्थित थीं। इस समय जगरानी देवी की आय 
केवल १९ वर्ष की थो । इस थोड़ी-सी आयु में जगरानी देवी ने देश-सेवा का जो परिचय 
दिया, वह अद्वितीय हूं । 

यद्यपि अब वे इस संसार में नहीं हे । उन्हें स्वगंवासी हुए पूरे तीन साल हो गये; 
पर उनका नाम अब भी प्रवासी भाइयों की जबान पर हैँ। दक्षिण-अफ्रिका से जो 
साप्ताहिक पत्र 'हिन्दी” निकलता हूँ, वह उन्हीं के उत्साह का फल हूँ । मिस्‍श्टर एण्ड ज के 
दब्द--“निर्धन और दलितों के लिए ही उनका जन्म हुआ ओर मृत्यु हुई'---वास्तव में 
उनके सच्चे विशेषण हें। जगरानी देवी-ज॑ंसा आदर्श और अनुकरणीय चरित्र आज 
भारतीय बन्धुओं और माताओं को दूसरा नहीं मिल सकता । 

--मासिक “गृहलच्मी” (प्रयाग); वर्ष १६, पंचम-षष्ठ द्शन, श्रावण- 


भाद्रपद, १६८२ वि०, सन्‌ १६२४ ३० 


पंडित विनोदशंकर व्यास 


में हिन्दी-पुस्तक-भंडार (लहेरियासराय, दरभंगा) के साहित्यिक प्रकाशन-विभाग की 
जोर से, लगभग तीन सार से, सम्पादन-कार्य के छिए, काशी में रह रहा हें । विभ्त 


३१४ शिवपुज-रचनावली 
बर्ष उसकी एक पुरतक-माला में छपने के लिए “अशान्त' नाम का एक छोटा-सा उपन्यास 
आया । उसके शरू में एक जगह मेंने 'किसी प्रेमिक-प्रेमिका की बातचीत” पढ़ी-- 
“तुमने रहीम का यह दोहा तो पढ़ा होगा ? 

कौन 

“रहिमन निज मन की व्यथा !? 

ह्टाँ। 

एक बात पूछू ? 

क्या ? 

ठीक उत्तर दोगी 

बात भी तो सुनूँ । 

तुम मुझे चाहती हो ? 

नहीं ! 

तो में भी तुम्हें नहीं चाहता । 

न चाहो ! 

क्यों? 

सो मुझे मालूम नहीं । 

दोनों हँसने लगे ।”” 
की इसके बाद कुछ दूर आगे बढ़ने पर काशी के “बढ़वा-मंगल' मेले का वर्णन 

न 

“रात्रि का समय था। हल्की चाँदनी छिंटक रही थी। गंगा की लहरें 
धीरे-धीरे बह रही थीं। चारों तरफ सेकड़ों सजीले कच्छे इधर-उधर तैर रहे थे । 
उन पर गेस की रोशनी चमक रही थी । घाटों पर भीड़ का कोलाहल हो रहा था । 
किसी बजड़े पर वेश्या का गान हो रहा था, कहीं हारमोनियम का मधुर स्वर 
हवा में गूंज रहा था, कद्दीं तबले की ठनक रात्रि की निस्तब्धता भंग कर 
रही थी। जिस कच्छे पर कोई प्रसिद्ध वेश्या अलापती, उसीके साथ सैकड़ों 
किश्तियाँ लहासी बाँध-बाँध कर डट जातौं--सहस्नर-सहस्र नयन एक ही सौन्दर्य- 
बिन्दु पर केन्द्रित हो जाते--एक साथ दी हजारों कान एक ही स्वर-लहरी में 
बहने लग जाते । बजड़ों का समूह गंगा के गम्भीर वक्ष:स्थल पर सौन्दर्य-संगीतमय 
आलनन्दू-तरंगमय पभ्रकाशपु'ज पूर्ण रमणीय द्वीप के समान शोभायमान दीख 
पढ़ता। नावों का कूमढ़ बीच धारा में धीरे-घीरे बहू रहा था। एकाएक 'वीणा” 


जीवनियाँ और संस्मरणं ई१५ 


गुनगुनाइ, मानों वंशी के एक ही छेद में किसी सुकुमार कंठ ने धीरे-से बड़ी 
दृदभरी सुरीली फूंक भर दी ! एक साथ द्वी हजारों हाथ चुप-चुप का संकेत 
करने लगे !”! 

मेने सोचा-- यह कौन अवखड़ लेखक है, जो इतनी शोखी से कलम चंलाता है 
भाई ! इसमें तो बनारसी बूढी की मंरती झलकती है । 

पढ़कर मेने कॉपी रख दी | दिन-पर-दिन बीतने छगे । एक दिन मकान के 
तीसरे तत्ले की खिड़की पर बेठा था। नीच से किसीने पुकारा--'शिवपूजनजी हे ? ' 

देखा--नीचे गली में एक गोरा-गोरा-सा खूबसूरत सफेदपोश नौजवान खड़ा है, 
जिसकी बिहँसी हुई बड़ी-बड़ी आँखें ऊपर की ओर, मेरी तरफ, देख रही थीं। लम्बे- 
लम्बे बाल नई घज से संवारे हुए थे । सलोना-सा मृखड़ा, पतले-पतले होठों पर पान की 
सुर्खी । मोतो-से चमकीले दाँत, मूछे घुटी हुईं, हाथ में पतली-सी नफीस छड़ी, परों में 
आबदार पम्प-शू, चुनी धोती, चुना कुर्त्ता--बड़ी बाँकी फबन थी ! किन्तु उस छेल- 
छबीलेपन में भी साहित्यिक छटा थी । 

फिर सोचा--इस अपरिबित चेहरे में इतना आकषंण क्‍यों हूँ ! खेर, बुलाया, 
बेठाया, आरम्भिक जिष्टाचार सम्पन्न हुआ । 

आते ही ऐसे मिले, मानों बरसों की घनिष्ठता हूँ । में अवाक था ! मन में 
सोचता था--ईइवर ने जैप्ती अलबेली सूरत दी हैँ, वंसी ही खुलासा तबीयत भी । 

बार-बार मेरी ओर देखकर मुस्कुराते, पर कहते कुछ नहीं । ऐसी प्रसन्न आत्मा-- 
उस समय तक-मेन दो-चार ही देखी थी । मालूम होता था जंसे आमभ्यन्तरिक 
आनन्दानुभूति आँखों की खिड़की से झाँक रही हैँ । चेहरे पर बेफिक्री की रोशनी थी, 
बातों में बेतकल्लुफी और रोम-रोम में उछलता हुआ आन्तरिक आनन्दोल्लास ! 

स्पष्ट परिचय के बाद मुझे यह जानकर बड़ा सन्‍्तोष हुआ कि यही हें 
पंडित विनोदशंकर व्यास, जिनकी कहानियाँ में 'इन्दु! और “'गल्प-माला' में पढ़ा 
करता था। वाह ! छोटे-छोट भावपूर्ण वाक्यों में कंसी ममेंभेदी कहानियाँ लिखते हैं । 
मानों गठीकू बदनवारू भोटिया-जवानों की सजीली कत्तार खड़ी कर देते हुं । 

में अनायास कह उठा--व्यासजी, आपकी कहानियों में मनोवेज्ञानिकता और 
स्वभाविकता एक खास सिफृुत होती हे । भाषा और भाव पर आपकी निजी छाप पड़ी 
होती है । 

व्यासजी बहुत सकुचायें । कुछ बोले नहीं । मैंने भ्रमवश पूछा--आप श्षायद 
स्वर्गीय साहित्याबायं १० अग्बिकादत्त व्यास के वंशधर हूँ ? 

कुछ देर थमकर हंसते हुए बोल--में भारतंन्दु-सहचर स्वर्गीय पं० रामशंकर 
व्यास का पोतर हूं । 

वही रामदांकर व्यास, जो भारतेन्दुजी के प्रंतरंग मित्रों में थे ओर जिन्होंने 
कई साल तक 'कविवचन-सुधा' और 'आरय॑-मित्र' का सम्पादन किया था। बाबू 


३१६ शिवपूजन-रचनावली 


हरिदचन्द्र को भारतेन्दु' की पदवी देने का पहले-पहल इन्हींने प्रस्ताव किया थों। 
इनकी 'बात की करामात' जिसने पढ़ी हूं, वह कभी इन्हें भूल ही नहीं सकता । 

खैर, व्यासजी के पिता पं० कालीशंकर व्यास भी हिन्दी के लेखक और 
कवि थे। इन्होंने पं० अम्बिकादत्त व्यास के 'पीयूष-प्रवाह” को दुबारा नये 
रंगढंग से निकाला था; किन्तु पचीस-छब्बीस वर्ष की अवस्‍्था में ही स्वगंवासी हो 
जाने के कारण ये अपनी प्रतिमा का विशेष चमत्कार न दिखा सके । सरस्वती आदि में 
ये प्रायः लिखा करते थे । इनकी मृत्यु के समय व्यासजी केवल तीन-चार-वर्ष के थे+- 
जिनका जन्म ता० २० अक्टूबर (१९०३ ई०) को हुआ था और उनके पिता 
(पं० कालीशंकरजी ) ता० ८ मई (१६०७ ई०) को र्वगंवासी हुए थे । 

असल में पंडित रामशंकर व्यास के कोई सनन्‍्तान नथी। पं० कालीशंकरजी 
उनके सगे चचेरे भाई पं० देवीप्रसादजी के पुत्र थे। किन्तु कालीशंकरजी को ही 
रामशंकरजी पृत्रवत्‌ मानते थे--और उनकी असामयिक मृत्यु के बाद उन्हींकी औलाद की 
अपनी करके मानते थे, और ऐसा मानते थे कि शायद ही कोई अपनी औलाद को 
बेसा मानेगा। परन्तु विश्वनाथजी की ऐसी मर्जी कि यह व्यासजी जिस समय बारह- 
तेरह वर्ष के थे, वे (रामशंकरजी) भी चछ बसे । आखिर उनकी वृद्धा एवं विदुषी 
पत्नी ने, जो अबतक जीवित हें, इनके पालन-पोषण एवं शिक्षण का भार 
ग्रहण किया । 

स्कूली कोर्स की किताबों में खोपड़ी खपाने कीं प्रवृत्ति व्यासजी में लड़कपन से 
ही नथी। इसलिए स्कूल और यूनिवर्सिटी के सटिफिकेट को इन्होंने ताश और गड्डी से 
अधिक महत्त्व नहीं दिया । यद्यपि वे स्कूल में भी बड़े होनहार छात्र थे, और उनकी प्रतिभा 
यहाँ भी बारूद ही बनी रही; पर खा-प्रीकर ठीक समय पर स्कूल जाना और निश्चित 
समय पर घर आना उनके स्त्रतंत्र स्वभाव के स्वंथा विपरीत था। वे कुछ ऐसे 
उहृण्ड भी न थे कि घरेल शासन न माने, पर सेलानी तबीयत जरूर थी--क्रिकेट के 
मैदान में जितना जी लगता, उतना पढ़ाई के क्लास में नहीं--हारमोनियम भर 
बंरी के साथ चित्त जितना एकाग्र होता, उतना कुत्ते-बिलली की कहानियोंवाली 
पुस्तकों के साथ नहीं । 

जिस समय उनके टोले-म्‌ हल्ले के सहपाठी किताब लेकर घोखने बेठते, उस समय वे 
हारमोनियम पर उंगलियों को नचाने में निमग्न रहते। जब उनके संगी-साथी कहीं 
लेक्चर और मीटिजू में जाकर स्कूली नोटिस की पाबन्दी पूरी करते, तब वे वंशी लेकर 
गंगा के उस पार बालू की चिकनी रेत पर एकान्त में मोौजें लेने चले जाते। हारमोनियम 
ओर वंशी--यही दो उनकी चिरसंगिनी थीं। इन्हींको लेकर सावन में बगीचे की बहार 
लटते, इन्हींके साथ चाँदनी में किश्ती पर गंगा के हिलोरों के साथ डोलते, इन्हींके संग 
मान-मन्दिरधाट के अपने गंगातटवाले ऊँचे मकान की ऊपरी छत पर हवा को गु'जाया 
करते । भला कहाँ ऐसा एकान्तप्रिय संगीतमय जीवन और कहाँ वह स्कूछ का बीहड़ 
तोता-रटन्त ! 


जीव॑नियाँ और पसंस्मरण ३१७ 
इस स्वच्छन्द जीवन का परिणाम क्‍या हुआ ? वंशान्‌गत संस्कृति ने जोर मारा, 
व्यासजी हिन्दी-साहित्य की ओर झुके, ओर सहारा मिला बाबू जयशंकर 'प्रसाद' जी का, 
जो हिन्दी-संसार के प्रथितयशा कहानी-लेखक, स्वनामधन्य नाटककार और सुकवि हूँ । 
व्यासजी के साहित्यिक जीवन पर उनकी मृदु-मधुर साहित्यिकता की छाप खूब पड़ी है । 
और, यही कारण हूं कि व्यासजी उन्हें अपना पथप्रदर्शक मानते हेँं। उनके सत्संग स्रे 
व्यासजी ने जो अमूल्य धन पाया है, वह इनके जीवन की एक निधि हैँ। यहीं पर यह 
दोहा याद आंता है-- 


परस में अरु सन्त मो, बड़ी अन्तरों जान। 
यह लोहा कंचन करे, करे सो आपु समान ॥ 

व्यासजी को जब कहानियाँ लिखने की चाट लगी, तब पहले बड़ी कहानियों पर हाथ 
साफ किया, जिनका संग्रह 'नवपल्लव' के नाम से हिन्दी-पुस्तक-भंडार (लहेरियासराय) से 
हाल ही में निकला हैं । फिर छोटी कहानियों पर पड़ें । इनपर ऐसा मजा हाथ रखा कि 
कहानियों में कुछ नवयुग-सा उपस्थित कर दिया। छोटी कहानियों का संग्रह भी 
लखनऊ की सुप्रसिद्ध गंगा-पुस्तकमाला में 'तूलिका' नाम से निकला है, जिसकी एक-एक 
कहानी भाव और भाषा की अनूठी तस्वीर हूँ। हिन्दी-कहानियों के चित्रपट को 
'तूलिका' ने जिस खूबी से रंजित एवं चित्रित किया हैँ, वह हिन्दी-कहानियों के रसिक्रों के 
लिए एक दर्शनीय वस्तु हूं । 

अब, व्यासजी ने इधर एक बड़ा ही महत्त्वपृर्ण कार्य किया हैँ--वह है “मधुकरी' 
नाम से हिन्दी के सभी नये-पुरान सिद्धहस्त कहानी-लेखकों की चुनी हुई सर्वश्रेष्ठ 
कहानियों और उनकी सचित्र जीवनियों का संग्रह । साथ ही, कहानियों का प्रामाणिक 
इतिहास भी बड़े गवेषणापुर्ण ढंग से उसमें लिखा हैं, जिसके लिए इन्होंने अपनी अंटी से 
खर्च करके संकड़ों रुपये की भ्रंगरेजी-पुरतक खरीद कर पढ़ी हें | केवल इतन हो से 
इनकी अध्ययनशीलता का कुछ पता चल सकता है । अभी हाल में एक कानूनी कहानी 
लिखने के लिए इन्होंने 'पिनल कोड” ही खरीदकर पढ़ डाला हू ! इस धैय॑ और 
लगन की बलिहारी ! 

इन दिनों व्यासजी 'पतितों का देश' नामक उपन्यास लिख रहे हैं। इसमें 
विचित्र ही चरित्र अड्धित किये गय हूँ । 'अशान्त' जैसे छोटे उपन्यास में ही इन्होंने जो 
कुछ कौशल प्रदर्शित किया है, वह यद्यपि इनका आरम्मिक प्रयास है तथापि हिन्दी की 
रफ्तार परखनवालों के ध्यान देने योग्य है; किन्तु हिन्दी में तो दाद उसीको मिलती है, 
जो बड़े लोगों के मन में खाज पेदा करता है ! 

“मासिक 'सरोज' (कलकत्ता); पुष्प १, दल ६, साध, १६८५ वि०, १६२८ ३० 


सम्पादकीय लेख 


» » » » सम्पादक के लिखे हुए अधिकांश सामयिक लेख ऐसे होते हैं, 
जो प्रायः असामयिक नहीं होते। उनसे देश, समाज, धरम, राजनीति और 
साहित्य की तत्कालीन श्रवस्था का परिचय मिल जाता है। )८ ५८ ५ ४ 

-महावीरप्रसाद द्विवेदी 


»५ % » ४ सम्पादकीय लेखों में प्रकट किये गये सम्पादक के विचार 
व्यक्तिगत नहीं होते, वे राष्ट्र के जन-समुदाय को विचार-सरणि का प्रतिनिधित्व 
करते हे | 2९ 2 2 »% 

--बाबर॒ाव विष्णु पराड़कर 


सम्पादक का वक्तव्य 


ब्रह्म दक्षः कुबेरो यमवरुणमरद्वहिचन्द्रेन्दुरुद्रा: | 
शुला नद्यः समुद्रा ग्रहगणमनुजा देत्यगन्थवेनागा 


दीपा नक्षत्रतार रविवसुमुनयो य्योम भर्रशि 
संलीना यस्य सर्वे वर्षुषि स भगवान्पातु वो विश्वरूपः 0॥ 


जगदाधार जानकीजीवन की असीम कृपा से आज यह  'मारवाड़ी-सुधार' 
झैखमाला के रूप में प्रकट होता हैं । जिस परमात्मा की कृपा से यह सारा संसार 
बलता हूं, वही 'सुधार' को भी सच्चे मार्ग पर स्थिर रखे । इस 'सुधार' को सुधा-धार से 
सॉंचनेवाले उदार सज्जनों के प्रति हम बड़ी कृतज्ञता प्रकट करते हैं । 

हसे मासिक पत्र के रूप में निकालने का विचार किया गया था, किन्तु आशरचय॑ं 
भोर दुःख के साथ कहना पड़ता हैँ कि आज छः: महीने का समय बीत गया, पर अभी तक 
डिक्लेरेशन पर प्रान्तीय सरकार की आज्ञा नहीं मिली । ग्राहकों, अनुग्राहकों, पाठकों एवं 
केखकों के प्रवल अनुरोध तथा आग्रह से विवश होकर 'सुधार' को तबतक के लिए 
छेखमाऊरा का रूप देना पड़ा, जबतक प्रान्तीय सरकार की आज्ञा नहीं मिलती । अतएब, 
इसी रूप में पाठक इसे तबतक के लिए स्वीकार करने की कृपा करें। जब सरकारी 
आशा मिल जायगी, तब इसके रूप-रंग में आवश्यक हेर-फेर करके विशेष मनोहर और 
उपयोगी तथा चित्ताकबंक बनाने की चेष्टा की जायग्री। इस लेखमाला को प्रकाशित 
करने में भी बड़ी-बड़ी कठिनाइयाँ झेलनी पड़ी हें, किन्तु परमेशहवर की दया से सभी 
विष्न-बाधाओं को पारकर बड़े सौभाग्य से यह लेखमाला भी उत्सुक प्रेमियों की सेवा में 
भेंट को जा सकी है। अपनी अडचनों का हाल सुनाकर पाठकों को खिन्न बनाना 
अभीष्ट नहीं हूं । जिन महाशयों की सहायता से उत्साहित होकर यह 'सुधार” कमंक्षेत्र में 
चोेजा जा रहा हैं, उनको कोटि-कोटि धन्यवाद है । 

इसका नामकरण इसलिए ऐसा किया गया कि यह 'आरा' की 'मारवाड़ी-सुधार- 
समिति” का मुखपत्र होगा । अपने उहेषयों के प्रचार और मन्तत्यों की सिद्धि के लिए 
उक्त समिति का यहीं एकमात्र प्रधान साधव होगा | इसके नाम से ही इसका मख्य 
उद्देश्य रक्षित होता हूँ । 


१. आरा-नगर के तीन मारवाड़ी--नवयुवकॉ--श्रीनव रंगलाल तुलस्यान, श्रौदरद्वार 
प्रखाद जालान और श्रीदुर्गाप्रसाद पोहार-- ने सन्‌ १६२० ईं० में इस समिति कौ स्थापना की थी। 
वें ही इसके संचालक भी थे। “मारवाड़ी-सुधार! इसी संस्था का मासिक मुख्पत्र था। उसके 
प्रकाशन के लिए सरकारी आदेश मिलने में विलम्ब होने के करण उसके आरम्भिक दो 
लेखमाला के रूप में निकले थे ।--ले० 


३२२ शिवपूजन-रचनावली 


इसका प्रधान उद्देश्य केवल मारवाड़ी-सम।ज की कुरीतियों को दूर करके उस 
समाज का वास्तविक परिष्कार करना ही हूँ । इसके द्वारा समय-समय पर मारवाड़ी- 
समाज की कुप्रथाओं की तीव्र एवं निर्भीक आलोचना की जायगी। मारवाड़ी-जाति की 
उन्नति को अपना एकमात्र लक्य बनाकर यह सदा निष्पक्ष भाव से अपने मन्‍्तव्य पर डटा 
रहेगा । यदि इसके द्वारा मारवाड़ी-सम।ज का कुछ भी मंगल-साधन हो सका, तो यह 
अपना जन्म सार्थक समझेगा । 

मारवाड़ी-तमाज के अभ्युदय में तत्पर रहने के लिए हीं इसने जन्म ग्रहण 
किया है। फिर भी यदि इसके मनोरथ छूछ पड़ गये, तो इसका जन्म तो निरथंक 
होगा ही, मारवाड़ी-समाज पर भी सदा के लिए अमिट कलुंक की छाप लग जायगी। 
कारण यह हूँ कि जबतक मारवाड़ी-समाज इसे अपना निजो हितू समझकर नहीं 
गपनावेगा, तबतक इसे किसी जन्म में सफलता मिल भी नहीं सकती । इसलिए मारवाड़ी 
भाइयों से सविनय निवेदन हूँ कि वे इस खयाल से कि मारवाड़ीन्‍समाज में एक एंसे 
झउत्तम हितंषी और स्पष्टवादी मित्र तथा सच्चे सुधारक की अत्यन्त आवश्यकता थी, 
इसको सहृदयता के साथ अपनावे । यदि ऐसे एकान्त शभचिन्तक का अनादर करके 
- मारवाड़ी भाई अपनी उसी सत्यानाशिनी नींद में पड़े रहेंगे तो फिर उन्हें कुछ ही 
दिनों में बहुत पछताना पड़ेगा । 


इस 'सुधार' का अवतार इसलिए आवश्यक समझ्षा गया कि मारवाड़ी अग्रवाल- 
महासभा के सिवा अभी तक ऐसा कोई साधन नहीं है, जिसके द्वारा मारवाड़ी-समाज का 
सुधार और उत्थान संभव समझा जाय | जबतक कोई सर्वोत्तम साधन देखने में नहीं 
आता, तबतक यही अपनी छवित के अनुसार कुछ समाज-सेवा करने के विचार से 
प्रेरित होकर काय्येक्षेत्र में उतरता हैँ । यदि मारवाड़ी भाइयों ने इसकी आवश्यकता का 
महत्व समझ लिया, तो यह आजन्म उनकी शभकामना और वद्धि में लीन रहकर 
कृतार्थ होगा । 

यह कहना अनूचित न होगा! कि मारवाड़ी जाति में सामाजिक सुधारों की बेहद 
गुंजाइश हैं । भारत की सबसे घनाढ्य जाति की जब यह दशा हैँ, तब भला इस दैक्ेःका 
शीघ्र कल्याण कैसे हो सकता है ! सबसे बढ़कर सम्पत्तिशालिनी होकर भी यह जाति 
अपनी सामाजिक बुराइयों को नहीं जानती और यदि कुछ जानती भी हूँ तो उसके 
निवारण का सफल प्रयत्न नहीं कर सकती । इसका कारण यह हू कि इस जाति के 
लोगों में शिक्षा का सरासर अभाव है । मालदार मारवाड़ियों के पासंग्र में भी विद्वान 
मारवाड़ी नहीं हें ; क्‍योंकि मारवाड़ियों को विद्या से बहुत कम अनू राग है । उनका 
जितना काफी समय ओऔर प्रेम उनके व्यवसाय में लग जाता हैँ, यदि उसका कुछ 
हिस्सा भी विद्योपाजंन और शिक्षा-प्रेम में खर्च होता, तो वे आज भारत की डगमगाती 
नैया के कुशल कर्णधार हो सकते । 

हित की बात सचमुच बड़ी कड़वी होती है । इसलिए कुछ भाइयों को ऊपर- 
वाली बात बेतरह खट़केगी, विन्‍्तु अपने दृढ़ संकल्प और अटल नीति की भोर देखते 

हुए ऐसा बरबस करना ही पड़ता है। जो मारवाड़ी-समाज के शुभचिन्तक हैं, उनके 
सामने सामाजिक कुरीतियों को उपध्थित करने में यह 'सुधार' कभी कोताही न करेगा । 
इस सुधार का जन्म उसी दिन चरिताथं होगा जिस दिन इभके द्वारा मारवाड़ी-भाइयों 
जातीय गौरव जाग उठंगा, राष्ट्रभाषा हिन्दी का अविरल अनुराग उत्पन्न हो जायगा 
और उनका हृदय देशाभिमान के भव्य भावों का भरपुर भाण्डार हो जायगा । 


मारवाड़ी भाइयों से यही विंनीत प्रार्थना हैँ कि वे इस प्रतिज्ञा पर विश्वास 
रखें कि प्रतिमास इस 'सुधार? का अंग अच्छे-अच्छे हितकर लेखों से सुशोभित रहा 
करेगा । मारवोड़ी-समाज के सच्चे सुधारों के पक्षपाती विद्वानों के लिखे हुए उत्तम 
लेख, कविता, गद्य, कहानी, प्रहमान और नाटक तथा स्त्री-शिक्षानसम्बन्धी छेख आदि 
इस लेखमाला में निकला करंगे। साम्प्रदायिक मतभेदों, संकीर्ण विचारों, आधुनिक 
राजनीति के अनथंकारी झगड़ों और व्यक्तिगत आक्षेपों को इस लेखमाला में कभी स्थान 
नहीं दिया जायगा। सब तरह के कलहों से किनारे रहकर केवल अपनी जाति और 
समाज में सदा नवीन यूग का सच्चा सन्देश सुनाते रहना ही 'सुधार' का ध्येय होगा । 
जिस दिन मारवाड़ी भाइयों की. आँखों के आगे प्राचीन आदर्शों की महंत्त की झलक 
दिख/|कर यह 'सुधार' जातीय जागृति की जाह्नवी और भारतीय भावों की भागी रथी 
की निर्मल धारा से समस्त समाज को परिष्लावित कर देगा, उसी दिन इस प्रतिज्ञा की 
पृत्ति होगी । 

हमारी समझ में मारवाड़ियों के जातीय महत्त्व की बृद्धि के लिए जिन अमोष 
साधनों की आवश्यकता हैँ, उनमें सर्वश्रेष्ठ हुँ मारवाड़ीन्अग्रवाल-महासभा में स्वीकृत 
प्रस्तावों को शीघ्र ही कार्य-रूप में परिणत करना। यदि करुणावरुणालय की कृपा 
दृष्टि इसी प्रकार 'सुधार! पर सुधावृद्धि करके साहस की सृष्टि करती रहेगी, तो उन 
निश्चित प्रस्तावों की सफलता के आन्दोलन में यही 'सुधार' कर्णधार बनने की चेष्टा 
करेगा । किन्तु सब कुछ आग भाईयों की ही सहानुभूति पर निर्भर हैँं। अतएव 
सभी भाइयों से यही अन्तिम प्रार्थना हें कि जिस प्रकार आपलोगों की स्वाभ।विक 
उदारता पर विश्वास करके जाति-हित और समाज-सेवा के साथ-साथ हिन्दी-साहित्य- 
सेवा करने के लिए--अपनी असमर्थता पर क्षोभ न करके, किन्तु अपने दुष्साहस पर 
लज्जित होते हुए भी-यह सुधार” युगान्तर उपस्थित करनेवाली  लेखमालाओं की 
घुड़दौड़ में सम्मिलित होने के लिए भेजा जाता है, उसी प्रकार आप लोग भी अब कृपा 
करके ऐसी उदारता दिखलावें कि यह 'सुधार' निराधार न होने पावे । 


अन्त में हम उन सहृदय सहायकों के प्रति आन्तरिक कृतज्ञता प्रकट करनां अंपना 
परम कत्तंव्य-समझते हूँ; जिनकी ओजस्विनी लेखनी -के सरस प्रसाद-वितरण से यदि हम 
वंचित रह जाते, तो सुधार का उद्धार ही नहीं होता---अधिक क्या कहें, उसका संसार» - 
प्रवेश ही असंभव था । अतएवं जिन महोदयों ने सुधार का सत्कार और उपकार किया हैं, 
उनका हम अनेक आर आभार अंगीकार करते हें। अब हमारी अभिलाषा हूँ कि 

आप सभी भाई मिल-जुलकर ऐसा शूभ आशीर्वाद दीजिए कि यह सुधार' सफलता-देवी 
के अभय वरद पाणि-पल्लव की सघन-शीतल छाया में सुख-शान्तिपुवंक निवास करे 
और अपने सब तरह के सच्चे सहायकों की कीत्ति-पताका का अखण्ड दण्ड बना रहे । 


--मासिक 'मारवाड़ी-सुधार! (लेखमाला), आरा (बिहार); वर्ष १,अंक १; 
चैत्र १६७८ वि०, १६२१ ३० 


सेठ गोविन्ददास का एक पत्र 


गत ता० ७ अप्रैल, सन्‌ १९२१ ई० के सर्वेण्ट!' नामक अंगरेजी दैनिक पत्र में 
'बम्ब क्रानिकल' से उद्धत होकर जबलपुर-निवासी सेठ श्रीमान्‌ गोविन्ददासजी का एक 
पत्र प्रकाशित हुआ था। उस पत्र का शीषंक था--'मारवाड़ी और नवयुग” । संभवतः 
कुछ हिन्दी-पत्रों में भी वह पत्र छपा था। पत्र का आशय बड़ा महत्त्वपूर्ण हूँ । प्रत्येक 
मारवाड़ी को उसपर विचार करना चाहिए। हम उस पत्र का सारांश यहाँ प्रकाशित 
करते हूं । आशा हूं, पाठकों को रचिकर होगा --- 

“महात्मा गांधी ने इस बात की घोषणा की हैँ कि यदि भारत की प्रत्यंक 
जाति और समाज इस समय देश के महान्‌ उद्देश्य को सफल करने में लग जाय, तो सात 
महीने में भारत स्वतंत्र हो सकता हूँ । 

“भारत के धनी-सम्प्रदाय में एक मारवाड़ी-समाज भी हूँ । मारवाड़ी जैसे धनी हैं, 
बंसे ही उद्यमी भी। यदि वत्तंमान काल में मारवाड़ी भी आगे बढ़ें और अपने 
देशबन्धओं के साथ मिल-जुलकर काम करने छगें, तो उद्देश्य-सिद्धि में बड़ी सहायता 
पहुँचेगी । स्वराज्य प्राप्त करने के जितने साधन हैं, उनमें तीन से मारवाड़ियों का घनिष्ड 
सम्बन्ध हैं। एक तो राष्ट्रीय शिक्षा, दूसरा पंचायत और तीसरा विदेशी वस्तुओं का 


बहिष्कार । 


“यदि हमारे मारवाड़ी भाई चाहें तो राष्ट्रीय शिक्षा का प्रचार और प्रबन्ध 
करने में, पंचायत स्थापित करके चलाने में और विदेशी माल का बायकाट करके स्वदेश के 
धर-घर में चर का प्रचार कर देने में उन्हें बड़ी सुविधा हू और उनके लिए सफलता 
अवश्यम्मावी हैँ। न जाने मारवाड़ी भाई अपने स्थापित विद्यालयों को राष्ट्रीय रूप 
दैने में क्यों आगापीछा कर रहे हें ? विना किसी दलील या झगड़े के यह बात काफी 
तौर से साबित हो गई ४ कि सरकारी स्कूल और कॉलेज एक प्रकार की मशीन हैं, 
जिनसे हर साल केकल गुलाम पैदा होते हैँ | मारवाडियों में स्वभावत: तींत्र व्यवसाय- 

१. इस अँगरेजी दैनिक (कलकत्ता) के सम्पादक उस समय श्रीश्यामसुन्दर चकवत्तोंथे। 


उनका नाटा कद था। बड़े ओजस्वी वक्ता ओर निर्माक्र सम्पादक थे। क्रान्तिकारी दल के 
नेताओं में उनकी गशुना थौ। --ले«» 

बुद्धि होती है । इसलिए उनके लिए विशेषत: केवल औद्योगिक शिक्षा ही लाभकारिणी हो 
सकती है। यह बात अब बहुत ही कम भाइयों से छिपी हुई है कि मारवाडियों की 
संस्थाओं से मारवाड़ी-पमाज का यथेष्ट उपकार नहीं हो रहा हैं । अब केवल यही एक 
उपाय हूँ कि देश की जितनी संस्थाएँ मारवाडियों द्वारा संचालित होती हैं, वे सब-की-सब 
वर्षा के मारवाड़ी-विद्यालय का अनुकरण करें । 


/“इतना ही नहीं, मारवाड़ियों में मुकदमेबाजी भ्री खूब छूटकर होती हे । मुकदमे- 
बाजो तो उन्हें शीघ्र ही छोड़ देना उचित हूँ । हम वो यह निर्भय होकर निरसंकोच कह 
सकते हें कि आजकल प्रत्येक मारवाड़ी-परिवार में पैतुक सम्पत्ति का बेटवारा प्राय: मुकदमे 
लडकर ही हो रहा है। मुकदमा लड़ना कितने भाइयों का दिलचस्पी का सामान हो 
गया हैं । इसका फल यह हो रहा हुँ कि देश के करोड़ों रुपये. पानी की तरह बहाकर नष्ट 
किये जा रहे हूँ । कितने अच्छे-अच्छे धनाहूय परिवार इस असाध्य रोग से नष्ट हो गये ।”” 

“क्य। पंचायत स्थापित करके आपस में ही हर एक मामले का निबटारा कर 
लेना हमारे भाइयों के लिए असम्भव है ? सब भाइयों को सोचना चाहिए कि अदालत का 
फैसला ईश्वर का फंसला नहीं हूँ । भ्रदाछृत से अच्छा न्याय हमको अपने ही भाइयों से 
मिल सकता है । 

“यदि मारवाड़ी भाई विदेशी चीजों की राह काट दें, तो देश का इतना 
सपकार हो कि कोई अनुमान भी नहीं कर सकता । यदि वे एक बार अपने मन में विचार 
क्रके अपने कत्तंव्य पर ध्यान रखना निश्चित कर लें, तो उनके चित्त की सहज प्रवृत्ति 
उन्हें विवश करेगी कि वे अपना समय ओर अपनी सारी शक्ित बस स्वदेशी वस्त्र बनाने 
ओर खपाने में लगा देवें । उनकी आधिक शक्ति और उद्योग-बल का इतना प्रभाव पड़ेगा कि 
स्वदेशी माल घडल्ले से बिकने लगंगा । 


श्रीमानू सेठजी ने इस पत्र द्वारा माहेश्वरी-महासभा भौर मारवाड्री-अग्रवाल- 
महासभा का ध्यान आकर्षित किया था । विश्वास हैं कि उक्त संस्थाओं के संचालक 
राष्ट्रीय शिक्षा की उन्नति, भौद्योगिक शिक्षा की सुव्यवस्था, पंचायतों की स्थापना और 

स्वदेशी वस्तु का प्रचार करने के लिए अपने-अपने समाज में निरन्तर आन्दोलन करंगे । 
ग़सिक 'मारवाड़ी-सुधार” (लेखमाला), आरा (शाहाबाद); वर्ष १, अंक २; 
वैशाख, १६७८ वि०, सन्‌ १६२९१ इ० 


गोरत्ा परम धर्म हे 


समिति” के उपसभाषति श्रीयुत बाबू महादेवछालजी तुरूस्यान (डालटनगंज) ने 
एक छोटा-सा, किन्तु महत्त्वपूर्ण लेख मजा है। वहीं के मारवाड़ी-हिन्दी-पुस्तकालय के 
पुस्तकाध्यक्ष पंडित कालूराम त्रिवेदी ने यह लेख लिखा है। प०जी का विचार 

प्रशंसनीय है । उराका सारांश यह है -- 

“आजकल चारों ओर से सुधार की आवाज आ रही हैँ । देश-सुंधर, कृषि- 
सुधार, शासन-सुधार और समाज-सुधार तथा जाति-पुधार की ओर समूचा देश .दौड़ा 
जा रहा है। भगवत्कृपा से सुधार का चक्र मारवाड़ी-समाज की ओर भी घूम गया हूँ । 
किसतु मेरी समझ में सब सुधारों की जड़ गोरक्षा है ; क्योंकि भारतवर्ष कृषि-प्रधान 
देश हैं । यहाँ किसानों की संख्या सबसे अधिक हैं । विना गोरक्षा के ऐसे क्ंषक-सव्वस्व 
देश का कल्याण होना असम्भव है । क्रृषिगोरक्ष्यवाणिज्यं वेश्यकमंस्वमावजभ्‌ इस 
श्रीगीता-वाक्य के अनुसार व्यापार-प्रधान मारवाड़ी-जाति को गोरक्षा की ओर अधिक 
ध्यान देना चाहिए। प्रत्येक बेश्य क्रो अपने-अपने घर में, अनेक नहीं तो एक गाय 
अवश्य ही पालना चाहिए। यद्यपि इस देश में गोरक्षा के लिए मारवाड़ियों ने सबसे 
अधिक काम किया है, तथापि कुछ मारवाड़ी जो चमड़े का व्यापार करते हें, उन्हें उस 
निन्दित कर्म से विरत होना चाहिए। जो छोग योरक्षा वा गोपालन करने में अम्नमर्थ हैं, 
उनको कम-से-कम चमड़े का रोजगार तो जरूर छोड़ देना चाहिए ।” 

अद्भुत अपील 

समिति के सदस्य एक सेठजी के रामजन्म राम नामक मुनीम ने एक अजीब: 
अर्जी भेजी थी। उसपर सेठजी की सही-सिफारिश भी मौजूद थी । मेने उसे प्रकाशित 
करने में अपनी असमर्थता प्रकट करते हुए सेठजी से क्षमा-प्रार्थना की थी । किन्तु वे 
रोम-रोम से बिगड़ उठे ! उनकी बन्दरधुड़की ने मुझे चुप कर दिया । मेरी मौनता से 
हताश होकर उन्होंने कुछ त्यौरी बदलकर, कुछ गिड़ग्रिड़ाकर और कुछ उत्सुक होकर, 
शंतान की अंतड़ी या भाँड़ की पगड़ी की तरह, लम्बी-सी एक चिट्ठी लिखों । उसका 
संक्षित आशय उन्हींके शब्दों में सुनने योग्य हं-"-“जब् मारवाड़ियों के पत्र में 
मारवाड़ियों का लेख नहीं छपेगा, तब भला उससे लाभ ही क्या हैं । इससे अच्छा है कि 
पत्र को बन्द कर दोजिए | मेंने कभी लेख नहीं लिखा था। अपना जातीय पत्र 
समझकर मेने पहले-पहल इसलिए कोशिश की थी कि मारवाड़ियों के साथ जरूर कुछ 
रियायत होती होगी । में तो यही समझकर सदस्य हुआ था कि अपनी जाति के पत्र पर 
सब तरह का हक (?) रहेगा (!) अगर आप लिखें तो इस लेख (?) की छाई (?) 
भी में जल्द भेज सकता हू (!)” 

बिना टीका-टिप्पणो के ही यह चिट्ट्री मजंदार मालम होती हे । अब जरा 
अपील का खफीफ मजमून भी सुन लीजिए--- मारवाड़ी भाइयो ! खटमलदास बराबर 
मच्छड़दास, वलद गन्दामल, खिताब झटपटराय, पेशा लहुचूसी, साकिन मोजे पलंगपुर, 
परगने तोशक, थाने तकिया, जिले मशहरी, मुझे अजहद दिक कर रहे हें; में उनसे 
आजिज और तंग होकर अपनी चरपाई से बंदखल हो गया हूँ । में अपनी जोड़ और 
लड़के-लड़कियों के साथ अपनी तबाही की हालत गुजारिश करके उम्मीदवार हूँ कि 
खटमलदास को लूट-मार कर मेरी चारपाई दखल दिला दी जायगी ।” क्या मारवाड़ी 
भाई यह अपील सुनकर कुछ भी दया न दिखावे 


सम्पादकीय लेख ३२७ 
शेखउएी-शिकामणडल 


उक्त मण्डल का प्रधान कार्यात्य फतेहपुर (जयपुर) में है । मण्डल के 
अवेतनिक मन्त्री हें बाबू रामकुमारजी नेवटिया। उन्होंने मण्डल का प्रथम वापिक 
विवरण प्रकाशित किया हैँ । वही विवरण-पुस्तिका मुझे सम्मति-प्रकाशनार्थ प्राप्त हुई है । 
उसमें नवम्ब्रर १९१९ से दिसम्बर १९२० तक की विस्तृत रिपोर्ट है । मण्डल का 
. उहृश्य हैँ शखावाटी-प्रान्त के शहरों और गाँवों की जनता में शिक्षा का प्रचार करना । 
रिपोर्ट देखने से मालूम होता हूँ कि मण्डल के उत्साही कार्यकर्त्ताओं को उक्त 
इद्देश्य की सिद्धि में बहुत कुछ सफलता मिली है । किन्तु जिन राजस्थान-निवारसियों के 
घन से भारत के अन्यान्य प्रान्तों में अनेक उपयोगिनी संस्थाएं चल रही हें, उन 
लक्ष्म। के लालों से कार्यकर्त्ताओं ने बहुत कुछ आशा की थी । यद्यपि कुछ उदाराशय 
सज्जनों की वदान्यता से उनका उत्साहवर््धन विशेष रूप से हुआ हैँ तथापि अभी उन्हें 
यपेष्ट रीति से सन्तुष्ट होने का अवसर नहीं प्राप्त हुआ हें। क्‍या भारत-भर में 
लोकोपका रिणी संत्थाओं को मुक्तहस्त होकर अर्थ-साहाय्य देनेवाले दानवीर मारवाड़ी 
भपनी जन्मभूमि का उद्धार न करेंगे ? उद्धार कब होगा ? जब राष्ट्रीय और औद्योगिक 
शिक्षा का अनगंल प्रचार होगा ! जो मारवाड़ी जाति चन्दा देने में कल्पलता के समान हैं, 
. यदि उसीकी असावधानता और कोताही से उक्त शिक्षा-मण्डल का कार्यक्रम शिथिल हो 
गया, तो इससे बढ़कर लड्जा और निन्‍दा की बात और क्या हो सकती है । मण्डल के 
७१५ जीवन-सदस्य हें, जिन लोगोंने एक बार ५००) देन की कृपा की है । ५) मासिक 
देनेवाले १७ साधारण सदस्य हैं और १७ सम्य (!) । ऐसे भी हें, जिन्होंने कई बार पत्र 
लिखने पर भी अभी चन्दा नहीं (?) दिया है । मण्डल द्वारा स्थापित आठ लोअर 
' प्राइमरी हिन्दी-पाठशालाएं चल रही हें। शंखावाटी-प्रान्त के भिन्न-भिन्न स्थानों में 
२८ हिन्दी-अंगरेजी स्कूल और ३४ संस्कृत-पाठशालाएँ हें। ईश्वर से प्रार्थना है. कि 
मण्डल के उदार सहायकों की संख्या दिन-दिन बढ़ती जाय ! उसका कायंक्षेत्र सुविस्तृत 
एवं सफलता का केन्द्र हो ! 


एकता की आएजश्यकता 


कलकत्ता में मारवाड़ियों की कई जातीय संस्थाओं का प्रधान कार्यालय हँ--- 
मारवाड़ी-अग्रवाल-महासभा,  अग्रवाल-सनातन-धर्म-महासमा, . मारवाड़ी-एसोशियेशन, 
मारवाड़ी-मण्डल, मारवाड़ी-ट्रेड्स-एसोसियशन आदि। इन संस्थाओं द्वारा मारवाड़ी- 
समाज में बहुत कुछ जागृति फैली है । आशा भी है कि यदि इन संस्थाओं का संगठित 
! कप विंकृंत न हुआ और सुचारु रूप से काय्य॑ं-संच।लन होता रहा, तो भविष्य में इनसे 
मारवाड़ी-जाति का अशेष उपकार होगा । किन्तु दुःख की बात है कि पास्परिक बेमनध्य 
और ईर्ष्या-देष के कारण इने संस्थाओं में मतभेद भौर दलबन्दी हो गई हूँ । दलूबन्दी का 
डुष्परिणाम अब भारतीयों से छिपा हुआ नहीं है । यदि दलबन्दी करके समाज से 
'झंग्राम करना और उसे अंग-भंग कर डालना ही अभीष्ट हे, तो कपि-कटक तैयार हो 

चुकते पर लंका-विध्वंस में विलम्ब ही क्‍या होगा । किन्तु नहीं, इन प्रतिश्ठित संस्थाओं से 
मारवाड़ी-समाज को बड़ी प्रतिष्ठा भी हूं । वास्तव में मारवाड़ी जाति की गौरवन्वृद्धि 
तथा उन्नति के लिए ही इन संस्थाओं की स्थापना हुई हूँ । ( मेरी समझ में किसी बरे 
उद्देश्य से इनकी आधार-शिला नहीं रखी गई होगी ) केवल सामाजिक संगठन की 
ओर लक्ष्य करके ही इनकी प्रतिष्ठा की गई हूँ । किन्तु वह लक्ष्य दूरजा पढ़ा है । 
उद्देश्य-्सिद्धि में बांधाएँ आ पड़ी हें। यही बड़े सन्‍्ताप की बात है । समाज के जिस 
व्यक्तियों की उत्सुक और आशापूर्ण दृष्टि इन संस्थाओं से होनेवाले उपकारों की ओर. 
लगी हुई है, उन्हें भी इस बात का थोडा-बहुत पता लगता जाता है कि कौन-सी संस्था 
अपने निश्चित मन्तव्य पर डर्ट, हुई है और कौन-सी पथश्रष्ट हुई जा रही है । मेरे पास 
पक्ष और विपक्ष के कई विरोधात्मक लेख भी आ चुके हूँ । किन्तु में उन्हें प्रकाशित 
करने में असमर्थ हें। कारण यह हूँ कि इनमें से किसी संस्था का में विरोधी 
नहीं हैं । किसीकी व्यर्थ बढाई और निन्दा करना भी मुझे इष्ट नहीं। हाँ, किसीकों 
कत्तंव्यच्युत देखकर सहृदयतापू्व क उसे सावधान कर देना मेरा काम हूं । इन संस्थाओं को 
समाज-सेवा में रत देखकर मुझे बडी प्रसन्नता होगी । किन्तु तबतक इनसे समाज का 
यथेच्छ हितसाधन नहीं हो सकता जबतक इनमें संघ|शवित का अभाव रहेगा । जबतक 
इन संस्थाओं की सुसंगठित संघशक्ति समाज-क्षेत्र को उबंर बनाने में प्रवृत्त न होगी, 
तबतक समाज पंग बना रहेगा । विद्वास हूँ कि इन संस्थाओं के संचालक और सदस्य 
इस अनुरोध पर ध्यान देने की कृपा करंगे। उक्त विरोधात्मक लंखों के आधार पर 
मेने अपना सद्विचार प्रकट किया है । यदि उपर्यक्त संस्थाओं में वस्तुत: कुछ मतभेद 
नहीं है, तो में उनका अनुदिन अम्युदय चाहता हूँ । 


-मासिक 'मारवाड़ी-सुधार' (आरा); व १, अहु ३; ज्येप्त, १६७८ वि०, 
सन्‌ १६२१ ६० 


अग्नि-परीक्षा 


मारवाड़ियों के लिए यही भग्नि-परीक्षा का समय हूैँ। इस समय यदि वे 
अग्नि-परीक्षा में उत्तीणं हो गये तो तप्त-कांचन की भाँति उनका भाग्य चमक उठेगा । 
जो पहले इस अग्नि-परीक्षा में उत्तीर्ण होगा, उसीका यश विस्तीर्ण होगा । किन्तु जिसका 
हृदय संकी्ण होगा, वह इस परीक्षा में उत्तीणं न होगा । उत्तीर्ण तो वही होगा जिसके 
स्वार्थ का दीघ॑ उदर विदीण्ण होगा। समस्त देश के साथ मारवाड़ियों ने भी इस पवित्र 
अग्नि-परीक्षा की प्रतीक्षा की थी, यदि अब वे ही इसकी उपेक्षा करेंगे, तो जीवन की 
अपेक्षा मरण ही उनके लिए श्रेयस्कर हूँ ; क्योंकि मरण से ही फिर नवीन जीवन उत्पन्न 
होता हैं । मारवाड़ियो ! वाण्ज्य-लक्ष्मी अब स्थिरा होकर तुम्हारे घर में भाना चाहती है, 
क्यों कपाट बन्द किये बेठे हो? खोलो, उनकी जय बोलो, पदचात्ताप के आंसुओं से 

उनके चरणीं को धो लो, फिर उनकी गोद में विराजती हुई एक मंजूल म॒त्ति का दर्शन 
क रो--त्रह सत्य की सीमा हैँ, धर्म की ध्वजा हू, त्याग की तलवार हैँ, तेज की तरंग हूँ । 
पुष्प की पताका हैँ, शान्ति की शिला है, प्रेम की प्रतिमा है, दया की दीप्ति हँ--उस 
दिव्य मूत्ति के आगे सादर प्िर झुकाओ, उसका आशीर्वाद प्राप्त करो, तुम्हारा 
कल्याण होगा ।' 
एक मारवाड़ी विधवा का करुणाजनक पत्र 
एक पीड़ाप्रद पत्र अन्यत्र प्रकाशित किया गया है । वह पत्र है या एक हाहाकारमय 
हृदय का चित्र है, में कह नहीं सकता । उप्र पत्र में यत्र-तत्र नहीं, सवंत्र ममंतलसर्शी 
भावों की भरमार हैं। एक-एक छाब्द में अथाह आह भरी हुई है । जिसे आह सुनने की 
चाह हो, वह उसे अदब्दाकर पढ़े और जिसे उस भाह की परवाह न हो, वह खामखाह 
मत पढ़े । वह पवित्र पत्र है, मलिन नेत्रवाले उसे न पढ़ें, तो अच्छा हैं । जिसने 
विधवाओं की दयनीय दशा पर कभी आठ-आठ आँसू नहीं बहाया हैँ, उसको उक्त पत्र में 
दिल दहुलानेव।छा भाव नहीं सूझेग। । वह पत्र मारवार्ड-समाज की दुदंशा का दपंण है । 
उत्त पत्र के करुण-कातर भावों को पढ़कर कौन ऐसा पाषाण हृदय हूँ, जो न परस्तीजेगा ? 
उस पत्र के दर्द-भरे वाक्य मारवाड़ी-समाज के धनी ओर विषयी बूढ़ों से पुकार-पुकार 
कर कह रहे हें कि ऐ मृत्यु के बलि-बकरो ! क्यों हरी-भरी लहलही घास को चरते और 
रौंदते जाते हो ? क्या प्रलय भी तुम्हारी स्वेच्छाचारिता नहीं रोक सकता ? 
अखिलभारतवर्षीय मारवाड़ी अग्रवाल-महासभा के सहकारी मन्त्री बाबू 
तुलसीरामजी सरावगी द्वारा मुझे वह पत्र प्रकाशनार्थ प्राप्त हुआ हैँ । सरावगीजी 
लिखते हें कि 'वृद्ध-विवाह से जो हानि हो रही है, वह किसी जाति-हितंपी सज्जन से 
छिपी नहीं है । इस कुरीति ने कितनी बहनों के जीवन नष्ट कर दिये हैं, समाज की 
व्यवस्था अत्यन्त हीन होती जाती हैँ। यह कुरीति इस प्रकार की हैं कि जिसका एक 
दूसरी भयंकर और घृणास्पद कुरीति से घनिष्ठ सम्बन्ध हैं । जो वृद्धों को अपनी कन्या 
देते हें, उनका स्पष्ट अभिप्राय यही रहता हैँ कि कन्या का जीवन चाहे नष्ट हो जाय, 
किन्तु उन्हें घतर की प्राप्ति हो । यह कन्या-विक्रय का निन्‍दनीय व्यापार ही वृद्ध-विवाह का 
मुख्य कारण है। इन दोनों कुरीतियों के निवारणार्थ तीन वर्षों से महासभा प्रस्ताव पास 
करती आती है। प्रस्तावों की सफलता के लिए आन्दोलन भी किया गया है, उसके 
परिणाम-स्वरूप बहुत-से वृद्ध विवाह रुक भी गये । वह आन्दोलन अभी तक जारी है। 
यह ऐंता प्रभावशाली होता जा रहा हे कि शीघ्र ही ऐसा समय आवेगा जब ऐसी हृदय- 
विदा रक घटनाएं असम्भव हो जायेंगी। कलकत्ता में जब महासभा का तृतीय भधिवेशन 
हुआ था, तब इन कुरीतियों को निर्मूल करने के लिए निम्नलिखित प्रस्ताव पास हुए थे--- 
(१) वृद्ध -विवाह जातीय उन्नति का बाधक है, इसलिए ४० वर्ष से अधिक आयुवाले 
१. शंगरेजी-राज्य से असहयोग करने का देशव्यापी आन्दोलन जिस समय चल रहा था, 
उसीं समय यह टिप्पणी लिखी गई थी। इसमें स्वदेशी वस्तुश्रों के व्यापार करके आन्दोलन को 
सफल बनाने के लिए वाणिज्यू-लरुमी के साथ स्वतन्त्रता देवी की आराधना का भी संकेत है ।-ले० 

पुरुष का कदापि विवाह न हो । (२) दुर्भाग्य से जाति में कुछ ऐसे लोग पाये जाते हैं, जो 
कन्या-क्रय-विक्रम कर समाज को कलंकित करते हुए स्वयं पाप के भागी होते हूं । 
पहासभा की दृष्टि में वे घृणास्पद हैं, इसीलिए महासभा इस निन्दनीय प्रथा को नष्ट 
करने के लिए जातीय भाइयों को परामश देती है कि कन्या का द्रव्य लेने-देने और 
दिलानेवालों से किसी प्रकार का जातीय सम्बन्ध न रक्खा जाय ।' ' 

तभी तो ठीक होगा । नारकी दुष्टों से जहाँ तक सम्बन्ध छूटता जाय, अच्छा हैँ । 
कन्या बंचनेवाले नीच पापी हैं, कन्या खरीदनेवाले निर्दयी महापापी हें। बीच में 
दलाली करनेवाले तो पापियों के सिरताज हेँ और इन तीनों में से किसीके भी साथ 
संसगं रखनेवाले घर बेठे पाप के ठकेदार हें । मैंने देखा हैं कि दिहाती किसान आठ 
कन्या विक्रेताओं के नाम लिखकर अपने उन पशुओं के गले में बाँध देते हें, जिनके किसी 
सड़ (जख्मी) अंग में कीड़े पड़ जाते हैं । फल यह होता है कि कन्या-विक्रेताओं के घोर 
पाप की नरकारिन से व्याकुल होकर कीड़े मच्छावश जमीन पर गिर पड़ते हैं । उफ ! 
पाप की कंसी भीषण ज्वाला हूं! अघी कीड़े जिस पाप-ताप को नहीं सह सकते, 
उसीको न जाने हत्यारे कन्या-विक्रेता कैसे सह छेते हैं । वे सचमुच नर-पिशाच हैं, 
मानव-वेशधारी दानव हें, नर-मांस-भक्षी दंत्य हें, उनके अधमाधम शरीर का भार 
पृथ्वी के लिए असह्य है । 

मैं अपने पाठकों से अनुरोध करता हूँ कि वे कृपया एकाग्रचित्त होकर उस 
हृदय-दाहक पत्र को पढ़ें और ऊपर उद्धृत किये हुए महासभा के प्रस्ताव पर विचार करें | 
थदि वे कुछ भी सहानुभूति दिखाकर अपना मनृष्यत्व साथंक करना चाहें तो आज से ही 
प्रतिज्ञा करें कि कन्या-विक्रेताओं और वृद्ध-विवाह करनेवालों के साथ पूर्ण असहयोग 
करेंगे । समाज पर अत्याचार करनेवाले निष्ठर जलल्‍्लाद केवल घोर असहयोग से ही 
दुरुस्त होंगे । 

गेशाला ओर गरद 


जोधपुर (राजपूताना) से एक गूमनाम मारवाड़ी सज्जन लिखते हैं कि “गोभकत 
मारवाड़ियों का जितना धन गोसेवा में खर्च हो जाता है, उतना गोमाता का वास्तविक 
उपकार नहीं होने पाता । कारण यह हूँ कि गोशालाओं का प्रबन्ध सुव्यवस्थित नहीं है । 
गोशालाओं के प्रबन्धकर्ता ऐसे रखें जायें, जो वास्तव में गोभवत और गो-जाति के 
धट्ालु सेवक हों। जबतक एसी व्यवस्था नहीं की जायगी तबतक गोरक्षा नहीं हो 
सकती । क्‍या ३१ करोड़ भारतवासियों में ऐसे सौ-दो सौ भात्मोत्सर्गी भी नहीं हैं, जो 
सच्चे गोपालक हूसानन्द वर्मा (कलकत्ता) की तरह गो-जाति के उद्धार के लिए अपना 
जोवन-समर्पण कर सके ? स्वामी आलाराम सागर की तरह देशभक्त साधु-संन्‍्यासियों को 
गोरक्षा का ब्रत धारण करना चाहिए। विद्वान साधु-संन्यासी गोशालाओं का सुप्रवन्ध 


करने में भी कृतकार्य हो सकते हैं और गोरक्षा के लिए सफल आन्दोलन भी कर 
सकते हूँ ।” 

'एक गोरक्षा-प्रेमी मारवाड़ी' महाशय के लेख का सारांश मेने खुलासा करके 
ऊपर लिख दिया हूँ। विचार बहुत अच्छा है, में उसका स्वागत करता हूं । गोभकत 
मारवाड़ियों को इधर ध्यान देना चाहिए। उन्हें अखिलभारतवर्षीय हिन्दू-महासभा, 
गो-महासभा और साधु-महासभा से जोर देकर कुछ ऐसे निरीक्षकों (इन्सपेक्टरों) की 
नियुवित के लिए प्रार्थना करनी चाहिए, जो गोशालाओं के प्रबन्ध का निरीक्षण और 
सुधार करने के लिए भारत में भ्रमण किया करें । जहाँ कहीं कुछ कुप्रबन्ध हें, वहाँ 
गोशाला के असली उद्देश्य की ओर ध्यान नहीं दिया जाता । गोशालाओं में गोरक्षा की 
उत्तम विधि का उपयोग करके गोवंश की वृद्धि का भी प्रयत्त होना चाहिए । उनमें केवल 
अन्धी, लेगड़ी, लली, निकम्मी, बूढ़ी और अनाथ गायें भरी रहती हैं, अच्छो-अच्छी गायें 
बहुत कम रहती हैं । यही बुरा हैँ । निकम्मी गायें अवश्य रहें, पर अच्छी गायें भी पाली 
जायें । दुबंछ और रोगी गायें तो गोशाला में रखी जाती हैं, पर बलिष्ठ, सुन्दर ओर 
दुधार गायें मेलों में बेच दी जाती हेँ। यही गोवंश के संहार का मूल कारण है । 
अन्य देशों में ऐसी अनेक संस्थाएं हें, जहाँ दोन पशुओं की रक्षा और उन्नति का उत्तम 
प्रबन्ध हैं । वहाँ दूध की परीक्षा होती हूँ और ऐसे मोदे-ताज सांड़ पाले जाते हें, जिनसे 
पुष्ट बछड़े उत्पन्न होकर खेती करने में सहायता दे सके । दूध की जाँच से जाति और 
श्रेणी का विभाग किया जाता हूँ । इस प्रकार दुधार गायों की उन्नति की जाती हूँ । 
वहाँ पशु-पालन-विधि जाननेवाले और कृषिकला-कुशल विद्वान ऐसी संत्थाओं में खूब जी 
लगाकर काम करते हैं । भारत का भाग्य वंसा नहीं है । यदि भारत की गोशालाओं के 
लिए भी चतुर पशु-चिकित्सक और गोरक्षा-प्रबीण व्यवस्थापक रखे जाये, तो गोवंश की 
बृद्धि में बहुत कुछ सफलता हो सकती है । 

एक विद्वान ने, अपने लेख में, 'गोशालाओं में पुस्तकालयों की आवश्यकता” पर 
बड़ा जोर दिया था। उनकी सम्मति हूँ कि उन पृस्तकालयों में पशु-पालन और 
कृषि-कला-विषयक पुस्तक, पत्र और सरकारी कृषि-विभागों एबं डरी फार्मों तथा 
गोरक्षिणी संस्थाओों की रिपोर्ट भी रखी जायों। खेर, जो हो, सबसे पहले 
गोशालाओं का संगठन होना चाहिए। गरो-महासभा अथवा राष्ट्रीय गोरक्षा- 
मण्डल इत काम को हाथ में ले । एक भारतीय गोशाला स्थापित हो, जो गोरक्षा और 
गोवंश-वृद्धि का केन्द्र-स्थान हो । सभी गोशालाएं उसीके अधीन रहें। बड़े-बड़े नगरों में 
अथवा जहाँ-जहाँ पशुओं की वृद्धि के लिए उपयुक्त स्थान (यथेष्ट गोचर-भूमि, जंगल, 
पव॑त, नदी आदि) हो, केन्द्र की शाखाएँ खुलें। पशु-जनन ( (०0९८+ा८०९८०॥४्ट ) 
के नये लिद्धान्तों के आधार पर पशुओं की वंशवृद्धि के निरमित्त उद्योग किया जाय । 
तभी तो वस्तुतः गोरक्षा हो सकती हैं, यों नहीं। 'कि तया क्ियते घेन्‍्वा या न सुते न 
दुरघदा ? 

गृहस्थाश्रम में स्त्री-शिक्षा की आवश्यकता 

“एक समाज-हितेषी” मारवाड़ी सज्जन, जिनका नाम शायद 'बाब्‌ मालीराम 

सराफ' है, न जाने कहाँ से एक लम्बे-चौड़े पत्र में लिखते हें कि “मारवाडियों को यदि 

गृहरधाश्रम का सच्चा सुल्ल उपभोग करने की इच्छा हैं, तो प्रत्येक परिवार के स्वामी को 
सत्री-शिक्षा की ओर विशेष ध्यान देना चाहिए । कन्याओं को विवाह हो जाने से पहले, 
स्‍्कलों में उपयोगिनी शिक्षा देकर, घर में व्यावहारिक शिक्षा देनी चाहिए। सीने- 
पिरोने, रसोई बनाने और स्वच्छतापूर्वंक रहने की शिक्षा के साथ-ही-साथ सास-ससुर कीं 
सेवा, पतिभक्ति, रोगी की सेवा-शश्रृषा, बच्चों के लालन-पाकनन और गृह-प्रबन्ध 
करने की शिक्षा भी दी जानी चाहिए । स्कूली शिक्षा के सिवा और सब तरह की शिक्षा 
घर ही में सम्पन्न होने की आवश्यकता हूँ। व्यावहारिक शिक्षा का तत्काल प्रभाव 
पड़ता हैँ । घरेल शिक्षा जिन्दगी-भर काम देती हूँ | हमारा विश्वास हैँ कि केवल 
सत्री-शिक्षा के प्रचार से ही मारवाड़ी-समाज का सच्चा सुधार हो जायगा । जिस दिन 
मारवाड़ी-महिलाएं शिक्षिता हो जाय॑ँगी, उसी दिन प्रत्येक मारवाड़ी-गृहस्थ का परिवार 
सुख-शान्ति का अक्षय भण्डार बन जायगा। 


- मासिक 'मारवाड़ी-सुधार' (आरा); वर्ष १, संख्या ४; आषादू, १६७८ वि०; 
सन्‌ १६२१ ६० 


मं 


मारवाड़ी-रिलीफ-सुसाइटी की आदश लोकसेवा 


कलकत्ता की मारवाड़ी-रिलीफ-सुसाइटी आज लगभग सात-आठ वर्ष से 
संवंसाधारण जनता की सेवा में तत्पर हैं। इसी सुसाइटी का नाम “मारवाड़ी-सहायक- 
समिति” तथा 'मारवाड़ी-कष्ट-निवारिणी सभा” भी हूैँ। इसने दुर्भिक्ष-देन्य-दलित 
जनता की सहायता में आज तक न जाने कितने सहस्न॒रुपये खर्च किये हे । अनेकानेक 
आकप्मिक एवं भीषण दुघेटनाओं से त्रस्त और संतप्त हुई जनता को सुखाश्रय प्रदान करके 
इस समिति ने अपने सहायकों के दान का महत्त्व बढ़ाया है । जहाँ कहीं बाढ़-पीडितों का 
हृदय-विदारक हाहाकार सुन पड़ा हूँ, समिति वहाँ सबसे पहले पहुँची है । चाहे कोई 
विराट मेला हो या किसी पुण्य-त्यौहार पर गंगा-स्नानार्थी लक्ष-लक्ष श्रद्धाल हिन्दु- 
नर-नारियों की भारी भीड़ हो, सेवा की आवश्यकता और सुअवसर देखकर, यह 
समिति शीघ्र ही जन-हितेषिता से प्रेरित हो वहाँ पहुँच जाती हू । 


प्रवासी भारतवासियों की सेवा और सहायता के लिए इसने जों कुछ कार्य्य 
किया हैँ, वह इसके इतिहास का एक उत्तमांश हैँ । और भी, दातव्य औषधालय की 
स्थायी व्यवस्था और राजपूताना में शिक्षा-प्रचार का कार्य करके इसने जो लोकोत्तर 
लोकोपकार किया हैँ, वह अन्य सेवा-समाजों के लिए सर्वंथा अनुकरणीय है । इसकी 
ओर से कलकत्ता में जो दातव्य औषधालय खुला हुआ है, उसमें डाक्टरी विभाग-के 
साथ-साथ आयुर्वेद-विभाग भी है । डॉक्टर, कम्पाउण्डर, ड्रेसर और लेडी डाक्टर के 
सिवा दो वैद्य भी हे । सब तरह के साम्प्रदायिक भेद-भावों को भूलकर प्रेम, दया और 
लोकहितैषिता के साथ रोगियों को उत्तम एवं उपयृकक्‍त भौषधियाँ वितरण की जातोीं हैं । 

आज तक लाखों की संख्या में आबाल-वद्ध नर-नारियों ने इसके दातव्य ओऔषधालय से 
अभीष्ट लाभ उठाया हैं और नीरोग होकर जीवन-दान पाया हैं । ऐसी ही ऐसी 
संस्थाओं से, संकटापन्न अवस्था में, देश की जनता का सच्ची सहायता प्राप्त हो 
सकती हूं । इस संस्था से मारवाड़ी-जाति की दयालुता, दान-परायणता, परोपकारिता 
और महानृभावता का पता लगता हे, उसकी धमंप्राणता व्िद्ध होती हे, उसकी गौरव- 
बद्धि होती ह॑ं और जनता पर उसकी धार्मिकता की धाक जमती जाती हूं । 

समाचार-पत्रों के नियमित पाठक इस समिति की उपयोगिता से भलो भाँति 
परिचित हें । इसके वरत्त मान अवैतनिक मन्त्री बाथू मोतीकलाल जाजोदिया की विविध 
सूचनाएँ, प्रार्थनाएँ और अपीलें सदा पत्रों में प्रकाशित होती रहती हूँ । हाल ही में 
हजारों आश्रयहीन, क्ष॒धापीड़ित एवं हँजे से आक्रान्त कुलियों को अस्त्र-वस्त्र और 
ओऔषधि वितरण करके समिति ने अपनी दीन-बन्धृता और शरणागतवत्सलूता प्रकट 
की हूँ । वास्तव में क्षुधत को अन्न-दान, तृषित को जल-दान, निराश्षित को आश्रय-दान 
और रोगाक़ान्त को प्राणदान देना ही बस अशरण-शरण दीनदयालू की सच्ची 
पूजा है । 

जिस समय आसाम के चाय-बागान के कई हजार कुलो गोरे मालिकों के 
अमानूषिक अत्याचार से पीड़ित होकर जेठ की कड़कड़ाती हुई धूप में, भगवान के 
भरोसे पर निकल पड़े, उस समय उनके तन पर न वस्त्र था और न पास में फटी कोड़ी थी । 
निरंकुश निष्ठुरों के अन्याय से कुचछे जाकर त्राहि-त्राहि ओर हाय-हाय करते हुए वे 
अपने घरों की ओर चल पड़े । हाय ! संकड़ों मील की यात्रा एक ओर, द्रब्याभाव- 
जनित असुविधा दूसरी ओर ! उनका अस्थिमात्रावशेष शरीर भयंकर हुंंजे के प्रकोप से 
कालकवलित होने छूगा । देश के एक-एक कोने से करुणाजनक आत्तंनाद सुन पड़ा । 
समिति के उत्साही एवं आत्तंत्राण-परायण काय्यंकर्तताओं का दयाद्र हृदय द्रवीभूत हो 
उठा । झटपट समिति के स्वयंसेवक ओर व्यवस्थापक चाँदपुर पहुंचे और बचारे 
गरीब कुलियों की प्राण-रक्षा के लिए अस्पताल खोलकर लोक-सेवा के पवित्र कायय॑ में 
संलग्न हो गये । चिक्रित्सालयों का सुप्रबन्ध देखकर बड़े-बड़े डॉक्टरों ने भी मुक्तकण्ठ से 
समिति की प्रशंसा की । यहाँ तक कि समिति की आदर्श जन-सेवा से प्रभावान्वित हो 
चाँदपुर-निवांसी अनेक भद्र नवयुवक्र एवं महिलाएँ भी रोगी कुलियों की सेवा-शबश्रूषा में 
- छग गये । बहुसंख्यक रोगियों ने नवीन जीवन प्राप्त किया, प्रसूता स्त्रियों ने यथेष्ट 
सुख पाया, और अन्न-वस्त्रहीन व्यक्ितयों ने भोजनाच्छादन की सुविधा रहने से यथार्थ 
“शान्ति पाई । स्टीमरों की हड़ताल से कुलियों का कहीं भेजा जाना असम्भव काय॑ हो 
रहा था | किन्तु समिति ने स्वतंत्र रूप से स्टीमरों की व्यवस्था करके उन दृःखितों को 
- चाँदपुर के यमकोट से बाहर निकाला । 
चाँदपुर के बाद करीमगंज के पीड़ित क्रुलियों की ओर समिति का ध्यान 
- आाकृष्ट: हुआ | वहाँ भी कई हजार कूलियों ने सरममाति की सहायता से शान्ति और 
; मुक्ति पाई । सभी कुलिय़ों को आवश्यकतानुसार, रेल-माड़ा और भोजन-बस्त्र देकर 

समिति ने उन्हें अपने-अपने घर भेजा और सहृदय जनता के सामने अपनी आदक्ष 
लछोकसेवा का ज्वलन्त उदाहरण उपस्थित कर यह दिखा दिया कि संसार में अनाथों को 
सेवा से बढ़कर दूसरा कोई पुण्य-कार्थ नहीं हैँ । ईश्वर करे, समिति का क्ार्य्य-क्षेत्र 
विस्तृत, द्रव्यकोष अक्षय और उहृश्य सफलीभूत हो । 


ठुपरा (बिहए) में भयंकर बाढ़-- जनता पर भी विर्षत्त 
मारवाड़ी-रिलीफ-सुसाइटी के अवेतनिक मन्त्री बाबू मोतीलाल जाजोदिया ने 
कलकत्ता से एक नोटिस भेजने को कृपा की हूँ । उन्होंने स्वंसाधारण से और जनता से 
विशेषत: अपने दानवीर मारवाड़ी-भाइयों से चन्दे की अपील की हूँ । अपील का भ्रो 
छपा हुआ पर्चा है, उसके एक-एक दाब्द हृदय को कम्पित करनेवाले हें । उस अपील का 
सारांश नीचे प्रकाशित किया जाता हँ--- 

“छपरा में अचानक भयानक बाढ़ आ जाने से तमाम भूमि जलमग्न हौ गई, 
सड़कों पर बहते हुए अथाह जल में नावें चलीं, कितने मकान नष्ट-अभ्रष्ट हो गये 
और कितने आदमी तथा जानवर मर गये हे। छोग पेड़ों पर चढ़कर अपनी 
जान बचा रहे हें, मगर वहाँ भी सांप और बिच्छ चढ़ गये हैं । भयंकर स्थिति हूँ । 
सुनकर शरीर रोमांचित हो उठता हूँ। हजारों प्राण संकट में हेँ। हर ओर हाय-हाय 
मच रही हैँ । आइए, अन्न-वस्त्र और धन से अपने भाइयों की रक्षा कीजिए । यह कठिन 
पराक्षा और धन के सदुपयोग का समय हैँ। धमंप्राण भारतीय भाइयो ! आप 
जानते हें कि आसाम के चाय-बागान के कुलियों को घोर विपत्ति से छड़ाकर यह्‌ 
सुसाइटी अभी निद्चिचन्त भी नहीं हो पाई थी कि 'खुलना“दुर्भिक्ष का विकट प्रश्न 
समिति के आगे आ पड़ा । अपनी शक्ति के अनुसार दोनों कार्यों में समिति अग्रसर 
हुई और आज तक खुलना जिले के अकाल-पीड़ितों की सहायता में यह समिति यथासाध्य 
योग दे रही हूँ । इसी त्रीच में छपरा जिले के बाढ़-पीड़ितों की सहायता का महत्त्वपूर्ण 
प्रशन उपस्थित देखकर यह समिति दीन-जन-हितकारी सज्जनों से प्रार्थना करती हूँ कि वे 
अपनी उदार सहायता से समिति को इतना समर्थ बनाने की कृपा कर कि वह छपरा के 
लोगों की यथेष्ट सेवा कर सके | सहायता के लिए कितने रुपयों की जरूरत हूँ, यह 
अनुमान करना यद्यपि कठिन हैँ तथापि पीड़ितों की रक्षा के लिए प्रचुर धन की 
आवश्यकता है । समिति को अपने धममंप्राण पृष्ठपोषकों से बहुत कुछ आशा हूँ । उन्हीं पर 
विदवास करके भगवान की प्रेरणा से, इस समिति ने इतना बड़ा दायित्वपूर्ण कार्य-भार 
उठाया है । विश्वास हैँ कि सदेव की भाँति समिति की यह अपील भी सफल होगी ।” 

ऐसे-ऐसे अवसरों पर दान का जो अद्भूत महत्त्व होता है, उसका ध्यान रखते 
हुए में कह सकता हैँ कि यह अपील जो कोई पढ़े, वह दत्तचित्त होकर तद्गत भावों को 
सहृदयतापूवंक हृदयंगम करे और छपरा के बाढ़-पीडितों की दयनीय दर्शा की कृष्टकर 
कल्पना करते हुए उनकी सहायता के लिए श्षीघ्र सचेष्ट हो जाय । 

में पाठकों से निवेदन करता हैँ कि वे जाजोदियाजी की अपील सुनकर चुप न रह 
जायें, बल्कि उन्हें यधाशक्ति सहाबंता देकर तथा अपने मित्रों से दिलवाकर परमपुष्य के 

भागी बनें । सच्चे दानियों की परीक्षा ऐसे ही अवसरों की कसौटी पर होती हैँ । यदि आप 
धन का सदुपयोग करना चाहते हैं, यदि आपमें स्वदेशवासियों के लिए कुछ हमदर्दी हैं, 
यदि आप 'दातव्यमिति यदानं दीयतेडन्‌पकारिणे”' इस गीता-वावय का कुछ तत्त्व-महृत्त्व 
समझते हूँ और यदि आपको छपरा के मदान्ध कलक्टर की उस ककंश उक्ति के लिए 
कुछ लज्जा हूँ, जो उसने सहायतार्थी जनता की प्रार्थना के उत्तर में कही है कि "गांधी के 
पास जाओ" तो शीघ्र ही ७।१ जगमोहन मल्लिक लेन, कलकत्ता के पते से, मा० रि० 
सोसाइटी के मनन्‍्त्री बाबू मोतीलालजी जाजोदिया के पास सह्यता की रकम भेज 
दीजिए । यदि आपपर इस अपील ओर अनु रोध का कुछ प्रभाव न पड़ा, तो छपरा के 
कलक्टर की आँखों में ओर भी गाढ़ी चर्बी छा जायगी । हा ! हन्त ! जिस बृटिश 
जाति में महात्मा एण्डुज के समान परोपकारी पुरुष उत्पन्न हुआ हूँ, उप्ती जाति में छपरा के 
कलक्टर साहब भी पंदा हुए हे ! जनाब अली ! आप बहुत सही फर्माते हैं कि 'गांधी के 
पास जाओ ।' आप बड़े दूरदर्शी हें। आपका वचन त्रिजटा का रवप्न हैं। किन्तु आप 
जनता के प्रतिनिधि होकर यदि बे लगाम यों कह बेठे, तो आप समझते अपने को किस 
मर्ज की दवा हें ? 


मान-रदछा का उल्टा उपाय 


रानीगंज-निवासी बाबू गोवद्धं नाल भरतिया ने एक छोटा-सा लेख भेजा है । 
उसमें आप लिखते हैं कि “भारत की नौकरशाही अपनी मान-रक्षा के लिए उतावलो हो 
रही हूँ । महात्मा गांधी ने मोपलों को ज्ञान्त करने की इच्छा प्रकट की, किन्तु 
महात्माजी का यह ग्रौरद नौकरशाही सहन न कर सका, उसने उनको तथा उनके 
पायकों को वहाँ जाने से रोक दिया कि कहीं अवस्था विशेष विषम न हो जाय। में 
समझता हूं कि नौकरशाही ने इस विचार से शान्ति-स्थापकों को जाने से रोक दिया कि 
मकज्ीग-गन चलाने का मजा नहीं मिलेगा ! छिः ! मान-रक्षा का कसा उलटा उपाय हैँ । जो 
अधिकारी अपनी प्रजा की मान-रक्षा को प्यार को नजर से नहीं देखता, वह अधिकारी 
कहे जाने योग्य नहीं हैँ। यह एक ऐतिहासिक सत्य है कि स्वेच्छाचारी शासक की 
हुकूमत-इमार्ल की एक-एक ईट खिसकती चली जाती हैँ। लूटरे यदि कोई गाँव 
छटकर डड्ा पीढते अकड़ते चले जाते हैं, तो ग्रामवासियों को मान-मर्यादा कम नहीं होती । 
हाँ, संसार-भर के छोग डाकुओं के अत्यावार की निन्‍दा अवश्य करते हें। शासन-कुशल 
बूटिश जाति से बढ़कर अपनी जिम्मेदारी कौन समझ सकता हैँ ? किन्तु न जाने भारत की 
राजभकक्‍त प्रजा के साथ भौकरशाही कौन-सा पिछला बेर साधती हूं । 


खेतड़ी-नरेश का स्वेच्छाचए 
'चिड़ावा -सेवा-समिति के उत्साही एवं साहसी स्वयंसेवकों को दण्डित, अपमानित 
और पीड़ित करके खेतड़ी-तरेश ने सचमुच अपनी निरंकुशता का पूर्ण परिचय दिया है । 
जिस दिन एक देशी राजा की अन्यायपूर्ण स्वेच्छाचारिता का ऐसा क्लेशकर संवाद सुनने में 
भाया, उसी दिन यह धारणा प्रबल हो उठी कि नौकरशाही की उत्पीड़न-शबित की छत 

देशी राज्यों पर खब पड़ रही हूँ | देशी राज्यों के अधीश्वर आजकल अधिकतर अपने 
अधिका रिवगगें के हाथ की कठपुतली हो रहे हें । उन्हें राजधर्मं और प्रजारंजन से. कुछ 
सम्बन्ध ही नहीं । 


खेतड़ौ-नरेश की नाविरशाही का संवाद पाते हो आरा की मारवाड़ी-सुधार 
धंमिति के स्थानीय सदस्यों भें एक विशेष॑ अधिवेशन कर खेतड़ी-नरेदा के घुणित 
अध्याचारों की निम्दा करते हुए वीर स्वयंसैवर्क को बधाई दी । जय॑पुर-दरबार और आंबू 
एजेप्ट के पास तार दिये गंये कि निरपशाघ स्वेच्छासेबकों को शीघ्र हो भूवध करने के 
लिए खेतंड़ी-नरेश को बाध्य किया जाय | किन्तु एजेण्ट महाशय मे उत्तर में तार 
दिया हैं कि 'तहकीकात (जाँच) करके (?) यथासमय (?) सूचना दी जायगी (!)!॥ 
में नहीं कह सकता कि जयपुर-दरबार से कुछ उत्तर मिलेगा या नहीं । संभव है मिले, 
पर वह उत्तर भी एजेण्ट महोदय के शब्दों का रूपान्तर-मात्र होगा | मैं नहीं समझता कि 
एजेण्ट साहब की जाँचनपड़ताल कब तक खतम होगी। तहकीकात की जरूरत कया है ? 
बया सेवा-समिति के स्वयंसेवक पर किसी तरह के पषड्यन्त्र का आयोजन करने का 
अभियोग भी लगाया गया है ? निर्दोष व्यवितयों को जी भरकर सता लेने के बाद जाँच 
शुरू होगी ! वाह रे न्याय ! सर आततायियों को अब भूलना न चाहिए कि भारतीयों के 
लिए जेल तो अब खेल हो गया है, हथकडियाँ रण-कंकण बन गई हैं। चिलचिलाती 
ई धूप चाँदनी बन गई हूँ और कोड़ेबाजी पुष्पवुष्टि हो गई हैं। ज्यो-ज्यों जेल भरेगा, 
त्यों-त्यों अधिकारियों के पाप का घड़ा भी भरता जायगा, और अन्त में रह नहीं सकता 
कभी फटे विना, पाप का जिस दम घड़ा भर जायगा ।” इतना याद रहे । 
--मासिक 'मारवाड़ी-सुधार' (आरा); वर्ष १, अंक ४; श्रावण, १६७८ वि०; 
सन्‌ १६२१ ६० 


विजयी “विदार्थी'' 


बहुत दिनों से हिन्दी-माषा की रचना-शैली में कोमलता, सुकुमारता, सरसता: 
और स्निग्पता बेठ गई थी। ललित; मघूर, सुन्दर और सुहावन छाब्दों की मनोहर 
सजावट स॑ हिन्दी-माषा की लेखन-प्रणाली अलरूंकृत होती जाती थी । कोई माता के 
शीश पर मणिमय मुकुट स्थापित करता था, कोई माता के शरीर को तीथं-जल से 
अभिषिक्त करता था, कोई माता के चरणों पर चन्दन चढ़ाता था, कोई माता को 
पीताम्बर पहनाकर. हाथ में फलल कमल अपित करता था, कोई अपनी प्यारी तोतली 
बोली सुनाकर माता की मन्द-मन्द मुस्कान निरखता था,. कोई कंचन-थार में आरती 
सजाक र माता , की दिव्य शोभा की बलेया लेता था भौर कोई तो माता के भागे आंख. 


.._ 4, कानपुर के साप्माहिक 'प्रताए' के जन्मदाता और सम्पादक श्रौगणेशशंकर विद्या्वों। 

बन्द करके, भक्ति-गद्गद चित्त से स्तुति-पांठ करता था । माता की मनोज्ञ मृत्ति की 
अर्चना में सब छगे हुए थे, परन्तु माता के मन्दिर की मरम्मत की ओर किसीका 
ध्यान नहीं था। माता की सेवा इस तल्‍लीनता के साथ हो रही थी कि सेवा स्वीकार 
करने, विविध विकसित सुमन सूघने, अनन्य भक्तों की श्रद्धा से संतुष्ट रहने और 
विनीत सेवकों की विनयपूर्ण स्तुति सुनने से माता को अवकाश ही नहीं था । मन्दिर में 
एकान्तवासिनी होकर बंठ-बंठे उसका यही काम था कि तृप्त हृदय से अपने 
आराधकों को अमर कीत्ति होने का आशीर्वाद दिया करे। अपने पुजकों के पिवा उसका 
दृष्टिकोण कभी अपने उन अबोध बच्चों की ओर नहीं फिरा था, जो दूध पीकर जब से 
अलूग हुए, तब से कभी एक फूल लेकर भी मन्दिर में नहीं आये । 


ईहवर की कृपा से माता के मन्दिर में एक “विद्यार्थी! ने आकर नये ढंग से 
पजा का “श्रीगणेश”' किया । तप्त अश्रुधारा से पैरों को पखारा, पीताम्बर को 
कवच से बदल दिया, मृवता-जटित मुकुट उतारकर काँटों का ताज पहनाया, हाथ का 
फूल्ल कमल हटाकर त्रिशूल धारण कराया, हृदय की भीषण अग्निन्‍-ज्वाला से आरती 
उतारी और गम्भीर गजंन के साथ वीरता-ब्यंजित स्तोत्र सुनाया । माता के तन से 
तेजस्विता की तरल तरंगे उमड़ उठीं । मन्दिर प्रकाश-पूंज से भर गया। कोमछता की 
जगह ओजरस्विता विराजने लगी। सुकुमारता भी प्रचण्डता से पराजित हो गई। 
झटपट माता का 'प्रताप' चमक उठा । अपने “प्रताप” की प्रबलता और प्रधानता देखकर 
माता ने हृदय हिलानेवाली हुद्धार-ध्वनि की । मन्दिर के चारों ओर के लोग जाग पड़े । 
माता भी चकित होकर विस्मय-विस्फारित लोचनों से चतुर्दिक देखने लगी | उसके 
ललाम लोचनों से चिनगारियों की तरह किरणें फूट निकलीं । सामने के द्वार से 
मन्दिर के बाहर प्र॒व्नर 'प्रभा' का प्रसार हुआ। “विद्यार्थी ने माता के प्रसाद से पुलकित 
होकर विजय का शंख फूंक दिया। शंखनाद श्रवण करते ही लोग टूट पड़े । सबकी 
आँखों ने देखा कि एक त्रिशूल-धारिणी शत्रु-संहारिणी मूत्ति मन्दिर में दिव्य तेज की 
अजस्र धारा बरता रही है । उसके सामने ही 'शद्भुर” के तत्य-संकल्प की भाँति अटल 
दृढ़ब़्ती एक “विद्यार्थी खड़ा हेँ । 

अहा ! लोगों ने जिस “विद्यार्थी को मातृ-मन्दिर में अविचक खड़ा देखा था, 
उसी “विद्यार्थी! को आज में कारागार के सींखचों से घिरे हुए स्वतन्त्रा-देवी के मन्दिर में 
देख रहा हूँ । माता के 'प्रताप' का प्रकाश ही जिसके मानस-मन्दिर का एकमात्र अखण्ड 
दीप है, माता की तेजपुूंजशालिनी 'प्रभा? ही जिसके जीवनोहेंश्य-पथ की आलोक-रहधिमि हें, 
उस 'विद्यार्थी' की बलिष्ठ आत्मा को किसी कारागार की पुख्त: से पुर्त: दीवार भी 
कंद नहीं कर सकती। उसका शरीोर सींखचों के अन्दर बन्द है, उसकी आत्मा स्वच्छ 
वायु की तरह स्वच्छन्द हैँ । काँटों की सेज पर पौढ़ा हुआ गुलाब जितना वायुमण्डल को 
सुगन्धित बना सकता है, उतना मन्दिर में 'शिव” के शीश पर सुशोभित होकर नहीं; 
 भीम-पराक्रम भीष्म ने शर-शय्या पर शयन करके शान्तिमयी शिक्षा से श्रोता-समाज को 
सन्तुष्ट किया था । में देखता हूँ कि उस पण्जरबद्ध कौर का कण्ठ जिसको रट रहा हैं, वह 

उसके सामने प्रत्यक्ष विद्यान है, उसके हृदय में केवल उसीका ध्यान है, उसीका 
अरमान है, उसीका ज्ञान हैं और उप्तीका अभिमान है । बस वही एकमात्र अनुष्ठान हें। 
भगवान करें, उस “विद्यार्थी! का अनुष्ठान पूरा हो, उसके लिए आग की लपटें भी 
चन्दन की चंलियाँ बन जावें, काँटों का बिस्तर भी फूलों का गलीचा बन जाय ओर 
हमलोगों की बधाइयाँ उसकी विजयश्री की आरती उतारती रहें । 


बिहार-प्रांदेशिक हिन्दी-सा्हित्य-सम्भेलन 


अक्तूबर मास के मध्य में बिहार-प्रादेशिक हिन्दी-साहित्य-सम्मेलन का अधिवेशन 
मिथिला-प्रान्त के सीतामढ़ी नामक नगर में बड़ समारोह से सम्पन्न हो गया । स्वागत- 
समिति के सभापति थे स्थानीय रईस ओर प्रतिष्ठित मारवाड़ी सेठ बाबू रामविलास 
रायजी । सम्मेलन के समापति आरा-निवासी बाबू शिवनन्दन सहायजी थे । सभापतिजी 
बिहार के वयोवृद्ध हिन्दी-साहित्य-सेवकों में से एक प्रसिद्ध व्यक्ति हैं । भारतेन्दु हरिश्चन्द्र 
और गोस्वामी तुलसीदासजी की जीवनियाँ लिखकर हिन्दी-साहित्य-भाण्डार में आपने दो 
अमूल्य रत्न संचित कर दिया है । आप ही की लिखी 'सिक्ख गुरुओं की जीवनी' आरा की 
नागरी-प्रचारिणी सभा ने प्रकाशित की हैँ | आपने इन तीनों पुस्तकों की रचना करने में 
बड़ा परिश्रम और अनुसन्धान किया हूँ | आपका भाषण इतना गवेषणापूर्ण था कि उसे 
एक प्रकार से “बिहार के हिन्दी-साहित्य का इतिहास” कहा जाय, तो कोई हानि नहीं । 
वह भाषण प्रत्येक बिहार-निवासी हिन्दी-प्रेमी को पढ़ना चाहिए । 


सम्मेलन ने बिहार के राष्ट्रीय विद्यापींठ से अनुरोध किया हूं कि वह बिहार के 
हिन्दी-लेखकों को, राष्ट्रीय विद्यालयों के निमित्त, पाद्य-पुरतक बनाने के लिए प्रोत्साहन दे . 
और बिहार के हिन्दी-ग्रंथ-प्रकाशकों को अवसर दे कि वे लेखकों का उत्साह बढ़ा सके । 
सम्मेलन के इस अनुरोध का कारण कोई संकीर्ण भाव नहीं हूँ । प्रान्तीयता का पक्ष पुष्ट 
करने के लिए नहीं, बल्कि बिहार के योग्य लेखकों को कत्तंव्यपरायण बनाने के लिए 
सम्मेलन को ऐसा करना पड़ा हैं । बिहार के लेखकों को, और सबसे पहले धनवान 
प्रकाशकों को, ऐसी कोशिश करनी चाहिए कि बिट्दार-विद्यापी5ठ की सारी आवश्यकताएँ 
बिहार से ही पूरी हो जावें। यदि एसा न हुआ, तो सम्मेलन का अनुरोध-पालन करना 
विद्यापीठ के लिए असम्भव हो जायगा । सम्मेलन को उचित हूँ कि वह बिहार के सुयोग्य 
विद्वान हिन्दी-लेखकों के पास अनुरोध-पत्र भेजे और उन्हें इस काय्ये में तत्पर होने के 
लिए प्रेरित करे । 


सम्मेलन के अवसर पर मृजफ्फरपुर की भारतीय नवथुवक-समिति के उत्साही 
सदस्यों ने प्रसिद्ध वीर अभिमन्यु” नाटक खेला था। अभिनय अधूरा ही रह गया; 
क्योंकि स्वयं सेवकों की असावधानता से बेतरह भीड़ हो जाने के कारण, दर्शक-मण्डप में, 
अच्छे-अच्छे साहित्य-सेवी सज़्जनों क्रो सुविधाजनक रथान नहीं मिल सका । स्वाग्रतकारिणी 

का प्रबन्ध प्रशंशनीय था, किन्तु अभिनय की उत्तमता ने इतने दर्शक एकत्र कर 
लिये कि 'यः ईहते तोषयितु' समस्त नाउइसौ जन॑ तोषयतीह कष्चित्‌” वाली कहावत 
चरितार्थ हुए विना न रही । नाटक-मण्डली के मुखिया मौलवी लतीफ हुसेन उदास थे, 
किन्तु एक लंगोटीबन्द स्वामीजी ने ड्रापसीन के बाहर रौद्ररसपूर्ण इतना अच्छा नाटक 
झटपट दिखला दिया कि उदासी तो मिट गई, पर सबकी तबीयत पिट गई और दिल को 
खिली-खिलाई कली भी सिमिट गई । 


-मासिक “मारवाड़ी-सुधार' (आरा); वर्ष १, अद्भु ७, आश्विन, १६७८ बि०; 
सन्‌ १६२१ इ०, 


कं 


तेयार रहना होगा 


किसको ? प्रत्येक मारवाड़ी को, प्रत्येक राजस्थान के सपूत को और प्रत्येक 
स्वदेशा भिमानी को ! किसलिए ? सत्याग्रह-संग्राम में साहस के साथ सम्मिलित होने के 
लिए ! अहिसात्मक असहयोग के कार्यक्म को सफल बनाने के लिए और मारवाड़ी- 
जाति की स्वाभाविक वीरता को चरितार्थ करके राजस्थान का गौरव बढ़ाने के लिए। 
किन्तु, जब ऐसे विकट कार्य्यं को सम्पूर्ण करने के लिए तैयार रहना होगा, तब यह भी याद 
रखना होगा कि अखण्ड शान्ति और अहिंसा के सिद्धान्तों का पालन करने में ही वास्तविक 
विजय हूं । जो कोई उस वास्तविक विजय को प्राप्त करने के लिए तैयार होना चाहे, वह 
शद्ध हृदय से यह समझ ले कि भारत का प्रत्येक अंगरेज हमारा भाई है, प्रत्येक अंगरेज- 
महिला हमारी बहु-बेटी के समान हूँ, प्रत्येक पारसी और यहूदी तथा ईसाई हमारा 
वसा ही सगा भाई है, जैसा एक भारतीय मुसलमान और मरकर अमर वही होता है, जो 
अपने देश की स्वतन्त्रता के लिए प्राण तक न्यौछावर करने में कुछ भी कुण्ठित नहीं होता । 
यदि आप इन बातों को सदा याद न रख सकेंगे, अहिंसात्मक आन्दोलन में शान्तिपूर्वक 
शामिल होकर प्रेम के अजीब जादू से काम न ले सकेंगे और भारतीयता तथा भाई-चारा का 
पवित्र भाव सुरक्षित रखने में सदा समर्थ न हो सकेंगे, तो मैं प्रार्थनापृुवंक कहता हूँ कि 
आप कृपा करके इस देवासुर-संग्राम से बिलकुल तटस्थ रहिए । यदि आप संयमशीलता 
ओर नम्रता के साथ कानून-भंग करने के लिए तैयार होना चाहते हें, तो सबसे पहले 
अपने मन को अपने वश में करके शारीरिक कष्ट सहन करने का अभ्यास कीजिए और 
अन्याय का सामना करने के लिए नितान्त निर्भोक बन जाइए । किन्तु यह भी समझ 
लीजिए कि केवल सत्य का सहारा ग्रहण किये विना आपमें दृढ़ निर्भयता नहीं आ सकती । 
याद रहे, जिसको केवल अशरण-शरण का भय हे, वह सवंत्र ही सवंथा अभय हूं । 


शरद के जमाने में बर्बादी न होने पाते | 


देवोत्थान के बाद से शुभ कार्य्यों का श्रीगणेश होने रूगता हैं । विश्वपोषक 
भगवान विष्णु के जागते ही संसार में सुख और शान्ति का विस्तार होने लगता है । 

विवाह भी एक श्रेष्ठ शुभ काय्यं हैं। विवाह से मानव-जीवन का घनिष्ठ सम्बन्ध है । 
विवाह एक प्रकार का पवित्र सामाजिक बन्धन हूं । इसी लिए, महान शुभ काय्य होने के 
कारण अतीव उत्तम काल में इसका अनुष्ठान अथवा आरंभ किया जाता है । भगवान 
कृष्ण ने गीता में कहा हैँ कि 'मासानां मागंशोर्षोडहहँ ऋतूनां कुसुमाकरः । इसलिए, 
मंगलमय काय्यं करने के लिए मार्गशीर्ष से बढ़कर और कौन मास उत्तम हो सकता हूँ ? 
विवाह के लिए माग्गंशीषं सर्वोत्तम महीना माना जाता है । वसन्त में भी भगवान की 
विभूति है, इसी लिए वंशाख के अंत तक उत्तम जातियाँ विवाह-काय्यं करती चली 
आती हूँ । जिस का्य्यं के सम्पादन के निमित्त इतना उत्तम समय निश्चित किया गया हूँ, 
उसका महत्त्व निस्सन्देह बहुत बड़ा है । उसी महत्त्वपूर्ण काय्थ का सुअवसर आ गया है । 
इस मोसम में कितने सिरों पर शादी के सेहरे बाँधे जायेगे, कितनी कन्याओं की माँग 
सोभाग्य-सिन्द्र से सुशोभित होगी, कितनी आत्माओं का परस्पर मिलन होगा, कितने 
जीवन प्रेम-वन्धन में बद्ध होंगे, कितने हृदय दाम्पत्य प्रणय को गाँठ से जकड़ जायेंगे, 
कितनी लालसा-लताएँ नवीन वृक्ष से आलिंगन करेंगी और कितने आनन्द-समृद्र परम 
पावन प्रेम-गंगा के सुखद संगम से तरंग्रित हो उठेंगे । ऐसे सुख के उज्ज्वल यूग का 
शूभागमन देखकर मे अपने पाठकों को यह स्मरण कराना चाहता हूँ कि सावधान ! 
कहीं शादी के जमाने में बरबादी न होने पावे । 


महासभा ने वैवाहिक कुरीतियों को दूर करने के लिए कई प्रस्ताव एवं 
उपप्रस्ताव पास किये हें । उन स्वीकृत प्रस्तावों की सफलता के लिए प्रयत्त करना 
प्रयक मारवाड़ी का मुख्य कत्तंव्य हैं । सगाई, बाल-विवाह, वृद्ध-विवाह, बेजोड़- 
विवाह, कन्या-विक्रय आदि के विषय में महासभा द्वारा जो प्रस्ताव पाप्त किये जा 
चुके है, उनपर मारवाड़ी वर-कन्या के माता-पिता ध्यान देने की कृपा करें। विवाह में 
जो बहुत-सा द्रव्य व्यर्थ व्यय किया जाता है, उसे रोकने के लिए भी महासभा ने दस-बारह 
प्रस्ताव पास करके साफ-साफ खोलकर खुलासा समझा दिया दे कि दहेज और आतिशबाजी 
आदि कुप्रथाओं में बेकार पंसे नष्ट न किये जायें। फजूलखर्ची रोकने का सबसे अच्छा 
मौका विवाह ही है । विवाह में दान-पुण्य अवश्य होना चाहिए । दान करने के समय भी 
इतना खयाल रखना उचित और आवश्यक हैँ कि वर-कन्या कीं कल्याण-कामना से 
प्रेरित होकर जो द्रव्य दान दिया जाता है, वह ऐसा उपयकत होना चाहिए, जिससे 
वास्तविक दान-पात्र प्राणियों का उपकार हो सके । में विश्वास करता हूँ कि मारवाड़ी- 
सुधार-समिति के सदस्य और सहायक तथा शूभचिन्तक महाशय अपने अथवा अपने 
कुटुम्बियों के परिवार में होनेवाले विवाहों के शुभ अवसर पर उक्त समिति की 
सहायता का अवश्य ही ध्यान रक्‍खेंगे । उक्त समिति मारवाड़ियों की एक जातीय 
संस्था हैँ और विवाह के समान आनन्द-मंगलमय अवसर पर, जाति-सेवा के खयाल से, 
उसकी सहायता के लिए, शुभदान का सदुपयोग करना, एक आदर्श कार्य होगा। 
आशा हैं, मेरा अनुरोध अनुचित और अनावश्यक न समझकर पाठक अपना क्तेंब्य- 

पालन करेंगे । जिस दिन समिति के हितेषियों को आदर्श बेवाहिक दान के लिए बधाई 
देने का मुझे सौभाग्य प्राप्त होगा, उरा दिन सचमुच मुझे बड़ा सन्तोष होगा । 

एक वात और, विवाह में जो अइलील गीत स्त्रियों के मुख से गाय जाते हैं, 
उनका प्रभाव स्वयं गानेवालियों के चित्त पर बहुत बुरा पड़ता है । गानेवालियां प्राय: 
अपने ही घर की बहू-ब्ेटियाँ होती हैं । अहलील गीत सुनकर बरातियों को भी 
गानेवालियों से छंड़-छाड़ करने का मौका मिल जाता है । इसलिए अपनी माँ, बहन, 
बेटियों के मृस से, अशुद्ध और घृणास्पद गीत अपने भी सुनना और अन्य पुरुषों को भी 
स्वच्छन्दतापुवंक सुनने देना, अत्यन्त लज्जा की बात है । विवाह में फीकी गाली भी 
नीकी लगती है सही, पर वह गाली सम्य और विनोदपृर्ण तथा साहित्यिक होनी चाहिए । 
किन्तु, चित-हुलसावनी मनभावनी कवितामयी गाली से वेचारी स्त्रियों की भेंट कहाँ ? 
वे तो रद्दी-भद्दी गालियाँ उमंग-भरे स्वर से गाती हूं । यह एक स्वाभाविक बात हूँ कि 
मुख द्वारा संगीत के रूप में जो वाक्य प्रसन्न हृदय से निकलते हैं, उनका प्रभाव चित्त 
पर विशेष तीत्र होकर पड़ता हैं । इसलिए औरतों को विवाह में गन्दी गालियाँ गाने से 
रोकना चाहिए। भब उनके बदले में राष्ट्रीय गीत और चर्खे को तान! की बहार 
लूटनी चाहिए । 


अन्त में सबसे जरूरी बात, जो बड़े ही मार्क की हूँ, वह यह हैँ कि विवाह में 
कपड़े का खच बहुत अधिक हुआ करता हैँ; अतएवं जिस घर में विवाहोत्सव हो, 
उसके स्वामी और प्रबन्ध कर्त्ता महाशय को स्वदेशी वस्त्र की पवित्रता और उत्तमता न 
भूलनी चाहिए । 


योग्य वर-परीक्षा 

प्रयाग ( इलाहाबाद ) से रायबरेली की रहनेवाली एक विद्याथिनी मारवाड़ी 
कन्या ने एक छोटा-सा लेख भेजा है । उस लेख का विषय हूँ योग्य वर-परीक्षा' । 
कन्या शिक्षिता और होनहार मालूम होती है । दुःख हे कि उसने अपना नाम और 
पता लिखने की कृपा नहीं की हैं । उसका विचार सरल और सरस है, पवित्र और 
विचित्र हूँ । में उसको उत्साहित करने के लिए उसके लेख का स्पष्ट भावार्थ लगभग 
उसीके राब्दों में यहाँ प्रकाशित करता हें । लेख में बीसवीं शताब्दी की महिमा 
झलकती हूँ । देखिए--- 


“प्राचीन समय में स्वयंवर की प्रथा बड़ी ही अच्छी थी । उसके द्वारा प्रत्येक 
लड़की को अपने योग्य पति चुन लेने में सुविधा होती थी । जब कामी पुरुषों ने स्वयंवर 
की मर्यादा और नियमावली भंग करना शुरू किया तब स्वयंवर की चारू उठ गई। 
सुन्दरी और युवती कन्याओं की रतंत्र इच्छा को कुचछकर' “'*'कामी दुष्टों ने 
मार-काट मचाने की रीति चला दी। बस, कन्याओं का मनोरथ पुरुषों के स्वार्थ- 
यूद्ध में नष्ट हो गया । फिर कन्या-हरण का जमाना आ गया । सुन्दरी कन्याओं पर 
आफत आ गई । तब तक' '** '** जबरदस्ती का यूग चला भाया। फिर तो समूचे 

देश में पर्दा का रिवाज चल निकला । हमलोगों को कैदखाने में जिन्दगानी बिताने के 
लिए लाचार होना पड़ा। पुरुषों की आँखें बचाते-बचाते हमलोगों की यहाँ तक 
नौबत आई कि सूरज-चाँद की रोशनी भी हराम हो गई, साफ हवा भी सपना हो 
गई । ' **'*' 'अन्त में दहेज की कुचाल ने तो सर्वनाश ही कर दिया । दहेज की 
वजह से कन्‍्यादान का माहात्म्य सब लोग भूल गये । कन्याओं का निरादर घर-घर 
होने लगा । यहाँ तक कि माता-पिता के लिए वे भार हो गई । इसीलिए वे अनबोलता 
पश्ु की तरह बेची जाने छलगीं। जब इस दर्ज तक हमलोगों को हालत बिगड़ गई, तब 
भला हमलोगों की राजी-खशी की परवाह कौन करे ? अपने मन के लायक पति 
चुनने या पसन्द करने का जो एक खास हक हमलोगों के हाथ में था, वह भी छीन 
लिया गया ! रहा-सहा अख्तियार भी जाता रहा ! हमलोगों को हलाल करने के 
लिए बहुत-बहुत उपाय किये गये, लेकिन अपने जीवन-नाथ को ग्रहण करने के लिए 
हमलोगों को जो स्वतंत्रता मिली थी, वह हरण करके हमलोगों की उन्नति की जड़ में 
कुल्हाड़ी मार दी गई । जो भावी थी, सो हो गई, अब पछताने और कोसने से कुछ 
लाभ नहीं । जमाने के फेर ने सब कुछ करा दिया, हमलोग किसीको दोषी बनाना 
नहीं चाहतीं । किन्तु बीती बात बिसार कर अब आगे की सुधि लेनी चाहिए। 
कन्याओं के साथ जो अन्याय और अन्धेर हो चुका, उसके लिए देश दुःख भोग ही 
रहा है, समाज आठ-आठ आंसू बहा ही रहा है, लेकिन अब से भी यदि कन्याओं की 
दशा पर ध्यान दिया जाय, तो समाज का कष्ट और त्रास बहुत-कुछ दूर हो सकता हूँ । 
कृन्याओं की दशा तभी सुधरेगी, जब योग्य वर-परीक्षा की प्रथा को महत्त्व दिया 
जायगा । भेड़-बकरी की तरह कन्याओं को जिस किसीके हाथ में सौंपकर निश्चिन्त हो 
जाना बड़ी भारी निर्दयता है। माता-पिता को उचित हैँ कि धन और व्यापार की 
महिमा पर मृग्ध होकर वर की शारीरिक अवस्था, मानसिक और नंतिक (चारित्रिक) 
योग्यता की उपेक्षा न करें। धन हो या न हो, व्यापार चमका हुआ हो या साधारण हो, 
वर की शारीरिक या मानसिक शक्त पुष्ट और समर्थ होनी चाहिए। कन्या कीं अवस्था 
के साथ-साथ वर की अवस्था पर विचार करना चाहिए। कन्या के रूप, गृण और 
स्वभाव का खयालह रखते हुए वर के रूप, गृूण और स्वभाव का निरीक्षण करना चाहिए । 
यदि कन्या का फोटो वर को और वर का फोटो कन्या को देकर उनकी पसन्द के 
मृताबिक शादी की जाय, तो अनेक परिवार शान्तिमय बन सकते है । कन्या के सम्बन्ध में 
वर को और वर के सम्बन्ध में कन्या को हर तरह की पूरी जानकारी करा देनी चाहिए 
ताकि उनके भावी जीवन में कभी पहचात्ताप या किसी तरह की शिकायत का 
मौका न आवे। यदि माता-पिता की भूल या लापरवाही से कन्या की 
जिन्दगी में कोई काटा रह गया, तो समाज के लिए बड़े दुःख और कलंक की 
बात हूं। इसीलिए में यह अच्छा समझती हूँ कि योग्य. वर की परीक्षा केवल 
माता-पिता द्वारा हीं न की जाय, बल्कि हमलोगों को भी उसकी जाँच का 
अवसर मिले ।” 

खेतड़ी-नरेश का गये खबे हुआ ! 


अब वे दिन गये जब भारत का एक प्रान्त अत्याचार की चक्‍की में पिसता था 
और दूसरा प्रान्त संगीत-लहरी में तेरता था। उस सम्रय भारत का शरीर निष्प्राण हो 
गया था । अब उसमें “नवजीवन-संचार हुआ हूँ । उसकी नस-नस में अब शुद्ध रक्त 
संचालित हो रहा है । अब यदि पेर में काँटा गड़ेगा, तो मस्तिष्क भी व्याकुल हो उठगा । 
यदि आँख में एक रेणु-क्रण भी पड़ जायगा, तो दोनों हाथ मिल-जुलकर शीघ्र उसका 
बलेश दूर कर देंगे । 

पाठक जानते हूँ कि चिड़ावा-सेवा-समिति के उत्साही स्वयंसेवकों को राजमदोन्मत्त 
खेतड़ी-नरेश ने पकड़कर जेल भज दिया था । इतना ही नहीं, उन निर्भीक नवयुवकों को 
निर्दयताप्बंक सताया भी था। राजा साहब को बीसवीं शताब्दी की अपनी राजपूती 
शान को अखण्डता पर अहंकारपूर्ण विश्वास था। किन्तु विधि-विडम्बना ऐंगी 
विकट हूँ कि जो चतक्रवत्तित्व का आनन्द लटना चाहते थे, उनको जंगल की राह लेनी पड़ी । 
और चाद्दे जो कुछ हो, राजा साहब की कृपा से यह कहावत बहुत दिनों के बाद 
साथ्थंकता को प्राप्त हुई है--- 

'देखा-देखी साथे जोग । छीजे काया बाढ़ रोग 0" 

कलकत्ता की मारवाड़ी-ट्रेड्स-एसोसियेशन ने पहले आवाज उठाई । फिर तो 
मारवाड़ियों की सभी संस्थाओं 'ने बड़े जोर-शोर से पुकार मचाई | समूचे देश को दुह्ाई 
देते देख राजा साहब की हवाई उड़ने लगी । लगातार तारों की ताबड़तोड़ ने तबीयत को 
तड़फड़ा दिया। छोटी से बड़ी तक सब सरकारों के आसन डोल गये । प्रजातंत्र का 
शंखनाद करने वाले भत्रिष्य-देव स्वयं आकर स्वयंसेवकों की हथकड़ी खोल गये। देश- 
भर के मारवाड़ी विजय-गर्व के साथ एक स्वर से एकता की जय बोल गये । 

में सच्चे हृदय से उन उत्साही स्वयंसेवकों को बधाई देता हू ! उनकी वीरता, 
दृढ़ता और कष्ट-सहिष्णुता का गीत राष्ट्र-मारती वीणा बजाकर गावेगी। ईव्वर उन्हें 
दृढ़संकल्प, कत्तंव्यनिष्ठ और साहसी लोक-सेवक बनावें ! उनसे मेरा निवेदन ह॑ कि वे 
सेवा-धर्म का पवित्र ब्रत नित-नूतन उत्साह के साथ पालन करते रहें, कठिनाइयों को 
कुसुम समझें ओर एक अँगरेज कवि की यह सुधा-सिक्‍त उक्ति याद रक्‍खें--- 

“ुन॒९]9 ज्ञी02ए०',, ज्ञरग)ी]06एश' ए0प ८; 

१॥०७॥ (0०९ए९०/ 7९205 ४9 (07 था, 

[,2( 70ए९८० 9» 6०97 06 ॥ (6 ए९5 

अर्थात्‌--जब कभी तुम्हें अवसर मिले या तुमसे हो सके, किसी-त-किसी को 
पहायता अवश्य करो। एक की सहायता की दूसरे को सदेव दरकार हूँ । विना किसी 
दीन-दुलखिया को थोड़ा-बहुत आराम पहुंचाये अपना एक भी दिन व्यर्थ न जाने दो । 


३४४ शिवपूजन-रचनावली 


राजस्थान मेवाड़ में विदेशी कूटनीति ! 

मेवाड़ की महिमा राजस्थान-निवासियों के हृदय की संचित सम्पत्ति है । बल्कि 
प्रात:स्मरणीय हिन्दू-कुल-सूय॑ं महाराणा प्रताप के विश्वविस्यात वोरत्व की लीलास्थली 
होने के कारण, स्वतंत्रता-जननी मेवाड़-भूमि का गौरव भारतीयों के हृदय का अलंकार हूं । 
आज भी उदयपुर के राणा के क्षत्रियत्व का अभिमान सच्चे हिन्दू के रक्त को उत्तेजित 
कर रहा है ! किन्तु दुःख है कि जिप सिंह॒द्दार पर मदान्ध गजेन्द्रों का कुम्भ विदीर्ण 
करके, गर्जन करता हुआ मृगराज, अपने पैरों से गजमुक्ताओं को टुकराकर बिखरा 
देता था, उसी जगह आज श्वूगाल का इकबाल चमक रहा हूँ ! 

उदयपुराधीश राणा की वंश-परम्परागत मान-मर्यादा की महत्ता नौकरशाही से 
नहीं सही जाती । अब वह नोन-सत्तू बाँधकर मेवाड़ के पोछ पड़ गई है। वहाँ कूटनीति 
ओर कटनीति का कारखाना जारी हो गया हूँ। तभी तो वत्तमान महाराणा को, उनकी 
इच्छा के विरुद्ध राज्याधिकार छोड़ देने के लिए, बाध्य कर दिया गया हूँ । यद्यपि 
महाराणा के शासन-काल में भी नौकरशाही के इशारे पर अत्याचार होते थे, तथापि अब 
उसकी उत्पीडन-शक्ति और भी बढ़ती चली जाती हैं । अहंकारी अंगरेजी अफसरों का 
प्रभुत्व बढ़ता जा रहा हे, और यही सब अनर्थों का मूल हैं । यदि ऐसा न होता, तो 
युवराज के स्वागत में चौदह या पन्द्रह लाख तक का खर्च कंसे कता जाता ! 


राजस्थान मध्यभारत-सभा और मेव!ड के स्वदेशगौरवाभिमानी निवासियों को 
एक एसा सुव्यवस्थित आन्दोलन उठाना चाहिए कि मेवाड की देशभकत-रकक्‍्त-सिवत भूमि 
अपवित्र होने से बच जाय । राजस्थान-हितषी पत्रों को अपनी बुलन्द आवाज बन्द न 
करनी चाहिए, मुसलमानों के लिए जिस प्रकार से खिलाफत का सवाल मजह॒ब में 
दाखिल हूँ, उसी प्रकार से हिन्दू-धमं-सर्वंस्व वीर-व्याप्न महाराणा प्रताप की जन्मभूमि 
ओर गौरवान्वित गद्दी को सुरक्षित रखने का प्रश्न हिन्दुओं के लिए एक महत्त्वपूर्ण 
धाभिक प्रश्न है । में आशा करता हूँ कि मारवाड़ी-समाज इधर विशेष ध्यान देगा । 


बीकानेर-राज्य में एसा घोर अन्याय १ 


पाठकों को समाचार-पत्रों से मालूम हुआ होगा कि देशभक्त सेठ जमनालालजी 
बजाज, कुंवर चाँदकरण शारदा और पंडित गौरीशंकर भागंव राजपूताना में सेवा- 
समितियों का संगठन, स्वदेशी वस्त्र-प्रचार, मद्य-पान-निषंध और चर्खा-प्रचार करने के 
लिए भ्रमण कर रहे थे । बिसाऊ, फतेहपुर, सीकर, रामगढ़, लक्ष्मणगढ़, रतनगढ़ ओर 
सुजानगढ़ आदि प्रधान-प्रधान स्थानों में उक्त महाशयों नें पहुंचकर अपने कार्यक्रम के 
अनुसार काम किये हे और स्वतंत्रता तथा जाग्रति का सच्चा सन्देश सुनाने में सफलता भी 
प्राप्त की हैं। किन्तु अत्यन्त दुःख का विषय हू कि देशी रियासतें भ्रगरेजों को यह 
कहकर हँसने का मौका दे रही हें कि 'देशी राज्य से अंगरेजी राज्य कहीं भच्छा है!। 
देशी राज्य में जहाँ अमन का चमन होना चाहिए, वहाँ दमन का दौर-दोरा हूं । 
रतनगढ़ स्टेशन पर पण्डितजी, शारदाजी और सेठजी का जंसा अनौचित्यपूर्ण अपमान 

किया गया हूँ, वह अपमान भारतवर्ष की सीमा के अन्दर कदापि सहने योग्य नहीं हैं । 
साम्राज्य-यरिषद्‌ में भारत के प्रतिनिधि की हैसियत से सम्मिलित होनेवाले बीकानेर- 
नरेश की अमल्‍रूदारी में भला इतना निन्दनीय अत्याचार ? मारवाड़ियों ! तुम्हारी 
जाति को अपने जन्म से धन्य बनानेवाल सेठ जमनालालजी बजाज पर जहाँ रोष के साथ 
पशु-बल का प्रयोग किया गया, जहाँ उनके साथियों को धक्के देकर असमर्थ कर दिया 
गया, जहाँ उनको रेल पर यात्रा करने की आज्ञा तक नहीं दी गई, जहाँ गाड़ी में 
(सुजानगढ़ स्टेशन पर) उनके पास अन्न-जलू भी नहीं पहुँचने दिया गया और जहाँ 
उनकी सेवा एवं स्वागत के लिए लालायित जनता का उत्साह मदित कर दिया गया, 
वहाँ क्या तुम्हारा कुछ भी सत्त्वाधिकार नहीं हैं ! वया तुम अपने ही घर में अपमानित 
होकर चुप रह जाना चाहते हो ? तुम्हारी अतुलनीय सम्पत्ति किस दिन के लिए हूँ ? 
आज तुमममें जातीय गौरव का भाव क्‍यों नहीं जाग उठता ? यदि तुममें योग्यता हूँ, यदि 
तुमर्में कुछ शक्ति है, यदि तुममें जात्यमिमान है, तो इसी आन पर मिट जाने में तुम्हारी 
बड़ाई हैं । बाहर का अपमान दिल में काँटे की तरह चुभता है, मगर अपने घर में जो 
अपमान होता है, वह हृदय में भयंकर ज्वाला पंदा कर देता है । क्या तुम उसी ज्वाला में 
जलना चाहते हो ? यदि नहीं, तो अपने “धर्मावतार भन्नदाता' को अपनी शक्ति का 
परिचय करा दो और इस बात का ज्ञान भी कि असहयोग की अनन्त शक्ति आँधी ने जब 
ब्रिटिश साम्राज्य के समान विराट वृक्ष को जड़ से हिला दिया है, तब बीकानेर किस 
लेखे में है । इतना समझ लो कि जनता की छाती पर सवार होकर कोई स्वेच्छाचारिणी 
शक्ति अब मुस्कुरा नहीं सकती । 


शायद श्रीमान्‌ बीकाने र-नरेश को जवाबी (?) तार दिया गया हूँ और उनसे 
सन्तोष जनक उत्तर पाने की आशा भी की जा रही हूँ । किन्तु मुझे तो उनसे भी न्याय की 
आशा बहुत कम हूँ । वे सुधार-स्कीम के समर्थक हैँ, इसलिए उनसे न्याय की आशा की जा 
सकती है, यह धारणा भी निर्मूल साबित होगी । जिस राजा की ,प्रजावत्सलता अपने 
अधिकारियों पर आतंकपूर्ण प्रभाव नहीं जमा सकती, वह वास्तव में “राजा” शब्द को 
व्यर्थ कलंकित करता हैँ । भारत के पुराने प्रजारंजक राजे-महाराज लोकरंजन का 
आदर्श स्थापित कर गये हेँ। मेरा विश्वास है कि श्रीमान्‌ बीकाने र-नरेश उस आदशे के 
प्रतिपालक होंगे । किन्तु जबतक अपने असम्य अधिकारियों के अत्याचार की निन्दा 
करते हुए उनको अपने संगत निर्णय का फल न चखावेंगे, तबतक मारवाडिियों को उन्हें 
अन्नदाता' समझने का कुछ सुख नहीं मिलेगा । लोकप्रिय होने का इससे अच्छा अवसर 
उनको नहीं मिल सकता । 


एक दिन में “मथ्रा-नजट” पढ़ता था, उसमें एक जगह मन देखा कि “जो 
अधिकारी अन्याय से काम करते हें, उनके परलोकवासी पितरों को परलछोक में वही पानी 
मिलता है, जो स्त्रियों के मासिक धर्म में तीन दिन प्रति मास निकलता है! । किसी एक 
वक्‍ता ने एक इलोक का अर्थ करते हुए ऐसा कहा था। मुझे बड़ी हँसी आई; क्योंकि 

इलोक बनानंवाले को बड़ी दूर की सूझी है । ईश्वर की कृपा से वह बात अच्छे मौके से 
मुझे सुझ गई । लेकिन आपको सूझे तब तो ! 

--मासिक “मारवाड़ी-सुधार! (आरा); वर्ष १, अछु ८; कात्तिक, १६७८ बि०, 

सन्‌ १६२१ ३० 


न 


देश की दशा, हमारा कत्तेव्य ! 


कलकत्ता के एक उत्साहों मारवाड़ी-युवक श्रींदीनानाथ सिगतिया" ने एक 
छोटा-सा लेख भेजा हैं । उसका विषय हूँ 'देश की वत्तं मान अवस्था और हमारा कत्तंव्य । 
उसका सारांश सुनिए--- 

“स्वदेशी-आन्दोलन की सफलता ने विछायत के मिलवालों में खलबली मचा दी हूँ । 
यहाँ के विदेशी ऑफिसवालों ने मंचेष्टर और जापान से नकली खदहर मंगवाया हे । 
हमलोग इस भेद को जानते और परखते हें सही, पर लालच के फेर में पड़कर भोले-भाले 
भाइयों का गला रेतते हें। देश के साथ विश्वासधात करना बड़ी कृतघध्नता और 
महानीचता है । यह भूलना न चाहिए कि हमारी ही सहायता से विदेशी मिलें चल 
रही हे । उनसे पैदा होनेवाला धुआओँ भारतीयों का भाग्याकाश मलिन बना रहा है । वह 
धुआँ नहीं है, वह भारतीय प्रजा के दग्ध हृदय की गरम आह हैं। यदि इस आह को 
मिटाकर भारत का भाग्याकाश चमकाना चाहते हूं, तो चर्खे का प्रचार कीजिए । सूत 
तैयार करनेवाले लाखों लालायित हो रहे हूं। उन्हें कोई रूई ओर चर्खा देनेवाला नहीं हूँ । 
आप अपने देश के लाखों निकम्मे आलसियों के काम-घन्धे की व्यवस्था क्‍यों नहीं करते ? 
इस समय यही आपका कत्तंव्य हे कि सूत काफी तौर से तेयार करावें, गाढे बुनवार्वे और 
गरीबों को रोजी पहुंचावें । 

यही तो लेख का संक्षिप्त भाव हूं । सचमुच बातें अमूल्य और अमृत के तुल्य हैँं। यदि 
मारवाड़ी भाई ध्यान दें, तो देश की आवश्यकता पूरी हो सकती है । में तो सिगतियाजी 
से भी कहता हूँ कि विदेशी दवा छोड़कर आायुवं दिक औषधि क। प्रचार कीजिए । 

(हिन्दी-नवजीवन! 

अहमदाबाद (गूजरात) से “हिन्दी-नवजीवन” नामक एक विविघ-विशषतापूर्ण 
साप्ताहिक प्रकाशित होता है । प्रकाशक हैं मारवाड़ी-कुल-तिरूक वर्धा-निवासी देशभक्त 
सेठ जमनालालजी बजाज और सम्पादक हूं सवंमान्य नेता महात्मा गांधी। इसकी भाषा 
बड़ी सरल, सुबोध और गओजस्विनी होती है । इसकी एक-एक पंक्ति तक में अध्ययन 
करने योग्य भाव भरे रहते हैँ । इसके प्रत्येक लेख के पढ़ने से शान्ति का पाठ अभ्यस्त 
होता हैँ । इसे पढ़ते-पढ़ते कहीं सहानुभूति के आँसुओं से आँखें छलछला उठती हे, कहीं 
.._,. श्रीदीनानाथ सिगतिया मारवाड़ी युवक थे। उन्होंने मेरे सम्पादकत्व में 'झदशः 
नामक मासिक पत्र कलकत्ता से निकाला था। वह छद् महीनों के बाद बन्द हो गया। फिर 
उन्होंने पटना-सिटी से हास्यर॒स का साप्ताहिक-पन्र 'गोलमाल” निकाला। वह भी छुद [महीनों तक 

बला ओर उसमें भी मेरा सहयोग रहा। “-लेखक 

स्वदेशाभिमान से हृदय भर आता हैँ, कहीं पर दुःख-कातरता की भाव-लहरी में मन 
डूब जाता हैँ, कहों विश्वप्रेम की निष्कलंक भावता से हृदय आलोकित हो उठता हूँ और 
कभी स्वत्व-रक्षा के उन्नत विचारों से चित्त में वीरताजन्य स्फूत्ति संचारित हो आती हूँ । 

हिन्दी पढ़कर समझ सकनेवाली समस्त जनता में यदि 'नवजीवन” का प्रचार हो 
जाय, तो देश में जागृति की जड़ जम जाय | इसका प्रत्येक पृष्ठ महात्माजी के 
अहिसात्मक उद्गारों से परिष्कृत और पवित्रीकृत रहता हे, इसलिए हिन्दी-प्रधान प्रान्तों में, 
एक किसान को झोपड़ी से लेकर धनकुब रों के महलों तक इसकी उज्ज्वल किरणों का 
प्रकाश पहुंचना चाहिए। 

वी० पी० भेजने का नियम न होने के कारण, ग्राहकों को चार रुपये वाधषिक 
मूल्य मनीआइडडर द्वारा प्रेषित कर, इस अहिसात्मक आन्दोलन के शान्तिमय युग में, इसके 
अमृतोपम विचारों से लाभ उठाना चाहिए । 

'रजस्थान-केसरी! का विशेषांक 

मध्यप्रदेश के वर्धानगर से देशभक्त सेठ जमनालारलूजी बजाज की संरक्षकता में 
'राजस्थान-केसरी' नामक (२० पृष्ठ का) राष्ट्रीय हिन्दी साप्ताहिक प्रकाशित होता है । 
उसके मुखपृष्ठ पर जो भावमय चित्र (हेडिज्भ ब्लॉक) और उदश-बोधक पद्म रहता हूँ, वह 
बड़ा ही तेज ओज-पुणं और लोकमत-प्रबोधक है । उप्तका सम्पादन बड़ी योग्यता से किया 
जाता हैँ । विद्यालंकारजी उसे अलंकृत करने में जितनी सहृदयता के प्ाथ परिश्रम 
करते हैं, वह सर्वथा स्तुत्य हे । डेढ़-दो साल के जीवन में ही 'केसरी” ने अपने गम्भीर 
गर्जन से राजस्थान-कानून को घन-घधोषमय कर दिया हूँ। 'प्रताप' और 'कमंवीर' ने 
देशी राज्यों में जो जागृति का बीज-वपन कर अंकुरित कर दिया हैँ, उसे पललवित और 
कुसुमित वृक्ष का रूप देने में 'केसरी' अपनी सारी शक्ति का सदुपयोग कर रहा हूँ। 
भगवान उसका उत्साहपूर्ण उद्योग सफल करें । 

उसो-'केसरी' का राष्ट्रीय अंक गत दीपावली के शुभ अवसर पर बड़ी सज-धज 
से प्रकाशित हुआ है । इस विशेषांक के विद्वत्तापृर्ग लेखों में सचमुच कई विशेषताएं हैं । 
इसमें सुप्रसिद्ध नेताओं के चित्र राजस्थान के कमंवीरों के सचित्र परिचय, यशस्वी 
पत्र-सम्पादकों के सन्देश, प्रतिभा-सम्पन्त कवियों की सरस राष्ट्रीय कविताएं और आधथिक 
तथा राजनीतिक दृष्टि से राजस्थान-हित-सम्बन्धी उत्तमोत्तम लेख हैं। अतएव, हिन्दी-संसार के 
लिए इस विशेषांक में बहुत-सी नई और मनोहर चीजें हैं। प्रत्येक राजस्थान-हितेषी 
को इसे आद्यन्त पढ़ जाना चाहिए । मारवाड़ी-भाइयों के लिए इसमें दो-चार लेख इतने 
अच्छे और उपयोगी प्रकाशित हुए हैँ कि उन्हें सात-आठ आने पंसे का मोह छोड़कर अवश्य ही 
इसे मंगाकर पढ़ना चाहिए । जोधपुर-निवासी मुन्शी देवींप्रसादजी मुन्सिफ का 'मारवाड़ 
और मारवाड़ी नामक गवेषणापूर्ण लेख पढ़ने के लिए में पाठकों से विशेष अनुरोध करता हूँ । 

--मासिक 'मारवाड़ी-सुधार” (आरा); वर्ष १, अछु ६ 
मार्गशीष, १६७८ वि०, सन्‌ १६२१ इ० 

स्वराज्य क्या हैं ! 

बिहार और उड़ीसा पब्लिसिटी ब्यूरो ने एक पर्चा प्रकाशित कर स्कूलों में बटवाया है । 
वह अंगरेजी में है । शायद उसका अनुवाद भी हिन्दी-उर्दू में छपकर बंटा है । उस पर्चे में 
बतलाया गया है कि स्वराज्य क्‍या पदार्थ है, वह कैसे मिल सकता है, उसके लिए कंसा 
उपाय होना चाहिए और भारतवासी कब उसके योग्य होंगे । उसमें अंगरेजी-शासन के 
लाभों को खूब दरसाया गया हैं । असहयोग की निन्‍दा भी की गई है । एक जगह लिखा 
हैँ कि ॥]॥6 धए९ 5एथ79] 5 ॥0 0 96 (076१ शाफ्ज्राशद ग गाज छलाठव 
० ४06 [085 ॥757009 ०0 702. अर्थात्‌ “भारत के प्राचीन इतिहास-काल में कहीं भी 
असली स्वराज का पता नहीं है । इससे साफ मालूम हो गया कि स्वराज्य का वास्तविक 
भाव समझाने में धोखा दिया गया हूँ । मेरी समझ में सु-राज ही स्वराज हैँ । रामराज्य 
तो स्वराज्य से उत्तम था । प्राचीन भारत की प्रजा के सुख-सोभाग्य ओर प्रजावत्सूू 
राजाओं के शान्ति-पु्णं शासन का विशद वर्णन भारतीय साहित्य में भरा पड़ा हूँ । जो 
चाहे, उसमें स्वराज की झलक देख ले । उस पर्च की पहली पंक्ति इस तरह है--7॥८ 
प0002706 2 ॥5 प.6७7705. ॥7 0९ 77705 ७0 था ६0059 45, ॥0ए (०0 
8[27 5999], अर्थात्‌ आजकल सब लोगों के दिमाग में सबसे ज्यादा यही खयाल खौल 
रहा हूँ कि स्वराज्य क॑ से मिलेगा ।” तब भला सरकार यह कहकर क्यों टालती है कि स्वराज्य 
चाहनेवाले अभी सिर्फ गिने-चुन शिक्षित मनुष्य ही हैं, सवंसाधारण नहीं ? फिर आगे 
लिखा हैँ कि छिपा थे ८ 287९९१ पाता प॥6 [ता ण ह०एशागगएओइला ग्रपर्ठ 02 
०0०7४2८0. अर्थात्‌ किन्तु इस बात में सब सहमत हूँ कि गत्रने मेण्ट का रूप (शासन-पद्धति) 
अवश्य ही बदलना चाहिए। इसके बाद ही लिखा हैँ कि ४९5, ९ 6077 
श०फशाएला प्राप्त ए2 दागाएटतव शिीण 45 3 एछणए00 ० शोंदा 6८ ॥5 
70 काश0शिशा८ट९ ० ०पांक, अर्थात्‌ हाँ, धासन-प्रणाली में अवश्य परिवत्तंन 
(सुधार ? ) होना चाहिए । यही एक बात है, जिसपर किसी तरह का मतभेद नहीं हूँ ।' 
इन वाक्यों से तो यही प्रकट होता है कि समूचा देश्ष स्वराज्य के लिए अच्छी तरह 
तेयार हैं । जब एक ही बात पर सब सहमत हें, कोई मतभेद है ही नहीं, तब तो वही एक 
बात होनी चाहिए न ? आइचर्य हू कि देशव्यापी जागृति की महत्ता स्वीकार करके भी 
सरकार अभी लोकमत का निरादर ही करती जाती है । 


धन्य गुल्लाब ब॒द 
धन्य है तुम्हारा उत्साह ! धन्य है तुम्हारी दृढ़ता ! क्‍यों न हो, आखिर देशभक्‍त 
जमनालालजी बजाज की भगिनी ही तो ठहरीं ! भला तुम्हें अटल संकल्प से कौन 
विचलित कर सकता हूं ? तुम्हारे हृदय में देशभक्ति की जो निर्मल गंगा बह .रही है 
उसका अदम्य प्रवाह कौन रोक सकता हूँ ? भला मोहन” की म्रली की मधूर ध्वनि 


सुनने के लिए अत्यन्त उत्सुक रहनेवाली गोपिका कभी घर पर अटक सकती थी ? क्‍या 
श्रीसीताजी के मन में उठी हुई वन-गमन-लालसा को कोई दबा सकता था ? क्‍या किसीं 

पवित्र हृदय की स्वाभाविक उमंग को कोई शक्ति कुचल सकती द्व॑ ? कदापि नहीं । जब 
तुम्हारे शरीर पर हाथ का बना गाढ़ा शोभा पा रहा है, जब राष्ट्र की पुकार सुनने के 
लिए तुम्हारा हृदय बिलकुल तैयार है, तब अहमदाबाद-काँगरेस में जाकर देश-सेवकों के 
दर्शन करने से तुम्हें रोकने का साहस किसमें था ? तुम्हारी जेसीं उन्‍नतमना महिला की 
सत्य प्रतिज्ञा कैसे विफल हो सकती हैँ ? रामबाण की तरह तुम्हारी अमोघ अभिलाषा 
सफल हुई, इसलिए तुम्हें बधाई देता हूँ । तुम्हारे जन्म से केवल वर्धा और शेखावाटी 
प्रान्‍्त का लोसलनगर ही नहीं, बल्कि समस्त भारत धन्य हुआ ! मारवाड़ी-समाज को ही 
नहीं, भारतीय महिला-संसार को तुमने गौरवान्वित कर दिया ! साध ! ! 


कानपुरी ताशमती देवी की चिट्ठी 


कुछ दिन हुए, कलकत्ता के दंनिक 'स्वतंत्र' में एक चिट्ठी छपी थी। वह चिट््ी 
मारवाड़ीं-भाइयों और बहनों के नाम लिखी गई थी । उसमें मारवाड़ियों को खूब 
फटकारा गया था । उन्हें सब जातियों से निकम्मा, विश्वासघातक, घृणा की दृष्टि से देखे 
जाने योग्य और घिक्कार-पात्र आदि कहते हुए हिन्दुस्तान की सभी प्रधान जातियों से 
अपील की गई थी कि युवराज के स्वागत में शरीक होनेवाले मारवाड़ियों के हाथ का 
पानी भी कोई न पिये भर न इनके साथ कोई व्यापारी सम्बन्ध रक्‍्खे । 

किसी मारवाड़ी से उस चिट्ठी का घोर प्रतिवाद करते नहीं बना। सम्भव हूँ, 
किसी ने किया भी हो, पर मेने नहीं देखा । इससे क्‍या प्रमाणित होता हूं ? क्‍या 
मारवाड़ियों में अब छुकर भी स्वाभिमान नहीं है ? क्‍या अन्य जाति और समाज के 
लोग युवराज-स्वागत में ,किसी न किसी रूप में, सम्मिलित नहीं हुए हे ? क्‍या मारवाड़ियों ने 
स्वागत-बहिष्कार में बिलकुल भाग नहीं लिया था ? क्‍या मारवाड़ी-प्रमाज सब समाजों से 
पतित हो गया है ? क्‍या और-ओऔर समाजों की तरह वह देशोद्धार के कामों में शामिल 
नहीं है ? क्या मारवाड़ी-समाज के सपूृतों न दमन-दावानल में आत्माहुति नहीं दी हू ? 
क्या मारवाड़ियों ने स्वराज्य-संग्राम में किसी तरह की उल्लेखनीय सहायता नहीं 
पहुँचाई हैं ? क्‍या मारवाड़ी-समाज के सिवा और किसी समाज में देशद्रोही और 
अधमाधम चापलस नहीं हें ? तो फिर केवल मारवाड़ियों पर ही अन्य समाज के व्यक्ति 
क्यों अपने दिल का बुखार निकालते हैं ? 

में अपनी भारत-भगिनी देवीजी से पूछना चाहता है, कि आप मारवाड्री-समाज से 
क्यों इतनी घृणा करती हें ? क्‍या आप मारवाड़ी-समाज के गृण-दोषों को भली-भाँति 
जानती हें ? क्या आपने अन्यान्य भारतीय समाजों से मारवाड़ी-समाज का मिलान 
किया है ? क्‍या आपको मालम है कि असहयोग-आन्दोलन में मारवाड़ी-समाज ने क्या-क्या 
काम किया हूँ ? में समझता हैं, आपको इन बातों का बहुत कम ज्ञान है । आप इतना 
जरूर जानती होंगी कि मारवाड़ी-समाज में शिक्षा का बहुत अभाव हूँ। अशिक्षित 
सप्ताज का पिछड़ना स्वाभाविक हूं, यह भी आप समझ सकती हैं। शिक्षा का कम प्रचार 
होने पर भी मारवाड़ी-समाज में सवपिक्षा अधिक जागृति दीख पड़ती हैँ । क्या सेठ 

जमनालालजी बजाज, सेठ गोविन्ददासजी मालपाणी, सेठ पद्मराज जैन, कुंवर 
चाँदकरण शारदा, विश्वेश्वरछालजीं बिड़ला, बाबू भगवानदास हालना, बाबू नागरमरू 
मोदी और बाबू वसन्तरहाल मुरारका आदि देशभक्‍तों की चिरस्मरणीय स्तुत्य देश-सेवा 
पर मारवाड़ी-समाज को किसी से कम अभिमान हैँ ? किस अशिक्षित समाज के इतने 
सपूत देश के लिए त्यागी बने हैं ? क्या इन स्वाथंत्यागियों की सेवा का कुछ भी मूल्य 
नहीं है ? आप अविद्यान्धकार-पूणं समाज से और अधिक क्या आशा करती हूं ? आपने 
अन्य जातियों को क्यों ऐसी सलाह दी हूँ कि वे मारवाड़ियों को सामाजिक बहिष्कार का 
दण्ड दें ? क्या अहिंसात्मक असहयोग के सिद्धान्तों में ऐसा कहा गया है कि सहयोगियों के 
हाथ का छुआ जल न पीना चाहिए ? कृपा करके सोच-समझकर अपील किया कीजिए 
और मेरी यही प्रार्थना हे कि अब से मारवाड़ियों को शिक्षित बनाने के लिए उत्साहित 
करने की चेष्टा कर । शिक्षित होने पर ही उनसे देश का यथेष्ट उपकार होगा । 


नये चर्खे का आविष्कार 


मद्रास से निकलनेवाले ]6 ए८०।( ० पाता नामक पत्र में गृजरानवाला- 
निवासी मिष्टर दीवान चण्डीदास चोपड़ा बी० ए० ने अपने नय ढंग के चर्खे के सम्बन्ध में 
लिखा हूँ कि “इससे एक बार में दस, बीस, तीस या इससे भी बंशी सूत कातकर 
निकाले जा सकते हैँ । आजकल स्त्रियाँ जिस रीति से चर्खे कातती हें, उतने समय में 
आठ-दस आने रोज हासिल हो सकते हें । आजकल की मजदूरी के हिसाब से यह मशीन 
दस-पन्द्रह रुपये रोज पैदा कर सकती हू । करघे के कारखानवालों के लिए यह बड़ा ही 
लाभदायक हैँ! इसकी बनावट इतनी साधारण ओर सुगम हूँ कि जो कोई चाहे मुझसे, 
इसका चित्र मेंगाकर तदनूसार एक मामूली बढ़ई से बनवा ले | चित्र चाहनेवालों को 
अपने पत्र के साथ पेड लिफा्फ पर अपना साफ पता लिख भेजना चाहिए।”! 

बनारस के गवनंमेण्ट सेण्ट्रल वीविज्ध इन्सटिच्यूट में भी एक नये ढंग का चर्खा 
निकला हूँ । किन्तु उसका मूल्य १५) इतना अधिक हे कि सवंसाधारण उससे लाभ नहीं 
उठा सकते । उसमें चार तकुए हैं । आसानी से तेज चलता है । सूत काफी निकलते हूं । 
इसी तरह मंसूर के एक प्रोफेसर ने भी नये ढंग का चर्खा ईजाद किया है । पुन; बंगाल के 
एक ग्रेजुएट ने भी नये ढंग के चर्खो की सूचना अंगरेजी-पत्रों में छपवाई थी । किन्तु उक्त 
दीवान चण्डीदास के चर्खे में उपर्युक्त चर्खों से कुछ अधिक विशेषता जान पड़ती हूँ। 
पाँच, दस, पन्द्रह, बीस के चर्खे से कुछ प्रयोजन नहीं हैं । चार पैसे का टिकट खचं करके 
वही चर्खा-चित्र मंगवाकर बनवा लीजिए | 

बिना टाइप के अखबए छपेंगे 

अखिल संसार-मुद्रक-काँगरेस में मिध्टर विलियम गैम्बल ने यह बतलाया हैँ कि 
टाइपों की छपाई अब उठ जानेवाली हूं । उन्होंने कहा हैँ कि तीन आविष्कर्त्ता इस काय्यं की. 
सिद्धि के लिए उद्योग कर रहे हैं । फोटोग्राफ के तोर पर अब छपाई का काम होगा | 
छापे की मशीन टाइप-राइटर से बड़ी न होगी । यदि वह मशीन तैयार हो गई, तो टाइप 

ढालने के कारखाने बन्द ही हो जायेगे । एक कोठरी में हीं अच्छान्सा प्रेस रह सकेगा । 
कम्पोजीटरों की कुछ भी जरूरत न रहेगी । उसी मशीन में लोथो और हर तरह के 
चित्र भी छपेंगे ! अब कुछ दिनों में समाचार-पत्रों के का्यलियों में वह मशीन विना 
खटपट के, चुपचाप, तेजी से काम करती दिखाई देगी | तारीफ तो यह कि वह वायस्क्रोप के 
फिल्‍म की तरह तेजी से काम करेगी ! मालूम होता है, अब आदमी की जगह पर सब 
काम मशीन ही करेगा ! 
बनावटी फूलों का व्यवसाय 

अर्जे ण्टिना ( दक्षिणी अमेरिका ) में पहले बीस वर्ष से अधिक समय तक बनावटी 
फूलों का व्यापार चलता रहा। भाज से कुछ ही दिनों पहले यह व्यवसाय वहाँ बड़ी 
उन्नत अवस्था में था। इस समय उस देश को इस व्यवसाय से ४४००० पौण्ड की 
वाषिक आय हैँ । वहाँ के व्यवसायियों का यही अनुमान है । घर के कमरे और पहनने के 
कपड़े उन्हीं फलों से सजाबे जाते हूँं। वंवाहिक और घाभिक उत्सवों में उन्हीं फूलों से 
काम लिया जाता है । जो ज॑ंसा फूल बनवाना चाहता है, वंसा आड्डर देकर बनवा 
लेता हें। अनेक कन्या-पाठशालाओं में पुष्प-रचना की शिक्षा दी जाती हूँ । घर-घर की 
स्त्रियाँ भी फूल बनाकर बेचती हे । फूलों के बनाने का सारा सामान यूरोप से आता हैं । 
भच्छी-भच्छी आवश्यक वस्तुएँ अधिकतर फ्रांस से भाती हूं। रेशम, मखमल, फलालंन 
ओर सुनहरी पत्तियाँ आदि कई चीजों से फूल बनाये जाते हूँ । भारत तो वसनन्‍्त का 
छोलागार हूं, यहाँ यह व्यवसाय नहीं चल सकता । हाँ, स्त्रियों को अपना शरीर और 
शयनागार सुसज्जित करने के लिए यह कला अवश्य सीखनी चाहिए । 


“--मासिक 'मारवाड़ी-सुधार! (आरा); वर्ष १, अडू १०, 
पोष-माघ, १६७८ वि०, सन्‌ १६२१ ३० 
मृः 


वसन्‍्त का स्वागत 


माघ की श्रीपंचमी वसन्‍्त के शुभागमन की सूचना दे गई । उस दिन से हवा का 
अल्हड़पन शूरू हो गया। फास ही के आम्र-कानन से वसन्त-बसीठी मीठी-मीठी तान 
सुनाने लगी। सरसों के पीले-पीले रसीले छबीले फूलों की भीनीं-भीनी महक से 
हरित-वसना वसुन्धरा पर प्रकृति देवी का लीलाधघाम गमक उठा । चाँदनी भी आसमान को 
चन्दन से पोत गई । चन्द्रमा भी दिगद्भनाओं के दपंण की भाँति सुशोभित 'होने लगा । 
एक दिन पलल्‍लवांकुर-पुलकित वुक्ष की शाखा पर बंठकर प्रेमी पपीहा निराले ढंग से 
कुहुक उठा-पो क्यों ? 

सुबह का वक्‍त था। तड़के की मीठी नींद रूगी थी । पपीहे की मधुर-मधुर रट ने 
नींद उचटा दी। आँखों का सुख जाता रहा। कानों का सुख सरसाने लगा । पपीहा 
भी अमृत बरसाने लगा । आनन्द से हृदय थिरकने ढंगा। प्राणों में पुलकावली छा गई । 


२५२ शिवपूजन-रचनावली 


अनायास अन्तरात्मा ने पुकारकर कहा-आओ, आओ, प्यारे वसन्‍्त ! आओ प्रजारंजक 
ऋतुराज ! आओ । कुसुम-किरीटी ! आओ। सुमनशर-सखे ! किन्तु, हाँ, हाँ, सेमलकर 
आना, मचलकर नहीं। सबल होकर आना, निबंल होकर नहीं । सफल होने आना, 
विफल होने नहीं । अचल होकर आना, चपल होकर नहीं ! सकल बनकर आता, विकलू 
बनकर नहीं । सजरूरू बनकर आना, अनरू बनकर नहीं । कुशल बनकर आना, खलले 
बनकर नहीं। सरर बनकर आना, गरलर बनकर नहीं। असल बनकर आना, नकल 
बनकर नहीं । आशा लेकर आना, निराशा लेकर नहीं । सन्‍्तोष के साथ आना, रोष के 
साथ नहीं । तृप्ति के साथ आना, तृषा के साथ नहीं । 

यदि नये ढंग से आओगे, तो पछताओगे । यदि मदमस्ती में रूूटकते-भटकते 
आओगे, तो बेकार अपने म्‌ु'ह की खाओगे; क्योंकि पतझड़ ने अपनी उदण्डता और 
प्रचण्डता को अखण्डता दे रक्‍्खों ह॑ । अन्धाधुन्ध अन्धड़ ने पेड़ों को पत्र-हीन कर डाला हूँ । 
प्रकृति-माता का मुृखड़ा उदास हूँ | हेमन्त का अत्यन्त हिमत्रास है । इसलिए होश में 
होकर आना, जोश में होकर नहीं। हाँ, हाँ, आओ, ठिठक क्‍यों गये ? तुम्हारे 
स्वागत के लिए सब तंयार बंठे हैं ! क्षट से अकर उनकी आश्या-वल्लरी पर अपनी विमल 
विभूति बरसा दो । हे 

तीथ-यात्रियों का स्वागत ! 

वसन्त-स्वागत के पूर्व ही तीथ्थ-यात्रियों का स्वागत होना चाहिए था । क्‍योंकि वे 
व्॒तन्त को निमंत्रित करने के लिए तीर्थाटन में प्रवत्त हुए हें। उधर वसन्‍्त ने उनका 
निमंत्रण स्वीकार किया, इधर प्रतझड़ ने उनका भौतिक शरीर गिरफ्तार किया । किन्तु 
सर्वशक्तिमान्‌ ने उनका आह्वान अंगीकार किया। सरकार ने उन्हें गुनहगार कहा, 
संसार न इसे अत्याचार कहा । वे जाकर जेलों में जंजीर का मंजीर बजाने लगे और 
सरकार असमंजस में पड़कर सिर खुजलाने लगो । 

अभ्यदय, प्रताप, कमंवी र, राजस्थान-केसरी, शवित, मर्यादा, रवतंत्र, भारतमित्र, 
विश्वमित्र, भविष्य, भारतबन्धु आादि के सुयोग्य, साहसी एवं देशभक्त सम्पादकों की 
गिरफ्तारी होने से हिन्दी-संसार भीमान्धकारमय हो गया। इतना ही नहीं, बाबू 
पुरुषोत्तमदास टण्डन, पण्डित रामनरेश त्रिपाठी, प्रोफेसर रामदास गौड़ भ्रादि 
हिन्दी-साहित्य के महारथी भी बन्धन में पड़ गये | किन्तु नहीं, उसे बन्धन कहना 
अनुचित हूं। उसी बन्धन ने जागृति की ज्वाला में ईघन का काम किया हूँ । वही 
बन्धन माता को बन्धनम्‌क्त करेगा ! इसीलिए में उनको बघाई देता हूँ । 

लगे हाथों मारवाड़ी-समाज के तीर्थयात्रियों का भी स्वागत कर लेना उचित है। 
कलकत्ते के सेठ पद्मराजजी ज॑न, बाबू वसनन्‍्तलछाल मुरारका, बाबू नागरमल मोदी और 
बम्बई के आदर्श असहयोगी बाबू विश्वेश्वर्छालजी बिड़ला तथा राजस्थान के कुंवर 
चाँदकरण शारदा आदि मारवाड़ी-वंश-उजागरों को विपुल बघाई दे घुकने के बाद, में एक 
कवि के शब्दों में सरकार को बधाई देता हूँ; क्योंकि उसने इस वाक्य को साथ्थंक 
करने की कृपा की हँ--'ईद्वर जो करता है, अच्छा ही करता है ।' 


सम्पादकीय लेख ३५१ 


सेने न देगी कोम तुके भी अमन करी नींद, 
चाहे तू कर दे जेल में सारा जहान बन्द । 
हिन्दोस्ताँ तो जेल से पहले भी कम न था, 
अब जेल में ही कर दिया हिन्दोस्तान बन्द ॥ 


विंदेशी त्याग, स्वदेशी ग्रहण 

मारवाड़ी-अग्रवाल महासभा के गत तीप्ते महाधिवेशन ( कलकत्ता ) में जब 
महासभा की ओर से स्वेदेशी वस्तुओं के प्रचार के महत्त्व पर जोर दिया गया और समस्त 
समाज के स्त्री-पुरुषों से विदेशी वस्त्र-त्याग करने का अनुरोध किया गया, तब मेने देखा कि 
समूचा विशाल पंडाल तालियों की गड़गड़ाहट से गूंज उठा। हाथ उठानेवालों ने 
देखा-देखी हाथ भी उठा दिया । मगर तहे-दिल से कितने भाइयों ने उठाया, यह तो 
परमात्मा के जानने की बात हूँ, में कुछ नहीं कह सकता । हाँ, इतना जरूर कह 
सकता हूँ कि जितने हाथ उठे थे, उतने हाथों में से बहुत कम ऐसे हाथ हें, जो महासभा के 
उस प्रध्ताव को सफल बनाने में हाथ बटाते हों। क्या महासभा ने नहीं 
कहा था कि व्यापार में स्वदेशी वस्तुओं के प्रचार की ओर ही विशेष लक्ष्य रखें 
और ऐसी किसी भी विदेशी वस्तु को देश में मंगाने के कारण न बनें कि जिससे देश को 
कुछ भी हानि होने की सम्भावना हो”*। किन्तु आप महासभा की बात क्‍यों मानने लगे ? 
आप तो बनठनकर मण्डप में जाकर तालियाँ गडगड। आये । बस, हो गई महासभा ? 
प्यारे भाई मेरे ! इतना भी नहीं समझ सके कि महासभा हमारी जाति-माता की प्रत्यक्ष 
प्रतिमा है, इस मातृ-मन्दिर में शपथ लेकर भूल जाना अपनी जननी को धोखा देता 
होगा ? जब महासभा के लिए आपके हृदय में इतना भी सम्मान नहीं हैँ, तव आप व्यर्थ 
अपने तुच्छ शरीर को मारवाड्री-समाज का एक व्यक्ति कहकर क्‍यों समाज को कलंकित 
कर रहे हैं ? क्या अब से विदेशी माल न मेंगाइएगा, तो आपका रोजगार ही चौपट हो 
जायगा ? क्‍या आपकी व्यवसाय-बृद्धि की यहीं इति-श्री हो गई ? क्‍या आप स्वदेशी 
कारोबार की तरवकी करने के योग्य रहे ही नहीं ? क्या स्वदेशी के व्यापार से आपका 
खर्च नहीं चछ सकता ? तो आप अपना खर्च घटाते क्‍यों नहीं ? आप आलसी बनकर 
पैसा पैदा करने की आदत छोडते क्यों नहीं ? अपने स्वार्थ में देश का स्वार्थ मिलाते क्‍यों 
नहीं ? उद्योगी बनकर सन्‍्तोष योग्य पैसे कमाते क्‍यों नहीं ? 

भाइयो ! में अपनी इन बातों का जवाब आपसे नहीं मार्गता । में केवल आपसे 
यही प्रार्थना करता हूँ कि महासभा के उक्त प्रस्ताव ओर अनुरोध पर ध्यानपूर्वक विचार 
कीजिए- बल्कि पहले अपने देश की दु्देशा पर विचार कीजिए। विचार करते हुए 
यह न भूलिएगा कि 'देश की उन्नति स्वदेशी व्यापार की उन्नति पर आश्रित है । 
फिर अपनी अन्तरात्मा से सीधी तरह पूछिए कि वह क्‍या आज्ञा देती है । यदि उसकी 
आज्ञा भी महासभा की आज्ञा के समान ही हो, तो आप अपना कत्तंव्य स्वयं समझ 
लीजिए । यदि स्वेच्छाप्वंक न समझिएगा, तो अब विवश होकर बरबस समझना ही 
पड़ेगा । ब्रा न मानिए, समय कहता हैं, में नहीं । 


३५४ शिवपुजन-रचनावलो 


'छंदेश”ः की सहायता कीजिए 

गोरखपुर के साहसी सहयोगी “स्वदेश” ने स्वदेश की जो सराहनीय सेवा की है, 
वह किसी समय मभूलने योग्य नहीं हे। उसके अध्यवत्षायी एवं परमोत्साही प्रकाशक 
तथा सम्पादक पण्डित दशरथप्रप्तादजी द्विवेदी ने किस निर्मीकता और योग्यता से 
उसका संचालन और सम्पादन किया है, वह भी कभी भूलन योग्य नहीं हूँ । दुःख की 
बात हूँ कि वही 'स्वदेश' द्रव्याभाव से बन्द हो गया है । एक तो राष्ट्रीय साप्ताहिकों १२ 
दमन-चक्र चल ही रहा हैं, अब यह दूसरा चक्र न जाने कहाँ से केसे चल गया ! 
स्वदेश” के आथिक कृष्टों का संवाद बीच-बीच में भी कई बार पीड़ा पहुँचाता 
रहा, पर इस बार के अप्नह्य कष्ट ने उसे ग्रस्त नहीं, अस्त ही करके दम लिया ? 

गोरखपुर नगर में और जिले में अनेक घनिक मारवाड़ी हूँ, पर मालूम होता हैं, 
उनके दिल में स्वदेश के लिए कुछ दर्द नहीं है, कुछ ममता नहीं हैँ । यह खेद की बात हूँ । 
होना चाहिए था। में 'स्वदेश” के लिए सच्ची सहानभूति रखता हू । इसलिए में अपने 
मारवाडी-भाइयों से उसकी सहायता के लिए प्रार्थना करता हूँ । यदि द्विवेदीजी कलकत्ता के 


मारवाड़ी-समाज में पहुँच जायें, तो विश्वास हूँ कि उन्हें मफलता अवश्य मिलेगी । 


दो पुरानी प्रसिद्ध पंजिकाए 

सरस्वती” और "मर्यादा का नाम ही छेना काफी है, हिन्दी-भाषियों से 
उनके परिचय की विशेष आवश्यकता नहीं हेँँ। उनके रूपनरज्भ और विषय की 
उत्तमता पर-कुछ लिखना ही गुड़ को मीठा कहना हूँ । 'प्रस्वती' की, जनवरी, १९२२ ई० 
( माघ १९७८ ) की, संख्या विशेषांक के रूप में निकली हैँ | मूल्य १) है, पर चित्रों और 
लेखों की ओर देखने पर १) कुछ नहीं के बराबर हैं। उसमें (१) 'जमंनी का धनकुबर 
ह्यगो स्टिनीज', (२) प्राचीन भारत की शिक्षा-प्रणाली', (३) “जापान में सूत के 
कारखाने; ये तीनों लेख मारवाड़ी भाइयों के पढ़ने योग्य हे । सुन्दर चित्रों से सुसज्जित 
और अमूल्य लेखों से विभूषित वह विशेषांक मेंगाकर प्रत्येक साहित्य-प्रेमी को अपने 
पास रखना चाहिए । "मर्यादा' अब काशी के ज्ञानमण्डल-कार्याल्य से विशेष सजधज 
कर निकलने लगी हूँ। सम्पादक हुए हैं श्रीसम्पूर्णाननदजी बी० एस-सी०। किन्तु 
देश की मर्यादा रखने के लिए 'मर्यादा' के भूतपूर्व और वत्तंमान--दोनों सम्पादक 
तीर्थस्थान में तप कर रहे हूँ। खेर, बाबू शिवप्रसाद गृप्त के समान लक्ष्मीवान्‌ और 
सरस्वती-पुत्र प्रकाशक को पाकर "“मर्यादा' की काया पलट गई, यह बड़े हुं और 
सनन्‍्तोष की बात हूँ । उसके दो अदू मेरे सामने हैं । दोनों आप-भापके अच्छे हूँ। प्रथम 
अड्धू में 'जगाने दो' शोक कविता बड़ी भावमयी और हृदय-ग्राहिणी है। दूसरे 

अड्धू में 'जोधपुर में रावना का मेला मारवाड़ी-भाइयों के पढ़ने योग्य हूँ । 
--मासिक “मारवाड़ी-सुधार! (आरा); वर्ष १, अकछू १०-११; पौष-माघ, 
१६७८ बि०, १६२१ इ० 

प्रथम अ्रध्याय के अन्त में शंख-ध्वनि 


इसी होली के अड्टे. के साथ 'मारवाड़ी-सुधार' के जीवन का प्रथम अध्याय 
समाप्त होता हैँ । प्रथम अध्याय सुनकर आप कितना प्रसन्न हुए, यह मालम नहीं । किन्तु 
जिस जगदाधार की कृपा से 'सुधार' का अवतार हुआ था, वह मेरी तुच्छातितुच्छ सेवा से 
प्रसन्न हुआ हैं; क्योंकि पुनः नवीन शक्ति और उत्साह के साथ आगे बढ़ने के लिए उसीने 
प्रेरणा की है । इसलिए में अनुमान करता हूँ कि जब वह जगत्‌ के साक्षी प्रभुवर प्रसन्न हें, 
तब आपलोग भी अवश्य ही मेरी अत्यन्त साधारण सेवा से प्रसन्न होंगे; क्‍योंकि प्रभुवर से 
आपलोग कभी भिन्न नहीं हें। अतएवं में केवल प्रभुवर के पद-पद्मों में ही धन्यवाद 
ओर कृतज्ञता की कुसुमाजलि अपित करता हूँ। विश्वास हैँ, मेरा धन्यवाद और 
कृतज्ञता-प्रकाश उसी ब्रह्माण्ड-व्यापक प्रभवर के द्वारा आपलोगों को प्राप्त होगा। 
क्योंकि 'एकहि साधे सब से, सब साध सब जाय ! 
आभार स्वीकार ! 

आज मेरी सेवा के निद्िचत समय का वर्षान्त हें । आनन्द की बात हूं कि मेरा 
बर्षान्‍न्त वसन्‍त से आकान्त हूँ । तो भी वह श्रान्त नहीं हँ; क्‍योंकि रक्षक रमाकान्‍न्त हूँ । 
जो हो, में सबसे पहले सहृदय हिन्दी-लेखकों, सुकवियों तथा माननीय पत्र-सम्पादकों के 
प्रति अपनी हादिक कृतज्ञता प्रकाशित करता हँ--जिन्होंने अपनी सिद्धहस्त लेखनियों के 
पवित्र प्रसाद से मुझे प्रमुदित और उपकृत किया है । आशा हूँ, मेरा आगामी नववषं-वृक्ष 

उनके वचन-विहड् मों के कककजन से सजीव बना रहेगा । 
--मासिक 'मारवाड़ी-सुधार' (आरा); वर्ष १, अदूु १२; फाल्गुन, 
१६७८ वि०, १६२२ इ० 

भा 


९ 
नव वष 


यं शव: समुपासंते शिव ईते बह मेंति वेर्दान्तिनो 

बोद्धा बुद्ध इति प्रमाशपटवः कर्ततेति नेयायिक्राः। 

अहन्तत्याण जैनशासनरताः. कर्मेति मीमांसकाः 

सोडयं वो विदधातु वाज्छितफलं त्रेलोक्यनाथो हरिः ॥ 
सच्चिदानन्द आनन्दकन्द गोविन्द मुकुन्द वब्रजचन्द जन-मन-चन्दन कंस-निकन्दन की 
कृपा से “'मारवाड़ी-सुधार' का पहला साल सानन्द समाप्त हो गया । यद्यपि गत वर्ष का 
भाग्याकाश भी घन-घटा से घिरा हुआ था, तथापि उसमें कभी-कभी आशा की बिजली 
चमक जाती थीं। मालूम होता था मानो पीताम्बर-धर घनश्याम स्वयं प्रकट हो-होकर 
निराशा के अन्धकार में आशा का आलोक दिखाकर, पथ-प्रदर्शन का काय्यं कर रहे हें । 

उस विध्न-घन-घटा में आज्ञा-बंचला की छटा देख-देखकर प्रकाशक और व्यवस्थापक सदा 
श्यामसुन्दर को कृतज्ञ हृदय से, स्मरण करते रहे--- 


कन्दप अर्गनित अमित छवि नव नील नीरद सुन्दर । 
पट पीत मानहूँ तंडित रुच्ि-शुत्ति नोमि जनक-सुता-वरं । 


सचमृच जो कप्ट और कठिनाइयों में भी म्रली-मनोहर मदन-मोहन की मधुर 
मनोज्ञ मृत्ति का ध्यान धारण किये रहता हँं--सफलता उसकी वशवत्तिनी हो जाती हैं, 
विजयश्री उसकी छाया-सी बनी फिरती हैं और सुकीत्ति उसकी किद्धुरो हो जाती हैं | 
प्रथम वर्ष का भाश्याकाश मेघाच्छन्न देखकर में भी कई बार हताश हुआ | किन्तु, 
कभी-कभी वही आशा को विद्युल्लता, मुझ भी साहस प्रदान करती रही। प्रकाशक और 


व्यवस्थापक को तरह, में भी कठिनाइयों की घोर घटा में घनइयाम की छबीली छटा 
देखा करता था और जब-जब दामिनी दमकती थी, तब-तब यही कहा करता था कि-+- 


कनकानिकषभासा सीतर्यालिडिताडी 
नवकुव॒लयदाम श्यामवर्णीभिरामः । 
/ अभिनव इव विद्य न्मण्डितो मेघखरण॒डः 
शुमयतु मम तापं सबेतो रामचन्द्रः ॥ 


इसी प्रकार, राम-राम करते, पहला साल निविध्न बीत गया। विपत्तियों का 
बादल तो जरूर घिरा, मगर भगवत्कृपा से अचानक वज्ञ नहीं गिरा | प्रथम वर्ष का 
अन्त होते-होते भाग्याकाश स्वच्छ हो चला। जहाँ घटाएं घिरी थीं और बिजली 
कौंधती थी, वहाँ शीतल श्र चाँदनी छिटक गई । निमंलता और घवलता, प्रसन्नता और 
मनोहरता हर ओर दृष्टिगत होने लगीं। किन्तु प्रथम वर्ष के भाग्याकाश का वह जितनी 
कुछ विभूति एवं कान्ति थी, सब देखते ही देखते काफर हो गई । एकाएक अनश्र 
वज्भपात हो गया। प्रकाशक ओर व्यवस्थापक के नव-विवाहित अनुज का अकस्मात्‌ 
शरीरपात हो गया ! एक तो स्नेह-भाजन छोटा भाई, दूसरे उसकी चिर-प्रसन्नता- 
विकसित अज्भ-कान्ति और सदाचारमयी यृुवावस्था, तीसरे उसकी हतभागिनी बाल- 
विधवा तथा असामयिक मृत्यू ! सर्वथा क्षसह्य ! अत्यन्त श्ोकप्रद ! महादुःखदायक ! 
अतिशय अधीरता ! चारों ओर केवल अन्धकार ! केवल दारुण-करुण ऋन्दन ! केवल 
पीड़ा ओर मूर्च्छा ! केवल अद्यान्तिमयी यम-यन्त्रणा ! 


जिस प्रकार भीषण वज्राधघात से उदयाचल के शिखर के चूणं हो जाने पर 
सूर्योदय में आशातीत विलम्ब हो सकता है, उसी प्रकार विपत्ति-वज्माहत प्रकाशक के 
मर्माहृत होने से “मारवाड़ी-सुधार' के प्रकाशन में भी इस वर्ष अत्यन्त विरूम्ब हो गया । 
इसके लिए किसको दोष दिया जाय, समझ में नहीं आता। देव का दोष देना, कार 
ओर कम को कुत्सित कहना अथवा ईश्वर पर आशक्षेप करता, सब अनुचित और 
अनर्थकारी काय्य हैं। यह परिवत्तंनशीलू संसार उस जगन्नाटक सूत्रधर का अद्भुत 

लीला-धाम हैँ । यह जल-बुदुबुद के समान क्षणभंगूर और स्वप्नवत्‌ मिथ्या भ्रममात्र है । 
यही धारणा घ॑य्यं धारण करानेवाली ह । 

विलम्ब और क्षमा-प्राथंना का कारण विचारणीय है । हानि शोचनीय हैँ और 
अवस्था दयनीय हे। तो भी कत्तंव्य कमनीय और उद्देश्य रमणीय हें । यही सोच- 
समझकर दूसरे वर्ष का यह पहला अद्ू पुन; सोत्साह प्रकाशित किया जाता हूँ । 
प्रथम वर्ष में इस पत्र ने अपने समाज की जो कुछ भी सेवा की है, उसे देखकर 
बहुत-से सहृदय समाज-हितेषियों ने हादिक सनन्‍्तोष प्रकट करने की उदारता दिखाई हूँ । 
उससे मुझे कुछ प्रोत्साहन तो अवश्य प्राप्त हुआ है, पर पूर्ण सन्‍्तोष नहीं; 
बयोंकि में अपनी तुच्छातितुच्छ सेवा को उतना महत्त्वपूर्ण ओर अभिनन्दनीय नहीं 
समझता, जितना उदाराशव सज्जनों ने समझा हूँ । जो हो, प्रोत्साहन प्रदान करने के 
लिए में उनके प्रति हादिक कृतज्ञता प्रकट करता हूं । विश्वास हूँ, भविष्य में भी वे 
महाशय मेरा साहस-संवरद्ध न करते रहेंगे । 

इस पत्र का जन्म विज्वेषत: इसीलिए हुआ हैँ कि मारवाड़ी-समाज में सुशिक्षा 
ओर सत्साहित्य का प्रचार हो तथा समाज-सुधार के साथ-साथ अभिनव जागृति का 
विस्तार हो । गत वर्ष के प्रयत्न से इसने कहाँ तक अपना जन्म साथंक किया है, सो तो 
स्वयं इसके पाठक ही अनमान कर लें। यह पत्र, मारवाड़ी-समाज को हिन्दी-सा हित्य- 
संसार की ओर, कितनी दूर तक, खींच ले जा सकता है ओर स्वदेश तथा र्वजाति के 
प्रति कत्तेव्य-पालन करने का आदर्श मार्ग सुझाने में मारवाड़ियों की दृष्टि को कितना 
परिमाजित बना सकता है, यह सब वही अनुमान कर सकता हूँ, जो साल-भर तक ध्यान- 
पूवंक मेरी सेवा-प्रणाली का निरीक्षण कर चुका है । साल भर के लगातार अनुभव से 
मेने जो लाभ उठाया हूँ, उससे अपने पाठकों को भी लाभान्वित करने का उद्योग 
करूंगा । अब तक मेरी सेवा-प्रणाली में जो त्रुटियाँ रही हे, सिहावलोकन के बाद, वे 
क्रमश: मेरे दृष्टिपथ पर आरूढ़ होती जाती हे । आशा हैँ, उनका निवारण करने में भी 
ऋमश: सफलमनोरथ होता जाऊंगा । किन्तु, ऐसा तो तबतक नहीं हो सकता, जबतक 
मारवाड़ी-समाज के सुधार-प्रिय सुलेखक मुझ करावलम्बन प्रदान न करेंगे। मारवाड़ी- 
मसाज के साथ सच्ची सहानुभूति रखनंवाले अन्य लेखकों ने जिस प्रकार आज तक 
उदारतापूबंक मेरी सहायता की हे, उसी श्रकार यदि वे कृपालू बन रहेंगे, तो निश्चय है 
कि मारबााड़ी-समाज के लेखकों की दृष्टि चकित होकर इधर आक्ृष्ट होगी और वे 
कत्तं व्य-पथ पर अग्रसर होने के योग्य बन जाय॑ंगे । 

जिन विद्वान लेखकों और कुशल कवियों की सराहनीय सहयोगिता का सदुपयोग 
करके मं सफलता देवी के मन्दिर की ओर दो-चार कदम आगे बढ़ सका हूं, उनसे तो 
यही कहना चाहता हूँ कि 'प्रति उपकार करों का तोरा, सनमूख ह्वें न सकत 


मन मोरा । | 
साथ-ही-साथ इतना और भी कहना है कि अब तक जैसी कृपा बनी रही हे, 


बेसी ही आगे भी बनी रहे | यद्यपि में उस कृपा का उपयुक्‍त पात्र नहों हूँ, तथापि 


३५८ शिवपुंजन-रचनावली 


जग-जी वन-दाता जलधर कभी ऊसर भौर उरवंर का खयाल नहीं करता- -नोपसंहरत 
ज्योत्स्नां चन्द्रश्चाण्डालवेश्मनि । 
में उन उदार-हृदय सम्पादकों और विद्वद्दों का अत्यन्त आभारी हूँ, जिन्होंने 
अपनी समीचीन सम्मतियों के सहारे मझे कार्यक्षेत्र में दृढ़तापूवंक डटे रहने की प्रेरणा 
दी है । में उनकी गृणग्राहकता के लिए उन्हें धन्यवाद देने योग्य भी नहीं हूँ । में आशा 
करता हूँ कि इस वर्ष भी वे मुझपर कृपा करने में कुछ कोताही न करेंगे । 
इस वर्ष में कुछ प्रतिज्ञा करना नहीं चाहता। जो कुछ संकल्प करना हैं, 
सर्वान्तर्यामी भगवान के आगे निवेदन कर दिया हैं । वही अघटितघटन सारे संकल्पों को 
पूरा करेगा । वही भक्‍त-प्रण-पालक प्रतिज्ञा पूर्ण करने की यथ्ेष्टशक्ति देगा । सच्चे हृदय से 
ईइबर का भरोसा रखकर जो वचनबद्ध होता है, वही सफलता के दुगंग पथ पर आगे 
बढ़ने को कटिबद्ध होता है । अतएव, अन्त में, में यहाँ केवल इतना ही कहना चाहता हूँ कि 
प्रभ की कृषा निहोरिये, ्रि बढ आए विसास। 
सकल सिंद्धि सुख आई दिएग, सन्‍्तत करत निवास 0 
मुक्ति लहत जेंहि जपत ही साधक सिद्ध सुजान। 
सोइ सब काज सँवारिहें कृपासिन्धु भगवान॥ 


विजयादशुमी का महत्त्त 

श्रावणी पूणिमा पृज्यपाद ब्राह्मणों का जातीय त्यौहार हैँ । दीपावली वश्यों का 
जातीय त्यौहार हूँ | सेवा-परायण शु्‌द्रों का जातीय त्यौहार हैँ होली । रणधीर वीर 
क्षत्रियों का जातीय त्यौहार विजयादशमी हेँ। त्योहारों का एंतिहासिक रहस्य बड़ा 
ओजपूर्ण, महत्त्वपुरणं और आदशंपूर्ण हं। विजयादशमी का गौरव वीर-हृदयों का 
प्यारा अतिथि हूँ । प्राचीन भारतवर्ष में विजया के दिन शरस्त्रपूजा होती थी । आज ही 
क्षात्र तेज एक नवीन संजीवनी शक्ति से अनुप्राणित होता था। आज ही समूचा 
भरतखण्ड एक बार शस्त्रों की मधुर झनकार से गूंज उठता था | किन्तु अब तो न वह 
राम ही हैं और न वह अयोध्या हो हँ । जिस दिन से सरकार ने हथियार के अधिकार 
पर कुठार का प्रहार किया, उसी दिन से इस त्यौहार का संहार हुआ ! भगवन्‌ ! 
भारत को वह सच्ची विजयादशमी फिर कब नसीब होगी ? जिस भारतवर्ष के पविश्र 
मण्डल के वायूमण्डल में तुम्हारी गीता के ये वीरता-व्यंजक शब्द आज तक गूंज रहे हें 
कि 'ऐ शत्रु-हन्ता अर्जुन ! कायरता तुम्हें शोभा नहीं देती, दिक की कमजोरी छोड़कर 
उठ खड़े हो, अनायास ही स्वगं-द्वार को खोल देनेवाले ऐसे युद्ध केवछ भाग्यवान्‌ 
क्षत्रिय को ही प्राप्त होते हैं'। उसी भारतवर्य में कब तक कायरता का (और कायरता 
पर करता का ! ) राज्य रहेगा ? भगवन्‌ ! भारत को भूल गये क्‍या ? तुमने भी तो 
अहंकारी लंकाधीश द्वारा हरी गई हुई अपनी गृहलक्ष्मी को लौटा लाने के लिए 
आज ही के दिन विजय-यात्रा की थी ? क्‍या वंसी ही विजयन्यात्रा से भारत की इस 
मृत-प्राय विजयादशमी को फिर भी उज्जीवित नहीं करोगे ? 

इन्दौर' में महासभा का चतुर्थ महोत्सव 

स्वागताध्यक्ष का भाषण शिक्षा और समाज-सुधार तंथा व्यापार पर कुछे धू घलां 
प्रकाश डालता है । विचार सरल है, गम्भीर नहीं। भाव॑ सच्चे हैं, चमत्कारपूर्ण नंहीं। 
उसमें इन्दौर नगर या राज्य के सम्बन्ध में कुछ आवंश्यंक और मनोरंजक चर्चा रह॑नी 
जाहती थी। भध्यभारत में महासभा के उंहेश्यों का कंसा प्रचार हो सका हूँ और कंसे हो 
सकता हूं, यह भी उसमें बतलाना चाहिए था, तो भी उत्त भाषण से विनय और जाति- 
प्रेम प्रकट होता है । 

प्रधानाध्यक्ष के भाषण में सबसे “महत्त्वपूर्ण बात हूँ “मारवाड़ी-विश्वविद्यालय! । 
फिर, महासभा के संगठन के विपय में भी उन्होंने बड़ा लाभदायक और अनुकरणीय 
विचार प्रकट किया है । उन्होंने संगठन-प्रणाली की योजना बड़ी अच्छी बतलाई है। 
उसके अनुसार काये होना चाहिए, शायद हो भी रहा हैं । 

वक्‍ताओं के भाषण में बाबू मदनलाल जालान, बाब्‌ बैजनाथप्रसाद देवड़ा, 
बाबू कालीप्रसाद खेतान, बाबू तुलसीराम सरावगी और जोहरीलालजी के भाषण 
बड़े जोशीले और भावमय हुए थे । श्रोताओं पर अच्छा प्रभाव पड़ा । किन्तु प्रस्तावों को 
कार्य-रूप में परिणत करने का उपाय नहीं सोचा गया। प्रचार-कार्य एक अच्छा 
उपाय हूँ | वह हो ही रहा हूँ । परन्तु यदि पेम्फलेट या ट्रेक्ट (पुस्तिकाएँ) छपवाकर, 
मोटो-प्लेट या मोटो-कार्ड छप्वाकर और कलेण्डरों तथा तास फे पत्तों पर प्रस्ताव- 
सम्बन्धी उपदेश-वावय छप्वाकर महासभा उनका प्रचार कराती, तो भौर भी अधिक 
लाभ की सम्भावना थी । प्रचार और संगठन के कामों में विशेष सफलता पाने के लिए 
महासभा को चाहिए कि शीघ्र एक साप्ताहिक या देनिक पत्र निकाले। महासभा के 
पास रुपये भी हें, अच्छे-अच्छे कार्यकर्ता भी हैं, तो फिर “अब बिलम्ब केहि 
कारण कीज 7?! 

महासभा में इस बार कुल ३२ प्रस्ताव पास हुए हें। उनमें सत्रहवाँ और 
उनतीसवाँ प्रस्ताव विशेष महत्त्वपूर्ण हें। सत्रहवें में कहा गया है कि “सप्ताह में या 
पक्ष में एक दिन सब कामों से निवृत्ति पाकर देश और जाति के हितकर कामों में 
प्रवत्त रहना चाहिए ।' उनतीसवें में कहा गया हैँ कि महाराज अग्रसेन का स्मारक- 


१. इस अधिवेशन में “मारवाड़ी-सुधार! के संचालक श्रीदरद्वारप्रसाद जालान के 
साथ मैं भी इन्दोर गयाथा। वहाँ सेठ हुकुमचन्द के पाषाण-निर्मित हाथी-महल में प्रतिनिधि- 
निवास था| दमलोगों के साथ प्रसिद्ध पत्रकार परिडत मातासेवक पाठक भी ठहरे थे। हमलोग 
उष्क सेठनी से मिलने भी गये थे। संगममर की कोठी में गंगाजमुनी के मखमली हिंडोले पर वे 
भूल रदे थे। जाठउ-सा तगड़ा शरीर था। सिर पर लाल पगड़ी थी। गुलाबी रेशमी धोती 
भर खुला बदन । कानों में रत्न के गोल लोलक लटक रहे थे। गले में हरे रंग के अ्णडाकार 
दौरे का करठा था। वे “मारवाड़ी-सुधार!? के संरक्षक थे। मद्ासभा में इन्दौर-नरेश भी 
निमंत्रित हो पधारे थे। उस समय मद्दाराज तुकोजौराव द्ोलकर का वैभवपूर्ण राजसी ठाट-बाट 
देखने योग्य था ।--ले० 


३६० शिवपूंजन-रचनावली 


स्वरूप एक सप्ताह (आश्विन-शुक्ल १ से ७ तक) नियमित रूप से संयम-्ञ्रत पालन 
किया जाय ।! दोनों श्रस्तावों में क्रमशः स्वदेशाभिमान और स्वजात्यभिमान की मात्रा 
अधिक है । जो भाई इन प्रस्तावों का पालन न करेंगे, उनसे किसी प्रस्ताव का पंर्लिंन 
कभी हो ही नहीं सकता, यह श्रव रात्य है । 
सोलह॒व प्रस्ताव के अन्तिम खण्ड की भाषा मुझे खटको है। वह अटपटी-सी हूँ । 
सुनिए"* * '** सब भाई गनसा-वाचा-कमंणा गोवध को कतई बन्द कर दें।” बन्द 
कर दें या करा दें ? फिर “मनसा-वाचा-कमंणा' का यहाँ क्‍या तात्पर्य है ? 
इन बातों के अलावा दो-चार बातें और भी उल्लेखनीय हैं । एक तो माननीय 
मालवीयजी और महात्माजी के सन्देश, दूसरी इन्दौर-नरेश का शुभागमन और तीसरी 
देशभक्त सेठ जमनालाल बजाज का व्याख्यान तया चौथी अग्रसेन-चित्रोद्घाटन । 
मालवीयजी ने विदेशी वस्त्रों का व्यापार छोड़ देने का अनुरोध करते हुए शुद्ध स्वदेशी 
बर्त्र का व्यवहार करने पर जोर दिया था। महात्माजी ने देश का रोग और अकाल दूर 
करने के लिए विदेशी व्यवप्राय और विदेशी व्यवहार छोड़कर चर्खो और ,ख़दर का 
प्रचार करने का आदेश दिया था | सेठजी ने बड़ी बुद्धिमत्ता के साथ, युक्तिसंगत रीति से, 
ओजस्वी भाषा में राजनीतिक और सामाजिक दृष्टियों से स्वदेशी के प्रश्न पर विचार 
करते हुए--धाभिक दृष्टि से स्वदेशी का महत्त्व खूब समझाकर सुश्रव्य व्याख्यान 
दिया था | तालियाँ तो खूब पिटी थीं और असंख्य हाथ भी उठे थे; पर उन उठ हुए 
हाथों में से कितने हाथों ने स्वदेशी के उद्धार में हाथ बंटाया है, कुछ मालूम नहों । 
दूसरी बात और चौथी बातें ऐसी हें, जिनसे महासभा की तो पूरी गौरव-वबृद्धि 
होती ही हूं । इन्दौर के अधिवेशन १२ भी सफलता की मुहर लग जाती हूँ । 
- मासिक 'ारवाड़ी-सुधार! (आरा); वर्ष २, अहछु १; आशिवन, 
१६७६ बि०, १६२२ ३० 


बिहार प्रान्तीय दिन्दी-साहित्य-सम्मेलन 


उक्त सम्मेलन का चतुर्थ अधिवेशन गत ५ और ६ अक्तूबर (१९२ ई०) को 
छपरा में बड़ समारोह से हो गया। आरा-निवासी पंडित सकलनारायणजी शर्मा 
काव्य-व्याकरण-सांख्यतीर्थ-विद्याभूषण, प्रोफत्तर, कलकत्ता-संल्कृत-महाविद्यालय, “शिक्षा'- 
सम्पादक ने सभाध्यक्ष का आसन सुशोभित किया था। आपका भाषण स्थान-संकोचवश 
इस बार प्रकाशित न हो सका । भाषण गम्भीर हूं, ज्ञानवर्धक है, गवेषणापूर्ण है, उपयोगी 
और सारवर्भ हूँ । सम्मेलन की सफलता का पहला कारण यही है । 

दूसरा कारण हूँ बिहार के सहृदय साहित्यानरागियों का अपूर्व समागम । 
बिहार के मूखोज्ज्वलकारी नेता राजन्द्रप्रादजी एम्‌ू० ए०, एम्‌ू० एल०, हिन्दी- 
साहित्य-संसार के सुविख्यात महारथी पण्डित जगन्नाथप्रसादजी चतुर्वेदी, एमू० आर० 
ए० एस्‌ू०, भारत के गौरवालूंंकार साहित्याचार्य प्रोफेसर रामावतार शर्मा, एम्‌० ए० 


सम्पादकीय लेख ३६१ 


त्या|गमृत्ति प्रोफेसर कृपलानी, हिन्दी-संसार के सुपरिचित यशस्वी लेखक पण्डित ईश्वरी- 
प्रसादजी शर्मा (मनोरंजन-सम्पादक), सुप्रसिद्ध उपन्यारा-लेखक बाबू ब्रजनन्दनसहाय, 
वकील, अभिनव-कलाकुशल मौलवी लतीफ हुसेन', बाबू जगतनारायण लाल 
एम्‌० ए०, बी० एल ०, बाबू देवकी प्रसाद सिंह एम्‌० ए०, बी० एल०, 'देश' के सहकारी 
सम्पादक पण्डित पारसनाथ त्रिपाठी काव्यतीर्थं, बाबू कालिकाप्रसाद बी० ए०, बी० टी०, 
प्रोफतर फ्‌वदेवसहाथ वर्मा एम्‌० ए०, बाबू शुकदेव सिंह, बाबू गोकर्ण सिहजी और 
बाब्‌ रामधारीप्रसाद 'विशारद” आदि साहित्यसेवियों का संगम-सम्मेलन के सौभाग्य 
और साफल्य का दूसरा कारण हूँ । यही दूसरा कारण एंसा ६ जो किसी तीसरे कारण की 
आवश्यकता नहीं रहने देता । 


पहले और दूसरे कारण का सराहनोय संयोग ही सम्मेलन की साथेकता का 
प्रतिपादक हूँ । किन्तु तीसरे, चौथे और पांचवे कारण भी इस सम्मेलन के इतिहास में 
स्मरणीय और महत्त्वपूर्ण समझकर उल्लेख किये जायँंगे । वे ये हे - हिन्दी की प्राचीन 
हस्तलिपियों की प्रदर्शनी, 'भारतरमणी' ओर “वीर अभिमन्यु” नामक प्रसिद्ध नाटकों का 
दर्शनीय अभिनय तथा 'शुद्ध हिन्दी-भाषा-भाषण” पर धुरन्धर विद्वानों के युक्तिपूर्ण 
व्याख्यान | 

अब सभापति जी का परिचय भी सुन लीजिये । आप २२ वर्ष पुरानी प्रतिष्ठित 
संस्था नागरी प्रचारिणी सभा (आरा) के संस्थापक और संचालक हूेँ। पण्डितजी 
संस्क्ृत के ममंवेत्ता विद्वान और हिन्दी के लब्धस्याति लेखक हूँ । उनकी योग्यता मेरे 
परिचयात्मक शब्दों की उपेक्षा नहीं करती । मरे प्रशंसात्मक शब्द उसके पास तक 
पहुँचने में ही असमर्थ हैं। भाषण पढ़ लेने पर आप भी यह समझ सकते में असमर्थ हो 
जायेंगे कि पण्डितजी अब तक भारतवर्षीय सम्मेलन के सभापति क्‍यों नहीं बनाये गये । 


पंडित भवानीदयालजी की हिन्दी-सेवा 

जिन लोगों ने 'प्रवासा भारतवासी', “महात्मा गान्धी की जीवनी”, 
सत्याग्रह का इतिहास, “दक्षिण अफ्रिका में सत्याग्रह! ओर “बोअर युद्ध का इतिहास' 
पढ़ा होगा, उनके लिए भवानीदयालजी का परिचय कोई नया विषय नहीं हैं । 
आप सपत्नीक सत्याग्रह-युद्ध में शामिल हुए थे। आप महात्माजी के अनन्य सेवकों और 
स्‍्नेहपात्रों में से एक है । एक दृष्टि से तो आप उनकी दाहिनी भुजा हें। सबसे बढ़कर 
सोभाग्य और गोरव का विषय यह हँ कि आप आरा (शाहाबाद) जिले के निवासी हूं । 
बिहार प्रदेश को आपपर अखण्ड गब॑ होना चाहिए। आपकी आदर्श धममंपत्नी श्रीमती 
जगरानी देवीं भी आरा जिले की थीं | वह सत्याग्रही वीर महिला अब इस संसार में 
महीं है। हाँ, उसीकी स्मृति में प्रकाशित 'हिन्दी! आज भी स्वदेश और विदेश में 
राष्ट्रभाषा की विजय-पताका उड़ा रही हूँ। यद्यपि भवानीदयालजी की कुछ पुस्तकें 
सरस्वती-सदन (इन्दौर) से निकलकर हिन्दी-संसार में प्रचलित हो चुकी हें और 


१, वत्तमान श्रीललितकुमार सिंद “नदवर? 

उनके परिश्रम से विदेशों में हिन्दी-पुस्तकालय, हिन्दी सभा और हिन्दी प्रेस आदि भी 
खुल चुके हैँ, तथापि उनकी हिन्दी-सेवा का सबसे ज्वरन्त प्रमाण यही हूँ कि उन्हीं के 
उद्योग से विदेश-निवासी भारतीयों के हृदयों में हिन्दी-प्रेम और भारतीय भाव की लहरें 
लहरा रही हे । समस्त हिन्दी-भाषी जनता को उनका उत्साह और साहस बढ़ाने की ओर 
ध्यान देना चाहिए । 


बंगाल में बाढ़ का उपद्गरव 


बंगाल के किसी-न-किसी जिले में हर साल बाढ़ हाहाकार मचा ही देती हैं। 
अन्य प्रान्तों की बाढ़ चाहे बंगालियों के हृदय पर उतना प्रभाव न पैदा कर सकती हो; 
लेकिन बंगाल की बाढ़ तो उन्हें एक जबरदस्त आन्दोलन खड़ा कर देने का मौका दे ही 
देती है। उनका जातीयता में इतनी सजीवता है कि वे अपनी बूलन्द आवाज से 
वायसराय का आसन हिला देते हैं। इस वर्ष भी बाढ़ से उत्तर बंगाल की बड़ी 
बरबादी हुई हैं। बंगाल के सभी पत्रों में बाढ़ ही की बाढ़ हैं। बंगाल के 
सर्वमान्य महापुरुष सर प्रफुल्लवन्द्र राय बाढ़-पीड़ितों की सहायता करनेवाली प्रान्तीय 
समिति के प्रधानाध्यक्ष हैं। वे बाढ़-पीड़ितों की सेवा करने के लिए घटनास्थलों 
पर स्वयं जाते हैँ । यही बंगाल के आदर्श पुरुषों की अनुकरणीय विशेषता है। सर 
सुरेन्द्र नाथ और बदंवान-नरेश, भी हृदय से बाढ़-पीड़ितों के साथ हैं । वे भी घटनास्थलों 
पर पहुँचने से बाकी न रह सके । वायसराय ने सहानुभूतिपूर्वंक १०००), बंगाल- 
गवर्नर ने ५००), त्रिपुराधीश ने ४०००) और बर्दवान-नरेश ने ५००) अबतक 
सहायता दी है, भागे भी कुछ देंगे ही । मारवाड़ियों ने कितना दिया है, यह प्रकट करना 
व्यथें है। क्योंकि मारवाड़ियों ने जितना दिया है, उतना तो शायद कोई दे ही नहीं 
सकता । ऐसा केवरू इसलिय नहीं कि मारवाड़ी ही सबसे धनी हैँ, बल्कि इसलिए कि 
जब कभी देश के किसी कोने में दंव दुविपाक से हाहकार मचता हैं तब वे गरोीबों के 
कष्ट-निवा रणाथं अपनी थेलो की पेंदी काट दंते हैं। यही मारवाड़ियों की उदारता है। 
ने देश के ऐसे-ऐसे संकटापन्न अवसरों पर प्रान्तीयता के संकीर्ण क्षेत्र से निकलकर असीम 
भारतीयता का भाव धारण कर लेते हैं। ऐसा ही होना भी चाहिए। इससे राष्ट्रीयता 
ओर देश-बन्धुत्व की जड़ मजबूत होगी । किन्तु उनकी यह उदारता, यह दानवीरता, 
यह दयालृता और यह दीनबन्धृता तबतक विशेष महत्त्वपूर्ण नहीं हैं जब तक वे भारत कीं 
विकराल दरिद्रता का मूल कारण विदेशी व्यवसाय नहीं छोड़ देते । 


दीवाली केंसे मनायी जाय १ 
जब कि देश-भर के पृज्य नेता कठोर कारागार में बन्द हें और भारत की लक्ष्मी 
सात समुद्र पार कैदी की हालत में बेवस पड़ी हैं, तब भला दीवाली केसे मनायी जाय ? 
यही प्रइन प्रत्येक हिन्दू को दीवाली के दिन अपने सामने रखना चाहिए। यह वैश्यों का 
पं हैं। वैश्यों का स्वाभाविक धर्म ह--कषि, गोरक्षा और वाणिज्य । कातिक में तीनों 
का महत्त्व एकन्न होता हैं । खेती की नयी फसल का श्रीगणेश, ग्रोपाष्टमी की ग्रोन्‍पूजा 

और दीवाली में वाणिज्य की अधिष्ठात्री लक्ष्मी देवी की पूजा। शास्त्रों में भी कारतिक- 
माहात्य वर्णित हें । जगद्धात्री पूजा, गोधन पूजा, पूृणिमा स्नान आदि महिमामय 
महोत्सव कार्तिक मास में मनाये जाते हे । ऐसे परम पतवित्र मास में र*दुत्व का महत्त्व 
भरा हुआ हैं । वेइ्य जाति को अपने इस जातीय त्यौहार के गौरव पर गव॑ करना चाहिए, 
किन्तु जब तक वैश्यवंशावतंस महात्माजी और लालाजी जेल में हे तब तक वैश्य जाति 
का गे ही निर्मूल हैं । यदि वह चाहती है कि भारत-लक्ष्मी को बन्धन-मुक्त करके सच्ची 
लक्ष्मी-पूजा से दीपावली को सार्थक करें तो पहले भारत-लक्ष्मी के पक्के पुजारियों को 
बन्धन-मुक्त करने की उम्र चेष्टा करे । एवमस्तु । 
“मासिक “मारवाड़ी-सुधार! (आरा); वर्ष २, अड्क २, 


कार्तिक, १६७६ वि०, सन्‌ १६२२ इ० 
मं 


तीथ यात्रियों का स्वागत 

श्रीमान्‌ पण्डित माधव शुक्‍लर्जा” गत ता० १३ नवम्बर को स्वराज्य-दुर्ग सं विजय» 
पताका के साथ, लछौटकर आये हैं। में हृदय-तलू से आपको बधाई देता हूँ और आपके 
ज्येष्ठ पुत्र विजयजी” में आपकी गुण-गरिमा का पूर्ण विकास देखना चाहता हूँ। 
मारवाड़ी-समाज के दो असहयोगी वीर कलकत्ता निवासी सेठ पद्मराजजी ज॑त और 
हाथ रस-निवासा बाबू भगवानदास जी हालना (भारतबन्धु-सम्पादक) भी इसी मास में 
श्रीकृष्ण जन्मस्थली, से लौटकर आये ६ । मैं उनका भी हादिक अभिनन्दन करता हूँ । 
शायद हालनाजी अस्वस्थ हैँ। भगवान उन्हें देश-सेवा के लिए पुनः नवीन शक्ति 


प्रदान कर । 
किरानी-रहस्य ! 


इस अद्भू में 'किरानी' नामक रुख अन्यत्र प्रकाशित हैं । हिन्दी शब्द-सागर के 
अनुसार 'किरानी” प्रग्रजी-भाषा का क्रिविचयन शब्द हें । इसका अर्थ हे--“ (१) वह 
मनृष्य जिसके माता-पिता में से कोई एक यूरोपियन और दूसरा हिन्दुस्तानी हो ! 
युरेशियन ! (२) अंग्रेजी दफ्तर में लिखने-पढ़ने का काम करने वाला मन्शी । क्लर्क ।” 
बंगाल में यह शब्द बहुत प्रचलित हैं । बंगाल में इस शब्द पर कई कहानियाँ भी हे । 
बेंगला के कई उपन्यासों में किरानी-जीवन के प्रक्ृत चित्र अद्धित हें। मारवाड़ी भाई 
विदेशी व्यापार में बड़े पटु हैं । अतएव, भश्रेग्रेजी आफिसों से सरोकार होने के कारण, वे 
इस शब्द से विशेष परिचित है । आशा है, किरानी-जीवन का नग्न चित्र उनके मनोरंजन 
का कारण होगा । 'मजलिस” नामक बंगला साप्ताहिक में 'किरानी-रहस्य--शीष॑क 
एक लेख निकला हँँ। उस लेख के वाक्‍्यों का अथं-गौरव मन-ही-मन समझने 


योग्य है। देखियें-- 


१. जिस अंक में यह टिप्पणी छपी थी, उसी में शुक्लजी की सचित्र जीवनी भी । “लेखक 

“किरानी की ज़िमूति' 
“प्रथम-मति--सुबह में हाट-बाजार करना, रसोई बनाना, कपड़े कचारना, बच्चे- 
कच्चों को गोद में लेकर खेलाना, अनेक धरेल कामों में गृहिणी की सहायता करना | इस 
प्रकार प्रात:काल में किरानी स्त्रीलिड्भ है । 


“द्वितीय मूति--इस बजते ही रोजी कमाने की घुन में आफिस जाना और वहाँ 
कोल्हू के बेल की तरह हड़-तोड़ मिहनत करके दाम तक खटते रहना। बीच-बीच में 
मालिक को कनंठियाँ और झिड़कियाँ तथा स-बूट पदाघात सहन करना । इस प्रकार, 
वह दिन में पुंल्लिड्भ हैँ । 

“तृतीय मूृति---दिन भर खटने और पदाघात पृवंक अपमान सहते रहने से, रात 
को, बेचारा किरानी देह के दर्द से सुस्त हो जाता हैं । घर आते ही निर्जीव की तरह सो 
जाता है । इसलिये वह रात को नपुंसक लिझ्भ हैँ । 

“जिंदेव किरानी! 

ब्रह्मा--बच्चों की और ऋण की सृष्टि करता है । 

विष्णु--पत्नी और पूत्र-पुत्रियों का पालन करता हैं । 

महेश--अपना और पराये का अन्न संहार करता हैं । 

'सब्चिदानन्द किरानी? 

जब वह बहुत बीमार रहता है तब भी सुशील बालक की तरह साबूदाना और 
बिस्कुट खाकर आफिस चला जाता हूं । वहाँ जाकर प्रभु-भव्रित की पराकाष्ठा प्रदर्शित 
करता है । इसलिए वह 'सत्‌! हूं । आफिस के बड़े साहब का स-बूट पदाधात खाकर 
बह 'चित्‌'--[ चारों खाने चोत )--हो जाता है ! एक रुपया वेतन बढ़ जाने से हीं 
वह आनन्द! से भर जाता हूं ! इन्हीं तीनों कारणों से किरानी 'सच्चिदानन्द” है ।” 

हाय रे भारतवषं के किरानियों का भाग्य ! ककशा किरानीगरी ने देश को दरिद्र 


बना दिया ! 
विशुद्धानन्द विद्यालय की काया-पल्‌ट 


मेने सुना हूँ कि कलकत्ता के विशुद्धानन्द विद्यालय का कलेवर बदलनेवाला हूँ । 
वह आगामी वर्ष से व्यापारिक विद्यालय का रूप धारण करेगा। उसमें उद्योग-धन्धे की 
शिक्षा भी दी जायगी । उक्त विद्यालय कलकत्ता के व्यवसाय-प्रधान मारवाड़ी-समाज का 
यशस्तम्भ हूँ । यदि सुनी हुई बात कहों सचम्‌च सच्ची निकली तो मारवाड़ी समाज का 
अम्युदय अवश्यम्भावी हुँ । बंगाल में मारवाड़ियों की संख्या बहुत अधिक है । इसलिए 
बंगाल की राजधानी में एक ऐसे विद्यालय की बड़ी आवश्यकता है, जिसमें मारवाड़ी 
समाज के होनहार बालकों को वास्तविक व्यवसाय-शिक्षा दी जा सके । मारवाड़ी 
भाइयों को चाहिए कि उक्त विद्यालय को सवंथा स्वतंत्र बनाकर उप्की सारी व्यवस्था 
अपने हाथ में ले लें और अपने राष्ट्र तथा समाज की वतंमान आवश्यकताओं पर पूर्ण 

ध्यान रखते हुए, देश-दशानू कल, उसे एक आदशं उद्योगशाला का सच्चा रूप दे दें। मेरा 
विश्वास हूँ कि मारवाड़ी समाज यह गौरव और यश का प्रशंसनीय कार्य सम्पन्नक रके 
अवद्य अपना मस्तक ऊ चा करेगा । 


भीम भगएनी 


जगत्प्रसिद्ध बंगाली पहलवान भवेन्द्र मोहन साहा “भीम-भवानी” के नाम से 
विख्यात था। एक नामी पंजाबी पहलवान, भवेन्द्र को भवानी” नाम से पुकारा करता 
था। तब से यही नाम विशष प्रसिद्ध हो गया। गत मास में “भवानी” का कलकत्ता 
में, देहान्त हो गया। इस कलयूगी भीम के चल बसने से भारत के अखाड़ का एक 
सिरताज पहलवान जाता रहा । यह बड़े शोक का विषय हूं । 

पहले-पहल जब भारतीय भीम प्रोफेसर राममूत्ति नायडू कलकत्ता में आये थे 
तब भीम भवानी की अवस्था १९ वर्ष की थी । इस नवयवक का शारीरिक गठन 
देखकर रामम॒ति बड़े मृर्धघ हो गये । वे अपने साथ इस नवयुवक को रंगून ले गये, वहाँ 
से सिद्भापुर और जावा द्वीप चले गये | जावा में एक-एक महाबलिष्ठ डच पहलवान को 
भवानी ने पछाड डाला। वहाँ से भवानी स्वदेश को लौट आया । फिर टिप्पो ड्रोम 
सरकस के साथ उसे एशिया के भिन्न-भिन्न देशों में भ्रमण करने का सुअवसर मिला। 
उस यात्रा में भवानी ने अपनी अद्भुत मल्ल-विद्या का परिचय देकर भारत का मुख 
उज्ज्वल किया था | दोनों हाथों से मोटर गाड़ियों को पकड़कर रोक देना, पाँच-छः मन 
के लोहे के बन्दों को उठाकर लड़कों के खिलोन की तरह अपने हाथों पर उछालना, 
अपनी छाती पर ४० मन का पत्थर रखकर उसपर चुने हुए बीस आदमियों को बैठा 
लेना, ६ मजबूत आदमियों से भरे हुए एक पात्र को दातों से पकड़कर ऊपर उठा छेना-- 
भवानी के लिए बायें हाथ का खेल था । 


शंघाई में एक अमेरिकन पहलवान को पछाड़ कर भवानी ने १०० डालर की बाजी 
जीत ली थी । उसी पहलवान की चलती हुई मोटर-गाड़ी को रोक कर भवानी ने वह 
“मिनर्वा-मोटर कार' प्राप्त कर ली थी। जापान-सम्राट ने, भवानी के अप्वं-कौशल 
से प्रसन्न होकर, स््रणं-पदक और ७५०२० पुरस्कार प्रदान किये थे । जापान से भारत लौट 
आने पर, भवानी ने भरतपुर-नरेश के द्वारा खूब जोर से चलायी गयी हुई तीन मोटर 
गाड़ियों को, एक ही रस्सी में बांधकर, एकदम रोक देने पर, बड़ा सम्मान पाया था । 
लोहे की कड़ियों को घड़ाधड़ तोड़ देना, अपने कंधे पर रखकर लोहे की मोटी छड़ को 
मोड़वाना, पचास जवानों से भरी हुई गाड़ियों को अपनी देह पर से खिंचवाना और 
निरंकुश हाथी को अपनी छाती पर खड़ा कर लेना तो भवानी के रोज के सहज खेल 
थे । पर एक बार म॒शिदाबाद के नवाब के एक मदोन्मत्त हाथी को भी अपनी छाती पर 
चढ़ाकर भवानी ने सबको चकित कर दिया था । कलकत्ता के स्वदंशी मंले में अपना 
विस्मपजनक व्यायाम-कोशल दिखाकर भवेन्द्र 'भीम-भवानी” के नाम से प्रप्तिद्ध हुआ 
था । फिर भगवान “भीम-भवानी' को भारत में भेजें, यही प्रार्थना है । 


३६६ शिवपजन-रचनावली 


बंग-बिहर-गोशाला-सम्मेलन । 


वैद्यनाथ-धाम (दवघर) में उक्त सम्मेलन का अधिवेशन हाल ही में, बड़े समारोह 
से हुआ है । श्रीयुत अमूल्य धन अद्दी महाशय सभापति थे । श्री १०८ जगद्गुरु शंकराचार्य 
भी सम्मेलन में पधारे थे। पण्डित चुन्नी लाल मालवीय, श्रीमान्‌ गिद्धोर-नरेश, सेठ 
सूरयंमल सर्राफ और पीयूषकान्ति घोष आदि गोसेवकों के उद्योग और उत्साह से सम्मेलन 
का कार्य विधिप्वंक सम्पन्न हुआ है । इसके लिए हिन्दुओं को उनके प्रति क्ृतज्ञ होना 
चाहिए । 


बंगाल और बिहार में गोशालाएँ बहुत हैं; पर उनका संगठन आज तक नहीं हुआ 
था । कोई करे तब तो । धन्य हैं उक्त गो-भक्‍त सज्जन जिनकी तत्परता से गोशालाओं 
के संगठन का श्रीगणंश हो गया । सम्मेलन में भिन्न-भिन्न स्थानों की गोंशालाओं के 
प्रतिनिधि भी आये थे । गोरक्षा के साथ-साथ गोवंश-वुद्धि के उपायों को काम में लाने 
के लिए एक कमिटी भी बनी हैँ। विश्वास हें कि बंगाल और बिहार में जितनी 
गोशालाएँ हैं, उनके सुप्रबन्ध पर कमिटी की कड़ी नजर बनी रहेगी और गोशालाओं तथा 
“'इरी फार्मों' की संख्या वृद्धि करने में कमिटी कृतकाय्य होगी। बिहार और बंगाल 
के हिन्दू-मुसलभानों को उक्त कमिटी की ओर सदा दृष्टि रखनी चाहिए। अन्य प्रान्त- 
निवासियों को भी गोशाला-संगठन का कार्य्यारम्भ कर देना चाहिए | एक स्वर से समस्त 
भारतवर्ष में गोरक्षा का आन्दोलन उठना चाहिए । 


५, 


सभापति महाशय ने गो-वंश-ह्ास के कारणों पर जो उपयोगी एबं महत्वपूर्ण 
विचार प्रकट किये हें, उनका संक्षिप्त सार इस प्रकार है--“गोचर भूमि और चारा 
के अभाव से गायों का नाश हो रहा हैँ । परती जमीन हर साल बन्दोबस्त होती चली 
जाती हँ। चारा बोने और पंदा करने की ओर किसी का ध्यान नहीं हूँ । अच्छे 
साँड़ों का बड़ा टोटा हैं । पहले के घनी लोग गो-सेवा करना अपना अहोभाग्य समझते थे । 
अब के रईस जमींदार गो-सेवा से विमुख हो रहे हैं। उनकी उदासींनता से भारतीय 
गोधन का संहार हो रहा है । दुधार गायें मार डाली जाती हैं, गोमांस और चमड़े 
का व्यापार स्वयं हिन्दुस्तानी ही करते हैं, अच्छे-अच्छे पशु विदेश भेज दिये जाते हूँ । 
बूटिश भारत में साल-भर के अन्दर २० से ६० लाख रुपये की कीमत की गायें काटी 
जाती हूँ । पाँच छाख मन सूखा मांस साल भर में विदेशों को जाता हैं । १९१६ में तो 
३३४३१० जीवित पशु विदेश भेजे गये थे। रोगी पशुओं की चिकित्सा का प्रबन्ध भी 
समचित रूप से आजतक नहीं हुआ है । 'फूका' का रिवाज चलते रहने से अच्छे-अच्छ 
बैल नहीं मिलेंगे और गायें भी वन्ध्या रह जायेगी ।! 


मेरा अनुमान है कि व्यवसाय-प्रधान मारवाड़ी-समाज यदि चाहे तो उक्त 
कारणों में से कई कारणों को निर्मल कर सकता हैँ । 


सम्पादकीय लेख ३६७ 
एक प्रसिद्ध साहित्य-शिल्पी का स्वग॒वास 


वड्ध -साहित्य-सम्राट वद्धिम बाबू के समकालीन साहित्यिक सुरसिक रचनाशिल्पी 
श्रीथुत चन्द्रशखर मुखोपाध्याय से हिन्दी-साहित्य-रसिक अवश्य परिचित होंगे। आपक। 
लिखा हुआ “उद्श्नान्त प्रेम! नामक गद्यकाव्य हिन्दी में अनुवादित हो चुका हूँ। 
पहले-पहल श्रीय॒त द्वारकानाथ मंत्र ने उसका अनुवाद करके कलकत्ता से प्रकाशित 
कराया था। फिर दूसरी बार वह आरा-निवासी (मनोरंजन-सम्पादक) श्रीयुत पण्डित 
श्र न ९ 
इृइ्वरी प्रसाद जी शर्मा द्वारा अनूवादित होकर बॉँकीपुर (पटना) के 'सत्साहित्य 
ग्रन्थमाला कार्यालय से प्रकाशित हुआ | पण्डितजी का अनुवाद इतना सुन्दर हुआ है कि 


मूल ग्रन्थ पढ़ने का आनन्द आता है । 


हिन्दी में गद्यकाव्यों की बड़ी न्‍्यूनता हें । 'उद्भ्रान्त-प्रेम' उस न्यूनता की 
पूति तो नहीं कर सकता; पर इसमें सन्देह नहीं कि वह हिन्दी में एक अमूल्य रत्न हूँ । 
उसकी प्राब्जल भाषा, उसकी वर्णन-बहुल विचित्र शेली, उसकी अमोघ भनलल्‍प कल्पना, 
सभी कुछ इतना सुन्दर और मनोहर है कि पढ़ते-पढ़ते चित्त मुग्ध हो जाता हे । वह 
प्रेम की मणि-मंजूषा हिन्दी-साहित्य-भाण्डार की द्ंनीय शोभा-सामग्री है । 

अत्यन्त शोक की बात है कि, चन्द्रशंखर बाब अब इस संसार में नहीं रहे । उनकी 
प्रतिभा पर, केवल बंगाल ही क्‍यों, समस्त भारत के साहित्यिक गव॑ कर सकते हूँ । उनका 
'उद्श्नान्त प्रेम” पढ़कर ही मेरी ऐसी घारणा हुई है और मेरा विश्वास हैँ कि जो 
कोई सहृदय साहित्यिक उसे पढ़ेगा, वही मुग्ध होकर अवश्य ऐसी धारणा के वशीभूत हो 
जायगा । 

बद्धिम बाबू आप की रचना-चातुरी पर बड़ा म्ग्ध रहते थे । आपकी रचना में 
किसी तरह का कोई परिवतंन किये बिना ही वद्धिम बाबू 'बद्भ दर्शन! में प्रकाशित कर 
देते थे । यह गौरव किसी और लेखक को प्राप्त नहीं था । 

में अपने उन पाठकों से, जिन्होंने 'उद्भ्रान्त प्रेम' अभी तक नहीं पढ़ा है, अनुरोध 
करता हें कि वे एक बार उस भाषा ओर भाव की गज्भा-जमूनी धवल धारा में अवश्य 
स्नान करें। 

चन्द्रशेखर बाबू के कोई सन्‍्तान नहीं । किन्तु 'उद्भ्नान्त प्रेम! ही उनकी अक्षय 
कीति बनाये रखने के लिए यथेष्ठ हें । आपकी पत्नी का पहले ही देहान्त हो चुका था । 
भगवान करें, उस प्रेमवती के साथ आप स्वगे में भी सुख-शान्ति के भागी बनें 
और “अपने हृदयाकाश के चन्द्रमण्डल में अमृत बनकर निवास करें ।! 


मासिक भारवाड़ी सुधार! (आरा); वर्ष २, अंक ३, श्रग्रहायण 
१६७६ बि०, १६२२ ३० 


३६८ शिवपूजन-रचनावली 


राजस्थान-केसरी फिर जाग उठा ! 


वर्धा ( मध्य प्रदेश )) से प्रकाशित होनेवाले हिन्दो-साप्ताहिक राजस्थान-केसरों से 
मारवाड़ी-समाज अच्छी तरह परिचित है । 'केसरी” की स्तुत्य सेवा राजस्थानियों को 
कभी न भूलेगी | राजस्थान पर जो आतदु छा रहा था, वह केसरी! के गर्जन से दूर 
हो गया । अब राजस्थान में जागति की ज्योति फेल गई । राष्ट्रीयता का सिंहनाद सुनाकर 
केसरी” ने राजस्थान को जगा दिया हू । 'केसरी' ने जब-जब मदान्ध मात्तज्ों का कुम्भ 
विदी्णं कर गव्ं-मकक्‍ता बखेर दिया हं तब-तब राजस्थानियों की विजय-शंखध्वनि से 
अत्याचारियों के कलेजे काँप उठ हैं। अनेक आततायी अधिकारियों का अहंकार चूर्ण 
करके 'मानमहतामग्र सर; केसरी' को कुछ दिनों के लिए विश्राम लेना पड़ा | अल्प विश्राम 
के बाद ही केसरी” ने फिर विचार किया कि--'राम काज कीन्हें बिना मोहि कहाँ 
विश्राम ? 

यह सोचकर वह झट उठ खड़ा हुआ और केसर झाड़ कर सरोप गरज उठा । “गरीबों 
की आह सुनने के लिए बधिर” कानों के पर्दे फट गये । अन्यायियों के दिल हिल गये । 
निष्टुर नियंत्रण से ऊब्रे हुए राजस्थानियों के मुख-कमल खिल गये । ईइवर से प्रार्थना 
हैँ कि राजस्थानियों के भाग्याकाश में गरज-गरजकर उपल-वृष्टि करनेवाले काले मंघ 
इस नवशक्ति- सम्पन्न केसर) का गगन-कम्पन-कारी द्विगुणित-गंभीर गर्जन सुनकर 
भयभीत हो भाग चले और वह 'केसरी” छलूकार के साथ छलाँग मारकर उन्हें लीलने के 
लिए लपकता चला जाय । 


केसरी के प्रबन्धकर्तता बाबू महाली राम केजड़ीवाल द्वारा यह सूचना पाकर बड़ी 
प्रसन्नता हुई हूं कि ता० ११-२-२३ से फिर केसरी” अपने कत्त व्य-क्षत्र में आ डटा 
हैँ । राजस्थानियों में अहिसात्मक असहयोग के सिद्धान्तों का प्रचार ओर मारवाडी-समाज 
में संगठन-शक्ति तथा नवजीवन उत्पन करने के लिए ही फिर "केसरी ने कत्त व्य-भूमि 
में पदापंण किया हू । मेरा विश्वास हूँ कि मारवाड़ी-समाज बड़े उल्लास के साथ “केसरी”? 
का स्वागत करेबा । यदि मारवाड़ियों की उदासीनता से फिर भी “केसरी” को थककर 
नयी स्फूर्ि प्राप्त करने के लिए--विश्वाम लेना पड़ा, तो मारवाड़ी भाइयों को राजस्थान 
की मरुभूमि में डूब मरने के लिए चुल्ल भर पानी भी नहीं मिलेगा । 


श्रीस्वेदेश का शुभ सन्देश 


आज से कुछ ही महांने पहले, जयपुर रियासत के फतहपुर नगर से, बाबू युधिष्ठिर 
प्रसाद सिहानिया और श्रीगोपाल नेवदिया ( यूगलात्मा, कोविद, विशारद ) के सम्पादकत्व 
में 'श्रीस्वदेश” नामक सचित्र मासिक-पत्र निकला था। उसके पाँच अड्भू मुझ मिले थे। 
पाँचों अद्धू॒ सर्वाज्भ सुन्दर थे। आकार छोटा था, पर सम्पादन-शंली बड़ी अच्छी थी । 
भाग्यवश राजस्थान से एक गषण्यमान्य मात्तिक-पत्र भी निकछा, जो निरंकुश राज-सत्ता 
की आँखों का काटा बन गया ! क्ृष्णजन्म होते ही, कंस की भूख-प्यास भौर नींद हराम 

च्प 


हो गई ! स्वच्छाचारी नरेश ने “श्रीस्वदेश' की ओर झट अंगुल-निर्देश किया। 
वह 'कुम्हड़-बतिया' की तरह कुम्हला गया । 'लाजवन्ती घास” की तरह म्‌रझा गया ! 
मारवाड़ियों के लिए यह बड़े भारो कलूंक की बात है ! क्‍या सिंह-समाज में गीदड़ बनकर 
रहने में उन्हें लज्जा नहीं आती ! क्या राजस्थानियों को कुछ भी स्वत्व-ज्ञान नहीं है ! 

'यूधिष्ठिर' ने दु्योधन का और “गोपाल” ने कंस का नाश करके, नये सिरे से, 
शान्ति की स्थापना की थी। इसलिये, यह विश्वास हो रहा हूँ कि परम्परागत 
रीति के अनुसार, उपयृ'क्त उभय सम्पादक विजय-लाभ करेंगे । तभी तो 'भीस्वदेश” ने 
यह 'शुभसन्देश” भेजा हैं कि--हम श्षीघ्र कर्म क्षत्र में उपस्थित होने वाले 
हैं । हम अपने साथ अदम्य साहस, अकुण्ठित शक्ति, सवेग गति, ध्रुव मति, उत्कट उत्साह 
और दृढ़ सकल्प लावेंगे । हमारा ध्येय. जबतक पूरा न होगा, तबतक हमारा घीैयें अदूट 
और हम।रा मनोवऊल अखण्ड बना- रहेगा । 

में भी कहता हूँ कि प्यारे स्वदेश !” आओ, द्विगुणित शक्ति के साथ आओ, अपने 
प्रचण्ड प्रभाव से अपना लक्ष्य मार्ग निष्कंटक बनाओ भोर मारवाड़ी-समाज में विद्यानुराग 
तथा स्वदेशाभिमान उत्पन्न करके संसार में प्रतिष्ठा पाओ । भगवान तुम्हें अजातशत्र 
बनावें । 


“मासिक 'मारवाड़ी-सुधार ( आरा ), व्ष २, संयुक्ताक्ु ४-५, माघ 
१६७६ वि०, १६२२ ३० 


वसनन्‍्त का स्वागत 


ऋतुराज वसन्‍्त आ गया। दिद्याएं सुन्दर हो गयीं | वाय सुरभित हो गयी । 
कोयल कुहकने लगी । भौरे गूंजने लगे । पृथ्वी कुसुममयी हो गयी । धन्य है ऋतुओं का 
राजा बसन्त जिसके राज्य में हर ओर नयी उमंग की तरंग लहरा उठती है। यही 
वसनन्‍त रामराज्य का चित्र हैँ । रामराज्य में दरिद्रता को कहीं शरण नहीं 
मिलती थी और बसनन्‍्त में बंचारी विरहिणी को कहीं शरण नहीं। प्रजा-वर्गं में 
नवजीवन का संचार करनेवाले वसन्‍्त ! में तुम्हारा हादिक स्वागत करता हूँ। तुम 
जिसके चित्र हो उस असलो मूत्ति को इस देवायतन भारतवषं में स्थापित करके कब इसे 


'अन्नपूर्णा का मन्दिर! बनाओगे ? 

इसी प्रसंग में में कलकत्ता के मारवाड़ी-समाज के निर्भीक असहयोगी बाबू वसन्‍्तराल 
मुरारका का भी हादिक स्वागत करता हें जो हाल ही में तींथे यात्रा से लोट कर 
आये हैं । उतकी देशसेवा मारवाड़ी-समाज के लिए बड़े गौरव की बात हूं। ईश्वर 
डुनका संकल्प पूरा करें। 


३७० शिवपृजन-रचनावली 


समवदना-शभ्रादा 

आगरा-निवासी पण्डित रमेश्वर भट्ट जी और मिर्जापुर-निवासी पण्डित 
बदरीनारायण चौधरीजी 'प्रेमचन'* की शोकजनक- मृत्यु पर में हादिक दुःख प्रकट 
करता हू। दोनों वियोग-कातर -परिवारों को भगवान सान्त्वना दे । मेरी आन्तरिक 
प्राथंना हूँ कि ब्रह्मलोक में, सरस्वती के विलास-मन्दिर में विराजमान, भट्टजी और 
चौधरीजी की साहित्य-रस-निमज्जित आत्माएँ, फिर हिन्दी-संसार में अवतीर्ण होकर, 
विभूति-विशिष्ठ शक्ति के साथ, राष्ट्रभाषा का उपकार करें | क्रमशः १९ जनवरी और 
१४ फरवरी को ये दोनों यशस्वी हिन्दी-कवि इस संसार से विदा हुए हैं । हिन्दी का 
घोर अभाग्य हूँ ! 

कानपुर का साहित्य-सम्मेलन 

कानपुर में मारवाड़ी-भाइयों की संख्या अधिक है। तेरहवाँ महा-सम्मेलन 
कानपुर में ही हो रहा है । कलकत्ता के ग्यारहवें सम्मेलन में काशी-निवासी अग्रवाल- 
वेह्यकुल-भूषण बाबू गोकुलचन्द ने ४० सहस्न रुपये का दान दिया था । उसी द्रव्य से 
भाई मद्जुलाप्रसाद पारितोषिक' की व्यवस्था की गयी है । कानपुर के मारवाड़ी-समाज की 
ओर से भी, यदि कोई ऐसा ही स्मारक-चिह्न सम्मेलन को मिल जाता तो हिन्दी- 
साहित्य की स्थिति तक मारवाड़ी-समाज की दानवीरता भी स्थायिनी हो जाती । भाशा हैं, 
कानपुर के मारवाड़ी-भाई ऐसा गौरव-जनक अवसर हाथ से न जाने देंगे । 


'साहित्य' का प्रकाशन स्थगित हो गया ! 


हिन्दी-पुस्तक एजेंसी (कलकत्ता) के वतंमान मालिक बाबू बेजनाथ केड़िया से 
मारवाड़ी-समाज खूब परिचित है । जिस योग्यता से बाबू महावीर प्रसाद पोद्दार एजेंसी का 
संचालन करते थे, केडियाजी भी उसी प्रकार की योग्यता दिखा रहे हैं। एजेंसी की एक 
शाखा काशी में भी खुली हैँ । इधर एजेंसी मे कई अच्छी पुस्तक भी प्रकाशित की हैं । 
उसके द्वारा अच्छी-अच्छी पुस्तक बड़ी सादगी से निकली हूं। राष्ट्रीय पाठय-पुस्तक निकाल- 
कर उसने हिन्दी का बड़ा उपकार किया हूँ । किन्तु, पण्डित छविनाथ पाण्डेय बी० ए० 
एल० एल० बी० जेसे सुयोग्य सम्पादक और हर तरह के उत्तमोत्तम साधन रहते हुए भी 
केड़ियाजी ने साहित्य” बन्द कर दिया । यह सचित्र मासिक-पत्र कुछ ही दिनों में खूब 
उन्नत हुआ और छः: महीने तक चाकचिक्य दिखाकर चल बसा ! केड़ियाजी ने स्वंथा 
समर्थ होकर भी साहित्य/ को जीवित नहीं रक्खा; यह खेद की बात है। उन्हें 
कलकत्ता की लाज रखने के लिए, वहाँ के एक मात्र सचित्र मासिक 'साहित्य' का प्रकाशन 
आरम्भ करना चाहिए । भगवान उन्हें प्रेरित करें कि साहित्य का पुनः उद्धार हो । 


१. “श्री रामचरित-मानस? और “विनय पत्रिका” के प्रसिद्ध टौकाकार तथा स्व० हिन्दी कवि 
प्रोफेसर बदरीनाथ भट्ट के पिता। --ले० 

२, “आनन्द कादम्बिनी? और “नागरी-नौरद? के संचालक-संपादक तथा भारतेन्दुजी के 
शझभिन्न सखा। --ले० 

युक्तप्रान्त की सरकार की उदार नीति 

संयूक्‍त-प्रदेश” की सरकार ने सभी राजनीतिक कैदियों को मुक्त कर दिया हें । 
राजनीति के गूृढ़ तत्त्वों को जाननेवाले कहते हैं कि इस उदार नीति में भी कुछ रहस्य हूँ । 
क्‍या मर्म है, सो तो वही जाने जो सदा राजनीतिक चाले परखता रहता हूँ । में तो 
सम्मेलन के प्राणाधार बाबू पुरुषोत्तमदास टण्डन एम० ए० और कविवर पण्डित 
रामनरेश त्रिपाठी तथा प्रोफेसर रामदास गौड़ एम० ए० का आन्तरिक अभिनन्दन 
करता हूँ और हिन्दी-साहित्य के नाते उनकी सफल तीर्थ यात्रा पर उन्हें बनेक बधाइयाँ 
देता हूं । 


बाबु भगवानदास अग्रवाल को निवोसन-दर॒ड 

मध्यभारत की इन्दौर-रियासत के अन्तगंत “मऊ' नगर में सरकारी पलटनों की 
छावनी हैँ । उस छावनी के अफस्तरों के अन्यायपृर्ण स्वेच्छाचार का एक नमूना देखिए । 
मऊ-निवासी बाबू भगवान दास अग्रवाल बड़े निर्मीक, आत्माभिमानी, साहसी और स्वतंत्र 
प्रकृति के मनुष्य हैं। इन्दौर, धार ओर ग्वालियर रियासतों में, अपने प्रजा के न्याय 
अधिकार के लिए, बड़ा आन्दोलन किया था। इधर आप प्रजा-वर्ग में स्वत्व-ज्ञान फैलाते थे, 
उधर नोकरशाही ने आपको अशान्ति--क्रान्तिकारी समझ कर सन्‌ १९१४ ई० में ही 
निर्वासित कर दिया । उस समय कलकत्ता की वेद्य-सभा के आन्दोलन करने पर आप 
फिर दो वर्ष के बाद 'मऊ' जाने पाये थे। किन्तु, १९२१ में फिर आप पर सेता में 
विद्रोह फैलाने का झूठा अपराध आरोपित करके आपको लगभग एक साल तक जेल में 
सड़ाया गया । पुनः जेल से छटते ही आपको 'मऊ' छावनी से ४८ घण्टे के अन्दर निकल 
जाने की आज्ञा हुई है । कण्टोमेण्ट कोड की २१६ वीं धारा के अनुसार ता० १५-१-२२ को 
उक्त आज्ञा प्रकाशित हुई है। उप्तमें यह भी लिखा है कि कमाण्डिज्र अफसर की लिखित 
आज्ञा के बिना वे कभी फिर छावनी में न जा सकेंगे । इप्त प्रकार की आज्ञा से छावनी की 
साधारण जनता में बड़ी सनसनी फैली हुई है। किन्तु बाबू भगवानदास के समान कोई 
ऐसा निर्भीक पुरुष वहाँ है ही नहीं जो स्वेच्छाचारियों का मान-मर्दंन करे । सब लोगों 
पर इस घटना का आतंक छा गया है । क्योंकि जहाँ मनमाने ढंग से ज्यादतो होती है, 
वहाँ आतदड्भू जमते देर नहीं लगती । यदि मऊ छावनी के अफसर इसी प्रकार निरंकुश 
होकर मऊ की प्रजा को पीड़ित करते रहे तो कुछ दिनों में कोई भला मानस उस स्थान में 
रहना न चाहेगा। निर्मल आशंका के वशवर्ती होकर ऐसा अत्याचार कर बैठना क्‍या गोरे 
फौजी अफसरों का जन्म सिद्ध अधिकार है ? 


“मासिक 'मारवाड़ी-सुधार! (आरा), वष,२, अछ्ू ६; फाल्गुन १६७६ वि०, 
सन्‌ १६२२ ३० | 


१. वृत्तमान उत्तरप्रदेश । 


३७२ शिव॑पूजन*रंचनार्व ली 


हिन्दी का घोर दुर्भाग्य !!! 


इस साल हिन्दी के कई सराहनीय सपृत स्वगंवासी हो गये । पण्डित चन्द्रधर 
शर्मा गुलेरी, बी० ए० के वियोग से हिन्दी-प्रेमियों के कलेजे पर जो चोखी चोट 
पहुंची थी उसका घाव अभी हरा ही था, जरा भरा भी नहीं था, तबतक फिर दोबारा 
वज्नपात हो गया ! पंडित रामेइवर" भट्ट, और पंडित बदरीनारायण चौधरी (प्रेमघन) 
हिन्दी-संसार से सदा के लिए विदा हो गये । साहित्य-भाण्डार के ये दोनों जगमगाते हुए 
जवाहिर कितने अनमोल थे, यह कूता नहीं जा सकता । दोनों हो स्वर्गीय आत्माओं की 
शांति के लिए में ईश्वर से प्राथंना करता हूँ और उभय परिवार के साथ मेरी हादिक 
सहानुभूति है। 

चौधरी जी हिन्दी के धुरन्धर कवि और यशस्वी महारथी थे । आप मिरजापुर के 
प्रसिद्ध एवं प्रतिष्ठित रईस और जमींदार थे। आपका शुभ जन्म संवत्‌ १९१२ की 
श्रीजन्माष्टमी के दिन हुआ था! | इसीलिए, आप घनव्याम श्यामसुन्दर के बड़े प्रेमी थे। 
आप “घन” (मेघ) के इतने बड़े अनूरागी थे कि, उर्दू कविता में अपना उपनाम “अन्न 
(अभ्रमेघ) और हिन्दी-कविता में प्रमधन रखते थे । यहाँ तक कि आप 'आनन्द-कादम्बिनी 
नाम से एक साहित्यिक मासिक-पत्रिका और 'नागरी-नीरद' नाम से एक सरस साप्ताहिक 
पत्र भी निकालते थे । इतना ही नहीं, उनकी कई पुस्तकों के नाम से भी धन की घनिष्ठता 
सूचित होती है। जैसे--वर्षा-विन्दु, कजली-कादम्बिनी, पीयूष-वर्षा आदि। वे 
ग्रजभाषा और अनुप्रास के अनन्य अनु रागी थे । उनकी पुस्तकों के नाम देखिए---आनन्द- 
अरुणोदय, हार्दिक-हर्षादर्श, सद्भुति-सुधा-सरोवर, शम्भु-सम्मिलन, वसन्त-मकरन्द-विन्दु 
भौर वुद्ध-विलाप आदि। सन्‌ १११२ ई० में कलकत्ता में जो अखिल भारतवर्षीय 
हिन्दी-साहित्य-सम्मेलन का महाधिवेशन हुआ था, उसके प्रधानाध्यक्ष की हैसियत से 
दिया हुआ आपका भाषण इतना सुन्दर, मधुर, ललित और विद्वतापूर्ण है कि वह सम्मेलन- 
परीक्षा की पाठ्य-पुस्तकों में रखा गया है। आप वास्तव में सच्चे साहित्य-विलासी, 
मनमौजी कविता-रसिक, प्रेमानन्द की मूर्ति और भारतेंदु हरिश्चन्द्र के अन्तरंग मित्र थे । 
एक बार आपने भारतेंदु जी से कहा था कि “आपका “सत्य हरिश्चन्द्र! नाटक ऐसा 
साहित्यिक सौंदयं से परिपूर्ण है कि, जबतक आप स्वयं प्रधान नायक बनकर अभिनय न 
करेंगे तबतक उसे दूसरा कोई खेल नहीं सकता ।”” भारतेंदु जी ने हसते-हंसते कहा--- 
“यदि आप शव्या बनें तो में 'सत्य-हरिश्चन्द्र' बन सकता हूँ।” चौधरी जी ने 
सोत्साह कहा--“हाँ, हाँ, में त॑यार हूँ । तब तक झट भारतेंदु बाबू ने पंडित जी की 
मूंछों की ओर इशारे करके मुस्कुराते हुए कहा कि, “पिता के रहते मूंँछ कैसे 
मुड़ाइयेगा ?”” पण्डित जी ने छुटते ही कहा--'हिन्दी के लिए सिर तक कटा सकता हूँ, 
मूंछ ससुरी की क्या हकीकत हैं ?” आपकी मातृ भाषा-भक्ति देखकर भारतेंदु की आँखों से 
आनन्द का अश्रुप्रवाह उमड़ चला । 


१. परिडत रामेश्वर भट्ट की सचित्र जोवनी इसी टिप्पणी वाले अंक में छुपी थी । -लेन 

बड़े दुःख की बात है कि गत ता० १४ फरवरी १९२३ ई० को चौधरी जी _ 
गोलोकवासी हो गये । आपके उठ जाने से 'नागरी? वस्तुतः: अनाथ हो गई। आप 
मागरी और फारसी लिपि के सम्बन्ध में कैसी चीज-भरी और मार्क की बात कह गये हैं । 
देखिए--- 
“केसे हिन्दी के कोठ सुद्ध सबद लिखि लेंहें। 
अरबी अच्छर बीच लिखेहँ पुनि क्िमि पढ़ि पहें ॥ 
निज भाषा को सबद लिखो पंढ़ि जात न जामें। 
पर भाषा को कहो पढ़े कैसे कोठ तामें0 
लिख्यो हकीम ओसधी में “आसुबोखारा। 
उल्लू बनो मोलवी परढ़ि 'उल्लू-बेचर? ॥ 
साहिब 'किस्ती! चही, पठाड़े मुनसी 'कसबी” । 
'नमक! पछायो भू 'तमस्सुकझ”ः की जब तलबी॥ 
पढ़त 'सुनारः 'सितए” किताब!” 'कऋबाब' बनजत। 
'दुआए देतठ हूँ 'दग? देन को दोस लगावत ॥ 
भेम साहिबा “बढ़ेबड़े मोती! चाह जब। 
“बड़ी-बड़ी मूल? पठ्वायो ठसिल्दार तब ॥” 
अत्यन्त शोक के साथ एक और तीसरे हिन्दी-सेवक की असामयिक मृत्यु का 
संवाद सुनाना पड़ता है । दिल्‍ली के समाधिगत 'हिन्दी-समाचार” के सम्पादक पंडित 
शिवनारायणजी द्विवेदी भी स्वगंवासी हो गये । सबसे बढ़कर परिताप की बात यह है कि 
अपने वृद्ध-पिता के रहते ही, युवावस्था में, आप लोकान्तरित हुए हैं। दिल्‍ली की 
तेतीसवीं कांग्रेस के समय मुझे आपके दर्शन का सौभाग्य प्राप्त हुआ था। आप बड़े 
परिश्रमी, सहदय ओर सरल स्वभाव के थे। कलकत्ता की हरिदास-एण्ड-कम्पनी और 
हिन्दी-पुल्तक-एजें सी ने आपकी कई पुस्तक प्रकाशित की हैं | आपने जिस योग्यता और 
श्रद्धा के साथ हिन्दी की सेवा की है, वह वस्तुत: प्रशंसनीय है। में आपके शोकातुर 
परिवार के साथ हार्दिक समवेदना प्रकट करता हूँ । ईश्वर उसे धैय्य दें और आपकी 
आत्मा को शांति ! 


विद्यार्थी जी की दूसरी तीथेयात्रा 


कानपुर के 'प्रताप” के संस्थापक और भूतपूर्व सम्पादक श्रीयृत गणेशशंकर 
विद्यार्थी को फिर तीर्थ्यात्रा का सौभाग्य प्राप्त हुआ है। उनके भाषण को राजद्रोह 
फैलानेवाला बतलाया गया है। अधिकारिवर्गं का यह कार्य स्वाभाविक है। खादी की 
पोशाक अथवा गाँधीं टोपी में जिसे राजद्रोह की भीषण मूृतिं देख पड़ती है, उसे 
विद्यार्थीजी के जोशीले शब्दों में राजद्रोह को गंध जान पड़ी तो इसमें अपूवंता क्या है ? 


६७४ शिवपुजन-रंचनावली 


विद्यार्थी जी शुरू से ही नौकरशाही की आंखों के काँटे हो रहे थे । 'प्रताप” को कई बार 
दमनचक्र में पिसना पड़ा । किन्तु पिसघिस कर भी चन्दन की तरह वह विशेष सुगंधित होता 
गया । विद्यार्थी जी क्रो जितना ही तपाया गया, खरा सोना की भाँति, वे उतना ही 
दीप्तिशाली होते गये । अब तो वे किसी कसौटी पर खोटा नहीं निकल सकते । उनकी 
निर्भकता, स्पष्टवादिता, देशभक्ति-परायणता, सत्य-संघता और कत्तं॑व्यनिष्ठा 
सम्पादक-संसार के लिए आदर्श है । 


मलखानों की शुद्धि का आन्दोलन 


आजकल शुद्धि-संस्कार का प्रइन देश के सामने उपस्थित है और वह बड़ा बीहड़ 
प्रश्न है । मुसलमान भाइयों की धर्मान्धता के कारण उस प्रइन की विकटता भोर भी बढ़ 
गई है। आजतक का प्रामाणिक इतिहास यही बतलाता है कि हिन्दुओं ने कभी किसी 
धमं पर आक्रमण नहीं किया है । हिन्दू-धर्म पर अब तक अनेक आधात होते रहे हैं और 
अभी तक होते ही जा रहे हैं । अपने धर्म की रक्षा करते-करते हिन्दुओं का कलेजा दुःख 
गया । तो भी वे धार्मिक विषयों में संकीर्ण नहीं, बल्कि सवपिक्षा उदार हैं। इस समय वे 
अपने उन शताब्दियों के बिछुड़े हुए भाइयों को गले लगा रहे हैं जो सहृदयता और 
प्रीति के साथ स्वयं मिलने को उत्सुक हैं। यदि शुद्धि-संस्कार में बलात्कार किया 
जाता तो हिन्दू अपराधी समझे जाने योग्य थे | जब अपने ही विधर्मी भाइयों को उन्हीं की 
उत्कट अभिलाषा के अनुसार, धमं-अआ्राता बनाया जा रहा है, तब देश की इस संकटापन्न 
अवस्था में मुसलमान-भाइयों को चाहिए कि घार्मिक-संकीणंता को प्रश्नय न दें। हिन्दू 
मुस्लिम-एकता स्वराज्य की बुनियाद कही जाती है। हिन्दुओं ने मोपछों और 
मुलतानियों का घोर अत्याचार सहन करके भी वह एकता का सूत्र नहीं टूटने दिया। 
किन्तु, कतिपय मुसलमान भाइयों की नासमझी के कारण वहों संघशक्ति अब शिथिल होना 
चाहती है । मुसलमान नेताओं को इधर शीघ्र ध्यान देना चाहिए । 

जले पर नमक छिड़का गया है । 

नमक पर अब पहले से दूना टैक्‍स लगा दिया गया। अब २॥।) मन नमक कर 
लगेगा। वायसराय महोदय ने जो कुछ किया ओर कहा है वह आशातीत प्रतीत नहीं 
होता । जो लोग न्याय और दया की आशा रखते होंगे, उन्हें सचमुच बड़ा कष्ट हुआ 
होगा और अब तो वे पछताते होंगे । किन्तु नौक रशाही की करतूतों के कड़वे फल चखने 
वाली भारतीयता-भकक्‍त जनता को तो पहले से ही इध्ी परिणाम पर विश्वास था । वह 
दया को भिक्षा के लिए टकटकी लगाये नहीं बेठी थी। उसे तो अब भी संतोष है कि 
“मुर्द पर जैसे एक टोकरी भिट्टी, वेसे ही पचास टोकरी ।”” क्‍योंकि जिसके न्याय और 
दया की विभीषिका ने देश को त्रस्त कर डाला है, उससे किसी प्रकार की शुभ आशा 
करना अत्यंत कायरता है। जिसने आजतक की हमारी सारी आशाओं को कुचल डाला 
उसने यदि अपनी समझ के अनुसार मनमाने ढंग से यह छोटा सा (?) काम कर ही 
दिया तो आइद्चयित या हताश होने की जरूरत नहीं है। जिस राज्य में अन्न की 

महंगी है, उस राज्य में नमक की महंगी तो रहनी ही चाहिए । जब अन्न का ही टोटा है, 
तब खाली नमक कौन खायेगा ? इसीलिए, नमक-कर, दूना बढ़ा कर, वायसराय महोदय ने 
भूख की भयंकर ज्वाला से जलनेवाले असंख्य गरीब भारतीयों को, यह स्पष्ट दिखला 
दिया है कि, 'देखों, जले पर नमक यों छिड़का जाता है ।! 


चर की स्हितकारिएणी सभा। 


राजपुताना में चुरू एक प्रसिद्ध स्थान हूँ । वहीं उक्त नाम की एक सार्वजनिक 
संस्था है, उसकी नयी रिपोर्ट मेरे सामने हे। यह चौदहवे और पनद्रहवें वर्ष का 
कार्यविवरण है जिसे उक्त सभा के मंत्री बाबू रामबन्द्र पोहार ने प्रकाशित और 
प्रेषित किया हैं । रिपोर्ट बतछा रही है कि सभा ने “यथा नाम तथा गुण” प्रकट 
किया हैं । सभा के कई विभाग हें। जैसे--कन्यापाठशाला, पुस्तकालय, वाचनालय, 
गोरक्षिणी और सेवासमिति । सभी विभागों में सराहनीय रीति से कार्य हुआ हैं । 
गोशाला और सेवा-समिति नामक विभागों के कार्य विशेष उल्लेखनीय हैं। प्रसन्नता 
की बात हूँ कि शिक्षा और स्वदेशी वस्तुओं के प्रचार की ओर भी सभा का पूरा ध्यान 
रहता हूँ । में हृदय से सभा की उन्नति चाहता हे । मारवाड़ियों को उसकी सहायता 
करनी चाहिए । 

दास-दल का दुष्परिणाम । 

देश के अभाग्य से राष्ट्रीय आन्दोलन पर पाला पड़ गया। दास-पार्टी देश को 
दासता से मकत करने के लिए चेष्टा कर रही है । किन्तु मल किमि छूट मलहि के 
घोयें ? घत कि पाव कोउ बारि बिलोये ?' जनता भी बोरी हो गई हैँ। वह 
त्याग का आदर करना नहीं जानती । कविवर “त्रिशूल जी” ने ठीक कहा था कि, जनता 
पंजाब मेल पर जा रही हैँ और नेता छकड़े पर लदे हैं! अब लोग केवल एकहीं 
संकल्प पर मर मिटनेवाले की तलाश में हैं! वेसे नेता होते तो अबतक देशोद्धार 
बाकी न रहता । 


--मासिक 'मारवाड़ी-सुधार? वर्ष २, अछ्ू ७, चेत्र १६८८० वि०, सन्‌ १६२३ इ०। 


स्वणंपदक और १४००) का पुरस्कार 


गंगा-पुस्तक-माला कार्पाक्य (लखनऊ) के उदार संचालकों ने प्रतिवर्ष १५००) 
का पुरस्कार और एक स्वर्णपदक उस हिन्दी-ग्रन्थकार को देना निश्चित किया हैँ, जिसकी 
पुस्तक उक्त कार्यालय से प्रति वर्ष प्रकाशित होनेवाली ५० नई पुस्तकों में सर्वश्रेष्ठ 
समझी जायगी । अबतक जो अच्छी-अच्छी पुस्तक उक्‍तमाला में निकल चुकी हें, प्रथम 
बर्ष के निर्णय में, वे भी सम्मिलित कर ली जायेगी । जिस पुस्तक से स्थायी साहित्य . 

की पुष्टि होगी और जिसमें मौलिकता तथा लोकोपकारिता का भ्रंश अधिक होगा, उसको 
विशेष महत्त्व दिया जायगा। इस पुरस्कार से उक्त पुस्तकमाला का गौरव और प्रचार 
बढ़ेगा । परिश्रमी और सुयोग्य लेखकों का ध्यान उसकी भोर आकषित होगा । हिन्दी- 
साहित्य-भाण्डार में प्रति वर्ष ५० अच्छी-भच्छी पुस्तक संचित होती जायेगी । किन्तु 
प्रति वर्ष ५० पुस्तकें--और ऐसी पुस्तक जिनसे उक्त पुस्तकमाला का पूर्वोपाजित 
गौरव सुरक्षित रह सके--सुसम्पादित और प्रकाशित हो सकेंगी या नहीं, इस विषय में 
कुछ कहा नहीं जा सकता । क्‍योंकि उदारचेता पुरस्कार दाता ने इसकी योजना करके 
ही घोषणा प्रकाशित की होगी। उनका उत्साह आदर्श हूं और उनके पास सफलता के 
उपयोगी साधनों को देखकर उनके उज्ज्वल भविष्य पर विश्वास करना पड़ता हैं । 
उन्हें कुछ स्थायी लेखकों का प्रबन्ध करना चाहिए । लेखक भी पुस्तक प्रणयन करने वाले 
हों, न कि प्रसव । हिन्दी-संसार में विद्वानों की कमी नहीं है। अनुभवी, प्रतिभाशालो, 
विशेषज्ञ और रचना-कुशल लेखक भी मौजूद हैं । किन्तु उनमें परिश्रमी ग्रन्थकार बहुत 
कम हैं | एक ही वर्ष में ५० सज्जनों से श्ररणा और प्राथंना करके उक्त पुस्तकमाला के 
योग्य पुस्तकें लिखवा लेना तथा उन्हें सम्पादित करके छाप डालना, मेरी ओछी समझ 
में, कुछ कठिन काम हे--नहीं तो, सहज भी नहीं है । दस ही पुस्तक निकले और उनसे 
हिन्दी के अभावों की पूति हो, तो विशेष लाभ होगा । हिन्दो में इतिहास, पुरातत्त्व, 
सम्पत्तिशास्त्र और कलाकौशल-सम्बन्धी पुस्तकों की बड़ी कमी हे । हिन्दी के इन अ्रंगों 
की पुष्टि के लिए उक्त माला को उद्योग करना चाहिए। हिन्दी में अभी उर्दु-साहित्य 
के अमूल्य ग्रन्थों का हिन्दी-संस्करण प्रकाशित नहीं हुआ हूँ । लखनऊ इस काम के लिए 
बड़ा उपयुक्त स्थान है । यदि उक्त माला के संचालक इधर ध्यान दें तो बहुत कुछ काम 
हो सकता हूँ । इतिहास और अर्थश्ास्त्रादि में मोलिकता उत्पन्न करना असम्भव नहीं तो 
अत्यन्त कठिन अवश्य हूँ । हाँ, शैली अथवा प्रणाली की नवीनता द्वारा उनमें भी मौलिकता 
सम्पादित की जा सकती है । किन्तु उपन्यासन्गल्प और आख्याथिका की पुस्तकों तथा 
नाटकों और काव्यों में मौलिकता प्रदशित करना उतना कठिन नहीं है । यह लेखक की 
अनु भवगम्यता, मननशीलता और प्रतिभा पर निभंर है । हिन्दी में मोलिक उपन्यासों 
और नाटकों का बहुलांश में अभाव है । यदि यह पुरस्कार उस अभाव की पूर्ति करने 
में प्रवतत हुआ तो निकट-भविष्य में ही हिन्दी का आशातीत उपकार होगा। एक बात 
और विचारणीय है । क्या निर्णायक समिति के सदस्यों को एक वर्ष में प्रकाशित समस्त 
पुस्तक पढ़कर कोई एक पुरस्कारास्पद पुस्तक चुननी पड़ेगी ? यह तो बड़ा श्रमसाध्य 
ओर समयापेक्षिक काय्यं है। जो कुछ भी हो, निर्णायक समिति को पारितोषिकार्थे 
पुस्तक की जाँच करते समय लेखक की सहृदयता, शिष्टता, निष्पक्षता और स्वाभाविक 
भाषा-प्रवाह, वर्णन शेली की क्रमबद्धता, भाव की नैसग्रिकता तथा विचार की विशुद्धता 
पर विशेष ध्यान देना पड़ेगा। अन्यथा पारितोंषिक का दुरुपयोग हो जा सकता है। 
अतः निर्णायकों का चुनाव चोकसी के साथ होना चाहिए। नहीं तो हर साल लेखकों 
की धज्जियाँ उड़ती रहेंगी । पारितोषिक और पदक पाते ही समालोचक टूट पड़ेंगे और 

लेखक के साथ-साथ निर्णायक को भी धर घसीटेंगें। इसलिए निर्णायकों के उत्तम 
चुनाव पर ही पारितोषिक की वास्तविक सफलता भश्नित है | 
पाएंडेयजी की आरोग्य-कामना 

हिन्दी के स्वनामधन्य सुलेखक्क भौर सुकवि पण्डित लोचनप्रसाद पाण्डेय के 
छोटे भाई पण्डित मृकुटधर शर्मा बहुत बीमार हैं | सुता है, उनको उन्माद हो गया है । 
यह बड़े दुःख की बात है । मुकुटधरजी भी हिन्दी के सुकवि और सुलेखक हैं । आप-जंसे 
होनहार नवयुवक से अभी हिन्दी को बहुत-कुछ भाशा है । विश्वास है, कि उस आशा 
को पूरी कराने के लिए भगवान्‌ आपको अविलग्ब भारोग्यता प्रदान करंगे । हिन्दी- 
संसार को ऐसी शुभकामना करनी चाहिए । हमारी तो आन्तरिक इच्छा है कि 'भवभीम- 
रोग-बेद्य नारायण' उन्हें पृवंवत्‌ सुख-शान्तिमय नवजीवन प्रदान करें । 

“आदश' की अरण-हत्या | 

मेरे हाथ में दो पत्र हैं। एक तो यह और दूसरा “आदशं!। दोनों ही के 
प्रकाशक मारवाड़ी हैं। यह 'सुधार' तो मारवाड़ियों की एक सावंजनिक संस्था का 
मुख-पत्र है, पर “आदर” एक खास व्यक्ति की निजी सम्पत्ति है। ईश्वर की कृपा से 
दोनों ही पत्र मुझे ऐसे मिले कि भाग्य को कोसने के सिवा और कोई चारा नहीं । 
मारवाड़ी-समाज की उदासीनता से 'सुधार' का बेड़ा शुरू से ही मेझधार में प्रटका 
पड़ा है और आदशं” का बेड़ा तो तीर ही की रेत में धँस गया, जिस समय 
आदर्श! का सम्पादन मेरे काँपते हुए हाथों में जबरदस्ती सौंपा गया, उस समय 
ऐसी-ऐसी लम्बी आशाएं मेरे सामने उपस्थित की गयीं कि साहित्य-सेवा के नाम पर, 
स्था्थंसिद्धि का बीड़ा, मेने झट उठा लिया। भावी आश्ञाओं प्रर विश्वास करके मुझे 
आग्रह और अनुरोध अंगीकार करना पड़ा। किन्तु नतीजा ब्रा हुआ। पाँच पअ्रंक 
निकलकर “आदशे” बन्द हो गया ! पाँच अंकों में भी एक अंक दो महीने की 
संयुक्त-संख्या के रूप में निकला | छठ और सातवें अंक के फरमे छपे-छपाये पड़े हुए हैं । 
उन्हें अब सर्व-साधारण के समक्ष उपस्थित होने का सौभाग्य न प्राप्त होगा । इस तरह 
मारवाड़ी घिसन्‍धिस! में पड़कर मेरे दोनों पत्र झूल रहे हे। जो सज्जन १३१ 
मुक्ताराम बाबू स्ट्रीट अथवा १६२-१६४ हरिसन रोड, (कलकत्ता) के पते से आदशे- 
कार्यालय में मेरे पास पत्र भेजने की कृपा किया करते थे, उनसे सविनय निवेदन है कि 
वे अब दया करके २३ शड्भूर घोष लेन (कलकत्ता) * के पते से, पत्रादि भेजा करे । 


आदशों -सम्पदक का नियृक्ति-पत्र मेरे पास है। अब वह मरे पर्चात्ताप को 
उत्तेजित करन का साधन-मात्र रह गया । “आदशं के प्रकाशक शुरू में एक ग्राहक न रहने 
पर भी ५०० ग्राहक फंस जाने का स्वप्न देख रहे थे। ऐसे आदर्श पत्र-प्रकाशक हिन्दी- 
संसार में बहुत हैं । किन्तु मेरे जैसे बुद्ध और अनाड़ी सम्पादक शायद ही हों । निःसन्तान 
होकर रहना अच्छा, पर पुत्र-शोंक अच्छा नहीं । किप्ती लेखक को किसी ऐसे पत्र का 





यह मतवाला-कार्यालय का पता है। -लें० 

सम्पादन अपने हाथ में न लेना चाहिए जिसका भविष्य उज्ज्वल न हो । भविष्य उज्ज्वल 
उसी पत्र का हो सकता है जिसके प्रकाशक के पास पूंजी हो, साथ ही साहित्य के 
प्रति अटल अनुराग भी। केवल पुस्तकों की विज्ञापनबाजी करने ओर पाँचवाँ 
सवार बनने के लिए जो लोग पत्र निकालते हैं, वे हिन्दी-संसार को धोखा देते हैं । 
हिन्दी में बरसांती कीड़े की तरह पत्र निकलते जा रहे हैं और इने-गिने लेखक भी 
सम्पादक बनकर अपनी पतिभा का संहार करने के लिए अपकीत्ति के क्षेत्र में उतरते चले 
जाते हैं। यह साहित्यिक व्यभिचार हिन्दी के लिए अपघातक है। सुसम्पादित और 
सुसंचालित दस ही पत्र रहें तो हिन्दी के गौरव की वृद्धि हो सकती है। केवल गिनती के 
स॑कड़ों पत्र हिन्दी का, अपकार के सिवा उपकार नहीं कर सकते । आदर्श” के निकलने से 
हिन्दी को कुछ लाभ नहीं हुआ, में जरूर लाभान्वित हुआ । किन्तु उसके बन्द हो जाने से 
हिन्दी की कुछ तो हानि अवश्य हुई, मेरी चाहे भले ही न हुई हो--कर्योंकि कलम और 
पेट का निन्‍्य नाता इस जीवन में छटता नहीं नजर आता । हिन्दी की कुछ हानि इसलिए 
हुई कि “आद्श' के जो सौ-सवा-सौ ग्राहक थे, उन्हें अब शीघ्र किसी नये हिन्दी-पत्र का 
ग्राहक होने का साहस न होगा । आदझ्ं” ही ज॑से पत्र बड़े-बड़े पत्रों के मार्ग में कण्टक- 
स्वरूप हें । भगवान्‌ ऐसे कण्टकों से सबको बचावें । 
सहयेगी “समन्वय! की अपूवंता 

परमहंस देव वास्तव में अवतारी पुरुष थे । वे संसार के लिए एक नया सन्देश 
लेकर आये थे । यह सन्देश इतना मधुर, तृप्तिकर और गुणकारी है कि जिस किसी ने 
उसका आस्वादन किया, वह कृत-कृत्य हो गया । उसी दिव्य सन्देश को चखकर रवामी 
विवेकानन्द कृतार्थ हो गये । उस सन्देश ने उनके हृदय में इतना माधुय्यं भर दिया कि 
उनके मन-वचन-कर्मं की मधुरिमा आज भी संसार में प्रेम का जादू जगा रही है। 
बंगाल में परमहंस देव के वचनामृत और कथामृत पान करनेवाले लाखों की संख्या में हैं । 
उनके उपदेशों ने हजारों नर-नारियों का जीवन शान्तिमय और धन्य बना दिया है । 
श्री रामकृष्ण आजकल बंगाल के तुलसी और कबीर तथा उनके शिष्य स्वामी विवेकानन्द 
बंगाल के गृरुगोविन्द हो रहे हैं । इन दोनों महात्माओं के सुचारु पुण्य चरित्र ने 
बंगाल में एक नवीन धमंयूग उपस्थित कर दिया है । 

श्रीरामकृष्ण संघ-जैसी संस्था, बंगाल के सिवा, भारत के किसी प्रान्त में नहीं है। 
इस संस्था की सपल्‍लवबित शह्ाखाएँ बंगाल से बाहर भी फंली हुई हैं। उनकी शीतल 
छाया तो अमेरिका तक फंली हुई है । बड़ें-बड़े उदार विद्वानों औौर बी० ए०, एम० ए० 
बंगालियों ने उक्त संस्था की सेवा के लिए अपना सारा जीवन ही उत्सगं कर दिया है। 
इसीलिए संघ का संगठन और संचालन बड़ी सुव्यवस्थित रीति से हो रहा है। विध्व-प्रेम 
और विश्व-सेवा ही उस संघ के स्वेच्छा सेवकों का परम धर्म है । 

संघ कीं एक शाखा कलकत्ता में अद्धंताश्रम नाम से प्रसिद्ध है। इसी आश्रम से 
समन्वय” नामक मासिक-पत्र निकलता है। हिन्दी में वह अपने ढंग और विषय का 
एक हो उत्तम पत्र है। इसके सम्पादक हे--स्वामी माधवानन्दजी महाराज । आप बंगाली हैं 

और अंगरेजी के ममंज्ञ विद्वान्‌ हैं । किस्तु, जिस योग्यता से आप 'समन्वय” का सम्पादन 
कर रहे हें, वह हिन्दीवालों के लिए शुभ होने पर भी कुछ आइचय्यंजनक है। क्योंकि 
स्वामीजी ने एकाएक अपने पवित्र दर्शन से हिन्दीवालों को मृग्ध किया है । हाँ, इसमें सन्देह 
नहीं कि एकाएक समन्वय” को लेकर जिस सराहनीय सफलता के साथ आप कायंनक्षेत्र में 
अवतोर्ण हुए हैं, वह हिन्दी के लिए सौभाग्यवद्धंक और आपके लिए गौरवजनक है । 
समन्वय धामिक भौर आध्यात्मिक पत्र हूँ। सांसारिक झंझट-नझमेलों में फंसे 
रहनेवाले मारवाड़ियों को अपने चित्त की शान्ति और भावी कल्याण के लिए 'समन्वय' 
अवश्य पढ़ना चाहिए । इसमें उपर्युक्त परमहंसदेव और स्वामीजी के सरल एवं बारीक 
उपदेशों को ऐसी बहार रहती है कि उन्हें हृदयंगम करने पर मोह-माया के जाल में फंसे 
हुए मनृष्य का शुष्क हृदय भी शान्ति की सुशीतछ अमृत धारा से सिक्‍त हो जाता है। 
इसकी सबसे बड़ी विशेषता यह हैँ कि सदा ठीक समय १९२ निकलता है और पाठकों के 
सामने गहन विषयों को भी बड़ी सरस और शुद्ध भाषा में सुगमतापूर्वक उपस्थित 
करता हैँ । इसका कार्यलय नं० २८ कॉलेजस्ट्रीट मार्केट में है। इसकी उत्तमता; 
उपयोगिता और पवित्रता को देखते हुए तीन रुपया वाधिक मूल्य कुछ भी नहीं है । 


हिन्दी-साहित्य-सम्मेलन, कानपुर 


चर 


गत चैत्र में तेरहवाँ सम्मेलन कानपुर में बड़े समारोह से हो गया । कानपुर 
उत्तरीय भारत का एक प्रधान वाणिज्य-केन्द्र हे। वहाँ धनी मारवाड़ियों की संख्या 
अधिक हूँ । मुझे आशा थी कि कानपुर के धनाढ्य मारवाड़ियों की ओर से सम्मेलन को 
कोई ऐसा स्मृति-चिन्न मिलेगा, जिससे मारवाड़ी-जाति का सुयश-प्रकाश ओर हिन्दी का 
उपकार होगा । मेने पहले भी लिखा था कि काशी के वेश्यकुलदीपक बाबू गोकुलचन्द जी 
जिस प्रकार सम्मेलन को ४० हजार दान दे चुके हें, उसी प्रकार मारवाड़ी-समाज के किसी 
दानवार कों मी, सम्मेलन के लिए,--हिन्दा के नाम पर, उल्लेखनीय दान देना चाहिए । 
किन्तु, जिस प्रकार कलकत्ता का एकादश सम्मेलन मारवाड़ियों के मन्द बाजार का उदास 
मुखड़ा देखकर हताश हो गया था, उसी प्रकार कानपुर का त्रयोदश सम्मेलन भी 
मारवाड़ियों के हादिक उत्साह का तृप्तिकर फल न चख सका । यह खेद की बात हूँ । 

कलकत्ता ओर कानपुर के सभ्मेलन विशेषतायुवत कहे जा सकते हूँ । क्‍योंकि 
कलकत्ता के सम्मेलन की विशेषता थी ४००००) का दान और कानपुर के सम्मेलन की 
विशेषता रही १२००) का प्रथम 'मंगछा प्रसाद पारतोषिक' । सफलतापुवंक सम्पन्न 
होनेवाला कवि-सम्मेलन भी कानपुर के महोत्मव की दूसरी विशेषता हूँ। तीसरी 
विशेषता है सम्मेलन की बहुदिन लालित छालसा की पृत्ति--सम्मेलन के स्वागतमंच पर 
श्रद्धेय द्विवेदीजी' की मंजूल मूत्ति | चौथी विशेषता हे सम्मेलन के प्राणाधार और 
कणंधार बाबू पुरुषोत्तम दासजी टण्डन का सभापतित्व । पाँचवीं विशेषता हैँ दो महत्त्वपूर्ण 
प्रस्तावों की स्वीकृति--एक तो हिन्दी के विराट संग्रहालय की स्थापना और दूसरा 


१. आचाये मद्दावीर प्रसाद द्विवेदी (सरस्वती-सम्पादक) | --ले० 

त्रजभाषा कोष की आवश्यकता की पूति । इन सारी विशेषताओं के साथ-साथ उभये 
सभापतियों के विद्वत्तापृणं भाषणों की विशेषता का भी उल्लेख करना आवश्यक हूँ । 
टंण्डनजी का भाषण बड़ी मिहनत और खोज से लिखा हुआ हैं | वह कहीं अत्यन्त ग्रंभीर 
और कहीं परम रोचक है । उसका अखण्ड प्रवाह कहीं शिथिल नहीं होता । द्विवेदीजी का 
महत्त्वपूर्ण भाषण तो इतना सरल है कि, आज तक ऐसा दर्पंणोज्ज्वल भाषण सम्मेलन के 
मंच से किसी ने नहीं दिया । 
अमर उड़ गया। 
बड़े दुःख के साथ लिखना पड़ता है कि हिन्दी का एक होनहार सपुत असमय ही 
चल बसा । सुना है, और अत्यन्त मर्माहत होकर सुना हैँ कि सीताराम दास 'अमर' 
हिन्दी-साहित्य-वाटिका से सदा के लिए उड़ गया । वह नवयूवक था और मेरा मित्र भी था । 
रहनेवाला तो था रामनगर (काशी) का, किन्तु कलकत्ता के माहेश्वरी विद्यालय में काम 
करता था । वहीं प्लेग से उसकी मृत्यु हुई और ऐसे समय में हुई कि उसके एकमात्र 
सहायक पण्डित जगन्नारायण देव शर्मा 'कवि-पुष्कर' भी अनुपस्थित थे। पुष्कर ओर 
'भ्रमर' कीं अभिन्नता आदर्श थी। में भ्रमर' के शोक-सन्तप्त परिवार के साथ समवेदना १रकट 
करते हुए ईश्वर से प्रार्थना करता हूँ कि उसकी साहित्य-रस-निमग्न आत्मा को शांति प्राप्त हो । 
परोपकर सर्वोत्तम घमम है | 

भागछपुर-निवासी बाबू मोहनलाल जिलाकेर ने “वास्तविक सुधार” शीर्षक एक 
लम्बा-चौड़ा लेख भेजा है । खेद हैं कि स्थानाभाव के कारण इतना बड़ा लेख में पाठकों की 
सेवा में उपस्थित नहीं कर सकता । लेख को छोटा बनाना भी कठिन हूँ । क्योंकि 
शरू से ही वेदान्त और विज्ञान की ऐसी धारा बहायी गयी है कि अन्त तक उसका प्रवाह 
अखण्ड गति से बहता चला गया है । बीच-बीच में तोड़ना असम्भव है । लेखक महाशय 
बड़े सुक्ष्मदर्शो और गम्भीर अनुभवी मालम होते हैं । जान पड़ता है कि, आप नवयृवक हैं 
और समाज-सुधार के राच्चे प्रेमी भी हैं । आपकी राय हूँ कि, “पहले अपना सुधार 
करना चाहिए, उसके बाद समाज-सुधार के लिए चेष्टा करनी चाहिए। यदि 
समाज का प्रत्येक व्यक्ति अपना-अपना सुधार कर ले तो सारा समाज आप-से- 
आप सुधर जाय। क्योंकि व्यक्तियों की समष्टि से ही समाज बना है ।” फिर 
आंगे चलकर आप लिखते हूँ कि, “परोपकार करना चाहिए । उसीसे आत्म-सुधार होगा। 
सत्संग ओर शास्त्र के अध्ययन से परोपकार में बृद्धि नियुक्त होगी। परोपकार में चित्त 
देते ही अन्त:करण स्वच्छ हो जायगा । भीतर की सफाई ही सुधार की जड़ है ।” इतना ही 
आपके लेख का अत्यन्त संक्षिप्त सारांश है । आशा हैँ, अपने सुविस्तृत रूख का इत्र 
निकाल डालने के लिए जिलाकेर महाशप मुझे क्षमा करेंग और पाठक भी सुग्ंधित इत्र का 

छोटा फाहा अपने कर्णपुट में सहर्ष स्थापित करेंगे । 
तसिक मारवाड़ी सुधार! (आरा), वर्ष २; अछू ८; वेशाख १६८० वि०, 
सन्‌ १६२३ ३०। 

दो शब्द 


“शागीरथी हम दोस भेरे, पे भरोस यही कि परोस तिहारे |” 


बिहए का अहोभाग्य 

हिन्दी-पत्र-पत्रिकाओं के लिए ऊसर कहे जानंवाले बदनाम बिहार प्रान्त का 
यह परम सौभाग्य है कि श्रीमान्‌ कुमार कृष्णनन्दर्सिह बहादुर के संरक्षण, में 
पं० रामगोविन्द त्रिवेदी वदान्तशास्त्री के प्रधान सम्पादकत्व और पं० गौरी नाथ झा 
व्याकरणतीर्थ के प्रवत्तंकत्व तथा सम्पादकत्व में गंगा” जंसी सुन्दर पत्रिका निकल 
रही है। श्रीमान्‌ कुमारसाहब का हिन्दी-प्रेम निस्सन्देह अभिनन्दनीय एवं भादर्श है। 
आपका उत्कट उत्साह और आपकी उदभट उदारता देखकर अनायास ही विश्वास होता है 
कि बिहार के छछाट पर बरसों कीं जमी हुई कलंक-कालिमा को अवश्य ही धो 
बहावंगे । पुन: जिवेदीजी और झाजी के समान प्रकराण्ड विद्वानों का सहयोग प्राप्त हो 
जाने से "सोने में सुगन्ध/ वाली कहावत चरिताथं हो गयी हूँ । प्रधान-सम्पादक 
त्रिवेदीजी के विशेष परिचय की कोई आवश्यकता नहीं हैँ । हिन्दी-संसार में “आयें- 
महिला' का सफल संचालन और “विश्वदृत' तथा 'सेनापति” का सराहनीय सम्पादन 
करके आप यथ्थष्ट यशस्वी हो चुके हें, बत्कि हिन्दी में 'दर्शन-परिचय” “हिन्दी विष्ण 
पुराण” आदि उत्कृष्ट ग्रन्थों को लिखकर अपनी विद्वता का पूर्ण परिचय भी दे चुके हैं । 
आपने अभी हाल में विदेश-भ्रमण द्वारा जो अभिनव अनुभव अजंन किया है, उससे 
गंगा के विशेष लाभान्वित होने की आशा है । और, झाजी तो संरक्ृत-साहित्य के 
प्रकाण्ड पण्डित होकर भी हिन्दी के इतन हिमायती हूँ कि, जैसे रामचन्द्र जी की 
कोत्ति-पताका के दण्ड-स्वरूप लक्ष्मण जी थे, वसे ही श्रीमान्‌ कुमारसाहब के हिन्दी- 
प्रेमप्रासाद के आधार-स्तम्भ आप हैं। प्राय: ऐसा देखने में आता हूँ कि, संस्कृत के 
दिग्गज विद्वानू हिन्दी से सर्वधा विरक्‍्त रहा करते हैं। परन्तु, बिहार के पौभाग्य 
से झाजी इसके अपवाद हैं | आपके हृदय में हिन्दी के लिए जो सच्ची लगन हैँ, वास्तव 
में वही “गंगा? के रूप में फूट निकली हूं ओर कुमार साहब का विजद्याल हृदय उस लगन- 
लहरी के लिए प्रशस्त प्रवाह-क्षेत्र बन गया है। लक्ष्मी और सरस्वती के कृृपा-पात्रों 
की यह मानसी-धारा ऊप्तर बिहार को उबर करे, भकत-कल्पद्र म भगवान विश्वनाथ से 
इतनी ही प्रार्थना हूँ । 

मेरी राम कहानी 

'नदी-नाव-संयोग”' से में भी आकर पाँचवा सवार बन गया । दो सुयोग्य 
विद्वानों के सम्पर्क से मुझे जो छाभ होगा, उसका मूल्य में ही आँक सकता 
हुँ । लक्ष्मी और सरस्वती के लीला-क्षेत्र में जिस “गंगा” का उद्गम हुआ हैँ, उसकी 
सेवा के लिए मुझ-जैसे अकिचन और अल्पज्ञ का कटिवद्ध हो जाना दुस्साहस तो हैं ही, 

दयनीय भी है । किन्तु मनुष्य परिस्थितियों का दास” कहा गया है, इसलिए परिस्थिति 
से उत्पन्न हुई विवशता की वलि-वेदी पर मुझे अपनी त्रुटियों और अयोग्यता के ज्ञान का 
बलिदान करना पड़ता है । अगर कहीं इस असमथथंता पर भी इश्वर रीक्ष गये, तो मेरी 
बहुत दिनों की बिगड़ी बन जायगो । पहले-पहल मने लगातार दो साल तक आरा से 
प्रकाशित एवं सम्प्रति समाधिस्थ सचित्र मासिक-पत्र 'मावाडी-सुधार' का सम्पादन किया 
था। वह केवल लरक्ष्मीपात्र मारवाड़ी भाइयों की उदासीनता से बन्द हो गया । उसके 
बाद में कुछ दिन कलकतिया 'मतवाला” के सम्पादकीय विभाग में रह, और कुछ दिन 
लखनवी “माधुरो' के, तथा फिर दुबारा कुछ दिन 'मतवाला' के भी। उन दिनों, कलकत्ता में 
रहते हुए, मेंने छः:-छ: महीनों तक “आदश्श” और “उपन्यास तरंग” नामक मासिक 
पत्रों का सम्पादन किया था । अन्त में एक साल तक अस्तद्भ त 'समन्वय' के सम्पादक्रीय 
विभाग में खटठकर में काशी चला आया, जहाँ लगभग चार-पाँच वर्ष तक लगातार 
“हिन्दी पुस्तक भंडार” (लहेरियासराय) का साहित्यिक कार्य सम्पादन करता रहा हूँ, बल्कि 
पाँचवे साल में सात महीनों तक मुझे 'बालक' के सम्पादन का सौभाग्य भी प्राप्त रहा है । 
इस प्रकार सात घाट का पानी पीने के बाद आज में “गंगा! के घाट पर पहुँचा हूँ । 
यदि इस घाट पर भी मेरी साहित्यिक प्यास न बुझी, तो भला “ऊसर में गंगा के आवे 
का लाभ में वया समझूगा । मुझे तो विश्वास है कि, जैसे जह नु-आश्रम से निकल कर 
पाथिव-गंगा की धारा कहीं नहीं रुकी है, बसे ही, जहनु-आश्रम से निकलनेवाली इस 
साहित्यिक 'भंगा' की घवल धारा भी अजस्र भाव से बहती रहेगी और इस ऊसर बिहार 
के शुष्क साहित्यक्षेत्र को सरस-सखद 'नन्दनवन',बना कर ही दम लेगी । इस महत्वाकांक्षा 
को ईश्वर ही पूरा करें, तो कर सकते है । 
अआधवाहन 

तरिभुवन-तारिणि जाह्नविल्गंगे ! पतितोद्धारिणि विमल तंरगे ! सुूरापगे 
मन्दाकिति नन्दिनि ! सूधे त्रिपथंगे कलूष निकन्दिनि ! सरिद्दे जगतीतल-धन्ये ! 
शीतल सीकरशालितनि पुण्ये ! धृजटि-जटा-विहारणि शुश्रे ! भागिरथि ! कुरु मद ल- 
मग्र ! 

हे शलन्द्रनन्दिनि ! हे शम्मुशेखरे ! हे शस्यद्यामलांचले ! हे विष्णपादोड्भवे ! 
हैं समुद्र-सू भगे ! जेंसे तुम्हारे श्रद्धालु भक्त को “गंगा-बिन्दु-बिन्दु में गोविन्द दरसतु हैं', 
वसे ही साहित्यानुरागियों को इस “गंगा” के प्रत्येक पृष्ठ में प्रेम, प्रज्ञा और प्रतिभा 
की प्रभा दिखाई दे । जंसे तुम्हारी त्रितापहारिणी धारा 'पाप काटिवे को आरा! हूं, वैसे 
ही इस 'गंगा' का साहित्य-स्रोत भी सामाजिक त्रिदोष का शमन करने में समर्थ और 
धामिक दम्भ का दलन करने में द्र[तगामी हो । जैसे तुम तुषार-किरीटी नगराज की गोद में 
अपनी शिला-भगनियों के साथ किलोछें करते हुए अवनी-तल में अवतीर्ण होकर भार्या 
वर्त को आप्यायित और प्लावित करती हो, वैसे ही यह 'गंगा” भी गगनारोही 'क्ृष्णगढ़” की 
गोद में भिन्न-भिन्न भाषा भगरिनियों के साथ किलोलें करती हुई साहित्य क्षेत्र में अवतीर्ण 
होकर हिन्दी को हरी-भरी और छहलहीं बनाती रहे । जैसे तुम्हारे पिता हिमाचछ 


सम्पादकीय लेख ३८२ 


पृथ्वी के लिये मापदण्ड हें और तुम सागराम्बरा भारत-बसुन्धरा की कटि-किंकिणीं हो 
बसे ही यह 'गंज़ा' भी आलोचना-भूमि के लिए मापदण्ड बने और हिन्दी-सुन्दरी के कटि 
प्रदेश की क्ष द्रधण्टिका । जैसे तुम्हारी सैकत-शय्या पर शरच्चन्द्रका छवि-छटा छिटकातीं 
है, वंसे ही इस 'गंगा' की तरज्भमाला भी सहृदय-हृदय हार बनकर शोभा सम्पत्ति की 
सुष्टि करे | जैसे तुम कल-द्र म-भंजन करके अपना मार्ग प्रशस्त करती हो, बंसे ही विध्न 
बाधाओं को व्यर्थ करके यह “गंगा” भी अपने गन्तव्य पथ पर आरूढ़ रह । ऐसा ही वर दो 
हैं विश्ववन्दनीया प्रातःस्मरणीया मा गंगे ! अपनी अपार महिमा का टुक ध्यान 
धरोमा !” 
--मासिक “गड्जए” (सुलतानगंज, भागलपुर) ; प्रवाह १; तरंग १; मागशीष 
सं० १६८७ वि०, नवम्बर १६३० इ० 


हिन्दी में आत्मकथाएँ 


हिन्दी में आत्मकथाएँ बहुत कम हैं । हमारो समझ में हिन्दी में लिखी गई सबसे पहली 
आत्मकथा स्वर्गीय स्वामी श्रद्धानन्द संन्‍्यासी की है जो 'कल्याण पथ का पथिक' के नाम से 
काशी के ज्ञानमण्डल-कार्यालय से निकली है | दूसरी कोई उल्लेखनीय भात्मकथा हिन्दी में 
दायद नहीं लिखी गयी ! महात्मा गाँधी ने अंग्रेजी या गुजराती में जो आत्मकथा 
लिखो थी, जो असहयोग-आन्दोलन के यूग से पूर्व ही तक की घटनाओं से संवलित है, 
उसका सरल हिन्दी-अनु वाद 'त्यागभूमि-सम्पादक पण्डित हरिभाऊ उपाध्याय ने किया है 
और वह अजमेर के 'सस्ता-साहित्य-मण्डल” से प्रकाशित है। वह महात्मा जी की 
आत्मकथा का पूर्वाद्ध ही है; उत्तराधं कब लिखा जायगा, यह ईश्वर की इच्छा के 
अधीन है । फिर देशभवत लाला लाजपत राय की आत्मकथा भी लाहोर के हिन्दी 
पाप्ताहिक 'पंजाब-केसरी ' में प्रकाशित होने लगी थी, किन्तु अभी वह पूरी नहीं हुई है--- 
पद्यपि लालाजी उसे पूरी कर चुके थे और आशा की जाती है कि वह अविलम्ब ही 
पुस्तक रूप में हिन्दी-पाठकों के आगे उपस्थित होगी । सम्भवतः लालाजी ने भी वह 
आत्मकथा हिन्दी या हिन्दुस्तानों भाषा में ही लिखी थीं; क्योंकि उसकी भाषा से ही 
ऐसा प्रकट होता है | जो हो, इन तीन के सिवा चौथी कोई आत्मकथा अभी तक हिन्दी में 
प्रकट नहीं हुई हैं। गुरुकुल काँगड़ी के प्रधान आचाय॑ रामदेव एम० ए० की आत्मकथा 
का कुछ आवश्यक भ्रंश---इध र की किसी पत्रिका में शायद दिल्‍ली की “ज्योति” में--देखन में 
आये थे | वह बहुत शिक्षाप्रद तथा मनोरंजक प्रतीत हुई; पर उसके पुस्तकाकार 
प्रकाशन के विषय में हमें कुछ पता नहीं है। यदि आधाये महाशय उसे पूरा करके 
पुस्तकाकार प्रकाशित होने दें, तो निश्चय ही वह भी आत्मकथाओं की भाँति हिन्दी में 
एक अच्छी चीज होगी; क्योंकि वह हिन्दी में मल-रूप से लिखी गई प्रतीत होती है । हाँ 

१. “गज्जा? में प्रवाशित सम्पादकीय लेख बहुत हैं; पर स्थानाभाव के कारण यहाँ कुछ ही 
दिये गये हैं-।--ले० 

यदि हम भूलते नहीं, तो शायद हिन्दी के प्रत्तिद्ध नाटककार १० नारायण श्रसाद 
बेताब!” को लिखी आत्मकथा भो “आयंकुमार! या किसी ऐसे ही नाम के पत्र में 
दृष्टिगोचर हुई थी । उसके विषय में भी हमारी अच्छी धारणा है और वह पूरी होने पर 
एक काम की चीज हो सकती है । वे उर्दू-फारसी के पण्डित और नाट्य-कला के ज्ञाता हैं । 
हिन्दी के नाटककारों में उन्हें रंगमंच सम्बन्धी सुविधाओं और कठिनाइयों का सबसे 
अधिक अनुभव है। हमें कुछ-कुछ स्मरण है कि उन्होंने अपनी आत्मकथा में बहुत-सी बातें 
लिखी थी जिनसे हिन्दी-रंगमंच और नाट्य-साहित्य के क्रम-विकास पर बहुत-कुछ प्रभाव 
पड़ सकता है । हम नहीं कह सकते कि बेताब जी अपनी आत्मकथा पूरी करने में लगे 
हुए हैं, और वह कबतक पुस्तक रूप में प्रकट होगी यह भी ईश्वराधीन है । 

अब हमें हिन्दी में किसी और आत्मकथा के प्रकाशित होने का पता नहीं है । 
लखनऊ की 'सुधा' में हिन्दी के भावृक लेखक पं० इलाचन्द्र जोशी ने कुछ इसी ढंग के 
एक-दो लेख लिखे थे; पर वे प्रलोभन देकर ही रह गये । हिन्दी के पत्र-सम्पादकों को 
चाहिए कि अधिकारी लेखकों से प्रेरणा करके उनकी आत्मकथाएँ लिखाकर अपने पत्रों में 
प्रकाशित कर । इससे पाठकों का मनोरंजन तथा ज्ञानवद्धंन तो होगा ही, लब्धकीत्ति 
लेखकों के आत्मचरित भी असली रूप में हिन्दी के भंडार में चले आयेंगे । इस दिदा में 
'विशाल-भारत” के सुयोग्य सम्पादक पं० बनारसीदास जी चतुर्वेदी ने कुछ उद्योग 
किया था । वे स्वयं कुछ प्रसिद्ध छंखकों और विद्वानों से मिलकर तथा उनसे प्रश्न कर 
कुछ बातें नोट कर लाये और उन्हें अपने पत्र में प्रकाशित किया। यह प्रणाली भी 
अच्छी हैं और इसके सदुपयोग से पत्र-पत्रिकाओं को मनोरंजक बनाने का एक उत्तम 
साघन प्राप्त हो सकता है । 


--मासिक, 'गल्ला” (सुलतानगंज, भागलपुर), प्रवाह १, तरंग २, पौष 
संवत्‌ १६८७ वि०, दिसम्बर १६३० ई०। 


हिन्दी में 'भूगोल” का अभाव 

यदि विचार की दृष्टि से देखा जाय, तो इतिहास से भूगोल का महत्त्व किसी 
कदर कम नहीं है | भूगोल के बिना इतिहास को अपंग कहें, तो कोई अत्युक्तित नहीं होगी । 
इतिहास पढ़नेवालों के लिए भूगोल का ज्ञान परमावश्यक है। हिन्दी में ऊंगलियों पर 
गिन लने योग्य कुछ इतिहास-पग्रन्थ तो हैं भी; पर भूगोल की एसी एक भी पुस्तक नहीं है, 
जिसे पढ़कर हिन्दी के इतिहास-पग्रंथों के पाठक कुछ ज्ञानाजंन कर सके । अब तक हिन्दी में 
केवल ऐसी ही भौगोलिक पुस्तक निकली हैं, जो केवल स्कूली लड़कों के ही काम आ 
सकती हैं । पाठ्य-रूप में स्वीकृत होने के लिए हर साल हिन्दी के बड़े-बड़े प्रकाशक 
छोटी-बड़ी अनेक भौगोलिक पुस्तक निकालते हैं, पर वे सब-की-सब खासकर बालकों के 
लिए ही लिखी और छापी जाती हैं--वे तोता-रटन्तों के सिवा अध्ययनशीर पाठकों के 
काम की बिलकुल नहीं होतीं। प्रयाग के श्रसिद्ध प्रकाशक रामनारायण छाल के यहाँ से 

एक “मिडल क्लास भूगोल” नामकी पुस्तक बहुत दिनों पहले निकली थी, जो शायद 
अबतक अपने ढंग की अकेली पुस्तक बनी हुई है । इधर पटना के ग्रंथमाला-कार्याल्य से 
पं० रामदहिन मिश्र, काञ्यतीर्थ ने भी हाई स्कूल की ऊंची श्रेणियों के लिए दो या तीन 
भौगोलिक पुस्तक अच्छे ढंग से प्रकाशित की हैं । पर अभीतक कॉलेज के छात्रों के पढ़ने 
योग्य एक भी अफ-टू-डेट और सर्वाज्भपूर्ण भूगोल कहीं से नहीं निकला है। हिन्दी में 
एक एसे बृहत्‌ विश्व-भूगोल की बड़ी आवश्यकता है, जो खूब विस्तृत और मनोरंजक हो | 
भारत का इतिहास निकालनेवालू और लिखनेवाल तो बहुत हैं, पर भारत के भगोल की 
ओर किसी की भी दृष्टि नहीं है, यह बड़ी चिन्ता का विषय है। प्रयाग से “भूगोल' 
नाम का जो सुसम्पादित पत्र निकलता है, वह इस दिशा में बहुत ही प्रशंसनीय कार्य कर 
सकता है । उसके भगोल-विश्येषत्त सम्पादक यदि पहले अपने ही देश का एक उत्तम 
भूगोल तैयार करें--जो साहित्यिक भाषा और रोचक वर्णन-शैली में लिखा गया हो, तो 
इस अभाव की पृत्ति सहज ही हो सकती है । वे ही इस काम के सुयोग्य अधिकारी भी 
नजर आते हैं। उपयुक्त ग्रंथमाला-कार्यालय से पं० रामदहिन मिश्र काव्यतीर्थ ने 
'बिहार का विहार! नामक एक प्रान्तीय भूगोल, साहित्यिक भाषा और मतोहारिणी 
शैली में, निकाला था । पर भारत के सभी प्रान्तों पर वैसी पुस्तक निकलने की जरूरत है। 
मध्यप्रदेश का एक भूगोल शायद हिन्दी में निकल भी चुका है। पर अभो कितने ही 
प्रन्‍्त अछते पड़े हुए हैं । इधर पटना के भारती पब्लिशस लिमिटेड से “दरभंगा” जिले 
पर एक अच्छी-सी भौगोलिक पुस्तक निकली है और आगे भी दूसरे जिलों पर ऐसी ही 
पुस्तक निकलनंवाली हैं । यदि हिन्दी-प्रधान प्रान्तों के लेखक अपने-अपने जिलों का भी 
ऐसा ही विस्तृत भौगोलिक विवरण लिख डालते, तो समस्त देश के बृहत्‌ भूगोल का 
काम बहुत आसान हो जाता । अँगरेजी में भारत के सभी प्रान्तों पर अलग-अलग पूर्ण 
विवरणात्मक भूगोल हैं, उनसे और इम्पीरियल गजेटियर तथा विध्वकोष आदि से इस 
विषय में पूरी-प्रो सहायता मिल सकती है । हाँ, भूगोल लिखनेवाला व्यक्ति पूर्ण सहृदय, 
स्वदेशभक्‍त और साहित्यिक होना चाहिए, जो उसे सरल एवं सरस शंली में प्रभावशाली 
ढंग से लिख सके । बंगला के 'पृथ्वीर इतिहास” में विद्वद्दर पं० दुर्गादास लाहिड़ी ने 
भारतवर्ष का जैसा! ओजस्वी वर्णन लिखा है, वैसा तो क्या, उसका शतांश भी रोचक 
वर्णन कहीं हिन्दी के किसी भारत-भूगोल में नहीं मिल सकता। आवश्यकता इस 
बात की है कि, खूब आकर्षक ढंग से उच्च कोटि के भूगोल लिखे भौर सचित्र प्रकाशित 
किये जायें, तभी हिन्दी के इतिहास-साहित्य की शोभा-बृद्धि हो सकती है । 

विश्वविज्रयी नेपोलियन बोनापार्ट को भूगोल-विद्या का बड़ा शौक था। वह 
प्रतिदिन युद्धभूमि से लौटकर अपने शिविर में रात को घंटे-दो घंटे भूगोल का अध्ययन 
करते हुए भौगोलिक मानचित्र अंकित किया करता था, जिससे भिन्न-भिन्न देशों पर 
आक्रमण करने के सुगम मार्ग दृष्टिगत होते थे । इसप्रकार भूगोल का निरन्तर अध्ययन 
ओर मनन उसके दिग्विजय में परम सहायक सिद्ध हुआ था। अतएव राष्ट्रीय दृष्टि से भी 
भूगोल का बड़ा भारी महत्त्व है, किन्तु जबतक सुन्दर साहित्यिक शेली में भगोल का 

निर्माण न होगा, उच्च श्रेणी के पाठक या कॉलेज के छात्र कभी भूगोल-पाठ की ओर आक्ृष्ट 
नहीं हो सकते । हमें आशा है कि, हिन्दी के समर्थ प्रकाशक इधर अवश्य ध्यान देगे । 
--मासिक 'गद्जग!; प्रवाह १, तरंग २, पीष, १६८७ वि०; द्सिम्बर, १६३० इ० 

भू 


हिन्दी की व्यवसायी नाटक-कम्पनियाँ 

हिन्दो के नाटक खेलनेवाली व्यवसायी-कम्पनियाँ तो कई हैं; पर उन्हें साहित्य से 
कोई सम्बन्ध नहीं है। उनके संचालक सिर्फ पैसे के लिए लालायित रहते हैं । वे 
नाटक को कला की दृष्टि से नहीं, व्यवसाय की दृष्टि से देखते हैं। उन्हें हिन्दी-भाषा के 
प्रचार अथवा हिन्दी-साहित्य की समृद्धि से कोई मतलब नहीं । उन्हें सिफे टके चाहिए, 
भाषा और साहित्य जाय जहन्नुम । यशस्वी नाटककार पं० नारायणप्रसाद बताब' 
बाबू हरिकृष्ण “जौहर, १० राधंश्याम कथावाचक आदि ज॑से हिन्दी-प्रेमी साहिध्यिक 
व्यक्ति भी व्यवसायी नाटक-कम्पनियों का सुधार न कर सके; व्योंकि कम्पनियों के 
मालिक हिन्दी-भाषा अथवा साहित्य से लेशमात्र सहानुभूति नहीं रखते। उक्त 
नाठककारों का तो यह भी खयाल हूँ कि कम्पनियों को शुद्ध भाषा-भाषी साहित्यिक 
अभिनेता नहीं मिलते। कम्पनियों के अधिकांश अभिनेता घोर विलासी, मद्यप, 
दुश्चरित्र, देश-दशा अनभिज्ञ और अशिक्षित होते हैं । उनमें से कुछ भले ही संगीत और 
नाट्य-कला से थोड़ा परिचित हों; पर हिन्दी-साहित्य नाम की किसी चिड़िया को वे 
नहीं पहचानते । ऐसी दक्षा में साहित्यिक नाटककारों का असफल रह जाना स्वाभाविक है। 
व्याकुल-भारत, सुर-विजय, किलोॉसकर आदि नाटक-कम्पनियों के अभिनयों में हिन्दी-भाषा 
ओर साहित्य पर कुछ प्रकाश पड़ता हुआ-सा नजर आया था, मगर वे भी साहित्य का 
उद्देश्य लेकर नहीं चली थीं । मदन-थियेटर के पारसी-स्टजों पर श्रीमान 'बेताब” जी 
ओर “जौहर' जी के एक दो नाटकों में अवश्य ही कुछ साहित्यिक रंग देखने में आया, 
मगर उनका मुख्य उदेदय भी केवल नगद-नारायण की आराधना ही था। एक ऐसी 
साहित्यिक नाटक-कम्पनी की बड़ी आवश्यकता है, जो व्यावसायिक रूप से चलाई जाय । 
देश के भिन्न-भिन्न नगरों में जो अमेच्यूर कम्पनियाँ हैं, वे इस विषय पर विचार कर 
सकती हैं । इस काम में अच्छी पूंजी लगाने पर एक खासा लाभदायक व्यवसाय खड़ा हो 
सकता दे । जो लेखक और कवि दिन-रात कलम घिसकर भी दरिद्र ही बने रहते हैं, 
उनके लिए तो इस क्षेत्र में सफलता के अनेक साधन हैं । वे पारसी कम्पनियों में घुस- 
कर भी हिन्दी-भाषा ओर साहित्य का बड़ा उपकार कर सकते हैं । बंगाल, महाराष्ट्र और 
गूजरात की व्यवसायी कम्पनियों का आदर्श हमारे सामने है। वे अपने साहित्य की 
सेवा के साथ-साथ पैसे भी काफी बना रही हैं | क्या हिन्दी-संसार के किसी धनी-मानी 

साहित्यप्रेमी की दुष्टि इस व्यवसाय पर नहीं पड़ती ? 
ग़सिक 'गज्ला” (सुलतानगंज, भांगलपुर); प्रवाह १, तरंग ५, चेत, 
संवत्‌ १६८८ वि०, माचे, १६३१ ६० 


सम्पादकीय लेख ३८७ 
प्रतापी पुरुष का बलिदान !!! 


कानपुर के कट्टर हिन्दी-साप्ताहिक 'प्रताप' के स्वनामधन्य सम्पादक श्रीगर्ण श- 
शंकर विद्यार्थी, कानपुर के भीषण हिन्दू-मुस्लिम दंगे में, वीरगति को प्राप्त हो गये--यह्‌ 
लिखते हुए प्राण छटपटा रहे हैं, कलेजा काँप रहा है, आत्मा कलरूप रही है, हृदय तड़प-तड़प 
कर ऐंठ जाता है, आँखें छछछला उठती हैं, लेखनी थरथराने लगती है । कुछ लिखते नहीं 
बनता । कुछ भी कहने की प्रवृत्ति नहीं होती । मन में अनेक प्रकार के भाव बाहर आने के 
लिए उद्विग्न हो रहे हें, पर उन्हें कलमबन्द करने की हिम्मत नहीं होती | हम 
विद्यार्थीजी के पवित्र वलिदान का महत्त्व समझते हुए भी अत्यन्त अधीर हो रहे हैं । सबसे 
बढ़कर दुःख यह है कि, हम जी-भर, खुलकर रो भी नहीं सकते । अन्तरात्मा का करुग 
ऋन्‍्दन, हृदय का दारुण चीत्कार, हमारे लिए सवंथा असह्य हो रहा है । बड़े-बड़े प्रतिष्ठित 
नेता उनकी वींरगति-प्राप्ति और उनके वलिदान की प्रशंसा कर रहे हैं; फिर भी हमारे 
चित्त में शान्ति नहीं टिकती, हसारे मन का उद्गेग शान्त नहीं होता, हमारे कलेजे पर 
रखी हुई चिनगारी नहीं बुझती । हम कंसे अपने हृदय को सान्त्वना दें, हमको कहीं भी किसी 
प्रकार आश्वारान नहीं मिल रहा है। हम इस समय अतिशय व्यथित हैं । हमारी व्यग्रता 
अतीव उम्र रूप धारण करती जा रही है। हमारे रोम-रोम बिलख रहे हैं। हा भगवन्‌ ! 
हमारा वह बाँका लड़ाका अभिमन्यू कहाँ जूम गया ? हमारे साहित्य-सिहासन की 
की मूत्ति को किसने तोड़ डाला रे !! 

मान्यवर “'आज“-पम्पादक पराइड़करजी ने लिखा है--'वि जिनकी सेवा 
करने गये थे, उन्होंने ही उनको खतम कर डाला !” यही तो कलेजे की कसक है, 
इसी पर तो दिल के फफोले में टीस उठती है, इतना ही तो हमारी व्याकुलता को बार- 
बार कोंच रहा है। “कमंवीर?-सम्पादक पण्डित माखनलालजी चतुर्वेदी ने वक्‍तव्य 
दिया हैं कि---“गण शशंक रजी की वलि लेनवाली इस युग की राक्षसी भूख को बरसों 
तक पश्चात्ताप करना पड़े ।” ऐ हमारे क्षुब्ध हृदय, तुम किसी तरह अपनी जलन ओर 
कुड़न को दबाकर 'भारतीय आत्मा' के इस वक्तव्य पर विश्वास कर लो; क्योंकि 
अमर शहीद स्त्रामी श्रद्धानन्द के वलिदान पर भी तुमने ऐसा ही किया था, ईइवरीय 
प्रेरणा से तुमने ऐसा ही किया था; ईश्वरीय प्रेरणा से तुम्हारी ऐसी ही प्रवृत्ति हो 
गई है ! किन्तु हाय ! किसी के परचात्ताप से हमारी शोकोन्मत्त आत्मा कंसे 
चेन पायगी ! 

हे जगदाधार परमात्मन्‌ ! यह तुम्हारा कैसा अद्भुत खेलवाड़ है? समस्त 
कानपुर नगर को नष्ट-अष्ट करके तुम केवल विद्यार्थीजी को ही अगर बचा लेते, तो वया 
तुम्हारा खेल बिगड़ जाता ? पर तुम्हारी बिलक्षण लोला का रहस्य समझे भी कोन ? 
हम प्रकृत जन तुम्हारी इच्छा का भेद क्‍या जाने ? न जाने, तुम्हारी कौन-सी प्रेरणा के 
बल पर “विद्यार्थीजी ने सच्चे वीर सत्याग्रही की तरह यह कहकर उत्तंजित 
मुसलमानों के आगे अपना सर झुका दिया कि, यदि मेरे खून से सींचे जाने से हिन्दु- 

मुस्लिम एकता का पौधा बढ़ सके और तुम्हारी खन की प्यास बझ् सके, तो मेरा खन 
कर डालो ।” उन्होंने यह कह कर अहिंसा में अपने दृढ़ विश्वास का परिचय दिया कि 
आप चाहें, तो मेरे कलेजे में छरा घुसेड़ दें ।--ये ममंस्पर्शी शब्द 'अताप' के सहकारी 
सम्पादक श्रीयुत देवब्रत शास्त्री के प्रकाशित विवरण से लिये गये हैं । इन्हें पढ़कर तो उस 
आत्मत्यागी वीर के लिए हम और भी अधिक विह्न॒ल हो जाते हैं; इन्हें सुनकर 
उस “अद्भुत राष्ट्रीय वीर पर हथियार उठानेवाले क्र नरपिशाचों के अमानृषिक 
कृत्य पर मनुष्य्ता भी मूच्छित हो जाती है । न जाने, ऐसी दशा में भी बड़े-बड़े नेता 
लोग किस तरह हमारे विक्षुब्ध हृदय को शान्ति का सन्देश देते हैं । हम तो किकत्तंव्य- 
विमूढ़ हैं । हम नहीं समझते कि अपने दिल को कंसे तसलल्‍ली दें। हम जब भारत- 
जननी का शोकाकुर मुखमण्डल देखते हैं, तब उसकी करुण-कातर दष्ट हमें अपने 
भावों का गला टीपने के लिए विवजश्ञ कर देती है! हमारे हृदय की हलचल, हमारी 
मानसिक उथल-पुथल कैसे शान्त होगी भगवन्‌ ! हमारे धीरज के टूट बाँध को अब 
केसे बाँधोगे नाथ ? 

श्रीयृत देवव्रत शास्त्री ने काशी के सवंश्रेष्ठ हिन्दी-दैनिक 'आज' में जो 
विवरण प्रकाशित किया है, उनकी ये पंवितयाँ हमारे हृदय में अंकित हो गई हैं--- 
“विद्यार्थीजी ने जलते घरों में घुस-घुस कर और घरों के बन्धन काट-काट कर 
उसमें से करीब १४० मुसलमान नर-नारी और बच्चों को निकाल कर उनकी जान 
बचाई । घायल मुसलमानों की खुद मरहम-पट्टी करना शुरू कर दिया। घायलों को 
खुद कन्ध पर लाद-लादकर सुरक्षित स्थान में पहुंचाने लगे । सबको सुरक्षित रथानों 
पर पहुंचाने में उनको तीन बार मृसलमानी महल्लों में जाना पड़ा | बार-बार आपको 
चेतावनी दी गई; पर लोक-सेवा के कार्य में आप दृढ़तापुर्वक लगे रहे । दौड़ने में आपके 
संडल भी पाँव से फिमल निकले। बायें पाँव की उंगलियों में चोट भी आईं। 
दोपहर की छू में दौड़ते फिरते थे । प्यास से गला सूख जाने पर भी एक घूँट पानी 
पीने की फूसंत न थी। घायलों को देखकर आप अधीर हो जाते । उन्हें छाती से 
चिपका लेते । उनकी दशा देखकर फूट-फूट कर रोते । अपनी धोती से उनका लहू पोंछते । 
फिर जरूरत पड़ने पर उन्हें अस्पताल पहुंचाते । उन्मत्त मुसलमानों के तीन दल हिन्दुओं के 
लिए तलवार खोले शोर-गुल मचाते ताण्डव कर रहे थे । वहाँ भी आपने कितने ही 
परिवारों को बचाया । आपने बार-बार हिन्दुओं से कहा था कि मुसलमान भाइयों का 
खून करने के पहले हमारी जान ले लो। एक मुसलमान स्वयंसेवक ने बार-बार 
मुसलमानों से यही विनती की थी कि जिस आदमी ने संकड़ों मुसलमानों की जान 
बचाई है, उसकी जान कभी न लेना। पर वहाँ नीति की बात कौन सुनता था ! 
उत्तेजित मुसलमान प्रलूय-काल का घोर गर्जन करते हुए आप पर टूट पड़े, उसी दम 
मारकर ढेर कर दिया और लाश उठाकर एक जलते घर में फेंक दिया। दो स्वयं 
सेवक भी आपको बचाने में घायल हुए। एक तो घंटे भर बाद मर ही गया । तीसरा 
मुसलमान स्वयंसेवक भी आपको बचाने जाकर खुद धायल हो गया ! ” 

महामना मालवीयजी के सुपुत्र पण्डित रमाकान्त मालवीय ने रबयं कानपुर जाकर 

वहाँ की स्थिति के विषय में जो विवरण श्रकाशित किया है, उसमें एक जगह आप बयान 
करते हैं... 

“विद्यार्थीजी को लाश इतनी बिगड़ गई थी कि चेहरे से पहचानी न जा सकी, 
उनकी बाँह पर 'गजेन्द्र' शब्द गुदा हुआ था। बस इसी निशान से यह निश्चित हो 
सका कि लाश उन्हीं की है। कहा जाता है कि सिर पर भाले के कई गहरे घाव थे । 
अस्पताल में खोज करने से माछम हुआ कि वहाँ एक वही लाश एसी पहुंची थी, जिसके 
सारे शरीर पर केवल शुद्ध खादी के कपड़े थे । जेब से कुछ कागज भी मिले, जिनमें 
कराली-कॉगरेस पर एक लेख भी था ।” 

ऊपर के उद्धरणों को पढ़कर, हृदय रखनवाले प्रत्येक मनृष्य का चित्त चंचल ओर 
विक्षिप्त हो जा सकता है । ये पंत्रितयाँ हमारी अधीरता को बार-बार उकसाती हैं। जब 
हम “आज '-जैसे जिम्मेदार पत्र के “निज संवाददाता” के पत्र की रिपोर्ट में पढ़ते हैं कि, 
“कानपुर के हिन्दुओं की वह दशा है, जो एक असहाय विधवा की होती है। कानपुर राँड़ 
हो गया | उसकी इतनी गहरी क्षति हो गई है, जो अभी दस-बीस साल तक पूरी न होगी',- 
तब हमारी समझ में नहीं आता कि विद्यार्थीजी के शोक-सन्तप्त परिवार के प्रति किस 
तरह समवेदना प्रकट करें । उनके 'छह बच्चे, जो सब सतरह-अठारह बरस से कम ही उम्र 
के हैं”, उनकी विधवा पत्नो, बढ़ी विधवा माता और बड़े भाई किस तरह ऐसे अनमोल 
रतन को खोकर धैयं धारण करेंगे, हम यह सोचकर हताश और हतबद्धि हो जाते हें । 
यों तो कोई अमर होने के लिए इस संसार में नहीं आया है, प्रत्येक जन्मधारी की मृत्यु 
निश्चित है, ; किन्तु एऐंसा हृदयविदारक अन्त हम संसारियों के चित्त को किसी तरह 
स्थिर नहीं रहने देता । ज्योंही हम यह सोचकर गवं करने लगते हूँ कि, विद्यार्थीजी 
बहादुर सिपाही की तरह जूझकर अपने थादर्ं पुरुषत्व का जोहर दिखा गये, त्योंही 
उनके ऊपर किये गये राक्षसी आक्रमण और उनके शव की दुर्दशा का अचानक स्मरण हो 
आने से कलेजे पर बिच्छू का डंक लग जाता है | हम सचमुच आज वज़-हृदय हो गये हैं ! 

विद्यार्थीजी राष्ट्रभाषा हिन्दी के धुरन्धर लेखक, ओजस्वी वक्ता, निर्भीक सम्पादक 
और निष्पक्ष आलोचक थे । पण्डित माखनलाल चतुर्वेदी ने बहुत ठीक कहा है कि,-विद्यार्थी- 
जी के विना हिन्दी साहित्य और सम्पादन-कला विधवा हो गई ! ” वास्त्रव में विद्यार्थीजी 
अपने ढंग के अद्वितीय लेखक और सम्पादक थे । उनकी लेखनी में प्रलय की आँधी थी-- 
वह मुर्दे में नई रूह फूंक देती थी । कौन ऐसी महान्‌ से महान्‌ शक्ति थी, जो उनकी 
जबरदस्त लेखनी का लोहा नहीं मान गई हो ? उन्‍होंने देशी राज्यों की प्रजा को जगा- 
कर अनेक गप्त अत्याचारों का भण्डाफोड़ किया, यवकों को युगान्तर के जागरण का 
शंखनाद सुनाकर उदबद्ध किया, परथश्रष्ट नौजवानों को भी दिर खोलकर हर तरह से 
अपनाया । वे सच्चे योद्धा थे । अपनी जिन्दगी को खतरे में डालकर भी परोपकार करना 
उनका सहज स्वभाव हो गया था। वे कागज का कवच पहनकर जिन्दगी-भर धधकती 
आग से खिलवाड़ करते रहे । वे काँटों का ताज पहनकर राष्ट्रीयता के सिंहासन पर 

बैठे रहें, पर बड़े-से-बड़े शक्तिधारी भी उनके ललाट में जरा शिकन न पैदा कर सके । 
उनको वीयंस्फीत भाषा में जो गजब की बिजली थी, वह बड़े-बड़े काँगरेसी नंताओं की 
गरम स्पीचों से भी हजारगूना अधिक काम करती थी। उन्होंने 'प्रताप' के द्वारा देश की 
जो चिरस्मरणीय सेवा की है, वह किसी काँगरेस-लीडर की देश्-सेवा से कम नहीं है । 
युक्‍तप्रान्त के जो नेता आज राजनीतिक आकाश में जगमगा रहे हें, उनका उस समय 
किसी को पता नहीं था, जिस समय विद्यार्थीजी का प्रचण्ड 'प्रताप' हिन्दी-संसार में देदीप्य- 
मान हो रहा था। आगरा के सहयोगी 'आयंमित्र का यह कथन अक्षरशः ठीक है कि 
“विद्यार्थीजी अपने स्मरणीय और अनुकरणीय गृणों के कारण, बहुत स्वल्प समय में 
नेतृत्व के उस ऊँचे पद पर पहुँच गये थे, जिसपर बहुत-से बड़े-बड़े वृद्ध नेता भी न पहुँच 
पाये ।” आह ! इस पृथ्वी-तल पर कौन ऐसा हिन्दी-पत्र-पराठक है, जिसने कभी 'प्रताप 
में उन जोशीले लेखों को पढ़कर कायरता की कंचुल न छोड़ दी हो । हा हन्त ! वह 
किसानों और मजदूरों के लिए अपनी गरदत नापनेवाला आजातशत्रु वीर कहाँ चला 
गया ? वह देश के गूमराह नवजवानों को भी प्रकाश में लानेवाला तेजस्वी योद्धा किधर 
निकल गया ? हिन्दी अनाथ हो गई ! सम्प'दक-मण्डल निस्तेज हो गया ! श्रयाग के 
सहयोगी 'भारत” ने बिलकूल सच कह्दा था कि, “विद्यार्थीजी की तुलना इस धरातल पर 
करना अपनी मूखंता और कृतघ्नता साबित करना है। सब सम्पादकशिरोमणि अरस्तंगत 
हो जायेगे, तब भी विद्यार्थीजी की ज्योति अमिट रहेगी । ऐसा आत्मसमपंण तो हमने 
कहीं नहों देखा । विद्यार्थीजी जिस घातु के बने ६० थे, वह युग-युगान्तरों के कालच्र में 
पड़कर कभी किचित्‌ परिवत्तित नहीं होती । 


विद्यार्थीजी स्वंय एक जीती-जागती संस्था थे, जिसका मुखपत्र "प्रताप! था। अब 
ईदवर से यही प्राथंना है कि वह सहयोगी 'प्रताप' को नवीन” जीवन प्रदान करे ! हम 
चिर आयुष्मान्‌ 'हरिशंकर जी” में गणेशशंकर का ही प्रतिबिम्ब देखना चाहते हुं । सहयोगी 
'प्रताप” की इस विपत्ति ने समस्त हिन्दी-संसार को विचलित कर दिया है। हम तो 
इस आकरिमक वजपात से ऐसे मर्माहत हुए हें कि समवेदना प्रक्रट करने का साहस संचय 
करना भी कठिन हो रहा है । क्‍या हमारे प्राणों की सिसकियाँ उस - शोकातुर परिवार को 
कभी ढ़ाढ़स बंधा सकती हैं, जिसका सर्वस्व ही लूट गया है ? किन्तु अब तो छाती पर 
पत्थर रखना ही होगा। काँगरेस ने भी इस वलिदान पर “अभिमान' प्रकट किया है । 
पं० जवाहरलाल नेहरू ने कहा है कि, 'उनकी मृत्यु वेसी ही हुई है, जंसी किसी सच्चे भारतीय 
की होनी चाहिए।' युक्‍तप्रान्त के सरकारी सदस्य नवाब छत्तारी ने भी आशा प्रकट की 
है कि---“दीन के जो दीवाने क्रोध से बिलकुल अन्धे हो गये थे और जिन्होंने दंगे के अवसर 
पर एसे बुरे काम किये हें, जो पश्‌ भी नहीं करते, उनकी बाँखें अब विद्यार्थीजी-जंसे 
अनमोल रत्न को खोकर जरूर खुल जायेंगी !” भगवान करें, नवाब साहब का स्वप्न 
साथंक हो ! हम इससे अधिक क्या कहें ? जिसका अनमोल रत्न खो गया है, उसकी तो 
केवल ईश्वर ही सान्त्वना दे सकता है ! 

विद्यार्थीजी का स्मरक 

कराँचो-काँगरेस के अवसर पर अनन्य राष्ट्रभाषा-भक्त बाबू शिवप्रसादगुप्त की 
अध्यक्षता में युक्‍तप्रान्तीय प्रतिनिधियों की एक सभा हुई है, जिसमें विद्यार्थीजी का एक 
योग्य स्मारक बनाने के उपाय और तरीके सोचने के लिए एक कमिटी बनाई गई है । 
उस कमिटी में गुप्तजी, पं० जवाहरलाल नेहरू, पं० सुन्दरलालजी, श्रीमान्‌ टंडनजी, 
श्रीयत श्रीप्रकाशजी, श्रीयुत शे रवानी साहब आदि सज्जन हैं । ऐसे सुयोग्य महानुभावों के 
द्वारा विद्यार्थीनी का उचित ही स्मारक बनेगा, इसमें कोई सन्देह नहीं । पर हमारी 
दृष्टि में विद्यार्थीजी का सबसे बड़ा स्मारक प्रताप ही है और उसी की नींव को 
मजबत करना उनके मित्रों तथा हित॑षियों का कत्तंव्य है। विद्यार्थीजी को इस संसार में 
अगर किसी वस्तु पर सच्ची ममता थी, तो निश्चय वह एकमात्र प्रताप' ही है। 
“प्रताप! को बचाये रखते के लिए उन्होंने अपने ऊपर अनेक कष्ट झेले थे। जगत्मसिद्ध 
माइंन रिव्य' ने स्पष्ट ही लिखा है-((>द्याएणशा पवार उठते [0 ४7ए९:2)० 
ग़गाते ज्ञात है एत5 थ्ॉीएः ०गाग्रतल+ंल इलेजडडटा]९९ दाते फाटलडइ5वाए 
लीजिए गत ॥९ ८0प6 शेर गां5 ॥00व9, ॥6९ 70२0 ] 07, (00९ शाठठा 
ग्रीप्रकांलंत), वित्त छ90० ॥ ात॑9.” इसलिए जिस “प्रताप? को उन्होंने संकटों 
और कठिनाइयों से लड़कर तथा पर्याप्त स्वार्थ-त्याग और अहूठ परिश्रम करके भारत का 
परम प्रभावशाली पत्र बना दिया था, उसी प्रताप” की रक्षा और उन्नति से उनकी 
स्वर्गीय आत्मा को सन्‍्तोष प्राप्त हो सकता है । वास्तव में 'प्रताप' हिन्दी के लिए गवे और 
गौरव की चीज है। हाँ, एक बात और | पं० शिवनारायण मिश्र और पं० बालकृष्ण 
शर्मा 'नवोन” विद्यार्थीजी के दोनों हाथ थे। हमारी दृष्टि से-स्मारक-क्मिटी में इन 
दोनों सज्जनों का रहना भी “अत्यन्त आवश्यक है । इन दोनों के जीते जी “प्रताप” पर कोई 
आँच नहीं आा सकती । इन्हींके द्वारा विद्यार्थीजी के सच्चे स्मारक की रक्षा हो सकती है । 
ओर, अगर कोई नया स्मारक बताना ही तथ हो, तो हमारे विचार से विद्यार्थीजी का 
सर्वोत्तम स्मारक 'सम्पादन-कला-विद्यालय” के सिवा और कुछ नहीं हो सकता। उनके 
निधन से जो सम्वादन-का विधवा हो गई है, उसे यह स्मारक ही सधवा बना 
सकता है । हमें आशा है कि कमिटी इस प्रस्ताव पर विचार करेगी। अखिल-भारतीय 
हिन्दी-साहित्य-सम्मेलन (जिसके गत महाविवेशन के सभापति विद्यार्थीजी ही हुए थे) 
ओर हिन्दी-पत्रकारों को भी एक उत्तम 'सम्पादन-कला-विद्यालय”/ की आवश्यकता पर 
जोर देना चाहिए । 

दो गो-भक्तों! का गेलोकवास 

छिन्दवाड़ा (मध्यश्रदेश) के प्रसिद्ध गो-भकत बाबू ब्रजमोहनलालजी वर्मा वकील और 
कलकत्ता के आदर्श गो-भक्त बाबू हासानन्दजी वर्मा के गोलोकवास का दुःखप्रद संवाद पाकर 
हमें अत्यन्त शोक हुआ । दोनों ही वर्मा सज्जन गो-जाति के भारत प्रसिद्ध -सेवक थे । 
इनकी गो-भ क्ति देखकर अनुमान होता था कि, वास्तव में पूर्व जन्म में भगवान्‌ गोपाल 
कृष्ण के ग्वाल-बाल-सखा रहें होंगे । 

बाबू ब्रजमोहनलालजी वर्मा ग्रो-रक्षा के लिए क्रियात्मक आन्दोलन करने में 
बड़े उत्साह से तत्पर रहा करते थे। यही उनके जीवन का मुख्य लक्ष्य बन गया था । 
. काँगरेस तक में उन्होंने अपनी आवाज पहुँचाने की चेष्टा की थी। वे गोरक्षा को 
राष्ट्रीय प्रश्न का रूप दिलाने के प्रयत्न से कभी विमृख या हताश नहीं हुए थे । उनके 
लिखे हुए कई पर्चे और पम्फलेट हमने देख हैं, उनकी छपी सकी में भी काँगरेस ओर हिन्दू- 
महासभा के अवप्तरों पर बँटा करती थी। प्रायः पत्रों में भी वे इसी एक विषय पर लेख 
लिखा करते थे। वे तन-मन-धन से गो-भक्ति में लीन थे । जहाँ इस यूग में किसी को 
गो-रक्षा की बात सुनने का भी अवकाश नहीं है; वहाँ वकील साहब ने अपना जीवन ही 
गो-रक्षा के निर्ित्त अपित कर दिया था । ऐसे कमंशील गो-भक्‍त की मृत्यु से हिन्दू- 
जाति का एक आदरणीय सेवक जाता रहा । उनके शोकग्रस्त परिवार से हमारी पूरी 


सहानुभूति है । 


बाबू हासानन्दजी वर्मा तो गो-माता के अनन्य उपासक थ। गृह-त्यागी होकर 

नहोंने गो-सेवा-त्रत के लिए ही संन्यास ले लिया था। उनके जीवन का प्रत्येक क्षण 

गो-माता की सेवा में ही बीतता था। कलकत्ता की अनेक हिन्दू-जातीय एवं धार्मिक 

सभाओं में वे बछड़े को गोद में लेकर अश्र-गद्गद कण्ठ से वेदना और करुण-भरी अपील 

करते देखे ग्रे थे । उनकी मृत्यु से न जाने कितनी ही गौएँ अनाथा हो गईं, कितने ही 

बछड़े ट्अर हो गये । भगवान गोपाल से यही प्रार्थना है कि, फिर हिन्दू-जाति में 
हासानन्दजी के समान ही कोई तल्‍लीन गो-भवत उत्पन्न हो 


करॉची-ब/गरेस में हिन्दी 


काँग्रेस का ४५वाँ महाधिवेशन कराँची में बड़े समारोह और सफलता से 
सम्पन्न हो गया । उसकी विषय-निर्धारिणी समिति में इस बार भी हिन्दी-भाषा की पूछ 
हुई, यह बड़े सन्‍्तोष की बात है । काँगरेस में हिन्दी-भाषा को 'हिन्दुस्तानी” नाम दिया 
गया ह। काँगरेस ने कई बार अपने सदस्यों और प्रतिनिधियों से हिन्दुस्तानी सीखने की 
सिफारिश की है। इस बार महात्मा गान्धी ने उन सदस्यों को डाँट बताई, जो हिन्दुस्तानी 
समझ नहीं पाते थे। विषय-समिति की कुछ काररवाई हिन्दुस्तानी में ही हुई । 
महात्माजी ने कहा कि--“यह लरूघुसंख्यक समुदाय का अत्याचार है कि वे हिन्दुस्तानी बोलने 
पर आपत्ति करते हैं। जब ब्रिटिश सिपाही के लिए भी साधारण हिन्दुस्तानी के ज्ञान की 
आवश्यकता समझी जाती है और इसकी परीक्षा ली जाती है, तब भारतीयों के लिए यह 
आवदयक क्यों न हो कि वह तीन महीने तक रोज तीन घण्टा हिन्दुस्तानी सीखने में 
लगाये । इतना समय देने से हिन्दुस्तानी भाषा का साधारण ज्ञान प्राप्त हो सकता है| में 
नेटाल से जिस जहाज पर सफर कर रहा था, उसके अंगरेज-कप्तान ने पन्द्रह दिनों में उर्दू का 
अच्छा ज्ञान प्राप्त कर लिया था। जो लोग हिन्दुस्तानी नहीं समझते”, उनके लिए यह 
क्षण्छा होगा कि वे काँगरेस-प्रतिनिधित्व और भारतीय कॉँगरेस-कमिदी की सदस्यता के लिए. 

उम्मेदवार खड़े न हों ।” महात्माजी के कारण कॉँगरेस में हिन्दी की जैसी पैँंठ हुई है, 
किसी से छिपी नहीं है। भगवान्‌ की कृपा से वह दिन दूर नहीं जान पड़ता, जबकि 
काँगरेस में केवल राष्ट्रभाषा हिन्दी की ही तूती बंलिेगी ! 


० + चये 
--मांसिक '“गन्स्‍ा' (सुलतानगंज, भागलपुर); प्रवाह १ तरंग ६, वेशाख्र, 
१६८८ विक्रमाब्द; अप्रेल, १६३१ ३० 


कलकत्ता में साहित्य-सम्मेलन 


ब्रजभाषा के सर्वश्रेष्ठ आधुनिक कवि काशी-निवासी बाबू जगन्नाथदाषजी 
“रत्नाकर' बी०ए० के सभापतित्व में, अखिल-भारतीय हिन्दी-साहित्य-सम्मे लन का बीसवाँ 
अधिवेशन, कलकता-ग्ुनिवर्सिटी के विशाल सिनेट हॉल में, गत ता० २६,२७,२८,२९ मई को 
(मुहरंम की छुट्टियों में) सफलतापूर्वक सम्पन्न हुआ । स्वागताध्यक्ष थे बिहार के सुप्रसिद्ध 
साहित्यसेवी, 'शिक्षा-प्रम्पादकक, पंडित सकलनारायण शर्मा, काव्य-व्याक रण-सांख्यती थे, 
प्रोफेसर, संस्कृत-फॉलेज, कलकत्ता । श्रीमान्‌ रत्नाकरजी ने अपने विचारपूर्ण भाषण में 
भाषा, लिपि और साहित्य के विभिन्न अंगों पर आलोचनात्मक दृष्टि डालते हुए कई 
महत्त्वपूर्ण बातें कहीं । अनुवाद, नाटक, रंगमंच, आखूयायिका, पत्र-पत्रिका, खड़ीबोली, 
ब्रजभाषा आदि विषयों पर आपने बड़े रवतंत्र और सुचिन्तित विचार व्यक्त किये । उनपर 
हिन्दी -हित षियों और साहित्य-से वियों को ध्यान देना चाहिए। स्वागताध्यक्ष पंडितजी ने 
अपने विद्वत्तापूर्ण भाषण में वेद-शास्त्रों के प्रमाणों के आधार पर स्वागत के उपयुक्त साधनों 
और साहित्यसे वियों के समागम के महत्त्व का उल्लेख करते हुए कलकत्ता-महानगरी के 
इतिहास का बड़े अच्छे ढंग से वर्णन किया है । कलकत्ता और हिन्दी का जो पुराना सम्बन्ध है, 
उसपर भी आपने काफी प्रकाश डाला । कलकत्ता में हिन्दी की वत्तंमान प्रगति पर 
भी आपने उचित ध्यान दिया । आपका भाषण गवेषणापूर्ण था । 

यद्यपि अल्पसंख्यक प्रतिनिधियों की उपस्थिति की दृष्टि से सम्मेलन को हम 
सर्वाशंत: सफल कहने में संकुचित होते हैं; तथापि कलकत्ता-जैसे प्रधान व्यापार-केन्द्र 
महानगर में इस मन्दी के समय में भी, सम्मेलन को जो आथ्थिक सहायता प्राप्त हुई है, 
उसके कारण हम सम्मेलन को सफल ही कहेंगे । 

श्रीमान बाबू गोकुलचन्द्रजी ने ग्रन्थ-प्रकाशन के लिए दस हजार रुपये दिये। 
श्रीमान बहादुरसिहजी सिन्‍्धी ने संग्रहालय के निर्माण के लिए साढ़े बारह हजार रुपये 
दिये । श्रीयृुत सीता रामजी सेकसरिया ने ढाई हजार रुपये इसलिये दिये कि लगातार 
पाँच बरसों तक पाच-पाँच सौ रुपयों के सवंश्रेष्ठ महिला-लेखिका को पाँच पुरस्कार 
दिये जायें ! ये तीनों दान बड़े महत्त्वपूर्ण हें । निःसन्देह इनसे हिन्दी का बड़ा उपकार 
होगा । इसके सिवा सम्मेलन को लगभग पाँच हजार रुपये और भी मिले । सम्मेलन की 
वत्तमान आधिक अवस्था पर दृष्टिपात करने से इस सहायता-प्राप्ति को ही हम सबसे 


बड़ी सफलता समझ्नते हें । 

प्रतिनिधियों के निवास-स्‍स्थान और भोजनादि की व्यवस्था बहुत अच्छी थी । 
प्रस्ताव भी कई बड़े महत्त्वपूर्ण पास हुए । पत्र-पत्रिकाओं के संचालकों और संपादकों से 
अदलील विज्ञापन न छापने का अनुरोध, कवि-सम्मेलन में गन्दी-भहदी कविताओं के पढ़े 
जाने कीं परिपाटी का विरोध, नाट्यसमिति की योजना, मृत साहित्य-सेवियों के असहाय 
परिवार की सहायता के लिए एक निधि की स्थापना आदि प्रस्ताव यदि कार्य-रूप में 
परिणत हो सके, तो बड़े उपयोगी हूँ । इन्हें कार्य-रूप में परिणत करने के लिए साहित्य- 
सेवियों का सहयोग परम अभीष्ट है । 

'साहित्य-प्रदशनी' के खयाल से सम्मेलन विषेश सफल हुआ । वह वास्तव में एक 
दर्शनीय वस्तु थी। इस सफलता का सारा श्रेय उसके मंत्री बाब पृर्णचन्द्रजी नाहर 
एम्‌० ए०, बी० एल» को प्राप्त है। उनका निजी संग्रहालय स्वयं ही एक अतुलनीय 
प्रदर्शनी है। साहित्य-प्रदंनी का उद्घाटन स्वनामथन्य चित्रकला-म्रमंज्ञ डॉक्टर 
अवनीन्द्रनाथ ठाकुर ने किया था। उस अवसर पर आपने हिन्दी में भाषण करके 
राष्ट्रीयता का सम्मान बढ़ाया था। प्रदर्शनी में कला और साहित्य का सम्मेलन देखने ही 
योग्य था | 

इस बार १२००) का मज़ूलाप्रसाद-पारितोषिक पं० गज्जाप्रशाद उपाध्याय 
एम्‌० ए० को उनके “आस्तिकवाद' नामक ग्रन्थ के लिए दिया गया। विशेषता यह हुई 
कि पारितोषिक-निधि के दाता बाबू गोकुलचन्द्रजी ने स्वयं अपने हाथों से उपाध्यायजी को 
पारितोषिक प्रदान किया। “आप्तिकवाद' को स्वयं उपाध्यायजी ने अपने ही 'कला- 
कार्यालय! (प्रयाग) से प्रकाशित किया है । आप प्रयाग के दयानन्द वंदिक हाई स्कूछ के 
हेडमास्टर हें । आप 'वेदोदप” नाम का एक मासिक पत्र भी निकालते हैं। आपके सुयोग्य 
पुत्र श्रीयृत सत्यप्रकाशजी एम्‌० एसू-सी० आजकल प्रशंसनीय सफलता के साथ 
“विज्ञान” का सम्पादन कर रहे हैं ? 

सम्मेलन में महिलाओं की उपस्थिति भी खासी थी । सम्पादकाचार्य बाबू रामानन्द 
चटर्जी, श्रीयृत जे ० एम्‌० सेन गृप्त आदि की उपस्थिति भी उल्लेखनीय है। प्रोफेसर 
सुनीतिकुमार चटर्जी ने भाषा-तत्त्व-पम्बन्धी एक पाण्डित्यपूर्ण एवं स्व-लिखित निबन्ध 
हिन्दी में पढ़ा था, जो बड़ा मनोरंजक और ज्ञान-वद्धक था । कोई दूसरा उल्लेखनीय निबंध 
नहीं पढ़ा गया, यह बड़ खेद की बात है। श्रीयुत सेनगुप्त ने हिन्दी को राष्ट्रभाषा स्वीकार 
करते हुए बड़ा जोरदार भाषण किया। वंगीय-साहित्य-परिषद्‌ की ओर से सम्मेलन के 
साहित्यिक प्रतिनिधियों का स्वागत भी बड़े समारोह से सम्पन्न हुआ। किन्तु पंडित 
अमृतलालजी चत्रवत्ती के सिवा सम्मेलन में दूसरा कोई बंगाली हिन्दी-लेखक उपस्थित 
नहीं था । प्रोफेसर नलिनीमोहन सान्‍्यारू एम्‌० ए० ओर बाबू कात्तिकेयचरण मुखर्जी की 
अनुपशध्यिति बहुत खटकतीं थी; क्योंकि ये दोनों सज्जन कलकत्ता में ही रहते हें । 


सम्मेलन में कई हिन्दी-साहित्य-सेवी सज्जनों के भाषण भी अच्छे हुए। बिहार- 
रत्न बाबू राज-्द्रप्रसाद, त्यागमूत्ति बाबू पुरुषोत्तमदास टंडन, प्रोफेसर रामदास गौड़ 

एम्‌० ए०, पं० रामनरेश त्रिपाठी, पं० सूयंकान्त त्रिपाठी निराला, 'यूवक -सम्पादक 
श्रीरामवक्ष बेनीपुरी आदि के भाषण विशेष उल्लेखनीय हैं । 


सम्मेलन के नये कार्याधिकारियों के निर्वाचन की दृष्टि से सम्मेलन सफल हुआ या 
नहीं, इस विषय पर अभी कुछ नहीं कहा जा सकता । कलकत्ता की 'हिन्दो-पुस्तक-एजेंसी ! 
और सचित्र 'विजय' के संचालक बाबू बंजनाथजी केडिया इस साल अथं-मंत्री चुने गये हैं 
और बाबू दुर्गाप्रसाद खेतान एम्‌० ए०, बी» एल० प्रचार मन्त्री बनाये गय हैं। ये दो नये 
चुनाव सम्मेलन के इतिहास में अभूतपूर्व घटना के समान हैं; किन्तु इनमें दुरद्शिता और 
महती आशा की प्रेरणा है । 

सम्मेलन के प्रतिनिधियों का स्वागत-सत्कार करने में कलकत्ता के कई साहित्या- 
नुरागियों ने बड़ी उदारता का परिचय दिया। बाबू बेजनाथ केडिया, बाब भोलानाथ 
वमंन आदि सज्जनों ने सबको निमंत्रित और आदृत करके विशेष उपकृत किया । हिन्दी- 
नाटय-परिषद्‌ और बजरंग-नाट्य-परिषद्‌ की ओर से प्रतिनिधियों को अभिनय भी दिखाये 
गये । हिन्दी-नाट्य-परिषद्‌ ने “उग्रजी” का महात्मा ईसा' नाटक बड़ी सफलता से अभिनोत 
किया । अगले साल झाँसी में सम्मेलन होगा । 


कवि-सम्मेलन 


साहित्य-सम्मेलन के अवसर पर श्रीमान्‌ रत्नाकरजी के ही सभापतित्व में कबि* 
सम्मेलन भी बड़े समारोह से हुआ । स्वागताध्यक्ष थे पं० गांगेय नरोत्तम शास्त्री । 
शास्त्रीजी का भाषण पद्यबद्ध था। कवि-सम्मेलन के अधिवेशन में अधिकतर राष्ट्रीय 
कविताएं पढ़ी गई । आशथिक पुरस्कार और पदक-प्रदान की भी खासी छूट रही । 
'रत्नाकर' जी ने “गंगा, “भीष्म” और “द्रौपदी पर बड़ी अच्छी कविताएँ पढ़ीं। राष्ट्रीय 
कवि १० माधव शुक्ल, साहित्यरत्न पं० विश्वनाथप्रसाद मिश्र, “सुधा-सम्पादक 
पं० दुलारेलाल भागंव, श्रीयुत “निराला, “बेढब', 'गुलाब', 'नटवर', “आजाद', 'कंज', 
मुन्शी अजमेरी आदि कवियों के कारण कवि-सम्मेलन फीका न होने पाया; प्रतिष्ठा रह 
गई । श्रोताओं की भीड़ खासी थो। अनेक भद्र महिलाएं भी उपस्थित थीं। मंच पर 
'लाउडस्पीकर' (ध्वनि-विस्तारक-यन्त्र) छगा था; पर उसकी उपयोगिता सिद्ध नहीं हुई । 
बहुत-सी फालतू कविताएँ (!! !) भी पढ़ी गई । एक-दो तो आपत्ति-जनक भी थीं। कई 
अनधिकारी महाशयों की नीरस तुकबन्दियों ने बहुत समय नष्ट किया। विशुद्ध साहित्यिक 
आनन्द का अभाव रहा । उर्दू के मुशायरों से हिन्दो-कवि-सम्मेलन अभी बहुत पिछड़ा 
हुआ मालम होता है । हाँ, बाबू भोलानाथ वर्मन के मकान पर हिन्दी-नाट्य-परिषद्‌ की 
ओर से जो कवि-प्रम्मेहशन कराया गया, उसमें केवल साहित्यसेवी ही निमन्त्रित थे; 
इसलिए बड़ी शान्ति और सफलता से काव्यानन्द का उपभोग हुआ । “अम्युदय -सम्पादक 
पं» कृष्णकान्त मालवीय के शेरों ने सबको मृग्ध कर दिया। पं० प्मकान्त मालवीय ने 
भी बड़ी कारइणिक कविता सुनाई। काशी के पं॑० विश्वनाथप्रसाद मिश्र ने 'तलवार' पर 
गजब की उक्तियाँ सुनाई । 'बेढब” जी का रंग तो हमेशा चोखा रहा । 


३९६ शिवपुजन-रचनावली 


सम्पादक-सम्भेलन 

साहित्य-सम्मेलन के ही पंडाल में, ता० २८ मई को, अखिल-भारतीय हिन्दी 
सम्पादक-सम्मेलन का पाँचवाँ अधिवेशन, दक्षिण-अफ्रिका-प्रवासी भूतपुर्व॑ “हिन्दी “सम्पादक 
स्वामी भवानीदयाल संन्यासी के सभापतित्व में सम्पन्न हुआ । 'विश्वमित्र' के संचालक 
बाबू मूलचन्द्रजी अग्रवाल बी० ए० स्वागताध्यक्ष थे। सभापति स्वामीजी का मुद्रित 
भाषण छोटा था । उसमें सिर्फ काम की बातें थीं। स्वागताध्यक्ष ने अपने मौखिक 
भाषण में कहा कि दस सम्मेलन का नाम 'हिन्दी-पत्रकार-सम्मेलन' होना चाहिए । इस 
मत को सबने पसन्द किया । सभापति ने भी अपने भाषण में “'सम्पादक' की जगह 
पत्रकार' शब्द का ही अधिक प्रयोग किया था। स्वागताध्यक्ष ने अपने भाषण में एक 
पत्रकार-शिक्षालय' खोलने की बात भी सुझाई थी। श्रीमान्‌ बाबू राजन्द्रप्रसादजी, 
पं० कृष्णकान्त मालवीय, पं० अभ्बिक्राप्रसाद वाजपेयी, पं० बनारसीदास चतुर्बदी आदि 
विद्वानों और सम्पादकों के भाषण भो बड़े सामयिक और सार-गर्भ हुए। इन भाषणों में 
यह तो कहा गया कि लोक-शिक्षा का पवित्र काय॑ करनेवाले सम्पादकों की आर्थिक अवस्था 
बड़ी शोचनीय है, उनके लिए पेन्शन और प्राविडेण्ट फण्ड की व्यवस्था होनी चाहिए; पर 
इसके लिए कोई उपाय नहीं सोचा गया और न कोई स्कीम बनाई गई । खेद है कि इस 
अधिवेशन में स्वर्गीय विद्यार्थीजी, लाला भगवान दीन', बाबू कृष्णबलदेव वर्मा, 
पं ० रामजीलाल शर्मा आदि रवर्गीय सम्पादकों के लिए समवेदनासूचक प्रस्ताव नहीं रखे 
गये । विद्यार्थीजी के स्मारक के लिए एक लाख की जो अपील प्रकाशित हुई है, उसके 
विषय में निरन्तर आन्दोलन करने के लिए सभी हिन्दी-पत्रकारों से विशेष अनुरोध 
करने की भी आवश्यकता थी, सो भी नहीं हुआ । बल्कि, विद्यार्थो-स्मारक-समिति के 
सदस्यों से इस बात के अनुरोध करने की भी बड़ी आवश्यकता थी कि वे अपनी योजना में 
एक 'पत्रकार-शिक्षालय का निर्माण” भी सम्मिलित कर ले । बस, केवल भाषण ही भाषण 
हुए; कोई ठोस काम करने की ओर ध्यान नहीं दिया गया। बड़ी चिन्ता की बात है कि 
जिन सम्पादकों के पत्रों के सहारे दूसरे छोग आन्दोलन करते और सफल होते हैं; उन्हीं 
सम्पादकों का संगठन आजतक नहीं हुआ । आजतक जितने हिन्दी-पत्रकार हो च॒के हैं, 
उनके चित्र-चरित्रों के संग्रह और प्रकाशन की ओर भी किसी ने आज तक ध्यान नहीं 
दिया । शुरू से आज तक के हिन्दी-पत्रों का इतिहास भी अब तक बहुत-कुछ भअन्धकार में 
ही पड़ा हुआ है। इन सबका संकलन होना अत्यावश्यक है। इसके लिए अब सभी 
पत्रकारों को तत्परता के साथ आन्दोलन करना चाहिए। और तो क्या, सम्पादक" 
सम्मेलन के पाँचों अधिवेशनों की पूरी-प्री सिलसिलेवार रिपोर्ट भी आज तक पत्रों की 
काइलों में पड़ी सड़ रही हैं । कम-से-कम उनका उद्धार करके एक रेकर्ड तो तैयार ही कर 
लेना चाहिए। आशा है कि, हमारे सहयोगी इधर अवश्य ध्यान देंगे । 

हिन्दी-साहित्यसेबियों! का स्वगंवास 

बड़े दुःख के साथ हमें आज निम्नलिखित साहित्य-सेबियों के स्वगंवास पर हादिक 

शोक प्रकाशित करना पड़ता है--हिन्दुस्तानी -सम्पादक वयोवुद्ध बाबू कृष्णबलदेव वर्मा, 

पंडित हरिमंगल मिश्र एम्‌० ए०, श्रीयृत राघवप्रसाद सिंह आयुर्वेदाचायं पं० शिवचन्द्र- 
मिश्र काव्यतीर्थ, पं० व्रजनन्दनमिश्र । 

हम इन सब स्वर्गीय साहित्यिकों के शोकग्रस्त परिवार के साथ आन्तरिक समवेदना 
प्रकट करते हुए ईदवर से सविनय प्रार्थना करते हैं कि इन सबकी आत्मा को शज्यान्ति 
प्राप्त हो । 

स्वर्गीय वर्माजी बहुत पुराने साहित्यसेवी थे। कलकत्तावाले एकादश हिन्दी- 
साहित्य-सम्मेलन की सफलता के लिए आपने बड़ा उद्योग किया था। आप 'कालपी' 
(यू० पी०) के निवासी थे। “विश्ञाल-भारत'” के वत्तंमान सहकारी सम्पादक बाबू 
व्रजमोहन वर्मा के आप प्‌ज्य पितृव्य थे । बरसों के विश्राम के बाद इधर आप प्रयाग की 
“हिन्दुस्तानी एकेडमी? द्वारा प्रकाशित हिन्दी की उत्तम त्रॉमासिक पत्रिका “हिन्दुस्तानी के 
सम्पादक-मण्डल में सम्मिलित होकर नये परे से साहित्य-सेवा करने लगे थे । विश्राम की 
अवधि में भी आपका साहित्यान राग सदा हरा-भरा बना रहा । “विशाल-भारत' में आपके 
उत्कृष्ट ऐतिहासिक लेखों की पढ़कर बड़ी आशा बंधी थी। किन्तु साहित्य-सेवा की 

सच्ची लगन के करण शान्तिकामी वृद्धावस्था का परिश्रम बड़ा घातक सिद्ध हुआ | 

आपके निधन से साहित्याकाश का एक ज्योतिष्मान्‌ नक्षत्र टूट पड़ा । 

पं० हरिमंगलमिश्रजी बनारस के क्वीन्स कालेज में प्रोफेसर थे । आज से कई 
वर्ष पहले आपका लिखा “प्राचीन भारत” नामक प्रामाणिक एतिहासिक ग्रन्थ काशी के 
ज्ञानमण्डल प्रेस से प्रकाशित हुआ था । कभी-कभी हिन्दी की कई मासिक पत्रिकाओं में भी 
आपके ऐतिहासिक तथा शिक्षा-पम्बन्धी लेख दीख पड़ते थे। आपके स्वर्गारोहण से 
हिन्दी का एक मननशील इतिहासज्ञ लेखक उठ गया । 

श्रीराघवप्रसादर्सिह की 'बिहार के नवयुवक-हृदय? नामक पुस्तक में सचित्र, 
विस्तृत जीवनी और रचनाओं के उत्कृष्ट उदाहरण प्रकाशित हैं । आप बिहार के साहित्य- 
प्रेमियों में 'महन्थजी' के नाम से प्रसिद्ध थे । बात-ब्रात में अनुप्रास और तुक भिड़ाने में 
आप बड़े पदु और अभ्यस्त थे । आपकी मृत्यु से बिहार का एक अथक सार्वजनिक 
कार्यकर्त्ता खो गया । 

मृजफ्फरपुर-निवासी पं० शिवचन्द्र मिश्रजी यशर्वी आयुर्वेदज्ञ के साथ-साथ संस्कृत- 
साहित्य के भी बड़े अच्छे जानकार थे । आप बिहार के गिने-चुने उज्ज्वल रत्नों में से 
एक थे । आपका भाषण बड़ा ललित, पांडित्यपृर्ण और प्रभावशाली होता था । अखिलभा रत- 
वर्षीय पंचदश वैद्य-महासम्मेलन (पटना) में आपका धारा-प्रवाह ओजस्वी भाषण सुनकर 
महामना मालवोयजी ने अत्यन्त सन्तुष्ट होकर आपकी बड़ी प्रशंसा की थी | बिहार-प्रादेशिक 
हिन्दी-साहित्य-सम्मेलन का जो अधिवेशन बनैली-नरेश राजा कीर्त्यानन्‍्दर्सिह बहादुर बी० 
ए० के सभापतित्व में (मृजफ्फरपुर में) हुआ था, उसके स्वागताध्यक्ष की हैसियत से आपने 
बहुत सुन्दर साहित्यिक भाषण किया था । आपने “आययु्वेद-प्रदीप” नामक एक सुसम्पादित 
हिन्दी-पत्र निकला था। आपके स्वर्गंगामी. होने से बिहार की विद्वन्मण्डली का एक अमूल्य 
अलंकार छिन गया | 

पं० ब्रजनन्दनमिश्र का देहान्त, अभी हाल में, संग्रहणी रोग से, ४८ वर्ष की 
अवस्था में काशी में हुआ है । आप मृजफ्फरपुर जिले के 'मनियारी' ग्राम के एक प्रतिष्ठित 
मंथिल जमींदार घराने के थे । आज से कोई पन्द्रह वर्ष पूंव आपने “मेथिलो हित-शिक्षा' 
नाम की एक मासिक पत्रिका हिन्दी में निकाली थी । यह पत्रिका खड्गविल।स प्रेस (पटना) 
से प्रकाशित होती थी । उस समय मंथिल-समाज ने हिन्दी में पत्रिका निकालने का बड़ा 
विरोध किया था, किन्तु आप राष्ट्रभाषा हिन्दी के कट्टर पक्षपाती थे | गद्य के सिवा आप 
पद्म भी अच्छा रचते थे । इधर आप साहित्य-क्षेत्र से उदासीन होकर केवल हिन्दी-पत्र- 
पुस्तकादि पढ़ने में ही संलग्न रहते थे। आपका हिन्दी-प्रेम, मेयिल-समाज के लिए 
आदर्श था । 
--मासिक “गद्भा” (सुलतानगंज, भागलपुर); प्रवाह १, तरंग ८५, आषाद, 
संवत्‌ १६८८; जून, १६३१ ड्ट्० 


दक्षिण-भारत में हिन्दी-प्रचार 

मद्रास से 'हिन्दी-प्रचारक' नाम का एक मासिक-पत्र निकलता है। उसके आरम्भ 
का आधा अंश अंँगरेजी में छपता है और उत्तराद्ध हिन्दी में । पूर्वाद्ध के श्रेगरेजी-अंश में 
बड़े-बड़े नेताओं और विद्वानों की सम्मान्य सम्मतियाँ, हिन्दी के राष्ट्रभाषात्व के समर्थन 
में, छपती रहती हें । दक्षिण-भारत में हिन्दी-प्रचार की प्रगति के जो विवरण उसमें 
छपते हैँ, उनसे स्पष्ट विदित होता है कि उधर हिन्दी-प्रचार का काम बड़ी लगन और 
उत्साह के साथ हो रहा है। यदि उसी तरह का संगठित प्रचार-कार्य बंगाल, आसाम 
और उड़ीसा में भी किया जाय, तो हिन्दी का राष्ट्रभापा-पद अक्षुण्ण हो जाय । 
अभी हाल में सम्पादकाचारयं श्रीयुत रामानन्द चटर्जी ने अपने जगत्प्रसिद्ध अंगरेजी-मासिक 
'मार्डन रिव्यू” में हिन्दी पर कई सम्पादकीय टिप्पणियाँ लिखी थीं, जिनसे उनका यह 
अभिप्राय व्यक्त होता था कि अभी हिन्दी में उतनी सामथ्यं नहीं कि वह कॉँगरेस में से 
अँगरेजी को निकाल बाहर करे, और इसी व्याज से उन्होंने यह भी प्रकारान्तर से सिद्ध 
करने की चेष्टा की थी कि हिन्दी अभी राष्ट्रभाषा के पद पर आसीन नहीं हो सकती । 
उनके नोटों के विरोध में प्रयाग के अरद्धं साप्ताहिक सहयोगी “भारत” और छाहौर के 
साप्ताहिक सहयोगी “पंजाब-केसरी' ने युक्ति-युक्त उत्तर दिया था भोर फिर उक्त 
'हिन्दी-प्रचारक' ने तो बड़े जोरदार शब्दों में सबूत के साथ जवाब दिया था। किन्तु 
हिन्दी की सामर्थ्य में सन्देह करनेवाले महाशयों के लिए हम यहाँ महात्मा गान्धी की 
निम्नलिखित टिप्पणी उनके 'हिन्दी-नव-जीवन' से उद्धत करते हैं और हमें पूरी भाशा है कि 
निकट भविष्य में ही हिन्दी की शक्ति से अपरिचित लोगों का भ्रम दूर हो जायगा । इस 
बार कलकत्ता के साहित्य-सम्मेलन में बंगीय-हिन्दी-प्रचारक-मंडल को नवीन जीवन प्रदान 
किया गया है। उसके सदस्यों को महात्माजी की इस टिप्पणी से सबक लेना चाहिए--- 

“दक्षिण भारत के लोगों ने अगले साल (काँगरेस में) ऐसे प्रतिनिधि भेजने का 
वादा किया है, जो हिन्दी बोल और समझ्भ सकते हों । हम बनावटी वातावरण में न जीते 

होते, तो दक्षिणवासी लोगों को हिन्दी सीखने में कष्ट न मालूम होता, व्यर्थंता का तो 
अनुभव ही न होता। हिन्दीभाषी लोगों को दक्षिण की भाषा सोखने की जितनी 
जरूरत है, उसकी अपेक्षा दक्षिणवालों को हिन्दी सीखने की आवश्यकता अवश्य हो 
अधिक है । सारे हिन्दुस्तान में हिन्दी बोलने और समझनेवालों की संख्या दक्षिण की 
भाषा बोलनेवालों से दुगनी है । प्रान्तीय भाषा या भाषाओं के बदले में नहीं, बल्कि उनके 
उपरान्त, एक प्रान्त का दूसरे प्रान्त से सम्बन्ध जोड़ने के लिए, एक सबंसामान्य भाषा की 
आवश्यकता है | ऐसी भाषा तो हिन्दी या हिन्दुरतानी ही हो सकती है । कुछ लोग, जो 
अपने मन से रावंसाधारण का खयाल ही भुला देते हे, अँगरेजो को हिन्दी की बराबरीं 
से चलने वाली ही नहीं, बल्कि एकमात्र शकय राष्ट्रभाषा मानते हैं । दक्षिण-भारत की 
सर्वंसाधारण जनता के लिए, जिसे राष्ट्रीय कार्य में ज्यादा से ज्यादा हाथ बँटाना होगा, 
कौन-सी भाषा सीखना आसान है-जिस भाषा में अपनी भाषाओं के बहुतैरे शब्द 
एक-से हैं, और जो उन्हें एकदम लगभग सारे उत्तरीय हिन्दुस्तान के सम्पर्क में लाती है, 
वह॒ हिन्दी, या मुद्दी-भर लोगों द्वारा बोली जानंवाली सब तरह विदेशिनीं अँगरेजी ? 
इस पप्तन्द का सच्चा आधार मनृष्य की स्वराज्य-विषयक कल्पना पर निर्भर है। अगर 
स्वराज्य अंगरेजी बोलनेवाले भारतीयों का, उन्हीं के लिए होनेवाला हो, तो निःसन्देह 
भंगरजी ही राष्ट्रभाषा होगी। लेकिन अगर स्त्रराज्य करोड़ों भूखों मरनंवालों, करोड़ों 
निरक्षरों, निरक्षर बहनों और दलित अन्त्यजों का हो, और उन सब के लिए होने वाला हो, 
तो हिन्दी ही एकमात्र राष्ट्रभाषा हो सकती है। इसलिए, मेरे साथ जो विचार 
करनेवाले हैँ, वे पिछले बारह वर्षों के व्यवस्थित प्रचार-कार्य के फलस्वरूप हिन्दी ने जो 
महान्‌ प्रगति की है, उसकी रिपोर्ट का स्वागत करगे-- 


हिन्दी सीखना शुरू करनेवाले -- ४,००,००० 
हिन्दी का कामचलाऊ ज्ञान प्राप्त करनेवाले-- २,५०,००० 
हिन्दी की परीक्षाओं में सम्मिलित होने वौलि--- ११,००० 
परीक्षाओं में पास होने वाले--- १०,००० 
हिन्दी प्रचार-सभा के छापाखाने में छापी गई पाठय-पुस्तकें--- ३,००,००० 
इनमें से बिकी हुई पुस्तके--- २,५०,००० 
प्रकाशित पुस्तकों के प्रकार--- ३५ 
(इन सब पुस्तकों के अनेक और इनमें से १ के १२ संस्करण हो चुके हें) 

वे केन्द्र, जहाँ आजतक हिन्दी सिखाई गई हैं-.- ४०० 
आजकल चालू केन्द्र--(कुल ) १५० 
सीधी देख-रेख में चलनेवाले केन्द्र--- २५ 
फरवरी १९३० में जिन केन्द्रों में परीक्षा लो गई-- ११३ 
शिक्षाप्राप्त शिक्षक--- २५० 
आजतक एकत्र किया हुआ और खर्चे किया गया द्रव्य-«-- २,५०,००० २० 


उत्तरीय भारत से प्राप्त--- १,५५,००० २९ 

दक्षिण भारत से प्राप्त--- ९५,००० रु० 

हेम आशा रखें कि वत्तंमान मंगरू-वर्ष में इस प्रगति का वेग भौर भी बढ़ेगा 
और इसके लिए आवश्यक तमाम धन दक्षिण से ही मिल जायगा। राष्ट्रभाषा सीखने 
ओर भारत को अखण्ड तथा एकरूप बनाने के लिए दक्षिण-भारत की उत्कंठा की यह 
एक कसौटी होगी ।--मो० क० गान्धी । 


आत्मक्थाए और संस्मररएु 

हिन्दी में आत्मकथा-प्रम्बन्धी जो ग्रन्थ और लेख प्रकाशित हुए हैं, उनकी चर्चा 
हम “गंगा' की दूसरी 'तरंग' में कर चुके हे ' | संस्मरण-सम्बन्धी कोई सं ग्रह-ग्रन्थ 
अभी तक हमारे देखने में नहीं आया है। 'विद्याल-भारत' के सम्पादक पं० बनारसी- 
दासजी चतुर्वेदी ने हिन्दी में संसमरणों की चाल खूब चलाई । उन्होंने अपने पत्र में कई 
साहित्यसेवियों के संस्मरण प्रकाशित किये हें । देखा-देखी अब अन्य पत्रों में भी संस्मरण 
निकलने लगे हूँ । किन्तु अभी ऐसे संस्मरणों का वर्गीकरण करके कोई पुस्तकाकार संग्रह 
नहीं प्रकाशित क्रिया गया है | यदि वे सब संस्मरण पत्र-पत्रिकाओं की फाइलों में ही पढ़े 
रह गये, तो इनकी विशेष उपयोगिता न रह जायगी । आशा है, संस्मरणों के लेखकों और 
प्रकाशकों का इधर भी ध्यान अवश्य होगा। 

अभी हाल में एक सज्जन ने दंनिक “आज! में श्रद्धय द्विवेदीजी की आत्मकथा का 
जिक्र किया था । निः:सन्देह ह्विवेदीजी की भात्मकथा हिन्दी में एक चीज होगी--बह 
हिन्दी की एक अम्ल्य निधि होगी । क्न्तु प्रश्न यह है कि, श्रद्धेय द्विवेदीजी क्‍या रवयं 
आत्मकथा लिखने का कष्ट सहन कर सकते हूँ । उनकी वृद्धावस्था को देखते हुए उचित 
तो यही भ्रतीत होता हैं कि कोई सुयोग्य जिज्ञासु लेखक उनकी सेवा में कुछ दिन रहकर 
उनकी आत्मकथा लिख ले, और हमें दृढ़ विश्वास है कि लेखक का यह प्रयास कदापि 
विफल न होगा । पं० बनारसीदास चतुर्वेदी ने अपने एक लेख में लिखा भी है--- 

“मेरा विचार बहुत दिनों से पूज्य पं० महावीरप्रसादजी द्विवेदी के जीवन-चरित्र 
को लिखने का था, पर इसके लिए उनकी सेवा में महीने-दो महीने रहने की आवश्यकता 
थी । समय तो मेरे पास था, पर साधन नहीं थे | मेने गणेशजी (स्वर्गीय-विद्यार्थीजी) को 
भेजे गय एक पत्र में इस विचार का जिक्र कर दिया; उन्होंने (विद्यार्थीजी ने) लिखा--- 
“दो चार सौ रुपये की तो कोई बात नहीं है । अब भी में तैयार हैँ । आप-जैसा पारखी हीं 
उन्हें (दवेदीजी को) समझ सकता है। किसी समय .भी आप समय निकालिए । आप 
पूज्य द्विविदीजी के पास कुछ दिन अवध्य रह जाइए। उनमें कितने ही ऐसे गुण हैं कि 


आनेवाली सन्तति उन गुणों की कथा सुनकर ही बहुत कुछ सीख सकेगी। आप 
जानते हैँ कि जानसन बड़ा होते हुए भी इतना बड़ा न समझा जाता, यदि उसकी जीवनी 


का लेखक बोसवेल न बनता । आप भी उनके (द्विवेदीजी के) बोसवेल बन जाइए । 
जो खर्च पड़े, उसका जिम्मेदार में ।--गणेशजी आध्िक संकट में रहते हुए भी 


१, वह टिप्पणी इसके पहल ही प्रकाशित है, अन्यन्न देखिए | --ले०“ 

चार सो रुपय तक केवल इसलिए खर्च करने को तैयार थे कि उनके गुरु पृज्य ह्विवेदीणी 
का जीवन चरित्र-लिखा जाय । 

आज हिन्दी का यह घोर दुर्भाग्य है कि पृज्य द्विवेदीजी के आदर्श भक्त विद्यार्थीजी 
इस संसार में नहीं है और चतुर्वदीजी को भी “विशाल-भारत” के सम्पादन से 
अवकाश नहीं है। समय और द्रव्य--दोनों के श्रद्धालु दाताओं के अभाव में यह कहना 
असंगत नहीं होगा कि इण्डियन प्रेस और सरस्वती ' के रवामी को यह काम अपने हाथ में 
लेना चाहिए । वे इसे बड़ी आसानी से और सहलियत से पूरा कर सकते हैं । यह काम है 
भी उन्हीं के करने योग्य । द 

वयोवृद्ध और अधिकारी लेखकों तथा पुराने अनुभवी सम्पादकों से उनकी 
आत्मकथाएँ लिखाने का भी उद्योग होते रहना चाहिए । यदि वे खुद लिखने में आलस्य 
करे या राजी न हों, तो पत्रकारों को उनसे स्वयं मिलकर या उनकी सेवा में अपने 
प्रतिनिधि द्वारा प्रश्नावली भेजकर कम-से-कम उनके जीवन के संस्मरणों को तो अवश्य ही 
नोट कर-करा लेना चाहिए। पंडित अम्बिकाप्रसाद वाजपेयी, बाबू इ्यामसुन्दरदास, 
पं० अमृतलाल चत्रवर्त्ती, बाबू यशोदानन्द अखौरी, बाबू शिवनन्द्नसहाय, पं० सकलू- 
नारायण शर्मा, पं० अक्षयवट मिश्र, पं० गंगाप्रसाद अग्निहोत्री, बाबू गोपालराम गहमरी, 
बाबू महावीरप्रसाद गहमरी, बाब हरिक्ृप्ण जौहर, पं» जगन्नाथप्रसाद चतुर्वेदी, बाबू 
जगन्नाथदास 'रत्नाकर' आदि वयोवब॒द्ध प्रतिष्ठित लेखकों के पास अनेक रवर्गीय साहित्य- 
सेवियों के भी संस्मरण हैं । यदि उनसे हम उनकी आत्मकथाएँ न लिखा सके और उनके 
मस्तिष्क से उन अमूल्य संस्मरणों को भी न के सके, तो हिन्दी की एक एसी सम्पत्ति 
नष्ट हो जायगी, जिसके लिए आगे की उच्नत पीढ़ियाँ हमें अवश्य हीं कोसेगी । 


बिहए-प्रान्तीय हिन्दी-साहित्य-सम्भेलन 


बिहार में राजनीतिक हलचल के कारण आजतक प्रान्तीय हिन्दी-साहित्य-सम्मेलन 
का नवाँ अधिवेशन नहीं हो सका है । वेद्चनाथ-धाम (देवघर) के हिन्दी-प्रेमियों ने आज 
से करीब दो साल पहल, प्रान्तीय सम्मेलन को निमन्त्रण दिया था। आजकल गान्धी- 
इरविन-सन्धि के कारण राजनीतिक आन्दोलन का वंग उतना प्रबल नहीं है । किन्तु सन्धि- 
काल की अवधि कोई नहीं बता सकता । भविष्य को सब लोग सन्दिग्ध दृष्टि से देख 
रहे हैं । ऐसी दशा में यह अनुमान करना भी कठिन है कि यह अवकाश का समय 
कबतक सुलभ रहेग। । अच्छा होता, अगर इसी विश्रवाम-काल में वेद्यनाथ-धाम में साहित्य- 
सम्मेलन का अधिवेशन हो जाता । इस समय राजनीतिक क्षेत्र के कार्यकर्त्ताओं को, 
जिनमें से अधिकांश साहित्य-क्षेत्र के भी उत्साही कार्यकर्ता हैं, थोड़ा-बहुत समय साहित्यिक 
काये के लिए, इच्छा करने से ही मिल सकता है । थोड़ी-सी सुविधा और व्यवस्था सोच 
लेने ही से, राजनीतिक कार्यों में किसी प्रकार की क्षति पहुँचाये विना भी, ये साहित्य- 
सम्मेलन का काम संभाल सकते हैं । यदि इस क्षणिक सन्धि या शान्ति के समय में भी 
यहू काम पूरा न हो सका, तो फिर आगे कब हो सकेगा, इसका भी कोई निश्चय नहीं । 


४०२ शिवपूजन-रचनावली 


अतएव सम्मेलन के प्रधान मंत्री श्रीमान्‌ बाबू रामधारीप्रसादजी सम्मेलन की स्थायी 
समिति (मजपफरपुर) के उत्साही सदस्यों और बंद्यनाथ-धाम (देवघर) के सहृदय हिन्दी- 
प्रेमियों से हम साग्रह अनुरोध करते हें कि वे अधिक-से-अधिक आगामी विजयादशमी 
तक तो अवश्य ही सम्मेलन का अधिवेशन कर डालने की चेंष्टा करें । उसके सभापति-पद 
के लिए साहित्याचाय॑ पं० चन्द्रशखर शास्त्री, प्रो० पं० अक्षयवट मिश्र, बाबू यशोदानन्द 
अखौरी आदि वयोवृद्ध साहित्सेवी भी आज हमारी भाँखों के सामने मौजूद हें । इन 
वयोवृद्ध साहित्यसेवियों का सम्मान करना हमारा कत्तंव्य है और इस कत्तंव्य की पूत्ति 
कर लने के लिए बहुत अधिक समय हमारे हाथ में नहीं है । 
पत्रकए-परिषद्‌ 

कलकत्ता में साहित्य-सम्मेलन के अवसर पर सम्पादक-सम्मेलन भी हुआ था। अब 
उसे पत्रकार-परिषद्‌ का नाम दिया गया है। जब से अधिवेशन हुआ, आजतक, लगभग 
तीन चार महीने हुए, पत्रों में उसकी कोई चर्चा नहीं देखने में आई है। हाँ, 'विशाल- 
भारत” ने इस विषय में कुछ दिलचस्पी ली है। हमने “गज्जा' की आठवीं तरंग में 
लिखा था कि पत्रकारों के संगठन के लिए सभी पत्रों को नियमित रूप से आन्दोलन 
करना चाहिए", पर किसी पत्रकार का इधर ध्यान नहीं है, ऐसा जान पड़ता है। पत्रों 
और पत्रकारों का इतिहास तैयार करने या कराने की चिन्ता भी किसी को नहीं है, जिसके 
सभी हिन्दी-पत्रकार सदस्य हों और जो पत्रकारों में परस्पर सहयोग का भाव पंदा कर । 
अच्छा होता, अगर पत्रकार-परिषद्‌ को ही ऐसी संस्था का रूप दे दिया जाता, जो सब 
पत्रकारों का संगठन करके हिन्दी पत्र-पत्रिकाओं की उन्नति के उपाय सोचती और उनकी 
श्रूटियों का सुधार करने में भी प्रवत्त होती । साल-भर में एक बार अधिवेशन कर लेने से 
कोई लाभ नहीं । खेद है कि जो पत्रकार सारी दुनिया की रहनुमाई करते हैं, वे खुद ही 
गफलत भोर आलस्य की नोंद में सो रहे हूं । यह हिन्दी-पत्रकारों के लिए शुभ लक्षण 
नहीं हैं । 

-मासिक “गज्ज (सुलतानगंज, भागलपुर); प्रवाह १, तरंग १०, श्रावण, 


सं० १६८८ विक्रमाब्द; सन्‌ १६३१ इ० 
मंः 


परिडित रामचन्द्र द्विवेदी का स्वरगंवास 
हमें यह सुनकर बड़ा दुख हुआ कि गत ३ अगस्त को क्षय-रोग से ५५ वर्ष की 
अवस्था में बलिया जिका-निवासी पं० रामचन्द्र द्विवेदी का देहान्त हो गया। आप हिन्दी 
और संस्कृत के एक अच्छ विद्वानू, आयंसमाज और हिन्दू-सभा के उत्साही कार्य कर्त्ता, 
ओजस्वी वक्‍ता, निर्भक आन्दोलक और प्रोढ़ हिन्दो-लेखक थे। यद्यपि आप संयकक्‍त- 
प्रान्‍्त के निवासी थे, तथापि आपकी शिक्षा-दीक्षा बिहार प्रान्त में ही हुई थी और 
इसी लिए अन्त तक आपका प्रधान कायं-क्षेत्र भी बिहार ही रहा है। वैद्यनाथ-धाम का 


१. यह टिप्पणी इससे पहले ही अन्यत्र प्रकाशित है । --ले० 

गुरुकुलं-महाविद्यालय आपके ही सतत उद्योग एवं अक्लान्त अध्यवसाय का फल है। 
आपही उप्तके संस्थापक और प्षम्पोषक थे । छपरा की हिन्दु-सभा में आपके प्रभावशाली 
भाषण से प्रसन्न होकर महामना मालवीयजी ने आपकी बड़ों प्रशंसा की थी । तभी से 
आप मालवीयजी के स्ने ह-भाजन बन गये थे । आपमें सबसे बड़ी विशेषता यह थी कि 
प्रसिद्ध आयंसमाजो पदेशक होने पर भी आप गोस्वामी तुलसीदास के अनन्य भक्त थे । 
आपका लिखा 'तुलसी-साहित्य-रत्नाकर' नामक ग्रन्थ, जो पटना के 'खड़्गविलास प्रेस से 
प्रकाशित हुआ है, हिन्दी का एक अनूठा ग्रंथ है। आपने 'तुलसी-सतसई' सरीखे कठिन 
ग्रन्थ की भी बड़ी अच्छी टीका की है, जो सम्भवतः पटना के सरस्वती-भंडार से 
प्रकाशित है। सच्चे आयंसमाजी होकर भी तुलसी-साहित्य के आप ऐसे अनु रक्त 
भक्त थे कि यह एक प्रक्रार से अतिशय विलक्षण बात प्रतीत होती है। 'बिहारी सतसई' 
का भी आपने खूब अध्ययन किया था। उसकी उपलब्ध टीकाओं से वे सन्तुष्ट नहीं हुए थे 
और इसीलिए 'बिहारी-सतसई' पर भी आप 'स्वान्तः सुखाय” टीका लिखने की इच्छा 
रखते थे । दुख है कि आपकी यह बहु-दिन-छालित अभिलाषा पूरी न हो सकी । हम 
आपकी आकस्मिक मृत्यू से अत्यन्त मर्माहत हुए हें । आपके शोकग्रस्त परिवार के साथ 
भान्तरिक समवेदना प्रकट करते हुए हम परमात्मा से प्रार्थना करते हें कि आपकी 
लोकोपकारिणी एवं साहित्य-निमज्जित आत्मा को चिर-शान्ति प्राप्त हो ! 


९ हिन्दी-नाट्य-उपर्सर्मिति 


अखिल-भा रतवर्षीय हिन्दी-साहित्य-सम्मेलन का शायद बारहवाँ अधिवेशन सन 
१९२२ ई० में, लाहौर में हुआ था । बिहार के प्रसिद्ध साहित्यसैवी पं० जग्न्नाथप्रसादजी 
चतुवदी उसके सभापति थे । उसमें मुजफ्फरपुर के उत्साही नवयुवक हिन्दी-कवि और 
कुशल अभिनेता मौलवी रूतीफ हुसेन (अब ठाकुर ललितकुमार सिंह 'नटवर') के उद्योग से 
एक हिन्दी-नाट्य-उपसमिति की योजना का प्रस्ताव पास हुआ था। किन्तु उसके बाद 
इस दिशा में फिर कोई ठोस काम नहीं हुआ । ईश्वर की दया से इस साल कलकत्ता 
के बीसवें साहित्य-सम्मेलन में पुन: "नटवर” जी के ही उद्योग से उक्त समिति का 
जीर्णोद्धार हुआ--उसे नवीन जीवन प्रदान किया गया । इस शुभ उद्योग में 'नथ्वरजी को 
प्रसिद्ध राष्ट्रीय कवि पं० माधव शुबरलू, “रंगमंच -सम्पादक पं० नरोत्तम व्यास बोर 
पं० राधश्याम कथावा चक द्वारा विशष प्रोत्साहन प्राप्त हुआ । फलत: २१ साहित्य-सेवियों की 
एक 'नादय-उपसमिति” बनाई गई। उक्त शुक्‍्लजी के सभापतित्व में गत ७ जून को 
उसकी पहली बंठक भी हो गई, जिसमें कई उपयोगी प्रस्ताव पास ६ए। पहले प्रस्‍्ताव में 
हिर्दी-पत्र-पत्रिकाओं, नादय-संस्थाओं, नाटक-लेखकों, नादयकला-ममंशों और 
अभिनेताओं से अभिनय-कला पर मत-संग्रह करने की सिफारिश की गई है । दूसरे 
प्रस्ताव द्वारा एक 'नाट्यालोचन'-समिति की सृष्टि की गई है, जिसके पाँच साटक-प्रेमी 
सदस्यों को यह अधिकार दिया गया है कि वे सम्मिलित अथवा व्यक्तिगत रूप से नादूय॑- 
ग्रन्थों, अभिनेताओं और साबंजनिक अथवा व्यावसायिक नादूय-मण्डलियों की समालोचनाएं, 

सामयिक पत्र-पत्रिकाओं में प्रकाशित कराते रहें । फिर तीसरे प्रस्ताव द्वारा पाँच ही 
नाटककारों की एक 'नाट्य-ग्रन्थ-निर्माण-समिति” भी बनाई गई है जो नाटक लिखने- 
लिखाने के प्रयत्न के साथ-साथ लिखित नाट्य-पग्रन्थों की उबययोगिता का निर्णय भी करेगी 
और प्रोत्साहन तथा पुरस्कार आदि देन*दिलान की घोषणा भी । इसके बाद चोथा प्रस्ताव 
बड़ा महत्त्व का है । उसका अविकल रूप इस प्रकार है--- 

“हिन्दी -अभिनय-कला के नियमों के अनुसार 'हिन्दी-रंगमंच'-निर्माण करने के उद्देश्य से, 
हिन्दी-साहित्य-सम्मेलन की संरक्षकता में 'हिन्दी-रंगमंच' के नाम से, एक नाटय-संस्था 
स्थापित की जाय । इसके प्रारम्मिक कार्य के लिए 'कलकत्ता' केन्द्र रहे और यहाँ की--- 
सम्भव हो, तो बाहर की भी--नाट्य-संस्थाओं के चुनिन्द तथा नियमानूसार चलने वाले 
सदत्य हिन्दी-रंगमंच” के पात्र बनाये) जाये और उसका संचालन योग्य ट्र॒स्टियों 
द्वारा हो ।' 

कहने की आवश्यकता नहीं कि यह चौथा प्रस्ताव निःसन्देह ही बड़ा उपयोगी है । 
निस्सन्देह इससे हिन्दी का प्रचार और गौरव बढ़ेगा। किन्तु हिन्दी-साहित्य के हित की 
दृष्टि से अच्छा यह होगा कि “हिन्दी-रंगमंच” की स्थापना रवतंत्र व्यावसायिक रूप से की 
जाय और श॒द्ध साहित्यिक नाटकों का अभिनय करना ही उसका मुख्य उद्देश्य हो । 
तात्पयय॑ यह है कि सामाजिक, धामिक, राजनीतिक अथवा ऐतिहासिक नाटक भी 
साहित्यिक दृष्टि से ही अभिनीत किये जायें । उसमें पं> माधव शुक्ल, पं० रासबिहारी 
शुक्ल (प्रयाग) पं० लक्ष्मीकान्त भट्ट (प्रयाग) मुन्शी अजमेरी, पं० सूर्य कानत त्रिपाठी 
“निराला', ठाकुर ललितकुमारसिह “नटवर'", बाबू केशवप्रसाद टण्डन (काशी) आदि 
हिन्दी-संसार के कुशल अभिनेता पूर्ण सहयोग प्रदान करें। एक व्यवसायी कम्पनी की 
भाँति उसका संगठन हो; किन्तु उसपर साहित्य-सम्मेलन का ही संरक्षण रहे । हिन्दी- 
साहित्य के जो सच्चे प्रेमी और हिमायती हों--उसके उत्क्ष॑ के अभिलाषी हों---उसपर 
गय॑ करनेवाले हों; वे ही उस कम्पनी में वेतनभोगी करम्ंचारों रहें। साहित्यसेबी 
अभिनेता भी वंतनिक ही रखे जायें । जिस प्रकार कलकत्ता के स्टार और मनभोहन- 
थियेटर व्यवसाय के साथ-ही-साथ बंगला-साहित्य की उन्नति कर रहे हैं, उसी प्रकार 
यह कम्पनी भी साहित्य और व्यवसाय का संगमस्थल बने । यद्यपि उसका प्रधान 
केन्द्र कलकत्ता में ही रहना लाभदायक सिद्ध होगा, तथापि भारत के भिन्न-भिन्न 
महातगरों में भी उसको अ्मण करना पड़ेगा । दर-असल हो तो वह व्यवसायी कम्पनी, 
लेकिन काम कर साहित्य का। हमें आशा है कि हिन्दो-नादय-उपसमिति के संयोजक 
'नटवर” जी इस विपय का निरन्तर अथक आन्दोलन करते रहेंगे और तबतक हतोत्साह 
अथवा दृताश न होंगे, जबतक वह साहित्य-प्रधान व्यवसायी नाटक-कम्पनी खुल न जाय । 
हिन्दी-पत्रका रों को भी इस विपय के आन्दोलन में प्रमुख भाग लेना चाहिए। हम 
कलकत्ता के अपने सहयोगियों का ध्यान इधर आक्रृष्ट करते हैं। कलकत्ता में बड़े-बड़े 


०. 


धनादूय व्यवसायी हूँ । यदि कोई व्यवसाय की दृष्टि से भी इधर ध्यान देने की 

उदारता दिखाये, तो उसे एक सवंधा नवीन व्यवसाय-क्षेत्र बिलकुल खाली मिलेगा और 
साथ ही साहित्य-सेवा का सुयश् भी प्राप्त होगा । 

इसमें सन्देह नहीं कि वत्तमान पेशेवर पारसी कम्पनियाँ अपनी सारी शक्ति के 
साथ प्रतिदन्द्रोती वन खड़ी होंगी, पर उन्हें रंगमंच पर सुरुचि और सत्साहित्य का 
आवाहन करने में केवल धन के बल से उतनी सुविधा नहीं प्राप्त हो सकती, जितनी 
साहित्य-पम्मेलन द्वारा संरक्षित संस्था के लिए संभव है । यदि कहीं ऐसा होता कि 
कोई सम्पन्न पारसी कम्पनी ही साहित्य-सम्मेलन के साथ सहयोग करने को उद्यत हो जाती, 
तो दोनों की अभीष्ट-सिद्धि होती; किन्तु अभी तो यह असम्भव-सा ही प्रतीत होता है । 

हम नहीं कह सकते कि प्रथम प्रस्ताव के अनुसार अभी तक अभिनय-कला पर 
कुछ भी मत-संग्रह हो सका है कि नहीं; पर आशा है कि ऐसा महत्त्वपूर्ण काम छेड़कर 
'नटवर' जी चुप न बेठे होंगे। दूसरे प्रस्ताव के अनुसार हमने अभी नाट्याछोचन- 
समिति के ५ सदस्यों में से किसी की भी लिखी हुई कोई नाटक-प्म्बन्धी समालोचना 
कहीं नहीं देखी है । इसी प्रकार तीसरे प्रस्ताव द्वारा संघटित 'नादय-पग्रन्थ-निर्माण समिति” 
का भी कोई काम हमारी नजरों से नहीं गुजरा है | इस तरह केवल प्रस्ताव पास करके 
चुप बैठ जाना अच्छा नहीं है । साहित्यानुरागी पत्र-सम्पादकों को चाहिए कि वे इस 
नाट्य-उपसभिति के सभी विभागों के सदस्यों को सदा उकसाते रहें और बार-बार उनसे 
कुछ काम कर दिखाने का अनुरोध करें। हमें विश्वास है, निराशा और आहल्स्य के 
बशीभूत होकर इस महत्त्वपूर्ण काय की उपेक्षा न की जायगी । 


-मासिक “गज्जञा'-(सुलतानगज, भागलपुर); प्रवाह १, तरंग ११, भाद्रपद, 
सं० १६८८ विक्रमाब्द; सितम्बर, सन्‌ १६३१ इ० 


[३ | 
भगवान का भरोसा 


हममें न कोई चमत्कारपूर्ण प्रतिभा है, न कोई विलक्षण शक्ति, है केवल 
औढ़रदानी विश्वनाथ का अठल भरोसा, जिसको राजधानी से यह “जागरण” प्रकट हो 
रहा है । उत्षीकी यह प्ररणा हैं, वही इसे सेभाले | हम उसी जगन्नियन्ता के हाथ के 
खिलौने हे । अगर इस तुच्छ खिलौने से आपका कुछ दिल बहल जाय, तो इसे भी उसी की 
कृप। समझिएगा । 
ष्ट्रभाषा हिन्दी की कुछ सेवा करने की थोड़ी-सी श्रद्धा भी मन में है, बचा- 
खचा उत्साह भी रह गया है, पर इनका कोई सहारा नहीं है--शक मात्र जगदाधार का 
ही आसरा है। उप्त जगन्नाटक-सूत्रधर के संकेत पर नाचना हमारा काम है; उस्ती 
ब्याज से यदि आपका मनोरंजन भी हो जाय, तो हमारा अहो भाग्य ! 

जागरण! को शुद्ध साहित्यिक पत्र बनाने की इच्छा हैं । अभी हमारी दृष्टि से ही 
इसमें बहुत-सी त्रूटियाँ हें । पर विश्वास है कि ईश्वर की दया से निकट भविष्य में ही वे 
दूर हो जायेंगी । मन में जो कुछ है, सब उसी भकत-कल्पद्र म के चरणों में अपित हे । 

हिन्दी में अनेक पत्र-पत्रिकाओं के होते हुए भी जागरण” की आवश्यकता थी-- 
इस बात पर अगर हम आपका विश्वास जमा सके, तो हम अपने को सफल-मनो रथ 
सप्रझेंगे । 

यह किसी दल-विशेष का पत्र नहीं हे । ईश्वर की दया से भविष्य में भी यह 
ऐतपा ही रहेगा। साहित्यिक दलबत्रन्दी और इर्ष्या-ह्ंषघ को मिटाने में कभी कोताही न 
करेगा । ईश्वर से प्रार्थना है कि यह साहित्य-संसार में पारस्परिक बन्धुत्व और सौहाद॑ 
फैलाने में समयं हो। आशा हैँ, आआ लोग भी इस ईर्वर-प्रार्थंना के स्वर में 
स्वर मिलावेंगे । 

माल॒बीय-जयन्ती 

आज हिन्दू-विश्वविद्यालय में माननीय पं० मदनमोहन मालवीयजी की सत्तरवीं 
वर्ष-गाँठ मनाई जाने को हूँ। हिन्दी-साह्त्य के नाते हम भी आपका सादर अभिनन्दन 
करते हूँ । शिक्षा, धर्म, समाज, राजनीति और साहित्य सभी क्षेत्रों में आपकी स्तुत्य सेवा 
स्मरणीय है । सन्‌ १८६१ ई० में आपका शुभ जन्म, तीथंराज प्रयाग में, २५ दिसम्बर को 
हुआ था। सम्‌ १८८४ ई० में बी० ए० पास होकर सरकारी स्कूल में मास्टर हुए। 
सन्‌ १८८७ ई० में हिन्दी देनिक “हिन्दुस्तान” के सभ्पादक हुए। ढाई वर्ष तक उसका 
सम्पादन किया । इसके बाद श्रेंगरेजी अखबार इंडियन यूनियन के सम्पादक हो गये । 
हिन्दी-पत्र-सम्पादन से प्रत्यक्ष सम्बन्ध न रहने पर भी हिन्दी का काम आप से न छूटा । 
आपने प्रयाग से 'अम्युदय”' निकारूकर उसके लिए बहुत परिश्रम किया। युवतप्रान्त की 
अदालतों में नागरी-अक्षर जारी कराने में आपका प्रधान प्रयत्न था। अखिलभा रतवर्षीय 
हिन्दी-सा हित्य-सम्मेलन के प्रथम सभापति आप ही बनायें गये थे। आपके पुत्र-पोत्र भी 
हिन्दी-साहित्य की सेवा में संलर्न हैं। ईइवर से यही प्रार्थना हैं कि आप चिरायु हों । 


“पाक्षिक जागरण! (काशी); वर्ष १, अंक १, साथ, १थ८८ विक्रमाब्द, 
बसंत-पंचमी; ११ फरवरी, १६३२ इ० 


आचाय द्िवेदीजी की सड़सठवीं जयम्ती 


हिन्दी-साहित्य-महा रथी पूज्य पं० महावीं रप्रसादजी द्विवेदी ने हिन्दी-साहित्य की 
जो चिरस्मरणीय सेवा की है, वह हिन्दी-भाषा के इतिहास में सुनहले अक्षरों में लिखा 
रहेगा । हिन्दी-साहित्य के निर्माण में उन्होंने जितना शारीरिक और मानसिक परिश्रम 
किया है, उतन। शायद ही किसी एक व्यक्ति ने लगातार किया हो । उन्होंने अपने शरीर 

भर मस्तिष्क का एक-एक कण हिन्दी-साहित्य के यज्ञ-कुण्ड में होम दिया हँ--अपना 
तन, मन, धन, सवंस्व हिन्दी को सौंप दिया हे--अपनी आँखों की ज्योति देकर राष्ट्रभाषा 
के मन्दिर को आलोकित किया है- अपनी अस्थियाँ घिस-घिस कर मातृभाषा के चरणों 
को चन्दन-चचित किया है । एसे सवंस्व-त्यागी साहित्यिक तपस्वी का सम्मान करना हम 
सब हिन्दी-भक्‍तों का कर्त्तव्य है । 


पूज्य द्विवेदीजी अब बहुत वृद्ध हो चले । मानसिक परिश्रम करते-करते उनका 
शरीर जजंर हो गया है । उनकी शारीरिक शक्ति दिन-दिन क्षीण होती जा रही है । 
उनकी आँखों ने भी अब जवाब दे दिया हूँ । एकान्त विश्वाम और भगवद्भजन के सिवा 
अब उन्हें कुछ भी नहीं सुहाता । दयामय परमात्मा की यह अनन्त कृपा है, जो बे अबतक 
हमारी श्रद्धा के आश्रय-स्वरूप विद्यमान हें । किन्तु इस क्षणभंग्र संसार में बे कबतक 
हमारी श्रद्धाग्जलि को अंगीकार करने के लिए बैठ रहेंगे । हमारा कत्तंव्य हू कि अब हम 
अपनी श्रद्धा-भक्ति का प्रदर्शन करने में विलम्ब न करें । 

पूज्य द्विवंदीजी की आय का रह ६७वाँ वर्ष हें । उनका शुभ जन्म, सं० १९२१ 
ई० में, वंशाख-शुवल ४ को हुआ था । इस वर्ष, आगामी वेशाख में, उनकी ६७वीं जयन्ती 
मनाने का विशेष आयोजन करना हमारा म्‌र्य कत्तंव्य है। आगामी वेश्ाख शुक्ल ४ को 
देश-भर की हिन्दी-संस्थाओं में समारोह के साथ 'द्विवेदी-जयन्ती” मनाई जाय, और 
काशी-नागरी-प्रचारिणो सभा की ओर से उन्हें एक सर्वाग-सुन्दर स्मृति-ग्न्‍रन्थ भी अपित 
किया जाय; इसके लिए अभी से प्रयत्न होना चाहिए ' आज से सिर्फ ढाई महीने का 
समय हैँ । यदि तत्यरता से काम किया जाय, तो इस तिथि तक अभीष्ट-सिद्धि हो सकती है । 
हम इसकी भोर अपने आदरणीय सहयोगियों का ध्यान भी आक्ृष्ट करते हैं। सबसे 
पहले काशी-नागरी-प्रचारणी सभा को इस दिशा में अग्रसर होना चाहिए । जिस “सरस्वती! 
द्वारा द्विवेदीजी न हिन्दी की उन्नति का पथ प्रशस्त किया, उसकी जननी “सभा” ही है । 
सभा पर हिवंदीजी का बड़ा स्नेह भी है। सभा” यदि इस काम को अपने हाथ में लेगी, 
तो निश्चय ही सफल होगी । 'सभा!” के प्राण बाबू इ्यामसुन्दरदासजी और उसके प्रधान 
मन्‍्त्री श्री रायकृष्णासजी से हमारा नम्र निवेदन हंं कि वे इस सुअवसर को कदापि 
हाथ से जान न दें। इस शुभ काय में इण्डियन प्रेस के संचालकों से भी 'सभा” को 
पर्याप्त सहायता मिलनी चाहिए । 

गुजरात ने कविवर खबरदारजी को अभी हाल ही में एक अभिनन्दन-प्रन्थ 
समर्पित किया हूं । बंगाल ने भी कवीन्द्र-रवीन्द्र को एक स्वर्णं-स्मृति-ग्रन्थ भेंट किया है । 
हिन्दू-विश्वविद्यालय ने श्रद्धुय मालवीयजी की ७०वीं जयन्ती के अवसर पर एक बृहत्‌ 
स्मारथ-प्रनक अपित करके उनका सम्मान किया है । हिन्दी में भी उक्त “सभा' के 
कोषोत्सव के अवसर पर बाबू श्यामसुन्दरदासजी को एक स्मारक-प्रन्थ अपित किया 
गया था । पूज्य द्विवदीजी की ६७वीं जयन्ती के अवसर पर एक सुन्दर स्मृति-ग्रन्थ उन्हें 
भेंट करते का यह दुलेभ सुअवसर हमें प्राप्त हुभा हैं। आज तक हम उन्हें कोई 

साहित्यिक सम्मान नहीं दे सके और यदि यह सुयोग भी हमारे हाथ से निकल गया, तो 
इससे बढ़कर दुर्भाग्य का विषय दूसरा न होगा । 


"विद्यार्थ!-स्मरक-कोष-र्सार्मति 


गत बषं, स्वर्गीय श्रीगणेशशंकर विद्यार्थोजी का स्मारक बनाने के लिए, चौदह 
सज्जनों की एक समिति बनी थी, जिसने जनता से एक लाख रुपये की अपील करके यह 
भी बतला दिया था कि एक लाख रुपये किस तरह खर्च किये जायेंगे । उन चोौदह 
सज्जनों में लगभग दस-ग्यारह सज्जन जेल में हैं ओर सम्भवत: तीन या चार सज्जन 
बाहर हे--पं ० गोविन्दवल्लभ पंत, श्रीप्रकाशजी, बाबू कमलापति सिघानिया आदि। 
श्रीप्रकाशजी कोषाध्यक्ष हे । उन्होंने एक-दो बार स्थानीय देनिक आज ' में कुछ प्राप्त 
धन की सूचना भी प्रकाशित की थी । “्रताप' में कुछ सप्ताह चन्दे की अपांल लगातार 
छपी थी । इसक बाद फिर कहीं उसकी चर्चा तक नहीं हुई । 

यदि हिन्दी के सभी पत्र-संपादक अपने प्रत्येक पाठक से एक-एक आता देने का 
भी अनुरोध करते रहते, तो आजतक कोष भर गया होता | देशव्यापी आन्दोलन के 
रहते हुए भी संस्तार के सारे काम किसी तरह चल ही रहे हैं। किन्तु स्मारक-समिति 
मानो नितानत हताश हो बठी है। यदि वह केवल हिन्दी के सभी पत्र-सम्पादकों के पास 
गइती चिट्ठी भी उड़ाया करती, तो पत्र-पत्रिकाओं में नियमित चर्चा होने से थोड़ा-बहुत 
काम होता ही रहता । बड़े खेद की बात है कि पत्र-सम्पादकों ने भी कोप-समिति की कोई 
सुधि नहीं ली। "प्रताप! तक ने इस विषय में दिलचस्पी लेना छोड़-सा दिया ! 
आवश्यकता इस बात की थी कि सभी हिन्दी-पत्रों के प्रत्येक अंक में इस अपीछ की ओर 
पाठकों का ध्यान तबतक आकर्षित किया जाता, जबतक पूरी रकम जमा न हो जाती । 
एक स्वर्गीय आदर्श सम्पादक-बन्धू के प्रति हिन्दी-पत्र-सम्पादकों की यह उदासीनता अत्यंत 
खेदअनक है । 

अब भी समय है। यदि तत्परता से अनवरत चेष्टा की जाय, तो सफलता 
निश्चित है। यदि कोष-पमिति हाथ-पर-हाथ धरे बैठी रहेगी--चुपचाप सोती रहेगी, 
तो अब उसके लिए कभी कोई समय नहीं आवेग।। अनुकूल समय की प्रतीक्षा में 
चुप बैठे रहने से नतीजा यह होगा क्रि बात पुरानी पड़ती जायगी--लछोग भूलते चले 
जायेंगे--कुछ हो दिनों के बाद इसमें कोई विशेष दिलचस्पी न लेगा । देखने में आता 
है कि नित्य ही नई-नई समस्याएँ लोगों के सामने भा रही हैं। उलझनों के कम होने 
की कोई उज्ज्वल आशा नहीं दीख पड़ती | ऐशी दशा में किसी भावी आशा के सहारे 
एक महत्त्वपूर्ण कायं को स्थगित कर रखना श्रेयस्कर नहीं कहा जा सकता । 

समिति के जो सदस्य इस समय जेलसे बाहर हैं, उन्हें चाहिए कि अन्य प्रान्‍्तों 
से भी ऐसे प्रभावशाली सदस्य चुनें, जिनकी सहायता से काम आगे बढ़ सके । विद्यार्थीजी 
प्रताप ' द्वारा सभी हिन्दी-प्रधान प्रान्तों में लोकप्रिय हो गये थे । उनका स्मारक बनाने के 
लिए सब स्थानों की जनता श्रद्धापृवंक चन्दा देगी, कोई लेनेवाला चाहिए। बिना प्रेरणा 

के कोई स्वयं तैयार न होंगा । यदि हिन्दी के हरएक अखबार के ऑफिस में अपनी-अपनी 
गुंजायश के माफिक चन्दा दे देने के लिए हर जगह की जनता से अपील कर दी जाय और 
स्थानीय पत्रों से यह प्राथंना भी कर दी जाय कि वे जनता को बराबर इस विषय की 
चेतावनी देते रहें तथा चन्दा देनेवालों के नाम भी प्रकाशित करते जायें, तो निस्‍्सन्दंह 
थोड़ ही समय में आशातीत सफलता मिल सकती है। कोई पत्र-संपादक इस कत्तंव्य 
से मुह मोड़न वाला न निकलेगा । डपुटंशनों के दौरे से वसूछ होनेवाली मोटी रकमों की 
लभावनी आशा छोड़कर जनता के एक-एक पैसे पर विश्वास करना कहीं अधिक 
लाभदायक सिद्ध होगा | हिन्दी के लिए विद्यार्थीजी ने बहुत कुछ किया है, अब हिन्दी 
के हिमायतियों को भी उनके लिए कुछ कर दिखाना चाहिए । 


--पाक्षिक जागरण” (काशी); वर्ष १, अंक २, फरवरी, १६३२ इ० 


हिन्दी-साहित्य-सम्मेलन का बीसवाँ वार्षिक विवरश 


अखिलभारतवर्षोय हिन्दी-साहित्य-सम्मेलन के वत्तं मान प्रधानमन्त्री श्रीमान्‌ 
पं० रमाकान्त मालवीय ने झाँसी के गत इक्कीसवें सम्मेलन के अवसर पर हिन्दी- 
प्रेमियों के सामने सम्मेलन का बीसवाँ वाषिक विवरण उपस्थित किया था। उसकी एक 
प्रति हमारे सामने है। जहाँ तक हमें स्मरण है, आजतक सम्मेलन का कोई विवरण 
इतना भ्रष्ट नहीं छपा था। यह दो प्रेसों में छपा है। आधा अंश तो एकदम रही 
छपा है, बड़ी कठिनाई से पढ़ा जाता है। कुशल है कि शुरू से आजतक के आय-व्यय 
और बचत के वार्षिक चिट॒ठे कुछ साफ छपे हैं । विवरण की भाषा भी सम्मेलन-जेसी 
संस्था के अनुकूल नहीं है। जान पड़ता है, सारा काम बड़ी जल्दीबाजी में हुआ है। 
सम्मेलन-जसी प्रतिष्ठित संस्था को भविष्य में इन छोटी-मोटी बातों पर भी विशेष 
ध्यान देना चाहिए | नहीं तो लोगों पर अच्छा प्रभाव न पड़ेगा । 

'सम्मेलन की आवश्यकता” शीषंक के नीचे मन्त्रीजी लिखते हैं--“जबतक 
कम-से-क्रम २००० ) प्रतिवर्ष सम्मेलन को उस्तके साधारण व्यय के लिए न मिले, तब- 
तक यह कार्य नहीं निभ सकता। यह दो हजार साधारण सदस्य व हितैषियों के शुल्क 
से सहज ही में आ सकता है । किन्तु जबतक सम्मेलन का कोई प्रचारक ऐसा न हो, जो 
नगर-नगर घूमकर वाषिक शुल्क इकट्ठा करे, तबतक केवल पन्न द्वारा माँगने पर शुल्क 
नहीं मिलता । विषम समस्या यह हो जाती है कि धन न रहने से प्रचारक रखा 
नहीं जा सकता और प्रचारक न रहने से धन इकट्ठा नहीं होता । यदि कोई उपदेशक ऐसा 
मिल जावे कि जिसको एक मास तो सम्मेलन की ओर से वेतन व मागं-व्यय दिया जावे 
और बाद में वह जितना द्रव्य प्रति मास इकट्ठा करे, उसी के चतुर्थाश या तुतीयांश मे से 
उसका मार्ग-ब्यय काटकर जो बचे, उतना ही उसको वेतन-स्वरूप दे दिया जाबा करे, 

तो सम्भव है, यह समस्या हल हो जावे । यदि इसका कोई उपाय कर दिया जावे, 
तो आधिक कठिनाइयाँ दूर हो सकें ।” 

वास्तव में यदि इसी प्रकार इस समस्या के हल होने की सम्भावना है, तो यह 
उपाय कुछ कठिन नहीं है। हिन्दी-संसार में इस तरह का उपदेशक मिलना असम्भव भी 
नहीं है, खोज-दू ढ़ करने पर हिन्दी-साहित्य-सेवियों में से ही कोई उपयुक्त व्यक्ति निकल 
भावेगा । हाँ, सुयोग्य प्रचारक के लिए यह अत्यावश्यक है, कि वह प्रभावशाली वक्‍ता, 
परिश्रमी, साहित्यानरागी, सच्ची लगनवाला ओर संगीतज्ञ हो । 

'सम्मेलन-पत्रिका' के प्रकाशन के विषय मे मन्त्रीजी लिखते हैं-... 

“यह तभी साध्य है कि जब सम्मेलन-पत्रिका के प्रकाशन की क्षति-पृत्ति के लिए कम- 
से-क्रम हमें १०००) प्रति वर्ष मिल जाया कर । यदि कोई हिन्दी-प्रेमी यह दान करे या 
कुछ उत्साही लोग मिलकर इतना धन इकट्टा कर देवें, तो यह पत्रिका निकल सकती है। 

हिन्दी-प्रेमियों से, साहित्य के नाम पर दान करने के लिए, शायद आजतक 
सम्मेलन ने कभी नहीं कहा है। कम-से-कम उन लोगों के लिए, जो सम्मेलन के सदस्य 
और हितंषी हैं । यह एक नियम-सा होना चाहिए कि व॑ जन्मोत्सव, विवाह, श्राद्ध आदि 
अवसरों पर अवश्य ही सम्मेलन को यथाशक्ति कुद्ध श्रद्धापूवंक दान दे और दिलावें। 
इस नियम का प्रचार हिन्दी के सभी लेखकों, कवियों और सम्पादकों में होना चाहिए । 
सम्मेलन यदि इसके लिए पत्रों मं आन्दोलन करे, तो लाभ के सिवा कोई हानि न होगी । 


सम्मेलन पर १९ हजार रुपये का ऋण है। उसे चुकाने के लिए झाँसी के सम्मेलन 
में उपस्थित प्रतिनिधियों से मन्त्रीजी ने इस प्रकार अपील की थी--'“जितने प्रतिनिधि 
पधारे हैं, मै सब यदि अपने ऊपर हो सके, तो १००), नहीं तो ५०), सम्मेलन की इस 
क्षति-पूत्ति के लिए, इकट्ठा करने का भार ले लेवें, तो यह ऋण सहज में चुकाया जा 
सकता है । इसके चुकाने का दूसरा उपाय यह है कि कुछ बड़े-बड़ नगर के प्रमख॒ कार्ये- 
कर्ता-गण कलकत्ता-बम्बई ऐसे बड़ नगरों से ५००) तथा, छखनऊ, काशी, कानपुर, 
जबलपुर, भागलपुर आदि नगरों से ढाई-ढाई सौ व अन्य छोटे ,नगरों से सौ इकट्ठा करने का 
भार अपने ऊपर ले लं---चाहे साधारण सदस्य बनाकर, चाहे हितेषी बनाकर, चाहे यों ही, 
तो भी यह क्षति-पूत्ति सहज में ही हो सकती है ।”” 

देश की वत्तं मान स्थिति में शायद ही यह स्कीम सफल हो । जो प्रतिनिधि श्ञाँसी 
के सम्मेलन में वादा कर आय हैं, वे कहाँ तक क्या करते हैं--यह देख लेने के बाद ही 
इस योजना के विषय में कुछ कहा जा सकता है । किन्तु इसमें सन्देह नहीं कि मन्‍्त्रीजी की 
यह योजना बहुत अच्छी है ओर इसके अनुसार यदि तत्परता से काम हो, तो सम्मेलन का 
ऋण आसानी से चुकाया जा सकता है । इस समय प्रायः सभी नगरों के प्रमुख कार्यकर्त्ता 
अत्यन्त व्यस्त है, अधिकांश तो जेल में हैँ। जो बाहर हैं, वे साहित्य-सम्मेलन के लिए 
अपना कुछ समय दे रहे हैं या नहीं--भ्रथवा दे सकंगे या नहीं; इस विषय में कुछ ठीक 
नहीं कहा जा सकता । इसलिए, यदि प्रत्येक नगर के प्रभावशाली साहित्यसेवी ही इस 

काम को अपने हाथ में लें, तो सम्मेलन का बहुत कुछ उपकार हो सकता है। यह कोई 
जरूरी नहीं है कि सिफे खास-खास लोगों से ही मोटी रकमें वसूल की जायें। जब एक 
गरीब-से-गरीब हिन्दी-प्रमी के एक पंसे को उतना ही महत्त्व दिया जायग्रा, जितना धनी 
हिन्दी-प्रेमी के दस रुपये को; तभी पर्याप्त सफलता मिल सकेगी । इसके लिए भी मन्त्रीजी 
को सभी पत्रों में चर्चा और आन्दोलन करते रहना चाहिए । 

सम्मेलन के दोषों से खिन्न होकर हमें उसकी ओर से उदासीन न होना चाहिए । 
यदि सचम्‌च उसमें कुछ ब्राइयाँ हैं, तो हमारा कत्तंव्य है कि उन्हें दूर करने के लिए हम 
सच्ची सहानू भूति के साथ भरपूर चेष्टा करें । कोई ऐसा दोष नहों, जिसका निवारण न हो 
सके । पुधार तभी होगा, जब हम शुद्ध हृदय से उसके पीछे छग रहेंगे । सम्मेलन की 
उपेक्षा करने से हिन्दी की बड़ी भारी हानि होगी । प्रत्येक हिन्दी-हितेषी को सम्मेलन के 
हित में दिलचस्पी लेनी चाहिए । 

ऐसा प्रायः देखने में आता हैं कि हिन्दी-पत्रों में सम्मेलन-सम्बन्धी कुछ चर्चा 
साल-भर में सिर्फ एक बार होती है--उसके वाषिक अधिवेशन के समय ! किन्तु सिर्फ 
एक महीते की थोड़ी-सी चर्चा से सम्मेलन-जंसी व्यापक संस्था का कुछ भी 
हित नहीं हो सकता । सभी पत्र-सम्पादकों को अपने पत्र का कुछ श्रंश सम्मेलन की चर्चा 
के लिए बराबर देना चाहिए। यदि सबके सहयोग से सम्मेलन शक्तिशाली होगा, 
तो हिन्दी का गौरव बढ़ेगा--हिन्दी-सा हित्य की उन्नति होगी । 

--पाक्षिक जागरण” (काशी); वर्ष १, अंक ३, माचे, १६३२ ई० 


होली का गुलाल 

सबसे पहली मुद्दी उस मतवाला राजा पर, जिसकी त्रिलोक-न्‍्यारी राजधानी से 
जागरण” निकलता है-जिसके जटाजूट की गंगधार में धुलकर गृूलाल, भाल- 
बालेन्दु को रंजित करता हुआ, कर्पूर-गौर शुभ्र शरीर पर लाली बिखेर देगा । 

दूसरी मुट्ठी उन हिन्दी-साहित्य-से वियों पर, जो आज हमारे चमं-चक्षुओं से ओझल 
होकर उस प्रात:स्मरणीय महापुरुष की जन्मस्थली में निवास करते हैं, जो हिन्दी के 
होली-साहित्य का जीवन-सर्व स्व है---जो महाभारत की होली का मस्ताना खिलाड़ी है। 

तीसरी मुट्ठी उन सभी क्ृपालु लेखकों और कवियों पर, जिन्होंने 'जागरण' की 
पिचकारी में अपनी प्रतिभा का रंग भरकर साहित्य-संसार को अनू रंजित किया है। 

चौथी मूह्ठी उन सब सहयोगिनी पत्रिकाओं पर, जिनका रस चुसकर “जागरण 
जीवन धारण करता है--जिनका “मधु-संचय” करने से जागरण” का 'कोष' परिपुष्ट 
होता है । 

पाँचवीं मुद्दी उन सब॑ सहानूभूतिशीलू सहयोगी भाईयों पर, जिन्होंने हिन्दी- 
संसार में 'जागरण' की आवश्यकता का अनुभव करके हमें कृताथं किया है- जिन्होंने 

जागरण” से 'क्षण-भर' मनोविनोद करने के लिए अपना अमृल्य समय देते रहने कां पूर्ण 
आश्वासन प्रदान किया हूँ । 

और, बचा-खचा गुलाल 'जागरण' के उन उदार ग्राहकों पर, जो सब कामों से 
बचा-खचा पंसा हाथ में होने पर ही 'जागरण” को खरीदने की कृपा करते हैं ! 

अन्त में गूलाल की झोली का झारन-झूरन उन क्षमाशीलू लेखकों और कवियों 
पर, जिनक्री रचनाएँ स्थानाभाव के कारण जागरण” को अलंकृत न कर सकीं । किन्तु 
हताश होने का कोई कारण नहीं है--अभी “जागरण” की होली लगभग श्रीरामनवर्मी 
तक जागती रहेगी; क्योंकि बनारत में 'बृढ़वा-मंगल” का महोत्सव चेत की चाँदनी में 
होता हैं । चेती होली बनारस की एक खास चीज हैं ! 


--पाक्षिक 'जागरण” (काशी); वर्ष १, अंक ४, मार्च , १६३२ इ० 


हिन्दी में होली-साहित्य 


ब्कर 


हमारी राष्ट्रीयता में संजीवनी शक्ति भरनंवाले त्योहारों में 'होली' बड़ा 
महत्त्वपृर्ण है । हमारे साहित्य में होली का वर्णन भरा-पड़ा है । वह वर्णन इतना सजीव, 
मधुर और उल्लासपूर्ण है कि उसे हृदयंगम करके हमारा पुरुषत्व उद्दीप्त हो उठता है, 
हमारा मानस-तल प्रेम-परिप्छावित हो जाता है, हमारी आकांक्षाएँ माधुयं से लिपट 
जाती है, हमारी आँखें विश्व-बन्धुत्व के रंग मे पग्र जाती हूं । किन्तु अभी तक थह वर्णन 
अनन्त साहित्य-सागर में बिखरा पड़ा है। हिन्दी में, आदि काल से लेकर आज तक, 
बड़ी प्रचु रता से होली-साहित्य का निर्माण हुआ है । अनंक कवियों और लेखकों ने इस 
पुण्य-पव॑ को अपने प्रतिभा-प्रसून के मकरन्द से अभिषिकत किया है। हिन्दी के प्राचीन 
ओर नवीन गद्य-पद्य-साहित्य में होली-सम्बन्धी जितनी संग्रहणोय सामग्री हैं, यदि सबका 
संग्रह किया जाय, तो साहित्य की एक अमूल्य निधि संचित हो सकती है । इसके लिए 
ब्रजभाषा-साहित्य को मथना पड़ेगा, आज तक की सभी पत्र-पत्रिकाओं के नये-पुराने 
होलिकांकों को छान डालना होगा, इस प्रकार संग्रह की हुई सामग्री से जो बहुमूल्य 
ग्रंथ तेयार होगा, वह साहित्य-मं दिर में इस राष्ट्रीय त्योहार की बड़ी दिव्य मूत्ति स्थापित 
करेगा; उससे जातीयता का भाव पुष्ट होगा; साहित्य की भी बड़ी शोभा बढ़ेगी । 
निस्सन्देह यह ग्रंथ सुसम्यादित होना चाहिए--पम्भव है, वह कई बृहत्‌ खंडों में विभक्‍त 
भी हो, परन्तु एक अच्छी चीज होंगी। काशी-नागरी-प्रचारिणी सभा और हिन्दी- 
साहित्य-सम्मेलन के योग्य ही यह काम है । स्थायी साहित्य के ग्रंथ प्रकाशित करनेवाले 
समर्थ प्रकाशक भी श्रृंगार और हास्यरस के इस खजाने पर छापा मार सकते हैं । 

स्वर्गीय कवि-चक्रवर्त्तीजी 

अत्यन्त शोक का विषय है कि गत मास में मनीषि-मण्डली-मण्डन महामहोपाध्याय 

प॑ं० देवीप्रसाद शुक्ल कवि-चक्रवरत्ती के कलासवासी होने से काशी के विद्वतृ-समाज का 

एक विशाल स्तम्भ भग्गन हो गया। आप हिन्दू-विश्वविद्यालय के संस्कृताध्यापक थे । 

संस्कृत-साहित्य और दशंनशास्त्र के प्रकाण्ड पण्डित होकर भी आप हिन्दी के बड़े प्रेमी थे । 

आपकी काव्यममंज्ञता प्रसिद्ध थी। संस्कृत का तो कहना ही क्या, ब्रजभाषा के भी आप 

बड़े अच्छे कवि थे। मृत्यू के समय आपकी अवस्था रूगभग ५२ वर्ष की थी । ईश्वर 

आपके तीनों सुशील पुत्रों को दीर्घायू करके आपकी दिवंगत आत्मा को शान्ति 
प्रदान करे ।” 

चे ० ९ ० 
--पाक्षिक जागरण” (काशी); चेत्र, संवत्‌ १६८८; वष १ अंक ४, 
४ अप्रेल, १६३२ इ० 


स्वर्गीय प॑० पद्मसिंह शर्मा 


यह लिखते हुए अत्यन्त दुःख हो रहा है कि हिन्दी के उद्धट समालोचक और 
सहृदय साहित्य-ममंज्ञ पं ० प्मपिहजी शर्मा, गत ७ अप्रेल को सुबह सात बजे, अपने गाँव 
नायक-नगला” (बिजनौर) में, प्लेग से आक्रान्त होकर, अचानक लोकान्तरित हो गये । 
इस अनभ्र वजुपात से हिन्दी-साहित्योद्यान का एक बड़ा सुन्दर ब॒क्ष चूर्ण हो गया। 
यदि शब्दों में आन्तरिक शोक-सन्ताप को व्यक्त करने की शक्ति होती, तो ऐसे अवसर पर 
हृदय का दुःख-भार कुछ हल्का हो जाता | किन्तु रव० शर्माजी स्वयं शान्तिधाम के 
यात्री होकर हिन्दी-संप्तार में ऐसा घोर हाहाकार छोड़ गये कि शब्द सवंथा असमर्थ हो 
रहे हैं । इस समय ईश्वर से हमारी इतनी ही प्रार्थना है कि स्व० शर्माजी की काव्य- 
निमज्जित आत्मा को शाश्वत शान्ति और उनके शोकाकुल परिवार तथा इष्ट-मित्रों को 
धेय॑ उपलब्ध हो । 

नववष-स्वागठत 

हे नूतन वर्ष ! कत्तंव्य की प्रेरणा से हम हिन्दी-साहित्य-संसार में तुम्हारा स्वागत 
करते हैं । यद्यपि तुमने पदापंण करते ही हमारे साहित्य पर बड़ी निष्ठुरता से आघात 
कर दिया, तथापि हम तुम्हारा स्वागत करते हैं; क्योंकि तुम भी कालचक्र के वशीभूत द्वो ! 
कोई एसा भी समय था, जब तुम अनक आशझ्षाएँ लेकर आये थे--सीता-संजीवन-सन्देश 
लेकर कनक-भूधराकार शरीर में पवन-नन्‍्दन की तरह प्रकट हुए थे। परन्तु आज तो 
तुम खर-दूषण के सेन्‍्य की तरह प्रलय को आगे किये अचानक आ धमके। जिस रूप में 


कल 


१. कवि-चनक्रतत्तांजी ही कविषर श्रीजयशंकर प्रसादजी के काव्यगुरु थे। आप अपने समय के 
परम प्रसिद्ध साहित्यशात्र-पारंगत विद्वान थे। आपके पूज्य पिता श्रीदुः:खभंजन कवि संस्कृत के 
धुरन्धर विद्वान ओर भारतेन्दु दरिश्चन्द्र के मित्रों में थे। कवि-चक्रवत्तांजी ही काशी-नागरी- 
प्रवारिणी सभा के कोषोत्सव-स्मारक-आयोजन में कवि-सम्मेलन के अध्यक्ष हुए थे, जिसमें 
प्रसाद! जी ने, आपके ही आदेश और आचाये श्यामसुन्दरदास के साप्रह अनुरोध से, साव॑जनिक 
सभा में पहले-पहल, अपनी “आंसू! नामक प्रत्रिद्ध कविता मधुर स्वर से गाकर सुनाई थी । --लेखक 

तुम आये हो, वह रूप तो ऐसा नहीं है कि साहित्य में तुम्हारी कीत्ति सुनहले अक्षरों में 
लिखी जायगी । यदि पुम साहित्य में अमर कीत्ति होने योग्य न हुए--चिरस्मरणीय न 
बने--निष्कलंक न .कहलाये, तो तुम्हारा आगमन निष्प्रयोजन हो हुआ । अतएव, हे 
नववर्ष ! दुभिक्ष, महामारी, ईर्ष्या-दइंष और अशान्ति का प्रसार करके साहित्य में 
लोक-पी डक न कहलाओ ॥ तुम्हारे आते ही हम जिस प्रातःस्मरणीय मर्यादापुरुषोत्तम की 
जयन्ती मनाते हैं, उनका लोकरंजन-ब्रत--उनका रामराज्य--उनका मर्यादा-परिपालन 
तुम्हें आदर्श पाठ दे, तुम्हें पथ प्रदर्शित करे, यही उस जगन्नियन्ता से प्रार्थना है--'काल 
जासु कोदण्ड ! 


पूज्य द्विवेदीजी की जयन्ती 


जागरण ' ने पुज्य द्विवेदीजी की जयन्ती का जो श्रस्ताव उपस्थित किया था, 
उसे वह हिन्दी-संसार को बराबर याद दिलाता रहा हैं। खेद है कि अधिकांश 
सहयोगियों ने उसपर ध्यान नहीं दिया। माधुरी, 'वीणा', भारत-मित्र”' आदि ने 
'जागरण' का प्रस्ताव पसन्द किया--उसके समथथंन करने की सहृदयता भी दिखाई, 
जिसके लिए 'जागरण' उन्हें सादर धन्यवाद देता हूँ । आशा हूं, अन्य सहयोगी भी इस 
कार्थ का महत्त्व समझकर अपने पाठकों से अनुरोध करेंगे । आगामी वेशाख शुक्ल ४, 
ता० ९ मई, सोमवार को समस्त हिन्दी-संसार में द्विवदी-जयन्ती मनाई जानी चाहिए । 
इसके लिए अब विशज्येषत: दंनिक और साप्ताहिक पत्रों को नियमित रूप से उद्योग करना 
चाहिए । उक्त तिथि को प्रत्येक हिन्दी-प्रधान संस्था में स्थानीय साहित्यसेवी सहर्ष समवेत 
होकर श्रद्धा-पृुवंक उनकी आदरणीय साहित्य-सेवा के प्रति सम्मान प्रदर्शित करें । उनके 
विषय में निबन्ध-पाठ हो और पुष्प-माल्यादि से उनके चित्र को अचना की जाय । प्रयाग के 
इण्डियन प्रेस, जूही (कानपुर) के कमसियल प्रेस और काशा-तागरी-प्रचारिणी सभा में 
इसका विशेष आयोजन होना चाहिए । 'पभा' में द्विवंदीजी द्वारा प्रदत्त पुस्तक-भाण्डार की 
प्रदशंनी की जाय । अन्य स्थानों में उनकी पुस्तकों और “सरस्वतो' की प्रतियों का 
प्रदर्शन हो । सब लोग एक स्वर से ईश्वर-प्रा्थना करे कि श्रद्धेय द्विवेदीजी दीर्घायू होकर 
हिन्दी-साहित्य. का मस्तक गर्वोन्‍नत रखें । हम विश्वास हूँ कि सभी हिन्दी-प्रेमी उस 
साहित्यिक तपस्वी के प्रति अपना कत्तंव्य-पालन करेगे । 


हिन्दी या हिन्दुस्तानी 

हिन्दी के सुपरिचित साहित्यसेवी श्रीमान्‌ पं० रामनरेश् त्रिपाठी ने इधर “हिन्दी या 
हिन्दुस्तानी का प्रसंग छेड़कर हिन्दी-संसार को चौंका दिया हैं । आपकी सम्मति हे कि 
उद्द -भाषा के जो बारह सो शब्द हिन्दी में भा चुके हूं, उन्हें पचा डालना चाहिए । कुछ दिन- 
पूर्व, आपने महात्मा गांधी को बताया था कि हिन्दी में कुल तीन सौ ही शब्द हे । अब 
बारह सौ शब्द तो केवल उद्दृ -फारसी के ही निकल आये, जो हिन्दी में हिलमिल गये हूं । 
इसी प्रकार अन्यान्य भाषाओं के भी बहुत-से शब्द हें, जो हिन्दी में बड़े घड़ल्ले से व्यवहुत 
होते हैं । इस तरह अब त्रिपाठीजी को भी हिन्दी में तोन सौ शब्दों की जगह कम-से-कम 

तीन हजार शब्दों का अस्तित्व तो मानना हीं पड़ेगा; क्योंकि भिन्न-भिन्न भाषाओं के जितने 
शब्द हिन्दी में प्रचलित होकर खप चुके हें, वे अब हिन्दी की ही सम्पत्ति हें । किन्तु जो 
शब्द हिन्दी की धारा में घुलमिल चुके, अब उनके पचाने का प्रशन कोई अं नहीं रखता । 
वे तो पच ही चुके हैं। अब तो फिर से उन्हें पचान के संकेत का यह आशय है कि 
अधिकतर उन्हीं शब्दों का प्रयोग किया जाय । हिन्दी-भाषा में प्रचलित बहुत-से विदेशी 
शब्दों को उद्धृत करके यह साहस के साथ नहीं कहा जा सकता कि हमें उन्हीं विदेशी 
हाब्दों का आश्रय प्रहण करना चाहिए | हाँ, समन्वय की दृष्टि से उनका वहिष्कार भी 
वांछनीय नहीं । किन्तु, यदि राष्ट्रीयता को दुहाई देकर इसके द्वारा हिन्दु-मुस्लिम एकता 
की ओर गूढ़ संकेत किया जाता हो और उसी के नाम पर खास तौर से अरबो-फारसी के 
प्रचलित शब्दों का अधिकाधिक व्यवहार करने के लिए हमसे कहा जाता हो, तो हमें 
दक्षिणी, गृजराती और बंगाली भाइयों का भी स्वभावत: ध्यान आ जाता है, जिनके साथ 
हम केवल संस्कृत-प्रधान भाषा द्वारा ही सांस्कृतिक सम्बन्ध स्थिर रख सकते हें । हमें 
राष्ट्रीयका की तरंग में यह भी न भूल जाना चाहिए कि यदि हम उद के बारह सौ 
शब्दों को पचाकर उस भाषा के समर्थकों की सहानुभूति प्राप्त कर सकेंगे, तो उसी के 
साथ भारत की अन्य प्रांतीय भाषाओं से हमारा सांस्कृतिक विच्छेद भी हो जायगा। 
संस्कृत-शब्दों की उपयोगिता हमें वहाँ दिखाई देनी चाहिए, जहाँ उद्-भाषियों के अतिरिक्त 
हमें अपने समान संस्कृतिवाले अन्य ध्रांतों के बहुसंख्यक भारतीयों के साथ राष्ट्रभाषा का 
सम्बन्ध स्थापित करना हूँ । यदि यह कहा जाय कि केवल राष्ट्रीय एकता का प्ररन हल 
करने के लिए ही राष्ट्रभाषा में अरबी-फारसी के झब्दों का अधिकाधिक व्यवहार करना 
भभीष्ट है, अथवा उद्दू का अस्तित्व मिटाने के अभिप्राय से ही हमें अरबी-फारसी के 
शब्दों को हड़प जाना चाहिए, तो एंसा कहना या सोचेन। भी निरथंक ही है । कारण, 
कहा जाता हूँ कि “हिन्दुस्तानी पत्रिका के उदू-संस्करण में जिस भाषा का प्रयोग होने 
लगा हैं, वह अरबी-फारसी के शब्दों से इतनी छदी हुई होतो हे कि उसे साधारण 
हिन्दुस्तानी से परिचित मनृष्य समझने में असमथ हैं । हिन्दीवाले ज्यों-ज्यों इस तरह का 
प्रयतत अधिक करने छगे हूं, त्यों-त्यों उद के लेखक कठिन शब्दों के प्रयोग से अपनी 
भाषा को दुरूह बनाते जा रहे हे । और, वे क्‍यों न ऐसा करें जबकि हम उनके ऐसे शब्दों 
का व्यवहार करने पर भी तुले हुए हें, जिनको हिन्दी जाननेवाली साधारण जनता तो 
बया, शिक्षित छोग भी नहीं समझ सकते । और फिर, हमे उन लोगों की मनोवृत्ति का 
भी तो अध्ययन करना चाहिए, जिनकी भाषा के सैकड़ों या हजारों शब्दों को पचाकर 
हम यह स्वप्न देखने का दुस्‍्साहस करते हैं कि उनकी भाषा को ही उदरस्थ कर लेंगे । 
किसी भाषा के एक-दो हजार छाब्दों को भज्जागत करके ही हम उसका अस्तित्व नहीं 
मिटा सकते । हमारी यह आशा दुराशा-मात्र हूँ। उद-भाषा और फारसी-लिपि के साथ 
मुस्लिम सम्पता और संस्कृति का इतना घनिष्ठ सम्बन्ध हूँ कि हिन्दी किसी प्रकार उदू 
'को जड़ से उसाड़कर अपने बाग में नहीं रोप सकती । अभी हाल ही में अखिलभारतीय 

म्‌स्लिम-कान्फरेस (लाहौर) के समापति-पद से भाषण करते हुए 'सर एकबाल' ने कहा है -- 
“'मेरो दृष्टि में मनुष्य के लिए तीन ही चीजें--धमं, संस्कृति और ऐतिहासिक परम्परा-- 
ऐसी हूं, जिनके लिए उसे मरना या जीना चाहिए, न कि जमीन के उस टुकड़े के लिए, 
जिससे मनुष्य की आत्मा ने अस्थायी सम्बन्ध जोड़ लिया हो ।” यह उक्ति इसलिए और 
भी महत्त्व की हे कि उद्‌ -भाषा के सर्वश्रेष्ठ साहित्यिक का यह विचार हूं । ऐसी मनोवत्ति 
रखनवालों की सहानुभूति प्राप्त करने के लिए अपनी भाषा का रूप विकृत करके हम 
कहाँ तक उन्हें सन्तुष्ट कर सकेंगे। यदि सर एकबाल का उक्त कथन सत्य हँ--और 
उनके अनुयायियों की दृष्टि में तो अवश्य ही सत्य है, तो बहुसंख्यक भारतीयों की 
संस्कृति, धर्-विश्वास, वैदिक और बौद्ध तथा गृप्त-कालीन ऐतिहासिक परम्परा को प्रकट 
करने के लिए ये बारह सौ शब्द कहाँ तक सहायक हो सकेंगे, यह सहज ही बद्धिगम्य है । 
--पाक्षिक जागरण” (काशी); वष १, अंक ६, चेत्र-पूर्णिमा, १६८८ वि० सं०; 
अप्रैल, १६३२ ३० 


साहित्यसेवी ओर जनता 


न्‍््थ ० 


वेशाख के 'विशाल-भारत' में उसके सुयोग्य सम्पादक पं० बनारसीदासजी 
चतुर्वेदी ने 'हिन्दी-साहित्य-सेवियों के आदर्श” शीषंक एक सुन्दर सचित्र लेख लिखा हूँ । उसमें 
एक स्थल पर चतुर्वीदीजी लिखते हें--“ भारत-जंसे नि्धंन देश में आदर्श साहित्यसेवी के 
रहन-सहन का स्टैेंडडं साधारण जन-समुदाय के रहन-सहन से बहुत ऊँचा न होना 
चाहिए। यहाँ साहित्य-सेवी तथा जनता के रहन-सहन के स्टेड्ड का अन्तर जितना ही 
बढ़ता जायगा, साहित्य-सेवी की उपयोगिता उतनी ही घटती जायगी ।”” फिर इसके बाद 
आगे चलकर चतुर्वेदीजी ने कविवर रवीन्द्रनाथ ठाकुर के रहन-सहन के स्टैंडड का--जो 
हमारी समझ से वास्तव में भारतीय जनता के रहन-सहन के स्टेंड्ड से कुछ ऊंचा प्रतोत 
होता हं--समर्थन करते हुए कविवर के विद्वेषाधिकार के सम्बन्ध में यह भाव प्रकट 
किया हूँ कि कविवर ने जो अनेक मनृष्यों को अपनी प्रतिभा का प्रसाद ओर अपनी 
शक्ति का अधिकांश प्रदान करके उन्नत एवं सफल-जीवन बनाया हूँ, “पर असल उनकी 
इस दानशीलता ही ने उनके व्यक्तित्व को सजीव बना रखा हँ--स्वयं आनन्द उठाना 
आसान बात है, पर उसमें मजा नहीं; गौरव इसीमें हैँ कि उस आनन्द को मिलकर 
बाँठा जाय--जो साधन आपको प्राप्त हें, उन्हें दूसरों के लिए भी सुलभ कीजिए, तभी 


१, “९९६ (॥०४६ ज्रंगंदा 7९2ीए 77-९४ 5 8 गरधा?5 थि(), 75 पॉप, 

आप अपने व्यक्तित्व का पूर्ण विकास कर सकते हैं ।'” पर हमारी समझ में कविवर का 
उदाहरण यहाँ न दिया जाता, तो अच्छा होता; क्योंकि यहाँ उनको फिट करने के लिए 
धुक्तियों का सहारा लेना पड़ा है । कविवर की लोकसेवाएँ निस्सन्‍्देह श्रद्धास्पद हैं, पर उनके 
रहन-सहन का स्टेंडर्ड भी जनता से बहुत ऊँचा है, तथापि उनकी उपयोगिता घटी नहीं है । 
इसलिए यह बात निश्चित रूप से नहीं कही जा सकती कि निर्धन भारत के साहित्य-सेवी 
तबतक जनता के लिए उपयोगी नहों बन सकते, जबतक उनके रहन-सहन का 
स्टेंडड जनता से ऊंचा रहेगा । जनता से ऊँचे स्टेंडड में रहकर भी अनु भवी ओर 
सहृदय साहित्य-सेवी अपनी हृत्तन्त्री का स्वर जनता के साथ मिला सकते हें । यदि कोई 
साहित्य-सेवी अपने रहन-सहन का रटेड्ड जनता के समान ही बना ले, पर उसके साथ 
हादिक सहानुभूति न रखे, तो वह जनता के लिए उपयोगी नहीं हो सकता । जन-समाज 
को मानसिक सुख-शान्ति देने के लिए साहित्य-सेवी के पास उसका अक्षय भाण्डार चाहिए, 
जिसका संचय करना जनता की स्थिति की बराबरी में रहकर सबके लिए संभव नहीं । 
आत्मकथा के सम्बन्ध में 

वंशाख के 'विशाल-भारत' में हो 'साहित्य-चर्चा' के अन्दर चतु्वेदीजी ने लिखा हँ--- 
' साधारण आदमी भी अपनी आत्मकथा लिख सकता हूँ | कुछ चुने हुए व्यक्ति ही 
क्यों आत्म-कथा लिब्ने में योग्य समझे जाये ? आत्मकथा लिखने में प्रवृत्त होने से हम 
किसी को मना व्यों करें और वयों एंसा करने के लिए किस्ली की हँसी ही उड़।वें ? प्रत्येक 
आत्मकथा हमारे लिए उपयोगी समझी जानी चाहिए । यह प्रद्न व्यर्थ है कि उसका लेखक 
कौन और कंसा हुँ और यह भी बहुत महत्त्वपूर्ण नहीं हैं कि उस लेखक के जीवन में पूर्व 
जन्म की तपस्या और साधना का बल मौजूद हैं या नहीं ।”' किन्तु चैत्र के विशाल-भारत' में 
हंस के आत्मकथांक की सम्पादकीय आलोचना में कुछ और ही बात कही गई हूं । उसमें 
लिखा हें-'यह भी कहना गलत न होगा कि आत्मकथा लिखना हर-एक का काम नहीं है ।' ' * * 
उसमें साधारण जीवनी लिखने की अपेक्षा कुछ विशेष कलछा की जरूरत हूँ ।”--- हमें इन 
दोनों बातों में कुछ अन्तर दीख पड़ता है । एक ओर तो चतुर्वेदीजी कहते हँ कि 'साधारण 
आदमी भी आत्मकथा लिख सकता हैँ, और दूसरी ओर फिर कहते हें कि आत्मकथा लिखना 
हर-एक का काम नहीं है ।' एक जगह उनको “वस्तुवादी” और दूसरी जगह 'आद्ंवादी' के 
रूप में देखकर हम कुछ भ्रम में पड़ गये हें। उन्हीं के द्वारा हिन्दी में आत्मकथाओं और 
संस्मरणों का प्रचार बढ़ा है, इसलिए उनकी सम्मति भ्रमात्मक न होनी चाहिए । आशा है 
कि चतुर्वदीजी अपनी स्पष्ट सम्मति व्यक्त करके आत्मकथा-पसम्बन्धी भ्रम को दूर करेंगे । 

--पाक्षिक जागरण” (काशी); सम्पादकीय, वर्ष १, अंक ७, मई, १६३२ ३० । 

भः 


काशी-नागरी-प्रचारणी सभा में द्विवेदी-जयन्ती 


बनारस के प्रमुख साहित्यसेवियों ने, गत ता० ९ मई (वंशाख शुवरू ४), सोमवार 
को, सत्ष्या समय, सभा-भवन में बड़ी शान्ति से द्विवेदी-जयन्ती मनाई । श्रीमान्‌ रायसाहब 

चर 


बाब श्यामसुन्दरदासजी ने सभापति का आसन ग्रहण किया था । आचाय॑ ट्विवेदीजी का 
भध्य चित्र फूल-मालाओं से सजाया गया था । बात रामचन्द्रवर्मा ने वह प्रस्ताव पढ़कर 
सुनाया, जिसमें आचाय॑ द्विवेदीजी कीं अड़सठवीं वर्षगांठ पर, उनकी दीर्घायु-कामना की 
गई थी । प्रोफेसर पं० रामचन्द्र शुवल ने प्ररताव का अनुमोदन और बाबू जयशंकर 
प्रसाद! ने समर्थन किया था । स्वंसम्मति से यह निश्चय हुआ कि इस प्रस्ताव की प्रतिलिपि 
श्रीमान्‌ द्विवेदीजी की सेवा में भेज दो जाय और पत्रों में प्रकाशनाथं भी । सभापतिजी ने 
तार द्वारा द्विवदीजी को इस अस्ताव का आशय भेजने की आज्ञा दी। इसके बाद 
समापतिजी और: बाबू कृष्णदेवप्रसाद गौड़ एम्‌० ए० के समयोचित भाषण हुए । 
दविवेदी-अभिनन्दन-ग्रंथ 

काशी-नागरी-प्रचारिणी-सभा ने अगले साल आचायं 5िवेदीजी को सत्तरवें वर्ष में 
प्रवेश करने पर जो अभिनन्दन-म्रन्थ समर्पित करने का निदचय किया है, उसमें रॉयल 
अठपेजी साइज के करीब साढ़े पाँच सौ पृष्ठ होंगे | तिरंगे और एकरंगे चित्रों की संख्या 
लगभग तीस होगी । उसके प्रत्येक पृष्ठ से मुद्रण-कला का विलक्षण चमत्कार प्रकट होगा । 
हिन्दी के गण्य-मान्य लेखकों, कवियों, सम्पादकों और हितपियों की सुन्दर रचनाएँ ओर 
भारत-प्रसिद्ध चित्रकारों के बनाये चित्र उसे अलंकृत करेंगे । इस प्रकार उस ग्रंथ के 
प्रकाशन में हजारों रुपये व्यय होंगे। सभा” हिन्दी-संसार की सर्वश्रेष्ठ सावंजनिक 
संस्था हूँ । उसने अबतक हिन्दी-प्रेमियों की उदारता के बल पर ही हिन्दी की स्तुत्य 
सेवा की हैं । उपने इस महत्त्वपूर्ण कार्य को भी हिन्दी-प्रेमियों के भरोसे ही अपने हाथ में 
लिया हूँ । विश्वास हूँ कि हिन्दी के सभी लेखक, कवि, सम्पादक और हितेषी उदारतापूवंक 
सभा की सहायता करेंगे। धनी-मानी हिन्दी-प्रेमियों को अपनी उदारता और हिन्दी-प्रेम 
दिखाने का यह अच्छा अवसर मिला है । ईश्वर से प्रार्थना हैं कि सभा को इस सत्काये में 
यथेष्ट सफलता प्राप्त हो । 

कलाकार ओर चरित्र" 

जबसे भारत” में उसके घुयोग्य सम्पादक पं० नन्ददुललारे वाजपेयी एम्‌० ए« ने 
कवियों के विशेषाधिकार की चर्चा चलाई है, तबसे हिन्दी-साहित्य-संसार में एक खासी 
हलचल पेदा हो गई है। “विशाल-भारत” के सहृदय संपादक पं ० बनारसीदासजी 
चतुर्वेदी व्यक्तिगत चारित्र्य के कड़े आलोचक हें और उनकी दृष्टि में व्यत्रित का चारिश्य 


१. यह टिप्पणी मद्दाकवि प्रसाद! जी की प्रेरणा से लिखी गई थी। लिखे जाने पर 
उन्होंने इसमें संशोधन और परिवद्ध न भी किया | इसके कुछ स्थल उन्हीं के परिवर्शित किये 
हुए हैं । उस समय उन्होंने टिप्पणी के साथ यह सूचना प्रकाशित करने से निषेध किया था, 
किन्तु इसकी कुछ बातों से मेरा मतभेद उस समय भी था, आज भी है। तब भी इसमें कोई 
हेर-फेर करना मैंने उचित नहीं समझता । उन्होंने ही 'जागरण?” ओर उसके स्तम्भों का नामकरण 
किया था। उन्हों के प्रोत्साहन और परामश से इसका शुद्ध साहित्यिक रूप सदा एकरस बना रहा। 
उन्होंने ही 'हंस' ओर उसके स्तम्भों का भी नामकरण बिया था। इसीलिए “जागरण” (पाक्षिक) वा 
प्रकाशन जब बन्द हुआ, तब यह “हंस? के साथ साप्ताहिक बनकर निकलने लगा। --लेखक 





'दमकमरमममार न "टकममनम« 


सम्पादकीय लेख ४१२ 


इतर गृणों से अत्यंत महत्त्वपृर्ण है। 'हंस!-सम्पादक श्रीमान्‌ प्रेमचन्दजी भी 'तुलसी”' ओर 
कबीर” की तो नहीं, पर “वाल्मीकि! और "व्यास की दुह्ाई देते नजर आते हैं। अब 
प्रन्‍न यह उठता हैकि कलाकार के चारित्र्य के विना क्या कला कल्याणमरी हो ही 
नहीं सकती ? यद्यपि पवित्रतावादी लोग कुछ पाइ्चात्य कलाकारों के चारिश्य में 
पतन का प्रमाण पाकर यह तो स्वीकार करते हैं कि वे कलाकार अवश्य हैं; परन्तु 
भारत में भःरतीय दृष्टि से उसे अवांछनीय समझते हैं। माल्म होता है कि इन 
आदशंवादी विचारकों ने वाल्मीकि, व्यास आदि के चरित्र की प्रामाणिक परिस्थिति 
हृदयंगम कर लो है | कहनेवाले तो यहाँ तक कह डालते हैं कि वाल्मीकि आरंभ में एक 
दुर्दान्त दस्पू थे और व्यास की जारज संतान ही भारतीय यूद्ध का नायक थी। एक 
अँगरेज लेखह का कहना है कि “अधिकतर नेंतिक स्वतंत्रता की भिन्न परिस्थितियों में ही 
साधारणतः कला विकसित होती है और इसे प्रत्यक व्यक्ति को स्वीकार करना ही 
पड़ेगा । यद्यपि इसका सपष्ठ निर्देश तो नहीं किया जा सकता कि चारित्य-सम्बन्धी 
स्रतंत्रता साहित्यिक जीवन में बाधा-स्वरूप है या कल्याणकारिणी, तथापि कविता में 
पवित्रता चाहनेवाड़े प० अवध उपाध्यायजी भी कहते हैं कि “जीवन में भी इन सब 
अपवित्र बातों का अस्तित्व पाया ही जाता है और कविता का आधार जीवन है |” जब 
जीवन में अपवित्र बातों का अस्तित्व है ही, तो कला को उसका अनुवाद माननेवाले 
लोग केवल मुख से ही इस बात का समर्थन क्यों करते हैं--सो भी एक सिद्धान्त- 
विशेष की दुह्ाई देने के कारण--कि कवि और कछाकार को भी चरित्रवान्‌ होना ही 
चाहिए, जिससे उसकी कला में अपविन्नता न आने पावे । कविवर “निराला” जी का यह 
कहना अत्यन्त दाशंनिक है कि 'सत्‌ के साथ असन्‌ का और असत्‌ के साथ रात्‌ का 
बराबर रमण होता है ।” परमात्मा की सष्टि जब असत्‌-अपवित्र से अछती न रह सकी; 
तब साधारण कलाकारों की क्‍या कथा ! हाँ, अपवित्रता, असत्‌ और दुश्चारित््य कला का 
उद्देश्य न होना चाहिए। भूत, भविष्य और वत्तमान सुन्त-संगोपना नायिकाओं की 
सृष्टि किस पवित्र कविचक द्वारा हुई है, सो तो आदश्ंवादी ही बतला सकेंगे; किन्तु 
यह ठीक है कि गहरा धक्का खाकर तुलसीदास की तरह वास्तविक पदश्चात्ताप करनेवाले 
ओर पवित्रता की ओर अग्रसर होने वाले कवि विरल हैं। फिर भी, उनकी नकरू करके, 
भगवान्‌ से तर जाने का हुक्‍्मनामा लेने के लिए लालायित बहुत-से कवि अपने वाक्‌-छल में 
अधिक व्यस्त देखे जाते हैं । क्या उनका चरित्र ठीक हैं ? कोई कवि कहता है कि मेरे 
इतने पाप हैं कि उसे लिखने में धमंराज को कई युग लग जायेंगे और आजकल की 
खुदाई के प्रमाण के अनुसार भाषा और लिपि जितनी श्ीत्रता से बदलती रहती है, डसे 
देखते हुए न्‍्याय-काल में वह लिपि और भाषा पढ़ी नहीं जायगी, तब व्यायाधीश 
परमात्मा--सन्देह का लाभ अपराधी को मिलना चाहिए-वत्तं मान अदालतों की इस 
परिभाषा के अनुसार, अवश्य ही मुझ पापी को छोड़ देने पर बाध्य होंगे, और तब 
पापिन की मण्डलीं अदण्ड छूट जायगी !” इस तरह से पापों के प्रचार में सहायक 
होनेवाले कवि जब भगवद्भक्‍त होने को नकर करते हुए देखे जाते हैं, तब इन 

पवित्रतावादी विचारकों का क्‍या कत्तंव्य है? कहा जाता है कि रूस में 'रासपुटीन' 
नाम का एक प्रचारक था, वह कहा करता था कि पाप करो, जिससे तुमको पश्चात्ताप 
करना पड़ेगा, फिर अनायास ही भगवान तुम्हें मिल जायेंगे। 'भागीरथी हम दोस भरे 
पै भरोस यही की परोस तिहारे” के प्रचारक लोग क्या हिन्दी के “रासपुटीन” नहीं ? 
कवि स्वत: चरित्रवान्‌ है या नहीं, आदरशंवादी लोग उस कवि की रचना में तो इसकी 
झलक निकाल लेते हेँ; किन्तु करा कल्याणमयी है कि नहीं, यह तो उसकी प्रचार- 
प्रवृत्ति से ही प्रकट होगा । प्रत्येक कलाकार आत्मजीवनी ही लिखने बैठता है--यह 
एक साहित्यिक भ्रम है। यदि कोई कलाकार चारित्रिक पतन के कारण अपने 
व्यक्तितत्व को नष्ट करके भी कला में कल्याणमयी सृष्टि कर सका है, तो उसका 
विशेषाधिकार मानते हुए प्रायः लोग देखे जाते हें। कालिदास आदि के सम्बन्ध में 
ऐसा ही कहा जा सकता है। किन्तु इसका यह मतलब नहीं कि कलाकार को कुचरित्र 
होना हो चाहिए। यह तिस्संकोच कहा जा सकता है कि कलराकार की कप्तीटी उसकी 
कड़ा है, न कि उसका व्यक्तित्व । वाल्मीकि और व्यास का आदेश देखते हुए तो यही 
कहना पड़ता हैँ कि विना जल हुए, विदग्ध साहित्य की सृष्टि नहीं हो सकती, और तब 
कलाकार अपनी कला में व्यक्तित्व को खोकर कला के ही रूष से प्रतिष्ठित होता है । 
उसे जनता का सम्मान मिलता ही हैँ, चाहे आज मिल या हजारों बरस बाद । कलाकार के 
लिए यह आवश्यक नहीं हू कि वह रावण की सृष्टि करने के लिए रावण बन; किन्तु 
यह भी ठीक हूँ कि रावण की सृष्टि के विना राम की आवश्यकता ही नहीं रह जाती । 


- पाक्षिक 'जागरण' (काशी); सम्पादकीय, वर्ष १; अंक ८, मई, १६३२ ई० 


कलाकार ओर चरित्र 


हमने अपनी पहली टिप्पणी में कहा था कि कल्टाकार की कसौटी उसकी कला हूं, 
ने कि उसका चारित्र्य । 

चारिव्य के विषय में यूगों की अतीत स्मृति से जहाँ तक सम्बन्ध हैँ, उसे देखते 
हुए कहा जा सकता हूँ कि उसका कोई निदिष्ट पथ नहीं । देश-काल के वातावरण में 
उसका क्रमिक विकास मिलता हूँ । किन्तु यहाँ तो चारित््य का अथथं केवल स्त्री-पुरुष- 
सम्पक और धामिक रुढ़ियों में ही सीमित-सा दिखलाई देता हूं । सत्‌ आचरण का 
इतना हीं अर्थ नहीं हूं । हमलोगों को संकीणं दृष्टि सम्भवत: जब इसके आगे बढ़ेगी, 
तभी हम सच्चे चरित्रवानूं हो सकते हूँ । महाभारत-काल का सदाचार आज भी 
आचंरित करके कोई आदशंबादी सिर ऊंचा करके नहीं रह सकता । इसीलिए व्यासजी ने 
कहा होगा-- धमेंस्य तत्त्व निहित॑ गृहायाम_।' 

अवश्य ही हिन्दी का केन्द्र, धर्म की क्ट्रता का अनुगामी प्रांत हे, और उसमें 
पवित्रतावाद का पदक छाती पर लटकाने का तरीका खूब जोरों से प्रचलित हूँ । किन्तु 

उंसका दूपरा पहल तो चरित्रवानों की छाती से ही छिपा रहता है । और, वे सहज ही में, 
किसी अन्य कारण से, आदत के अनुसार, तुरन्त ही, किसी भी साहित्यिक को चरित्रहीन 
कहकर अछूत या अजाति बनाने में समर्थ हो जाते हे ! 

कलाकार भी मनुष्य हे | तब भी यह सत्य है कि साधारण मानवता के स्तर से 
कुछ ऊंची स्थिति में ही कला का निर्माण होता ई । उसका प्राणित्व जब किसी तरह की 
देश-काल-सापेक्ष दुबंछता प्रकट करता है, तब समाज, न्यायालय और अन्य अधिकारी 
संस्थाएँ उसे दण्ड देती हे । दण्ड मिलता है उसके मानव-शरीर को । निर्वासन, बहिष्कार, 
या और भी जो कुछ प्रतीकार के साधन हें, वह सब समाज के पविन्नतावादी नेताओं के 
हाथों में रहते ही है । और, भृत्यू के बाद भी, दण्ड-व्यवस्था के पर होकर, कलाकार 
जीवित रहता हँं--अपनी सौन्दयं-सुष्टि के लिए । तब सदाचार-शास्त्र का बन्धन उसकी 
कला में बाधक नहीं होता । इसीलिए हम कहते हे कि कलाकार की कमप्तीट उसकी 
कला है, न कि चारित्र्य । वह निम्न श्रेणी की आलोचना है, जिसमें कलाकार का चरित्र 
खोजा जाता हो । ऐसे आलोचक पात्र भी सोने का खोजते हूं, चाहे उसमें सुगन्धित 
शीतल जल न हो । और, ऐसा करके वे लोग सौन्दयं-बोध को सदाचार-शास्त्र का पुछल्ला 
बना देते हैं । सदाचार-शास्त्र भी कैसा, जिसका सत्य सापेक्ष है, जिसमें खाना-पीना, 
सोना-बठना, अर्थात्‌ शारीरिक कर्म ही अधिकतर गिन जाते है, जिनकी पूछ हिन्दी के 
लेखकों और कलाकारों के लिए अत्यन्त आवश्यक हूँ । 

हमलोग चारित्र्य की खोज इन्द्रियों की ही सीमा में करते हैँ, जो मन की दासी हूं । 
मानसिक सदाचार का इनके लिए कोई अथं नहीं। अन्य छल, कपट, विश्वासघात, 
कृतध्नता आदि दुबंल्ताओं से हमछोग चारित्र्य का अधिकतर सम्बन्ध नहीं रखते। यही 
कारण हैँ कि रुढ़ियों में ग्रस्त आलोचक लोग झट से चरित्रहीनता का सर्टिफिकेट 
दे देते हे | शो 

एक बात और । कला कल्याणमयो हूँ कि नहीं, इसका निर्देश हमने किया था कि 
यह बात उसको भ्रचार-्रवृत्ति से देखी जायगी । वत्तं मान काल के एक प्रमुख आलोचक का 
कहना हूँ कि वीर-रस की कविता इस समय हो ही नहीं सकती ; क्‍योंकि बिना स्वयं वीरता 
किये कवि उसकी अभिव्यवित करने में समर्थ नहीं द्वोता। (हो सकता हूं कि वत्तंमान 
काल की भारतीय मनोबृत्ति ओर क्रिया-कलाप में उन्हें कायरता ही दिखलाई पड़ती हो ! ) 
तब तो यह कहना चाहिए कि भकक्‍्ति-सिद्धान्त के आषार पर, विना प्रायरिचत और 
आत्मशुद्धि के, सन्‍्तों की नकछू करना अत्यन्त गहित हैं । भवित-सिद्धान्त के अनुसार 
भगवान्‌ की प॒त्तितपाबनता में <«न्देह न उत्पन्न करते हुए यह निस्संकोच कहा जा 
सकता है कि 'जानते न अधम-उधारन तिहारो नाम, और की न जाने पाप हम तो न 
करते के प्रचारक प्रकारान्तर से जनता में निम्न कोटि का अन्ध-विश्वास उत्पन्न करके 
चरित्र को बिगाड़ने में सहायक ही होते हे । 

इसलिए जिस चरित्र का मनोविज्ञान से कोई सम्बन्ध नहीं, वह तो शारीरिक 
पवित्रता को ही सीमा मानता है । विकसित कला का यह दावा हैँ कि वह जनता की 

रूढिग्रस्त कटुता का मनोविज्ञान से समत्वय कराती हूं । और, चारित्र्य के कितने ही 
पहल हैं, जिनका हमारे पूव॑जों ने अनुभव किया था । सदाचार की घोषणा करते हुए भी 
उन्होंने उसमें व्यापक सूक्ष्म सत्य को देखने का प्रयत्न किया था, क्षणिक रूढिन्सत्य को 
नहीं । इसी लिए वाल्मीकि के राम अहल्या का उद्धार करते हें, और स्ववर्या उबंशी के 
शाप से अर्जुन बहन्नला बनकर विराट-नगर में अज्ञातवास करते हें । 


स्वर्गीय बारबशिवनन्दनसहाय 


यह सुनकर बड़ा दुःख हुआ कि बिहार-प्रांत के वयोवद्ध साहित्य-सेवी ओर 
हिन्दी के प्रसिद्ध जीवनी-लेखक बाब॒शिवनन्दन सहायजी तारीख १५ मई को, ७२ वर्ष 
की अवस्था में, स्वगंवांसी हो गये । आप पं» प्रतापनारायण मिश्र और बाबूराधाकृष्ण 
दास के समकालीन लेखक थे । गोस्वामी तुलसीदास, भारतेन्दु हरिश्चन्द्र, गोराज्ध महाप्रभु, 
ओर सिक्‍्ख-गृरुओं की जीवनी बृहत्‌ रूप में लिखने के कारण आप हिन्दी में प्रसिद्ध 
चरित-लेखक माने जाते थे । आप पं० अम्बिकादत्त व्यास के परम स्नेहभाजन और 
भारतेन्दु-युग की साहित्यिक घटनाओं के विश्वकोष थे । आधुनिक हिन्दी के आदि-युग को 
असंख्य स्मृतियाँ आपके साथ ही चली गई । सुना हैं, भाप गोस्वामी तुलसीदास और 
भारतेन्दु हरिश्चन्द्र की जीवनियों को संशोधित भौर संवद्धित करके अप-दु-ढेट बना 
गये हें, जो आपके जीवन-काल में ही पूरी छप चुकी थीं और अब शीघ्र ही खड्गविलास प्रेस 
(पटना) से निकलनंवाली हें, किन्तु ईश्वरेच्छानुसार आप उनके नवीन संस्करण का 
प्रकाशन न देख सके ! तो भी आपकी दिवंगत आत्मा आपकी वृद्धावस्था के कठिन परिश्रम 
का परिणाम देखकर संतुष्ठ ही होगी | आपके एकमात्र सुपुत्र बाबब्नजनन्दससहाय वकील 
(ब्रजवल्लभ कवि) हिन्दी के सुपरिचित उपन्यासकार हें, जिनके लिखे हुए 'सोौन्दर्योपासक! 
और “लाल चीन” नामक उपन्यासों से हिन्दी-प्रेमी भली भाँति परिचित हैं । शायद 
हिन्दी-संसार में केवल उन्हीं दो पिता-पुत्र को एक ही साथ 'हिन्दी-कोविद-रत्नमाला! में 
गम्फित होने का सौभाग्य प्राप्त हुआ हें । उक्त वकील साहब ने ही सबसे पहले मंथिल- 
कोकिल विद्यापति को वंगीय साहित्य-क्षेत्र से लाकर हिन्दी-साहित्य-मन्दिर में स्थापित 
किया था। 


बाबूशिवनन्दससहायजी बिहार के आरम्भिक युग की साहित्यिक प्रगति से 
इतने अधिक परिचित थे कि बिहारप्रान्तीय हिन्दी-साहित्य-सम्मेलन के सभापति चुने 
ज!ने पर जब आप अपने भाषण में पुराने रूखकों भौर कबियों तथा सम्पादकों की 
चर्चा करने लगे, तो पुरानी स्मृतियों का खजाना खुल पड़ा, स्वयं लिखते-लिखते थक गये । 
यही हाल एक बार भारतेन्दु-जयन्ती के सभापति चुने जाने पर हुआ था--लिखने हगे 
भाषण, तो स्थृतियों की पिटारी खूल गई--सं क्षिप्त करते-करते पोथा लिख गये ! बहुत 
काट-छांट करने पर भी भ।षण दीघंकाय हो ही गया ! आप जब प्राचीन हिन्दीं-संसार की 
कहानियाँ सुनाने लगते थे, तो घंटों श्ंखलछा न दूटती थी । बड़े परिताप की बात हूँ कि 
हिन्दी-संसार के अधिकांश वयोबृद्ध लेखक पुराने साहित्यिक वृत्तान्तों को अपने साथ ही 

लिये चले जा रहे हूँ और हमलोग उनके मस्तिष्क की रत्न-खान से एक कंकड़ी भी 
निकालने का उद्योग नहीं करते ! 

बाब॒शिवनन्दनसहायजी अ्रंगरेजी, फारसी, पंजाबी, बँगला आदि भाषाओं के भी 
अच्छे जानकार थे । आप उर्द्‌ और हिन्दी में बड़ी सरल कविता करते थे । आपके काव्य- 
गुरु थे हरमन्दिर (पटना) के महन्त बाबा सुमेर सिंह । आपके पुराने मित्रों में इस समय 
केवल कविवर “'हरिऔध' जी ही वत्तंमान हैँ । परमात्मा आपकी भात्मा को शान्ति दें । 


--पाक्षिक जागरण” (काशी) सम्पादकीय वर्ष १, अंक ६ ज्येष्ठ, 
जून, १६३१२ इ० 


गोलोकवासी गोस्वामीजी 


हिन्दी का बड़ा दुभग्य हैँ कि एक-एक करके उसके प्रवीण पुजारी साहित्य- 
मंदिर से खिसकते चल जा रहे हैं । यह वर्ष हिन्दी के लिए कल्याणकर नहीं जान पड़ता ! 
इधर कुछ ही महीनों के अन्दर कई प्रतिष्ठित साहित्य-सेवी उठ गये । उनका वियोग 
अभी हृदय को व्यथित कर ही रहा था कि व्योब॑द्ध पं० किशोरीलालजी गोस्वामी 
अचानक चल बसे ! आप एक-डढ़ महीने से अस्वरथ थे। आपके एकमात्र सुयोग्य पुत्र 
पं०* छबीलेलालजी गोस्वामी बड़ी तत्परता और श्रद्धा से आपकी सेवा-शश्रूपा करते रहे । 
बीच में आप कुछ स्वस्थ भी हो चले थे। ऐसी कोई आशंका की बात नहीं थी । किन्तु 
अकरमात्‌ आप संसार छोड़ गये। आपके समान सहृदय एवं सुरसिक साहित्यिक के 
वियोग से चित्त बहुत ही विचलित हो उठा हूँ | आपकी अवस्था तो ६६ वर्ष की थी, पर 
आप वास्तव में नवयुवक थे। आपका उत्साह, आपका आनन्‍न्दी स्वभाव, आपकी 
मिलनसारी, आपकी प्रसन्न वाणी, आपकी उमंग-तरंग देखकर यही कहना पड़ता था कि 
आजकल के यूवकों में भी उतनी सजीवता और सफूत्ति नहीं है । आपके स्वरगं-प्रयाण से 
कुछ ही दिन पहले हम आपसे मिले थे। नंत्र की ज्योति मन्द हो गई थी । शरीर में 
दैधिल्य भी कुछ आ गया था । मगर तबीयत में वही तेजी, जबान में वही शोखी थी । 
बात-बात में विनोद पैदा करना आपका सहज स्वभाव था । प्रत्येक शब्द पर साहित्यिक 
चुटकी उड़ाने में आप कमाल करते थे । पाँच-छह घंटे का पूर्ण अवकाश पाये बिना आपके 
पास जाने में संकोच होता था । कोई साहित्यिक चर्चा छोड़ देने पर आप घंटों ललित 
भाषण करते चले जाते थे । आपकी ओजस्विनी वाणी आज भी कानों में गूंज रही है। 
बरसों से आप काशी-वास करते थे; इसलिए जब-जब साहित्यिक सत्संग का सुअवसर 
मिला, यही देखने में आया कि साहित्य-सागर में आपकी गहरी पंठ है। वृद्धावस्था तक 
आपको स्मृति-शक्ति इतनी प्रखर थी कि संरक्ृत और हिन्दी के अनेक सिद्धान्त-प्रन्‍्थों के 
उद्धरण तत्काल कह सुनाते थे। अन्तिम समय तक आपकी लेखन-शक्िति भी शिथिल नहीं 

हुई थी--कलम हाथ में लेते ही पन्‍ने-वे-पन्‍ने भलिख डालते थे । कोई बृद्ध साहित्यिक 
आपके ऐसा जिन्दादिल नहीं देखने में आया। पक्के निधन से हिन्दी का एक ऐसा 
प्रकाण्ड लेखक जाता रहा, जो लगभग १८० पुस्तकें लिखकर हिन्दी के साहित्य-भाण्डार की 
शोभा बढ़ा गया है । 


यहाँ गोस्वामीजी के विशेष परिचय की कोई आवश्यकता नहीं है। अभी गत 
वर्ष ही आप अखिलभारतवर्षीय हिन्दी-सा हित्य-सम्मेलन के झाँसीवाले अधिवेशन के 
सभापति हुए थे । हिन्दी में भापकी पुस्तकों और निबन्धों की संख्या अगणित है। आप 
हिन्दी-माता को सर्वस्व सौंप गये हैं। आपकी ग्रंथावली प्रकाशित करने का उद्योग 
होना चाहिए | आनन्दकन्द ब्रजचन्द्र आपकी आनन्दमयी आत्मा को आत्मसात्‌ करें । 


कार्विकिकरजी का देह[वसान 

पिछले महीने में बाबूशिवनन्दनप्तहायजी के शरीरपात से बिहार पर जो 
वज्रपात हुआ था, उससे अभी वह छटपटा ही रहा था कि इस महीने में फिर उस पर 
दूसरा वज्र गिर पड़ा ! हिन्दी के सुपरिचित लेखक बाबूदामोदरसहाय सिंह 'कविकिकर' 
अचानक चल बसे । गत ८ जून, बुधवार को दस बज दिन में आपका शरीरान्त हुआ । 
आप हिन्दी-गद्य के पुराने लेखक थे । खड़ी बोली और ब्रजभाषा में आप अच्छी कविता 
कर लेते थे। स्वनामधन्य पं० अम्बिकादत्त व्यास आपके काव्य-गुरु थे। आपकी 
कविताओं का संग्रह 'सुधासरोवर' लहेरियासराय के हिन्दी-पुस्तक-भंडार से प्रकाशित 
हुआ है। आपके लेख सापयिक पत्र-पत्रिकाओं में बराबर देख पड़ते थे। आपको 
लिखने का व्यसन था। प्राय: शिक्षा-सम्बन्धी और समालोचनात्मक लेख ही लिखा 
करते थे। आपके शिक्षा-विपयक निबन्धों का संग्रह, 'शिक्षा-निवन्धावली' के नाम से, 
सत्साहित्य-ग्रंथमाला-कार्यालय (पटना) से, प्रकाशित हुआ है। आपने कई बालोपयोगी 
मनोरंजक पुस्तक लिखी हैं, जिन्हें आपके एकमात्र सुयोग्य पुत्र श्रीजगन्नाथप्रसाद सिंह ने 
आपके ही स्थापित किय हुए 'हिन्दी-मंदिर' से प्रकाशित किया हैं। बाल-साहित्य के 
प्रेमियों से शीतलपुर (एकमा, सारन) के 'हिन्दी-मंदिर' का नाम छिपा नहीं है। आपके 
सुपत्र श्रीजगन्नाथप्रसाद सिंह तो केवल बालोपयोगी साहित्य का ही निर्माण करते है; 
आधूनिक पत्र-पत्रिकाओं में उनके बालोपयोगी लेख प्राय: प्रकाशित होते ही रहते हैं । 
आपकी “निगमन और आगमन” नामक एक छोटी-सी पुस्तक काशी की नागरी-प्रचारिणी 
सभा से भी प्रकाशित हुई थी। 'सभ।' के आप बड़े प्रेमी थे । उसके कई उत्सवों में 
सम्मिलित होने के लिए सरकारी नौकरी से छुट्टी ले-लेकर आते थे। आप सन्‌ १९०३ से 
१९३१ ई० तक बिहार में सरकारी स्कूलों के निरीक्षक रहे । डिप्टी इन्स्पेपवटर का काम 
करते हुए ही आपने सन्‌ १९१६ ई० में एल० टी० की परीक्षा पाप्त की थी। सन्‌ 
१८९७ ई० में बिहार नेशनल कॉलेज (पटना) से एफ०ए० पास करके आपने पहले अध्यापक के 
रूप में शिक्षा-विभाग में प्रवेश किया था । जिस समय (स्व०) पं० अम्बिकादत्तजी व्यास 
छपरा (बिहार) के जिला स्कूल में हेड़ पंडित थे, उस समय आप भी वहीं अध्यापक थे | 

व्यासजी के संसर्ग से ही आप में साहित्यानुराग उत्पन्न हुआ। व्यासजी से काव्य-दीक्षा 
लेने के कारण आप उनके ऐसे सनेहभाजन हो गये थे कि उन्होंने अपने 'साहित्य-नवनीत' 
नामक प्रसिद्ध संग्रह में आआकी 'लंका-दहन के पश्चात्‌ हनुमान का पर्चात्ताप” शीर्षक 
कविता साग्रह संकलित की थी। सरधघ्वती, मर्यादा, शारदा, नागरी-प्रचारक, मनोरंजन, 
क्षत्रिय-मित्र, निगमागम-चन्द्रिका, काशी-नागरी-प्रचारिणी पत्रिका आदि की पुरानी- 
प्रतियों में आपको अनेक रचनाएँ भरी पड़ी हैं। कल्याण, माधुरी, सुधा, गंगा आदि 
प्रसिद्ध पत्रिकाओं में अन्तिम समय तक आप लिखते रहे हैं। आप “कविता की भाषा' 
नामक एक समालोचनात्मक ग्रंथ लिख रहे थे । गत वर्ष पंशन लेने पर आपका विचार 
हिन्दी के भक्ति-साहित्य पर भी एक विवेचनापूर्ण ग्रंथ लिखने का था, किन्तु कर 
काल ने आपका मनोरथ न पूरा होने दिया । आपका शुभ जन्म सन्‌ १८७५ ६०» में 
हुआ था । अन्त काल में आपकी अवस्था ५७ वर्ष की थी। साठा भी नहीं लगने पाया, 
साहित्य-सेव। की लगन भी पूरी न हुई । 'हरेरिच्छा बलीयसी' ! 

हरिकीत्तंन में आपका विशेष अन॒राग था। भगवद्-भजन की चर्चा के समय 
आपका अभश्र-प्रवाह एक हृदयहारी दृश्य होता था | सन्त-समागम ही आपकी प्रसन्नता का 
कारण था। एसी भजनानन्दमयी पवित्रात्मा को स्वर्गीय ज्ञांति क्यों न सुलभ होगी ? 


साहित्य-सम्मेलन का 'हिन्दी-संग्रहालय!' 


हम गतांक में यह शुभ समाचार प्रकाशित कर चुके हैं कि गत वेशाख, शुक्ल- 
एकादशी--सोमवा र, १६ मई को ('हिन्दो-संग्रहालय/ की नींव रखने का शभ महूत्त कर 
दिया गया । साहित्य-सम्मेलन के प्रवन्ध-मंत्री श्रीमान्‌ पं० जगन्नाथप्रसादजी शुवलू ने 
पचास हजार रुपये की अपील पत्रों में प्रकाशित कराई है | हिन्दी-संसार के बिस्तार की 
दृष्टि से पचास हजार रुपये अधिक नहीं हें । यदि हिन्दी के सभी पत्र-संपादक इस 
विषय के महत्त्व पर ध्यान देने की कृपा करं--अपने ग्राहकों और पाठकों का ध्यान इधर 
आाकृष्ट करते रहें, तो बड़ी सरलता से काम सरेगा । 


सुनते हैं कि इस संग्रहालय में हिन्दी की प्राचीन और नवीन--मुद्रित और 
अमृद्वित--पुल्‍तक, सुप्रसिद्ध हिन्दी-लेखकों के फोटो और उनकी हस्तलिएि के नमूने 
संगहीत होंगे । संग्रहालय में बंठकर हिन्दी-साहित्य-सम्बन्धी खोज का काम करनंवालै 
विद्वानों के लिए भी सुविधा की जायगी । किन्तु मुद्रित पुस्तकों के संग्रहालय अनेक हें । 
विशेष ध्यान अम्द्वित पुरतकों और लेखकों के चित्रों तथा हस्तलिपियों पर ही दिया जाना 
चाहिए। लेखकों और कवियों की डायरी, नोट-बुक, चिट्ठियाँ, पोशाक, उनके व्यवहार में 
आई हुई चीजे--ज से चश्मा, कलम-दावात, मेज-कुर्सो, कोई वाद्य-यंत्र आदि--सबका 
संग्रह होना चाहिए । अभी से इस काम में हाथ लग जाने की जरूरत है। पत्र- 
पत्रिकाओं की नई पुरानी फाइलों का संग्रह भी अत्य।वश्यक है। केवल दुष्प्राप्य वस्तुओं के 

संग्रह से ही संग्रहालय का महत्त और आकषंण बढ़ेंगा। समस्त हिन्दी-संसार को इस 

संग्रहालय के निर्माण और श्रृंगार की चिन्ता करनी चाहिए । श्रीमान्‌ शुक्लजी यदि इस 
दिशा में बराबर सजग रहेंगे, तो बहुत कुछ सफलता मिलने की संभावना है । 

“--पाक्षिक जागरण! (काशी); वर्ष १, अंक १०, ज्येष्ठ, सं० १६८६ वि०; 

जून, १६३२ इ० 


व्रजभाषा-साहित्य के महारथी का शरीरपात ! 


अब लेखनी भागे नहीं बढ़ती । इन्हों स्तंभों में साहित्यिकों का निधन-संवाद 
लिखते-लिखते दिल पक गया ! 

उस दिन रन्‍्नाकरजी ने बड़े हौसले से पोते का ब्याह किया, बड़े ठाट का जल्सा 
करके सब इष्ट-मित्रों और साहित्य-सेवियों का स्वागत-सत्कार क्या, और उसके कुछ ही 
दिनों बाद अचानक सुनने में आथा कि हरद्वार में गंगा के तट पर उन्होंने परलोक-यात्रा 
कर दी | व्रजभाषा-प्राहित्य-गगन के अन्तिम छोर में जो एक परम ज्योतिष्मान्‌ नक्षत्र 
जगमगा रहा था, वह अस्त हो गया-- नहीं, ब्रजभाषा-साहित्य का शोभा-शाली सान्ध्य-सूर्य 
रत्नाकर-विलीन हो गया ! 

इस समय हिन्दी के दुर्भाग्य का अंत नहीं दीख पड़ता। साहित्य-सागर के 
अन्तस्तल में पैठकर अनमोल मोती निकाल छलानेवाले साहित्यिकों का एसा क्रमबद्ध 
महाप्रस्थान कदाचित्‌ ही किसी अशुभ वर्ष ने देखा हो ! इस वर्ष के आरम्भ के साथ ही 
यकायक मौत की ऐसी आँधी उठी कि साहित्य-संसार में हड़कम्प-सा छा गया । जिन 
वयोवृद्ध साहित्य-सेवियों की बदौलत हिन्दी की प्रतिष्ठा और शोभा है, उनके लिए लोग 
चिन्तित हो उठे । किन्तु भवितव्य कंसे टल सकता है ! 


कविवर रत्नाकरजी यद्यपि पुराने राजरोगी थे, तथापि अन्तिम समय तक पूर्ण 
स्वस्थ को भांति प्रसन्न रहे। उनकी महायात्रा के कुछ ही क्षण पूर्व 'जागरण' के म॒द्रक 
श्रीबजरंगबलीजी उनसे मिलने गये और उस समय भी उन्हें 'सूरसागर' के सम्पादन में 
दत्तचित्त पाया । उधर अदृश्य रूप से सिर पर मौत मंडरा रही थी, इधर वह 'सूर-सागर' 
के सम्पादन में एसे संलग्न थे कि रुर्ण शरीर की चिन्ता छोड़कर अपने क्लकों के साथ 
माथापच्ची कर रहे थे। जो समय ईश्वराराधन में लगाना चाहिए था, वह साहित्याराधन में 
लग रहा था। साहित्य ही उनका आराध्य देव था। उसी के रसानन्द मे वह मग्न 
रहते थे । यों भी उनके इष्टदेव 'व्रजराज' साहित्य की साक्षात्‌ मूत्ति ही हैं। ऐसी 
दशा में यदि जीवन की अंतिम घड़ी तक उनकी आत्मा साहित्य-रस-निमज्जित होती 
रही, तो आश्चर्य हो वया ? अपने परछोक की चिन्ता भूलकर दूसरों के इहलोक का 
सुख-सम्पादन करना तो कवि का सहज स्वभाव ही है। ईश्वर ने जो उन्हें प्रतिभा की 

विभूति दी थी, उसके कण-क्रण का वितरण करके वह अपना मानव-जन्म सफल कर गये । 
गंगावत रण, उडवशतक, बिहारी-रत्नाकर उनकी कीत्ति को सदा उज्ज्वल रखेंगे । 

कविवर रत्नाकरजी के शरीर का जैसा डील-डौल था, हृदय उससे कहीं 
विशाल था। वास्तव में उन्होंने कवि का हृदय पाया था--बड़े मिलनसार, बड़े हँसमुख, 
बड़े मजाक-पसन्द ! जहाँ कहीं बंठते, ब्रजभाषा के कवियों की ही चर्चा करते--सूर' 
और 'बिहारी' के पदों और प्रयुक्त शब्दों की जाँच-पड़ताल में ही समय बिताते। एक-एक 
शब्द की छान-बींन में वह इतनी दिलचस्पी लेते कि उनकी ऊहापोह करने की लगन 
देखकर आइरचये होता | दिन-रात इसी उधेड़-बुन में रहा करते कि अमुक शब्द का 
शुद्ध रूप क्या है - उसका प्रयोग किन-किन अर्थों में कहाँ-कहाँ मिलता है । 

ब्रजभाषा के पुराने कवियों का जैसा राजसी ठाट-बाट सुना जाता है, ईश्वर की 
दया से ब्रजभाषा के अन्तिम कवि माने जानेवाले रत्नाकरजी को भी वही ठाट-बाट 
नसीब था । उनका अधिकांश जीवन अयोध्या के दरबार में ही बीता । एंश्वयं, प्रतिष्ठा, 
यश, सांसारिक सुख-भोग--सब॒ने मिक्कर उनके कवि-जीवन को संतोप प्रदान किया । 
वह सौभाग्यथाली पुरुष थे। दुःख है कि राज-काज से अवकाश ग्रहण कर जब वह अपना 
सारा समय साहित्य-सेवा में लगाने लगे, तब यक्रायक उनके जीवन-प्रदीप का निर्वाण हो 
गया । उनसे हिन्दी को अभी दो-चार और अच्छी चीजें मिलने की आशा थी । 

जब कलकत्तावाले बीसवे सम्मेलन के वह्‌ सभापति हुए थ, तब ब्नज-भाषा-शब्द- 
कोश का प्रसंग छिड़ने पर उन्होंने कहा था--'हम तो अभी ब्रजभाषा का 54/करण 
तैयार करने की फिन्र में हैँ, यदि कोश का काम भी हमारे जीवन में शुरू हो जाय, तो हम 
उसमे सहायता देने को तंयार हूं ।' 

हिन्दी की स्वार्थं-सिद्धि में व्याघात पहुँचने से हमलोग उनके लिए शोक-संतप्त हो 
रहे हैँ; पर उनकी आत्मा भी हिन्दी को यथष्ट सेवा करने का समय न पा सकने के कारण 
निन्तित ही होगी--ऐसा ही अविचल उनका साहित्यानुराग था। साहित्यानन्दमय 
भगवान्‌ श्रीकृष्ण किसी उपाय से उनकी साहित्यिक वासना पूरी करके उनकी दिवंगत 
आत्मा को शांति प्रदान करे । 


हिन्दी-प्रचार का साधन 


अबतक हिन्दी-प्रचार के लिए जितने उपाय काम में छाये गये हैं, सबकी 
सफलता की सीमा अभीतक बहुत संकुचित देखी गई है। किम्तु अन्य उन्नत प्रांतीय 
भाषाओं के प्रचार की प्रगति देखने से पता लगता है कि शिक्षित-समाज में जितनी उन 
भाषाओं की गति है, उतनी हिन्दी की नहीं । हिन्दी-प्रधान प्रातों के शिक्षिते-समाज में 
हिन्दी की प्रगति बढ़ाने के लिए आवश्यकता इस बात की है कि बेंगला, गृजराती आदि 
भाषाओं ने जिस विधि से अपना विस्तार किया है, उस विधि को हम भी अपनावबें | यह 
स्पष्ट देखने में आता है कि बंगला, गुजराती आदि भाषाओं के प्रमुख साहित्यकारों को 

उत्तम कृतियाँ अँगरेजी में अनूदित होकर इतना अधिक प्रचार पाती हैँ कि उने 
भाषाओं के शिक्षित-समाज के अतिरिवत अँगरेजी-जैसी विश्वव्यापिनी भाषा के साहित्यिकों 
तक पहुंच जाती हूँ । उन भाषाओं के साहित्यिक प्राय: अँगरेजी-पत्रों में अपने साहित्य की 
कुछ-त-कुछ चर्चा किया करते हेँं। उनके प्रांत में एसे अंगरेजी-पत्र भी हूँ, जिनके 
सम्पादकों की वही मातृभाषा है। कौन नहीं जानता कि 'माडन रिव्यू के द्वारा बंगला का 
कितना अधिक प्रचार बढ़ा और रवीन्द्र तथ। सर इकबाल की प्रसिद्धि और प्रतिष्ठा में 
अंगरेजी का कितना हाथ हैं। यदि हिन्दी को प्राचीनौन और नवीन उच्च कोटि की 
रचनाओं के अँगरेजी-अनुवाद प्रकाशित किय जाये, अँगरेजी-पत्रों में हिन्दी-साहित्य- 
सम्बन्धी विद्तत्तापर्ण लेख लिखे जाया, तो हिन्दी की व्यापकता भी बढ़ सकती है, 
रा ट्रजाषा की दृष्टि से हमें अपनी भाषा को संसार के अन्य साहित्य-ममंज्ञों के सामने 
रखने का सम्प्रति यही एक साधन है | इसके लिए संयृकत प्रांत में एक सुसम्पादित और 
प्रभावशाली अँधरेजी-मामिक-पत्र की जरूरत है। यदि ऐसा साधन मिला, तो वत्तंमान- 
काल के आलोचकों का फंलाया हुआ यह अप्रामाणिक भ्रम नप्ट हो जायगा कि हिन्दी की 
वत्तमान प्रगति नकारात्मक है। हिन्दी-प्रवान प्रांतों के अंगरेजी पढ़ें-लिख बाब्रुओों रो तब 
हिन्दी अधिक परिचित होगी । 


आधुनिक कविता ओर संगीत 


यह देखा जाता है क्रि उर्द की गजलों और शरों में संगीत की सुगमता होन से ही 
जनता में उनका अधिक प्रचार है; किन्तु आधुनिक हिन्दो-कविता में संगीत का बहुत-कुछ 
अभाव होने से वह स्व-साधारण जनता में अधिक प्रचार नहीं पाती । हिन्दी के उत्तम 
कवियों को इधर ध्यान देना चाहिए | कुछ दिनों से हिन्दी की आधुनिक कविताओं में 
कुछ गेय पद देखने में आ रहे हैं; पर अधिकांश कवित!एँ संगीत से शून्य ही देखने में 
बाती हूैं। जनता में यदि आधुनिक कविताओं का बहुल प्रचार अभीष्ट है, तो उसमें 
संगीत का समावेश होता अत्यावश्यक है । संगीत के संयोग से आधुनिक कविताओं के 
साव॑जनिक उपयोग में जो विशेष सुविधा होगी, उससे वत्तंमान यूग के सन्देश का तो 
विध्तार होगा ही, कवियों की लोकप्रियता के साथ-साथ सामूहिक जागृति की भी वृद्धि 
होगी । आधुन्कि काल के प्रसिद्ध कवियों के लिए यह एक प्रकार से देशसेवा का भी 
अच्छा मार्ग बन सकता है । 


--पाक्षिक 'जागरण' (काशी); वर्ष १, अंक ११, आपाढ, सं० १६८६ वि०; 
जुलाई, १६३२ ३० 


सम्पादकीय लेख ४२९ 


परिवत्तन 


'जिमि नूतन पट पहिरि कू नर परिहर पुरान-उसी प्रकार जागरण अब 
जगन्नियन्ता परमात्मा की इच्छा के अनुसार, साप्ताहिक रूप में परिवत्तित होने जा 
रहा है । अब इसके सम्पादक होंगे हिन्दी के स्वनामधन्य उपन्यासकार अश्रीप्र मचन्दजो 
और प्रकाशक होंगे मुद्रण-कला-कुशल श्रीप्रवासीलालजी वर्मा। आशा हूँ, दो यशस्वी 
कडठाकारों के हाथ म॑ रहकर यह विशेष सुन्दर,समृन्नत और सुविख्यात होगा । उसका 
साप्ताहिक संस्करण, आगामी मास मे, स्थानीय. 'सररवती-प्र स' से--जहाँ से “हंस” मासिक 
पत्र भी निकलता है--अवध्य ही प्रकाशित हो जायगा । उसका रूप-रंग कसा होगा, यह 
बताने की आवश्यकता नहीं । इसके लिए सम्पादक ओर प्रकाशक का नाम हो सनन्‍्तोष- 
प्रद हूं । अब, 'जागरण -सम्बन्धी समस्त पत्र-व्यवह्ार उन्हीं के नाम से होना चाहिए । 
पाक्षिक रूप में यह ग्राहकों और पाठकों की जितनी सेवा कर सकता था, उससे कहीं 
अधिक साप्ताहिक रूप में कर राकेंगा । उपजहि अनत अनत छब्रि लह॒हि'। अब, जो 
कृपाल सज्जन छह महीने के लिए ग्राहक बने थ, उनकी सेवा की अवधि पूरी हो गई। 
किन्तु साल-भर के ग्राहकों की सेवा में साप्ताहिक जागरण! नियमित रूप से पहुँचता रहेगा, 
ऐसी व्यवस्था कर दी गई हैँ । अब, दोनों प्रकार के ग्राहकों से हम विनय-पृवक प्राथंना 
करते हें कि वे दया करके शूद्ध हृदय से हमारी भूल-चूक क्षमा करे । हम हाथ जोड़कर 
उनसे अन्तिम विदा मांगते हैं; क्योंकि अब हमे उनकी सेवा का ऐसा सौभाग्य कभी प्राप्त 
न होगा । पुनः जिन उदार लेखकों और सहृदय कवियों की कृपा तथा सहानु भूतिपूर्ण 
सहायता से हम हिन्दी-पाठकों की कुछ सेवा कर सके हें, उनके प्रति हम अपनी विशृद्ध 
आन्तरिक क्ृतज्ञता प्रकट करते हैं । और, उनसे भी, कत्तंध्य-ज्ञान-शून्यता के कारण किये 
गये निज अपराधों के लिए, सच्ची क्षमा चाहते हें। विश्वास हुं, हमारे वे सहयोगी भी, 
जिनके द्वारा प्रभूत प्रोत्साहन प्राप्त कर हम कृत-कत्य होते रहे, हमारी क्षमा-पाचना को सफल 
करंगे । 'पुस्तक-मन्दिर' और 'जागरण' के संस्थापक पं « विनोदशंकर व्यास, तथा दोनों के 
संचालक १० प्रमोदशंकर व्यास हमारी सहायता में ज॑से तत्पर रहे, वंसे सहायक अब 
काहे को मिलंगे । हमारा दुर्भाग्य ही है कि आज ऐसे सहायकों से वंचित होना पड़ता है । 
सनन्‍्तोष है कि जागरण! सौभाग्यशाली ही रहा । ईश्वर इसे चिरायुष्य प्रदान करें । 

पाक्षिक 'जागरण' का जो रूप-रंग था, उसे सभी साहित्यिकों और सहयोगियों ने 
तो पसन्द किया, पर सर्वंसाधारण पाठकों ने उसे कंसा समझा--यह जानने का हमें 
विशेष अवबर न मिला । अबतक की स्थिति ने तो यही सुझाया, कि शुद्ध साहित्यिक 
पाक्षिक पत्र के पाठक हिन्दी-संसार में गिने-चने हें । ईश्वर हिन्दी-पाठकों की रुचि को 
परि५कृत करे कि 'जागरण' फिर अपने असली रूप के धारण करने में समर्थ हो ! 

--पाक्षिक जागरण” (काशी); वर्ष १ अंक १२, सं०१६८६ वि०; 
जुलाई, १६३१२ इ० 

[ ४ | 
आधुनिक हिन्दी में क्या है कि कोई पढ़े ! 


श्रीकालिदास कपूर हिन्दी के प्रसिद्ध अनुभवी लेखक, विचारक और समालोचक हैं । 
जनवरी की 'सरस्वतो' मे उनके 'साहित्यिक निर्माण-योजना' विषयक लेख की 
निम्नलिखित पंक्तियाँ हरएक हिन्दी-प्रेमी के ध्यान देने योग्य हैं--- 

“हिन्दी में क्या है, जिपके लिए कोई अन्यभाषाभाषी हिन्दी का अध्ययन करे ? 
कबी र, सूरदास और तुलसीदास की कृतियों को छोड़िए । आधुनिक विज्ञान और साहित्य 
के क्षेत्र में हिन्दी के साहित्यिकों ने वया किया हें, जिसके लिए दौड़कर लोग हिन्दी पढ़ने 
आयें ? श्रीगौरीशंकर हीराचन्द ओझा-कृत 'प्राघीन लिपि-माला' जिस पाय का ग्रन्थ है, 
उस पाये के कितन ग्रन्थ हिन्दी में हैँ ? 

अब, कुछ पंक्तियाँ एक दूसरे यशस्‍्वी साहित्यसेवी की भी देख लीजिए । 
श्रीवियोगीहरिजी मंगल।-श्रसाद-पारितोषिक-विजेता हैं--विजेता ही नहीं, उस प्रचुर 
पारितोपिक-द्रव्य के एकमात्र उत्सगंकर्त्ता भी हैं। भाजकल वह साप्ताहिक 'भारत' में 
'आत्मसंस्मरण' लिख रहे हैं--'मेरा जीवन-प्रवाह' । २० जनवरी के “भारत' में उनके 
जीवन-प्रवाह का पमन्द्रहवाँ खण्ड प्रकाशित हुआ है, जिसका शीर्षक है--'लेखन-व्यवसाय' । 
उनकी आत्मकथा की यह लेख-माला प्रत्येक साहित्यकार के मनन करने योग्य है। 
उसमें वह लिखते हैं--- 

“हिन्दी के लेखकों की कहानी बड़ी करुणाजनक है। कई ऊंचे लेखकों के दिन 
सचमृच बड़े कसाले में कटे । बालकृष्णभट्ट, प्रतापनारायणमिश्र, अमृतछाल चत्रवर्ती, 
रामदास गौड़, चन्द्रशखर शास्त्री प्रभति साहित्यकार अपने रक्त को अन्तिम बूंद देकर भी 
हिन्दी की आराधना करते रहे, जीवन-भर ऋण के भार से बुरी तरह दब रहे; भूखों 
मरने की भी नौबत कई बार आई, पर किसी ने कभी उन्हें पूछा ? हाँ, यह बंशक सुना 
गया कि हिन्दी में अच्छी चीजे नहीं निकल रहीं--हिन्दी में पढ़ने लायक कुछ है नहीं । 
मगर, इन शिकायत करनंवालों से कोई पूछे कि तुमने हिन्दी को ऊंचा उठाने के लिए 
कुछ किया भी है ? बात-बात में अंगरेजी-साहित्य की महिमा गानेवाले इन असन्तुष्ट 
आलोचकों ने हिन्दी-छेखकों को क्‍या प्रोत्साहन दिया ? अंगरेजी में कूड़ा-कचरा 
लिखनेवालों को भी हिन्दी के अच्छे लेखकों के मुकाबले दसगुना अधिक पुरस्कार दिया 
जाता है| हिन्दी में जो भी साहित्य-सम्पदा आज दिखाई देती है. उसका अरजन और 
उसका रक्षण अकिचनों ने ही अपने पृण्य-साधनों से किय। है। समाज उनसे कभी ऋण 
मुक्त नहीं हो सकता ।” 

मद्यपि दोनों विद्वान्‌ सज्जनों की बातें विचारणीय हैं, तथापि वियोगीहरिजी के 
कथन में ही वास्तविक स्थिति का बविग्दर्शन है। जबतक साहित्य-श्नष्टाओं की स्थिति 

सन्तोषप्रद न होगी तबतक, साहित्य गौरव-मंडित न होगा । हमारे यूग-प्रवत्तक कवि 
“निराला की स्थिति और प्रतिभा से कौन परिचित नहीं है ? किन्तु ऐसे उदाहरण किसके 
सामने पेश किये जाये ? किसको दिछ ची रकर दिखाया जाय ? जो लोग आज 'दौड़कर 
हिन्दी पढ़ने' नहीं आते, वे शायद कल भी नहीं आवेंग; क्योंकि उनकी मनोवृत्ति तबतक 
नहीं बदलेगी, जब्रतक देश की शासन-पद्धति और शिक्षा-प्रणाली । और, आधुनिक हिन्दी 
में अन्यभापाभाषियों के अध्ययन करने योग्य कुछ है ही नहीं, यह तो “मिस मेथरो” के 
रिमार्क-जैसा मालम होता है । 


दोनों कवियों की एक ही राय! 


श्रीवियोगीहरिजी 'भारत' के उसी अंक में अपने संस्मरणों में लिखते हैं-- 
“साधनहीन लेखकों की सहायता करने के लिए अखबारों में कई बार हृदयस्पर्शी 
अपील निकाली गई । उन्हें वृत्तियाँ देने-दिलाने की भी तजवीजें सोची गईं और कुछ 
लेखकों को उनकी दुरवस्था पर २हम खाकर कभी-कभी कुछ आधिक सहायता पहुँचाई भी 
गई; पर मुझे हमेशा ऐसी तमाम तजवीजें अपमानजनक और हीन मालम हुई । लेखक 
अपने को असहाय, अपंग और अनाथ क्‍यों मानें ? कत्तंव्यभ्रष्ट समाज उसकी कद्र नहीं 
करता, तो अपन दुर्दिनों में उसके सामने, मोहताज की तरह, उसे हाथ नहीं फैलाना 
चाहिए ।” 

उधर गत :दिभम्बर के 'विश्ञाल भारत में श्री देवराज दिनेश” जी को एक 


कविता प्रकाशित हुई है--कवि' । उसकी कुछ स्फुट पंक्तियाँ भी देख 
लो जिए-- 


५दुनिया आज चली है कवि को मौँग-मौँण कर अन्न खिलाने ; 
दुनिया आज चली है कवि का रहा-सहा सम्मान मिठाने। 
दुनिया आज चली है दाता को भिक्ुक का रूप दिलाने; 
लेकर कवि का नाम उली है दुनिया अपना काम बनाने। 
दुनिया आज चली है गा-गाकर अपना कर्तेव्य निभाने; 
चुल्लू भर पानी से दुनिया आई ज्वालामुखी बुकाने। 
उसको ज्ञात नहीं क्‍या कवि तो नि्नता ही में पलता है; 
पगली भूल गई है दीपक अन्धकार में ही जलता है। 
जिस दिन उसे अभाव खलेंगे, मस्ती तभी टूट जायेगी; 
शंख पकड़ लेगा हाथों में वीणा वहीं छूट जायेगी।” 

निर्धन लेखकों और कवियों के लिए कई बार कितने ही नेत्रों में आँसुओं की 
बाढ़ आई, कई बार उदारता की छाती के वजु-कपाट भी खुले, कितने के हृदयद्रावक 
व्याख्यानों से सभा-मंच गूंज चुके; किन्तु आजतक कुछ भी न हआ। साहित्यिकों के 
मर्म की पीर परखनेवाली श्रीमती महादेवीजी की 'साहित्य-संसद्‌' का हाल इधर मालम 
नहीं और हरढ्वार में पंडित माखनलालजी चतुर्वेदी चाँदीसे जो तौले गये थे, उसका भी 
ठीक पता नहीं । फिर भी लोग चाहते हैं कि 'बनडिंशा' हिन्दी में पैदा हों ! श्रद्धेय 
गणेशशंकरजी विद्यार्थी का स्मारक आजतक बनता ही रह गया ! द्विवेदी-मेला भी 
जीवित न रह सका ! जहाँ धुरन्धरों को भूला देना आसान है, वहाँ छुट्भयों की 
क्या कथा ! 


हमारे नेता ओर हिन्दी 


विशाल भारत' (कलकत्ता) का जनवरी का अंक 'दक्षिण-भारत-अंक' (विशेषांक) 
के रूप में निकला है । उसमें श्रीअवधनन्दनजी का एक लेख ("मेरा कारय॑-क्षेत्र) छपा है। 
श्रीअवधनन्दनजी बिहार के सारन जिले के निवासी हैं और सन :०९२० ई०» से ही 
दक्षिण-भारत में हिन्दी-प्रचार का काम सच्ची लगन से कर रहे हैँ। उन्होंने मद्रास के 
भारत-प्रसिद्ध नेता श्रीराजगोपाछ)चा री (राजाजी) के सम्बन्ध में एक विचित्र बात 
लिखी है--- 

' “हिस्दी के प्रति राजाजी का प्रेम शरू से ही था; पर वे संस्कृतमयी हिन्दी की 
अपेक्षा हिन्दुस्तानी के ज्यादा हामी थे । एक दिन उन्होंने मुझसे पुछा--' |९॥४८' की 
क्या हिन्दी है | मेने कहा--'मुझ विश्वास है|” उन्होंने कहा विश्वास नहीं, कोई दूसरा 
शब्द बताओ। उनको शब्द मालम था; पर उस वक्‍त याद नहीं आ रहा था । 
दूसरे दिन उन्होंने खुद कहा--'मुझे यक्कीन है।' हिन्दुस्तानी के सम्बन्ध में अब भी 
राजाजी के विचार वही हैं। वे हिन्दी की अपेक्षा हिन्दुस्तानी रूप को ज्यादा पसन्द 
करते हैं । 


हमारे आदरणीय नेताओं की यही मनोवृत्ति हिन्दी-हितपियों को सशंक और 
अधीर बनाती है। हिन्दीप्रेमियों को 'यकीन” पर भी--विश्वास है और वे यूगों से 
“यकीन! को अपना चुके हैं, किन्तु वे यकीन” को गले लगाकर “विश्वास' को ठोकर मारना 
पसन्द नहीं करते । वे तो 'देश' और “मुल्क', दुनिया' और 'संसार', 'रोज' और “दिन', 
पुस्तक” ओर 'किताब' सबको हिन्दी ही समझते हैं और बोलते-लिखते समय अपने मन में 
कभी भेद-भाव नहीं रखते; वे तो निस्संक्रोच “टिप्पणी” के बदले 'नोट” और “वर्ग या 
श्रणी' के बदले 'क्लास' भी लिखा करते हैं; किन्तु जब वे यह सुनते हैं कि हमारे नेता 
'हिन्दी नाम या शब्द से ही चिढ़ते या भड़कते या डरते हें, तब उनका हृदय आशंकाओं से 
भर जाता है। हिन्दीवालों ने अरबी-फारसी-तुर्की के असंख्य प्रचलित शब्दों को प्रा 
डाला है और दिन-दिन पचाते चले जा रहे हैं; मगर हिन्दी” नाम के प्रति उनके 

मन में जो मोह-ममता है, उसे जबरदस्ती रोंदकर यहू कहा जाने लगा कि “ हिन्दी-ताम- 
मात्र से छान-पवा तुड़ाने वालों के लिए, हिन्दीवाले उदारतापुबंक त्याग का भाव प्रदर्शित 
करें | इसे हम विशद्ध पराधीनता का महाप्रसाद ही कह सकते हैं। कहा जाता है कि 
राजाजी हमारे पूज्य बापू" के बहुत समीपी हैं और उनका प्रभाव भी महात्माजी पर 
पड़ता है- यद्यपि महात्माजी पर किसी का प्रभाव पड़ना विश्वसनीय नहीं है, तथापि 
यह अनादि काल से प्रस्िद्व है कि सूरउ्ंन्चद्रमा भी राहुग्रता होते हें; इसलिए 
श्रीअवधनन्दतजी के उपयुवत कथन से हिन्दीवालों के मन में ऐसी आशंका का दृढ़ होना 
स्वाभाविक है कि 'हिन्दी' के नाम गे ही घृगा करनेवालों ने महात्माजी को करोड़ों 
दन्दीभाषियों की वास्तविक सनोदशा टीक-ठीक समझने नहीं दिया है। अच्छा, हम 
हिन्दीवालों के हृदय में किसी सम्प्रदाय या किसी भाषा से रंचमात्र भी ईर्ष्या-दइंप या घ॒णा 
नहीं है; इसलिए हमारा दृढ़ विश्वास है कि हमारे हृदय को पवित्रता और हमारी 
नीयत की शुद्धता ही हमार प्यारी हिन्दी का कल्याण करेंगी। हिन्दीवाले आज भी 
पुज्य बापू को अपना वक्षय्य शिरस्त्रण मानते और समझते हैं। दुनिया की नजर में 
भछे ही वह हिन्दी को छोड़ गये हों, मगर हिन्दी-फल्पतरु तुलसी कभी झूठ नहीं हो 
सकते--प्रभा जाह तहेँ भान्‌ विहाई, कई चौद्रका चन्द्र तजि जाई ? ” 


-भासिक हिमालय! (पटना); वष १, अंक १; फरवरी, १६४६ इ० 


रेडियो की भाषा-नीति रहस्यपूर्ण हे ! 


अखिलभा रतीय हिन्दं.-साहित्य-सम्मेलन का जो अधिवेशन उदयपुर में हो चुका है, 
उस्रके अध्यक्ष श्रीकन्हैयालाल माणिकलाल मुन्शी ने अपने भाषण में कहा था-- 

“गजराती, मराठी, पंजाबी, तमिल, सब में खबर आवबें; पर हिन्दी में कभी न 
आवे, यह हठ रेडियो-अधिकारियों का है। यह हठ निर्दोष नहीं है। हिन्दीभाषा है ही 
नहीं, अगर है तो इसे बहुत कम लोग समझते हूं, इससे ऐसी ध्वनि निकलती है। इतमने- 
इतने प्रयत्न हुए; परन्तु ये अधिकारी अभी तक डिगे नहीं । इसलिए यह नीति ससंकल्प 
निश्चित की गई है, ऐसा मानना ही पड़ता हूँ । एंसे बालिश प्रयत्नों से हिन्दी मरनेवाली 
नहीं । इसका मूल तो भारत के हृदय में हैं । अधिकारियों की असहिष्णुता भक्षम्य है ।' 

फिर उदयपुर में ही साहित्य-परिषद्‌ के सभापति डॉक्टर रामकुमार वर्मा ने भी 
अपने भाषण में कहा था-- 

“रेडियो ने सम्मेलन के आन्दोलल को जिस उपेक्षा-भाव से देखा है, वह हन्‍्दी- 
भाषा-भाषियों के लिए असह्य है । मालूम होता है कि इस उपेक्षा की जड़ बहुत गहरा है, 
और इस जड़ का पोषण भी किसी अदृश्य स्रोत से हो रहा है । हमें अपने क्षान्दोलन को 
अधिक दूर तक पहुँचाना होगा।” द 

इन उद्धरणों के देखने और इनपर विचार करने से स्राफ पता लगता है कि 
रेडियो की भाषा-तीति में एक भयंकर रहस्य है ! किन्तु इस रहस्य की सबसे बड़ी तारीफ 
यही है कि हर-एक समझदार आदमी इसे अच्छी तरह जानता और समझता है, फिर भी 
यह रहम्य ही है ! इस रहस्प का तबतक अत नहीं हो सकता, जबतक हर-एक हिन्दी-प्रेमी 
भोर हिन्दो-हितंषी अपने घर से रेडियो को निकाल-बाहर नहीं करेगा अरर केवल 
बहिष्कार ही नहीं, यह अटल प्रतिज्ञा भी शपथपूर्वक करेगा कि हम कहीं भी रेडियो की 
आवाज सुनेगे भी नहीं । अभी तक हिन्दो के लेखकों और कवियों में ही रेडियो से असहयोग 
किया है; पर यह असहयोग अभी केवडठ भाषण और कविता-पाठ तक ही सीमित है, 
रेडियो न सुनने तक यह नहीं पहुंचा है। डॉक्टर वर्मा के आदेशानूसार 'हम्ं अपने 
आंदोलन को अधिक दूर तक पहुँचाना होगा । लेखक और कवि तो अपनी आय का एक 
सजल-म्‌ल स्त्रोत बन्द करके अपने हिन्दी-प्रेंम का परिचय दे चुके; किन्तु हिन्दी-प्रेम का 
दम भरनवालो असंख्य जनता अभी तक रेडियो के गान सुनने की तृप्णा नहीं छोड़ 
सकी है । कठोर सत्य यह है कि करोड़ों हिन्दीप्रेमियों के हृदय में अपनी भाषा के लिए 
कुछ भी मोह-ममता नहीं है, वे केवल जोशीले भाषण और प्रस्ताव पास करने में ही 
बहादुर हैं । जिस भाषा के हिमायती एसे निष्प्राण हैं, उसका कल्याण मृद्ठी-भर छेखकों 
और कवियों के किये नहीं हो सकता। बंचारे कवि और लेखक हिन्दी के नाम पर 
अपनी रोजी का एक सिलसिला तक छोड़ बेठे और निर्जीव जनता, सम्मेलन की पुकार 
पर कान न देकर, मंगलाम्‌ खियों की तान पर कान लगाये मौज कर रही है ! रेडियो की 
भाषा-नीति का कुशल सूत्रधार करोड़ों हिन्दी-प्रेमियों की मनोवृत्ति की नाड़ी पर हाथ 
रखकर निविचन्त म्स्करा रहा है ! हम थोड़ें-से साहित्यिक और पत्रकार हिन्दी की अवज्ञा 
देख रोते है, तो रोते रहें ! 


हिन्दी-पत्रकार सम्मेलन का मथुरा-अधिवेशुन 

गत २४ दिसम्बर (१९४५) को, व्रज-मंडल की राजधानी में अखिलभारतीय 
हन्दी-पत्रका र-सम्मेछन का वापिक अधिवेशन, श्रद्धंय पं० ८नारसीदासजी चतुर्वेदी की 
अध्यक्षता में सफलतापूर्वक हुआ था। सभापति का मद्रित अभिभाषण हमें अब मिला है। 
उसमें चतुर्वेदी जी ने साल-भर के लिए कार्यक्रम उपस्थित किया है--पत्रकार-विद्यालय की 
आवश्यकता बतलाई है, सम्मेलन के केन्द्रीय कार्यालय के संगठन पर जोर दिया है, 
पत्रकारों मे सहिष्णता का होना अनिवायं बतलाया है, दशवर्षीय साहित्यिक तथा 
सांस्कृतिक योजना सामने रखी है, श्रमजीवी पत्रकारों की समस्या सुलझाने का भी अनु रोध 
किधा है। उसकी ऐसी ही बहुत-सी बातों पर हमें विचार करना है और हम क्रमशः 
उन पर विचार करते रहेंगे। इस समय भाषण के अंत की केवल निम्नलिखित पंक्तियों 
पर ही विचार करने की गृंजाइश है-- 

“आज तो क्‍या हमारा साहित्य और क्‍या हमारी राजनीति, अल्पसंख्यक 
सुप्रसिद्ध लेखकों, कवियों तथा लीडरों के इदं-गिद॑ घूम रहे हैं । निरसन्देह, आकाश में 

सुयं-चंन्द्र का महत्व है; पर हम ग्रहों-उपग्रहों तथा तारागण की महिमा को कैसे भूल 
सकते हैं ? साहित्य और राजनीति दोनों की धाराओं को साधारणजन ((०7707 
7080) की ओर मोड़ना है और सजीव पत्रकार ही इस आन्दोलन के प्रवत्तंक बन 
पत्ते हैं ।' 

हिन्दी के पत्रकारों को इप कथन पर गंभीरतापूर्वक त्रिचार करना चाहिए । 
होनहार लेखकों की यह आम शिकायत है कि पत्र-सम्पादक केवऊ प्रसिद्ध लेखकों को ही 
आश्रय देते हैँ और जनता भी उसी पत्र का महत्त्व समझती है, जिसमें नामी लेखकों की 
रचनाएँ छाती हैँ । निश्चय ही यह एक सत्य हूँ । प्रसिद्ध लेखक पुरस्कार भी पते हैं; 
पर साधारण लेखक तो अखबार में जगह भी नहीं पाते, प्रोत्साहन कहाँ पावेगे ! इस 
तरह की उपेक्षा और असावधानता से अनेक लेखकों का विकास रुक जाता है--रुका 
हुआ है। कारण मुख्य यह जान पड़ता हैं कि आज के पत्रकारों का जीवन ऐसा व्यस्तता- 
संकुल है कि वे साधारण लेखकों की रचनाओं को संवारने-सुधारन में पूर्ण मनोयोग के 
साथ परिश्रम नहीं कर पाते-या नहीं करता चाहते। और, साधारण लेखकों में भी 
अधिकांश सज्जन ऐसे हैं, जो न तो अध्ययनशील हैं --न रचना-शली पर टुक ध्यान देते हैं 
और न साहित्य की स॒प्टि का वास्तविक उद्देश्य ध्यान में रखते हैं, सिर्फ दिल का बृखार 
निकालना चाहते हैं--सस्ता यश पाने की आकांक्षा में व्यग्र रहते है । इस प्रकार, दोष 
दोनों तरफ है । ऐसा देखा गया है कि एक ही पत्रिका में प्रसिद्ध लेखक की रचना से 
अप्रसिद्ध लेखक की रचना में अधिक चमत्कार और सार हे । हमारे कई प्रमुख सम्पादक 
आज भी साधारण लेखकों को उत्साहित करने का ध्यान रखते हैं; किन्तु यशोइमिलापी 
लेखकों में भापा की शद्धत और भाव की उपयोगिता पर ध्यान रखने की प्रवृत्ति बहुत 
कम है, और आज के सम्पादक से हम आचार्य द्विवेदीजी की मेहनत नहीं तलब कर 
सकते । 


--मासिक 'हिमालय' (पटना); वर्ष १, अंक २, माच, १६४६ इ० 


आज-कल की साहित्य-स॒ष्टि 


हमारे देशमान्य नेता श्रीजयप्रकाशनारायण ने, जो गत १२ अर्प्रले को औगरा* 
सेण्ट्ल जेल से छटे हैं, अपनी रिहा: से छः ही दिन एहले, ६ भ्रप्रेंल को, भाई बेनीपुरीजी 
के पास एक पत्र लिखा था | उनकी सेवा में 'हिमालय' भेजा गया था | उसी पर अपनी 
स्पष्ट सम्मति प्रकट करते हुए उन्होंने जो कुछ लिखा हू उसे हम ज्यों-का-त्यों पाठकों के 
सामने रख रहे हैं--- 

“हिमालय पसंद आया । अच्छी चीज हूँ । लेकिन एक बात 'लिखूंगा | इधर 
हिन्दी के कुछ लेख पढ़कर मुझे अपनी बद्धि पर अविव्वास हो चला हूँ । फिर भी चूंकि, 
इस देश के अधिकांश पाठक मुझन-जंसे ही अल्प-बद्धि होंगे, इसलिए में तो यही चाहूँगा कि 


४३६ शिवपृजन-रचनावरली 


हिन्दी के साहित्यिक हमें ऐपी चीजें दें, जिन्हें हम समझ सके । मुझे ऐसा लगता है किँ 
बाज लेखक तो कुछ कहने के बदले इसी कोशिश में रहते हैं कि किस प्रकार अपनी 
विद्वत्ता तथा देश-विदेश के कवियों और दर्शनाचार्यों से अपन घनिष्ठः परिचय का प्रकाशन 
किया जाय | मेरी तो सदा से यह धारणा रही हूं कि जिसे कुछ कहना है वह बराबर 
यही कोशिश करेगा कि अपनी बात को, जहाँ तक हो सके, सीधे और सरल रीति से कहे 
जिसमें ज्यादा-से-ज्यादा लोग उसे समझ सके । हाँ, जिनके पास कहने को कुछ नहीं हृ 
उनके लिए घटाटोप शब्दाडम्बर आवश्यक है । आशा है, शब्दाडम्बर से बचने की कोशिश 
“हिमालय करेगा ।! 

अब यशरस्वी साहित्यसेवी श्रीवियोगीहरिजी की बातें भी सुन लीजिए। गत 
१७ माच के साप्ताहिक 'भारत' (प्रयाग) में, उसमें क्रमश: प्रकाशित आत्मकथा के 
बाईसवें अध्याय (साहित्य का अध्ययन”) में, वह लिखते हें-- 

“कविता तो शायद ही कोई पढ़ता है । मन नहीं लगता । लेख एकाध जरूर 
पढ़ लेता हूं । पं० हजारीप्रसाद ड्िवेदी ज॑से #ेखकी की चीज विना पढ़ें नहीं छोड़ता । 
कविता न पढ़ने के दो कारण हैं। बहुत-सी रचनाएं तो बिलबुछू साधा*ण होती हैं 
उनको कविता, बल्कि, कहना भी नहीं चाहिए । और, कुछ ऐसी होती हैं जो टीक-ठीक 
समझ में नहीं आती । इतनी गूृढ़, इतनी रहस्यमयी कि बार-बार सोचने और दिमाग को 
करोचने पर भी अर्थ उनका स्पष्ट नहीं होता । समझ में न आने से घबराहट-सी रूगन 
लगती हैँ । तब फिर में यही मानूंगा कि मेरी बुद्धि सूक्ष्मतम भावों की गहराई तक पहुँच 
नहीं सकती । 'प्रसादजी' की 'कामायनी” को पढ़ते हुए मन वैसी उलझन में नहीं पड़ा, 
यद्यपि उसके भी कई स्थलों का अर्थ ठीक-ठीक नहीं लगा सका । आधुनिक युग की जिन 
कविताओं को में समझ रुका और जिन्हें सराहा, उनमें अधिकारी आलोचकों न॑ कला का 
रहस्यमय दर्शन नहीं पाया । ओर, जिन पंकितयों में उन्हें कला का दर्शन हुआ, उनका 
गृढ़ातिगढ़ भाव मेरी समझ में नहीं आया । फिर ऐसे साहित्य पर जो समालोचनात्मक 
लेख निकलते हैं, व॑ तो और भी गढ़ार्थ-गर्भित होते हैं । किसी प्रकार, किसी वाक्य को 
मेने दो-दो, तीन-तीन बार पढ़ा, पर आशय उसका अन्त तक अस्पष्ट-सा ही रहा। 
समझ में रपष्ट भाव कुछ आया ही नहीं । तब फिर यही मानना पड़ा कि वैसी चीजें मरे 
लिए लिखी ही नहीं गई ।' 


दोनों विद्वान दो क्षंत्रों के हैं, १र साहित्य-मर्मज्ञ दोनों हैं । इसलिए दोनों की बाते 
विचारणीय हें । किन्तु हमारा अनुमान है कि इस युग में अधिक्रांश लोगों को ऐसी 
महत्त्वपूर्ण बातों पर भी विचार करने या ध्यान देने का अवकाश शायद ही मिल सकेगा । 
यह तो संभव नहीं दीख पड़ता कि जो कुछ भी लिखा जाय, वह एँसा ही लिखा जाय ि 
सभी श्रेणियों के हिन्दी-पाठक उसे अच्छी तरह समझ जायें। हाँ, यह सम्भव है कि जो 
साहित्यकार अपनी रचना को अधिक-से-अधिक लोगों के लिए सुगम बनाना चाहते हों, वे 
भाषा की सरलता और भाव की स्पष्टता पर विशंपष ध्यान रखें । सब तरह की रचनाएं 
सभी लोगों के लिए सुबोध हों, तो अच्छा ही होगा । मगर ऐसा तो किसी भाषा के 

साहित्य में देखने में नहीं आता । एक ही श्रेणी में सभी पाठक नहीं रखे जा सकते । कुछ 
चीजें तो एसी होंगी ही जिन्हें केवल अच्छे पढ़-लिखे लोग ही भली-भाँति समझ सर्क । 
साधारण पाठकों को एसी चीजों में आनन्द नहीं मिल सकता । हाँ, साध!रण पाठकों के 
ज्ञान और आनन्द की वृद्धि के लिए भी बहुत-सी चीजें हें, जिन्हें साहित्यकार चाहे, तो 
सुगमता से दे सकता है । किन्तु कविता के विषय में यदि कोई कवि कहे कि हम केवल 
काव्य-ममंज्ञों के लिए ही लिखते हें, तो यह बात सबको नहीं रुचेगी । कविता का आनन्द 
लेन की स्वाभाविक उत्कण्ठा सब तरह के पाठकों में देखी जाती है। मगर जब श्रीवियोगी- 
हरिजी भी आधुनिक कविताओं में से अधिकांश को नहीं समझ पाते, तब साधारण पाठकों के 
विषय में क्या कहा जाय । आजकल के कवियों को इस बात पर गंभीरता से विचार करना 
चाहिए। समालोचकों की बातें भी श्रीवियोगीहरिजी को गृढ़ जंचती हैं, पर आज के 
समालोचक इसका कारण ढूंढ़ निकालने की चिन्ता शायद नहीं करंगे । वे तो प्रायः यह 
कहते सुन गये हैं कि हिन्दी के पाठक अभी बहुत नीचे की सतह पर हैं, ओर उनके पास 
तक उतरने से साहित्य की अभिव्यंजना-शवित का बैभव एवं गौरव नष्ट हो जायगा । 
तब क्या यही मान लेना उचित होगा कि आजकल की कविताएँ और समालोचनाएंँ कुछ 
खास लोगों के लिए ही लिखी जाती हें । क्‍या हिन्दी-पाठकों को ऊपर उठाने का यही 
तरीका है कि उन्हें नीचे छोड़कर हम आसमान में उड़ते फिरें ? ये प्रदन उपेक्षा के योग्य 
नहीं हैं । इन पर हिन्दी-हिर्तंषियों को तत्परता से विचार करना चाहिए। आचाय॑े 
हकक्‍लजी के निबन्धों से केवल विद्वान्‌ पाठक ही आनन्द-लाभ कर सकते हैं, इसलिए वे 
उच्च कोटि के माने जाते है । पर आचाय॑ हिवेदीजी के निबन्धों को साधारण पाठक भी 
समझ लेते हें, फिर भी वे “बातों के संग्रह' मात्र माने गये हूँ ! यह दृष्टि-भेद आजकल की 
साहित्य-सृष्टि की प्रवृत्ति स्पष्ट बतला रहा है । 


'साहित्यक दासता! 

इलाहाबाद का मासिक तरुण” इस समय हिन्दी का एक मात्र यूविकोपयोगी 
पत्र है। उत्तम श्रीत्रकिशोर चतुर्वेदी, बार-एट-लॉ की लेखमाला (समालोचना की 
समालोचना') क्रमश: प्रकाशित हो रही है। चतुर्बेदीजी की बातें ध्यान देने योग्य हैं । 
पर यहाँ भी हमारा वही अनुमान है--आधुनिक समालोचक उनपर शायद ही ध्यान दें । 
इस भाग-दोड़ के युग में---आज की सरपट चालवाली दुनिया में--किसी की नेक सलाह 
भी सुनने की फ़ुसंत नहीं है। अनेक विषयों के संस्कार-सुधार-८म्बन्धी लेख छपते हें, 
पढ़े जाते हैं और शीघ्र ही भूला दिये जाते हूं । हमारे पत्रकार भी उनकी चर्चा नहीं 
चलाते । आजकल स्वेच्छाचारिता ही सबको पसन्द है। साहित्य की पवित्रता, सुन्दरता 
और सर्वोपयोगिता के लिए यह खतरनाक हे--घातक है । अप्रेल के 'तरुण में चतुबंदीजी 
लिखते हैं--- 

“आधुनिक सम।लोचना-साहित्य में मौलिकता का हास प्रत्यक्ष दिखाई देता हे । 
हम हाथ धोकर प्रंगरेजी-साहित्य के पीछ पड़ गये हें । यूरोपीय साहित्य में अंगरेजी- 

साहित्य का कितना मूल्य हुं--यह बात वही झज्जन जान सकते हें, जो यूरोप में भ्रमण 
कर चके है । चासर, बनें, स्पेन्सर, टंनिसन, रकाट प्रभृति के नाम यूरोप की राइब्रेरो में 
यदा-कदा मिला करते हूं । जमंनी, फ्रांस, स्पेन और इटलो की जनता में न तो अंगरेजी- 
साहित्य का कोई मूल्य हँ और न उसके प्रति कोई श्रद्धा है । परन्तु हजारों कोस दूर 
बेठ भारत के समालोचक उन्ही अगरेज-कदियों और समालोचकों को अपना आदर्श गरु 
मानकर अपन साहित्य को भी उसी रंग से रँगते चले जा रहे हैं। राजनीतिक, सामाजिक, 
धामिक एवं आर्थिक परतंत्रता नो विशेष परिस्थितियों में सहन की ही जाती हे, परन्तु 
बोद्धिक एवं साहित्यिक दासता--दासता +ी अन्तिम श्रेणी ही है ।”' 

किन्तु यह दासता केवछ समाणोचना में ही नहीं है, निबन्ध और कहानी में 
भी हे--ल्िखिने के सिवा बोलने में भी हे । गत उदयपुर-साहित्य-सम्मेलन के अवसर पर 
साहित्य-परिपद्‌ के अध्यक्ष डाक्टर र'मकुमार वर्मा ने अपने भाषण में कहा था-- 

“देखता हैँ कि भाषा के बोलने के सम्बन्ध में अधिक-से-अधिक लापरवाही बरती 
जाती हूँ । मेरे एक विद्यार्थी ने एक दिन मझ्लस वकहा--डॉक्टर साहब, आप उस मीटिंग 
में प्रेजेट नहीं थे । बड़ा इंटरेस्टिंग डिसफथन हुआ । मे स्पीकर के पाइंट ऑफ ब्यू से एग्री 
नहीं कर स्रक्रा और मेने ऐसी फोस फुल स्पीच डेलिवर के कि आडिएंस वाज मृव्हड 
कंपलीटली ऐंड दि हाउत्त वाज इन माइ फेवर ।' मेने उसे उसी समय रोककर कहा 
कि में नहीं समझा ।' जरा हिन्दी में कहिए। वह लरूज्जित हुआ और “एक्सक्यूज मी' 
कहकर चला गया । उप्तन क्षमा कीजिए” नहीं कहा । उस दिन बाजार में खड़ा एक 
ग्रामीण कह रहा था--ई ससुरी कण्टरौल का आँटा तो सिमण्ट अस दिखात बा। 
यदि भ्रंगरेजी की संज्ञाओं, उसके विशेषणों और क्रिया-विशेषणों के मिश्रण की यही 
प्रवत्ति भाषा में रही, तो आज से सौ वर्ष बाद हिन्दी से संघर्ष लेने के लिए आज की 
हिन्दुस्तानी की भाँति कोई इंग्लिस्तानी भाषा खड़ी होगी और वही राष्ट्रभाषा होने के 
लिए हिन्दी से युद्ध करेगी । आजकल के बहुत-से लेखों में भ्रंगरेजी के कठिन शब्द, व,क्य, 
उदाहरण, सिद्धान्त आदि निस्संकोच व्यवहत होते दीख पड़ते हैं । बहुत-से लेखक यह 
कहा करते हैं कि पाश्चात्य जगत्‌ में साहित्य और कला के सम्बन्ध में जो अनेक नई-नई 
विचार-धा राएँ प्रकट होती रहती हें, उनसे हमें अपने साहित्य को परिचित एवं लाभान्वित 
करते रहना चाहिए; क्‍योंकि बसी विचार-धाराएँ हमारे भारतीय साहित्य में नहीं 
मिलती । किन्तु आचाय॑े ह्विवेदीजी के समय तक भारतीय साहित्य इतना दरिद्र और 
अप्तमयिक नहीं हुआ था। उस समय के बड़े-बड़े तमालोचक और निबन्धकार अपने 
लेखों मे जिन साहित्यिक सिद्धान्तों का उपयोग करते थे, वे विशुद्ध भःरतोय होते थे और 
हिन्दी-पाठक उन्हें सरलता से हृदरयंगम भी कर लेते थे । आचाय॑ दिवेदीजी स्वयं ही अपने 
पाठकों को पाइचात्य सिद्धान्तों और विचारों से ५रिचित कराते रहते थे, पर उन्हें 
अपना बनाकर अपने ही ढंग से व्यक्त किया करते थे | अंगरेजी शिक्षा के बहुल प्रचार के 
फलस्वरूप आज जो विचार हिन्दी-पावय्कों के सामने रख जाते हैं-- उनके रखे जाने कीं 
नीति पर किसी को कोई आपत्ति शायद नहीं हो सकती, अ।पत्ति है उनके रखे जाने के ढंग 

पर । यदि संसार-भर की ज्ञान-राशि को हम रवदेशी शैली म॑ पचा सके, तो हमारे साहित्य 
के स्वस्थ शरीर में बाहरी द्रव्यों के उपद्रव नहीं घर कर सकते | श्रीवियोगीहरिजीने 
प्वोक्‍्त भात्म-संस्मरण में छिखा है--- 

“कविता का यह विचित्र “वादों के साँचों में ढाला जाना भी मेरी समझ में 
नटों आए । सिद्ध किया तो यही जाता है कि ये विविध 'साँच' अपने यहाँ के साहित्य में 
पहले भी विद्यमान थे । इस तथ्य को स्वीकार करते हुए भी मुझे तो ऐसा लगता है कि 
इन साँचों को तैयार करने में अधिकतर पाइचात्य मसाले और नमूने से काम लिया 
गया है | परिणाम यह हुआ है कि यरोपीय साहित्य का जो लोग मूल रूप में रसारबादन 
कर चुके हैं--उनकी दृष्टि में हमारी चीज भोंड़ी-सी जंचरी है, और जो उस साहित्य से 
अनभिन्न हैं, उन्हें वह अटपटी-सी लगती हैँ । साँचे में रचना को पहले के कवि भी ढालते थे, 
मगर साँचा उनका अपना होता था। यह कह सकते हैं कि उस यूग के कवि कौ 
जानकारी बहुत रुम्बी-चौडी नहीं होती थी, पर यह अभाव भी उनके लिए वरदान था। 
उनका अध्ययन बहुत लम्बा-चौड़ा न होकर अपने-आप में गहरा होता था। अब अपना 
बहुत कम या नहीं के बराबर होता है । जिनको बाहर का परिचय हैं, उनके लिए 
इन रचनाओं में कुछ खास नहीं रहता । दूसरे, जो भपरिचित होते हें, या तो आश्चर्य चकित 
हो जाते हैं, या फिर उनसे अभिभूत | एसा लगता हैं कि पराये भावों को भोंडेपन से 
रखा जाता है, आत्मसात्‌ करने की शक्ति जैरी जड़ीभूत होती जा रही हूं । हम आगे 
बढ़ें हैं सही, पर अपनी मौलिक परम्परा से सम्बन्ध छूटता जा रहा है । हम आज कहाँ 
'सिहावलोकन' करते हे ? 

यदि हम सिंहावछोकन कर भी, तो तबतक कोई अभीष्ट १रिणाम न होगा, 
जबतक हमारे साहि-यकार अपन भावों को प्रॉजछ एवं विशद शैली में व्यवत्त करने की 
आवश्यकता का अनुभव नदीं करग॑ तथा अपने विचारों से अधिक-शे-अभिक लोगों को 
परिचित एवं प्रभावित करना ने चहेंगे। हमें साहित्यिक रीति-गीति और सिद्धान्त 
संकलित करते समय किसी अन्य भाषा के साहित्य से घणा न करनी चाहिए, यह बात 
अपनी जगह पर ठीक है; किन्तु यह तो उससे भी बढ़कर ठीक है कि जवतक संकलित 
सामग्री पर >ग अपना रंग न चढ़ा देंगे, दवठफ वह हमारे साहित्य के लिए पुतप्टिकर 
सिद्ध न होगी। भौर, यह तबतक संभव नहीं दीखता, जबतक हममें यह धारणा 
बद्ठमूल है कि भारतीय साहित्य की कसौटो या विचार-घारा पुरानी पड़कर असामयिक 
और अव्यावह:रिक हो गई है ! 


पत्रकर-विद्यालय 


हमारे हिन्दी-पत्रकारों के लिए पत्रकार-कला की नियमित शिक्षा का प्रबंध 
संभवत; काशी-विद्यापी5ठ के सिवा अभी तक अन्यत्र कहों नहीं हुआ हैं और काशी- 
विद्यापीठ में भी शायद प्थायी प्रबन्ध नहीं है। कुछ दिनों के लिए वहाँ प्रयोग-मात्र हुआ था । 

राष्ट्रीय जागृति के विस्तार के कारण हिन्दी के पत्रों की मांग और लोकप्रियता दिन-दिन 
बढ़ती नजर आतो है। किन्तु हिन्दी-पत्रों को अधिकतर केवल हिन्दी जाननेवाली 
जनता ही पढ़ती है | श्रेंगरेजी पढ़े बाबू लोग तो अ्रगरेजी के ही अखबार पसंद करते हैं; 
उन्हें हिन्दी-पत्रों से संतोष नहीं होता। संतोष तो बहुत-से हिन्दी-पाठकों को भी नहीं 
होता; पर वे करें क्या; जो कुछ भिल जाता है, उसीसे भूख मिटा लेते हैँ। हम नहीं 
जानते की हमारे पत्रकार अभीतक इस बात का अनू भव करते हूं या नहीं। 'हंस' 
(कार्शा) के सुयोग्य सम्पादक ने फरवरी-मार्च के संयकक्‍तांक में लिखा है-- 

“बहुत भयानक दरिद्रता हमें आजकल अपने साहित्यिक पत्रों के पन्नों में बिखरी 
दिखाई देती है । कोई भी साप्ताहिक उठा लीजिए और फिर पता लगाइए कि पठनीय 
सामग्री उसमें कितनी है । ऐसे पत्र बहुत थोड़े हें, (नर्म आपको कुछ भी पढ़ने को मिल 
जाय । अधिकांश सचमृच रही का ढेर है। यह बात हम अपने उत्तरदायित्व को अच्छी 
तरह समझ-बझ कर कहते हेँं। पत्र की अधिकांश जगह तो सस्ती रुचि के और अक्सर 
अइलील विज्ञापन घेरे रहते हें और वाकी जगह अनधिकारियों की चर्चा से ज्यों-ः्यों 
भरी *हती है। किसी पत्र में--और मेरा मतलब उन पत्रों से भी है, जिनके सम्प।दक 
सम्मान्य कॉगरेस-नेत) हे--कोई योजना नहीं रहती, कोई स्पष्ट उद्दृत्य नहीं रहता । 
राजनीतिक विपयों पर लेख क्या होंगे, बड़े-बड़े नेताओं की बात का ऊटपटांग पिष्ट- 
पेषण, तीतर-वटे र-सम्मिथण । देनिक का काम तो दंनिक समाचार देना है, मासिक का 
काम रचनात्मक साहित्य-गम्भीर गवेषणात्मक लेखादि देना है; आधुनिक राजनीतिक 
और सामाजिक भाव-रिथतियों का आकलन तो साप्ताहिक पत्र में ही मिल सकता है। 
साप्वाहिक ही वास्तव में कियी आन्दोलन के आत्मिक बल और ओज के दपंण होते हैं। 
अगर हमें अपने राष्ट्रीय आन्दोलन को स्वच्छ और सवेज बनाने में पाग देना है तो हमारे 
साप्ताहिकों तथा अन, पन्नों का स्वर बदलना होगा। 

केवल स्वर दही नहीं, कलेवर भी बदलना होगा। जबतक हम कलेवर नही 
बदलगें, हमारे अखबारों का गाँवों में खासा प्रचार नहीं हो सकता और गाँवों में ही हमें 
आसानी से हजारों पाठक मिल सकते हैं। हमने स्वयं देखा है, गाँववालों में अखबार 
पढ़ने की रुचि पैदा हो रही है; पर वे अखवारों में अपने काम की बातें दू ढते हैं, मगर 
पाते नहीं, अगर पाते भी हूँ, तो अच्छी तरह समझते नहीं। इस प्रकार हमारे अखबार 

अपने प्रचार के अत्यन्त विस्तृत क्षेत्र की उपेक्षा कर डालते हँ--अपार जन- वित के 
उद्बोधन में असमर्थ रह जाते हैं । यदि वे अपनी बाते जनता की भाषा में ही कहने हगें 
और जनता तक यूग-सन्देश पहुँचाने को उतारू हो जायें, तो वे किसी भी आन्दोलन का 
नेतृत्व कर सकते हें; क्योंकि उनके हाथ में असंख्य जनता रहेगी । काशी-नागरी-प्रचारिणी 
पत्रिका के विक्रमांक' (उत्तराइ्) में विद्वद्वर श्रीवासुदेवशरणजी अग्रवाल ने लिखा है-- 
“व्रियदर्शी मह/राज अशोक ने गाँवों की भारतीय जनता के लिए जिस छाब्द का प्रयोग 
किया है, वह सम्मानित शब्द है 'जानपद जन'। सात लाख गाँवों में बसनेवाली जनता को 
हूम इस पवित्र नाम से सम्बोधित कर सकते हूँ । अशोक के हृदय में देश की प्राण शत-सहृख्र 

जनता के लिए अगाध प्रीति थी। उनके साथ साक्षात्‌ सम्पक प्राप्त करने के लिए 
उन्होंने कई नये उपायों का अवलूम्बन किया। उन्होंने जनता का सान्निध्य प्राप्त 
करने के लिए जनता की सीधी-सादी ठंठ, भाषा का सहारा लिया। राज-काज में भाषा- 
सम्बन्धी यह परिवत्तंन अशोक की अपनी विलक्षण सूस्त और साहस का फल था। उस 
समय कौन सोच सकता था कि सम्राट के घर्म-स्तम्भों पर जनता की ठठ भाषा स्थान 
पाने के योग्य समझी जायगी। &तुष्ट” की जगह “तूठ', ब्राह्मण” की जगह 'बंभन' और 
पौत्र के लिए 'पोवा--ये इस ठठ बोली के उदाहरण हैँ। जानपद जन का परिचय 
पाने के लिए जानपदी भाषा का उचित आदर अत्यन्त आवद्यक है । जानपद जन के प्रति 
श्रद्धा होने के लिए जानपदी बोली के प्रति श्रद्धा पहले होनी चाहिए ।*' 


इस उद्धरण से हमारा यह मतलब नहीं कि हमारे पत्रकार अपने पत्रों में जानपदी 
बोली या प्रान्तीय या स्थावीय बोली का ही प्रयोग करके जनता को वश मे करें, बल्कि 
हमारा अभिप्राय यह हे कि हमारे पवरकार जो कुछ जन-जागरण के लिए लिखें या छापें 
उसे जनता की समझ और ज्ञान-सीमा के अनुकछ बना दें। मगर यह काम तभी हो 
सकता है, जब हमारे होनहार पत्रकारों को देश की आवश्यकता के अनुसार यथोचित 
शिक्षा दी जाय । खासकर देनिकों और साप्ताहिकों के लिए, जिनके द्वारा अधिकांश 
जनता के हृदय पर हम अपना सिक्का जमा सकते हूं, पत्रकार-कला-म्मज्ञों की अत्यन्त 
आवश्यकता ऐं। इस समय भी हिन्दी-संसार मे पत्रकार-कला के कट अच्छे जानकार हें; 
पर वे सुयोग्य सहकारियों के अभाव में जनता की यर्थष्ट सेवा नहीं कर पाते । और, 
यह अभाव तबतक बना ही रहेगा, जबतक एक भच्छा पत्रकार-विद्यालय स्थापित न होगा । 


अखिल-भारतोीय हिन्दी-पत्रका र-सम्मेलन के गत मथरा-अधिवेशन में उसके 
सभापति पं० बनारसीदासजी चतुर्वेदी ने अपने उपयोगी भाषण में इस विषय की चर्चा 
करते हुए कुछ ऐसे धनी-मानी हिन्दी-हितेषियों का नाम लिया था जो इस तरह को एक 
संस्था को आवश्यकता का अनुभव करते हें। जेसे डालमियानगर के साहु शांतिप्रसादजी 
जैन, जिन्होंने चतुर्वेदीजी को एक हजार रूपय इस काम के लिए दिये थे और वे रुपये 
काशी-विद्यापीठ को भेज दिये गये; “विश्वमित्र-संचालक श्रीमूलचन्दजी अग्रवाल, 
जिन्होंने पत्रक्नारों की शिक्षा के लिए एक अच्छी रकम देने की घोषणा रजत-जयन्ती- 
अंक में की थी; श्रीपनश्यामदासजी बिड़छा, जिन्होंने पत्रकार-विद्यालय की योजना 
बनाकर श्रीपारसनाथसिंहजी के पास भेज देने का आदेश चतुरवबंदीजी को दिया था । 
चतुर्वेदी जी ने अपने उसी भाषण में पत्रकार-सम्मेलन से अनुरोध किया था कि उपयक्त 
सज्जनों तथा कुछ समर्थ संस्थाओं के सामने एक योजना बनाकर रखने के लिए कोई 
कमिटी बना दी जाय । किसी कमिटी की हमें खबर या याद नहीं, मगर एक छपी हुई 
योजना हमारे पात आई है। इसे श्रीयशपाछजी जेत और श्रीजगदीशप्रसाद चतुवेदी ने 
बनाया है। यह गई तो सब जगह होगी, मगर इसकी चर्चा हमने अभी कहीं देखी नहीं । 
हमारे पत्रन्‍्सम्पादकों को इस पर पूरा ध्यान देना चाहिए। केवल ध्यान ही नहीं, 

निरन्तर आन्दोलन करके इसे उत्तेजन भी देना चाहिए | हमें यह योजना बहुत अच्छी 
जेंची । यदि अभी इतना ही कार्यान्वित हो जाय, तो आगे और भी सुधार होते रहेंगे । 
खेद है कि हमारे पत्रन्सम्पादकों से देश के प्रत्यक आन्दोलन को बल मिलता है, पर उनके 
अधपने लाभ और हित के आन्दोलन को उनसे कुछ भी सहारा नहीं मिलता । हमें 
आशा है कि उक्त योजना की सफलता के लिए सभी पत्र-संपादक पूरी तत्परता से 
प्रयत्त करंगे । 


“अमर शुहीद दी स्मति' 


श्रद्धुय पण्डित बनारसीदासजी चतुर्वेदी ने पन्नों में एक महत्त्वपूर्ण वक्तव्य प्रकाशित 
कराया है। पत्रकार-सम्मेलन के अध्यक्ष का जो कत्तंव्य होना चाहिए, उन्होंने वही 
किया है । वक्‍तव्य का सारांश यह है कि स्वर्गीय गणेशशंकरजीं विद्यार्थी का विस्तृत 
जीवन-चरित्र प्रकाशित किया जाय और उनके विषय में लिखे गये संस्मरणों, उनके 
निबन्धों, टिप्पणियों तथा भाषणों का संग्रह भी । हमें स्मरण है कि स्वर्गीय विद्यार्थीजी की 
स्मृति-रक्षा के लिए एक बार दानवीर श्रीशिवप्रसाद गुप्त और श्रीयुत श्रीप्रकाशजी भी 
उद्यत हुए थे । श्रद्ध य विद्यार्थीजी के बलिदान के बाद कई बार पत्नों में स्मारक-निर्माण की 
चर्चा चली । पर हुआ कुछ भी नहीं । यह हम सभी पत्रकारों भौर हिन्दी-प्रेमियों के लिए 
बड़ी लज्जा की बात है । यदि हम भूलते नहीं तो, एक बार चतुवंदीजी ने ही, हिन्दी- 
संसार के सामने यह प्रस्ताव रखा था कि उनका सच्चा स्मारक पत्रकार-विद्यालय ही 
होगा । वह भी न हुआ । इसके लिए हिन्दी-पत्र-सम्पादक तो दोपी हैं ही, कानपुर-जंसे 
घनाढूय नगर के हिन्दी-प्रेमी भी कुछ कम दोषी नहीं । मगर सुबह का भूछा शाम को भी 
भर आ जाय, तो भूला नहीं कहलाता । अभी समय है | यदि समय रहते हम चेत जायें, 
तो बहुत बड़ा काम हो जाय । इस समय चतुर्वेदीजी का जो प्रस्ताव है, वह भी यदि 
कार्य रूप में परिणत हो जाय, तो हम हिन्दीवालों का बहुत बड़ा ऋण चुक जायगा । 


का 


विद्यार्थीजीं के समय के “प्रताप” में उनकी जो रचनाएं हैं, वे हिन्दी की स्थायी 
सम्पत्ति हैं । वंसी ओजस्विनी रचनाएँ अन्यत्र कम मिलेंगी । उनके संग्रह और प्रकाशन से 
हमारे साहित्य की शोभा ओर जीवन-शा त बढ़ेगी । सुनते हैं, मराठी 'केसरी” में प्रकाशित 
लोकमान्य तिलक की एक-एक पंवित संगृहीत होकर ग्रंथ-रूप में प्रकाशित हो गई, 
धंकिम बाव्‌ के सम्पादन-कारू का 'बंग-दर्शन! पुनः मुद्रित होकर चौबीस खंडों में 
प्रकाशित हो गया; किन्तु हमारे बालकृष्णभट्ट का 'हिन्दी-प्रदीप” आजतक अन्धकार में ही 
विलीन हे--विद्यार्थीजीं की सजीव वाणी भी “प्रताप” के जीणं-शीर्ण ७ पृष्ठों में मौन 
पड़ी है । हमें शीघ्र ही अपनं इस अमूल्य सम्पत्ति की रक्षा में श्रवृत्त होना चाहिए । 
'अम्युदय-सम्पादक श्रीकृष्णाान्तनी. मालवीय, “आज'“सम्पादक श्रीपराइ़करजी, 
'स्व॒ृतन्त्र“सम्पादक श्री अम्बिकाप्रसाददी वाजपेयी “भारतमित्र“-सम्पादक श्रीगर्देजी 
भादि के महत्त्वशाली सम्पादकीय लेखों के सु-सम्पादित संग्रह जिस दिन प्रकाशित होंगे, 

हिन्दी का रत्नागार उस दिन जगमगा उठेगा। चतुर्वेदीजी से हमारा नम्न निवेदन है कि 
विद्यार्थीजी की स्मृति-रक्षा के लिए उन्होंने जो काम सोचा है, उसके पुरा करने में 
अनावश्यक विलम्ब न होने दें । 


हमरएे मासिक-पत्र 


[१] दिल्‍ली के छह मासिक हमारे सामने हैं--तीन सिने मा-सम्बन्धी और तीन 
साहित्यिक । सिनेमा का “चित्र-प्रकाश” और साहित्यिक आजकल'--दोनों एक ही तरह के 
(बड़े) आकार के हैं । पहले के सम्पादक हैं श्रीकरुणाशंकरजी ओर दूसरे के श्रीअनन्त- 
मराल शास्त्रीजी । दोनों ही बहुत अच्छे कागज पर बड़ी सुन्दरता से छपते हैं और दोनों में 
चित्रों की भी बहुलता रहती हे । 'चित्र-प्रकाश” में केवल अभिनेताओं, नत्तेकियों और 
मोहक दृश्यों के चित्र रहते हें तथा 'आजकल' में केवल कला-पूर्ण एवं लेख-सम्बन्धी 
चित्र । 'चित्र-प्रकाश' ने मार्च के होलिकांक में सारे सिनेमा-संसार पर उपाधियों की 
महावृष्टि की है। इसमें 'रसभरी” के सम्पादक आचाय॑ मंगलानन्द गौतम का ही एक 
लेख साहित्य-सम्बन्धी हँ---'भारतीय सिने-पत्र और पत्रकार । शुरू की कहानी 'किस्मत का 
खेल' सुरुचिपूर्ण नहीं है । अप्रेल के अंक में 'तीन चित्र" कहानी अच्छी है और उसके सिवा 
“आज का जापान तथा 'सात लाख ग्रामों को मत भूलिए ' उपयोगी लेख हैं । “आजकल' 
में दो स्थायी स्तम्भ हें--'संसार-चक्र' और “चयनिका' । पहल में देश-विदेश की महत्त्वपूर्ण 
बातें और दूसरे में कौतृहलूवद्धक एवं ज्ञानवद्धंक सामग्री का संकलन । तीसरा स्तम्भ 
'पुस्तक-परिचय' है । सम्पादकीय लेखों के लिए कोई स्तम्भ नहीं । यह अभाव हमें बहुत 
खटका । प्रस्तुत अंक (अप्रेल) में चार कहानियाँ और दो कविताएं है । एक जीवनी, एक 
पुरातत्त्व-पम्बन्धी, एक खनिज-प्रम्बन्धी, एक स्वास्थ्य-संबंधी और दो महिलागण-सम्बन्धी 
लेख हैँ । भूतपुव॑ 'सरस्वती?-सम्पादक श्रीपदुमलाल, पुन्नालाल बख्शी की “अपनी बात' 
(जीवन-झाँकी ) क्रमश: प्रकाशित होने वाली अच्छी लेखम।ला है । 'इंगलड के प्रधान मंत्री का 
देहाती निवास-गृह' ओर “बुन्देलखण्डी छोकगीत' बड़े मनो रंजक लेख है । मगर, आवरण-पृष्ठ 
पर 'मासिक-पत्रिका' क्‍यों छपा है, समझ में न आया; होना तो. चाहिए "मासिक पन्र' ही | 
सिने मा-पत्रिका 'रसभरी और “रंगभूमि' तथा साहित्यिक पत्रिका 'सरिता' तीनों “हिमालय ' 
के आकार के है । 'रसभरी के विशवंषांक में प्रसिद्ध अभिनेता श्रीकिशोर साहू की 'कुदाली! 
कहानी एक सामयिक ओर कलात्मक कृति हूं । इसमें साहू महाशय का सचित्र परिचय भी 
छपा है । 'रंगभूमि' के होली-प्रंक (मार्च) में भी साहू महाशय की.'नोकर' कहानी सुन्दर है । 
फरवरी के झ्ंक में अभिनेता श्रीकृष्णकान्त चतुर्बदी ने लिखा हूँ कि हमारे देश के कर्णधार, 
जिनके इशारे पर प्रमुख पूंजीपति नाचते रहते हैँ, सिनेमा के सुधार की ओर से उदासीन हूं, 
नहीं तो सिनेमा के द्वारा 'जनता के बौद्धिक अथवा सांस्कृतिक विकास में 'छाभदायक 
होनेवाला कोई ठोस सन्देश” दिया जा सकता है। “मजन की चिट्टी” कुरुचिपूर्ण है। 
'सम्पादक की डाक में प्रश्नोत्तरों के पढ़ने से सिनेम-प्रेमियों की मनोवत्ति और प्रवृत्ति 

का खूब पता लगता है । गोहादी (आयाम) के एक कप्तान साहब का प्रश्न है--वेया केवि 
नैपाली  नैपाली में भी कविता करते हे ? सम्पादक जो उत्तर देते हुं--ने पाली भाषा में भाप 
जो कविताएँ करते हैं वे (उन्हें ?) क/गज पर नहीं बल्कि पत्नी के हृदय पर उतारते हैं, भतः 
उन कविताओं का हृदय-रूपी चहारदीवारी से बाहर आना असंभव है । अधिकतर 
प्रश्नोत्तरों में विनोदमात्र हैँ और कहीं-कहीं प्रश्नकत्ताओं की कलूषित चिन्ताधारा भी 
व्यक्त होती है। अप्रंछ की 'सरिता' में प्रसिद्ध कवि और नाटककार श्री उदयशंकर 
भट्ट का एकांकी “दो अतिथि", श्रीसम्पूर्णनन्दजी का आजकल के साम्राज्यों का स्वरूप, 
और श्रीअविनाशकुमारजी का 'मौर्यों के पूर्व की भारतीयकला' उल्लेखनीय निबन्ध हैं । 
कहानियाँ चार, कविताएँ दो और महिलोपयोगी लेख भी दो ही हैं । विशेष स्तम्भ 
दो हैं-..'फोटोग्राफ' और “चंचऊछ छाया! । पहले में घार कला-चित्र और दूसरे में भारतीय 
फिल्मों की आलोचना ।” अन्त में एक प्रकरण बालकों के लिए भी है। इसके सुयोग्य 
सम्पादक श्रीविजयनारायणजी अनेक हादिक धन्यवाद के पात्र हैं, जिन्होंने 'सरिता' के 
घाट पर “कंट्रोल” लगा रखा है, नहीं तो हम इसमें से एकाघ चुल्लू विमरू जल अपने 
पाठकों की प्यासी आंखों पर जरूर छिड़कते । सरता-साहित्य-मण्डल से “जीवन-साहित्य ' 
को पुनः श्रीहरिभाऊ उपाध्यायजी के सम्पादकत्व में हिन्दों-नेवा करने का सुअवसर 
मिला है | उपाध्यायजी पुराने प्रतिष्ठित पत्रकार, साहित्यसेवी और देशभक्‍त तपस्वी हें । 
आचाये द्विविदीजी और महात्मा गांधी के सहकारी रहकर आपने अमूल्य अनुभव अजित 
किये हैं । जनवरी-फरवरी के इस संयुक्‍तांक में आपने हिन्दी के लब्धकीत्ति विद्वान्‌ 
आचाये हरिरामचन्द्रजी दिवेकर' के संस्मरण लिखकर मानों हिन्दी-पाठकों को यह 
आश्वासन दिया है कि “जीवन-साहित्य” में साहित्यिक संस्मरणों का क्रम सदा 
जारी रहेगा। डाक्टर वासुदेवशरण अग्रवाल” का रूख 'भूमि का देवत्व-साधन' 
विद्त्तापूर्ण हूं । सम्पादकीय लेख 'समाज-व्यवस्था के आधार! और “राष्ट्रभाषा हिन्दुस्तानी 
विचारोत्त जक हैं । 

[२] कलकत्ता के मारिकों में 'विशाल-भारत” और “विश्वमित्र” का स्थान 
ध्रमूल है । 'विश्वमित्र' की प्रतीक्षा है, 'विशाल-भारत प्रत्यक्ष है । इसके मार्च के अंक में 
श्रीउदयशंकर भट्ट का एकांकी प्रथम विवाह अत्यन्त प्राचीन यूग का दृश्य उपस्थित 
करता है | सोमदेव का कथासरित्सागर, रत्नगर्भा वसुन्धरा, चावणकोर की कला, कला 
ओर कलाकार तथा समाज, केरल के प्राचीन विद्यापीठ, लहंसुन, कन्या की विदाई के गीत 
आदि लेख विशेष रूप से पढ़ने योग हैँ। 'महाकवि नरहरि महापात्र' अनुसंघानपूर्ण 
लेख है । “चिट्टी-पत्री' स्तंभ विचार-विनिमय का हितकर साधन है। “चयन” स्त॑भ-- 
कुछ और विस्तार चाहता है। सम्पादकीय, विचारों में साहित्यिक विषयों की उपेक्षा 
देखकर बहुत खेद हुआ । क्या कोई साहित्यिक समस्या सम्प्रति विचारणीय है ही नहीं ? 
जनवरी और फरवरी की 'रानी' देखने से मालूम होता है कि खास कर स्त्रियों के लिए 
उपयुक्त पाठ्य-सामग्री जुटाने की चेष्टा नहीं को गई | खाली कहानियाँ पढ़कर मन 
बहलानेवाली स्त्रियों से समाज का उपकार नहीं हो सकता । उन्हें राजनीतिक लेखों से 

पहले सामाजिक लेख पढ़ने देना चाहिए। 'रानी' को गरीब और दलित तथा ग्रामीण 
स्त्रियों के अभाव-अभियोगों पर भी ध्यान देना चाहिए । “आधी दुनिया को जिम्मेदारी 
'रानी' पर है। सजावट और चित्रों से इसका बाहरी रूप-रंग तो बहुत आकर्षक है, 
मगर भीतरी गुण केवल उच्च शिक्षा-प्राप्त महिलाओं को ही आक्ृष्ट कर सकता है; 
साधारण पढ़ी-लिखी स्त्रियों के लिए इसकी उच्च कोटि की भापा एक बाधा बन जायगी। 
अभिनय! का होलिकांक (मार्च) भी होली के उपाधि-वितरण में दानवीरता दिखाने से 
नहीं चूका है। अभिनेत्रियों पर भी बौछारें हुई हें। 'भारतीय फिल्म” पर प्रोफेसर 
जगन्नाथप्रसादमिथ्र का एक विचारपूर्ण लेख है। प्रश्नोत्तरों का स्तंभ यहाँ भी है और 
सुरुचि यहाँ भी पनाह मांगती है। सिलेमा-पत्रों के लिए सुरुचि की परिभाषा बदल 
गई है। सामयिक विचार-धारा! में सम्पादकीय-स्तंस बड़े काम के हैं, हिन्दी-रंगमंच की 
आवश्यकता खास तौर से ध्यान देन योग्य है। सिनेमा-फिल्मों की कई समालोचनाएँ भी हैं, 
जिनमें स्व॒थ विचार व्यक्त किये गये हें। इसके सम्पादक श्रीविश्वनाथ बबना और 
सहकारी श्रीरणधीर साहित्यालंकार इसे और भी वजनदार बनावें, तो बहुत अच्छा हो; 
क्योंकि इस भ्रुग में सिनेमा-पत्रों की लोकश्रियया और खपत बढ़ती जा रही है। यदि उनके 
सम्पादक चाहें, तो अवायास ही जनता की रुचि का परिष्कार कर सकते हैं। शान्ति 
निकेतन की त्रमासिक पत्रिका 'विश्वभारती”' का अवतूबर-दिसम्बर (१९४५) का अंक 
साहित्य और कला का स्वच्छ दपंण है। इसमें रवीन्द्र-साहित्य के सिवा कई गवेषणापूर्ण 
लेख हँ--'मध्य यूग का नाम-तत्त्व'ः (आचार क्षितिमोहन सेन); 'सिन्धी कवि शाह 
अब्दुल लतीफ', 'सुद्शनचरित', “ईसाई-साहित्य में एक बौद्ध-कथा” आदि । श्रोनन्दलाल 
वसु का “'मण्डन छिल्प' नामक चित्र-बहुल लेख हमारो सांस्कृतिक कला की महिमा 
प्रदर्शित करनवाला है । ऐसे लेख को पुस्तिका-रूप में प्रकाशित कर गाँवों में प्रचारा्ध॑ 
भेजना चाहिए। इसके सम्पादक पण्डित हजारीप्रसादजी द्विविदी के साहित्यिक मन्तव्य 
पढ़ने के लिए हिन्दी के साहित्यरसिक पाठक बहुत उत्सुक रहते हैँ; इसलिए उन्हें 
सम्पादकीय स्तंभ की सुध लेने में उदासीनता न दिखानी चाहिए । आजकल की साहित्यिक 
प्रगति और समस्याओं पर हमारे मासिक-पत्र पाठकों को भरपूर मसाला नहीं मिलता । 
हस पर यथांशवित ध्यान देना चाहिए । 


[३] काशी के चार पत्र-हँस, सातक्तिक जीवन, अप्सरा, सुप्रभातम्‌॥ चौथा 
संस्कृत-मासिकी लेखमाला' है। सम्पादक हैं श्रीकेदारनाथ शर्मा सारस्वत | बारह वर्षों 
तक संस्कृत-साहित्य की स्तुत्य सेवा करके यह पत्र बहुत विख्यात हो चुका है। 
परिस्थितिवश यह इस रूप में प्रकट हुआ है | इससे इसकी साहित्य-सेवा की सच्ची लगन 
सूचित होती है । इसके सम्पादक बड़े उत्साही और कमं 5 हैं । अब वह पूरी एकाग्रता से 
इसे स्थायी बनाने की धुन में लग गये हैं । संस्कृत-भाषा में यही सुसम्पादित और सर्वश्रेष्ठ 
प्रत्र है । संस्कृत के अनुरागियों को इसे अपनाकर उन्नतिशोल बनाना चाहिए और 
श्रीगोपालशास्त्री दर्शनकेसरी का लेखन 'संस्कृतज्ञानामात्मविस्मृति:' ध्यान से पढ़कर 

कुछ सोचना भी चाहिए। “अप्सरा' का यह प्रणामांक श्रोपद्‌्मतारायण आधाये द्वारा 
सम्पादित है। आवरण-पृष्ठ पर मीरा और गिरधर ग्रोपाल का भावपुणं चित्र हूं । 
विश्व-साहित्य को 'कामायनी? की देत, मेथिलीशरण गृप्त की देन, कला पर प्रगतिशील 
विचार, भारतीय चित्रपट में सुधार, कामायनी का दब्दार्थ, 'संस्कृत-भाषा के प्रणाम' 
आदि पठनीय लेखों से यह अंक सुशोभित है । ईश्वर से प्रार्थना है कि अपने स्वर्गीय 
सम्पादक 'श्रीश' जी की कीत्ति एवं स्मृति के रूप में यह अमर हो । 'सात्त्विक जीवन! का 
जेसा नाम है, वसा ही काम । इस यूग में भी यह अपना काम किये जा रहा है, इसका 
साहस और उत्साह अभिनन्दनीय है। हंस" प्रगतिशील साहित्य का सबल समर्थक है । 
इसके फरवरी-मार्च के संयुक्त अंक में प्रोफेसर नन्‍्ददुलारे वाजपेयी का एक लेख “नवीन 
काव्य-शैली” आरंभ में ही छपा है। उसमें उनके ये सुष्ठ विचार मनन करने योग्य हैं-- 
“अन भूति के क्षेत्र में बच्चन की-सी गहराई छायावादी कवियों में कम मिलेगी, यद्यपि 
बच्चन की यह गहराई अत्यधिक बेयक्तिक है। नवीन शेली में हमें इतना समझ रखना 
चाहिए कि शैली की दृष्टि से नवीनतम कविता बच्चन के जितने समीप है, उतने समीप 
पन्‍त और निराला के नहीं है। नवीन काव्यशली का प्रतिनिधि कवि अभी क्षेत्र में नहीं 
आया । नवीन संस्कारों को लेकर ही वह आवेगा। नई कविता अभी अपनी 
निर्माणावस्था में है । नवीन कविता छायावादी कल्पना-प्रवणता के स्थान पर यथार्थवादी 
पद्धति को अपना रही है। काव्य में यथाथंवाद अथवा बाह्यार्थवाद को योजना एक 
शैली के रूप में स्वागत-योग्य है। हमारा काव्य इस नवीन शोली को अपनाकर 
विकास की नई दिशा में चल रहा है |” इसके वाद भी कई लेख बरबस ध्यान आकृष्ट 
करते हे । ज॑से--बिहार में प्रगतिशील लेखक-आन्दोलून की प्रगति, कया प्रगतिवाद- 
राष्ट्रीयता का विरोधी है ? अखिल भारतीय हिन्दी-पत्रकार-संघ, काले मावर्स । अप्रैल के 
अंक में भी--'प्रगतिवाद और हिन्दी पर उसका प्रभाव' ऐसा ही लेख है | श्रीपअर्सिह 
दार्मा 'कमलेश” का लेख “श्रीलक्ष्मीनारायणमिश्र बी> ए०” हिन्दी में बिलकुल नये 
ढंग का है। कमलेशजी एक प्रइनावली तेयार कर साहित्यिकों से मिलते और उनके 
“आन्तरिक जीवन के रहत्य का उद्घाटन” करते हैं। साहित्य के हित में यह बहुत 
प्रशंशसनीय कार्य है। हिमालय” के जो पाठक अन्यत्र मिश्रजी की कविता पढ़ेंगे, उन्हें 
मिश्रजी का यह भआत्मपरिचय भी पढ़ लेना चाहिए। संतोष की बात है कि हंस के 
सम्पादकीय रतम्मों में साहित्यिक टिप्पणियाँ भी रहती हैं, जिनसे साहित्य की आधुनिक 
गति-विधि का दिग्दर्शन हो जाया करता है । 


[४] प्रयाग तो पत्रों का गढ़ ही है। इस गढ़ की महारानी हैं सरस्वती” । उसके 
माचवाले अंक में मध्यकालोन कला एक सुन्दर सचित्र लेख है । उसका सारांश उसकी 
इन पंक्तियों में देखिए---“भारतीय संस्कृति का विकास प्रकृति की गोद में हुआ है । 
हमारा दर्शन अरण्यों की देन है। हमारी शकुन्तला हरिण-शावकों के साथ पली थी और 
वन-लताओं के साथ खेली थी । हमारे राम ने वसिष्ठ एवं विद्ववामित्र के आश्रमों में 


सम्पादकीय लेख ४७ 


शिक्षा ग्रहण की थी। भारत के कृष्ण ने गोकुल में गायें चराई थीं। बोद्ध-मृत्तिकला एवं 
चित्रकला बोधिव॒क्ष की छाया में पनपी थी । वृक्षिकाएँ, शालभब्जिकाएं, गंगा, यमुना, 
नाग, कमल भादि सब ऐसे अभिप्राय हैं, जो वनों की कल्पनाएँ हें और गुप्तकालीन 
कला के प्राण हैं | गृहाओं की चित्रकारी में मानव और प्रकृति एक दूसरे का गाढ़ 
आलिगंन किये हुए हैं; परन्तु मध्यकालीन कलाकार प्रकृति से दूर जा पड़ा । फिर भी, 
वह प्रकृति को नितांत भूला नहीं सका। वह केवल उनके गौरव को पूर्ण रक्षा न कर 
सका और उसने उसका घटिया उपयोग किया-प्रधान भाव (बहुधा झंगार) के 
उहीपन के रूप में ।” प्रोफ़ेसर भगवतीप्रसाद पान्थरी ने अपने लेख “सिन्ध-विजय के 
कारण और प्रतिफल में लिखा है--“मुहम्मर कासिम की सिंध-विजय और वहाँ के 
हिन्दुओं की पराजय के प्रमुख कारण थे हिन्दुओं में देश-प्रेम और राष्ट्रीय भावना की 
कमी; उनकी आपसी फूट; अनंक्य और स्वार्थपरता । सिन्ध-निवासी वीरता के अभाव 
और सैनिक हीनता के कारण पराभूत नहीं हुए थे ।”” इस संघर्ष-युग में यह लेख विशेष 
रूप से ध्यान देनो योग्य है। फिर 'जनानिस्तान! में एक मजंदार लेख है। पहल ही 
पृष्ठ में एक पाँती नजर आई--ऐसी सुन्दर साड़ी पहने देखा कि मुह में लार आ जाय ।' 
मगर साड़ी तो चाटने की चीज नहीं !” लेखिका ने ठीक ही लिखा है--'देश में होने वाले 
महिला-पम्मेलनों में खोखले प्रस्तावों का पास होना और ठोस काये-प्रणाली के 
अवलम्बन का अभाव निरसंदेह खटकनेवाली वस्तु है । जितने आवश्यक काये हें, उन पर 
ब्रिटिश सरकार की ताई सिर्फ 'सोच-विचार” ही किया जा रहा है ! सभी सभा- 
सम्मेलनों का प्रायः यही हाल हो रहा हैँ । जबानी--जमा-खचं, जल्से, 'साड़ियाँ' और 
बस! ।”” लेखिका ने महिला-प्माज की वत्तंमान स्थिति पर हरएक पहलू से विचार 
किया है । बहुत ही रोचक और आकर्षक ढंग से लिखा हैँ । दूसरों कं सम्मतियाँ भी 
उद्धृत की हूं। एकाध देखिए न--“आजकल की लड़की को तो अनेक मजनुओं की 
लैला बनना प्रिय है। वह दुस्साहस पसन्द करती है ।” “थिएटर की औरतों पर तो 
एक अलग निबन्ध लिखा जा प्कता हूँ । चीखनेवाले बच्चे, जगह के लिए लड़ने वाली 
देवियाँ ! ” “स्त्री-पुरुष भाई-बहन की सरलता से आपस में मिले; लड़े-झगड़ें; काम करें; 
एक दूसरे की सहायता करें। पर स्त्रो न देवता होने का अभिमान करे, न पुरुष अधिक 
योग्य और बलवान होने का । राष्ट्र का काम सुचारु रूप से चले। विश्व स्वर्ग बन 
जाय ।” लेखिका ने पभ्रसंगवश “कीट्स' की एक अच्छी सूक्ति दी हँ---/'सौन्दर्य सर्वदा 
सुखदायी है । इसका जब जाल के समान उपयोग किया जाने लगे, तब बनतिकता का 
प्रारम्भ होता है ।” यह वावय प्रत्येक सुन्दरी के श्वृंगार-मंदिर में अंकित रहने योग्य है । 
अन्त में स्त्रियों की दशा पर एक और सूब्ति बड़े मार्क की है--“मुझ से कया पूछते हो, 
दर्द किधर होता है; एक जगह हो, तो बताऊँ कि इधर होता है ॥ एक लेख खासकर 
बिहारियों के पढ़ने योग्य है--'बाबू रघुवारनारायण और बटोहिया ।” इस अंक में 
'सम्पादकीय नोट तो काफी हें, मगर एक भी साहित्यिक नहीं ! सम्पादक शुक्‍्लजी तो बड़े 
सरस साहित्यिक हे भोर आचाय॑ द्विवेदीजी की परम्परा की भाखिरी कड़ी भी, फिर 

साहित्यिक समस्याओं की एसी उपेक्षा क्यों ? 'सामयिक साहित्य” का स्तंभ भी साहित्यिक 
विषय से शून्य ही हूं। शारीरिक मानसिक भौर नंतिक स्वास्थ्य का पथ-प्रदर्शक 
'जीवन-सखा' हिन्दी का सुसम्पादित स्वास्थ्य मासिक कहे जाने योग्य है। इसका 
जनवरी का! जल-चिकित्सा-अंक सचमुच 'जीवन-सखा' नाम को साथंक करनेवाला है। 
मार्च को 'विश्ववाणी”' में ऐतिहासिक शोधपूर्ण साहित्यिक और सांस्कृतिक तथा 
लोकोपकारी कई लेख हूँ । ज॑से--प्राचीन सुमेरी सभ्यता और संस्कृति, अन्नम में भारतीय 
सम्यता भोर संस्कृति, गृप्त-साम्राज्य और भारत के जनतन्त्रात्मक गणराज्य, जायसी का 
प्रकृति-वर्णन, साँप का डसना और इलाज आदि। फरवरी के अंक में भी 'मिस्र का 
पुरातन मेस्फिस राज्य” और 'सायम में भारतीय सम्पता-संस्कृति' बड़े महत्त्वपूर्ण लेख थे । 
इसके हरएक अंक में एसे लेख रहा करते हैं । मगर “सम्पादक्रीय विचार” में साहित्यिक 
टिप्पणी का अभाव खटठकता हें। किसी तरह एक टिप्पणी को कुछ साहित्यिक मान 
सकते हू --सम्पादकों को पंडित नेहरू की सलाह जिसमें पंडितजी की (नहरूजी की) 
हिदायत हू, जिनपर सम्पादकजी को निराशा ध्यान देने योग्य है--“तो तमाम बातें बड़े 
काम की थीं, पर हमे अफयोस हैँ कि ज्यादहतर सम्पादकों ने एन पर मनासिब तवज्जह 
नहीं दी ।” इसी में 'विश्ववाणी' की भाषा-शंली की भी झलक देख छीजिए । कहीं 
विश्व में यही वाणी फंल गई, तो जिन्ना साहब का स्वप्न सफल हो जायगा । अन्य 
लेखों में तो भापा अच्छी आती हैं, मगर सम्पादकीय छेखों म॑ अदबदाकर हिन्दी का हक 
हड़पा जाता हूँ । इलाहाबादी 'तरुण' का सिद्धान्त यूग के प्रवाह के अनुकूल है । इसका 
लक्ष्य उन्नति की घृट्दौड़ में धाजी मारता हूँ। इनके विचार बहत आगे बढ़ हुए हे । 
इसके हरएक अंक में आवाज की दुनिया के दोस्तों से बावें करनवाडे श्रीवात्यायन जी 
बड़े पते की बातें सुनाया करते हैँ । विज्ञान-परिषद्‌ का मृखपत्र 'विज्ञान' बहुत पुराना पत्र 
और अपने क्षेत्र में हिन्दी-माता के आँसू पोछनेवाला अकेला सपूत हैं । इसके बासठवें 
भाग की छठी संख्या में व्यावहारिक मनोविज्ञान! बहुत विस्तृत और मनन करने योग्य 
लेख हैँ । एक खंड 'सरल विज्ञान” का भी हे, जिसमें सबके काम की वैज्ञानिक बातें सुबोध 
रीति से बलछाई गई हैं । वेज्ञानिक समाचार भी जनहित की दृष्टि से संकलित किये 
गये हें । 'दीदी' “मॉँ-बहनों के लिए अच्छी पत्रिका है । सम्पादक ठाकुर श्रीनाथसिहजी 
नारी-समाज की समस्थाओं के जानकार हूं । अप्रैल के अंक में स्त्रियों के लाभ की कई 
चीज हूं । कहानियों की संख्या अधिक है । कविताएँ भी महिलोपयोगी ही हूँ । स्त्रियों के 
अभाव-अभियोग पर दीदी” की अच्छी निगाह हैँ। 'सम्मेलन-पत्रिका' पौप की और 
आई है अब ! सबसे पहले इसके नियमित प्रकाशन की सुव्यवस्था होनी चाहिए। इसमें 
साहित्य-लहरी का रचना-काल' पंडित प्रतापनारायणमिश्र गरड़ध्वज (पंडित लक्ष्मीनारायण 
मिश्र के नये एंतिहासिक नाटक की आलोचना) पढ़ने योग्य लेख हेँ। 'हिन्दी-जगत्‌ 
स्तंभ में हिन्दी-संसार के साहित्यिक समाचार हूं, परन्तु पर्याप्त नहीं हेँ। उनका संकलन 
जितनी ही अधिक मात्रा में किया जायगा, सम्मेलन की लोकप्रियता और शक्ति बढ़ेगी । 
'नई जिन्दगी” उर्दू की पत्रिका हुं। 'खास पाकिस्तान नम्बर! डॉक्टर संयद महमूद 

(बिहार के काँगरेसी मंत्री) के सम्पादकत्व में निकला है। इसके स्थायी सम्पादक 
श्रीअनीसु रहमान साहब भी बहार के ही हैं । इसमें उर्दू के बड़-बड़े विद्वानों के पाकिस्तान- 
विरोधी लेख हैं । मूल्य २।।), पृष्ठ २४४ | सम्पादक की सूझ सराहनीय है। राष्ट्रीय 
विचार के मुसलमान-साहित्यकारों का मत हिन्दीवालों के सामने रखने का प्रयत्न होना 
आवश्यक है । अतः इसके लेखों का हिन्दी-अनुवाद हिन्दी-द॑निकों में प्रकाशित होना 
चाहिए । | 

[५] लखनऊ की 'माध्री” के फरवरी और माच के अंक साहित्यिक 
सामग्री से सुशोभित हे । फरवरी-नम्बर में 'सीतापुरीय हिन्दी-साहित्य का 
इतिहास” महत्त्वपूर्ण लेख है। यदि सभी हिन्दी-प्रधान प्रान्तों के हर जिले के हिन्दी- 
साहित्य का इतिहास इसी तरह प्रकाशित हो जाय या होता रहे, तो साहित्य का कोष 
शीघ्र सम्पन्न हो जायगा । सम्पादक पाण्डेयजी चाहें, तो यह क्रम जारी रह सकता है । 
'किसान-सतप्षई! का परिचय भी पढ़ने के लायक है। सम्पादकीय स्तम्भों में 'प्राचीन 
भारत के गाँव, उनका आकार-प्रकार और उनकी रीति-नीति' अत्यन्त समयानुकूल और 
सारगर्भ टिप्पणियाँ हे । मार्च की टिप्पणियों में भी ऋग्वेद के दस्यू और आय॑ं! तथा 
'परलोक'” गवेषणापूर्ण हे, मगर 'इहलोक' की भी कुछ सुध छेनी चाहिए । माचं-नम्बर के 
कई लेख ध्यान आक्ृष्ट करनेवाले हं--“ स्वर्गीय ब्रजराजमिश्र, 'कामायनी' का प्रथम 
सर्ग, साहित्यिक निर्माण-योजना, आधुनिक हिन्दी-काव्य में राष्ट्रीय भावना, प्राचीन 
भारत में दण्ड-व्यवस्था, भारतीय मध्ययूग-काल पर एक दृष्टि, गद्य-काध्य का इतिहास 
ओर उसके प्रमख लेखक, अश्कजी के “नाटक, खजुराहो की शांगार-वला इत्यादि ।” 
इन लेखों से अंक गौरवपूर्ण जान पड़ता है। मुख-पृष्ठ की 'स्वयंवर' कविता तो हम 
न समझ सके, मगर अन्तिम कविता 'गीत' (श्रीजानकीवल्लभ शारत्री) ने तो ज्यमा दिया । 
'खड़ीबोली” कविता रूप-रचना और भाव-व्यंजना में काफी प्रगतिशील है। वयोवद्ध 
सम्पादक की पसन्द में रसिकता का पुट भी काफी है । 


[६] आगरा का 'साहित्य-सन्देश/ यदि छपाई की शुद्धता पर भी ध्यान देता, तो 
ओर भी अधिक पसन्द किया जाता। हास्यरस-प्रधान 'नोक-झोंक' खूब साफ-सुथरा: 
ओर सजीला है | होलिकांक तो होलिकांक ही है, मार्च का अंक भी सरस व्यंग्य-विनोद से 
शराबोर हूँ । अपने विषय के क्षेत्र में यह पत्र बंजोड़ नजर आता है । नवरत और षड्रस 
खूब चखाता है | 


[७] देशी राज्य के मासिकों में 'वीणा' ही सर्वोत्तम है। फरवरी के श्रंक तक 
पंडित शान्तिप्रिय द्विवेदी इसके सम्पादक थे, मार्च और अप्रैल के अंक श्रीप्रयागनारायण 
संगम” के सम्पादकत्व में निकल हैं। आकार-प्रकार और छपाईं-सफाई की दृष्टि से 
'बीणा' इधर शिथिल-सी जान पड़ती है| क्या भूतपूर्व सम्पादक 'कुसुमाकर' जी “वीणा का 
वसन्त लेते गये ? फरवरी के अंक में दो-चार लंख द्र॒ष्टव्य हें--साहित्य में प्रगति 
(श्रीयशपाल), इटली के अमर शिल्पकार, पड़ोसी देशों की कला-प्रगति, अद्भुत पारदर्शी 

व्यक्ति । इस चौथे लेख में पूना के एक गृहस्थ योगी को अलौकिक शवित का वर्णन है । 
सम्पादकीय स्तम्भ में कला और साहित्य की अच्छी चर्चा है । कविताओं में श्रीबच्चनजी 
की 'मिलन-यामिनी' के सिवा सबकी भाषा में कविस्वातंत्र्य की मात्रा अधिक हूँ । 

चिन्ट7 प्रयोग और सन्दिग्ध स्थल कई मिल । ज॑से श्रीपरदेशी की “आत्मापंण” कविता में 
“मृत्ति में ले प्राण-रज तुमने “करी” निर्माण” यह पंक्ति विचार करने योग्य है । मार्च का 
झ्रंक भी अधिकतर श्रीशान्तिप्रियजी का ही सम्पादित किया हुआ है । इसमें भी दो-चार 
लेख पढ़ लेन योग्य हैं साहित्य को मात्रा (रविबाबू का एक पत्र), वत्तमान गृजराती- 
साहित्य, 'पन्‍्त' और “कज्ञेय” की वेचारिक पृष्ठ-भूमि, द्वापर! (आलोचना)। इनके सिवा 
'शक्ति और सौन्दय” एक बहुत ही लम्बी कविता भी पढ़ लने यो'य हूं । इसकी कुछ 
पंक्तियों में कई शब्द खटकनवाल हैं। अप्रैछ के अंक में ऋतुराज (एक गीति-नाटय), 
वासना और कला (कहानी), राजनीति में आदशंवाद, ग्राम-समम्या--अच्छे लेख हें भौर 
इनमें से फहानी को छोड़ दहाष तीनों पर सम्पादकीय टिप्पणियाँ भी हे । मुख्य लेखों पर 
सम्पादकीय अभिमत का प्रकाशन प्रायः पाठकों की विचार-पद्धति में सहायक होता हैं । 
यह नीति अच्छी हेँ। मृख-पृष्ठ पर श्रीमती इन्दिरा गृप्ता के 'गीत' की कुछ पंक्तियाँ 
शसानु भूति जगाने वाली हें । उज्जन (मालवा) का 'कल्पवृक्ष' केवल देशी राज्य में ही नहीं, 
हिन्दी-संसार में अध्यात्म-विद्या का एक सुन्दर पत्र हैं। उसके सम्पादक श्रीदुर्गाशंकर 
नागर अच्छे चिन्तक हें। जम्मू (काश्मीर)की सचित्र पत्रिकाएँ 'उपा' और 'भारती' 
पाद्य-सामग्री अच्छी देती हें; परन्तु सम्पादन पर ध्यान नहीं देतीं। भाषा और छपाई की 
धरशूद्धियाँ सुन्दर सजावट और मनोहर लंखों के आवरण में नहीं छिप सकतीं । 
कुमारी शकुन्तला सेठ और श्रीअयोध्यानाथ 'वीर' के द्वारा सम्पादित 'उषा' के जनवरी- 
अंक में पण्डित हजारीप्रसाद द्विदी का एक लेख हें--'साहित्य क्‍यों पढ़ा जाता हूँ ?* 
इसके अतिरिक्त 'भिखमंगी दुनिया, आथिक योजना, दिव्य जीवन, क्या हम ईमानदार हैं ?, 
काश्मीर में हिन्दी (सम्पादकीय)' ध्यान देने योग्य लेख हैं । यदि ये सुसम्पादित और 
सुमद्रित भी होते, तो पाठकों को अधिक सुख देते । श्रीमती शांताकुमारीजी की 'भारती' के 
फरवरी-माचंवाले संथक्‍तांक में दो लेख विशेष महत्त्व के हं--“नारी-आन्दोलन का 
लक्ष्य' और 'हिन्दी का विद्रोही कवि 'बच्चन' | महिला-पंसार, शिशु-संसार, सिनमा-संसार 
और ग्राम-सुधार की भी चर्चा हुं । कहानी, कविता, एकांकी, सचित्र यात्रा-वर्णन भादि के 
सिवा काइमीर के हिन्दुओं की दयनीय दशाओं का दिग्दर्शन भी है । वहाँ हिन्दी भी अनाथा 
ही हूँ! ऐसी विषम परिस्थिति में ये दोनों पत्रिकाएँ वहाँ ययाशवित खूब काम कर 
रही हें । और आशा हूँ कि इनके सतत प्रयत्न से हिन्दीं वहाँ अपदस्थ न होने पायगी । 
जयपुर का “मानव' देशी राज्य का सबसे नया माध्तिक-पत्र हैँ,जो श्रीरामनवमी से 
पंडित मोतीलाल शर्मा के सम्पादकत्व में निकलने लगा हैं। यह वहाँ के मानवाश्रम- 
विद्यापीठ का मुखपत्र हैं । बहुरंगा आवरण-पृष्ठ सौम्यभावपूर्ण चित्र से अलंकृत हूं । 
विद्वद्वरेण्य डॉक्टर वासुदेवशरण अग्रवाल का आचार-योग' इस अंक का सर्वोत्तम लेख हूँ । 
मानव का अतीत, वत्तंमान और भविष्य” भी सारगर्भ है । छाई की सुन्दरता और शुद्धता 

पर ध्यान देने को आवश्यकता है । मुखड़ा जितना सुन्दर हैँ, उतना ही अन्तस्तलू भी 
सुन्दर होना चाहिए, तभी मानव-समाज की सेवा कल्याणकारिणी सिद्ध होगी। 

[८] पंजाब में अबोहर के साहित्य-सदन का मुखपत्र 'दीपक' बड़ी लगन से हिन्दीं का 
भकाश फेला रहा है । अपनी परिमित दावित के प्रत्येक कण का सदुपयोग वह बड़ी श्रद्धा से 
करता है । अपने प्रान्त की साहित्यिक और सामाजिक प्रगति का निरोक्षण करते रहने में बहुत 
सजग हू । अपन ल के अंक में सर्वश्रेष्ठ लेख है 'दूध-।मस्या' ओर स्वर्गीय बाबू श्यामसुन्दर 
दास के संस्मरण भी पढ़ हने योग्य हें । सम्पादकीय नोट में “रेडियो की भाषा-नीति का 
भंदा-फोड़ खूब हुआ है । पंजाब में हिन्दी की हलचल पर जैसी सावधान दृष्टि है, वैसी हो 
भाषा-संस्कार और छपाई के सुधार पर भी रहती तो पौर भी दीप्ति बढ़ जाती । 'सोलन' 
से त्र मासिक छप में प्रकाशित होनेवाले 'श्रीरवाध्य।य' का साहित्यांक ७६ पष्ठों में साहित्य- 
सम्बन्धी और २८ पष्ठों में ज्यौतिषविषयक लेखों से सम्पन्न हे । ३७ रचनाओं में ३० 
पाहित्यिक हैं, जिनमें सर्वोपरि स्थान पाँचवों रचना का हँ--'साहित्यसेवी पृथ्वीपुत्र बनें' 
(डॉ० वासुदेवशरण अग्रवाल) । इसके बाद दिल्‍ली-प्रान्तीय हिन्दी-साहित्य-सग्मेलन के 
अध्यक्ष पंडित बालकृष्ण शर्मा 'तवीन! के भव्य भाषण से संकलित तीन महत्त्वपूर्ण अ्रंश 
पढ़ने ही योग्य हें । डॉक्टर अग्रवाल के उक्त लेख की कुछ पंक्तियां अंकित कर रखने 
योग्य हैं। यथा--“हिन्दो-साहित्शथकारों को अपनी खुराक भारत की संस्कृतिक 
और प्राकृतिक भूमि से प्राप्त करनी चाहिए । लेखक जिस प्रकार के जीवन-रस को चूस 
कर बढ़ता हूँ, उसी प्रकार की हरियाली उसके साहित्य में भी देखने को मिलती हें । 
आज लोक और लरूंखक के बीच में गहरी खाई बन गई हे । हिन्दी-छेखक को सबसे पहले 
भारत-भूमि के भोतिक रूप की शरण में जाना चाहिए । राष्ट्र का भौतिक रूप आँख के 
सामने है । एक-एक प्रदेश को छूकर यहाँ की पृथ्वी के भौतिक रूप का सांगोपांग अध्ययन 
हिन्दी-लेखकों में बढ़ाना चहिए । यह देश बहुत विशाल हूं । यहाँ देखने और प्रशंसा 
करने के लिए अतुल सामग्री हूँ, उसका ज्ञान करते हुए हमें एक शताब्दी लग जायगी ।” 
इसके आगे वे 'संस्कृत-पराहित्य की शरण' में जाने की प्रेरणा देते हुए लिखते हँ-- 
“इस देश में आलोचना के सिद्धान्तों के बारे में दया सोचा जा चुका हूँ; रस, रीति, 
ध्वनि क्या हें--उनका दशंनिक और साहित्यिक रवरूप ब्या हैं ओर मानव-जीवन के 
सनातन मनोभावों के साथ उनका वया सम्बन्ध है, इसको विना पढ़े जो आलोचक केवल 
मंथ्यू ऑनेल्ड या बोसंफ!ल्ड के विचारों को घोटकर हिन्दी-साहित्य की क्रूर समीक्षा करने 
लग जाते हैं, उनका लिखा हुआ साहित्य और दाहे जो हो, लोक की वस्तु नहीं बन 
सकता, राष्ट्रीय वृद्धि के कीटाणु उसमें नहीं पनप सकते ) विदेशी विचारों को मस्तिष्क में 
भरकर उन्हें अधपक ही बाहर ऊअंडल देने से किसी साहित्य का लेखक लोक में चिरजीवन 
नहीं पा सकता । हिन्दी-लेखक जबतक ऋषि-ऋण से उऋण नहीं होंगे, वे लोक-साहित्य की 
सृष्टि में पिछड़े रहेंगे ।' 

[९] मध्य देश के दो अच्छे मासिक-- 'राष्ट्रभाषा' और “आगामी कल' । पहली 
पत्रिका राष्ट्रभाषा-प्रचार-समिति (वर्धा) से निकलती है, दूसरा निकलता है खंडधा से । 

दूसरे के नववर्षाक और होलिकांक में पाठय-सामग्री काफी है, अच्छी की है, मेगर भाषो 
और छापे की भूले कहीं-कहीं बहुत झझलाहट पैदा करती हें । छपाई की सफाई पर 
घध्यानन देने का नतीजा यह हूँ कि अच्छे-से-अच्छे लेखों में भी निविष्न आनन्द नहीं 
मिल पाता । नवंवर्षाक में कविताओं और कहानियों के सिवा निम्नलिखित लेख 
पठंनीय हैं---“प्रसाद की कामायनी के साथ अन्याय (प्रो० प्रभाकर माचवे), स्वर्गीय 
भागरकरजी के संस्मरण (प्रो० विनयमोहन शर्मा), बुन्देलखण्ड में चार दिन (प्रैठ 
गोविन्ददास) ।”” इसके सम्पादक श्रीप्रभागचन्द्र शर्मा प्रसिद्ध साहित्यसेवी हैं। उन्हें 
सम्पादन और प्रकाशन के सोन्दयं पर ध्यान रखना चाहिए । “आगामी करू! (भविष्य) को 
सर्वांगयुन्दर देखने की स्वाभाविक उत्कण्ठा होती है। भ्रीभदन्‍न्त आनन्द कौसल्यायन 
और श्रीशुकदेव नारायण (सहकारी) के सम्पादकत्व में 'राष्ट्रभाषा' बड़ी दृढ़ता और 
निर्भीकता से हिन्दी-सेवा कर रही है । हिन्दी के प्रति उसकी सच्ची निष्ठा और श्रद्धा 
स्वंथा स्तुत्य है। नागरी-लिपि में नय-नये सुधार करने की जो उसकी नीति और 
परिपाटी है, वह लिपि की सुगमता के ह लिए विशेष उपयोगी और लाभदायक नहीं है। 
छपाई और लिखावट में सुविधा होने के खयाल से ही लिपि-सुधार भावश्यक है; पर इस 
सुधार से तो वह सुविधा भी नहीं होती और प्राचीन प्रतिष्ठित परम्परा तो भ्रष्ट होती 
ही है । यों तो हर नये काम के लिए दलील और तक॑ गढ़ लिये जा सकते हैं । 


हमारे होलिकांक, कुछ विशेषांक ओर नवागन्तुक सहयोगी 


हमें जितने होलिकांक मिले हैं, सब में साप्ताहिक योगी” (पटना) और “आदशे! 
(कलकत्त।) के अंक अच्छे हैं । इनकी सम्पादन-शैली, सजावट, हास्यरसपूर्ण सामग्री, 
सब कुछ सराहनीय है । 'तिरहुत-समाचार' (मुजफ्फरपुर) का अंक भी सुन्दर है। सारा 
झंक बड़े उत्साह से सजाया और सरसाया गया है । प्रयाग के भारत” का अ्रंक छुपाठय 
लेखों से सुसज्जित है । होली का विश्वव्यापी उत्सव, भाँग और उमप्तके औषधीय गुण, 
होली का महत्व आदि लेख स्थायी महत्व रखनेवाले हैं । आप॑मित्र (लखनऊ), लोकमत 
(नागपुर), ऊष। (गया), प्रभाकर (म्‌गेर), मिथिला-मिहिर (दरभंगा), 'प्रकाश' (रीबॉ) 
“इन सबने अपने-अपने हौसले के मृताबिक होली मनाई है । किन्तु हमारे गाँवों में जो 
होली होती हूँ, उसका सच्चा चित्र किसी में नहीं है । हिन्दी के पुराने अस्तंगत पत्रों के 
विस्मृत होलिकांकों का जीर्णोद्धार भी नये होलिक़ांकों के द्वारा किया जा सकता है। 
बिखरे हुए होलो-साहित्य से उत्तमोत्तम सामग्री का संचय करके भी पाठकों को संग्रहणीय 
वस्तु दी जा सकती है। पर हममें परिश्रम और अनुसन्धान की लगन ही नहीं है । 
अनायास-लब्ध सा#ग्री से घड़ी-भर के लिए पाठकों का मनोरंजन तो हो सकता है, 
परन्तु वे पिछली परम्परा से परिचित होकर वत्तंमान स्थिति का तुलनात्मक अध्ययन 
तहीं कर सकते । 

मंधूकर (टीकमगढ़) और “कमंयोग (आगरा) और बिजली (प्मा, हजारीबाग)-- 
हिन्दी के तीन सुन्दर पाक्षिक पत्र हैं। पहला पण्डित. बनारश्षीदासजी चतुर्वेदी-द्वारा 
सम्पादित होने के कारण साहित्यकारों को नई-नई सूझ और पाठकों को नये-नये ढंग की 
स्वाध्याय-सामग्री दिया करता है । अमूल्य अनुभूतियों और संस्मरणों से इसका हरएक 
अंक विभूषित रहता हैं। दूसरा भी अपने यशस्वी सम्पादक पंडित हरिशंकर शर्मा की 
समर्थ लेखनी के प्रसाद से उच्चकोटि का पृत्र बन गया है। यह गीतामंदिर (आगरा) का 
मृखपत्र है। गत वसंत-पंचमी से निकल रहा है । कागज, छपाई, सजावट, सम्पादन- 
प्रणाली, लेख-चयन, सब कुछ दअ्शनीय और प्रशंसनीय है । कितने ही मासिक भी इतने 
सुसम्पादित ढंग से नहीं निकलते । अधिकारी विद्वानों की छोटी-छोटी रुचिकर रचनाएँ 
इपके प्रत्येक अंक में आकषंण का जाल बिछाये रहती हैं । इसके पढ़ने में खूब जी लगता है 
और इसके लेखों से जो आध्यात्मिक साहित्यिक एवं सांस्कृतिक संदेश मिलते हैँ, उनसे चित्त 
तृप्त और शान्‍्त होता है | तीरारी पत्रिका के सिर पर एक बड़ी रियासत को छत्रच्छाया है । 
इसके प्रत्येक नये सम्पादक श्रीरामदयाल जतिवेदी ',्रवीन”' इसकी परम्परागत प्रतिष्ठा को 
कायम रखने में सफल हुए हैँ । इसका होलिकांक हर साल की तरह बहुत सुन्दर निकला हूँ । 
इसके प्राय: प्रत्येक अंक सुन्दर हुआ करता हूँ । गाँवों और किसानों पर इसका विशेष 
ध्यान रहता हैं। ये तीनों पाक्षिक हमारे हिन्दी-साहित्य का गौरव ब्ढ़ाने में तत्पर हें । 
इन्दौर की 'प्रजा-मण्डल-पत्रिका' का अधिवेशन-अंक अनेक नेताओं और जनसेवक देशभकक्‍तों 
के चित्रों तथा भाषणों एवं प्रजा-मण्डल के कायविवरणों से भरा हुआ है । आवरण-पृष्ठ 
तिरंगे झंडे से सुशोभित हैं । जयपुर की 'छोकवाणी” का नववर्षाक स्वर्गीय सेठ जमना- 
लालजी बजाज के संस्मरणों ओर देशी राज्य-सम्बन्धी विविध लेखों से सम्पन्न हैं । दानवीर 
सेठजी के संस्मरण इतने अच्छे हें कि उनका पुस्तकाकार में संग्रह होना 
चाहिए। कई लेखों में देशो राज्यों की ज्वलन्त समस्याओं पर अनुभवी 
व्यक्यों ने अच्छे ढंग से विचार प्रकट किये हें। देशी राज्यों का भविष्य, 
राजपूताने की समसस्‍्याएँ, देशी राज्यों की वन्य-संपत्ति, संधियाँ और मृत्यू-पत्र 
भादि महत्त्वपूर्ण लेख है । रीवा के 'प्रकाश” का राज्याभिषेकोत्सव-अंक नये रीवॉ- 
नरेश के भड़कीले चित्रों और गृण-कीत्त नों से भरपूर हैं। एक लेख में कई बड़े 
राज्यों के पिहासनों की सुन्दरता और बहुमूल्यता का मनोरंजक वर्णन हैु। 
बैदिक लोक-तंत्र की रूप-रेखा, मध्यकालीन राजागण, राजा और अभिषेक का महत्व 
इत्यादि लेख इतिहासप्रेमी पाठकों के लिए रोचक हे । इन विशेषांकों में इधर-उधर 
से मसाला जूटा देने के सिवा सम्पादन-सम्बन्धी पर्याप्त परिश्रम नहीं किया गया हूँ । 
जितना ध्यान बाहरी तड़क-भड़क पर दिया जाता है, उतना ही भगर भाषा कीं सफाई ओर 
मुद्रण-कला की सादगी पर भी दिया जाता,.तो विशेषांकों में जो अतिरिवत परिश्रम और 
द्रव्य लगता है, वह वस्तुतः साथंक होता । काशी ,की नागरी-प्रचारिणी-पत्रिका को चाहे 
जिस दृष्टि से देखिए, आदर्श ही दीख पड़ेंगी । इसके पचासवें वर्ष का पहला-दूसरा अंक 
संयुक्त ही निकला है । इसके नये सम्पादक प्रो० विश्वनाथप्रसाद मिश्र को श्रीशिवनाथ 

एम्‌० ए० के समान सुयोग्य सहायक मिल गये हें । दोनों ही इस प्राचीन शोधन्सम्बन्धिनी 
पत्रिका के लिए सवंथा उपयुकक्‍त हूँ । इस अक में छह लेख हं--अपश्रंश-भाषा और 
साहित्य, वी र-गाथा-काल का ज॑नभाषा-साहित्य, मध्यदेश का भाषा-विकास, “आलम? और 
उनका समय, मलिक मंझन और उनकी मधुमालत, विक्रम की छठी से पन्द्रहवीं शती तक की 
धमंसाधना । तीसरे के लेखक हें ड!क्टर बाबराम सक्सेना, चौथे के स्वयं सम्पादक मिश्रजी 
और छठ के पंडितहजारीप्रसाद डिवेदी | ये लेख बड़े ज्ञानवद्ध क और हृदयग्राही हैं । 
मलिक मंझनवाला भी खोज से भरा और दिलचस्प है । अध्ययनशील व्यक्तियों के लिए 
यह त्रेमाध्तिक पत्रिका विश्वाम-करुटी या शांति-कुंज है। काशी-नागरी-प्रचारिणी सभा से जो 
(हिन्दी? नाम की छोटी-सी सस्ती मासिक पत्रिका निकली थी, वह अब स्वतंत्र-रूप से पंडित 
चन्द्रबली पांडेय एम्‌० ए० के ही सम्पादकत्व में फिर निकलने लगी है। पांचवे वर्ष 
के पाँच-छह अंक निकल चुके हूं । एक रुपया नाम-मरात्र वाधिक मुल्य और लेख बड़े काम 
के-- एक-से-एक बढ़कर । हिन्दी-भाषा और नागरी-लिपि का पक्ष पुष्ट करने में इसकी 
प्रबल शक्ति अमोघ हूँ । इसका हर एक अंक संचय करने योग्य होता हूँ । प्रत्येक हिन्दी- 
प्रेमी को इसे बराबर पढ़ना चाहिए श्रीमानू सहगलजी' का प्रसिद्ध मासिक 'करमंयोगी' भी 
बरसों बाद फिर मई से निकलने लगा है | इलाहाबाद का “र॑नबसेरा' फिर गूलजार हुआ । 
हिन्दी के चमन में उदू की बुलबु् चहक उठीं | इस अंक के विशिष्ट रुख है--परुवंश 
प्राचीन इतिहास (श्रीमिश्रबन्धु ) क्रान्तिकारी कथाकार (श्रीउग्न), हिमालय की मनोरंजक 
कहानियाँ (सचित्र),ब् गला का विद्रोही कवि नजरुल इस्लाम, राइफल और उसका इस्तेमाल। 
श्रीउप्रजी का लेख साहित्य-सागर का ज्वार-भाटा है, साहित्याकाश का वजू-निर्षोष हूँ, 
साहित्य-क्ष त्र का भीषण भूकम्प हूँ । इस अंक में कई व्यंग्य-चित्र व्यंग्य-विनोदपूर्ण 
लेख, मनोरम कविताएँ और कहानियाँ तथा उद्‌ के शेर हैँ। शरों के साथ छब्दार्थ भी 
होना चाहिए था--हिन्दी-पाठकों को शरों का मजा लंने में सुविधा होती । सिनेमा ओर 
स्त्रियों के लिए स्वतंत्र स्तंभ हं--कविताओं और शिकार तथा विश्व-साहित्य के लिए भी । 
भाशा है कि स,गलजी का 'कमंयोगी” साहित्य और समाज की दुनियाँ में काफी हलचल 
पैदा करेगा । कलकत्ता की 'रूपवाणी' का अप्र लवाला भ्रंक भी अभी मिला हूं। सम्पादक हैं 
श्रीवागीश्वर झा । मुख-पृष्ठ पर बिहार के तरुण कवि श्रीहरेन्द्रदेव नारायण की कविता है 
'पथपीत” गौर उन्हीं का लिखा हुआ एक भावपूर्ण शब्द-चित्र हूँ क्रांतिकारी नेता 
श्रीजयप्रकाशनारायण का। आज और कल के साहित्यिक, ग्रीस का कवि सोलन, कांगरेस 
मेडिकल मिशन की कहानी (सचित्र), सिनेमा और साहित्यिक (सम्पादक्रीय) इस अंक के 
सुपादय लेख हैं | देशरत्त डॉ० राजेन्द्र प्रधादजी क॑ 'खंडित भारत' ग्रथ का एक श्रंश 
(पाकिस्तान का विशलूंषण ) भी पढ़ने योग्य है । चित्रावलों की सुन्दरता-ब्यंग्य-चित्रों की 
बहार, सचित्र कहानी की सरसता, कागज की स्नि+घता, दुरंगी छपाई सब साधन प्रलोभन के 
ही हैं । जान पड़ता है सिनेमा-पत्रों पर काग्रज के कंट्रोल का कोई प्रभाव नहीं है । 
किन्तु सिनेमा का प्रभाव कवियों पर बड़ा जबरदस्त हू | हमारे नेपाली जा का एक 
गीत छपा हूँ 'छाई रतिया अंधेरी हो' ! उसमें उनके कवित्व पर सिनेसा का 'साया' सघन 

हो उठा है । जिसकी 'सुनहली” कविता का स्वाद याद है, उसको “रुप हली' कविता कभी 
रुच नहीं सकती । हिन्दी-साप्ताहिकों में काशी का 'सिद्धान्त” ओर अहमदाबाद का 
हरिजन-सेवक' दोनों अपने ढंग के आप हो हैँ । पहले के सम्पादक हें श्रीगंगाशंकरमिश्र 
और श्रीदुर्गादत्त त्रिपाठी तथा दूसरे के हूँ महात्माजी के मंत्री श्री प्यारेलाल। 
पहले में धामिक और आध्यात्मिक तथा सांस्कृतिक विचार के लेखों की प्रधानता 
रहती हैँ दूसरे के लेख तो प्राय: अधिकांश हिन्दी-पत्नों में प्रति सप्ताह ' उद्धृत 
होते रहते हें । दोनों ही बड़ी सावधानता से सम्पादित होते हें । फालतू बात एक भी 
नहीं, सिफं काम की बातें । वारतव में ये विचार-पत्र हें। इनसे दिल ओर दिमाग को 
पाक-साफ खराक मिलती है। 'नया-साहित्य” और “निर्माण” उच्चकोटि के नये प्रगतिशील 
पत्र हैं । पहला “हिमालय” के आकार का, दूसरा पुस्तक-रूप में । पहले के सम्पादकों में 
नौ प्रख्यात प्रगतिशील लेख कों और कवियों के नाम हूँ । दूसरे के सम्पादक हें प्रतिभाशाली 
युवक कलाकार श्रीरांगेय राघव । साल भर में दोनों के छह अंक निकल्ंगे (हंमासिक) 
पहले का तीसरा भाग और दूसरे का पहला अंक सामने हूँ । पहला साम्यवादी दल 
(कम्यूनिस्ट पार्टी) के जनप्रकाशन-गृह (बंबई) से निकलता हे ओर दूसरा आगरा से । 
इस दूसरे का ध्येय हूँ नये होनहार लेखकों को पू जीवादी प्रकाशकों से बचाकर 
पपाहित्य की घणित गुट-बन्दियों के गढ़ों को तोड़ना'. । पहले का अभी एक ही लेख 
देख सके--भ्रीशिवदानसिहजी चोहान का 'काश्मीरी भाषा-साहित्य और कवि 
भहजूर'। वह हमें बहुत सुन्दर प्रतीत हुआ । दूसरे का भी एक ही--'लोकगीत” हम 
पढ़ सके । आनन्द मिला, मन पर प्रभाव पड़ा । 

--मासिक “हिमालय” (पटना); वष १, अंक ३, अप्रेल, १६४६ ३० 


भेः 


भाषा-संस्कार 


'भाषा-संस्का र -सम्बन्धी एक विचारपूर्ण लेख इसी पुस्तक (अंक) में प्रकाशित है। 
उसके विद्वान्‌ लेखक (श्रीरामचन्द्र वर्मा) सुप्रसिद्ध कोषकार हू । उनके अनुभव निरन्तर 
मनन और अन्वेषण के परिणाम हें। हिन्दी-संसार में एसे और भी विद्वान्‌ होंगे, जिन्हें 
भाषा-संस्कार पर विचार करते रहने का अभ्यास और अनुराग होगा । उनसे भी हमारा 
नजर निवेदन है कि वे हमें नेक सलाह दें और सुगम मार्ग सुझावें । 'हिमालय' के 
प्रकाशन का श्रीगणेश करते समय हमने भाषा-संस्कार की चर्चा बराबर जारी रखने का 
निश्चय किया था। हम स्वयं तो भाषा के पंडित या भमंज्ञ नहीं हें, पर इस बात के 
अभिलाषी अवर्य हें कि हमारो भाषा का रूप शुद्ध और सुन्दर हो । अपनी अल्पज्ञता के 
आतंक से सदा त्रस्‍्त रहते हुए भी हम 'हिमालय' की भाषा को यथामति-यथाशवित 
शुद्ध-सुन्दर बनाये रखने का प्रयत्न करते रहते हैं । अपने सहयोगियों का सादर रवागत 
क्रते समय उनसे भी प्रार्थना करते रहते हे कि भाषा की शुद्धता भौर सुन्दरता पर वे भी 

सदेव ध्यान रखने की कृपा करें। हम अपनी प्यारी भाषा को अनावश्यक नियमों के 
बंधन से जकड़कर जटिल बनाना नहीं चाहते। उसकी स्वाभाविक गति में बाधा देना 
हमारा अभीष्ट नहीं । भापा-संरकार का आन्दोलन उसके विकास में बाधक नहीं, बल्कि 
साधक होकर ही सफल हो सकता है । एसे महत्त्वपर्ण आन्दोलन का नेतृत्व करने की 
क्षमता हम में नहीं हैँ । हम तो भाषातत्त्वन्नों और भाषाहित॑षियों का केवल ध्यान आक्ृष्ट 
करना चाहते हें । कभी-कभी किसी पत्र-पत्रिका में इस दिषय की चर्चा कर देने से ही 
काम न बनेगा । नियमित रूप से विचार-विमर्श होते रहने की आवश्यकता हैं | अखिल- 
भारताय हिन्दी-साटित्य-सम्मेलन और काशी-नागरी-प्रचारिणी सभा के उद्योग और 
सहयोग से ही इस आन्दोलन का संगठन और संचालन सफलतापूवंक हो सकता हूँ । 
इन सर्व मान्य संस्थाओं का संरक्षण और समर्थन प्राप्त होनेपर इसे संघ-शक्ति का बल 
मिलगा | अखिलभारतीय पत्रकार-सम्मेलन यदि तत्पर हो जाय, तो यह और भी व्यापक 
बन सकता हैं । हिन्दी-पत्रकारों का सहयोग सबसे अधिक प्रभावशाली भौर सिद्धिदायक 
होगा । यदि पत्र-पत्रिकाओं के विज्ञ पाठक भी इसमें दिलचरपी दिखाबे, तो आशातीत ल।भ 
की सम्मावना हूँ । समालोचकों का तो यह कत्तंव्य ही है । वे ही भाषा की फुलवाड़ी के 
चतुर माली और रखवार हें । अगर वे कड़ी निगाह रखें, तो भाषा का बहुत उपकार हो । 
हम प्रत्यक्ष देखते हें कि आजकल कहानियों और कविताओं की भरमार हर जगह है । 
इनके लेखकों की संख्या बटत बढ़ गई हं--बढ़ रही है । यह ह॑ और संतोष का विषय 
तो हँ; किन्तु इन लेखकों में एसे बहुत कम है. जो भाषा की सफाई भर सुघराई पर 
ध्यान रखते हों । अधिकांश तो गुरु बनकर ही क्षेत्र में आते हूँ, शिष्यत्व को अपमानजनक 
समझते हे । यह स्वावलंबन का भाव प्रशंसनीय भले ही हो, स्वाध्याय का अभाव 
प्रशंसनीय नहीं हो सकता । हिन्दी में आदर्श गद्यकार और आदश्श कवि पहले भी हुए हैं, 
आज भी हें; पर भाषा सीखने की दृष्टि से उनकी रचनाओं का अध्ययन ओर मनन 
करना फालतू काम समझा जाता हैं । पंत, निराछा और महादेवी के कल्पना-कानन में 
विहार करनेवाले बहुत होंगे, पर उनके सन्दर्भ-सौन्दर्य का सूक्ष्म निरीक्षण इनें-गििन दी 
करते हूं । एक होनहार गद्यकार महाशय तो आचाये द्विवेदीजी को अब “चौथाई छताब्दी 
पिछड़ा हुआ शलीकार' कहते हैं । वह बेघड़क कह जाते हैं कि आज के लेखकों ओर 
कवियों को “प्रेमचंद” और “प्रसाद” से कुछ नहीं मिल सकता ! जहाँ ऐसी मनोवत्ति के 
श्रद्धाल (!) जीव हें, वहाँ भाषा में अराजकता कोई आश्चयं की बात नहीं। ऐसे 
क्रान्तिकारी सज्जनों को भाषा-संस्कार की चर्चा में कोई रस नहीं मिल सकता । रस तो 
इसमे उन्हीं को मिलेगा, जो अपनी भाषा की प्रकृति और संस्कृति को सुरक्षित 
रखना चाहते हैं और जिनकी संख्या भी हिन्दी-जगत्‌ में कुछ कम नहीं है । 


कविताओं ओर कहांनियें की बाढ़ 
हिन्दी-साहित्य-परिता में कविताओं और कहानियों की बाढ़ देखकर जितनी 
प्रसन्नता होती है, उतनी ही चिन्ता भी । प्रसन्नता इसलिए कि हुमारी भाषा का काव्य- 

साहित्य और कला-साहित्य दिन-दिन विस्तृत और सम्पन्न होता जा रहा हूँ। चिन्ता 
इसलिए कि विस्तार तो बढ़ रहा हूँ और भांडार भी भर रहा है, किन्तु वास्तविकता और 
गंभीरता घट रही है । हमारे चिन्तित होने से न तो स्राहित्य का कुछ बनता-बिगड़ता है 
ओर न वह प्रवाह ही रुक सकता हुं । हम प्रवाह का पथावरोध करना भी नहीं चाहते । 
हम तो अपने उगते हुए कलाकारों कीं संख्या-वृद्धि से उत्साहित होनेवालों में हें । 
हिन्दी-माता के मन्दिर में पुजारियों की भीड़ देखकर कौन हिन्दी-भवत आनन्द्मर्न न 
होगा ? किन्तु यह अनुभूत सत्य है कि भीड़ में सब-के-सब पुजारी ही नहीं होते । ग्रहण 
ओर शिवरात्रि की भीष्ट में बहुत-से पूजार्थी भगवान्‌ कपाली के कपाल पर ही मिट्टी की 
गंगाजली फोड़ते हें। ऐसे उतावरू पुजार्थी से किसी भक्त की सहान भूति नहीं हो 
सकती । हिन्दी के बहुत-से पुजारियों में ऐसा उतावलरापन स्पष्ट दीख पड़ता हूँ । इसके 
कारण हिन्दी के सिर जो कुछ बीत रहा है, वह खुली आँखों देख सकना असह्यन्सा हूँ । 
आज के सम्पादक और प्रकाशक अन्धाधुन्ध रचनाएँ भौर पुस्तक प्रकाशित करते चल 
जाते हैं; पर उन्हें परिमाजित और परिष्कृत रूप में प्रकाशित करने पर यथोचित ध्यान 
नहीं देते । सम्भव है, हमारी इस बात पर सहसा किसी को विश्वास न हो, पर यदि 
कोई भाषा-भाव की दृष्टि से पत्र-पत्रिकाओं और पुस्तकों को ध्यान से देखने का कष्ट 
स्वीकार करे, तो हमें विश्वास हूँ कि यह बात बहुलांश में विश्वसनीय प्रतीत होगी । 
कहानियों की जो पत्रिकाएँ निकलती हें ओर कुछ साप्ताहिक तथा दैनिक पत्रों में--कितने 
ही मासिकों में भी--जो कविताएँ छपती हे, उनपर यदि ठीक-ठिकाने से विचार किया 
जाय, तो अधिकतर ग्ठानि और निराशा ही नत्तीब होगी । इसमें कहानी-लेखकों या 
कवियों का विशेष दोष नहीं है, वे अपनी साहित्य-सेवा की उमंग न रोक सके, तो वह 
अस्वाभाविक नहीं कहा जा सकता । दोषी वास्तव में हम सम्पादक ही हैं, जो अपने पत्रों 
या पत्रिकाओं के माध्यम से भाषा के पवित्र क्षेत्र में भ्रष्टता फेलाते हें । हमारा काम 
होनहारों का केवल उत्साह बढ़ाना ही नहीं है, मार्ग-प्रद्शन करना भी हेँ। इस मा्गं- 
प्रदर्शन के लिए कठिन परिश्रम अपेक्षित है । और, अधिकांश पत्र-पत्रिकाओं का रंग-ढंग 
देखने से पता चलता हैँ कि वे इससे वंचित हैं । तब तो मजबूत बाँध के विना बाढ़ का 
नियंत्रण असम्भव हूं ! 


पत्र-सम्णादन और प्रुक-संश/चन 

मुद्रण-कला और प्रूफ-संशोधन की कला में घना सम्बन्ध है । जहाँ मुद्रण-कला 
अपना समस्त सौन्दर्य समेटे रानी बनी बंठी हो, वहाँ प्रूफ-शोधन-कला यदि प्रसाधिका 
या चामरवाहिनी के रूप में उपस्थित न हो, तो मुद्रण-कला की सारी शान फिट पड़ 
जाती ह । लेखक की विद्वत्ता और सम्पादक की पटुता तबतक कुछ भी रंग नहीं छा सकती, 
जबतक वह प्रफ-शोधक की गहरी दृष्टि से अनुरंजित न हो । प्रफ-शोधन अत्यन्त कठिन 
कम है और कुछ लोगों की दृष्टि में जघन्य कम भी । किन्तु जिस प्रकार भगवान्‌ राम की 
कौत्ति-पताका के दण्ड-र्वरूप लक्ष्मण कहे गये हें, उसी प्रकार लेखक और सम्पादक के 

कीत्ति-केतु का दण्ड प्रफ-शोघक कड्ठा जा सकता है | खेद है कि हिन्दी-संसार में अच्छे 
प्रफ-शोधक बहुत कम नजर आते हें । उनकी कमी से आज विद्वान लेखकों के उत्तम लेख 
और सुयोग्य सम्पादकों के सुन्दर भग्न-लेख भी फीके पड़ते दीखते हैं । कितनी ही पुस्तकें 
और पत्र-पत्रिकाएँ सुसज्जित और नेत्र-रंजक रूप घारण कर सामने आती हैं; पर 
प्रफ-शोधन-कला की कसौटी पर उनके रूप का रहरय खुल जाता है । यदि हम कुछ प्रमुख 
पत्रों मौर प्रमूख लेखकों-प्रकाशकों की पुस्तकों को अलग कर दें, तो बाकी जो कुछ 
बचेगा, सब प्रूफ-शोधन की दृष्टि से निरर्थक ही जेंचंगा । कृपया इसे अतिशयोवित समझने 
के पहले कोई दंनिकया साप्ताहिक उठा लीजिए, चाहे कोई मासिक ही क्यों न हो, 
ध्यान से पढ़ जाइए, प्रूफ की बहुत-सी गलतियाँ अनायास मिल जायेगी । जान पढ़ता है 
कि हिन्दी-जगत्‌ में किसी को इस बात का अनुभव ही नहीं होता कि अशुद्ध छपाई से 
राष्ट्रभाषा हिन्दी का गौरव कितना घट रहा हूं । अँगरेजी के पत्रों और ग्रंथों को देखकर 
जब हम तुलनात्मक दृष्टि से विचार करते हें, तब हिन्दी के अधिकांश पत्रों और पुस्तकों की 
शोचनीय दशा पर मन में जुगृप्सा उत्पन्न होती हं--लज्जा आती है । कहनेवाले कहते हैँ 
कि हिन्दी के नागराक्षर की तरह अंगरेजी के अक्षरों में छपाई का बखेंड़ा या झंझट-झमेला 
नहीं हैँ । किन्तु जिन पत्र-पत्रिकाओं में छपाई की सुविधा के लिए नागरी-लिपि का 
सुधार किया गया है, उनको भी हम सवंथा निर्दोष नहीं पातै। रोग की उपपृक्‍त 
चिकित्सा न करके रोगाक़ान्त अंग में ही काट-छाँट करने लगना बुद्धिमानी नहीं हू । 
सरल उपाय यह है कि प्रूफ-रीडरों को तैयार करने के लिए विद्यालय और परीक्षा का 
प्रबन्ध किया जाय। पत्रकार-विद्यालय चाहे जब खुल, पहले प्रूफ-रीडिंग की कला 
सिखाने के लिए मुख्य केन्द्र-स्थानों में संगठित प्रयत्न होना चाहिए । नहीं तो रूखकों 
और सम्पादकों का सारा परिश्रम निष्प्रयोजन एवं निष्फल होता रहेगा । इससे हिन्दी की 
लोकप्रियता और प्रतिष्ठा भी संकटापन्न होगी । 


/ हिन्दी-सेवक-मणडल' 


काशी-नागरी-प्रचारिणी सभा के प्राण पूज्य पण्डित रामनारायण मिश्रजी ने 
एक 'हिन्दी-सेवक-मण्डल” नामक संस्था स्थापित करने की योजना हिन्दी-जगत्‌ के समक्ष 
उपस्थित की है । सभा ने यह योजना स्वीकृत कर ली हूँ । उसकी रूप-रेखा बताने वाला 
एक पत्रक साहित्य-संसार में वितरित हो चुका हूं । उसमें लिखा हँ--- 

“जिस प्रकार स्वर्गीय गोपालकृष्ण गोखले और लाला लाजपतराय ने यथानृ क्रम पूना 
और लाहौर में दो लोकसेवक संस्थाएं खोलकर राजनीतिक और सामाजिक क्षेत्रों में काम 
करने के लिए देश के त्यागी नवयुवकों को आक्रृष्ट किया था, उसी प्रकार एक हिंन्दी- 
सेवकन्मण्डल का संघटन सभा के अंतर्गत होना आवश्यक है । इस मण्डल का एक कार्यालय 
काशी में और दूसरा हरद्वार में होगा । इसके सदस्यों का कत्तंव्य होगा कि वे देश-विदेश में 
घूम-घृमकर साक्षरता का प्रचार करें, एकलिपि-विस्तार-परिषद्‌ को फिर से जीवित करें, 
प्राचीन हिन्दी-पुस्तकों की खोज करें, साहित्यगोष्ठियों भौर कविसम्मलनों का संघटन करें, 

विंद्यालय और पुस्तकालय तथा वाचनालय स्थापित करें, हिन्दी पर होनेवाल प्रहारों से 
उसके बचाव का क्रियात्मक उपाय करें और आवश्यकता पड़ने पर ऐसे प्रहारों के विरुद्ध 
खुला आन्दोलन करें एवं साहित्य-सम्मंलन तथा भन्‍्य हिन्दी-हिलंषी संस्थाओं के कार्यों को 
भागे बढ़ायें । उनमें आध्यात्मिक भाव हों । वे निःस्वार्थ, उद्यमी और धैयंबान्‌ हों तथा केवल 
पुरस्कार लेकर कार्य सम्पन्न कर सके और साम्प्रदायिकता से अपने को दूर रख सके। 
मण्डल का कार्यारभ्भ कम-से-कम दो सदस्यों से किया जा सकता है, जिसपर ५००० वाषिक 
खर्च होने का अनुमान है । पर्याप्त धन प्राप्त होने पर कार्थारम्भ कर दिया जायगा । 


यही मण्डल की योजना का संक्षिप्त रूप है| हिन्दी की वत्तंमान अवस्था को देखते हुए 

ऐसे मंडल की स्थापना नितान्त आवश्यक जान पड़ती है । अज हिन्दी को ऐसे नि.रवाथ॑ 
सेवकों की बहुत आवश्यकता है, जो अपना सारा समय हिन्दी-हितसाधन में ही खपा सकें--- 
अपने जीवन का प्रत्येक क्षण हिन्दी-हितचिन्तन में ही लूगा [सक । यद्यांप इस युग में 
'निःस्वार्थ” शब्द अत्यंत भयंकर है, और 'सेवा शब्द भी कुछ कम निष्ठर नहीं, तथापि इसी 
युग में कुछ गिने-चुने निःस्वार्थ सेवक अपने-अपने अभीष्ट क्षेत्रों में सच्ची लगन से काम 
कर ही रहे हैं। सुविस्तृत हिन्दी-संसार भी खाली नहीं है। राजनीतिक क्षेत्र में तो 
मातृभूमि की सेवा के लिए त्याग-तपस्या करनेवालों को पदाधिकार या पुरस्कार भर जनता 
का स्वागत-सत्कार प्राप्त होता रहता है, किन्तु साहित्यिक क्षेत्र में मातृभाषा के त्यागी 
सेवकों के लिए व से प्रलोभन या आकर्षण प्राय: नहीं है। इसलिए हिन्दी-प्रेमियों के सामने 
यह अग्नि-परीक्षा का प्रश्न है। फिर भी आशा है कि इस कठिन परीक्षा में उत्तीर्ण 
होनेवाल कुछ लोग निक्रल ही आवेंगे । रह गई बात 'कार्यारम्भ! के लिए पर्याप्त घन की । 
हिन्दी-प्रेमियों के पास धन की कमी नहीं है, हिन्दी के कल्याण के लिए थेली खोलने 
की प्रवृत्ति की कमी है, नहीं तो कोई एक ही धनी 'कार्यारम्भ के लिए पर्याप्त धन दे 
सकता है और दूसरा धनी चाहे, तो कार्य -संचालन के लिए भी । किन्तु ऐसा होना संभव 
नहीं; क्योंकि सभा और साहित्य-सम्मेलन की कई योजनाएँ और अपील पहले से ही 
धनिकों की बाट जोह रही हैं । इसलिए हिन्दी-प्रेमी जनता ही ब्‌ द-ब्‌ द से तालाब भर दे । 

'संयुक्त पत्रकार-लेखऋ-संघ' 

प्रयाग में ही पत्रकारों और लेखकों का एक संयुक्त संघ है। उसके प्रधान हैँ 
कर्मंयोगी -सम्पादक श्रीम्हगलजी । उसकी कार्यकारिणी समिति में एक श्रस्ताव स्वीकृत 
किया है, जिसकी एक प्रति हमें भो प्राप्त हुई है । वह इस प्रकार है--“पूँजीपति लोग 
अपनी अपार सम्पत्ति के बल से देश के प्राय; सभी समाचार-पत्रों के मालिक बत गये हूँ । 
और उसके फलस्वरूप पत्रकारों और लेखकों का जीवन संकट में पड़ता जा रहा है । 
यदि उन्होंने अपना तगड़ा संगठन कायम न किया, तो अबतक के पत्रकारों के उच्चादर्श 
ध्वस्त हो जायेंगे और हमारे पत्रकार पूँजीपतियों के हाथ में खिलौने बन जायेंगे, जिससे 
लछोकमत पर भी कुठाराघात होने की संभावना है। अतएवं, यह संघ समस्त श्रमजीवी 
पत्रकारों और लेखकों को सावधान करता दे कि वे इस खतरे को समझें और अपना ऐसा 

जबरदस्त संघ स्थापित करें कि वह ,उनकी स्वतंत्रता, मर्यादा, आथिक स्थिति आदि की 
रक्षा कर सके और जरूरत पड़ने पर पूंजीपति स्वामियों के साथ पत्रकार संघर्ष के 
लिए भी तंयार रहें । 

प्रस्ताव तो बहुत बढ़िया है--देखने में सुन्दर, पढ़ने में मधुर, सुनने में 
सुहावना ! पर क्‍या यह कार्यान्वित भी हो सकेगा ? पत्रकार और लेखक वया सचम्‌च 
संगठित होना चाहते हैँ ? हम निराशावादी नहीं हें, पर अनेक बार पत्रकारों और 
लेखकों के संगठन तथा संघ की चर्चा कानों से सुनकर भी भांखों से कुछ देख नहीं सक हें; 
इसलिए सहसा विश्वास जमना मुहिकल है। पत्रकारों और लेखकों से प्रेरणा एवं प्रोत्साहन 
पाकर दूसरे छोग भठे ही संगठित हो जायें; पर स्वयं पत्रकार और लेखक शीघ्र अपना 
संगठन न कर सकेंगे । बीस बरसों से इनके संगठन का शोर सुनते आ रहे हें ! अगर दरअसल 
इनमें संघ-शक्ति आ जाय, तो कौन ऐसा है, जो इनके आगे न झुकेगा ? हम प्रस्ताव की 
ओजस्विता की प्रशंसा करते हे और उसे कार्यान्वित करनेवालों की तेजस्विता की प्रतीक्षा । 


हिन्दी-विश्वविद्यालय 

हिन्दी-प्रेमी जानते हें, विक्रम-संवत्‌ २००० में बड़े समारोह से विक्रम-द्विसहस्राब्दी- 
महोत्सव उज्जन में मनाया गया था । श्रीमंत ग्वालियर-नरेश की छत्रच्छाया में उत्सव 
तो सफल हुआ हो, हिन्दी-विश्वविद्यालय स्थापित करने का निशचय भी हुआ । किन्तु 
घोषणा हुए दो वर्ष हो गये, आजतक ग्वालियर-राज्य ने हिन्दी-विश्वविद्यालय की 
योजना को कारयरूप में परिणत न किया। ग्वालियर का हिन्दी-साप्ताहिक 'जीवन' 
प्रजापक्ष का एक सुन्दर पत्र है। उसके सुयोग्य सम्पादक कविवर “मिलिन्द'जी 
अपने अग्नलेख में लिखते हं--- 


“विक्रम-द्विसहस्नाब्दी-उत्सव की योजना में, हमारी राय में, सबसे अधिक महत्त्व- 
पृर्ण अंध हिन्दी-भाषा के माध्यम द्वारा विविध ज्ञान, विज्ञान और व्यवसाय-कला की 
उच्च शिक्षा देनवाले विश्वविद्यालय की स्थापना ही था | संवत्‌ २००० में होनेवाला 
बह आयोजन संबंत्‌ २००२ की समाप्ति तक भी कोई रूप-रेखा ग्रहण नहीं कर पाया है 
भौर सन्देह होने लगा है कि शायद विक्रमोत्मव की सारी योजना के साथ-साथ हिन्दी- 
विश्वविद्यालय की स्थापना का प्रश्न भी हवा में उड़ गया है। इस सम्बन्ध में ग्वालियर- 
सरकार की ओर से केवक एक लाख रुपया ही दिया गया था और सवा दो राख रुपया 
जनता की ओर से चन्दे के रूप में दिया गया था। यह सवा तीन लाख की निधि 
एक सावेजनिक निधि थी, जिसका सरकार केवल ट्रस्टी ही थी। चन्दा लेते समय इस 
निधि के विनियोग के जो मार्ग जनता को बताये गये थे, उनमें हिन्दी-विश्वविद्यालय 
को स्थापना प्रमुख थी । ग्रालियर-गवने मेंट का कत्तंव्य था कि अपनी घोषणा के अनुसार 
विश्वविद्यालय की स्थापता के लिए और भी घन देती भौर जनता से लेती तथा पर्याप्त घन 
एकत्र करके उसे विश्वविद्यालय की स्थापना में ही लगाती । ऐसा न करके गवरनंमेंट ने 
जनता के विश्वास के साथ न्याय नहीं किया है'*********** |”! 

इस संपादकीय मन्तव्य के प्रकाशित होने के बाद ॒त्यागमूत्ति श्रीपुरुषोत्तमदासजी 
टण्डन, गत माचं के अंत में रवालिपर गये थे । उन्होंने भी अपने सावंजनिक भाषण में 
कहा था---' मेरें लिए हिन्दी का प्रश्न स्वराज्य का प्रदन है | में यह कहूँगा कि ग्वालियर ने 
हिन्दी के लिए बहुत कुछ किया है। अदालती भाषा हिन्दी की । ग्वालियर-नरंश ने 
हिन्दी-विश्वविद्यालय की बात चलाई थी, किन्तु अब वह चर्चा धीमी पड़ गई हैँ । काये सोते- 
सोते नहीं होता । वे यूवक हैं, उत्साही हैं, उनसे बड़ी-बड़ी आशाएं हैं। वे हिन्दी-भाषा के 
माध्यम द्वारा हर प्रकार का उच्च ज्ञान देनेवाले इस प्रकार के विश्वविद्यालय का निर्माण कर 
पथ-प्रद्शंक का काम करें| आशा ही नहीं, किन्तु पूरा विश्वास है कि ग्वालियर-नरेश इस 
ओर उचित ध्यान देंगे और जो शुभ संकल्प प्रारम्भ में किया गया था, उसे शीक्र पूरा 
करने का उपक्रम करेंगे । हिन्दी आज के बहुत-से प्रश्नों को हल कर सकती है और करती 
आई है ।' 

श्रद्धेय टण्डनजी के ये शब्द ग्वालियर-नरंश के कानों तक अवश्य पहुंचे होंगे । 
ओर, कार्यारम्भ के निमित्त सवा तीन लाख रुपये की पूंजी भी है ही । फिर, विलम्ब का 
कोई कारण नहीं देख पड़ता । राज्य की प्रजा को अपनी सरकार से अन रोध करते रहना 
च।हिए; क्‍योंकि हिन्दी-विश्वविद्यालय की स्थापना का सर्वप्रथम श्रेय प्राप्त कर ग्वालियर 
गौरवान्वित हो उठेगा। राज्य का मृखपत्र “जयाजी प्रताप हिन्दी का बहुत सुन्दर 
सप्ताहिक है | उसको भो राज्य के उच्चाधिकारियों का ध्यान इधर आकृष्ट करना चाहिए । 
हम तो समझते हैं कि उज्जन के ज्यौतिषाचाय पंडित रृयंनारायणजी व्यास का ध्यान 
इधर अवश्य होगा; क्योंकि वही विक्रमोत्सव के संयोजक और इस योजना के उत्प्रेरक थे 
और वह चाहें, तो राज्य को कलूंक से बचा सकते हैं । 


हमारे पन्तीय साहित्य-सस्मेलन 
पंजाब, युकतप्रांत, मध्य-प्रदेश और बिहार में प्रान्तीय हिन्दी-साहित्य-सम्मेलन हैँ । 
पंजाब और बिहार के सम्मेलन अपेक्षाकृत सजीव और कार्यशील जान पड़ते हैं । पंजाब के 
सम्मेलन का सोलह॒वाँ अधिवेशन गत वर्ष दिसम्बर में हुआ था--रावलूपिण्डी में | अमृतधारा 
(ओऔषध) के आविष्फर्ता पं० ठाकुरदत्त शर्मा ने समापति-पद से भाषण करते समय बेदिक 
मंगलाचरण में यजुर्वेद के एक मंत्र का भावार्थ बतलाया था--वाणी, सम्यता और देश की 
रक्षा करना सच्चा यज्ञ है । यही यज्ञ-सुख, आनन्द, विभूति और ऐडवर्य का देनेवाला है ।”” 


इस सम्मेलन का प्रधान कार्यालय लाहौर में है। त्यागमूति गोधवामी 
गणे शदत्तजी के प्रयत्त से इपमें नवजीवन का संचार हो गया हे। इसके प्रधान मंत्री 
प्रोफेसर वसिष्ठ छर्मा एम्‌० ए० बड़ें कमंठ पृरुष हैं। उन्होंने श्रीभोमसेन विद्यालंकार- 
लिबित एक पृस्तिका प्रकाशित की है--'पंजाब में हिन्दी-भाषा की स्थिति!'-- 
जिसके प्रकाशन का सारा व्यय हिंदी के प्रसिद्ध कवि और नाटककार श्रीउदयशंकरजी 
भट्ट ने दिया है। यह सम्मेलन सचमुच एक सजग संस्था है। बिहार के सम्मेलन के उन्नीसर्बे 
अधिवेशन का हाल हम पहले सुना चुके हैं । पटना में इस सम्मेलन का एक अपना विज्ञाल 

भवन है, जिसे सुसज्जित एवं साधन-सम्पन्न बनाने के लिए पूज्य राजेंद्र बाबू ने ज॑नता से 
एक लाख रुपये की अपील की है। इस सम्मेलन की रजत-जयन्ती भी मनाई जानवाली है । 
इसके अस्तंगत मुखपत्र 'साहित्य' को भी पुनरुज्जीवित करना है। प्रान्तोय सम्प्रेलनों में 
यही सबसे पुराना है । इस वर्ष के आरम्भ में मध्यप्रांत और विदर्भ का ग्यारहवाँ सम्मेलन 
डॉक्टर बलदेवप्रसाद मिश्र की अध्यक्षता में, नागपुर में हुआ था । उसमें विद्वद्वर सभापति के 
अतिरिक्त, पंडित माखनलालजी चतुर्वेदी और श्रीकौसल्थायनजी के भाषण बड़े महत्त्व के 
हुए थे । युक्‍तप्रान्तीय सम्मेलन तो मृगेन्द्र-यति से चछता है । गत अग्रेल्ल में उसका छठा 
अधिवेशन शिकोहाबाद में हुआ । डॉक्टर अमरनाथ झा ने सभापति-मंच से भाषण करते हुए 
राष्ट्रभाषा के रूप की विशुद्धता पर काफी जोर दिया ओर क्त्रिम भाषा के निर्माण की खूब 
भर्त्ना भी कीं । प्रांत के शिक्षा-मंत्री श्रीसम्पूर्णानन्‍दजी ने सम्मेलन का उद्घाठन करते 
हुए हमारे लिए गव॑ की बात कह डाली--' संस्कृत को छोड़तर, आज भी, किसी भी 
भारतीय भाषा का वाद्ध मय विस्तार या मौलिकता मे, हिन्दी के आगे नहीं जाता । 


इस सम्मेलन के साथ ही ब्रज-साहित्य-मण्डल का भी तीसरा अधिवेशन 
प्रयाग-विश्वविद्यालय के इतिहासाध्यापक डॉक्टर रामस्रसाद त्रिपाठी के सभापतित्व में 
हुआ । तरिपाठीओ ब्रजभाषा-साहित्य के मर्मज हैँ और घनानन्द-रसखान-साहित्य के 
विशेषज्ञ भी । उनके गवेषणात्मक भाषण में पांडित्य और लालित्य का मधुर 
मिश्रण दर्शनीय ही है । ब्रज-साहित्य के ऐतिहासिक एवं सांस्कृतिक विवेचन में उन्होंने खुब 
आनन्द-वर्षण किया है ! ब्रज-प्रांत का यह मण्डल भी एक क्रिवाशील संस्था है । इसका गढ़ 
मथ रा है। इसकी मुखपत्रिका 'ब्रजभारती' दो साल बड़ी सुन्दरता से निकली थो ॥ पंडित 
बनारसीदासजी चतुर्वेदी, पंडित जवाहरलाल चतुर्वेदी, पंडित हरिशंकर शर्मा आदि इस 
इल के सहृदय सहायक हैं । इसके एक साल बाद का दिल्‍ली-प्रांतीय सम्मेलन है, जिसका 
दूसरा अधिवेशन पंडित बालकष्ण शर्मा नवीन” के सभापतित्व में गत मार्च में, दिल्ली में 
ही हुआ था । उनका भाषण काफी ओजस्त्री रहा; राष्ट्रभापा की पुष्टि में उसमें दो-्टूक 
बातें कही गई --डंके की चोट घोषणाएँ की गई --रेडियो के रहस्यमय षडयंत्र की तो खाल 
ही उधेड़ दी गई । जहाँ तक स्मरण है, मध्य-भारत में भी सम्मंलन है । शायद उसका दूसरा 
अधिवेशन पिछले किसी साल पंडित सूर्यनारायण व्यास के सभापतित्व में कहीं मालवा में 
हुआ था । एकबार राजस्थान के सम्मेलन की भनक भी कानों में पड़ी थी । कलकत्ता में 
कोई राजस्थानी-साहित्य-मण्डल है, जो शोध-सम्बन्धी अच्छा काम करता है; पर वह 
राजस्थान-प्रान्तीय सम्मेलन नहीं है । ऐसे तो बंगाल, आसाम, बर्मा और उड़ीसा में भी 
राष्ट्रभाषा-प्रवार-सभाएं कभी कायम हुई थीं, जिनकी वत्तंमान प्रगति का हमें ठीक पता 
नहीं, १र उन्हें भी हम प्रान्तीय सम्मेलन नहीं मान सकते । कलकत्ता में कोई बंगाल-हिन्दी- 
प्रचा र-मण्डल आज भी है ओर उड़ीसा की राष्ट्रभाषा-प्रचार-सभा का तेरहवाँ अधिवेशन 
अभी हाल में ही श्रीत्रजमोहन बिड़ला के सभापतित्व में कटक में हुआ था। किन्तु यह तो 
दक्षिण-भारत की हिन्दी-प्रचा र-पभा (मद्गास) के ढंग की संस्था है, प्रान्तीय सम्मेलन नहीं । 
बंबई में भी हिन्दी-विद्यापीठ है, सम्मेलन की हमें खबर नहीं । सिन्धआन्तीय सम्मेलन ने 

तो इस बार कराची में अखिल भारतीय सम्मेलन को निमंत्रित करके अपनी प्रगति 
बतला ही दी है । दक्षिण-हैदराबाद में तो निजाम-सरकार की भलमनसी से हिन्दी पनपने 
ही नहीं पाती । मंसूर, ट्रावंकोर, कश्मीर आदि हिन्दु-राज्य भी उदासीन ही दीख पड़ते हैं, 
नहीं तो वहां के हिन्दी-प्रेमियों का साहित्यानुराग अबतक सम्मेलन के रूप में परिणत हो 
हो गया होता । हिन्दी की अनदिन उन्नति देखते हुए यह आशा करना असंगत नहीं है 
कि अनतिदूर भविष्य में भारत का कोई खंड प्रांतीय सम्मेछन से वंचित रह न सकेगा । 


हमारे देनिक ओर साप्ताहिक पत्र 


जंसा हम लिख चुके हें, हिन्दी के अधिकांश दैनिकों और साप्ताहिकों के 
सम्पादन तथा मुद्रण पर विशेष ध्यान नहीं दिया जाता । हम राष्ट्रभाषा के गौरव का ध्यान 
छोड़कर आधिक लाभ पर ही दृष्टि रखते हैं । जनता के पैसे का कोई महत्त्व नहीं, 
हमारा काम चालू रहना चाहिए। विज्ञापनों में न भाषा-भाव का खयाल, न लोक-रुचि 
का, खयाल सिर्फ टके का रहता है। सम्पादन-सम्बन्धी त्रुटियों के लिए कई बने-बनाये 
बहाने हं-समय की कमी, अनुवाद की कठिनाई, सुयोग्य सहकारियों की दुलेभता इत्यादि । 
छपाई की अशुद्धियों के लिए भी सुन्दर टाइप और अच्छे प्रूफ-रीडर का अभाव, 
नागराक्षरों की क्लिष्टता और असामयिकता, प्रकाशन की शीघ्रता इत्यादि ! यह भी 
शिकायत कि खपत कम है। पहले काफी खपत हो ले, काफी प॑से आने रूग जायें, तब 
सुन्दर और शुद्ध छपाई की व्यवस्था की जाय ! अच्छी चीज देकर काफी पैसे लेने की 
दत्त नहीं, काफी पंसे लेने के बाद अच्छी चीज देने की शर्त है ! ये बातें राष्ट्रभाषा के 
हित में बहुत बड़ी बाधा है। हमारे बिहार में दो ही दैनिक हें। किन्तु दुःख है कि 
दोनों के सुयोग्य सम्पादकों का सारा परिश्रम बस मशीन ही चाट जाती है । पता नहीं कि 
इनके संचालकों का मन क्‍यों मुर्दा हो गया है, जिसमें न राष्ट्रभाषा के गौरव की अनुभूति 
हो पाती है और न प्रान्त की अप्रतिष्ठा की ग्लानि । बाहर के दैनिक बिहार के दंनिकों से 
अच्छ हूं, पर उनमें भो सब ऐसे नहीं हे कि हम उन्हें भारत की अन्य उन्नत भाषाओं के 
देनिक के सामने निस्संकोच रख सके। काशी के आज', संसार”, और 'सन्मागं , 
कलकत्ता के 'विश्वमित्र', और 'विश्वबन्धु ', दिल्ली के 'हिन्दुस्तान' ओर “अजूंन', “भारत 
(प्रयाग) और “हिन्दी-मिलाप” (लाहौर) प्रसिद्ध और सुन्दर दनिक हैं। किन्तु आरम्भ के 
तीन और ग्रंत के दो विशेष आकषंक हैं तथा बीच के चार अपनी नियमित गति से चल 
रहे हैं । ये पाँच स्पर्धावान हे और चार केवल कत्तंव्यपरायण । इन चारों में भी 'विश्ववन्धु ' 
भर अर्जुन” अधिक सजग हें। "प्रताप! (कानपुर) और “जागृति! (कलकत्ता) उपयुक्त 
देनिकों के आगे नहीं टिक पाते, ये दोनों ही शिथिलप्राय हें । यदि हम केवल सम्पादन 
कला और मुद्रण-कला की दृष्टि से ही चुनाव करें और नई-नई उद्भावनाओं की शक्ति 
भी परखें, तो काशी और प्रयाग को ही श्रेय मिलकर रहेगा । 

साप्ताहिकों में तो नाम गिनानेवाले ही बहुत हैं, काम दिखानेवाले कम | उनमें से 

कुछ को सिफ बाहरी तड़क-भड़क का शौक है, भीतरी सफाई का नहीं । काशी के 'आज!' 

ओर संसार” को दोनों का शौक है। वे ध्यान देने योग्य सभी बातों पर निगाह रखते हैं । 
वहीं के 'सिद्धान्त! की गंभीरता सराहने योग्य है। वह तो अहमदाबाद के 
'हरिजन-सेवक” की तरह जितनी ही सादगी, उतनी ही पवित्रता से पाठकों को 
आध्यात्मिक आहार पहुँचाता है। किन्तु वह 'हरिजन-सेवक' की तरह 
जनता-पत्र नहीं है, धामिक साहित्य के विद्वान रपिकों का पत्र है। जनता के 
ज्ञानकोष मे सुवस्तु-संचय का अनुराग प्रयाग के “भारत” में अधिक है। प्रति सप्ताह 
उसके 'साहित्य-विभाग' के चार पृष्ठ बड़ अनमोल होते हैं | वह उपयोगी और आकंषक 
विषयों के चुनाव के साथ-प्ताथ छपाई की शुद्धता और स्वच्छता पर भी बराबर ध्यान 
रखता है। उसकी सादगी में खूबसूरती है। उसकी 'देहाती दुनिया” की सर करने से 
असली भारत की झाँकी मिलती रहती है । प्रयाग का सचित्र 'देशद्त' भी अपने को 'हिन्दी- 
भाषाभाषी भारतीय जनता का पत्र” कहता है और अपने इस कथन की सचाई साबित 
करने में गफलत नहीं करता | उप्तकी छपाई-सफाई भी अच्छी होती है । इधर उसका एक 
भोजन-अंक बहुत अच्छा निकला है। आगरा के 'सैनिक' का खाद्य-विशेषांक और भी 
अच्छा है । इस सचित्र 'सैनिक' का सम्पादन और मुद्रण पहले बड़ी लगन और सावधानी 
से होता था । इसके और “अर्जुन” के सम्पादकीय लेख बड़े जोशीले होते हे । खण्डवा के 
'कमंवीर”' के सम्पादकीय छंखों में व्यंग्य और ध्वनि की व्यंजना, नई सूक्ष और नस की 
पकड़, अच्छी होती है । वह राष्ट्र के स्वाभिमान को ठेस पहुँचानेवाली बातों पर बड़ी 
मामिकता से अउनता मत व्यक्त करता है। उसकी सामग्री-संकलन-शैली भी औरों से कुछ 
निराली है | वह टीमटाम के फेर में नहीं पड़ता | उसे राजनीति और साहित्य के रुख की 
पहचान है । प्रयाग का सचित्र 'अम्युदय” अपने अग्रगामी दल का झंडा ऊँचा किये और शंख 
फ्‌ कते रहने में निरंतर व्यस्त रहता है। उसका एक सुसम्पादित अंगरेजी-संस्क रण भी 
निकलने लगा है। वह 'राजनीतिक भिक्षावृत्ति' पग्तन्द नहीं करता, अपने स्वतंत्र विचारों 
के स्पष्टीकरण में वह बहुत निर्भोक हूँ । उसमें सनसनी पंदा करने वाले लेख प्रायः मिलते हैं । 
कभी-कभी वह राजनीतिक संसार के गृप्त रहस्यों का उद्धाटन करके चकरित-घ्तंभित कर 
देता हैं । उसका डंढ़ सौ पृष्ठोंका 'पाँचवाँ सूृभाष-अ्ंक' अनेक अलरूभ्य चित्रों से 
अलकृत ओर 'नेताजी”' के विविध तृत्तान्तों से भरपूर हैँ । लेकित इस 
तूफानी धूम-धड़ाके में उसका ध्यान सम्पादन-कौशलू की ओर से खिसक-सा रहा हे । 
लोक-रुचि पर उसकी धुन का बोझ न पड़ता चाहिए । कॉगरेस-समाजवादी विचारधारा का 
प्रतिपादक 'हिन्दी-केसरी' अपने दल की सेवा में तल्‍लीन रहते हुए भी सम्पादन-सम्बन्धी 
परिश्रम से उदासीन नहों है । वह गत पहली मई से इस नये रूप में निकलने लगा है। यों 
तो वह काशी का तीस वर्ष का पुराना पत्र है। उसके प्रधान सम्पादक है 'हिमारूय- 
पाठकों के परिचित श्री बी० पी० सिनहा और सम्पादक हैं श्रीशिवमूर्ति मिश्र 'शिवः और 
श्रीईश्वरचन्द्र सिह । अबतक के उपके कुछ ही अंक नई चेतता नई प्रेरणा और नई स्फ्त्ति 
का मर्मस्र्शी सन्देश लेकर आय हैं। वह केवल ज्ञान नहीं बढ़ाता, हृदय की वेदनां भी 
ब्रढ़ाता है। उसका काम दिल बहुलाना नहीं, दिल के सोये दद॑ को जगाना है। आश्षा है 

कि यूग की पुकार को वह जनता तक पहुँचा सकेगा | कानपुर के, 'प्रताप' ने किसी दिन 
जनता तक यूग-सन्देश पहुंचाया था; पर आज वह प््‌वंवत्‌ अपने ध्येय का धीर धुनी न 
रहा । उसका उज्ज्वड अतीत उसके वत्तमान का शव कबतक ढो सकंगा । उसकी छपाई 
कलम की कमाई खा जाती है। यही हाल खण्डवा (मध्यप्रदेश) के 'स्वराज्य का हूं । 
वह श्रीकाका काललकर के लिपि-सुधार का समर्थक हैँ । यह सधार बहुत महंगा 
पड़ रहा है । अनम्परत पाठकों को पग-पग पर हलवे में कंकड़ मिलते हैं । सच पूछिए, तो 
जबलपुर का 'शुभविन्तक” इधर काफी उत्साह दिखा रहा है। दुरंगी छपाई और 
सजावट के साथ ही वह पातठ्य-सामग्री पर भी ध्यान रखता है। कानपुर का 'रामराज्य' 
भी ऐसा ही करता है। यदि ये दोनों थोड़ा और सावधान हो जायें, तो इनकी सेवा 
से पाठकों को बड़ा संतोप होगा। नागपुर के 'लोकमत” से भी यही कहना है। 


वह पाठय-विषय की तरह छपाई पर ध्यान नहीं देता । किसी भी पत्र के लिए ये दोनों 
बातें जरूरी है, नहीं तो सब गड़ गोबर हो जाता हैं । “लोकमत' के संचालक पंडित 
रामशंकरजी त्रिपाठी दिल्ली से 'लोकमान्य' और बंबई से छाया” निकालते हैं । इन 
दोनों की छपाई में भी वैसी ही छापरवाही है । दुरंगे भड़कीले आवरण और चित्र-बाहुल्‍य 
से बाजार पर कब्जा किया जा सकता हैँ, पर साहित्य-जगत्‌ पर सिक्‍का नहीं जमाया जा 
सकता । विना अमनिया किया हुआ सीधा रसोई का रवाद तो बिगड़ता ही है। रोग 
का कारण भी बन जाता है। त्रिपाठीजी बड़े समर्थ पत्रकार हैं । क्‍यों न उनसे सुसम्पादित 
पत्र पाने की आशा को जाय ? आशा तो विश्वमित्र-संचालक से भी की जाय, तो 
अनुचित न होगा। उनका 'विश्वमित्र' इस युग में भी अपनी पुरानी लोक पर पुरानी 


ही गति से जा रहा है। यदि उम्रका पड़ोसी “आदश” कहीं होड़ बदकर उसके सामने 
भड्टा न होता, तो शायद उसके जीवन का छकड़ा जहाँ-का-तहाँ पड़ा रहता। बंगला के 


सुन्दर साप्ताहिकों के अखाड़े में सामथ्यंशाली 'विश्वमिनत्र" को काख-तले लूंगोट दबाये 
चुप खड़ा देखकर भला कौन हिन्दीप्रेमी उसे ललकारे बिना मानेगा ? हिम्मत सराहिए 
“आदशं' की, जो अकेला हो धार पर डटा हुआ है। उसकी शान की बलिहारी ! हवड़ा 
की 'जागति' बंचारी तो उसे दम-दिलासा देने में भी असमर्थ है। यह बंचारी खुद ही 
सुष॒प्ति की दक्षा झेल रही है, इसलिए इते न भाषा-भाव को खबर है, न शुद्ध छपाई की । 
इसके छोट-बड़े शीषंकों में अक्षर अंग-भंगी में शिवजी के गणों को भी चुनौती देते हैं ! 
हमारे हिन्दी-पाठक धन्य हे, जो हिन्दी के हित के लिए मकखी तक निगल जाते हूँ ! और 
हमारे ये देवता तो प्रणम्य ही हैं, जो अशुद्ध भाषा और अशुद्ध छपाई के बल पर हिन्दी 
का झंडा ऊँचा रखने का दुस्साहस करते हैं। खेद है कि पत्र-जगत्‌ में छपाई की शृद्धता- 
स्वच्छता का मूल्य या महत्त्व ठोक-ठीक नहीं समझा जाता । उदयपुर के “नवजीवन' का प्रताप- 
झंक उदाहरणार्थ देखिए । उप्तकी भ्रष्ट छपाई कसाई की तरह रुचिर रचनाओं की गदंन रत 
रही है । हमारे बिहार में तो पटना के 'योगी” और 'हुंकार/ तथा गया की-'उषा” और 
मजफ्फप्र के 'तिरहुत-समाच र' को ही कुछ होश संभालकर निकलने का शऊर हूं, 
नवशक्ति' तो बेहोशी में ही निकल पड़ती है । कश्नी तो उसके मोट टाइप के शीर्षक 

चक्र 


भी प्रदर्शनी में रखने योग्य मिल जाते हें । राष्ट्रीयता के नहो में जैसे “राष्ट्रवाणी' 
बनारसी नाक-कटेया के स्वांगों को मात करती है, वंसे ही 'नवशक्ति भी अपनी साधन- 
सम्पन्तता का नाहक उपहास कराती हूँ । उसके सम्पादकीय और अन्य लेख तो बड़ काम के 
होते हैं, मगर उसकी सु रसा मशीन तो बड़ी खबकक्‍्कड़ है, वह सम्वादक के कीत्ति-मारुति को 
खड़ा ही लील जाती हूँ। यद्यपि नीति की दृष्टि से योगी” उग्र और अग्रसर हे, तथापि छपाई के 
खयाल से 'हुंकार' का लोहा उसे मानना चाहिए। वह मसाला बढ़िया जुटाता है, मगर 
चख्राता है उतावल हाथों से । “उषा” के सम्पादकीय लेख अपने नये तरुण सम्पादक की 
तरुणाई का तकाजा पेश करते हैं। 'तिरहुत-समाचार' में आगे बढ़ने का हौसला बड़ा 
जबरदस्त हैं, इसलिए उसे इसके नृस्खे का अन॒पान ठीक जानना चाहिए । मगर का 
प्रभाकर” अगर अनाड़ी प्रफरीडरों का शिकार न होता, तो उसकी प्रभा पर बादलों की 
छाया न पड़ती, बल्कि वह द्र-द्र तक फैल जाती । देशी राज्य के साप्ताहिकों में 
ग्वालियर का “जयाजी प्रताप” ही सुन्दर और उपयोगी है। वहाँ का 'जीवन' प्रजा के 
अधिकार-क्षेत्र का बहादुर सूरमा हैँ । जयप्र की “लोकवाणी” को देशी राज्य का 
सर्वप्रथम देतिक होने का यश और गौरव प्राप्त हो गया, वह प्रजा के मदित हितों पर अमृत- 
वृष्टि के समान है । 


कुछ ज्रेमासिक और हे मासिक पत्र 


इस समय हमारे सामने तीन त्रैमासिक और दो द्वमासिक हैँ । त्रैमासिक हैं-- 
'राजस्थान-भारती', 'लोकवार्त्ताग', और 'पारिजात!। द्वंमासिक--'नया साहित्य” भौर 
(नर्माग” । “भारती!” का पहला अंक गत अप्रेछ (१९४६) में निकला हैं। वह बोकानेर के 
'सादूल राजस्थानी रिसच्च इंस्टिट्युट' की मुृखपत्रिका है। तीन विद्वान्‌ उसके सम्पादक हैं-- 
शीदशरथ हार्मा, एम्‌० ए०, डि० लिट, श्रीभगरचन्द नाहटा, श्रीनरोत्तमदास रवामी 
एम्‌० ए०, विद्यामहोदधि । व्यधिक मूल्य .) और एक अंक का २॥।) है। सावंजनिक 
संस्थाओं, महिलाओं, अध्यापकों तथा विद्यार्थियों के लिए रियायतीं वाधिक मूल्य५) होगा । 
पृष्ठ-संख्या १३० । बहुत अच्छे कागज पर बड़ी सादगी, सफाई और सुन्दरता से छपी है । 
बीकाने र-नरेश, दोनों राजकुमार और राज्य के दीवान के चित्र भी हैं। एक चित्र 
बीकाने र-म्यूजियम की जैनसरस्वती की प्राचीन मूत्ति का है। जिस संस्था की यह 
पत्रिका है, वह बीकाने र-तरेश महाराज श्रीसादुलसिंहजी बहादुर के संरक्षण में गत वर्ष 
मार्गशीष मास में स्थापित हुई थी । इनमें विशेषतया राजस्थान के साहित्य, इतिहास, 
पुरातत्व, लोकजीवन, कला एवं संरकृति से सम्बन्ध रखनेवारे खोज-भरे निबन्ध 
प्रकाशित होंगे और नवनिर्मित आधुनिक राजस्थानी-साहित्य के लिए भी कुछ 
पृष्ठ रखे जायेंगे। इसमें लेखों के पाँच विभाग हे--निबंधमाला-हिन्दी-विभाग, 
राजस्थानी-लोक-साहित्य, प्राचीन राजस्थानी-साहित्य, आधुनिक राजस्थानी साहित्य, 
निबंधमाला-अप्रंगरेजी-विमाग । अंत के पचीस पृष्ठों में संस्था का प्रथम वाषिक 

कार्य-विवरण है । पहले विभाग में आठ छेख हे--प्॒थ्वी राज-रासों, जीन माता का गींत, 
राजप्थानी-साहित्य, कविवर जान और उसके ग्रंथ, चरल के शिलालेख, बीकानेर 
का एक आदश संग्रहालय, राजस्थान की वर्पा-संबंधी कहावतें, राजस्थानी मुहावरे । 
दूसरे विभाग में कहावतें और वर्षा-ऋतु के गीत हैं। तोसरे में राजस्थानी 
चारणी-गीत हें। चौथे में वर्तमान छह राजस्थानी कवियों की रचनाएं हूँ। 
पाँचवें में मूल-पृथ्वीराजरापो--एक अवश्नंश काव्य-प्रन्थ” पर अश्रेगरेजी-निबंध है । 
आँख से संबंध रखनेवाले १३८ मुहावरे जो छपे हें, उनका संक्षिप्त भावार्थ भी 
दिया गया होता, तो अन्य भ्रान्तों के लोग भी राजस्थानी मुहावरों की बारीकी और खूबी 
सुगमता से समझ जाते । बहावतों में भी कहीं-कहों टिप्पणियों की जरूरत हूँ । विद्वान्‌ 
सम्पादकों से नम्न निवेदन हैँ कि वे इसपर ध्यान देने की कृपा करें । वर्षा-ऋतू के गीतों 
भोौर चारणी-गीतों के भावार्थ दिय गये हें, इससे गीतों का रसास्वाइन करने में आनन्द 
आता है । आधुनिक रचनाओं के साथ संक्षिप्त वक्‍तव्य और टिप्पणियाँ भी हूँ । एसी 
सर्वाज्ज सुन्दर पत्रिका के लिए बीकानेर-दरबार के हिन्दी-प्रेम और साहित्यानुराग की 
जितनी भी प्रशंसा की जाय, थोड़ी होगी। राजस्थानी-साहित्य का उद्धार तो इससे होगा ही, 
हिन्दी-प्ताहित्य का भी बहुत उपकार होगा। ऐसी ही पत्रिका प्रत्यक प्रांत से निकछनी 
चाहिए | टोकमगढ़ (मध्यभारत की लोकवार्त्ता-परिषद्‌ की मुखपत्रिका लोकवार्त्ता' भी 
लगभग एसी ही पत्रिका है | वह हिन्दी के सुप्रसिद्ध साहित्य-सेवी श्रीकृष्णनंद गृष्त के 
सम्पादकत्व में निकलती है। उसका वाधिक मूल्य ६) और एक प्रति का १॥।) हें । इसके 
दूसरे वर्ष के दूसरे अंक (अप्रेल १९४६ ई०) में दस लेख हँ---भारत की वन्य जातियाँ, कुछ 
जनपदीय शब्दों की पहचान (डॉक्टर वासुदेवशरण अग्रवाल ) गुजरात का लोक- 
साहित्य, देवी-देवताओं की बैठक, कुचब्रदियों में अग्नि-परीक्षा की प्रथा, धान की 
खेती की शब्दावली, दो बुन्देलखण्डी गप्पें, एक बहुप्रचलित प्राचीन खेल (सम्पादक)। 
बुन्देलखण्ड के लोक-विश्वास | प्रंत में चिट्ठी-पत्री, सूचनाएँ और जिन्ञासाएँ हैं। 
पहला लेख 'दी एबोरीजिनल्स” नामक प्रसिद्द अ्रगरेजी-पुस्तिका के आधार पर लिखा 
गया है, जो आगामी अंक में पुरा होगा । अन्य सभी लेख मौलिक हैं। लेख-सूची में 
दो लेखों का उल्लेख नहीं किया गया हे--सुनारों की प्तांकतिक भाषा (श्रीगणश 
चौबे, चम्पारन-निवासी ), गोंड और गोंडवाना (श्रीकुंवर करहँयाजू) । दूसरा लेख, डॉक्टर 
भग्रवाल का सबसे बढ़कर मौलिक हूँ । उसमें दस ग्रामीण छाब्दों के प्राचीन एवं अर्वाचीन॑ 
अर्थों और प्रयोगों का विश्लेषणात्मक अनुसन्धान किया गया है, जिससे लेखक की 
बहुज़ता , बहुश्रुतता, और स्वाध्यायपरायणता प्रकट होती है । सम्पादकजी का खेल- 
सम्बन्धी लेख भी बहुत-कुछ वैसा हीं हैँ । 'गुजराती-लोक-साहित्य' पढ़कर चित्त भक्ति- 
गदगद और शरीर पुलकित हो उठा । 'धान की खेती की शब्दावली” की अपनी खास 
मौलिकता और विश्येषता है । 'सुनारों की भाषा' के लेखक की सूञ्ष, खोज की लगन और 
श्रमशीलता सवंथा इलाध्य है । दलालों, चोरों, कहारों आदि की भाषा पर भी चौबेजी कों 
श्रम करना चाहिए । बिहार में भी एक ऐसी ही पत्रिका की जरूरत है, जो मधिली, 

मगही, भोजपुरी, सन्‍्ताली आदि भाषाओं के साहित्य की छानबीन करती रहे। ग्रन्थमार्ली 
कार्यालय (बाँकीपुर, पटना) के 'पारिजात' का दूसरा अंक सरकारी प्रतिबन्ध के कारण पांच 
महीने पर निकला हू । अब वह जुलाई से मासिक-पत्र के रूप में निकलने जा रहा हूँ । 
उसके नये सम्पादक होंगे हिन्दी के यशस्वी समालोचक प्रोफेसर नन्ददुलारे बाजपेयी 
(हिन्दू-विश्व विद्यालय) । प्रस्तुत अंक के सम्पादक प्रोफेसर रामखेलावन पाण्डेय ने लेखों 
का संग्रह अच्छा किया हें---हिन्दी-कविता और छन्द (श्रीदिनकर ) ; कलाकार और प्माज; 
वक्रीक्तिवाद (१० रामदहिन मिश्र) ; विडम्बना (रेखाचित्र)। भारतीय संस्कृति की देन 
(पं० हजारीप्रसाद द्विवेदी) प॑० ईश्वरीप्रसाद शर्मा (संस्मरण) भादि पठनीय और 
मननीय लेख हें । चार कविताएँ भी हें--गीत (निराला), बारहमासी (राकेश), में 
(श्रीनिरंकारदेव 'सेवक'), स्वप्न (श्रीहरेन्द्रदेव नारायण ), दुभग्यवश “गीत” तो हम समझ ही 
न सके । 'बारहमासी' में अलबत आनन्द भाया । 'में' पर इस यूग की प्रगति-शीलता की 
छाप है । 'स्वप्न का भाव बहुत सुन्दर है, जो मन पर गहरी छाप छोड़ जाता है । 
वक्रोक्तिवाद', और 'विडम्बना! तथा दिनकरजी और द्विवेदीजी के लेख हमें सबसे अधिक 
पसन्द आधे; क्योंकि उन्हें आद्यत्त पढ़ने में मत रमा रहा। “बिहार में देशी भाषाओं की 
शिक्षा! और 'बंगला-साहित्य/ तथा “आधुनिक अंगरेजी-नाटक' की ज्ञानवृद्धि के लिए पढ़ 
जाना पड़ा और इनसे सचम्‌च जानकारी बढ़ी भी, मगर धैयं की भी अग्नि-परीक्षा हो गई । 
श्रीतारकेश्व रप्रसादजी के एकांकी ('शीषंकहीन नाटिका') में ये पंक्तियाँ समयानुकूल 
जंची--“माज कल की सुष्टि भी कहा की हत्या हो रही हूं । वेदना-शून्य और 
अनुभूति-शून्य कछा हमारे पतन की निशानी हूं । आज हमारी जनता आज की कला से 
प्रभावित नहीं हे---इसलिए नहीं कि कला से उसे प्रेम नहीं है और इसलिए नहीं कि कला 
के उदात्त और प्रेरणात्मक गुणों से वह अपरिचित है, बल्कि इसलिए कि कला उसके दनिक 
जीवन में प्रवेश नहीं पा सकी हू। क्‍यों प्रवेश नहीं पा सकी हैँ,इसका कारण प्‌ जीपतियों का 
संरक्षण ओर भावुक कलाकारों की अस्वस्थता है । यह निश्चित है कि आज की भयंकर 
कुरूपता में कला नहीं पनप्र सकती--भाज /के बीभत्स रूपों और परिश्थितियों में 
कला एक रोग हहैँ। इसकी अस्वस्थता यक्ष्मा-पीड़ितों के चेहरे ,पर छाई भस्वा- 
भाविक छाली की तरह है ।” इन्हीं पंक्तियों का वक्ता पात्र “बलराम” एक जगह 
कहता हँ--शुतुरमु्गं और स्त्रियों में इतना ही अंतर है कि शृतुरमुर्ग दुनिया से 
अपने को छिपाने के लिए अपना सिर बालू के भन्‍्दर कर लेता हैं भौर ल्त्रियाँ 
दुनिया को यथाथं रूप में नहीं देखने के लिए अपनी आंखें बंद कर छेती है ।” 
बलराम की एक यह उक्ति तो इस युग की ललाट-लिपि-सी जान पड़ी। 
“बिवाह | हुश ! विवाह क्‍यों ? आनन्द बन्धनहीन होमा चाहिए।” हाँ, 'नया साहित्य” 
ओर निर्माण” का ,परिचय हम पिछली बार दे चुक हैं।' पहले में छप्री तीन 
कविताएँ अच्छी लगीं-»'आज बनो तुम फिर नव मानव ( पत्तजी), यज्ञ-प्रतिमा 


१, देखिए अंक ३ की टिप्पणी-सं० ८ । 

(डॉ० र।मविलास शर्मा), भूखा (बच्चनजी) “नये युग का गीत” भावपूर्ण तो हैं, 
मगर 'हर चरणों की है चाप नई”? इस एक ही पंक्ति ने बार-बार मन को पेरकर मजा किर- 
किरा कर दिया । उमप्तमें 'मानवी स्वर्ग, भी अशुद्ध प्रयोग हैँ । श्रीभगवतीचरण वर्मा की 
कविता “मनृष्य के प्रति! बड़ी ओजमयी हैँ । उनमें भी 'सशवत' शब्द का प्रयोग 
खटकनेवाला हूँ । श्रीनरेन्द्र शर्मा की तीन कविताओं में 'हिन्दू-मुसलमान! एक ऐसी चीज हैं, 
जिसकी लाखों प्रतियाँ छपवाकर जनता में बँंटवाने की जरूरत हूँ । शुरू का पहला 
लेख मेरी देनिकी का एक पृष्ठ' (श्रीगुलाबरायजी) भाषा-भाव की दृष्टि से बहुत ही 

न्दर हूँ । उसकी व्यंजनाएँ ध्वनिपूर्ण हैं । उसमें 'क्षणे क्षण यन्नवतामुर्प ति! का अशुद्ध 
रूप छपा है-क्षणो क्षणों मंत्रवलामुदंति !? इस पत्र के प्रथम भाग में भी डॉक्टर रामविलाम 
शर्मा के विहत्तापूर्ण लेख “आदि काव्य? में कई इलोकों क॑ चरण अशुद्ध छपे थे। प्रस्तुत 
अंक का दूसरा छेख (पन्‍त का 'मानव”) आलोचक की दुबोध अभिव्यक्तियों के कारण 
जमा नहीं हूं, बिखरा-सा जान पड़ता हैं। उसकी अस्पष्टता ने सरसता को ग्रस लिया हूँ । 
पन्‍तजी उसमें साम्यवादी (कम्युनिस्ट) सिद्ध किये गये हैं। किन्तु, कवि तो मानवता का 
अग्रदृत हूँ , किसी दल या मत का अनुयायी नहीं । यदि कोई कवि केवल काँगरेसी या लीगी हैं, 
तो बस चन्द रोज का मेहमान हूं । पन्‍तजी तो युगान्तव्यापी यश के धनी हैं। लेख की 
भ्ंतिम पंक्ति विचारणीय है ---“पन्तजी का सौन्दर्य-दर्शन छोक-प्राण है और इसी कारण 
उसमें आनन्दोन्मुतल और आशावाद हैँ ।” यह “आनन्दोन्मुख” चरस्पाँ नहीं होता। 
श्रीअदकजी का प्रहसन 'पक्‍का गाना! कुरुचि का उत्तेजक हूँ । उसके अश्लील गीत शिष्ट 
समाज के योग्य नहीं । सज्जाद जहीर साहब का लेख (हिन्दी, उद्‌ , हिन्दुध्तानी ) बड़ी 
खोज और मेहनत से लिखा गया है । उसमें एक दो बातें भ्रमात्मक हैं । जैसे--“बीसवीं 
सदी के आरम्भ में नागरी-प्रचारिणी सभा (काशी) की स्थापना हुई” (पृष्ठ ४४) । नहीं, 
उन्‍नीसवीं सदी के अंत में, सन्‌ १८९३ ई० में । फिर, “हिन्दी-उर्दू-झगड़े का आरम्भ 
लगभग १९०० से होता है” (पृष्ठ ४५) । हिन्दी-साहित्य का इतिहास साक्षी हैं, 
उन्‍नीसवीं सदी के मध्योत्तर काल में यह झगड़ा शुरू हो चुका था। विद्वान्‌ लेखक ने 
अंत में इस समस्या का हल यह बतलाया हैँ--“भारत की राष्ट्रभाषा हिन्दी और 
उर्दू दोनों हों। जिसका जो जी चाहे, सो भाषा सीखें ।” अगर यह 'हल' भारत- 
भूमि पर चल सका, तो एक अ्रंगुल धरती भी परती न रहेगी। श्रीकेदारनाथ 
अग्रवाल की 'तीन कविताएँ' वास्तव में भाषा-भाव की दृष्टि से कविताएँ नहीं हैं; सरल 
तुकबन्दियाँ हैं । उनमें सामयिकता है, कवित्व नहीं । सीधी-सादी भाषा में सामयिक बाते 
कहकर भी कवि चमत्कार पंदा कर सकता है । तिरपनवोें पृष्ठ पर बच्चनजी का भूखा" 
इसका प्रत्यक्ष प्रमाण हैँ । पाठकों को स्मरण होगा, हम पिछली बार कह चुके हैं कि 
कईमी री-भाषा और साहित्य पर श्रीशिवदान सिंहजी चोहान का लेख इस अंक की सबसे 
सुन्दर चीज है। 'निर्माण” का भी परिचय हम पिछली बार दे चुके हैं । उसके प्रस्तुत अंक 
के आरंभ में ही सम्पादकजी कहते हैं--“बीज से महावट बनकर जो आज किरणें रोक 
रहा है, जिसकी रूढ़ियाँ जटाओं के समान लौटकर पृथ्वी को ग्रस लेना चाहतीं हैं, जिम्तकी 

शाखाओं में पंछी विडंबित है; क्योंकि भीतर पलनेवाली नागिनी डप्त रही है, खा रहीं है, 
आज हमारा नया यौवन इस जजंर पाप-लिप्त बुढ़ापे की जड़ों को खोद डालना चाहता है; 

क्योंकि सद्यजात प्रसून ही वास्तव में प्रत्येक युग का सशक्त (? ) वरदान हैं ।” हमारे 
मत से, यौवन का आवेश अवश्य ही अभिनन्दर्नीय है, पर उसके साथ संयम का सहयोग 
भी वांछनीय है । निर्माण के लिए सिर्फ जोश की ही जरूरत नहीं है. होश की भी हे । किसी 
महानगर का 'इम्प्रवमेण्ट ट्रट' अगर निर्माण-क्ार्य की सुविधा के लिए 'एटम बम' से काम 
लेने लगे, तो उसके निर्माण से जन-कल्याण नहीं हो सकता । हम न ॒प्राचीनता के अन्ध- 
भवत हैं न नवीनता के । हमारी धारणा है कि बृढ़ापे की अनु भतियाँ और जवानी की उमंगे 
दूध-मिस्तरी होकर ही स्थायी तिर्माण कर सकती हैं। जो कुछ प्राचीन है, सब त्याज्य है 
और जा कुछ नवीन है, सब ग्राह्म है, इत नीति से तो निर्माण का दीप-तिर्वाण हो जायगा। 

साहित्य के नवनिर्माग का दायित्व अत्यंत गंभीर है। पहले तो 'निर्माग! की सतह दुरुस्त 
होनी चाहिए, तब अच्छी इमारतें खड़ी हो सकेगी । भाषा और छपाई की शुद्धता पर 
यथोचित ध्यान न देने से ठोस निर्माण-क्रार्य न हो सकेगा । आरम्भ का लेख 'साहित्य की 
नई दिशा नवयूग की उद्दीप्त चेतना का प्रतीक है । उसके क्रांतिकारी भावों की झलक 
उसकी इन अंतिम पंक्तियों में देखिए---/हिन्दी का युवा कवि सामाजिक अन्याय और 
कुरूपता को नवग्रुग की गंगा म॑ बहाकर साफ कर देना चाहता है। अपने क्षोभ में वह 
सभी कुछ प्राचीन डुबा देना चाहता है।” श्रीविष्णुणी और श्रीअमृतरायजी को 
कह!नियाँ--( क्रमशः) 'खंडित पूजा' और 'झंखड़ बिरवा? अच्छी बन पड़ी है। पहली में 
सरसता की निन्नेरिणी राष्ट्रीयता की नदी बनकर देशानु राग-सागर में विलीन हो गई है । 
कहानी के नाटकीय अवसान का आकरिमक प्रभाव बड़ा जबरदस्त है । दूसरी में मेजी हुई 
भाषा , सुहावनी शंली, मनोवेज्ञानिक विश्लेषण, घरेलू जीवन का चित्र, करुणा की फुहार, 
सब कुछ है । उपकी ये पंत्रितयाँ बड़ी अनूठी हैं--“हँसते बच्चे को कभी न छेड़े । बच्चों 
ही के रूप में तो भगवान रहते हैं। बच्चे ही तो घर की शोभा हैं। उनकी इस 
धमाचोकड़ी से ही तो जिन्दगी का सुनापन कटता है, घर में सावन रहता है । बच्चे ही तो 
इस रामजी की बगिया के फूल हैं ।” प्रसिद्ध कहानी-डेखक पं० देवीदयारू चतुर्वेदी “मस्त' 
का लेख 'हिन्दी-लेखक और उनका पारिश्रमिक' विशेषतः लेखकों और पत्रकारों के ध्यान 
देने योग्य है। अंतिम विजय" (एकांकी) द्रविड-देश के एक प्राचीन कथानक पर आश्रित 
और ओजपूर्ण है । कविताओं में कुमारी निमंला माथुर की “कामना” बहुत सुकुमार है। 
पयाम' (श्रीकेदारनाथ अग्रवाल) की सिफ अन्तिम दो पंक्तियाँही अच्छी हैं-- 
“उबाल,जोश, आग, गाज, जिन्दगी का नाम है; महान क्रांति का विधान जिन्दगी का 
काम है ।”” नारी-संबंधी तीन कविताओं की कुछ पंक्तियों में भाषा और छपाई की भूलें हें, 
कुछ में भाव का भद्ापन । “आज हिन्दुस्तान जागा' की आरंभिक और अंतिम पंवितरयाँ 
भावोद्वीपक हैं, बाकी सब राष्ट्रीय आल्हा है। अंतिम लेख “लोकगीत” में कालिदास के 
शाकुतल कीं यह सूक्ति 'अर्थों हि कन्या परकीय एवं” अशुद्ध रूप में यों छपी है--आरथों हि 
कन्या परकीव एवं ! आरंभ की शीपषंकहीन कविता इस पत्र का लक्ष्य और सन्देश व्यक्त 

करती है। भाशा है, निर्माण” प्रतिभा और परिश्रम का रमणीय संगम-स्थल बनकर 
साहित्य का मालिन्य-मोचन करेगा । 


कुछ प्रमुख मासिक-पत्र 


हमारे मासिक-पत्रों में 'विशाल भारत' (कलकत्ता) ही एक है, जो एक-एक अंगुल 
स्थान का सदृपयोग कर अपने पाठकों को यथेच्छ पाठ्य-सामग्री देता है। उतना ठस 
मसाला ओंटाने की कोशिश कोई पत्र नहीं करता । एक तो छोटे टाइप की साफ-सुथरी 
छपाई, दूसरे विभक्तियाँ सटी हुईं, तीसरे सादगी की साध; इससे तिल-भर जगह भी 
बेकार नहीं जाती । इसके सम्पादक श्रीमोहन रिह सेंगर चुनिन्दा लेखों के चुनाच में बड़े 
कुशल हैं । अप्रैल के अंक में देखिए--''लंका का भारत से सांस्कृतिक सम्बन्ध ओर हिन्दी, 
कश्मीर के लोकगीत, एण्टन चेखव (जीवनी), गीत-काव्य का पारिभाषिक विवेचन, रस- 
तिद्धान्त और प्रगतिवाद, राष्ट्रभाषा और लिपि (डॉ० उदयनारायण तिवारी), सोवियत 
रूस के समाचार-पत्र, मौलाना गान्धी (श्रीमन्‍्नारायण अग्रवाछ), तमिल का एक काव्य 
'तिरुककुरल', खौलता खून (श्रीरांगेय राघव) ”--कितने आकर्षक लेख हैं ! धारावाहिक 
उपन्यास और कहानियाँ अलग हैं । देहरादून जिले के एक पहाड़ी भूभाग 'जोौनसार बावर 
का सचित्र परिचय बहुत रोचक है। 'वर्ग-विभवत समाज” एक गवेषणापूर्ण उत्कृष्ट 
लेख है । कविताओं में मुखपृष्ठ का 'हिमालय अभियान' ('रावेश') एक सुदीर्घ एवं सुचारु 
रचना है--तीन पृष्ठों में सजाई हुई, नहीं तो हम उसे अवश्य ही यहाँ उद्धृत करते । 
इसमें हिमालय की चढ़ाइयों का रोमांचक और हृदयग्राही वर्णन है। श्रीरांगेय राघवजी 
की कविता 'संधि का पाप, उनके उपर्युक्त लेख के समान ही सजीव, उन्मादक और 
ममंस्पर्शी है। इन दोनों में भारतीय यूवक-दल के अधीर हृदय का असली चित्र है। दोनों 
रचनाएँ लेखक की लऊकार-भरी जवानी की ज्वालाएँ हैं। मई के अभ्रंक के मुखपृष्ठ पर 
भी राघवजी की एक कविता है-- 'परदेशी का राज ने हो और इसमें भी उनके 
हृदय की प्रल्याग्वि धधकती नजर आती है । श्री “राकेश जी और श्रीकमलाकान्त 
पाठक की कविताएँ (रणश्रृंगी और नववसंत) भी मुखपृष्ठ पर ही हैं। इनमें भी वही जुझाऊ 
राग, वही जलती आग है । अन्त में भी दो सुन्दर कविताएँ हैं--'एलोरा' (डॉ० बलदेव- 
प्रसाद मिश्र) और "ग्रे मानव का उदय हो” (श्रीदेवराज) । शुरू का पहला लेख 
'शुंगाररस” अपने विद्वान्‌ लेखक ( प्रो० नगेन्‍्द्र ) की स्वाध्याय-सावथना और चिन्तनशौलता 
का साक्ष्य दे रहा है । उसमें श्रंगार-रस का मनोवैज्ञानिक, आध्यात्मिक, बेज्ञानिक ओर 
साहित्यिक विवेचन बड़ी यूक्ष्मदशिता से क्रिया गया हूँ। अन्त में कहा गया हँ-- पहले प्रकृत 
भावनाओं का संयम, दमन और गोपन ही उनका परिष्कार समझा जाता था; परल्थु 
आज इस प्रकार का दमन और गोपन अनावश्यक ही नहीं, अहितकर भी माना जाता है । 
क्षुधा और काम जीवन की मुख्यतम प्रवृत्तियाँ हैं, उनकी स्वस्थ अभिव्यक्ति जीवन के 
स्वास्थ के लिए अनिवायं है; उतका दमन, गोपन अध्वाभाविक है और उनको अतीन्द्रिय 

रूप देना मन को छलना है । प्रगतिवाद का तत्त्वतः श्रृंगार के प्रति यही दृष्टिकोण है । 
परंतु अभी उसको उपयुक्त अभिव्यक्ति के लिए उचित सामाजिक वातावरण तैयार नहीं है । 
भावना के स्वास्थ्य का वह युग अभी आने को हूँ।” इसके आगे--गायनाचाय॑ 
विष्णु दिगंबर (प्रामाणिक जीवनी), आधुनिक तेलगू-कहानी-साहित्य, कला और प्रचार, 
जायसी का युद्धनवर्णन, टामस हार्डी (आछोचनात्मक परिचय) आदि पठनीय लेख हे । 
तस्वीर का दूसरा पहड' नामक अपने हिन्दी-हिन्दुस्तानी-विषयक लेख में श्रीकौसल्लायनजी ने 
बड़े मार्क की एक बात छिखी है--"श्रीमन्‍्नारायणजी के लेख से हमें यह जानकर 
हादिक प्रप्नन्नता हुई कि बापू आजकल जहाँतक सम्भव हो, हिन्दुस्तानी में ही लिखते हैं । 
अगरेजी “हरिजन' में उनका अनुवाद छपता है। और वह मूल हिन्दुस्तानी लेख ? 
निशचयात्मक रूप से उन्हें 'हरिजन-सेवक” में छपना चाहिए और छपते ही होंगे । लेकिन 
हरिजन-सेवक' में प्रकाशित लेखों के साथ 'हरिजन' (अँगरेजी) से उद्धृत ही लिखा 
रहता हैं । पाठक पर संस्कार पड़ता है कि बापू के मल लेख अंगरेजी में रहते हें, हिन्दी 
'हरिजन-सेवक' में तो अनुवाद-मात्र छपता है । ऐसा न होकर यदि अँगरेजी 'हरिजन! में 
“'हरिजन-सेवक से” हिन्दी का नाम रहे, तो हमें विश्वास है कि बापू के लेखों को मूल रूप में 
पढ़ने के लिए अनेक लोगों को अपना अंगरेजी-प्रेम कम करना ही पड़ेगा ।” फिर आगे 
एक और पते की बात छिखी हँ--“आवचार्य नरेख्ददेव हिन्दी-उर्दू दोनों के असाधारण 
वक्ता हैं । उस दिन बंबई की अखिल भारतीय कॉँगरेस-कमिदी में आपका भाषण ठेठ 
उर्दू में था। किसी ने पूछ---“आचायंजी, प्रंबई में ऐसी उर्द बोलने की क्‍या 
आवश्यकता थी ?” वे बोले--“देखो भाई, में जब हिन्दी में बोलता हूँ, हिन्दी में 
बोलता हूें। उद्‌' में बोलता हूँ, उर्दू में बोलता हूँ। भें हिन्दुस्तानी में 
कभी नहीं बोलता-।” अब बताइए, उर्दृ-हिन्दी के ज्ञान से उर्द-हिन्दी मिलकर 
कितनी हिन्दुश्तानी बनी ? और मजा यह है कि आचायंजोी हिन्दुस्तानी-प्रचार-सभा के 
सदस्य हें । सचम्‌च कौसल्यायनजी राष्ट्रभापा के भनन्‍य भक्त हें। हिन्दी-हिन्दुस्तानी- 
संबंध! उनके सभी लेखों का संग्रह शीघ्र प्रकाशित होना चाहिए। यह काम 'सभा/ या 
सम्मेलन का हूँ । अप्रैठ और मई की सरस्वती” (प्रयाग) हमारे सामते है । उसमें 
प्रवासी की आत्मकथा (स्वामी भवानीदयारू संन्‍्यासी), भाषा का विकास, आधुनिक 
मराठो-उपन्यास को रूप-रेखा, उभयाल्ंकार, 'सप्तसिन्धु, 'मराठी” में एक महाग्न॑थ, 
दक्षिण-भारत हिन्दी-प्रचार सभा किधर ? (श्रीरविशंकरशुक्‍ल), सम्राट अकबर की 
जन्मतिथि, विद्यापति के गीत, मराठी-साहित्य के भीष्म पितामह आदि लेख ऐतिहासिक 
एवं साहित्यिक दृष्टि से पढ़ने योग्य हैं । ३४४ पृथ्ठ पर श्रीसीताराम शास्त्री का हिन्दी- 
उर्द-हिन्दुस्तानी-संबंधी लेख भी ध्यान देने योग्य हूँ । मई के भंक में सम्पादकीय टिप्पणियाँ 
आरंभ में ही छपो है । पं० देवीदयाल चतुर्वेदी 'मस्त' का लेख (मध्यपूर्व का विग्रह- 
केन्द्र) मनोरंजक और ज्ञानवर्धक हैं । “किसानों का कऋण' और 'प्रज्वलित इंडोनेशिया! 
सामयिक लेख हैं। सदानन्द की काव्य-पद्धति, प्रसाद का कवि, हम हिन्दीवाले, महाकवि 
धम्भू, गजराज--एक अज्ञात कवि, 'भिखारी” का गंगादह।र आदि साहित्यिक लेख विशेष 

महत्त्व के हूँ । सबसे महत्त्वपूर्ण लेख है 'बीसतरीं शताब्दी- में उद” (मुंशी महेशप्रसाद 
मौलत्री आलिम-फाजिल), जिसमें मूंशीजी ने कुरानशरीफ के अद्ठाईस अनुवाद-ग्रंथों की 
सूची दी हूं और बतलाया हूँ कि हिन्दी-उर्दू का झगड़ा ही उर्दू के अधिक प्रचार का 
कारण हूँ । लिखते हें--'१९०३ में अंजुमन-तरक्की-उ्दं (दिल्ली) की नींव पड़ी। 
इसके द्वारा एक सौ से अधिक पुस्तक प्रकाशित हो चुकी हे । “हमारी जबान” एक पाक्षिक 
पत्र निकलता हूँ, जो भारी संख्या में छपता हैँ, वाषिक मूल्य केवल /) है । 'उर्द' नाम की 
त्रमासिक पत्रिका भी अच्छे ढंग पर प्रकाशित होती हैं। 'साइन्स” नामकी एक उच्च 
कोटि की मासिक-पत्रिका भी । गत जनवरी से 'मआशियात” नामक एक उच्च कोटि की 
मासिक पत्रिका के प्रकाशन का प्रबंध हुआ है ! अंगरेजी-उर्दू का जंसा अच्छा कोष 
प्रताशित हुआ है, बसा भंगरेजी-हिन्दी का कब कहीं से निकलेगा, नहीं कह सकता ।” भागे 
चलकर उन्होंने एती दस ध्स्थाओं के नाम दिये हैं, जो निरंतर उर्दू के प्रचार में 
दत्तचित हैं । एक बात उनके अत्यंत महत्त्वपूर्ण हे, जिस पर हिन्दी के हिमायतियों को 
शीघ्र ध्यान देना चाहिए--“जो लोव हिन्दी का भार उठाये हुए हैं, उनके ऊपर राजनीतिक 
या धाभिक या कोई अन्य भार भी है और अंजुमनत-त रक्करी-उर्दू के प्राण मौलाना डॉक्टर 
अब्दुल हक साहब एसे हें, जो अपने ऊपर केवल उदृ्‌ का ही भार रखे हुए हैं । उनको 
रात-दिन, भीतर-बराहर जो कुछ सोचता या करना हूँ, वह केवल उर्दू केही लिए हूं। 
आप काफी बूढ़ हें, किन्तु उर्दू के हफ में जवान ही हूँ । मेरे विचार से उनकी टक्कर का 
कोई व्यत्रित हिन्दी के छिए काम करने वाला नहीं है ।” इसके बाद मृंशीजी ने बतलाया हूँ 
कि दक्षिग-दैदराबाद के उस्माानिया-विश्वविद्यालय में उदू की उन्नति के लिए जो 
अनुवाद-विभाग और सम्पादन-विभाग स्थापित हूँ, उनसे अबतक तीन सो से अधिक पृस्तकें 
निकल चुकी हें और लगभग इतनी ही तेयार की जा रही हे तथा १९१७ ई० से अबतक 
अनु मानतः तीन करोड़ रुपये खर्च हुए हैं। हमारे हिन्दी-प्रेमी देशी रजवाड़ न जाने 
कब अँखफोइ होंगे ! मृंशीजी को एक बात और भी ध्यान आक्ृष्ट करनेवाली हँ-- 
“मेरा अपना खयाल हूँ कि लाहौर से उर्द के जितने समाचार-पत्र निकलते हें, उतने किसी 
अन्य भारतीय भाषा में भारत के फिसी अन्य नगर से नहीं निकलते । बंबई से लगभग एक 
दर्जन उद््‌-दै॑निक निकलते हें, लगभग पचास साप्ताहिक भी । कई उच्च कोटि की मासिक 
पत्रिकाएँ भी ।” हमारे 'सम्मेलन! का ध्यान इस लेख की ओर अवश्य गया होगा । 
जून के 'हंस' (काशी) का जो पहला लेख (अकालछोत्तर बंगला-संस्क्ृति) है, उसमें लिखी ई 
आधुनिक बेंगला-साहित्य की उन्नति की बात भी ध्यात में रखने योग्य हैं । उसकी ये 
पंक्तियाँ स्वयं मुखर हैं --“कागज-नियंत्रण, चोर-बाजारी, महाकार की कर दृष्टि इन 
सबके बावजूद पिछटडे दो-तीन वर्षों के अंदर बंगला-भाषा में जितनी और जितने प्रकार की 
पुरतक प्रकाशित हुई, उनका सही आँकड़ा तिकालकर अगर हिन्दी-साहित्य से तुलना कर, 
तो हमें शर्म से सिर झकाना पड़ेगा। दरिद्र, दुभिक्ष-प्रस्त बंगाल का साहित्यिक ऐश्वयं 
देखकर दांतों तले श्रंगुली दवाये विना नहीं रहेंगे । ** ' इस फार्कमस्ती के जमाने में भी 
सिफ़ रवीन्द्र-साहित्य की बिक्री से साल-भर में तीन लाख रुपये की आमदनी हुई, जब कि 

पिछले साल सिर्फ साठ हजार की बिक्री हुई थी. “' बंगलां-साहित्य को कहानियों ओर 
कविताओं का एक विराट मेला कहा जाय, तो कोई अत्यक्ति न होगी। उत्कृष्ट 
उपन्यासों की संख्या यद्यपि अंगुली पर गिनी जा सकती है, फिर भी वे हिन्दी-उपन्यासों की 
तुलना में कहीं अधिक हैं ।” ऐसी ही एक बात “सरस्वती” (अप्रैल) के पूर्वोक्त 
लेख में भी है--“मराठी का उपन्यास-क्षेत्र अन्य प्रांतीय भाषाओं की तुलना में अधिक 
समृद्ध मिलता है ।” फिर, 'हंस” के उक्त अंक में ही आधुनिक मराठी-प्ताहित्य का परिचय 
देते हुए प्रसिद्ध हिन्दी-छेख ; प्रोफेसर माचवे ने भी 'मराठी कादम्बर्या' से एक उद्धरण 
दिया है--“कहते हैं कि वंगाली-हिन्दी-कथा-वाड्मय मराठी से बढ़ा-चढ़ा हुआ है । परन्तु 
मराठी में अनूदित जो बंगाली या हिन्दी-उपन्यास हैं, मराठी के उपन्यास उनसे किसी 
प्रकार कम हैं, यह नहीं कहा जा सकता ।” इसी लेख की एक विशेष बात उल्लेखनीय है-- 
“विशेषत: इतिहास ओर कोश में मराठी ने बहुत-क्रुछ कार्य किग्रा है। पेशवा-दफ्तर के 
पुराने कागजात खोजकर उन्हें पुनः प्रकाशित और सम्पादित करने का श्रेय महाराष्ट्र 
को है। महाराष्ट्रज्ञाककोश (विश्वकोश), फारसी-मराठी-कोश, व्यायाम-ज्ञान-कोश, 
मानसशास्त्रीय परिभाषा-कोश, लोकोक्ति कोश आदि उल्लेखनीय हैं ।' प्रोफेसर नन्ददुलारे 
वाजपेयी का लेख (नवीन हिन्दी-कहानी ) समीक्षात्मक है और नये कहानी-लेखकों के मनन 
करने योग्य है | अन्य उपयोगी लेख हे--ताटक-शालाओं की आवश्यक्रता (श्रीवृन्दावनलाल 
वर्मा), 'रंगभूमि” पर एक नई दृष्टि, उपन्यास में ऐतिहासिकता, प्रेमचंद और जदनेन्‍द्र 
(प्रो० नलिनविलोचन शर्मा)। श्रीशमशेरसिह के लेख (मूक नहीं यह पत्थर) की भाषा- 
शंली और वर्णन-भंगीं बहुत अच्छो है । छपाई की शुद्धता और स्वच्छता पर 
सम्पादकजी को ध्यान देना चाहिए | अनावश्यक रिक्त स्थान छोड़ने से कागज का दुरुपयोग 
तो होता ही है, पाठकों का हक भी मारा जाता है। कविताओं में श्रीभिकोचनजी का 
स्वागत! सर्वोत्तम है। रमई काफ़ा के कारे घन' भी गरारस हैं। वाकी साब दुरूह, 
निरर्थंक और फालतू हे । हिन्दी-पाठकों पर निरंकुश पत्रकारों के निप्कक्ण कृपाण का 
प्रहार इस यूग के स्वेच्छाचारों में गिना जायगा। 'माधुरी' (लल्बतऊ) का गद्यभ्राग और 
पद्च-भाग दोनों सूसम्पादित और साथंक होते हैं । अप्रैठ के अंक में लेख-चपन मनोहर है- 
सन्त कबीर पर आलोचनात्मक दृष्टि, ग्राम्यगीतों में इतिहास, कर्नाटक के दासपन्धी, 
आंधुनिक कविसम्मेलन, सिन्धी-भाषा का संस्कृत से संबंध, एक भूला हुआ प्राचीन 
अमर-गीत, कृष्णकुमारी (एतिहासिक एकांकी), पार्टी-सम्मंलन, प्रकाशक-संघ-संगठन, 
भारतीय साहित्य में सन्त-साहित्य का वेलक्षण्य, सम्मान-प्राप्ति के उपाय, कविता का 
स्वरूप (सम्पादकीय) । इस अन्तिम टिप्पणी की ये कुछ पंक्तियाँ समझदारों के काम को हें' 
-- कविता दो वस्तुओं से बनती है। एक मनोभाव या अनुभूति और दूसरी सुकुमार 
छन्दोबद्ध भाषा में उसका रूपग्रहण । अनुभूति या भाव उसका आधेय है और छत्दोबद्ध 
भाषा उसका आधार; अनुभूति या भाव कविता का प्राण है ओर छन्दोबद्ध भाषा उसका 
स्वरूप । इनमें जो सम्बन्ध है, वह प्रण और देह के पम्बन्ध की तरह ही भविच्छेद्य है । 
आदर्श सुन्दर कविता की रचना के लिए इन दोनों की आवश्यकता है। जो कवि इस 

नियम को मानकर कविता लिखते हैं, उनकी कविता भाव और भाषा से सर्वांगसुन्दर 
होती हैं ।” किन्तु इस यूग में नियम की पाबन्दी तो निद्य ओर पाखंड है! मई के 
झ्रंक में भी मनोरम लंख हैं--ग्वालियर का तोमर-वंश और उसकी कला, जायसी का 
विरह-वर्णन, परिहसविजल्पितम्‌ (कवियों का दंगल), युग-प्रवत्तंक कबीर, कालिदास की 
एक महत्ता, प्रस/!दजी की कुछ यूक्‍्तियाँ (स्कंदगृुप्त से), कालिदास का दुष्यन्त, छायावादी 
कवि और उनको कविता । सम्पादकीय टिप्पणी एक ही है आठ पृष्ठों की 'कठ-उपनिषद्‌ का 
रहस्थः । श्रीचन्द्रभ्षण त्रिवेदी 'रमई काका” की बंसवाड़ी बोली में धरती हमारि! 
कविता बड़ी प्यारी और र्वाभाविक हैँ | मुख-पृष्ठ पर श्रीनिश्शंकजी की कविता 
(नयनों में प्यार तुम्हारा है ) अति मनोज्ञ हूँ । जून की 'विश्ववाणी” (प्रयाग) में 
आरम्भ के दो लेख दिलचस्प जानकारियों से भरे हुए हैं--“असुरिया की प्राचीन 
सभ्यता और संस्कृति, (पं० सुन्दरछालजी) और “मेक्सिको का सामाजिक जीवन । 
चौथा लेख भी वसा ही है--'मध्यकालीन भारत में हिन्दू-मुस्लिम-समस्या '। इसमें 
पण्डितराज का प्रत्तिद्ध इलोक 'दिल्लीश्वरो व? अशुद्ध छपा है । तीसरा छात्रोपयोगी हँ-- 
प्ंथिलशरण गृप्त में आदर्श नारी की भावना'। एक लेख अहम्‌' खूब मनन करने 
योग्य है। कविताओं में श्र।उपेखद्र की बंध न सकी उन्मत्त जवानी” ही अच्छी हे । 
सम्पादकीय स्तम्भ में 'काश्मीर' पर एक टिप्पणी है । जून के करमंयोगी में भी है। दोनों 
पढ़कर मन दुविधा में पड़ गया ! कई मनोरंजक लेख 'कमंयोगी” (प्रयाग) में भी हैं-- 
हिन्दी-साहित्य में शकुन-विचार (डॉ० रसाल'”), पुरुवंश का इतिहास (मिश्रबन्धु ), भ्रेम- 
रहस्य आदि । मद्रास के नेता श्रीराजाजी की एक कहानी (पदचात्ताप) का आधार 
अशोक वनवासिनी सीता का स्वप्न है । रामायण की पुरानी कथा होने पर भी 
कल्पना और सूझ के बल पर कहानी अच्छी उतरी है। उसकी अंतिम पंक्तियाँ शिक्षाप्रद हें- 
“कहा जाता है कि हनुमान्‌ अमर हैं। सीता के दुःखों को हरने के लिए जिस 
प्रकार वह अशोक-चब्राटिका में पहुँच गया था, उसी प्रकार, राम का नाम लेने पर, हमारे 
दु:खों के हल्का करने के लिए भी विश्वास कीजिए, वह निश्चय ही आवेगा । इस 
अंक का महत्त्वपूर्ण लेख 'चीन का जन-साहित्यः है। उसका संक्षिप्त आशय इन्हीं 
पक्तियों में है-- संघर्ष से भरपुर गत सात-आठ वर्षों में जो चीनी-साहित्य तेयार हुआ है, 
उसमें दो बातें प्रमुल रूप से दिखाई पड़ती हँ--कलाकार ने जनता से सम्पर्क स्थापित कर 
जनता को आदमी बनाना सीख लिया है और रवयं जनता ने भी अपने कलाकारों को 
उत्पन्न करना शूरू कर दिया है ।?' कविताओं में अमर सुभाष” और 'हुमायूँ/ सि्फ पढ़ 
लेने लायक हैं । उदृ' के शेरों में चुहुल के सिवा कोई खास बाबत नहीं । “गाँव” के सिवा 
और किती उदू'- कविता में शब्द।्थ भी नहीं हैं । अतः, अधिकांश हिन्दी-पाठक समझ न 
सकेंगे । 'कविसम्मेलन' बहुत भोंडी कविता है, अधिष्टतापूर्ण भी है। 'क्विता-टाँग- 
तोड़क' जी की रचना “भगवान शंकर भी वैसी हो है। कमंयोगी अपने नाम के 
गौरव पर ध्यान रखता, तो अच्छा होता । उसमें इतना अधिक हल्कापन नहीं सोहता-। 
उसके व्यंग्य-विनोदों में भाषा और भाव का चमत्कार बहुत कम है । इन्दौर की “वीणा! 

इधर कुछ ढीली हो गई है। उसके मई-जून के प्रंकों में सुसम्यादित और सुमद्वित 
रचनाओं की कमी है। मई-नम्बर की पहली कविता “भारती के भाव भव्य हेँ। 
अनुभूति! भो कोमल है। 'स्वदेशार्थ अभ्यर्थंना' में कई दुष्प्रयोग हें। सम्पादकजी की 
ज्यौतिष-विषयक कविताएँ क्लिष्ट कल्पनामात्र हें। 'वेशाखनन्दन' तो यथानाम 


्क 


च्क 


तथागण है। जटिलता की काल कोठरी में कविता की जान निकल जाती है। 
लेखों में बस तीन टी अच्छे हँ--गाँव के गीत, प्रसःद के गीतों में राष्ट्रीयता, कविता का 
विश्लेषण । प्रो०ण लालजीराम शक्‍ल का लेख “इच्छाशक्ति' दोनों अंकों में आधा-भाधा 

पा है और वही सर्वोत्तम तथा सर्वोपधोगी है । सम्पादकीय स्तम्भ में 'मानव-शरीर से 
काव्य की तुलन।' की गई है। 'हन्दज्ञान' पर भी एक टिप्पणी है। हिन्दी-पाठकों को 
उससे कोई लाभ न होगा । इस विषय की छोटी-बड़ी अनेक पुस्तक काफी प्रचलित हैं । फिर 
पिष्टपेषण दयों ? 'इन्दौर की साहित्यिक जाग्रति |?) उपादेय टिप्पणी है। गत आधी 
धताब्दी म॑ इन्दौर-राज्य के अन्दर जो पत्र-पत्रिकाएँ निकली हैं, उनका इसमें संक्षिप्त 
उल्लेख है । किन्तु खरगौन की “वाणी का नाम छूट गया है, वह एक अच्छी पत्रिका थी । 
जन-तम्बर की पहली कविता 'माया में म्र-भावताएं ता हु, पर कई पंजितयाँ मंद है । 
प्तरित' चिन्त्य प्रयोग है। भला यह 'कर्णकर्करी' वया बला है ? 'सान्ध्यतारा 
कविता में तो केवल एक ही पंत्रित सुन्दर है--'किन्तु अब भी टिमटिमाता तिमिर का 
अभिषेक! ' इसके रचयिता का नाम (शरदेन्दु) ही गलत है। “निशा के मौनमय उद्र क, 
और, प्रात छिपता सान्ध्य हँसता' भी भशुद्ध है। अन्य कविताओं मे भी छपाई और 
भाषा-भाव की भरें हैं। एक 'चित्र-ताटय' (स्नेहश्रुति) में श्रंगर जी के अनेक शब्द अँगरेजी 
अक्षरों में ही पचास बार छपे हैं, जिसका अर्थ कम-से-कम साठ फी सदी हिन्दी-पाठक 
ठीक-ठीक नहीं समझंगे, मगर चीज अच्छी है। सम्पादकजो; की ज्यौतिष-विषयक 
कविताओं ने इस अंक का भी पीछा किया है, शायद वे साल-भर पत्रिका का पिण्ड न 
छोड़ंगी ! इस अंक में भी चार ही लेख पढ़ने योग्य हैं--पॉव के गीत, राजस्थान के 
ऐतिहासिक प्रवाद (प्रो० कन्हेयालाल सहल), “आँसू! के अध्ययन का एक नवीन दृष्टिकोण, 
समाज और साहित्य (प्रो० कमलाकान्त पाठक) । एक लेख कविवर 'सिरस' जी का है-- 
हिन्दी काव्य-रवना में धींगा-धींगी । उसमें कही गई कई बातें यथाथं हैँ, पर उन्हें आजकल 
सुनंगा कौन ? इस अंक से 'शिशु-संसार”' नामक एक नये स्तंभ का भ्रोगगंश हुआ है। 
इसमें गोरखपुर जिले के एक बालक ने भोजपुरी भाषा में एक प्रसिद्ध देहाती कहानी 
लिखी दहै--'कउता और गवरइया की मित।ई! । जनपदी बोलियों में ऐसी-ऐसी कहानियों का 
संग्रह होता चले, तो भाषातत्त्वज्ञों को कुछ-न-कुछ लाभ हो होगा । सम्पादकीय स्तम्भ में 
पहली टिप्पणी काव्य और अछृकार' है, जिसमें पाठकों के काम की कोई खास बात 
नहीं, बस वही चवित-च्रण ! हिन्दुशतानी-सम्बन्धी दूसरी टिप्पणी में लिखा हैं-- बड़ा 
भाई अपने छोट भाई के प्रति उदार होकर ही उसकी जिद से अपनी रक्षा कर सकता है । 
शायद अपने ऐसे ही सिद्धान्त के कारण महात्माजी ने शब्द-मिश्रण में फारसी, अरबी 
ओर संस्कृत के शब्दों का अनुपात ७५ और २५ प्रतिशत के लगभग रखा है । छोटे भाई के 

लिए एक रियायत और दिखाई पड़ती है । कठिन प्रतीत होनेवाले संस्क्ृत-शब्दों का 
अर्थ कोष्ठक में अरबी-फारपी शब्दों में दे दिया गया हँ। किन्तु उस्ती प्रकार का खयाल 
बड़े भाई के लिए अनावश्यक समझा गया; आधिर वह बड़ा जो है, कोश देखे ! ! ” 
फिर तीसरी टिप्पणी (लखनऊ-विश्वविद्यालय का हिन्दुस्तानी-माध्यम) में ये आशाप्रद 
पंक्तियाँ दीख पड़ी---'अब तो इस विषय में हिन्दू-विश्वविद्यालय को आगे आकर 
प्रमूख स्थान ग्रहण करना चाहिए। साथ ही, हिन्दी-माध्यम द्वारा उच्च शिक्षण-प्रसार का 
विचार रखनेवाली 'हिन्दी-पू निवर्सिटी, इंदौर! और 'विधिया-विश्वविद्यालय' जेसी गर्भंगत 
संस्थाओं को भी प्रगट होना चाहिए । जयपुर को केन्द्र बनाकर राजपूताना-विश्वविद्यालय तो 
कदाचित्‌ झीकत्र प्रत्यक्ष हुआ चाहता है।” इन्दौर से ही (ज्ञान-मंदिर, भानपुरा से) गत 
अप्रैल में 'जीवन-विज्ञान' निकछा है। इपके सम्तादक श्रीचंद्रराज भंढारी हैं। 
आव रण-पृष्ठ पर ग्यारह विषयों की तालिका दी गई है--तारी-पमस्‍्या, वनस्पति-विज्ञान, 
चिकित्सा, आरोग्य, साहित्य, संस्कृति, शासत, कृषि, शिक्षा धमं, कला । इससे यह सूचित 
किया गया है कि इन विषयों पर लेख छपा करंगे । मुखपृष्ठ पर तो यहाँ तक लिखा है कि 
जीवनोपयोगी सर्वाजड्रीण साहित्य का समग्र भारत में पहला मासिक पत्र! यही है। कार्षिक 
मूल्य १०) और एक अंक का १) है। पष्ठ-संख्या &८ और छपाई साफ है । आरम्भ के 
पाँच पन्नों में बड़े-बड़े छोगों के सन्देश छपे हें । उनमें से कुछ के चित्र भी--उनकी शुभ 
कामना के साथ ही छपे हैँ । जितने विषयों का संकेत आवरण पर प्रमुखता के साथ किया 
गया है, लगभग उतने ही विषयों के लेखों का संग्रह और प्रकाशन भी । अधिकतर 
लेखक अपने विषय के अधिकारी विद्वान हैँ | कुल तेरह स्तंभ हें । अंतिम में देश-विदेश का 
मात्तिक घटनाचक्र' है। प्रथम में राम्पादकीय लेख है--'महायुद्ध की उत्तर भूमिका' 
ओर द्वितीय स्तम्भ (वर्तमान दुनिया और उसकी गति-विधि) में एक लेख है--'विश्व- 
सुरक्षा-कोंसिल ओर विश्व-शान्ति'। आरंभ के इन दोनों लेखों में भाषा और छपाई की 
अनेक अशुद्धियाँ है। खेद है कि यहाँ सब के दिग्द्शन का स्थान नहीं, पर ध्यान से 
पढ़न वाल सज्जन सहत्ाा समझ ले सकते हैं । यहाँ तक कि संयुक्त और समस्त शब्द कहीं भी 
एक साथ मिलाकर नहीं छापे गये हैं, जो बहुत खटकते हूँ । कई वाक्यों की रचना भी 
विचित्र ढंग की हूँ । एक छोटा-सा उदाहरण-- 'हारी हुई जातियाँ तो खतम हो चुकीं, 
मगर जीती हुई जातियों के सामने कत्तेव्य का एक भारी पहाड़ खड़ा हुआ है, जिसे उनको 
बुद्धिमानीपूवंक पार करना हूँ । यदि सम्पादन पर पूरा ध्यान रखा जायगा, तो पत्रिका 
निस्संदेह सुन्दर और लोकोपयोगी होगी। कलकत्ता का “विश्वमित्र' अपने नाम की 
साथथकता पर ध्यान रखता है। विश्व-भूमंडल की वत्तमान समस्याओं और घटनाओं पर 
उत्तकी दृष्टि बनी रहती है । न जाने क्‍यों उसने चंद्रबिन्दु को सदा के लिए अधंचन्द्र दे 
दिया है, जिससे शब्दों की स्वाभाविक्र ध्वनि को धक्का पहुँचता है, अन्तर-राष्ट्रीय विषयों 
और प्रश्नों पर उसके लेख बड़े ज्ञानवद्धंक होते हूँ । अप्रैल के भ्रंक में राजनीतिक, सामाजिक 
और साहित्यिक लेख अच्छे हें । मुखपृष्ठ पर कविवर बच्चनजी की 'मिलन-यामिनी ' कविता है । 
आषा-भाव को सफाई और मधुर सुक्रुमारता बच्चनजी की रचनाओं की विश्वेषता है। 

वह पाठक के हृदय को बड़े कौशल से पकड़॥र प्यार से सहलाते हैं । कई पत्र-पत्रिकाओं में 
उनकी 'मिलन-यामिनी? चाँदती छिटकाती नजर आती है । ईश्वर से प्रार्थना हैँ कि कवि 
की इस 'मिलत-य।मिनी' का कभी जिहान न हो। अन्य कविताओं में श्रीशी तछ/ सहायजी का 
गीत', श्री शिवमृत्ति मिश्रजी की कल्पना क्‍या), श्रीघनश्याम अस्थाना की “कोई मेरा 
मल्य न आँक्े' श्रीकमलजी की तुम आये-++अब में दीप जलाऊँ हमें ज्यादा 
परदे आई । इनमें कवि की वाणी हृदयंगम करके पाठक तत्क्षण कवि के साथ 
तादात्म्प का अनुभव करता हूँ। तुम्हारा उपहार” रवि बाबू की गातांजलि के बावनवें 
गींत का अनुवाद है, इत्न॒लिए भाव तो सुन्दर होना ही चाहिए--पर भाषा क|मचलाऊ रह । 
शैया! और “शं॑य्या? शब्द बहुत कसकते हैं । अब लेख देखिए--युद्ध के खतरों के बीच 
समाचार-संक्रलत के रोपांचक अनुभव सचित्र), प्रवासी की आत्मकथा (स्वामी भवानी-- 
दयालजोीं संनन्‍्यासी), जेल-जीवन के अनुभव, प्रगतिवाद में अराजकता तथा इलीर 
अइलीरू का प्रश्न, गोस्त्रामी तुलसीदास के जन्मस्थान 'सोरों! पर विचार (श्रीभगी रथ- 
प्रसाद दीक्षित), महमूद और भारत के लूट की कहानी (श्रीमगवतीप्रमाद पान्थरी), 
बच्चों की दिक्षा और मनोवृत्तियाँ (संचित्र), भोजपुरी ग्रामगीतों की मारमिकता । 
पान्यरीजी के ऐतिह।सिक लेखों में प्राभागिकता के साय-प्राथ मनोरंजकता भी यशथेप्ट 
होती है। समाधान! (पद्य-नाटिका) की भाषा कहीं-कद्टीं कवित्वमयी हैँ, पर लंझाड़ 
वाक्यों के कारण बहुत क्लिष्ट और गूढ़ार्थ भी वन गई है । आखिर पद्च-नाटिका ही तो है ! 
मगर कुछ सूवितयाँ बड़ी मीठी-अनूठी हूँ। चयनिका, अथंचक्र, समाज-दर्प ण, महिला- 
संसार, अन्तर-राष्ट्रीय, साहित्य-जगत्‌ आदि स्थायी स्तम्भों में पाठकों को रमानेवाली 
प्रचुर सामग्री रहती है । दिल्‍ली का आजकल! तो टिन्दी-पाठकों को आक्रष्ट करने में इस 
समय अद्वितीय हो रहा है । उसका 'वार्पिक अंक? उसके दूसरे वर्ष के आरंभ (मई) में 
निकला है। उसमें बढ़िया चुनिन्दा लेखों का अच्छा जमघट है । अधिकांश लेख 
सचित्र ही हूं | संस्कृत के विदेशी विद्वान, भारत और तिब्बत के सांस्कृतिक संबंध, 
मुगल-काल में हिन्दू-मु स्लिम-व्यवहार ओर त्योहार (श्रीजंगबहारुर स्रिह), अलंकृतकाल- 
रीतिकाल या शू्‌ गार-काल (प्रो० विश्वनाथप्रसाद मिश्र), सुमित्रानन्दन पन्त (श्रोंप्रकाशचन्द्र 
गुप्त), युद्धस्‍कालीन हिन्दी-साहित्य (श्रीकान्तिचन्द्र सौनरेक्सा), ध्याम में भारतीय, ब्रिदेन के 
समाचार-पत्र, चार भाषाओं का राष्ट्र स्विट्जर लण्ड इत्यादि लेख अध्यंत आकर्षक हें। 
डॉ० रामकुमार वर्मा का एकांकी (कलाकार का सत्य) अपने नाम की साथंकता में 
सर्वाज्भ पूर्ण है । इसका अंतिम अंश पढ़कर चित्त भवितलगद॒गद हो उठा। निराशा के 
अम्बकार में आशा की दिव्य ज्योति जगानेवाला यह एकांकी उन सभी कलहछाकारों को 
पढ़ना चाहिए, जो अपनी कतियों के द्व॒त प्रकाशन के लिए विह्न॒ल रहा करते हूँ । उन्हें यह 
आत्मविश्वास का अमर सन्देश देगा । इसकी भाषा, शैली, व्यंजना, कल्पना, सब में 
कवित्व का माधुय॑ ओत-प्रोत है । जैसे थारू में सजे सरत्ष व्यंजन 'तुलसी-दल पड़ने से 
महाप्रताद बनकर विशेष तृत्तिकर हो जाते हैं, वँंसे ही भाषा-माव की मधूरिमा में 
कवि-कल्पना के मिश्रण से यह चमत्कारपूर्ण हो गया है। भाषा-भाव की रमणीयता के 

खयाल से तीन लेख हमें और पसन्द आये--आचाय॑ चतुरसेन शास्त्री की कहानी 
( नवाब ननक्‌ ), नदी की आत्मकहानी (श्रीकामताप्रसाद सिंह ), छोहार ओर 
तलवार ( पं० मोहनछाल महतो “वियोगी! | प्रोफ़ेसर प्रभाकर माचवे का “मुह बड़ा 
सुन्दर है । मुहावरे की बन्दिश उसकी बाकी चितवन है। चुहलूबाजी उसकी मन्द 
मुस्कान है। वर्णनवक्रता उसकी भ्रू-मंगिमा है। फिर, और चाहिए ही क्या । कविताओं में 
दो ने अमुखता पाई है और वास्तव में वे ही इसकी अविकारिणी भी हैं । दुरंगे मुखपृष्ठ पर 
श्रीउदयशंकरभट्ट की कविता (परिवत्त न) मनोहरता से सजाई गई है। वढ़ अजकल की 
दुनिया की बोलती तस्वीर है। संसार का एक शाश्वत चित्र भी उसमें है। उसमें 
लोह का प्रयोग अच्छा न छगा। श्रीबयच्चनजी की "मिलन-यामिनी' तो बड़ी 
भावुकता से सचित्र पृष्ठ पर सजाई गईं है। भावपूर्ण चित्र ने कविता-रानी को 
स्वर्ण -सिहासन पर बिठा दिया है। इसी शीष॑क में यत्र-तत्र प्रकाशित कई कविताओं से यह 
हमें अधिक मनभावनी लगी । अंचलजी की “नवाग्रता', पालीवालजी की 'प्रेरणा*, 
चिरंजीतजी की 'चिलूमन! और विद्यावतीडी की 'शुभमिलन' कविताएँ उमंग में 
भरकर कलेजे से लग जाती हैं । गीतों में सिर्फ दो ही भच्छे जँंच--श्रीमती 
सुमित्राकुमारी सिनहा का और पं० हंसकुमार तिवारी का । पहले में चिरन्तन सत्य की 
झाँकी है, दूसरे में हृत्तनत्री की झंकार । आरंभ में 'वसंत' नामक एक तिरंगा चित्र है, 
जिपमें दो स्यामगौरवर्णा पुष्पाभरणा प्रमदाओं की भाव-भंगिमा में कुशल कहाकार ने 
कुपुमाकर की कल्पना की है । ऐसे कछामण्डित विशेषांक के लिए सम्पादक (श्रीअनन्त- 
मराल द्ञास्त्री ) और उनके सहयोगियों को हादिक बधाई | दिल्‍ली की सरिता! का 
प्रत्यक अंक दो रंगों में कछापूर्ण ढंग से छत्ककर ठीक समय पर निकलता है। जूछाई का 
प्रंक जन में ही मिल गया। इसमें एक एकांकी, एक कविता, चार कहानियाँ और 
पाँच लेख है--समाज में प्रस्कारों वा विभाजत (श्रीसम्पूर्णानन्द ), हिन्दी-पत्र और 
अश्लील विज्ञापन ( श्रीविष्णुदत्त मिश्र तरंगी ), नवजात शिक्षु के वस्त्र, संयुक्त 
परिवार अब समयानुकूल नहीं रहा, हिन्दू-मुस्लठिम रेखा ओर रंग (श्रीजंगबहादुर सिंह) । 
इसके स्थायी स्तंभ 'चंचल छाया! में सिनेमा-फिल्मों की खरी समालोचना रहा करती है । 
अफ्नी सचित्र कहानियों और नियमितता के कारण यह बहुत लोकप्रिय हो गई है । 
कलकतिया “विश्वमित्र' की तरह इसने भी चन्द्रबिन्द्‌ को उपयोगिता अस्वीकृत 
कर दी है । 


--मासिक 'हिमालय” (पटना); वर्ष १, अंक ४, मई १६४६ ३० 


पंजाब-विश्वविद्यालय में हिन्दी की उपेक्षा 


पंजाब के डाक-विभाग में हिन्दी की उपेक्षा होने से वहाँ के हिन्दी-हिर्त षियों में 
जो हलचल मची थी, उससे हिन्दी-प्रेमी परिचित हैं। पंजाब के हिन्दी-भाषियों के 
सतत प्रयत्न से वहाँ की स्थिति में कुछ सुधार तो हुआ; पर वहाँ के हिन्दी-विरोधियों की 

मनोवृत्ति अभी नहीं सुधरी है। विश्वविद्यालय में 'हिन्दी-रत्न', 'हिन्दी-भूषण” और 
हिन्दी-प्रभाकर' की जो उपाधि-परीक्षाएँ होती हैं, जिनमें इस साल तेरह हजार से भी 
अधिक परीक्षार्थी सम्मिलित हुए थे, उन परीक्षाओं की लोकत्रियता ज्यों-ज्यों 
बढ़ती जा रही है, त्यों-यों विश्वविद्यालय की उपेक्षा-नीति के कारण परीक्षार्थियों 
की कठिनाइयाँ भी बढ़ती जा रही हैं। इन परीक्षाओं के लिए विद्वविद्यालय की 
ओर से पढ़ाई का कोई प्रबन्ध नहीं है और न विश्वविद्यालय से स्वीकृत 
हिन्दी-विद्यालय ही वहाँ हँ--यद्यपि हिन्दी-परीक्षाथियों से विश्वविद्यालय को चालीस 
हजार वाषिक से अधिक आथिक आय होतो है। और, जब विश्वविद्यालय के कुप्रबन्ध के 
प्रति हिन्दी-परीक्षार्थी विरोध-प्र दर्शन करते हैं, तब पुलिस की सहायता ली जाती है ! 
परीक्षार्थियों में सेकड़ों कन्याएँ भी होती हें; पर उनके साथ भी न्‍्यायोचित व्यवहार की 
आवश्यकता नहीं समझी जाती ! यह स्थितति विश्वविद्यालय के अधिकारियों की मनोभावना 
स्पष्ट बतला रही है । जब काशी, लखनऊ, नागपुर आदि के विश्वविद्यालय हिन्दी को 
शिक्षा का माध्यम बनाकर राष्ट्रभाषा की महत्ता स्वीकृत कर रहे हैं, तब पंजाब- 
विश्वविद्यालय हिन्दी को अवज्ञा करके इस युग-की माँग को अनसुनी करने पर तुला हुआ है, 
यह असह्य है। पंजाब-प्रांतीय हिन्दी-साहित्य-सम्मेलन और उसके प्राणस्वरूप गोरवामी 
गणेशदत्तजनी जिस तरह डाक-विभाग को हिन्दी का महत्त्व समझा चुके हे, उसी तरह 
घिश्वविद्यालय को भी सह्झा देने का आयोजन कर--समस्त हिन्दी-संसार साथ देगा | 
हमे हिन्दी-हितघातियों को शांतिपूर्वक बतलछा देना है कि हिन्दी को खतरे में डालकर न 
कोई सुख की नोंद क्षो सकता है, न सिर क्च। कर चल सकता है । 


ब्रज-विद्यापी5 की योजना 


आज से छह साल पहले, मथरा-आगरा-मण्डल में ब्रज-भाषा-साहित्य की उन्नति के 
लिए, 'त्न-साहित्य-मण्डल' की स्थापता हुई थी, जिसकी ओर से "्रजभारती' नामक 
पत्रिका भी कई साल तक प्रह्नशित हुई थी । इस शाल 'मंडल' ने ब्रज-विद्यापीठ स्थापित 
करने की योजना बनाई है। विद्यापीठ में विद्यालय के अतिरिक्त तीन विभाग और होंगे-- 
संग्रहालय, शोध-पीठ और परीक्षा->्भाग । सुनते हैं, 'त्रजभारती' का प्रकाशन भी पुन: 
होन जा रहा है। ब्रजभाषा-साहित्य हो हिन्दी-प्राहित्य का मेरुदण्ड है । उसकी पुष्टि के 
लिए जितने भी काम होंग, हिन्दी-साहित्य के अभ्युृदय के आधार ही होंगे। हिन्दी- 
संसार में अनेक योजनाएं बनती-बिगड़ती रहती हैं । हिन्दी-पत्रकार-विद्यालय की योजना 
अभी तक साँचे में पड़ी हई है । इन योजनाओं के कार्यान्वित करने में सामूहिक प्रयत्न की 
आवश्यकता है। आधुनिक ग्रग के साहित्य-सेवी ब्रजभाषा-्साहित्य के पुनरुद्धार को 
चिन्ता से सर्वथा मुक्त हो चुके हैं, फिर मी ब्रजमंडल स्वयं इतना समर्थ है कि इस 
योजना को सफलता तक पहुँचाकर समस्त हिन्दी-जगत्‌ का सहयोग प्राप्त कर सके । 
हमारे विश्वविद्यालयों में आज भी ब्रजभाषा-साहित्य का पठन-पाठन जारी हूँ। किन्तु, 
पाठ्य-ग्रंथों के अध्ययन-अध्यापन में नाना प्रकार की कठिनाइयाँ सामने आती हें । इसलिए, 

विद्यापीठ के दो विभागों-विद्यालय और श्योध-पीठ का संस्थापन और संचालन श्षीघत्रही 
होना चाहिए, अन्य दो विभाग आगे भी खल सकते हैं। शोध-पीठ द्वारा जो प्रामाणिक 
ग्रंथ प्रकाशित होंगे, उनसे साहित्यिक परीक्षाओं में विशेष सुविधा और सफलता होगी । 
बाशा है क्रि मंडल” की योजना के अग्रसर करने में हिन्दी-पत्रकार भी तहायक होंगे । 
परन्तु हिन्दी-पत्रकार-विद्यालय के लिए अभी तक हमारे पत्रकारों में कोई हलचल 
नही दीख पड़ती ! 


“मसिक 'हिमालय” (पटना); बष १, अंक ४, जून १६४६ इ० 


हमारे कुछ त्रमासिक ओर हे मासिक 


हमारे सामने छह पत्रिकाएं उपस्थित हँ--नागरी-प्रचारिणी-पत्रिका (काशी); 
अदिति (श्रीअरविन्द-निह्ठेततन, नई दिल्‍ली); ब्रजभारती (त्रजसाहित्य-मंडल, मथुरा); 
हिन्दुस्तानी (हिन्दुस्तानी एकेडमी, इलाहाबाद); नया साहित्य (जनश्रकाशन-गह, बम्बई); 
प्रतिभा (हिन्दकिताब्स, बम्बई . । पत्रिका के इक्यावनवें वर्ष का प्रथम अंक चार गवेपषणापूर्ण 
लेखों से सुशो भित है-/रःमचरित-मानस' के संवाद (श्रीशंभूनारायण चोजे ) ; अबलूफजल का 
वध (श्रीचरद्रवछ्ी पांडे); 'शिवभूषण' की बहुत पुरानी प्रति (श्रीविश्वनाथप्रसादमिश्र, 
सम्पादक) ; ईत्सिग-निदिष्ट 'सिद्धग्रंथ/ (श्रीराजकुमार जैन, सा्ित्याचाय ) । पहले लेख में 
भमानस' के चार संबादों पर विश्लेषणात्मक ढंग से बड़ी मामिकता के साथ विचार किया 
गया है । रवाध्यायी लेखक की मननशीलता और सुक्ष्म-दकशिता प्रशंसनीय हैं । दूसरा लेख 
ऐतिहासिक है और काफी छान-बीन करके लिखा गय। है । उसकी कुछ पंक्नियाँ विशेष 
ध्यान देते योग्य हं--'हमारा तो निश्चित मत है कि हिन्दी के कवि केशव ने इस 
विषय में जो कुछ लिखा है, वह सचम्‌च 'प्रमाण' है। फिर भी, अबलफजल के प्रसंग 
अथवा जहांगीर के इतिहास में केशव की पूछ नहीं । केशव का अध्ययन सम्‌चित रूप से 
कब होगा, यह अभी नहों कहा जा सकता । कारण कि वे दरबारी और कठिन कविता के 
प्रेत हैं। परन्तु इस जन (छेखक) का यह दृढ़ विश्वास है कि जबतक इन दरबारी 
कवियों का अध्ययन डटकर नहीं होता और जबतक हमारे इतिहास-डझेखक इस यूग के 
कवियों का मंधन जमकर नहीं करते, तबतक हमारा सच्चा इतिहास तो बन नहीं 
सकता । चोखा काम तो यही है कि हम किसी काल के इतिहास में तबतक हाथ न 
लगाये, जबतक हमें उस काल के कवियों का योग न मिला हो। कवि समाज की 
आँख है, जो इतिहास के पन्नों में नहीं, कविता के पदों में खुलती और विवेक को प्रशस्त 
मार्ग दिखाती है| तीसरे लेख में महाकवि भूषण-कृत 'शिवभूषण' की संवत्‌ :८१८ को 
लिखी प्राचीन प्रति की महत्ता एवं प्रामाणिकता तुलनात्मक परीक्षण द्वारा सिद्ध की 
गई है। चौथा लेख क्रमश: पूरा छपेगा। अन्त में 'पप्राचीन हस्तलिखित हिन्दी-ग्र थों की 
खोज? का संक्षिप्त विवरण दिया गया है । उसमें सन्‌ १९३८ से १९४० ई० तक की 

खोज में मिले प्रमुख ग्रथों के सम्बन्ध में मुख्य-मुख्य बातें दी गई हूँ । इस 'पत्रिका' का 
सम्पादन बहुत सावधानता और लगन से होता है | अदिति” के चौथे वर्ष के तीन अंक 
मिले हें--फरवरी, अप्रैल, अगस्त १९४६। यह “श्रीअरविन्द की विशाल आध्यात्मिक 
जीवन-दृष्टि से प्रेरित त्रैमासिक पत्रिका' है। अरविन्द-आश्रम (पांडिचेरी, फ्रेंच- 
उपनिवेश) में इसकी छपाई होती है; किन्तु पता दिया हुआ है--कनाट सरकस, नई 
दिल्‍ली । छपाई बहुत स्वच्छ और सुन्दर है । सादगी इसकी विशेषता है । प्रत्येक अ्रंक में 
लगभग ६४ पृष्ठ पाठ्य-सामग्री है। जैसे शान्ति-निकेतत की 'विश्वभारती' हिन्दी को 
रवीन्द्र-साहित्य दे रही है, वंसे ही यह अरबविन्द-साहित्य देती है। इसमें महात्मा 
अरविन्द की ही वाणी, उन्हीं की कविता, उनन्‍्हींके आध्यात्मिक पत्रों और दाशंनिक 
विचारों की प्रधानता है। इसके सिवा आश्रम के अन्य विद्वानों और भक्तों के भी 
सुविचारपूृर्ण लेख हैँ। जं॑से--डॉवक्टर इन्द्रसेन, श्रोविद्याव्रत, श्रीभभय, श्रीचन्द्रदीप, 
श्रीलीलावती, श्रीशिशिरकुमार घोष, श्रीअनिलवरण राय, श्रीनलिनीकान्त गुप्त 
आादि। इपके वेदिक, वेदान्तिक और शास्त्रीय लेख हृदय को शान्त, सुस्मित, विकसित 
एवं तृप्त करते हैं। महर्षि दयानन्द, आधुनिक भारत के दाशंनिक, साक्षी मन, 
पातंजल दर्शंन का ईश्वर-सम्बन्धी विचार, विकार को जीतने की प्रक्रिया, भावी काव्य, 
साधक का भोजन आदि लेख मनन करने योग्य हैं । इसकी कविताओं में श्रीसुन्दरम्‌ को 
प्राप्ति और श्रीनारायणप्रसाद की “चेत्य पुरुष” सुन्दर है। कविताओं की भाषा 
अनगढ़ न हो, इसका ध्यान रखना आवश्यक है । 'कौन”ः और “अदिति मा कविताओं की 
भाषा अच्छी है; किन्तु, 'अभिवर्षण' कविता में कई चिंत्य प्रयोग हैं । श्रीविद्यात्रतजी की 
“नमस्कार” कविता भवितपूर्ण है। हिन्दी-पाठकों को छह रुपये वापिक खर्च कर “अदिति' के 
शानभक्तिमय विमरू विचारों से छाभ उठाना चाहिए। एक झंक का दाम सवा रुपया है। 
'ब्रजभारती' के दूसरे वर्ष के दो अंक मिले हैं। इस त्रमाविकी के सम्पादक हैं 
श्रीसत्येन्द्र, एम्‌०ए०| वाधिक मूल्य तीन रुपये । एक अंक में पाठय-सामग्री के चौबीस पृष्ठ हूँ 
और दूसरे में अड़तालीस। छपाई साफ है । पहले अ्रंक में ब्रजभाषा को एक 
ग्रामीण कहानी (यारू होई तौ ऐसो होई) छपी है । दूसरे म॑ उसी देहाती कहानी पर 
स्वयं सम्पादकजी का एक अनुसंधानपूर्ण निबन्ध है। इस ग्राम्य कहानी के लेखक हैं 
पं० च-द्रभाल “राधे राधे! । टीकमगड़ के 'मधुकर” और “लोकवार्त्ता' में भी बुन्देलखंडी 
भाषा की ग्राम्य कहानियाँ छपती हैं । ब्रजमाषा की इस कहानी में, जहाँ जरूरत है, वहाँ 
पाद-टिप्पणियाँ भी दी गई हैं | डॉ० वासुदेवशरण, एम्‌० ए० का लेख 'द्वादशज्योतिलिंग' 
उनके यश के अनुरूप ही है। “श्रीगोविन्ददेवजी का मंदिर' नामक लेस में वृन्दावन के 
इस प्राचीन मंदिर का इतिहास हैँ। “ननन्‍्ददासजी पर मेरा भन्वेषण' (श्रीद्वारकादास 
पुरुषोत्तमदास पारिख) छोटा होने पर भी नई जानकारी बढ़ानेवाला लेख हे। 
'घनानन्द के प्रेमकाव्य की विशेषताएँ” (श्रीशम्भुप्रसाद बहुगुना, एम्‌ू० ए०), 'रामकाब्य- 
धारा की एक अनूठी रचना" (श्रीनारायणदत्त शर्मा, एम्‌ ए०), 'विक्रमादित्य के समय मथुरा” 

(श्रीकृष्णाचायं, एमू० ए०), '्रज-साहित्य में समीक्षा का स्वरूपः (श्रीशिवनाथ, 

ऐम्‌० ए०), ये लेख विशेष रूप से पढ़ने योग्य हैं । बहुगुनाजी ने ढीक लिखा हँ-- 
“हृदयवादी घतावनद ने क्रिय्रा-ज्यापारों और चेष्टाओं की हलचल से अधिक 
महत्त्व हृदय की संवेदताओं को दिया है । इमी लिए, उनका काव्य मतिराम देव, बिहारी 
आदि अन्य प्रेमकाव्य के कवियों से कहीं अधिक म।मिकर हुआ हैँ । किन्तु इस मार्मिकता का 
सबसे प्रधान कारण हैँ घनानन्द के विरह की स्वात्मानृभूति, जिसका इन अन्य कवियों में 
अभाव-सा था । दानतापूर्ण हृदय के उल्लास से संयुक्त घनानन्द का विरह ज्ानन्‍्त ओर 
गम्भी र, स्वस्थ और प्रांजल तथा प्रेम की भव्यतम व्यंजनाओं से पूर्ण हैं ।” शर्माजी ने 
हस्तलिखित पुस्तकों की खोज करते हुए मथुरा में कवि रामसखे-कृत 'सीतारामचरद्र- 
रहस्य” नामक पुरानी पोयी प्र'प्त की है । उप्रीका आलोचनात्मक परिचय अपने लेख में 
दिया हे । लेख अध्ययनशीटों को आक्ृष्ट करनंवाला हूँ । रामपध्रखे कवि की “काव्य-भाषा, 
शैली, भाव-निर्वाह, शौल-निरूपण” आदि की बड़ी प्रशंसा की गई हूँ । उद्धत उदाहरणों से 
वह प्रशंसा यथार्थ जान १डती है । भात्रायंजी का लेख शुद्ध ऐतिहासिक शोधों के आधार 
पर प्रामाणिकता के साथ लिखा गया हें ।॥ श्रीशिवनाथजी के लेख का महत्त्व इन पंक्तियों से 
स्पष्ट विदित होता हैं और लेख-पाठ से स्पष्ट प्रतीत भी होता हैं कि ये पंक्सियाँ काफी 
ऊहापोह के बाद लिखी गई हं---“आज समीक्षा के जो दो प्रधान रूप निर्धारित' किये 
गये हूं, वे दोनों संस्कृत-साहित्य में विद्यमान हें । आज जिन्हें संद्धान्तिक (ध्योरेटिकल 
क्रिटीतिज्म) और व्य(वहा रिक (प्रेविटिकल क्रिटी सिज्म) समीक्षा कहते हें, वे दोनों संस्कृत- 
साहित्य में मिलती हूँ । संस्कृत-साहित्य में समीक्षा का जो रूप था--त्रह ज्यों-का-त्यों 
ब्रज-साहित्य में आया। संद्धान्तिक समीक्षा के अपने समीक्षक तो असली मानी में 
भिखारीदास ही हैँं। व्यावहारिक समीक्षा टीकाओं में मिलती हूँ । ब्रज-साहित्य में 
टीकाएं भी खूब लिखी गई । ब्रज-साहित्य में समीक्षा के स्वरूप में अपनापन हूँ, इसमें 
कोई संदेह नहीं । इसकी संद्धान्तिक तथा व्यावहारिक दोनों समीक्षाओं में मौलिकृता हूँ। 
यदि गद्य का विकास क्रमश: जारी रहता और इस प्रक्रार की समीक्षा का निर्माण भी न॑ 
रुका होता, तो आधुनिक काल में सभवत: समीक्षा के क्षेत्र में विदेशी प्रेरणा की कोई 
विशेष आवश्यकता न प्रतीत होती ।”” इन उपयोगी लेखों के सिवा दो भाषण भी छपे हूं । 
शिकोहाबाद में गत अभ्रेल में ब्रज-साहित्य-प्रम्मेलन हुआ था। उसके सभापति डॉब६२ 
रामप्रसाद त्रिपाठी का भाषण अत्यंत महत्त्वपूर्ण है । सम्मेलन के स्वागताध्यक्ष चौधरी लायक 
सिंह का स्वागत-भाषण भी सनोहर और ज्ञानवर्धक है । इस पत्रिका की सेवाएँ अप्ल्य है । 
भादा है कि ब्रजभाषा-साहित्य का परिष्कार और उसके प्रभाव का विध्तार करने में यह 
पत्रिका सफल होगी । 'हिन्दुत्तानी' के सोलहवें भाग का प्रथम अंक (जनवरी*माचं, १९४६) 
छह मनोरम लेखों से सुशोभित हूं । 'गाय के नाम” खूब मन रमानेवाला मौलिक लेख हूं । 
इसमें लेखक (श्रीहरिहरप्रसाद गुप्त, एम्‌० ए०) ने बहुत अन्वेषण ओर चिन्तन करके यह 
बतलाने की चेष्टा की है कि भिन्न-भिन्न रंग, रूप, स्वभाव एवं अवस्थावाली गाय के 
क्या-क्या नाम हैं । ठेठ देहात में प्रचलित कुछ नामों के मूल संस्कृत-शब्द भी ढूंढ निकाले 
गये हैं । ऐसे लोज-भरे लेखों से साहित्य का बहुत उपकार हो सकता द्वे । लेखक महाशय 

रुकलों के डिप्टी-इन्स्पेक्टर हैं । यदि उनके ओहदे के लोग इस तंरह की खोज किया करें तो 
साहित्य॑ की श्रीवृद्धि ही होगी। “अलंकार-शास्त्र का एक परिचय” ( श्रीबलदेव 
उपाध्याय, एम्‌०ए०, साहित्याचायं) सबसे पहला लेख है, जिसमें इस शस्त्र की प्राचीनता के 
साथ-साथ इसके प्रमुख आचार्यों के सिद्धान्तों का विशद विवेचन एवं विश्लेषण बड़ी 
विचक्षणता से किया गया है । अंतिम भाग में बतलाया गया है कि रस, अलंकार, गृण, 
बक्रो क्ति, ध्वनि और औचित्य, जो इस शात्त्र के छह मुख्य सम्प्रदाय हैं, उनके आचाये कौन" 
कौन हैं तथ। उनके मतों की क्या विशेषताएँ हे । लेख तो पाण्डित्यपूर्ण है ही, रोचक एवं 
रमंणीय भी है | दूसरे लेख (खाद्यसमस्या) में विद्वान्‌ लेखक (प्रोफेसर फूलदेव सहाय 
वर्मा ) ने अत्यंत ज्वलंत सामयिक विषय पर वैज्ञानिक्र दृष्टि से विचार किया है। इसमें 
विज्ञानतेत्ता छेवक ने उत्तम खाद तैयार करने के बहुत ही आसा। वंज्ञानिक तरीके 
बतलाये हे । ऐसे लेखों का तो गाँवों के किसानों में प्रचार होना चाहिए। इसके 
सरल और सूलभ नुस्खे खंतिहरों के बड़े काम के होंगे । दतनिकों और साप्ताहिकों में 
उद्धृत करके इस लेख को ग्रामीण जनता तक पहुँचाने की आवश्यकता अनुभूत होती है । 
तीसरा लेख (ऊवित्रर जान का सबसे बड़ा ग्रंथ 'बुद्धिसागर”) श्री .गरचन्दजी नाहटा का है, 
जो संभवत: बीकानेर की “राजस्थान-पत्रिका! के सम्पादकों में हैँं। अनुसन्धानशील 
लेखक ने बतलाया है कि यह “ग्रंथ पंचनंत्र नामक प्रसिद्ध अंधथ का स्वतंत्र अनुवाद-सा है 
और शाहजहाँ को भेंट किया गया था! | संवत्‌ १६१९५ अ्ंथ का रचना-काल बतलाया 
गया है । अन्त में लिखा है--“समग्र ग्रंथ में दोहा और चोपाई दो ही छन्द हैं। पाँच 
चौपाइयों के बाद एक दोहा--यही क्रम है; दोहे ४८५ हैं; कुल पद्मयों की संख्या २४२५ 
के करीब है; इलोक-संख्या ३५०० के लगभग है; अभीतक इस ग्रंथ को दो ही 
(हस्तलिखित) प्रतियों का पता लगा है ।” चौथा लेख है--'भारतीय इतिहास के 
अध्ययन का शिलान्यात (डॉक्टर देवसहाय त्रिवेद, एम्‌ू० ए० ) जिससे लेखक की 
ऐतिहासिक शोध-संबंधी गहरी लगन का पता लगता है। इसमें अधिकतर मगध- 
सम्राटों की चर्चा और इतिहासज्ञों की भ्रान्तियों का उल्लेख है। इतिहासान्रागी विद्वानों 
और पाठकों के अध्ययन करने योग्य है | अंतिम लेख (वत्सराज उदयन ) पू्व-प्रकाशित 
इसी नामके लंख का द्वितीय खंड जान पड़ता है। इसके लेखक (श्रीरामप्रताप त्रिपाठी 
शास्त्री ) ने उदयन का जीवन-परिचय बड़े विस्तार भर बड़ रोचक ढंग से लिखा है। 
पढ़ने में यह लेख कथा-साहित्य के तरमान ललित एवं मनोज है। इसके कई अंधों से 
प्राचीन भारत के वे भव, ज्ञान गौरव, पौरुष एवं बुद्धि-विलास का आभास मिलता हूं । 
प्रधाद' जी के 'अजातशत्रु' नाढक में जो लोग उदयन का संक्षिप्त प्रसंग पढ़ चुके हैं, 
उन्हें यह विस्तृत लेख एक बार पड़ लेना चाहिए । पत्रिका के अंत में जो समालोचनाएं हैं, 
उनमें प्रयाग के नये मासिक पत्र 'नया हिन्द”! की आलोचना विशेष ध्यान आकृष्ट 
करनेवाली है ; क्योंकि सम्पादक (पं गर्णशश्रसादजी द्विवेदी ) नें उसमें 'हिन्दी भर 
(हिन्दुस्तानी ” के जटिल प्रइन पर, काफी छानबीन के बाद और काफी विस्तार के साथ, 
बड़े स्पष्ट धिचार व्यक्त किये हें । 'नया साहित्य” (सचित्र त्रमासिक) के दो भाग (बार और 


संम्पादेकीय लेख ४८५ 


पांच -- अथवा चौथा और पाँचवाँ ? ) उपस्थित हैँ । चौथे में चार लंख बड़े 
सुन्दर हैँ --गद्यकार महादेवी और नारी-समस्या (श्रीअमृतराय), प्राचीन साहित्य की 
समालोचना (प्रो० जाजन्नाथप्रसाद मिश्र), समाज और नृत्य (श्रीशांता गांधी ), मुसहस 
ओर भारत-भारती की सांस्कृतिक पृष्ठ-भूमि (श्री शमशेरबहादुर सिंह)। पहले लेख में 
सुयोग्य लेखक की कुछ प॑ क्तयाँ ध्यान देने योग्य हैँ-'कभी-कभी एंसा जान पड़ने लगता है 
कि कवि महादेवी और गद्यकार महादेवी दो व्यक्ति हूँ, एक नहीं ।' ' * 'महादेवी ने स्वयं 
अपनी कविता का सबसे अच्छा परिचय दिया हँ--म नीरभरी दुख की बदलो” - उनकी 
इसी एक पंक्ति को मन रखे हुए आप उनके संपूर्ण काव्य-पाहित्य का अवलोकन कर 
डालिए और तब आप तुरंत जान लेंगे कि यही भाव शिराओं मे बहनेवाले रक्‍त के 
समान उसमें सर्वत्र प्रवाहित हो रहा है । ' '“*महादेवी के काव्य को मूलतः आत्मकेंद्विक 
आत्मलीन कहना ठीक हैँ, अपनी ही पीड़ा के वृत्त में उसकी परिसमाप्ति हैं । संसार की पीड़ा 
का स्वत: उसके लिए अधिक मूल्य नहीं हूँ, मूल्य यदि है तो कवि को पीड़ा के रंग को गहराई 
देनेवाले उपादान के रूप में ।*** '* "इसके ठीक विपरीत महादेवी का गद्य-साहित्य मूलत: 
समाजकेन्द्रिक ? हैँ । उमने जनता के पीड़ित जीवन को स्वर दिया हे'*''** उसमें एक 
विद्रोही की आत्मा रुदन कर रही हैं ।” लेख के अंतिम अंश म॑ लेखक ने महादेवीजी के 
नारी-समस्या-सम्बन्धी विचारों के विषय में लिखा हँ--“महादेवी का मत हूँ कि स्त्री का 
कार्यक्षेत्रघर भी ह और बाहर भी । वे इतना कहकर ही संतोष नहीं कर लेतीं । वे 
अलग-अलग काम गिनाती भी हें । ज॑से महिला-साहित्य व बाल-साहित्य की रचना । इस दो 
प्रकार के साहित्य की रचना मे स्त्रियों को ही सर्वाधिक सफलता निलने की संभावना हैं; 
बयों कि ये दोनों विषय एक प्रकार से उन्हीं से संबंध रतते हें । इसके अलावा बालक- 
बालिकाओं की शिक्षा, रोगियों की सेव-शुश्रूषा का कार्य '* *** ।' फिर लेख समाप्त करते 
हुए लंखक ने महादेवीजी को एक प्रकार से सलाह दी हूँ कि वह यदि रूस के नारी-समाज की 
ओर देखतीं, तो उन्हें सन्‍्तोष होता ! लिखते हैं --'“महादेवी का नारी-स्वाधीनता का स्वरष्त 
कम-से-कम एक देश (रूस ?) में जीवन को वास्तविकता पा चुका है । संसार के कम-से-कम 
छठे भाग पर एक ऐसा पूर्ण विकसित (रूसी ?) समाज है, जो महत्तम भारतीय भादशं के 
अनुरूप नारो को वह मान और आदर देता है, जो मान और आदर आजतक (?) स्वयं 
भारतीय नारो को नहीं मिल सका ! महादेवी ने यदि सोवियत नारी के सम्बन्ध में 
यथेष्ट बातें पता लगाकर उनके आलोक में भारतीय नारी की समध््या पर विचार 
किया होता, तो उसके वत्त मान जीवन की विभीषिका और भविष्य के स्वप्तों के बीच 
एक लम्बी खाई न होकर ककत्तंव्य का एक सेतु होता और उनके विचारों की एक बड़ी 
कमी दूर हो जाती, अर्थात्‌ आज की परवश भारतीय नारी के लिए तत्काल 'कमं का सन्देश 
मिलता !” किन्तु हमारा अपना विचार हे कि रूस के अथवा किसी भी पाइ्चात्य एवं 
अन्य देश के नारी-समाज का आदहे भारतीय नारी-प्तमाज के लिए हितकर या. अनुकूल 
नहीं हो सकता । किसी भी भारतीय समस्या का हल निकालने के लिए विदेशों का मृह 
जोहने की जरूरत नहीं हूँ | स्वयं भारतीय साहित्य में ही सभी भारतीय समस्याओं का 

हल मौजूद है । महादेवीजी ने नारी-प्मस्या पर जो कुछ लिखा है, वह भारतीय दृष्टि से 
सुन्दर और पर्याप्त है। उनके विचार भारतीय संप्कृति से ओतपग्रोत हें । यदि वह 
सोवियत रूप से कुछ उबार न भी लेंगी, तो उनके विवारों की पूर्णता एवं उपयकक्‍तता में 
कोई बाधा न पड़गी । भारत के लिए वह दिन बड़ दुर्भाग्य का होगा, जब वह विशेषत: 
अपनी नारी-समस्या के सुलझाने में विदेशों के आदर्श का अनकरण करने पर उतारू 
होगा अथवा विदेशी आदशं से प्रेरणा लेकर तदनुसार ही अपनी नारी-समस्या का समाधान 
करना चाहेगा। दूसरे लेख मे प्रोफेसर मिश्रजी ने लिखा हँ---“रीतिकाल के कवियों ने 
नायिका-भेद, नखशिख-वर्णन; कामोह्ीपन के रूप में प्रकृति-वर्णन करने अथवा अर्थ॑- 
चमत्कार एवं सरस शब्द-विन्यास दिखलाने का जो प्रयास किया है, उससे केवल यह 
कहकर उनके काव्यों की अवहेलता कर देना कि वे सब-केन्सब कामृक एवं कल्पता- 
विलासी थे और वास्तव में जगत्‌ के साथ--सामाजिक जीवन की समस्याओं के साथ उनकी 
रचनाओं का कोई सम्बन्ध नहीं था, समालोचना का प्रक्ृत उश्श्य सिद्ध नहीं होता । 
इस सुविस्तृत वाक्य की रचना कुछ अटवट माछूम होती है। 'अवहेलना कर देना' के 
स्थान पर “अवहेलना कर देने से' होता, तो अच्छा रहता। नहीं तो, अन्तिम अंश 
(प्रकत  ' होता) को यों बदलता पड़ेगा-- प्रकृत उद्देश्य नहीं है! विद्वान छेखक की 
राय में रीतिकालीन साहित्य की उपेक्षा करना उचित नहीं है । वह कहते हँ--“'रीति- 
काल के कवियों ने श्रेणी-विशेष के जीवन को ही अपनी रचनाओं में स्थान क्‍यों दिया, 
उस समय की किन विचवार-धाराओं ने उन्हें प्रभावित किया और उनकी क्ृतियों से 
तत्कालीन सामाजिक अवस्था का परिचय्र किस रूप में मिलता है, इन सब प्रश्नों पर ध्यान 
रखकर रोति-साहित्य का अनुशीलन होना आवश्यक है ।” यहाँ तो राष्ट्रीयता के आवेश में 
आधुनिक देश-दशा की कसोटो पर रीोति-साहित्य की उपयोगिता परखते हैं ! उसकी 
मनोवज्ञानिकता का विश्लेषण फालतू काम समझा जाता है ! वह तो हमारे चरित्र को 
चूनोती देनेवाला माना जाता है! जो हो, तीसरा लेख श्रीमती शान्ता गांधी के मूल 
अंगरेजी-लेख का अनुवाद है। उसका मुख्य आधार भरत मुनि का प्राचीन भारतोय 
नाट्य-शास्त्र है पौराणिक कथाएँ भी । लेख गवेषणापूर्ण और ज्ञानवर्धक तथा मनोरंजक है । 
इसमें छपे इलोक कुछ अशुद्ध हैं, जिनका शुद्ध रूप पाँचवें भाग के प्रंत में प्रकाशित कर 
दिया गया है। चोथे लेख में मौलाना हाली के 'मुसहस' और मेथिलीशरणजी की 
भारत-भारती” का तुलनात्मक अध्ययन सांस्कृतिक दुष्टि से उपस्थित किग्रा गया है। 
इसका उत्तराद्ध पाँचवे भाग में प्रकाशित है। लेखक के प्रशंसनीय परिश्रम में छगन सूझ 
ओर सहृदयता का अच्छा मेल है। चार कहानियाँ भी हैं, जिनमें श्रीयशपालजी की 
छोटा कहानी 'साग' बहुत सुन्दर और सामयिक है। सात कविताओं में 
'संन्यासी का गीत' स्वामी विवेकानन्द के 'साँग ऑफ दी संन्यासी” का श्रीसुमित्रानंदन 
पंत-कृत हिन्दी-रूपान्तर हैं । यह और प्रोफंसर माचवे की “चम्पा' कविता सबसें 
भच्छी हैँ । इतमें कुछ छाब्दों के चिन्त्य प्रयोग विचारणीय हूँ। जैसे--.अवास, केवल- 
मात्र, उरल, हेमल आदि । 'सांस्कृतिक जागरण” नामक साहित्यिक स्तंभ में आधुनिक 

नाटक, नृत्यकला, फिल्‍मी दुनिया आदि की चर्चा है । शन्त में, आलोचनाएँ हैं, जिनमें 
ओऔचित्य और स्पष्टोक्ति सन्तोषप्रद है । पाँचवें भाग में तोन लेख खास तौर से पढ़ने 
लायक हें--भारतीय साहित्य और कला में जन्मभूमि की कल्पना (डॉक्टर मोतीचंद), 
साहित्य की मर्यादा (५० रामदहिन मिश्र) और फोटोग्राफी । डॉक्टर साहब के पहले 
लेख म॑ संस्कृत के कई उद्धरण अशूद्ध छप गये हूँ । भतिशय प्रसिद्ध उवित 'सूच्यग्रं न 
दास्यामि विन! युद्धेन केशव' का रूप यों विकृत हो गया है---'सूच्याग्रं नं दद्यामि बिना 
युद्धेन केशव” ! फिर भी, यह बड़ी खोज और श्रमशीलता से लिखा गया है, इसलिए 
तन्मयता से पढ़ने योग्य है । समस्त पदों का अलग-अलग छपना भी ठीक नहीं है । छठ्ठी 
शताब्दी" और “आधीन!' जैसे प्रयोग भी अप्रचलित हैं । मिश्रजी के लेख की ओर आजकल के 
साहित्यिकों का ध्यान जाना चाहिए; पर "मर्यादा नाम की कोई चीज इस यूग में 
शायद कहीं भी शरण नहीं पा सकती ! उसमें भी एक इलोक अशद्ध ही छप गया है । 
कविवर पन्‍तजी की “चार कविताएँ” कमनीय हें, मधुर और मदल हैं, चौथीं तो 
सामयिक भी हूं । श्री 'अज्ञ य/ जी की भी चार कविताएं हैं, जिनमें 'हिमन्ती (? ) 
बयार' ओर 'एक चित्रा विश्येष हृदयग्राहिणी हैं। हॉव्टर रामबिलास 'र्मा-कृत विवतर 
हयूगो की कविताओं का अनुवाद खूब मन रमानेवाला है। उसका चिक्ताकर्षक पाठ 
मस्तिष्क ओर हृदय को साथ-साथ ले चज़ता हू | हमें इस पाँचवें भाग में यही चीज सबसे 
जंची । श्रीभमगवतीच रणवर्मा के 'दोगीत' और श्रीनरेंद्र शर्मा के 'वीन गीत” सरस 
भावनाओं के सुकुमार सीकरों से राद्य:स्तातनरों जान पड़ते हें। कहानियाँ भी तीन हें-- 
लोग (श्रीअमृतराय), इंसान ( श्रीरांगेय राघव ) आपस की फूट (श्रीजगदीश- 
चन्द्र जेन ) । यही इनका कोटिक्रम भी समझना चाहिए। किन्तु पहली दो में काफी 
होड़ भी ह । प्रोफेसर प्रभाकर माचवे के अप्रकाशित उपत्यास बभक्षा' का एक अंश, 
'काम और निष्काम' शीपक का, छपा हैं, जिसकी रचना-प्रक्रिया समझना सबका काम 
नहीं हूं । चीज तो अच्छी हूँ बेशक, मगर गृढ़ है, सहज बोधगम्य नहीं । साधारण 
हिन्दी-पाठक को ब॒द्धि उस तत्व-तल तक नहीं पहुँच सकेगी, जहाँतक विद्वान लेखक की 
पेठ हैं । इसकी कुछ पंक्तियाँ और उक्तियाँ गृदगृदी-भरी और दिलफरेब है । जैसे--- 
“अविनाश बड़ा आत्मसंयम और नंतिकता की बातें करता हँ--दिल कम्बख्त का 
अनीता की इयररिंगों में झूठ रहा हैँ ।--“नारी वह जो रवीन्द्रनाथ की “उबंशी' के 
समान--'नह कन्या, नह माता, नह बधू , हे रूपसी “उबंशी' है, जिसके 'डान होते 
विषभाण्ड, सुधापात्र वाम करें! हे, जिनकी मंखला के स्खलन मात्र से छाखों 
विश्वाभित्रों की तपस्याएँ गड़गड़ा पड़ती हैँ ।'--'“उसने वह फारसी कहावत पढ़ीं थी कि 
इृकाँ राँ व मुशका रा (प्रेम और कस्त्री ) अधिक काल तक छिपे नहीं रह सकते ।” 
“-'संगीत भी एक विचित्र प्रवंचना हूँ । मृगजल को ज॑ंसे किसीन “ईथर में बिछा 
दिया हो” ।--''काम और कस्तूरी ! दोनों अमूल्य, अग्रोपनोय, नाभि के नीचे चर्म- 
मंजूषा में ..... ! इसमें कहीं-कहीं भ्रंगरेजी के शब्द व्यवहृत हुए है, जो केवल हिन्दी 
जाननेवाले पाठकों के लिए हलवे के कंकड़ साबित होंगे । कुछ प्रसंग भी ऐसे ईं । जैसे-- 

“संगीत में अनीता की रुचि हैं । संगीत से वह उतना ही प्रेम करती है, जैसे कोई 
कुरंगिनी । फिर वह तो कुरंगिनी नहीं हे । कहा जाता है कि सु-रंगिनी ही हैँ । वह 
कस्तुरी-मृगी नहीं बनना चाहती है, वह नारी है, आधुनिक युग की; माद्याम क्‍्यूरी और 
डोलोरस पंशने रिया, पलंबक और ग्रेटा गार्बो, सरोजिनी नायडू और वीणा दास, जोया 
और विजयालक्ष्मी के यूग की नारी | वह निरीह मृगी नहीं है ।” इसके सिवा 
शोभामान', व्यापारित' आदि शब्दों का प्रयोग असाधु-ता जेंचता हैं । बाको सब सामग्री 
चौथे भाग के समान ही है । इसकी छपाई-सफाई विशेष इलाष्य है । हिन्दी-संसार में 
जन्म लेकर इसने अपना नाम साथंक किया हूँ । इसने सामयिक्र साहित्य-प्रकाशन को 
नई प्रेरणा भी दी है । इसकी साहित्यिक एवं चल-चित्र-संबंधी आलोचनाएँ भी मार्क की 
होती हें । इसीकी जन्म-भूमि (बंबई) से 'प्रतिभा” नामक साहिन्यमाला नई निकली हैं । 
गत विजया-दशमी के अवसर पर प्रकाशित प्रथम पुष्प में सोलह रचनाएँ हैं। सम्पादक- 
मण्डल में पांच साहित्यिक सज्जन हैं । जिनमें प्रमुख है साहित्याचाय पं० सीताराम 
चतुर्वेदी, एमू० ए० । हिन्द किताब्स (पोस्ट-बआक्स १२६१) प्रकाशक हैँ । ११) वाधिक 
और पंद्रह आने में एक प्रति । बढ़िया छपे हुए ८2१ पृष्ठ हैं । आवरण पर वरद-हस्त 
वीणापाणि का नंत्ररंजक तिरंगा चित्र हैँ । चतुर्बदीजी साहित्य-जगत्‌ के यशस्वी 
कलाविद्‌ हैँ। उनका यह सदुद्योग अभिननन्‍्दनीय हैँ । प्रथम लेख श्रीकन्हैयालाल 
माणिकलाल मुन्शी को हँ--रचनात्मिका शिक्षा | वह लिखते हें--''रचनात्मिका शिक्षा 
का पहला काम तो छाव को यह भमिखाना हूं कि वह अपनी संस्कृति के शाइवत 
आदर्शों के अनुकूल अध्ययन करे, विचार करे और व्यवहार करे । इस समय भारत में 
भौतिक सामग्रियों से लदा हुआ, सम्यता के नाम से पुकारा जानवाला जो जीवन 
दिखाई दे रहा हैं, उसे भारतीय संस्कृति का जीवन नहीं कह सकते। सांस्कृतिक आदर्श 
शाश्वत होते हें । वे स्वतः अपने में साध्य होते हैं । सम्यता तो जीवन का 
आवरणमात्र है, ठीक प्रकार से जीवन बितान का साधनमात्र हे । इस सम्यता की 
दृष्टि से तो हम श्रोरामचन्द्र से भी आगे बढ़ गये हैं । हम लोग तो विमानों पर यात्रा 
करते है, किन्तु उन्हें तो नावों या चरणों पर ही यात्रा करनी पड़ी थी। फिन्तु जब 
शाश्वत आदर्शो की, सत्य की, चरित्र की तथा मानवीय सम््नन्धों को सुरक्षित करनेवाले 
सौंदं की बात आती है, तब कौन ऐसा माई का लाल हुँ, जो छाती ठोंककर आगे आबे 
भोर कहे कि में इन बातों में श्रीरामचन्द्रजी से भी आगे हूँ ।'” इसके आगे मंशीजी ने 
अत्युच्च पाइचात्य शिक्षाप्राप्त श्रीअरविन्द घोष और महात्मा गांधी का सांकेतिक 
उदाहरण देते हुए सांस्कृतिक स्वदेशी शिक्षा पर बहुत जोर दिया हैँ । दूसरा लेख 
श्री प्रदन्‍्त आनन्द कौसल्यायनजी का “अपरिग्रह! है, जो उनकी प्रकाशित पुस्तक 'जो न 
भूल सका से उद्धत किया गया है | तीसरा है 'कामायनी में आलंकारिक सौन्दर्य ” औौर 
चोथा श्रीचन्द्रबली पॉडेजी का 'तिपुरदास था पत्रदास” दोनों ही मामिकतापूर्ण हें। 
पहल में कल्पता-माधुरी का दिग्द्शन हैँ और दूसरे में एक ऐतिहासिक तथ्य का विवेचन । 
पांडेजी ने स्पष्ट लिखा है--“हिन्दी में भी कहीं इतिहास है, इसका पता तो इतिहास के 

बड़-बड़े डाक्टरों और .सरों तक को नहीं हैं । पर इतिहास बताता है कि हिन्द का 
सच्चा इतिहास हिन्दी में ही हैं । हाँ, घटनाओं का कालवबद्ध विवरण उसमें नहीं 
मिलता ।” अन्त में भी कहा हं--“'कहाँ तक कहें, हिन्दी की उपेक्षा का जो दुष्परिणाम 
सबके सामने आ रहा-हे और हमारा मुसलमानी अतीत जितना अ्ंधा हो रहा हे, वह 
तबतक दूर नहीं हो सकता जबतक हम वस्तुतः हिन्दी का अध्ययन न करे। कहने को 
कोई कुछ भी कहे, पर वास्तव में हमारी स्थिति यही है कि हम आज प्रमादवश अपने 
अतीत से प्रतिदिन अनभिज्ञ होते जा रहे हूं और अपने इतिहास को विदेशी चरमे से 
देखकर भवकप में पड़ते जा रहे हें ।” पांडजी की साहित्यिक खोज ने कितने ही 
रहस्यों का उदघाटन करके समझदारों को जंँचा दिया हूँ कि हिन्दी-साहित्य अनेक 
ऐतिहासिक गृत्थियों के सुलझाने में समर्थ है । स्वयं सम्पादक चतुर्वेदीजी का लेख 
दानवों के बीच” सच्ची आप-बीती के आधार पर बड़ रोचक-रोमाचक ढंग से लिखा 
गया हूँ | ठौर-ठौर सरस विनोद का पुट, चिक्तप्रसादक शैली, साहसिकता की इय्त्ता, भीषण 
लोमहपंक वर्णन, प्रसंगानुकूल मनोज्ञ सूक्तियाँ, सबमें एक विचित्र आकर्षण हूँ। 
बर्मा-प्रान्त के जंगलों ओर पहाड़ों की पंदल-यात्रा का यह वृत्तान्त इस सभ्य युग में भी 
राम-वन-यात्रा की भयंकरता को प्रत्यक्ष करनेवाला हैं। एक बात खूब लिखी हूँ 
चतुर्वेदीजी नं--'जब हमें गरम-गरम दूध मिला, उस्त थकावट में, तभी ज्ञात हुआ कि गौ को 
माता क्‍यों कहते हैं । उन बड़े सींगोंवाली सुडौल गो-माताओं को प्रणाम हं--सब देवता 
सचम्‌च आपमें वास करते हैं, यदि आपको छोड़ दें, तो देवता भी जीवित न रह । 
इसीलिए किसी ने कहा था--गावस्त्रेलोक्यमातर: ।” इसके बाद 'हृदय को रीत” एक 
रीति-कहानी हूं श्रीवीरेन्द्रकुमार जन की, जिसमें शब्दालंकार की ही प्रधानता हैं, 
कथ।वरतु में कोई नवीनता अथवा सजीवता नहीं हैं । कई वाक्‍यों में केब्रछ शब्दाइंबर की 
बहार हैं । “गन्धवं-कन्याओं के संगीत-सा लहरिल उसका लावण्य था?”--यही सर्व 
प्रथथ वाक्य हे । भठा यह “लहरिल' क्‍या बला हैँ ? 'लहरीला' का मौसेरा--? 
'फेनिल' का फफेरा--? “उस अबोधता के डाल पर बंठकर प्रणय की कोयछ संसार की 
भाँखों में मद भर रही थी मगर कोयल तो शायद कानों में ही मद भर सकती है ! 
#नो उमोदभासित, उपवन की वनानी, चाँदनी-धौत, आँसू-सागर” आदि भी रुचिकर प्रयोग 
नहीं हैं। चतुबदीजीं के समान विचारशील भाषाशास्त्री के सम्पादकत्व में 'प्रतिभा” के 
प्रतिभावानों पर कुछ तो नियंत्रण रहना ही चाहिए । स्वर्गीय आचाय॑ द्विवेदीजी के लिखे 
इलोकवद्ध सम्पादक-स्तोत्र को रानुवाद प्रकाशित करने के लिए चतुर्वदीजी को अनेक 
घन्यवाद । आशा है कि ऐसी और-और पुरानी चीजों का भी उद्धार 'प्रतिभा' करेगी । 
मौलाना अबुल कलाम आजाद का जो पत्र छपा है, वह निश्चय ही बहुत सुन्दर हे; पर 
उसमें अभी और टिप्पणियों क्री जरूरत महसुस होती है; क्योंकि अधिकांश हिन्दी-पाठक 
मौलाना साहब की क्लिष्ट उद्‌' नहीं समझ सकेंगे । ऐसे स्थलों में रावसे पहले हमें 
साधारण पाठकों की सुविधा का ध्यान रखना चाहिए। यों तो पत्र सचमुच कवित्व- 
पूर्ण है। बीच-बीच में जो उद्‌-फारसी के पद्च जड़े गये हैं, वे मौलाना की साहित्यिक 

प्रवत्ति का पता देते हैं। एक जगह वह प्रा कृतिक दृश्य का वर्णन करते हैं--..'का रबाहर 
निकली, तो सुबह मुस्कुरा रही थी। सामने देखा तो समन्दर उछल-उछलकर नाच 
रहा था । नसी में सुबह के झोंके अहाते की रविशों में फिरते हुए मिले। ये फूलों की 
खशब चुन-चुनकर जमा कर रहे थे ओर समन्दर को भेज रहे थे कि अपनी ठोकरों से 
फिजां में फैलाता रहे । एक झोंका कार में से गृजरा, तो बंअख्तियार हाफिज की गजल 
याद आ गर--“'सुबह की ठंडी हवा अपन साथ यार के जुल्फों की खुशब॒ छाई और मेरे 
पजमुर्दा दिल को नई जिन्दगी अता फरमा गई ।” एक दूसरे फारसी पद्म का अर्थ देखिए--- 
“एं वियाबान ! तू फल जा; क्‍योंकि आज रात में मेरी आहों का लश्कर दिल के 
खीमे से बाहर निकलनवाला है!” इस प्रकार राष्ट्रपति आजाद का पत्र निहायत 
दिलचस्प है। हमारी हिन्दी में स्वर्गीय पंडित पद्मसिंह शर्मा के पत्र भी ऐसे ही 
दिलचरप हैं, पर आज तक उनका संग्रह प्रकाशित न हुआ ! पत्र-साहित्य का अभाव 
हिन्दी की एक बहुत बड़ी कमी है। “प्रतिभा का ध्यान इस कमी की भोर गया है, 
यह आशाप्रद है । 'एक करुण दृश्य” नामक लेख महाकवि श्रीह्ष के नेषधीयचरित के एक 
कारुणिक दृश्य का चित्र है। उसमे उद्धृत इलोक-खंडों में कहों-कहीं अशुद्धि रह गई है 
जो छापे की भूल मालूम होती है। ज॑से पृष्ठ ५४ में “नवप्रसूतिबंरटा तपरिवनी” के 
स्थान पर “नवप्रसूतिविरहा तपत्विनी! छप गया है। “जूता” नामक हास्यरसात्मक 
कह्दानी में भी एक चित्र ही अंकित है। श्री 'बेढब' बनारसी की सूझ निराली होती हो है । 
लेफ्टिनेपण्ट 'पिगसन” का नाम खूब चता है-साथंक और समीचीन ! सम्पादकीय 
टिप्पणियों के विषय शुद्ध साहित्यिक हूँ, जिन पर बड़े स्पष्ट शब्दों में सम्पादकीय मन्तव्य 
प्रकट किये गये हें । प्रतिभा की साहित्यिक रुचि सर्वथा अभिनंदनीय है। 
साहित्य के रंगमंच पर स्वेघमंसमन्दय 

देश में जो घटनाएँ घटी हँ--जो परिस्थितियां उत्पन्न हुई हैं, उनसे प्रत्यक्ष 
प्रकट हो रहा है कि राजनीतिक या सामाजिक या धामिक रंचमंच राष्ट्रीय एकता 
के लिए उतना उपयृक्‍त नहीं है. जितना साहित्यिक रंगमंच। सभी रंगमंचों की 
परीक्षा हो चुकी। साम्प्रदायिक शांति के लिए साहित्य का रंगमंच ही उपयुक्त है। 
इसी मंच पर सभी सम्प्रदाय के लोग पारस्परिक सद्भाव और सहृदयता से मिल 
सकते हैं । विश्वबन्धुत्व का केन्द्र यही मंच हो सकता है। सभी भाषाओं और सभौ 
सम्प्रदायों के हिंमायती इस मंच से हार्दिक एकता और सात्त्विक सोहाद का संदेश पा 
सकते हैं । जो लोग इस रंगमंच के सूत्रधार हैं, उन्हें शीघ्र ही आगे बढ़ना चाहिए। 
हमें विश्वास है कि इसी रंगमंच पर सब तरह के विचारों और मतों का समन्वय हो 
सकेगा । 

साहित्य की शिक्षा का प्रचार अत्यावश्यक 

जो शिक्षा इस समय देश में सुलभ हैं उससे सच्चे मनृष्य बहुत कम तैयार होते हैं । 

फिर जिन्हें किसी प्रकार की शिक्षा सलभ ही नहीं है, उनमें वास्तविक मानवता का 

अभाव॑ कोई आभाश्चयं की बात नहीं हे । हमारे देश की अधिकांश जनता अशिक्षित है। 
वह यदि उत्तंजनावश मानवता खो देती है, तो यह विशेष अस्वाभाविक नहीं हँं---जब 
शिक्षितों में भी मनुष्यता प्रायः कम ही देखी जाती है । इसलिए, शिक्षितों में ऐसे 
साहित्य के प्रचार की आवश्यकता है, जो उनको वास्तविक मनुष्य बना सके और 
अशिक्षितों को आरंभ से ही ऐसी साहित्यिक शिक्षा दी जानी चाहिए, जो उनके भीतर 
की पशुता का हनन करके उन्हें सच्ची मनृष्यता सिखला सके । साहित्य की शिक्षा ही 
मानव-हृदय को मानवोचित गणों से सम्पन्न कर सकती हूँ। शिक्षा के प्रभाव को 
कभी-कभी मनृष्य का परम्परागत संस्कार भी खण्डित कर देता हैँ। किन्तु यह 
संस्कार भी शिक्षा के अभाव से ही विकृत होता हेँ। यदि शिक्षा की परम्परा 
निरंतर चलती रहे, तो मानव-जाति के बहुत-से दुगूणों का अंत हो सकता हँ-- 
शत्तं इतनी ही ६ कि वह शिक्षा शुद्ध साहित्यमयी हो। हमारा भारतीय साहित्य 
मानव-प्तमाज के लिए जितना कत्याणकारी हूँ, उतना और कोई साहित्य नहीं । जब से 
भारतीय साहित्य की शिक्षा का क्रम टूटा या शिथिल हुआ, तब से हमारी अधोगति 
शुरू हो गई। हमारे स्रदेशों गाहित्य में ही एंसी शक्ति हूँ, जो हमें सहिष्णू, संयमी, 
सदाचारी, शूभकर्मा भोर सहानभतिशीरकू बना सकती हँ । अतएव, हमें ऐसा प्रयत्न 
करना चाहिए कि मानव-वर्ध से विद्वप का विप तिकाल डालनेवाली साहित्यिक 
शिक्षा का अधिकाधिक प्रचार हो, और ऐसे हो साहित्य की सृष्टि भी हो, जो हमारे 
पशुत्व का दमन या शमन कर सके । 


“मासिक 'हिमालय” (पटना); वर्ष १ » अंक ६ जुलाइ, १६४६ इ० 


लेखकों की स्वच्छन्द॒ता' 


काशी के संस्कृत-मासिक पत्र 'सुप्रभातम” के तेरहवे वर्ष की चौथी (गत 
आषाढ़ की) संल्या में एक लेख छपा हँ--लेश्कानां स्वच्छन्दता'। उसका संक्षिप्त 
आशय इस प्रकार ६--“अशुद्ध शब्दों का प्रयोग विद्वानों के कान में तप्त तेल-बिन्दु के 
समान असह्य होता है"*'''लेखकों की इच्छामात्र पर यदि भाषा अवलबित हो 
जाय तो एक दिन सब की आँखों से उसकी मर्यादा गिर जायगी । इसलिए व्याकरण 
का अनुशासन अवश्य अंगोकृत करना चाहिए। एक-दो शब्दों को ही देखिए। यदि 
प-वर्ग आगे रहता हूँ, तो 'अनुस्वार/ म-कार के रूप में परिणत हो जाता हे, ऐसा 
व्याकरण का नियम है । फिर भी क्‍यों दन्त्योष्ठडय व-कार के साथ, सम्वत, स्वयम्वर 
भादि लिखे जाते हैं? इसे लेखकों की स्वच्छन्दता न कहा जाय, तो और क्या कहा 
जाय ?” हिन्दी में प्रायः ये दोनों शब्द इसी रूप में छपे दीख पड़ते हैं। इनके 
सिवा अनेक दाब्दों के अशुद्ध रूप धड़लले से चल रहे हैं। 'ब” और “ब' के भेद का 

विचार निरथंक माना जाने लगा हूँ । व्याकरण का अनुशासन मानने की प्रवृत्ति लुप्त॑ 
होती जा रही हं । प्रत्येक वर्ग के अक्षर अपने ही वर्ग के अंतिम (पंचम) अनुनासिक 
वर्ग के साथ संयुकत होते हैं; पर हिन्दी में विशेषतः घन्टा', “इन्डिया' आदि 
शब्द ही लिखें या छपे दीख पड़ते हे। कहा जाता हैँ कि लिपि और भाषा की 
विलष्टता बढ़ जान से प्रचार में बाधा पड़ेगी। भ्रचार के नाम पर संस्कार का संहार 
असह्य अनाचार है । जान पड़ता हूँ, यह भापा-संस्कार के बदले भाषा-संहार का 
यूग है । पत्रकारों का न इधर ध्यान है, न इसमें अनुराग ही। भाषा-शास्त्री भी 
सगठित नहीं हें। साहित्य-परिपषद्दें असंख्य हें, पर इस चर्चा में किसी की दिलचस्पी 
नहीं । 'सभा' या 'सम्मेलन' की भी इस दिशा में कोई खास तत्परत। नहीं देखी जाती । 
ऐसी अश+िश्चित स्थिति में लेखकों की स्वच्छन्दता का अनियन्त्रित होना स्वाभाविक हूँ । 
हमारी समझ में लेखकों से अधिक मम्पादक ही स्वच्छन्द हू । सम्पादक यदि सहृदयता 
और सावधानता से भाषा-संस्क्रार के महत्काय में तत्वर रहें, तो निश्चय ही उन्हें लेखकों 
का मधुर सहयोग प्राप्त होगा । 


पनराल्ा'-जयन्ती 

काशी में वसन्त-पंचमी के अवस्तर पर हिन्दी के स्वनामधन्य कवि “निराला' जी 
की स्वर्ण-जयन्ती मनाई गई । उन्हें ग्यारह हजार रुपयों की थैली भेंट की गई 
ओर अभिननन्‍्दन-ग्रन्थ की पांडलिपि भी । उनका जो सम्मान किया गया, उसमें 
यह नहीं सोचना चाहिए कि इतना ही सम्मान उनकी प्रतिभा अथवा 
साहित्य-सेवा के लिए उपयुक्त नहीं हुआ। देखना यह च!हिए कि सम्मान करनेवालों 
के हुदय में उनके प्रति कितनी श्रद्धा-भक्ति है। 'निराला'जी रुपयों से रीक्षनेवाले 
नहीं हूं । अपित ग्रंथ मं भी उनके लिए विशेष भाकषंण नहीं । वह बड़े निःसंग ध्यक्त हैं । 
किसी बहुमूल्य वस्तु के प्रति भी उनमें व्यामोह्‌ कभी नहीं देखा गया। किन्तु 
अभिनन्दन करनेवालों का विश्वास है कि उनकी श्रद्धा अवश्य तृध्तिकरी होगी । इसी 
अवस्था में ऐसे महोत्सत की सफछता हूँ । इसका अधिकांश श्रेय प्रोफेतर नन्ददुलारे 
वाजपेयी और प्रोफेसर विश्वनाथप्रसाद मिश्र तथा राष्ट्रभाषा-विद्यालय (काशी) के 
संचालकों को प्राप्त है । इन्हीं के उद्योग और सहयोग से यह भादर्श कार्य सविधि 
सम्पन्न हुआ है। पर केवल इन्ही छोगों की ओर से कवि का अभिनंदन नहीं हुआ है, 
समस्त हिन्दी-पंसार का इसमे हार्दिक योगदान था । यह 'निराला' जी की महत्ता 
भोर कीत्ति का स्पष्ट सूचक है । उनकी प्रतिभा के प्रसाद से साहित्य की जो श्री- 
बृद्धि हुई है, उसका बहुत व्यापक प्रभाव हिन्दी-जगत पर है । पुनः इस बांत में भी 
एक चिन्तनीय रहस्य है कि उनकी जन्मतिथि वसश्नन्त-पंचमी है, जो विशेषतः सरस्वती- 
पूजा के लिए प्रसिद्ध है। अत: उनकी सरहवती की सिद्धि ईश्वर-दत्त है। यदि वह 
अपनी आरमिक प्रवृत्तियों और परिस्थितियों के बश् होकर बेगला-साहित्य की सेवा 
में प्रवत्त हो गये होते, तो आज बंगीय साहित्य-सेवी हमसे कहीं अधिक उनका 

सम्मान॑ करते । किन्तु बंगला-साहित्य के समर्थ मर्मज्ञ होकर भी वह केवल 
मातृभाषा हिन्दी की सेवा में ही सतत दत्तचित्त रहे । हिन्दी-भाषपा की ओजस्विता 
और उसका लालित्य उनकी कई कविताओं में देखने ही योग्य हैं। ऐसे कवि का 
सत्कार सवंथा उचित ओर प्रमुख कत्तंव्य है। इससे उदीयमान कवियों को भी 
शुभ प्रेरणा मिलेगी । ईश्वर से प्रार्थना है कि 'निराछाजी दीर्घायू हों और हमें उनकी 
अनेक जयन्तियाँ मनाने का सौभाग्य प्राप्त हो । 


'पोदए!-जयन्ती 


वसंत-पंचमी के अवसर पर ही मथुरा म श्रीमान्‌ सेठ कन्हैयालाल पोदह्दार की 
ही रक-जयन्ती मनाई गई हैं । सेठजी संस्कृत-साहित्य भौर हिन्दी के प्राचीन साहित्य 
तथा रस-छन्द-अलूंकार-शास्त्र के प्रकांड पंडित हैं । वह द्ििवेदी-यूग के सुप्रतिष्ठित 
सुलेखकों में अत्यूच्च आसन के अधिकारी हैं। रस और अलकार के मर्मज्ञों में 
वह प्रामाणिक विद्वान्‌ माने जाते हैं । उनका 'संस्कृत-साहित्य का इतिहास” हिन्दी 
का एक महत्त्वपूर्ण ग्रथ' है । उनका "“मेघदूत-विमशं” भो हिन्दों में पांडित्यपूर्ण 
समीक्षात्मक ग्रंथ है । खड़ीबोठी के आरंभिक युग के कवियों में उनका आदरणीय 
स्थान हूँ । अबनी विद्नत्ता और साहित्य-सेवा से उन्होंने हिन्दी का बहुत गौरव 
बढ़ाया है । साहित्य-शास्त्र का उनका अध्ययन जितना ही विस्तृत है, उतना ही 
गम्भीर भी । साहित्य के ऐसे ठोस विद्वान का सम्मान करके मथुरा के "ब्रजसाहित्य- 
मण्डल ने वास्तव में प्रशंतनीय कार्य किया है। साहित्य-जगत्‌ में जो वयोवृद्ध और 
ज्ञानवृद्ध हैं, उनकी स्तुत्य सेवाओं का स्मरण और अभिननन्‍्दन होना ही चाहिए । सुना है 
कि ब्रज-साहित्य-्मण्डल की मखतत्रिका 'ब्रजभारती का एक अभिनंदन-अंक भी 
निकलनेवाला है और शायद एक अभिनंदन-प्रन्य भी सेठजी को अपित किया 
जानेवाला हूँ । मण्डल” के इस अभिन॑दनीय श्रयत्त की सफडता चाहते हुए हम 
ईश्वर से सेठओ की दीर्घावु-कामना करते हैं । 

'प्रेमो)-अभिनंदन-ग्रंथ 

बंबई के 'हिन्दी-ग्रंथ-रत्नाकर”-कर्यातय के संस्थापक और संचालक 
श्रीनाथूरामजी प्रेमी को एक अतोव सुन्दर अभिननन्‍्दन-ग्रंथ अपित किया गया है। दस 
रुपये मूल्य और साढ़े सात सौ पृष्ठो का यह सुमुद्रित, सुसम्पादित और 
सुसज्जित ग्रंथ अनेक अधिकारी विद्वानों के सुचिन्तित लेखों से अलुंकृत है। विषय- 
विभाग के अनुसार इसमें अठारह खंड हूँ। प्रत्येक खण्ड के सम्परादक उस विषय के 
माननीय विद्वानू सज्जन हैँ । अतः: सम्पादकों को संरुया लगभग चार दर्जन हूँ । सभी 
अपने-अपने विषय के अच्छे जानकार हेँ । इसीलिए ग्रंथ सर्वागसुन्दर तंयार हुआ हूं । 
यह हिन्दा-साहित्य-भाण्डार का एक अनमोल अलंकार कहलाने योग्य है । श्रीयशपालजी 
जैन, बी० ए०, एल० एल० बी० ने टीकमगढ़ (मध्यभारत ) से इसे प्रकाशित 

किया है । उन्हीं के अथऊ परिश्रम से हिन्दी को ऐसा उत्तम ग्रंथ मिला है। श्रीबना रसी- 
दासजी चतुवंदी को प्रेरणा का यह सुपरिणाम हूँ । श्रीचतुर्वेदीजी भौर श्रीयशप/लजी ही 
एंसे अम९ ग्रंथ के श्रस्तुतु करने के लिए धन्यवाद-भाजन हें। श्रीमान प्रेमीजी 
की साहित्य-पेवा जेंती ही महिमामयी है, वेसा ही यह ग्रनस्य भी निमंल निर्मित हुआ हूँ । 
प्रमीजी केवल पुस्तक-प्रकाशक ही नहीं हें, सुरुचि-सम्पन्न सुयोग्ग सम्पादक भी हे । उन्होंने 
हिन्दी में उत्त समय आदर्श एवं निष्कलक ग्रन्थ प्रकाशित किये थे, जिस समय पुस्तकों के बाहरी 
और भीतरी सोन्दय का महत्त्व बहुत ही कम प्रकाशकों ने समझा था। उन्होंने हिन्दी को 
अनेक एसी पुस्तक दीं, जितका अतरंग और बहिरंग स्वच्छता, शुद्धता एवं सुन्दरता का 
उत्कृष्ट नमूना हैँ। उनके प्रकाशन-मंदिर (हिन्दी-ग्रंथ-रतनाकर) का नाम अक्षरश: 
साथंक हूं । उनऊे प्रकाशित और सम्पादित ग्रथ-रत्नों से हिन्दी का ग्रंथ-भांडार जगमगा 
रहा है । परमात्मा उन्हें शतायु करे कि हिन्दी का ग्रन्थ-कोश समद्ध होता रहे । 
विहर के दो नये पत्र 

इस बार स्वतंत्रता-दिवस ( २६ जनवरी ) बिहार के लिए दो साहित्यिक उपहार 
लेकर आया । श्रीदेवशत शास्त्रीजी के सम्पादकत्व में दैनिक 'नवराष्ट्र' का शुभ जन्म हुआ 
और श्रोब॑नीपुरीजी के सम्पादकत्व में सप्ताहिक 'जनता” के पुन: प्रकाशन का श्रीगणेश 
हुआ । दोनों ही सम्परादक हिन्दी-संसार के सुविख्यात पत्रकार हैं। शासत्त्रीजी ज॑से 
अध्यवसायी, साहसी ओर कमंठ पुरुष हैं, बनीपुरीजी बसे ही तेजस्वी और प्रतिभाशाली 
सम्पादक हैं । दोनों ने बिहार में पत्रकार-कला की उन्नति और ग्रौरव-बृद्धि के लिए 
उल्लेखनीय प्रयत्न किया है। पत्र-फत्रिकाओं के लिए बिहार को लोग ऊप्तर भूमि कहा 
करते थे । इन दोनों ने उस ऊपर को ऐसा उपजाऊ बनाया कि आज बिहार के मस्तक से 
बह कलंक-पंक सदा के लिए धुल गया। “नवराष्ट्र' के जन्म से कुछ ही महीने पहले 
शास्त्रीजी ने दंनिक 'राष्ट्रवाणी! और साप्ताहिक 'नवशक्ति” का सम्पादन-भार छोड़ा था। 
इन दोनों पत्रों के भी संस्थापक और संचालक वही थे । उन्होंने हो इन्हें स्थायी और 
उन्नत बनाया था । किन्तु उन्हें विषम परिस्थितियों से विवश होकर इन्हें छोड़ना पड़ा | 
तब उन्होंने अत्यल्य अवधि के अन्दर ही नवराष्ट्र प्रेत्त स्थापित करके नया दैनिक निकाल 
डाला । इसके नामकरण में उन्होंने बड़ी सूक्ष से काम लिया है। 'नवशक्ति' और 
'राष्ट्रवाणी' के अति उनको जो स्वाभाविक ममता थी, उसे मानों चरितार्थ करने के छिए 
दोनों के प्रथम शब्द से 'नवराष्ट्र' ज॑ंत्ना सामयिकतापूर्ण और पुगानुकूल नाम बना लिया | 
नामानुसार पत्र भी नय॑ राष्ट्र की आभाशाओं और आकांक्षाओं का मृत्ते रूप निकला | 
हमें विश्वास है कि शस्त्रीजी ने जेसा शुरू में उसे स्वच्छ और शूद्ध रूप में निकाला है, 
बंसा ही बराबर निकाला करंगे । बेनीपुरीजी का तो नाममात्र ही इस बात का प्रमाण है 
कि उनकी देखरेख में निकलनेवाला पत्र काफी जोशीला भौर सबीला होगा । “जनता” 
देखकर कहना पड़ता है कि इस समय देश की जनता की जैसी मनोवत्ति है, वंप्तरी ही इसकी 
मीति है । यह काँपरेस-समाजवादी दल की साप्ताहिक मुखपत्रिका है। इसकी स्पष्टवादिता 

और निर्भीकता से जनता विशेष प्रभावित और आक्ृष्ट होगी । इसकी दो-ट्क बातें ही 
इसकी लोकप्रियता बढ़ावगी | इसके स्वर में सचाई और निखार है । इमकी वाणी में 
बेनीपुरीजी की तूफानी लेखनी की बिजली है । हमें आशा है कि निकट भविष्य में ही 
जनता लक्ष्यवेध में सन्यसाची सिद्ध होगी । 
पंजाब में हिन्दी पर संकट 

पंजाब से हमें एक मुद्रित पत्रक मिला है, जिसकी कुछ पंक्तियाँ बड़ी भयावह हैं। 
यथा--“पंजाब और फ्रांटियर (सीमान्त-प्रदेश) में कन्या-पाठ्शालाओं से हिन्दी उठाने की 
चालें चली जा रही हैं । डिस्थिट्र॒ट बोर्ड के स्कूलों में बीस-बीस वर्ष पूर्व से छड़कियों को 
केवल हिन्दी ही पढ़ाई जाती थी, वहाँ भी उद्द' जारी की जा रही है। कितनी ही जगह 
हिन्दी-पाठशालाओं के '“ग्राण्ट' (सरकारी सहायता) बन्द होने जा रहे हैं। पाठशालाओं के 
संचालकों को सलाह दी जा रही है कि कन्याओं को उद् पढ़ाओगे, तो अधिक ग्राण्ट दिया 
जायगा, नहीं तो बंद होगा। कितनी जगहों में ऐसा हुआ भी है । पंक्तियाँ स्वयं 
मुखर हैं। हम उदद के विरोधी नहीं हैं। उसकी प्रगति से हमारी साहित्यिक 
सहानुभूति है । किन्तु उसके हिमायती सज्जन हिन्दी की निरोहता पर अकारण आधात 
कर रहे हैं, यह गहरी चिता का विषय है। भाषा के प्रचार और साहिस्य के निर्माण में 
हम कभी साम्प्रदायिकता के विष को घर करने देना पसन्द नहीं करते. वहाँ हम केवल 
सद्भाव और सहयोग के अमृत का प्रयोग करना ही श्रेयस्कर समझते हें । यदि सचपुच 
पंजाब और सीमांत में वही हो रहा है, जो ऊ+र की पंक्तियों में दर्ज है, तो वहाँ के 
हिन्दी-प्रेमियों को मुकाबले का मोर्चा मजबूत बनाना चाहिए। जो हिन्दी की प्रगति देख 
सशंक हूं, उन्हें अच्छी तरह समझ लेना चाहिए कि बाल के बाँच से गंगः का अश्वंड प्रवाह 
नहीं रोक। जा सकता । कोई भाषा अब भारत में हिन्दी की राह का रोड़ा नहीं बन 
सकती । समय की माँग है--हिन्दी, युग की पुकार है--हिन्दी, भारतीयता की जान है-- 
हिन्दी ! यद्यपि पंजाब और सीमान्त के टिन्दीप्रेमी अल्पसंख्यक हैं, तथापि उनके स्वर के 
साथ समस्त हिन्दी-जगत्‌ के कोटि-कोटि कंठों का स्वर सम्मिलित है। अखिलभारतीय 
हिन्दी-सा हित्य-सम्मेलन ने अवश्य इधर ध्यान दिया होगा । पंजाब-प्रान्तीय हिन्दी-साहित्य* 
सम्मेलन बड़ी सजप संस्था है। उसके उन्नायक स्वामी गणंशदत्तनी इस आक्रमण का 
प्रतिकार करने में पूर्ण समर्थ हैं। हमें आशा है कि पंजाब के हिन्दी-पत्रकार भी संयत 
रीति से हिन्दी की स्वत्व-रक्षा के प्रयत्न में संलग्न होंगे | 


कहानियों की दो नह पत्रिकाएँ 


'हिमालय' के आकार की दो पत्रिकाएँ इधर और निक्रलो हैँ। एक कहानियाँ 
पटना से निकली है और दूसरी 'लद्टदर' इलाहाबाद से । पहलो के सम्पादक हैँ हिन्दी के 
यशस्वी कथाकार श्रीमान्‌ सूर्मपुराधीश राजा राधिकारमणप्रसाद सिहजी, एम्‌० ए०। 
दूसरी के तीन सम्पाइक हैं--श्रीज्ञानचंद जैन, श्रीगंगाप्रसाद पाण्डेय और सरीओंकारताथ 

शरद। पहली के कार्यलय का पता हैँ 'कदमकुआँ और दूसरी का ९९ गाड़ीवान 
टोला । पहली का वार्षिक मूल्य दस रुपये है और दूसरी का छह रुपये । बाहरी आवरण 
दोनों का आकर्षक है। किन्तु अंतरंग दूपघरी का ही अच्छा है | पहली में छपाई की 
गलतियाँ बहुत अधिक हैं, दूसरी में बहुत कम । भाषा की भूलों का भी यही हिसाब है । 
नई-नई पत्रिकाएँ निकालने का शौक सबको है, मगर भाषा-संस्कार पर सावधानतापूबंक 
ध्यान रखकर सम्पादन-कार्य में तत्परता से परिश्रम करन का अनुराग बहुत कम 
लोगों में है । यह अत्यन्त कठिन और कष्टसाध्य कर्म है। हिन्दी के अधिकांश पाठक 
भाषा की त्रूटियों पर कभी ध्यान नहीं देते, केवल चटपटी चीजों पर लट््‌ट हो जाते हे । 
जो पाठक भाषा की शैह्ी के गृण-दोष से परिचित हें, उन्हें सम्पादकों से ऐसा अन॒रोध 
करना चाहिए कि भाषा बराबर निखरी हुंई मिले । इन दोनों पत्रिकाओं में अच्छ - 
अच्छ साहित्यकारों की रचनाएँ हें; पर उनका सविधि सम्पादत मनोयोगपू्वंक नहीं 
हुआ है। श्रीमान राजासाहब तो भाषा-शली की खूबियाँ और बारीकियाँ बड़ी 
मामिक्रता से परखते हैं । वह छपाई की अशुद्धवियों को किसी तरह बर्दाश्त नहीं कर पाते, 
देखते ही झल्ला उठते हे। फिर भी, उनके सम्पादकत्व में निकलने वाली पत्रिका सुसम्पादित 
नहीं है, यह कहते हुए हमें बहुत संकोच और खेद हो रहा है । हम पत्र-पत्रिकाओं की 
संख्या-वृद्धि में हिन्दी की गौरव-वद्धि नहीं मानते । पत्र-पत्रिकाएँ कम ही हों, पर आद्यर 
सुसंपादित हों, नहीं तो सारा प्रयास निष्फल और ग्लानि-गरिष्ठ है । पहली से दूसरी 
हमें ज्यादा पसन्द हैं; पर हम दोनों के भावी अम्युदय की शुभ कामना करतेह। 
दूसरी ने 'शंली के नवीन प्रयोगों की आकांक्षा? प्रकट की हे,  किन्तु--“गाँव के 
मुसलमानों ने उनका बड़े जोरों से इस्तकबाल मसलिद किया' और “उनकी जहनियत 
गुलामी की जहनियत है' (पृष्ठ ५)--ऐसे नवीन प्रयोगों से साहित्य की शोभा नहीं 
बढ़ सकती । भाषा की प्रकृति परखना तलवार की धार पर चलना है । 

पी० पब्लिकेशन्स (पटना-सिटी) से यह एक ऐसी “चितचोर” चीज निकली है, 
जिसको आज की नई दुनिया बड़े शौक से पसन्द करेगी। यूवक-युवतियों के लिए तो 
यह एक अतिशय आकर्षण की वस्तु सिद्ध होगी । कितु इसमें खतरे भी कम नहीं हैं । 
इसमें प्रकाशित सामग्री से पाठकों का मनोरंजन तो खूब होगा; पर जीवन-यात्रा के लिए 
उन्हें पुष्टिकर पाथेय नहीं मिलेगा । वत्तमान समाज का चारित्रक ह्वास प्रत्यक्ष ही है । 
विवेकी नर-तारियों की संख्या बहुत ही थोड़ी नजर आती है। सुशिक्षित लोग 
भी नई रोशनी के उत्तेजक प्रभावों से ग्रस्त हैं । हर तरफ दुव्यंसनों का बोलबाला है । 
ऐसी शोचनीय स्थिति में, इस तरह की 'रसीली” चीज कहाँ तक लोगों को संयम की 
प्रेरणा दे सकेगी, ठीक कहा नहीं जा सकता। म्‌खपृष्ठ पर अंकित परिचयात्मक 
वाक्य के अनुसार इसमें “स्वास्थ्य (? ), सौन्दर्य, यौन और मनस्तत्त्वमूलक साहित्य-सं चयन' है; 
पर सस्वास्थ्य/ का उल्लेख स्रप्रथम होने पर भी इसमें प्रकाशित बीस “लुभावने! 

लेखों के पढ़ने से यह ठीक पता नहीं लगता कि स्वास्थ्यवर्द्धक साहित्य इसमें कहाँ छिपा 
हुआ है ! स्वास्थ्य-रक्षा के छिए जो आवश्यक बातें जानने योग्य हैं भी, वे अत्यन्त 
उत्तेजनावर्डक ढंग से लिखी गई हें। ऐसे असंयत लेखों के पढ़ने से आज के युग के 
स्‍त्री-पुरुष सेंमलकर संयमी बनने का प्रयास करंगे, अथवा दरीौर-संरक्षण के निमित्त 
ब्रहयचयं का महत्त्व समझने में प्रवृत्त होंगे, एंसा विश्वास किसी तरह नहीं जमता । 
प्रकाशक महोदय का यदि यह उद्देश्य हो भी, तो वह इस प्रकार के क्षोभकारी साहित्य 
से सिद्ध नहीं हो सकता । वत्तमान परिस्थितियों पर निगाह रखकर बहुत सोचने-समझने 
पर भी यह नहीं सझता कि ऐसे साहित्य से समाज का कल्याण संभव है या हो सकता है । 
इस तरह का 'यौन-मरूक और मनस्तत्त्वमूलक साहित्य इस युग के मनचले लोगों की 
इंद्रिय-लालसा को उद्दोप्त भड़े ही कर दे--वासना की बुभुक्षा शान्त करने के लिए 
उन्हें उद्विग्ग एवं परथश्रष्ट भरे ही कर दे, लोकहित-साधन नद्"ों कर सकता | यूग का 
मनस्तत्त्व बरवस यही विश्वास दिलाता है। भावरण पर जो तिरंगा चित्र नर-नारी का है, 
वह भी न सुरुचि का परिचायक है और न संयमशीलता का प्रेरक । भीतर दिये गये 
चित्र भी इख्रियलोलपता को उकसानेवाले और जन-जन के मन में छिपी भीषण आग को 
भड़कान वाले हे । पाश्चात्य जगत्‌ की पुरानी विछास-लीलाओं की हृदयोस्मादिनी गाथाएँ 
और इन्द्रिय-त्प्ति की नई-नई आपात-मनोहर रीतियाँ जानकर हमारे दुब्ंल देश के 
चंचलचित्त मनुष्य अविचलित रहकर आरोग्यमय सुदी्घ॑ जीवन पा सकंगे, यह भआाशा घोर 
दुराशामात्र है। इसमें कहीं-कहीं कुछ काम की बातें भी हैं, जो हितकर मानी जा 
सकती हैं; पर वे दावानल की लथटों से घिरी हुईं मृगी के समान हँ--वे अपने शुभ 
प्रभाव का संचार या विस्तार नहीं कर सकतीं । यदि आधुनिक समाज की मनोवृत्ति और 
प्रवृत्ति पर ध्यान रखकर इसे निष्कलुष बनाने की चेष्टा की गई, तो यद्द पत्रिका या 
पुस्तकमाला समाज-सेवा के लिए उपयोगी हो सक्रेगी । 


श्रीवियोगिहरिजी वा भाषरा 


अखिलभारतीय हिन्दी-साहित्य-सम्मेलन के चौंतीसवं अधिवेशन (कराची) में, 
सभापति-पद से भाषण करते हुए, ट्न्दी के तपस्वी साहित्य-सेवी श्रीवियोगीहरिजी ने 
कहा है--'रेडियो की वर्त्तमान हिन्दीपातक नीति का अन्त तुरंत होना चाहिए । सम्मेलन ने 
जिस सदमावपूर्ण न्याय की आशा से बहिष्कार-आन्दोलन उठाकर सहयोग का हाथ 
बढ़ाया था, उसका सही उत्तर अबतक नहीं मिला ।” और, सही उत्तर मिलने की आशा 
भी कम ही है। बहिष्कार-आन्दोलन उठाकर सम्मेलन ने 'हिन्दीघातक' रेडियो-विभाग 
के सामने घुटने टककर आत्मसमपंण किया हैँ , रेडियो-विभाग की लीगी मनोवृत्ति में 
मानवता का स्पश तक नहीं हूँ । हमारे बहिष्कार-आन्दोलन के खोखलापत से रेडियो- 
विभाग भली भांति परिचित हूँ । सच तो यह हूँ कि हम हिन्दीप्रेमियों ने बहिष्कार-आन्‍न्शोलूत 
को ठोस नहीं बनाया । हम जबतक रेडियो का मोह न छोड़ेंगीि, तबतक कुछ भी 
न होगा । हम पहले भो कह चुके हें और आज भी स्पष्ट कह रहे हू कि ?ेडियो का पूर्ण 


४९८ शिवपुजन-रचनावली 


बहिष्कार किये विना कार्य-सिद्धि नहीं हो सकती । प्रत्येक हिन्दीप्र मी रेडियो से पूर्ण 
अ्रसहयोग करे, रेडियो को घर से और मन से भी निकाल बाहर करे, भाषा की हत्या 
के प्रतिशोध की भावना को क्षण-क्षण उग्र एवं तीव्र करे, तभी काम बनेगा। दुआ और 
दुहाई से त्रिकाल में भी कुछ लाभ न होगा। हम रेडियो की तान पर अपने हृदय को 
थिरकाते भी रहें और अपनी भाषा के अपमान का प्रतिकार भी करलें, यह असंभव हूँ । 
सिनेमा में हम अपने विद्यापति, सूर और तुलसी की दुर्गति देखकर भी उसके रप्तिक बने 
हुए हे, उसमें अपनी प्यारी भाषा की छीछालेदर देख-सुनकर भी उसके कोष को अपनी गाढ़ी 
कमाई से भरते रहते हैं; भला ऐसा बुद्ध यजमान रेडियो और सिनेमा को कहाँ मिलेगा ! 
हम हिन्दीप्रेमियों !को अपने संख्या-बल का जो अभिमान है, वह झठा हैं, पोला हैं, 
निम ल है, थोथा है, निर्जीव है, उसमें इतना दम नहीं कि हम अपनी भाषा का अनादर 
करने वालों को टटका-टटका सबक सिखा सके । हम लोग नाममात्र के हिन्दीप्र मी हें । 
अपनी भाषा के लिए हममें तनिक भी ममता नहीं । यही कठोर सत्य है । 


दो नये मासिक्तों का स्वागत 


काशीसे “जनवाणी ' पत्रिका नई निकली है । इसका का्यालिय काशी-विद्यापीठ में हूं । 
वाधिक मूल्य है आठ रुपये । सम्पादक-मण्डल में चार विश्व॒त विद्वान्‌ हैं, आचाय॑ 
नरेंद्रदेवजी, श्री बी० पी० सिन्हा, प्रो० राजाराम शास्त्री और श्रीबंजनाथ सिंह विनोद! । 
स्वच्छ और शुद्ध छपे हुए ८२ पृष्ठों में विद्वत्तापृर्ण ग्यारह लेख हैँ । सम्पादकीय लेखों 
के अतिरिक्त चार लेख विशेष उल्लेखनीय हं--कला और संकृति ( डॉ० भूपेन्द्रनाथदत्त ) 
भारत की सांस्कृतिक समस्या (आचाय॑े हुजारीप्रसाद हिवेदी ), दृश्य-शिक्षा और समाज का 
पुननिर्माण (ड'० मोतीचन्द), बर्नाई शो की कुछ सूक्तियाँ (श्रीरामवृक्ष बनीपुरी )। पाँच 
कविताएँ हैं, जिनमें श्रीमेथिलीश रणजी का “विश्वराज्य' अत्यंत हृदयग्राही और 
सामयिक है । छह सम्पादकीय टिप्पणियाँ हूँ, जिनम॑ पाँच आचायंजी की लिखी हुई हैं और 
एक श्री बी० पी० सिन्‍्हाजी की । सम्पादकों के स्वतंत्र लेख भी हैं---पू'जीवादी समाज और 
प्रेत (आचाय जी ), काँगरेससमाजवादी नीति (श्रोसिन्हाजी ), इन्द्र न्याय--प्राच्य और 
और पाइचात्य (प्रो० शास्त्रीजी), 'कुरुक्ष त्र! में युगदर्शन (श्री 'विनोद” जी )। इस अंतिम 
डेख में श्री दिनकरजी के नवीन काव्य 'कुरुक्षत्र की समालोचना है । एक अनामिका 
रचना भी है--समाजवादी को डायरी । यद हैँ भी काॉँगरेस-समाजवादी-दल की 
मासिक मुख-पत्रिका । चार मनस्वी मनीषियों के सम्पादकत्व में प्रकाशित 
इस राष्ट्रीय. पत्रिका की सर्वोप्योगिता और सर्वाज़िसुन्दता स्वयंसिद्ध है। 
इसमें वत्तमान समय के देश की अन्तध्वंनि मूत्त हो गई है। यह सचमुच जन-मन की 
बात कहती है, इसलिए 'जन' शब्द केवल इसी के नाम के साथ सार्थक है । हम सर्वान्त:- 
करण से इसका स्वागत करते हैं । दूसरा पत्र है 'कृषक', जो नागपुर से निकला हु । इसके 
प्रधान सम्पादक है. श्रीमाणिकचन्द्र बोन्द्रिया, बी० एस-सी०। वाधिक चन्दा & रु० और 
पृष्ठ-संक्या ३० है । छपाई साधारण है । सम्पादन भी वैसा ही है। भाषा और छपाई 

की अशुद्धियाँ खटकनेवाली हैं । विषयों का चुनाव बहुत सुन्दर और उपयुक्‍त हैँ । हिन्दी 
में ऐसे पत्र की आवश्यकता है। परंतु सुसम्पादित और सुमुद्वित द्वोने पर ही इसका महत्व 
कायम रह सकेगा । हम 'कृपक” को अधिक विकसित और उन्नत देखना चाहते हैं । 


हु ८ 
--मासिक 'हिमालय', (पटना); वर्ष १, अंक ७, अगध्त १६४६ इ० 


हमारी भाषा ओर लिपि -दोनों अनाथा ! 


आजकल भाषा और लिपि के 'बिगाड़क' बहुत पैदा हो गये हैं। उन्हें अपनी 
योग्यता और प्रतिष्ठा का बड़ा अभिमान है। देशसेवा के क्षेत्र में कमाई हुई थोड़ी-पी 
कीति के बल पर वे साहित्य-सेवा के श्षेत्र में मनमानी कर रहे हैं । अहिन्दू नेताओं के 
तरह वे भी विश्ववन्ध बापू के शील-सोजन्ध से अनुचित लाभ उठाते हँ। वे महात्मा 
गान्धी की साधृता का दुस्साहसपृ्वंक दिन-दहाड़ दुरुपयोग करते हैं । राष्ट्रीयता के नाम पर 
वे अनर्थ को भी ययार्थ बतलाते हूँ । अहं' की शिखा आऊ़ाश चूम रही है । न किसी में 
नियंत्रण करने की शर्त्रित है, न किसी में नियंत्रण मानने की प्रवृत्ति। विना माथ की 
फौज है, दिन-दिन अराजकता बढ़तो ही जातो है। यदि इस स्वेच्छाचार के विरुद्ध कोई 
आवाज उठाता है, तो *रंकुशतापूर्व » कहा जाता है कि वह प्रगतिशील नहीं है--समय की 
गति नहीं पहचानता--प्रुगधर्म की पुकार नहीं सुनता--देश की स्थिति नहीं समझता-- 
स्वतंत्रता के मार्ग में रोड़ अटकाता है। तारीफ यह कि स्वतंत्रता के मार्ग के जितने रोड़ 
गिनाये जाते हैं, उनमें हिन्दी-भाषा और देवनागरी-लिपि की भी गिनती है !!! यहाँ तक 
कहा जाता है कि राष्ट्रीयता की रक्षा--प्राम्प्रदायिक एकता--के लिए भाषा और लिपि का, 
प्रिय से प्रिय वस्तु का, “बलिदान” करना ही कर्तव्य है; भाषा और लिपि के मोह में 
पड़कर आजादी नहीं बिलमाई जा सकती !! मानों भाषा और लिपि के विकृत करने से 
आजादी दोड़ी चली आ रही है ! काशी में जब अखिल भारतीय हिन्दो-साहित्य-सम्मेलन 
हुआ था, तब पूज्य महामता मालवीयजी नें भी अपने स्वागत-भाषण में भाषा और लिपि« 
सम्बन्धी स्वेच्छाचार को साहित्य की परम्परा के लिए अत्यन्त अनिष्टकर बतलाया था। 
इस बार कराची में श्रीवियोगीहरिजी ने भी अपने भाषण में कहा है--'हरिजनसेवक की 
बत्तमान हिन्दी--नहीं-नहीं, हिन्दुस्तानी--को जरा आप देखें। उसमें हिन्दी का बेमेल 
गठबन्धन किस भोंडपन के साथ किया जा रहा है ! हिन्दुत्तानी के नाम पर हिन्दी और 
उठ का यह भद्दा परिहास अच्छा नहीं ।' ''** असली सिर काटकर उसकी जगह 
बकरे का सिर चिपका देने से दक्ष-प्रजापति की जो शकल बनी थी, उसे देखकर तो 
भगवान्‌ रुद्र भी खिलखिलाकर हँस पड़े थे। “''' 'दो विभिन्न भाषाओं के समानार्थक 
दब्दों को एक साथ रखने से भी भाषा के आमफहम बनाने का प्रश्न हल नहीं होगा । 
साम्प्रदायिक एक्य-प्राधन की धुन में भाषा को जान-मानकर बिगाड़ना किसी भी दृष्टि से 

समीचीन नहीं । बेमेल शब्दों को कान उमेठ-उमेठकर जबरदस्ती ऐसी जगह बिठाना, जो 
उनके लिए मौर्जू न हों, एक व्यर्थ का ही प्रयास है । कभी इस तरह सुबोध और सामान्य 
भाषा बनी है ? इस फेर में पड़कर भाषा को--हिन्दी को भी और उद्र को भी-- 
अस्वाभाविक और असुन्दर क्‍यों बनाया जा रहा है?” किन्तु सम्मेलनाध्यक्ष के 
इन प्रश्नों के उत्तर दे सकनेवाले महानुभाव कभी इन प्रश्नों की भोर 
फटी निगाह से भी न देखेंगे। उनकी आँखों में चर्बी छा गई है। वे अपनी 
कुटेव पर तुले हुए हैं । उतका दावा है कि वे ही जो कुछ कर रहे हैं, उसीसे हिन्दी का 
उपकार होगा। वे राष्ट्रीय मोर्चे को मजबूत बनाने का बहाना रचकर हिन्दी और 
नागरी को जिबरह कर रहे हैं। भाषा की कुटम्बस होती है “तया हिन्द' के इलाहाबादी 
कारखाने में और लिपि की मरम्मत होती है वर्धा के कारखानों में । वहाँ की 'राष्ट्रभाषा - 
नामधारिणी पत्रिका को राष्ट्रल्लिपि गढ़ने का गव॑ है ! उसी की एक नई सहेली वहीं पर 
पैदा हुई है--महिला-आश्रम-पत्रिका , इन्हीं के दर में वर्धा का ही मासिक 'खादी- 
जगत' भी है । लिपि का सुधार-श्राद्ध बड़े समारोह से वर्वा में हो रहा है। देखादेखी 
खण्डवा (मध्यप्रदेश) का सांप्वाहिक 'हिन्दी-स्वराज्य' भी इस श्राद्ध में पिण्डदान कर 
रहा है । उधर “तर्वोदिय' ओर 'सब की बोली' के कीटाण 'हरिजन-सेवक' की नसों में 
घुसकर अपना काम कर ही रहे हैं। 'हरिजव-सेवक' जब निकला था, तब उसमें यह 
रोग नहीं था । अब वह भी पूज्य महात्मा यान्धी की ओट लेकर हिन्दी और नागरी को 
चुनौती दे रहा हैँ। ये भाषा-निर्माता और लिफ्युधारक अँगरेजी-भाषा और भें गरेजी- 
लिपि से होड़ करने के लिए हिन्दी एबं नागरी का अंग-भंग कर रहे हें। इनकी 
दलील हूँ कि हिन्दी अअना असली नाम ओर रूप लेकर जनश्रिव एवं देशज्यापी नहीं हो 
सकती---लिखावट और छपाई में सुविधा तभी होगी, जब नागरी के श्रंग तराश डाले 
जायेंगे । भला किसमें इतना बुद्धि-बल है, जो ऐसे अभूतपूर्व आविष्कारकों को चरा सके? 
स्वेच्छाचार के इस यूग में कौन इतकी लगाम थाम सकता हूँ ? 


रेलवे-विभाग में हिन्दी की उपेदा | 

काशी के नवयुग-हिन्दी-साहित्य-विद्यालय की ओर से एक छपी हुई गरती 

चिट्ठी हमारे पास आई हूँ। सबंत्र हीं उसका वितरण हुआ हूं। उसमें हिन्दी- 
पत्रकारों से अपील की गई हूं कि रेलवे-विभाग में हिन्दीभाषा और नागरी- 
लिपि की जो दुर्गति हो रही हें, उसका वे अनवरत विरोध कर । विद्यालय के संचालकों को 
यह बात बड़े पते की सूझी हैं | उनलोगों ने चिट्ठी में कुछ अशुद्धियों के नमूने भी 
दिये हें । वेसी ही अनंक अशुद्धियाँ और भी हैं। उन सबका संग्रह और संशोधन करके 
प्रत्येक प्रांत में अलग-अलग एक पुस्तिका छपवाने की जरूरत हूं । वह पुस्तिका पत्रकारों के 
पास भंजी जाय । विशेषत: देनिकों और सप्तादिकों के सम्पादक इस आन्दोलन को देश- 
व्यापी बता सकते हूँ । रेल-यात्रा करनेवाले हिन्दीग्रेमी नई-तनई अशुद्धियाँ टॉँकते रहें और 
उन्दें उक्त विद्यालय में भंजते जायें। फिर रेलवे-बोई के सदस्यों और भारत-सरकार के 

रेलवे-सदस्प के पास, उपरयंक्‍त पुष्तिकाओं के अतिरिव्रा हिन्दीप्रंमी कौंसिल मेम्बरों के 
शिष्ट-मण्डल (डंपुटेशन) भेजे जायें। छोटी-बड़ी कौन्सिलों में, प्रान्तीय एवं केन्द्रीय 
सरकार का, इस विषय के महत्त्व की भोर ध्यान आक्ृष्ट किया जाय । नियमित रूप से 
संगठित आन्दोलन करने से ही यह कार्य सिद्ध हो सकता हैं । पत्रकार यदि सतत सजग 
रहकर इस बात पर ध्यान रखेंगे, तो यह कठिन दीख पड़नेवाला काम सहज ही सरल हो 
जायगा । कराची के सम्मेलन में इस आशय का एक प्रस्ताव भी पास हुआ हँ--- “२ल- 
स्टेशनों तथा रेल-गाडियों में राष्ट्रभाषा हिन्दी का जो अशद्ध प्रयोग किया जाता हूँ उसकी 
ओर यह सम्मेलन भारत-पसरकार तथा रेलवे-संचालकों और जनता का ध्यान दिलाता है । 
ओर अनुरोध करता हूँ कि ऐसे उपाय किये जायें । जिनसे स्टेशनों और रंलगाडियों की 
भाषा ओर लिखावट टीक हो ।”' हमारी समझ मे उपाय वे ही हैं, जो ऊपर सुझाये गये हें । 
केवल कागजी घोड़ दौडाने से कुछ होने-जाने का नहीं । छग्गी से घास टालने से घोड़ा 
नहीं खायंगा । 
दो नई प्रकाशुन-संस्थाएँ 

इधर एक ही वर्ष के अन्दर हिन्दी-संसार में कई नई प्रकाशन-संस्थाएँ खुली हैं । 
ऐसी दो उल्लेखनीय ध्वस्थाओं के परिचय-पत्र हमारे सामने हैं। लखनऊ (१७ केसरबाग) 
के 'हिन्दुस्तानी-पब्लिकेशन्स-लिमिटेड' के संचालक हैं कालाकॉकर (अवध) के प्रतिद्ध 
हिन्दी-सा हित्यसेवी कुंवर सुरेश सिहजी ओर अकोला (बरार-प्रांत) के 'हिन्द-प्रकाशन' के 
संचालक हैं विदर्भकेसरी श्रीज्निजलाल बियाणीजी । कुँवर साहब की छपी योजना देखने 
से हिन्दी-साहित्य की अभिवृद्धि की आशा तो बेधती है, पर अभी तक कोई प्रकाशित 
ग्रंथ देखने में नहीं आया है, जिससे संस्था के विषय में कोई धारणा स्थिर की जा सके । 
फिर भी इतना तो विश्वास है ही कि कुवर साहब के संरक्षण में जो प्रकाशन-कार्य होगा, 
उससे हिन्दी के अभावों की ही पूत्ति होगी । हिन्दी में उपन्यास, कहानी, नाटक, काव्य, 
इतिहास, अथंशास्त्र,राजनी ति,धमं, दर्शन आदि विषयों के ग्र थ प्राय: देखने में आते रहते हें, 
पर साहित्यिक ग्रंथावलियाँ कहीं से प्रकाशित होती नहीं नजर आती । जो साहित्यिक 
सम्पत्ति काल के गाल में लप्त होतो चली जा रही हैँ, उसके पुनरुद्धार की ओर किसी 
प्रकाशक कीं प्रवृत्तिनहीं दीख पड़ती । केवल 'सभा' (काशी) और 'सम्मेलन! (प्रयाग) पर 
ही सारा भार छोड़ देने से काम नहीं चलेगा। 'सभा' तो अथभाव के कारण अभी 
भा रतेन्द-प्रन्यावली भी पूरी नहीं निकाल सकी है । सम्मेलन! भी “प्र मघन -ग्रन्थावली का 
का एक ही खंड निकाल सका है । अनेक स्वर्गीय साहित्य-सेवियों की ग्रन्थावलियों के विना 
साहित्य-भाण्डार सूना और छछा नजर आता है। कलकत्ता के वधुमती-सहहित्य-मन्दिर ने 
स्वर्गीय वंगीय साहित्यिकों की कई ग्रथावलियाँ प्रकाशित की हैं । उससे भी हमने आज 
तक कोई प्रेरणा नहीं प्राप्त की है। नई भ्रक्राशन-संस्थाओं को अपन लक्ष्य की दिया 
बदलनी चाहिए। अनेक जीवित साहित्य-सेवियों की ग्रथावलियों के भी प्रकाशित होने 
की आवश्यकता प्रतीत होती है । अस्तु; 'हिन्द-प्रकाशन' की ओर से पहली '(स्तक कल्पना" 

कानन!? निकली है, जो उसके संचालक श्रीबियाणीजी के अनल्पकल्पनामय गद्य-काब्यों का 
सुन्दर संग्रह है । पुस्तक का बहिरंग और अंतरंग बहुत ही नेत्र-रंजक और चित्ताकर्षक है । 
यद्यपि छपाई की शुद्धता और भाषां के संशोधन पर जैसा चाहिए, वसा ध्यान देने की 
आवश्यकता नहीं समझी गई है, तथापि भाषा-भाव की मनोहरता एवं मुद्रण-कला की 
सुचारुता निस्सन्देह उल्लेखनीय है। श्रीवियाणीजी पुराने साहित्यानुरागी और यशरवी 
राजनीतिक नेता हैं । उनके गद्य-काव्य में अभिनव अनुभूतियों की प्िठास रसास्वादन के 
ही योग्य है। पहली हूं। रचना “नत्तंकी” से उनकी हृदयग्राहिणी वर्णन-शंली और सरस 
कल्पनाशक्ति का जो रमणीय आभास मिलता है, वह क्रमश: आनंदवद्धक होता चला 
जाता है। हमें आशा हैँ कि सेठ बियाणीजी की समर्थ लक्ष्मी अपपा स्वाभाविक सापत्न्‍य 
भूलकर सरस्वती से जो मधुर संबंध स्थापित करने चली है, उप्तके परिणामस्वरूप 


साहित्य का असीम उपकार होगा । तथास्तु । 
'नया साहित्य' का “निराला/-अंक 


बम्बई के जन-प्रकाशन-गृह का द्वेमासिक 'नया साहित्य” बड़ी श्रद्धा और उमंग से 
साहित्य-सेवा की रूगन प्रदर्शित कर रहा हूँ। “निराला?-स्वर्ण-जयन्ती के अवसर पर 
प्रकाशित उसका विशेषांक स्वागत करने भौर सुरक्षित रखने योग्य है। पहला लेख 
श्रीराहुल सांकृत्यायनजी का हूँ । वह लिखते हँ--“नवयुग-प्रवाह के छानेवाले तीन 
भगी रथों--पन्त, प्रस्ताद, निराला को पाना हिन्दी के लिए सौभाग्य हूँ । मगर इन तोंनों में 
भी निराला बिलकुल निराले हूँ। वह लीक पर नहीं चल सपते; वह लीक पर चलने 
के लिए बनाये नहीं गये । लेकिन वह लीकों का ध्वंस ही करने की क्षमता नहीं रखते, 
वह नये के विधान करने की प्रभुता भी रखते हैं; युग की फरमाइश का वह अनादर नहीं 
कर सकते । हाँ, उनमें दोष हैं; वही जो उनके निराला नाम को साथंक बनाते हैं, जो 
सदा अतिलौकिक असाधारण प्रतिभाओं मे देखे जाते हैं। मगर मानवता पर पहुंचा 
समाज उन दोषों के रहते भो उनकी क॒द्र करता ।” दूसरे लेख (सांस्कृतिक जागरण और 
निराला) में डॉक्टर रामविलास शर्मा ने उनकी कृतियों का विइलेषणात्मक परिचय 
देते हुए लिखा है--“'परिमल का कवि प्रेम और सौन्दयं का कवि हूँ । 'परिमल” की 
विशेषता यह हैँ कि उसपमें प्रकृति के ऐसे अनोश्वे चित्र आये हें, जो हिन्दी-कविता में 
बिलकुल नये हें। सामाजिक कविताएँ “परिमल! में काफी हूं। कलेजे के दो ट्क 
करनेन्नाला 'मिक्षुक” हिन्दी में अपना सानी नहीं रखता। 'परिमल” की रहस्यवादी 
कविताओं को एक साथ पड़ने पर पता लगता है कि रवीन्द्रनाथ से अधिक कवि पर 
विवेकानन्द का प्रभाव हे। “अनामिका' संग्रह में आई रचना जीवन चिरकालिक 
क््दन! में जीवन की कटुता और प्रखर वेदना गीत बन गई है। हिन्दी-कविता में 
ऐसा उत्कट आत्मनिवेदन 'विनयपन्रिका” के बाद पहली बार सुनाई पड़ा था ।” तीसरे 
लेख में श्रीवृन्दावनलाल वर्माजी लिखते हे--'“जो लोग कवियों को न केवल पिगर 
की जकड़ों में बांधना चाहते हैं, बल्कि परिपाटियों की छोकों पर रेंगता हुआ देखना 

चाहते हैं, उनको निरालाजी का स्वतंत्र और अबाध समीर पेड़ों को उखाड़कर फेंकनेवाला 
प्रभंजन प्रतीत हुआ । उनकी प्रतिभा चकाचौंध कर देनवाली है । वह अपनी बात को 
जिस प्रकार कहते हे, उसको बहुत कम लोग कह सकते हूँ ।” निरालाजी के चार पत्र भी 
छपे हुए हें, जिनमें कई विलक्षण उक्तियाँ हें । एक-आघ देखिए--“भहात्मा गाँधी ने जब 
मुझसे कहा था--में तो उधला आदमी हूँ । आपको याद होगा, मेंने जवाब दिया था--- 
हमलोग उथले को गहरा और गहरे को उथला कर सकते हें ।”” कविवर पन्‍त को वह 
लिखते हं--“हिन्दी में अपनी कल्पना-शक्ति के लिए ही आप बेजोड़ समझे जाते हें और 
अपनी अपराजिता भाषा के लिए; इसी मौलिक सागर की ओर हिन्दी के नवयुवकों 
के हृदय के नदी-नद बहे हें; उन्हें इसी ओजस्विनी वाणी का कल्पनामत पिलछाइए । हिन्दी 
बड़ी गरीब है; कवि-कल्तना से बड़ा धन साहित्य में और नहीं |” अंतिम पत्र की 
प्रतिम १क्ति देखिए--“अकेला बंठा झरोखे से आकाश देखा करता हूँ।” 
श्रीसत्यरंजन ने “निराला की जन्मभूमि बैसवाड़ा' नामक लेख लिखा है, जिसमें बंसवाड़े की 
साहित्यिक संस्कृति का बहुत सुन्दर चित्र भ्रंक्रित है। किन्हों 'मुशी' जी के लिखे 
निरालाजी के 'संस्मरण' में निराछापन के मनोरंजक एवं शिक्षाप्रद दृश्य-चित्र बड़ी 
सहृदता से उरेहे गय हूं। डॉक्टर रामविलास शर्मा ने 'निरालाजी और हिन्दी के 
प्रकाशक नामक अपने दूसरे लेख में कई कारुणिक प्रसंगों का बड़े ममेस्पर्शी शब्दों में 
वर्गन फिया है। लिखा है--“उनके साथ प्रक्राशकों का व्यवहार कभी सन्‍्तोषप्रद नहीं 
रहा । उन्होंने कभी कला को नीचे गिराकर पैसा कमान की कोशिश नहीं की । पैसे का 
अभाव रहते हुए भी उन्हें उसका मोह कमी नहीं रहा । किसी को जाड़-पाछे में ठिद्रते 
देखकर वह कोट या कंबल उतार कर दे देते हैं ।” श्रीप्रकाशचन्द्रजी गुप्त के लेख 
(निरालाजी की नवीन गतिविधि) की थे पंक्तर्यां घ्यात देने योग्य हें “निराला विद्रोह 
और शत्रित के कवि हें । जो संगीत-माधूरी उनके छायावादी काव्य में थी, आज वह 
लगभग विलीन हो चुकी है। कवि ने आज कठोर क्र यथार्थ का वरण कियाहें। 
उनका नया काव्य घरती के अधिक निकट है। भाषा उनकी जनता के अधिक समीप है । 
जबतक उनका पाठक उनकी एक काव्य-शैली ग्रहण कर पाता है, वह दो तीन नई 
शंलियाँ लेकर उसको चकित कर देते हूं । श्रीनिरंजन ने भी “निराला की यद्धकालीन 
कविता” में लिखा हँ--“कुकुरमृत्ता दीनवर्ग का भी प्रतोक है और खाद का खून 
चूसने वाले गुलाब को वह कंपिटलिर्ट कहकर उसकी निनन्‍्दा भी करता है ।'” “अणिमा' 
में ऐसी चीजें भी हें, जो विज्ञप व्यत्ितयों के प्रति लिखी गई हैं। सन्‍त कवि रैदास को 
ज्ञान-गंगा में नहानंवाला चमंकार कहकर उन्होंने प्रणाम किया हैं। शुकक्‍लजी से 
अनेक वर्षों तक विरोध पाने पर भी उन्हें समालोचना की अमावास्या में उदित होनेवाला 
हिन्दी का दिव्य कलाधर कहा है। प्रसादजी को अग्ज कहकर उनको श्रद्धांजलि 
अपित की है। नवथे प्रयोगों में निरालाजी की गजरूँ भो शामिल हें । गजलों में अनेक 
पंक्तियाँ ऐसी हूँ, जिनमें उन्होंने नये ढंग से नई बातें कही हे और जो वित्त पर चढ़- 
हर फिर उतरती नहीं | शाइवत सत्य और ब्रह्मानन्द-पहोदर की कल्पना से विचलित न 

होकर उन्होंने बताया है कि लेखक का स्थान जनता के साथ है। उसीके सुख-दुख, 
आशा-निराशा, विद्रोह और विजय का चित्रण करके वह अपनी वाणी साथंक कर 
सकता है। देश के जींवन में एक ओर भाई-भाई की मार-काट और गृहयुद्ध की लपटे 
फंल रही हैं, तो दूसरी ओर मजदूर-वर्ग के नेतृत्व में एक महान्‌ क्रांतिकारी ज्वार 
आया है। निरालाजी के विकास की समूची परम्परा हमें सिखाती है कि इस ज्वार के 
साथ बढ़कर परिवत्तंन की शुभ घड़ी लाने के लिए हिन्दी-लेखकों और कवियों को 
आगे बढ़ना है। उनके अदम्प्र जीवन और अनवरत साहित्य-साधना का यही 
सन्देश है कि हम देश को आज के घोर संकट से मक्‍त करें।” श्रीराजीव 
सक्सेना ने “निराला का युग और उनका काव्य! नामक रूख में स्पष्ट लिखा है-- 
“कतिप्य छायावादियों की प्रवृत्ति पर उन्होंने स्पष्ट रूप में घोषित किया कि 
सामयिक हिताहित की चिन्ता न करके मनमाना साहित्य लिखना वेंसा ही हैं, 
जेसा महम्‌द मियाँ का अपने बकरे को प्‌छ की तरफ से जिबह करना ।” श्रीभदन्त 
आनन्द कौसल्याय्रनजी ने अपने संल्मरण में खूब लिखा है--“अबोहर (पंजाब) के हिन्दी- 
साहित्य-सम्मेलन में वह मंच पर बेठ हुए उसी ठाट से सिगरेट पीने ल्गं, ज॑से काँगरेस- 
मंच पर अबुल कलाम आजाद ! उन्होंने अपना जो भोजन का हिसाब-किताब स्वांगत- 
समिति को लिखकर दिया, उसमें साफ तौर पर द्वेत-शालग्राम की चर्चा थी--रवागत- 
समिति के आयं-पमाजी सदस्यों को चुभनेवाली ।” काशी के राष्ट्रमापा-विद्यालय की 
ओर से प्रेपित 'निरालाजी की जीवन-झाँकी” जो छपी है, उसमे भी कुछ माक की 
पंक्तियाँ हुं-- “सरलता, उदारता और सहिष्णुता का जैया एकत्र बेजोड़ समन्वय हम 
उनमें पाते हैं, वंसा ही त्याग, रवाभिमात, और पाण्डित्य का विचित्र सामंजस्थ। उनको 
कठिन परिष्थितियों का सामना करना परड़ा। किन्तु वह अडिग रहे और साहित्य के 
अत्मसम्म।न पर लेश-मात्र भी वल न लगने दिया ।” अन्त में प्रोफेसर प्रभाकर माचवे ने 
निरालाजी की दो पुस्तकों ('बेला' और “नये पत्त ') की आलोचना करते हुए लिखा है-- 
“उनकी स्वस्थ, परुष, कलाकार आत्मा सर्वत्र दहाड़तो हे, 'हुइई-हुई! कर विलाप नहीं 
करती। निराला हिन्दी का एक अकेला कवि हुँ, जो अपने कविकर्म के प्रति अत्यन्त 
सचेतन रूप से प्रामाणिक रहा हँ और साथ ही जिसने युग के बदलते हुए मूल्यों को भी 
सहेजा हँ--किताओों की मारफत नहीं, मगर जीवन के कड्डए अनुभव से । उसकी 
स्याही की ब्‌द उप्तके अपने खन और पसीने की हैँ; वह निरे खारे, बेअसर आंँसुओं की 
फीकी-फोकी रोशनाई नहीं ।” इस प्रकार यह सारा अंक मननीय हैँ । इसमें निरालाजी की 
विविध-विषयक ५४ पुस्तकों की विवरणात्मक सूची भी दीं गई हूं । उन पर लिखी गई सात 
कविताएँ भी हें । श्रीपन्तजी की छोटी-सी कविता अत्यन्त सुन्दर हूँ; पर उसमें शिली- 
भूत शब्द खटकता है । “रफटिक शिलाओं से तूने वाणी का मंदिर; शिल्पि, बनाया--- 
ज्योति-कलश निज यश का घर चिर। शिलीभूत सीन्दयय ज्ञान आनन्द अनश्वर । शाब्द- 
शब्द में तेरे उज्ज्वल जड़ित हिम-शिखर ।”--अतीव सुन्दर पंवितयाँ हूँ। श्रीशिवमंगल 
सिहजी सुमन! की कविता सबसे हछम्बी औभौर अच्छी है। (जिसे उन्होंने बड़ी 

ओजस्विता के साथ काशी के जयन्ती-महोत्सव में सुनाकर सबको चकित-पुलकित कर 
दिया था); पर उसमें भी कवि-स्वातंत््य के कुछ नायाब नमूने हैं। डॉक्टर रामविलास 
शर्मा की भावमयी कविता की अंतिम दो पंक्तियाँ हैं--“पथ में उन अमिट रक्‍त-चित्लों की रहे 
शान, मर मिटने को आते हूं पीछे नौजवान ।” इसमें भी 'सहस्रार” के स्थान पर दो 
जगह 'सहस्नार” छप जाने से बड़ी भ्रांति होती है । श्रीजानकीवल्लभ शास्त्री की कविता 
समाप्त-बहुल कोमलकान्त पदावली के लालित्य से परिपूर्ण हे । उसकी सुकुमार भावनाएँ 
अनु मवगम्य हूं; किन्तु साधारण पाठक सहसा उलझ जायेंगे । प्रोफेसर प्रभाकर माचवे ने 
निराला-छन्द में 'निरालाजी महाराज को चिट्ठी” लिखी हू और श्रीनरंन्द्र शर्मा की चार 
कड़ियों में से पहली कड़ी यह हँ--“स्वार्थ तज, परमार्थ के तट पर गये, बाँध न बौद्धिक 
सेतु ! ख्याति के निखरे शिखर पर रोप आये, तुग भगवा केतु ।” श्रीगिरिजाकुमार 
माथुर की कविता में भी मनोहर भावों की व्यंजना और कल्पना-चमत्कार है । कविसुलभ--- 
स्वतंत्रता के लिए किप्मी प्रकार के कानून का नियंत्रण नहीं निबह सकता । सब मिलाकर 
यह विशेषांक अपना नाम साथंक करता हं । सम्पादकों का परिश्रम सफल हूँ । बधाई ! 
'त्रजभारती' का पोद्ार-अंक 

त्रजसाहित्य-मण्डल (मथुरा) की मुखपत्रिका “ब्रजभारती' के पोहार-अंक में केवल 
तीन ही लेख पोदहारजी के सम्बन्ध में हैं । पहला लेख (पोहारजी का प्रभाव) 
संस्मरणात्मक है । उसके लेखक हैं सम्पादकाचार्य पं० हरिशंकर शर्मा कविरत्न । इसमें हमें 
कोई उल्लेखनीय प्रसंग या पंवित नहीं मिली | दूसरा बहुत ही छोटा लेख है---श्री गोपाल 
प्रसाद व्यास का--अभिनन्दन” । हाँ, तीसरा द्वे श्रीपद्म सिंह शर्मा 'कमलेश” का लेख, 
जो 'एक भेंट' के रुप में है । इसमें जो प्रश्नोत्तर हैं, बड़े चित्तप्रसादक और ज्ञानगर्भित हैं । 
साहित्यिकों से भेंट करके साहित्यिक विषयों पर उनके विचारों का संग्रह कर लेने 
में शर्माजी बड़ दक्ष हैं । उनकी साहित्यिक भेंटों से अनेक सुप्रसिद्ध साहित्य-सेवियों 
के जीवन-रहस्य उद्घाटित हुए हैं । इस लेख में भी श्रीमान्‌ सेठजी के साहित्यिक सिद्धान्तों 
का प्रकटीकरण उन्होंने बड़े सुहावने ढंग से किया है। उनका प्रश्न-निर्वाचन-कौशल 
सवंथा इ्लाध्य है। इस श्रंक के अन्य लेख भी बड़े महत्त्व के हैं । यथा--अष्टछाप 
से संबंधित त्रज के कुछ स्थान (डॉक्टर दीनदयाल गुप्त), भारतीय ललित-कलाएँ और 
मथुरा (श्रीकृष्णदत्त वाजपेयी, एम्‌० ए०), भारत के संग्रहालयों में मथुरा का स्थान 
(श्रीराधेश्याम हिवेदी), सौरपुर बटशवर ओर तब्रजभाषा (श्रीभगीरथप्रसाद दीक्षित 
ग्वाल-कृत 'रसरंग' (श्रीप्रभदयाल मीतलछ), सोमनाथ और उनका "प्रेमपच्चीसा! 
(श्रीक्षम्भु प्रसाद बहुगुना, एम्‌० ए०), ब्रज की गीति-कहानी (सम्पादक श्रीसत्येंद्र, एम्‌० ए०) 
ये सभी लेख बडी खोज और लगन से लिखे गये हैं । यह पत्रिका अपनी निश्चित दिशा 
में बडी तत्परता एवं सफलता से लक्ष्य की ओर अग्रपर हो रही है । 

स्वर्गाय साहित्य-सेंवियें के प्रीति हमर मुख्य कततव्य 

इधर हमारे अनेक साहित्य-महारथी हम से बिछुड़ गये हैं। एज्य महामना 

मालवीयजी महाराज, महाकवि हरिओऔधजी, डॉक्टर इयामबिहारी मिश्र, बाबू गोपाल- 

राम गहमरी , डॉक्टर लक्ष्मण स्वरूप आदि हमारे साहित्य-संसार को शोकाकुल कर गये हे । 
इन सब के लिए केवठ शोक-सभा और समवेदना-प्रकाश करके ही हम अपने कत्तंव्य 
की इतिश्री कर देते हे, यह उचित और पर्याप्त नहीं है । इनके लेखों, भाषणों, कविताओं 
और ग्रंथों का संग्रह करके सुधम्पादित ग्रंथावलि निकालने का उद्योग होना चाहिए । यही 
उनका सच्चा स्मारक हो सकता है और इसी से साहित्य का भी गौरव एवं वेभव बड़ 
सकता है। स्व० पं० गोविन्दनारायणमिश्र,, और स्व० पं० माधवप्रसादनिश्र 
की ग्रन्थावली तो कुछ अधूरी ही सही, हम प्रकाशित कर सके हें और पता लगा है कि 
दिल्‍ली से स्व० बाबू बालमकुन्द गृप्त की ग्रंथावली भी उनके सुयत्र निकालने वाले हे 
पर अभोतक पं० बालकृष्णभट्ट, पं० प्रतापनारायणमिश्र, आचाये दिवेदीजी, 
महामहोपाध्याय पं ० रामावतार शर्मा, हास्यरसावतार पं० जगन्नाथप्रसाद चतुर्वेदी आदि 
अनेक स्वर्गीय साहित्य-देवताओं की ग्रंथावलियाँ नहीं निकल सकी हें। प्रन्थावलियों 
का महत्त्व अभी हमारे प्रकाशकों और पाठकों ने शायद ठीक समझा ही नहीं है । स्वर्गीय 
साहि:्य-सेवियों में बहुतेरे ऐसे हे, जिनकी अनेक रचनाएँ आजतक अप्रकाशित हेँ। उनमें 
कुछ ही ऐसे हें, जिनके लिए कुछ पत्र-पत्रिकाओं ने अपने स्मृति-अंक प्रकाशित किये हैं, 
नहीं तो अधिकांश को केवल शोक-प्रस्तावों में ही समाधिस्थ रह जाना पड़ता है । प्रसादजी 
के लिए तो किसी पत्र-पत्रिका का स्मृति-अंक भी हमने नहीं देखा । हम दो-चार वाक्यों 
की श्रद्धांजलि अपित करके ही अपना कत्तंव्य पूरा कर लेते हें । यह लौकिक शिष्टाचार 
मात्र हमारे साहित्य का कुछ भी उपकार नहीं कर सकता । हिंदी-संसार में एक ऐसी 
साधन-संपन्न संस्था की आवश्यकता है, जो केवल इसी अभाव की पृत्ति में सदेव संलग्न रह 
कर अपनी सारी शक्ति इसी काम में लगातो रहें । तभी हमारे साहित्य का शिखर 
गगनचुम्बी हो सकेगा । 


हमारे सुन्दर सामयिक साहित्य पर डाक-विभाग का डाक 

हिन्दी-पत्र-पत्रिकाओं के सम्पादक और प्रकाशक तथा प्रेमी पाठक भली भाँति 
जानते हूँ कि सुन्दर-सुन्दर पत्र-पत्रिकाएँ कितनी अधिक संख्या में डाकविभाग द्वारा हड़पी 
जाती हे । यह रोज का किस्सा हैँ। हिन्दी-पाठक हैरान हेँ। प्रकाशक परेशान हें। 
सम्पादक संकट में हैं । कहीं कोई सुनवाई नहीं । “अण्डर पोस्टिंग सर्टिफिकेट' भेजिए, 
ढाक-विभाग जिम्मेवार नहीं | सम्पादकों को परिवत्तंन में अच्छे पत्र नहीं मिल पात । 
पाठकों की सुन्दर पत्रिकाएँ प्रायः गुम हो जाया करती हूँ । विष्षांकों 
की लूट और भी भयावनी है। सभ्ो सुन्दर पत्र-पत्रिकाओं की फाइलें अधूरी 
रह जाती हूँ | ग्राहकों और पाठकों के पैसे से डाक-विभाग के बाबू छोग और उनके 
दोस्त दिल बहलाते हें। पत्र-पत्रिकाओं के कार्यालय से सावधानपुर्वंक अंक भज जाते हैं, 
पर पहुंचते बहुत कम हें। ग्राहकों की शिक्रायतों से पत्र-व्यस्थापकों के नाकों दम है। 
अखबार का डाकखाना कहता है कि हमारे यहाँ कोई गड़बड़ी नहीं हुई; ग्राहक का 
डाकखाना कहता है कि हमारे यहाँ पहुंचा ही नहीं ! अजब तमाशा है, बीच में भूत उड़ा 

ले गया ? अबतक हम पत्रकार 'प्रेस्त डेविल' से ही डरते थे, अब 'डाक-डविल' से भो 
डरना पड़ रहा है ! बीच रास्ते में कौन कैसे गायब करता है, इसकी जिम्मेवारी किसी पर 
नहीं है ! परिवत्तंन के पत्रों को हम लिखते हे कि हमें पत्र का अमृुक अंक नहीं मिला | 
उधर से उत्तर आता है कि अमृक तिथि को भेजा गया--अब दूसरी प्रति दुलंभ है ! हमारे 
कितने ही सहयोगी हमारे पास भी यहीं लिखते हें और हम भी वही सधा उत्तर देने 
को बाध्य हें । ग्राहक-पाठकों को भी दुबारा दूसरी प्रति भेजना अशक्य है। वे बेचारे 
खेवा देकर भी निराधार बहे जाते हें । पत्र-प्रकाशन-व्यवसाय को गहरा धक्का लग रहा है । 
डाक-विभाग जिम्मेदार नहीं हैं--ब्रत बात यहीं खत्म है। सार्वजनिक सेवा में डाक- 
विभाग का कोई सानी नहीं समझा जाता | पर वह भी किसी तरह जोखम उठाने 
को तैयार नहीं हैं । रेलवाले 'रिस्क! नहीं लेते, डाकवाले उनसे कम किप्त बात में ? तब ? 
भूगतभोगी अखबार किसके दरवाज की सॉकल हिलावें ? अगर पत्र-पत्रिका के न मिलने 
या न पहुँचन॑की शिकायत कोजिए, तो महीनों बाद ठका-सा जवाब मिल जायगा 
कि बहुत खोज और जांच-पड़ताल के बाद भी डाक-विभाग की कोई गलती नहीं साबित 
होती । ऐसे सूख जवाब को हाय-म4 सन्‍्तोष के शहद से सरस करके चाटते-चाटते 
पत्र-प्रकाशक और पत्र-पाठक ऊब उठ हें । जान पड़ता हूँ कि गलती करते रहने के छिए 
तो विधाता ने पत्रकारों को ही सिरजा है, सचाई तो सिर्फ डाक-विभाग के ही बादे 
पड़ी है । जो हो, पत्रकारों का परिश्रम, प्रकाशकों की पूंजी, पाठकों का साहित्यानूराग, 
साहित्य-प्रचार का उत्साह, ज्ञान-वितरण की योजना, ग्राहकों की गाढ़ी कमाई के पंसे--सब 
का मुहँ काला, सिर्फ डाक-विभाग का महँ उजाला ! 


कुछ नये सहयोगी 

अपने चार नये सहयोगियों का स्वागत करते हुए हमें बड़ा हप॑;हो रहा हँ--वर्धा के 
गीविन्दराम-सेकततरिवां कॉमर्स कोंछेज में स्थापित अरथ॑ं-साहित्य-प्रकाशन-मंडल द्वारा 
प्रकाशित त्रैमासिक “अयं-सन्देश', मासिक 'युगवाणी! (कलकत्ता), मासिक 'दक्खिनी 
हिन्द (मद्रास), साप्ताहिक आजाद हिन्द (पटना) । पहले में अर्थंश्यास्त्र-संबंधी उच्च 
कोटि का साहित्य तो है ही, सर्वंजनोपयोगी सुगम अर्थ-साहित्य भी हे । इसे देखकर 
शानमंडल (काशी) के अस्तंगत 'स्वार्थं/ की याद हो आई । इसके संपादक हैं श्रीभगवतश रण 
अधोलिया और सह-सम्पादक श्रीदयाशंकर नाग, वार्षिक मूल्य हे ६) और एक प्रति का 
१।।); प्रकाशन इसका फरवरी, मई, अगस्त और नवंबर में हुआ करेगा। इस प्रथमांक 
में साफ छपे ६४ पृष्ठ हैं और नव लेख। भाषा-भाव और भेष-भूषा में बड़ी सादगी है । 
इससे हिन्दी का एक अभाव कुछ हद तक दूर होगा। युगवाणी” के संचालक 
श्री रामेश्व रप्रसाद सिंह और सम्पादक श्रीअनन्त हें, पता है ३७४ अपर चितपुर रोड, 
वार्षिक है ६), पृष्ठ-संख्या है ५२, निकठी है जनवरी, १९४७ ई० से और आकार है 
'हिमारूय” का-सा । छपाई साधारणत: अच्छी हूँ । रचनाएं भी रुचिकर हें । दक्खिनी 
हिन्द” भी जनवरी, १९४७ ई० से ही निकलने लगा है । यह 'मद्रास-सरकार की हिन्दुस्तानी 

पत्रिका' (?) हूँ । प्रथमांक में ५६ पृष्ठ हिन्दी के और १३ उ्द के हें । एक प्रति का दाम एक 
अठन्नी । इसमें मद्रास शहर की कहानी, कननड-साहित्य , की परम्परा, तेलगू के प्राचीन 
साहित्य की एक झलक--यही तीन लेख खास तौर से पढ़ने योग्य हैं । 'त्यागराज का मंदिर' 
भी रोचक लेख है | छपाई-सफाई ठीक है । भाषा सुबोध हिन्दी है, खिचड़ी हिन्दुस्तानी 
नहीं । हिन्दी-उर्द में लगभग एक ही तरह की पाठ्य-सामग्री हे । आजाद हिन्द 
अग्रगामी दल का पत्र हूँ । ९१ फरवरी, १९४७ ई० से निकल रहा हूँ । सम्पादक हैं 
पं० मथुराप्रसाद मिश्र, एम्‌० ए० । वापिक मूल्य हूँ ८), चिकने कागज पर साफ छपाई । 
मिश्रजी बड़े उत्साही नवयुक्‍क हें । पत्र में जोश की कमी नहीं है । लोक-रचि के अनुक्‌ल 
पत्र का स्वर भी हूँ । किन्तु भाषा कई जगह लड़खड़ाती-सी मालूम होती हें और छापे 
की भूलें भी रेंगती नजर आती हूं । इस दोष से हमारे कुछ ही साप्ताहिक बचे हुए हू । 
हिन्दी-जगत्‌ में कुशल प्रूफ-रीडरों और सुयोग्य सहकारियों का बड़ा टोटा हैँ, यह जानते 
हुए भी, नये-तये पत्र निकालकर साहसी सम्पादक कदम बढ़ाते चले जा रहे हूँ । इस 
प्रकार दल-विशेष या सम्प्रदाय-विशेष का काम तो ज्यों-त्यों निकल ही जाता हूं, पर 
भाषा और साहित्य के रथ का पहिया घेंस जाता हूँ ! हम मिश्रजी से नम्नर निवेदन 
करते हूँ कि अपनी उम्र नीति की तरह भाषा और साहित्य को भी अग्रगामी बनावें । 


क्ृष्णायन! 


मध्य-प्रदेश की सरकार के माननीय मंत्री पंडित द्वारकाप्रसादमिश्र पुराने हिन्दी- 
साहित्य-सेवी और प्रसिद्ध काँगरेसी नेता हें। जबलपुर की सुप्रसिद्ध त्रेमासिक पत्रिका 
'श्रीशारदा' तथा 'दंनिक लोकमत” के सुयोग्य संपादक एवं सेठ गोविन्ददासजोी के साहित्यिक 
सखा के रूप में हिन्दी-संसार उन्हें पिछले पचीस वर्षों से जानता-मानता है। किन्तु एक 
सफल कवि के रूप में उन्हें जानन-मानने का अवसर कभी हिन्दी-जगत्‌ को नहीं मिला था, 
आज सोभाग्यवश वह सुअवस्तर भी प्राप्त हो गया। उन्होंने 'कृष्णायन' नामक एक 
संवॉगपुन्दर प्रवन्ध-क्राञ्य की रचना करके हिन्दी को एक अनमोल ग्रंध-रत्न भेंट किया है। 
लगभग एक हजार पृष्ठों का यह नयन-मन-प्राण-रजक ग्रंथ इस शताब्दी के उत्कृष्ट 
हिन्दी-प्रंथों में गिने जाने योग्य है। इसका प्राककथन देशरत्न डॉक्टर राजेन्द्रप्रसादजी ने 
लिखा है। इसकी विद्धत्तपूर्ण भूमिका के लेखक हें प्रयाग-विश्वविद्यालय के डॉक्टर 
घीरेन्द्र वर्मा और डॉक्टर बाबूराम सक्सेना । तीन पृष्ठों में प्राकृरषन और बीस पृष्ठों में 
मूमिका है। मूल्य १२), मजबूत जिल्द, आकधंक आवरण, शुद्ध सुन्दर छपाई, भाषा 
अवधी, छन्द दोहा-चौप।ई । तुलसीकृत रामायण को आदर्श मानकर सात काण्डों में 
कृष्ण-कथा लिखी गई है। पहले का नाम अवत रण-काण्ड है, जिसमें भगवान्‌ कृष्ण का 
जन्म ओर बाल-लोला वर्णित है। दूसरे मथुरा-कांड में कंप-वध भादि, तीसरे द्वारका-कांड में 
समृद्र-तट पर थदुवंशियों का उपनिवेश-स्थापन, चौथे पूजा-काण्ड में पांडबों के राजसूय 
यज्ञ में भगवान्‌ कृष्ण का सर्वप्रथम पूजन, पाँचवें गीताकांड में श्रीकृष्णणी का महाभारत- 
युद्ध, सातव॑ आरोहण-कांड में श्रीकृष्णजी की योग-समाधि आदि। यही इसका अतिशय 

संक्षिप्त परिचय है । इसके कई स्थल बड़ें रमणीय एवं कवित्वपूर्ण हैं--प्राकृतिक दृश्यों के 
वर्णन, नगर-वर्णन, समुद्र-वर्णन, द्रोपदो-दुकूल-मोचन-वर्णन आदि। हर तरह से 
हृदयहारी होने पर भी, इतका एक दोष बहुत खटठ्कता है--अखरता भी हंं। वह है 
अवधी भाषा में संरकृत के तत्सम शब्दों का व्यवहार । इससे अवधी की “ठेठ मिठास' 
गूम हो गई है--उसकी स्वाभाविक मृदुलता जाती रही है। यदि यह अस्वाभाविकता 
अवधी की जान आधी न कर दिये होती, तो निस्‍्संदेह इस काव्य की सजीवता मौलिक 
आनन्द की सुष्टि करने में समर्थ होती । जहाँ-कहीं अवधी की मौलिकता अक्षण्ण हे, वहाँ 
सरसता सचमुच चुई पड़ती है। पर, इसमे संशय नहीं कि यह सद्प्रंथ कवि की कीत्ति- 
काया को ध्रुव अमरत्व देने वाला है । 


--मासिक 'हिमालय' (पटना); वर्ष १; अंक ८, सितम्बर, १६४६ इ० 


हिन्दी के देनिक पत्र 


हिन्दी में लगभग बीस दैनिक पत्र देखने में आते हूँ, जिनमें अधिकांश पुराने 
और प्रतिष्ठित तथा प्रसिद्ध हूँ। जो नये हें, वे भी प्रतिद्वन्द्धिता में सफलता पाने के 
इच्छुक हूं। पुराने पत्रों को नये पत्रों की प्रतिद्वन्द्रिता से कुछ चिन्त तो होती है; पर 
उत्साह और प्रेरणा भी मिलतो है। हमारे यहाँ प्रतिद्वन्द्रित अधिकतर आथिक अथवा 
व्यावसायिक हीं होती है, साहित्यिक बहुत कम । व्यावसायिक प्रतिद्वन्द्िता में प्रचुर द्रव्य 
ओर प्रचार-वद्धि के कौशर की आवश्यकता है, साहित्यिक प्रतिद्न्द्धिता में द्रव्य के 
साथ-साथ मानसिक परिश्रम की भी । पृष्ठों और चित्रों की संख्या अथवा पाउ-सामग्री 
बढ़ा देने से ग्राहकों की वृद्धि अथवा पाठकों की तृप्ति जितनी मात्रा में होती है, उतनी 
मात्रा में भापा ओर साहित्य की शोभा-सम्पत्ति नहीं बढ़ पाती । यह तो तभी बढ़ 
सकती है, जत्र संपादकीय विभाग के सभी सदस्य सदुभावपूर्ण सहयोग से दत्तचित्त हो 
इस बात पर ध्यान रखने में निरंतर तत्पर हों। जो छोग देनिक पत्रों का साहित्यिक 
महत्त्व नहीं समझते, वे उन्हें राजनीतिक जागरण का साधनमात्र समझते हें। किन्तु 
हमारे हिन्दी के देनिकों न जहाँ देश को उद्बुद्ध करने में अथक प्रयास किया हैँ, वहाँ 
हिन्दी-प्रेमी जनता में साहित्यिक चेतना जगाने का श्रेय भी पाया है। आज प्र८्येक 
श्रेणी की जनता बड़ी लगन और उत्सुकता से दैनिक प्रत्नों को पढ़ती है । प्रतिदिन देश की 
दमा जानने की उत्कण्ठा से, देनिकों की तलाश में, छोग दूर-दूर की दौड़ लगाते देखे 
जाते है । देनिकों की यह दिन-दिन बढ़ती हुई लोकप्रियता हिन्दी के हित-साधन में 
बहुत सहायक हो रहों हे । आज हमें हर बात में देनिकों की सहायता आवश्यक जान 
पड़ती हूँ। भाषा और साहित्य की उन्नति में भी देनिकों से बहुत सहारा मिल 
सकता हूँ । धीरे-धीरे देहात में भी देनिकों का दौर-दौरा दीख पड़ता हूं। नगर भोर 

डाकघर से दूर-दूर के गाँवों में भी दं॑निकों की मांग बड़ रही हूँ । अब कितने ही देहाती 
स्टशनों पर दंनिकों की बिक्री होने लगी हूँ । कहींकहीं अखबारों के एजेण्ट रेलों में 
सफर करने लगे हें। इस प्रकार, हम देखते हेँ कि देश की साधारण जनता तक 
पहुंचने के लिए देनिक ही सर्वोत्तम साधन हूँ । देश-रेशान्तर के समाचारों के साथ हम 
भाषा और साहित्य का सन्देश भी दंनिकों द्वारा आसानी से जनता तक पहुंचा 
सकते हें। कुछ दैनिक तो श्रति सप्ताह अपना एक विशेष संस्करण भी निकालते हैं, 
जिसमें कितने ही साप्ताहिकों और मासिकों से भी अच्छी साहित्यिक सामग्री 
रहती हूं, किन्तु सप्ताह में एक ही दिन की छूट पाकर साहित्य अपनी प्रगति से 
जनता को परिचित नहीं करा सकता | दंनिकों द्वारा हम रोज-रोज की राजनीतिक 
प्रगति का विस्तृत विवरण पा जाते हूं, पर साहित्यिक प्रगति का सक्षिप्त विवरण भी 
नहीं पाते--क भी-कभी कुछ साहित्यिक समाचारों को पढ़कर ही सन्तोप कर लेते हें । भाषा 
और साहित्य से सम्बन्ध रखनंवाली बहुत-सी ऐसी प्मस्थाएं हे, जिनकी ओर जनता का 
ध्यान आक्ृष्ट करने की बड़ी आवश्यकता हैँ । किन्तु यह काम दनिकों ने शायद उन 
साप्ताहिकों और मासिकों के लिए छोड़ दिया हैँ, जिनकी पहुँच और पैठ जनता में आज 
उतनी नहीं हैं, जितनी द॑निकों की । हमारे दंतिक आजकल नित्य के अन्न-जल की भाँति 
जनता के जीवन के अंग बनते जा रहे है । यदि वे भाषा-साहित्य-सम्बन्धी प्रश्नों को भी 
जनता के सामने रोज रखते जाते, तो कितनी ही पहेलियाँ हल हो जातीं और 
कितने ही अभाव दूर हो जाते । कहा जाता है कि देश की राजनीतिक स्थिति के विषम 
एवं गम्भीर होने से दंनिकों को कभी राजनीति से अवकाश नहीं मिलता, इसलिए वे 
भाषा ओर साहित्य की ठीक सुधि नहीं ले पाते । किन्तु ऐसे कथन पर विश्वास करना 
देनिक्रों की राष्ट्र-भ/पा-भवित और उसके साहित्यानुराग पर सन्देह करना है । वे अपने श्रति 
अंक के बीस स्तंभों में से यदि एक भी पूरा स्तम्भ केवल भाषा और साहित्य की चर्चा के 
लिए सुरक्षित रहने दे, तो भाषा-साहित्य-विषयक अनेक समस्याओं की ओर जनता का 
ध्यान क्रमश: खिचता जायगा । उनके सम्पादक-मण्डल का कोई एक सदस्य प्रति दिन की 
साहित्यिक गति-विधि से अपने पाठकों को परिचित करा सकता हूँ । इसमें दंनिकों को भी 
कुछ कम लाभ न होगा । किन्तु हम देखते हैं कि कुछ दे निकों को तो अपनी भाषा पर भी 
ध्यान देने फी चिन्ता नहीं हे, फिर वे भाषा की गुत्यियाँ क्‍या सुलझावेंगे ! उनमें 
अनुवादित घोषणाओं, भाषणों, विज्ञप्तियों और समाचारों की भाषा पढ़कर कभी-कभी 
बड़ी निराशा होतों है। पाठकों को अधिक-से-अधिक पामठ्य-सामग्री देने के लिए 
आवश्यक हूँ कि सीमित स्थान का यथोचित उपयोग किया जाय। परन्जु समाचारों के 
संकलन में संक्षिप्तता के साथ-साथ सारगर्भ ता लाने का ध्यान छोड़र अनावश्यक विस्तार 
कर दिया जाता हूं, जिपसे सम्पादन-सम्बन्धी शिथिलता की सूचना मिट्ती है | कुछ 
देनिक तो ऐसे भ्रष्ट छपते हें कि प्रतिशत केवल पचास पंक्तियाँ ही सुगमता से स्पष्ट 
पढ़ी जाती है ! कुछ ऐसे भी हे, जो छपते तो साफ हैँ, मगर छपाई और भाषा की भूलों से 
भरे रहते हैं । निश्चय ही कुछ ऐसे भी है, जिनमें संयोग से हो कोई मा की भूल 

मिलती हुँ। हम मानते हैं कि देनिकों का प्रकाशन अत्यंत शीघ्रता में होता है, इसलिए 
आवश्यकता से अधिक उनसे आशा करना उचित नहीं है। दैनिकों की कठिनाइयों से भी 
हम अपरिचित नहीं हैं, फिर भी दरनिक-सम्पादकों के उत्तरदायित्व-ज्ञान पर हमारा 
विश्वास तो है ही; हम क्यों न उनसे हिन्दी की गौरव-रक्षा की आश्ा करें ? वे चाहें तो 
भाषा-संस्कार के आन्दोलन को जनप्रिय बनाकर देशव्यापी बना सकते हें--भाषा का 
आदर्श रूप स्थिर करते में लोकमत को प्रभावशाली बना सकते हं--शब्दों के रूप और 
प्रयोग में जो विविधता अथवा मतभेद है, उसके शमन के लिए जनमत वी शक्ति का 
उपयोग कर सकते हें--साहित्य के अभावों के दूर करने में जनता की सघ-दक्ति को दृढ़ 
कर सकते हैं। किन्तु, जनता पर काफी धाक रखनंवाले हमारे द॑निकों में ऐसी कोई 
प्रवृत्ति स्पष्ट लक्षित नहीं होती । काशी के दैनिक “आज” और 'संसार' तथा “ध्न्मागं', 
दिल्‍ली के हिन्दुस्तान और “नवयुग” तथा “अर्जुन', कलकत्ता-बम्बई के 'विश्वमित्र', 
कानपुर के 'प्रताप', प्रयाग के 'भारत', आगरा के सैनिक", लाहौर के 'हिन्दी-मिलाप” और 
जयपुर की 'लोकवाणी' के अतिरिक्त पटना के तीन देंनिकों--आर्यावर्त, राष्ट्रवाणी और 
नवराष्ट्र - को तुलनात्मक दृष्टि से देखने पर सबकी श्रेणी सहज ही निर्धारित की जा 
सकती है | हमें आशा है कि हिन्दी-प/ठक यह काम हमसे पहले ही कर चुके होंगे ! और 
शायद हमलोगों में विशेष मतभद की भी गंंजाइश न होगी । 


हिन्दी के साप्ताहिक पत्र 

संभवत: इसमें कोई अतिरंजना नहीं कि हिन्दी में आज कई ऐसे अच्छ 
साप्ताहिक हूं, जिनका अंतरंग-बहिरंग परिष्कृत और आकपंक प्रतीत होता हूं । सभी 
हिन्दी-प्रधान प्रान्तों से दो-चार सुन्दर साप्ताहिक निकल रहे हैं। उनकी सम्पादन-शलो 
और सजावट में सम्पादकों-प्रबन्धकों का मनोयोग स्पष्ट झलकता है। किन्तु ऐसे 
सर्वांगसुन्दर साप्ताहिकों की सख्या बहुत अधिक नहीं है, हो भी नहीं सकती । किन्तु जो 
उत्तम कोटि के पत्र नहीं हैँ, वे भी औसत दर्ज के अच्छ पत्र कहे जा सकते हैं। सबके 
सिद्धान्तों और उद्देश्यों के प्रति यथोचित भादर-भाव रखते हुए किसी के लिए निकृष्ट 
श्रेणी की तो कल्पना ही नहीं की जा सकती । कारण, नये-पुराने या छोटे-बड़े साप्ताहिकों 
में जो प्रतिदवन्द्तिता की प्रेणा काम कर रही है, वह उन्हें उनकी अपनी शक्ति के 
अनसार लोक-प्रियता के पथ पर अग्रमर करती हुई मालम होती है। आचार शुक्लूजी 
के शब्दों में, “शक्तिशाली और प्रतिभा-सम्पन्न मनृष्य की तरह, वे पहले यह प्रयत्न 
करते हैं कि “हम ऐसे हों' भौर फिर व॑से हो जाने पर वे यह प्रयत्न भी करते हू कि 
'हम्म ऐसे समझे जायें! ।”” उनमें से कितने ही अपने इस प्रयत्न में सफल होते भी दीख 
पड़ते हैं । हाँ, सम्पादन और मुद्रण की दृष्टि से जिनका अस्तित्व अवांछनीय है, वे देखा- 
देखी भी सुधरने की कोशिश नहीं करते, यह आइ्चर्य की बात है। और खेद की 
बात यह है कि कुछ अच्छे पत्र--जिनका साहित्य के इतिहास में गौरवपूर्ण स्थान है--- 
घुसम्पादित होने पर भी, केवल सुमद्वित न होने के कारण, प्रतिस्पर्द्धी सहयोगियों से 

पिछड़ते जा रहे हैं । उनके पाठक केवल वे ही रह गये है, जो उनकी दृढ़ नीति ओर उच्च 
परम्परा के भक्त हैं अथवा उनके पड़ोसी या प्रान्तीय हैँ । कई पत्र तो नई रोशनी या 
नई रुचि के पाठकों को आक्ृष्ट और संतुष्ट करने के लिए नये युग की कई कलाओं को 
अपना साधन बना रहे हैं; इसमें उन्हें सफलता भी मिल रही है। जैसा हम पहले कुछ 
दैनिकों के प्रसंग में ऊपर एक जगह कह आये हें, हमारे कई साप्ताहिक भी कितने ही 
साधारण मासिकों से अच्छे नगर आते हैं । और, देनिकों के लिए जैसे काशी-प्रयाग और 
आगरा-दिल्ली का सिर ऊँचा है, बसे ही साप्ताहिकों के लिए भी | हाँ, पटना और 
कलकत्ता-बंबई भले ही द॑निकों में उनसे होड़ न कर सके हों, पर साप्ताहिकों में तो 
करने लग गये हैं । पटना के 'योगी' और “हुंकार, कलकत्ता के आदर्श” तथा बम्बई के 
“आवाज' को देखकर प्रत्येक सहृदय का यही अनुभव होगा। काशी के 'समाज' और 
'संसार', प्रयाग के 'भारत' और 'देशदृत', दिल्ली के 'अर्जुन' और 'नवयुग”ः इस समय 
बड़ी सुन्दरता और सावधानता से निकल रहे हूं। इन सब पत्रों में केवल 
भारत' का आकार-मात्र युगामुकल नहीं है, मसाला तो मर्ज का रहता है--साहित्यिक 
सामग्री के लिए स्वतंत्र पृष्ठ रहते हें, मगर ऐसे बे४ंगे कि सुविधा के साथ सुरक्षित नहीं 
रखे जा सकते। अधिकांश अच्छे साप्ताहिकों ने अपना आकार समयानूसार कर 
दिया है, लेकिन'भारत' आज भी 'हिन्दी-वंगवासी” की परम्परा ढो रहा हूँ। हाँ, जन्म 
उसका बड़े अच्छे आकार में हुआ था । बस 'समाज' का आकार-प्रकार विशेष सन्तोष- 
प्रद है। वह एक श्रेप्ठ और सुसम्पादित पत्र जँचता है। इधर आचार्य नरेन्‍्द्रदेवजी उसके 
प्रधान सम्पादक हुए हें । 'संसार!ः भौर 'अर्ज न” भी अपनी विशेषताओं की ओर सहसा 
ध्यान आक्ृष्ट कर लेते हे । ज॑से 'देशदूत' के सचित्र मुखपृष्ठ पर छपा रहता है-- 
'हिन्दी भाषा-भाषी भारतीय जनता का पत्र बसे ही 'संसार' पर भी 'हिन्दी-साप्ताहिकों में 
सबसे अधिक बिकनेवाला'। नजानें क्‍यों, हमें यह विज्ञप्ति 'संसार' के गौरव के 
अनुकल नहीं जंची, बल्कि दिशदृत' वाली पसंद आई। वेसे ही आवाज' पर छपा 
प्रगतिशील साप्ताहिक, विशेष नहीं खटकता, पर “'नवयुग” का यह दावा थोड़ी देर कुछ 
सोचने के लिए बाध्य कर देता है--उत्तर-भारत का सर्वाधिक लोकप्रिय सचित्र राष्ट्रीय 
साप्ताहिक' । इसम शक नहीं कि 'नवयग? बहुत सुन्दर निकलता हँ--आवाज' और 
'देशदृत' की तरह अपने मुख्य आवरण पर पूरे पृष्ठ के नये-तये आकषंक चित्र देता 
रहता है; मगर आत्मविज्ञापन के बिना भी उसका दावा कायम रह सकता है। उत्तर- 
भारत का क्षेत्र अत्यंत विस्तुत हूं । उसमें कई हिन्दी-प्रधान प्रांत और प्रमुख नगर हूँ। 
सब स्थानों से कोई-न-कोई साप्ताहिक निकलता ही है । खास दिल्ली में ही 'अज'न' और 
'लछोकमान्य -जैसे प्रतिष्ठित एवं प्रसिद्ध पत्र हें । पड़ोस के आगरा में 'संनिक' का सावधान 
पहरा है ही । उत्तर पंजाब में सुन्दर-सचित्र हिन्दी मिलाप! है, जिसका आकार तो 
असामयिक है, पर अपने प्रान्त की सेवा में वह बड़ी निर्भीकता से तत्पर है। क्‍या वह 
अपने घर में किसी से मात हो सकता है? मध्यप्रदेश में भला 'कमंवीर' के सामने 
किपी को कौन सुनेगा ? खण्डवा का 'कमंवीर” समस्त हिन्दी-संसार में बड़ो इज्जत की 

निगाह से देखा और बड़ीं उत्सुकता से पढ़ा जाता है। उसके सम्पादकीय लेख बड़े 
महत्त्व के और व्यग्य भी बड़े मा्मिक होते हे । मध्यप्रदेश में तो 'हिन्दी-स्व राज्य” (खण्डवा) 
और 'शुभचितक” (जबलपुर) तथा 'लोकमत” (नागपुर) भी नाकाबन्दी किये हुए हें । 
“'लोकमत' और 'शुभचितक' तो यूग की माँग और रुचि का भी ध्यान रखते हे | मध्य- 
भारत मे भी ग्वालियर के “जयाजीं प्रताप” और “जीवन” तथा इन्दौर की “प्रजामण्डल- 
पत्रिका' और रीवा के प्रकाश” का उजाला छा रहा है। इधर झाँसी के 'स्वतंत्र' और 
कानपुर के स्वनामधन्य प्रताप” तथा “रामराज्य” का बोलवाला उनके आसपास के क्षेत्र में 
कुछ कम नहीं हूं । प्रताप की पुरानी हड्डियों में वही पुराना राष्ट्रीय जोश है, जिससे 
आज भो उसके तन में शिकन नहीं आई हँ--यद्यपि उसकी वत्तंमान स्थिति से उन 
लोगों को सनन्‍्तोपष नहीं हो रहा है, जो उसके पुराने वैभव के दिन देख चके हैं। किन्तु 
स्वतंत्र' और “रामराज्य” का वेश्-विन्यास लोकरुचि के अनुकल है। प्रयाग और 
काशी के साप्ताहिक अपने गढ़ मे प्रे सजग हें । प्रयाग के 'अभ्यदय” और पटना के 
आजार्दादिद' से अग्रगामी दल को बड़ा बल मिल रहा है । उसी तरह काशी के समाज! 
और पटना की “जनता” के श्रभाव से समाजवादी दल का प्रचार-विभाग भी शक्तिशाली 
होता नजर आता है । उधर आयंसमाजी दल में नई चेतना जगानेवाला “आयंमित्र' 
लखनऊ में अपया कायाकल्प करके शीघ्र ही दंनिक एवं मासिक रूप में भी जन्म-ग्रहण 
करने जा रहा है। सनातनधर्मी दल पर भी काशी के “सिद्धान्त' की अच्छी धाक हूं । 
इससे कोई सहमत हो या नहीं, पर हैँ यह दशशनीय पत्र अवर्य | इन यृकतप्रान्तीय पत्रों 
का बहुत प्रचार इधर बिहार में भी हैँ और उधर राजपूताना मे भी; क्योंकि विशेषतः 
इन्हीं दोनों प्रान्तों को बाहरी पत्रों का आसरा करना पड़ता हूँ। पटना की “नवणक्ति' 


से बिहार के पाठकों का जी भरता नहीं, बस 'योगी' और “हुंकार! का ही सहारा हैँ । 
पतरहुत-समाचार' (मुजफ्फरपुर), 'मिथिल[-मिहिर' (दरभंगा) और 'प्रभाकर' (मगर) 
अपना-ही-अपना क्षेत्र बड़ी तत्परता से सँभाले हुए हैं । गया को 'ऊषा' अभी विहृग-कलरव 
से ही लोक-रंजन कर रही है, सुनहली किरणों से रंजित नहीं हुई हं। इसलिए 
कलकतिया “(विश्वमित्र' और 'आदशं” तथा काशी-प्रयाग के पत्रों से ही बिहार का घाटा 
पूरा होता हूँ । राजस्थान की भी कुछ एसी ही स्थिति हे । केवल जयपुर की 'लोकवाणी' 
और उदयपुर के 'तवजीवन' से ही “मरुधरनि' में 'देवधुनि-धारा! केसे बह सकती है ? 
इसलिए पंजाब और दिल्‍ली के पत्रों की ज्ञान-गंगा वहाँ का अभाव दूर करती हूं ॥ यों तो 
जैसे दिल्‍ली के देंनिक उधर कानपुर तक धावा मारते हे और काशी-प्रयाग के दंनिक 
इधर बिहार के प्रबी छोर तक, वंसे ही वहाँ के साप्ताहिक भी काफी लंबी दौड़ 
लगाते हें; मगर समस्त हिन्दी-प्रदेश पर किसी एक का सिववत जम। नहीं दीखता । एऐंसः 
तो अकेला 'हरिजन-सेवकः ही हैं । वह भी विश्ववन्द बापू के प्रताप से स्पृहणीय 
लोकप्रियता अजित करके अपनी एकच्छत्र सत्ता पर फूल उठा हूँ और इसीलिए उसके 
अहमदाबाद के कारखाने में निरीह हिन्दों पर लगातार भत्याचार हो रहे हूँ । महात्मा 
गान्धी के प्रभाव की ओट में नागरी-लिपि और हिन्दी-भाषा की छाती पर जो मूंग दली 

जाती है, उससे उन गान्धी-भक्‍तों को खून के घूंट पीकर रह जाना पड़ता है, जो बड़ो 
श्रद्धा से यह मानते हें कि हिन्दी का उपकार जितना पृज्य बापू ने किया है, उतना किसी ने 
नहीं । किन्तु आज जो लोग अपने को 'गान्धीजी का रंगरूट” कहकर हिन्दी को नाहक 
हलाल कर रहे हें, उनका हाथ हिन्दीवाले नहीं पकड़ सकते, ईश्वर ही उनसे प्रायरिचत्त 
करायेगा कभी ! हम कई अन्य साप्ताहिकों में भी भाषा-सम्बन्धी असावधानता देखते हूँ, 
जिसके लिए उनके अनधिकारी सम्पादकों की दयनीय शिथिलता ही उत्तरदायी हूँ । 
कुछ साप्ताहिक तो न भाषा पर ध्यान देते हें, न छपाई पर, सिर्फ बाहरी तड़क-भड़क से 
जनता को चकमा देना चाहते हें । निश्चय ही आजके अधिकांश साप्ताहिकों में कितने ही 
उपयोगी लेख निकला करते हें, कहानियाँ मौर कविताएं भी छपती हे--कुछ में तो 
व्यंग्य-विनोद और राशिफल तथा महिलोपयोगी एवं बालोपयोगी रचनाएँ भी; किन्तु 
केवल कुछ इने-गिने जिम्मेदार पत्र ही इन सभी रचनाओं के भाषा-भाव पर निगाह 
रखते हैं, बाकी सब-के-सब ज्यों-त्यों काम चलता कर देते हैं । प्रायः विविध-विषयक 
पत्रों की हो संख्या अधिक है । किसी एक क्षेत्र को चुनकर उसे ही उवंर बनाने की प्रवृत्ति 
नहीं देखी जाती । जैसे--हास्य-रस का अथवा स्त्रोजनोचित कोई स्वतंत्र साप्ताहिक 
हिन्दी में नहीं है, यह एक खटकनवाली बात है । हाँ, बालकों के लिए एक नया साप्ताहिक 
'होनहार' कटकत्ता (२०१ हैरिसन रोड) से हाल ही निकला है । उसके उत्साही रुम्पादक 
श्रीसूयंदेव उपाध्याय अनुरागी” उसे मासिक पत्र के आकार में निकाल रहे हैं । इसी 
तरह स्त्रियों, किसान-मजदूरों, विद्याथियों आदि के लिए भी रतंत्र साप्ताहिकों की 
आवश्यकता है । ऐसे तो स्वास्थ्य, विज्ञान, इतिहास आदि विषयों के भी विशिष्ट 
पत्र हों, तो और अच्छा | जो हो, हमारे हिन्दी-साप्ताहिकों की वत्तंमान प्रगति किसी 
प्रकार असंतोषप्रद नहीं प्रतीत होती । यदि उन्हें सुयोग्य एवं कर्तव्यनिप्ठ पत्रकारों का 
सहयोग प्राप्त हो, उनके संचालक यदि व्यावसायिक दृष्टि के साथ साहित्यिक दृष्टि से भी 
काम लें, उनके लेखक और पाठक उनसे भाषा भौर छपाई की शुद्धता तथा स्वच्छता के 
लिए निरंतर आग्रह करते रहें, तो उनकी प्रगति और भी तीव्रतर हो सकती है । जबतक 
हिन्दौ-जगत्‌ की जनता अपने पंसों की कीमत नहीं समझेगी और असावधान पत्रों से अपनी 
सुविधा तलब न करेगी, तबतक बहुतेरे पत्र बस बला टालते रहेंगे । 


हमारा मासिक साहित्य 


हम अपने पाठकों को मासिक-साहित्य का क्रमबद्ध परिचय देते रहना चाहते 
थे । पर सभी मासिक हमें नियमित रूप से नहीं मिलते | इसलिए प्रायः सभी मासिकों 
का क्रम खंडित है । विशेषांकों का भी यही हाल हूं । अतएवं जिसके जो श्रंक मिले हैं, 
उन्हीं पर विचार करना हैं । प्रांतों और नगरों के क्रम से ही मासिकों का परिचय 
देने में सुविधा होगी । पहले भारत की राजधानी से ही शुरू करना ठोक है । दिल्ली 
के दो सर्वागसुन्दर मासिक--भआजकल' और 'सरिता'--इतने सुहावने-लभावने हैं कि 
रास्ते में ही लूट जाते हैं । सुना कि आजकल?” का धा्षिकांक अतीव मनोहर निकला; 

पर उप हम देख न सके । एकाध प्राप्त साधारण अंक से हीं उसकी उत्तमता का अनुमान 
कर छेते हे । (सरिता! भी हमारे सौभाग्य-मरुस्थल की रेत में गूम हो जाया करती है । 
अगर भूले-भटके कभी चली आती है, तो उसका सौन्दर्य देख अप्राप्त अंकों के लिए दिल में 
आह उठती हें | हाँ, सस्ता-साहित्य-मण्डडक का 'जीवन-साहित्य/ अलबत शांति देने चला 
आता हैँ । उसके मुख-पृष्ठ पर छपा है--'जीवन की अहिसक पुनरंचना का पत्र'। यह 
सवंथा साथंक हे । इसके राजनीतिक, साहित्यिक, आध्यात्मिक और सांस्कृतिक लेख 
बड़े प्रभावशाली होते हू । सम्पादकीय स्तम्भों में साहित्यिक विषयों की भी चर्चा रहती हैं । 
सिनेमा का पत्र विव्रप्रकाश' भो अउती खसुर्दरता के ही कारण राहजनी का शिकार 
हो जाता है । सिनेमा की सुन्दरियों की चारु चित्रावल्ली इसे पथभ्रांत कर देती है । 
आगरा के 'साहित्य-सन्देश” का स्थान हमारे साहित्यिक मासिकों में अद्वितीय हूँ । 
उप्तका विशुद्ध साहित्यिक रूप अपनी गंभीर मुद्रा से बहुत प्रभावित करता है । उसके 
सर्माक्षात्मक लेखों से साहित्य की कितनी ही जटिल समस्याओं का समाधान सुरूभ 
हो जाता हैं । उसकी पुस्तकालोचनाएं और सम्पादकीय टिप्पणियाँ साहित्य की आधुनिक 
प्रगति का स्पष्ट संकेत देती रहती हैं। वहीं का 'नोंक-झोक” हास्यरस का गद्य-पद्ममय 
चटपटा मसाला हर मदन छाता है, लेकिन उम्रके गद्य-पद्य में भाषा और छपाई की 
भूले प्राय; मिला करती है । इससे भान होता है कि उतके संपादन पर यथोचित ध्यान 
नहीं दिया जाता । भारत की पुरानी राजधानी कलरूकत्ता का 'विश्वमित्र' अपनी अन्त र- 
राष्ट्रीयवा की राह पकड़ चला जा रहा है । उसकी अपनी दिशा, अपनी सूझ और 
अपना लक्ष्य है । किम्तु वंग-साहित्य के गढ़ में रहकर भी वह हिन्दी-पाठकों को कभी 
बंगीय साहित्य की तीत्र प्रगति का पता नहीं देता । वहाँ का “विशालभारत' अब 
सम्पादकप्रत्रर पं० श्रीरामशर्माजी के हाथों में पड़कर नये रंग में संवर गया है । जनवरी, 
१९४७ ई० से शर्माजी ने उसे समाला हैं । उनकी जादू-भरी लेखनी से निकले १९४२ 
के संस्मरण और स्वर्गीष आचाय॑ द्विवेदीजी के पत्र क्रमश: प्रकाशित होकर एक नया 
आकर्षण उत्पन्न कर रहे हूं । सम्पादकीय स्तंभों में भी अब राजनीतिक समस्याओं पर 
दो-टूक बातें सुन पड़ती हें और साहित्यिक समस्याओं की भी सुधि ली जाने छगी है । 
उसके सुचिब्तित लेख उसे उच्च कोटि का पत्र प्रमाणित करते हें। 'रानी' और 
'रूपवाणी” भी अपने सुसज्जित वंश-विन्यास से यह प्रमाणित करती हूँ कि कलकत्ता 
में सुदर पत्र-प्रकाशन के लिए कितने अच्छे साधन सुलभ हूँ | लेकिन इन्हें भी झौकीन 
लोग प्राय: बीच रास्ते में ही उड़ा लेते हैं । बृगवाणी' किसी तरह पहुँच जाती हूँ । 
यह अपने नाम की सार्थंकता सिद्ध करने में यत्नशील है | लेकिन सम्पादन में इसे अभी 
और सजग होना पड़ेगा । “इण्डस्ट्रियल गजट” हिन्दी में अपने विषय का अकेला है । 
कलकत्ता-जैसे व्यापार-केद्र से निकलने के कारण इसका महत्व भी है। इसका 
पिछला होली-अंक अच्छा निकला था। मद्रास से सिर्फ 'दक्खिनी हिन्द” आता है, जो 
मद्रास-सरकार का हिन्दुस्तानी मुख-पत्र है, लेकिन कहता यह अपने को पत्रिका” 
ही है । इसकी छपाई-सफाई बहुत अच्छी है । चित्र-संग्रह भी खूब करता दै। अगर 

इसीकी भाषा का नाम हिन्दुस्तानी है, तो किसी हिन्दी-प्रेमी को आपत्ति नहीं हो सकती । 
इसके द्वारा दक्षिण-भारत की बहुत-सी साहित्यिक और प्रांस्क्ृतिक बातें मालूम हो जाती हें । 
बंबई से भी केवल 'हिन्दी-प्रवार-पत्रिका' ही आती हैँ । यह बंबई-हिन्दी-विद्यापीठ 
से निकलती है | साफ-सुथरी साहित्यिक चीज है । छोटे-छोटे बड़े काम के लेख रहते हैं । 
पंजाब की ओर से अबोहर का 'दीपक' ही अकेला आता है। इसके लेखों के विषय 
तो लोकोपयोगी होते हें अवश्य; पर इसके सम्पादन में मनोयोग की बड़ी कमी है। 
इसकी यह शिथिलता बहुत दिनों से चल रहो हे । राजपुताना के 'राजस्थान-क्षितिज' 
की भी यही गति हैँ । न छपाई-प्तफाई पर ध्यान हैँ, न भाषा की प्रकृति पर । पता नहीं, 
कौन-सा शोक पूरा करने के लिए छोग पत्र-प्रकाशन पर तुल जाते हैँ। साहित्यानुराग 
की खाज मिटाने चलते हे और भाषा में कोढ़ पंदा कर देते हे ! यह कोढ़ की खाज 
दिन-दिन बढ़ रही हूं । मध्यभारत से अनेक पत्र निकलते हें--जीवन-विज्ञान! और 
'बीणा' इंदौर से, 'कल्पवुक्ष” उज्जैन से, 'मानसमणि” रामवत (रीवाँ-राज्य) से । पहले 
दोनों साहित्यिक हें, पिछले दोनों धामिक और आध्यात्मिक । वीणा" का अतीत जितना 
सुन्दर था, वत्त मान और भविष्य उतना नहों दीखता । रचनाएँ उसमें अच्छी भाती हूँ; 
मगर उसकी प्रतिष्ठा के अनुकूल उसकी सम्पादन-शेली नहीं जँचती । थोड़ो-ली सावधानी 
से वह अपना पू्वं गौरव पा सकती है। आशा है, नई सम्पादिका श्रीमती चन्द्रारानी 
सिंह की उँगलियाँ उसके ढो ले-उलझ तारों को सुधार सकेगी । 'जीवन-विज्ञान' में विविध 
विषय के रुचिकर लेख तो रहते हैं, मगर छपाई की स्वच्छता के साथ शुद्धता का मेल 
कम बिठाया जाता है । भाषा-संबंधी अस्तंगंतियों पर भी पूरा खयाल नहीं रखा जाता । 
इतिहासिक, सिद्धान्तिक, हिरण्यकश्यप, दुश्मनीय आदि ज॑स अनेक अशुद्ध शब्द इसमें 
मिलते रहते हूं । सम्यादकीय स्तम्भों में साहित्य की उपेक्षा भी खटकती है। “कल्यवक्ष' 
से चित्त और चरित्र को नूतन स्फ्त्ति मिलती हैं | 'मानसमणि” रामभक्ति-साहित्य 
का प्रचारक-मात्र हे | सम्पादन-क्रौदल के सौन्दर्य से शून्य होने के कारण केवल भावुक 
भक्‍तों ओर सन्‍्तों के काम का है । इसमें तुलसी-साहित्य पर अच्छे छेख आते हैं, लेकिन 
छप्पन प्रकार के भोग में मरी मक्खियाँ भी कम नहीं रहतीं । मध्यप्रदेश के माप्तिकों में 
खंडवा का “आगामी कल ही अग्रगामी है।यह “आजकल' के समान बड़े आकार में 
अच्छे ढंग से निकलता हूँ । इसमें राजनीतिक, सामाजिक साहित्यिक और सांस्कृतिक लेखों 
का चयन बड़े ठिकाने का रहता हैं। छपाई भी इधर साफ होने लगी हूँ । जबलपुर के 
मिशन प्रेत से ईपाई मिशनरियों का 'भानूदय/ निकछता हैँ । यह सचित्र है, 
फिर भी एक रुपया वाषिक मूल्य है-शायद प्रचार-बहुलता के लिए इतना 
सस्ता है। इममें कुछ चीजें काम की भी रहती हैं । वर्धा से तीन मासिक आते हैं--- 
नई दुनिया, राष्ट्रभापा और खादी-जगत्‌ । इनमें पहली सचित्र है । इसमें नागरी-लिपि, 
हिन्दी-भाषा और हिन्दी-साहित्य के प्रति ममता एवं श्रद्धा झलकती है । दूसरी में लिपि- 
सुधार का भाग्रह तो है, मगर लेख।दि महत्त्व के होते हैं, जिनकी भाषा भी शुद्ध हिन्दी 
रहती दे । तीसरा, हाथ के बने कागज पर साफ छपता है । इसके सम्पादन में सावधानता 

रंखी जाती है । भापा इसकी बोलचाल की हिन्दुस्तानी होती है। ग्रामोद्योग-संबंधी 
लेख भी छपते हैं, मगर प्रधानता खादी-विपयक लेखों की हो है । खद॒दर के अभथंश्ञास्त्र 
पर इसका विशेष घ्थान है । युक्‍तप्ररेश में प्रयाग ही माप्तिकों का गढ़ है। इस गढ़ की 

महारानी 'सरस्वती”' है | अब यह सामयिक साहित्य के प्रकाशन पर विशेष घ्यान 


रखती है । मुख्यतः राजनीतिक विषयों पर अधिकतर लेख छपते हैं । सम्पादकीय स्तभों 
में भी साहित्यक चर्चा गौण ही रहती है। लेकिन हर अंक में दो-चार छोट-मोट 
साहित्यिक लेख जो रहत॑ हँँ, वे पठनीय ही होते हैँ । 'विचार-विमशं” और 'त्रिविध विषय” 
नामक स्तम्भों म॑ साहित्यिक रचनाओं की अधिकता रहती है। “सामयिक साहित्य! 
स्तम्भ में देश के ज्वलन्त प्रइनों पर आधुनिक पत्रों के विचार संकलित किये जाते हैं। 
इस रानी का राजकुमार 'बालसखा! सुप्रसिद्ध बालोपयोगी पत्र है, जिसके वापिकांक बाल 
साहित्य की स्थायी चीज होते हैं । युवकों का एकमात्र मासिक 'तरुण' देश के सुप्रभात का 
अरुण है । अपने लक्ष्य की सिद्धि में इसकी एकाग्रता अभिनन्दनीय है । इसके एक 
हाथ में युगधर्म का शंख है, दूसरे में क्रान्ति-क्रपाण । रसिक और तरंगी भी है। 
तिरंगे आवरण-पृष्ठ पर प्राय: तरुणियों की ही तस्वीर रहती हं । श्रोसहगलजी का 
'कमंयोगी” यदा-कदा दर्शन दे जाता है। जब कभी निकलता है, बन-सँवरक्र ही 
चलता है । उर्दू के शेरों का बड़ा शौकीन है । सम्पादकोय लेख बड़ा करारा लिखता है । 
कुछ लेखों में उदूं फारसो के बड़े विलष्ट शब्द रहते हैं । शरों और गजलों के साथ 
पर्याप्त पादन्‍टिप्पणियाँ नहीं रहतीं, जिससे हिन्दी-पाठकों को झू झलाहट होती है । इसके 
व्यंग्य-चित्रों से खाधा मनोरंजन होता है । 'दुबजी की चिट्टी' और “अपने राम की राय में 
बरबस हंसाने की चेष्टा दीख पड़ती है । कविताओं की भाषा कहीं-कहीं खटक जाती है। 
एक ही उदाहरण 'विवट इण्डिया में देखिए--'रास्ता' का तुक “त्रासता' से भिड़ाया है । 
भिड़न्त तो भद्दा है ही, 'त्रासता' भी त्राहि-ब्राहि कर रहा है ! (विश्ववाणी' में ऐतिहासिक 
ओर सांस्कृतिक विषयों पर मननीय लेख आते हैं। नामी-गरामी विद्वानों का सहयोग 
उसे प्राप्त है। उसमें अधिकांश रचनाएं विशुद्ध हिन्दी की होती हैं, कुछ उद्दृ-मिश्रित 
हिन्दुस्तानी की भी । सम्पादकीय लेखों में हिन्दुस्तानी का तीन्र आग्रह रहता है । उसका 
नया लाइला “नया हिन्द” तो हिन्दुस्तानी के नाम पर हिन्दी की हत्या करने में बड़ा 
निमंम है। उप्तका पकिस्तानी दुराग्रह बरदाइत करनंवालो जनता भी धन्य ही है ! 
हिन्दुस्तानी-स्काउट-एसोसियेशन की मुख-पत्रिका सेवा” अपने क्षेत्र में सराहनीय ढंग से 
सेवा कर रही है । उत्का नया रंग-रूप बड़ा सुहावना हो गया है । विज्ञान-परिषद्‌ का 
मुखपत्र 'विज्ञान' हिन्दी में अपने विषय का एकमात्र श्रेष्ठ पत्र हैं । इसके द्वारा हिन्दी का 
वैज्ञानिक साहित्य क्रमश: पुष्ट हो रहा हैं । सम्पादन भी इसका बड़ी लूगन से होता हूँ। 
महिलाओं की दो पत्रिकाएँ 'दोदो' और “जननी--हमारो बहन-बेटियों को सच्ची 
भारतीय गृहिणी बनाने में दत्तचित्त हैं । 'दोदो' में प्रायः सचित्र लेख भी दीख पढ़ते हैं । 
आखिलभा रतीय हिन्दी-साहित्य-सम्मेलन की मुख-पत्रिका 'सम्मेलन-पत्रिक!” में दो-चार 
उत्कृष्ट साहित्यिक लेखों के सिवा हिन्दी-जगत्‌ के ज्ञातव्य विषयों का विवरण भी 

रहता है, पर वह प्राय: ठीक समय पर नहीं निकला करती । यों तो प्रथाग से “माया 
भादि कहानियों की कई पत्रिक्राएँ निकलती हैं,पर इधर की नई “लहर' ने 'कथा- 
साहित्य में नवीन चेतना का श्रतिनिधि' बनकर कुछ ही महीनों में अच्छी प्रगति 
दिखाई हैं । अखिल-भारतीय योगी-मण्डल का योग-अध्यात्म-सम्बन्धी सचित्र मासिक 
प्योगेन्द्र' अब पुनः प्रकाशित होने लगा हे । ओर, इनके अतिरिक्त और भी कई पत्र 
प्रयाग से निकलते हैं, पर उन्हें देखने का सौभाग्य हमें प्राप्त नहीं । लखनऊ की “माध्री? 
का सम्पादन उसके वयोवुद्ध यशस्वी संपादक पं० रूपनारायण पांडेयजी के हाथों बड़ी 
योग्यता से होता हैं; किन्तु उसके धनादूय संचालक अब उसकी उन्नति की ओर से बहुत 
उदासीन हो गये हैं, इसलिए वह सिद्धहस्त सम्पादक पाकर भी कोई नवीन प्रगति नहीं 
प्रदशित करती । उसमे साहित्यिक लेखों की कमी नहीं रहती और वह उदीयमान 
साहित्यकारों को प्रोत्ताहन भी पर्याप्त प्रदान करती है, १र अपनी धृर्वाजित कीत्ति को यदि 
वह विस्मृत न करती, तो साहित्य को विद्ञेप सम्पत्तिशाली बना सकती थी। वहाँ के 
गंगा-ग्रंथागार से बच्चों के छिए 'बालविनोद' बहुत बढ़िया निकलता हैँ । इधर क्रान्तिकारी 
पत्रकार श्रीयशतालजी ने 'विप्लव! के पुनः प्रकाशन का भी श्रीगणेश कर दिया हूँ । यह 
भारत के राष्ट्रीय आन्दोजन का अग्रसर मोर्चा' मजबूत करने में बड़ी दृढ़ता से तत्पर हो 
गया है । इसके विचारोत्तजक लेख बड़े ममंस्पर्शी होते हैं, और यह बड़ी निर्भीकिता 
से नवयुग के सन्देश सुनता हूँ । अपने तेजस्वी नाम की साथंकता सिद्ध करने में यह बड़ा 
उग्र है । काशी का हंस” प्रगतिशीलता का पुजारी तो है ही, साहित्यिक प्रवृत्ति का भी 
पोषक हूँ । उसमे पढ़ने योग्य प्रचुर साहित्यिक सामग्री मिलती हें; पर कविताओं में 
भाषा-भाव-संबंधी स्रच्छन्द्ता अधिक व्याप्त रहती हैं । समाजवादी पत्रिका जनवाणी' 
काशी-विद्यापी5ठ से निकलने लगी हू । कागज और छपाई की सुन्दरता अनुपम हैँ । 
रचनाओं की महत्ता और सम्पादन की कुशलता इसे हिन्दी-मासिकों में चोटी की चीज 
साबित करती हूं । कई दृष्टियों से यह अनूठी हूं । मथुरा से दो पत्रिकाएं आती हूँ -- 
त्रजभारती' और “अखण्डज्योति|। पहली ब्रजभाषा-साहित्य की श्रीवृद्धि में सतत 
संलग्न हूं और दूसरी आध्यात्मिक साहित्य के प्रचार में । पृर्वॉल्लिखित 'कल्पवृक्ष' के समान 
इसका उद्देश्य भी पाठकों में संयमशीरूता और शाश्वत शांति का प्रताद-वितरण करना हूँ । 
इस दिशा में गोरखपुर का कल्याण” अग्रगण्य हे । उसके अतुलनीय विशेषांकों की धूम 
समग्र हिन्दी-जगत्‌ में हें । उससे हमारे अनेक मासिकों को शुद्धता और सम्पादन-पटुता का 
सबक सीखना चाहिए । घामिक साहित्य भौर ईदइवर-भक्ति के प्रचार में उपने 
आदर्श लोकप्रियता पाई है । बिहार का इकलौता साहित्यिक पत्र 'पारिजात' 
बड़ी नियमितता से लोकरंजक साहित्य का सौरभ बिस्तर रहा है। 
समसामयिक राजनीति के पहलुओं को भी यह सुरभित किया करता है। उसका अनुज 
“किशोर” हमारे होनहार किशोरों का एकमात्र सलोना पत्र है। हिन्दीमाषी बालकों के 
लिए पुस्तक-भण्डार (पटना) के संचित्र 'बाछुक' की सेवाएँ भी उल्लेखनीय हूँ । यह अपने 
नये सम्पादक श्रीरामदयाल पांडेय के हाथों सेवरकर अपने विकास-सुवास से खूब नयन- 

मन-रंजन कर रहा है। इसमें बालक-बालिकाओं के योग्य शिक्षाप्रद रचनाएं तो 
छपती ही हे, उनकी भी मनोहर रचनाएँ स्थान पाती हैं । पांडेयजीं से प्रार्थना है कि इसके 
लेखों और कविताओं की भाषा को और भी सुगम बनाने की कृपा करें। बिहार- 
कोआपरेटिव-फ डरेशन (पटना) का सचित्र मुखपत्र 'गाँव” ग्रामोन्नति-सम्बन्धी सर्वोपयोगी 
लेखों से सुसज्जित रहता हैं। परन्तु इसकी भी भाषा ग्रामीणों के लिए सुबोध रखी 
जाय, तो बड़ा लाभ हो । इसका फंडरेशन-काँगरेस-अंक अभी हाल ही निकला है। सन्त 
पब्लिकेशन्स (पटना) की “कहानियाँ” देखने से अनुमान होता है कि डाक से आई हुई 
कहानियाँ तुरन्त प्रेस में ही सीधी चली जाती हैं, उनका विधिवत्‌ सम्पादन नहीं होता । 
छपाई की अशुद्धियाँ भी कथा-कल्लोल में तंरती दिखाई देती हू । इस बात पर ध्यान 
देने से यह अच्छी चीज बन सकती है; क्योंकि इसे कृती कथाक्रारों का सहयोग सुलभ है | 
मुजफ्फरपुर से पुस्तक्माला के रूप में “हिम-कण' प्रकट हुआ है । इसके सम्बन्ध में भी 
हम वही बात कहने के लिए विवश हूँ । इसमें भी कृतविद्य कलाकारों की रचनाएँ हे-- 
यदि उन्हें विराजने के लिए विशुद्ध आसन मिला, तो हम आशा करते हें कि इसके शीतल 
'कण' साहित्य-पिपासुओं को तृप्त कर सकेंगे। मासिकों के प्रकाशन का उत्तरदायित्व 
अत्यन्त गम्भीर है। शौक चरति ही इस कूचे में पाँव रख देने से फिसल पड़ना 
स्वभाविक है। अन्न-वस्त्र की तरह भाषा और साहित्य पर 'कण्ट्रोल' लादनेवाली कोई 
सरकार इस देश में नहीं है, विदेशों की बात राम जाने। किन्तु चुटकियों का खेल 
समझकर जो लोग मासिक साहित्य का बोझ उठाते हैं, वे भापा के साथ मनमाने खिलवाड़ 
करना अपना जन्मसिद्ध अधिकार समझते हें । पर उन्हें कविवर 'प्रसाद! की वह उक्ति 
ध्यान में रखनी चाहिए कि जन्मसिद्ध कोई भी अधिकार लछोकमत का समर्थन या सहारा 
चाहता है । 


(हन्दी में शुब्द-देध' 


फरवरी, १९४७ ई० की “माधुरी” में डॉक्टर हरदेव बाहरी, एम्‌ू० ए० का एक लेख 
प्रकाशित हुआ है--'हिन्दी में शब्द-द्वंघ/ । उस पर हिन्दी-संसार को अवश्य ध्यान देना 
चाहिए। लेख देखने से विद्वान लेखक को अध्ययनय्वीलता प्रकट होती है। उन्होंने 
सप्रमाण एवं सोदाहरण दिखलाया है कि हिन्दी में अनेक शब्दों के रूप एवं प्रयोग में 
इतनी अधिक विभिन्नताएं हैं कि साहित्य की अनुदिन वृद्धि होने पर भी भाषा में 
एकरूपता और प्रौढ़ता नहीं आने पाती । उस लेख का प्रकाशन यदि सभी देतिकों और 
साप्ताहिकों में हो सकता, तो बहुसंख्यक हिन्दी-प्रेमियों को उस पर सोचने-विचारने का 
सुअवपर मिलता । यदि यह कहा जाय कि जितने लेखक ओर पत्र हें, शब्दों के रूप और 
प्रयोग भी उतने ही प्रकार के मिलते हैं, तो कोई अतिशयोक्ति न होगी; क्योंकि लिखावट 
और छपाई में बहुत-से शब्द विभिन्न रूपों में दैखे जाते हं--एक हो शब्द अनेक रूपों में 
लिखा, छपा और प्रयुक्त देख पड़ता है। कुछ लोग कहते हें कि हमारी भाषा अभी 
साँचे में है--विकास के पथ पर है, उसका रूप अभी स्थिर नहीं हो सकता। लेकिन हमें 

यह तो देखना हो चाहिए कि वह कंसे साँचे में ढल रही हैं और उसका 
विकास स्वभाविक रूप से हो रहा है या नहीं। प्रयाग के साहित्य-सम्मेलन, 
काशी को नागरी-प्रचारिणी सभा और पत्रकार-संघ को मिलकर एक्र विद्वत्समिति की 
स्थापना भाषान्संस्कार के लिए करनी चाहिए। यह काम किसी एक के बूते का 
नहीं हैं । २४ मई (१९४७) के साप्ताहिक 'कमंवीर' में भी नागरी-लिपि-सुधार- 
सम्बन्धी एक लेख गोरखपुर के प्रोफेसर राजनाथ पांडेय, एम्‌० ए०, साहित्यालंकार का 
छपा हैँ । पांडेयजी ने कुछ उदाहरण देकर बतलाया है कि एक ही पुस्तक और एक ही 
पत्रिका में एक ही शब्द के विभिन्न रूप पाये जाने से भिन्न भाषाभाषियों को हिन्दी 
पढ़ने और सीखने में कसी सुविधा और असुविधा होती दूँ । इसके लिए उन्होंने भी एक 
समिति कायम करने पर जोर दिया हं। जैसा हमने पहले निवेदन क्रिया हैँ, 'सम्मेलन' 
और सभा” द्वारा स्थापित समिति पर ही हिन्दीभाषियों का विश्वास जम सकता हुँ, 
किन्तु सबसे पहले पत्रकारों का हादिक सहयोग मिलना चाहिए; क्योंकि समिति के 
निर्णय को कार्यान्वित करन और लोकमान्य बनाने में केवल पत्रकारों की ही सदायता 
सफज़ हो सकती हे । इस समिति में तो प्रत्यक प्रान्त के प्रकाशक्रों और पत्रकारों के 
प्रतिनिधि भी रहे, तो काम ज्यादा ठोस होगा । इस काम में जितना ही अधिक विलम्ब 
होगा, उत्तवा ही अधिक भाषा का अपकार होता जायग। । 


घिरगोँव ( मॉँसी) का श्रीगणेशुशुकर-हृदयतीथे 


हिन्द्दी के राष्ट्रववि श्रीमंथिलीशरणजो गुप्त के दिगन्‍्तव्यापी सुयश ने 'चिरगाँव' का 
नाम अक्षरद्य: साथंक कर ही दिया थः, श्रीगणंशशंकर-हृदयतीथं ने भी उसे अमरत्व 
प्रदान कर दिया । यह तीर्थ भमरशहीद शभ्रद्धेय त्रिद्यार्थीजी का एक आदर्श स्मारक हूँ । 
सन्‌ ११३६ ई० के जनवरी में सर्वप्रथम यह पुस्तकालय-रूप में स्थापित हुआ था। क्रमशः 
इसका कायक्षत्र विस्तृत होता गया । अनाथ-मृत-संस्कार, चक्षु-दान-यज्ञ, गोशाला भादि 
लोक-सेवा के विविध कार्य इसके द्वारा होने लग गये । तब इसका 'हृदयतीथं” नामकरण 
यथार्थ ही हुआ। मगर जब इसमें पुस्तकालय-वाचनालय के अतिरित्रत व्यायाम-शाला, 
ग्रामोद्योग, पाठशाला, मनोविनोद-कुंज (पाक) आदि की भी व्यवस्था की गई, तब एक 
स्वतंत्र भवन की आवश्यकता अनुभूत हुई। जिस गाँव के महाकवि से देश की अनेक 
संस्थाओं को नई प्रेरणा मिली हं--जनसाधारण को उद्बोधन का नव सन्देश मिला हैं, 
उस गाँव की जनता भला कत्तव्य-पथ पर क्‍यों न अग्रसर हो ? अविलंब अठारह सौ 
रुपये में जमीन खरीद,ली गई और सन १९४६ ई० के मार्च में पहली तारीख को राष्ट्र के 
उन्नायक पं ० जवाहरलालजी ने हुूरू के करकमलों से भवन का शिलान्यास भी हो गया। 
नेहरूजी को छप्पन सो की थैली भी भेंट की गई, जिसे उन्होंने इस संस्था को ही अपित 
कर दिया । अब भवन-निर्माण का काम जारी है; मगर जैसा कलापुर्ण भवत बनाने की 
रूपरेखा तैयार की गई हैँ, वैसा बनवाने में साठ हजार का ख्च कता गया हैं । साथ ही, 
एक 'गणेंशशंकर-स्मृति ग्रंथ' के प्रकाशित करने का प्रयत्त भी हो रहा है, जिसमें लगभग 

पन्‍्द्रह हजार रुपये लगेंगे । प्रतापी विद्यार्थीजी की एक विज्याल प्रस्तर-मूत्ति भी स्थापित की 
जायगी और उनके जीवनोदेश्य के अनुकूल अनेक प्रकार के छोक-कल्याणकर रचनात्मक 
कार्थ भी किये जायेंगे--इसके लिए भी पचीस हजार की आवश्यकता हे । इस प्रकार, 
एक लाख रुपय चाहिए। हिन्दीप्रेमियों पर विद्यार्थीजी का जो ऋण है, वह तो एक 
करोड़ देने पर भी नहीं चुक सकता । मगर अभी हमलोगों में वीर-पूजा की भावना 
अच्छी तरह नहीं जगी हूं। अरे यह एक लाख तो सिर्फ एक लाख हिन्दीभाषियों के 
एक-एक ही रुपग्रा दे देने से प्रा हो जायगा । इसमें हमारे सभी पत्रकार-बन्धुओं का 
सहयोग-साहाय्य अपेक्षित है । हम पत्रकारों की यह प्रवृत्ति खेदजनक है कि अपने स्वर्गीय 
बन्धुओं के प्रति कभी कत्तंव्य-पाछन नहीं करते। यदि पत्रकार चाहें, तो हृदयतीर्थ की 
आवश्यकतापूत्ति सहज ही हो सकती हंं । कानपुर के नागरिकों और घनाढ्यों का 
ध्यान भी इधर आहृष्ट करता होगा । हृदयतीथं के संचालकों से नम्र निवेदन हैँ कि 
उपयु क्‍त स्मृति-ग्रंथ में, या उसी के साथ स्वतंत्र ग्रंथ में, विद्यार्थीनी की ओजस्विनी 
रचनाओं का संग्रह भी प्रकाशित करें--उनके सम्पादकीय अग्रलेखों, टिप्पणियों, भाषणों, 
चिट्टियों आदि का संग्रह प्रकाशित होने से हिन्दी की लुप्तप्राय अमूल्य निधि सुरक्षित हो 
जायगी । तीथथ में उनके स्थृति-चिक्नों का संग्रह भी रहे, तो अच्छा होगा । हम तीर्थ की 
उत्तरोत्तर उन्नति चाहने हैं । 


--मासिक हिमालय” (पटना); वष १, अंक ६, अक्तूबर, १६४६ ३० 


उड़ीसा-प्रान्त का 'राष्ट्रभाषा-पत्र' 


उत्कल-प्रांतीय राष्ट्रभाषा-प्रचार-सभा (चाँदनी चौक, कटक ) से “राष्ट्रभाषा-पत्र, 
नामक एक हिन्दी-उड़िया-मिश्रित मासिक-पत्र निकलता हे । उसका यह तीसरा सार 
चल रहा हुं और सभा का चौदहवाँ । उड़ीसा के शिक्षा-मंत्री पं* श्रीलिड्धराजमिश्र 
और श्रीअनसूयाप्रसाद पाठक उसके सम्पादक हैं। उसमें व्यवहारोपयोगी हिन्दी-शब्दों 
और हिन्दी-वाक्यों के अनुवाद उड़िया-भापा और उड़िया-लिपि में दिय जाते हे । शुद्ध 
हिन्दी लिखने और बोलने के लिए उड़िया-भाषियों को हिन्दी-व्याकरण के नियम भी 
बतलाय जाते हैं । उड़ीसा-प्राग्त-सम्बन्धी अनक ज्ञातव्य विषयों की चर्चा उसमें रहती है । 
वहाँ की भौगोलिक, ऐतिहासिक, सामाजिक, धारमिक, साहित्यिक और सांस्क्रतिक बातें 
उससे मालम होती रहती हैं । किन्तु उसमें भाषा ओर छपाई की भूलों की इतनी 
भरमार रहती है कि पग-पग पर झूझऊाहट होती हैं । हमारे अखिलभारतीय हिन्दी- 
साहित्य-सम्मेलन को इधर ध्यान देना चाहिए । राष्ट्रभाषा-प्रचार के नाम पर एसी भ्रष्ट 
भाषा चलाई जा रहो है, जिसे पढ़कर बड़ी ग्लानि और लज्जा का अनुभव होता है। 
राष्ट्रभाषा-प्रचार-सभा को हिन्दी-प्रधान-प्रान्तों से कोई सुयोग्य लेखक बुला लेना चाहिए। 

नहीं तो, सारा श्रम व्यर्थ होगा । उसमें तुलसीदास-कृत 'रामचरित मानस? का उड़िया- 
भाषा में पद्यानुवाद भी क्रमशः प्रकाशित हो रहा है । श्रीजगद्बन्धू महापात्र का वह 
पद्यानुवाद पढ़ने से साफ जाहिर होता हूं कि संस्क्ृत-बहुल हिन्दी ही उड़िया-भाषियों के लिए 
सुगम है । उक्त सभा के चौदहवें वा्षिकोत्सव के . सभापति-पद से भाषण करते हुए 
उड़ीसा के प्रधान मंत्री माननीय श्रीहरेकृष्णणी महताब ने भी कहा है कि “हमारी 
भाषा में संस्कृत के बहुत शब्द हें, अतः: उनको (उड़िया-भाषियों को) बहुत-कम नये 
दाब्द सीखने पड़ते हैं ।” किन्तु तब भी उनके भाषण में हर जगह हिन्दुस्तानी” का 
ही गीत गाया गया हूँ ! “पत्र' की भाषा शुद्ध हिन्दों है, फिर भी उसमे सवंत्र ही 
(हिन्दुस्तानी शब्द के प्रति विशेष आग्रह और ममत्व प्रकट किया गया है । 'हिन्दी' 
दब्द से, राष्ट्रभाषा के 'हिन्दी' नाम से, लोग व्यथं ही चिढ़ते और भड़कत हूँ, तथा 
जान-बझकर 'हिन्दी' शब्द का तिरस्कार करके “हिन्दुस्तानी शब्द का व्यवहार करते हें । 
यह मनोवृत्ति अत्यंत निन्‍न्दनीय है। जब ठेठ देहाती के भी समझने योग्य सरल- 
से-सरल हिन्दी लिखी ही जा सकती हँ और उसमे उर्द के सुप्रचलित शब्द भी सुगमता 
से व्यवहृत होते ही हें, तब फिर खाहमखाह नया नाम गढ़ने की जरूरत ही क्या हूँ ? 
अब भी तो हिन्दुस्तानी के हिमायतियों की आँखें खुलनी चाहिए । 


हिन्दुस्तान-पाकिस्तान की भाषा 

यद्यपि हिन्दुस्तान-पाकिस्तान के विभाजन से हिन्दी” का स्वत्व स्वभावत: सुदृढ़ 
हो गया, तथापि अभी “हिन्दुस्तानी की रट लगी हुई हूँ ।बात यह हूँ कि पहले ही 
से, राष्ट्रीय एकता के “आतंक के कारण, हिन्दी को राष्ट्रभापा कहने और मानने 
की हिम्मत पुलपुली हो गई हैं । यह इपी देश में सम्भव हूँ क्रि अपनी भाषा की प्रकृति 
एवं संस्कृति का सबंनाश करने में बड़े-बड़ों को भी टुक झिझक या हिचक नहीं होती । 
जान पड़ता है कि राष्ट्रभाषा के लिए यदि 'हिन्दी' नाम या शब्द व्यवहृत किया गया, 
तो हिन्दुस्तान की आजादी खतरे में फ्ड़ जायगी ? क्या आजादी तभी टिकाऊ होंगी, 
जब भाषा के साथ 'हिन्दुस्तानी' और साहित्य के साथ 'हिन्दी' शब्द अलग-अलरूग 
चलते रहेंगे ? राष्ट्रीयता कया तभी कायम रह सकेगी, जब हमारे इतिहासकार 'हिन्दी- 
साहित्य” की जगह 'हिन्दुस्तानी-साहित्य/ लिखा करेंगे ? किसी देश में भाषा और 
साहित्य के लिए दो अलग-अलग नाम नहीं दीख पड़ते । बोलचाल और व्यवहार 
की भाषा का नाम हिन्दुस्तानी! और साहित्य की भाषा का नाम “हिन्दी” रखने 
से तो हमारे इतिहास की परम्परा ही बिगड़ जायगी। वर्धा की हिन्दुस्तानी-प्रचार- 
सभा के प्रधान मंत्री ओर वर्धा के ही हिन्दुस्तानी-शिक्षा-केन्द्र के प्रमूख संचालक 
श्रीमन्‍्नारायण अग्रवालजी ने अभी हाल में कहा हूँ कि “पाकिस्तान ने यदि उर्दू को 
अपनी राष्ट्रभाषा मान लिया, तो हिन्दी को राष्ट्रभापा घोषित करने के आन्दोलन 
का विरोध करना हिन्दुस्तान के लिए भी असंभव हो जायगा” और भागे फिर 
कहा हूं कि 'हिन्दुस्तानी-आन्दोलन का मूछाधार भारत की भखंडता कायम रखना था, 

इसीलिए दो राष्ट्रों के सिद्धांत का विरोध किया जाता था; हमें आश्ञा हूँ कि 
विभाजन के बाद भी भारत की सांस्कृतिक एकता कायम रहेगी, और वह 
हिन्दुस्तानी--जो हिन्दी और उर्दू के समन्वय से बती है--हिन्दुस्तान और पाकिस्तान 
दोनों की राष्ट्रभापा रहेगी” । ईश्वर की बड़ी दया होगी यदि भग्रवालजी की आशा, 
पूरी हो जाय । उनकी आशा से सहानु भति रखते हुए भी--कहना पड़ता हँ कि अपनी 
हिन्दुस्तानी की परिभाषा उन्होंने गलत बतका दी हैं। उनकी हिन्दुस्तानी भला हिन्दी 
ओर उर्द के समन्वय से कहाँ बनी हूँ ? वह तो हिन्दी की खाल में उर्दू का भूस 
भरकर बनाई गई हूँ ! हिन्दुस्तानी का रहान्सहा सतीत्व भी भ्रष्ट करनेवाले “नया 
हिन्द' और 'हरिजन-सेवक” इसके प्रत्यक्ष गवाह हें ! हमें तो घोर भाइचयं है कि अब 
भी अग्रवालजी का स्वप्न-भंग नहीं हुआ, उनका धैय॑ सचमुच हिमालय से भी अटल है--- 
उनकी आशा शायद आकाश से भी अनन्त हैँ! पर हमें विश्वास हैं कि उनको 
भी काॉंगरेस की तरह विवश होना पड़ेगा और हिन्दुतानी का मोह छोड़ हिन्दी की गोद 
में हों अपनी सारी श्रांति-प्रांति मिटाने के लिए विश्राम लेना पड़ेगा। उनको तो अब 
मंगतुण्णा में न पड़ा रहना चाहिए । राष्ट्रभापा कहकर “हिन्दुस्ताती' का प्रचार और 
हिन्दी” शब्दमात्र से घृणा करनेवाले पत्रों में जंसी भाषा व्यवहत होती है, वैसी 
भाषा को “.न्दी' न कहकर हठवश ढ'हिन्दुस्तानी” कहते रहना बड़ा भारोी दुराग्रह है | 
मद्रास-परकार का मासिक मुखपत्र 'दविखनी हिन्द! भी अपनी सुबोध 'हिन्दी” को 
जबरदस्ती हिन्दुस्तानी कहता चला जा रहा है । उत्कलू-प्रांत के 'राष्ट्रभाषा-पत्र! का 
भी वही रवेया है । भला 'हिन्दी' नाम से इतनी घृणा क्‍यों ? हिन्दुस्तानी के गढ़ वर्धा 
से निकलनेवाली “राष्ट्रभापा! पत्रिका को तो 'हिन्दी' शब्द से कोई घ॒णा नहीं है । 
राष्ट्रमापा-प्रचा रक़ों में ही यह पारस्परिक मतभेद कसा ? फिर मद्रास और उत्कल को 
प्रांतीय भाषाओं पर तो संस्कृत की ही गहरी छाप है। उनका तो हिन्दी से ही मेल 
बेठ सकता है । बंगाल ओर महाराष्ट्र तथा गजरात का भी यही हाल है । जिस राष्ट्रीय 
एकता के नाम पर हिन्दी टुकराई और हिन्दुस्तानी अपनाई गई थी, उसका स्वप्न तो टूट 
ही गया ; अब हिन्दुस्तानी की लाश ढोने से फायदा ? पाकिस्तान में उर्द के बदले 
हिन्दुस्तानी चलेगी, यह कल्पना करना भी आकाश-कुसुम लोढ़ना है.। हाँ, हिन्दुस्तान 
के अल्प-संख्यक भाइयों की सुविधा के खयाल से, राष्ट्रीयता की रक्षा के बहाने से, 
हिन्दुस्तानी के अस्तित्व की आवश्यकता का तक पेश किया जा सकता है । किन्तु जब 
हिन्दुस्तान के अल्पसंख्यकों के समझने योग्य 'हिन्दी! लिखी या बोली नहीं जा सकेगी, 
तभी व्यवहारोपयोगी भाषा के लिए “हिन्दुस्तानी नाम गढ़ा जायगा । हिन्दी तो स्वयं 
हो ऐसी समर्थ भाषा है कि उसके द्वारा हम हरएक भारतीय के हृदय तक अपना प्रेम- 
सन्देश पहुंचा सकते हैं । पर यदि हिन्दुस्तान के अल्पसंखुपकों में पूव॑वत्‌ संकोर्ण सांप्रदायिक 
मनोवृत्ति बनी रही ओर वे 'हिन्दी' नाम से उसी तरह घृणा भी करते रहे, तो हिन्दी 
को स्त्रयं ही अपना कल्याण-मार्ग ढूंढ़ निकालना होगा | हमने अबतक की स्थिति देखकर 


जो कुछ सोचा-समझा है, उसके परिणामस्वरूप हम अभी यही आशा कर सकते हैं कि उर्दू 


५२४ शिवपूजन-रचनावली 


अगर पाकिस्तान की भाषा हो भी जायगी, तो राष्ट्रीयता महारानी की कृपा से हिन्दी 
बेचारी हिन्दुस्तान की भाषा न होने पावेगी ; राष्ट्रीयता के पुजारी अन्ततक हिन्दुस्तानी 
को ही महत्त्व देते रहेंग। हिन्दीवालों को अभी से साववान हो जाना चाहिए। अभी 
तक हिन्दुस्तान-पाकिस्तान की भाषा का प्रश्न नदीं उठा है सही, पर उसके उठते कुछ देर 
न लगेगी । हिन्दी को अभी संघर्ष ही संघर्ष तो करना है। उसको तो तबतक दम नहीं 
लेना है, जबतक उसका राष्ट्रभापा कहलाने का अधिकार मान नहीं लिया जाता । 
हिन्दुस्तानी तो उसकी एक शैलीमात्र है और हिन्दीवाल़े उसे शैली के रूप में ही स्वीकृत 
कर सकते हूं ; क्योंकि वे तो उर्द तक को हिन्दी की एक शंलोी हो मानते हूं। राष्ट्र भाषा 
का नाम तो हिन्दी ही रहेगा--चाहे जब हो, जसे हो । 


वीर अजु न! ( दिल्‍ल") का 'भारत-विभाजन-योजना-अंकः/ 
साप्ताहिक 'अजून! का १६ जून" (१९४७) का अंक ध्यान से पढ़ने योग्य है। 
उसमे देश के बँटवारे के बारे में बहुत-सी जानने योग्य जरूरी बातें बतलाई गई हें । है तो 
यह विज्ञषांक २६ पृष्ठों का ही, पर वत्तंमान जटिल समस्या के सम्बन्ध में विचार करने के 
लिए वह काफी प्रेरणा, सामग्री और जानकारों दे देता है। उसके महत्वपूर्ण लेखों में 
प्रकट किये गये विचार और दिये गय॑ आँकड़ तथा सुझाव बड़ ठोस और प्रामाणिक 
आधारों पर अवलंबित तथा दूरदशितापूर्ण हें। एक लेख है (विभाजन और भाषा-समस्या ', 
जिसके लेखक हूँ श्रीधमंवीर प्रेमी, एमू० ए०, साहित्यरत्न। हिन्दी-हित षियों को यह 
लेख पढ़ना चाहिए | इसका अंतिम पंक्तियाँ हमे बल देनेवालीं हें--“भल्ठे ही राजसत्ता 
काँगरेस के हाथ में रहे; रिनन्‍्तु हम यह स्पष्ट कर देना चाहते हेँ कि राजसत्ता भाषा पर 
शासन नहीं चला सकेंगी। राष्ट्र की भावनाओं को जगाने और एक छोर से दूसरे 
छोर तक राष्ट्रीयता को फैलाने में राष्ट्रभापा हिन्दी का हाथ रहा है। काँगरेस का 
झंडा-गान जिसने अनेक स्वरतंत्रता-संग्रामों में जनता को उत्साह और स्फ्त्ति दी है-- 
हिन्दी की ही देन है । यही हिन्दी आज कांगरेस को सत्ता मिलने पर उसके द्वारा कुचलो 
जावे, इससे अधिक दुर्दिन और कया होगा ? किन्तु हमारा अटक विश्वास है कि वंसा 
दुदिन आयगा नहीं ।” तथास्तु; पर यदि वसा दुदिन किसी तरह आया ही, जैसी 
आशंका भी है, तो उसका सामना करने के लिए हिन्दी-प्रेमियों को अभी से तैयार रहना 
चाहिए। पहले तो अभी से ऐसी कोशिश होनी चाहिए कि वैसा दुदिन आये ही नहीं । 
सभी हिन्दी-पत्र-पत्रिकाओं को एक स्वर से हिन्दी को हिन्दुस्तान की माषा के रूप में कायम 
रहने देने के लिए सरकार से अनुरोध करना चाहिए। यह काम हिन्दी का है कि वह 
हिन्दुस्तान के सभी लोगों की समझ में आने योग्य अपना रूप बना ले--यद्य वि वह रूप 
बनाना नहीं है, वह तो बना-बनाया है । 


१ 'द्विमालय? का नवम्बर, १६८६ ई० का अंक बहुत अधिक विलम्ब से निकला था, 
० के ६ 
सीलिए इस टिप्पणी में जून, १६४७ ३० के 'अजु न! का उल्लेख है ।--ले० 





सर्मपादकौय लेखे ५४५ 
हिन्दुस्तानी प्रचार-सभा ओर हिन्दुस्तानी ताली! संघ 


“वीर अर्जुन के उपर्यक्त लेख में ही हिन्दुस्‍्तानी-प्रचार-सभा की कार्यसमिति के 
उस प्रस्ताव का उल्लेख है, जिसमें समिति ने प्रान्तीय सरकारों से अनुरोध किया है कि 
शोघ्र ही हिन्दुस्तानी की शिक्षा दोनों लिपियों में अनिवार्य की जाय । उसी लेख में उम्त 
बात का भी जिक्र है, जो महात्मा गान्धी ने श्रीकाका कालेलकर से कही है । वह बात 
इस तरह हं---“सरकार यह एलान करे कि जिन्हें दोनों लिपियाँ नहीं आती, उनके लिए 
यह नहीं कहा जा सकेगा कि वे हिन्दुस्तानी जानते हूँ । जिन्हें हिन्दुस्तानी का सठिफिकेट 
हासिल करना हो, या कोई खास नौकरी मिलती हो, उनके लिए दोनों लिखाबटों की 
जानकारो लाजिमी कर दी जानी चाहिए ।” यह घोर अन्याय से भरी बात अंधभक्तों के 
इस देश में ही कही-सुनी जा सकती है । जब स्वयं ईश्वर ही भत्रतों की अनन्य, श्रद्धा- 
भक्ति का निमंमतापूर्वक दुरुपयोग करने लग जाय--अपनी प्रभूता से अनुचित लाभ 
उठाने छग जाय, तब किसी का चारा ही क्या हैं! उक्त लेख के अन भवी ऊंखक ने 
बहुत ठीक लिखा हैं--“काँगरेस के कुछ आलोचकों का तो मत यहाँ तक है कि भाषः के 
साथ यह खिलवाड़ काँपरेस ने इतना भाषा को आमफहम बनाने के उद्देश्य से नहीं 
किया है, जितना मुसलमानों को प्रसन्न करने के उद्देश्य से किया है।'* ' “भाषा के 
प्रश्न पर कॉगरेस की आलोचना करनेवालों का नित्चित मत है कि "एक अजीब किस्म 
की कौमियत कायम करने के लिए भारत का सब-कुछ वलिदान किया जाता रहा है । 
भाषा भी उन्ही में एक हूं !” तो क्या करोड़ों हिन्दी-भाषी अपनी प्यारी भाषा का 
वलिदान खुली आंखों देखते रहेंगे ! क्‍या दोनों लिपियाँ सीखने में राष्ट्र का श्रम और 
समय नष्ट करना अब भो आवश्यक ही है ? सीखने के लिए तो हम खशी से और 
शौक से फारसी-लिपि भी सीखेंगे; पर वह केवल इसो लिए कि हमें उस भाषा के 
साहित्य से सभी अच्छी चीजे लाकर अपने साहित्य को सजाना हुँ, और इसी लक्ष्य के 
अनुसार हम गुजराती, उड़िया, बंगला, गुरुमुखी तथा दक्षिणी लिपियाँ भी सीखेंगे; 
बल्कि इन भारतीय लिपियों के सीखने से हमारी सांस्कृतिक एकता भी पुष्ट होगी । किन्तु 
हम अपनी देवनागरी-लिपिं के अतिरिबत दूसरी कोई भी लिपि अभपनी ही 
इच्छा से सीखें गे -- वह हमें जबरदस्ती नहीं सिखलाई जा सकती--त्रह 'अनिवाय॑े बनाकर 
हमारे ऊपर लादी नहीं जा सकती । हिन्दुस्तानी-प्रचार-सभा को अगर अपनी इज्जत 
प्यारी हो, तो भाषा के क्षेत्र में पाकिस्तान की सृष्टि करना छोड़ दे और जिस काँगरेसो 
सरकार से वह अपने मन्तव्य मनवाने जा रही हैँ, वह सरकार भी यदि शान्तिपूव क राष्ट्र - 
निर्माण का काम चलाना चाहती है, तो हिन्दी-माषा और नागरी-लिपि पर कर अत्याचार 
करने का हौसला छोड़ दे। नहीं तो, जहाँ रचनात्मक कार्यक्रम के लिए उत्साह की लहर 
उमड़नी चाहिए, वहाँ विद्रोह का तुफान उठ खड़ा होगा। साप्ताहिक “अजुंन' के ही 
६ जून (१९४७) वाले अंक नें 'हिन्दुस्तानी तालीमी संघ” की भी काली करतृतों का 
ब्योरा छपा है । 'संघ' को भी अब समय रहते सावधान हो जाना चाहिए । श्रभुता का 

मद बड़ा विस्फोटक होता हूँ । मदान्ध होकर अधिकार का दुरुपयोग करनेवाला अंत में 
धोखा खाता और पछताता हें । उसको कम-से-कम ईश्वर और ईमान से तो जरूर 
डरना चाहिए; क्योंकि अनुचित पक्षपात के लिए वहाँ सफाई देनी पड़ती है। एक 
हाथ में प्रेम का प्याला ओर दूसरे में जहर का प्याला लंकर वह मानवता की मर्यादा नहीं 
निबाह सकता । जिस शक्ति के बलपर वह उछल-कद कर रहा है, उसके प्रति हिन्दी-संसार 
में असन्तोष का भाव सघन होता जा रहा हू । हिन्दी कोई गाजर-म्‌ली नहीं हूँ कि वह 
झट उसे उखाड़ फंकेगा। हिन्दी को कोई छाख कृतध्न ओर दुस्साहसी कहे, वह अपनी 
सत्ता के लिए लड़ने में किसी का भी मुलाहजा नहीं करेगी। उसकी प्रकृति और 
संस्कृति को चौपट करनेवाला कोई 'फरिश्ता' भी हूँ तो क्‍या ! 


उदयपुर में हिन्दी-हितकर काय 

उदयपुर केवल राजस्थान का ही नहीं, हिन्दुस्तान का भी गौरव हुं। उसके 
लिए राजस्थान की तरह हिन्दुस्तान को भी अभिमान हूँ । वह सदा हिन्दू-संस्कृति का 
संरक्षक रहा हैँ ) प्रताप-जयंती के अवसर पर वहाँ के महाराणा ने, नये शासन-्सुधारों 
की घोषणा करते हुए देवनागरी-लिपि में लिखो जानंवाली हिन्दी को राजभाषा स्वीकृत 
किया है। साथ ही, उसी अवसर पर, “महाराणा-प्रताप-हिन्दी-विश्वविद्यालय! का 
उद्घाटन भी किया, जिसके लिए राजकोप से बीस छाख की आरंभिक सहायता दी 
ओर दो लाख की वापिक, तथा सत्ताईस छाख की स्थायी सम्पत्ति एवं निधि भी इसके 
खर्च के लिए दी। हिन्दू-जाति के हृदय में महाराणा के लिए आज भो सर्वोच्च सिंहासन है । 
उन्होंने यह जो कुछ किया है, अपनी कुल-मर्यादा के अनुरूप ही किया हैँ। यह 
सब तो उन्हें कई साल पहले ही कर दिखाना चाहता था। फिर भी, उपयुकत अवसर 
पर ही अभीष्ट कार्य हुआ, यह संतोष को बात हैं । उन्हें राजस्थानी रियासतों का संघ 
स्थापित करते देख ऐसा मालूम होता है कि वह समय की गति पहलचानते हैं । 
हो सकता है कि उदयपुर में अखिलभारतीय हिन्दी-साहित्य-सम्मेलन का जो महाधिवेशन 
हुआ था। उप्का कुछ प्रभाव इस काम में हो । तब तो और भी महाराणा हमारी 
हादिक बधाई के पात्र हैं। समस्त हिन्दी-जगत्‌ का हृदय आज श्रद्धा और इतज्ञता से 
भरा हुआ होगा । हमने सुना था कि विगत विक्रम-द्वितहल्नाब्दी के अवसर पर र्वालियर- 
नरेश ने भी हिन्दी-विश्वविद्यालय की स्थापना के निमित्त धोषणा को थी। किन्तु आजतक 
उसकी प्रगति का कुछ समाचार न मिला । खबर तो एक ऐसे ही शुभ उद्योग की 
जयपुर से भी मिली थी--और शायद एक बार इन्दौर से भी । पर हमें विश्वास है कि 
उदयपुर की घोषणा शीघ्र ही का्य-रूप में परिणत होगी | वहाँ एक काम ओर भी बड़े 
महत्त्व का हो रहा है । उदयपुर-विद्यापीठ के प्राची न-साहित्य-शोध-सं स्थान में पृथ्वीराज 
रासो' का एक प्रामाणिक संस्क्रण तैयार हो रहा है। उसके सम्पादक हैं कविराज 
मोहनसिह । उसमें छब्दार्थ और पद्मार्थ के अतिरिक्त आवश्यक मानचित्र भी दिये जा 
रहे हैं। उसकी अनुसन्धानात्मक विस्तृत भूमिका विद्वान्‌ सम्पादक के प्रचीस वर्षों के 

गम्भीर अध्ययन की कसौटी होगी । चालीस रुपये में सम्पूर्ण ग्रन्थ प्राप्य होगा। यह काम 
साहित्य के लिए भत्यन्त हितकर होगा। 'रासो? हिन्दी का आदि-काव्य माना जाता है । 
जाता है । काशी-नागरी-प्रचारिणी सभा से उसका जो संस्करण प्रकाशित हुआ है वह 
टिप्पणियों और विवृतिय्रों से युक्त होने पर भी हिन्दी-पाठकों के लिए यथेष्ट उपयोगी 
नहीं है। श्रद्धेय लाला भगवान दीन”! और अध्यापक रामदास गौड़ के अनुरोध से 
पंडित गोविन्दनारायणमिश्र ने उसकी टीका लिखने का इरादा किया था- और शायद 
काम में हाथ भी लगा दिया था, परन्तु वे लोग तो अनेक मनोनीत साहित्यिक कार्य 
अघरा छोड़कर विवश चले गये । अब प्राचीन साहित्य के लिए चिन्ता करनेवाले बहुत कम 
लोग हैं । पूज्य पं» अम्ब्रिकाप्रसादजी वाजपेयी की प्रेरणा से, भारतीय साहितय-सम्मेलन 
के काशीवाले अधिवेशन में, प्राचीन साहित्य. को समयानकूल लोकोपयोगी बनाने की 
योजना ध्यान में लाई गई थी, जिसमें “रासो? का स्थान सर्वप्रथम था; किन्तु हमारी 
योजनाओं की दशा सर्वविदित हुँ ! हप॑ की बात है कि उदयपुर का शोध-संस्थान 
'रासो' के उद्धार में तत्पर हो गया हू । विश्वास हूं कि हिन्दीप्रेमियों की चिर-पोषित 
आशा पूरी होगी । 


वंगीय हिन्दी-परिषद्‌ ( कलकत्ता) 

सन्‌ १९४५ ई० के सितम्बर में वंगीय हिन्दी-परिषद्‌ (३७४ अपर सकुंलर रोड में) 
स्थापित हुई थी । तभी से यह संस्था बड़ी लगन से हिन्दी की सेवा कर रही है। इसका, 
पहले वर्ष (दिसम्बर १९४६ तक) का, कार्य -विवरण देखने से इसकी कार्यतत्परता और 
कार्यक्षमता का स्पष्ट अनुभव होता है। इसके वत्तं मान सभापत्ति हूँ प्रो० ललिताप्रसाद 
सुकुल, एम्‌० ए०, जो कलकत्ता-विश्वविद्यालय में हिन्दी-विभाग के अध्यक्ष हैँ। इसके 
मंत्री श्रीमोहनसिहजी सेंगर हें, जो कुछ दिन पहले तक विशाल भारत' के सम्पादक थे । 
पूर्वीय. भारत में कलकत्ता भी एक प्रकार से हिन्दी का गढ़ ही है । बंगला के अभय 
दुर्ग के मध्य में यह गढ़ गत शताब्दी से ही अटल खड़ा है । इस गढ़ में कई तरह की 
साहित्यिक संस्थाएँ हैं। किन्तु यह संस्था, अपने विस्तृत कायक्षेत्र और व्यापक 
उद्देश्यों के कारण, सर्वश्रेष्ठ प्रतीत होती है । इसके उद्देश्यों को देखने से अनुमान होता है 
कि भविष्य में इसके द्वारा हिन्दी का महान उपकार होगा । इसके कार्यक्रम भी स्लुत्य हैं-- 
समय-समय पर सांस्कृतिक उत्सव और साहित्यिक-जयंतियाँ मनाना, समागत साहित्यिकों के 
अभिनन्दन और साहित्यिक चर्चा के लिए गोष्ठियों की व्यवस्था करना, पत्र-पत्रिका- 
पुस्तकादि का प्रकाशन तथा एक साहित्य-विद्यालय के साथ-साथ विशाल पुस्तकालय- 
वाचनालय का संस्थापन भादि । किन्तु खेद है कि इसके आंय-व्यय का ब्योरा संतोषप्रद 
नहीं है। कलकत्ता के धनाढ्य हिन्दी-हितेच्छुओं को इस संस्था की उपयोगिता पर ध्यान 
देकर इसकी सहायता में तत्पर होना चाहिए। इसके सदस्यों की लिखी चार पुस्तकें 
शीघ्र प्रकाशित होनेवाली हैं-- भक्त, साधक और उपासक (प्रो- ललिताप्रताद सुकुल), 
आंधूनिक हिन्दीं-कविता (प्रो० कल्याणमल लोढ़ा), चन्दबरदाई (श्रीविपिनविहारी त्रिवेदी, 

एम्‌० ए०), बंगला का उपन्यास-साहित्य (श्रीकमलादेवी गर्ग, एमू० ए०)। इन्हीं श्रीमती- 
गग॑ को लिखो 'तुलसी-परिचय” नामक एक पुस्तिका पहले-पहल प्रकाशित की गई है । 
४८ पृष्ठों की इस सुमुद्रित पुस्तिका में तुलसीदासजी और उनकी कृतियों के सम्बन्ध में 
अनेक महत्त्वपूर्ण सूचनाएं और ज्ञातब्य बातें संक्षेप में दी गई हैं। भ्रंतिम भाग के दो 
पृष्ठों में तुलत्तीवचनावली और बारह पृष्ठों में प्रधिद्ध हिन्दी-कवियों की रचनाओं के 
रूप में श्रद्धांजलियाँ हैं । आवश्यकता थी समालोचकों के मत की भी । तुलसीदासजी और 
उनकी कविता पर मान्य समीक्षकों के अभिमतों का संकलन कर देने से यह पुस्तिका 
कॉलेज के छात्रों के लिए भी विशेष उपादेय हो जाती । कॉलेजों में अब केवल समी क्षात्मक 
पढ़ाई होती है और इसमें समीक्षा का अ्रंश कुछ है ही नहीं । अत:, कॉलेज के छात्र इससे 
यथेच्छ लाभान्वित न हो सकेंगे । इसके अलावा भी, तुलसोदासजी के विषय में अभी 
और भी बहुत-सी बातें जानने योग्य हैं। उन सब का भी संग्रह होना चाहिए। जंसे, 
उनके चित्र, उनकी मूत्ति, उनके टीकाकार, उनके नाम से सम्बद्ध स्थान ओर संस्थाएं, 
इत्यादि । इसी तरह की पुस्तक हिन्दी के सभी प्रसिद्ध कवियों और लेखकों सम्पादकों पर 
निकलनी चाहिए । हमारी राय में इसी तरह की परिषद भी मराठी, गुजराती, दक्षिणी 
आदि प्रमुख भारतीय भाषाओं के केन्द्रों मं स्थापित करने की आवश्यकता है । जिससे 
राष्ट्रभापा हिन्दी का सभी प्रान्तीय भाषाओं से निकट सम्पर्क बना रहे । इस परिषद्‌ के 
परिपदों को वत्तं मान वंगीय साहित्य से उत्तमोत्तम सामग्री लेकर हिन्दी-पाठकों को देते 
रहने की भी चेष्टा करनी चाहिए । 
पग्राजरल' का वाषिकांक 
दिल्‍ली के मासिक आजकछ!' का वापिक अंक हमें अब्र प्राप्त हुआ है । यह तीसरे 

वर्ष का प्रथमांक है। इसके प्रधान सम्पादक हें श्रीअनन्तमराल ज्ास्त्री | तीन उप- 
सम्पादक हँे--श्रीकेशवगोपाल निगम, श्रीओम्प्रकाश वैश्य, श्रीशभूनाथ 'शेष!। दो 
चित्रकार हैं--श्री एस : मिलर और श्रीब्रह्मदेवशर्मा । पता है पोस्ट-बतस नं० १६६ और 
मूल्य १।); पृष्ठ-संख्या १५६; पर चित्र-संख्या इतनी अधिक है कि गिनने का साहस 
नहीं । कविताएँ तेरह हैं और कहानियाँ दस--सभी विर्यात कलाकारों की हेँ। सेठ 
गोविन्ददासजी का एक एकांकी नाटक (बन्द नोट) भी है और वहू उनकी कीत्तिं के 
अनुरूप हो है। पहछी कविता (गहकलह) श्रीमंथिलीशरणजी की है, जो केवल चार 
पंक्तियों की होने पर भी देश की अन्तध्व॑ नि-सी प्रतीत होने के कारण सवन्नष्ठ हुँ-- 

खोज सरह सो 'छिद्र तरलतर दोम-गरल ही छुन बा 

भाई के ऊपर ही भादई खड़ग खींचकऋर तन बेढा। 

आशा लेकर उठ न सका हा। मातु-भूमि का मन बेझ 


तुम दो के झगड़े में देखो कौन तीस बन बेठा। 
श्रीनवीनजी की कविता--'गमक रहा हूँ स्मृति में श्रियतम तव अंगराग, नासा में 
लहर रहा वह नव मादक पराग' यद्यपि यूढ़ वेदान्तीय रहस्य से भरी हैँ, तथापि अपनी 

प्रासादिकता और रसमयता से मन को आननन्‍्द-मग्न कर देती हूँ । श्रीबच्चनजी की 
“मिलन-यामिनी” का तो फिर क्या कहना ! इस कवि का नाम जैसा प्यारा और भोला हैं, 
भाषा भी वंसी ही मीठीं और सुद्रावनी हैं | बड़े आह छाद का विषय है कि कवि की 
'मिलन-य्रामिनी  द्ौपदी-दुकूल बत गई हँ--हर तरफ वत्तंमान साहित्याकाश में छा 
गई है । यह जब-कमभोी जहाँ-कहीं आती हे, 'सोहागरात” का आनन्द लाती हैँ । लेकिन 
एक बात भेदभरों ह--/आजकलू” को जैसी मिलन-यामिनी नसीब होती हूं, और 
किसी को नहीं ! शायद इस मासिक के अनिद्य सौन्दर्य पर कवि लट्ट, हँ ! कवि की 
उन्‍्मादिनी उवितयाँ देखिए--“तृप्ति क्‍या होगी अधर के रस-क्णों से, खींच लो तुम 
प्राण ही इन चुम्बनों से, प्यार के क्षण मं मरण भी तो मधुर हूँ !” ये तो अंत की 
पंक्तियाँ हें, बोच की देखिए--'साँस में उत्तपा आँधी चल रही हैँ, किन्तु मुझको आज 
मलयानिल यही है, प्यार के शर की शरण भा तो मधुर हूँ ।”” भापा की कोमलछता मानो 
कवि के ही बाँट पड़ी (4ै। एक पाँती हमें बहुत भाई--'गल रही भूज-पाश में दीवार 
तन को ! ' इसी प्रकार डॉक्टर रामकुमार वर्मा की 'तुम्हारी याद! की ये पंक्तियाँ भी-- 
“जब कि लहरों के हृदय का एक छाछा फूटता हुं--नील नभ से जब अचानक एक तारा 
टूटता हँ--त्रेदना का स्वर बना कर, जब विहंग ने गीत गाये-तब मुझे तुम याद आये ! 
श्रीजनाद॑नप्रयाद झा 'द्विजञ' के 'संकेत-पथ' की ये पंतक्रितयाँ भी कैसी मार्मिक हे--- 
“खोज में खोया, न अपना ही पता अत्र पा रहा हूँ; अंक कोई हूँ कि जिस :पर शून्य 
बनकर छा रहा हूं।” कहानियों में श्रीअमृतराय की (विलायती शराब” और श्रीचन्द्र- 
किरण सौनरेक्सा की “जिन्दगी की माँग' भाषा, भाव, कला, रचना-प्रक्रिग आदि की 
दृष्टि से बहुत अच्छी हें -ठौर-ठौर मन को उिठका लेती हें और फिर उसे मौज में 
भागे छे चलती हें । श्रीपह।ड़ीजी की कहानी 'अवरोध और गति' में नमानुसार गुण भी 
आ गया हे-दोनों चीजें क्रमशः चलती हूं, ओर कथानक की रेचाएँ कुछ सघन हो 
गई हें । तीन लेख हमें खास तौर से पसन्द आये--गाये जा हिन्दुस्तान (श्रीदेवेन्द्र 
सत्यार्थी), पंजाब के लोकप्रिय कवि (डॉन्मोहनपिह दीवाना), हिन्दी-काव्य में कौआ 
(श्रीचन्द्रबली पांड) । सबसे पहला लेख (नया वर्ष आ गया--पं० हजारीप्रसाद द्विवेदी) 
ओर पत्रसे आखिरी लेख (वस्त्र--प्रो ०प्रभाकर माचवे) अपने-अपने रंग में बेजोड़ हूेँ। 
द्विविदीजी की सांस्कृतिक विचारधारा बड़ी निरमंझ और शीतल हूँ । गहनता को भी 
सरलता देने में द्विवेदीजी बस द्विवेदीजी ही हे । प्रो" माचवे की हास्यरसात्मक रचना 
बड़ी लहरदार है। कल्पना को उड़ान, भाषा की चलबुलाहट, रस की तरलता, 
उक्तियों की वक्रता सब पर नया रंग है । इस विशेषांक की तो बात ही निराली है, 
साधारण अंकों को देखने से भो यही धारणा बनी हं कि आजकल' हर तरह से 
हिन्दी का अग्रगण्य मासिक पत्र हूं । इस वाषिंकांक का तो रोम-रोम रमणीय हे ! 
हे मासिक साहित्य-संकलन--प्रतोक! 

१४ हेस्टिग्स रोड, इलाहाबाद से प्रतीक का प्रथम प्रीष्म-संस्करण प्रकाशित 

हुआ है । उतके चार सम्पादक हैं--भ्रीसच्चादानंद हो रानन्द वात्स्थायन (अज्ञेयजी), 

प्रो० डॉक्टर नगेंद्र नगाइच, श्रीयुत श्रीपतराय ('हंस”-सम्पादक) और श्रीनेमिचन्द्र जेन । 
चारों सज्जन बड़े यशस्वी साहित्यसेवी हैं । कवि, समालोचक, कथाकौर, निबंधकार और 
पत्रकार के रूप में चारों सम्पादकों की बड़ी ख्याति है । अच्छे छपे १३४ पृष्ठ हैं और 
नो रुपये वार्षिक मूल्य है । जिलल्‍द के चिकने आवरण पर ग्रीष्म के प्रतीक अमलतास के 
फूलों का सुन्दर चित्र है। भारतीय महिला-चित्रकार स्वर्गीया अमृत शेरगिल? का 
जीवन-वृत्त श्रीरामचन्द्र टण्डनजी ने संस्मरणात्मक दॉली में लिखा है, जिसके साथ सात 
सादे चित्र भी प्रकाशित हैं । आरंभ में पाँच पृष्ठों का सम्पादकीय वक्तव्य है, जिसका 
दीषंक 'अज्ञेय” जी ने 'ध्ंयोजना' रखा है। उसकी कुछ पंक्षितयों से 'प्रतीक” की नीति 
और उसके उद्देश्य का परिचय मिलता है। ज॑से--“प्रतीक आधुनिक हिन्दी के समूचे 
साहित्यिक कृतित्व का प्रतिनिधित्व करने का यत्न करेगा और इस एक दायित्व को इतना 
बड़ा मान लेगा कि साहित्यतर विविध विषयों की लुभावनी सामग्री दूँढने नहीं जायगा । 
हाँ, साहित्य के निर्माण, खरूप-संस्कार और विकास के साथ जिन मानवीय उद्योगों का 
सम्बन्ध है, उनकी ओर अवश्य ध्यान दिया जायगा । 'प्रतीक' किसी दल का पत्रया 
आयोजन नहीं है | वह देश की स्वाधीन साहित्यिक चतना का प्रतीक हूँ ।” वत्त मान 
प्रगतिशीलता के संबंध में सम्पादकीय नीति का स्पष्टीकरण सर्वथा सन्‍्तोषप्रद हं--“हम 
यह नहीं मानते कि प्रगति केवल अतीत से कटकर, अपनी सारी परम्परा को उच्छिन्न 
करके ही है--क्योंकि यह तो एक दूसरे प्रकार की आकाश्च-बेल हो गई, और यदि जड़े 
धरती में नहीं हे, तो इससे क्‍या कि आकाश संघपं के धुएं से काछा अथवा लाछ हूँ ? 
हम समझते हूं कि प्रगति प्राचीन मर्यादाओं को भीतर से प्रसुत करके उदार बनाने 
में हें-परम्पराओं के खंडन में नहों, बल्कि मण्डन और उन्नयन में हूँ ।”” आरम्भ में सब से 
पहली रचना कविवर श्रीमेथिछीशरण गृप्तजी का एक काव्यांश ((दिवोदास”) है, जो 
एक पुराण-प्रसिद्ध कथा के आधार पर रचा गया हूँ ओर जिसमे मनष्यत्व एवं पुरुषत्व की 
महिमा सर्वोपरि दिखाई गई हूं । पौरुष-पराक्रम को देवाधीन माननेवाले भाग्यवादी 
इससे मनोबल पा सकते हें । श्रीमारतभूषण अग्रवाल-लिखित चार दृश्यों का एकांकी 
पलायन कई मनोरम सक्ति-वाक्यों से बड़ा सुहावना लगता हूँ । उसमें अंकित सिद्धार्थ 
का चित्र ऐतिहासिक परम्परा के अनुकूल होने से स्वाभाविक प्रतीत होता हूँ ; किन्तु 
यश्यञोधरा की वाचालता और ताकिकता में लेखक की नई उदभावना-शक्ति झलकती है--- 
उसकी उदासीनता भी नई कल्पना-सी लगती हूँ। श्रीलक्ष्मीसागर वाष्णेय का लेख 
(सन्‌ सत्तावन और परवरत्ती हिन्दी-साहित्य) विशेष महत्त्वपूर्ण है। उसमें विद्वान्‌ लेखक ने 
दिखाया है कि हिन्दी के प्रसिद्ध कवियों और लेखकों की कृतियों में सिपाही-विद्रौह की चर्चा 
बहुत ही कम या नहीं के बराबर मिलती है ; पर लोकगीतों में गदर का वर्णन काफी 
मिलता है । बहुत-से ग्रामगीत ओर ग्रामीण कवियों के पद उद्धृत हैं, जिनसे लेखक की 
पह बात प्रमाणित हो जाती है कि 'हिन्दी के इतिहाध-प्रसिद्ध कवियों और लेखकों की 
भाँति जनता भारत के राजनीतिक इतिहास की एक प्रमूख घटना के प्रति उदासीन नहीं 
रही और उसने निष्पक्ष तथा निस्संकोच भाव से अपने विचार प्रकट किये हैं ।” इसके 


सँम्पांदकोय लेखं ५३१ 


बाद लेखक ने हिन्दी-कवियों और हिन्दी-लेखकों की इस उदासीनताके कारणों पर बड़ी 
गवेषणा के साथ विचार किया है। डॉ० नगेन्‍द्र का छेख ( रस की स्थिति ) मन को 
बरबस अपने में तलल्‍लीन कर छऊेता है । इस अंक म॑ सबसे विद्धत्तापृर्ण लेख यही है । इसमें 
साहित्यिक माधुयं और रसानभूतिजन्य आनन्द उपलब्ध होता है। संक्षेप में लेख का 
सारांश इस प्रकार समझा जा सकतः है---“कवि अपनी अनुभूति को सहृदय के प्रति इस 
प्रकार प्रेषणीय बनाता है कि उसको ग्रहण कर सहृदय को आनन्द की उपलब्धि 
होती है ।" * ' * रस की स्थिति सहृदय के अंतर में ही हैं । कवि जब अपनी अनुभूति 
को व्यक्त कर पाता हैँ, तब उसे भी आत्म।भिव्यक्ति का--अध्मिता के आस्वादन का+-रस 
मिलता हैँ ।*** इस प्रकार कवि अनुभूति के साथ अपना रस भी सहृदय के पास भेजता है । 
अतएव रस की स्थिति कवि के हृदय में मानना उतना ही अनिवाय हें, जितना 
सहृदय के हृदय में; क्योंकि यदि कवि के कथन में रस नहीं है, तो सहृदय के हृदय मे रिथित 
रस सुप्त पड़ा रहेगा, ओर इसी तरह यदि सहृदय के हृदय म॑ रस नहीं है, तो कवि का 
संवेध निष्फल जायगा । ' 'इसमें सन्देह नहीं कि काव्य पढ़कर यथा नाटक देखकर 
सहृदय को जो रसास्वादन होता है, उसकी मूल स्थिति उसीके हृदय में हं । परंतु यह तभी 
संभव है, जब कवि अपनी अनुभूति को उसतक पहुँचाने में स्वयं रस ले सका हो ।* * * * 
इस प्रकार कविता के विषय में यह लोक-परिचित उक्ति कि वह हृदय से हृदय में 
पहुंचती है, मनोवजञानिक रूप में भी पूर्णतः: सत्य हूं ।'” अंतिम भाग में तीन कहानियाँ 
और ते रह कविताएं तथा प्रतिद्ध उपन्यास टढ़ें-मेड़े रास्ते! की तीन--तीन समालोचकों 
की लिखो--ममालोचनाएँ हैं । ये सब रचनाएँ “प्रतीक” की श्रतिष्ठा के अनुकूल ही हैं । 
विभिन्न विद्वानों की लिखी, एक ही प्रुस्तक की, विविध समालोचनाएँ हिन्दी-पांठकों की 
विवेचना-शक्ति बढ़ाने में सहायक होंगी । भाशा और विश्वास हैँ कि ' प्रतीक” के प्रयत्न 
से हिन्दी का साहित्यिक धरातल उन्‍नत एवं उर्बर होगा । 


नये सहयोगियों क। सदर स्वागत 


इस समय दो नये मासिक और चार नये साप्ताहिक पत्र हमारे सामने हैं । मासिकों 
में युगधारा” और 'मस्ती” तथा साप्ताहिकों में 'सन्मागं, “प्रकाश, नया राजस्थान” और 
'किसान' नवजात पत्र हैं । काशो के संसार प्रेस से 'प॒गधारा' निकली है, जिसके सम्पादक हैं 
श्रीकमलापति त्रिपाठी और श्रींमुकुंदीलाल श्रीवास्तव । जुलाई? (१९४७) के प्रथमांक में 
साफ छपे ६४ पृष्ठ हैं, जिनमें कई लेख सचित्र भी हैं । पत्रिका का उद्देश्य बतलाते हुए 
सम्पादकों ने लिखा है--“ऐसे समय जब नव-भारत का निर्माण हो रहा है, यह और 
भी आवश्यक है कि भारतीय जन-समाज विश्व की गतिविधि से पृर्णतः परिचित हो । 
'यूगधारा” का प्रकाशन मुख्यत: उस परिचय को प्रदान करने के उद्देश्य से हो किया जा 


१. यह टिप्पणी हिमालय के नवम्बर, १६४६ ई० के अ्रंक में छुपी थी, पर वह्द अंक बहुत 
झधिक विलम्ब से निकला था। इसी लिए, जुलाई, १६४७ ई० में प्रकाशित पत्र का परिचय उसमें 
छुपा था।--ले० 

रहा है ।” इसीलिए इसमें देश-विदेश की राजनीतिक परिस्थितियों और समस्याओं 
पर ही अधिकतर विशेषज्ञ लेखकों के लेख दिये गये हैं ।॥ अ्रंत में देश-विदेश की प्रमुख 
राजनीतिक घटनावली का तिथिक्रमानसार संक्षिप्त विवरण भी दिया गया है और 
सम्पयादकीय टिप्पणियों में भी अन्तरराष्ट्रीय विषयों की ही चर्चा की गई है। इस प्रकार, 
इस पत्रिका ने हिन्दी-पाठकों को भूमण्डल के देशों को वास्तविक स्थिति बतलाते रहने 
का बीड़ा उठाया है, जिससे वे सभो देशों के पारस्सरिक सम्बन्ध और स्वार्थ-संघर्ष तथा 
आथिक-राजनी तिक-व्यवस्था-पम्बन्धी ह्रास-विकास का परिचय प्राप्त करते रहें | बड़ 
उपयुक्त अवसर पर यह पत्रिका प्रकट हुई है ओर अन्तरर्ट्रीय प्रश्नों के अच्छे जानकारों का 
सहयोग इसे प्राप्त है। आजकल प्राय: सभी पाठक देश-विदेश की राजनीतिक हलचलों से 
परिचित होने के लिए उत्सुक दोख पड़ते हैं । उन्हें आठ रुपये सालाना खर्च करके इसे 
निरंतर पढ़ना चाहिए । हमे पूरी आशा है कि यह पत्रिका राष्ट्रननिर्माण और राष्ट्र-विकास 
के लिए राजतीति-दक्ष नागरिक तथा सजग जनता तैयार करने में समर्थ होगी | बहुत 
अच्छा ट्ोता, यदि इसके कुछ पृष्ठों का उपयोग अन्तरराप्ट्रीय साहित्यिक गतिविधि का 
परिचय देने के लिए भी क्रिया जाता । विश्वास है कि यह बात भा सम्परादकों के 
ध्यान में अवश्य होगी । हम हिन्दी-संसार में सवंत्र ही इसका प्रचार देखना चाहते हैं । 
दूसरी पत्रिका मस्ती मई (१९४७) से विकलते लगी है । यह “ंब्रई-प्रांत को एक मात्र 
हिन्दुस्तानी (?) मासिक पत्रिक्रा? है । मुख्य आवरण-पृष्ठ पर लिखा है--'स्वर्गीय रामक्ृष्ण 
भटोरे की स्मृति में? ! किन्तु स्व० भटोरेजी कौन थे, इसको संक्षिप्त चर्चा भी कहीं 
नहीं है ! पंद्रह पृष्ठों की पत्रिका का वापिक मूल्य चार रुपत्रा बहुत अधिक दै। भाषा 
इसकी हिन्दी है, मगर ललाट पर 'हिन्दुस्तानो ' की ही बिन्दी है। ऐसी मस्तानी सुहागिन 
मस्ती” भला हिन्दी का क्‍या उप्रक्लार करेंगी ? इसके सम्तरादक श्रीअक्षपकुमारजी हैं, 
जिन्होंने इस प्रथमांक में प्रकाशित किसी रचता का भी विधिवत सम्प्रादन नहीं किया है 
भाषा ओर छपाई की तथा सम्पादत-कछा-पंबंधी अशुद्धियाँ इसमें प्राय: मिलती हैं । 
बोरीवली, बंबई के पते से मंगाकर परीक्षा कर देखिए | सम्पादकजी लिखते है---''हम 
भस्ती? के जरिये हिन्दुस्तानी जबान में जनता को सारी बातों को सामने लाना चाहते हैं ।”” 
दया कीजिए भगवन्‌ ! अब जनता पर जबरदस्ती हिन्दुस्तानी जबान' का बोझ न लादिए, 
उसकी सारी बातों को सामने लाने में अकेलो हिन्दी ही सम है ! 
अजमेर का “नया राजस्थान! भी अपने को “हिन्दुस्तानी भाषा का राष्ट्रीय 
साप्ताहिक' घोषित करता है । भापा उप्तकी हिन्दी है, मगर भाषा का नाम “हिन्दुस्तानी” 
रख दिया गया है --शायद राष्ट्रीयता के जोश में, अथवा राष्ट्रीय साप्ताहिक” कहलाने का 
गौरव कायम रखने के लिए ? ऐसे ही पत्र जो सारा काम हिन्दी-भाषा से छेते हैं और 
मद्त्त्व देते है हिन्दुस्तानी को, हिन्दी के हक में खलल डालते हैं । इसके सम्पादक 
श्री रामना रायण चौधरी सुपरिचित हिन्दीसेवी और अन भवी पत्रकार हैं, मगर राजस्थान के 
राष्ट्रीय नेता होने के कारण “हिन्दुस्तानी की छाज (या लाश) ढो रहे हैं। यह “राष्ट्रीय 
दुबलता! वस्तुत: दयतनीय है । जान पड़ता है कि राष्ट्रीय नेताओं में इतना साहस ही 

नहीं है कि राष्ट्रभापा को 'हिन्दी' नाम से पुकार । हिन्दी! नाम उतके लिए होआ हो 
गया हे । पत्र निकालते हैं हिन्दी-भाषा में, मगर उसे हिन्दी का पत्र कहने से डरते हैं कि 
कहीं राष्ट्रीयता में धव्वा न लग जाय ! हिन्दी की चिन्दी उड़ानंवाले 'हरिजन सेवक” को भी 
जब हिन्दीवाले हिन्दी का ही पत्र मानते हे, तब भी हिन्दी बंचारी को कहीं पनाह नहीं 
मिलता --हर जगह निगोड़ी हिन्दुश्तानी ही उसकी जगह छेक लेती है ! जो हो, “नया 
राजस्थान! के जन्म लेने से हिन्दी के अच्छे साथ्ताहिकों में एक सुन्दर पत्र की वद्धि ही 
हुई है । सात रुपये वापिक मूल्य में साफ छपे हुए सोलह पन्‍ने बह्त महंगे नहीं हैं; 
क्योंकि पाट्य-सामग्री काफी अच्छी दी गई है । सन्‍्मार्ग तो और भी सुन्दर है । वह तो छह 
रुपये वाषिक मल्य म वीस सुम्द्वित पृष्ठ देता है । पाठ्य-सामग्री भी, छोटे स्वच्छ 
अक्षरों मं, पर्याप्त दे । इतना हो है कि हिन्दुत्व की रक्षा ही उसका मख्य व्यय है। 
हिन्दुओं की घामिक और सांस्क्रतिक उन्नति तो उप्तका लक्ष्य हें ही, अखंड भारत में भो 
उसकी आस्था है-- उसकी वाणी म॑ स्वदेशाभिमान की मधुर भज भी है । वह गंगा- 
दहमनहरा से निकलते लगा हूँ । उसके प्रवान सम्पादक पं० गंगाशंकर मिश्र हूँ । सम्पादक- 
मण्डल में तीन सज्जन और भी हे--पं०कम'छाप्रसाद अवश्थी, पं० शिवप्रसाद मिश्र, पं० 
कान्तानाथ पांडेय । मालम होता हूँ कि हिन्दुओं के स्वत्व-संरक्षण के निमित्त देश में जो 
धामिक सत्याग्रह-संग्राम छिड़ा हआ है, उसीक्रे लिए व्यापक आन्दोलन करन को यह पत्र 
निकाला गया है। जिन पांच मांगों की पृत्ति के लिए धमंयुद्ध चलाया जा रहा है, उनके 
प्रति जनता की जितनी सहानुभूति होगी, उतनी ही इसकी प्रचार-वद्धि भी । हमारी 
समझ में 'सन्मार्ग” को हिन्द-जनता के घर-घर पहुँचऋर धाभिक प्रवृत्ति जगानी चाहिए, 
सरकार के घर में धूम मचाने से कोई लाभ न होगा । अस्तु; बिहार के साप्ताहिकों में 
वैद्यनाथधाम (देवबर) का 'प्रकाश' शीघ्र ही अपन लिए एक उचित स्थान बना लेगा। 
पहली जून (११४७ ) से वह निकलने छगा हैँ । सम्पादक उसके श्रीप्रताप साहित्यालंकार हूं, 
और पांच प्रभावशालं व्यकितयोंका एक संचालक-मण्डल हँे--श्रीमोतोंडार केजरोवाल, 
श्रीबुद्धिनाथझा 'कैरत्र', श्रीगौरीशंकर डालमिया, श्रीरामराज जजवाड़े और शअ्रीप्रफुल्लचंद्र 
पटनायक । वापिक मूल्य ६। ) और पृष्ठ-संख्या १६ है । छपाई साफ ओर दुरंगा छपा 
मुखपृष्ठ हैं । विषय-विभाजव और सामग्री-संकलन का उंग आकर्षक । कहानी, कविता, 
लेख, हास्य-विनोद आदि से सुसज्जित । सुयोग्य सम्पादक को भाषा पर अभी भोर ध्यान 
देता पड़ेगा । 'किसान' की भाषा भी किसानों के योग्य नहीं हैँ | वह कानपुर से 
निकला है और उसके तीन सम्पादक हैं--श्रीराजाराम शास्त्री, एमू० एल० ए० 
(प्रधान) और १० क्ृष्णविहारी अवस्थी तथा पं» कमलदेव शर्मा । आठ पृष्ठों के साधारण 
छपे पत्र का वार्षिक मूल्य ६) किसानों के लिए उचित नहीं जँंचता । किसानों और 
मजदूरों का पत्र खूब साफ छपना चाहिए, ताकि वे आसानो से उसे पढ़ ले सके । उसकी 
भाषा भी बहुत सुगम होनी चाहिए, जिसे वे पढ़ते ही तुरत समझ लें यह काम तभी हो 
सकता है, जब नेतृत्व का मोह छोड़कर सारा समय सम्पादन-कार्य में ही एर्ण मनोयोग के 
साथ लगाया जाय | यहाँ तो तीन नामी संपादक हूँ और अश्वबार निकला निहायत 

मामूली ! न तो भाषा पर परिश्रम किया गया है और न कृषकोपयोगी सामग्री के संकलन 
पर ही यथोचित ध्यान दिया गया है | छपाई की सुन्दरता और पाठय-विषयों की सजावट 
के लिए भी कोई प्रयत्न नहीं किया गया है । आराम-कुर्सो पर लेटकर किसानों का नेतृत्व 
भले ही किया जा सकता हो, परंतु किसानों को वास्तविक सेवा के लिए निकाल गये 
पत्र का यथार्थ सम्पादन तो उस तरह नहीं हो सकता; वह तो बड़ी मशक्कत का काम हूं । 
सावंजनिक नेता जब समग्पादक बनते हूँ, तब अधिकतर अपने रंगरूटों को खटाते हूं, 
जिप्तका कुफल भाषा ओर साहित्य को भोगना पड़ता हूँ । 'किसान' के उद्देश्य महान हैं; 
पर उसकी सिद्धि के लिए जागरूकता और श्रमशी लता की जरूरत हूँ, नहीं तो किसानों की 


गाढ़ी कमाई के पैसों से खिलवाड़ ठीक नहीं । 


--मासिक 'हिमालय” (पटना); वर्ष १, अंक १०, नवंबर, १६४६ इृ्० 


हिन्दी ओर हिन्दुस्तानी 


ट्ूमारे देश को ऑपनिवेशिक स्वराज्य मिल गया। विभाजित हिन्दुस्तान और 
पाकिस्तान की सरकारें अपना-अपना राजकाज सँमालने छलगीं। अब हिन्दी और हिन्दु- 
स्‍्तानी का प्रइन, हिन्दी-प्रे मियों और हिन्दी-हितपियों की दृष्टि में, महत्त्वद्वीन हो गया है । 
किन्तु पाकिस्तानी सरकार की भाषा-नीति की तरह हिन्दस्तान-सरकार की भाषा-नोति अभी 
तक संतोपजनक रीति से स्पष्ट नहीं हुई है । फिर भी, हिरदीवालों को विश्वास है कि 
हिन्दुस्तानी के हिमायतियों का दुराग्रह द॑'घायु नहीं होगा । हिन्दुस्तान में अब हिन्दी की 
प्रगति रुक नहीं सकती । आखिर हिन्दुस्तानीवालों को अपयश के सिवा कुछ हाथ न 
लगेगा । जैसे उतका विश्वास अपनी दुढ़ता पर है, वेसे ही हिन्दीवालों का भी अपने 
संकल्प पर। यदि उनके हाथ मे अधिकार है, तो हिन्दीवालों के हृदय मे अनन्य 
अनुराग है। इस प्रकार, हिन्दुस्तानी अधिकार-मद में फूली हुई है और हिन्दी स्वाधिकार- 
रक्षा के लिए कमर कस चुकी द्व । इस यूग का अनुभव यही बतलाता है कि अधिकार 
की प्राप्ति और रक्षा के लिए जुझने की हिम्मत रखनेवालों के सामने अधिकार-मद को 
घुटने टेकने पड़े हैं ! 

भक्त ओर भगवान की लड़ाई | 


हिन्दी और हिन्दुस्तानी का झगड़ा भक्‍त और भगवान का झगड़। है ! यह क्षगड़ा 
नहीं, रगड़ा है । हिन्दी कहती हे---“जनम कोटि लगि रगरि हमारी, बरों संभु नतु 
रहौं कुंआरी ।” हिन्दुस्तानी कहती है---“कहइ करहु किन कोटि उपाया, इहाँ न छागिहि 
राउर माया; देहु कि लेहु अजस करि नाहीं, मोहि न बहुत प्रपंच सोहाहीं ।”” पहला 
कथन पावंती का है, दूसरा केकेयी का । दोनों का भुगतान जग-जाहिर हैं! भवत 

ओर भगवान की लड़ाइ का नतीजा भी दुनिया खूब जानती है। हिन्दुस्तानी के पक्ष में 
जगन्मान्य महात्मागांधी हैं, जिनके चरणों पर ब्रिटिश साम्राज्य को सिर टेकना पड़ा है ॥ 
बड़े-बड़े त्यागी तपस्वी नेताओं की सेना उनके साथ है, जिसकी अमोघ शक्ित के प्रभाव से 
दुलंभ स्वराज्य भी सुलभ हुआ हैँ । किन्तु हिन्दी के पक्ष में केवल हिन्दी-भक्‍तों की श्रद्धा- 
भक्ति ही है । हिन्दी के पास तर्क-युक्ति के तीखे-चोखे तीर भी हैं; पर हिन्दुस्तानी के 
पास राजकीय सत्ता का अजय ब्रह्मास्त्र हें। तब भी हिन्दी कदराती नहीं है । हनुमान ने 
ब्रह्मास्त्र ले छलकर भी रामकाज साधा था । हिन्दी भी ब्रद्मास्त्र झेलेगी, रामकाज साधेगी । 
राम-काज किन्ह बिना” उसे विश्राम कहाँ ? उसने पृुज्य बापू का आशीर्वाद सबसे पहले 
पाया था, जिसमें से भ्ब हिन्दुस्तानी भी हिस्सा बटाना चाहती है--नहीं, वह तो बापू का 
सारा वरदान हो स्वयं हड़ जाना चाहती है ! आश्चर्य और दुःख है कि उसके इस अन्याय 
की पीठ पर बापू का भी हाथ है। इतने पर भी, जितन हिन्दी-भक्‍त हैं, सब बाप के भी 
भक्‍त हैं। वे जानते और मानते हें तथा भारतीय परम्परा भी बतलाती है कि जब-जब 
भक्तों ने भगवान से रार ठानी है, विजय पाई है। बापू से या उनकी सेना से छोहा लेने 
को शर्वित हिन्दी-भकतों में भले ही न हो, भकत में भगवान से भिडने की शक्ति होती भो 
नहीं, किन्तु भगवान की भक्ति के बल पर ही भक्त निर्भय हो भगवान से रलझ पड़ता हें । 
भगवान की पूरी जीवनी पढ़ जाइए, उनके गले में हमेशा 'हारः का ही हार पड़ा है, 
भक्‍तों से जयमाल उन्हें कभी नसीब ही न हुई ! 


हिन्दी के हक पर हिन्दुस्तानी का कब्जा 


दक्खिनी हिन्द मद्रास-सरकार का मासिक म्‌खपत्र है। उसके जूलाई! 
(१६४७ ई०) के अंक में देशरत्न डॉक्टर राजेन्द्प्रयाददी का एक भाषण छपा है। 
दक्षिण-मारत की हिन्दी-प्रचार-सभा का नाम बदलकर हिन्दुस्तानी-प्रचार-सभा रखा 
गया है । यह 'शुभ” कर्म पूज्य राजन्द्र बाबू से कराया गया है। १९ मई (१९४७ ई०) को 
हिन्दुस्तानी-प्रचार-सभा के भवन की नींव रखते हुए पृज्य राजन्द्रबाबू ने जो भाषण 
किया, उसका एक महत्त्वपूर्ण अंश हम यहाँ अविकरू रूप से उद्धत करते हैं--“जो संस्कृत 
और हिन्दी के पक्षपाती हैं, उनसे में यह कहना चाहता हूँ कि हिन्दुस्तानी से घबड़ाने की 
कोई बात नहीं है। बात यह है, अगर मुझे बंगाल जाकर हिन्दुस्तनी बोलना 
पड़े, तो विशेष कर हिन्दुस्तानी में मुझे ऐसे अल्फाज लछाने पड़ेंगे, जो संस्कृत से आये 
हुए हें; क्योंकि वहाँ के लोग संस्कृत से मिली हुई भाषा को ज्यादा समझ सकेंगे, और 
अगर मुझ फ्रांटियर या पश्चिमी पंजाब में बोलना पड़े, तो वहाँ मुझे एंसी भाषा बोलनी 
पड़ेगी, जिसमें ज्यादा फारसी अल्फाज आयें; क्योंकि उधर के लोग ज्यादा फारसी 
समझेंगे । हिन्दुस्तानी की सबसे बड़ी बात यह होगी कि उसमें संस्कृत और फारसी 
दोनों के लफ्ज रहेंगे और इसलिए वह एसी होगी, जिसको दोनों समझ सकेंगे ।”” हम अत्यंत 

नम्रता से पूछना चाहते हैं---त्रया 'हिन्दो के पक्ष में सबसे बड़ी बात' यह नहीं हो सकतीं ! 

गया हिन्दी में संस्कृत और फारसी के ऐसे शब्द नहीं खपे हुए हें कि बंगाल और सीमानन्‍्त 
या पंजाब में काम दे सक। क्‍या आज की जरूरत के मृताबिक हिन्दी अपनी शैंही में 
फारसी-अरबी-तुर्की शब्दों को नहीं खपा रही है ? फिर वया कारण है कि उसको 
राष्ट्रभाषा का नाम न देकर हिन्दुस्तानी को वह नाम जबरदस्ती दिया जा रहा है ? 

राष्ट्रभाषा का नाम धारण करने का हक केवल हिन्दी का ही है, हिन्दुस्तानी तो उसकी 
चेरी हं--शैलीमात्र हे। भला चेरी किस कुलीनता के बल पर जानी बनने चली है ? 
हिन्दी में इतनी शत्तित पर्याप्त मात्रा में हुँ कि वह अएना रूप सबवे समझने योग्य 
बना ले । वह तो अपने को सर्व-सुगम भाषा साबित कर चुकी हूं । संस्क्ृतवालों की तो 
कोई बात ही नहीं, फारसीवालों को भी वह अपनी गोद में जगह देन को हमेशा 
तेयार हूं । तब भी उसके स्वाभाविक रव॒त्व पर झपट्टा मारने के लिए हिन्दुस्तानी परचाई 
जा रही हं ! हिन्दीवाले कभी जीते-जी यह बरदाइत नहीं कर सकते । 


काकासएहव रा विश्वास 


आचाय॑ काका कालेलकर हिन्दुस्तानी के सुप्रसिद्ध भक्त ह। १३ जुलाई" 
(१६४७ ई०) के 'हरिजन-सेवक' में उन्होंने लिखा है कि पाकिस्तान और हिन्दुस्तान के 
नाम से देश के दो टुकईं हो जाने पर भी हिन्दुस्तानी के लिए “हम विश्वास क्‍यों खोयें ?' 
तथा अपना यह दढ़ विश्वास भी प्रकट किया हैं कि पाकिस्तान एक दिन हिन्दुस्तान में 
मिलकर रहेगा। इसलिए हिन्दुस्तानी को ही राष्ट्रभ'पा बनाना आवश्यक है। उनके 
निश्चय में कठोर आग्रह झलकता हँ--'देश की स्थिति का और देश के भविष्य का प्रा 
विचार करके हमने तो तय किया है कि आजतक जी नीति हमने चलाई, आइन्दा के 
लिए भी वही सही हूँ । वही हम चलायेंगे यानी जहाँ दक हिन्द्ृस्तानी-प्रचार-सभा का 
तालल्‍लक हूँ, हम आसान हिन्दी ओर सहल उर्दू के मिलाने से जो हिन्दुस्तानी बनती हैं, 
उसीको राष्ट्रभापा मानेंगे और उसके लिए नागरी और उर्द-दोनों लिपियाँ लाजमी 
तौर पर सीखना जरूरी मानेंगे।”” हिन्दुस्तानी की परिभाषा में हमारे नेताओं की 
कूटनीति का भज्ञेय रहस्य छिपा हुआ है ! कहते हैं आसान हिन्दी और सहरू उर्दू, मगर 
महाराज मानसिंह की नीति निबाहने के लिए लिखते और बोलने हें विक्ृत हिन्दी और 
क्लिष्ट उर्दू ! इससे भी बढ़कर जबरदस्ती यह करते हे कि अपने भात्रों और विचारों को 
जिस भाषा-शैली में व्यक्त करते हें, वह यद्यपि हिन्दी की ही प्रचलित शंली होती हे, तथापि 
उसे वे हिन्दुस्तानी ही कहते हें और इस प्रकार यह दावा कायम रखने की कोशिश 
करते हूँ कि उन्हींक मुखारविन्द से जो भाषा टपकेगी, वही राष्ट्रभापा-पद की अधि- 
कारिणी होगी ! जान पड़ता है कि वे अपनी ही मानी हुई और गढ़ी हुई भाषा को जहर 
के घूंट की तरह जनता के हलक के नीचे जबरदस्ती उतारना चाहते हे । जनता जबतक 

उनकी देशभक्ति और तपस्था का लिहाज करती है, तबतक वे मजे में पापड़ बेल 
सकते हें, मगर जिस दिन जनता अनुचित और अनधिकार जोर-जबरदस्ती महसू 
करेगी, उस दिन जैसे सभी अन्धपरम्पराओं के विरुद्ध विद्रोह होगा, बैसे ही भाषा-संबंधी 
पर-रोचन-तीति के विरुद्ध भी। राजसत्ता की वंधानिक छवित के बल पर भाषा नहीं 
चलाई जा सकती । उधर दक्षिण हँदराबाद में निर्मंमता से हिन्दी की हत्या हो रही हैं 
और उस दिन पाकिस्तान-विधान-परिषद्‌ में भी श्रीयुत भीमसेन सच्चर को हिन्दी में 
भाषण करने की इजाजत नहीं दी गई, इधर हिन्दुस्तान में भो हमारे मान्य नेता हिन्दी को 
अपनी चाटुकारिता की नीति का शिकार बनाना चाहते हैं। उन्हें यह याद रखना 
चाहिए कि वे जनता की मुरौवत से अनुचित लाभ उठाने का दुस्साहस कर रहे हैं। 
हिन्दुस्तान की जनता अब राष्ट्रभाषा का नाम हिन्दी? सुनना चाहती है। अगर 
उसपर कहीं जबरन “हिन्दुस्तानी लादी जायगी, तो वह कन्ब झाड़कर लताई विना न 


मानगी । 
'भारतीय संस्कृति! 

हिन्दी के सुकीत्तिशाली साहित्य-सेवी प्रोफेसर प्रभाकर याचवे, एम्‌ू० ए० के 
सम्पादकत्व में, रतलाम (मध्यभारत) के 'भारतीय संस्कृति-सदन” से, भारतीय संस्कृति? 
न।मक एक उत्तम त्रमासिक पत्रिका, जुलाई ” (१९४७ ई०) से, निकली है। वाषिक मूल्य 
इसका ४) ही है। संमवतः हिन्दी में यही सबसे सस्ती त्रमासिक पत्रिका है। किन्तु 
उत्कृष्टता एवं उपयोगिता में यह किसी से कम नहीं है । इसके मुद्रण-सम्बन्धी कुछ दोषों के 
दूर करने में यदि प्रकाशक 'सदन' तत्पर रहा, तो यह अपनी बहुमूल्य पाठ्य-सामग्री के 
कारण हिन्दी के राष्ट्रभाषा-नाम का गौरव बढ़ाकर लोकप्रियता प्राप्त करेगी । इसमें 
हिन्दी की रचनाओं के साथ-साथ मराठी, गृजराती, तमिल, बंगला और अँगरेजी कौ 
गद्य-पद्य-रचनाओं के सुगम हिन्दी-अनुवाद भी दिये गये हैं । पहला लेख 'भारतीय संस्कृति! 
मराठी से अनूदित है। उसकी कुछ ध्यातव्य पंक्तियों को हम संक्षेप में यहाँ देते हैं--- 
“भारतीय संस्क्ृति हृदय और बुद्धि की पूजा करनेवाली है । उसका अर्थ है--विशालता, 
सस्य के प्रयोग, स्थाणू न रहते हुए ज्ञान की टोह में सतत आगे बढ़ना | दुनिया में जो भी 
कुछ सुन्दर, शिव और सत्य है, उसे लेकर बढ़ने वाली यह संस्कृति है। दुनिया के सब ऋषि- 
मह्षियों को, संतों को यह पूजती है। महत्ता कहीं भी हो, यह उसकी पूजा करेगो--- 
भादर ओर आनन्द से उतका संग्रह करेगी । संकुचित वृत्ति इसे मान्य नहीं । भारतीय 
संस्कृति कहते ही सागर और अम्बर--यह दो महान्‌ वस्तुएं मेरे आग खड़ी होती हें; 
प्रकाश और कमल--प्रह दो दिव्य वस्तुएं झलकती हैं; त्याग, संयम, वंराग्य, प्रेम, ज्ञान, 
विवेक की याद हो आती है । भारतीय संस्कृति का अर्थ है सान्‍त से अनन्त की ओर, भंद से 
अभेद की ओर, कीचड़ से कमल की ओर, विरोध से अविरोध की ओर, विकार से 
विवेक की ओर, कोलाहल से संगीत की ओर, दुव्यंवस्था से व्यवस्था की ओर बढ़ते 
जाना । इसका अर्थ है मेल--सब धर्मों का, सब जातियों का, सब ज्ञान-विज्ञानों का, 

१. देखिए प्रस्तुत पुस्तक के पृष्ठ ५३१ की पाद-दिप्पणी । 

सब कालों का, सारी मानव-जाति का । प्रयत्ववाद और आशावाद का समन्वय भारतीय 
संस्कृति है ।” श्रीतेजवारायण काक, एमू० ए० की कविता (आवश्यकता का अजगर) 
सर्वोत्तम है--अनुभू त सत्य को प्रत्यक्ष करती है--- 


“आज विश्व को निगल रहा है आवश्यकता का अजगर 
जिसका अघर टिका है भू पर ओठ छू रहा है अस्बर 
जिसके विषमय दाँत दमकते विस्फारित मुख के अन्दर 
लाल-लाल दो नेत्र 'बघऋते अंगारों-से मस्तेक पर 
जिसकी खर-निश्वास-वायु के सहस पाशु में बेँथ-बँथकर 
विवश खिचे जाते हैं मानम क्ुघित अतल उर के भीतर 
जिस. आजवश्यक्रता-अ्रजग्ण से भीत तअ्रस्त हैं सच्राचर 
कौन करेगा उसका कीलन तंत्र-मंत्र संयम-बल पर ४” 


प्रोफेसर प्रकाशचन्द्रगप्त ने अपने विचारपूर्ण लेख (प्रगतिवाद की व्याख्या) में 
प्रगतिवाद की जन्मकथा और महत्ता बतलाई है--“संगठित आन्दोलन के रूप में भारतोय 
प्रगतिवाद का जन्म सन्‌ १९३६ ई० में उसकी कान्फ्रन्स से हुआ | यह कान्फ्रेन्स लखनऊ 
में हुई ओर प्रेमचंद इसके सभापति थे । प्रेमचंद एक लंबे अरसे से हिन्दी और उर्द में लिख 
रहे थे | उनके सहयोग से प्रगतिवादी आन्दोलन को बहुत प्रोत्साहन मिला । प्रेमचंद के 
साहित्य में शोपित वर्गों के उत्पीड़न का चित्र हु। प्रगतिवाद इम समुदाय के प्रति न्याय 
की मांग लेकर वड़ा था, अतएवं प्रेमचन्द इप आन्दोलन. के स्वाभाविक नेता और अग्रणी थे । 
प्रेमचंद भारतीय परिस्थितियों की जिस माँग को साहिस्य में पूरा कर रहे थे, उसीने 
प्रगतिवाद को भी जन्म दिया ।' * ' **' हिन्दी का अधिकतर जागरूक साहित्य प्रगतिवाद से 
प्रभावित है; क्‍योंक्रि प्रगतिवाद आज हिन्दी की सबसे बलवतो धारा है। छायावाद 
का उत्तराधिकार उपने दृढ़ता से संभाला और हिंन्दी-साहित्य को नवीन गति और 
शक्ति दी । जब कछाकार का संबत्रंत्र समाज से टूट रहा था, प्रगतिवाद ने फिर से यह 
संबंध जोड़ा भौर साहित्य में मानवता की पुकार उठाई | समाज के सबसे दलित और 
दीन वर्गों का अगुआ साहित्य बना, और यह नया प्राण-बल खोजने में उसने कला का 
अभिनव श्रंगार किया, और अभिव्यक्ति के नये मार्ग निकाले ।” यह स्पष्ट ब्याख्या 
साधारण हिन्दी-पाठकों के लिए भी सुबोध हूँ। पुरान साहित्यिक डॉ० दिवाकर 
साहित्याचाय ने 'ब्रह्मगगंगा! नामक लेख में बड़े मार्क की एक बात लिखी है-“आज ब्राह्मण 
कहलाने वाला प्रत्येक व्यक्ति अपने को किसी-न-किसी गोत्र का समझता है। ये गोत्र 
प्राचीन ऋषियों के नाम से प्रसिद्ध हैं । पर इनकी संख्या भी आज निश्चित करना असंभव है । 
महाभारत के लेखक व्यास मूनि के अनुसार मूल गोत्र चार ही हे--वसिष्ठ, भूगू, कश्यप 
तथा अत्रि; दूसरे गोत्र कर्मों से होते हैं ।'-- इसका अथ स्पष्ट है कि प्राचीन काल में 

ब्राह्मण जन्म से नहीं होते थे, कर्मों से होते थे । अपना सर्वस्व प्रजाहित के लिए देनंवाले 
ब्राह्मण होते थे । पर भागे चलकर अपने-अपने गोन्राभिमान से ब्राह्मण विभकत होते 
लगे | अपनी प्रतिष्ठा बढ़ाने के लिए धन, जमीन तथा अधिकार बढ़ाकर जमने लने ओर 
लोकोपकार कार्य को भूलते गये । ब्राह्मणों का महत्त्व इन कारणों से घटता गया । 
श्रंत में जबसे इन्होंने अपने कुछ या गोत्र सीमित कर दिये, तब से यह गंगा गंदी 
होती हुई खारे समुद्र में जा मिली । ब्राह्म ण-संस्कृति यदि फिर से उज्जीवित करना हो, तो 
जो देश के लिए, जाति के लिए अपना सब्वंस्व-अपंण करें, संग्रह न कर, वे त्यागी पुरुष ही 
बाह्मण कहलाये जायें ।”” विद्वदर डॉ० भगवानदासजी ने भी अपने कई निबंधों में 
इसी मत का प्रतिपादन किया है। आचार शुक्‍्ूूजीने भी अपने एक निबंध में 
लिखा है कि वर्णाश्रम-धर्म की व्यवस्था तभी से बिगड़ी, जब से उच्च वर्णों में कर्तंव्य-ज्ञान 
शिथिल हो गया | यथा--“ब्राह्म णों और क्षत्रियों को लोकहित के लिए अपने व्यक्तिगत 
सुख का हर घड़ी त्याग करने के लिए तैयार रहना पड़ता था। ब्राह्मणों को तो सदा 
अपने व्यक्तिगत सांसारिक सुख की मात्रा कम रखनो पड़ती थी । क्षत्रियों को अवसर- 
विशेष पर अपना सर्वस्व--अपने प्राण तक--छोड़ने के लिए उद्यत होना पड़ता था । 
जबतक उच्च श्रेणियों के कत्तंव्य की कठिनता प्रत्यक्ष रहेगी --कठिनता के साज्नात्कार के 
अवसर आते रहेंगे--तबतक नीची श्रेणियों में इर्प्या-ठंप का भाव नहीं जाग्रतू हो सकता ॥। 
जबतक वे क्षत्रियों को अपने चारों ओर धन-जन की रक्षा में तत्पर देखेगं, ब्राह्मणों को 
ज्ञान की रक्षा और वृद्धि में सब कुछ त्यागकर लगे हुए पावगे, तबतक वे अपना सब कुछ 
उन्हीं की बदौलत समझेंगे और उनके प्रति उनमें क्तज्ञता, श्रद्धा और मान का भाव 
बना रहेगा | जब कत्तंव्य-भाग शिथिल पड़गा और अधिकार-भाग ज्यों-का-त्यों रहेगा, 
तब स्थिति-विघातिनी विपमता उत्पन्न होगी ।” इसी विषमता के कारण आज हर 
तरफ संघर्ष बढ़ता नजर आ रहा हे । श्रीमती लीलावती मुंशी ने 'प्राच्य और पाश्चात्य 
संगीत” पर तुलनात्मक विचार उपस्थित करते हुए कहा हँं--“भारतीय संग्रीत-पद्धति 
यूरोपीय संगीत-पद्धति से बिलकुल मिन्न है । वहाँ न तो रागों के लिए भिन्न-भिन्न वर्ग ही है 
और न उनके गाने के लिए विशेष समय या ऋतु ही निश्चित है । भारतीय संगीत में 
शास्त्रीयता की अपेक्षा कलात्मकता अधिक है। वह गति में तीन्न है, यूरोपीय संगीत 
मूलतः: वेज्ञानिक है । भारतीय संगीत के लिए मधुर तथा कोमल ध्वनि की 
आवश्यकता हूं, यूरोपीय संगीत को गंभीर ।? उनके विचारों में मतभेद की काफो 
गुंजायश हूँ । दो कविताएं और भी बहुत सुन्दर हे--तृप्ति! (श्रीशम्मूनाथ सिंह) भौर 
'साँ हो गई' (श्रीहरिनारायण व्यास) । दोनों में कल्पना और हादिकता का मधुर 
संयोग है । ब्रजभारती”-सम्पादक श्रीसत्येन््र एम्‌० ए०, का लेख ('मंजरी' का मूल) 
बहुत ही सरस और गवेषणापुर्ण हे । 'साहित्य-संवाद” नामक स्तंभ हमें बहुत पसंद आया। 
उसमें देश-भर के मुख्य साहित्य-केन्द्रों के कलाकारों और साहित्यिक संस्थाओं की प्रगति के 
संक्षिप्त विवरण दिये गये हे । 'सम्पादकीय विचार” बड़े गंभीर, ज्ञानवद्धंक, ओजपूर्ण 
और मनन करने योग्य हें । यह पत्रिका उपयुक्‍तत समय में प्रकाशित हुई हैं । इस समय 

ऐसी पत्रिका की आवश्यकता थी । सम्पादक भी इसको बहुत अच्छे मिल गये हैँ । भविष्य 
इसका उज्ज्वल दीखता हूँ । हमें विश्वास हें कि इसके गणों से आक्ृष्ट होकर हिन्द्दी- 
पाठक इसका सादर स्वागत करंगे | 
“नया हिन्दुस्तान' 

बनारस से “नया हिन्दुस्तान' नामक साप्ताहिक पत्र हरिशयनी एकादशी 
(२९ जून" १९४७ ई०) से निकलने लगा हूँ। इसके प्रधान सम्पदक श्रीशम्भूनाथसिंह 
एम्‌० ए०, हिन्दी के सुपरिचित कवि, कथाकार और पत्रकार हें । इसके सहकारी सम्पादक 
श्रीठाकुरप्रसादसिह भी अपने महामानव” नामक सुन्दर काव्य-ग्रंथ के कारण बहुत 
विख्यात हें । दूसरे सहकारी हें श्रीकिशोरीरमन राना । तीनों ही सज्जन बड़े उद्योगी 
ओर कम्मंठ जान पड़ते हैं । उनका स्वावरंबन और अध्यवसाय अनुकरणीय हूँ । उनके 
प्रथम प्रयास में ही उनकी आशातीत और कल्पनातीत सफलता देखकर चकित रह जाना 
पड़ता है । आठ रुपये वाषिक मूल्य में लगभग तीस-बत्तीस पृष्ठों का सर्वागसुन्दर 
साप्ताहिक निकालकर वे पृव॑-प्रतिष्ठित साप्ताहिकों के साथ अगली कतार में तनकर 
आ खड़े हुए हें । हमें उनके साहस और लगन की भ्रशंसा करने में बड़ा संतोष हो रहा है । 
उनके अनुभव की पूजी थोड़ी कही जाय भले ही, पर उनके परिश्रम की पूंजी 
इतनी प्रचुर है कि “पत्र! का प्रत्येक पृष्ठ उत्का प्रमाण पेश कर रहा हैं। उनके 
सम्पादकीय विचारों म॑ं ओज ओर तेज काफी नजर आता हू । उनके सम्पादन-कौशल 
में आधुनिकता को मात्रा पर्थाप्त हें । सभी सामयिक्र विषयों पर सुप्तम्पादित पाठ्य- 
सामग्री, निर्भीकतापूर्ण न्यायोचित सम्परादकीय अग्रलेख और टिप्पणियाँ, हिन्दुस्तान और 
पाकिस्तान के समाचारों का संकलन, सुरु चितर्ण साहित्यिक चर्चा, देश-विदेश के ज्वलन्त 
प्रश्नों पर निष्पक्ष विचारों का प्रकाशन, भारत के विभिन्न प्रान्तों का भौगोलिक एवं 
ऐतिहासिक परिचय, सब कुछ इस पत्र में बड़े ठिकाने से सजा-सजाया मिलता है । हम 
हिन्दी में ऐसे उच्चकोटि के साप्ताहिक पत्र के शुभागमन का सादर अभिनन्दन करते हे । 
ईइवर इसे अमर कर । 


मध्यप्रदेश का साहित्यिक मासिक 'युगरंभ! 


जबलपुर के साहित्य प्रेस से, यशस्वी साहित्य-सेवी श्रीब्योहार राजेंन्रसिहुजी के 
सम्पादकत्व में, प्रथम श्रावण से 'युगारंभ” प्रकाशित हुआ हे । लगभग पचास पृष्ठों 
का यह छोटा-सा पत्र यद्यगि साधारण कागज पर सफाई से ही छपा हुआ है, तथापि 
इसमें प्रकाशित रचनाएँ बड़ीं अन॒टी और अनमोल हैँ । चार रुपये वापिक मूल्य में 
ऐसा बढ़िया साहित्यिक मसाला बहुत कम पत्र देते हें। इस एक पत्र से ही मध्यप्रदेश 
की साहित्यिक प्रगति की झलक मिल जाती हैँ और हिन्दी-संतार की गतिविधि का 
भी पता लग जाता है । 'सकलन! और 'संचय” नामक स्थायी स्तम्भों में हिन्दी-जगत्‌ के 


१, देखिए प्रस्तुत पुस्तक के पृष्ठ ५११ की पाइन्टिप्पणी । 


सम्पादकीय लेख ५४९ 


उत्तमोत्तम सुपादय विषयों का संग्रह करके सम्पादक ने अपनी परिष्कृत रुचि का प्रशंसनीय 
परिचय दिया हूँ । उसमें जनहित क्री परख भो झलकती है । सम्पादक की सूझ ओर लगन 
में सहृदयों के लिए एक विचित्र आकषंण है। यद्यपि कविताएँ नहीं है, तथापि गद्य-लेख 
बड़े सरस और मनोहर हें-- विशालब॒द्धि व्यास! (काका कालेलकर), वर्षा ऋतु (रबी- 
न्द्रनाथ ठाकुर ), संस्कृति-केन्द्र की रूपरेखा (श्रीबनारसोदास चतुर्वेदी), नमंदा का 
सन्देश (आचार्य क्षितिमोहन सेन)। इनके अतिरिक्त स्वगं सम्पादक के लिखें दो लेख 
भी हें महाभारत की महत्ता' और' ससंग्रहालयों द्वारा शिक्षा'। समालोचनाएं और 
साहित्यक टिप्पणियाँ--सब सम्पादक की हो लिखी हुई हं और पत्र के आधे से अधिक 
अंध में उनका विस्तार है | इन सभी सम्पादकीय लेखों से सम्पादक की बहुज्ञता और 
बहुश्रुतता स्पष्ट व्यक्त होती हूँ । हिन्दी-भाषा ओर हिन्दो-साहित्य से संबंध रखने वाले 
अनेक महत्त्वपूर्ण प्रश्नों पर सम्पादक ने बड़े अच्छे सुझाव पेश किये हैं भौर उनके सुलझ 
विचारों में चिन्तनशीलता की गहराई भी काफी हूं । हम ईश्वर से इस साहित्यिक सखा 
की दीघायू-कामना करते हूं । 


साहित्यिक-संस्कृतिक मासिक पुस्तिका 'समता' 


मध्यप्रदेश से ही 'समता' भी सितंबर” (१९४७ ई०) से निकलने जा रही है। इसके 
सम्पादक-मंडल में छह विद्वानू साहित्यकार हें--पश्रीनन्ददुलारे वाजपेयी, श्रीरामेश्वर शुक्ल 
अंचल' श्रीशिवदान सिंह चौहान, डॉक्टर नारायणविष्णु जोशी, श्रीगोपीकृष्ण प्रसाद, श्रीगजानन- 
माधव म्‌क्तिबोध । श्रीवरसंत पुराणिक इसके अ्रबंध-संपादक हे । वाषिक मूल्य इसका दस रुपया 
होगा और एक प्रति का एक रुपया । पता है इसका ६०१, गोलबाजार, जबलपुर । इसके 
परिचय-पत्र का संक्षिप्त अंश इस प्रकार हें-- “नई प्रगतशिल चेतना का साहित्यिक माध्यम 
होने के साथ ही साथ 'समता' हिन्दी की साहित्यिक परम्परा के आलोचन, उन्‍नयन तथा 
विकास में सहायक होने का प्रयत्न करेगी । उसके द्वारा जीवन तथा साहित्य की समस्याएँ 
परखी जायेगी । वह साहित्य और कला के नवीन प्रयोगों का स्वागत करेगी, जिससे नवीन 
परिस्थिति के अनुकूल अभिव्यंजना-शेली का विकास हो । साहित्य का अन्य कछाओं के 
साथ सामंजपत्य स्थापित करते हुए संगीत, नाटक, जन-नाटय, लोक-गीत तथा लछोक-कलाओं 
की भी उपेक्षा नहीं की जायगी। उसमें विदेशी तथा अन्य भारतीय भाषाओं के 
कलाकारों को कला और साहित्य का अध्ययन नियमित रूप से मिलेगा । दर्शन, पुरातत्त्व, 
इतिहास, राजनीति आदि विषयों पर भी उसमें गंभीर लेख मिलेंगे । हिन्दी के श्रेष्ठ 
विचारकों तथा लेखकों का सहयोग उसे प्राप्त है। नई प्रतिभाओं के लिए उसके पृष्ठ खुले 
हुए हैं।” उधर लब्धप्रतिष्ठ प्म्पादक-मण्डल, इधर आाशा और उल्लास बढ़ानेवाले 
अभिवचन-विश्वास जमता स्वाभाविक है । हिन्दी की चोमुखी उन्नति देखकर हृदय आनन्द- 
विह्नल हो उठता है--कुछ कहने की इच्छा रहते हुए भी कुछ कहते नहीं बनता । मगर 

१. देखिए प्रस्तुत पुस्तक के पृष्ठ ५३१ की पाद-«टिप्पणी । 


५४१२ शिवेपुजन-रचनावलीं 


इस समय इतना ही कहना काफी है कि समता' से आश्ाएं बहुत बड़ी-बड़ी हैं, जिनकी 
पृत्ति प्रथमांक से ही होने लूगंगी, ऐसी ही हमारी निश्चित धारणा है । तथास्तु । 
अखिल-भारतीय साहित्य-सम्मेलन 

दिल्‍ली में १३-१४-१५-१६ सितंबर" (१९४७ ई०) को प्रमुख भारतीय भाषाओों के 
साहित्यकारों का सम्मेलन होनेवाला है। दक्षिण हैदराबाद की 'प्रमचंद-सोसाइटी” के 
तत्वावधान में इसका आयोजन हो रहा है । इसके संयोजकों में डॉक्टर राजनद्रप्रसादजी, 
डॉक्टर जाकिर हुसन, श्रीमती सरोजिनी नायडू, श्रीवियोगीहरि, श्रीजैनन्‍्द्रकुमार, 
श्रीशान्तिस्वरूप भटनागर, काजी अब्दुल गफार आदि माननीय सज्जन हैँ। इसके 
स्वागताध्यक्ष हैं सर शंकरलाल और कार्य-समिति के अध्यक्ष हैं श्रीजनन्द्रकुमार । प्रवान 
मंत्री हैं श्रीमती सत्यवती मल्लिक और डॉक्टर अख्तरहुसेन रायपुरी तथा कायलिय- 
मंत्री श्रीयशपाल जैन । इस सम्मेलन के आयोजन का मूल उद्देश्य यह है कि भारत की 
भिन्न-भिन्न भाषाओं के साहित्यकार एक दूसरे के निकट सम्पर्क मे आकर साहित्य की विशिष्ट 
एवं सामान्य समस्याओं पर विचार कर सके ।' निस्सन्देह उद्दब्य बहुत पविन्न और 
महान्‌ है । इसको सफलता में भी कोई शंका नहों है ; क्योंकि देश के स्वादीन होने के 
कारण इसकी प्रिद्धि में बाधा पड़ने की संभावना नहीं है । सभी भारतीय साहित्यकारों के 
सदभावना-प्र रित सहयोग से हमारी सांह्क्ृतिक प्रगति निश्चय ही वछवती होगी । 
विशेषत: राष्ट्रभापा हिन्दी के साहित्य का अमभ्युदय और अभ्युत्वान तो इसी बात पर 
निर्भर है कि इसका घनिष्ठ सम्पकं सभी देशी भाषाओं के साहित्य से स्थापित हो जाय । 
हमें पूर्ण विश्वास है कि यह सम्मेलन एक सुसंगठित स्थायी संस्था के रूप में कायम रहकर 
भारत की राजधानी से सवं-साहित्य-पमन्वय का सूत्र-संचालत करता रहेगा । इसकी ओर 
से अनुभवी ओर ममंज्ञ-विशपज्ञ अनुवादकों, सम।छोचकों, संकलयिताओं तथा सम्पादकों के 
मण्डलों की स्थापना होनी चाहिए, जिनके द्वारा सभी भाषाओं के साहित्य पारस्परिक 
आदान-प्रदान से लाभान्वित होते रहे । साथ ही, इस संस्था की एक अपनी मखपत्रिका भी 
होनी चाहिए, जिसके द्वारा सभी भाषाओं के साहित्य की गतिविधि और विकास का पता 
लगता रहें । इन दो अत्यावश्यक कामों के सिवा ग्रंथ-प्रकाशन-योजना पर भी ध्यान देना 
अनिवायं है, जिपसे प्रत्यक्ष लाभ यह होगा कि एक भाषा के साहित्य-भाण्डार के उज्ज्वल 
रत्नों से दूसरी भाषा के साहित्य-कोष की श्रीवृद्धि होगी--गौरव-गरिमा बढ़ेगी | यों तो 
भर भी कई काम हाथ में लेन योग्य हैं, पर इस समय यदि ये तीन काम ही ठिकाने से 
किये जाये, तो देश की साहित्यिक और सांस्कृतिक चेतना का नवजागरण हमारी राष्ट्रीय 
एकता को खूब पुष्ट करेगा । हाँ, इन कार्यों की पृत्ति के लिए प्रचुर धन की आवश्यकता 
होगी । यह आथिक समस्या तो देश को वत्तमान परिवत्तित परिस्थिति में हिन्दी-हितैषियों के 
संकल्पमात्र से हल हो सकती है । आशा है कि हमारे देश के समवेत साहित्यिक परस्पर 
विचार-विनिमय कर शीघ्र ही उचित मार्ग का अवरूम्बन करेंगे ओर हमारी राष्ट्रीय 


किव->०-मनप»ककनान-फ ७३ कम कान-७क० ५ सनननका-+क-नम++ न "मत पे लिनीनननिल विनान-बन ०० 


१, देखिए प्रस्तुत पुस्तक के पृष्ठ ५३१ की पाद-टिप्पणी । 


सम्पादकीय लेख ५४३ 


सरकारभी राष्ट्र-कल्याण की कामना से यथेष्ट द्रव्यदान देकर साहित्यकारों को अपना 
मिशन पूरा करने के लिए निश्चिन्त कर देगी । 


व्रजसाहित्य-मण्डल (मथुरा) के सत्प्रयत्न 


व्रज-साहित्य-मंडल एक सजीव संस्था है । उसकी गतिशीलता सर्दव उन्नति की 


ओर उन्मख रहती है । उसकी म्‌खपत्रिका '्रजभारती? व्रजभाषा-साहित्य के उद्धार, 
प्रचार और परिष्कार के लिए अथक प्रयत्न करने में सतत संलग्न हैँ । “मंडल' के 
सदुद्योग के फलस्वरूप ही प्रतिवर्ष अखिल-भारतीय ब्रज-साहित्य सम्मेलन हुआ करता है । 
उसका चतुर्थ अधिवेशन श्रीमान्‌ पंडित क्ृष्णदत्त पालीवालजी की अध्यक्षता में फोरोजा- 
बाद में हो चुका है। सन्‍्तोष की बात है कि सम्मेलन के अधिवेशनों में प्रस्तावों की 
बूम नहीं मचने पाती | अबतक उसमें उतने हो प्रस्ताव स्वीकृत हुए हैं, जितने कार्य- 
रूप में परिणत किये जा सकते हैं। फीरोजाबाद में शोक-प्रस्ताव के अतिरिक्‍त केवल 
तीन ही प्रस्ताव स्वीकृत हुए हैं । यह 'मंडल' के विचारवान्‌ और »यं-तत्पर संचालकों के 
कर्त्तव्य-ज्ञान का सूचक है । वे ढिढोरा पोटता नहीं चाहते, ठोस काम करना पसंद करते हैं । 
वे पंचवर्षीय योजना बनाकर सच्ची लगन से उसकी पृत्ति के निमित्त यलवान्‌ हैं । 
उस योजना की संक्षिप्त रूपरेखा का दिग्दर्शनमात्र निम्नलिखित कार्यक्रम से हो 
सकता है-ग्राम-ताहित्य-पंकलनकर्त्ताओं के लिए शिक्षण-शिविर की स्थापना, ब्रज-साहित्य 
के अध्ययन-अध्यापन के लिए विद्यापीठ का संस्थापन, ब्रज के भूगोल-इतिहास का शोधन 
और प्रकाशन, ब्रजभाषा के कोप और व्याकरण तथा सचित्र ब्रज-विश्वकोप का निर्माण, 
ब्रज-साहित्य-संगड्धालय और ब्रजन्‍वाछा-परिपद्‌ की स्थापना, कोप-व्याकरणादि के साथ 
ब्रजभाषा के महत्त्वपर्ण ग्रंथों और संकलित ग्राम-प्राहित्य का प्रकाशन । अन्य जनपदों 
की बोलियों में भी जो लोक-साहित्य लप्त-प्राय और बिखरा पड़ा है, उसके उद्धार एवं 
संग्रह के लिए भी इस योजना से काम लिया जा सकता है। सभी प्रांतों फे छोक-संग्रही 
सज्जन इस योजना को अवश्य देखें और इससे प्रेरणा लेकर इसीके आधार पर अपनी 
प्रांतीय सुविधा के अनुसार आसानी से नई योजनाएँ बना लें । डॉक्टर वासुदेवशरण 
अग्रवाल की जनपद-कल्याणी योजना का प्रचार पंडित बनारसीदासजी चनुर्वेदी बहुत 
कर चुके हैं । इन योजनाओं के कार्यान्त्रिस होने का समय आ गया। प्रांतों के 
सांस्कृतिक विक्रास से ही राष्ट्र की शक्ति एवं विभूति की वृद्धि होगी। मंडल” ने व्रज- 
ग्राम-साहित्य-संकलन का जो विवरण प्रकाशित किया है, उसे भी प्रत्यक प्रांत के लोक- 
साहित्य-संग्रही को देखना चाहिए और 'मंडल' द्वारा ही प्रकाशित 'ग्राम-साहित्य-संकलन- 
प्रणाली” नामक पुस्तक के अनुसार कार्यारम्भ कर देना चाहिए । 'मंडल' ने एक पुस्तक 
'हस्तलिखित-ग्रंथ-शोधन-विधि' भी प्रकाशित की हैँ, उसके अनुसार भी प्रत्यक प्रांत में 
प्राचीन ग्रंथों का शोध होना आवश्यक हूँ | ग्राम-साहित्य का संकलन तो कई प्रान्तों 
में मन्द गति से हो भी रहा हूँ ; पर प्राचीन ग्रन्थों का शोध अभी तक काशी-नागरी- 

प्रचारिणी सभा द्वारा अधिकतर युक्‍तप्रांत में ही हुआ है--राजस्थान, मध्यभारत, मध्य प्रदेश 
बिहार आदि प्रांत अछते बच हुए है ; इन प्रान्तों में भी बहुत-से प्राचीन ग्रंथ-र८्न बिखरे 
पड़े हें, जिनके उद्धार से हमारे साहित्य के इतिहास को बहुत प्रकाश मिल सकता है । 
ऐसी शुभ प्रेरणाओं के लिए हमें 'मण्डल' का कृतज्ञ होना चाहिए। एक बात और हम 
'मंडल' के ध्यान में लाना चाहते हे । वह हे शीघ्रातिशीघ्र सूर-साहित्य का सम्पदन और 
प्रकाशन । तुलसी-साहित्य की टीकाएँ बहुत-सी हें; पर यूर-साहित्य की एक भी टीका 
आज तक नहीं निकली ? क्‍या ब्रज-मंडल में सूर-साहिंत्य के अन्‌रागीं या मर्मज्ञ हैं ही 
नहीं ? यह तो विश्वसनीय बात नहीं । 'मंडल” को इसीक लिए सबसे पहले उद्योग 
करना चाहिए । विश्वविद्यालयों और विद्यापीठों में सूर का अध्ययन हजारों विद्यार्थी 
कर रहे हैं । उन्हें सूर-साहित्य की समालोचनाएँ तो बहुत मिल जाती हूँ; पर यूर के पदों 
का स्पष्ट भावार्थ बतानेवाली कोई टीका नहीं मिलती । तुलसी-साहित्य में छात्रों को 
कभी कहीं कठिनाई नहीं झेलनी पड़ती; किन्तु सूर-साहित्य में उन्हें अनेक स्थलों पर 
निराशा होती हूं । व्रजभाषा-साहित्य क॑ आदि कवि की लोकप्रियता बढ़ानेके लिए “मंडल? 
को इधर ध्यान देना चाहिए । 


हिन्दी में लिखा गया सबसे पहला फंसला 


बुलन्दशहर (युक्तप्रान्त) के 'सिविल और अधिस्टंट सेशन जज? श्रीमोहनशंकर 
सक्सेना ने पहले-पहल हिन्दी मे फेसछा लिखना शुरू करके द्वाकिमों को भाँख को पट्टी तो 
खोली ही है, हिन्दी के न्यायालय-प्रवेश-षथ पर भी आलोक की किरण छिटकाई हैं। वह 
एक पुराने हाकिम हैं । उन्होंने इण्ट्रेस तक ही हिन्दी पढ़ी है । आजकल के बहुतेरे हाकिम 
बी ए० और एम्‌० ए० तक हिन्दी पढ़े हुए हैं । उनमे कितने ही नवयुवक भी होंगे, जो 
कॉलेज की हिन्दी-परिपद्‌ में राष्ट्रभाषा के पक्ष-समर्थन में जोशीला व्याख्यान झाड़ 
चुके होंग । किन्तु समस्त देश में एक ही व्यक्ति ऐसा निकला, जिसने स्वराज्य के शुभागमन 
की आशामात्र से हुलसकर, स्व॒राज्य-तिथि से एक मास पूर्व ही, निदवन्द्र भाव से, 
साहसपूर्वक, हिन्दी में फेंसला लिखने का श्रीगणंश कर दिया । अखबारों में इस ख़बर के 
छपने पर भी आजतक कहीं से किसी हाकिम के उत्साह-प्रदर्शन का समाचार नहीं मिला है । 
जब भारतीय विधान-परिषद ने हिन्दी-नागरी में विधान तैयार करने का निश्चय 
प्रकट कर दिया, तब तो कचहरियों के अफसरों को भी स्वाधिकार के रादुपयोग का साहस 
प्रदशित करना चाहिए। श्रीसक्सेनाजी ने सबसे आगे बढ़कर जो होसछा और हिम्मत 
दिखाई है, उसके लिए हिन्दीं-संसार में उनकी प्रशंसा ही हो रही हूं । किन्तु उन्होंने हिन्दी में 
फैपला लिखने का जो संकल्प किया हूँ, उसकी पूत्ति में वह बहुत-ती बाधाओं का भी 
अनुभव कर रहे हूं | वह लिखते हं--'कानूनी छाब्द हिन्दी में नहीं मिलते । हिन्दी के 
स्टेनो-टायपिस्ट नहीं मिलते । हिन्दो का टायपराइटर तो मेरा अपना ही है। परन्तु उस 

पर खुद छापने या टायपिस्ट से छपवाने में समय बहुत लगता हूँ । टाइप करना तो मंने 
उसे सिखा लिया हे, परन्तु हिन्दी शार्टहेंड की किताब्रें नहीं मिलतों, जो उसे सिखाया 
जा सके । खेर, में तो अब यही प्रयत्न करूगा कि अपना फैसला सेशन का हिन्दी में हो 
देता रह--सिविल केस का हिन्दी में दे ही नहीं सकता, जबतक रूल न बदल जाय । मेरी 
मंगल-कामना यही है कि हमारी मातृभाषा हिन्दी को अपना पूर्व गौरव प्राप्त हो और यह 
भारत की राष्ट्रभाषा हो । मेरी अब पूर्ण चेष्टा यही रहेगीं कि अधिक-से-अधिक निर्णय 
हिन्दी-भाषा में ही दिये जाये । हिन्दी ही हमारी मातृभाषा है और कदापि कोई दूसरी 
भाषा उसका स्थान हमारे हृदय में प्राप्त नहीं कर सकती । में इस बात को अब दावे के 
साथ कह सकता हूँ कि हिन्दी को अब कोई उसके उच्च आसन से नहीं हटा सकता । 
न्यायालयों में हिन्दी का प्रचार अत्यंत आवश्यक है । भारत के अधिकतर जन इसी भाषा से 
परिचित हैं । उनके आपसी झगड़ों का निणंय उसी भाषा में होना चाहिए, जिसको वे 
पूर्ण रूफ से समझ सर्क और तब ही उनको न्यायालयों की कारंवाइयों में वह अटूट विश्वास 
हो सकता है, जैसा होना चाहिए और जिस विश्वास को उनमें उत्पन्न करना प्रत्येक 
सरकार का स्वंश्रेष्ठ कत्तंव्य हैं । परन्तु हमारे मार्ग में इस समय अनक कठिनाइयाँ हें । 
प्रथम तो सरकारी नियम कुछ एसे हें, जिनका हमें पालन करना ही हूं । जैसे, सिविल 
जजी में बवाहों के बयान भ्रगरेजी में ही लिखने पड़ते हैँ, फिर निर्णय हिन्दी में कंसे 
लिखा जा सकता हू । द्वितीय, हमारा समस्त विधान अंगरेजी में ही हैं । इन विधानों में 
शब्दों के कानूनी अर्थ दिये हुए हूँ । उनका हिन्दी में अनुवाद करना अत्यंत कठिन है ॥ 
यदि किसी ने प्रयत्न किया भी, तो यह नहीं कहा जा सकता कि उस अनुवादित हिन्दी 
शब्द से सब लोग वही अर्थ समझेंगे । जेसे 'एक्विट' और 'डिस्चाजें' में कानून में बहुत 
भेद हूं । यह भेद अ्रगरेजी-भाषा का नहीं है, कानून का पंदा किया हुआ है । इनके 
अनुवाद को जबतक कानून का ही आश्रय नहीं मिलेगा, तबतक ये स्वसाधारण में 
प्रचलित नहीं हो सकते । किसी कोष में इनका कुछ अनुवाद हो सकता हूं, किसी में कुछ । 
इन कठिनाइयों को दूर करने के लिए यह अत्यंत आवश्यक हे कि समस्त आधुनिक 
विधानों का अनुवाद सरकार की ओर से हिन्दी में कराया जाय और भविष्य में जो 
विधान बनें, वे सब हिन्दी में ही बनें या उनके हिन्दी-अनुवाद साथ-साथ सरकार की 
ओर से प्रकाशित हों । तब ही कानूनी अर्थ के लिए हर जगह हर आदमी एक ही शब्द का 
प्रयोग करेगा । इसके साथ-साथ यह भी अत्यन्त आवश्यक हूं कि हिन्दी के टायपराइटर 
और स्टनोग्राफर न्यायालयों और सब सरकारी दफ्तरों में रखे जायें, जिससे हमारा कार्य 
बसी ही सुगमता और शीघ्रता से होता रहे, जैसा अबतक होता आ रहा है । मझे पूर्ण 
आशा हूँ कि हिन्दी-प्रमी हिन्दी के प्रचलित करने के आन्दोलन में इन बातों की 
ओर भी ध्यान रखेंगे ।” हमें भी आशा हूँ कि इन बातों की ओर काशी- 
नागरीं-प्रचारिणी सभा, अखिल-भारतीय हिन्दी-साहित्य-सम्मेलन, काशी-विद्यापीठ, 
कानपुरस्थ कानून-कार्यालय, हिन्दी-प्रेमी विधानवेत्ता विद्वान्‌, हिन्दी-पत्रकार-संघ, और 
सम्पादक-सम्‌दाय का ध्यान शीघ्र की आक्ृष्ट होगा तथा वे टाष्ट्रीय सरकार से 

निरंतर अनुरोध करंगे कि विधान-विषयक पारिभाषिक छाब्दों और अभिव्यंजकों के 
त्थिरोकरण के लिए विधान-विशेषज्ञों की एक विद्वत्सममिति अविलम्ब नियुक्त 
की जाय । 


--मासिक 'हिमालय” (पटना); वर्ष १, अंक ११, दिसंबर, १६४७ ३० 


नव॑-संस्क्ृ ति-संघ 


कुछ ही दिन हुए, अखिलभारतीय समाजवादी दल के सम्मेलन के अवसर पर 
कानपुर में एकत्र समाजवादी कलाकारों और साहित्यिकों ने, दो दिनों के विचार-विनिमय के 
बाद, यह तय किया था कि नव-संस्कृति-संघ' (न्यू कल्चर सुसाइटी) नामक एक संस्था 
स्थापित की जाय । उस अवसर पर भारतवरष के हरएक प्रांत के कलाकार और साहित्यिक 
वहाँ उपस्थित थे । संस्था का उद् श्य यह निश्चित हुआ था--“हमारी संस्कृति और हमारे 
जीवन के सांस्कृतिक पहल का इस तरह विकास किया जाय कि हमारे समाजिक जीवन का 
पुननिमाण स्वतंत्रता, समता और मानवता के आधार पर हो तथा उसमें सौन्दय एवं 
आनन्द की पूर्ण प्राप्ति संभव हो सके ।” इस उद्देश्य की सिद्धि के लिए एक काय॑क्रम 
बना था, जिसके चार विभागों की संक्षिप्त रूपरेखा इस प्रकार थी--'(१) विचार- 
विनिमय के लिए लेखक, कवि, कथाकार और सम्पादक एकत्र किये जायें, ताकि वे 
जनता के जीवन की अपूर्णताओं एवं अभावों के चित्रण की ओर अधिक ध्यान दे सके, भौर 
उन्हें ऐसी सहायता देने की चेष्टा की जाय कि वे जनता के स्वतंत्र एवं सम्पूर्ण जीवन के 
विकास के योग्य साहित्य का निर्माण कर सके । (२) जो कलाकार नाटक, संगीत, नृत्य 
एवं चित्रांकन में संलग्न हैँ, वे इस तरह संगठित और उत्साहित किये जायें कि वे अपनी 
कला-कृतियों में जनता की उमंगों और आकांक्षाओं का सही प्रतिनिधित्व होने दें। 
(३)शहरों और गाँवों में सांस्कृतिक बेन्द्र खोले जाय॑ । (४)नई संस्कृति से संबंध रखने वाली 
पुस्तकों और पत्रिकाओं के प्रकाशन का प्रबंध किया जाय ।” इस कार्यक्रम के साथ ही “नई 
संस्कृति! नामक मासिक-पत्रिका निकालते का भी निश्चय हुआ था । तबतक एक अस्थायी 
समिति भी संगठित कर ली गई, जिसके संयोजक श्रीरामवृक्ष बेनीपुरीजी चुनें गयं॑ और 
सदस्य तो सभी प्रान्तों के कुछ गिने-चुने साहित्य-सेवी निर्वाचित हुए । किन्तु साम्प्रदायिक 
दंगों के कारण अभी तक संघ का काम ठीक तरह चालू न हो सका । अब श्षीष्र ही प्रत्येक 
प्रांत में संघ का संगठन करने का उद्योग किया जा रहा है। काशी में एक अखिल-भारतीय 
सांस्कृतिक सम्मेलन करने का प्रयत्न भी हो रहा है । आशा! है कि इस संघ के श्रयास से 
हिन्दी-साहित्य में नवीन सांस्कृतिक चेतना का प्रसार होगा । ताथ ही, विश्वास भी है कि 
पंडित सुन्दरछालजी की “हिन्दुस्तानी कल्चर सोसाइटी” के समान यह संघ भनथ॑ नहीं 
करेगा---नया हिन्द की भांति "नई संस्कृति! हिन्दींमाषा पर अत्याचार नहीं करेगी । 
छेकिन एक और बात भी यहाँ ध्यान में आती है । साहित्य ओर संस्कृति की उन्नति के लिए 

अखिल-भारतीय संस्थाएँ यदि बहुत-सी हो जायँगी, तो सारी शक्तियाँ बिखर जायंगी । 
इस क्षेत्र में अपने जीवन का प्रत्येक क्षण लगानेवाले कार्यकर्त्ता गिने-चुने ही हें । भलग- 
अलग ट्कड़ियों या क्षेत्रों में उनके विभक्‍त हो जाने से किसी एक संस्था का भी काम ठीक 
तरह न हो सकेगा । इस बात पर भी गंभीरता और दूरदर्शिता से विचार कर लेना चाहिए। 
भारतीय भाषाओं के साहित्यिकों का एक अखिल-भारतीय संगठन अलरूग हो रहा है, 
प्रगतिशील साहित्यिकों का भी वसा ही एक संगठन पहले से है, हिन्दी-साहित्य-सम्मेलन तो 
है हो । इन सब में अधिकतर उन्हीं व्यक्तियों के नाम कुछ हेरफर के साथ नजर आते हैं, 
जो व्यक्ति सचम्‌च लगन से काम करनवाले हैं । आधिर, मनृष्य की सीमित शक्ति 
कहाँतक और किवर-किधर हाथ-पैर मारेगी ? यही विचारणीय है कि अखिल-भारतीय 
संस्थाओं की संख्यावद्धि से विशेष लाभ होगा या संघ-शक्षित और सदभावपूर्ण 
सहयोग से । यदि आविल-भारतीय हिन्दी-साहित्य-सम्मेलन के अन्दर ही विभिन्न विभाग 
खोलकर हिन्दी को बहुमुखी उन्नति के लिए सम्मिलित प्रपत्न करने का उद्योग किया जाय, 
तो क्‍या अभीष्ट-सिद्धि नहीं हो सकती ? 


साहित्यिक संन्याएसियें की अप्वश्यकतता 


हिन्दी अब राष्ट्रभाषा और राजभाषा का गौरवास्पद पद अधिकृत करती जा रही है । 
उप्तके साहित्य की अभिवद्धि के लिए देश में यत्र-तत्र नाना प्रकार के उत्साहवद्धक उद्योग 
हो रहे हैं । किन्तु हिन्दी के राष्ट्रभापा-पद-गौरव की रक्षा के लिए अभी बहुत-से छोटे- 
बड़े काम करने को पड़े हुए हैं -भभी बहुतेरे अभावों की पूत्ति करनी पड़ेगी । इसके लिए 
साहित्यिक संन्यासियों की आवश्यकता अनुभूत होती है । स्वराज्य-प्राप्ति के लिए काँगरेस को 
जितना त्याग ओर कष्ट-सहन करना पड़ा है, उतना ही साहित्य के अम्युदय के लिए भी 
हिन्दीवालों को करना पड़ेगा । इस समय हिन्दी को भी वलिदानी साहित्यिकों की बड़ी 
आवश्यकता है । हिन्दी के हिता्थ आज त्यागी और कष्ट-सहिष्णु व्यक्तियों की अनवरत 
सेवा अपेक्षित है। करोड़ों हिन्दी-भाषियों में से सौ-पचास साहित्यिक संन्यासियों का निकल 
आता कोई कठिन बात नहीं है। कगरेस की विजय इसीलिए हुई कि देश-भर में उसको 
सौ-पचास व्यक्ति ऐसे मिल गये, जो अपना सारा समय काँगरेस के काम में ही लगाते थे-- 
घर-बार ओर जीविका को चिता छोड़कर अपना जीवन देशोद्धार के काम में ही खपाते थे । 
साहित्य को अभी ऐसे सर्ंस्व-त्यागी नहीं मिले हैं । कुछ त्यागी-तपस्वी मिले भी हैं, तो वे 
योगक्षेम की चिन्ता से सवंथा मुक्त नहीं हो सके हैं । अब जरूरत ऐसे लोगों की महसूत्र हो 
रही है, जो जीविकोपा्जंन और परिवार-पालन की समस्याओं से छुटकारा पाकर अपना 
कुल समय हिन्दी के उत्थाम में हीं लगावें । जिनकी आथिक स्थिति संतोषप्रद हो, जिनपर 
परिवार के पोषण का भार न हो, जिनको जीवन-निर्वाह के लिए अपने कुटुम्ब से पर्याप्त 
सहायता मिल सकती हो, जो सांसारिक चिन्ताओं से अपने मन को शांतिपूवंक हटा 
सकते हों, जो सादगी से जीवन-यापन करते हुए पूर्ण मनोयोग के साथ साहित्यन्सेवा में 
दत्तत्रत्त होना चाहते हो, उन्हें भब अविलम्ब कार्यक्षेत्र में अवती्णं होकर अपनी योग्यता 

एवं रुचि के अनुकल साहित्यिक कार्य में लय जाना चाहिए । और, जो लोग स्वभावत: 
सांसारिक प्रपंचों से विरक्‍्त होकर अपनी आंतरिक प्र रणा से साहित्य-सेवा-ब्रती बनने में 
समर्थ हों, उनको तो शीघ्र ही आदर्श उपस्थित करना चाहिए । अपनी जीविका-वृत्ति के 
लिए दिन-रात परिश्रम करते हुए केवल अवकाश के समय साहित्य-सेवा से मनोरंजन कर 
लेनेवाले साहित्यिकों से ही अब हिन्दी के सुबिस्तृत श्षत्र के सभी कार्य सुचारू रूप से 
सम्पन्न नहीं हो सकते । जो लोग केवल साहित्योपजीवी हैं और अपना जीवन साहित्य- 
सेवा के लिए ही अपित किये हुए हैं, उनसे वे ही निश्चित काम हो सकते हैं, जिनपर वे 
नियुवत हैं ; पर अभी और भ्री बहुत-से ऐसे अछते काम पड़े हुए हैं, जिनके लिए 
स्वार्थत्यागी निष्काम कार्यकर्ताओं का आवश्यकता है । बहुत-सी साहित्यिक संस्थाओं 
की अनेक योजनाएँ पर्याप्त धन और त्यागशील कार्यंकर्त्ताओं के अभाव के कारण कार्यान्वित 
नहीं हो रही हैं । यदि हिन्दी-प्र मियों और हिन्दी-हितंषियों का ध्यान इधर शीघ्र आक्ृष्ट न 
हुआ, तो राष्ट्रभाषा हिन्दी अपने महत्तम गौरव का पालन कंसे करेगी ? 


काशी का '“भरतोय ज्ञानपीठ'! 


ज्ञान की विल॒प्त, अनु पलब्ध और अग्रकाशित सामग्री का अनुसन्धान और प्रकाशन 
तथा लोकहितकारी मौलिक साहित्य का निर्माण” करने के पवित्र उद्देश्य से, दुर्गाकुण्ड, 
बनारस पिटो में, सेठ शांतिप्रसादनी ज॑न ने भारतीय ज्ञानपीठ5” नामक प्रकाशन-मंदिर की 
स्थापना की है, जिसको अध्यक्षा हैं श्रीमती रमा ज॑न । इस 'पीठ” की 'लोकोदय-प्रन्थमाला के 
प्रथम तीन ग्रंथ-पुष्प हमें प्राप्त हुए हैं, जिनकी रंगीनी, सुकुमारता, सुषमा ओर सुरक्षि 
वस्तुत: चित्ताकर्षिणी है । पहला ग्रंथ 'मुक्तिदृत' है, जिसके लेखक श्रोवीरंद्रकुमार जंन, 
एम्० ए० हैं । ३१६ पृष्ठों की इस सजिल्द पुस्तक का मूल्य पौने पाँच रुपये है। आरंग के 
बारह पृष्ठों में सम्यादक श्रीलक्ष्मीचन्द्र जेन, एम्‌० ए० (डालमियानगर) ने जो प्रस्तावना 
लिखी है, उससे पुस्तकगत विषय का विश्लेषणात्मक परिचय मिल जाता है । इस पौराणिक 
'रोमांस' में, सम्पादक के कथनानूसार, अंजना और पवनंजय की पौराणिक कथा 
आधुनिक उपन्यास के रूप में, उपस्थित की गई है । ज॑न-पुराणानूसार हनुमानजी की जन्म- 
कथा बढ़ी रोचकता और रोमांचकता से वर्णित है । भाषा-शैलो प्रौढ़ एवं परिष्कृत है । 
प्रेमाख्यान के अनुरूप ही भाषा सरस और वर्णन-शंली सुहावनी है। दूसरा 
ग्रंथ है 'दो हजार वर्ष पूर्व पुरानी जेनकथा-कहानिया', जिसके लेखक हैं डॉ० जगदीश- 
चन्द्र जेन, एम्‌० ए० । यह भी २०२ पृष्ठों की सजिल्द पुस्तक है, जो तीन रुपये में 
सुलभ है। इसकी भूमिका में आचाय॑ हजारीप्रसादजी द्विवेदी ने लिखा हूँ कि 'संगृहीत 
कहानियाँ बड़ी सरस हें” और बड़े सहज ढंग से लिखी गई हैं, 'इसलिए बहुत 
सहज-पाठय हो गई हैं ।' कहानियाँ तीन खण्डों में विभकत हैं--लौकिक, ऐतिहासिक 
ओर धामिक । कुल चोौंसठ कहानियाँ हैं । विद्वान्‌ लेखक ने सोलह पृष्ठों की गवेषणापूर्ण 
प्रस्तावना में जेनकथा-साहित्य भौर इन संगृहीत कहानियों के संबंध में बहुत-सी जानने 
योग्य बातें लिखी हैं । वास्तव में कहानियाँ व्यावहारिक, नैतिक और धामिक शिक्षाओं से 

भरी पड़ी हैं। यह पुस्तक आबाल-वृद्ध-नर-नारी--सब के लिए उपयोगी है। हिन्दी में 
यह एक अनूठी चीज निकली है। तीसरी पुस्तक 'पथचिह्न' के लेखक श्रीशांतिप्रिय 
द्विवेदी है, जिनके लेखन-कौशल से हिन्दीपाठक भली-भांति परचित हैं । वह स्वयं ही 
अपने 'दो शब्द' में लिखते हे-“पथ-चिह्न में मेने अपनी स्वर्गीया बहिन को भारतमाता की 
आत्मा के रूप में स्मरण किया है । उसीके व्यक्तित्व को केन्द्र-बिन्दु बनाकर अपने जीवन 
और युग की समस्या को स्पर्श किया है । इस प्रकार यह पुस्तक व्यष्टि से समष्टि की 
ओर है ।” इसके चार आरम्भिक पृष्ठों में हिन्दु-विश्व-विद्यालय के आचाये केशवप्रसादजी 
मिश्र का लिखा 'पूर्वाभास' है, जिसकी ये पंक्तियाँ ध्यान देने योग्य हैं--“इस पुस्तक में 
भाव॒क मन और तत्पर बुद्धि के समागम का मधुर परिपाक है । इसका क्रियाकल्प 
(रचना-प्रकार) नवीन और अत्यंत रुचिर है। इसमें कृतिकार के निर्माण-न्‍संकल्प का 
क्रमिक विकौस और इसका रूप-विन्यास अत्यंत मनोहर और हृदयंगम हुआ है । इसकी 
शंली सम्पन्न, अनुरूप, भावप्रवण तथा व्यंजक है । पृष्ठ-पृष्ठ पर ये विशषताएँ लक्षित 
होती हैं । शांतिप्रिय ने अपन हृद्गत भावों की तात्त्विक व्यंजना के लिए कुछ नये शब्दों की 
भी सृष्टि की है, जो इलाध्य है । अब इससे बढ़कर पुस्तक या लेखक के लिए दूसरा 
कोई प्रशंसापत्र नहीं हो सकता । आचार्य मिश्रजी ने एक बात बड़े मार्क की लिखी हैं, 
जिस पर इस यूग के मानव को पूरा ध्यान देना चाहिए । वह यह है--“परमात्मा ,ने 
मानव को सच्चा मानव होने के दो वर दिये हँ--बुद्धि और श्रद्धा । बुद्धि सभी प्रकार के 
व्यवहारों का कारण है । इसीसे बृद्धि को महत्तत््व होने का गौरव मिला है । हेतुवाद 
और प्रज्ञावाद इसके दो प्रधान आयूध हूँ, जिनके द्वारा यह उथलरू-पुथल मचाया करती है । 
ज्ञान, विज्ञान, राजनोति, अथंशास्त्र आदि-आदि इसके क्ीड़ा-क्षेत्र हैं। यह रवेत को श्याम 
और श्याम को श्वेत कर सकती है । यह क्‍या ? कहाँ ? कंसे ?--जेसे प्रश्नों की झड़ी 
लगाया करती हूं और उनके उत्तर देने में आकाश-पाताल एक किया करती है । सही, 
लेकिन इससे तक-वितक का ताप बढ़ं तो बढ़े, तृष्ति की शीतलरूता कभी न मिलेगी । 
अतः, इसको सात्म्य और अनुकूल करने के लिए दूसरा वरदान--श्रद्धा है । बृद्धि मस्तक 
और श्रद्धा हृदय से सम्बद्ध है । श्रद्‌ हृुदू्‌ का ही रूपान्तर है, अतः: श्रद्धा का अर्थ है--- 
हृदय का धारण और पोषण | श्रद्धा वस्तुत: सब प्रकार के भावों का प्रतोक है। श्रद्धा 
अथवा साध से सम्पादित कम ही समर्थ होता है, सफल होता हँ--“यदेव श्रद्धया करोति 
तदेव वीयंवत्तरं भवति” (छान्दोग्य)। बुद्धि और श्रद्धा के असामंजस्यथ से ही संसार में 
नाना प्रकार के उत्पात खड़े होते हैं । बुद्धिवादी मानव जब श्रद्धा का अनुशासन नहीं 
मानता और हृदयहीन होकर वत्त मान युग के सबसे बड़े लक्ष्य अथं! को ही परमार्थ 
समझकर स्वायत्त करना चाहता है, तभी ऐसा दुरन्त संघर्ष उठ खड़ा होता हैँ। इस 
दावारित का शमन श्रद्धा ही करती है ।” भला इस विशुद्ध बृद्धिवादी यूग में इन 
पंक्तियों का महत्त्व कौन समझगा ? बुद्धिमत्ता के अहंकार ने आज के श्रद्धाहीन-हृदयहीन 
मानव को दानव बना दिया है ! अस्तु; इस सवा सौ पृष्ठों की सजिल्द पुस्तक का 
मूल्य दो रुपये है| उपर्युक्त तीनों पुस्तकों की छपाई अतीव सुन्दर और स्वच्छ-शुद्ध है। 

तीनों का अन्तरंग और बहिरंग तन-मन-नयन के लिए आनन्दप्रद और शांतिदायक हेँ। 
हम झानपीठ के संचालकों को योजनाएँ पढ़कर बहुत आश्यान्वित हूं । ज्ञानश्वर विश्वेश्वर 
उन्हें सफछ कर, जिससे हिन्दी में दर्शनीय एवं मननीय पुस्तकों की वृद्धि हो । 


पंडित रामदहिन मिश्रजी का भगीरथ-प्रयत्न 

बिहार के दो प्रसिद्ध मासिकों--'किशोर' और “पारिजात” के सम्पादक तथा 
संचालक पंडित रामदहिन मिश्रजी पिछले कई साल से रप-छन्द-अलका र-संबंधी एक विशाल 
ग्रंथ के प्रणणन में तन-मन-घन से लगे हुए हैं। अपनी ढछती उम्र भोर खिसकती 
तन्दुरुस्ती का कुछ खयाल न करके वह बरसों से इसी काम में अहनिश दत्तचित्त हैं। 
उनका अनवरत यवको चित परिश्रम और उनकी सराच्ची लगन देखकर श्रद्धा के साथ-साथ 
ईर्ष्या भी होती हैँ । उन्होंने पांच खण्डों में 'काव्यालोक' नामक ग्रंथ तेयार कर लिया हें, 
जिसका दूसरा खण्ड प्रकाशित हो गया हे और पहला खंड भी शीघ्र प्रकाशित होनेबाला हूँ । 
प्रकाशित द्वितीय खंड की आलोचना हिमालय” की चौथी पुस्तक में छप भुकी हू । 
उस में शब्द-शवितयों का शथ्वास्त्रीय विवेचन पाण्डित्यपृवंक किया गया हूँ । इसी 
प्रकार अथं, भाव, कल्पना, रस, छंद, अलंकार, शंली आदि विषयों पर बड़े विस्तार से, 
शास्त्रीय प्रमाणों ओर आधुनिक उदाहरणों के साथ, अन्यान्य खंडों में विचार किया 
गया हूँ । जब पांचों खंड प्रकाशित हो जायंगे, तब हिन्दी-साहित्य के प्रतिष्ठित ग्रन्थों में 
उनकी गणना होगी । इधर मिश्रजी ने उन पाँच भागों का सारांश लेकर “काव्यदपंण' 
नामक एक नया ग्रथ तेयार करके प्रकाशित कर दिया हूं । यह ग्र थ पाँच सौ पचपन 
पृष्ठों का है । इसके आरंभ में एक सो पृष्ठों की विद्वत्तापुणं भूमिका अलग हैँ । इसमें 
उन्होंने साहित्यशास्त्र की सारी मुख्य बातें, नवीन विचारों और नवीन उदाहरणों के 
साथ, दे देने का प्रयास किया हैँ । उनका यह प्रयास देखकर उनके कठोर परिश्रम और 
गम्भीर स्वाध्याय का पता लगता हूेँ। उन्होंने काज्यशास्त्र-सम्बन्धी सभी महत्त्वपूर्ण 
विषयों को बड़ी स्पष्टता और सरलता से समझाने की चेष्टा की हूँ । इस चेप्टा में उन्हें 
पर्याप्त सफलता भी मिली है। वास्तव में यह ग्रंथ अयना काव्यदपंण” नाम सार्थक 
करता हूँ । इसके अन्दर विद्वानों के मतभेदों की भी गूंजायश हो सकती है, मगर यह तो 
सभी शास्त्रीय ग्र थों के बारे में कहा जा सकता है । इसमें सन्देह नहीं कि पण्डितजी ने 
यह जो पारिजात-पुष्पों की मनोहारिणी माला हिन्दी-माता को अपित की हू, उसके स्वर्गीय 
सौरभ से साहित्य-मन्दिर अनेक आगामी वर्षों तक निश्चय ही आमोदपूर्ण बना रहेगा ।. 

हिन्दी की एक दशेनीय वार्षिक पत्रिका 

श्रीअरविन्द-आशभ्रम (पांडिचेरी) की त्रेमासिक पत्रिका अदिति” का परिचय पहले 
कई बार दिया जा चुका है । इसबार वहाँ से निकली हुई 'अचंना' तामक एक सर्वाग- 
सुन्दर वाधिक पत्रिका आई हूँ | यह स्वतंत्रभारत-दिवस (१५ अगस्त" १९४७ ई०) को 
निकली हूं । इसी दिन महात्मा अरविन्द की पचहत्तरवीं जयन्ती थी | अब यह प्रतिवर्ष 


१ देखिए प्रस्तुत ५स्तक के पृष्ठ ५३१ की पाद-टिप्पणी 

इस तिथि पर निकला करेगी । अत्युत्तम कागज पर अतीव सुन्दर छपाई इसकी बाहरी 
विशेषता है । १४३ पृष्ठों में छपा हुआ आध्यात्मिक साहित्य मन को संयत, प्राण को 
तृप्त, बुद्धि को निष्फलूप और हृदय को आह्वादित करता हे-यही इसकी भआन्‍्तरिक 
सुन्दरता हैं । इसका अन्तरंग और बहिरंग शान्तिदायक हैँ । इसमें छत्तीस गद्य-पद्च- 
रचनाएँ हें और ग्यारह चित्र । इसके सम्पादक और प्रकाशक श्रीचन्द्रदीपजी हेँ । चार 
रुपये में ऐसी चितचोर चीज हिन्दी-पराठकों के लिए एक वरदान “ही हूँ । श्रीअरविन्द और 
श्रीमाताजी की रचनाओं में 'हत्युरुष” और “साधना के चार सहायक! तथा 'आत्मसंयम' 
विशेष रूप से अध्ययनशीलों के मनन करने योग्य हें । अन्य रचनाओं में भी तिम्नलिखित 
विशेष उल्लेखनीय हं--चन्द्रोदय (श्रीपन्तजी की कविता), आनन्द का रहस्य (श्री 'माधव ), 
राष्ट्र का अन्तरात्मा (श्रीनलितीकांत गृप्त), चेत्यपुरुष (श्रीचारुचन्द्र दत्त), मातृपूजा 
(श्रीशुद्धानंद भारती), भगवत्कृपा (श्रीसुन्दरम), साधना (श्रीईश्वरभाई पटेल ), मन्मना भव 
(श्रीलक्ष्मणनारायण गदें ), श्रीअरविन्द से बातचीत (श्रीदिलीपकुमार राय) । श्री अरविन्द 
के जीवन, विचार और साधना-सिद्धि से सम्बन्ध रखनेवाले लेख भी तीन-चार बहुत 
अच्छे हूं । सम्पादकीय विचार एक तललीन चिन्तक के उत्प्रेरक उद्गार हे । हिन्दी-प्रेमियों को 
अचंना' का संग्रह मानसिक अचंन के लिए करना चाहिए । 
“प्रतीक का पावस-अंक 

इलाहाबाद के द्वमासिक 'प्रतीक' के ग्रीष्म-अंक का परिचय हम दे चुके हैं। प्रस्तुत 
पावस-अ्रंक में सत्रह कविताएँ, पाँच कहानियाँ और तीन निबन्ध हैं । श्रीदिनकरजी के 
नवीन काव्यग्रंथ 'कुरुक्षेत्र' की--डॉक्टर नगेंद्र और डॉ० देवराज की लिखी हुई--दो 
समीक्षाएं हैं । पहली कविता (वर्षा) कविवर पन्‍न्तजी की है और पहली कहानी (राखी) 
श्रीवन्दावनलाल वर्मा की । दोनों इस अंक के अनुकूल हैं । पहला निबन्ध श्रीभगवतशरण 
उपाध्याय का है, जिसमें उन्होंने गीता” को “वर्ग-संघर्ष का प्रतीक” और कृष्ण को 
अनाय॑ एवं अकुलीन सिद्ध किया हूँ ! इतिहास के दृष्टिकोण' से विद्वान लेखक के 
विचार आधुनिक बुद्धिवादी युग के प्रगतिवादी पाठकों को प्रभावान्वित करेंगे। इसमें 
केवल मस्तिष्क के ऊहापोह का खेल है, हृदय का योग नहीं है । अलबत विद्वत्ता की 
लोला देखने योग्य है! दूसरा निबन्ध पं० इलाचंद्र जोशी का है आधुनिक कथा- 
साहित्यः । यही इस अंक का सबसे बड़ा निबन्ध है। सबसे सुन्दर भी यही है | किन्तु 
तीसरे निबन्ध (लोकवार्त्ता की मनोवेज्ञानिक पृष्ठभूमि) में भी दूसरे से कुछ कम ग्रुता 
नहीं है। यह तीसरा श्रीसत्येंद्रणगी का है। यह साहित्य के एक सांस्कृतिक अंग को 
परिपुष्ट करने की प्रेरणा देता है। इसमें भपेक्षाकुत नवीनता और सूझ भी काफी है । 
सेठ गोविन्ददासजी का एकांकी एक प्रसिद्ध ऐतिहासिक कहानी के आधार पर आश्रित है । 
खास तोर से स्त्रियों को इसे पढ़ना चाहिए। पुरुषों के लिए इसमें एक सामयिक 
सन्देश है। कविताओं में श्री नवीन'जी की “कार्य-कारण-शन्यता' के अन्दर हमें 
काव्यानन्द नसीब न हुआ ; वर्योंकि विज्ञान और वेदान्त से हम कोरे हैं । पन्‍तजी और 

बच्चनजी से ही सन्‍्तोष हो गया । कविता में पहेलीं बूझने का अभ्यास कभी किया हो 
नहीं। प्रगति-पथ पर जो कविता-देवियाँ मिल जाती हे, उन्हें करबद्ध प्रणाम कर 
लेने का ही अभ्यास है। “प्रतीक” का 'साहित्य-संकलन” बहुत उच्च कोटि का है। उसके 
लिए उन्‍नत एवं उबर मस्तिष्क का पाठक भी चाहिए। उससे साहित्य का मान बढ़ 
रहा है । 


मासिक साहित्य में चए चौँद' ***** ] 


हमें जो नये मासिक-पत्र इधर प्राप्त हुए हें, उनमें साहित्यिक दृष्टि से प्रयाग का 
भारतीय” हो सर्वश्रेष्ठ है। हिन्दी के प्रसिद्ध कवि और नाटककार पं» लक्ष्मीनारायण 
मिश्र इसके संपादक हैँ । स्वराज्य-यदिवस (१५ अगस्त, ४७ ई०) को, पं ० जगन्‍नाथप्रसाद 
मालवीय (संचालक) ने, ५० खुशहाल पर्वत (इलाहाबाद) से, इसे निकाला हूँ । इसकी 
पृष्ठ-संख्या ६४ और वाषिक मूल्य ६) तथा छपाई तो साधारण ही हं; किन्तु रचनाओं का 
चुनाव अत्यन्त सुन्दर है। कुछ लेखों का पाठ विशेष आनन्दप्रद है । जंसे--भारतीयता 
(डॉ० बाबूराम सक्सेना), कवि (श्रीमगवतशरण उपाध्याय को काल्पनिक कहानी), 
अतीत का अनुराग (प्रो०विश्वनाथप्रसाद मिश्र), 'मानस” में भविष्य-कथन (डॉ० रामशंकर 
शुक्ल 'रसाल”), मानसिक शक्ति का साक्षात्कार (प्रो० लालजीराम शुक्ल), एकांकी 
नाटक के तत्त्व. (श्रीशिवनाथ, एम्‌० ए०), नारी का रंग (सम्पादक-लिखित एकांकी), 
पं० रामावतारमिश्र, बी० ए० का लेख (राजनीति या नरमेध) अति सामयिक और 
विचारोत्तजक है । श्रोचन्द्रबली पांडे, एमू० ए० का लेख (बाग ओ बहार' में नागरी) 
गवेषणापृर्ण हें। श्रीविजयशंकर मल्‍ल, एम्‌० ए० का लेख (आलोचना की श्रक्रिया) 
गंभीर और अध्ययनीय हैं । श्रीददितनारायण सिंह, एम्‌० ए० का लेख (आकाश-गंगा ) 
बेज्ञानिक होने पर भी रोचक हेँ। कविताओं में तीन हमें बहुत अच्छी लगीं--आज 
रात भर बरसे बादल (श्रीशिवमंगल सिंह 'सुमन', एम्‌० ए ०), उषा-गान (श्रीपूर्णशंकर 
भट्ट, एम्‌० ए०), गोत (श्रीसुरेन्द्रकुमार श्रीवास्तव, एम्‌ू० ए०) । सम्पादकीय टिप्पणियाँ 
आरंभ में हैं । पत्र का लक्ष्य बतलाते हुए सम्पादक ने लिखा हँं--“साहित्य, कला, 
राजस्व, समाज और लोक-संग्रह में भारतीय” समाजवादी विधान भौर व्यवस्था का पोषक 
होगा ।” भाषा की समस्‍या पर भी ठीक ही लिखा हँ--'भाषा बनाने का अधिकार 
नेताओं का नहीं हूँ । भाषा बनाने का काम साहित्यकार, काल और प्रवाह के अनुकूल, 
बराबर करते रहे हे । इस समय भी वे कर रहे है । अपभ्रंश से भाषा साहित्यकारों ने 
ही निकाली । जो काम मध्ययूग में कबोर, सूर, तुलसी और उनके सहधमियों ने किया था, 
वही काम आज के साहित्यकार भी पूरा करें, इसी की सुविधा हमें अपने नेताओं से 
मिलनी चाहिए । जिस तरह वह मध्ययूग हमारे लिए अकबर या औरंगजेब का नहीं, 
जायसी और तुलसी का हूँ, ठीक उसी प्रकार हमारा यह यूग माउण्टबाटठन, जिना था 
जवाहरलाल का नहीं, हमारे सजग साहित्यकारों का होगा । देश की स्वतंत्रता भौर 

उसकी प्रकृति के प्रति जब देशवासी निष्ठाबान्‌ होंगे, तब निचश्य ही, क्‍या हिन्दू, क्या 
मुसलमान, पारसी, ईसाई सबकी भाषा हिन्दी होगी। भाषा का यह वेज्ञानिक अधिकार 
कबतक दबा रहेगा ?” भारतीय साहित्य-सम्मेलन से भी अनुरोध करते हुए यह स्पष्ट 
कहा है---“साहित्य और संस्कृति के क्षेत्र में इस समय सबसे विचारणीय बात यह होगी 
कि परतंत्रता की शताब्दियों में हमने स्वतंत्र चिन्तन या अनुभूति का माध्यम छोड़कर 
अनुकरण पर जीने की जो कला अपना ली थी, उसे अब भी छोड़ देना है अथवा अब भी 
हम उससे लिपट रहेंगे | हमारे कहने का मतलब यह नहीं है कि साहित्य के वे प्रयोग, जो 
विदेशों में चल रहे हें, हमारे लिए सवंथा अग्राह्य हें, और न हम रूढ़िवादी ही बनना 
चाहते हें; यहाँ हम जो कुछ भी कहते हैँ, वह इतना ही हैँ कि हमें भारतीय जीवन के 
अनु रूप साहित्य की दिशा निर्धारित करनी हैं ।” सम्पादक के एक सफल चिन्तक होने के 
कारण उनके विचारों में मननशीलता और मौलिकता की मात्रा पर्याप्त है । हम इस नये 
सहयोगी का सोल्‍लास स्वागत करते हें। दूसरी नई पत्रिका आँधी' हूँ, जो काशी के 
संसार प्रेस से निकठी हे। इसके सम्पादक हूँ ५० कम्तरलापति त्रिपाठी और 
प्रो० कृष्णदेवप्रसाद गौड़ । पाँच रुपये वापिक मूल्य में स्वच्छ-सुन्दर छपे चौंसठ पृष्ठ प्रतिमास 
चुनिन्दा कहानियाँ उपस्थित करते हैं । हिन्दी की आधुनिक कहानियों पर समीक्षात्मक 
विचार भी इसमें रहते हे । अक्तूबर (१९४७ ई०) की चौथी संख्या 'गाँधी-अभिनन्दन-अंक, के 
रूप में निकली है । यह एक संग्रहणीय वस्तु है । कहानियों की वत्तंमान पत्रिकाओं में 
यही स्वंश्रेष्ठ जँंचती है । तीसरा सचित्र पत्र भआरोग्य” भी ग्रोरखपुर के “आरोग्य- 
मंदिर! से, श्रीविटठलदास मोदी के सम्पादकत्व में, (जुलाई १९४७ ई०) से ही निकलने 
लगा हूँ । इसकी छपाई अत्यंत सुन्दर है । शुद्धता और स्रच्छता भी खूब है । चार रुपये 
वाधिक मल्य में बड़े आकार के चौबीस पृष्ठ, और प्रत्येक पृष्ठ में तीन स्तंभ--इस 
प्रकार भरपूर पाठ्य-प्राम्री मिलती है । प्राकृतिक चिकित्सा इसका मुख्य ध्येय हे । हिन्दी 
में प्रयाग का मासिक 'जीवन-सखा? भी इसी का सखा है । स्वास्थ्य-रक्षा-सम्बन्धी ऐसा 
सर्वाड्भसुन्दर पत्र हिन्दी में दूसरा नहीं है । तन-मन को स्वस्थ रखने के लिए इसका पाठ 
सबके हितार्थ अनिवायं प्रतीत होता है । चौथी सचित्र महिलोपयोगी पत्रिका 
ज्योत्स्ना' है, जो सितंबर (१९४७ ई०) से, श्रीशिवेन्द्रनारायण के सम्पादकत्व में, 
पटना (कदमकुआ-पाक ) से निकल रही हैं। आठ रुपये वाषिक शुल्क में साठ पृष्ठ 
पाठ्य-विषय और लगभग एक दर्जन सुन्दर चित्र मिलते हें । लेख, कहनी, कविता, 
सूक्ति, चिट॒ठी-पत्री, प्रेम-पत्रावली, सब कुछ तो हैं; पर सम्पदकीय विचार नहीं हे । 
समालोचनाएँ भी केवल स्त्रीजनोचित साहित्य की ही रहतीं, तो विशेष लाभ होता । 
रसोई, दस्तकारी, घरेल-चिकित्सा, शिशु-पालन, गृह-प्रबन्ध आदि और भी अनेक विषय हे 
जिनके लिए छोटे-पोटे स्थायी स्तम्भ रखें जा सकते हैं। 'प्रेमपत्रवली' और “पूछ- 
ताछ' की चिट्ठी-पत्नी में संयम और शिष्टता का खयाल रखने की जरूरत है । स्त्रियों 
और बच्चों की समस्याओं और संस्थाओं पर, तथा उनके योग्य प्रकाशित एवं आवश्यक 
साहित्य पर भी, कुछ जानने योग्य बातें रहा करें, तो उपयोगिता और भी बढ़ सकती हैं । 

सम्पादकीय विचारों के विना बहुत फीकी रूगती है। रचनाओं का यथोचित 
सम्पादन भी होना चाहिए, तभी स्त्रियों का उपकार हो सकेगा। भाषा और छपाई 
की भूलें कुढ़ाती हे। तिरंगे आवरण-पृष्ठ पर कौम॒दी का रसास्वादन बड़ा हो मादक 
दृश्य है ! कदाचित्‌ आधुनिक-महिला-मानस के लिए ऐसा ही मानसोन्‍्मादी दृश्य 
स्प्श्य है ! 


कुछ नये देनिक और साप्ताहिक पत्र 


स्वाधीनता-दिवस को पटना से दो नये देनिक निकले हें--'प्रदीप' और “नवीन 
भारत' । बिहार के प्रसिद्ध श्रंगरेजी-इनिक 'सचंलाइट' के कार्यालय से “प्रदीप” प्रकाशित 
हुआ है और “नवीन भारत! श्रीजगतनारायणलाल, एम्‌० एलू० ए० के संरक्षण में 
निकला है। आरंभ में प्रयाग के देनिक भारत” के सम्पादकीय विभाग से आकर 
श्रीशंक रदयालजी श्रीवास्तव ने 'प्रदीप' के उन्नीस अंकों का सम्पादन किया था। बीसरवें 
्ंक से सम्पादक-प्रवर पंडित श्रीकांत ठाकुर विद्याऊंकार सम्पादन कर रहे हूं, जो 'विश्वमित्र', 
आज! आदि प्रसिद्ध देनिकों का सम्पादन कर पर्याप्त ख्याति और कीत्ति पा चुके हैं । 
प्राप्त नये साप्ताहिकों मं चार बाहर के हैँ और चार बिहार के । बम्बई से श्री'उग्र' जी का 
(विक्रम फिर प्रकट हुआ है । यह 'विचार-पत्र' है। “गोविन्दबाड़ी, काछवा देवी इसका 
पता है। दुरंगी छपाई है। सोलह पृष्ठ हें। वाधषिक ५॥) है । उमग्रजी की लेखनी 
हिन्दी-संप्तार में अपने रंग-ढंग की अकेली है। उतके “बिन्दु-बिन्दु-विचार' उनकी भेरवी के 
भीषण हुंकार होते हें । ऐसा निद्व॑न्द्द सम्पादक कोई बनता भी चाहे तो, बन नहीं 
सकता । “विक्रम” का पराक्रम एसा प्रबल है कि थोड़ी ही देर में मस्तिष्क, हृदय ओर 
बुद्धि को बड़ी प्रचंडता से झकझोर डालता है। यह तूफानो पत्र हिन्दी-पत्रों के गण में 
वीरभद्र है। कलकत्ता (१२१, चित्तरंजन एवेन्यू) से, अखौरी महेन्द्रकुमार वर्मा, एम्‌० ए० के 
सम्पादकत्वर में, पौन सात रुपये वाधिक मूल्य और बीस पृष्ठों का, सचित्र-विचित्र 
धमोजपुरी' निकला है। इसकी सम्पादकीय टिप्पणियों में भी छोटे-छोटे व्यंग्य-चित्र 
छपते हें । इसके प्रायः सभी पृष्ठ दुरंगे और कई तो कलात्मक ढंग से सजाये हुए भी 
होते हूँ । क्रीड़ा-व्यायाम, विज्ञान, साहित्य, देश-विदेश, कहानी, कविता आदि स्तम्भों में 
खासी जानकारी ओर दिलचस्पी बढ़ानेवाली सामग्री आती है । भोजपुरी भाषा के लेखों के 
लिए एक पृष्ठ सुरक्षित हैं। छपाई भी बढ़िया है। १५ अगस्त (१९४७ ई०) से 
निकला है और अबतक के सभी अंक बड़े आकर्षक हुए हूँ। प्रयाग से कहानी-प्रधान सचित्र 
“्रधुृप! निकला है, जिसके बत्तीस पृष्ठों में कहानियों के ध्िवा कविता, हास्य-विनोद, 
स्वास्थ्य- विषयक तथा नारी-समाज-सम्बन्धी लेख भी रहते हूं । रूप-रंग मासिक का-सा है 
और वाधषिक १०)! अब ५) वाषिक का माततिक संस्करण भी निकलनेवाला है। 
सम्पादक का शूभ नाम 'एम्‌० एल ० पांडेय अच्छा नहीं रूगता, बेंढंगा मालूम होता है; 
पूरा भारतीय नाम रहने में ही शोभा है। छपाई की शुद्धता पर ध्यान देने की 
जरूरत है, यों पत्र बड़ा सुन्दर है । चौथा पत्र हैं 'अकेला', जो तिनसुकिया (आसाम) से 

निंकलता है। इसका रूप-रंग भी मासिक-जंसा है। संचालक इसके श्रीविश्वनाथप्रसाद 
गृप्त हें और सम्पादक श्रीनवाबसिह 'रघुवंशी/ । आसाम“भर में इसका खासा प्रचार जान 
पड़ता है । सम्पादन सावधानता से होना चाहिए । छपाई तो साधारणतः अच्छी ही हूँ । 
चौबीस पृष्ठों में काफी मसाला देता है । आसाम के हिन्दुओं की रक्षा की चिन्ता भी 
रखता है । कविता, कहानी, लेख आदि उपयोगी एवं मनोरंजक सामग्री की भी कमी 
नहीं रहतों। इस सुद्रवर्त्ती प्रांत के सहयोगी की दीर्घायु-कामना स्वतः मन में जाग 
उठती है । इसी प्रकार चार नये पत्र बिहार से भी स्वतंत्रता-दिवत पर भजिकले हैं और 
चारों ही सुन्दर हूँ, फिर भी सचित्र “जन्मभूमि' सबसे सुन्दर है । यह पटना-प्रिंटी से 
श्रीगिरिधारीलाल शर्मा “गग” के सम्पादकत्व में निकली है और महेन्द्र -पढना से श्रीप्रफूल्ल- 
चन्द्र ओझा 'मुकत' के सम्प्रादकत्व में “मजदूर-संसार' का प्रकाशन हुआ हूं । “मुक्तजी' 
और “गर्गजी' अपनी धन के पवके साहित्य-सेवी हूं। अतः दोनों पत्र अच्छे हो हें। 
“जन्मभूमि' तो प्रायः ऐसे अनोखे लेख भी छापा करती हूं, ज॑से अन्यत्र नहीं मिलते । 
'मजदुर-संसार' के प्रबन्ध-सम्पादक श्रीभोलान।थ चौधरी मजदूरों के नता कहे जाते हें, 
इसलिए बारह रुपय वाषिक मूल्य पर उनका ध्यान जाना चाहिए । मजदूरों के छिए 
बहुत सस्ता और बोल-चाल की सीधी-सादी भाषा का पत्र विशेष हितकर होगा। 
जमशदपुर (तातानगर) से श्रीगंगाप्रसाद 'कौशल' के सम्पादकत्व में जो 'मजदूर-आवाज” 
निकला हैँ, उसका वाधिक ७) है और मजदूर-संघ के सदस्यों के लिए ६) हूँ । मजदूरों को, 
पाँच रुपये में हो, उन्हीं के समझने योग्य सुगम भाषा में, उन्हीं के काम की बातों से 
भरा हुआ, खूब सफाई से छपा पत्र मिलना चाहिए। किसानों, मजदूरों, स्त्रियों और 
बच्चों के पत्रों की भाषा तभी उपयृक्‍्त हो सकती है, जब उस पर काफी मिहनत- 
मशक्‍्क्रत हो । मगर हमारे यहाँ तो भाषा की एक ही लाठी है, चाहे विद्वान्‌ हाँके जायें 
या किसान ! पटना से 'राष्ट्रदूत' भी निकला है । यह अपने को प्रगतिशील राष्ट्रीय पत्र” 
घोषित करता हूं । अपनी घोषणा के पालन में कुछ तत्पर भी रहता हूँ । इसके प्रबन्ध- 
सम्पादक श्रीयमृनादास कनौजिया, बी० ए*० हूँ । सम्पादक दो सज्जन हें--श्रीकमलेश्वरी 
प्रसाद यादव, एम्‌० ए०, एम्‌० एल० ए० तथा श्रीबलिराम भगत, बी० ए० हैं । छह रुपये 
वाधिक में बीस पृष्ठों को पाठ्य-सामग्री कम नहीं है । सफाई, सजावट, रंगीनी आदि पर 
सम्पादकों का ध्यान हे। हम इन नये देनिकों और साप्ताहिकों का सादर स्वागत 
करते है । साथ ही, प्रार्थना भी करते हैं कि भाषा और छपाई की शुद्धता पर विदशेष 
ध्यान रखने को कृपा करें । ये दोष बड़ ग्लानिकारक हैं ! 


'लोकायन! एक संस्कृति-पी5 
हिन्दी के स्वनामधन्य सुकवि श्रीसुमित्रानन्दन पन्‍त के शुभ प्रयत्न से प्रयाग में 


अछोकायन” नामक एक संध्कृति-पीठ की स्थापना हुई है। इस संध्या की रूपरेखा का 


निर्माण स्वयं पंतजी ने ही किया हैँ । इसके उद्देश्य हे--'संस्कृति के विकास के लिए 
भनूकूल वातावरण का विकास करना, विभिन्न संस्कृतियों के विरोधों से मनुष्य की 

चेतना को मुक्त करना, और सब प्रकार के विभेदों को मानवीय एकता में ढालना तथा 
नवीन रूप से लोकचेतना का संघटन कर उसे उच्च, गंभीर एवं व्यापक बनाने की 
चेष्टा करना ।/ इसमें चार विभाग होंगे--ज्योति-द्वार, संस्कृति-ह्वार, जीवन-द्वार 
और कला-द्धार । पहले विभाग का मुख्य उहेश्य होगा--देश-विदेश के विद्वानों से सम्पर्क 
स्थापित कर ज्ञान की वृद्धि और उप्तका समन्वय करना; इस विभाग के अन्तर्गत 
शोध और शिक्षा का प्रत्रन्ध रहेगा। दूसरे विभाग द्वारा विचार-बिनिमय के 
लिए नियमित रूप से गोष्ठियों का आयोजन होगा, जिनमें विशिष्ट व्यक्ति 
आमंत्रित किये जायेंगे और उनकी विवेचना का सारांश इस संस्था की मृखपत्रिका 
'लोक-चेतना' द्वारा प्रकाशित होता रहेगा । तीसरे विभाग में प्रयोगशाला रहेगी, इसमें 
एक “विद्यायन' भी होगा, जिसमें ग्राम और नगर के युवकों को कला-कौशल के माध्यम 
द्वारा एसी शिक्षा दी जायगी, जिससे लोक-संस्क्ृति के अनुकूल उनके जीवन का निर्माण हो 
सके । चौथे विभाग में प्रचार-क्रार्य होगा; इसके द्वारा संस्था के सांस्कृतिक मन्तव्यों का 
प्रचार और देश-विदेश के कलाकारों का सहयोग प्राप्त क्रिया जायगा । -'रंग-भारत' के 
अभाव की पूत्ति के लिए सांस्कृतिक जीवत का प्रचार अभिनय द्वारा किया जायगा और 
“विद्यायन! के विद्यार्थी गाँवों मे ग्रामगीतों एवं लछोकनृत्यों द्वारा लोकहितकर भावनाओं 
का प्रचार करेंगे । इस संस्था के सारे काम हिन्दी में ही होंगे। इसका केन्द्र-स्थान 
प्रयाग होगा | इसके उहंश्यों और विभागों को देखकर आशा बलवती होती हूं । इस समय 
देश में जहाँ-तहाँ साहित्य, समाज, सभ्यता एवं संसक्ृति की उन्नति के लिए चौमूखी 
चेष्टाएं हो रही हे । इन सब चेष्टाओं के मल में अभिनव उत्साह और सत्प्रेरणाएँ झलक 
रही हैं। अत: इनकी सफलता म॑ सन्देह करने का कोई कारण नहीं दिखाई देता । किन्तु 
एक बात की आशंका रह-रहकर मन में उठती हैं। वह यह हूँ कि ऐसी पविन्न 
संस्थाओं के संचालन के लिए सुयोग्य कार्यकर्ता हमारे बीच बहुत कम हूं । फिर भी, 
कविवर पन्तजी के मधुर-मनोज्ञ व्यक्तित्व का व्यापक प्रभाव और उनकी लोक-प्रियता इस 
संस्था के लिए वरद सिद्ध होगी। उनके सहृदय मित्रों, प्रशंसकों, सहायकों और 
समथंकों की संख्या इतनी अधिक हूं कि इस संस्था की प्रगति अनायास उत्तरोत्तर बढ़ती 
जायगी । हम हृदय से इसके कार्यक्रम की सफलता चाहते हें । 


--मासिक “हिमालय” (पटना), वर्ष १; अंक १२; जनवरी, १६४७ ३० 


अर 


[ ५ ै 
साहित्यिकों की चिटिठयों का संग्रह 
सम्मेलन के अनुसंधान-विभाग में इधर कुछ साहित्यिकों की चिटिठ्याँ भी संगृहीते 
हुई हैं । उनमें अविकांश तो स्वर्गीव साहित्यिकों की हैं; पर कुछ जीवित साहित्यिकों कीं 
भी हैं, जो यह समझकर सुरक्षित रख ली गई हूँ कि भविष्य में वे भी कुछ काम देंगी ही । 


सम्पादकीय छंख ५५७ 


चिटिठ्यों से बहुत-सी ऐसी बातों का पता छूग जाता है, जिनका पता लेखों, भाषणों और 
पुस्तकों से नहीं लगता । बहुत-से साहित्यिक भी अपनी चिदिठयों की रक्षा नहीं करते । 
हमारे देश के विद्याथियों और नवयुवक्रों में डाक-टिकट, फोटो आदि संग्रह करन का शौक 
तो है; पर साहित्यिकों की चिट्ठथों के संग्रह का शौक शायद ही किसीकों हो । मगर यह 
काम बड़ा दिलचस्प है; लगन सच्ची हो, तो बहुत कठिन भी नहीं है । साहित्यानू रागियों 
को इधर ध्यान देना चाहिए । यह भी एक प्रकार की साहित्य-सेवा ही होगी । 
हिन्दी में पत्र-पुस्तऋ-प्रकाशुन 

हिन्दी में पत्र-पत्रिकाएँ और पुस्तक तो बहुत निकलती हैं, पर उनमें काम की बहुत 
कम होती हं । मतरूब यह कि उनमें ऐसी चोजें कम दीख पड़ती हैं, जिन्हें देखकर यह 
कहने की उमंग हो कि हिन्दी में एक नई चीज निकली । पत्र-पत्रिकाएँ जो निकलतो हैं, वे 
बाहरी सजावट पर जितना ध्यान देती हैं, उतना भीतरी शुद्धता पर नहीं | भाषा अथवा 
शंली पर ध्यान देने का अवकाश बहुत कम लोगों को मिलता है । इसपर तो कोई विचार- 
विनिमय करना भी नहीं चाहता । पुस्तर्क भी जो निकलती हैं, उनके देखने से अनुमान 
होता है कि मुद्रण-कला के विशेषज्ञों का हिन्दी-संसार में बहुत अभाव है। बड़े-बड़े लेखकों की 
महत्त्वपृर्ण पुस्तक भी छपाई के दोषों से मुक्त नहीं मिलतीं । भाषा और साहित्य की 
समृद्धि-वृद्धि चाहनेबालों को इसकी चिन्ता करनी चाहिए--उपाय भी इसका होना 
चाहिए। भाषा ओर साहित्य की वास्तविक प्रतिष्ठा बहुत-कुछ शुद्ध मुद्रण-कला पर ही 
निर्भर है । 


-अ्रेमासिक साहित्य” (पटना); वर्ष १, अंक १, चेत्र, २००७ वि०, 
९ अं 
माचे, १६४५० ३० 


दनिक 'आज' का नगर-विशेषांक 


काशी के “आज' को हिन्दी का स्वेभ्रेष्ठ दैनिक कहने में कोई अत्युक्ति नहीं है । 
उसके सम्पादकीय विचारों की महत्ता सर्वोपरि है । उसके साप्ताहिक विशेषांक संग्रहणीय 
और मननीय होते हैं । उसके नगर-विशेषांक भारत की एक अत्यन्त प्राचीन सांस्कृतिक महा- 
नगरी का प्रामाणिक इतिहास तेयार कर रहे हैं। कहा जा सकता है कि धीरे-धीरे काशी का 
विश्वकोष बन रहा हैं । इस दिशा में अन्य नगरों के हिन्दी-द॑निकों को भी 'आज! से 
प्रेरणा लेनी चाहिए । अब तो नगरों से आगे बढ़कर जिलों और गाँवों तक दृष्टि 
फेलाने की जरूरत है। वहाँ भी बहुत-सी संग्रहणीय सामग्री उपेक्षित पड़ी है । पटना का 
देनिक 'विश्वमित्र! इधर 'पाटलिपुत्र के अंचल से! पुराने पत्तान्त सुनाने लगा है। पटना भी 
बहुत पुराना और ऐतिहासिक नगर है। यहाँ से पाँच दंनिक और पाँच साप्ताहिक 

निकलते हूँ | वे बिहार के ऐतिहासिक स्थलों पर ज्ञानवद्धंक और मनोरंजक सामंग्री एकत्र 
करके बिहार का एक प्रामाणिक इतिहास तेय!/र करा सकते हैं । इपके सिवा और भी 
अनेक प्रकार के उपयोगी विवरण हैं, जिनके संकलन से बिहार के लुप्तप्राय गौरव का 
उद्धार हो सकता है । 'आज' के अन॒करण से हमारे देनिक और साप्ताहिक पत्र देश ओर 
समाज तथा साहित्य का बहुत बड़ा उपक्ार कर सकते हूं । 
हिन्दी-पत्र-पत्रिकाओं का आलोचनात्मक परिचय 

“हिमालय में हम बराबर हिन्दी-पत्र-पत्रिकाओं का निरीक्षण-परीक्षण किया करते थे । 
उसमें हम यही प्रयत्न करते थे कि उसे पढ़कर हिन्दी-पाठकों को हिन्दी-प्ताहित्य-जगत्‌ की 
प्रगति का कुछ आभास मिल जाय । इधर हम देखते हे कि उज्जेन के मासिक “विक्रम! 
और पटना की “ज्योत्स्ना' में प्राय: हिन्दी-पत्रों की गतिविधि की परख होती रहती है । 
यह काम दो ही मासिकों द्वारा संतोपप्रद रीति से पूरा नहीं हो सकता | हिन्दी-पाठकों के 
सामने हिन्दी-पत्र-पत्रिकाओं पर अधिक-से-अधिक स्वस्थ और विश्वसनीय लोकमत 
उपस्थित होना चाहिए । इससे सामयिक साहित्य की प्रगतिशीलता में विशेष प्रखरता 
आवेगी । हिन्दी-पाठकों की ज्ञान-सीमा का भी विस्तार होगा । किन्तु यह काम कठिन है । 
इससे कटुता और अग्रियता भी बढ़ती है | तब भी साहित्य का परिष्कार करने और 
आलोचना की सचाई कायम रखन के छिए यह कत्तंव्य ही है । 


--जैमासिक साहित्य” (पटना); वप, १ अंक ३, आश्वन, २००७ वि०, 
अक्तूबर, १६४० ३६० 


धाहित्य'ं पर डाक-विभाग की कृपा 


साहित्य” पर हमारे डाक-विभाग की अविरल कृपा-दृष्टि है। कोई ऐसा 
पत्र-संचालक, पत्र-सम्पादकक और पत्र-पाठक नहीं है, जो -डाक-विभाग के उत्कट 
हिन्दी-प्रम॒ से अवगत न हो। सुन्दर पत्र-पत्रिकाओं के व्यवस्थापकफ और पाठक 
सदंव चिन्तिव एवं शंकित रहा करते हैं । पाठकों और ग्राहकों की शिकायतों से पत्र- 
प्रकाशक परेशान हें तथा पत्र-प्रकाशकों की असमर्थता से पाठक और ग्राहक । डाक-विभाग 
दिन-दिन उद्भट हिन्दी-प्रेमी बनता जा रहा है । उसका अनुदिन विवद्ध॑ मान हिन्दी-प्रेम भी 
अभिनन्दनीय है--चिरस्मरणीय है ! 

बिहए के प्रकाशक ओर लेखक 

बिहार में साधन-सम्पन्न प्रकाशक गिने-चुने ही दूं । ईश्वर की कृपा से अब वे 
पादय-पुस्तकों के प्रकाशन की लाभ-हानि से परिचित होते जा रहे हूैँ। हमारी सरकार 
उन्हें इस विषम चिन्ता से मुक्त कर देना चाहती है। हिन्दी-साहित्य के लिए यह परम 
सौभाग्य की बात हैं। आशा है कि निकट भविष्य में हमारे अधिकांश समर्थ 

प्रकाशक पाठ्य-पुस्तकों की मोह-माया से पिण्ड छड़ाकर साहित्य की सेवा में संलग्न हो 
जायेंगे । कई प्रसिद्ध प्रकाशकों ने साहित्यिक पुस्तकों के प्रकाशन पर अपना ध्यान केन्द्रित 
करने का प्रयत्न आरम्भ कर दिया है । इसका बहुत-कुछ श्रेय बिहार-सरकार को उस 
योजना को है, जिसके द्वारा बिहार के पुस्तकालयों को चुनी हुई सुन्दर साहित्यिक 
पुस्तकें वितरित की जाती हैं। किन्तु बिहार के बहुत-से नये-पुराने लेखक भपनी 
रचनाओं के प्रकाशन के लिए अत्यंत उत्सुक हूँ और उन्हें प्रकाशकों का सहारा नहीं 
मिलता । उपन्यास, नाटक, कविता, कहानी, निबन्ध-संग्रह आदि कई लेखकों के पास तैयार 
पड़े हैं ; कुछ के पास तो महत्त्वपूर्ण विपयों के बड़े ग्रन्य भी तैयार हैं; पर उनके 
छपनें का कोई डौल नहीं बँधता । कुछ लेखकों ने वो स्वयं ही प्रकाशक बनने का दुस्साहस 
किया है । इस प्रकार लेखकों की रचना-शक्ति कुण्ठित हो जाती हूँ । प्रोत्साहन के 
अभाव में प्रतिभा पर प्रतिबन्ध-सा लग जाता है। आखिर लिखी हुई पुस्तक के छपने 
का डोल न लगने पर लेखक कहाँ तक या कब्रतक घेयं धारण करेगा। प्रुस्तक- 
प्रकाशन-सम्बन्धी कठिनाइयों के कारण बहुत-से होनहार लेखक हतोत्साह होते जा रहे हैं। 
उन्हें प्रकाशकों का यदि अवलम्ब मिले, तो वे अच्छे साहित्यसेवी बन सकते हें । प्रकाशक 
चाहें, तो उनसे अपनी पसन्द की पुस्तक भी लिखवा सकते हें । । 


जमीन्दारियाँ ओर लाइत्रेरियाँ 


बिहार-सरकार अब जमीन्दारियों का अन्त करने जा रही है । किन्तु बिहार के 
बड़े-बड़े जमीन्दारों के पास जो बड़ी-बड़ी लाइब्र रियाँ हें, उनके विपय में सरकार ने कुछ 
सोचा हूँ या नहीं, इसका कुछ पता नहीं । जमीन्दारी उठ जाने पर जमीन्दार 
किसी तरह हछाइतब्र रियों की रक्षा नहीं कर सकेंगे । उनकी छाइब्ररियों में जो 
सामग्री अबतक संचित या सुरक्षित है, उसका वास्तविक मूल्य कोई विद्वान और 
साहित्यानरागी ही आँक सकता हैँ । सरकार के शासक-वर्ग में विद्वानों 
तथा साहित्यप्रेमियों की कमी नहीं है । यदि लाइब्रेरियों के विषय में कुछ 
विचार नहीं किया गया अथवा लाइब्नेरियों की उपेक्षा जान-बूुझकर की गई, तो बिहार- 
राज्य की बहुत बड़ी ज्ञान-सम्पत्ति नष्ट हो जायगी । यदि उन लाइब्रेरियों के सम्बन्ध में 
सरकार लोकहित की भावना से जमीन्दारों के साथ बातचीत करे, तो कोई अच्छा रास्ता 
निकल सकता है । जहाँ-जहाँ लाइब्ररियाँ हैं, वहाँ-वहाँ सरकार अपनी भोर से केन्द्रीय 
लाइब्रेरी कायम करके आसपास की जनता का बहुत उपकार कर सकती है। संभवत: 
हमारे सुशिक्षित और प्रजाहितेषी जमीन्दार भी जनता की भलाई के इस काम में सरकार 
का जरूर साथ देंगे | अगर जमीन्दार खुद लाइब्रेरी के शौकीन हों और खुशी से उनकी 
देखरेख करते रहने को त॑यार हों, तो सरकार की भोर से जैसे प्रान्त की लाइयश्नेरियों को 
संरक्षण प्राप्त हो रहा है, बसे ही उन लाइग्रेरियों को भी विशेष रूप से साहाय्य मिलना 
चाहिए । पर यदि जमीन्दार अपनी जमीन्दारी की तरह अपनी लाइब्रेरी का भी मोह 
छोड़ दें, तो सरकार को अपने राज्य की विशाल ज्ञानराशि की रक्षा अवश्य करनी चाहिए । 

प्रान्त के पन्नकारों और विद्यानरागियों को इस महत्त्वपूर्ण प्रश्न पर गंभीरता से विचार करने 
की आवश्यकता है | यदि अपने स्थान पर किसी लाइब्रेरी के सुरक्षित रह सकने की आशा या 
संभावना न हो, तो उसके ग्रन्थ-भाण्डार को राजधानी (पटना) में छाकर विद्वानों के 
लिए सुलभ कर देना सर्वोत्तम होगा। पटना-विश्वविद्यालय, रिसचं-सोसाइटी, सिन्हा- 
लाइत्र री, साहित्य-सम्मेलन आदि संस्थाओं में बिहार की रियासती लाइब्ररियों के ग्रन्थ- 
संग्रह भली भाँति सुरक्षित रखे और उदार जमीन्दारों के स्थायों स्मारक बनाये 
जा सकते हैं । 


--त्रैमासिक 'साहित्यः (पटना); बर्ष १, अंक ४, पौप, २००७ बि०, 
5 
जनवरी, १६४१ ३० 


हिन्दी के पत्रों की बाढ़ 


हिन्दी में पन्न-पत्रिकाओं की संख्या दिन-दिन बढ़ती नजर आती है। देनिक, 
साप्ताहिक, पाक्षिक, मासिक, त्रमासिक आदि नित्य नये दीख पड़ते हे । इनमे कुछ तो बहुत 
ही अच्छे है ; पर अधिकांश ग्लानिकारक ही हैं । सम्पादन-कलछा से बहुत क्रम पत्रों का 
सम्बन्ध है। कुछ अच्छ पत्रों का बाहरी रूप-रंग तो बड़ा भाकपंक्र है; पर उनमें छपे 
महत्त्वपूर्ण लेख भी सुसम्पादित नहीं होते । अधिकांश में छपाई की गलतियाँ बहुत 
रहती हैं । ऐसा जान पड़ता है कि छपाई की शुद्धता पर ध्यान देना हमारे अधिकतर 
सम्पादक पसन्द नहीं करते । पत्रसंचालक या प्रकाशक तो शुद्ध छपाई की चिन्ता करना 
अनावश्यक समझते हूँ | खेद है कि भाषा की शुद्धता भी बहुतों के द्वारा उपेक्षित है । इन 
बातों की सचाई के प्रमाण तभी मिलेंगे, जब पत्र-पत्रिकाएँ बारीकी से देखी जायेगी ॥ 
प्रमुख पत्र-पत्रिकाओं में भी गिनी-चुनी हो ऐसी हैं, जिनमें सम्पादन-कला का आदर 
निभाया नाता है। हमारी यही इच्छा है कि हिन्दी जब राष्ट्रभाषा और राजभाषा 
हो गई है, तव उसके लेखकों तथा सम्पादकों को पुस्तकों एवं पत्र-पत्रिकाओं की शुद्धता 
पर विशेष ध्यान रखना चाहिए। इस पर सबसे अधिक ध्यान प्रकाशकों का रहना 
आवश्यक है । हिन्दी में अनेक सामयिक पत्न-पत्रिकाएँ एसी हे, जिनके सम्पादक यदि शुद्धता 
स्वच्छता और सुन्दरता पर खास तौर से ध्यान देना भी चाहते हैं, तो पत्र-संचालक 
अथवा प्रकाशक की उदासीनता से नहीं दे पाते । हमारे अधिकतर पत्र-संचालक जितना 
अपने आथिक लाभ का ध्यान रखते हूँ, उतना अपने पत्र केगौरव का नहीं | यदि 
कोई साहित्यिक सम्पादक स्वयं ही पत्र-संचालक भी होता है, तो पु"जी के अभाव में वह 
अपने पत्र को मनचाहे ढंग से सर्वाद्धसुन्दर नहों बना पाता, और यदि बनाने का 
दुस्साहस करता भी द्वे, तो आर्थिक हानि के कारण पत्र को नियमित एवं स्थायी नहीं बना 
सकता । फिर एक बात यह भी है, कि कोई पूजीपति अथवा घनादूय प्रकाशक अगर 

सर्वाज़जुसुन्दर एवं सुसम्पादित पत्र निकालता और चलाता भो है, तो उसके शान-गुमान का 
कमी अन्दाज ही नहीं मिलता, उसके मिजाज और दिमाग का पारा हमेशा चढ़ा ही रहता हैं; 
वह धरातल पर खड़े साहित्यिक सम्पादक पर सातवें आसमान से नजर डाहझता है ; 
वह पत्रकार को चाँदी का चेरा समझता है ! ऐसे संकुचित दृष्टिकोण के पत्राध्यक्षों से 
हिन्दी-पत्रों की मर्यादा नहीं बढ़ सकती । वत्तंमान परिस्थिति से यही अनुमान होता है 
कि हिन्दी में अब न कोई चिन्तामणि घोष होगा, न महावीरप्रसाद द्विवेदी, 
न शिवप्रसाद गुप्त, न बाबूराव विष्णु पराक्‍ग़कर, न शिवनारायण मिश्र, न गणेशशंकर 
विद्यार्थी, न रामानन्द चटर्जी, न बनारसीदास चतुर्वेदीं। पत्र-संचालक और सम्पादक 
का आदर्श सम्बन्ध उन्हीं लोगों के साथ चला गला । सम्पादक की वास्तविक प्रतिष्ठा 
समझनवाले पत्र-संचालक अब नहीं रहे ; यदि कहीं एकाघ हों भी, तो उनसे केवल 
अनामिका साथंवती होती है । 


हिन्दी में प्रफ-रीडिड़ की कला 


साधारणत: प्र फ-रीडिज्ञ का काम बहुत रही समझा जाता है । इसे विद्वान लोग 
दिमाग को दिक करनेवाला और आँख फोड़नेवाला काम समझते हैँ । सचम्‌च हिन्दी का 
प्रफ पढ़ना आँखों का इत्र निक्रालना हैँ । किन्तु यह काम चाहे कितना भी फालतू या 
मनहस या नेत्रोत्पीडक हो, यह तो हर हालत में मानना ही पड़ेगा कि इस काम का महत्त्व भी 
सर्वोतरि है । यदि प्रूफ ठीक शोधा न जाय, तो अच्छे-से-अच्छे लेख कौड़ी के तीन हो जा 
सकते हैं । प्रूफ-रीडिज्ञ में कसर रह गई, तो अर्थ का अनर्थ हो ही जायगा। लेखक का 
आशय क्‍यों गुम हुआ ? कविता में अथ्थ की संगति क्‍यों नहीं बैठती ? समस्त पदों में 
छत्तीस का नाता क्‍यों है ?--इस तरह के बहुतेरे प्रश्नों का एक ही उत्तर दिया जा 
सकता है--प्रूफ सावधानता से देखा न गया। ऐसी महिमा: है प्रूफ-संशोधन की। 
इस कला की सच्ची सहायता के विना लेखक और कवि की कला कच्ची रह जा 
सकती है। किन्तु यह सब कुछ सही है, जब हिन्दी के पत्रकार और प्रकाशक 
प्रफ-संशोधन-कला की उपेक्षा न करके उसकी अपेक्षा का अनुभव करें, साथ ही जो लोग 
हिन्दी के सूत्रधार अथवा भाग्यविधाता हे और उसकी गौरव-गरिमा के सुरक्षित 
रखने में तत्पर हैं, वे भी अनुभव करें; केवल अनुभव ही करके न रह जाये, बल्कि इस 
कला की शिक्षा के लिए प्रत्येक प्रान्त में आयोजन करें। हिन्दी के सग्पादकों और 
पत्रकारों के जो भारतीय एवं प्रान्तीय सम्मेलन हैं, उनका तो सबसे पहला काम यही है 
कि हिन्दी में अच्छे प्रफ-रीडर पैदा करें--हिन्दी की प्रतिष्ठित शिक्षण-संस्थाओं में उनकी 
नियमित शिक्षा की व्यवस्था करें। किन्तु कभी-कभी ऐसा अनुभव होता है कि हिन्दी की 
समस्याओं पर ध्यान देने या विचार करने को फूर्सत ही किसी को नहीं है ! मानों 
हिन्दी का कोई धनीघोरी और हमददं हं ही नहीं । केवल हिन्दी-हित ही जिसके चिस्तन का 
विषय हो, ऐसा एक भी समर्थ व्यक्ति हिन्दी-संसार में नहीं रह गया। महावोरप्रसाद 
द्विवेदी और दध्यामसुन्दर दास चले गये, हिन्दी-हितंषणा उनके साथ गई । टंडनजी को 

राजनीति से छूट्‌्टी ही नहीं । पं० बनारसीदासजी चतुर्वेदी हिन्दी-सम्बन्धी प्रश्नों पर 
बराबर विचार करते रहते हैं; मगर उनके सुझावों पर हिन्दी-जगत्‌ में जैसा संगठित 
आन्दोलन होना चाहिए, बसा नहीं होता; क्योंकि हमारे पत्रकारों और सम्पादकों की 
दृष्टि में हिन्दी की समस्याओं पर निरन्तर विचार या आन्दोलन करते रहने की 
आवश्यकता नहीं है। उदाहरण के लिए प्रूफपशोधन-कला ही लीजिए। इस कला की 
महत्ता से कौन हिन्दीप्रेमीं अपरिचित है? किन्तु हमारे प्रकाशक और प्रेसों के मालिक 
सस्ते-से-सस्ते प्रफशोघक खोजते हैं। उनकी दृष्टि में प्रफशोधक एक निरीह प्राणी है, 
फिर भी बंचारा उनकी दया का पात्र नहीं ! उत्का अस्तित्व अनिवाय नहीं समझा जाता ! 
कितने ही प्रेसाध्यक्ष प्रूफरोडर रखने की आवश्यकता ही नहीं समझते। सचमृच हिन्दी- 
जगत्‌ के अनेक प्रेसों में प्रूफरीडर हैं ही नहीं । बहुत-प्ते पत्र-पत्रिका-कार्यालयों में भी 
प्रफरीडर नहीं रखें जाते । छोटे-मोट्ट प्रकाशक, जिनके पास अपना प्रेस्त नहीं है, दूसरे प्रेस़ों 
पर ही निर्भर रहते हैं, नहीं तो किसी लेखक या विद्वानू से ही काम लेते हूँ । किन्तु प्रत्येक 
लेखक अच्छा प्रूफरीडर नहीं हो सकता । विद्वान्‌ से प्रूफ-रीडि'्ञ कराना तो तभी उचित है, 
जब कोई अत्यन्त महत्त्वशाली ग्रंथ छझु रहा हो | पर विद्वानों में भी अच्छे प्रूफशोधक 
बहुत कम ही होते हैं । यह आवश्यक भी नहीं कि हरएक विद्वानू सुयोग्य सम्पादक और 
प्रफरीडर भी हो । लेखक या विद्वान जितना समय ओर दिमाग प्रूफ में छगावेगा, उतने में 
वह सुन्दर साहित्य की रचना कर सकता है। हमें पता है कि हिन्दी-संसार के अनेक 
यशोधन विद्वानों का काफी से ज्यादा समय प्रूफ देखने में बरबाद हो गया ऐै और अब भी 
हो. रहा है। यदि इस कला को शिक्षा पाये हुए योग्य व्यक्ति सुलभ होते, तो अनेक 
विद्वानों के जीवन के अमल्य क्षण साहित्य-सुष्टि के लिए बच पाते । जब हमें इस समय 
हिन्दी को राष्ट्रभाषा और राजभाषा की पद-मर्यादा के योग्य बनाना तथा अपने साहित्य का 
नवनिर्माण करना है, तब यह अत्यावश्यक है कि हम अपनी भाषा की हरएक छोटी-बड़ी 
समस्या पर गहराई से विचार करते रहने में तत्पर हों, और हम समझते हैं कि प्रफरीडिज्भ 
की कला सिखाने तथा इस कला को उन्नत करके हिन्दी का मान बढ़ाने की समस्या 


सवपिक्षा महत्त्वपूर्ण है । 
हिन्दी के शुब्दों की एकरूपता 

हाथ की लिखावट और छपाई में हिन्दी के अथवा हिन्दी में प्रयुक्त होनेवाले अन्य 
भाषाओं के शब्द नाना रूप में दीख पड़ते हें। भहिन्दी-भाषा-भाषियों के लिए यह बहुत 
बड़ीं कठिनाई है और हिन्दीवालों के लिए एक जटिल समस्या । प्रचलित रूपों में इतनी 
विविधता है कि हिन्दी सीखनेवाले इस विषय में सदेव संशयाल बनें रहते हैं । जब कभी वे 
किसी अच्छे जानकार के आगे अपनी शंका पेश करते हैं तब अच्छ -से-अच्छे जानकार को 
भी निरुत्तर रह जाना पड़ता हूँ । झंकाल व्यक्तियों के प्रश्नों से प्रायः ऐसा अनुमान 
होता है कि यह अनेकरूपता हिन्दी की प्रगति में वल्तुतः बड़ी बाधा है। इसके कारण 
जवाबदेह सम्पादकों की भी कठिनाइयाँ बहुत बढ़ जाती है । कुछ पत्र-पत्रिकाएँ तो ऐसी है ही, 


सम्पेदकीय लेख ५६३ 


जिनके अपने कुछ खास नियम हें। वे उन्हीं बंधे-सधे नियमों के साँचे में सभी रचनाओं 
को ढालने के लिए बाध्य हें। विभिन्न लेखकों क्री विभिन्न लेखन-शं लियाँ होती हें । 
सम्पादक को अपने निश्चित नियमों के अनुसार सभी साहित्यकारों की रचनाएँ सुधारनी 
पड़ती हैं । इसमें समय और शक्ति का क्षय होता है। पर इसमें साहित्य-रचयिताओं का 
कोई दोष नहीं दीख पड़ता; क्‍योंकि हिन्दी में अभी तक लिखावट और छपाई के अन्दर 
शब्दों की एकरूपता निश्चित ही नहीं हुई है । पता भी नहीं लगता कि आखिर कौन इसे 
निश्चित करेगा । हम।रे अखिल-भारतीय हिन्दी-साहित्य-सम्मेलन को लज्जाजनक झगड़ों से 
फुसंत नहीं। काशी-नागरी-प्रचारिणी सभा भी दलबन्दी अथवा अर्थाभाव के कारण हिन्दी 
ओर नागरी के हित-साधन का अपना कार्यक्रम पूरा नहीं कर पाती। पत्रकारों और 
सम्पादकों को राजनीतिक प्रपंच से अवकाश ही नहीं कि लिपि और भाषा की समस्याओं के 
समाधान के लिए नियमित रूप से आन्दोलन करें । सरकार के बूते का यह काम नहीं । 
विधान-सभा के कानून से लेखन-मुद्रण-प्रणाली नहीं सुधारी जा सकती। तब फिर यह 
काम करेगा कोन ? हिन्दी केवल राष्ट्रभाषा या राजभाषा घोषित होने से ही भारत- 
व्यापिनी भाषा बन जायगी ? उसके विरोधियों और शत्रुओं की कुछ कमी नहीं है । उसकी 
राह में रोड़े अठकानेवाले बराबर सजग हैं । उसके छिद्रान्वेषक भी विलक्षण सुक्ष्मदर्शी द्वे । 
ऐसे लोगों की गुटबन्दी भी कमजोर नहीं है। किन्तु यह सब जानते हुए भी, हम जो 
हिन्दी के दिमायती या हित॑ंषी होने का दावा रखते हूँ, बिलकुल बंखबर हैं, 
गफलत की नींद सो रहे हें, सचम्‌च हिन्दी की इज्जत खो रहे हें। हमें लिपि, 
भाषा, व्याकरण, मुद्रण आदि में जो भी सुधार या परिष्कार या परिवत्तंन करना हैं, 
उसे सामूहिक या व्यापक रूप में शीघ्र कर डालना चाहिए । सुनते हू कि दिल्‍ली में 
एक अखिल-भारतीय हिन्दी-परिषद्‌ खुली है, जो हिन्दी-नागरी-सम्बन्धी आधुनिक 
समस्याओं पर ध्यान रखती और विद्वानों का भी ध्यान आक्ृष्ट करती है, किन्तु 
जबतक हिन्दी की सभी प्रत्िद्ध संस्थाओं और पत्र-पत्रिकाओं के द्वारा जन-साधारण के 
बीच नियमित आन्दोलन नहीं होगा, तबतक किसी एक संस्था या एक पत्रिका के प्रयत्न से 
कुछ फल न निकलेगा। माप्तिकों से अधिक यह काम देनिकों एवं साप्ताहिकों का है; 
क्योंकि सर्वंसाधारण तक उन्हीं की पहुँच है। यदि जनता में इस विषय का निरन्तर 
आन्दोलन होता रहे, तो लोग इसका महत्त्व समझकर इसमें दिलचस्पी लेने लगेंगे । 
लोकमत जाग्रत्‌ होने पर ही अधिकारी विद्वानों का एक निर्णायक-मंडल बन सकेगा । 
विद्वन्मण्डल का निर्णय स्वमान्य होगा, इसमें सन्देह नहीं । परन्तु इसके लिए उन संकड़ों 
शब्दों का चुनाव या संग्रह करना पड़ेगा, जिनके विभिन्न प्रकार के रूप प्रचलित हैं । यह 
चुनाव या संग्रह सामूहिक सहयोग द्वारा आसानी से हो सकता है। पत्र-पत्रिकाओं में भी 
ऐसे शब्दों की तालिका क्रमशः प्रकाशित की जा श्रकती है। पत्र-पत्रिकाओं के 
दारा ही हिन्दी-प्रेमी जनता और लेखक-वबर्ग का मत एवं विचार जाना जा सकता है। 

--त्रैमासिक 'साहित्य” (पटना); वर्ष २, अंक १, चेन्र,२००८ वि०, श्रप्रेल, १६५१ ३० 

हमारी साहित्यिक परीक्षाएँ 

हिन्दो की कई ऐसी सुप्रतिष्ठित संस्‍्थाएँ हैं, जिनकी ओर से साहित्यिक॑ 
परीक्षाओं की व्यवस्था की गई है.। उत्त रप्रदेश, बिहार, मध्यप्रदेश, मद्रास आदि भ्रान्तों में 
एसी संस्थाएँ कई साल से अपनी परीक्षाएँ चला रही हैं । इन परीक्षाओं में हजारों 
विद्यार्थी अथवा परीक्षार्थी प्रतिवर्ष सम्मिलित होते हैं । उनमें से अधिकांश उत्तोर्ण भी 
होते हैं । उनकी शिक्षा के लिए प्रमुख स्थानों में विश्वविद्यालय, विद्यापीठ, महाविद्यालय 
आदि संचालित हो रहे हैं। फिर भी उनकी संख्या दिन-दिन इतनी अधिक बढ़ती जा 
रही है कि अनेक स्थानों में उनकी नियमित शिक्षा के लिए समुचित प्रबन्ध करने की 
आवश्यकता अनु भूत होने लगी है। कई जगह साहित्यिक शिक्षण-संस्थाएँ निकट भविष्य में 
खुलनेवाली भी हे । 

इन साहित्यिक परीक्षाओं से हिन्दीभापी और अहिन्दीभाषीं प्रान्तों में असंख्य 
साहित्यिक उत्पन्न हो चुके हें और होते जा रहे हूं । इनके द्वारा हिन्दीप्रमियों और हिन्दी- 
हितंषियों की भी संख्या बहुत बढ़ी है और आगे भी बढ़ने की संभावना है । अबतक लाखों 
भारतवासी इन परीक्षाओं के कारण राष्ट्रभमाषा हिन्दी के साहित्य से थोड़ा-बहुत 
परिचित हो चुके हें । इस प्रकार इन परीक्षाओ्रों ने हिन्दी के प्रचार-प्रसार और निर्माण 


तथा उत्थान में चिरस्मरणीय सहायता पहुँचाई हूँ । इनके प्रभाव का विस्तार अत्यन्त 
व्यापक क्षेत्र में दीख पड़ता हूं । हि 


किन्तु यह कहना ओर मानना पड़ेगा कि इन परीक्षाओं की व्यवस्था में बहुत-सी 
त्रुटियाँ हैं । इनके केन्द्रों की संख्या हजारों है । देश के कोने-कोने में केन्द्र खुले हुए हें । 
पर केन्द्रों की कोई प्रामाणिक व्यवस्था नहीं हैँ | मुख्य संचालन-केन्द्रों में यथोचित व्यवस्था 
होगी; पर बाहर के केन्द्रों मं सन्तोपप्रद नहीं है । हमने अनेक केन्द्र देखे हें । हमने बड़े 
खेद के साथ यह अनुभव किया है कि ये सारी परीक्षाएं अप्रामाणिक और अव्यवस्थित हें । 
हमारे हिन्दी-पत्रकार इतने महत्त्वपूर्ण विषय की ओर से सर्वथा उदाप्तीन हैँ। वे इन 
परीक्षाओं की महत्ता, उपयोगिता एवं लाभकारिता से निश्चय ही परिचित हे । परन्तु वे 
इनमें सुधार करने की आवश्यकता पर न कभी विचार करते हें, न कुछ लिखते हे । 
यदि वे इधर थोड़ा भी ध्यान दें, तो सरकारी विश्वविद्यालयों की परीक्षाओं के समान ही 
इनका भी महत्त्व बढ़ जाय । 

हमारी इन परीक्षाओं का महत्त्व आज इस कदर घट गया हैँ कि परीक्षोत्ती्ं 
व्यक्तियों को सरकारी नौकरियाँ पाने में अब बड़ी निराशा होने लगी है । इससे इन 
परीक्षाओं में लोगों की आस्था घटती जा रही है और उनमे सामूहिक असन्तोष भी बढ़ने 
लग गया हूँ । किन्तु अपनी कमजोरियों को जानते हुए हम सरकार से किसी प्रकार का 
अनुरोध करन का साहस नहीं कर पते । जबतक हम भीतरी-बाहरी गड़बड़ी ठीक नहीं 


कर लेते, तबतक हम न किसी का म्‌ह बन्द कर सकते हें और न अपने मु ह की लाली रख 
सकते है । 

हमारे परीक्षा-केन्द्रों में परीक्षाथियों के बैठने और लिखने का स्थान इतना संकीर्ण 
ओर अपर्याप्त होता हैं कि सब-कै-सब एक दूसरे से हिले-मिले रहते हें, सुगमता से परस्पर 
बातें कर लेते हैं, आसानी से एक दूसरे की कॉपी देख पाते हैं और पारस्परिक सहायता 
में नि&नद् भाव से तत्पर हो जाते हें । निरीक्षण करनेवाले भी इतने ढीले-ढाले होते हैं कि 
निर्भयता से नकल करनेवालों को स्वभावतः छुट मिल जाती हूँ । परीक्षाथियों की भेड़ 
धसान देखकर परीक्षा प्रहसन-मात्र प्रतीत होती है । 

जो सज्जन परीक्षक हैं या रह चुके हैं, उनका यह व्यक्तिगत अनुभव है कि बहुत-सी 
उत्तर-पुस्तिकाएँ एक दूसरे से बहुलांश में मिलती-जुलती हैं। कितनी हो तो अविकल रूप 
में समानता रखती हैं । इसमें प्रधान दोप परीक्षा-प्रणालीं का है। परीक्षार्थी यदि सुयोग 
पाकर अनुचित लाभ उठा लेते हैं, तो इसमें भी उनका विशेष दोष नहीं; क्योंकि सुअवसर 
पाकर अवैध लाभ उठा लेना मानव-स्वभाव की सहज प्रवृत्ति है। वास्तव में परीक्षा- 
भवन का प्रबन्ध ऐसा होना चाहिए कि निरीक्षक की आँखें बचाकर कोई चोरी करने की 
सुविधा ही न पा सके । 

इतना ही नहीं, परीक्षाओं को संचालित करनेवाले प्रधान केन्द्रों में भी कई तरह की 

दुव्यंवस्था देखी जाती है। वह चाहे प्रश्न-पत्र के सम्बन्ध में हो या प्रवेश-पत्र के 
सम्बन्ध में या समस्त बाहरी केन्द्रों क॑ नियंत्रण के सम्बन्ध में | पर दुब्य॑वस्था, असाव- 
घानता, शिथिलता, अनुशासन-हीनता ओर उत्त रदायित्व-शून्यता का अनु भव व्यापक रूप से 
किया जाने लगा है। यह हम हिन्दीवालों के लिए बहुत ग्लानिकारक और लज्जाजनक है । 
हमें लोकमत को शुद्ध करने के लिए अपनी परीक्षाओं के नियमों को पुनः शोधना तथा 
चुस्त-दुरुस्त करना होगा। नहीं तो इन परीक्षाओं की जमी-जमाई साख ओर धाक कुछ 
दिनों में उचड़ जायगी । 

सरकारो विश्वद्यालयों की वाषिक परोक्षाओं में बड़ी कठोरता से कड़ाई बरती 
जाती है । उन परीक्षाओं के लिए बहुत ही कड़े और निर्मम नियम बनाये गये हैं। उन 
नियमों के भंग होने पर कठिन-से-क्ठिन दण्ड की व्यवस्था है। इसलिए उन परीक्षाओं की 
एक निश्चित मर्यादा है । हम यदि अपनी साहित्यिक परीक्षाओं को भी उन्हीं परीक्षाओं के 
समकक्ष बनाना चाहते हैं, तो हमें भी मर्यादा का पूरा ध्यान रखना होगा । हम कहते तो हैं 
कि हमारी परीक्षाएँ मैट्रिक, आई० ए०, बी० ए० अथवा एम्‌० ए० के बराबर हें; पर जो 
हिन्दीदाँ होते हुए भी परीक्षा की मर्यादा का ध्यान रखना न्यायसंगत समझते हें, वे स्पष्ट 
दब्दों में कह बंठते हें कि हिन्दी टी साहित्यिक परीक्षाओं की अब कोई प्रामाणिकता 
नहीं रह गई । हम भले ही पक्ष पातवश हिन्दी की ओर से कठहुज्जत करें; पर हमारोीं 
लचर दलीलों से इस बौद्धिक यूग में हमारी परीक्षाओं की प्रतिष्ठा नहीं कायम रह 
सकती । 


लिखित और मौलिक परीक्षाओं में जैसे परीक्षाथियों से सामना होता है, बसे 
अयोग्य परीक्षार्थी होते तो सब जगह हैँ, पर सब जगह सफलता उतनी ससस्‍्तो नहीं होती, 

जितनी हमारे यहाँ है | कहनेवाले कहते ही हैं और जाननेवाले जानते भी हे कि हमारे 
यहाँ सफलता की खरात भी बेटती है | यहाँ तक हमे शिकायत सुननी पड़ती है कि लब्धांक 
रह गये परीक्षक के पास और परीक्षोत्तीणों की नामावली प्रकाशित हो गई । एसी बातों 
में कहों तक सचाई है, कहना कठिन है । यद्यपि सरकारीं विश्वविद्यालयों की परीक्षाएँ भी 
स्वंतोभावेन निष्कलंक नहीं हें, तथापि उनके सभी संचालक अपने उत्तरदायित्व के प्रति 
पूर्ण सजग हैं तथा उनका नियंत्रण सन्तोषप्रद है | हमें भी अपनी साहित्यिक परीक्षाओं को 
विश्वतनीय और छोकप्रिय तथा सवंमान्य बनाने से लिए उन्हें यथाप्तंभव शीघ्र ही सुब्य- 
वस्थित करना चहिए, नहीं तो हमारे उत्तीर्ण परीक्षार्थी निस्सार उपाधियों को लेकर 
इतस्ततः भटकते फिरेंगे और हिन्दी के छिन्द्रान्वेषियों तथा शुभंपियों को भी बात-बात में 
उंगली उठाने का मौका मिलता रहेगा । 


-त्रेमासिक 'साहित्यः (पटना); वप २, अंक २, चेत्र, २००८ वि०, 
च्े ९ 
अप्रल, १६५१ इ० 


लेखक-सम्पादक-सम्बन्ध 


लेखक और पत्र-सम्पादक का बड़ा घनिष्ठ संबंध है | दोनों के पारस्परिक सहयोग के 
विता साहित्य-रचना का उहेश्य सिद्ध नहीं होता । लेखक के भाव ओर विचार सम्पादक के 
पन्न द्वारा जनता तक पहुँचते हूँ। सम्पादक के पत्र का कलेवर लेखक के सहयोग से 
सुन्दर होता है । इस तरह, एक का दूसरे के लिए महत्त्व बहुत अधिक है। किन्तु हिन्दी- 
संसार में लेखक से अधिक सम्पादक का ही महत्त्व हैँ | विगत यूग के सम्पादक को 
लेखक के साथ-साथ पाठक भी पैदा करना था ; पर आज के सम्पादक को वह सब कुछ 
नहीं करना, केवल जनता के मन में सुरुचि पैदा करना है। जबतक जनसाधारण में 
सुरुचि पंदा न होगी, तबतक सत्साहित्य का प्रचार नहीं बढ़ेगा । यह सूरुचि ५दा करने का 
काम लेखक से अधिक सम्पादक कर सकता है ।इप काम में सम्पादक का उत्तरदायित्व 
लेखक से कहीं अधिक है । सम्पादक चाहे, तो जनता के नेतिक स्तर को ऊँचा उठा 
सकता है, और गिरा भी सकता है । हिन्दी में कुछ ऐसे गंर-जिम्मेदार सम्पादक पैदा हो 
गये हैं, जिनका मुख्य लक्ष्य है पेसा--जनता का चरित्रोत्कषं नहीं | उन एंसे सम्पादकों को 
कुछ भ्रष्ट रुचि के लेखक भी मिल गये हें। इससे निम्न कोटि के साहित्य का प्रचार 
दिन-दिन बढ़ रहा हैँ । फलस्वरूप जनता की नेतिकता पानी की चाल चल रही है । 
हमारी राष्ट्रीय सरकार की निगाह इसपर नहीं पड़ती | जवाबदेह सम्पादक की नजर 
अगर पड़ती भी है, तो उसकी कोई सुनवाई नहीं हो पाती । 
हमारी जनता अधिकांश अशिक्षित अथवा बद़ं-शिक्षित है । उसमें हिताहित की 
समझ कम है । उसमें अपने अधिकार और अपनी शक्ति का ज्ञान नहीं है या बहुत थोड़ा है । 

उसकी नेतिकता की नींव हिलानेवाले जितने सजग हें, उतना ही वह खुद असावधान है । 
यदि जनता में कुछ दम होता--कुछ चेतना होती, तो चौराहों पर अनिष्टकर साहित्य की 
होलियाँ जलाई जातीं | तब जनता के चरित्र के साथ खिलवाड़ करनेवाले पंसापंथी 
सम्पादकों के होश ठिकाने आते । तत्र सत्साहित्य की पूछ होती । तब सत्साहित्य पनपता--- 
पललवान्वित होता और पुष्पित । किन्तु, जब हमारे बहुतेरे लेखक भी ककत्तेव्य-ज्ञान से 
वंचित हें, तब उप्में ऐसा साहस नहीं कि स्वेच्छाचारी सम्पादकों से असहयोग कर सके । 
जिस दिन सस्ता बाजारू साहित्य तैयार करनेवाले लेखकों के मन में क्रान्ति की भावना 
जाग उठगी, उस दिन मन-मथनकारों साहित्य का दिवाला पिट जायगा । परन्तु ऐसा तभी 
होगा जत्र सत्स।हित्य की सृष्टि करनेवाछे लेखकों को सुरुचि-सम्पन्न सम्पादकों की ओर 
से उतना ही प्रोत्साहन प्राप्त होगा, जितना अवांछनीय साहित्य वमन करनेवाले 
लेखकों को निरंकुश सम्पादकों से प्राप्त होता हे. । लेखक और सम्पादक के मधुर सम्बन्ध से 
ही साहित्य सँवरेगा । 

आज हिन्दी में अच्छे लेखकों की कुछ कद्र होने लगी हूँ । लब्धप्रतिष्ठ लेखकों को 
कुछ आथ्िक पुरस्कार भी मिलन लगे हूँ | छुटभंया लेखक भी कुछ-न-क्रुछ पाने रूग 
गये हूँ । किन्तु फिर भी स्थिति कुछ ऐसी सन्‍्तोपषप्रद नहीं है कि कोई लेखक स्वतन्त्र 
अथवा स्वावलम्बी जीवन बिता सके । बड़ें-से-बड़े यशस्वो लेखक भी दिन-रात खटने के बाद 
कित्ती तरह अपनी ही आवश्यकताओं की कुछ पूत्ति कर पाते हूँ, अपने परिवार का भरण- 
पोषण नहीं । इसका मुख्य कारण यह जान पड़ता हूँ कि स्वाधीनचेता सम्पादकों की बड़ी 
कमी हू । उन्हें पत्र-सं चालक अथवा प्रकाशक की इच्छा के अनुसार ही अपने लेखकों को 
पुरस्कृत करना पड़ता है। जो सम्यादक स्वयं ही संचालक एवं प्रकाशक भी हें, उनकी 
आधिक स्थिति प्राय: ऐसी दृढ़ नहीं कि लेखकों को यथेच्छ पुरस्कार दे सकें । पत्राध्यक्षों के 
निर्दशानुसार काम करनेवाले सम्यादक इच्छा रहते हुए भी अपने रूखकों को सन्तुष्ट 
नहीं कर पाते । 

इस युग में रोटी का पताल बड़ा बीहड़ हो गया है । लेखकों का दिन्दी-प्रेम अथवा 
साहित्यानुराग जीविका की जटिल समस्वाओं के बीच उलझकर हतप्रभ-सा हो रहा है । 
विशेषतः उदीयमान लेखकों और कवियों को पराधीन या रवाधीन सम्पादकों से मनचाहा 
सहारा नहीं मिलता । इस तरह बहुत-से होनहार लेखक अच्छी तरह उभरने नहीं पाते ! 
यदि प्रतिभा की परख रखनेवाले सम्पादक लब्धकीत्ति लेखकों के साथ-साथ नये उगते 
हुए मेधावी लेखकों का भी उत्सावद्धंन करते चलें, तो भावी पीढ़ी स्वतः पुष्ट होती 
जायगी । सब तरह से विचार करने पर इसी निष्कर्ष पर पहुँचना पड़ता है कि हिन्दी की 
वत्त मान स्थिति समझते हुए और उसकी बढ़ती हुई प्रगति को विशेष उत्तेजिन करने 
के लिए लेखकों और कवियों को कुछ दिन धैयं ओर सनन्‍्तोष से काम लेना पड़ेगा तथा 
जनता में सुरुचि पैदा करने का दृढ़ संकल्प करना होगा । और, सम्पादकों को मिठास के 
साथ साहित्य-स्रष्टाओं को अपनाना होगा ओर उन्हें यथाशक्‍्य सनन्‍्तुष्ट रखकर उनसे 
ऐसा साहित्य तैयार कराना होगा, जिससे हिन्दी-पाठकों का वास्तविक कल्याण हो सके । 


५६८ शिवपूजन-रचनावली 


हिन्दी ओर ऑँगरेजी के पत्रकार 

यद्यपि देश के जागरण में, स्वतन्त्रता-संग्राम में, राष्ट्रीय आन्दोलन की सफलता में 
और लोकमत को अनुकल तैयार करने में हिन्दी-पत्रों ने ही सबसे अधिक परिश्रम किया है, 
तथापि अँगरेजी के पत्रों का महत्व आज भी हिन्दी-पत्रों से अधिक समझा जा रहा है। 
आज भी जनप्ताधारण पर हिन्दी-पत्रों की ही धाक है, पर हिन्दी-पत्रकारों की दशा सवत्र 
शोचनीय ही है। निश्चय ही पहले से अब हिन्दी के सम्पादकों का मूल्यांकन अधिक होने 
लगा है, फिर भी श्रंगरेजी-पत्रों के सम्पाइकों से उनकी कोई तुलना नहीं की जाती । 

जहाँ एक ही कयालिय से अँगरेजी और हिन्दी के अखबार साथ-साथ निकलते हैं, 
वहाँ दोनों के सम्पादकों के और अन्य सहायक पत्रकारों के वेतन-क्रम में इतनी अधिक 
विषमता है कि पत्र-संचालकों की इस भेदनीति का रह्य समझ में नहीं आता । अगर 
समझ में आता भी है तो यहो कि अभी तक हमारे हिन्दी-भाषाभाषी पत्राध्यक्षों की 
मनोवत्ति भी अँगरेजियत के रंग में शराबोर है और वे आजतक हिन्दी की शक्ति का 
ठीक-ठीक अनूमान भी नहीं कर सके हैं| यह सही है कि सरकार की ओर से अंगरेजी 
को अपना अस्तित्व कायम रखने के लिए बारह वर्ष का एक यूग मिल गया है, परन्तु 
वह इसलिए नहीं मिला है कि हिन्दी को लताड़कर अँगरेजी को चन्दन का टीका लगाया 
जाय, बल्कि वह इसलिए मिला हूँ कि निश्चित अवधि के अन्दर ही अँगरेजी का स्थान 
लेने योग्य हिन्दी बना दी जाय । किन्तु यह तभी संभव होगा, जब हिन्दी-भाषाभाषी 
पत्रस्वामी ईमानदारी से हिन्दी के पृष्ठोषण और उन्नयन में तत्पर हों । 

अंगरेजी के अखबारों को जितनी सुविधाएँ सुलभ हैं, उतनी ही कठिनाइयाँ हिन्दी- 
पत्रों को नसीब हें । हिन्दी-पत्नों के मार्ग में पग-पग पर विविध बाधाएँ हैं। उन सबको 
झलते हुए हमारे पत्रकार आयथिक संकट भी झेल रहे हूँ । किन्तु उनके त्याग का मूल्य 
आँकनेवाला कोई सहृदय भी होना चाहिए । अँगरेजी के पत्रों से हमारा कोई द्व प नद्वी--- 
हमारी कोई शिक्रायत नहीं, पर हिन्दी-पत्रों से हमारी स्वाभाविक सहानुभूति इसलिए है 
कि जनसमाज के उद्बोधन के प्रयत्न में वे विदेशी भाषा के पत्रों से बहुत आगे बढ़े हुए हें । 
मगर हमारी छछी सहान भूति की तवतक कोई साथंकता नहीं, जबतक हमारे पत्राध्यक्षों 
में यह अनुभूति नहीं पैदा होती कि देशी भाषा के पत्रों के हाथ में ही देश का भविष्य है 
और उस महान भविष्य के निर्माण में हिन्दी-पत्र ही समर्थ होंगे । 

भ्रंगरेजी के पत्रों का अन्तरराष्ट्रीय महत्व. बतलाकर उनका पक्ष समर्थन किया 
जाता है । हम उसका विरोध करना नहीं चाहते । हम श्रंगरेजी पढ़ने लिखने को भी नापसन्द 
नहीं करते । लेकिन यह जरूर खलता है कि हिन्दी पढ़ने और समझने की शक्ति अथवा 
योग्यता रखनेवाले लोग भी यह कहते हुए शअ्रगरेजी के पत्र पढ़ा करते हैं कि हिन्दी-पत्रों से 
सन्‍्तोष ही नहीं होता । निस्सन्देह, उस सन्‍्तोष के भीतर गुलामी के कीटाण भरे हुए हैं, 
जो केवल अँगरेजी के पत्रों से ही प्राप्त होता है । आखिर वह सन्‍्तोष कब और केसे प्राप्त 
होगा ? वह तो तभी प्राप्त हो सकता है, जब हिन्दी के पत्रों कीं अवस्था क्रमशः उन्नत का 
जाय--उन्हें सामूहिक रूप से आश्रय एवं प्रोत्साहन दिया-दिलाया जाय । 

अंगरेजीं पढ़े-लिखे लोगों से अगर यह कहा जाय कि अँगरेजी अखबारों के साथ 
कुछ हिन्दी-पत्र भी लिया कीजिए, तो वे विना हिचक-शिझ्क के ही पैसे के अभाव का बहाना 
कर बेठेंगे । हमारे बंगाली भाई अंगरेजी के बहुत बड़े हिमायती हैं, पर उनमे से शाप्रद ही 
कोई ऐसा अभागा होगः, जो नियमित रूप से एक-दो बँगला पत्र न खरीदता और पढ़ता हो । 
मुसलमान भाई भी अंगरेजी के साथ द्वो उर्दू को भी अपनाने का खयाल रखते हैं। 
मराठी, गुजराती, तामिल, तेलुग, कन्नड़, मलयालम, उत्कल आदि भाषाओं के अँगरेजी 
पढ़े-लिख छोग भी अपनी-अपनी भाषा के पत्रों को अकुण्ठित चित्त से अपनाते हैं । किन्तु 
हिन्दी-संसार के प्रेंगरेजीदाँ लोगों में बहुत ही कम एसे हे, जो अपनी भाषा के प्रति ममता 
कुछ रखते हैं । अंगरेजी के ये अनन्य उपासक यदि हिन्दी की ओर भी थोड़ा ध्यान देते 
चलें, तो हिन्दी को जो जनता का सहारा मिल रहा है, वह और भी सबल होता जायगा, 
जिससे हिन्दी के सम्पादकों और पत्रकारों की मान-मर्यादा काफी बढ़ जायगी । 

हमारा खयाल है कि लोकप्रियता और प्रचार-वृद्धि के लिए तथा अ्रंगरेजीदाँ लोगों 
को स्वाभाविक रीति से आक्ृष्ट करने के लिए हिन्दी के सम्पादकों और पत्रकारों को घोर 
परिश्रम करना होगा । सच तो यह है कि आज यदि वे वस्तुत: परिश्रम करते होते, तो 
अंगरेजी के मुकाबले उनका मोल न घटता। मोर्चे पर डटने के लिए जितनी क्षमता 
ओर सत्ता अपेक्षित है, उतनी तो उनमें होनी ही चाहिए । हिन्दी के कुछ पत्र आज भी 
भ्रंगरेजी से टक्कर लेने योग्य हें, कुछ सम्पादक और पत्रकार भी बराबरी में धार पर डटे 
रहने योग्य हें ; किन्तु अँगरेजी के सामने हिन्दी की जो हीनता हमारे अपने लोगों की 
नजरों में समाई हुई है, वही कंचन को काँच कर रही है । 

हिन्दी में हरस्तलिखित पत्र-पत्रिकाएँ 

इधर हिन्दी-प्रेमियों में एक नई कडात्मक प्रतत्ति जाग रही है। हिन्दी-सम्बन्धी 
बहुत-सी संस्थाएं हस्त-लिखित पत्र-पत्रिकाएँ निकालने लगी हूँ । कहीं कोई साहित्य-परिषद्‌ 
निकालती है, कहीं कोई बालगोपाल-मण्डली या नवयुवक-गोष्ठी । कहीं किसी पुस्तकालय 
या छात्रावास से निकलती है; कहीं किसी महल्छे और महिला-समिति से। हमारा 
अन्दाज हैं फ्ि अकेले बिहार में ही कम-पे-कम एक-डेढ़ सो हस्त-लिखित पत्रिकाएं बड़ी 
सजघज से निकला करती हूँ । कहीं उनका रूप माश्षिक है, कहीं द्वेमासिक या त्रमारधिक, 
कहीं-कहीं पाण्मासिक और वाषिक भी । तारीफ यह कि उनके विशेषांक भी समय-समय 
पर निकला करते हें । उनकी बहुरंगी सजावट देखने ही योग्य होती है। देखने से हिन्दी- 
प्रेमियों के उत्साह और परिश्रम का तो अन्दाज लगता ही है, उनकी सुरुचि और 
लगन का भी पता रूगता है। साथ ही, कछा के प्रति उनके अविरल अनुराग का 
प्रमाण भी मिलता है । 

हमने पचासों हस्त-लिखित पत्रिकाएँ देखी हें । कुछ तो ऐसी सजीली दीख पड़ीं, 
जैसी कोई मुद्रित पत्रिका भी शायद ही हो । कुछ के विशेषांक तो मुद्रित विशेषांकों से 
बढ़े-चढ़े नहीं, तो उनके समकक्ष जान पड़े । पादय-सतामग्री का संकलन भी दूपने योग्य नहीं । 

लिखावट की सुघराई छपाई को भी मात करनेवाली और चित्रकारी तो इतनी चमत्कारपु्ण 
कि जान पड़ता है, जनसमाज के अन्दर कछा की अभिरुचि श्रंकुरित हो रही है और 
आज की नई पीढ़ी में नये कलाकारों का एक खासा दल तेयार हो रहा है । 

उदाहरण के लिए स्थानीय हिन्दी-साहित्य-संघ (गर्दनीबाग, पटना) की “रश्मि! 
नामक पत्रिका के मेघांक' का उल्लेख करना अप्रासंगिक न होगा। इसमें लगभग तीन 
दर्जन चुनी हुई रचनाएँ लिपिबद्ध हे। लिपिकार का हस्तकला-कौशल तो मनोहर है ही, 
मेघ-सम्बन्धी रचनाओं का संग्रह और उनके भावान्‌ कूल उन्हें अलंकृत एवं चित्रित करने का 
प्रयास भी प्रशंसनीय है. । अज्ञात रूप से, समाज के एक निभृत कोने में, विना किसी 
प्रकार की आाकांक्षा के, काफी तल्‍लीनता और श्रद्धा के साथ, देश के नौनिहालों के ऐसे 
कितने ही दल चुपचाप कला की आराधना कर रहे हें। उनकी एकान्त साधना कभी 
व्यथं न होगी । उनकी चीज की कढ्रे भावी यूग में अवश्य होगी । आज के युग में भी 
उनकी कलाप्रियता का उचित आदर होना चाहिए। साहित्यिक महोत्सवों के अवसर पर 
ऐसी पत्रिकाओं की पृथक प्रदर्शनी होने की आवश्यकता है और उनके कुशल कलाकारों को 
पुरस्कृत एवं उत्साहित करना भी वांछनीय है । 

हम एसी पत्रिकाओं के संचालकों से यह निवेदन भी करेंगे कि वे स्थानीय और 
पड़ोसी चीजों को विशेष महत्त्व दिया करें । आशय यह कि जहाँ से जो पत्रिका निकलती 
हो, वहाँ के कलावन्तों, गृणियों, शिल्पियों और दर्शनीय वस्तुओं का प्रमाणिक वर्णन उसमें 
होना चाहिए । अपने जिले और नगर का, अपने सबडिवीजन और परगने का, अपने 
अड़ोस-पड़ोस के पहाड़-नदी-जंगल का, इसी प्रकार पशु-पक्षो और पेड़-पौध तथा मन्दिर- 
तालाब का गवेषणात्मक वर्णन लिपिबद्ध होता चलेगा, तो एक दिन कभी एतिहासिक 
शोध का विषय बन जायगा ओर पत्रिका की कीमत बहुत गधिक बढ़ जायगी । वह दिन 
दूर नहीं है, जब देहात और शहर के पुराने खड॒हर और टोले वड़ी लगन से खोदे जायेंगे 
तथा उनमें पुराने चिह्नों की खोज करने के लिए बड़े-बड़े अन्वेषक तत्पर होंगे । उस समय 
ऐसी ही पत्रिकाओं की तछाश होगी, जो आज देश के लप्तप्राय वेभव एवं समाधिस्थ 
गौरव का अनुसन्धान करने में तत्पर रहेंगी । 

जहाँ कहीं हमने एंसी पत्रिका देखी, वहाँ हमने यही अनुभव किया और परामझछं 
भी दिया कि अपने आस-पास के कहाकारों, साहित्यिकों, पहलवानो, नायकों, कारीगरों 
ओर हुनरमन्दों का चित्र-चरित्र-संग्रह करके सुरक्षित रखिए, ताकि भागे चलकर देश के 
विविध क्षेत्रों का छेखा-जोखा तैयार करने में सुगमता हो, जिससे आगे की पीढ़ी यह 
अनु भव कर सके कि हमारे पू॒॑जों की सांस्कृतिक चेतना प्रसुप्त नहीं, बल्कि प्रबुद्ध थी । 
केवल इतना ही नहीं, एसी पत्रिकाओं में सीमित क्षेत्रों के हर तरह के आर्थिक आँक$ड़े भी 
एकत्र किये जा सकते हूं। जनसंख्या, पशुधन, फल-फूल, उपज, मिट्टी, खनिज, जनता की 
अधिक स्थिति, सावंजनिक संस्थाओं का इतिवृत्त आदि भी ऐसे प्रयोजनीय विषय हे, 
जिनका ब्योरा जुगांकर रखने से देश की आधिक जाँच-पड़ताल में बड़ी मदद मिल 
सकती है । इस तरह का काम भविष्य में आशातीत लाभ पहुँचा सकता है । 


सम्पादकीय लेख ५७१ 


हंष का विषय हूँ कि इस यन्त्र -युग में हस्त-लिखित पत्रिकाओं के द्वारा हस्त-लिपि* 
सौन्दर्य का बहुत-कुछ संरक्षण हो रहा हैँ । यदि उनमें पुराने ढंग की पक्की स्याही भौर 
वेज्ञानिक ढंग से बने रंगों का प्रयोग होने लगे, तो आज के शोध में उपलब्ध हुई प्राचीन 
पाण्डुलिपियाँ जिस॒ तरह अपने लिपिक़ारों के कलाप्रेम का परिचय देती हैँ, उसी तरह 
आज की हस्त-लिखित पन्निकाएँ भी आनेवाले यूग में आज की कला-प्रवृत्तियों के प्रति 
लोगों का सम्मान-भाव जाग्रत्‌ करंगी | इसलिए अपने-अपने जन्मस्थान में इन पत्निकाओं के 
कला-मंडित अंकों का सुरक्षित रहना परनावश्यक हूँ । 

इन पत्रिकाओं से एक लाभ और होता हूँ । जिन कलछाकारो' की कृतियाँ किसी 
कारण से म॒द्रित पत्रिकाओ' में प्रकाशित नहीं हो पातीं, उनका उत्साह-भंग होने नहीं 
पाता। उनके हृदयोद्‌गारो को इन पत्रिकाओ में शरण मिल जाती हूँ और इतने से ही 
सन्‍्तोष करके वे अपने साहित्यानुराग को चरितार्थ समझते हें । इसमें सन्देह नहीं कि इन 
पत्रिकाओं की सेवा में संलग्न बहुत-से कलाकार भविष्य के साहित्य-क्षेत्र में प्रकाश्य रूप से 
आगे आवेंगे भौर अपनी बहुदिनलालित लालसा की पूत्ति के साथ-साथ साहित्य-संवर्धत भी 
करंगे । एवमस्तु । 


-ज्रैमासिक “साहित्य” (पटना); वर्ष २, अंक ३, आश्वन, २००८ वि०, 
अक्तूबर, १६५१ ६० 


लेखक-प्रकाशक-सम्बन्ध 


हिन्दी-संसार में इस बात की आम शिकायत हूँ कि लेखकों और प्रक्राशकों का 
पारस्परिक सम्बन्ध अच्छा न रहने से हिन्दी-साहित्य की यथेष्ट प्रगति नहीं हो पाती । इस 
शिकायत में सचाई-झुठाई का अंश कितना-कितना हैँ, इसका पता तो ठीक-ठीक तभी रूग 
सकता हूँ, जब मुख्य-मुख्य लेखक और प्रक्राशक अपने साहित्यिक संस्मरण लिख डालें। 
प्रकाशक तो शायद कोई लिखने पर राजी होगा ही नहीं; लेखक को भी हिचक और 
हंका होगी । कारण, इस यूग में सत्य का म्‌ ह सोने से बन्द कर दिया जाता है । लेखक 
अपनी बिपता लिखेगा, प्रकाशक झट मानहानि का लक्ष्यवेधी बाण संधानेगा | हाँ, कवि 
ओर कथाकार चाहें तो इस विषय पर स्वाभाविक कविताएँ और कहानियाँ लिख सकते हें । 
इस विषय के उपन्यास भी बड़े रोचक होंगे । ऐसी रचनाओं को प्रकाशित करनेवाले 
कुछ उदार प्रकाशक हिन्दी-जगत्‌ में हें भी । 

हिन्दी-जगत्‌ अथवा जगती तल में भले-बुरे सबंत्र ही हें। लेखकों और प्रकाशकों 
में न सभी बरे हें, न सभी अच्छे । बहुत-से लेखक महान भाव भी ऐसे हें, जो प्रकाशकों 
को मट॒ठा फूंककर पीने के लिए बाध्य कर चुके हें। अगर प्रकाशकों से लेखक चूसे और 
ठगे गये हे, तो कितने ही लेखकों ने भी प्रकाशकों को चूना छंगाया है और उलटे छूरे से 

मूंड़ा है । कहीं-कहीं जैसे को तैसा मिला है, कहीं जौ के साथ घुन पिस गया हे, कहीं 
बुरे ने भले की राह विगाड़ी हे, कहीं दोनों ने लटिया डुबोई है। किन्तु प्रकाशकों की 
तुलना में तो लेखकों की कोई हस्ती ही नहीं हूं । अधिकांश लेखक साधन-होन, अभावग्नस्त 
ओर निधंन हेँ, पर प्रकाशकों में टुटपुजिया बहुत कम हें । यदि आज लेखकों ओर 
प्रकाशकों में परस्पर सहयोग एवं सदभाव होता, तो साहित्य की प्रगति कुछ और ही होती । 
किन्तु लेखक यदि प्रकाशकों की सहानुभूति एवं सहायता के लिए उत्सुक भी हूं, तो 
अधिकांश प्रकाशकों के व्यवहार-बर्ताव में कोई आकषंण नहीं दीख पड़ता। इससे 
साहित्य के विकासक्रम में बहुत बाधा पड़ रही है । साथ ही, लेखकों के असन्तोष से 
प्रकाशको की भी यथेष्ट उन्नति नहीं हो पाती । 

रॉयल्टी की प्रथा को सुव्यवस्थित एवं विश्वसनीय 3ंग से चलाने का श्रेय इने-गरिने 
प्रकाशकों न ही प्राप्त किया है। अधिकांश प्रकाशक इस प्रथा का पालन अथवा निर्वाह 
समुचित रीति से नहीं कर पाते । वे स्वेच्छानूसार एक मृश्त रकम चुकाकर कॉपीराइट ही 
खरीद लेते हैं । इसमे लेखकों को किसी प्रकार का स्थायी लाभ नहीं होता । कितने ही 
लेखकों की रचनाएँ सस्ते दाम में खरीदकर प्रकाशक काफी पंसे बना लेते हैं; पर वे 
फिर कभी लेखक की ओर फटी निगाह से भी नहीं देखते । इस तरह न साहित्य पनप 
सकता है और न॒प्रकाशकों की बरकत हो सकती है। लेखक और प्रकाशक आपस की 
ईमानदारी से ही साहित्य को समृद्ध कर सकते हैं। लेखक यदि प्रकाशक को धोखा 
देंगे तो साहित्य से कमाया हुआ पता कभी न रसेगा। यही हाल धोखेबाज प्रकाशक का 
भी होगा । लेकिन दोनों की दयानतदारी कुछ ही दिनों में रंग लायेगी। सवाल सिर्फ 
अभ्यास का है। सचाई के व्यवहार का अभ्यास शुरू में कष्टकर भले ही प्रतीत हो, पर 
अन्त में वह जोहर दिखाती ही है । हमारे लेखक और प्रकाशक यदि अब भी चेतते और 
हादिक सहयोग के भाव से साहित्य के नवनिर्माण में जुट जाते, तो इस समय हिन्दी के 
बहुत-से अमाव दूर हो जाते । जबतक दोनों परस्पर शंकित और संदिग्धचित्त रहेंगे, तबतक 


अभीष्ट-सिद्धि की कोई आशा नही । 
हमारे जो प्रतिनिधि कौंसिलों में हैं, वे कभी कॉगी राइट के कानून में कोई सुधार 


करना-कराना नहीं चाहते । उन्हें दुनिया-मर की समस्याएँ सूझती हैं, पर साहित्यकारों की 
समस्याओं के लिए उनके हृदय में किसी तरह की सहानुभूति नहीं । ऐसी शोचनीय स्थिति 
में राष्ट्रभाषा हिन्दी के साहित्य का नवनिर्माण जेसा चाहिए, वसा नहीं हो सकता । आज 
हिन्दी के राजभाषा हो जाने पर भी लेखकों की ऐसी दशा नहीं है कि वे स्वतंत्र या 
स्वावलम्बी जीवन बिता सकें । पत्र-सम्पादकों के हाथ में कोई आथिक अधिकार नहीं और 
पत्र-संचालकों के मन में लेखकों की वास्तविक दशा की अनुभूति नहीं । कुछ गिने-चुने 
लब्धप्रतिष्ठ लेखक आर्थिक पुरस्कार पा जाते हैं, पर बहुतेरे उदीयमान लेखकों को यथो- 
चित प्रोत्साहन नहीं मिलता। इससे उगती हुई पीढ़ी उत्साह के साथ आगे नहीं बढ़ 
रही है । कई प्रतिभाशाली होनहारों को निराश एवं हतोत्साह होकर साहित्य-सुष्टि से 
विरवत हो जाना पड़ता है । 

यद्यपि प्रकाशकों के द्वारा लेखकों के शोषण की और लेखकों से प्रकाशकों के 
घोखा खाने की कहानियाँ जग-जाहिर हैं, तथापि लेखक-प्रकाशक के परस्पर असहयोग से 
कभी साहित्य का कल्याण नहीं हो सकता । दोनों में परस्पर सहयोग की भावना का उदय 
होना अत्यावश्यक है । किन्तु पहले प्रकाशकों को ही आगे बढ़ना है, लेखकों का सहयोग 
उनकी सहृदयता पर ही निभर है। यदि प्रकाशक यह समझने रूग जायें कि लेखकों को 
सद्व्यवहार से अपनाये विना अथवों उन्हें सन्तुष्ट रखे विना हम सदा समृद्ध नहीं रह 
सकते, तो निश्चय हो रुखक निविकार चित्त से उनका साथ देंगे, और तब दोनों की 
सदाशयता से साहित्य का उत्तरोत्तर अम्यूदय होने छग जायगा । अब वह समय आ 
गया है कि थे दोनों ही मिल-जुलकर हमारे साहित्य के अभावों की पृत्ति में सम्मिलित 
शवित से दत्तचित्त हों । तथास्तु । 


--ज्रेमासिक साहित्य” (पटना); वर्ष २ अंक ४, पौष, २००८ वि०, 
जनवरी, १६४५२ इ० 


“क्या साहित्य में गत्यवरोध हे १” 


साहित्य में गत्यवरोध का प्रइन बहुत विवादास्पद है। उसके सम्बन्ध में मतभद 
होना स्वाभाविक है । अपने-अपने दृष्टिकोण से सबको साहित्य का मूल्यांकन करने का 
अधिकार है | वत्तं मान समय में साहित्य की गति वस्तुत: अवरुद्ध हो गई है अथवा वह 
प्रगतिशील है, इस पर सहप्ता कोई निश्चित मत स्थिर नहों किया जा सकता । आधूनिक 
साहित्य की गतिविधि पर हमारे विद्वान समालोचक जो कुछ भो अभिमत प्रकाशित 
करते हैं, उत पर चौंकन की भी जरूरत नहीं है । नये लेखकों की साहित्य-सेवा पर यदि 
कोई अधिकारी समीक्षक अपना मत प्रकाशित करता है, तो उससे नये लेखकों को यह 
कदापि न समझना चाहिए कि समीक्षक ने ढंष की प्रेरणा से अपना मन्तव्य व्यक्त 
किया है । न तो प्रतिष्ठित साहित्यकारों की सभी रचनाएँ हिन्दी-प्राहित्य को समृद्ध करने- 
वाली होती हैं और न सभी होनहार लेखकों की रचनाएं सदोष अथवा प्रोत्साहन के 
योग्य । अपनी-अपनी श्रद्धा और प्रतिभा-शक्ति के अनुसार सबको मातृ-भाषा के 
साहित्य की सेवा करने का अधिकार है । 
व्यक्तिगत रूप से हम यह मानने को तंयार नहीं हैं कि हमारे हिन्दी-पाहित्य का 
विक्रास-क्रम रुका हुआ है । और , न हम यही मानना पसन्द करते हैं कि राष्ट्रभाषा के 
साहित्य का विकास जिस गति से होना चाहिए, उस गति से संतोषप्रद विकास हो 
रहा है । साहिस्य का विकास देश और समाज की परिस्थितियों पर बहुत-कुछ 
निर्भर करता है । हम समझते हैं कि राष्ट्रभाषा के साहित्य की गति तत्नतक तीब्रतर 
नहीं हो सकती, जबतक परिस्थितियाँ अनुकूल न होंगी । । जिसमें साहित्य-सेवा करने का 
अनुराग है और जिसमें वास्तविक साहित्य-निर्माण की सच्ची लगन है, वह अपनी 


५७४ शिवंपूजन-र॑चनावलौ 


आन्तरिक निष्ठा के साथ अपना काम करता चला जाता है ; वह सपने में भी 
यह नहीं सोचता-समझता कि दुनिया कया कह रही है ? आत्मनिरीक्षण किये विना 
लछोकमत के पीछ परेशान होना विशृद्ध साहित्य-सेवी का लक्षण नहीं है । यदि कोई यह 
समझता हैं कि हम अपनी रचनाओं से सचम्‌च हिन्दी-साहित्य को अलंकृत और 
गौरवान्बित कर रहे हैं, तो उसको सुद्री समीक्षकों की आलोचना से अधीर न होना 
चाहिए । साथ ही, जिन प्रतिकूल परिस्थितियों में हमारे उदीयमान साहित्यकार उत्साह के 
साथ साहित्य-क्षत्र में काम कर रहे हैं, उन प.रस्थितियों का परयंवेक्षण किये बिना नये 
साहित्यिकों को कोसना समीक्षकों के लिए भी सुशोभन नहीं हे । किंतु, यहाँ यह कठोर 
सत्य भी कह देता आवश्यक हूँ कि हमारे साहित्य में जो स्तेच्छाचार का प्रसार देखने में 
आता है, उसको रोकने के लिए साहित्य-हितपी आलोचकों को अपना उचित विचार 
प्रकट करने का जन्म सिद्ध अधिकार हूँ । अगर कोई यश और द्रव्य के छोभम से अथवा नये 
मार्ग का प्रवत्तक बनने की आकांक्षा से अनिष्टकर अथवा अरुचिकर साहित्य की सृष्टि 
करता है, तो साहित्य को पथ-भ्रष्ट अथवा दिशा-अश्रष्ट होने से बचानेवाले समथ्थे 
आलोचकों का कत्तंव्य है कि वे सद्भाव के साथ विपथ लोगों को सुपथ पर लाने की 
चेष्टा करें । 


-त्रेमासिक 'साहित्य” (पटना); वप ३, अंक २, आपषाढ़ २००६ बवि०, 
जुलाई, १६४२ इ० 


मँध 


समय बड़ा बलवान हे 


लोगों का कहना है कि समय बड़ा बलवान्‌ है । संधार की दशा देखने से भो प्रतीत 
होता है कि सचमुच काल बड़ा बली हूँ । उसकी चपेट में आने से कोई नहों बचता---कुछ 
भी नहीं बचता। यह संसार ही काल का कहेवा है । किन्तु कहा जाता है कि वह सास 
को नहीं खाता । फिर भी, ऐसे नाम, जिनको काल नहीं पचा सकता, संसार के इतिहास में 
बहुत कम पाय जाते हैं । अधिकांश नामों की चमक को वह धूमिल अवश्य कर देता है । 
जंगल, पहाड़, नदी, समुद्र, मरुस्थल आदि भी काल-चक्र में पड़कर अस्तित्वदीन हो 
जाते हू । बड़े-बड़े साम्राज्य बड़े-बड़े सम्राटू, विश्व-विजयी वीर, विश्व-विश्वुत विद्वान्‌ 
और कलाकार काल के गाल में समाकर नामशंष हो गये । उनकी कहानी और कीत्ति 
को समय कभी उदरस्थ न कर सका; क्‍योंकि संसार की जो वस्तु साहित्य की छत्रच्छाया 
में चली आती है, वह कराल काल के प्रभाव से बच जाती है । 

जो समय कभी पंत को पाताल पठाता, जंगल को जलाता, सम॒द्र को सुखाता 
और ऊपषर को उर्वर बनाता है, वही समय सच्चे साहित्य के सामने हार खाता हूँ । साहित्य 
जिसको अपनी शरण में ले लेता है, उसपर काल झपद्ाा मारने का साहस नहीं करता ।. 
भले ही बह साहित्यकार के पार्थिव शरीर को अपनी विकरालू द॑ंष्ट्रामें दबाकर लींल जाय, 

पर साहित्यकार की सच्ची साधना से सिरजे गये साहित्य पर उसके दाँत नहीं गड़ पाते । 
संभवत: साहित्य को काल स्वयं भी बचा रखना चाहता हे; क्‍योंकि वह जानता हूँ कि 
हमारी गतिविधि का लेखा-जोखा सुरक्षित रखनेवाला केवल साहित्य ही है । काल की 
शक्ति, उसकी महिमा, उसकी अजेयता उसकी दुल्लंडःष्यता आदि का पता देनेवाला साहित्य 
ही है । यदि समय का गणगान साहित्य नहीं करता तो समय का महत्त्व कदाचित्‌ स्थिर 
नहीं रह पाता । 

समय तो निश्चय हो बलवान्‌ हूं ; किन्तु यह भी अतिशयोकित नहीं कि साहित्य 
मी समय से कुछ कम बलवान नहीं है । शत्त इतनी ही हे कि वह साहित्य तपी हुई 
साधना के गर्भ से प्रसूत हो, उसमें अनुस्यूत भाव विशुद्ध ओर पीयूषप्राय हो, उसमें गुम्फित 
विचार शाश्वत हो, उससे व्यक्त होनेवाला अथं लोकरंजक और श्रेयस्कर हो । किन्तु 
ऐसे साहित्य की रचना 'न चाल्पस्तपस: फलम्‌ ।' 

आज हमारे साहित्य में नाना प्रकार के “वाद! प्रचलित हूँ, अनेक प्रकार की धाराएँ 
चल पड़ी हें और विविध भाँति की शलियाँ भी गद्य और पद्य दोनों में चाल हूँ । यह 
सब देखकर बहुत-से छोग ऊाफी चिन्तित हो रहे हें । कोई सोचता है कि साहित्य में 
अवार्छनीय रचनाओं की संख्या बढ़ रही है, कोई समझता हूं कि साहित्य में निरंकुश 
भाव से मनमानी चल रही है; कितनों की तो यह भी घारणा हूँ कि कुछ छोग अप्रयोजनीय 
साहित्य गढ़ रहे हे और कितने तो यहाँ तक आशंका करते हैँ कि साहित्य की गति 
ही रुक गई है । यह 'गत्यवरोध' ( डेंड लॉक ) राजनीतिक क्षत्र से आया हुआ एक 
होआ हूँ । वास्तव में साहित्य की गति न रुकती हँ--व रुक सकती हें। जबतक गति- 
शील संसार और मानव-प्रम/ज हूँ, तब्रतक साहित्य में गत्यवरोबर की चिन्ता व्यर्थ है । 
संसार की गति भी समय के अनुसार मन्द और अमन्द होती रहती है। नदी की धारा 
भी मन्द और प्रवर हुआ करती हूं । साहित्य-सेवी जब साहित्य-सावना से विरत होकर 
फालतू बातें सोच ने लगता हैँ, तब हिन्दी-साहित्य में उसे गत्यववरोध और स्वेच्छाचारिता 
का होआ दीखन लगता हूं । साहित्य-साधक तो एकाग्र मन से साहित्य-रचना में और 
साहित्य के कल्याण-साधन में दत्तचित रहता है । वह इ। चिन्ता में व्याकुल नहों रहता 
कि कौन सहहित्य-सेवी अराजकता फंलाता हैँ, परम्परा बिगाड़ता हैँ, नया पंथ चलाता है 
अथवा साहित्य का संनाश करता है । साहित्य कोई एसी चीज नहीं हैँ, जिसको कुछ 
लोग मिलकर हमेशा के लिए भ्रष्ट कर देंगे । जो साहित्य को भ्रष्ट करन का प्रयास 
करेंगे, वे स्वयं ही कुछ दिनों में नष्ट-अष्ट हो जायेंगे । साहित्य तो विराट-रूपमय ब्रह्म 
की स्वर-लहरी और भावधारा हूँ । उसे जो दूषित और कजऊुषित करेगा, वह स्वयं 
अधःपतित हो जायगा । यदि प्रत्येक साहित्य-सेवी शान्त मस्तिष्क और श्रद्धाल हृदय से 
साहित्य-साधना में सतत संलग्न रहे, तो गत्यवरोध और निरंकुशता का भूत उसे नहीं 
लग सकता । | 

संसार की तरह साहित्य में भी नई-नई परम्पराएँ चली हे और चलती आई हूँ । 
समाज में कितने ही पन्‍थ और संप्रदाय उत्पन्न हुए भर थोड़े-घने समत्र तक प्रभावशाली 


५७६ शिवपूजन-रचनावली 


भी रहे । उन परम्पराओं और पन्धों के प्रवत्तंवन के लिए साहित्य भी बना । एसी 
घटनाएँ अतीत में हो चुकी हैं, वत्त मान में भी हो रही हूँ, भविष्य में भी होंगी, बलवान्‌ 
समय सब को परखता -रहेगा। जिसमें कुछ दम रहेगा वही टिकेगा, नहीं तो समय के 
एक धकके में ही चूर हो जायगा । जो चीज ठोस बन पड़गीं, वहू समुद्र में अटल चट्टान 
की तरह काल-प्रवाह झेलती रहेगी। जिस साहित्यन्साघक की रचना में कुछ तथ्य 
होगा, जिसमें लोक-हृदय को रमाने की शक्ति होगी, जिसमें जनगण-मंगल के तत्त्व 
होंगे, उसको समय सदा अपने साथ रखेगा । जो कुछ निरर्थक और निष्प्रयोजन होगा, 
उसे समय स्वयं विलीन कर देगा और जो तत्त्व महत्त्वपूर्ण होगा, उसको लाख विरोधों के 
बीचभी समय बराबर कायम रखेगा । 


- त्रेमासिक साहित्य” (पटना); वर्ष ३, अंक ३, आशिवन, २००६ बि० 
अक्तूबर, १६५४२ इ० 


राष्ट्रभापा का विरोध 


भाजकल राष्ट्रभाषा हिन्दी के विरोधियों की संख्या बढ़ गई हूं | हिन्दी जिन 
प्रान्तों की भाषा नहीं है, उनके निवासी यदि किसी कारण जिरोध करें, तो कुछ अंश तक 
सत्य भी हो सकता हे; पर हिन्दी-प्रधान प्रान्तों के निवासियों का विरोध सर्वेथा असह्य 
प्रतीत होता है । हिन्दी-प्रधान प्रान्तों के अँगरेजीदाँ बाबू छोग और ऊंचे भोहदे के 
अधिकतर सरकारी अफसर हिन्दी की वप्ंजना-शक्ति में विश्वास नहीं करते | उत्तरप्रदेश 
ओर बिहार के समान विशुद्ध हिन्दी-प्रान्त भी ऐसे सज्जनों से विभूषित हैं । किन्तु इससे 
राष्ट्रभाषानुरागियों को अधीर या क्षुब्ध न होना चाहिए। यह समय हिन्दी के लिए 
निस्सन्देह बड़े संकट का है । वास्तव में यह हिन्दी-प्रेमियों के धैय्ये की अग्नि-परीक्षा का 
समय हैं । मनःसंयम, वाक्संयम और लेखनी-संयप से काम लेने की आवश्यकता आ 
पड़ी हैं । हम हिन्दीवालों की असंयत वाणी और लेखनी से हिन्दी के हित की हानि होगी । 
हिन्दी के कुछ नामी विद्वानों ने ही अहिन्दी-प्रान्तों में बड़ी बहकी-बहकी गरबीलोी बातें कहकर 
वहाँ का वातावरण बिगाड़ दिया हूं । हिन्दी के हित॑षियों और समर्थकों की संख्या बढ़ाने 
के लिए हिन्दीवालों को बड़ी नम्नरता, उदारता, सहिष्णुता और मधुरता से काम लेना 
होगा । हमारे जिन साहित्यिक पूव॑जों की तपस्था से हिन्दी आज राष्ट्रभाषा हुई है 
उन्होंने हिन्दी-हितार्थ जो त्याग किये और अपमान झेले हें, उनकी कहानी बड़ी 
कारणिक हूँ । हमें भी अहिन्दी-भाषियों और हिन्दी-विरोधियों की ठसक् बड़ी मिठास के 
साथ बरदाइत करनी पड़ेगी । अहंकार और फटकार से तो वायुमण्डल क्षुब्ध ही होगा। 

अँगरेजी -राज्य के भारत में हिन्दी का ऐसा विरोध कहीं देखा-सुना नहीं गया था । 
उस समय टिन्दी ही राष्ट्रीय एकता की आधारशिला समझी जाती रही। उन दिनों 

अहिन्दी-भापी छोग भी हिन्दी की व्यापक्ता और सुबोधता के कायर थे । किन्तु 
भारत के स्वतंत्र द्ोने पर संविधान में हिन्दी जब राष्ट्रभापा मानी गई, तब भिन्न भाषा- 
भाषियों में विरोध-भाव बढ़ने लगा । बहुत-से बड़े-बड़ विद्वान भी, जो पहले हिन्दी के 
समर्थक थे, अपने मस्तिष्क का सन्‍्तुलन खो बंठ । इधर हिन्दी-जगत्‌ के कुछ प्रभावशाली 
व्यक्ति भी हिन्दी का डंका पीटकर अहिन्दी-भाषियों को भड़काने लग । फल यह हुआ कि 
जिनके मन में सद्भाव था, वे भी हिन्दी के उत्कपं को ईरप्या-द्वेपष की दृष्टि से देखने लगे । 
यद्यपि यह स्थिति अधिक दिनों तक नहीं रहेगी, तथापि भविष्य को अनुकूल बनाने के लिए 
हम हिन्दीवालों को अभी से सजग और सचेष्ट हो जाना चाहिए । 

राष्ट्रभापा-विरोधियों में यह झूठी आशंका फल गई हूँ कि उनकी मातृभाषा 
अथवा प्रान्तीय भाषा को हिन्दी हानि पहुँचायंगी--उसका विकास न होने देगी। यह 
धारणा सवंधथा निराधार हूँ । अत्यन्त लज्जा और ग्लानि का विषय है कि अहिन्दी-दक्षेत्र के 
अप्ताधारण योग्यतावाल विद्वान भी ऐसी भ्रान्त धारणा के शिक्रार हूँ। शजायद उन्हें 
पता ही नहीं कि हिन्दी ने कई प्रान्तीय भाषाओं को उनके अपने प्रान्त से बाहर बहुत दूर 
तक फंलाया हूँ । कई प्रान्तीय अथवा क्षेत्रीय भाषा के साहित्यकार उसी प्रान्त या क्षेत्र की 
सीमा में बंध रह गये होते, यदि उन्हें हिन्दी का सहारा न मिला होता । जिस किसी 
भाषा का साहित्य-सौरभ हिन्दी ने पाया है, उसे हवा की तरह दूर-दूर तक फंछाया हैं, 
अब भी हिन्दी आसेतु-हिमाचल गन्धवाह का ही काम करेगी । जिस दिन हिन्दी के माध्यम 
से सभी प्रान्तीय ओर क्षेत्रीय भाषाओं के साहित्य का रसात्वादन किया जाने छूगंगा, उस 
दिन विरोध आवप-से-आप मिट जायगा | इसलिए राष्ट्रभाषा के भक्तों का यही 
कत्तंव्य है कि विरोध मिटाने का ही उद्योग करते रहें--बढ़ाने का नहीं । 

एक बात और । हमारी सरकार को भी अपने संविधान की रक्षा पर यथ्थष्ट ध्यान 
देता चाहिए । हिन्दी को राष्ट्रभापा का पद भीख-जंसा नहीं मिला हैं । अपनी पूर्वाजित 
लोकप्रियता और सुविस्तृत व्यापकता के बल पर ही राष्ट्रभापा का गौरव उसने पाया है । 
तब भी इस पदगौरव का उसे गव॑ नहीं है । वह प्रत्येक प्रदेश और क्षत्र की भाषा से 
हादिक रस्‍नेह रखना चाहती हँ। किसी भाषा से न उसे होड़ करना हूं, न वेर-विरोध । 
यदि सरकारी संकेत और सहारे से विरोथ दूर करने का प्रयास होता रहता, तो बहुत 
आसानी से विरोध शञ्षीघत्र शान्त हो जाता । अपने संविधान का पालन कराने में यदि 
सरकार तत्पर होगी, तो भ्रान्तिमूलक विरोध कुछ ही दिनों में शान्त हो जायगा । 

अन्तिम बात ध्यान देने योग्य यह हैं कि जब से भारत में भाषाधार प्रान्त- 
निर्माग की आँधी उठो है, तब से देशवासियों के विचार में भाषा-सम्बन्धी संकी्णता और 
मोह-ममता बहुत अधिक बढ़ गई है । मगर इससे हिन्दी को किसी प्रकार की चिन्ता 
नहीं हूैं। वह सभी भाषाओं का फूलता-फहना देखकर सन्तुष्ट ही होगी। अन्त में 
हिन्दी की नेकनीयत ही फल़ेगी । किसी भाषा का अपकार उसके ध्यान में नहीं हैं । किसी 
भाषा से उसकी प्रतिद्वन्द्रिता भी नहीं है; क्‍योंकि देशभ्रियता में और राष्ट्रीय. हितसाधन में 
उसकी बराबरी करने योग्य कोई भाषा इस देश में है ही नहीं । £सलिए विरोध के 

टिकने का कोई पुष्ट आधार नहीं हूँ | वह स्थायी नहीं हो सकता। वह एक प्रकार का 
मौसमी तूफान हूँ । विशाल राष्ट्रवक्ष पर छाई हुई हिन्दी-लता उस तूफान से झकझोरी 
जायगी सही, उसके फल झड़ जायेंगे भले ही, पर वह जड़ से उखड़ नहीं सकती । 
रा्ट्रभाषा की लदाई | 

हमारे देश के बड़-बड़े नेता और उच्चाधिकारी तथा प्रशासक जब कभी कहीं 
भाषण करते हूँ, तब वेघड़क कह डालते हूँ कि हिन्दी को किसी के ऊपर जबरदस्ती नहीं 
लादना चाहिए । मगर किसी वक्‍ता ने यह साबित नहीं किया कि किस पर कौन हिन्दी 
लाद रहा है। जब हमारी राष्ट्रीय रारकार ने स्वंसम्मति से भारतीय संविधान में 
हिन्दी को राष्ट्रभापा और राजभाषा का पद दिया हे, तब हिन्दी-भाषियों और हिन्दी- 
संस्थाओं पर ऐसा दोपारोपण नहीं किया जा सकता। जो महान भाव यह आरोप करते हैं, 
उन्हें स्वयं ही समझ लेना चाहिए कि हिन्दीवालों के हाथ में ऐसी कोई सत्ता ही नहीं हूं, 
जिसके बल पर वे हिन्दी सीखने के लिए किसी को बाध्य कर सर्क | और, यदि हिन्दी- 
वालों के हाथ में एसी सत्ता होती भी, तो वे हिन्दी को कभी किसी अनिच्छुक पर नहों 
लादते। हमारी सरकार भले ही अपना संविवान मनवाने के लिए अपने बंधानिक 
अधिकार का प्रयोग अथवा उपयोग करे; परन्तु हिन्दीवाले तो अहिन्दीभाषियों से बन्धुत्व 
और सद्भाव से ही कह सकते हैं कि राष्ट्रीय एकता के लिए हिन्दी को अपनाइए । 
हिन्दीवाले यही कहते हैं और कहते रहेंगे । जो सज्जन हिन्दीवालों में साम्राज्यवादी 
भावना की आशंका करने हें, वे जब भारतीयता की द॒ष्टि से हिन्दी का महत्व और 
भारत-राष्ट्र के सामूहिक संगठन में इसकी शक्ति का चमज्कार देखेंगे, उनका भ्रम निकट 
भविष्य में ही आप-से-आप दूर हो जायगा । हिन्दी किसी पर असह्य भार बनकर लदमभा 
नहीं चाहती, वह तो फूल-माला और शरबत की तरह सबके कण्ठ की शोभा ओर तृप्ति 
बनना चाहती हूँ । उसे जो अपनाबे गा, वह राष्ट्रीयता का अमृत पीकर कृतार्थ होगा । यह 
अमृत किसी दूसरी भाषा के पास नहीं हूँ । हिन्दी को यह अमृत संस्कृत से मिला हूँ। 
इसीलिए इस अमृत में गंगाजल का गुण हूँ । वह गूण सवंविदित हूं । 


भाषाधार-प्रान्त-निर्माण का आन्दोलन हमारे देश में दिन-दिन प्रबल होता नजर 
भाता हूँ। इसक प्रभाव से प्रान्तीय और क्षेत्रीय भाषाओं का पक्षपात भी बढ़ता जा 
रहा हूं । राष्ट्रभापा की महत्ता पर से लोगों का ध्यान हट-सा रहा हूँ । किन्तु जब सभी 
भाषा-क्षत्रों का निर्माण होने से लोगों का मनोरथ पुरा हो जायगा, तब राष्ट्रभाषा की 
आवश्यकता का अनुभव स्वतः होने लगेगा । आज भी, जब भाषा-क्षेत्रों का नव-निर्माण 
होना बहुत-कुछ बाकी है, किसी प्रान्तीय अथवा क्षेत्रीय भाषा के विकास के मार्ग में 
हिन्दी बाधा बनकर नहीं भड़ती | हिन्दी कहीं कानाफ्सी और जासूसी भी नहीं करती 
फिरती कि कौन भाषा या बोली कहाँ क्‍या कर रही है और क्यों कर रही हूं । वह तो 
सभी भाषाओं और बोलियों का, उनके अपने-अपने क्षेत्र में, फूलना-फलना देखना 
चाहती हैं । हिन्दो-भाषी कभी किसी पर यह दबाव नहीं डालते कि अपनी मातृभाषा का 

तिरस्कार करके राष्ट्रभाषा को अपनाइए। अन्य भाषाओं ने अभी तक हिन्दी को उतना 
नहीं अपनाया हैँ, जितना हिन्दी ने उसको। हिन्दी को अपनी श्रेष्ठता और सम्पन्नता का 
अद्ंकार नहीं हँ--साथ ही, किसी से किसी पश्रंश में कम होने की द्वीन-भावना भी 
नहीं है । वह तो सारा भेदभाव भूलकर आरम्भ से ही सबके प्रति सख्य-सौहाद प्रदर्शित 
करती आ रही है । ऐसी दशा में किसी पर भी उसके जबरदस्ती लादे जाने का आरोप 
सवंथा निराधार है । जो सजन बार-बार हिन्दी पर ऐसा दोष लगाया करते हैं, उन्हें हिन्दी 
की वास्तविक स्थिति का ज्ञान प्राप्त करना चाहिए । 


जब हिन्दी-प्रधान क्षेत्रों के नंता और वक्‍ता विना सोचे-समझ राष्ट्रभापा की लदाई 
की शिक्रायत या चर्चा करते हैं, तब अहिन्दी-क्षेत्रों के लोग अपने विरोध के लिए बढ़ा भारी 
सहारा पा जाते हैं। कम-से-क्म हिन्दी-भेत्र के प्रमुख प्रभावशाली व्पक्तियों को इस तरह 
की बेबुनियाद बात नहीं कहनी चाहिए। सावंजनिक प्रभाववाले लोगों को हमेशा यही 
कोशिश करनी चाहिए कि हमारी राष्ट्रीय सरकार के संविधान का पालन करने में जनता 
आनाकानी न करे । जनता पर जिनकी धाक है और जनता में जिनकी साख है, उन लोगों 
को यह अच्छी तरह समझ लेना चाहिए कि भारतीय एकता के दृढ़ करने में राष्ट्रभाषा 
हिन्दी ही सर्वश्रेष्ठ साधन सिद्ध हो सकती है । जो लोग चारों धाम की यात्रा और अन्यान्य 
प्रमुख तीर्थ॑स्थानों में श्रमग कर चके हैं, उनके अनुभव जानने का जिन्हें अवसर मिला है, 
वे इस तथ्य को सहज ही समझ सकते हे । इसलिए निराश न होकर पूर्ण उत्साह के 
साथ हम हिन्दीवालों को हिन्दी के द्वित के कामों में तन-मन-धन से जुट जाना चाहिए। 


राष्ट्रभापा अनाथ कयें १ 


राष्ट्रभापा को हम आज जितना असहाय देखते हैं उतना पहले कभी नहीं देखा था । 
दयानन्द और भारतेन्दु के युग में यह निराधित नहीं थी । ट्विविदोजी ओर वयामसुन्दर- 
दासजी ने इसे भलीभाँति सनाथ किया था। इन महापुरुषों ने राष्ट्रभापा के पोषण एवं 
संरक्षण में ही अपना आदर्श जीवन बिताया । इन्हीं की प्रेरणा और इन्हीं के प्रोत्साहन से 
अनेक साधक तंयार हुए, जिनक्री तपस्या आज फूली-फली नजर आती है । किन्तु आज तो 
राष्ट्रभाषा हिन्दी के सिर पर किसी की छत्रच्छाया नहीं दीख पड़ती । वह आज सब्ंधा 
अनाथा-सी दृष्टिगोचर होती है । अब उन पूर्वोत्तत महानुृभावों की तरह कोई ऐसा नहों 
दीखता, जो दिन-रात हिन्दी-हित की ही चिन्ता में तलल्‍लीन रहता हो । हाँ, हमारे श्रद्धय 
राजर्षि टण्डनजी अगर चाहें, तो आज राष्ट्रमाषा को सनाथ कर सकते हैं | किन्तु ऐसा 
जान पड़ता है कि वे राजनीति से विरक््त नहीं हो सकते । यदि एकमात्र राष्ट्रभाषा का 
झंडा लेकर वे आज भी खड़ हो जायें, तो वे राष्ट्र की सबसे अधिक सेवा कर सकते हैं । 
आज निराशा के घोर भप्रंधकार में वही एक प्रकाश-स्तम्भ दीख पड़ते हैं। राष्ट्रभाषा को 
आज उनके एकान्त नेतृत्व की आवश्यकता है। जबतक कोई अखिल-भारतीय ख्याति का 
त्यागी-तपस्वी व्यक्ति केवल राष्ट्रभाषा की ही सेवा-सहायता में तन्‍्मय न होगा, तबतक 
राष्ट्रमाषा की असहायावस्था का अन्त न होगा । बहुधन्धी और श्रपंची तथा अपने 

अवकाश में से सुविधानूसार आंशिक समय देनेवार लोगों से इस समय हिन्दी का कैंल्याण 
नहीं होगा । जनता किसी सच्चे मार्गप्रदशंक की बाट जोह रही है। यदि कोई मिशनरी 
स्पिरिट से काम करनवाल उत्साही जनों का दल होता, जो अहनिश हिन्दी का ही काम 
करता, तो आशा का संचार हो सकता था । किन्तु दुभग्य की बात है कि जिन भारत- 
प्र्तिद्ध हिन्दी-संस्याओं पर हिन्दी की स्वत्व-रक्षा का भरोसा था, वे भी दलबन्दी का 
अखाड़ा वन गई हैं। सोते-जागते प्रतिक्षण हिन्दी की ही चिन्ता में लवलीन रहने वाला 
एक सावंदेशिक कीत्ति का व्यवित्रत्व आज राष्ट्रभाषा को चाहिए। ऐसे व्यवितत्व की 
अपेक्षा जितनी आज है, उतती कभी न थी । 


राष्ट्रभापा के निराधार होने का एक कारण और भी है। भार्यतववत्तें (उत्तर- 
भारत) की प्रान्तीय सरकार तो राष्ट्रभाषा के हित में कुछ तत्पर भी हैं, पर खेद है कि 
केन्द्रीय सरकार से यथोचित प्रेरणा और उत्तेजना नहीं प्राप्त हो रही है। यह शोचनींय 
स्थिति ही राष्ट्रभापा को दयनीय स्थिति में- डाले हुई है । हमारी राष्ट्रीय सरकार ने ही 
अपने संविधान में हिन्दी को राष्ट्रभापा-पद का महान्‌ गौरव प्रदान किया । अब यदि उस 
पद-गौरव की यथेष्ट रक्षा नहीं हो रही है, तो इसकी लाज हमारी सरकार को ही होनी 
चाहिए । सरकार का समर्थन पाकर भी राष्ट्रभाषा यदि आज बंचारी ही है, तो इसका 
घोर दुर्माप्य हे कहना च।हिए । आखिर सरकार से भी अधिकार-रक्षा कराने के लिए 
एक प्रभावशाली व्यक्तित्व चाहिए ही, जिसके विना आज राष्ट्रभाषा अनाथा है ! 


--त्रेमासिक साहित्य” (पटना); वर्ष ४, अंक ३; आश्विन २०१० वि०, 
अक्तूबर, १६४३ इ० 


राष्ट्रभापा का स्वरूप 


राष्ट्रभाषा के स्वरूप के विपय में चारों ओर मतभेद देख पड़ता है । कोई कहता है 
कि रघुवीरी हिन्दी चलनी चाहिए, कोई गांधीजी की हिन्दुस्तानी का हिमायती है। कोई 
प्रेमचन्दी हिन्दी पसन्द करता है, कोई पद्मरसिही । आधुनिक ताकिक लोग नाना प्रकार 
के विचित्र तक पेश करते हैं । किन्तु जिन मननशीलों ने आज तक की विविध हे लियों का 
अध्ययन-अनुशीलन किया है, वे राष्ट्रभाषा के स्वरूप के विषय में विशेष चिन्तित नहीं हैं; 
क्य्रोंकि भाषा का रूप स्थिर करके उसे सर्वत्र चछा देना किसी एक के बते की बात नहीं है । 
यह काम न किती सरकार के डर से होगा और न किसी संस्था के प्रचार से | कोई 
भाषाशास्त्री समर्थ साहित्यकार भी सारे देश को अपना अनुयायी नहीं बना सकता । 


राजा लक्ष्मणसिह, राजा शिवप्रसाद सितारे हिन्द, स्वामी दयानन्द सरस्वतों, 
भारतेन्दु हरिश्चन्द्र, पंडित बालकृष्ण भट्ट, आवचाय॑ महावीरप्रसाद द्विवेदी, बाबू बालमुकुन्द 
गृप्त, बाबू श्यामसुन्दर दास, हरिओऔधजी, आवचाय॑ रामचन्द्र शुवबल आदि जितने कल्‍ूम के 

ध॑ंनी हैँ, उनकी शैलियाँ देखकर रंग-विरंग आनन्द उपलब्ध होता है अवश्य; पर किसी की 
शली के सम्बन्ध में निश्चित रूप से यह कह सकना अत्यन्त कठिन है कि ऐसा ही राष्ट्र- 
भाषा का रूप होगा । 

कुछ विचारकों का अनुमान है कि मेरठ-मथुरा और आगरा-दिल्ली तथा काशी- 
प्रयाग और छलब्वनऊ-कानपुर के आसपास के क्षेत्रों की भाषा से ही राष्ट्रभाषा का रूप 
बनेगा। खड़ीबोली के गढ़ में गढ़ी हुई भाषा यदि राष्ट्रभाषा हो, तो सन्तोष का ही 
विषय है । महात्मा गांधी ने एक बार विचार प्रकट किया था कि “चन्द्रकान्ता' की भाषा ही 
राष्ट्रभाषा हो सकती है । किन्तु इस समय अहिन्दी-भाषियों का रुख देखकर ऐसा प्रतीत 
होता हैं कि राष्ट्रभाषा का रूप-निर्माण करने में भारतवषं के सभो प्रान्तों के निवासी 
अपने अधिकार का उपयोग करना चाहते हैं । 

जब भाषाधार प्रान्त-निर्माण का काम पूरा हो जायगा और अन्‍न्तर-प्रान्तीय माध्यम 
के रूप में हिन्दी काम करने लगेगी, तब इसके वत्तं मान रूप में क्रितने और कंसे परिवत्तंन 
होंगे, यह तो अभी कल्पना का ही विषय हैं । यदि कहीं भारतीय राष्ट्रभापा का प्रसार 
ब॒हत्तर भारत में हो सका--प्रवासी भारतवात्तियों में भी हो सका--तो इसके विराट रूप 
की कल्पना कर राकना इस समय भी संभव है; वयोंकि दक्षिणी और पूर्वी अक्रिका, 
केनिया, मोरिशस, ट्रिनिडाड, फीजी, मलाया, रूंका आदि द्वीपों एवं विदेशों में रहनेवाले 
बहुतेरे भारतीय आज भी हिन्दी बोलते और समझते हैं, हिन्दी भें स्वदेश-बन्धुओं .से 
चिट्ठी-पत्री करते हैं, हिन्दी में पत्र-पत्रिकाएं निकालते हैँ, यहाँ तक कि हिन्दी में पुस्तकें 
भी लिखते हैं। उनको भाषा सुनकर और पढ़कर साफ जाहिर होता है कि राष्ट्रभाषा 
पर केवल हिन्दी-प्रधान प्रान्तों का ही एकाधिपत्य नहीं रहेगा । साथ ही यह भी मालूम 
होता है कि राष्ट्रभाषा के वास्तविक विराट रूप का निर्माण होने में अभी कुछ दिन और 
लगेंगे । 

अब राष्ट्रभाषा पर भारत की सभी जातियों, समाजों ओर सम्प्रदायों का वेधानिक 
अधिकार हो गया, इसलिए सभी भाषाओं और धर्म-मतों के लोग इसपर अपनी छाप छोड़े 
विना न रहेंगे । अब राष्ट्रभाषा पर कोई बाड़ा या घेरा नहीं लग सकता । इसका रूप- 
वैभव अब अपार और अनन्त होकर ही रहेगा । तब इसके रूप-सौष्ठव के निखरने में भी 
समय लगेगा । इसके लिए हम हिन्दीवालों को उदार बोर सहनशील बनना पड़ेगा । 
कटरपन्थी बनने से राष्ट्रभाषा की क्षति होगी । 

राष्ट्रमाषा की क्षति की सम्भावना अहिन्दीभाषियों से कम दीख पड़ती है; क्योंकि 
वे उसके रूप को कभी असंल्क्ृत नहीं होने देंगे। राष्ट्रभाषा के रूप को बिगाड़ने का काम 
हिन्दी के जन्मस्थान उत्तर-भारत में ही हो रहा है। केन्द्रीय सरकार की प्रेरणा से कुछ 
अनधिकरारी व्यक्ति बिलकुल बनावटी भाषा गढ़ रहे हैं । केन्द्र से ही शह पाकर कुछ स्वार्थ- 
साधिका संस्थाएं राष्ट्रभाषा के रूप को विक्रृत कर रही हैं । अपने को हिन्दी के हिमायती 
और विद्वान माननेवाले कुछ सज्जन मनमाने ढंग से भाषा और लिपि पर बल-प्रयोग कर 
रहे हैं | हमें आशा है कि अहिन्दीभापी कभी ऐसे निर्मम नहीं होंगे । सम्भव हूँ कि वे 

व्याकरण में कुछ स्वेच्छाचार दिखावें और छाब्दों तथा मुहावरों के प्रयोग में भी कुछ स्वेच्छा 
से काम ल; पर वे राष्ट्रभाषा के स्वरूप और उसकी प्रकृति को क्षत-विक्षत एवं भ्रष्ट नहीं 
करंगे । किन्तु हमारे बीच रहकर जो लोग राष्ट्रभाषा ओर भारतीय संस्कृति की जड़ खोद 
रहे हैं, उनके विदुद्ध हिन्दो-जगत्‌ में संगठित रूप से आन्दोलन होना चाहिए। भाषा की नई 
टक ताल खोलकर उसमें हिन्दुस्तानी के नाम पर जो खोट और नकली सिक्‍के ढाले जा रहे हैं, 
उनका जबरदस्त बहिष्कार होना अत्यन्त आवश्यक है । फारसी-अरबी-्तुर्की आदि भाषाओं के 
जो हजारों शब्द हिन्दी में खपे हुए हैं, उनको हम पचा ही चुके हैं और आवश्यकतानू सार 
आगे भी बहुत-से नये-तय्य शब्दों को हम खुशी से पचार्वेगं; मगर जो न अरबी है, न फारसी, 
जो न घर का है, न घाट का, जो खिचड़ी-ख बड़ा हे, उसको स्वीकार करके भाषा की नस्ल 
बिगाड़ना महापाप होगा । 

राष्ट्रमाषा को ऊंचा पीढ़ा देकर हिन्दी की जो दयनीय दुरगंति की जा रही है, वह 
सबंथा निन्‍दनीय हे, कोटि कण्ठ से उसकी भत्संना होनी चाहिए। हिन्दी की संस्थाएं और 
पत्रिकाएँ सजग हों । हिन्दी के अखबार लगातार आवाज उठावें। केवल विरोध का नारा 
ब॒लन्द करने से ही काम न चलेगा, भाषा में अस्वाभाविकता लानंवाले मनगढ़न्त और 
बेडौल शब्दों का तिरस्कार भी करना पड़ेगा । यदि भाषा पर आया हुआ घोर प्राण-संकट 
टालने के लिए हिन्दीवाले अब भी सावधान न होंगे, तो निश्चय ही राष्ट्रभापा का स्वरूप 
नष्ट-अ्रष्ट हो जायगा । 

महान आइचय ओर घोर विपाद का विषय है कि अखिल-भ;रतीय हिन्दी -साहित्य- 

सम्मेलन और काशी-तागरी-प्रचारिणी सभा के रहते, राष्ट्रभाषा के शब्दकोष का निर्माण 
'जामिया मीलिया! और “हिन्दुस्तानी कल्चर सोसाइटी” में हो रहा है । एसी ही और भी 
संस्थाएं अनोखे शब्द गढ़ने में लगी हुई हे । मगर इन संस्थाओं में, राष्ट्रभाषा में चलाने के 
लिए , जो अनगढ़ शब्द बनाये जा रहे हे, वे राष्ट्रभाषा के कलेबर को दृपित करनेवाले हूँ । 
सहसा देखने में वे सरल हैं, पर पचने में तो गरल ही होंगे । उनसे राष्ट्रभाषा के स्वरूप में 
कुछ भी भारतीयता नहीं रह जायगी--उसकी राष्ट्रीयता नष्ट हो जायगी । हमें अपनी 
राष्ट्रीय सरकार से सामहिक रुप में साग्रह अनुरोध करना चाहिए कि वह कोटि-्कोटि 
प्रजा में बढ़ते हुए असन्तोष को भड़काने की भूल न करे । 


--त्रैमासिक मासिक 'साहित्य” (पटना); वर्ष ७, अंक ४; पौष २०१० बि०, 
जनवरी, १६४४ इ० 


राष्ट्रभाभा और उद्‌ 
इस देश में हिन्दू ओर मुसलमान सदियों से साथ रहते आये हे । भारत के खण्डित 
हो जाने पर भी उसके अनेक प्रान्तों में लाखों मूसलमान अब भी हुं। प्रायः सभी जगहों में 
वे हिन्दुओं के पड़ोसी हैं । राजनीतिक आन्दोलनों के पहले तो वे बहुत ही अच्छे पड़ोसी थे। 

भाषा ओर साहित्य के क्षेत्र में भी उनकी सहृदयता ओर उदारता सराहनीय थी। 
प्॑-त्योहारों में भी उनके साथ कोई भेद-भाव न था। हिन्दुओं की आदर्श सहिष्णुता से 
उन्होंने बराबर लाभ उठाया । आज भी, पाकिस्तानी भावना का जहर फैल चुकने पर भी, 
उनके साथ लेन-देन का रोजगार हर जगह चाल है । उनके धामिक उत्सवों में अब भी 
यथासंभव सहयोग और भाईचारा कायम है । अब भी दोनों बहुत दूर तक एक-दूसरे के 
सुख-दुःख में साथी हे । सेकड़ों वर्ष से दोनों के बोलवाल की भाषा एक रही है । दोनों 
की भाषा में पहले केवल लिपि का ही भेद था । कई लेखकों और कवियों की उद-रचनाएँ 
ऐसी हैं, जो अगर नागरी-छिपि में लिख दी जायें, तो मुहावरेदार सरल हिन्दी की ही एक 
दोली प्रतीत होंगी । लिपि की दीवार हटा देने पर बहुत-सी उद्द' की रचनाएँ हिन्दी की 
ही जायेंगी । अगर कुछ भेद कहीं मालूम भी होगा, तो वह साम्प्रदाग्रिक मनोवृत्ति के 
लेखकों के दुराग्रह का परिणाम हो होगा; क्योंकि जब से पारस्परिक सदभाव विषाक्त 
होने लगा, तभी से दोनों की भाषा के स्वरूप में पार्थंक्य बढ़ने लगा । लिपि की दौवार हटते 
ही यह प!थंक्‍्य स्पष्ट दृष्टिगोचर होगा । केवछ फारसी-लिगि ने हिन्दी को उर्दू के नाम से 
साम्प्रदायिक भाषा बना दिया हे । अरबी, फारसी और तुर्कों के अनेक शब्द हिन्दी में 
प्रचलित हूँ । ऐसी हिन्दी को ही फारसी-लिपि में लिखकर उसे उर्दू के नाम से पुकारना 
और क्षेत्रीय भापा कहना एक नया झगड़ा खड़ा करना है। उर्दू तो ब६त दिनों से 
हिन्दी की मुसलमानी शैली मानी जाती है, पर पहले कभी इसका विरोध नहीं हुआ | अब 
जान-बूझकर जोर-जबरदस्ती से भारत की तरहभाषा का रूप भी खण्डित किया जा रहा है । 
जमीन का पाकिस्तान बनने से तो राष्ट्र में अशान्ति बढ़ ही रही है, जबान का पाकिस्तान 
बनन पर वह अशान्ति और भी बढ़ती रहेगी । इसलिए दोनों पक्ष के शान्तिप्रिय साहित्य- 
सेवी समझ-बूझकर राष्ट्रीय एकता को खतरे से बचाने की कोशिश कर । 

यदि विवारपृवंक देखा जाय, तो उर्दू केवल दु्वोध लिपि और अरबी-फारसी के 
विलष्ट शब्दों के जाल में फेंध जाने के कारण ही राष्ट्रभाषा हिन्दी से अछग नजर आती है 
यदि अप्रचलित,अपरिचित और दुरूह शब्दों के प्रयोग का दुराग्रह न हो, तो हिन्‍्दू-मुस्लिम 
जनता की भाषा में विशेष भेद न रहेगा । जय से व्यावहारिक भाषा पर भी साम्प्रदायिकता 
का भार पड़ने लगा, तब से खींचतान बढ़ती ही जा रही है । जहाँ सिर्फ नाम का 
ही भेद था, वहाँ रूप और प्रकृति में भी भेद डालने की नीयत से बीच में खाई खोदी 
जाने लगी, और वह खाई दिन-दिन चौड़ी होती जा रही है । इससे राष्ट्र के साथ-साथ 
राष्ट्रभापा का भी अंग-भंग होगा। यह संकट राष्ट्रीय एकता के लिए घातक हो 
सकता हूं । 

सच पूछिए, तो अरबी भौर फारसी का आगमन कभी अरब और फारस से हुआ 
होगा, मगर उर्दू तो सोलहो आने भारत की ही उपज है । उसे कोई फौजी छावनी की 
भाषा कहे या बेगमों के महल की, मगर यह शुरू में 'बाब इज्भ लिश” को तरह मृसलमानी 
हिन्दी के सिवा ओर कुछ नहीं थी । जनभाषा तो उस समय भी हिन्दी ही थी । खुसरो, 
कबीर, जायसी, रहीम आदि इसके प्रमाण हैं। यह कदापि नहीं कहा शा माना जा सकता 

कि लश्कर के बाजार में या शाही दरबार में सिर्फ अरबी-फा रसी का ही व्यवहार होता था, 
जनभापषा का वहाँ गुजर नहीं था । जनभाषा हिन्दी में ही अरबी-फारसी के मेल- 
जोल से मुसलमानी रंगत आ गई । उसोको मुसलमान भाई उर्दू कहने लगे | हिन्दुओं की 
खड़ी बोली” ही मुसलमानों में 'उ्द' कहलाने लगी | “खड़ीबोली के क्षेत्र में ही उद्‌ 
पंदा हुई थी । वास्तव में वह 'खड़ीबोली' ( हिन्दी ) का ही मुसलमानी रूप है । इस 
तरह उर्द तो हिन्दी की मुसलमानी शेली का ही पुराना नाम हैँ। उसके क्िया- 
पद, अव्यय, मुहावरे, तद्धित, कृदन्त आदि हिन्दी-वध्य|करण के अत्यन्त निकट हैं। 
दुगंभ लिपि और अरबी-फारसी की बाहरी पोशाक उतार देने पर उसकी गठन 
बस हिन्दी की ही है। उसको ब्रजभापा और अवधी की तरह क्षेत्रीय भाषा नहीं 
कह सकते । हिन्दी-क्षेत्र की विभिन्न बोलियों से अलग उसका कोई अस्तित्व ही 
नहीं है । पुराने समय के हिन्दू और मुसलमान अपनी-अपनी अलग भाषा नहीं मानते थे; 
लिपि भले ही भिन्न रही हो । आज भी मलिक मृहम्मद जायसी का 'पदमावत” फारसी- 
लिपि में लिखा मिलता है, पर वह अवधी भाषा का प्रसिद्ध काव्य-ग्रन्यथ है । फारसी-लिपि 
के माध्यम से मसलमानों ने हिन्दी की खूब सेवा की थी | यों तो मुसलमान कवियों को 
साहित्य-सेवा से हिन्दी का इतिहास उज्ज्वल है और हिन्दू-साहित्यकारों की सेवा से उर्दू 
का इतिहास भी खूब जगमगा रद्दा है। पंजाब के हिन्दू-घरानों में कभी रामायण- 
महाभारत की कथाएँ भी फारसी-लिपि में हीं पढ़ी जाती थीं । लिपि और भाषा का 
झगड़ा तो श॒द्ध साम्प्ररायथिक है। बुगदादी भापा लिखने-बोलनेवालों की हठधर्मी से उद्दू 
की अलग हस्ती कायम की जा रही है, नहीं तो भाषाशास्त्रियों के मतानुसार वह 
राप्ट्रभापा हिन्दी का ही अभिन्न अंग है । 

यह बात भी प्रत्यक्ष ही सिद्ध है कि देवनागरी-लिपि में लिखी जाने पर उर्दू 
कहीं की क्षेत्रीय भाषा न रहकर राष्ट्रभाषा के कक्ष में चली जायगी । देवनागरी उसे 
अमृत पिला देगी | भेदभाव की भित्ति भूमिसात्‌ हो जायगी। दोनों पक्ष के लोग एक- 
दूसरे की संस्कृति से परिचित हो जायेंगे | दिन-दिन बड़ता हुआ वेमनस्थ क्रमश: विलीन 
हो जायगा । आपस्त के मनोमालिन्य की खाई पट जायगी। किन्तु वत्तंमान काल के 
वातावरण एवं लक्षण से ऐसा प्रतीत होता है कि हिन्दीवालों की सद्भावना भी छांका- 
सन्देह की दष्टि से देखी जा रही है । तब भी हम हिन्दीवालों को चाहिए कि उर्दू को 
अपने से अलग न होने दें; क्योंकि वह हिन्दी की ही एक सुहावनी शैली है। और, 
जिस दिन राष्ट्रभाषा के हितैषियों की ओर से, फारसी-लिपि में छपी उत्तमोत्तम 
साहित्यिक पुशतक देवनागरी-लिपि में छपकर प्रकाशित होने लगेंगी, उसी दिन हमारे 
मुसलमान भाई यह अनुभव करने लगेंगे कि जिस भाषा पर वे खास अपनी छाप लगाते हैं, 
वह हिन्दी की एक विशिष्ट शैली के सिवा और कुछ नहीं है। उर्दू की अच्छी-से- 
अच्छी किताबों को देवनागरी-लिपि में, टीका-टिप्पणी और गवेषणापूर्ण भूमिका के साथ, 
प्रकाशित कर देने पर राष्ट्रभाषा का वह खजाना आसामी से वापस आ जायगा, जो 
फारसी-लिपि की चीनी दीवार के पीछे छिपा पड़ा है। अन्त में, देवनागरी के सहारे 


सम्पादकीय लेख ५८५ 


अपनी भाषा की व्यापकता बढ़ते देखकर, आशा है, मसलमान भाई भी हमारी बात का 
तथ्य समझ जायेंगे । उनका यह भ्रम भी दूर हो जायगा कि देवनागरी से उनकी सांस्कृतिक 
हानि होगी । उनकी लिपि तो फाश्सी के लिए सदा बनी ही रहेगी | साहित्यिक दृष्टि 
से फारसी बहुत समृद्ध भाषा है। उसके पढ़नेवाले उमीकी लिपि के सहारे उससे लाभ 
उठावेंगे । इधर देवनागरी के बल पर इस्लामी संस्कृति भी समस्त राष्ट्र में उजागर हो 
जायगी । 


हाँ, हिन्दीवालों की ओर से उर्दू के विरोध का भी कोई प्रइन नहीं है । कोई अंगी 
अपने ही किसी अंग से विरोध क्‍यों करेगा ? विरोब तो उद्‌वालों की ओर से ही आगे 
बढ़ाया गया है । हिन्दीवाले तो बराबर उर्द को अपनाते आये हैं । आज भो हिन्दीवालों 
में ऐसे बहुतेरे हैं, जो केवल हिन्दी के माध्यम से उर्दू-साहित्य का अच्छा ज्ञान रखते हैं । 
किन्तु मुसलमान भाइयों में ऐसे सज्जन बहुत कम ही होंगे, जो केवल फारसी-लिपि के 
माध्यम से हिन्दी-साहित्य अथवा भारतीय साहित्य का कुछ परिचय पा सके हों । 
हिन्दीवालों के मन में उर्दू के प्रति घृणा नहीं है, पर उर्दवालों के मन में हिन्दी के प्रति 
काफो उदासीनता है। इसके लिए प्रमाणों की कमी नहीं है। उर्दू के लूंखकों और 
कवियों को हिन्दीवाल बड़े शौक से पढ़ते हैं और उनमे कितनों को प्यार भी करते हैं, 
पर उर्दवालों में बंसे हिन्दी-प्ाहित्यानुरागी शायद ही ढूंढें मिलेंगे ।इन सब बातों से 
यह साफ जाहिर है कि राष्ट्रभाषा और उर्द में कोई मौलिक भिन्नता नहीं है ओर 
किसी प्रकार का स्राम्प्रदाथिक विरोध भी नहीं है । अगर कोई एसे सपने देखता है, तो 
वह कभी भारत की राष्ट्रीय एकता का हिमायती नहीं हो सकता ॥ 


काशी-नागरी-प्रचारिणी सभा की हीरक-जयन्ती 

हिन्दी को राष्ट्रभाषा होने योग्य बनाने के प्रयत्व में सबसे अधिक योगदान 
सभा' ने ही किया है | यों तो 'धभा” से ही प्रयूत सम्मेलन! भी प्रमूत यश का भागी है, 
पर सभा का स्थान सर्वोपरि है, इसमें मीन-मेष नहीं । जान पड़ता है, ईश्वरीय 
प्ररणा से ही, विश्वनाथपुरी में, विक्रम की बीसवीं शताब्दी के मध्य में, हिन्दी के विशेष 
प्रचार और उत्थान के लिए, सभा का शुभजन्म हुआ था। सभा के सतत सहयोग से 
हिन्दी का जो सम्मान-संवद्धन और साहित्य-निर्माण हुआ, उसे इतिहास सदा गव॑- 
गौरव के साथ याद किया करेगा। सभा के प्राण और हृदय बात्र्‌ श्यामसुन्दरदास 
ओर पंडित रामनारायण मिश्र हिन्दी के सच्चे आचाय हुए। उनकी तपस्था खूब फूली- 
फली । ईश्वर की दया से दोनों ने सभा की स्वर्ण-जयन्ती देख लो थी । बड़े हर्ष और 
सन्‍्तोष की बात हूँ कि सभा के संस्थापकों में अन्यतव ठाकुर शिवकुमार थिह नें सभा की 
हीरक-जयन्ती भी देख लछी । बड़े पुण्य से ऐसा संयोग होता है। सभा तो सचमुच 
अनेक साधकों की पुज्जीभूत साधना का ही मूत्त रूप है। ऐसे अवसर पर उन 
साधकों का अनायास स्मरण होना स्वाभाविक हे-- लाला भगवान दीन, पंडित चन्द्रधर 
शर्मा गुलेरी, आचाय रामचन्द्र शुक्ल, बाबू जगमोहन वर्मा, बा३्‌ रामचन्द्र वर्मा, 

पं० केदारनाथ पाठक आदि के नाम कभी भुलाये न जायेंगे । ऐसे तो शुरू से आज तक 
के सभा के जीवने तिहास में एक-से-एक यशोधन हिन्दी-भकतों के नाम सादर स्मरणीय हैं--- 
सवंश्री राधाकृष्णास, महामना मदनमोहन मालवीय, बालक्ृष्ण भट्ट, कात्तिक- 
प्रसाद खत्रों, किशोरीलाल गोस्वामी, जगन्नाथदास रत्नाकर, महावीरप्रसाद द्विवेदी, 
श्यामविहारी मिश्र, गौरीशंकर ही राचन्द्र ओझा, हीरालाल, रामावतार शर्मा,' विष्णुलाल 
पण्डया, कामताप्रसाद गुरु, ग्रोरीशंकरप्रसाद, मुन्शी अजमरी, लज्जाशंकर झा, ब्रजरत्न 
दाप्त, रायकृष्ण दास, विश्वनाथप्रमाद मिश्र, चन्द्रबली पाण्डेय, अमरनाथ झा, हजारी- 
प्रसाद द्विवेदी, राजबलो पाण्डेय आदि के नाम भी सभा-भवन में प्राय: गूंजा करेंगे । 
ऐसी गौरवमयी परम्परा किसी भी साहित्यिक संस्था के लिए गव॑ं की वस्तु है। किन्तु 
यह तभी हमेशा कायम रह सकती है, जब सभा में पूव॑वत्‌ साहित्य-निर्माण का महत्त्वपूर्ण 
कार्य बराबर होता रहे । 

महोत्सव के अवसर पर सभा को हजारों रुपय मिले हैं । आशा है कि पहले की तरह 
यदि लगन से काम होता रहा तो और भी रुपये मिलेंगे | लेकिन सभा को अब बाजार का 
रुख देखकर प्रकाशन नहीं करना है। उसे विश्वविद्यालयों के लिए पाठय-पग्रन्थ भी नहीं 
प्रस्तुत करना है । उसे तो आकर-प्रन्थों, विविध कोशों, प्रामाणिक अनुवादों, साहित्यिक 
ग्रन्थावलियों, अलम्य एवं सहायक ग्रन्थों के प्रकाशन पर ही अपना ध्यान केन्द्रित करना 
चाहिए । हिन्दी में सचित्र विश्वकोश की बड़ी आवद्यकता है | वेदिक, पौराणिक और 
ऐतिहासिक तथा भोगोलिक कोश भी नहीं हें । इसो तरह रामायण-महाभारत-कोश की 
कमी खटकती है । हिन्दी के अमावों की तालिका बहुत लम्बी है। किन्तु सभा-जंसी 
समर्थ संस्था यदि वास्तव में कमंनिष्ठ हो जाय, तो साहित्य के महान्‌ कार्यों के सम्पन्न 
करने की व्यवस्था हो सकती हे । विश्वास है कि सभा के वत्तमान प्रधान मंत्री 
डॉक्टर राजबली पाण्डय हिन्दी-प्रेमियों की आशा पूरी करने में दत्तचित्त होंगे । 


महाऋवि 'निरालए की अस्वस्थता 

हिन्दो-पत्र-पत्रिकाओं में महाकवि 'निराला' के अस्वस्थ होने के चिन्ताजनक 
संवाद प्रकाशित हो रहे हैं। उनकी सेवा-शश्रपा के लिए आर्थिक सहायता की 
अपील भी छपी । केन्द्र की भौर उत्तरप्रदेश की सरकार से आथिक सहायता मिलने के 
समाचार भी देखने में भाये । “निराला जी के संरक्षकों और मित्रों में खूब विवाद छिड़ा 
तथा पारस्परिक आरोपों के खंडन-मंडन भी हुए । किन्तु निरालाजी की स्थिति में क्‍या 
सुधार हुआ, इसका ठीक पता नहीं लगता । हम स्वयं अस्वरथ होने से विवज्ष हैं, 
नहीं तो उनके पास पहुंचकर वास्तविक स्थिति अवश्य देखते-समझते । 

'निराला' जी के साहित्यिक जीवन के आरम्भिक काल से हमने उनको बहुत 
निकट से देखा-परख। है । उनकी प्रकृति से हम बहुत-कुछ परिचित हैं। किसी प्रकार की 
परिस्थिति उनके स्वभाव, हृदय या विचार में परिवत्तंन नहीं ला सकती | वे अपनी 

अन्तरात्मा की प्रेरणा से ही सारा काम करते हें; यों तो सलाह सबकी सुन लेते हैं । 

उनका अन्तः:करण पवित्र और कोमल है । शील और धैय॑ की मात्रा उनमें काफी हें । 
मौन रहकर कष्ट सहते रहने की शक्ति उनके बराबर कम लोगों में होगी। वे सच्चे 
अथ॑ं में जन-जन के सुहृद हैं । साहित्य-संसार में फैले हुए राग-द्वेष और परोत्कर्षासहिष्णुता 
से वे दूर रहते हैं । पुरुषत्व के वे प्रतीक हैं। उनका स्वाभिमान अखण्ड है, तो उनका 
विनय भी आकषंक है । सेवा-सत्कार करनेवाले के वे खद सेवक बन जाते हें।जों 
उनके मनस्तत्त्व से ठीक परिचित नहों हूँ, वे उनको विक्ृत-मस्तिष्क तक कह डालते हैं । 
पर वस्तुतः वे सदा अपने-आप में लीन रहने के कारण बाह्नज्ञान-शुन्य-से प्रतीत होते हें । 
कभी-कभी अपनी चिन्तन-धारा में निमग्न रहने से वे आत्मविस्मत-से दीख पड़ते हे । 
उन्हें संभालने के लिए उनकी प्रकृति के अनुकल व्यक्ति चाहिए । 

लोग कहते हैं कि धातुओं में ईश्वरीय विभूति कंचन में है और उसी में कलियूग का 
निवास भी, इसलिए जो कंचन को कौड़ी के मोल का कर देता है, उससे कंचन भी खूब 
बदला चुकाता है । इस समय निरालाजी से शायद कंचन ही बदला सधा रहा है । वे 
कंचन के किकर कभी न रहे | अपने कंचन के भोगनंवालों को पहचानते हुए भी वे 
मन मेला नहीं करते । उनके पास लक्ष्मी बहुत आई, पर उसका संचय-संरक्षण उनसे न 
बन पड़ा; फिर भी उसका कभी तिरस्कार न करके उन्होंने सदुपयोग ही बराबर किया । 
उनके द्रव्य का दुरुपयोग दूसरों के द्वारा हुआ हो तो आइश्चरय नहीं । किन्तु, उनके 
हाथ से जब पंसे निकले, तब १रोपकार-पथ के ही पथिक हुए। उनके पास या 
साथ रहकर कोई जरूरतमन्द नहीं रह सकता । उनका आनन्द दुःखियों के दुःख- 
हरण में है । इष्ट-मित्र के काम आ जाने में ही उन्हें संतोष होता है। ऐसे महाप्राण 
कवि की सेवा कर सकना सब के बस की बात नहीं । 

अच्छा तो यह होता कि प्रयाग के जिम्मेदार साहित्य-सेवी उनके सम्बन्ध में स्पष्ट 
वक्‍तव्य प्रकाशित कर हिन्दी-प्रमी जनता और सरकार को उनकी ठीक-ठीक दशा 
बतला देते । साहित्य-सम्मेलन को भी अपनी भोर से विज्ञप्ति प्रकाशित करनी चाहिए । 
सरकारी सहायता की रकम उनकी चिकित्सा में ठीक तरह से खचं हो रहो है या नहीं, 
इसकी देखभाल कोई नहों कर सकता । स्वस्थ रहने पर तो वे अपने पंसों को शरीर की 
सेवा में लगाते ही नहीं, अस्वस्थता में वह कंसे संभव है। यदि हिन्दी-प्रेमियों को 
उनकी प्राण-रक्ष। सचमुच अभीष्ट है, तो उन्हें किसी अच्छ अस्पताल के डॉबवटरों और 
नर्सो के संरक्षण में रखने के लिए सरकार से ही अनुरोध करना चाहिए । सरकारी 
सहायता की रकम यदि सरकार की ही देख-रेख में खरे हो, तो श्रेयस्कर होगा । ऐसी 
व्यवस्था उत्तरप्रदेश की सरकार के लिए कोई कठिन काम नहों है । परमेश्वर से 
प्रार्थना है कि “निराला जी शीघ्र स्वस्थ होकर पुनः हमलोगों को निर्रिचत करें। 


--त्रेमासिक साहित्य! (पटना ); वर्ष ४, अंक १; चेत्र, २०१ १ बवि०, 
अप्रेल, १६५४ ई० 

हिन्दी-शिष्ट-मएडल दक्षिण-मारत की ओर--- 


काशी-नागरी-प्रचारिणी सभा की ओर से एक हिन्दी-शिष्ट-मण्डल दक्षिण-भारत में 
सद्भावना-प्रसार के निमित्त जा रहा है । उस मण्डल में डॉगटर अमरनाथ झा, डॉ० हजारी 
प्रसाद द्विवेदी, डॉ० राजबली पाण्टेय, डॉ धीरेन्द्र वर्मा, आचार्य चन्द्रबली पाण्डेय, 
श्रोदिककरजी और श्रीगोविन्दप्रसाद केजरीवाल जानेवाले हैं। कुछ दिन पहले भी 
एक हिन्दी-शिष्ट-मण्डल उधर गया था। उसमें श्रीमतो मह।देवी वर्मा, आचार चन्द्रबली 
पाण्डेय, पण्डित सीताराम चतुर्वेदी, कविवर दिनकरजी आदि सजन सम्मिलित थे । उस 
यात्रा का विवरण भी काशी के प्रप्तिद्ध दैनिक “आज में छता था । “आज में दक्षिण-भारत के 
चिट्टियाँ प्रायः छपती रहती हैं। उनसे यह पता लगता है कि अब धीरे-धीरे वहाँ का 
वातावरण हिन्दी के अनुकूल होता जा रहा है। आश्या हैं कि नये “मण्डल' के जो सदस्य 
पहले दक्षिण-यात्रा कर चके हैं, वे अपने पिछले अनुभवों से लाभ उठावेगे । 

हम तो कभी दक्षिण नहीं गये, पर हमने अनुभवी लोगों से सुना है कि दक्षिणी 
भाइयों को हिन्दी के पक्ष में लाने के लिए अँगरेजी भाषा में प्रभावशाली भाषण करनेवाले 
ऐसे कुशल वक्‍ता की आवश्यकता है, जो हिन्दी-साहित्य का भी मर्मजझ हो और जो अहंकार- 
शून्य होकर हिन्दी के साहित्यिक ऐश्वर्य का परिचय दे सके। निश्चय ही इस बात की 
जानकारी मण्डल-सदस्थों को भी होगी । 


मण्डल को वहाँ जाकर केवल राष्ट्रभापा का महत्त्व प्रकट करना और हिन्दी- 
साहित्य का वेभव बखानना ही नहीं है, वल्कि राष्ट्रभापा के सम्बन्ध में जो शञ्रान्त घारणाएँ 
दक्षिणी मस्तिष्कों में बद्धमूल हो गई हैं, उन्हें निर्मल भी करना है । साथ हो, दक्षिणी 
भाषाओं के साहित्य का चरमोत्कषं स्वीकृत करते हुए यह भी सुझाना और जंचाना है कि 
एकमात्र राष्ट्रभाषा के आधार से ही दक्षिणी साहित्य भारतव्यापी हो सकता है । 


दक्षिणी साहित्यकारों से यह भी अनुरोध करना आवश्यक होगा कि वे राज- 
नीति को साहित्यिक मंच अधिकृत न करने दें और भिथ्या अ्रमजाल में पड़कर राष्ट्रीय 
एकता की शक्ति को क्षीण न कर । दक्षिण और उत्तर के साहित्य में पारस्परिक आभादान- 
प्रदान और भाव-विचार-विनिमय का अट्ट सम्बन्ध बराबर बना रहे, इसीके लिए अथक 
प्रयत्न होना चाहिए । यदि कोई दक्षिणी भाषाएं जाननेवाला सदस्य भी मण्डल में होता, तो 
बहुत अच्छा होता । ऐसे सजन उधर बहुत मिलेंगे, और विश्वास है कि मण्डल को उनका 
सहयोग भी प्राप्त होगा । 


दक्षिण में हिन्दी की लोकप्रियता बढ़ाने के लिए केवल शिष्टम०्डल भेजने से काम 
न सरेगा । उत्तर से जो हिन्दी के प्रतिनिधि उधर जायें, वे यदि दक्षिणी भाषाओं में भी 
दक्ष हों, तो वहाँ और भी अधिक प्रभाव॑ पड़ेगा । दक्षिण में तो हिन्दी-प्रचार काफी हुआ है 
और अब भी हो रहा है; पर उत्तर में ऐसी कोई संस्था नहीं, जो हिन्दीवालों को दक्षिणी 
भाषाएं सिखा सके | सुनने में आया है कि प्रयाग में भारतीय हिन्दी-परिषद्‌ की भोर से 

इसी काम के लिए भाषा-विद्यापीठ खलनेवाला है। उत्तर-भारत के प्रत्येक प्रधान केन्द्र में 

ऐसी संस्था की आवध्यकता प्रतीत होती है। काशी इसके लिए सर्वोत्तम केन्द्र है। वहाँ 

दक्षिणी अध्यापक भी आसानी से मिल सकते हैं । 'पभा' का शिष्ट-मण्डल सर्वंतोमावेन 

सफलमनो रथ हो, यही ईश्वर से प्राथंना है, और आशा है कि शिप्ट-मण्डल की सफलता 

से उत्साहित होकर सभा” काशी में भी दक्षिणी भाषाओं को शिक्षा का प्रबन्ध करायेगी । 
आयेभाषा-पुस्तकालय की हीरकऋ-जयन्तो 

काशी-नागरी-प्रचारिणी सभा के आयंभाषा-पुस्तकालय की हीरक-जयन्ती विक्रम- 
संवत्‌ २०१३ में मनाई जायगी । उसके लिए 'सभा? आज से ही आयोजन करने में रूग 
गई है। महोत्सव की एक सामान्य रूपरेखा सभा” की ओर से प्रचारित हो रही है । इसमें 
आ।वश्यकतानु सार नये भवन और व्याख्यान-मण्डय के निर्माण की योजना तो है ही, देश- 
भर के पुस्तकालयों के संगठन और विकास के प्रयास एवं उपाय करने की योजना भी है। 
वास्तव में समा का यह आयोजन अत्यन्त महत्त्वपूर्ण है। इसमे समत्त हिन्दी-जगत का 
हादिक सहयोग अपेक्षित है । 

'सभा! की योजना पाँच लाख की है। दो वर्ष में केवल हिन्दी-प्रधान भ्रान्तों से ही 
इतनी रकम इकट्ठी हो सकती हूं । सभी हिन्दी-हितंषी आज से ही यथाशकक्‍य दान देने का 
संकल्प कर छं, तो सभा” की माँग अनायास पूरी हो जायेगी। हिन्दी-पत्रकारों को भी 
सभा? के आयोजन की सफलता के लिए कृतसंकल्प होना चाहिए । 

हमारा सुझाव है कि नये भवन का नाम भारतेन्दु-भवन” और व्याख्यान-मण्डप का 
नाम 'हयामसुन्दर-मण्डप' तथा अनुशीलत-कन्न का नाम 'रामचन्द्र शुक्ल-कक्ष ' होना चाहिए। 
साथ ही, पुस्तकालय में उसके मल-संस्थापक्र श्रीगदाधर सिंह की भ्रस्तर-प्रतिमा स्थापित 
की जाय । आचाय॑ महावीरप्रसाद द्विवेदी, कविवर रत्नाकर आदि ने जो अपन संग्रहालय 
सभा! को दान दिये हैं, उनमें उन महारथियों के तैलचित्र भी विभागानुसार पृथक- 
पृथक्‌ रहें । यदि 'सभा' के संचालक उचित समझे तो रामनारायण मिश्र, लाला भगवान दीन 
और प्रसाद” तथा प्रेमचन्द की स्मृति में भी एक-एक प्रक्रोष्ठ बनवा सकते हैं । ऐसे स्मारक 
हमारी श्रद्धा के प्रतीक होंगे और साहित्य-जगत्‌ की भावी पीढ़ियों को सर्दंव प्रेरणा देते 
रहेंगे । इन कामों के लिए एक-एक दानशील व्यवित भी अलग-अलग धनराशि देकर 
अमरकीत्ति हो सकते हैं । 


--त्रेमासिक साहित्य” (पटना); वर्ष ५, अंक २; आषाढ, २०११ वि०, 
जुलाइ, १६५४ इ० 


मर 


बिहार के दो साहित्यकारों का राष्ट्रीय सम्मान 


भारत-पम्रकार के शिक्षा-विभाग ने बिहार के दो प्रमुख साहित्य-सेवियों को दो-दो 
हजार रुपये पुरस्कार देकर सम्मानित किया है। श्रीदिनकरजी ४गे उनकीं सुप्रसिद्ध 

कविता-पुस्तक "कुरुक्षेत्र के लिए और श्रीबेनीपुरीजी को उनकी अनूठी ग्द्य-रंचना 
'माटी की म्‌ रतें' के लिए यह पुरस्कार मिला है। हिन्दी-संस।र के सात साहित्यकारों की 
पुस्तक पुरस्कृत हुई हैं, जिनमें दो बिहार की हैं । यह बिहार के लिए बड़े गवं-गौरव और 
आनन्दोल्लास का विषय है । अपनी उत्कृष्ट रचनाओं से बिहार को गौरवान्वित करनेवाले 
दोनों आदरणीय बन्धुओं का हम हादिक अभिनन्दन करते हैं । साहित्य-जगत्‌ में, अपनी 
अनवरत साहित्य-सेवा के कारण, दोनों ही विख्यात हैं। समस्त देश में दोनों की ख्याति 
फेली हुई है। बिहार के बाहर भी दोनों की प्रतिप्ठा-प्राप्ति से बिहार का प्विर ऊँचा 
हुआ है । बिहार-हिन्दी-साहित्य-सम्मेलन और बिहार-राष्ट्रभाषा-परिपद्‌ के दोनों ही मान्य 
सदस्य हैँं। दोनों की कमनीय कृतियों से हिन्दो-साहित्य समद्ध हो रहा है। भगवान्‌ 
दोनों को दीर्घायू करें कि उनकी यशस्करी प्रतिभा का प्रसाद सदंव साहित्य को 
मिलता रहे । 


बेनीपुरी-ग्रन्थ|वली 


श्रीरामवक्ष बनोंपुरी ने अपनी ग्रन्थावलो का पहला खण्ड बड़ी सजधज से स्वयं 
प्रकाशित किया है। उसमें उनकी छह पुस्तक हँ--माटी की मूरतें, गेहें और गू छाब, 
लालतारा (शब्द-चित्र), पतितों के देश में, कंदी की पत्नी (उपन्यास), चिता के फूछ 
(कहानियाँ) । सब मिलाकर लगभग छह सौ सुमद्रित पृष्ठ हूं । प्रत्येक रचना के मामिक 
भाव का संकेत करनेवाले शीषंकालद्डूर-चित्र प्रसिद्ध कलाकार श्रीविजयवर्गीय के अंकित 
किये हुए हैं । जिल्द के रंगीन आवरण का नेत्ररंजक चित्र भी उन्हीं की तूलिका का 
चमत्कार है। अन्त में उन उदार दाताओं की नामावली दी गई है, जो एक-एक सौ रुपये 
पेशगी देकर ग्रन्थावली के स्थायी ग्राहक बने हूं । ग्रन्थावली दस भागों में निकलेगी। 
प्रयक भाग का मल्य दस रुपये होगा । दूसरा भाग भी निकट भविष्य में निकलनेवाला है । 
उसमें बनीपुरीजी के नाठकों का संग्रह है। उस नाटकावली के लिए उन्होंने कुछ नये 
नाटक भी लिखें हूं । विश्वास है कि कथा-साहित्य की तरह वे नाटक-साहित्य में भी 
लब्धकीत्ति होंगे। ग्रन्यावली-प्रकाशत का यह विराट आयोजन बेनीपुरीजी की उद्योग- 
शीलता का प्रत्यक्ष प्रमाण है। 'उद्योगिन पुरुषसिहम्‌पति लक्ष्मो: कहावत को साथंक 
करके उन्होंने जो साहस प्रदर्शित किया है, वह निराश लेखकों के लिए उत्माहवद्धंक है। 
कम-से-कम बिहार के निराधार लेखकों के लिए तो यह एक अनूकरणीय आदशं है । 
बिहार के इस शुभ अयास को परमात्मा सफल करे । 


--त्रेमासिक साहित्य” (पटना) बष ४, अंक ३; आश्विन, २०११ वि०, 
अक्तूबर, १६५४ ३० 

केलासवासी सम्पादकाचाय पराड़करजी ! 


म॒क्तिधाम काशी में सम्पादकप्रवर पण्डित बाबूराव विष्ण पराड़कर का 
मोक्षछाभ हुआ । उनकी साहित्य-सेवा, देशभक्ति, कीत्ति और मृत्यु चिरस्मरणीय और 
स्पृहणीय है | “आज"-सम्पादक के रूप में उन्होंने राष्ट्र और समाज की जो स्तृत्य 
सेवा की, वह साहित्य के इतिहास में स्वर्णवर्णाड्भित रहेगी । राष्ट्रभापा हिन्दी और 
भारतीय संस्क्ृति की प्रतिष्ठा के संरक्षण गौर संवद्धन में वे सदंव तत्पर रहते थे । 
देनिक “आज!” को उन्होंने सुसम्पादित मासिक पत्र के समान संग्रहणीय और मननीय 
बना दिया। प्रेस-कमीशन ने उनके “आज” को एक संस्था कहा है| उनके वियोग से 
शोकाकुल होकर समस्त देश ने श्रद्धाज्जलि अपित की है । एंसा ही मरण जीवन का 
आभरण है । 


पराइकरजी के पिता बिहार के भागलपुर-क्रॉलेज में संस्कृताध्यापक रह 
चुके थे । स्त्रयं पराड़करजी न भो भागलपुर में ही शिक्षा पाई थी । इस प्रकार बिहार से 
उनका ममतामय सम्बन्ध था, पर उनके हृदय में सम्पूर्ण भारतन-राष्ट्र के लिए 
उत्कृष्ट ममता थी । उनकी कल्पना में बृहत्तर भारत का रूप था। उनकी निन्‍्ता का 
विषय मानव-जाति का हित था । मानवता के कल्याण की भावना में ही थे लीन 
रहते थे । किन्तु जीते-जी उनको हमलोगों ने ठीक नहीं पहचाना । उनके साथ हिन्दी- 
पत्रकारिता का पिछले पचास वर्ष का इतिहास चला गया | हमलोग वह साहित्यिक 
सम्पत्ति उनसे नहीं ले सके | अब उनके लिए शोकातुर होना व्य्थं है। वे किसी प्रकार 
शोचनीय नहीं हें । शोचनीय तो हमलोग हैं, जो उनके दिमागी खजाने से वंचित रह 
गये । अब भी हम उनकी लेखनी के पिरोय हुए रत्नों को बिखरकर बरबांद होने से 
बचावें तो उऋण हो स-ते हैं। 


प्रसंगवश यहाँ यह भी कहना असंगत न होगा कि श्रद्धय गर्णशशंकर विद्यार्थी के 
लिए भी हम केवल शऑँसू बहाकर ही रह गये, बल्कि उनको भूल भी गये ! उनके 
ओजस्वी-तेजस्वी लेख साहित्य-संसार मे लुप्तप्राय हैं | उनके आत्मोत्सर्ग पर महात्मा 
गांधी को भी ईर्ष्या हुई थो । उनके स्मारक-निर्माण की भी कुछ दिनों खूब धूम रही । 
किन्तु उनके प्राणप्रिय प्रताप! की एक पंक्ति भी आज कहों दृष्टियोचर नहीं होती । 
बसा प्रताषी लेखक क्या फिर इस यूगर में पेदा होगा ? यदि हम विद्यार्थीजी का 
सिरजा हुआ साहित्य सुरक्षित नहीं रख सके, तो कंसे आशा की जाय कि पराड़करजी की 
साहित्य-सम्पदा हम बचा लेगे। चर्चा तो इस समय भी स्मारक की हो रही है । किन्तु 
साहित्यस्रष्टा का सच्चा स्मारक तो उसके रचे हुए साहित्य का प्रकाशन ही हो सकता है । 


च्न्् 


हम लोग सुनते तो हैं कि 'मराठा केसरी' में छपे लोकमान्य तिलक के सभी 
सम्पादकीय लेख ग्रन्थाकार में प्रकाशित हो गये और वंग-साहित्य-सम्राट्‌ वंकिमचन्द्र के 
मासिक 'वंगदर्शन' के सभी अंकों के पुनर्नंवीन संस्करण भी निकल गये; पर तब भी 

हमलोगों को कुछ प्रेरणा नहीं मिकती । यदि पराड़करजी की अगली वर्षी पर उनकी 
सर्वाज्भपूर्ण ग्रन्थावली से ही श्रद्धाज्जलि अपित की जायगी, तो निश्चय ही उनकी दिवंगत 
आत्मा को वास्तविक तृप्ति और शान्ति प्राप्त होगी । तथास्तु । 
बिहर के दो स्वर्गीय साहित्यसेवी 

पुराने साहित्यसेवी क्रमशः बिहार के धराधाम से उठते जा रहे हैं । मन में यह 
प्रशन भी उठने लगता है कि उनके स्थान की पूत्ति अब होगी या नहीं । श्रीपारसनाथ- 
घिंह ओर श्रीरघुवीर नारायण के स्वर्गारोहण से जो स्थान रिक्त हुए हैं, उनकी पूर्ति 
निकट भविष्य में होनेवाली नहीं नजर आती । कहने की इच्छा तो यह होती है कि 


पुराने महानुभाव सदा क लिए अपनी जगह खाली कर गये । 
क्रीपारसनाथसिंह एक बहुश्रृत विद्वान्‌ थे। पत्रकार, इतिहासकार, शैलीकार, 


निबन्धकार और ज्योतिविद्याविज्ञा रद तो वे थे ही, मनृष्य बहुत ऊँचे दर्जे के थे। विद्वत्ता 
ओर मन्‌ष्यता के संयोग से उनका व्यक्तित्व बड़ा प्रभावशाली था। अपनी विलक्षण 
मंघाशक्ति के बल से उन्होंने यश और सम्मान के सक्षाथ धन भी काफी कमाया | उनकी 
पुण्यस्मति में 'सचंलाइट” और 'प्रदीप' (पटना) तथा “लीडर” और “भारत” (प्रयाग) के 
जो स्मारक-अंक निकले, उन्हें देखकर उनकी लोकप्रियता और बहुमूखी प्रतिभा का जो 
प्रशस्त परिचय मिला, वह बिहार के लिए वस्तुत: गवं-गौरव का विषय है। परमात्मा 
उनकी दिवंगत आत्मा को आत्मसात्‌ करे। 

श्रीरघ्वीर नारायणजी अपने 'बटोहिया?ः नामक लोकगीत के लिए बहुत 
विख्यात थे । भोजपुरी-भाषा के उस एक हो गीत ने उनको अमर बना दिया । किसी 
समय उस देशानूरागपूर्ण गीत की मध्‌रिमा देश-देशान्तर के सुविस्तृत, भोजपुरी 
क्षेत्र के वायुमण्डल में व्याप्त होकर दिशाओं को सुरभित-मुखरित करती रही । सन्‌ 
१९१२ ई० में जब भारतीय काँगरेस का महाधिवेशन पटना में हुआ था, तब उन्हीं का 
रचा हुआ भारत-भवानी ' नामक राष्ट्रीय गीत 'वन्देमात रम्‌” के स्थान पर गाया गया था ॥ 
उनके ये दोनों गीत उस यूग के जन-जन के कण्ठ में बसे हुए थे । ये गीत विदेशों के 
प्रवासी भारतीयों में भी प्रचलित हो गयं थे । कविताएं तो उन्होंने और भी लिखों, 
पर ये दो ही गीत सहृदय-समाज में उनके सम्मान के कारण हुए। विद्वद्वर 
पं० रामावतार शर्मा, प० अम्बिकादत्त व्यास और बाबू शिवनन्दन सहाय उनके काव्य- 
गुरु थे । इन्हीं तीनों से उन्हें काव्य-साहित्य की शिक्षा-दीक्षा मिली थी । वास्तव में तो 
वे श्रंगरेजी के बड़े उद्भट कवि थे । उनकी अँगरेजी-कविताओं पर बड़े-बड़े भ्रंगरेज विद्वान्‌ 
भी मृग्ध हो चुके थे। उस समय (सन्‌ १९०५ ई०) के इंगलेण्ड के राजकवि (पोयट 
लारियट) अलफ़ड झाष्टिन ने उनकी एक प्रँगरेजी-कविता (ए टेल आँव बिहार) की 
म्रि-भ्रि प्रशंसा की थी। उनकी अ्रेगरेजी-कविता-पुस्तक यदि कभी छप सकेगी, तो 
इसमें सन्देह नहीं कि उनकी प्रतिभा का चमत्कार गृणग्राहियों को चकित किये विना 
न रहेगा । उनसे आत्मकथा लिखवाने का हम साग्रह प्रयत्त करते रह गये, पर वे 
संकोचवश लिख न सके । ईश्वर उनकी आत्मा को शान्ति दें | 


सम्पादकीय लेख ५९३ 


यह परम सन्तोष का विषय हूँ कि दोनों ही सज्जन, दिवंगत होने से पूर्व, बिहार- 
राष्ट्रभाषा-परिषद्‌ द्वारा पुरस्कृत हो चुके थे । श्रीपारसनाथसिंह को उनके 'जगतसेठ” नामक 
एतिहासिक ग्रन्थ पर एक हजार रुपये का, पुरस्कार मिला था और रघुवीर बाबू को डेढ़ 
हजार का वयोवृद्ध-सम्मान-पुरस्कार । ईश्वरेच्छया पुरस्कार की सार्थकता सिद्ध हो गई। 
“ज्रेमासिक साहित्य” (पटना); वर्ष ५, अंक ४, पौष, २०११ वि० 


जनवरी, १६५४५ ३० 
भेद 


हिन्दी में पत्र-साहित्य की कमी 


हिन्दी में कुछ उपन्यास भौर कहानियाँ तो पत्रव्यवहार के रूप में हैं, पर साहित्पिकों 
के पत्रों के संग्रह नहीं हैं । पत्र-पत्रिकाओं में कभी-कभी साहित्यिक पत्र छप जाते हैं, पर 
पुस्तक के रूप में पत्र-संग्रह नहीं दीख पड़ते । इधर पूज्य आचायं द्विवेदीजी की पत्रावली का 
प्रकाशन पुस्तकाकार में हुआ है, पर अभी ऐसे पत्र-संग्रहों की और भी आवश्यकता है । 

उर्दू में पत्र-साहित्य-सम्बन्धी दर्जनों अच्छी पुस्तक हैं । अन्य प्रमुख भारतीय 

भाषाओं मे भी हैं । उनमें से चुने हुए पत्र-संग्रहों के अनुवाद भी हिन्दी में निकाले जा 
सकते हैं । अँगरेजी-साहित्य से भी इस विषय की उपयोगी सामग्री संकलित की जा 
सकती है । किन्तु, अनुवादमात्र से वह उदहेश्य नहीं सिद्ध हो सकता, जो मौलिक पत्रों से होगा । 

जो मौलिक साहित्यिक पत्र अबतक पत्र-पत्रिकाओं में जहाँ-तहाँ छप चुके हें, 
उनका भी क्रमबद्ध संग्रह निकल जाय, तो अनेक ज्ञातव्य साहित्यिक बातें प्रकाश में आ 
सकती हैं । समर्थ प्रकाशकों को इधर ध्यान देना चाहिए। प्रकाशित होने से पहले, 
पत्रों का चुनाव साहित्यिक महत्त्व की दृष्टि से होना आवश्यक है । 

हिन्दी में कई साहित्यसेवी अच्छे पत्र-लेखक हो गये हैं । कुछ तो आज भी हूं । उन 

सबके पत्रों के संग्रह का यदि शीघ्र उद्योग न हुआ, तो ज॑से आत्मकथा और संस्मरण न 
लिखवाने से स्वर्गीय वयोव॒ुद्धों के साथ साहित्यिक-परम्परा का इतिहास लुप्त 
हो गया, वैसे ही कुछ दिनों में यत्र-तत्र बिखरे पड़े पत्र-साहित्य का भी लोप हो जायगा । 
हमारी ही असावधानता से अबतक असंख्य अमूल्य पत्र नष्ट हो चुके । अब भी यदि 
प्रयत्न किया जाय, तो संग्रहणीय सामग्री प्राप्त हो सकती है । 

पत्रों में लेखक की स्वाभाविक लेखन-शैली के दर्शन होते हैं | यदि कुछ मूल पत्रों के 
ब्लॉक बनवाकर छापे जाय, तो लेखक की हस्तलिपि भी यूगों तक सुरक्षित रह 
सकती है । उर्द के साहित्यिक पत्रों के अनुवाद की भी आवश्यकता नहीं । उनका तो 
नागराक्षरों में रूपान्तर कर देना ही पर्याप्त द्ोगा । इससे भाषा-शली की साहित्यिक 
मौलिकता एवं विशेषता सुरक्षित रह जायगी । कुछ क्लिष्ट शब्दों का सरलाथ्थ दे देने से 
काम चल जायगा । विशेष स्थलों पर, प्रसंगों के स्पष्टीकरण के लिए, सुबोध टिप्पणियों 
की भी आवश्यकता होगी । पत्र-लेखक का संक्षिप्त परिचय तो अनिवाय॑ ही होगा। 
अनुवादित पत्र-संग्रहों में भी इन बातों की ओर ध्यान देना पड़ेगा । 


५९४ | शिवपूजन-रचनावलो 


सुनते हूँ कि पण्डित बनारसीदासजी चतुर्वेदी के पास अनेक महत्त्वपुर्ण पत्रों का खासा 
संग्रह है । यदि पता लगाने की घन हो, तो बहुत-से साहित्यिक पत्र मिल सकते हूँ । 
कुछ तो कई संग्रहालयों में मिल जायेंगे भौर कुछ मिलेंगे पत्र-पत्रिका-सम्पादकों से । 
पत्र-पत्रिकाओं में इस विषय का आन्दोलन करने से विशिष्ट पत्रों के संग्रह की प्रवृत्ति 
लोगों में बढ़ंगी | साहित्यिक समस्याओं पर अधिकारी विद्वानों से पत्राचार करने की प्रथा भी 
चलाई जा सकती है । पूंजीदार प्रकाशक यदि इस दिशा में कदम आगे बढ़ावें, तो 
हिन्दी-पाठकों मे एक नई रुचि पंदा होगी । 
प्रेम-पत्रों के आधार पर रसात्मक रचनाएं भी प्रस्तुत की जा सकती हूं। प्राचीन 
संस्कृत-साहित्य में इसके लिए काफी मसाला मिलेगा । शकुन्तछा, रुक्मिणी, दमयन्ती 
आदि की कथाएं पत्रात्मक काव्य की आधारशिला बन सकती हूँ । यदि संयत भाव से 
लिखे जायें, तो भगवान्‌ कृष्ण के नाम गोपियों के पत्र बड़ ममंस्पर्शी हो सकते हें । 
इस तरह अनेक पौराणिक और ऐतिहासिक प्रसंग हें, जिन पर गद्यया पद्य में पत्र- 
साहित्य तैयार हो सकता है । 
किन्तु, काल्पनिक रचनाओं से वास्तविक पत्रों का मूल्य कुछ और ही होगा । असली 
पत्र भी वही प्रकाशित किया जाय, जिसकी मूल प्रति कहीं ऐसी जगह सुरिक्षित हो, 
जहाँ कोई देखना चाहे, तो आसानी से देख सके, नहीं तो वत्तंमान यूग के साहित्य- 
संसार में बड़ी धाँघलो मचेगी । जबतक पत्र की प्रामाणिकता विश्वसनीय न होगी, तबतक 
पत्र न आकर्षक होगा, न प्रभावशाली । 
हिन्दी में यात्रा-सम्बन्धी पत्रात्मक साहित्य भी कुछ हें । उसकी वृद्धि बहुत थोड़े 
प्रयास से हो सकती है | उसके विकास और विस्तार में पंदल तथा नाव, रेल, जहाज, 
मोटर आदि से यात्रा करनेवाले संछलानी लेखक सहायक हो सकते हूँ। विदेश-यात्रा के 
अनुभव भी कुछ पत्रों के रूप में लिखे गये हें, जो सचमुच बड़े रोचक हूं; पर वेसे 
अनक प्रकार के और विभिन्न क्षंत्रों के अनुभव जब पत्र के रूप में हिन्दी को प्राप्त होंगे, 
तब कहीं उसका पत्र-साहित्य सर्वाज्भसुन्दर हो सकेगा । तथास्तु । 
जमीन्दारियों ओर लाइब्रेरियाँ 
हमारी सरकार ने अधिकांश जमीन्दारियों को अधिकृत कर लिया है । अखबारों से 
पता चलता है कि जमीन्दारों के फालतू मकानों को भी लोकहितार्थ अधिकृत करने के 
विषय में कोई समझोता होनेवाला है । तब तो जमीन्‍्दारों के संरक्षण में जो पुस्तकालय थ, 
उनको भी सरकारी संरक्षण में लेने का समझोता होना चाहिए। इससे राष्ट्र की बहुत-सी 
अम्‌ल्य साहित्यिक सम्पत्ति सुरक्षित हो जायगी । 
कई जमीन्दारों के घरेल पुस्तकालय बड़े महत्त्व के हें । संभव है कि जमीन्दारी 
उठ जाने से वे अपने पुस्तकालय की रक्षा एवं व्यवस्था न कर सके । इसलिए सरकार को 
देश की साहित्यन्सम्पदा के बचाने में तत्पर होना चाहिए | यदि जमीन्दार किसी कारण 
पुस्तकालय का मोह न छोड़ सके, तो आवश्यकतानुसार सरकारी सहायता लेकर उसका 

सावजनिक उपयोग होने दें। किन्तु, जो ऐसा न कर सकें, वे सरकार के रा जकीय 
पुस्तकालय में अपने नाम से एक संग्रह-कक्ष खुलवा सकते हैं । चाहे ज॑से हो, पुस्तकालयों 
की रक्षा ही अभीष्ट है । 


हजारों रुपये की उपयोगी पुस्तकों से भरे हुए पुस्तकालय वास्तव में देश और 
समाज के रक्षणीय धनकोष अथवा ज्ञानकोप हूँ | रियासतों और जमीन्दारियों के मिट 
जाने से कई तरह की लोकहितकर संस्थाएँ अनाथ हो गई ह--यद्यपि उनकी क्षतिपृूत्ति 
दूसरी तरह से होती जा रही है; पर पुस्तकालयों के नष्ट हो जाने पर उनके अभाव की 
पूत्तिं किसी प्रकार न हो सकेगी; क्‍योंकि उनमें बहुत-से प्राचीन अलम्य ग्रन्थ हें, जो 
अनुसन्धायकों के शोधकायं में सहायक हो सकते हूं । किन्तु अब वे कुछ ही दिनों के 
मेहमान हूं । यदि उनकी रक्षा में विलम्ब हुआ, तो देश की बड़ी भारी साहित्यिक हानि 
होगी । राज्य-पुरतकालय-संघ को भी इधर ध्यान देना चाहिए । 


विद्याव्यतनी राजा-रईसों और संग्रही साहित्यिकों के बहुत-से पुस्तकालय 
कुपात्रों के हाथ मे पड़कर नष्टभ्रष्ट हो चुके, जिनमे साहित्य-जगत्‌ की ऐतिहासिक 
परम्पराएँ और कितनी ही अमल्य निधियाँ लुप्त हो गई । यदि देश तथा समाज के लोग 
उनकी सुरक्षा एवं सुव्यवस्था की चिन्ता करते, तो आज साहित्य के इतिहांस का रूप 
कुछ और ही होता । आज भी अनेक अच्छे पुस्तकालय उपेक्षित एवं अरक्षित दशा में पड़े 
हुए हैं; पर कोई उनकी ओर ध्यान नहीं देता है । पुस्तकालयों के हितार्थ आवश्यक 
विधान बनना चाहिए। विधान-सभाओभों के सदस्य चाहें, तो सरकार को सुझाव दे सकते हूँ । 
पुस्तकालय को राष्ट्रीय सम्पत्ति समझना जनता का भी कत्तंव्य हैं । यदि जनता सजग 
द्वीती, तो आज तक असंख्य ग्रन्थ-भाण्डार हमारे देश का गौरव बढ़ाते होते । अब भी जो 
कुछ शंष है, उसकी रक्षा क लिए जनता को ही तत्पर होना हैँ । जमीन्दारों की प्रजा 
अब सरकारी प्रजा हो गई। वह सरकार से अनुरोध कर सकती हे कि जमीन्दारी 
पुस्तकालयों को सरकारी संरक्षण प्राप्त होना आवश्यक हूं । 


मातुभाषा के प्रेम की बाढ़ 


भारत के स्वतंत्र होने के बाद 'मातृभाष! के प्रेम की भयंकर बाढ़ से समस्त राष्ट्र 
परिप्लावित हो उठा हूँँ। अब माने-जाने विद्वान्‌ भी स्वच्छ-दतापूवंक कहने का साहस 
करते हें कि प्रारम्भिक शिक्षा का माध्यम 'मातृभाषा' हीं हो। जबतक अंगरेजों का 
अंकुश सिर पर था, तबतक वे कभी ऐसा साहस नहीं दिखाते थे । अंगरेजों के आतंक से 
बड़े-बड़े मातृभाषा-भक्त भी श्रंगरेजी के खिलाफ आवाज उठाने की हिम्मत नहीं करते थे । 
हाँ, भारत के कुछ तेजस्वी सपूतों ने, राजनीतिक लक्ष्य की सिद्धि के लिए, आवाज 
बूलन्द भी की, तो भ्रंगरेजी का पाया न हिल सका । आज भी, अँगरेजों का राज चला गया, 
अंगरेजी का राज कायम हूँ | इतने पर भी स्वदेशाभिमान प्रकट करने में हम नहीं 


सकुचाते ! 

देश के एक कोन से आवाज आ रही हूं कि अंगरेजी की आयू अभी और पन्द्रहै 
वर्ष बढ़ाई जाय ! राजनीति के आचाये होने का दावा करनेवाले लोग अखिलभारतीय 
सरकारी नोकरियों की प्रतियोगिता-परीक्षा में भी हिन्दी को माध्यम नहीं होने देना चाहते । 
देशभक्ति के गव॑ में यह धमकी भी दी जा रही हैँ कि जबरदस्ती हिन्दी छादने 
पर राष्ट्रीय एकता भंग हो जायगी । यहाँ तक कि भारत की कुछ प्रादेशिक भाषाओं की 
तुलना में हिन्दी को हेय सिद्ध करने का दुसस्‍्साहस भी दिखाया जा रहा हूं । यह देश का 
घोर दुर्भाग्य हैं । यह भारतीयता अथवा राष्ट्रीयता का लक्षण नहीं हे। यह महात्मा 
गांधी के सिद्धान्त का हनन और देश की एकता के नाश का उपक्रम हूं । 

आजादी से पहले अँगरेजी के विरुद्ध विद्रोह का झंडा खड़ा करनेवालों के तक में 
तो दम-खम भी होता था, मगर आज हिन्दी के विरोधियों के तक में तो न कोई यूक्ित है, 
न दूरदशिता । किसी भाषा के साथ हिन्दी कभी होड़ नहीं करती । सभी भगिनी 
भाषाओं से वह स्तेह और सदभाव रखती है । प्रान्तीय भाषाएं भी उसका सहारा पाकर 
भारतव्यापिनी बन गई हैं । तब भी उसके विरोध में हठ और द्वष का प्रदर्शन हो रहा हू । 
यह दुःख और चिन्ता की बात हैं । जो लोग विदेशी थासन में हिन्दी को सावंदेशिक 
एकता का आधार कहते और मानते थे, वे आज स्वदेशी शासन में एक उन्नत भाषा के 
प्रति साधारण शिष्टता का भी निर्वाह नहीं करते । किसी भाषा और उसके साहित्य की 
शान के खिलाफ अपमानजनक बातें कह डालना विद्वान या साहित्यकार के लिए 
सुशोभन नहीं हूं । 

अहिस्दी भाषी क्षेत्रों के लोग यदि अपनी प्रान्तीय भाषा को शिक्षा और राजकाज 
का माध्यम मानकर राष्ट्रभाषा हिन्दी को राष्ट्रीय व्यवहार का साधन स्वीकार करते हैं, 
तो उनकी बात कुछ दूर तक समझ में आतो है; पर हिन्दी-प्रधान प्रदेशों के लोग जब 
हिन्दी के स्थान पर लोकभाषाओं को शिक्षा का माध्यम बनाने का दुराग्रह करते हैं, 
तब उनकी लरूचर दलोीलों पर बड़ी ग्लानि होती है। जब समस्त राष्ट्र के लिए 
अंगरेजी ही शिक्षा का माध्यम थी, तब क्षेत्रीय भाषाओं के हिमायती कभी 
मातृभाषा” का सपना भी नहीं देखते थे। आज अपनी सरकार की छत्रच्छाया में 
भाषाधार-प्रान्त निर्माण के छोभ या मोह से “मातृभाषा” का प्रेम उमड़ आया है। 
मातृभाषा के प्रेम में यह अचानक उबाल निष्प्रयोजन नहीं है। इसके भीतर गंभीर 
कारण है । 

खेद है कि स्वतंत्रता मिलने के बाद मातृभाषा का अर्थ संकुचित हो गया है। 
उसके साथ ही मातृभूमि का अथं भी सिक्ुड़ गया है। पराधीनता की दशा में हम 
भारतभूमि को मातृभूमि मानते थे, अब किसी छोटे सूबे या जिले को मानने छग गये हूं । 
दासता के युग मे मनृष्य-गणना के समय हमने हिन्दों को मातृभाषा माना था, आज 
स्वाधीन होकर हम भोजपुरी या अपनी किसी क्षेत्रीय भाषा को मातृभाषा कहकर अनर्थ कीं 
सृष्टि करते हें । यदि हम।री मातृभूमि भारत है. मगध नहीं, तो हमारी मातृभाषा हिन्दी ही है, 
मगहो कदापि नहीं । अतः कम-से-कम हिन्दो-प्रधान प्रान्तों में तो राष्ट्रभाषा हिन्दी को 

आरम्भ से हो शिक्षा का माध्यम होना चाहिए, भोजपुरी या अवधी या किसी अन्य 
क्षेत्रीय भाषा को नहों । हिन्दी-प्रदेशों की कोई क्षेत्रीय भाषा हिन्दी से अधिक सरल नहीं हें । 
प्रारम्भिक शिक्षा में भो हिन्दी-भाषा और उसकी दंवनागरी-लिपि, क्षेत्रीय भाषाओं 
और उनकी लिपियों से, सुगम एवं सुबोध हो प्रमाणित होगी । आइचयं हूं कि गुलामी में तो 
बच्चों के लिए भी अँगरेजी आसान थो भौर आजादी में अपनी संस्‍्कृत-हिन्दी 
कठिनतम हो गई है। 
किसी क्षेत्रीय अथवा प्रान्तीय भाषा से हिन्दी का विरोध नहीं हूँ ।वह तो 
बोलियों और भाषाओं के विकास तथा विस्तार-प्रसार में सहायक सिद्ध हो रही है। 
लोक भाषाओं के साहित्य का उद्धार और परिष्कार तथा प्रचार करने में वह सदा सजग और 
तत्पर है । लोकसाहित्य के संग्रह एवं प्रकाशन की दिशा में भी वह प्रगतिशील है । 
लोकभाषाओं के उप्रयोगी शब्दों, मुहावरों, कहावतों, गीतों आदि को वह साहित्यिक सम्मान 
देती चल रही है । वह तो किसी तरह किसी भाषा की उन्नति में बाधा नहीं पहुंचाती । 
फिर भी उसको अपदस्थ करने को नीयत से मातभाषा-प्रेम का प्रदर्शन किया जा 
रहा है । यह प्रवत्ति देश के एकता-सूत्र को छिन्न-भिन्न करनेवाली हू | कोटि-कोटि जनता 
जिस भाषा को बोलती-समझती हूं, उस्तके स्वाभाविक अधिकार की उपेक्षा करके सीमित 
क्षेत्र की भाषा को आश्रय देना अपने विशाल राष्ट्र की घज्जियाँ उड़ाना है। यदि सचम्‌च 
राष्ट्रभाषा हिन्दी को वही स्थान देना हैँ, जो अँगरेजी का था या अभी तक हूं, तो 
आरम्भ से ही शिक्षा का माध्यम उसे बनाना चाहिए | तभी देश का सामूहिक विकास 
और उत्थान होगा, नहीं तो वह टुकड़ों में बँटकर शक्तिहीन ओर निस्तेज हो जायगा। 
केवल हिन्दी ही समग्र राष्ट्र को सूत्रबद्ध करके समृन्नत और गोरवशाली बनाने में 
समर्थ हूं । 
“मालिक साहित्य! (पटना); वर्ष ६, अंक १, चेत्र, २०१२ वि०, 
अप्रेल, १६४४ इ० 


काशी का सावभौम संस्कृत-प्रचार-कार्यालय 


राष्ट्रभाषा हिन्दी के प्रकृत स्वरूप और भारतीय संस्कृति की रक्षा के लिए संस्कृत- 
प्रचार परमावश्यक है । संस्कृत-ज्ञान के बिना भारतीयता नहीं टिक सकती । इस यूग में 
हिन्दी के माध्यम से ही संस्कृत-प्रचार हो सकता है। यह काम उपर्युक्त संस्था बड़ी 
लगन से कर रही है। साहित्याचायं वासुदव द्विवेदी, वेदशास्त्री उसके संचालक और 
व्यवस्थापक हैं । घर बैठ संस्कृत सीखनेबालों के लिए उन्होंने कई उपयोगी पुस्तकें 
प्रकाशित की हैं । संस्क्ृतानुरागी उनसे लाभ उठा सकते हैं। किन्तु, संस्कृत के इलोकों का 
हिन्दी में सरलाथंमात्र प्रकाशित करने से ही काम न सरेग! | ज॑से गोरखपुर के गीता 


१. छठे व्ष (१६५५ ३०) में त्रेमासिक “साहित्य” मासिक रूप में निकला था। --ले० 


५९८ शिवपूजन-रेचनावली 


खा, 


प्रस की सटीक 'गींता” में प्रत्येक इलोक का अर्थ, पदान्वय के अनुसार, स्पष्टता से 
समझाया गया है, वंसो ही सुबोध हिन्दी-टोका संस्कृत-ग्रन्यों की निकलनी चाहिए । 
रामायण, भागवत, महाभारत, महाकाव्यों आदि की बंसी ही टीकाएं खण्डश: प्रकाशित 
करने से संस्कृत-प्रचार में सफलता हो सकती है । 
हिन्दी में शोध-सम्बन्धी कठिनाइयों 

हिन्दी के जो विद्वान्‌ साहित्यिक विषयों में खोज करना चाहते हैं, उनके सामने 
अनेक कठिनाइयाँ उपस्थित होती हैं । खोज के काम में पुरानी पत्रिकाओं के अंकों की 
आवश्यकता पड़ती है । किन्तु, पुराने और प्रसिद्ध पुस्तकालयों में भी पुरानो फाइलें नहीं 
मिलती । शोधकायं में पुस्तकों के प्रथम संस्करण की सहायता अमूल्य होती है । पर, किसी 
अच्छ पुस्तकालय में भी प्रथम संस्करण की पुस्तक नहीं मिल पाती । साहित्यिक शोधों में 
देनिक और साप्ताहिक पत्रों की आवश्यकता भी अनुभत होती है । परन्तु, इनका क्रमबद्ध 
संग्रह तो कहीं भी सुलभ नहीं । अस्तद्भुत पत्र-पत्रिकाओं में बहुमल्य शोध-पामग्री भरी 
पड़ी हैं, पर सावंजनिक पुस्तकालयों में अधिकांशत: वे भी दुर्लभ हैं । कुछ लोगों के घरेल 
पुस्तकालय में समाधिस्थ पत्र-पत्रिकाएँ अरक्षित दशा में देखी जाती हैं, पर वे शोधकर्त्ताओं 
के लिए अप्राप्य हैं । इन कारणों से हिन्दी में साहित्यिक शोध का काम अधूरा रह जाता है । 
हिन्दी-संसार में किसी ऐसे एक भी पुस्तकालय का पता नहीं है, जहाँ आज तक की 
प्रकाशित सभी पुस्तकों और पत्र-पत्रिकाओं का अखण्ड संग्रह हो। साहित्य-जगत के 
अनु संधायकों के लिए यह स्थिति अत्यन्त निराशाजनक है | खेद है कि इस स्थिति के 
सुधार का कोई संगठित प्रयास आज भी नहीं हो रहा है । 

अगरेजी में हिन्दी-ग्रन्थमाला की आवश्यकता 

हिन्दी के सम्बन्ध में भ्रंगरेजी के विद्वानों के विचार सुनकर बड़ा क्लेश होता है । 
किन्तु, यह क्लेश तबतक बराबर होता ही रहेगा, जबतक उनके विचारों में परिवत्तंन करने का 
प्रयत्न नहीं किया जाता । यह प्रयत्न शीघ्र ही होना चाहिए । यदि हिन्दी के चुने हुए ग्रन्थों 
का प्रामाणिक अनुवाद अंगरेजी में प्रकाशित किग्रा जाय, तो अँगरेजीदाँ लोगों में हिन्दी कौ 
प्रतिष्ठा बढ़ सकती है | यह काम किसी एक प्रकाशक का नहीं है । इसके लिए एक रवतन्त्र 
प्रकाशन-संस्था की आवश्यकता प्रतीत होती है। ग्रन्थों का चुनाव और अनुवाद एक 
विद्वत्समिति द्वारा होना चाहिए । यदि कोई समर्थ प्रकाशक भी इस दिशा में अग्रसर होने का 
साहस करे, तो वह कभी घाटे में नहीं रहेगा । हिन्दी-पुस्तकों से अंगरेजी-पुस्तकों कौ बिक्री 
अधिक ही होगी । यह व्यवसाय लाभदायक सिद्ध होगा । सबसे पहले हिन्दी-साहित्य का 
विस्तृत इतिहास श्रंगरेजी में निकलना चाहिए। यों तो प्रमूल भारतीय भाषाओं में 
भी ऐसा ग्रन्थ निकले, तो लाभ ही होगा । तभी अहिन्दी-भाषियों की अँखें खुलेंगी और 
अन्त धारणाएं बदलेंगी । 

साहित्यिक भाषणों का संग्रह 

हिन्दी-संसार की अनेक साहित्यिक संस्थाओं के वारषिकोत्सवों तथा विशेषाधिवेशनों 

के अवसर पर जो महत्त्वपूर्ण भाषण होते हे या हो चुके हे, उनका संग्रह न होने से साहित्य 


सम्पादकीय लेख ५९९ 


का बड़ा अपकार होता है और हो रहा है। अखिल-भारतीय हिन्दी-साहित्य-सम्मेलन और 
प्रादेशिक हिन्दी-साहित्य-सम्मेलनों के सभापतियों एवं स्वागताध्यक्षों के भाषणों का सुसम्पादिव 
संग्रह प्रकाशित होने से हिन्दी-क्षेत्र का क्रबद्ध साहित्यिक इतिहास एक नजर में देखा 
जा सकता हे | स्वागत-भाषणों म॑ स्थानीय साहित्यिक प्रगति का विवरण रहा करता है । 
उनसे अनसन्धायकों को काफी सहायता मिल सकती है। यदि संग्रह-प्रन्थ के बहदाकार 
होने का भय हो, तो समभापतियों और स्वागताध्यक्षों के भांषणों से मुख्यांशमात्र संकलित 
करके प्रकाशित किया जा सकता है। असंख्य सम्मेलनों और परिषदों के अमूल्य भाषण 
आज सवंथा दुष्प्राप्प हे । अनेक साधक साहित्यकारों के भावोद्गार और विचार आज 
हमारी आँखों से ओझल हे । साहित्य-भाण्डार की अपार सम्पत्ति हमारी उदासीनता भर 
असावधानता से नष्ट होती जा रही है । आइचये है कि उसकी रक्षा की चिन्ता भी कोई 
नहीं करता ! 


--मासिक 'साहित्य' (पटना); वर्ष ६, अंक २-३, वेशाख-ज्येष्ठ, २०१२ वि०, 
कष ९5 
मई-जून १६५४ ई० 


साहित्य ओर गाय 


भारतवर्ष में साहित्य और गाय का सम्बन्ध बहुत पुराना है । प्राचीन भारतीय 
साहित्य के अध्ययन-मनन से यह रहस्य स्पष्ट प्रकट होता है । हमारा पुराना साहित्य 
जिन साधकों द्वारा सिरजा गया है, उनका मस्तिष्क गव्य पदार्थ से ही पुष्ट हुआ था । 


यह मानी हुई बात है कि भोजन का प्रभाव मनृष्य के विचार और आचरण पर 
अवह्य पड़ता है । गाय का दूध-दह्ी-घों निस्सन्देह सात्त्तिक भोजन है । आजकल वह 
प्राय: दु्े भ-सा हो गया है । इसी कारण आज के साहित्य का बहुलांश वजनदार और 
टिकाऊ नहीं जान पड़ता । 


पहले देश में जंगल और गोचर-भूमि की कमी नहीं थी । गायें नित-नूतन धार्से 
चरती थीं। उन घासों मे जड़ी-बूटियाँ भी रहती थीं। अतः: गोदुग्घ अत्यन्त लाभदायक 
होता था। गोचारण की सुविधा होने से गोपालन में विशेष कठिनाई नहीं थी । गोदुग्घ 
सवंजन-सुलभ था । गाँवों में तो पहले दूध की बिक्रीं ही नहीं होती थी । 

किन्तु, भाज की गायों को, शहर में या देहात में, प्राय: शुद्ध और पुष्टिकर 
चारा नहीं मिलता । जूठी और गन्दीं चीजें खाते रहने से उनका दूध दूषित हो जाता है । 
आज भी जंगल और हरे-भरे मंदान में चरनेवाली गायों के दूध से ग्राम-नगर के गली- 
कचे में छत्ता-पत्ता चबाती फिरनवाली गायों के दृध की कोई तुलना नहीं । आज के 
अधिकांश साहित्यकार अधिकतर नगरों में ही रहते हैं । अत; मस्तिष्क-पोषण का सर्वोत्तम 

साधन गोदुग्घन्चृत उन्हें प्राप्त नहीं होता । साम्‌हिक स्थिति यही है, व्यक्तिविशेष को 
प्राप्त भी हो, तो उसका कोई महत्त्व नहीं । 

भारतीय साहित्यकार की मेधा अथवा प्रतिभा विशेषत: नि्मंल दूध और फलों के 
रस से ह्वी पुष्ट होती थी | समस्त आर साहित्य की सृष्टि तपोवनों में ही हुई थी, 
जहाँ गाय के दूध और कन्द-मल-फल का बाहुलय था | वह दूध वास्तव में अमृत-तुल्य 
गणद होता था । फलों का रस तो प्राणपोषफक और ओज-तेज-वद्धंक है ही । किन्तु, 
आज के साहित्यकार को वह अमृत नसीब नहीं है; फलों का रस तो शायद सो में एक को 
ही सुलभ हो । 

जबतक गाय के दूध-दही-घी और कन्द-मूल-फल से भारतीय साहित्यकार को 
तुष्टि-पुष्टि होती रही, तबतक जो साहित्य बना, वह आज भी श्राणवान्‌ है । वह सदियों को 
लाँधता हुआ आ रहा है, फिर भी शिथिल और निस्तेज नहीं है।आज का अधिकांश 
साहित्य ऐसा नहीं नजर आता जो यगों की सीमाएँ पार करके भी सजीव और सम 
बना रहेगा । केवल दालदा, चाय और अण्ड के बल पर ठोस साहित्व बन भी 
नहीं सकता । 


हम अपने जिस पुराने साहित्य पर गवं-गौरव का अनुभव करते हैं और जिस 
पर हमारे देशवासियों का सांस्कृतिक जीवन आश्रित है, उसकी आधार-शिला गाय ही है । 
इसीलिए, हमारा पुराना साहित्य गाय के गुणगान से भरा हुआ हैँ । हमारे पूवंजों ने 
तो 'गोब्राह्मणहिताय” ईश्वरावतार तक माना हूँ । हमारे धामिक साहित्य में गाय के 
रोम-रोम में विविध -देवताओं की कल्पना की गई हूँ । उसके मूत्र और गोबर को 
आयूबेद ने परम गुणकारी माना है । उसके संसगग और सेवन से अनेक रोगों के नाश का 
विधान भी पाया जाता हूं । 


विचा रपू्वक देखने पर सूझ पड़गा कि भारत में गाय सचमभूच एक सांस्कृतिक 
पशु हूं । भारतीय संस्कृति से उसका घना सम्बन्ध पदे-पदे दृष्टिगोचर होता हें । 
मनुष्य के पालन-पोपण मे ही नहीं--बुद्धि-विवद्ध न में भी उसकी अनिवाये सहायता एवं 
उपपोगिता का मल्याडूून करके ही उसे माता की पदवी दी गई हैँ । यदि क्ृषिप्रधान देश 
में वह सवंथा अवध्य मानी गई हें, तो यह भी कोई आश्चयं की बात नहीं । आश्चयं तो 
यह हूं कि भारतीय साहित्य के निर्माण में उसका योगदान आज कम ही लोग मानेंगे । 

इस वैज्ञानिक यूग के पाठक सहसा इस तथ्य पर भी विश्वास न करेंगे कि तामसी 
भोजन से तमोगृणी प्रकृति बनती हूँ और तामसी प्रवृत्तियों की प्रेरणा से तेयार हुआ 
साहित्य चिरन्तन नहीं होगा । यह बात हास्पास्पद प्रतीत होती हुई भी बावन तोले पाव 
रत्ती ठीक हूँ कि शाश्वत साहित्य की सृष्टि के लिए सतोगुणी प्रकृति एवं सत्प्रवृत्ति ही 
आवश्यक है । वह सात्त्विक तत्त्व मनुष्य को गाय से ही मिल सकता हूँ । 

साहित्य की प्राणवत्ता कायम रखने के लिए ही हमारे पुराकालीन साहित्य में 
गोपालन-विधि पर विशेष वल दिया गया हूँ । शुद्ध अन्न-जलू और पवित्र चारा पानेवाली 
गाय के दूध में जो पौष्टिक तत्त्व होते हैं, वे उपेक्षिता गाय के द्रव्य में कदापि नहीं हो सकते । 

आज का साहित्यकार न तो ग्रो-पालन में समर्थ है और न वह सुविधा से गो- 
द्रव्य ही पा सकता है । ऐसी स्थिति में उसके मस्तिष्क का पोषण जिन अनिष्ट पदार्थों 
से होगा, उनका असर उसके भाव-विचार पर पड़ना स्वाभाविक हूँ । 

यदि प्रयोग के तौर पर कहीं प्रकृति की गोद में कोई साहित्यिक आश्रम स्थापित 
किया जाय, जहाँ विशुद्ध गव्य पदार्थ और फलछ-फूल की प्रचु रता एवं सुलभता हो, और बहँ के 
शानन्‍्त वातावरण में रहकर चिन्तन-अनु शीलन करते हुए साहित्यकार मनोयोगपूवं क साहित्य- 
रचना कर, तो निश्चय ही साहित्य का कायाकल्प हो पकता है । आज के हमारे कितने ही 
प्रतिभा-सम्पन्न साहित्यकार अमर साहित्य के निर्माण में समर्थ हूं, परन्तु प्रतिभा के पोषक 
तत्त्व के अभाव में उनकी शकित क्षीण हो रही हूँ । वनस्पति घत से वह शक्ति प्रबल न होगी । 


साहित्य और चरित्र 

भारतवर्ष में मनष्य की विद्या-बद्धि से अधिक उसके चरित्र की महत्ता मानी 
गई है । मानव-जीवन-रूपी सुमन में चरित्र हो सुगन्ध हैँ । सुगन्ध के विना सुमन का 
सौन्दर्य केवल नंत्ररंजक है, हृदयग्राही नहीं । यदि साहित्य को हम मानव-जीवन की 
व्याख्या मानते हूँ, तो उसमें सौरभ का होना आवश्यक हे, नहीं तो उसमे क्षणिक आकर ण- 
मात्र होगा, वह हृदयाह्वादक नहीं हो सकता । 

चरित्र की परिभाषा आज भले ही बदल गई हो, पर मनृष्य को सदवृत्तियों से 
उसका नाता कोई नहीं तोड़ सकता । आज तो साहित्य की परिभाषा भी रंग-विरंग दीख 
पड़ती हूँ; किन्तु मनृष्य की अनुभूतियों एवं भावनाओं से उसका जन्म तो सर्वमान्य है ही । 
मनृष्य के हृदय से ही साहित्य में रस आता हैँ। मानव-मस्तिष्क ही उसमे चमत्कार 
लाता है । मन्‌ृष्य की कल्पना से उसमें रमणीयता आती हैँ | साहित्य की रचना में 
साहित्यकार के हृदय और मस्तिष्क का संयोग अपेक्षित हूँ । साहित्यकार के हृदय भोर 
मस्तिष्क पर उसके शील का प्रभाव पड़ता है । यदि उसका चरित्र उन्नत होगा, तो उसका 
रचा हुआ साहित्य भी उच्च कोटि का होगा । 

ऐसा कोई विधि-विधान नहीं हैँ कि जो चरित्रवान्‌ हो, वही साहित्य-रचना कर 
सकता हैँ । साहित्य-रचना करने -के लिए कोई प्रतिबन्ध होना भी सम्भव नहीं । 
साहित्य-सुष्टि का अधिकार सबको हूं । जिसमें योग्यता और प्रतिभा हो, वह साहित्य-निर्माण 
कर सकता है । यदि योग्यता और प्रतिभा के साथ उसमें चरित्र भी हो, तो सोने में सुगंध । 
यह अनुभूत बात है कि चरित्रवान्‌ का रत्रा हुआ साहित्य अधिक स्थायी और लोक-हितकर 
होता है । जिस साहित्य के पीछे उसके रचयिता का चरित्र-बल ओर उसकी छोकमज्भ ल- 
कामना है, वह बहुत दिनों तक स्थिर रहेगा । किन्तु, जिसमें केवल ब॒द्धि-विलास ही होगा, 
उसका प्रभाव अधिक दिनों तक समाज पर नहीं रह सकता । 

केवल लोकप्रियता ही साहित्य की कसौटी नहीं मानी जा सकती । जो कुछ प्रकाशित 
हो जाता हैँ, वह सब-का-सब साहित्य ही नहीं हे । क्षणिक मनोरंजन करनेवाला साहित्य 
तो दिमागी ऐयाशी हूं । कोरा वाग्विलास कभी समाज पर अपनी गहरी छाप नहीं 

छोड़ सकता । वह आतिशबाजी का काम कर सकता है, सूरज और चाँद का गौरव नहीं 
पा सकता । आज जो प्रचर मात्रा में साहित्य का प्रकाशन हो रहा है, उसके विषय में यह 
कहना कठिन है कि उसकी आयू कितनी होगी । जिसका उद्द श्य केवल अर्थ लाभ है, जिसमें 
केवल यशलाभ-लोम की प्रेरणा हू, वह साहित्य कभी समय की गति के थपेड़े नहीं 
सह सकता । जिसमें लोक-कल्याण की भावना निहित है, छोकोपकार ही जिसका मुख्य 
लक्ष्य है, वही साहित्य समय-सागर की तरंगों पर तिरता रह सकता हूँ । खरे-खोट की 
पहचान के लिए काल की कसौटी बड़ी सच्ची हूँ । उसका म्‌ल्याडू:न न्यायपूर्ण होता है ! 

आज राशि-की-राशि साहित्य-२चना हो रही ह । कोई अपनी वासनाओं को तृप्त 
करता है, कोई दूसरों की प्रवृत्तियों को क्ष णग-भर उत्तेजित करके नाम कमा लेता हूँ । कोई 
ईय-द्वष का आवेश शान्‍्त करना चाहता हे, कोई लोकरुचि के साथ खिलवाड़ करता हूं । 
कहीं-कहीं ककम की खाज भी मिटाई जाती हूँ । लोक-रंजन की पवित्र भावना घोर कलह- 
कोलाहल में अपना काम कर रही है । किन्तु समय तो उसी का साथ देगा, उफान और 
उड़ान का हाल सेमर के फल का-सा होगा । साहित्य का इतिहास इसका साक्षी हैँ । 

आज भी जो गहरी निगाह से देखना चाहे, वह देख सकता हूँ कि साहित्यकार के 
चरित्र का उसके साहित्य पर कसा प्रभाव हूं । निप्पक्ष समय भी बतलाता जा रहा हे कि 
उसके प्रवाह में क्या-क्या डूब जायगा और क्या-क्या निरन्तर बहता रहेगा । 

साहित्य ओर लोकर्रुकि 

साहित्य की समृद्धि जनता के हादिक सहयोग पर निर्भर हूं । हिन्दी-संसार की 
जनता का झुकाव ज॑सा साहित्य की ओर होना चाहिए, व॑ंसा नहीं दीख पड़ता । हिन्दी 
पढ़ने वालों की संख्या सबसे अधिक बतलाई जाती है । वह संख्या करोड़ों तक हैँ । किन्तु, 
हिन्दी की पुस्तकों और पत्र-पत्रिकाओं की खपत हजारों तक भी नहीं हूँ, छाखों की क्या 
बात । हिन्दी-पाठकों की संख्या के अनुपात से हिन्दी के प्रकाशनों का प्रचार नगण्प हूँ । 
जो लोग अच्छा साहित्य रचते और छापते हें, उनकी खास शिकायत हूँ कि हिन्दी-प्रेमी जनता 
में सुरुचि का बड़ा अभाव हूं; क्‍योंकि उत्कृष्ट साहित्य आज उतना नहीं खपता, जितना 
निकृष्ट । हिन्दी-जगत्‌ में कई लेखक और प्रकाशक एसे भी हें, जो जनता की कमजोरियों 
से फायदा उठाकर पंदा करने की धून में लगे रहते हें । खेद और आइचयं है कि बहुत-से 
पढ़ें-लिखे लोग भी एंसे स्वार्थं-साधकों के शिकार हैँ । चिन्ता की बात यह भी हूं कि जनता 
की रुचि को भ्रष्ट करन वाले साहित्य का निर्भीकता से विरोध भी नहीं होता । विना किसी 
प्रभावशाली प्रतिबन्ध के वह समाज की नक्षों को दृहता जा रहा हैँ। कुछ लोगों का अनु मान हूं 
कि विरोध करने और प्रतिबन्ध लगाने से उस साहित्य का और भी अधिक प्रचार बढ़ेगा । 
किन्तु यह धारणा ठीक नहीं। सामूहिक रूप से विरोध होने पर सरकार का भी 
ध्यान भाकृष्ट होगा । कानूनी प्रतिबन्ध लगन पर प्रचार बढ़ने की आधषछंका नहीं रहेगी। 


आजतक हिन्दी-पाठकों की रुचि को परिष्कृत करने का कोई संगठित प्रयत्न नहीं 
हुआ हूँ । मनिष्ट्कर साहित्य के बहिष्कार के लिए जहां-तहाँ कुछ उद्योग हुआ भी, तो वह 

व्यापक और स्थायी न हो सका । हमारे सभी अखबार अगर एक स्वर से कुरुचिपर्ण 
साहित्य का विरोध करने पर तुल जाते, तो जनता अवश्य सावधान होती । सच्ची लगन के 
मार्ग -दर्शंक न मिलने से जनता पथश्रष्ट हो रही है । 

हिन्दी मे आज सुन्दर साहित्य काफी प्रकाशित हो रहा हूं । यदि उसकी खपत 
सन्तोषजनक होती, तो हमारे लेखकों की दशा क्रमश: सुधरती जाती और प्रक्राशक भी 
प्रोत्साहन प्राप्त होने से लेखकों को अपनाते । परन्तु, स्थिति यह है कि विचारोत्तेजक 
साहित्य पड़ा रह जाता है और इन्द्रियोत्तेजक साहित्य मैदान मार लेता है। लोकरुचि के 
मन्द होने से स्त्रस्थ साहित्य का यर्थेष्ट प्रचार नहीं हो पाता । 

इतना ही नहीं, जनता कीं उदासीनता से साहित्यिक संस्थाओं की योजनाएं भी 
सफल नहीं हो पातीं । अपनी प्रबृत्तियों के उद्दीपन के लिए लोगों के पास पंसों की 
कमी नहीं है, पर साहित्य के नाम पर सब अपनी अण्टी टटोलने लगते हैं। लोगों के 
बजट में सिनेमा को जगह नसीब हे, मगर साहित्य को नहीं । जन-समाज के जीवन को 
अनिवायं आवश्यकताओं में जबतक साहित्य को स्थान नहीं मिलता, तबतक साहित्य की 
लोकप्रियता नहीं बढ़ सकती । लोकरुचि को ग्रसनेवाले मन्द साहित्य के तिरस्कार से ही 
अमन्द साहित्य की वृद्धि हो सकती हूँ । 


--मासिक 'साहित्य”ः (पटना); वर्ष ६, अंक ४; आषाढ, २०१२ वि०; 
जुलाई, १६४४५ इई० 


डॉक्टर अमरनाथ झा का आकस्मिक निधन 


सितम्बर कीं दूसरी तारीख को सन्ध्या समय अचानक सूचना मिली कि डॉक्टर 
अमरनाथ झा का देहान्त हो गया । एकाएक समस्त देश में शोकान्धकार छा गया। 
इस भनभ्र वज्ञपात से सब लोग स्तब्ध रह गये । जीवन की क्षणभगृुरता पर भास्था 
रखनेवाले भी विचलित हो उठे । डाक्टर झा के आदर्श जीवन से परिचितों के मतानुसार 
उन्हें पृषण्यात्मा की मौत नप्तीब हुई। वे अखिलभारतीय हिन्दी-साहित्य-सम्मे लन॒के 
भूतपूर्व अध्यक्ष, प्रयाग और काशी के विश्वविद्यालयों के भूतपुवं उपकुलूपति, काशी-नागरी- 
प्रचारिणी सभा के सभापति, बिहार-राज्य के जनसेवा-आयोग के अध्यक्ष, भारतीय 
हिन्दी-आयोग के मान्य सदस्य भोौर न जाने कितनी ही देशी-विदेशी संस्थाभों के श्रधान 
तथा सदस्य थे । काशी-नागरी-प्रचारिणी सभा की ओर से जो हिन्दी-साहित्य का 
बहत्‌ इतिहास तैयार हो रहा है, उसके भी वे श्रधान सम्पादक थे । उस इतिहास में 
उनसे जो सुझाव-सलाह मिलने की आशा थी, वह समाप्त हो गई । अ्रगरेजी-साहिंत्य के वे 
अच्छे मर्मश् थे । अनेक भाषाओं के साहित्य से उनका घतिष्ठ परिचय था | उनकी 
विद्त्ता असाधारण थी । किन्तु, उनके काण्ड पाण्डित्य से हम कुछ भी लाभ न उठा सके ! 


६०५४ शिवपुजन-रचनावरी 


हमारे बीच से वे एकाएक उठ गये । अब हम उनके विद्या-वंभव का गृणगरान करते नहीं 
अघाते । पर जबतक वे हमारे बीच रहे, हमने उनका जोहर नहीं परखा । यदि उनसे 
अंगरेजी-साहित्य का इतिहास हिन्दी में लिखवा लिया गया होता, तो आज हमारे पास 
एक अमलय साहित्यिक निधि होती । वे तो किती दृष्टि से भी शोचनीय नहीं हैं, शोचनीय 
तो हमलोग हे कि उनकी ज्ञान-गरिमा से अपने साहित्य को गौरवान्वित न कर सके । 
एक-से-एक वरेण्य सरस्वती-पुत्र हिन्दी-जगत्‌ में आये और चले गये, हमारे प्रकाशक 
उनका सदुपयोग करके साहित्य का कुछ उपकार न कर सके । आज भी कितने हो 
व्यक्ति ऐसे हें, जिनके विषय में हम किसी दिन अकस्मात्‌ बसा ही शोक-संवाद सुने गे, जेसा 
डॉक्टर झा के सम्बन्ध में सुना था। पर, कभी हम उनसे साहित्य के लिए कोई धरोहर 
लेने की चिन्ता या चेष्टा नहों करते । फिर, उनके दिवंगत होने पर हाय-हाय करना 
व्यर्थ हूँ । स्वाध्याय-तप में तल्‍लीन रहनेवाले विद्वान्‌ तो सहज हो मोक्ष के अधिकारो हैं । 
उनको शान्ति देने के लिए ईश्वर-प्राथंना करना लोकाचार-मात्र है । 


डॉ० झा अपने भारत-विख्यात पिता डॉ० गंगानाथ झा के सच्चे उत्तराधिकारी थे । 
उन्होंने अपने वंश की पाण्डित्य-परम्परा खूब निबाहो । शिक्षा-शास्त्री के रूप में उन्होंने 
देश-विदंश में रूयाति पाई । उनकी प्रकृति में साहित्यिकता थी । उनके साथ जो ज्ञान- 
सम्पदा विलीन हो गई, वह यदि आज हमारे साहित्य-कोष में संचित होती, तो उनके 
प्रति हमारी श्रद्धा सचमुच सार्थक हो पाती । शोक-सन्ताप इसी बात का रह गया कि 
उनके पाथिव शरीर के साथ-साथ उनका यश:शरीर भी हमारी भाँखों से ओझल हो गया ! 


श्रीबेनीपुरी-ग्रन्थावलो का दूसरा खण्ड 
श्रीबेनीपुरीजी की ग्रन्थावली का दूसरा खण्ड (नाटक-संग्रह) प्रकाशित हो गया । 
पहले खण्ड का परिचय 'साहित्य' में पहले छप चुका हू । इस खण्ड की छपाई-सफाई और 
सजधज भी पहले खण्ड के समान ही है । अभी आगे आठ खण्ड और भी निकलनेवाले हूँ । 
साहित्य-रचना की विभिन्न दिशाओं में बेनीपुरीजी क्री बहुमूख्ी प्रतिभा अपना जौहर दिखा 
रही है ' इस नाटकावली में उनकी सूझ और कल्पना-शक्ति के पुष्ट प्रमाण मिलते हैं। उनकी 
उद्भावना-शक्ति का चमत्कार 'सीता की माँ? में दीख पड़ता है। “अम्बपाली” में ठौर-ठौर 
मनोहर सूक्षियाँ भी हैं । उनकी भाषा की सरलता एवं सरसता में ही उनकी लोकप्रियता 
निहित है। हिन्दी में ग्रंधावलियों का बहुत अभाव हैं । एक लेखक की सभी रचनाओं का 
संग्रह एकत्र मिलने से अध्ययन-मनन में बड़ी सुविधा होती हूँ । अन्य भारतीय भाषाओं में 
अनेक साहित्यकारों की प्रन्थावलियाँ निकल चुकी हैं।। हिन्दी में इस महत्त्वपूर्ण कायं की 
ओर यथोचित ध्यान नहीं दिया गया हूँ । इससे स्वाध्याय और अनसन्धान के काम में 
बड़ी बाधा पड़ती है । बेनोपुरीजी ने अपनी ग्रंथावलों स्वयं प्रकाक्षित करके अनकरणीय 
काय किया हूँ । यद्यपि आ्थिक दृष्टि से वे इतना बड़ा काम ठानने में समय नहीं थे 
तथापि अपने उद्योग-बल से उन्होंने इस महान्‌ कार्य को सफलता के मार्ग पर अग्नसर कर 
दिया हूँ । यह भी अन्य लेखकों के लिए उत्साहवर्द्धक भावशं हे । 


सम्पादकीय लेख ६०५ 


यदि समर्थ लेखक अध्यवसाय से काम लेकर अपनी-अपनी ग्रन्थावली प्रकाशित करें, तो 
वे कुछ दिनों में स्वावलम्बी हो सकते हैं। आजकल ग्रन्थावलियों की खोज और माँग होने 
लगी हूं । स्वर्गीय बाबू बालम्‌ कुन्द गृप्त के सुपरुत्र ने उनकी ग्रन्थावली प्रकाशित करके 
साहित्य का बड़ा उपकार किया हूं । साहित्ण्सेवी से एसे ही उऋण होना चाहिए । साहित्य- 
सेवियों के वशधर यदि ऐसे साहित्यिक ऋण-शोध का महत्त्व समझते, तो अबतक कितनी ही 
ग्रंथावलियां प्रस्तुत हो गई होतीं। बनीपुरीजी के मार्गं-प्रदर्शन से प्रेरणा पाकर तो जीवित 
अधिकारी लेखकों भें असीम साहस का संचार होगा । 


पंण्डित ठछविनाथ पाण्डेय के “अटपट़े चित्र! 


पण्डित छविनाथ पाण्डेय हिन्दी के बहुत पुराने और लब्धप्रतिष्ठ साहित्यसेवी हूं । 
उनकी मौलिक और अनुवादित पुस्तकों को संख्या लगभग एक सौ है । इधर उन्होंने जो 
आत्म-संस्मरण लिख हूं, वे साप्ताहिक योगी? (पटना) में क्रमश: छप रहे हें । उन्होंने अपने 
संस्मरणों में कठोर सत्य का उद्घाटन किया हूँ । वे अपने जीवन के अनु भवों को भी लिपिबद्ध 
कर रहे है । जीवन-भर कमंठ रहकर अब वे बुढ़ापे के अवकाश-क्राल का सदुपयोग करन में 
तत्पर हैं । सच्चे साहित्यसेवी का यही कर्त्तव्य भी हूं | वह संसारी लोगों की तरह केवल 
हरि-भजन में ही अपना बृढ़ापा नहीं बिताता । वह तो सारे जीवन की कमाई--सासारिक 
अनुभवों की पंजी--साहित्य को ही सौंप देता है । उससे काफी लोक-हित-साधन भी होता है । 
पाण्डेयजी की एक नई पुस्तक 'उपमा-प्रकाशन! (सर्वोदिय प्रेस, आयेकुमार रोड, पटना-४) 
से निकली हं---“अटठपटे चित्र'। इसमे तेरह व्यक्तियों के चित्र अंकित हे। सभी व्यक्ति 
साधारण कोटि के हें; पर सृक्ष्मदर्शी लेखक ने उनको विशेषताओं के निरीक्षण में बड़ी 
पैनी दृष्टि से काम लिया हैं । साधारणजन के जीवन को भी साहित्यिक कितनी बारीक 
निगाह से देखकर उसमे से खूबियाँ निकाल सकता हैँ, यह इन चित्रों से प्रकट होता है । ये 
चित्र कुतृहलवद्धंक तो हैं ही, मनोरंजक और उपदेशप्रद भी हे । 

हिन्दी में रेखाचित्रों की बड़ी आवश्यकता है । बेनीपुरीजी को “माटी की मूरतें' इस 
विषय की बड़ी सुन्दर पुस्तक हूँ । हमें स्मरण हू कि आरा-निवासी स्वर्गीय बाबू रघुनाथ 
प्रसाद मख्तार ने भी अत्यन्त सामान्य व्यक्तियों के बड़े आकर्षक चित्र अंकित किये थे, पर 
वे प्रकाशित न हो सके । ऐसे चित्रों के अंकित करने में स्वाभाविकता की शक्षा से ही 
लेखक का कौशल सूचित होता है । कुशल लेखक ही साहित्य के इस अंग को सजा 
सकता हूँ । सादगी में खूबसूरती छाकर पाण्डयजी ने प्रशंसनीय कुशलता दिखाई है । 


--भासिक साहित्य” (पटना); वर्ष ६, अंक ४-६; श्रावश-भाद्र, २०१२ वि०; 
रे 
अगस्त-सितम्बर, १६४५५ इ० 


६०६ शिवपूजन-रचनावली 
लेखक-पाठक-प्रकाशक 


हिन्दी में लेखक बहुत अधिक हें; पाठक और प्रकाशक बहुत कम हैं। यह एक 
विचारणीय समस्या है। लेखकों और कवियों की असंख्य रचनाएँ अप्रकाशित पड़ी हूं, 
प्रकाशक नहीं मिलते, प्रकाशक को पाठक नहीं मिलते । सम्भव है, अधिकांश रचनाएं निम्न- 
कोटि की हों, पर कुछ जो उच्च कोटि की हूं, वे भी अप्रकाशित पड़ी हैँ । प्रकाशक कभी 
प्रतिभा को परखते नहीं और न मेघावी को ढूंड़ते हें । ठलंखक और कवि ही प्रकाशक ढूंढ़ते 
फिरते हूं । प्रकाशक केवल यशोधनों को ही अपनाते हूँ, उदीयमानों पर विशेष ध्यान 
नहींदेते । किन्तु, यशोधन भी तभी अपनाये जाते हें, जब प्रकाशक का दरवाजा खटखटाते हैं । 
उदीयमान से तो प्रकाशक आजीवन कृतज्ञता, की आशा करता है । प्रकाशक 'दावा' करता है 
कि वह यदि “कृपा” न करता, तो “बंचारा' उदीयमान कभी प्रकाश में न आता । प्रकाशक 
की मर्जी पर लेखक की जिन्दगी है ! 

लेन-देन में सचाई का व्यवहार करने वाल प्रकाशक कनिष्ठिकाधिप्ठित' हें । लेखकों में 
भी कुछ ऐसे हैं, जो दूध के धुल नहीं हैं । पर, साहित्य की प्रगति में बाधा पड़ने का मुख्य 
कारण है समर्थ और दूरदर्शी प्रकाशकों की कमी । जो प्रकाशक सचम्‌च समर्थ हें, वे 
विशेषत: बाजार का रुख देखते रहते हे, साहित्य के अभावों की पूत्ति पर बहुत कम 
ध्यान देते हे । साहित्य की आवश्यकताओं पर दृष्टि रखनेवाल प्रकाशकों का अभाव-सा है, 
इसी कारण वंसे लेखकों का भी अभाव है। यूग की माँग पूरी करनवाले सुयोग्य 
लेखकों की खोज करके उन्हें उपयुक्त काम में नियोजित करने की चिन्ता से प्रकाशक 
मुक्त हैं । लेखकों की बेकारी का कारण यह भी है । 

पुस्तक और पत्र-पन्रिकाएं पढ़ने का व्यसन अभी जनता में नहीं पंदा हुआ है | घरेल 
खर्च के बजट में पुरतकों और पत्रिकाओं को शायद ही कहीं जगह मिलती है । इनका प्रवेश 
या समावेश अभी तक जीवन की आवश्यकताओं में नहीं हुआ है । हिन्दी-जगत्‌ के पाठकों में 
क्रय-शक्ति की कमी नहों है, कमी है केवल साहित्यानुराग की । कवि-कण्ठ-काकली सुनने- 
वाले असंख्य हैं, पर कवि की पुस्तक खरीदने वाल मद्दी-भर हे । हिन्दी-प्रधान प्रान्तों में भी 
भाषा ओर साहित्य के श्रद्धाल भक्त इने-गिने हें | मुफ्तखोर पाठकों की बाढ़ हर तरफ हे । 
प्रकाशकों की यही शिकायत है कि हिन्दी-क्षत्र के विस्तार की तुलना में पाठकों की संख्या 
नगण्य है । हिन्दी में, पाठकों की ओर से, पुस्तकों की माँग बढ़ने पर ही प्रकाशक 
उत्साहित हो सकते हूं । प्रकाशकों को प्रोत्साहन मिलेगा, तो लेखकों के भी सूदिन बहुरंगे । 
हिन्दी भाषियों की विराट संख्या.के अनुपात में हिन्दी-पाठकों की संख्या तो कम हूँ ही, उच्च 
स्तर का साहित्य पढ़नवाले उच्च श्रेणी के पाठक भी बहुत कम हूँ । हिन्दी-क्षेत्र के धनी- 
मानी सज्जन हिन्दी-पुस्त्क और हिन्दी-पत्र-पत्रिकाएँ बहुत कम खरीदते तथा पढ़ते हे । 
यही हाल उस क्षेत्र के उच्च शिक्षाप्राप्त महान भावों का भी हूं । 

भारत की श्रमृख प्रादेशिक भाषाओं की स्थिति हिन्दी से अच्छी जान पड़ती हैं। उन 
भाषाओं में पाठकों की संख्या हिन्दी की अपेक्षा बहुत अधिक है । यहाँ तक कि उर्दू में भी 

अच्छे लेखकों की प्रतिष्ठा हिन्दी से अधिक है । उर्दू में अपेक्षाकृत अधिक पाठक भी हैं । 
बंगला, मराठी आदि की तो बात ही क्‍या । प्रेस-कमीशन की रिपोर्ट से यह रहस्य 
प्रकट हो गया हूं । 

दन्दी के जो लेखक स्वयं प्रकाशक वन गये हूं, वे संकटग्रस्त हें । उन्हें ईमानदार 
पुस्तक-विक्रता बहुत कम मिलते हैं । लेखक स्वयं अपनी पुस्तक छापकर या किसी प्रक्राशक 
द्वारा प्रकाशित कराकर उसकी बिक्री या रायल्टी-के पंसे निश्चिन्तता से पाता रहे, ऐसी 
सुव्यवस्था बहुत ही कम जगहों मं देखने में आती है । कठिनाइयाँ भी चिन्तनीय हूं । 

संघबद्ध होकर अन्य व्यवसाय करने की प्रवृत्ति तो समाज में हें; पर प्रस्तक-पत्र- 
प्रकाशन का व्यवसाय अधिकतर व्यक्तिगत रूप में ही होता है । प्रकाशन-कम्पनियाँ बहुत बड़े 
पैमाने पर संघटित और संचालित हों तथा उनमें पर्याप्त धनराशि लगाकर सुप्रबन्ध 
किया जाय, तो राष्ट्रभापा के गौरवानुकल प्रकाशन-कार्य हो सकता हे । संघशक्ति के 
अभाव में टुटप्‌ जिया छोगों से अब काम न सरेगा। प्जीपति की मनोबृति के लोग 
प्रकाशन-क्षेत्र में अवतीर्ण होकर भी साहित्य का अभीष्ट हित-स्राधन नहीं कर सकते । ये 
समस्याएं चिन्त्म और जटिल हें । इनपर विस्तार से निरन्तर विचार होना चाहिए । 


एक दकच्तिणी हिन्दी-लेखक का शुभ प्रयास 

आन्ध्र-राज्य की राजधानी ( कुरनलू ) के एक साहित्यिक नागरिक श्रीबालशोौरि 
रेड्टी ने 'पंचामत' नामक एक पुस्तक लिखी हू । वह हेदराबाद (दक्षिण) की हिन्दी-प्रचारक- 
सभा से प्रकाशित हुई है । आन्ध्र-हिन्दी-परिपद्‌ की प्रेरणा से वह रची गई हे । उसमें तेलग 
भाषा के पाँच प्राचीन प्रतिनिधि-कवियों का संक्षिप्त परिचय तथा उनकी कुछ उत्कृष्ट 
रचनाओं का हिन्दी-अनवाद-सहित संकलन है । तेलग््‌-भाषी श्रीरेड्ठी महोदय हिन्दी के भी 
विद्वान हें । “उनका हिन्दी-अनुवाद सुबोध और सरस हूँ। मूल कविताएँ देवनागरी- 
अक्षरों में छपो हैं और साथ-साथ गद्यानुवाद भी है । अनुवाद की सुगमता से मूल रचना 
का जो भाव हृदयंगम होता हैँ, वह बड़ा मधुर और हृदयग्राही है । पुस्तक पढ़ने पर उत्तर 
और दक्षिण-भारत के साहित्य में सांस्कृतिक एकता परिलक्षित होती हू । 

पुस्तक के आरम्भिक चालीस पृष्ठों में विद्वान अनुवादक न तेलग्‌ भाषा के सहित्य 
का संक्षिप्त परिचय दिया हैँ । पुस्तक के अन्त में तेलग-हिन्दी-पर्याय-शब्दा र्थं-कोष रहने 
से तुलनात्मक अध्ययन का भी कुछ आनन्द मिल जाता हैं । चुनी हुई पुरानी तेलगृ- 
कविताओं के मनोहर भाव सरल हिन्दी-गद्य में पढ़कर मन यह चाहता हैँ कि पाँच पुराने 
प्रमूख हिन्दी-कवियों की उत्तमोत्तम रचनाओं का तेलगु-अनुवाद भी प्रकाशित किया जाता, 
तो बड़ा अच्छा होता । इतना ही नहीं, दक्षिण की मुख्य साहित्यिक भाषाओं में ऐसे हिन्दी - 
ग्रन्थों का प्रामाणिक अनुवाद प्रकाशित होना चाहिए, जिनसे उत्तर-दक्षिण-भारत के 
सांस्कृतिक समन्वय का आधार पुष्ट हो । 

सुनने में आया है कि भारत-सरकार हिन्दी के कुछ प्रसिद्ध ग्रन्थों का अनुवाद प्रमुख 
भारतीय भाषाओं में करा रही है | अखिल भारतीय ओर प्रान्तीय हिन्दी-साहित्य-सम्मेलनों 

तथा नागरी-प्रचारिणी सभा (काशी)-जंसी समर्थ संस्थाओं को भी इस दिशा में अग्रसर 
होना चाहिए । हिन्दी-संसार में अब इस तरह का साहित्यिक आदान-प्रदान होने छगा हूँ । 
दक्षिणभारत-हिन्दी-प्रचा र-सभा का मखपत्र दक्षिण भारत' इस क्षेत्र में विशेष सजग हूं । 
'कल्पना', 'अजन्ता' पत्रिकाओं से भी इस विपय में आलोक मिलता रहता हैँ । अन्यान्य 
हिन्दो-पत्रिकाएं भी हिन्दीतर भाषाओं की साहित्यिक प्रगति से हिन्दी-पाठकों को परिचित 
करांती रहती हैं । किन्तु, स्वतंत्र पुस्तक के रूप में हिन्दीतर भाषाओं के श्रेष्ठ साहित्य का 
हिन्दी-अनुवाद और उच्चकोरटि की हिन्दी-पुस्तकों का अन्य भारतीय भाषाओं में अनुवाद 
यर्थेष्ट रीति से नहीं हो रहा हे, जिसकी इस समय निताम्त अपेक्षा हूँ । 

बिहार-राष्ट्रभापा-परिषद्‌ को गोस्वामी तुलसीदासकृत 'रामचरितमानस' का बेंगला- 
भाषा में पद्यान॒वाद प्रकाशनार्थ प्राप्त हुआ है | पुरुलिया (मानभूमि)-निवासी श्रीमदनमोहन 
चौधरी ने बड़ी सफलता से समइलोकी वंगानुवाद किया ह--बाँयें-दाँयें मूल-अनुवाद साथ- 
साथ हैं (ज॑ंसा दिल्‍ली के हिन्दुस्तान टाइम्स प्रेस ने रामचरितमानस का ही अँगरेजी- 
पद्यानवाद प्रकाशित किया है) | आशा हूँ कि निकट भविष्य में हिन्दी के अनेक प्रभावशाली 
ग्रन्थ अन्य भारतीय भाषाओं में भी अनूदित हो जायेंगे, जिससे उत्तर-दक्षिण की राष्ट्रीय 
एकता का सूत्र दृढ़ होगा । 

श्रीरामचन्द्र बम की 'शुब्द-साथनाएं 

आजकल भाषा की शुद्धता और शंली की सुन्दरता पर बहुत कम लोग ध्यान 
देते हें । शब्दों के भाव, अर्थ और प्रयोग का यथार्थ ज्ञान ६ए विना न भाषा श॒द्ध हो 
सकती हैँ, न शैली सुन्दर । वत्तं मान समय में शब्दों के वास्तविक अथं ओर उनके उपयक्‍त 
प्रयोग पर विचार करने का अवकाश बहुत कम सज्जनों को है । पहले के प्रमुख सताहित्यिकों 
का यही व्यसन था । शब्दों के अर्थ और प्रयोग पर विचार करते रहन॑ का अभ्यास उनका 
स्वभाव-सा बन गया था । वेसे हिन्दी-भकत साहित्यकारों में अब काशी -निवासी श्रीरामचन्द्र 
वर्मा ही शेष दृष्टिगोचर होते हे । 

हिन्दी के सोभाग्य से अब एकमात्र वर्माजी ही काशी-नागरी-प्रचारिणी सभा के 
'बृहत्‌ हिन्दी-शब्द-सागर' के स्थनामधन्य सम्पादकों में से बच रहे हूं । शब्द-ब्रह्य की 
अनवरत उपासना में ही उनके जीवन का प्रत्येक क्षण व्यतीत होता हैं । लगभग पचास 
वर्षों से वे भाषा की प्रकृति और शैली की सुबोधता पर गहन विचार करते आ रहे हैं । 
संक्षिप्त हिन्दी-शब्द-सागर, प्रामाणिक हिन्दी-कोश, अच्छी हिन्दी, हिन्दी-प्रयोग आदि 
महत्त्वपूर्ण पुस्तक रचकर उन्होंने ही शब्दों की आत्मा और भाषा के शुद्ध रूप की परख 
तथा शेलो के परिष्कार की ओर विद्वानों का ध्यान आक्ृष्ट किया ' वृद्धावस्था में दुृष्टि- 
शबित क्षीण होने पर भी वे निरन्तर हिन्दी-भाषा के सुधारने-संवारने में ही तन्मय रहा 
करते हैं। उनकी चिरस्मरणीय सेवाओं की ओर हिन्दी-संसार भौर सरकार को विशेष 
रूप से ध्यान देना चाहिए । 


इधर वर्माजी की एक नई पुस्तक प्रकाशित हुई हें--शब्द-साधना? । यह पुस्तक 
हिन्दी के विचारशीरछ विद्वानों को एक नवीन दिशा में सोचने-समझने की प्रेरणा देती है । 

इसकी विश्लेषणात्मक शैली में उनकी सूक्ष्मदशिता ध्यान देने योग्य हैं । हिन्दी के समभावा- 
त्मक एवं पर्यायवाची छाब्दों के प्रकृत अर्थ तथा साथंक क्रयोग में कहाँ कितना अन्तर 
होता है, इसका उन्होंने बड़े विशद ढंग से विवेचन किया है । विश्वास है कि भाषा-सम्बन्धी 
अराजकता के इस यूग में यह पुस्तक अभय वरदान धिद्ध होगी । 

इस पुस्तक का प्रवेश और प्रचार सभी शिक्षण-संस्थाओं में अनिवायं रूप से होना 
अत्यावश्यक है। अध्यापकों और विद्याथियों को इसका अध्ययन-मनन करके इसकी 
उद्धावनाओं एवं मान्यताओं पर मनोयोगपुवंक विचार करना चाहिए । इसके अन्त के 
इकतालीस पृष्ठों में जो दोहरी ( हिन्दी-अंगरेजी और अँगरेजी-हिन्दी ) अनुक्रमणिका है, 
उससे सरकारी दफ्तरों तथा अनुवाद-विभागों में इसकी विशेष उपयोगिता प्रमाणित होगी | 
हिन्दीं-शब्दों के अर्थ और प्रयोग के सम्बन्ध में सम्प्रति जो भ्रम-सन्देह फैल रहा है, उसका 
निवारण तथा भाषा-विशारदों को विचारमग्न करने में यह पुस्तक बहुत दूर तक समथे हो 
सकती है | भाषा-विषयक भ्रान्ति और अनिर्चितता दूर करने के लिए वर्माजी ने जो इतनी 
बड़ी पुरतक लिखकर हिन्दी-हित-साधन का प्रयत्न किया है, उसके निमित्त साहित्य-सं सार के 
धब्द-शिल्पियों की ओर से हम उनका हादिक अभिनन्दन करते हैं । 


“मासिक 'साहित्य” (पटना) ; वर्ष ६, अंक ७; आश्विन, २०१२ वि०; 
श्‌ः 
अक्तूबर, १६०४ ६० 


रजत-जयन्ती-समारोह के अध्यक्ष कविवर 'दिनकर' 


सम्मेलन के रजत-जयन्ती-महोत्सव ने उसके इतिहास में एक गौरवपुर्ण अध्याय 
जोड़ दिया है । इस समारोह के सिरमौर 'दिनकर' जी हैं, जिन्होंने अपनी ओजस्विनी वाणी 
और मर्मस्पशिनी लेखनी के प्रताप से समस्त राष्ट्र में बिहार का मस्तक उन्नत किया है । 
बिहार के हिन्दी-कविपों की उज्ज्वल परम्परा पर दृष्टिपात करने से यह बात सहसा ध्यान 
में आ जाती है कि महाकवि विद्यापति के बाद दिनकर” ही एक ऐसे बिहारी कवि हुए हैं, 
जिनकी ख्याति बिहार की सीमा पार करके भारत-भर में फेली है । हिन्दी-प्रधान प्रान्तों 
के अतिरिक्त अहिन्दीभाषी क्षेत्रों में भी उनकी और उनके साथ-ही-साथ बिहार की 
भी कीत्ति,का विस्तार हुआ है। यहाँ तक कि गत वर्ष उन्होंने पाइचात्य जगत्‌ को कवि- 
मण्डली में भी जाकर भारत-भाल-बिन्दी हिन्दी की महिमा घोषित की है। अत: बिहार 
का उनपर गवं करना स्वाभाविक है । 

यदि यह सचम्‌च सत्य है कि कवि के कण्ठ से भीतर का ब्रह्म बौलता हुं, तो हम 
निरसंकोश एक पुरानी बात का स्मरण करा देना असंगत नहीं समझते । सन्‌ १९३३ ई० 
के नवम्बर महीने की “गंगा” पत्रिका में 'दिनकर' जी की 'ताण्डव” भौर दिसम्बर के अंक 
में 'हिमालय” कविता प्रकाशित हुई थी, और १९३४ ई० की जनवरी में बिहा रव्यापी 

भीषण भूकम्प हुआ | उस समय सहृदय साहित्यिकों में प्रायः यह चर्चा होती रही कि कवि 
के अन्तर्यामी ने एक-डेढ़ महीना पहले ही भूकम्प की भविष्यवाणी कर दी थी । इस तरह 
जगन्नियन्ता का संकेत कवि की अमर-वाणोी में ध्वनित हुआ था । 

सम्मेलन ने अपनी रजत-जयन्ती पर ऐसे भारतविख्यात बिहारी कवि को सर्वोच्च 
सम्मान देकर वास्तविक गृणग्राहकता का ही प्रदर्शन किया है। यह सम्मान 'न चाल्प- 
स्तपस: फलम्‌” | इसका महत्त्व और भी बढ़ गया, जब हमारे परमाराध्य राष्ट्रपति देशरत्न 
डाक्टर राजेन्द्रप्रसादजी महोत्सव का उद्घाटन कर रहे हैं और बिहार-राज्य के मृख्य- 
मंत्री बिहार-केसरी डॉक्टर श्रीकृष्णसिहजी स्वागताध्यक्ष के आसन पर विराजमान हैँ । 
साहित्य, संसक्षति और राजनीति का यह त्रिवंणी-संगम सम्मेलन” को भाज पुण्य-ती थे बना 
रहा है । धन्य यह शुभ-संयोग ! 

वाषिक महरघिवेशुन के समार्पति श्रीमथुराफ्रसाद दीक्षित 

'सम्म लन' के जन्मदाताओं में प्रमुख दीक्षितजी आज अपने ही हाथ के रोपे और 
अपन ही स्वृद के सींचे हुए हरिचन्दन की सघन-शी तल छाया में खड़े हैं, और वह हर्षोल्लास 
से उत्फुल्ल हो, उनपर स्ने ह-सरस सम्मान-सुमनांजलि बरसा रहा है । 

दीक्षितजी देश-सेवा के विविध क्षेत्रों में बड़े उत्साह से काम करते रह हैं भौर लगन 
से काम करनवालों के साथ सदा अपना कन्धा जोड़कर चले हैं। राजनीतिक क्षेत्र में वे 
देश की स्वतंत्रता की लड़ाई के सिपाही रहे, और 'तरुण भारत” तथा 'देश” नामक 
राष्ट्रीय साप्ताहिकों की सेवा में रहकर अपनी पत्रकार-कला का भी परिचय दिया। 
साहित्य की अभावपुत्ति के लिए उन्होंने 'कुंवरसिह', 'नादिरशाह', 'चाणक्य', 'बंशाली', 
“गोविन्दगीतावली” आदि गवेषणापूर्ण पुस्तकों को तंयार किया । धमं और संस्कृति के 
क्षेत्र में वे स्वर्गीय दरभंगा-नरेश महाराजाधिराज रमंश्वर सिंह के निजी सचिव होकर 
बरसों काम करते रहे । समाज-सेवा के लिए वे मृजफ्फरपुर की नवयुवक-समिति भौर 
बिहार-प्रान्तीय सेवा-समिति के भी प्रमुख स्वेच्छा-सेवक हुए । जान पड़ता है कि उनकी 
चौमखी सेवाओं से सन्तुष्ट होकर परमात्मा, अन्त में, उनकी अग्नि-परीक्षा-के लिए, 
सम्मेलन की सेवा की कसोटी काम में छाना चाहता है | विश्वास है कि वह जो चाहेगा, 
उसे निबाहेगा भी । तथास्तु । 

कवि-सम्मेलन के अध्यक्ष श्रीवियोगीजी 

रजतजयन्ती-समारोह और वाधषिक महाधिवेशन के साथ जो विराट कवि-सम्मेलन 
हो रहा है, उसके सहृदय सूत्रधार श्रीवियोगीजी बिहार के आधुनिक कवियों में वयोवृद्ध 
एवं समादरणीय हैं । वे केवल कुशल कवि ही नहीं, कीत्तिशाली कथाकार, सिद्धहस्त 
संस्म रण-लेखक और बहुश्नृत विद्वान्‌ तथा विख्यात व्यंग्यचित्रकार भी हैं। वे हास्यरस के 
तो एक प्रतिभाशाली लेखक हैं ही, हिन्दी-पाठक उनकी पत्रकार-कला की प्रवीणता से 
भी परिचित हें । सम्मेलन ने उनकी दीघंकालीन साहित्य-सेवा को समादुत करके अपने 
कमनीय कत्तंव्य का ही पालन किया है। उनकी कला की अचेना का यह उपयृक्‍त 

अवसर 'सम्मेलन' के ध्यान में आया, इसके लिए हम उसे बधाई देते हैं, और वियोगीजी 
के समान नायक-मणि को शोभा-सम्पन्न करनेवाले समवेत सरस्वतीनन्दन कविरत्नों की 
भी बन्दना करते हूँ । 


सम्मेलन के सत्सेवकों का स्मरण 

रजत-जयन्ती के इस शुभ अवसर पर सम्मेलन के उन निष्ठावान्‌ सेवकों का स्मरण 
तथा अभिनन्दन करना कत्तंव्य है, जिन्होंने सम्मेलन के निर्माण एवं संचालन में हादिक 
सहयोग देकर हिन्दी के हित-साधन का सतत प्रयास किया था और जो आज भी कर 
रह हैं ।एंसे श्रद्धालु सेवकों में कुछ दिवंगत सज्जन भी हैं। उनमें श्रीवेद्यनाथप्रसादर्सिह, 
रामधारीप्रसार, यूद्धविक्रम मार्क ओर राघवप्रसादर्सिह उल्लेखनीय हें । [वत्तंमान 
सज्जनों में स्वयं सभापति दीक्षितजी, आचाय॑ बदरीनाथ वर्मा, पण्डित छविनाथ पाण्डेय, 
रामबृक्ष बेनीपुरी भर ललितकुमारसिंह “नटवर” सादर स्मरणोय हैं । इस [समय के 
अधिकारियों और सहायकों में सवंश्री देवब्रत शास्त्री, ब्रजशंकर वर्मा, उमानाथजी, 
ब्रजनन्दन आजाद, रामदयाल पाण्डय, आरसीप्रसाद सिह, बालश्वरप्रसाद अग्रवाल, 
सुधांशुजी, जगन्नाथप्रसाद मिश्र, साँवलियाबिहारीलाल वर्मा, श्रीकान्त ठाकुर विद्यालंकार 
तथा राजेन्द्र शर्मा सोत्साह सम्मेलन की सेवा में संलग्न रह हुं और आज भी हैं। 
सम्मेलन को इन सबके सहयोग का सहारा और भरोसा बराबर रहा है, भ्रब भी हैं, 
आगे भी रहेगा। रजत-जयन्ती के मंगलमय अवसर पर सम्मेलन अपने इन सभी सत्यसेवकों 
और समथंकों की आन्तरिक अम्यर्थना ब.रता हँ तथा भगवान्‌ से प्रार्थना करता हे कि 
इनकी सेवाएँ चिर-काल तक सम्मेलन को सुलभ रहें | एवमस्तु । 


'ाहित्य', रजत-जयन्ती-विशेषांक (पटना); व्ष ६ अंक ८--१२; कात्तिक-- 
फाल्गुन, २०१२ वि०; नवम्बर, “५४ से माचे, १६४६ इ० 


'संस्क्ृति के चार अध्याय 


इसमें सन्देह नहीं कि श्रीदिनकर की प्रतिभा और रचना से, उनकी वाणी ओर 
लेखनी से, राष्ट्रभाषा हिन्दी के साथ-प्ताथ बिहार का भी गौरव बढ़ा है। हिन्दी-संसार में 
उनकी नई पुस्तक (संस्कृति के चार अध्याय) की काफी चर्चा हुई है और हो रही है । 
बिहार के साहित्यकारों की नई पुस्तकों में हिन्दी-जगत्‌ का ध्यान सबसे अधिक इसीने 
आकृष्ट किया है। हमारे राष्ट्र के सवंमान्य सूत्रधार पण्डित जवाहरलाल नेहरू ने एक 


अच्छी भमिका लिखकर इसका गौरव बढ़ाया है । 
संस्कृति के चार अध्याय” का प्रत्येक अध्याय उसके स्वाध्यायशील लेखक को 


मननशीलता का प्रमाण है। विचारपूवंक देखने से प्रतीत होता है कि प्रत्येक अध्याय एक 
स्वतंत्र ग्रन्थ का विषय है । तब भी अध्यवसायी लेखक ने काफी विस्तार के साथ हर एक 

अध्याय के विवेच्य विषय का प्रतिपादन किया है। कहीं-कहीं अधिक विस्तार भी हुआ है, 
पर वर्णन-शेली की सुबोधता और सरसता के कारण वह अरुचिकर नहीं होने पाया है । 
इसलिए, ऐसा कहीं नहीं अनुभव होने पाता कि लेखक ने अपनी विद्वत्ता प्रदर्शित करने के 
लिए पुस्तक लिखी है, प्रत्यूत ऐसा प्रतीत होता है कि उन्होंने हिन्दी के औसत श्रेणी के 
पाठकों तक संंस्क्ृतिक सन्देश पहुंचाने का ही प्रयत्न किया है । यदि कोई पाठक ऐसे भी 
होंगे, जो लेखक को कवि के रूप में न जानते हों, तो वे भी यह पुस्तक पढ़कर अनुमान 
कर सकगे कि यह एक कवि की गद्य-रचना है । 

ह पुस्तक एंतिहासिक और आध्यात्मिक साहित्य के गहन अनुशीलन का 
परिणाम है । विद्वान लेखक की विचारधारा में अवगाहन करन से दो बातें ध्यान में 
आती हैं--एक तो यह कि लेखक को कुछ आधृनिक दाशंनिकों और कवियों ने विशेष 
प्रभावित किया है, दूसरी यह कि संस्कृति एवं कविता का बड़ा घनिष्ठ सम्बन्ध है। और, 
वह सम्बन्ध शाइवत है । 

श्रीदनकरजी इतिहास के विद्यार्थी रहे हैं। अत्त: महत्त्वपूर्ण एंतिहासिक 
घटनाओं की परम्परा में उन्होंने संस्कृति के सूत्र का अन्वेषण बड़ी मामिकता से किया है| 
सबसे पहले वे साहित्य-क्षेत्र में एक मेधावी कवि के रूप में आये थे । उसके बाद वे एक 
चिन्तनशील निबन्धकार के रूप म॑ प्रत्यक्ष हुए । उनके इन दोनों रूपों का निखार इस 
पुरतक में दीख पड़ता है । 

पुस्तक का आकार जितना विज्ञाल है, उसका प्रतिपाद्य विषय उतना ही मनोरम है । 


पुनः विषय को उपस्थित करने का ढंग इतना स्पष्ट और आकर्षक है कि बहुत मोटी होने 
पर भी यह पुस्तक अपने जिज्ञासु पाठक के धीरज को थकाती नहीं, बल्कि उत्तरोत्तर 
उकसाती चली जाती है। यह इसकी सबसे बड़ी विशेषता जान उड़ती है । 

इसमें जहाँ भारतीय और विजातीय संस्कृतियों का समन्वय प्रतिपादित है, वहाँ 
कुछ मतभद के स्थल हो सकते हैं; पर भारत के सांरकृतिक विकास तथा ह्वास की लम्बी 
कहानी में ऐसे स्थलों का होना स्वाभाविक भी है। हमारा अनु मान है कि लेखक को 
विचारधारा का प्रवाह-क्षेत्र कालक्रम से परिवत्तित भी होगा । उप्त समय इस पुस्तक के 
कुछ स्थल भी परिवरत्तित होंगे । वह समय, इसकी लोकप्रियता देखते हुए, दूर नहीं जान 
पड़ता । जो हो, इस पुस्तक ने बिहार की साहित्य-सेवा का मान ऊंचा किया है, जिसके 
लिए लेखक का सत्प्रयास अभिनन्दनीय है ! 

दो नई पत्रिकाएँ--'हिन्दी रिय! ओर “'छपाई-कला! 

हिन्दी में पत्र-पत्रिकाएँ कम नही हैं, फिर भी नई-नई निकलती ही जाती हैं। 
पुरानी और नई में भी अधिकांश अनावश्यक और अवांछनीय हें । बहुतों के कारण तो 
हिन्दी की बदनामी बढ़ती है और पाठक या ग्राहक भी धोखे में पड़कर विरक्‍त हो 
जाते हैं। किन्तु, कमी-कभी अच्छी पत्रिकाएँ भी सामने आती हैं, जिनकी उपयोगिता 
स्वीकार करने में हिचक नहीं होतीं। ऐसी हो दो पत्रिकाएँ इस वर्ष प्रकाशित हुई हैं । 

काशी-नागरी-प्रचारिणी सभा से अँंगरेजी में 'हिन्दी-रिव्यू' का प्रकाशन आरम्भ 
हुआ है। उसके सम्पादक हैं प्रोफेसर रामअवध द्विवेदों | उप्तमें हिन्दी का पक्ष पुष्ट 
करनेवाले सामयिक लेख छपते हैं। हिन्दी की उत्कृष्ट कविताओं के पद्यानुवाद भी उसमें 
दिये जाते हैं। यह काम बड़ महत्त्व का है । 

अंगरेजी-साम्राज्य का अन्त हो गया, पर अभी इस देश में अंगरेजी भाषा का 
साम्राज्य साँस ले रहा है। अंगरेजी के हिमायती प्राय: हिन्दी को हेय दृष्टि से देखते हैं । 
कुछ लोग तो हिन्दी को तुच्छ भी समझने का पाहस करते नहीं सकुचाते । उनको हिन्दी की 
कविताओं का पद्मयानुवाद पढ़कर हिन्दी की विशेषताओभों का ज्ञान हो सकता है । उन लोगों 
तक हिन्दी के गूणों की सुगन्ध पहुँचाने के लिए 'तभा” का यह प्रयलत सर्वथा प्रशंसनीय है । 

हिन्दी-संसार में अँगरेजी के भी कई सुयोग्य लेखक हैं | वे जानते हैँ कि “मॉड्न 
रिव्यू! से बंगला के साहित्य को कितना उत्तेजन मिला है। यदि वे हिन्दी-साहित्य की 
खूबियों को अ्ंगरेजी के पाठकों के आगे पेश करें, तो हिन्दी की उपेक्षा करनवाले सचेत हो 
सकते हूँ । बिहार के प्रश्नचिद्ध कवियों में छोटे-छोटे गीतों की रचना करनेवाले प्रतिभाशाली 
सज्जन हूं । प्रभातजी, जानकीवल्लभजी, रामदयाऊरूजी, रुद्रजी, किशोरजी आदि कवियों के 
सुन्दर गीत हिन्दी-क्षेत्र में बड़े अनूठे सिद्ध हुए हें। इन कवियों में अपनी रचना का 
भावपुर्ण अनुवाद करने की भी क्षमता हूँ। इन्हें 'हिन्दी-रिव्यू! के सहयोग से 
प्रंगरेजीवालों को आक्ृष्ट करता चाहिए । पत्र-सम्पादक ट्विवेदीजी को भी हिन्दी-जगत्‌ की 
प्रतिभाओं को परखकर अपनाना उचित है। 

दूसरी पत्रिका 'छपाई-कला”' पूना (राष्ट्रभाषा-मुद्रणालय, नारायण पेठ) से 
निकली है। इसके सम्पादक श्रीवंकटलाल ओझा और श्रीवसन्त देवकुले हें । इसके नाम के 
अनुक्‌ल ही इसकी छपाई-सफाई है। प्रेस और छपाई से सम्बन्ध रखनवाले सभी आवश्यक 
विषयों की ओर इसका घ्यान गया है। लेख लिखने के लिए नये-नये विषयों की 
सूची भी दी गई है । 'नागरी-नजलपि की उत्पत्ति ओर मुद्रण-क॒ला का इतिहास” नामक 
प्रथथ लेख बहुत-सी जानकारियों से भरा है। मृद्रण-कलानु रागियों के लिए यह पत्रिका 
वास्तव में बहुमूल्य हूँ । 

हिन्दी में छपाई की कला आज दिन-दिन उन्नति करती जा रही हूं । फिर भी, 
उसमें अभी काफी कसर है । छपाई-सफाई की सुन्दरता पर जितना ध्यान दियः जा 
रहा है, उतना उप्तकी शुद्धता पर नहीं | शुद्धता के विना सुन्दरतज्षा गुड़-गोबर हैँ । कहीं- 
कहीं सुन्दरता में भद्दापन दीख पड़ता हे । कला की बारीकी जानने के लिए अभ्यास और 
अनुभव की आवश्यकता है । इस आवश्यकता की पूत्ति इस पत्रिका से भली भाँति हो 
सकती हूं । यह चीज लेखक, सम्पादक, मुद्रक, प्रकाशक सबके काम की हूँ । 


-जैमासिक “साहित्य! (पटना); वष ७, अंक १; चेत्र, २०१३ वि०; 
अप्रल, (६५६ ३० 


६१४ शिवपुृजन-रचनावेली 
बिहार के कवियों की गध-रचनाएँ 


बिहार के कई कवि अपनी कविता के कारण तो हिन्दी-संप्षार में प्रसिद्ध ही हैं, 
अपनी गद्य-रचनाओं से भी उन्होंने हिन्दी-पाठकों का ध्यान आक्ृष्ट किया है। इस 
प्रसंग में चार कवियों की ओर सहसा हमारा ध्यान जाता है। वे हैं--श्रीदिनकर, 
पण्डित मोहनलाल महतो “वियोगी', आचाय॑े जानकीवल्लभ शास्त्री भौर पण्डित 
हंसकुमार तिवारी । 

श्रीदिककरजी की गद्य-रचनाओं में सबसे पहला निबंध-संग्रह मिट्टी की 
ओर' है । उसके बाद 'अद्धंनारोश्वर' और 'रेती के फूल” के नाम से दो निबन्ध-संग्रह 
और भी प्रकाशित हो चुके हें | उनके सांस्कृतिक निबन्धों का चोथा संग्रह हमारी 
सांस्कृतिक एकता” भी प्रकाशित है | सम्भवतः इसी चोथी पुस्तक का विकसित-विराट्‌ 
रूप उनका संस्कृति के चार अध्याय” नामक ग्रन्थ है। .श्रीदिकरजी का गद्य 
काव्यात्मक है । उनके गद्य में जो स्वाभाविक बॉकपन है, वह उसकी सुबोधता में बाधक 
नहीं होता । 

वियोगीजी का रचा हुआ कथा-साहित्य तो सुन्दर हे ही, उनके लिखे संस्मरण भी 
साहित्यिक निधि हैं । उनकी हास्य-व्यंग्यपूर्ण कहानियाँ भी मार्क की हैं । उतकी नई पुस्तक 
'जातक-कालीन भारतीय संस्कृति” बिहार-राष्ट्रमाषा-परिषद्‌ से प्रकाशित होनंवाली" है। 
उसमें उन्होंने बौद्ध-प्रन्यों और जातक-क्रथाओं से ही प्रमाणित किया है कि भगवान्‌ 
बुद्ध वंदिक मार्ग के विरोधी नहीं, बल्कि प्रकारान्तर से समर्थक ही थे। 

शास्त्रोजी कुशल कथाकार के सिवा समर्थ निबंधकार और सफल समीक्षक 
भी हैं । उनके समान प्रौढ़ निबन्धकार हिन्दी-संसार में गिने-चुने ही होंगे । संस्कृत- 
साहित्य के ममंज्ञ विद्वान होने के कारण उनका शास्त्रीय पक्ष अत्यन्त प्रबल है। इसीलिए, 
उनकी पद्धति शुद्ध भारतीय है। उनके प्रकाशित निबन्ध-संग्रह (साहित्य-दर्शन! और 
“चिन्ताधारा'”) हिन्दी की लाली रखनंवाले हैं । 


तिवारीजी पत्रकार ओर कथाकार के साथ-साथ निबन्धकार भी उच्चकोटि के हैं । 
उनके निबन्ध-संग्रह उनकी चिन्तनशीलता और समीक्षा-शक्ति के परिचायक हैं। उनकी 
'कला' नामक पुस्तक एक उत्कृष्ट गद्य-रचना है । बंगला से हिन्दी-अनुवाद करने में वे बड़े 
सिद्धहस्त हूं, यह भी उत्तम गद्यकार का ही लक्षण है । 

एसे ही एक पाँचवें कवि श्रीजनादंनप्रसाद झा “द्विज! हें, जिनकी गद्य-पद्य रचनाएँ 
हिन्दी में पर्याप्त ख्याति पा चुकी हैं । वे जैसे ओजस्वी वक्‍ता हैं, बसे ही कुशल कथाकार 
और आलोचक भी । यदि वे पण्डित नन्दक्रिशोर तिवारी की तरह विरकत होकर साहित्य- 
क्षेत्र से संन्यास न लेते, .तो उनके निबन्ध और संस्मरण हिन्दी को गौरवान्वित करते । 
उनके अंकित किये हुए 'रेखा-चित्र' उन्हें गद्यकवि भी प्रमाणित करते हूं । 


'हिलकन«&»नननन-न न. 


१, यह पुस्तक प्रकाशित हो चुकी है।--ले० 


सम्पादकीय लेख ६१५ 


छठो कवि श्रीआरसी प्रसाद सिंह कथाकार के रूप में काफी प्रसिद्ध हो चुके हें । 
गद्य-क्षेत्र की अन्य दिशाओं में उनका अभियान दृष्टिगोचर नहीं हुआ हूँ । निबन्धकार और 
आलोचक की प्रतिभा पाकर भी वे कविता की आराधना में ही एकनिष्ठ है। हिन्दी के 
पुराने महाकवियों की जो पद्मबद्ध जीवनियाँ वे लिखने लगे हें, उनमें कवि-हृदय की 
विशेषताएं दर्शनीय हे । 

कवि 'प्रभातः की कोई ऐसी उल्लेखनोय गद्य-रचना अभी तक सामने नहीं 
आई है, जो उनके सुयश के अनुकल हो । पर, उनकी प्रखर मंधाशक्ति से जो परिचित हैं, 
वे यह अस्वीकार नहीं कर सकते कि जब कभी वे गद्य-क्षेत्र मं अवतीर्ण होंगे, यश के ही 
भागी बन गे । सुना है कि उनके आलोचनात्मक निबन्ध प्रकाशित होने पर बड़ क्रान्तिकारी 
सिद्ध होंगे । हम उनकी प्रतीक्षा में बड़े उत्सुक और आशान्वित हें । 


पण्डित रामदयाल पाण्डय लब्धकीत्ति कवि एवं पत्रकार हे । उनकी जो छोटी-मोटी 
गद्य-रचनाएंँ प्रकाशित हं, वे भी महत्त्व की हें; पर अभी तक उन्हें काव्य-क्षेत्र की तरह गद्य- 
क्षेत्र में अपनी प्रतिभा का चमत्कार दिखलाने का अवसर नहीं मिला है।वे जसे 
प्रभावशाली वकक्‍ता हें, वेसे हो गद्यकार भी । उनका गद्य विचारप्‌ण और संयत होता हूँ । 
वत्त मान राजनीतिक, सामाजिक और साहित्यिक समस्याओं पर वे जो सम्पादकोय 
मन्तव्य प्रकट करते रहे हैं, उन्हें देखते हुए ऐसा भान होता है कि आधुनिक 
यूग के ज्वलन्त प्रश्नों पर उनकी गद्य-रचना विशेष शक्तिशालिनी होगी । हम उनके 
योग्य उनको कोई गद्यात्मक पुस्तक देखना चाहते हे । 

कवि 'केसरी” अंगरेजी-साहित्य के सुयोग्य प्राध्यापक हैं| किन्तु, अंगरेजी- 
साहित्य से उन्होंने हिन्दी को कुछ नहीं दिया । उनकी कोई गद्य-रचना हमारे देखन में नहीं 
आई । उनसे हिन्दी की यह शिकायत रहेगी कि उन्होंने अपनी अध्ययनशीरूता को 
आलस्य की गोद में डाल दिया है । हमारे वयोवद्ध कवि “मनोरंजन! जी भी अंगरेजी- 
साहित्य के अनु भवी प्राध्यापक हूँ । उन्होंने गद्य में काफी अच्छी चोज लिखी हें, जिनमें 
से कुछ तो पत्र-पत्रिकाओं त्तक ही पहुँच सकों, शेष रचनाएं पाण्डुलिपि के रूप में ही 
पड़ी हैं । महाकवि बिहारीलाल पर अनेक रोचक निबन्ध उन्होंने लिखे हें और कई 
वर्णनात्मक लेख भी; पर अब वे हिन्दी-संसार से प्रायः उदासीन हो गये हें । उनकी 
हिमालय-यात्रा-सम्बन्धी पुस्तक “उत्तराखण्ड के पथ पर” प्रकाशित और प्रसिद्ध हो 
चुकी है । 

कवि केसरीकुमार सिंह की कविताएँ हमारे लिए भले ही दुरूह हों; पर उनका 
गद्य हमे मृग्ध कर देता है। उनकी कई सुन्दर गद्य-रचनाएँ प्रकाशित हैं । हमारी 
धारणा है कि उनके अन्दर जो कवि है, वह पद्म की अपेक्षा गद्य में ही उतरना अधिक 
पसन्द करता है । वे प्रसिद्ध प्रयोगवादी कवि हैं, पर उनकी कवित्व-शक्ति उनके लिखित 
निबन्धों और उनकी मामिक आलोचनाओं में ही प्रदर्शित हो पाती है। यह उचित भी है; 
क्योंकि लब्धप्रतिष्ठ प्राध्यापक का गद्य ही हृद१हारी होना चाहिए । 


६१६ शिवपुजन-रचनावली 


श्री राजेश्वरप्रसाद नारायण सिंह का गद्य और पद्य पर समान अधिकार है । 
वे जितने सुन्दर कवि हैं उतने सुन्दर लेखक भी । उनकी “अम्बपाली” आदि प्रकाशित 
कविता-पुस्तक॑ उनकी कवि-प्रतिभा की परिचायिका हैं। भारतीय संसद्‌ म॑ वे हमारे 
प्रान्त के एक प्रतिनिधि-सदस्य हैं । उनकी कहानियों में उनकी कलाकुशलता और उनके 
निबन्धों में उनको ज्ञान-गरिमा देखकर बड़ा सन्तोष होता है । उनके शोधपूर्ण ऐतिहासिक 


लेख भी महत्त्वशाली होते हैं । 
हमारे वयोवृद्ध कवियों में प॑ं० श्रीदुलारे मिश्र 'मधुकर” और पं» भ्रीजनादंन मिश्र 


'परमेश” अतीत यूग में अपनी गद्य-रचनाओं से पत्र-पत्रिकाओं की शोभा बढ़ाया करते थे । 
पर, आज वे काव्य-क्षेत्र से भी अवकाश ग्रहण कर च॒के हैं। श्रीब॒ुद्धिनाथ झा 'करव? ने 
तो अपने प्रसिद्ध गद्य-ग्रन्थ ( साहित्य-साधना की पृष्ठभूमि ) के लिए बविहार-राष्ट्रभाषा- 
परिषद्‌ से एक सहस्र मुद्रा का पुरस्कार भी प्राप्त किया है । 

श्रीजयकिशो रनारायण सिंह, साहित्याचायं मब 'छिपे रुस्तम” कवि हें। भगवान्‌ ने 
उन्हें 'छपास” का रोग नहों दिया है । उनकी कविताएँ, कहानियाँ, निबन्ध और अ३छोचनाएँ 
प्रचुर मात्रा मे लिखी पड़ी हैँ । यदि वे प्रकाशित हो पातीं, तो बिहार की साहित्य-सेवा का 
बहुत सम्मान होता । उन्होंने 'मेघदूत” का जो पद्यान॒वाद किया है, वह जब छपेगा, तब 
आजतक के अन॒वादों में आदरणीय स्थान का अधिकारी होगा। संस्कृत के विद्वान्‌ 
होने के कारण वे बहुत सुन्दर गद्य लिखते है । श्रगरेजी और बंगला में भी उनकी अच्छी 
गति है। पर, दुर्भाग्यवश अभी तक बिहार उनकी विदग्वता की विभूति से वंचित है । 

श्रीप्रफूल्लचन्द्र ओझा 'म्‌ृकत' जंसे अच्छे कवि हें वेसे कथाकार और पत्रकार भी । 
उनकी परिमाजित गद्य-शंली से प्रकट होता है कि वे एक समथ गद्यकार हूं । वे संस्कृत 
और बंगला से जो अनुवाद करते हें, वह मौलिक गद्य की तरह प्रतीत होता है । 'पुलिना के 
पत्र”! और 'संन्यासी” नामक उनके दो उपन्यास हमने देखें हूं । श्रीललितकुमारतिह 
'ऩटबर? पत्रकार और नाटककार के रूप मे परिचित हो चुके हैं । पर, आजकल वे चल- 
चित्र-जगत्‌ में अपना नाट्य-कौशल दिखला रहे हें । श्रीरामेश्वर झा 'द्विजन्द्र' पत्रकार और 
कथाकार के रूप में भी हिन्दी को सेवा कर रहे हूं । उनके कहानी-संग्रह 'किरात- 
कन्या से उतका गद्य-रचना-कौशल प्रकट होता है । आजकल वे “भागलपुर-समाचार” के 
सम्परादक हें । 

हमार अन्य सुपरिचित कवियों में केवल श्रीक्ननकिशोर नारायण ही नाटककार 
और उपन्यासकार के रूप में भी आगे आये हें | वे पत्रकार भी हें। उनका विदेश-यात्रा- 
वर्णन बड़ा मनोरंजक और ज्ञानवद्धंक है, जो पुस्तक-रूप में भश्रकाशित” होनेवाला हूँ । 
प्रोफतर आनन्दना रायण शर्मा भी निबन्ध भौर आलोचनाएं काफी लिखते हूं, पर अभी 
तक उनकी कोई गद्यात्मक पुस्तक हमारी नजर से नहीं गुजरी है। श्रीउमेशचन्द्र 
म्घकर! के पास भी निबन्ध और कहानियाँ अप्रकाशित पड़ी हें। श्री अरुण” और 
प्रोफेसर किशोर! अभी काव्योद्यान में ही रम रहे हें। श्री 'मुकुर' को गद्य-रचनाएँ 


अकककमनस "का डक नकल कालनन-++- कक नाक न «पा तनतनफनलन पलक बरतने कमलन-नजननन-पमवन- नीम पल एम 

पत्र-पत्रिकाओं तक ही सीमित हैं । 'सुजन”ः जी और “रुद्र! जी की प्रवृत्ति गद्य की ओर 
नहीं दीख पड़ती, पर वे चाहें, तो सफल गद्यकार हो सकते हूँ; क्योंकि सरकारी अनुवाद- 
विभाग में उन्हें भाषा-शंली पर विघार करते रहने का सुयोग मिला हुआ हूँ । प्रोफेसर 
सिद्धनाथ कुमार ने रंडियो की टेकनीक पर एक अच्छी गद्य-पुस्तक लिखी है, जो हिन्दों में 
अपने विषय की नई चीज है । आकाशवाणी के क्षेत्र में उनकी प्रतिभा ने प्रशंसनीय काम 
कर दिखाया है। उनकी गद्य-पद्य-रचनाओं में उनका उज्ज्वल भविष्य झलकता है। 
श्रीहवलदार त्रिपाठी 'सहृदय” और श्री श्रीरक्षन सूरिदेव के निबन्ध पत्न-पत्रिकाओं मे 
छपते हैं । पर, उनका कोई संग्रह कहीं से नहीं निकला है । 


श्रीहरन्द्रदेव नारायण का भी कोई निबन्ध-संग्रह देखने में नहीं आया है। पर, उनकीं 
पत्रकार-कलछा का परिचय मिल चुका है और उनकी कवयित्री पत्नी श्रीमती प्रकाशवती 
नारायण ने कहानियाँ लिखने में अच्छी कुशलता प्रदर्शित की है । श्री 'मुकुल' जी कुशल 
पत्रकार के साथ ही नाटककार और कथाकार भी हें । उनके दो मौलिक नाटकों के साथ 
उनका एक कहानी-संग्रह भी प्रकाशित हुआ है । कवि नागार्जुन की गद्य-रचनाएँ हिन्दी- 
संसार में लोकप्रियता और प्रशंसा पा चुकी हैं। उनका गीतगोविन्द! का सरल 
गद्यानुवाद सुन्दर उतरा है। उनके उपन्यासों की गद्य-शैली विशेषतापूर्ण ६ । डॉक्टर 
दिवाकरप्र साद विद्यार्थी जब कवि और कथाकार तथा आलोचक के रूप में प्रकट हुए, 
तब ऐसा प्रतीत हुआ कि उनकी प्रतिभा बिहार का नाम चमकावेगी, पर उन्होंने आतिष- 
बाजी की तरह माहित्याकाश को उद्धभाप्तित करके हिन्दो को चित्त से उतार ही दिया । 
वे अंगरेजी-साहित्य के प्रौढ विद्वान हैं, पर उतके गंभीर अध्ययन का प्रसाद 
हिन्दी कोन मिल सका। यदि वें श्रेगरंजी में हिन्दी-साहित्य का इतिहास ही लिख 
देते तो कोई शिकायत न रहती । 


कवि 'शेखर”' (प्रोफेसर मुरलीधर श्रीवास्तव) अच्छे आलोचक और निबन्ध- 
कार हैं। उन्होंने बिहार के प्रमुख कवियों भौर गद्यकारों पर आलोचनात्मक पुस्तक 
लिखी हे । अगरेजी की कुछ प्रसिद्ध पुस्तकों का गद्यानुवाद भी सफलतापूबंक किया है । 
अनुवाद प्राय: गद्यकार के लिए कड़ी कसौटी हुआ करता हू । 


“हिन्दी-साहित्य-कीश' 


हिन्दी में अनेक प्रकार के कोश हैं । नये-तये बनते भी जा रहे हैं | तब भी कई 
तरह के कोशों के अभाव का अनुभव किया जा रहा है। पर, जो बन रहे हूं, वे जब 
निकलेंगे, तब बहुत-से अभाव दूर हो जायेंगे । भौगोलिक, ऐतिहासिक, दाशंनिक, वज्ञानिक, 
पौराणिक, बैदिक आदि कई प्रकार के कोशों की रचना को सूचना दीख पड़ी हैं; पर 
“हिन्दी-साहित्य-कोश” का प्रणयन विशेष महत्त्वपृ्ण प्रयास है। 'साहित्य' में हमने 
बहुत पहले ह्वी इसकी आवश्यकता को ओर विद्वानों का ध्यान आक्ृृष्ट किया था । 


६१८ शिवपूजन-रचनावली 


यह कोश काशी के ज्ञान-मण्डल-कार्यालय से प्रकाशित होनेवाला" है। इसके लिए 
जो सम्पादन-समिति बनी है, उसके सदस्य हैं--डॉक्टर धीरेन्द्रवर्मा (प्रधान), डा० ब्रजेश्वर 
वर्मा, डॉ० धमंवीर भारती,श्री रामस्वरूप चतुर्वेदी, डॉ० रघुवंश (संयोजक )। अनु मानत;, 
यह रॉयल आकार के आठ सौ पृष्ठों का होगा । संभव है कि तेयार होते-होते पृष्ठ-संख्या 
एक हजार तक भी पहुंच जाय । इसके सम्पादकीय विभाग का प्रधान कार्यालय प्रयाग में 
रखा गया है, जिसका पता है--३४, चैथप लाइन्स । इसके तैयार होने की अवधि डेढ़ 
वर्ष रखी गई है, जो काये की गृरुता देखते हुए कम ही जान पड़ती है । इसमें दो-चार साल 
भी लग जायें, तो कोई बड़ी बात नहीं, कमाल ही होगा । 

इसमें प्राचीन भारतीय साहित्यशास्त्र-सम्बन्धी विषयों--रस, ध्वनि, अलंकार, 
छन्द आदि के अतिरिक्त पादवचात्य साहित्यशास्त्र के तत्वों और सिद्धान्तों का भी विशद 
विवेचन रहेगा । साहित्य-संसार में प्रचलित विविध प्रकार के नये-पुराने वादों? एवं 
प्रवृत्तियों का विश्लेषण, उनका ऐतिहासिक भौर श्ञास्त्रीय परिचय देते हुए, निष्पक्ष 
भाव से किया जायेगा । हिन्दी-भाषा और उसके विस्तृत क्षेत्र की जनपदीय बोलियों का 
मारमिक विवेचन, भाषा-विज्ञान के आधार पर, तटस्थता के साथ होगा। साहित्यिक और 
पारिभाषिक छब्दों के प्रामाणिक अर्थ के साथ-साथ उनके प्रयोग की विशेषताएं भी 
बतलाई जायेंगी । इस प्रकार, यह ग्रन्थ हिन्दी-साहित्य के अध्ययन-अध्यापन में तो सहायक 
होगा ही, उसमें अनुसन्धान करने वालों के लिए भी यह बड़ा हितकर सिद्ध होगा। 

यथासंभव इसको साहित्यिक विश्वकोश बनाने का प्रयत्न होना चाहिए । प्रथम 
संस्करण के प्रकाशित और व्यवहृत होने के बाद ही इस बात का पता लग सकता है कि 
इसमें कहाँ क्या कमी रह गई है। ऐसे कोश का आकार२-प्रकार उत्तरोत्तर बढ़ता ही जायगा । 
प्रथम प्रयास में ही सारी आवश्यक्रताओं की पूर्ति नहीं हो सकती । तब भी साहित्यानु- 
रागियों और साहित्य सेवियों को अपनी कठिनाइयों और समस्याओं को सम्पादकों के पास 
अपनी सम्मति के साथ भेजना चाहिए । जो अहनिश साहित्य का अनृशीलन करते हैं, उन्हें 
नाना प्रकार की जानकारियों की जरूरत महसूस होती है। भगर वे अपनी जिज्ञासाओं से 
सम्पादकों को परिचित कराते चले, तो थे कोश को सर्वाज़ुपूर्ण बनाने में काफी दूर तक 
सफल हो सकते हैं । सम्पादक-मण्डल को साहित्य-जगत्‌ के विशेषज्ञ विद्वानों का भी सहयोग 
सुलभ है, यह सन्‍्तोष का विषय है। इससे आशा होती है कि कोश का अभीष्ट रूप ही 
सामने आवेगा । ज्ञानमण्डल का यह अभिनन्दनीय सत्काये सांगोपांग सम्पन्न हो, यही ईश्वर 
से प्राथंना है । 


संताली भाषा का एकमात्र पत्र 'होड़-सोम्बाद! 


बिहार-सरकार के जनसम्पर्क-विभाग द्वारा वेद्यनाथ धाम, देवघर (संताल परगन।) 
से, श्री 'समीर' जी के सम्पादकत्व में, गत नी वर्षों से 'होड़-सोम्बाद” नामक संताली भाषा 


१. यह ग्र॑थ प्रकाशित हो चुका है --ले५ 

का समभाचार-पत्र देवनागरी-अक्षरों में निकलता है। अबतक संताली भाषा रोमन-लिपि में 
ही लिखी जाती रही है, किन्तु इस पत्र के प्रकाशन-काल से संताली-भाषियों में नागराक्षर 
का भी प्रचार हो रहा है । 

यह पत्र न केवल बिहार के आदिवासियों में, बल्कि उड़ीसा, पश्चिम बंगाल 
और आपसाम के आदिवासियों के बीच भी प्रचलित है। इसके द्वारा आदिवासियों में 
देवनागराक्षर का प्रचार दृढ़ता से हो रहा है । फलस्वरूप, हिन्दी-प्रचार का उदेर क्षेत्र 
तेयार होता जाता है । इस पत्र में केवल देश-विदेश के समाचार ही नहीं छपते, बल्कि 
संताली भाषा के साहित्य से संबंध रखनेवाले लेख भी छपते हैं, जिनसे संतालीभाषियों की 
सामाजिक स्थिति, धाभिक भावना और साहित्यिक तथा सांस्कृतिक चेतना का भी पता 
लगता हूँ । इस पत्र के द्वारा संताली भाषा के बहुत-से आदिवासी लेखक और कत्रि प्रकाश में 
आये हैं तथा यह भी प्रकट हुआ है कि अन्य जनपदीय भाषाओं की तरह संताली भाषा 
भी साहित्यिक सम्पत्ति से संपन्‍न है । 

आदिवासी संताली हमारे देश के अत्यन्त प्राचीन निवासी हैं। पर, भधिकतर 
जंगली प्रदेशों में रहने के कारण उनका सम्बन्ध भारतवासी जनता से टूट-सागया था। 
किन्तु, इप्त पत्र के द्वारा दोनों में निकटतम सम्बन्ध स्थापित होने की आशा हैं । इसका 
श्रेय इस पत्र के सम्पादक श्री 'समीर' जी को है, जो संताली के पंडित होते हुए भी हिन्दी 
के सुपरिचित लेखक हैं और जिनके लेखों से हिन्दी-संसार में आदिवासी क्षेत्र की 
भाषाओं के साहित्य की विशेषताएँ प्रकट हुई हैं.। 

हमारी समझ में, अच्छा होता, यदि इस पत्र के एक स्तम्भ में संताली और हिन्दी 
की गद्य-पद्य-रचनाओं के बिब-प्रतिबिब-भाव प्रकाशित हुआ करते, जिनसे दोनों भाषाओं के 
गद्य-पद्यात्मक साहित्य के तुलनात्मक अध्ययन में सहायता मिलती । यदि संताली भाषा के 
शब्दों, मुहावरों, कहावतों ओर पहेलियों का अथे और पर्याय भी हिन्दी में प्रत्येक अंक में 
दिया जाता, तो दोहरा लाभ होता । सम्पादक 'समीर' जी दोनों भाषाभों के विद्वान हैं, 
इसलिए आशा है कि वे हमारे सुझाव पर सहानुभूतिपूवंक विचार करेंगे । 


--त्रैमासिक 'साहित्य! (पटना) ; वर्ष ७, अंक २; आषाढ़, २०१३ वि० ; 
जुलाई, १६५६ ई८ 


बिहार के दो वयोवृद्ध साहित्य-सेवियों का देहावसान 


गत भाद्र मास के अन्दर ही बिहार के दो पुराने और श्रतिष्ठित साहित्य-से वियों का 
स्वर्गारोहण बड़ा दुःखद हुआ है। पण्डित देवदत्त त्रिपाठी और बाबू ब्रजनन्दन सहाय 
व्रजवललभ' के निधन से प्राचोन साहित्यिक परम्परा के दो विशाल प्रतीक-स्तम्भ 


धराशायी हो गये । 


६२० शिवपृजन-रचनावली 


त्रिपाठीजी श्रीकृष्णजन्माष्टमी के दूसरे दिन और ब्रजवल्लभ जी भाद्र-पूणिमा को 
स्वर्गवासी हुए । अन्तकाल में दोनों की आयू क्रमशः बयासी और चौरासी वर्ष को थी । 
दोनों शाहाबाद जिले के निवासी थे । साहित्य-सेवा में यावज्जीवन दोनों का मनोयोग रहा । 


त्रिपाठीजी संस्कृत के तो लब्धप्रतिष्ठ विद्वान और कवि थे ही, हिन्दी के भी 
अनु रगी और लेखक थे । उनके स्वर्गीय पिता महामहोपाध्याय रघुनन्दन त्रिपाठी भी 
हिन्दी के हितंषी और समथथंक थे । सौभाग्यवश हम दोनों से परिचित थे । संस्कृत के 
अनन्य उपासक होते हुए भी दोनों ने हिन्दी को सहष राष्ट्रभाषा माना तथा हिन्दी बोलने 
और लिखने में भी सदा गवं-गोरव का ही अनूभव किया | दोनों ही संस्कृतज्ञ पण्डित- 
समाज का ध्यान सदा हिन्दी के महत्त्व की ओर आकृष्ट करते रहे । हिन्दी-हित-साधन 
में दोनों कभी परचात्पद न हुए । दोनों की जीवनी हिन्दी में पुस्तकाकार प्रकाशित है। 
पण्डित देवदत्तजी ने अपने दीघं जीवन के अन्तिम दिनों तक जो डायरी लिखी है, वह 
भी यदि छप सकती, तो पिछले चालीस-पचास वर्षो की संचित साहित्यिक स्मृतियाँ सुरक्षित 
रह जातीं और इस प्रकार साहित्य की एक अमूल्य निधि का उद्धार भी हो जाता । 

व्रजवललभजी का पेशा तो वकालत का था, पर साहित्य-सेवा उनकी पंतृक 
सम्पत्ति थी । उनके स्वर्गीय पिता स्वनामघन्य बाबू शिवनन्दन सहाय भारतेन्दु-यूग से 
द्विवेदी-युग पर्य न्‍्त अनवरत साहित्य-समाराधन में संलग्न रहे । पिता की तरह पुत्र ने भी 
लगातार पचास वर्षों तक हिन्दी-साहित्य की स्वतुत्य सेवा की। दोनों की सेवाएँ 
विरस्मरणीय हैं । जीवनी-लेखन के क्षेत्र में पिता कीत्तिशाली हुए और पुत्र उप-यासकार के 
रूप में । ऐसे आदर्श उदाहरण हिन्दी-जगत्‌ में विरल हैं । 

ब्रजवल्लभजी यशस्वी कथाकार के अतिरिक्त ब्रजभाषा ओर खड़ीबोलीं के 
सुन्दर कवि भी वे । उनके सर्वप्रथम मौलिक उपन्यास 'सौन्दर्योपासक” ने बीसवीं सदी की 
दूरी दशाब्दी के आरम्भ में ही बड़ी प्रसिद्धि पाई थी । उस समय उसकी गणना गद्य- 
काव्य में होने लगी थी । द्विवेदी-युग की 'सरस्वती' में कविवर मेथिलीशरण गुप्त ने 
उसकी आलोचना करते हुए उसे बंगला-भाषा के उस समय के उत्तम उपम्याप्तों का समकक्ष 
बतलाया था । उसके आरम्भ में जो 'प्रेम' शीषंकवाली कविता है, वह भी 'सरस्वती' में 
छपी थी। फिर काशी-नाग री-प्रचारिणी सभा की मनोरंजन-पुस्तकमारा में प्रकाशित 
उनका “छालचीन! नामक दूसरा उपन्यास भी हिन्दी के तत्कालीन ऐतिहाधप्िक उपन्यासों में 
उच्च स्थान का अधिकारी माना गया था । उनका दूसरा एतिहासिक उपन्यास 'विस्मृत 
सम्राट! और अन्तिम दाशं निक उपन्यास 'विश्व-दर्शन' हिन्दी के कथा-साहित्य को शोभा 
बढ़ानेवाला है । उनके उपन्यासों की भाषा बड़ी ललित ओर सरस है। उनकी होली 
दृदयग्राहिणी है। अपने युग के उपन्यासकारों में उन्होंने स्पृहणीय कीत्ति अजित की थी । 
हिन्दी-साहित्य के कथाकारों में उनका नाम निस्सन्‍्देह अमर रहेगा । 

: ब्रजवललभजी ने ही सब से पहले 'म॑ थिल-कोकिल विद्यापति' नामक गवेषणा पूर्ण पुस्तक 

लिखकर विद्यापति को पुष्ट प्रमाणों के आधार पर बिहार-निवासी महाकवि सिद्ध किया। 


सम्पादकौय लेख ६२६१ 


उस समय वे आरा नगर की नागरी-प्रचारिणी सभा के मंत्री थे। उन्हीं के समय में 
सभा ' ने भारत के देशी राज्यों, विश्वविद्यालयों और सरकारी कचहरियों में देवनागरी- 
लिपि ओर हिन्दी-भाषा के प्रचार का व्यापक आन्दोलन किया था । उन्होंने अपने जीवन- 
काल में ही अपना और अपने पिता का बृहत्‌ ग्रन्थ-संग्रहालय आर। के बाल-हिन्दी- 
पुस्तकालय को समर्पित कर दिया था, जो उनकी इच्छा के अनुसार उनके पिता के स्मारक- 
रूप में वहाँ सुरक्षित है और साहित्यिक शोध-कार्य के लिए विशेष उपयोगी होने के 
कारण दशंनीय है । 


प्रंगरेजी और बंगला के कथा-साहित्य की कुछ पुस्तकों का हिन्दी-अनुवाद भी 
उन्होंने किया था । बंगला उनकी घरेलू भाषा के समान थी । उनका विवाह एक वंभीय 
परिवार में हुआ था । वे दीघंजीवी पूव॑जों के वंशधर थे । उनके पितामह को हमने भी 
लगभग एक सो दस वर्ष की आयु में देखा था और उनके वृद्ध पिता से तो अपने 
साहित्यिक जीवन के आरम्भ में प्रेरणा भी प्राप्त की थी। उनके ज्येष्ट सुपुत्र 
श्रीरमेशनन्दन सहाय, एम्‌० ए०, बी० एल० ने भी वंश-परम्परागत साहित्य-सेवा का क्रम 
अच्छा चलाया था । माधुरी” आदि उच्चकोटि की पत्रिकाओं में उनकी अनेक रचनाएँ 
प्रकाशित होती रहीं । हम उन्हें सुयोग्य उत्तराधिकारी के रूप में देखना चाहते है । 


हिन्दी-साहित्यसेवियों के सर्हहित्यिक पत्रों का संग्रह 


गत वर्ष हमने साहित्य! द्वारा हिंदी में पत्र-साहित्य की कमी की ओर हिन्दी- 
पाठकों का ध्यान आक्रृष्ट किया था । प्रसंगवश यह भी लिखा था कि उद्‌ मे पत्र-साहित्य 
हिन्दी से बहुत अधिक हैँ । यह देखकर किश्वित्‌ सन्‍्तोष हुआ कि पृज्य आचायं द्विवेदीजो 
के पत्रों का संग्रह श्रीबंजनाथसिह “विनोद! ने इण्डियन प्रेस (प्रयाग) से प्रकाशित कराया था 
और अब श्रद्धेय पण्डित पद्मसि|ह शर्मा के पन्नों का संग्रह पण्डित बनारसीदास जी 
चतुर्वेदी ने आत्माराम ऐण्ड सन्‍्स (दिल्ली) से प्रकाशित कराया है ऐसे पत्र-संग्रहों के 
प्रकाशन का क्रम यदि बराबर चलता रहा, तो आशा है कि हिन्दी का पत्र-साहित्य आगे 
आनंवाले कुछ ही वर्षों में बहुत सम्पन्न हो जायगा । हिन्दी-पाठकों में भी पत्र-साहित्य 
पढ़ने की प्रवृत्ति क्रमशः बढ़ रही है | धीरे-धीरे प्रकाशक भी इसकी उपयोगिता समझने 
लगे हैं। लेखकों को भी साहित्यिक पत्रों के संग्रह में दत्तचित्त होना चाहिए । 


सबसे पहले पुराने और स्वर्गीय साहित्य-महारथियों के पत्रों का संग्रह प्रकाशित 
होना आवश्यक है । किन्तु, उनका मिलना बड़ा कठिन है । तब भी सतत प्रयास से अनेक 
महान्‌ साहित्यकारों के पत्र प्राप्त किये जां सकते हैं । पत्र-पत्रिकाओं के सम्पादक इस काम 
में विशेष सहायक होंगे । पत्र-संग्रह का आन्दोलन होने से यदि कुछ साधारण पत्र भी एकत्र 
हो जायेंगे, तो उनमें से महत्त्वपूर्ण पत्रों का चुनाव किया जा सकता है। इस दिशा में 
बराबर खोज होती रही, तो साहित्य-जगत्‌ की बहुतेरी पुरानी घटनाएं प्रकाश में आवेंगी 
और कितनी ही ल्प्त बातों का उद्धार होगा । 


६२३ शिवपूजन-रचनावंली 


प्रेमचन्दजी के पत्रों का संग्रह उर्दू में छपरा है, पर हिन्दी में आज तक नहीं छपा, 
यह आश्चयं और खंद की बात है । उनके पत्रों के संग्रह में विशेष कठिनाई होने की आशा 
नहीं है । उनके कितने ही पत्र कई पत्रिकाओं में छप भी चुके हैं । उनकी समस्त रचनाओं 
को प्रकाशित करनेवाले उनके सुपुत्रों को यह काम तत्परता से और अविलम्ब करना चाहिए। 
गणणशशंकरजी विद्यार्थी के पत्र भी खोज करने से अभी मिल सकते हैं। उनके पत्रों का 
संग्रह हिन्दी-साहित्य और भारतीय राजनीति के बहुत-से रहस्यों का उद्घाटन करेगा | 
इसी प्रकार, साहित्यिक पत्रों के अतिरिक्त राजनीतिक पत्रों का संग्रह एवं प्रकाशन भी होना 
चाहिए। महान्‌ और लोक-सेवक व्यक्तियों के घरेल पत्र भी बड़े मनोरंजक और शिक्षाप्रद 
होंगे । यदि ऐसे पत्रों का संग्रह किया जाय, तो बिखरी हुई विपुल साहित्य-सामग्री एकत्र 
हो सकती है । दस कार्य के पुरा होने से साहित्य का बड़ा भारी उपकार होगा । 


--त्रेमासिक साहित्य” (पटना); वर्ष ७, अंक ३; आश्विन २०१३ बि०; 
अक्तूबर, १६५६ ३० 


अमर शहीद गणेशशंकर विद्यार्थी का स्मारक 


हिन्दी-पत्रकारिता के इतिहास में कानपुर के 'प्रताप'-सम्पादक स्वर्गीय गणेशशंकर 
विद्यार्थी का शुभ नाम सुनहले अक्षरों में सदेव अ्रंकित रहेगा । आज तक हिन्दी-संसार में 
उनके समान प्रतापी सम्पादक कोई न हुआ । जिस समय, आज से लगभग पच्चीस वर्ष 
पहले, साम्प्रदायिक एकता की वलि-वबेदी पर उन्होंने आत्मोत्सगं किया था, उस समय 
उनका स्मारक बनाने के लिए काफी आन्दोलन हुआ | उस आन्दोलन में देश के बड़े-बड़े 
नेताओं का सहयोग होने पर भी, उस समय उनके वलिदान के गौरव के अनुकूल कोई 
स्मारक न बन सका। परन्तु, हुं और सन्‍्तोष का विषय है कि कानपुर के उदार 
नागरिकों के सदुद्योग से उनका एक स्मारक वहाँ स्थापित हो गया है। उसका नाम 
गणशशंकर विद्यार्थो-स्मारक-शिक्षा-समिति' है। समिति के मंत्री श्री राधाक्ृष्णजी से प्राप्त 
सूचनाएं उत्साह-वर्द्धिनी हैं, जो इस प्रकार हें--- 


१. स्मारक--विद्यार्थीजी को आदमकद मूत्ति जयपुर में बन रही है। 
आगामी २८ फरवरी तक त॑यार हो जायगी, तथा हम आगामी २४ भा्च--उनके 
वलिदान-दिवस पर उसे कानपुर में स्थापित कर देना चाहते हे । 

२. विद्यालय--माण्टव्री तथा माध्यमिक दोनों ही मेण्टन रोड, कानपुर में 
किराये के भवन में चल रहे हैं । इस वर्ष हायर सेकण्डरी तक मान्यता प्राप्त कर छेना 
चाहते हें । भवन के लिए जमीन भी संभवतः इस वर्ष मिल जायगी । 

३. ग्रन्थ--विद्यार्थी जी की जीवनी इसी जनवरी माह में प्रकाशित हो रहो है। 
सम्पूर्ण ग्रन्थ यथाज्ञी प्र तीन माह के भीतर प्रकाशित कर देना चाहते हे । ि 


सम्पादकोय लेख ६२३ 


पूर्वाद्धित सूचनाओं के अतिरिक्त समिति का उद्देश्य यह भी है कि वत्तंमान 
माध्यमिक विद्यालय को एक आदर राष्ट्रीय शिक्षा-संस्था के रूप में कॉलेज तक बढ़ाया 
जाय तथा श्रद्धंय विद्यार्थीजी की जीवनी के सिवा उनके लेखों, भाषणों एवं संस्मरणों 
का प्रकाशन भी किया जाय । 


हमारा विचार है कि उनकी पुण्य-स्मृति में जो विद्यालय संचालित हो रहा है, वह 
महाविद्यालय के रूप में परिणत हो अवश्य, पर उसमें हिन्दी-पत्रका रिता-कला और पत्र- 
सम्पादन-कला की विधिवत्‌ शिक्षा का भी सम्‌चित प्रबन्ध किया जाय । तभो वह संस्था 
उनके जीवन के सिद्धान्तों और लक्ष्यों की पूत्ति कर सकेगी । इसके अतिरिक्त, 'प्रताप' में 
उन्होंने जितने सम्पादकीय अग्रलेख लिखे थे और सम्पादकीय टिप्पणियाँ भी लिखी थीं, 
उन सबको अविकल रूप में समय-संकेतपूव॑क प्रकाशित कर दिया जाय । यों वो, उनके 
अन्यत्र प्रकाशित लेखों भौर उनकीं रचित पुस्तकों को भी सुसम्पादित ग्रन्यावली करा रूप 
देना अत्यावश्यक है । 

कानपुर धनाढयों का महानगर है। वह उत्तर-भारत का एक प्रमुख व्यापार- 
केन्द्र है। विद्यार्थीजी ने अपनी निष्कलंक देशभक्ति भौर चिरस्मरणीय साहित्य-सेवा से 
उस नगर को विशेष गौरवान्वित किया है । प्रसन्नता की बात है कि उसके सजग नागरिक 
अपना कत्तंग्य समझ रहे हें, अतः आशा है कि विद्यार्थीजीं का स्मारक उनके नाम और 
यश के अन रूप ही चिरस्थायी रूप धारण करेगा । 


जहाँ तक हमको स्मरण है, श्रद्ध॑य विद्यार्थीजी का एक स्मारक महाकवि म॑थिली- 
दधरण गृप्त के जन्म-ग्राम (चिरगाँव, झाँसी) में भी स्थापित है। संभवतः, वह भी शिक्षण- 
संस्था और व्यायामशाला के रूप में है, किन्तु विद्यार्थीजी के समान तेजस्वी पत्रकार 
भोर मनरवी साहित्यकार की वास्तविक स्मृति-रक्षा उनकी सर्वाज्भपृर्ण भ्रन्थावली से ही 
हो सकती है | यदि उनके लिखे पत्रों का संग्रह भी प्रकाशित हो सके, तो उससे साहित्य का 
वैभव ही बढ़ेगा, और हमारी नई पीढ़ी को पर्याप्त प्रेरणा भी मिलेगी । 


अमर कथाकार प्रेमचंदजी का स्मारक 

प्रेमचंदगी हिन्दी के केवल कथाकार हीं न थे, बल्कि एक यशस्वी पत्रकार और 
निबंधकार भी थे । उनके रचे हुए कथा-साहित्य और निबंधों का प्रकाशन हो चुका है । 
हमें विश्वस्त सूत्र से पता चला है कि उनके सम्पादकीय लेखों, टिप्पणियों और पत्रों का 
भी संग्रह प्रकाशित होनवाला है। साहित्यस्रष्णा का सच्चा स्मारक उसके द्वारा रचित 
साहित्य का संरक्षण ही है। संतोष है कि उनके उत्तराधिकारियों को उनकी साहित्यिक 
सम्पत्ति की सुरक्षा पर ध्यान है | 

इधर काशी-नागरी-प्रचारिणी सभा के सत्प्रयास से प्रेमचन्द-स्मारक के निर्माण कः 
विशेष आयोजन हुआ है । सभा के कर्णधारों और हिरत॑षियों ने जो प्रेमचन्द-स्मारक-मण्डल 
बनाया है, उसने त्तिम्नलिखित निरचय किये हैं : 


६२४ शिवपुजन-रचनावलो - 


१. प्रेमचंदजी ने अपने गाँव (लमही, पांडेपुर, वाराणसी) के मकान के जिस 

कमर में जन्म लिया था, धन एकत्र करके उसकी सुरक्षा का प्रबन्ध किया जाय तथा 
भवन के चारों ओर एक पक्‍क़ी प्राचीर बनवाई जाय। इस काम में दस हजार रुपये 
ख्च होने का अनुमान हूँ । 

२. गाँववालों ने जो प्रेमचंद-विद्यालय स्थापित किया है, उसके निमित्त कोई 
उपयुवत स्थान निश्चित करके नया भवन बनवाया जाय । साथ ही, विद्यालय के संचालन 
तथा भवन-निर्माण के हेतु एक छाख रुपयों का प्रबन्ध किया जाय । इसके लिए प्रान्तीय 
सरकार, केन्द्रीय सरकार तथा जनता से आ्थिक सहायता प्राप्त करने का प्रयत्न किया जा 
रहा हूँ । उक्त विद्यालय में एक प्रेमचंद-पुस्तकालय की भी व्यवस्था रहेगी । 

३. 'लमही” ग्राम का नाम बदलकर 'प्रेमचंद-ग्राम' रखने तथा काशी के क्वीन्स- 
कॉलेज के पास से जो सड़क पांडपुर होती हुई “लमही' ग्राम जाती हूँ, उसका वाम प्रेम्च द- 
मार्ग कराने के लिए भी उचित कार्यवाही की जाय । 

४. प्रेमचंद की पत्नी श्रीमती शिवरानी देवी से उनका गाँववाला मकान माँगकर 
उसमे प्रेमचंद-स्मारक बनाया जाय, जिसमें स्मारक के दश नाथं आनेवाले सज्जनों के 
विश्ञामालय का भी प्रबन्ध रहे भौर उसमें समस्त प्रेमचंद-साहित्य के प्रदर्शन की 
व्यवस्था भी हो | प्रेमचंदजी के हस्तलखित कागज-पत्र भी उसमें संचित किये जायें। 
उस भवन की मरम्मत में पाँच हजार रुपये के खर्च का अनु मान है । उसी भवन में 
प्रेमचंदजी के जन्मगृह में एक हजार रुपये के खर्च से प्रेमचंदजी की एक पाषाण-प्रतिमा 
स्थापित की जाय--इस काय को प्राथमिकता दी जाय । 

५. प्रेमचंदजी की निधन-तिथि हर साल आठ अक्तूबर को और जन्म-तिथि 
३१ जुलाई को पड़ती हूं । अतः, ये स्मृति-तिथियाँ समस्त हिन्दी-संसार में यथोचित 
रीति से मनाई जाये। 


६ 'लमही' ग्राम को जाने वाली कच्ची सड़क, जिला बोर्ड अथवा प्रान्तीय सरकार 
द्वारा, चौड़ी और पक्‍की बनवा दी जाय । 


समा ने आज तक हिन्दी-भाषा की समृद्धि, देवनागरी-लिपि के प्रचार, हिन्दी- 
साहित्य के अम्यदय, और लोकप्रिय साहित्य-सेवियों के सम्मान के लिए जो प्रयत्न 
किये हैं, वे एंतिहासिक महत्त्व के हैं । उसके द्वारा संघटित यह स्मारक-मण्डल भी वसा ही 
महत्त्वपूर्ण कायं करने में समर्थ होगा, ऐसा हमारा विश्वास हूँ । आशा हूं #ि सारा हिन्दी- 
जगत्‌ सभा के इस शुभ-अनु ष्ठान में हादिक-आथिक योगदान करेगा । 

बहुत अच्छा होता, यदि प्रेमचंदजी की सभी रचनाओं के प्रथम संसक् रणों और 
उनके द्वारा सम्पादित पत्रों--साप्ताहिक जागरण” और मासिक 'हंस--की प्रतियाँ भी 
प्रेमचंद-पुस्तकालय मे सुरक्षित रख दी जातीं। विविध अवस्थाओं के उनके चित्र भी 
संगृहीत हों,तो और भच्छा । बिहार के सुपरिचित हिन्दी-पाहित्यसेवी और कवि तथा कुशल 
अभिनेता श्रीललितकुमारसह “नटवर' ने दिल्‍ली के हिन्दी दंनिक 'हिन्दुस्तान'' में एक 
संस्मरणात्मक लेख लिखकर यह सुझाव दिया था कि 'मिल-मजदूर' नामक फिल्‍म में 


सम्पादकीय लेख ६२५ 


प्रमचंदजी ने स्वयं जो अभिनय किया था, उसका भी फोटो-फिल्म संगृहीत होना चाहिए । 
विश्वास है कि सभा द्वारा निर्मित उक्त मंडल! हमारे नम्र निवेदन पर ध्यान देने कौ भी 
कृपा करेगा । 


स्वर्गीय महाराज कुमार बाबु रामदीरनसिंह का स्मारक 


उन्नीसवीं सदी के अन्तिम और बीसवों सदो के प्रथम प्रहर में भारतेन्दु-सखा 
बाबू रामदीनसिह की साहित्य-सेवा ने अखिल हिन्दी-जगत्‌ का ध्यान आक्ृष्ट किया या । 
उन्होंने ही सबसे पहले भारतेन्दु-साहित्य के प्रकाशन और प्रचार का प्रयत्न किया था। 
यदि अतिशयोक्ति न समझी जाय, तो वे भारतेन्दु की कीत्ति-पताका के दंड बने थे । 
वे अपने समय के साहित्य-सेवियों के लिए कल्पतरु कहे जाते थे। उस्त समय के अनेक 
प्रमुख साहित्यकारों के व आश्रयदाता थे। अपने अभिन्न मित्र भारतेन्दु की तरह 
उन्होंने भी बहुत-से साहित्यिक व्यक्तियों की पुस्तकों की [पांडुलिपियाँ मुँहर्मांगा पुरस्कार 
देकर संगृहीत की थीं, जिनमें से बहुतेरी तो उनके जीवन-काल में ही प्रकाशित हो गईं 
और उनके निधन के बाद अनेक अप्रकाशित पड़ी रहीं। उनके द्वारा स्थापित खड्गविलास 
प्रेस (पटना) के संग्रहालय में आज भी प्रचुर प्रकाशित प्राचीन साहित्य और अप्रकाशित भी 
संचित हैं । वह साहित्य-भांडार वत्तं मान युग के साहित्यिक अनू संधायकों के लिए अत्यन्त 
महत्त्वपूर्ण है। किन्तु, दुर्भाग्यवश लोक-छोचन से ओट होने के कारण साहित्यिक शोध- 
कायं के लिए उसका सावं जनिक सदुपयोग नहीं हो पाता । जिस प्रकार उनकी स्मृति में 
पटना-विश्वविद्यालय के तत्त्वावधान में, एक साहित्यिक व्याख्यान-माला चलती है, जिसमें 
महांकवि 'हरिऔध', स्वनामधन्य मिश्रत्रन्धू, रायक्ृष्णास आदि समर्थ साहित्य-से वियों के 
भाषण हो चुके हैं, उप्री प्रकार यदि उतके प्रेस में संचित संग्रहालय पटता-विश्वविद्यालय के 
हिन्दी-विभाग के अन्तर्गत सुरक्षित रख दिया जाता, तो साहित्यिक शोध-कार्य ई 
अभूतपूर्व प्रगति होती । क्‍ 
स्वर्गीय महाराज कुमार के सुयोग्य उत्तराधिकारी श्रीशाड्भरंधरतिहजी केन्‍्द्री 
संसद के मान्य सदस्य हैं और पट्ना-विश्वविद्यालय के उपकुलपति भी रह चुके हैं । 
यद्यपि उनके समान शिक्षा-प्रेमी और विद्यानरागी को किसी प्रकार का सुझाव देना 
अनावश्यक है, तथापि इस साहित्यिक आवश्यकता को ओर उनका ध्यान आक्ृष्ट 
किया गया, पर खेद है कि आज तक उसकी पूत्तिं नहीं हुई । 
हमें स्मरण है कि स्वर्गीय महाराजकुमार के ज्येष्ठ सुपुत्र स्वर्गीय रायबहादुर 
शामरणविजयसिंहजी जब तत्कालीन बिहार-प्रादेशिक-सा हित्य-सम्मेलस के ( सन्‌ 
१९२९५ ई० में सम्पन्न ) मुँगेर-अधिवेशन के सभापति हुए थे, तब उनकी सेवा में 
सम्मेलन की ओर से एक शिष्ट-मं डल उपस्थित हुआ था और उस्तने उनसे अनुरोध किया धा 
कि स्वर्गीय महा राज कुमार का स्मारक एक विशारू साहित्यिक संग्रहालय के रूप मं, 
बिहार की राजधानी में, स्थापित किया जाय। हमें यह भी स्मरण है कि उन्होंने 
सम्मेलन का भवन-निर्माण हो जाने पर उप्नी में अपने दिवंगत पिता की पुण्य-स्मृति में 


६२६ । शिवपूजन-रचनावलों 


'रामदीन-स्मारक-संग्रहा लय” स्थापित करने का वचन दिया था। किन्तु, जब सन्‌ 
१९३७ ई० के बाद सम्मेलन-भवन बनकर संग्रहालय को सुरक्षित रखने योग्य तेयार हुआ, 
तब उसके पूर्व ही दुर्देव-बश वे इस धराधाम से विदा हो चुके थे । यदि आज वे जीवित 
होते, तो इस दुःखद टिप्पणी के लिखने की आवश्यकता न द्वोती । 
हमें पता है कि कई अधिकारी विद्वानों ने उपर्युक्त संग्रहालय से काफी लाभ 
उठाकर भी उसकी सुरक्षा के लिए हिन्दी-जगत्‌ का ध्यात कभी आहृष्ट नहीं किया । हमें 
यह भी पता लगा हूं कि कुछ प्रतिष्ठित साहिल्‍य-सेवियों ने उप्र संग्रहालय से बहुत-सी 
शोध-सामग्री हसत्तमत करके उसे सदा के लिए अधिक्ृत कर लिया है। परन्तु, जब उसके 
सदुपयोग करने की सुविधा दुलंभ है, तब साहित्यान्वेषकों का उससे यन केन प्रकारेण 
यथासम्भव लाभ उठा लेना अनुचित भी नहों (कहा जा सकता। फिर भी, उस अमल्य 
संग्रह की रक्षा और उपयोगिता के छिए पटना-विश्वविद्यालय और बिहार-हिन्दी-साहित्य- 
सम्मेलन के संचालकों तथा बिहार-सरकार के शिक्षा-त्रिभाग को अविलम्ब प्रयत्नशील होता 
चाहिए। यदि ईश्वर की कृपा से ऐसा हुआ, तो हिन्दी-साहित्य के शोध-कार्य में निस्सन्देह 
बहुमूल्य सद्यायता प्राप्त होगी । तथास्तु । 
“औवेडटेश्वर-समाचार” का हीरक-जयन्ती-अंक 
बम्बई के हिन्दी-साप्ताहिक "श्रीवेद्धुटेश्वर-समाचार” का हीरक-जयन्ती-विश षाडू 
गत कात्तिक मास (नवम्बर, १९५६ ई०) में बड़ी सनधज से निकला है। वह इकसठवें 
वर्ष का सत्ताईसवर अंक है | उसके १८७० पृष्ठों में अनेक धामिक, सामाजिक, साहित्यिक 
और सांस्कृतिक लेख स्थायी महत्त्व के हैं। आकषंक आवरण और स्वच्छ-सुन्दर छपाई के 
कारण वह नेत्ररंजक प्रतीत होता है। अनेक चित्रों ओर सुचिन्तित लेखों से अलंकृत यह 
विशेषाडु दशंनीय ओर संग्रहणीय है। कई विशेष मननीय लेखों के अतिरकक्‍्त अन्य 
उपयोगी लेख भी पठनीय हें | साहित्यिक संस्मरणों ने इस विशेषाडूु को तो गौरवान्वित 
किया ही है, साहित्यिक इतिहास के लिए भी अमूल्य सामग्री जुटा दी है। हिन्दी- 
पत्रकारिता-पम्बन्धी कुछ संस्मरण बड़े रोचक और अनुसन्धानशील सज्जनों के लिए 
उपादेय हैें। हिन्दी-साप्ताहिकों म॑ “श्रीवेंड्भूटश्वर-समाचार' ने देश, समाज, धर्म और 
साहित्य की सेवा छगातार साठ वर्षों तक करके जो प्रतिष्ठा प्राप्त की है, वह अभिननन्‍्दनीय 
और विरस्मरणीय है । प्रतिवर्ष प्रकाशित होनेवाले उसके दीपावली-विश्ञषाडूु साहित्य- 
भाण्डार #े संचित रखन योग्य होते हैं । हिन्दी-संसार में दूसरा ऐसा कोई साप्ताहिक पत्र 
दृष्टिगोचर नहीं होता, जिसने नियमित रूप से इतनी लम्बीं अवधि तक जनता की स्तुत्य 
सेवा की हो। उसका यह गौरव हिन्दी-पाठकों के लिए गव॑ का विषय है। हम उसके 
समथ संचालकों और वत्तमान सम्पदक पं» देवेन्द्र शर्मा शास्त्री को ऐसा सर्वाजुसुन्दर 
अंक प्रकाशित करन के हेतु हादिक बधाई देते हे । 
-त्रेैमासिक “साहित्य” (पटना); वर्ष ७, अंक ४; पौष २०१३ बि०; 
जनवरी, १६५६ १० 

आधूनिक साहित्य-संसार में शोध-काय्य का महत्त्व दिन-दिन बढ़ रहा है । अनु- 
संघायकों की रुचि और प्रवृत्ति भी उधर बढ़ती जाती है। गवेषणा के विषयों की संख्या 
और विविधता में वृद्धि होती नजर बाती है । किन्तु, शोधकों के सामने कठिनाई यह है 
कि उन्हें उपयुक्त और पर्याप्त सामग्री कहीं एक स्थान में नहीं मिल पाती । उन्हें हिन्दी 
में कोई ऐसा साधन सुलभ नहीं, जिससे वे जान सक॑ कि गवेषणा के योग्य कौन-सी सामग्री 
कहाँ मिलेगी । शोध-समस्याओं के सुलझाने की ओर किसी का घ्यान नहीं है । 

विश्वविद्यालयों और साहित्यिक संस्थाओं के पुस्तकालय में जो शोध-सामग्री हूँ, 
उसको कोई विवरणात्मक सूची हिन्दी में प्राप्य नहीं है, जिससे यह जाना जा सके कि कहाँ 
किस विषय में खोज करने की सुविधा होगी । ग्रदि देश-भर के प्रमुख ग्रन्थागारों की शोध- 
सम्बन्धी विस्तृत सूची हिन्दी में प्रकाशित हो जाती, तो खोज के काम में काफी सहायता 
मिलती । इससे शोध-विषयक कठिनाइयाँ तो दूर होतीं ही, भनेक महत्त्वपूर्ण भ्रन्थों के 
निर्माण से साहित्य की श्रीवृद्धि भी होती । किन्तु, हिन्दी-संसार में कोई ऐसी समर्थ संस्था 
नहीं हैं, जो यह काम सफलता से कर सके । यह काम, तो सरकार के ही करने योग्य हे । 

भारत बहुत विशाल देश हू । हिन्दी का क्षेत्र भी कम विस्तृत नहीं है । खोज के 
सामान अनेक संग्रहालयों में जहाँ-तहाँ बिखरे पड़े हें । खोज का काम तभी सुगमता से 
हो सकता है, जब खोज का सारा सामान एक ही जगह मिल सके । ऐसी कोई जगह 
हिन्दौ-जगत्‌ में नहीं दीख पड़ती । कहीं एक स्थान में सब तरह की शोध-सामग्री का संप्रह 
मिलना भी सम्भव नहीं जान पड़ता। किन्तु, यह सम्भव हूँ कि विषय-विभाग 
करके साहित्य की विभिन्न शाखाओं में खोज करने के लिए अलग-अलग प्रबन्ध किया जाय । 
स्थान-विशेष में विषय-विशेष की शोब-सामग्री का संग्रह करके उसकी सूची हिन्दी में 
प्रकाशित कर दी जाय । प्रत्येक राज्य की राजधानी में सरकार को ओर से ऐसी व्यवस्था 
होनी चाहिए । 

यह काम प्रमुख संग्रहालयों अथवा शोध-संस्थानों के पारस्परिक सहयोग से, या 
हमारी राष्ट्रीय सरकार चाहे तो, आसानी से पूरा हो सकता हूँ । खासकर विदेशों में जो 
शोध-सामग्री चली गई हें, उसकी अविकल प्रतिलिपि स्वदेश में मंगाना सरकार के लिए ही 
सम्भव है । विदेशों के पुस्तकालयों में भारतीय भाषाओं के असंख्य दुलम ग्रन्थ सुरक्षित हे । 
उनका पूरा परिचय हिन्दी में छप जाने से अनेक रहस्यों का उद्घाटन होगा | फलस्वरूप, 
खोज की नई-नई दिशाओं में शोधकर्त्ताओं का अभियान होने लगेगा । 

सबसे पहला आवश्यक काम हँ--प्रमुख ग्रन्थागारों में संचित शोधोपयोगी सामग्री 
की विवरणात्मक सूची हिन्दी में प्रकाशित करना । प्रेगरेजी में ऐसी सूचियाँ मिलती हैं । 
उनमें से भी हिन्दी के काम का ब्योरा छाँटकर निकाला जा सकता हूँ । हिन्दी में ऐसी 
सूची के छपने पर खोज करनेवालों को बड़ा प्रोत्साहन मिलेगा । कई ग्रन्थ-भाण्डारों की 
सूचियाँ हिन्दी में श्रकाशित भी हुई हैं । किन्तु, हिन्दी में शोधकार्य की वत्तमान प्रगति को 

देखते हुए हम उन्हें पर्याप्त नहीं कह सकते । जिन प्रन्थागारों की शोध-सूचीं अभी तक 
हिन्दी में नहीं छपी हूँ, उनके संचालकों को इसके निमित्त प्रयत्नशील होना चाहिए । 
सरकार की ओर से संस्थाओं को इसकी प्रेरणा मिलन की आवश्यकता हूं । साहित्यिक 
शोधकों का अनु भव है कि पुरानी और अलम्य मासिक पत्रिकाओं की लेख-सूची भी खोज 
के काम में काफी सहायता पहुँचा सकती है । साहित्यिक शोध में सहायक होने योग्य प्रमुख 
पत्रिकाओं की पुरानी फाइलों में जो वाषिक लेख-सूचियाँ हैं, उनमें भी अनेक लेख गवेषणा के 
लिए बड़े काम के मिलेंगे । यों तो उच्चकोटि की नई पत्रिकाओं की वाधिक रुख-सूची भी 
पृथक्‌ पुस्तक-रूप में प्राप्य हो, तो लाभ ही होगा; परन्तु दुलभ पत्रिकाओं की लेख-सूर्च! के 
पुनः प्रकाशित होने से विशेष लाभ की सम्भावना हैं । यदि ऐसी सूची विषयानुक्रम के 
अनुसार तंयार की जाय, तो और भी अच्छा होगा । बिहार-राष्ट्रभाषा-परिषद्‌ के लोक- 
भाषा-अनु संघान-विभाग की ओर से, अबतक संगृहीत पत्रिकाओं के आधार पर, लोक- 
साहित-प्म्बन्धी पाँच सौ से अधिक प्रकाशित रूखों की सूची तेयार कराई गई हैं । उम 
विषय में खोज करनंवालों को उससे बड़ी सहायता मिलती हूँ । अन्यान्य विषयों की भी 
ऐसी ही सूची बन जाय, तो अनुमान है कि शोधकों के अमूल्य समय की बड़ी बचत होगी । 
| किन्तु, उपय्‌ क्त ढंग की वर्गीकृत सूची एक ही संग्रहालय में बनने से सर्वाज़ि पूर्ण 
नहीं हो सकती; व्योंकि प्रत्येक पत्रिका की पूरी फाइल प्राय: एक ही जगह संगहीत नहीं 
मिलती । अत: वह सूची तबतक अधूरी ही मानी जायगी, जबतक प्रत्येक पत्रिका की 
पूरी फाइल न छान डाली जाय । बड़े खेद की बात हूं कि अच्छीं-अच्छी पत्रिकाओं की 
पूरी फाइल किसी एक संग्रहालय में नहीं मिल पाती । इसीलिए, लेख-सूचियों के तैयार 
करने में केवल संस्थाओं का सहयोग ही नहीं, सरकार की सहायता भी अपेक्षित है । 

यदि हिन्दी-क्षेत्र की प्रान्तीय सरकारें इस काम के महत्त्व को समझें और इसके 
लिए प्रान्तीय साहित्य-सम्मेलनों को आ्थिक सहायता देने को तैयार हों,वो कुछ ही वर्षों के 
अन्दर शोध का मार्ग प्रशत्त हो सकता है। इसके लिए प्रान्तीय सरकारों के शिक्षा- 
विभाग से अनु रोध करना आवश्यक है। हिन्दी-संसार में जो समथ प्रकाशक हैं, वे भी 
पहले किसी एक ही अस्तज्भत पत्रिका की सूची प्रकाशित करके आजमाइश करें। अच्छा 
तो यह होता कि प्रयाग का इण्डियन प्रेस ही पहले 'सरस्वती' की गत पचास वर्षों की लेख- 
सूची प्रकाशित करके मार्गं-प्रद्शंन करता । अखिलभारतीय हिन्दी-साहित्य-सम्मेलन यदि 
सम्मेलन-पत्रिका? की और काशी-तागरी-प्रचारिणी सभा अपनी त्रैमासिक पत्रिका की 
लेख-सूची, शुरू से आज तक की, प्रकाशित कर दें, तो उनकी कोटि की अन्य संस्थाओं को 
भी प्रेरणा मिलेगी । पत्नन्पत्रिका-प्रकाशकों को व्यावसायिक लाभ के साथ-साथ 
साहित्योत्कषं की दृष्टि से भी इस विषय पर विचार करना चाहिए । 

आज शोध-समस्या के जटिल होने का कारण यह है कि पहले कभी इसपर यथो- 
चित ध्यान ही नहीं दिया गया । खेद है कि आज भी हिन्दी-जगत्‌ में वही असावधानता 
जोर अदृरद्शिता व्याप्तहै। इसके लिए हमारी अगली पीढ़ी हमें कोसे विना न 
रहेगी । आज का प्रकाशित साहित्य भी कहीं इस दृष्टि से नहीं सेजोया जा रहा है 


सम्पादकीय लेख ६२९ 


कि सौ-पचास वर्ष बाद उसका सदुपयोग किया जा सके | यदि शोध-कार्य के वास्तविक 
महत्त्व को ध्यान में रखकर सोचा जाय, तो दंनिक और साप्ताहिक पत्रों की सुरक्षा से भी 
भविष्य में शोध-सम्बन्धी लाभ की संभावना हो सकती है | आज हिन्दी में कई देनिक 
ओर साप्ताहिक एसे हैं, जिनकी पूरी फाइल के संग्रह एवं संरक्षण की आवश्यकता 
अनुभत होती है; पर यह तो दस-बीस वर्ष बाद पता लगेगा कि आज हम कितने 
सजग हैं । सचमुच हम जागरूक होते, तो, क्या हमारी साहित्यिक निधियाँ सात समुद्र 
पार चली जातीं ? अब भी अगर राष्ट्रभाषा हिन्दी के हिमायती चेतन्य-लाभ करके 
शोध-समस्या के समाधान में तत्पर न ६०, तो जितनी सामग्री हाथ से निकलकर विदेश 
चली गई, उससे अधिक स्वदेश में ही देखते-देखते नष्ट-भ्रष्ट हो जायगी । हिन्दी की 
वत्तं मान परिस्थिति का यही तकाजा है कि हम विदेश गई हुई वस्तुओं को किसी-न-किसी 
रूप में बहुरावं ओर स्वदेश में उपलब्ध शोध-साधनों को भी सहेजे । 
'प्रसाद-अध्ययन-ग्रंथ! 

काशी के यशस्वी साहित्यसेवी पं० विनोदद्यं कर व्यास हिन्दी-संसार के लब्ध- 
प्रतिष्ठ कथाकार हैं । आपने अमर साहित्यकार बाबू जयशंकर प्रसाद के सम्बन्ध में एक 
अध्ययन-मग्रंथ प्रकाशित करने का शुभ संकल्त किया है। इस ग्रंथ के निर्माण की म॒द्वित 
योजना आपने हिन्दी-जगत्‌ में प्रचारित की हूँ । योजना की रूप-रेखा देखने से पता 
चलता हूं कि ग्रंथ वास्तव में 'प्रसाद-विषयक्र साहित्यिक गवेषणा के लिए अत्यन्त 
उपयोगी होगा । 

महाकवि प्रसाद के जीवन के साथ व्यासजी का बहुत घनिष्ठ सम्बन्ध रहा है | 
आपने यह काम ऐसे समय में ठानकर बड़ी दूरदशिता प्रकट की हूं, जब प्रसादजी से 
व्यक्तिगत सम्बन्ध रखनंवाले अनेक साहित्यिक व्यक्ति हिन्दी-संसार में वत्तंमान हूँ । 
संतोष की बात है कि ग्रंथ-निर्माण का श्रीगणेश करते ही व्यासजी को भारत के एक सौ 
पचास प्रमुख विद्वानों का सहयोग प्राप्त हो गया हू । 

इस ग्रंथ के दो खण्ड होंगे--जीवनी और आलोचना । जीवनी-खण्ड के सम्पादक हैं 
श्रीरायकृष्णासजी और स्वयं व्यासजी । आलोचना-खंड में नाटक-विभाग के 
सम्पादक हें श्रीरामचन्द्र वर्मा और निबंध-विभाग के पं० भगवतशरण उपाध्याय दथा 
कविता-विभाग के पं० पद्मनारायण आचाये । सम्पादकों का निर्वाचन बहुत उपयुक्‍त 
हुआ है । उनके सम्पादकत्व में जो अध्ययन-ग्रंथ तेयार होगा, वह अनुसंधायकों के लिए 
निस्सन्देह महत्त्वपृर्ण सिद्ध होगा । यदि इस ग्रन्थ में महाकवि प्रसाद के जीवन और साहित्य 
पर अव्तक प्रकाशित सभी पुस्तकों और लेखों की विवरणात्मक तालिका भी दे-दी जाती 
तो क्ोधकर्त्ताओं के लिए बड़ी सुविधा हो जाती । सुप्रसिद्ध पुस्तकालयों की सहायता से 
यह तालिका आसानी से त॑यार हो सकती हूं । द 

श्रीव्यासजी की इस योजना पर हिन्दी के सभी पत्र-सम्पादकों को विशेष रूप से 
ध्यान देना चाहिए। सभी सामयिक पत्र-पत्रिकाओं में इस योजना पर सम्पादकीय 

टिप्पणियाँ प्रकाशित होने की आवश्यकता हूँ । सभी पत्र-सम्पादक अपने पाठकों और 
लेखकों से अनुरोध कर कि व॑ इस योजना की सफलता के लिए' प्रयत्नशील हों । 

स्वर्गीय प्रसादजी ने अपनी चिरस्मरणीय साहित्य-सेवा से हिन्दी का जो गौरव 
बढ़ाया हैँ, उसका ध्यान रखकर प्रत्येक हिन्दी-प्रंमी और हिन्दी-हितंषी का यह कत्तंब्य हूँ 
कि इस ग्रंथ के सर्वाज्भपूर्ण बनाने में वे हादिक सहयोग करें । जिन सज्जनों के पास 
प्रसादजी के लिखे पत्र हों, वे यदि व्यासजी के पास मूल-पत्र न भेज सकें, तो उनकी 
अविकल प्रतिलिपि अवश्य भेज देने की उदारता दिखावें। जो महानुभाव प्रसादजी के 
संस्मरण लिखने में रामर्थ हों, व इस सुअवसर का सदुपयोग करने की कृपा करे। हमें 
विश्वास हूँ कि प्रतादजी के व्यवितत्व और साहित्य से प्रभावित सभी साहित्य।न्‌ रागी 
सहृदयता के साथ इस साहित्यिक यज्ञ की पृत्ति में योग-दान करेंगे 


बिहए में प्राचीन हस्तलिखित ग्रन्थें का शोध 

बिहार-राज्य में पुरानी पोथियों की खोज पहले कभी सुब्यवस्थित रीति से नहीं 
हुई थी । इस बीसवीं शताब्दी के आरम्भ में, दरभंगा-राज के विराट पुस्तकालय मे, जब 
महामहोपाध्याय डॉक्टर गंगानाथ मा उप्तके ग्रन्थागारिक के पद को सुशोशझ्ित करते थे. 
तब, प्राचीन पाण्डलिपियों की खोज का काम, मिथिला और नेपाल में, ६आ था। उस 
खोज में मिली हुई पोथियों से महामहोपाध्याय हरप्रसाद शास्त्री आदि विद्वानों ने 
लाभ भी उठाया था। फिर, बीसवीं सदी की दूसरी दकश्याब्दी में बिहार-रिसचें- 
सोसाइटी, आरा की नागरी-प्रचारिणी सभा, गया की मन्‍्न्‌लाल-लाइब्रेरी और 
भागलपुर के भगवान-पुस्तकालय ने भी पुरानी पोथियों की खोज पर ध्यान दिया था। 
उक्त सोप्ताइटी के तत्त्वावधान में, संगहीत पोथियों के आधार पर, गवेषणा-कार्य भी 
हुआ था; पर अन्य तीन संस्थाओं ने केवल संग्रह-कार्य ही किया, अपने संग्रह का 
सावंजनिक उपयोग शोध-काथं में कराने की ओर ध्यान नहीं दिया। यों तो व्यक्तिगत 
रूप से भी कुछ विद्वानों मे पोथियों की खोज कराई थी--जंसे डावटर काशीप्रसाद 
जायसवाल, वेदिक रिसचं-स्कॉलर पं० अयोध्याप्रसाद आदि; पर उनको हस्तगत पोधियाँ 
केवल निजी उपयोग के लिए थीं, उनका कभी सावंजनिक उपयोग न हुआ । आज भी 
बिहार के कई पुराने पुस्तकालयों में हस्तलिखित पोथियाँ पाई जाती हैं; पर गवेषणा के कार्य 
में पोधियों से सहायता लेने की भावना या उसमें उनका उपयोग करने की प्रवृत्ति कहीं भी 
देखन में नहीं आती । पोथियों को केवल एकत्रित करने से कोई वास्तविक लाभ नहीं, यदि 
उनके साव॑जनिक सदुपयोग की सम्‌चित व्यवस्था न हो । 

अब पटना-विश्वविद्यालय और बिहार-राष्ट्रभाषा-परिषद्‌ की ओर से सुब्यवस्थित 
रूप में खोज का काम हो रहा है । यद्यपि यह काम कुछ ही वर्षो से होने लगा है, तथापि 
इसकी प्रगति देखकर आशा होती है कि भविष्य में इससे साहित्य का महान उपकार होगा 
और आनंवाली पीढ़ी इस द्रदर्शिता के लिए कृतज्ञता भी प्रकट करेगी । समस्त प्रान्त में 
हजारों पोथियाँ जद्टाँ-तहाँ बिखरी पड़ी हैं । उनका शर्तांश भी अब तक की खोज में संगहीत 
नहीं हुआ है । शोधकर्त्ताओं का अनुभव ओर अनुमान हे कि बिह्यार-राज्य के गाँवों मे और 

कहीं-कहीं नगरों में भी, असंख्य प्राचीन पोथियाँ अरक्षित दशा में पड़ी हुई हें । यदि उनकी 
सुरक्षा पर यथोचित ध्यान न दिया गया, तो प्रचुर परिमाण में अमूल्य साहित्यिक सम्पत्ति के 
नष्ट-अ्रष्ट हो जाने की आशंका हूं | हमारे ग्रन्थन्शोधकों को.मालूम हू कि जिन स्थानों 
में वे अनक पुरानी पोथियों का पता रगा आये थे, उन स्थानों में अब एक भी पोथी नहीं 
बची हें, सब-की-सब किसी-न-किसी तरह नष्ट हो गईं। 


दक्षिण और उत्तर-बिहार के अनेक स्थानों मे प्राचीन हस्तलिखित ग्रन्थों के बृहत्‌ 
भाण्डार का पता लगा हूँ । उत्त र-बिहार की बहुत -सी पोथियाँ अग्निकाण्ड और बाढ़ से 
नष्ट हो चुकी हें । दक्षिण-बिहार में भी दीमकों और चहों से विशाल ग्रन्थराशि का संहार 
होता जा रहा हूँ | खोज से पता चला हूँ कि बिहार-राज्यान्तगंत छोटानागपुर-अ्र देश में भी 
प्रचुर साहित्यिक निधि काल का कलेवा हो रहो हू । खेद हैं कि सरस्वर्तः-भाण्डार का अहर्निश 
क्षय हो रहा हैं; पर हमारा सम;/ज आज भी उसकी रक्षा में तत्पर अथवा सजम नहीं हुँ । 
सबसे बढ़कर दुःख यह हूँ कि भ्रन्यास्वेषकों को, ताना प्रकार की अम्ुविधाओं और कठिनाइयों 
का सामना करने तथा उचित म्‌ल्य देने पर भी, कुछ ही पोथियाँ मिलती हँं--अधिकांश 
लोग पोधियाँ देने या बंचने को राजी ही नहीं होते और कितने ही लोग तो पोधियाँ 
दिखाते भी नहीं, प्रतिलिपि करान की सुविधा भला क्‍यों कर देंगे ! इस प्रकार देश की 
अपार ज्ञान-सम्पदा का दिन-दिन नाश होता जा रहा है । 

बिहार-राष्ट्र भाषा-परिपद्‌ के संग्रहालय में संचित पोथियों का विवरणात्मक परिचय 
क्रमश: साहित्य में प्रकाशित होता रहा हूँ और भागे भ॑ं। होता रहेगा तथा उन विवरणों के 
दो संग्रह भी पुस्तक-रूप में नि#ले हे, जिनसे हिन्दी के कई पुराने कवियों का पता रूग 
चुका है तथा कई अज्ञात एवं अल्म्य ग्रन्व भी उपलब्ध हो चुके हे, जिनसे शोध-कार्य में 
अमूल्य सहायता मिलने की सम्भावना हूं । आज यह अनु मान करना भी कठिन हैँ कि सभी 
पोधियों के संगृहीत हो जाने पर गवेषणा की समस्या कितनी सरल हो जायगी । 
पोधियों का अचार बनानेवालों को भगवान्‌ सुबृद्धि दें ! 


--ज्रेमासिक “साहित्य” (पटना); वर्ष ८, अंक १; चेत्र, २०१४ वि०; 
'अग्रे्, १६४७ इ० 


हिन्दी का विरोध 


जब से भारतीय संविधान द्वारा हिन्दी को राष्ट्रभाषा का पद प्राप्त हुआ है, तब से 
उसके विरोधियों की संख्या बढ़ गई हूँ | यद्याप, विरोधो भाइयों की आशंका सवंथा 
निराधार और अकारण है, तथापि उन्होंने नाना प्रकार के नये-नये तक॑ गढ़ लिये हें और 
झनके मन में निर्मल शद्भाएँ घर कर गई हैं। 

कोई तो हिन्दी की क्षमता में अविश्वास प्रकट करता है, कोई उसके व्याकरण के 
कुछ नियमों की ओर उंगली उठाता है, कोई रघवीरी हिन्दी की खिहली उड़ाता है और 
कोई भाषा के साम्राज्यवाद का सपना देखता हूँ । जिसके मन में जो आता हूँ, हिस्दी के 
बारे में बक देता हैं । जो हिन्दी बिलकुल नहीं जानता, उसके मृ'ह में भी लगाम नहीं | 
बड़े-बड़े दिमागदार भी विना ओर-छोर की बातें कह जाते हे । अनधिकारी के रूप में 
बोलते समय विद्या-वयोवुद्धों को भी लज्जा या ग्लानि नहीं होती । नेताओं को तो संविधान* 
स्वीकृत राष्ट्रभाषा पर विना सोचे-समझे बोलने में हिचक ही नहीं । 

जो लोग हिन्दी की अभिव्यंजना-शवित में सन्देह करके उसे राजभाषा होने योग्य 
भी नहीं समझते, वे जान-बूझकर इतिहास की ओर से आँखें मंदते हें । इस देश में पहले- 
पहल श्रंगरेजी का व्यवहार जब राजकाज में होने लगा था, तब अँगरेजी भी आजन-ज॑सी 
समर्थ भाषा नहीं थी । किन्तु, भारत में अंगरेजी के प्रचार-प्रसार का आरम्भिक इतिहास 
भलोगभांति जानते हुए भी हमारे नेता धमे-निरपेक्ष राष्ट्र के नाम पर हिन्दी के स्वत्व की 
रक्षा नहीं करते । यदि वे दृढ़ संकल्प के साथ उसकी अधिकार-रक्षा पर कटिबद्ध हो जाते, 
तो आज की तरह हिन्दी की समस्या जटिल नहीं होने पाती । 

आज हिन्दी राजकाज चलाने की अपनी शक्ति व्यावहारिक रूप में प्रत्यक्ष कर 
चुकी हैं । तब भी हिन्दी-प्रधान भ्रान्तों में ही उसकी अवहेलना हो रही हू । बिहार-विधान- 
सभा ने फिर तीन साल के लिए उसे ताक पर रख दिया । इससे विरोधी भाइयों को नया 
तक॑ मिल गया हूं । वास्तव में, हिन्दी-प्रधान प्रान्त ही राष्ट्रभाषा और राजभाषा की राह के 
रोड़े बन रहे हे । हिन्दी-क्षेत्रों में यदि हिन्दो यथार्थ आश्रय पाती, तो अहिन्दी-क्षेत्रों में वह 
कदापि तिरस्कृत न होती । विरोधी भाइयों का पक्ष प्रबल करने में हिन्दी-प्रमख राज्य 
यदि सहायक न होते और नेताओं के अनिश्चित मत भी भ्रम न फैलाते, तो हिन्दी का 
प्रथनन अज-जसा उलकनदार कभी न बन पाता । आज भी हिन्दी-क्षेत्र सजग हो जाये, और 
नेताओं के भी स्वर सध जायें तो परिस्थिति बहुत-कुछ स्षंमल सकती है । 

जिन सज्जनों का तक हिन्दी-व्याकरण-सम्बन्धी विवादास्पद विषयों के आधार पर 
आश्रित है, वे भी अन्यान्य भाषाओं के अने कानेक अवग॒णों से अनभिज्ञ नहीं हें; पर वेन 
तो कोई य्‌ क्तियुक्त बात सुनने या मानने को तैयार हें और न वत्तं मान काल की विविध 
विपम समस्याओं में उलझे हुए देश के वातावरण को भाषा-विवाद द्वारा दृषित होने से 
बचाना चाहते हें । सच तो यह हूँ कि हिन्दी लिखने-बोलने के जो इच्छुक हैं, उनके लिए 
कहीं किसी प्रकार का कठोर प्रतिबन्ध नहीं है । किन्तु, मनगढ़न्त बहाना ढूँढ़ लेनवालों के 
लिए संसार में कुछ भी कत्तंव्य नहीं रह जाता । 

रघुवो री हिन्दी की ओट लेकर जो महान भाव हिन्दी को अव्यावहारिक बतलाते हे, 
वे यदि बोलचाल की सुगम भाषा लिखन-बोलने पर भी आरूढ रह सकते, तो उनकी 
न्यायभ्रियता कायम रह जाती । हिन्दी में आज भी कितनी ही शैलियाँ चाल हे और वे 
निविरोध खप रही हे ! भविष्य में उन शैलियों के संगम से स्वत: निखरी हुई धारा चले 
पड़ेगी । पहले-पहल व्यवहार में लाई जानेवाली कोई भाषा यदि विलूष्ट जान पड़ती है, तो 

यह उस भाषा का दोष नहीं है । निरन्तर व्यवहार के अभ्यास से तो सबंथा अपरिचित 
भाषा भी सरल हो जाती है । मसरूमानी शासन-काल में फारसी और अंगरेजों के राज्य में 
अंगरेजी के प्रचलन से यह बात सिद्ध हो चुकी हैं । और, क्लिष्ट हिन्दी चलाने का दुराग्रह 
तो कोई हिन्दीहितेषी नहीं कर सकता । फिर, संस्कृत के साथ निकटतम सम्बन्ध रखने वाली 
हिन्दी के दुर्बोध होने का तो कोई प्रश्न हो नहीं उठता । समस्त भारत में संस्कृत सममने- 
वाले पाये जाते हें । बल्न्दीभाषीं-क्षेत्र में भी संस्क्ृत का आदर कम नहीं है । संस्कृत न 
जाननेवालों के समझने योग्य भी टिनदी आसानी से लिखा जाती है । भारत में एकमात्र 
हिन्दी ही आसेतु-हिमाचल बोली-समझी जानेवाली भाषा हे । अपने इसी गृण के कारण 
बह क्षेत्रीय भाषाओं की व्यापकता बढ़ा सकी हूं । विन्तु, विरोधी भाइयों को वास्तविकता 
समझाना कठिन हूं । 

अहिन्दी भाषी भाइयों की यह नितानन्‍्त श्रान्त धारणा हँ कि हिन्दीवाले उनपर अपनी 
भाषा का साम्राज्य लादना चाहते हे । यह दुभावना कभी किसी हिन्दी-प्रेमी के मन मे भूले- 
भटक भी नहीं आई । विरोधी भाइयों को विलक्षण उद्धावना-शक्ति से उद्भूत नवग्रहों में 
यह सबसे भयावह ग्रह हूँ। किन्तु, इस ग्रह से न हिन्दी ग्रस्त हैं और न कोई हिन्दी भाषी ही है। 
यह अपने जन्म-स्थान में ही बंठा करतब दिखा रहा हू । इसकी शान्ति का प्रयत्न उन्हीं 
भाइयों को स्वयं करना पड़ेगा । हिन्दीकाले तो अतुलनीय सहिष्णुता के साथ विरोधी भाइयों के 
अलौकिक तक॑ सुनते आ रहे हैँ । वे जानते हूँ कि विरोधी पक्ष की अटपटी उक्तियों और 
स्वेच्छा-निमित यक्तियों के सामने उनकी दाल नहीं गल सकती । वे विपक्षी दल से 
शास्त्रार्थ करने की स्थिति में भी नहीं हें । हिन्दी की मौलिक विशेषताओं से आप-ही-आप 
उसका भाग्य-निणंय हो जायगा । 

हिन्दी का विरोध जिन क्षेत्रों में हो रहा है, उनकी भाषाओं के साहित्य को उनकी 
सीमाओं से बाहर लोकप्रिय बनाने में हिन्दी ने जो उद्योग किया है, वह भारतीय 
भाषाओं के इतिहारा में समय पाकर उल्लिखित होकर रहेगा । इस समय विरोध के 
वायुमण्डल को स्वच्छ एवं शान्त करने का उपाय यही धुझता है कि विरोधी भाई अपने 
राग-हू प के चरितार्थ करने में लगे रहें और हिन्दी अपनी भगिनीं-भाषाओं के अध्ययन- 
मनन तथा उसके साहित्य के अनुशीलन में पूबंवत्‌ अपने पाठकों को प्रवृत्त करती रहे । 


शोधोपयोगी ग्रन्थ-भाण्डारों की रक्षा 

इस देश में बहुत-से प्रन्थ-संग्रहालय ऐसे हैँ, जिनमें साहित्यिक अनुसन्धान में अत्यन्त 
महत्त्वपूर्ण सहायता देने योग्य अनेक प्राचीन ग्रन्थ विद्यमान हैं। ऐसे अधिकतर पुस्तकालय 
राजाओं और जमीन्दारों के अधिकार में हें। रियासतों और जमीन्दारों के नामशेष 
हो जाने के कारण अब वे ग्रन्थागार प्रायः अरक्षित दशा में हैं। साहित्यिक गवेषणा के 
दृष्टिकोण से विचार करने पर उन सरस्वती-सदनों का मल्य रियासतों और जमीन्दारियों के 
भत्य से 'सहलगण अधिक है। जिनकी रियासतें और जमीन्‍्दारियाँ चली गई 
उन्हें अब पृस्तकालयों की रक्षा के लिए चिन्ता करने का ज्वकाश नहीं है । यह तो 

हमारी राष्ट्रीय सरकार को ही देखना है कि राष्ट्र की विपुल ज्ञान-सम्पत्ति उपक्षित द्दोकर 
नष्ट न हो जाय । हमारे संसद-सदस्यों और विधायकों का ध्यान इस विषय की ओर 
अविलम्ब आकृष्ट होना चाहिए । हम पहले भी दो बार 'साहित्य” द्वारा इस दिशा में सजग 
होने के लिए हिन्दी-हितंषियों से अनुरोध कर चुके हें । समय रहते सावधान न होने से 
अपार ज्ञानराशि के विनष्ट हो जाने की सम्भावना है। आशा है कि हिन्दी-संप्तार भी 
इस राष्ट्रीय प्रश्न की उपेक्षा न करेगा । 


ऋआएरा की नागरी-प्रचचारिणी सभा 


बिहार की साहित्यिक संस्थाओं में आरा की नागरी-प्रचारिणी सभा बहुत पुरानी 
और प्रतिष्ठित है । उसकी स्थापना सन्‌ १६०१ ई० में हुई थी । बीसवीं शताब्दी के 
प्रथम चरण में सभा न हिन्दी-भापा और देवनागरो-लिपि के प्रचार का जो अनवरत 
प्रयत्न किया था, वह ऐतिहासिक महत्त्व का है। उसने सरकारी दफ्तरों और देशी राज्यों 
में हिन्दी एवं नागरी के प्रचार का तथा विश्वविद्यालयों में भी हिन्दी-साहित्य के अध्ययन 
अध्यापन का क्रम चाल करने के लिए आन्दोलन किया था । उसके पुस्तकालय में प्राचीन 
साहित्य का दहांं नीय संग्रह था । उसके द्वारा प्रकाशित पुस्तकों में मेंथिलकोकिल विद्यापति, 
हिन्दी-सिद्धान्त-प्रकाश, सिवख-गुरुओं की जीवनी, मेग।स्थतीज का भारत-विवरण, 
फाहियान, नवरस आदि का हिन्दी-जगत्‌ में बड़ा आदर हुआ था। हरिऔध-अभिनन्दन- 
ग्रन्थ और राजन्द्र-अभिनन्दन-ग्रन्थ उसके प्रक्राशनों में विशेष उल्लेखनीय हैं । उसकी 
सेवाएँ निस्सन्देह सराहनीय हैं । किन्तु, इस समय उसकी जो शोचनीय दशा हूं, उससे 
हिन्दी-संसार पूण्णंतया परिचित नहीं है । 


बिहार-सरकार ने उसके विशाल पुस्तकालय को शाहाबाद-जिले का केन्द्रीय 
पुस्तकालय बनाने को कृपा की है। किन्तु, सरकारी कृपा होने पर भी उस पुरानी 
संस्था के विधिवत्‌ सचालन की सुव्यवस्था नहीं हो सकी है। सभा के पुस्तकालय में जो 
पुराना संग्रह है, वह साहित्यिक खोज के लिए अत्यन्त मल्यवान्‌ है। उसके नष्ट हो 
जाने से बिहार-राज्य की एक अलम्य विवि छप्त हो जायगी । अत:, हम अपनी सरकार से 
सविनय अनु रोध करते हूँ कि वह उस संस्था की रक्षा पर ध्यान देने की कृपा करे। 


श्रीवेडटेश्वर-समाचार का मानवधमं-विशोषाडू 


बम्बई का हिन्दी-साप्ताहिक श्रीवेड्डूटरवर समाचार बासठ वर्ष का पुराना कर्म निष्ठ 
हिन्दी-प ेवक है । उसके हो रक-जयन्ती-विशेषाडु का परिचय इन्हीं पृष्ठों मे दिया जा 
चुका हूँ । प्रस्तुत विशेषाडु अपने सफल सम्पादक (पण्डित देवेन्द्रशर्मा शास्त्री) की 
सामयिक सूझ का पता देता है। इसमें मानवधर्म-सम्बन्धी जो विद्वत्तापर्ण लेख 
प्रकाशित हैं, वे अधिकारी विद्वानों की मननशीलता के परिणाम हें । समयान्‌ूकल विषय 
पर मननीय विचारों का सुसम्पादित संग्रह प्रकाशित करके इस यूग के हिन्दी-पाठक़ों के 
मानसिक उन्नयन का जो प्रयत्न किया गया हूं, वह वस्तृतः प्रशंसा के योग्य है । 

आजकल हमारे देशवातप्तियों के लिए मानवधम का वास्तविक तत्त्व एवं रहस्य 
सम मना परमावश्यक है । हमारे शास्त्रों में से मानव-धर्म का विवेचन बड़े विशद ढंग से 
किया गया हूँ । किन्तु, अनेक ग्रन्थों में से मानव-धर्म का सार संकलित कर देने के कारण 
इस विशेषाद्ू की उपयोगिता बहुत बढ़ गई है । हिन्दी-प्र मियों को मानवधमं-सार-सं ग्रह 
सुलभ कर देन के लिए हम सम्पादक और प्रकाशक को सादर बधाई देते हें । यंग की माँग 
पूरी करनेवाले इस विशेषाडू का अधिकाधिक प्रचार अभीष्ट हूं । 

'प्रेम-सन्देश' का मानस-संस्कृति-अड 

व॒न्दावन (मथुरा) के प्रंमधाम से सुप्रसिद्ध रामायणी श्रीबिन्दुगोस्वामीजी के 
सम्पादकत्व में 'प्रम-सन्देश” नामक मासिक पत्र निकलता है। उसके साधारण अंकों में भी 
भक्ति-साहित्य-सम्बन्धी पठनीय लेख छपा करते हैं । स्त्रयं सम्पादक श्रीविन्दुजी महाराज के 
तुलसी-साहित्य-विषयक लेख बड़े ज्ञानवर््धऊ और रोचक तथा उपदेशप्रद होते हैं। प्रस्तुत 
विशषाडू में तुलसी-साहित्य के विश्रुत विशेषज्ञों के जो सुचिन्तित लेख प्रकाशित हें, वे 
“रामचरित-मानस' के अनु राग्रियों के लिए मनोयोगपू्बंक अध्ययन करने योग्य हैं। 
साहित्यिक आनन्द की उपलब्धि के लिए भी यह संग्रहणीय है । 

यह विशषा रू 'प्रेम-सन्देश” के तेरहवें वषे की बारहवीं संख्या है। इसके आवरण- 
पृष्ठ पर जो भावपूर्ण तिरंगा चित्र हें, वह आकषंक तो हू ही, सम्पादक की रमणीय 
कल्पना का द्योतक भी हूं । 'मानस' में तो पदे-पदे भारतीय संस्कृति की विशेषताएँ 
झलकती हूं; पर वे साधारण पाठकों के ध्यान में सहसा नहीं आतीं। किन्तु, इसके 
लेखों से गोस्वामी तुलसीदासजी की अद्भुत कवित्व-शक्ति के जो चमत्कार प्रकट होते हैं, 
वे सचम्‌ृच ममरपर्शी बौर हृदयाह्वादक हैं। जो सज्जन 'मानस!' में आयं-संस्क्ृति के 
विराट्‌ रूप के दर्शन करना चाहते हैं, उन्हें इस सर्वाज्धसुन्दर विशेषाडु का अध्ययन 
करना चाहिए । 

एक मुसलमान सजन का आदश हिन्दी-प्रेम 

आरा (शाहाबाद) के असिस्‍्टेण्ट सेशन्स जज श्रीसेयद बहाउद्दीन अहमद ने “अंगारे 
और फूल” नामक एक बड़ी पुस्तक हिन्दी में लिखकर प्रकाशित की है । लगभग पाँच सौ 
पृष्ठों की इस पुस्तक में उर्दू के चुनिन्दा शेरों का संग्रह, विषय-विभाग करके, किया 
गया है । इसको हमारे पूज्य राष्ट्रपति और बिहार के मुख्य मंत्री का आशीर्वाद प्राप्त हे 
तथा इसकी प्रस्तावना भारत के शिक्षा-मंत्री मौलाना आजाद साहब ने लिखी है । पनद्रह 
पृष्ठों की लम्बी विषय-सूची देखने से पता लगता हैँ कि जितने अधिक विषयों पर उर्दू के 
अच्छे-से-अच्छे शेर मिल सके हैं, संग्रहकर्त्ता सम्पादक ने सबका संग्रह बड़ी सुझ-्बूझ से 
किया हूँ । शेरों में आये हुए कठिन शब्दों के सरलार्थ भी हिन्दी में दिये गये हैं। इससे 
हिन्दी-पाठकों के लिए बड़ी सुविधा हो गई हैँ । सहृदय सम्पादक की लम्बी भूमिका में 
उर्द-साहित्य की विशेषताओं पर जो विचार प्रकट किये गये हें, उनसे पाठकों को नई 
प्रेरणा मिलेगी । छपाई की भलों ने संग्रहकर्त्ता के प्रशंसनीय परिश्रम का अपमान तो 

किया है; पर गृणग्राही पाठकों के आनन्द में बाधा पड़ने की सम्भावना कम है । शरों के 
नीचे शायरों के नाम रहने से शरों का मूल्य और भी बढ़ गया हे । आशा हूँ कि हिन्दी- 
संसार में इस अनूठे संग्रह की काफी क॒द्र होगी। उर्दृ-शायरी की खूबियों और 
बारीकियों का रस लेने के लिए काब्णन्‌ रागियों को इसे अपनाना चाहिए । 


--त्रैमासिक साहित्य” (पटना); वर्ष ८, अंक ३; आशिवन, २०१४ वि०; 
अक्तूबर, १६४७ इ० 


भारतीय हिन्दी-परिषद्‌ 


हिन्दीं-संसार में अखिलभारतीय हिन्दी-साहित्य-सम्मेलन के आकषंण का अन्त 
अत्यन्त शोचनीय घटना है । उसके वाषिंक अधिवेशनों में सभी श्रेणियों के हिन्दी-प्रेमी और 
साहित्यान्‌ रागी सम्मिलित होते थे । किन्तु, जब से वह दुभग्यवश वैधानिक संकट में पड़ 
गया, तब से हिन्दी की समस्याओं के सम्बन्ध में अखिलभारतीय स्तर पर विचार करन वाली 
एक समर्थ संस्था का अभाव अनु भूत होने छगा | ईइवर की कृपा से प्रयाग-विश्वविद्यालय 
के हिन्दी-विभाग ने भारतीय हिन्दी-परिषद्‌ की स्थापना करके उस अभाव को दूर करने 
का प्रयत्न किया । जिस समय परिषद्‌ का जन्म हुआ, उस समय तक सम्मेलन क्रियाशील 
तो था, पर उसमें विघटन के लक्षण प्रकट होने लगे थे । यद्यपि उसकी शक्ति बिखर गई, 
तथापि हिन्दी के प्रचार-प्रसार और अम्युत्थान-अम्युदय॒ के लिए जो कुछ उसे करना 
चाहिए था, अपने चालीस वर्ष के सक्रिय जीवन में वह कर चुका था। उसने साहित्य- 
निर्माण की दिशा में भी कदम उठाया था, पर वांछनीय गति से अग्रसर न हो सका । आज 
भी वह अपनी बची-खुची शक्ति सम टकर साहित्य-निर्माण के कार में संलग्न है, पर साहित्य 
की वत्तमान प्रगतिशीलता ने एक ऐसी संत्या के कायंशील होने की परिस्थिति उत्पन्न 
कर दी, जो आधुनिक यूग की विचारधारा के अनुकूल साहित्य का निर्माण एवं विकास 
करने में समर्थ हो । 

उसी परिस्थिति को संभालने के लिए भारतीय हिन्दी-परिषद्‌ का उद्धव हुआ । 
उसने अपने पन्द्रह वर्ष के जीवन में जो ठोस साहित्य तैयार किथा है, वह किसी भी 
संस्था के लिए गोरग्वद्धंक हो सकता हैं। उसके त्रमासिक पत्र 'हिन्दी-अनुशीलन' द्वारा 
साहित्यिक शोध को उल्लेखनीय प्रोत्साहन प्राप्त हुआ है । 'हिन्दी-अनुशीलन” दस वर्षों से 
हिन्दी-जगत्‌ के अनुसन्धायकों का पथ-प्रदर्शन कर रहा हूं । उसके प्रथम श्रंक से ही 
भारतीय हिन्दी-परिषद्‌ के सभी अधिवेशनों के कार्य-विवरण, गोष्ठियों के विचार-विमर्श, 
प्रगति-परिचय, भाषण और निबन्ध प्रकाशित होते आ रहे हैं । यदि भाषणों और निबन्धों 
का सुसंम्पादित संग्रह भी ग्रन्थाकार में निकछ जाय, . तो साहित्य की श्रीवृद्धि में उसके 
योगदान का महत्त्व मालूम हो जायगा । तीन खण्डों में उसके विगत पन्‍न्द्रह अधिवेशनों के 

कार्य-विवरणों, भाषणों और निबन्धों का प्रकाशन होने पर ही उसके अस्तित्व की 
साथंकता सिद्ध होगी । 
भारतीय हिन्दी-परिषद्‌ के वार्षिकाधिवेशन अबतक प्राय: विभिन्न विश्वविद्यालयों में 
दही हुए हे । उन अधिवेशनों में अधिकतर विश्वविद्यालयों के सुयोग्य और अनुभवी 
प्राध्यापक ही सम्मिलित होते रहे हें । उसके कार्यक्रम में सम्मेलन की तरह पदाधिकारियों के 
निर्वाचन के विवाद अथवा प्रस्तावों पर तक-वितक-मण्डित शास्त्रार्थ नहीं होते। 
उसमें साहि त्य-सं सार के स्वाध्याय-परायण चिन्तकों द्वारा काफी उचे रतर के साहित्य का 
अध्ययन-अनुशीलन उपस्थित किया जाता है। विचार-विनिमय भी उच्च स्तर पर ही 
होता हैं । अतः, साधारण श्रेणी के हिन्दी-प्रेमियों से अधिक उसमें गम्भीर विचारक और 
मननशील स्नातक ही योगदान करते हूँ । उसमें हिन्दी-भाषा और हिन्दी-साहित्य की उन 
समत्याओं पर ही विशेष ध्यान दिया जाता है, जिन पर सम्मेलन के अधिवेशनों में विचार 
करने का कभी सुअवसर नहीं मिलता था । राष्ट्र भाषा एवं राजभाषा होने के कारण हिन्दी 
पर जो महत्तम उत्तरदायित्व आ पड़ा है, उसके समझने और संभालने # प्रयास में वह 
आरम्भ से हरी सजग तथा तत्पर है । इसी लिए, साहित्य क॑ रचनात्मक पक्ष के पुष्ट करने 
में उसे स्तुत्य सफलता मिल रही है । आशा हूं कि उसके द्वारा तैयार हो रहा शोध- 
समीक्षापूर्ण साहित्य राष्ट्रभाषा हिन्दी के प्रति अहिन्दीभाषियों के मन में सम्मान का भाव 
जाग्रत करेगा । 
प्रयाग-विश्वद्या लय के हिन्दी-विभागाध्यक्ष डॉक्टर धीरेन्द्र वर्मा और 'हिन्दी- 
अनुशीलत” के सम्पादक आचाये हजारीप्रसाद द्विवेदी से हमारा संविनय अन्‌ रोध हूँ कि 
अब दक्षिण-भारत में परिषद्‌ के अभियान की व्यवस्था होनी चाहिए। इसके लिए उद्योग 
करने पर हिन्दी-प्रधान प्रान्तों की सरकारों और कनन्‍्द्रीय सरकार से भी सहायता मिल 
सकती है । इस काम में उन दक्षिणी विद्यार्थियों का सहयोग घुलभ हो सकता हूँ, जो 
हिन्दी-प्रमुख क्षेत्र के विध्वद्यालओं में हिन्दी पढ़ रहे हें । अहिन्दीभाषी-क्षेत्र के कन्द्रों में 
जाने के लिए हिन्दी-हितैषी उद्योगपत्तियों से भी प्रोत्साहन प्राप्त हो सकता हूँ । हिन्दी के 
प्रभावशाली और लोकप्रिय पत्रों में इस विषय के आन्दोलन का उपयुक्त समय आ 
गया है । विश्वास हूँ कि ऐसे सुयोग का सदुपयोग करने में परिषद्‌ के संचालक अवश्य 
दत्तचित्त होंगे । 


ऋआन्त्र-प्रदेशु-हिन्दी-विद्यार्थी-सम्भेलन 


गत वर्ष नवम्बर के तीसरे सप्ताह में आन्ध्र-प्रदेश-हिन्दी-विद्यर्थी-संघ के उद्योग 
से उक्त सम्मेलन का प्रथम अधिवेशन, आन्ध्र की नई राजधानी हेदराबाद में, बड़े समारोह 
के साथ हुआ था । उसके अध्यक्ष थे आनन्‍्ध्र-प्रदेशनविधान-सभा के मान्य सदस्य श्रीगोपाल 
राव एकवोटे । संघ के संस्थापक श्रीसत्यनारायण गुप्त स्वाग्रताध्यक्ष थे । दोनों सज्जनों के 
भाषण उक्त संघ और सम्मेलन के कार्य-विवरण के साथ प्रकाशित हुए हें। उसी पुर्तिका में 
संघ के कर्णघारों और सम्मेलन के कार्थकर्त्ताओं के चित्र भी छपे हें । पुस्तिका के पढ़ने से 

इस बात पर सनन्‍्तोष और विश्वास होता हे कि दक्षिगी विद्यार्थी हिन्दी को राष्ट्रीय 
एकता का आधार मानकर उसके अनु कल वातावरण के निर्माण करने में प्रयत्नशील हैं । 


स्वागताध्यक्ष ने अपन भाषण में एक जगह कहा हँ--“हिन्दी का प्रान्तीय 
भाषाओं से क्रिसी प्रकार का विरोध नहीं है । हिन्दी ने तो इन सब भाषाओं को मिलाकर 
एक सूत्र में पिरोने के लिए राष्ट्रभाषा का पद स्वीकार किया हू । इसलिए, हिन्दी इन 
भाषाओं का विरोध कंसे कर सकतो हूँ ? हिन्दी की उन्नति का यही अर्थ होगा कि 
भारत की समस्त क्षेत्रीय भाषाओं की उन्नति, जिस प्रक्रार से राष्ट्रोन्ोति के लिए एक 
निशान, विधान और प्रधान की आवश्यकता अनिवाय हे, उसी प्रकार राष्ट्रहितार्थ एक 
विचार, वेशभूषा तथा भाषा की अनिवायंता सवंसिद्ध हे ।” 


छा 


सम्मेलन के अध्यक्ष महोदय ने भी अपने भाषण में स्पष्ट कहा हँ--'प्रान्ती य 
भाषाओं को हिन्दी से किसी प्रकार की आशंका या भय नहीं करना चाहिए; क्योंकि हिन्दी 
उन्हें किसी प्रकार अपदस्ध नहीं करना चाहती या उनकी महत्त्व को किसी प्रकार से 
कम भी करना नहीं चाहती । हिन्दी तो उनक॑ विकास और उन्नति में सहायक होगी 
ओर खूद भी प्रगति-पथ पर अग्रसर होगी। प्रान्तीय भाषाओं की शैली, विशेषता 
आदि को हिन्दी निश्चित रूप में ग्रहण करेगी । हिन्दी के विकास और प्रचार से भी 
अधिक इस बात की आवश्यकता हूँ कि देश में हिन्दी के लिए अनु कूल वातावरण-निर्माण 
किया जाय । इसक॑ लिए सबसे पृव इस श्रान्त धारणा को दूर करने का प्रयत्न किया 
जाना चाहिए कि हिन्दी और प्रादेशिक भाषाओं में किसी प्रकार का विवाद या 
विरोध हूँ ।' 


अनावश्यक विस्तार के भय से हम कई स्थलों के उद्धरण यहाँ नहीं दे रहे हैं; पर 
ऊपर के दो उद्वरणों से ही दक्षिण के हिम्दी-प्रेमी बन्धुओं की सोम्य मनोवृत्ति का अन्दाज 
मिल जाता है । इस समय दक्षिण-भारत में हिन्दी के विरुद्ध जो वायुमण्डल क्षब्ध हो 
रहा है, उसे शानत करने के लिए हिन्दी-हितेषिणी संस्थाओं कीं ओर से विशिष्ट साहित्य- 
सेवियों का एक शिष्टमंडल जाना चाहिए । आशा है कि उस “'मण्डल' को उपयंक्‍्त “संघ! 
के उत्साही कार्येत्ताओं से यथोचित सहायता मिलेगी । यदि नई पीढ़ी के सहयोग का 
सहारा लिया जाय, तो अभीष्ट-सिद्धि की बहुत बड़ी सम्भावना है । 

पूर्वोत्तर-रेलवे-हिन्दी-समिति ( गोरखपुर " 

गोरखपुर (उत्तरप्रदेश) की हिन्दी-रेलवे-समिति ने अपने अल्पकालीन जीवन में ही 
अपनी कार्यक्षमता और साहित्य-सृष्टि की सुरुचि का जो परिचय दिया है, वह साहित्य- 
संसार का ध्यान आक्ृष्ट करने योग्य है । उत्की पत्रिका के तीन विशिष्ट अंक--बुद्ध- 
जयन्ती-अंक, तुलसी-स्मृति-अंक और हिन्दी-अंक--बड़ी सुन्दरता से श्रकाशित हुए हैं । 
लेखों के चयन और सम्पादन की दृष्टि से तो ये अंक संग्रहणीय हैं ही, प्रकाशन-सम्बन्धी 
सौन्दर्य के कारण दर्शनीय भी हैं । यहाँ तक कि समिति के प्रथम वाषिक अधिवेशन के 
कार्य-विवरण का प्रकाशन भी उसके संचालकों की सुकुचि का परिचायक है । हिन्दी के 

प्रति उनकी निष्ठा देखकर आशा होती है कि भविष्य में वे ठोस रचनात्मक कार्य करके 
साहित्य की श्रीवृद्धि करेंगे । 

सम्रिति की ओर से मौलिक साहित्य के प्रकाशन का जो अकर्षक कार्य ६आ है, 
उसके अतिरिक्त वह रेलवे-विभाग के अहिन्दीभाषी कमंचारियों को हिन्दी की समृचित्त 
शिक्षा देने का भी प्रयत्न कर रही है । उसने 'प्रबोध', प्रवीण” आदि उपाधि-परीक्षाओं की 
व्यवस्था करके रेलवे-विभाग के अहिन्दीभाषियों को हिन्दी के निकट लाने का जो 
सत्प्रयास आरम्भ किया है, उसमें विभागीय सहयोग विशेष उल्लेखनीय है । पूर्वोत्तर रेलवे 
के जेनरल मैनेजर श्रीभीष्म अरोड़ा ही समिति के अध्यक्ष हैं, इसलिए आशा है कि समिति 
अपने विभाग में हिन्दी का प्रचार और साहित्यानू राग का प्रसार करने की सुविधा पा 
सकेगी तथा साहित्य-निर्माण में भी वह प्रगतिशील बनी रहेगी । 


--त्रेमासिक 'साहित्यः (पटना); वर्ष झ, #क ४; पौष, २०१४ वि०; 
नर ९६ 
जनवरा, १६४८ इ० 


स्वर्गीय आचाये चन्द्रबली पाण्डेय 


हिन्दी के साहित्यसेवियों में आचाय चन्द्रबली पाण्डेय एक विशिष्ट व्यक्ति थे । 
उनका जीवन और विचार भारतीय ऋषियों से बहुत प्रभावित था । वे बड़ निष्ठावान्‌ 
साधक थे । उनका आचरण तपरवी के समान था । उन्हें देखकर स्वर्गीय सत्यनारायण 
कविरत्न का स्मरण हो आता था । सत्यनारायणजी ग्रेजुएट थे, पर ठेठ देहाती किसान के 
वेश में रहते थे । इन्दौर के अखिलभारतीय हिन्दी-साहित्य सम्मेलन में कविरत्नजी को 
गंवार समझकर स्वयंसेवकों ने भीतर जाने से रोक दिया था। किन्तु, कविभोष्ठों में 
कविता-पराठ करने पर किसी दूपरे का रंग जमने नहीं दिता | पाण्डेयजी भी एम्‌० ए० 
पास होकर देहाती वेश में ही रहते थे । उनकी विद्वत्ता और साधुता पर आधुनिक युग का 
आडम्बर नहीं सवार हुआ था । 

अखिलभा रतीय हिन्दी-साहित्य-प्रम्मेलन के जयपुर-अधिवेशन [सन्‌ १९४४ ई०) में 
जाते समय हमने दिल्‍लीं-स्टेशन पर देखा कि पाण्डेयजी नंगे पैर, नंगे सिर, बगल में 
कम्बल की गठरी दबाये तीसरे दर्जे की गाड़ी में सवार हो रहे हैं | उनके सत्सद्भ के 
लोभ से हम भी उनके साथ जा बंठे । उनकी गठरी में खहर के कुछ कपड़े और असिद्ध 
अन्न थे । गाढ़े खदर के कुर्ते में खादी के ही बटन थे | जयपुर तक वे साहित्यिक चर्चा 
करते रहे । हमलोग एक ही कमरे में साथ ही ठहरे । वे अलोना भोजन करते थे । अंकुरे 
हुए चने और मूंग के साथ एक-दो चम्मच मधु खाकर रह जाते थे। रात-भर पानी में 
तर की हुई मूंग की दाल से सुबहू नाइता करते देख जब हमने पूछा कि इस तरह के 

प्रयोग से शरीर का निर्वाह केसे होगा, तब कहने लगे कि अभी तो में नमक की तरह 
मीठा भी छोड़नेवाला हँ--शरीर तो साधने से सध जाता है । 


पाण्डेयजी संस्कृत, फारसी, बंगला, मराठी आदि भाषाओं के जानकार तो थे ही, 
प्राचीन हिन्दी-काव्य के भी ममंज्ञ थे। हिन्दी-हिन्दुस्तानी का जब आन्दोलन चला था, तब 
उन्होंने कई पुस्तक और लेख लिखकर हिन्दी का पक्ष-समर्थन किया था। उस समय 
काशी-नागरी-प्रचारिणी सभा ने (हिन्दी नामक जो पत्रिका निकाली थी, उसके प्रथम 
सम्पादक पाण्डेयजी ही हुए थे । हिन्दी' के द्वारा भी उन्होंने बड़ी निर्भकता और प्रचण्ड 
तेजरिवता के साथ हिन्दी का पक्ष पुष्ठ किया था। स्पष्ठवादी आलोचक होने के कारण 
साहित्य-संसार में कुछ अप्रियता भी उन्हें मिली | पर, वे अपने मन की जंची बात 
कहने से कभी न चुके । 

पाण्डेयजी का शरीरपात, काशी में गत २४ जनवरी (१९५८ ई०) की हुआ । 
उनकी आयु ५३ वर्ष की थी । दो-तीन साल से वे अस्वस्थ थे | हमारा अनुमान दै कि 
आधुनिक युग ने उनके कठोर संयम को बरदाइत नहीं किया । उनके प्रयोग वत्तं मान युग के 
लिए भसाध्य प्रमाणित हुए । यह सब समझ-बूझकर भी वे अपनी साधना में तत्पर रहे । 
हम उन्हें गृहस्थ योगी कह सकते हैं । परन्तु, इस युग में योग-साधना से साहित्य-साधना 
कहीं अच्छी है, यदि पाण्डेयजी केवल साहित्य-साधना को ही अपनी टेक बना लेते, तो अभी 
बहुत दिनों तक हिन्दी की स्तुत्य सेवा कर सकते । 'हरेरिच्छा बलीयसी' ! 

त्रेमासिक हिन्दुस्तानी” का पुनः प्रकाशन 

प्रयाग में स्थापित उत्तरप्रदेश की हिन्दुस्तानी एकाडमी हिन्दी-संसार की एक 
प्रसिद्ध ओर प्रतिष्ठित साहित्यिक संस्था है। उसकी त्रमासिक मुखपत्रिका 'हिन्दुस्तानी' 
लगातार अठारह वर्षो तक हिन्दी की सेवा करके बन्द हो गई थी । पर, इस वर्ष से वह 
फिर निकलने लगी है । उश्नके उन्नीसवें भाग के पहले अद्भू (जनव री-माच, १९५८ ई०) में 
एकाडमी के मन्त्री डॉ धंरेन्द्र वर्मा ने.प्रकाशकीय वकक्‍तव्य म॑ लिखा है--“ सन्‌ १९३१ से 
१९४८ ई० तक 'हिन्दुश्तानी? पत्रिका ने खोज-कार्य को प्रेरणा देन॑ में, प्राचीन ग्रन्थों को 
प्रकाश में लाने में तथा भाषा ओर साहित्य के स्तर को उन्नत बनाने में जो योगदान 
किया है, उसते सभी छोग भल्ती भाँति परिचित हैं।” वास्तव में, 'हिन्दुस्त।नी' को 

हेतत्वपूर्ण साहित्य-सेवा से जो लोग परिचित थे, उन्हें 'हिन्दुरतानी' का अभाव बहुत 

दिनों से खटक रहा था, किन्तु दस वर्षों के बाद उसको पुन: प्रकाशित होते देखकर उन 
सब लोगों को परम हएष॑ हुआ है, जिन्हें उप्तकी उपयोगिता का अनुभव करके उसका 
अभाव खलता था । साहित्य-क्षेत्र में उसका पुनरागमन साहित्यिक शोध-काय करनेवाले 
अनुसन्धायकों के लिए वस्तुत: आनन्ददायक है । 

प्रस्तुत अद्धु के प्रधान सम्पादक डॉ० माताप्रसांद गुप्त और सहायक सम्पादक 
डॉ० सत्यक्रत शतिन्‍हा हैं । सम्पादक-मण्डल में डॉ० धीरेन्द्र वर्मा, डॉ० हजारीप्रसाद द्विवेदी, 
ड्रॉ० बासुदेवशरण अग्रवाल, डॉ० दीनदयालु गुप्त और डॉ० सत्यप्रकाश भी हैँ। सभी सज्जन 

यशस्वी साहित्यसेवी हैं । उनके सम्पादन और निर्देशन में पत्रिका नवीन उत्साह से हिन्दी- 
साहित्य का उन्‍नयन और अभ्यूदय करने में समर्थ होगी । हम उसके अभिनव अभियान 
का अभिनन्दन करते हैं । 


हिन्दी में शोध-समी क्षा-प्रधान त्रेमासिक पत्र-पत्रिकाएँ गिनी-चुनीं ही हे । उनका 
प्रचार बहुत सीमित क्षेत्र में है । सुशिक्षित हिन्दी-प्रेमी भी उन्हें नहीं अपनाते | प्राध्यापकों 
और स्नातकों में भी उनकी खपत यथेष्ट नहीं है। इस यूग में पुस्तकालयों और वाचनालयों 
की संख्या बढ़ रही है सही, पर उच्चकोटि का साहित्य पढ़नेवालों की संख्या अत्यन्त 
मन्धर गति से बढ़ रही है । एक दशाब्दी के व्यवधान के बाद पुनः कमं-क्षेत्र में पदापंण 
करने पर पत्रिका को स्वतः अनुभव होगा कि हिन्दी-साहित्य की कितनी प्रगति हुई है । 
हमें आशा है कि हिन्दुस्तानी” से साहित्यिक गवेषणा के कामों में पूबंवत्‌ सहायता 
मिलेगी और जिस उद्देश्य से उसका पुनर्जन्म हुआ हे, उसे ईश्वर सफल करेंगे तथा 
उसके संचालकों का संकल्प निविध्न पूर। होगा । 


“'हस्त्रोच' का प्रकाशन 

स्वर्गीय कविवर पण्डित अयोध्यासिह उपाध्याय “हरिओऔध!' की स्मृति में, आजमगढ़ 
(उत्तरप्रदेश) के 'हरिऔध-कला-भवन' से त्रमासिक 'हरिओऔध' का प्रकाशन हुआ हूँ । 
वह उक्त कला-भवन का मृखपत्र हैँ । उसके अवेतनिक सम्पादक हें हिन्दी के लरब्घ- 
प्रतिष्ठ नाटककार पं० लक्ष्मीनारायण मिश्र, जो आजमगढ़ जिले के ही निवासी हैँ । उसमें 
निबन्ध, संस्मरण, आलोचना, कविता, मनोरंजक लेख आदि सामग्री सुरुचिपूर्ण रहती हूँ । 
सम्पादकीय टिप्पणियाँ भी शुद्ध साहित्यक और समयानुकूल होती हैं। पाठ्य-सामग्री 
उपादेय और ज्ञानवृद्धि करनेवाली है । कला-भवन ने ऐसा सुन्दर और शिक्षाप्रद पत्र 
निकालकर आदर्श काय किया हूँ । 


अबतक हिन्दी में किसी साहित्यकार के स्मारक-स्वरूप कुछ ही पत्र निकले हें । जहाँ 
तक हमें स्मरण है, एसी सबसे पहली पत्रिका 'हरिश्चन्द्र-कला' हैँ, जो भारतेन्दु के जीते- 
जी काशी में जन्म लेकर उनके कलासवासी होने पर पटना के खड्गविलास प्रेस से कई 
साल तक निकलती रही । भारतेन्दुजी की स्मृति में ही पण्डित राधाचरण गोस्वामी ने 
वन्दावन से भारतेन्दु' निकाला था। भारतेन्दु! नाम का एक माप्तिक पत्र पंण्डित ज्योति- 
प्रसाद 'निमंल' के सम्पादकत्व में प्रयाग से भी निकला था । बिहार के आरा-नग र-निवासी 
प्रेम-साहित्य-प्रकाशक €्वर्गीय कुमार देवेन्द्रश्रताद ज॑न की स्मृति में लखनऊ के एडवोकेट 
श्रीअजितप्रसाद जैन ने एक वर्ष तक देवेन्द्र! नामक साप्ताहिक पन्न प्रकाशित किया था। 
कहते हैं कि पटना का समाधिस्थ साप्ताहिक 'महावीर' भी आचाय॑ महावीरप्रसाद द्विवेदी 
की स्मृति-रक्षा के उद्देश्य से ही निकला था, पर उसके प्रकाशन-काल में ऐसी कोई 
घोषणा नहीं हुई थी । कुछ धु धली स्मृति है कि हिन्दी में 'कबीर” ओर 'तुलती” नामक 
मासिक पत्र भी निकले थे, पर अब उनके पते की याद नहीं रही । इस समय काशी की 
प्रसाद-परिषद्‌ का मासिक मुखपत्र 'प्रसाद' श्रीकृष्णदेवप्रसाद गोड़ के सम्पादकत्व में बड़ी 

सुन्दरता और सफलता के साथ निर्यामत रूप से प्रकाशित हो रहा है । वह प्रसादजी का 
उपयुक्त स्मारक है । यों तो निराला” नामक पत्र भी निकलकर बन्द हो चुका है, पर वह 
शायद कवि के नाम के सम्मान में नहीं निकला था। एक बात यह भी है कि स्मारक-पत्र 
का नामकरण करने योग्य बहुतेरे चिरस्मरणीय साहित्यकारों के नाम नहीं होते । 

उपर्यक्त कछा-भवन में हरिऔषजी के स्मृति-चिह्नों का भी संग्रह किया गया है 
और खोज करके बराबर किया भी जा रहा है। आशा है कि कला-भवन के संचालकों का 
सदुद्योग हिन्दी-जगत्‌ के लिए प्रेरणामू लक सिद्ध होगा । 

“चमस्पा!--एक अनुकरणीय प्रयास 


बिहार-राज्य के चार स्थानों के कॉलेजों में एम्‌ू« ए० की पढ़ाई होती है--पटना 
मृजफ्फरपुर, भागलपुर और राँची । पटना-कॉलेज में तो बहुत दिनों से स्नातकोत्तर-वर्ग की 
पढ़ाई होती भा रही है, किन्तु उसके स्नातकोत्तर-विभाग की ओर से कोई पत्र प्रकाशित 
नहीं हुआ । पटना-कालेज और पटना-विश्वविद्यालय की ओर से पत्र प्रकाशित होते हैं, 
वे केवल स्नातकोत्त र-वर्ग के लिए नहीं हैं । अन्य तीन कॉलेजों से भी पत्र प्रकाशित 
होते हैं, पर वे भी केवल स्नातकोत्तर-वर्ग के लिए ही नहीं हैं । किन्तु, “'चम्पा' केवल 
सस्‍्नातकोत्तर-वर्ग की ओर से उसी विभाग की म्‌ख-पन्रनिका के रूप में प्रकट हुई है । 
भागलपुर के तेजनारायण जुबली-कॉलेज के स्नातकोत्तर-विभाग ने अपने नगर के 
एक प्राचीन ऐतिहासिक स्थान के नाम पर इत्त पत्रिका को प्रकाशित करके अन्य महा- 
विद्यालयों के स्नातकोत्तर-विभागों को नई प्रेरणा दी है और आदर्श मार्ग सुझाया है । यदि 
अन्य स्नातकोत्त र-विभागों से भी एसी ही पत्रिका निकलने लगे, तो साहित्य के अध्ययन- 
अनुशीलन में बड़ी सहायता मिलेगी तथा अध्ययन-अध्यापन का स्तर भी ऊँचा हो जायगा । 


'चम्पा' के प्रस्तुत प्रथमाडु (जनवरी, १९५८ ई०) में स्नातकोत्तर-विभाग के 
अध्यापकों और विद्याथियों के निबन्ध हिन्दी और अंगरेजी में छपे हैं । विभाग में हिन्दी 
के अतिरिक्त जो अन्य विषय पढ़ाये जाते हैं, उन पर श्रंगरेजी में ही लेख लिखे गये हैं । 
केवल हिन्दी क निबन्ध साहित्यिक हूँ । यदि अंगरेजी में भी हिन्दी-साहित्य-सम्बन्धी लेख 
छपा करते, तो अच्छा होता; क्योंकि इस समय केवल श्रगरेजी जानने वालों को हिन्दी-साहित्य 
से परिचित कराना अत्यावश्यक हे | इसमें निबन्धों के सिवा विद्याथियों की कुछ भावपूर्ण 
रचनाएं भी छपी हैं । किन्तु, यह पत्रिका यदि शोध-समीक्षा-प्रधान ही रहती, तो इसकी 
गुरुता विशेष बढ़ जाती । भावुकतापूर्ण रचनाओं के प्रकाशनाथं अनेक पत्रिकाएँ हे। 
विभाग की मर्यादा के अनुरूप पतन्निका तभी होगी, जब उसमें शोधपूर्ण सुचिन्तित निबन्ध ही 
प्रकाशित हुआ करेगे । 

आशा है कि हिन्दी-विभागाध्यक्ष प्रोफेसर वीरेन्द्र विद्यावाचस्पति और सम्पादक 
प्रोफेतर माहेश्वरी सिंह महेश” के निर्देशन और सम्पादन में पत्रिका उत्तरोत्तर उन्नतिशीर 
होगी । उक्त दो सज्जनों के अतिरिक्त तीन महान भाव और भी सम्पादक-मण्डल में हैं--. 
श्रीचन्द्रदेवे सिंह ( वाणिज्य-विभाग ), श्रीदिवाकर झा ( अथंशास्त्रविभाग ) और 

श्रीज्ञानशदुर प्रसाद (समाजशास्त्र-विभाग) । प्रधान संचालक श्रीवीरेन्द्र विद्याचस्पतिजी 
का यह नवीन प्रयोग और अनुकरणीय प्रयास पूर्णतया सफल हो, यही ईश्वर से हमारी 
कामना है । 


--त्रैमासिक साहित्य” (पटना); वर्ष ६, अंक १; चेत्र, २०१४ बि०; 
अप्रेल, १६४५८ इ० 
अर 


दो प्रतिष्ठित साहित्यसेवियों का स्वगंवास 


हिन्दी के दो पुराने साहित्यकारों--पण्डित ज्वालादत्त शर्मा और पण्डित रूपनारायण 
पाण्डेय--का आकस्मिक देहावसान हो गया । दोनों प्तज्जन द्विवेदी-यूग के यशस्वी हिन्दी- 
सेवक थे । आचारय महावीरप्रताद द्विवेदी के सम्पादन-काल में दोनों की रचनाएँ 
'सरस्वती! में प्रकाशित होती थीं--शर्माजी की मौलिक कहानियाँ और पाण्डेयजी की 
सरस कविताएँ । अपनी स्मरणीय सेवाओं के लिए साहित्य-संसार में वे सदेव भादरणीय 
रहेंगे । उनके निधन से हिन्दी की जो क्षति हुई है, निकट भविष्य में उसकी पूत्ति की 
आशा नहीं दीखती । 

[१] 


पण्डित ज्वालादत्त शर्मा मुरादाबाद के किसरोल मुहल्ले के निवासी थे । उन्होंने 
द्विवेदी-यूग में ही 'प्रतिभा” नामक एक सुन्दर मासिक पत्रिका निकाली थी । वह उस यूग 
की सुसम्पादित पत्रिकाओं में गिनी जाती थी । उसमें पुरातत्त्व-विषयक, संस्कृत-साहित्य- 
सम्बन्धी और आलोचनात्मक लेख अच्छे छपते थे । जब हिन्दी में उर्दू-साहित्य की चर्चा 
बहुत कम थी, तभी शर्माजी ने उर्दू के कई कवियों--ग।लिब, दाग, जोक आदि--की 
सुन्दर जीवनी और शायरी की आलोचना पहले-पहल लिखीं थी । वे पुस्तक हरिदास-कम्पनी 
(कलकत्ता) से निकली थीं । उ्दू-फारसी पर उनका अच्छा अधिकार था, संस्कृत के भी 
पण्डित थे । इनके सिवा बँगला, गृजराती, मराठी ओर अंगरेजी में भी उनकी अच्छी 
गति थी । हिन्दी के विचारशील एवं समर्थ लेखकों में उनका सम्मानपूर्ण स्थान था। पत्र- 
सम्पादक, आलोचक और कथाकार के रूप में उन्होंने बड़ी रुयाति पाई थो । मुरादाबाद से 
शद्भूर' नामक एक पत्र निकलता था । उसमें उनके दाश निक और ज्योतिष-शास्त्र-सम्बन्धी 
लेख भी छपे थे । स्पष्ट हूं कि अध्यात्म-शास्त्र और प्रत्यक्ष-शास्त्र में भी उनकी पैठ थी । 

हमने 'मतवाला-मण्डल ( कलकत्ता ) में उनका और पण्डित पद्मसिंह शर्मा का 
विदग्धतापूर्ण वार्त्तालाप सुना था । दोनों ही बात-बात में संस्कृत की सूक्तियाँ और उर्दू के 
शेर कहते जाते थे । धुरन्धर साहित्यसेबियों में परस्पर जो साहित्यिक बातचीत होती है, 
उसे तत्क्षण लिपिबद्ध कर लेने की परिपाटी हिन्दी में चल पड़ती, तो साहित्य का श्रृद्धार 
होता चलता । शर्माजी बड़े प्रखर वक्‍ता भी थे । हमने लखनऊ में उनका भाषण सुना था । 
उस समय हम वहाँ “माधुरी” के सम्पादकीय विभाग में काम करते थे । गड्भा-पुस्तकमाला 

में उनकी 'भवभूति” नामक पुस्तक उसी समय प्रकाशित हुई थी । उसकी पाण्डुलिपि और 
प्रफ देखने का सौभाग्य हमे प्राप्त हुआ था । उत्त गवेषणापूर्ण पुस्तक से उनके पाण्डित्य 
और अनुसन्धानात्मक प्रवृत्ति का परिचय मिलता है । उन्हीं दिनों संरक्षत के प्रकाण्ड 
विद्वान्‌ और 'साहित्यदपंण' के हिन्दी-तिलककार पण्डित शालग्राम शास्त्री के मृत्युजय- 
ओऔषधालय में एक साहित्यिक गोष्ठी का भायोजन हुआ था । शर्माजी ही मुख्य अतिथि थे । 
उनके ओजस्वी भाषण से ज्ञात हुआ कि उन्होंने ब्रजभाषा-काव्य और वंग-भाषा के रवोीन्‍द्र- 
साहित्य का भी गग्भीर अध्ययन किया है| लखनवी उदूँंदाँभी उनकी जबानदानी की 
सराहना करने लगे । एक बार काशी में भी प्रोफेसर रामदास गौड़ के घर पर हमने 
गौड़जी के साथ उनकी बातचीत सुनी थी । विषय था तुलसीदास का ज्योतिष-ज्ञान । 
गौडजी प्रसिद्ध वैज्ञानिक तो थे ही, तुलसी-साहित्य और ज्योतिष-विज्ञान के भी ममंज्ञ 
माने जाते थे । वे भी शर्माजी के विस्तृत अध्ययन की प्रशंसा करते न अघाये । उस यग के 
वयोवृद्ध साहित्यिकों की स्मृति-शक्ति बड़ी तीक्ष थी । लखनऊ भौर बनारस में रहते समय 
हमें शर्माजी के दर्शन एवं सत्संग के अनेक सुअवसर उपलब्ध हुए थे । खेद है कि म्रादाबाद 
के पुराने साहित्यसेवियों के संस्मरण शर्माजी के साथ ही चले गये । 'मानस-टीकाकार 
पण्डित ज्वालाप्रसाद मिश्र, 'टॉड-राजस्थान' के हिन्दी-अनुवादक पण्डित बलदेवप्रसाद मिश्र, 
'सनातनधम-पताका' के सम्पादक और 'हनमन्‍नाटक” के हिन्दी-टीकाकार पण्डित रामस्वरूप 
शर्मा आदि मुरादाबादी साहित्यकारों के अनूठे संस्मरण उनसे सुनने का सौभाग्य हमें प्रयाग 
में प्राप्त हुआ था, जब वहाँ द्विवेदी-अभिनन्दन-पग्रन्थ यन्त्रस्थ था। यह बड़ी ग्लानि का 
विषय है कि हिन्दी के अनेक पुराने साधक-सेवक अपने साथ ही साहित्यिक संस्मरणों को 
लेते चले गये । इस शोचनीय क्षति की पूत्ति अब अप्म्भव हूं । हिन्दी की इस अपार निधि 
के लुप्त हो जाने का मुख्य कारण प्रकाशकों की उदासीनता है । 

शर्माजी पत्र-लेखनत-कला में बड़े दक्ष थे । उनके पत्रों म॑ संस्कृत के इलोकार्द्ध और 
उर्दू-शेरों के टुकड़े बड़ा आनन्द देने थे । उनके अक्षर आचाय॑ द्विवेदीजी से मिलतें-जुलूते 
होते थे । यदि उनको कोटि के लेखकों के साहित्यिक पत्रों के प्रकाशन का प्रयत्न किया 
जाय, तो कई ध्रन्धर लंखकों की लप्तप्रय कला का उद्धार हो सकता है । पत्र-साहित्य 
और संस्मरण-साहित्य के प्रकाशन से हिन्दी-जगत्‌ के शोधकर्ताओं को बड़ा लाभ होगा । 

उनका लम्बा-तगढड़ा शरीर, उनकी सफेद दाढ़ी और चश्मे के अन्दर से मनः:प्रसाद 
को झलक दिखानेवाली उनकी सतंज आँखें उनके व्यक्तित्व को प्रभावशाली बनाती थीं । 
उनकी वाणी में भी बड़ा आकर्षण था। जिस समाज में बेठ जाते थे, अपना रंग जमा 
देते थे । दुःख है कि गत २४ मार्च ( १९५८ ई० ) को अनेक हृदयों में कोक-संचार कर वे 
संसार से गृपचुप चले गये । उस दिन वे मुरादाबाद से दिल्ली अकेला ही जा रहे थे । 
सुना है कि रास्ते में रेल के डव्बे में ही उनका शरीरपात हो गया । स्वयं चादर तानकर 
सोये और उमी दशा में दिल्‍ली-स्टेशन पर उनकी लाश उतारी गई | वहाँ उनके जामाता ने 
उनका शव पहचाना । कसा हृदयद्रावक दृश्य रहा होगा वह ! अच्छे ज्योतिषी होकर भी 
वे यह न जान सके कि यह यात्रा आगे जाकर महायात्रा होगी ! उनके लिए तो यह 

शॉन्तिपूर्ण महाप्रस्थान अच्छा ही समझा जायगा, पर उनके निजी तथा साहित्यिक 
परिवार के लिए तो चिरन्तन दुःखदायक ही है । 
[२ | 

पण्डित रूपना रायण पाण्डेय लखनऊ के रानीकटरा मुहल्ले के निवासी थे | अपनी 
आयु के पचहृत्तरवें वर्ष में, गत १९ जून (१९५८ ई०) को, अपने घर पर ही वे अचानक 
चल बसे । वत्तं मान शताब्दी का चौथाई भाग उन्होंने पत्र-सम्पादन-कला की सतत साधना 
में ही बिताया था । नागरी-प्रचारक, निगमागम-चन्द्रिका, इन्दु, कान्यवुब्ज, माधुरी आदि 
प्रसिद्ध मासिक पत्र-पतन्निकाओं का सम्पांदन उन्होंने जिस योग्यता और सफलता से किया, 
वह हिन्दी-पत्रका रिता के इतिहास में चिरस्मरणीय रहेगा । पाण्डयजी जब काशी में 
कविवर श्रीजयशडूरप्रसादी के घर पर रहकर भारत-धमं-महामण्डल की मुखपत्रिका 
(निगमागम-चन्द्रिका' और “इन्दु” का सम्पादन करते थे, तब हम भी बनारस को दीवानी 
अदालत में हिन्दी-लिपिक थे और साहित्यानुराग-वश प्रायः नागरी-प्रचारिणी सभा में जाया 
करते थे । वहीं पर सबंप्रथम प्रसादजी के साथ-साथ उनके भी दशंन हुए थे । फिर उनसे 
परिचित होने का भी सुयोग मिला और अन्त में उनके साथ साहित्यिक काम करने के 
सुदिन भी नसीब हुए । अपने सहकारी के प्रति उनकी सहानुभूति आदर्श थी । 

उनका घरेल जीवन बड़ा नियमित था । उन्होंने अपने जीवन के प्रत्येक क्षण का 
सदुपयोग स्वाध्याय और साहित्याराधन में ही किया । यही कारण है कि पत्र-सम्पादन- 
काये के अतिरिक्त वे अपनी मौलिक और अनूदित रचनाओं की राशि से हिन्दी के साहित्य- 
भाण्डार की शोभा बढ़ा गये । उनकी बहुत-सी लिखित, अनूदित एवं सम्पादित पुस्तक 
दूसरे सज्जनों के नाम से भी प्रकाशित हुई हैं । द्रव्योपा्जंन के लिए विवश होकर उन्हें 
ऐसा करना पड़ता था; क्योंकि उनका व्यक्तिगत बजट बहुत लम्बा-चौड़ा था। अच्छ-से- 
अच्छे भोजन, वस्त्र, सुगन्ध आदि के बड़े शौकीन थे। मगही पान, जर्दा, किमाम और 
सुरती वे बनारस से भी मंगाते थे। गाजीपुर ओर कन्नौज से बढ़िया इचत्रों का पासंल 
डाक से आता था । सन्ध्या समय भद्भ-भवानी का सेवन करने पर उत्तम मिठाइयों और 
रबड़ी-मलाई की आवश्यकता अनिवायं थी | गोरा छरहरा बदन, सिर पर किद्तीनुमा 
टोपी या साफा, कभी झलमली धोती या चूड़ीदार पॉजामा, पॉलिशदार जूता, कोट की 
जेब में घड़ी, हाथ में चिकनी छड़ी, दो-दो सुवासित रूमाल, मुह में पान की गिलौरी, 
आँखों में सुरमा, खासे छल-छबीला बनकर आइने के सामने मुस्काराते हुए खड़े होते थे 
और बाहर निकलने पर साथी-सज्डभ्ी के लिए अपने ही पैषषों के साथ न्याय करते थे । जैसे 
दधशाहखचं, वैसे ही मजाक-पसन्द भी । बहुत ही अच्छी तबीयत पाई थी पाण्डेयजी ने । 

संस्कृत और बंगला की पुस्तक और पत्र-पत्रिकाओं के खरीदने में भी उनके काफी 
पैसे खच होते थे । कई ऐसी पत्रिकाओं के वे नियमित ग्राहक थे। उनके कितने ही लेखों 
और टिप्पणियों का सार-सद्भुलन 'माधुरी' के विविध स्तम्भों में प्रकाशित करते थे । श्रंगरेजी 
के पत्रों से भी सारांश ग्रहण करने में उनका कौशल दर्शनीय था । अश्रेंगरेजी की पर्थाप्त 
शिक्षा न पाने पर भी वे उसके लेखों का मर्म समझकर नोट तैयार कर लेते थे। 

श्रीमद्भागवत-महापुराण का अक्षरश: हिन्दी-अनुवाद (शुकोक्तिसुधा-प्ागर) उन्होंने बड़ी 
लब्तित शेली में किया था, जो विगत दूसरी दशाब्दी में ही बम्बई निर्णयसागर प्रेस से 
प्रकाशित हुआ था । वंग-भाषा के विख्यात नाटककार श्रीद्विजेद्रलाल राय के सभी 
नाटकों का हिन्दी-अनुवाद उन्होंने ही किया था । कई वंगीय उपन्यास भी उनके द्वारा 
अनूदित होकर प्रकाशित हो चुके हैं | अनुवादों के अतिरिक्त उनकी बहुत-ती मौलिक 
पुस्तक भी छपी हैं । उनके अध्ययन-कक्ष में पुस्तक और पत्र-पत्रिकाएँ यथास्थान सजी- 
सजाई रखी रहती थीं । मेज-कुर्सी पर लिखने-पढ़ने में उन्हें आराम नहीं मिलता था । 
मोटे गह पर मसनद के सहारे या छाती के नीचे तकिया छगाकर पढ़ते-लिखते थे । ब॑ठने 
पर डेस्क का उपयोग करते थे। इसी कारण, माधुरी-कार्यालय में कभी-कभी एकाध ही 
घण्टे के लिए आते थे, अधिकतर अपने घर पर ही एकान्त में लेखों और प्रूफों कासम्पादन- 
संशोधन क्रिया करते थे सम्पादन-काय में उनका-घोर परिश्रम आचाय॑ द्विवेदीजी का स्मरण 
कराता था । वास्तव में सम्पादक्रीय परिश्रम की दृष्टि से उनका स्थान पृज्य द्विवेदीजी के 
बाद ही था हमने द्विवेदी-अभिनन्दन-पग्रन्थ के प्रकाशननन्‍काल में काशी-नागरी-प्रचारिणी 
सभा में संचित दिवेरीजों द्वारा सम्पादित लेखों को देखा था।। यदि पाण्डेयजी द्वारा 
सम्पादित लेख भी आज कहीं संचित होते, तो अनुसन्धायकों को तुलनात्मक अध्ययन का 
अवसर मिलता । श्रमशील सम्पादक की कायकुशलूता का प्रमाण संगृहीत रहने से 
शोधकर्त्ताओं को एक नई दिशा मिल सकती है । 

पाण्डेयजी बड़े सुन्दर-सुडोल अक्षर लिखते थे। शीघ्रता में लिखने पर भी वे 
मोती ही पिरोते थे । लेख-सम्पादन और प्रूफ-संशोवन भी ऐसी सफाई से करते थे कि प्रेस 
को कभी कोई कठिनाई नहीं होती थी । कितने ही लेखों को आपाद-मस्तक रंग डालत थे, 
फिर भी लेखक की मौलिकता की नस पर नस्तर नहीं लगने पाता था। उनकी इस 
कला की प्रशंसा श्रीगणेशशड्भूर विद्यार्थीजी ने अपने प्रताप! में की थी। विद्यार्थीजी का 
प्रशंसा-पत्र पाना सहज न था, वे आचाय॑ द्विविदीजी के सहकारी रह चुके थे ओर बड़ी 
संयत लेखनी के धनी भी थे । 

पाण्डेयजी हिन्दी के प्रसिद्ध कवि भी थं। उनकी 'कविरत्न” उपाधि सार्थक थी । 
उनकी 'बन-विहज्भूम' कविता हिन्दी-जगत्‌ में बहुत लोकप्रिय हुई । उनका एकमात्र पुत्र जब 
बाल्य-काल में ही काल-कवलित हो गया था, तब उन्होंने द्विवेदी-युग की 'सरस्वती में 'दलित 
कुसुम” शीर्षक कारुणिक कविता लिखी थी । उन्हीं दिनों उनकी “हृदयेश्वरी' कविता की भी 
खासी चर्चा रही । पर, वे विनम्रता-वश अपने को कवि नहीं मानते थे । इसीलिए, मित्रों 
के अनुरोध पर भी अपना कोई कविता-संग्रह नहीं निकलने दिया । 

बातचीत करते समय वे प्रायः आँखें म्‌ द-मूंदकर मुस्कराते-मुस्कराते बतियाते थे | 
अपने भारम्भिक जीवन कि चर्चा करते समय कहा करते थे कि शैशव में ही पितृवियोग 
होने पर वृद्ध पितामह के अविरल वात्सल्य-स्नेह ने ही जीवन-पथ प्रशस्त किया | पिताभह 
संस्कृत के अच्छे पण्डित थे; प्राचीन शास्त्रीय पद्धति से संस्क्ृत की शिक्षा दी थी; किन्तु 
संसार-प्रवेश होने के पूव ही उनकी छत्रच्छाया भी हट गई । इस प्रकार, पाण्डेयजी को 

स्वयं जीवन-निर्माण करना पड़ा | सांसारिक अनुभव उनके बड़े कट थे। स्रावलम्बन के 
बल पर ही उन्होंने अपनी दुनिया सवारी थी। यदि उनसे आत्मसंस्मरण लिखवाये गये 
होते, तो व्यावहारिक एवं साहित्यिक जीवन के लिए उनका मूल्य दिन-दिन बढ़ता जाता । 
जीवन के अन्तिम समय में अग्निपुराण के हिन्दी-अनुवाद का साहित्यिक संस्करण तेयार 
करने के वे बड़े इच्छक और उत्सुक थे, पर उनका वह कामना उनके साथ ही सती 
हो गई ! उनकी साहित्यपृत आत्मा को परमात्मा आत्मसात्‌ करें। 


केरल का सत्र हिन्दी-पाक्षिक युगप्रभात' 


राजनीति की दुनिया में आज दक्षिण-भारत का केरल-राज्य चर्चा का विषय बन 
गया है । उसके काछिकट नगर से प्रकाशित “युगप्रभात” ने उसे साहित्य-संसार में भी 
सम्मानारायद बना दिया है। लगभग दो साल से वह उल्लेखनीय सफलता के साथ 
राष्ट्रभाषा हिन्दी की सेवा कर रहा है । उसके प्रधान सम्पादक श्री एनू० बी० कृष्ण- 
चारियर और सहकारी श्री के० रविवर्मा की लगन हिन्दीवालों के ध्यान देने योग्य है । 
उसकी छपाई, सफाई, सजावट, भाषा-शली और सम्पादन-प्रणाली हिन्दी-पत्रकारों को 
चमत्कृत करन वाली है । ऐसे सुसम्पादित और सर्वा ज्भसुन्दर पत्र का प्रकाशन अहिन्दी-भाषी 
क्षेत्र के राष्ट्रभाषान रागियों के लिए वस्तुतः गवं-गौरव का विषय है । हिन्दी-प्रधान क्षेत्र का 
कोई ऐसा आकर्षक पाक्षिक हमारे देखने में नहीं आया है। “युगप्रभात” में दक्षिण- 
भारत की प्रमुख भाषाओं के साहित्य से सद्भूलित सामग्री विशेष महत्त्वपृर्ण होती है। 
तदतिरिवत, दक्षिण-भारत के दर्शनीय स्थानों, प्राकृतिक दृश्यों, एंतिहासिक स्थलों, विशिष्ट 
संस्थाओं और व्यक्तियों तथा सामाजिक प्रथाओं पर भी लेख एवं चित्र प्रकाशित होते हैं । 
उत्तर-भा रत के साहित्यकारों की रचनाएँ भी उसमें स्थान पाती हैं । दक्षिणी साहित्य की 
कहानियों और कविताओों के हिन्दी-रूपान्तर में दक्षिणी कलाकारों की प्रतिभा का चमत्कार 
देखकर हमर्षोत्कषं होता है । हिन्दी-भाषी क्षेत्रों में उसका अधिकाधिक प्रचार होना चाहिए, 
जिससे दक्षिण और उत्तर का सांस्कृतिक सम्बन्ध तथा राष्ट्रीय एकता का सूत्र सुदृढ़ हो । 
सम्पादकीय टिप्पणियों और भारतीय भावोदबोधक लेखों को पढ़कर आशा होती है कि 
दक्षिण में फंली हुई हिन्दी-विषयक भीति-अ्रान्ति को दूर करके 'युगप्रभात” अपने शुभ नाम 
को अक्षरश; साथंक करेगा। केवल छह रुपये वाषिक मूल्य में ऐसे मनोरंजक और 
ज्ञानवद्धंक पत्र को सुदूर दक्षिण से नियमितता के साथ प्रकाशित करके मातृभूमि-सच्छू के 
उदार संचालकों ने राष्ट्रभाषा हिन्दी के प्रति जो सद्भाव प्रदर्शित किया है, उससे उनकी 
अभिनन्दनीय मातृ भूमि-भक्ति प्रकट होती है । हादिक बधाई ! 


कै हे 
“-त्रेमा सिक 'साहित्य' (पटना); बष ६, अंक २; आपाढ, २०१४ वि०; 
जुलाई, १६५८ इ० 

विद्ददर श्रीभगवानदासजी भारतवर्ष के सुविख्यात दाशंनिक थे । मुक्तिधाम 
काशी में आपका मोक्ष-लाभ हुआ । अन्तिम समय में आपकी आयु नवासी वर्ष नव 
मास की थी । १८ सितम्बर (गुरुवार, १९५८ इं०) की रात में सात बजकर छप्पन मिनट 
पर भारत का एक अप्रतिम विद्वान, जिसकी विद्वत्ता की ख्याति देश-देवान्तर में फेली थी, 
उठ गया । वत्तंमान युग के भारतीय मनीषियों में आप अग्रगण्य माने जाते थे । आपका ज्ञान 
अगाध था । आपकी स्मरण-शवित आलोकिक थी | आपका पाण्डित्य स्वावलम्बी था। 
आपके लेख, भाषण ओभोर ग्रन्थ हिन्दी-साहित्य के भाण्डार का गौरव बढ़ानेवाले अमूल्य 
रत्न के समान हैं । भखिलभारतीय हिन्दी-साहित्य-सम्मेंलन के एकादश अधिवेशन 
(कलकत्ता) के सभापति आप ही हुए थे। उसीम सर्वप्रथम मज्भलाप्रसाद-पारितोषिक की 
घोषणा हुई थी । भारतीय हरिजन-महासम्मेलन और भारतीय संस्कृति-सम्मेलन के 
अध्यक्ष-पद से किये गये आपके भाषण अपूब हैं। वे दोनों प्रस्तक-रूप में प्रकाशित हो 
चुके हैं | इन दोनों विषयों पर बसे भाषण आजतक देखने-सुनने में नहीं भाये। जिस 
किसी विपय पर आप बोलते-लिखते थे, उप्त विषय में फिर दूसरे के लिए कुछ शंष नहीं 
रहने देते थे । काशी में रहते समय आपके दशंन और भाषण-श्रवण के अनेक अवसर हमें 
मिले थे । कोई ऐसा विषय न था, जिसपर आप अधिकारपूवंक बोल या लिख नहीं 
सकते थे । लिखते-बोलते समय एक ही शब्द के अनेक पर्याय कहते, एक ही वाक्य को 
विविध प्रकार से अभिव्यक्त करते और एक ही बात की पुष्टि में अनेक प्रमाण संस्कृत, 
अरबी, फारसी, अंगरेजी, हिन्दी आदि भाषाओं के साहित्य से देते घखलते थे । अःपके सुधी 
श्रोता और पाठक भी आपकी बहुजशञता को थाह नहीं पाते थे । काशी के प्रसिद्ध दैनिक 
आज ' में आप प्रायः स्वदेश की विभिन्न समस्याओं पर सन्मार्ग-दर्शक लेख लिखा 
करते थे । राजनीतिक, सामाजिक, धार्मिक, साहित्यिक और संस्कृतिक विषयों पर आप 
जो कुछ लिख देते थे, उसपर उन क्षेत्रों के नेताओं का तो ध्यान आकृष्ट होता ही था, उन 
विषयों का सुलझा हुआ तिदान भी सुलभ हो जाता था। शास्त्रीय विवेचनों से 
भरे आपके लेख और भाषण भी बड़े स॒ुबोध होते थे। जन्‍न्मना-क्मणा-ब्राह्मण- 
विषय पर 'आज' में आपने वर्णाश्रमधमं-सम्बन्धी कई लछेश़ लिखे थे, जो धुरन्धर 
महापण्डितों को भी चकित-चम्रत्कृत करनेवाले थे । काशी के एक प्रकाशक की 'कामकुज' 
नामक कामशास्त्र-सम्बन्धी गवेषणापूर्ण पुस्तक की भूमिका लिखाने के लिए कई बार आपकी 
सेवा में प्रकाशक के साथ उपस्थित होने का सौभाग्य हमें प्राप्त हुआ था। 
आपने बहुत ही लम्बी भूमिका लिख दी और कहा कि तुम लोगों की उतावली के 
कारण संक्षेप में ही लिखना पड़ा; क्‍योंकि मूल-पुस्तक से भी बड़ी भूमिका 
उचित नहीं जेंचती । श्रेगरेजी में तो आपका दाशंनिक ग्रन्थ प्रसिद्ध ही है, हिन्दी में भी 
दर्शन का प्रयोजन” अपने ढंग का अकेला ही है। समन्वय” आपका सबसे पहला हिन्दी- 
ग्रन्थ है । आपकी ग्रन्थावली प्रकाशित करके आपकी सभी रचनाओं को हिन्दी पाठकों के 

लिए सुलभ कर देना चाहिए। वह ग्रन्थावली हिन्दी की अनमोल निधि होगीं । वह 
आकर-पग्रन्थ का काम करेगी । काशी-नागरी-प्रचारिणी सभा की स्वर्ण-जयन्ती के साहित्यिक 
समारोह में आपके लम्बे-तगड़े शरीर और आपकी पैगम्बरी वेश-भूषा ने सबकी टकटकी बाँध 
ली थी । उपर्युक्त भूमिका के प्रसड्भ में आपने बतलाया था कि ब्रह्मचयं, व्यायाम भौर 
स्वाध्याय ही आनन्दमय जीवन के साधन हैं । आपका खुला कसरती बदन देखकर ऐसा जान 
पड़ा कि आप निजी अनुभव बतला रहे हैं । साहित्य-संसार के तो आप मू ंन्य विद्वान थे ही, 
राजनीति के क्षेत्र में भी आपकी विद्वत्ता की सत्ता स्थापित थी। काशी में महात्मा 
गांधी आपके अतिथि होते थे। महामना मालवीयजी और देशभक्त बाबू शिवप्रसादगुप्त से 
भी आपको सम्मान प्राप्त होता था । काँगरेस के बड़-से-बड़ नेता भी आपकी सलाह से 
लाभ उठाते थे। श्रीमती एनी बेसेण्ट के तो आप दाहिने हाथ ही थे। आपके सदृश 
विद्यावारिधि महापुरुष का निधन देश का घोर दुर्भाग्य है । 


बिहएर-प्रवासी श्रीगोयलीयजी की साहित्य-सेवा 


भारत के भअन्यान्य प्रान्तों के अनेक विद्वानों ने बिहार में रहकर स्तुत्य साहित्य-सेवा 
की है | पहले भी ऐसे साहित्यसेवी अनेक थे, आज भी हैं । दिल्ली-निवासी श्रीअयोध्या- 
प्रसाददी गोयलीय आजकल डालमियानगर (शाहाबाद ) में रहकर हिन्दी-साहित्य की 
उल्लेखनीय सेवः कर रहे हूँ । बरक्षों से आप वहाँ एक उंच ओहूदे पर हैं । आपकी कई 
अनूठी पुस्तक काशी के भारतीय ज्ञानपीठ से प्रकाशित हुई हें । आप उद्ू-फारसी के प्रसिद्ध 
विद्वान्‌ हैं । उर्दशायरी की आधुनिक शैलियों का विवेचन करने में आपने बड़ी विद्वता और 
सहृदयता का परिचय दिया है । उददृ-साहित्य की प्रवृत्तियों का विश्लेषणात्मक इतिहास 
हिन्दी में लिखकर आपने राष्ट्रभाषा के साहित्य का एक अभाव पूरा किया है । उदू -काव्य- 
धारा में जहाँ जैसा मोड़ नजर आया है, आपने बड़ी बारीकी से उसकी परख करके 
हिन्दी-पाठकों को स्पष्ट समझाया है । जो साहित्यानुरागी पाठक उर्द-फारसी से अनभिनज्ञ हैं, 
वे भी आपकी सुगम ओर सरस शेली के प्रभाव से आक्ृष्ट होकर उर्दू-शायरी कीं खूबियों 
को हृदप्रद्भम कर सकते हैं । 


आपकी लिखी हुई पुस्तक--शेर ओ शायरी, शर ओ सुखन (पाँच भागों में १९५१ 
से १९५४ तक के उर्दू-क्राव्य का समीक्षात्मक परिचय), शायरी के नये दौर (१९५८ ई०), 
शायरी के नये मोड़--पढने से उर्दू-साहित्य का हृदयग्राही काव्यानन्द तो उपलब्ध होता 
ही है, आपकी फड़कती हुई भाषा की सजीवता और बाँकपन देखकर मन मुग्ध हो 
जाता है। इतना ही नहों, आपने जो छोटी-बड़ी कहानियाँ लिखी हैं, उनको भाषा तो 
आधुनिक हिस्दी-संसार में निस्सन्देह अपने ढंग की अकेली है। आपका मनोहर कहानी- 
संग्रह 'गहरे पानी पैठ” अपने नाम को अक्षरशः साथेक करनेवाला हूँ । आपकी लघु 

कहानियों का संग्रह ( जिन खोजा तिन पाइयाँ ) देखकर चित्त चमत्कृत हो उठता है । 
'कुछ मोतों, कुछ सीप” नामक पुस्तक में आपने रमणीय सूक्तियों और ममंस्पर्शी विचारों को 
गुम्फित करके बड़े कमाल का कौशल प्रदर्शित किया है । 'जैन-जागरण के अग्रदूृत--नामक 
संस्मरणात्मक पुस्तक में आपकी विदग्धता दर्शनीय है। हम आपकी विद्वत्ता और रचना- 
चातुरी को हिन्दी के श्रद्भार का सर्वाज्भसुन्दर साधन समझते हैं। भगवान्‌ आपको 
दीर्घायु करें कि हिन्दी आपकी अभिनन्दनीय साहित्य-सेवा से निहाल, खुशहाल और 
मालामाल होती रहे । 


काशी-नएगरी-प्रचारिणी सभा की “विधि-पत्रिका! 


कानपुर के कानून प्रेस से 'हिन्दी-लॉ-जनेल' नामक पत्र लगभग तीस-पंतीस वर्षों से 
निकलता रहा है। हम उसकी वत्तमान प्रगति से परिचित नहीं हैं; पर इसमें सन्देह 
नहीं कि उसने हिन्दी में कानूनी-साहित्य के प्रकाशन और प्रचार का उल्लेखनीय प्रयास 
किया है । उक्त प्रेस से कई कानूनी किताबें भी निकल चुको हैं। यद्यपि हिन्दी में आज 
स्वदेशी, विदेशा और अन्तर-राष्ट्रीय विधि-विधान पर कई छोटी-बड़ी पुस्तक प्राप्य हें, 
तथापि हिन्दी का कानूनी साहित्य अभी पूर्ण विकसित नहीं हुआ है । किन्तु काशी-नागरी- 
प्रचा रिणी सभा ने “विधि-पत्रिका' निकालकर इस दिशा में जो नया प्रयतन आरम्भ किया है, 
उससे आशा हो रही है कि हिन्दी में विधि-साहित्य की सुष्टि क्रमशः वृद्धिड्भत होगी । 
अपने जीवन के दी-तीन वर्षों में ही इस मासिक पत्रिका ने जो परिष्कृत विधि-साहित्य प्रस्तुत 
किया है और पारिभाषिक शब्दावली के निर्माण तथा प्रयोग का जो प्रयास किया है, वह 
कानूनी साहित्य की रचना के लिए रुचि एवं योग्यता रखनेवाल हिन्दी-लेखकों का मागगे 
प्रशस्त करनेवाला है। कानूनी पंशे के लोगों में इस पत्रिका का अधिकाधिक प्रचार होना 
चाहिए, जिससे अदालती कामों में राष्ट्रभाषा हिन्दी का उपयोग सुविधा के साथ 
हो सके । 'सभा' के इस इलाघ्य उद्योग में सभो हिन्दी-हितैषियों का हादिक सहयोग 
अपेक्षित है । 


स्वामी भवानीदयाल संन्यासी का अद्वितीय संग्रहालय 


प्रवासी भारतवासियों की सेवा-सहायता में ही अपना सारा जीवन समपित कर 
देनेवाले स्वर्गीय स्वामी भवानीदयाल संन्‍्यासी का विशाल संग्रहालय अजमेर के “आदर्शनगर' 
में हमने देखा था । जब से भारतवासी विदेशी उपनिवेशों में जाकर बसने लग, तब से 
बोसवीं सदी तक की उनकी स्थिति का क्रमबद्ध अध्ययन करने के लिए वह संग्रहालय बड़ा 
महत्त्वपूर्ण साधन था । स्वामीजी जब डरबन (नेटाल--दक्षिण-अफ्रिका) से सदा के लिए 
स्वदेश चले आये, तब अपने उस अमूल्य संग्रहालय को भी अपने साथ भारत लेते आये। 
यद्यपि वे बिहार के निवासी थे ओर अपने गाँव (बहुआरा, शाहाबाद) में भी प्रवासी-भवन 
बनवाया था, तथापि उन्होंने पुनः: अजमेर (आदर्श नगर) में ही नया प्रवासी-भवन बनवाकर 

उप्त संग्रहालय को सुरक्षित रखने का प्रबन्ध किया । अखिलभारतीय हिन्दी-साहित्य- 
सम्मेलन के जयपुर-अधिवेशन से लौटते समय हमने उसे देखा, तो ऐसा अनुभव हुआ कि 
प्रवासी भारतवासियों से सम्बन्ध रखनेवाला साहित्य उतनी प्रचुर मात्रा में लन्दन के 
ब्रिटिश म्युजियम या इण्डिया-हाउस के सिवा और कहीं भी संसार में एकत्रित न होगा । 
किन्तु स्वामीजी के निधन के बाद उस संग्रहालय की खोज-खबर लेनेवाला कोई न रहा । 
वह हमारे राष्ट्र की साहित्यिक निधियों में अतुलनीय है। सुनने में आया था कि 
स्वामीजी ने अपने निधन-काल से पहले ही जो दानपत्र लिखा था, उसके द्वारा वे अपने 
देश की सरकार को यह संग्रहालय सौंप गये थे । किन्तु हमें पता लगा है कि अभी तक वह 
सरकारी संरक्षण में नहीं आया है । उस राष्ट्रीय सम्पत्ति की सुरक्षा की ओर देश-हिते षियों 
का ध्यान शीघ्र जाना चाहिए । 


--प्रेमा सिक 'साहित्य” (पटना); वर्ष ६, अंक ३; आश्विन, २०१४ वि०; 
अक्टूबर, १६४८ इ० 


बंगला-भाषा में 'रामचरितमानस' के दो पद्यानुवाद 


गोस्वामी तुलसीदास-कृत “रामचरितमानस' हिन्दी का सर्वश्रेष्ठ काव्य-ग्रन्थ माना 
जाता है। संसार की अनेक उन्‍नत भाषाओं में उसके अनुवाद हो चुके हैं । उस विश्व- 
विख्यात ग्न्थ के रूसी अनुवाद का संवाद भी पत्रों में प्रकाशित हुआ है । कुछ ही वर्ष पृ, 
सन्‌ १९५४ ई० में, दिल्‍ली के हिन्दुस्तान-टाइम्स प्रेस से रेवरेण्ड ए० जी० एटकिन्स का 
अंगरेजी-पद्यानुवाद मूल के साथ-साथ, प्रकाशित हुआ था । इधर हमें दो पद्यबद्ध 
वड्भानुवादों के देखने का भी सोभाग्य प्राप्त हुआ है । उन दोनों में एक प्रकाशित और 
दूसरा भप्रकाशित है । 


प्रकाशित वद्धानुवाद श्रीमदनमोहन चौधरी का है। उपर्यक्त एटकिन्स साहब के 
समान श्रीचौधरी महाशय ने भी “मानस” के छन्दों के सुर में सुर मिलाया है। किन्तु, 
उनके बज्भानुवाद के साथ नागराक्षरों में मूल प्रकाशित नहीं है । वड्भाक्षरों में मुद्रित सात 
काण्डों का अनुवाद, चार खण्डों में, आज से चौवालीस वर्ष पूषं, सन्‌ १९१५ ई० 
(वद्धाब्द १३२२) में, प्रकाशित हुआ था । प्रकाशक स्वयं अनुवादक ही थे, जो अबइस 
संसार में नहीं हे । वे पुरलियां (मानभूमि) के मुन्सिफडॉगा महलले के निवासी थे। 
उनके सुपुत्र डॉक्टर सदानन्द चौधरी उनके अनुवाद को पुनः प्रकाशित कराना चाहते हैं, 
पर कोई प्रकाशक नहीं मिलता । नागराक्षर में मूल के साथ वद्भाक्षर में अनुवाद 
प्रकाशित हो, तो वद्भ -भाषा-भाषियों में 'रामचरितमानस?” का प्रचार हो सकता है| यह 

व्यय-साध्य कार्य दिल्‍ली की साहित्य-अकादमी के हीं करने योग्य है। पता चला है कि 
अनुवादक ने 'मानस”ः की तरह तुलसीदासजी की “विनयपत्रिका! का भी 
वड़ानुवाद उन्हीं रागों के छन्दों में किया है, जिसमें पत्रिका के पद हें। वह 
अभी अप्रकाशित है | ऐसे अनुवादों के प्रकाशन से राष्ट्रभाषा हिन्दी का बड़ा 


उपकार होगा । 


दूसरा अप्रकाशित अनुवाद श्रावीरेन्द्रलाल भट्ाचायं का है । आप कूचबिहार के 
विक्टोरिया-कॉलेज में द्शन-शास्त्र के प्राध्यापक थे और अब वहाँ से अवसर-ग्रहण करके 
काशी में साहित्य-सेवा तथा भगवद्भजन करते हुए शरीर-व्यय कर रहे हैं | आप भी सात 
काण्डों का अनुवाद पुरा कर चुके हैं।आथिक कठिनाई के कारण आपका अनुवाद 
प्रकाशित नहीं हो सका है । आपके सुयोग्य सुपुत्र श्रीहरिशद्धूरप्रसाद भट्टाचायं पटना के 
बिहार नेशनरू (बी० एन्‌०) कालेज में दर्शन-शास्त्र के प्राध्यापक हैं । वयोव॒ृद्ध अनुवादक 
ने बड़ी सूक्ष्मदशिता से 'मानस” का अध्ययन किया है। आपकी बड़ी उत्कण्ठा है कि 
आपके जीवन-काल में ही आपका अनुवाद प्रकाशित हो जाय । बंगाल में कई समथ॑ 
प्रकाशक हैं | कलकत्ता-विश्वविद्यालय और वचद्भीय साहित्य-परिषद्‌ से बंगला-भाषा के 
महत्त्वपूर्ण ग्रन्थ निकल चुके हैं । उन सबका ध्यान 'मानस' के वद्धान्‌वाद के प्रकाशन की 
ओर आक्ृष्ट होना चाहिए था । कलकत्ता-स्थित वज्भीय हिन्दी-परिषद्‌ की प्रेरणा से कोई 
रामायणान्‌ रागी सेठ सज्जन भी पृण्यभागी बन सकते थे । किन्तु, खेद है कि अनुव।दक को 
अबतक प्रोत्साहन के बदले निराशा ही मिल रही है । तब भी आप हताश वा हतोत्साह न 
होकर निरन्तर प्रयत्नशील हैं। यह काम अहिन्दीभाषी क्षेत्रों में हिन्दी का 
प्रचार चाहनेवाले प्रयागी साहित्य-प्म्मेलन के भी योग्ग था, पर उसकी स्थिति 
सबंविदित दे । 


उपर्युक्त दोनों अनुवादों को हमने स्वयं देखा है । दोनों का तुलनात्मक अध्ययन 
करने का अवसर हमें नहीं मिला, पर यत्र-तत्र देखने से पता चला कि दोनों ही अनुवाद 
तुलसी के बहुत समीप हैं । जब दोनों प्रकाशित हो सर्कंगे, तभी समीक्षा हो सकेगी। 
श्रीसदानन्द चौधरी का कहना है कि अनुवाद के चाहक-गाहक आज भी बहुत हैं, जो उसे 
पढ़ने के लिए अत्यन्त लालायित हैं, और वे लोग अपनी माँग पूरी करने के हेतु प्राय: पत्र 
लिखा करते हैं । इससे यह प्रकट होता है कि अनु वाद के साहसी प्रकाशक को व्यापारिक 
दृष्टि से भी लाभ होने की सम्भावना है । रामकथा की लोकप्रियता के कारण वद्भानुवाद के 
भी अनेक संस्करण प्रकाशित हो सकते हैं, किन्तु सावंजनिक साहित्यिक संस्थाओं के 
प्रकाशनोद्योग में अथ॑-सद्भूट के कारण शिथिलता आ गई है | राजा-रईस अब रहे ही 
नहीं । सेठों का सहारा है मन्दी का बहाना । एसे अभाव-व्याप्त यूग में सरकार ही इस 
सत्काय॑ में सहायता देना चाहे, तो दे सकती है। चोौधरीजी भौर भट्टाचायंजी अपनी 

सरकार की कृपा पर ही टक लगाये हुए हैं | हमें आशा है कि जेसे मानस” के अनेक 
प्रकार के संस्क्ररण जनता में प्रचलित हैं, वैसे ही इन अनुवादों को भी लोक-समादर 
प्राप्त होगा । 


प्रेमचन्द-स्मएक 


हिन्दी-कथा-साहित्य के महान्‌ ख्रष्टा स्वर्गीय प्रेमचन्दजी की रचनाओं ने संसार की 
कई उन्नत भाषाओं के साहित्य में समादर पाकर राष्ट्रभाषा हिन्दी के लिए प्रभूत गौरव अजित 
किया है । उनके समान अमरकीत्ति साहित्यकार का वास्तविक स्मारक तो साहित्यानू रागी 
पाठक-समाज के हृदय में स्थापित है, पर लोकिक रीति के अनुसार उनका स्थूल स्मारक 
बनाकर उस भूमि की धन्यता को स्थायी करना आवश्यक है, जिस भूमि पर जन्म लेकर 
उन्होंने अपने जीवन को साहित्य-सेवा में ख्पाया । अतः, काशी-नागरी-प्रचारिणी सभा ने 
काशी के पास ही उनके जन्म-ग्राम (लमही) में प्रेमचन्द-स्मा रक-भवन बनवाने का निश्चय 
किया है। सभा के शुभ सद्धुल्प के अनुसार काशी से लमही तक के गन्तव्य पथ का नाम 
प्रेमचन्द-मार्ग होगा । उनके जन्म-स्थान पर जो स्मृति-मन्दिर बनेगा, उसमें पुस्तकारूय, 
वाचनालय, संग्रहालय, अतिथि-शाला और प्रेमचन्दजी की प्रस्तर-मूत्ति भी रहेगी । 
सभा का अनुमान है कि इस निर्माण-कार्य में लगभग सवा लाख रुपये खच होंगे। 
हमारे पूज्य राष्ट्रपति डॉक्टर राजेन्द्रप्रसाददी इस स्मारक-भवन का शिलान्यास 
करनेवाले “हे । 


सभा के इस पवित्र आयोजन की सफलता हिन्दी-प्रेमियों के उदारतापूर्ण सहयोग पर 
निर्भर है । स्पष्ट है कि हिन्दी-प्रेमियों की परीक्षा का अवसर उपस्थित है। हिन्दी-संसार में 
प्रकाशक, रूखक, कवि, सम्पादक और प्राठक अगणित हैं| यदि सबके मन में अपनी 
भाषा के जगद्विख्यात साहित्यकार के प्रति सचमुच श्रद्धा हो, तो केवल एक-एक रुपये से ही 
सवा लाख की निधि संचित हो सकती है । आश्चये ह कि अभी तक सभा की अपील प्री 
तरह सफल नहीं हो सकी है यद्यपि सरकारी कोष से सवा लाख की रकम का 
मिलना कठिन नहीं है, तथापि सरकारी अनुदान अथवा किसी हिन्दी-भकक्‍त दानवीर की 
आथिक सहायता से प्रेमचन्द का स्मारक बनना हिन्दीं-भाषियों के लिए घोर लज्जा एवं 
अपमान का विषय है। उस स्मारक का महत्त्व तभी आदर्श होगा, जब उसमें प्रत्येक हिन्दी- 
प्रेमी का श्रद्धा-दान सम्मिलित हो । हिन्दी-जगत्‌ में जितनी साहित्यिक संस्थाएं हैं, वे यदि 
अपने कत्तंव्य-ज्ञान का ध्यान करें, तो उनके प्रयत्त से अनेकानेक हिन्दी-प्रेमियों की आहुति 
इस साहित्यिक यज्ञ में पहुंच सकती है । हिन्दीवालों के लिए सवा लाख की पू'जी जमा 
करना कोई असाध्य कम नहीं है । यदि उसके विना स्मारक-निर्माण में विलम्ब हुआ, तो 
हिन्दीभाषियों के लिए बड़े कलड्भू की बात होगी । आवश्यकता हो, तो प्रेमचन्द-जयन्ती के 

समय अर्थ॑-संग्रह-सप्ताह का आन्दोलन चलाया जाय और हमारे पत्र-सम्पादक अपने 
पाठकों से अपील करें कि प्रेमचन्द-सप्ताह में हिन्दी के प्रति ममता रखनेवाला प्रत्येक 
व्यक्ति सभा के स्मारक-कोष को भर देने का प्रयास करे | हमें आशा है कि स्मारक- 


भवन की आधार-शिला स्थापित होते ही सभा की निधि सम्पन्न हो जायगी । 


समथ प्रकाशकों की कमी 


आजकल हिन्दी साहित्य-संसार में नित्य नई पुस्तकें निकल रही हैं । विविध 
विषय की पुस्तकों क॑ प्रकाशन से साहित्य की नित-नूतन वृद्धि हो रही है । प्रकाशित 
पुस्तकों में उत्क्ृष्ट-निकृष्ट कोटि का विवेचन तो पृथक प्रइन है, किन्तु जितनी पुस्तक आज 
लिखी जा रही हैं, उनमें अधिक-से-अधिक पचीस प्रतिशत ही प्रकाशित हो पाती हूँ । 
यह प्रश्न विशेष गम्भी रता से विचार करने योग्य है। हम प्राय: देखते हैं कि बहुत-से 
साहित्यकारों के पास अनेक अच्छी रचानाएं अप्रकाशित पड़ी हुई हैं । हमारा अनुमान है कि 
समस्त हिन्दी-संसार में हजारों उपयोगी पुस्तकें प्रकाशन के लिए तैयार हैं | उनमें कम-से 
कम १चीस प्रतिशत तो निश्चय ही शीघ्र प्रकाशन के योग्य और साहित्य की शोभा 
बढ़ानेवाली हैं, परन्तु अपनी उत्तम रचना के भी प्रकाश में न आ सकने के कारण रूखकों 
और कवियों को जो निराश। होती है, उससे वे हतोत्साह तो होते ही हैं, उनकी प्रतिभा भी 
प्रफुल्लित नहीं हो पाती । प्रक्राशन के प्रोत्साहन से वंचित कितने ही मंधावी साहित्यसेबी 
अपनी प्रतिभा के कुण्ठित हो जाने की भाशहूू भी प्रकट करते हैं । इस प्रकार, साहित्य- 
रचना का मार्ग अवरुद्ध होता है और साहित्य क॑ सम्पत्ति-कोष के बढ़ते रहने में भी 
बाघा पड़ती है । 


वत्तं मान स्थिति में हिन्दी की अनेक प्राचीन हस्तलिखित पोधियों के सुसम्पादित 
होकर प्रकाशित होने की सम्भावना नहों दीख पड़ती, पर आधुनिक रचनाओं में जो 
महत्त्वपूर्ण हों, उनके प्रकाशन का कोई उपाय तो सोचना हो पढ़ेंगा । नहीं तो साहित्य के 
उत्तरोत्तर विकास की प्रगति मन्द पड़ जायगी । आज अनेक अहिन्दीभाषी सज्जन भी 
हिन्दी में साहित्य की सृष्टि कर रहे हें और वे जब हिन्दी के प्रकाशकों भौर साहित्यिक 
संस्थानों के द्वार खटखटाकर हताश हो जाते हें, तब खिन्न मन से राष्ट्रभाषा का अम्युदय 
चाहनवालों के प्रति असन्तोष व्यक्त करने लगते हूँ । हमें पता है कि अहिन्दी-भाषी क्षेत्रों के 
कई विद्वानों ने हिन्दी में बड़ी सुन्दर मौलिक पुस्तर्क लिखी हें तथा अपनी भाषा के भी 
ऐसे ग्रन्थों का हिन्दी-अनुवाद किया है, जिनसे राष्ट्रभाषा क॑ साहित्य की अभाव-पृत्ति हो 
सकती है;पर उनमें भी अधिकांश को प्रकाशकों और संस्थाओं से कोरा जवाब ही भिला है । 
कम-से-कम अहिन्दीं-माषी क्षेत्र के सुयोग्य विद्वानों को हिन्दी-सेवा का मूल्याद्भून और उनका 


सम्पादकीय लेख ९२५५ 


उत्साह-बद्धन तो किसी हद तक होना ही चाहिए। अखिलभारतीय हिन्दी-साहित्य- 
सम्मेलन को इस समस्या पर विचार करने का अवकाश न हो, तो अखिलभारतीय हिन्दी- 
प्रकाशक-संघ इसपर विचार कर सकता है । 


आज हिन्दी के कई प्रकाशक प्रशंसनीय प्रकाशन-का्य कर रहे ६ । कुछ सावंजनिक 
और सरकारी संस्थाएँ भी इस काय॑ में तत्पर हैं। तब भी साहित्य-स्रष्टा यह शिकायत करते 
पाये जाते हैं कि क्षमताशाली प्रकाशकों और संप्थाओं से मी उनका अभीष्ट सिद्ध नहीं होता । 
किन्तु, नई रचनाओं का दिन-दिन उमड़ता हुआ प्रवाह देखकर साहित्य-संवर््धन में 
संलग्न किसी उत्साही प्रकाशक अथवा संस्था को दोप नहीं दिया जा सकता । प्रकाशन के 
साधनों की दुलेभता या महाघंता तथा अथ॑ं-सद्भुट के इस यूग में हमारे कुछ प्रकाशक 
अपनी शक्ति के अनुसार जो कुछ कर रहे हैं, वह आशा के अनुकूल हीं कहा जा 
सकता है। फिर भी, उपस्थित समस्या का समाधान ढूँढ़ निकालने के लिए यह उचित होगा 
कि अनावश्यक साहित्य क॑ प्रकाशन एवं प्रचार पर प्रतिबन्ध लगाने के लिए सरकार से 
अनु रोध किया जाय | इससे लाभ यह होगा कि अवांछनीय साहित्य के प्रकाशनों में 
जिन प्रकाशकों की शक्ति का अपव्यय हो रहा है, उनके द्वारा लोकोपयोगी सग्रहणीय 
साहित्य को आश्रय एवं उत्तेजन मिलने लगेगा । किन्तु, सरकार तो बैधानिक 
कार्यवाही द्वारो अनिष्टकर साहित्य का प्रचारावरोध-मात्र कर सकतीं है, प्रकाश में लाने 
योग्य रचनाओं का चुनाव तो प्रकाशकों को ही करना पड़ेगा । जबतक प्रकाशक-वबर्ग 
जागरूक न होगा और उसमें राष्ट्रहित की चेतना उद्बुद्ध न होगी, तबतक उसे रचनाओं की 
उपादेयता कोई नहीं समझा सकता--तबतक निम्न स्तर की रचनाओं की धारा भी न 
रुकेगी । रचयिताओं की प्रवृत्ति मी सदुहृश्यगर्भित तभी होगी, जब प्रकाशक केवल 
सुरुचिपूर्ण साहित्य ही प्रकाशित करने लगेंगे । इसके विना मनमानी साहित्य-रचना नहों 
रुक सकती । 


यहाँ साहित्योपजीबी लेखकों की दूसरी कठिनाई भी विचारणीय है । प्रकाशकों की 
कमी से निरुपाय हुए लेखकों में कितने ही उत्कण्ठित सज्जन ऐसे भी दृष्टिगत होते हैं, 
जो अपनी रचना स्वयं ही प्रकाशित कर लेते हें । किन्तु जो हरूेखक नियमित रूप से 
प्रकाशन-व्यवसाय नहीं करते, उन्हें अपनी भावुकता का फल भोगना पड़ता है; क्योंकि 
हिन्दी की दुनिया में लेखकों के निजी प्रक्राशनों को ही खरीद-बिक्रीं करनंवाली कोई 
संस्था या एजेंसी नहीं है; भ्धिकांश प्रकाशक ही पुस्तक-विक्रेता भी हैं । अतः, 
भावावेश में अपनी रचना छपा डालनेवाले साहित्यकारों की सुविधा के लिए हिन्दी-क्षेत्र के 
केन्द्र-स्थलों में विश्वसनीय व्यावसायिक प्रतिष्ठानों की बड़ी आवश्यकता है । आज के शोध- 
यूग में तो विश्वविद्यालयों से सम्मानोपाधि पाये हुए विद्वल्जन भी भपने प्रन्धों के छिए 
उपयकत प्रकाशक की खोज में व्यस्त देखें जाते हैं | वे यदि स्वयं अपना थीसिस छपवाकर 


९६ शिवपूजन-रचनावी 


लाभान्वित होना चाहें भी, तो साहस उनका साथ ने देगा; उयोंकि पुस्तकविक्नेता- 
प्रकाशकों के भरोसे काफ़ी छगतवाले ग्रन्थ निकाल डाहना पर-बैठे पिर-दर्द मोल ढेना हैं। 
यदि ह्वीलरकम्पनी की तरह प्रमृस क्रेद्रों में सुपम्वालित कम्पनियाँ खोलने की भोर 
देश के पूंजीपतियों अथवा सहकारिता-पिद्धान्त पर उद्योग-धन्धे चहानेवाल अनुभवी 
व्यवसताधियों का रप्ान हो, तो शिक्षा-प्रचार के इस यूग में पुस्तकों का व्यापार बड़ा 
दाभदापक पिद्ध हो सकता है। 


-त्रेमासिक 'साहित्य' (पटना); व ६, श्रंक ४; पौष, २०१४ वि०; 
जनवरी, १६४६ ३० 

